
वेदान्तसूत्रस्य हृदयवाणी 


श्रीवेदतात्पर्यनिर्णयात्मकस्य वेदान्तस्य ब्रह्मसूत्रम्‌, युक्तिसूत्रम्‌, शारीरकसूत्रम्‌, परविद्या- 
इत्याद्यनर्थान्तरनामानि वर्तन्ते । 


तत्र सपरिकरस्य ब्रह्मणो विचारश्चतुरध्यायेषु यथाक्रमं क्रियते । लक्षणप्रमाणविचारमुखेन 
समन्वयाध्याये तद्विचारः कृतः । ब्रह्मशब्दो क्तगुणपूर्णत्वतदुपपादकद्दितीयसूत्रोक्त- 
जगज्जन्मादिकारणत्वतत्सिद्धनिर्दोषत्वलक्षणानां युक्ति-समय- श्रुति -प्रबलयुक्तियुक्त- 
श्रुतिविरोधैर्लक्षणदुर्घटत्वशङ्कया ब्रह्मनिर्धारणेऽवरुद्धे सति द्वितीयाध्याये तद्विरोध- 
परिहारेण ब्रह्मणो निर्दोषगुणपूर्णत्वे सुदृढीकृते । 


एवंरीत्या निर्धारितं ब्रह्म केनोपायेन किं फलं प्रयच्छतीति जिज्ञासायां प्रथमतः 
वैराग्य-सुदूढभक्ति-उपासा-साक्षात्काराख्योपायैः प्रसन्नीकर्तव्यं ब्रह्मेति तृतीयेऽध्याये 
तदुपाया विचारिताः । 


उक्तोपायैः प्रसन्नीकृतात्‌ भगवतः कर्मक्षय-उत््रान्ति-मार्ग- भोगात्मकदल- 
चतुष्टयोपेतमोक्षः सम्पाद्य इति चरमेऽध्याये तद्विचारः कृतः । 


एवं च, एवंविधसपरिकरब्रह्मविचारः चतुरध्यायात्मकब्रह्मसूत्रेषु यथाक्रमं कृतः । 


एतानि ब्रह्मसूत्राणि वेदान्तसूत्राणि । तेषु सूत्रेषु कानिचित्‌ सूत्राणि पूर्वपक्षप्रापकाणि, 
कानिचित्‌ सिद्धान्तप्रापकाणीति केचन विभजन्ते । तन्न पेशलम्‌ । तथात्वे तेषु 
वेदान्तसूत्रमिति व्यपदेशो न स्वरसः स्यात्‌ पर्वपक्षप्रापकसिद्धान्तप्रापकसूत्रघटितसमुदाये 
छत्रिन्यायेन तद्व्यपदेशो युज्यत इति तु समाधानमगतिका गतिरिति भावः । 


तत्र वेदान्तस्य शारीरकसूत्रमिति व्यपदेशः किन्निमित्तेन इत्यत्र किञ्चिद्‌ विचार्यते । 


शारीरौ तावुभौ ज्ञेयौ जीवश्चेश्वरसञ्जितः इति प्रमाणानुसारेण शारीर- 
शब्देनोभयग्रहणसम्भवेऽपि शारीरश्चोभयेऽपि हि भेदेनैनमधीयते अनुपपत्तेस्तु न 
शारीर: इत्यादिस्थले शरीराभिमानेन बद्धो जीव एव सूत्रकारेण गृहीतः । शारीरकशब्देन 
तु भगवानेव स्वीकर्तव्य इति सूत्रकारेणैव तस्य प्रकृत्यादिशरीररूपकविन्यस्तत्वं वदता 

सूचितम्‌ । यस्य पृथिवी शरीरम्‌ यस्यापः शरीरम्‌ यस्यात्मा शरीरम्‌ यस्य 
विज्ञानं शरीरम्‌ इत्यादौ पृथिव्याद्यभिमानिदेवता आत्मविज्ञानशब्दिताः सकलाश्च 
चेतना भगवच्छरीरत्वेन कीर्तिताः । एते जीवास्तु भगवतो न मुख्यतः शरीररूपाः । 
तत्सुखद्‌:खभोगावच्छेदकत्वाभावात्‌ । सादृश्यार्थकेन कुत्सनार्थकेन वा कप्रत्ययेनैतत 
सूचितम्‌ । सूर्यसदूशे तत्प्रतिबिम्बे सूर्यक इति व्यपदेशवत्‌ । भगवद्दशत्वेन 
भगवदधिष्ठानत्वेन च शरीरसदृशे प्रकृत्यादौ शरीरक इति कप्रत्ययान्तशब्दस्य व्यपदेश 
इति बोध्यम्‌ । तथाचोक्तम्‌- 


पृथिव्याद्या देवतास्तु देहवद्‌ यद्दशत्वतः । 
शरीरमिति चोच्यन्ते तस्य विष्णोर्महात्मनः ॥ इति । 


एवं च शरीरकशब्दितासु पृथिव्यादिदेवतासु नियामकत्वेन सन्निहितो भगवानेव 
शारीरकः (शरीरके भवः शारीरकः) तद्विचाराङ्गयुक्तिमणिग्रथितसूत्रत्वात्‌ ब्रह्मसूत्रस्य 
शारीरकसूत्रमिति व्यपदेशः साधु सङ्गच्छत इति बोध्यम्‌ । 


एवं चानेन शब्देन ब्रह्मण एव विचारोऽत्र क्रियते । नतु शारीरस्य जीवस्य परोक्तरीत्या 
ब्रह्मत्वविचार इति सिद्धम्‌ । 


एवं च शरीरात्माऽविवेककृतः संसारबन्ध इति वैदिकेषु यो व्यवहारः सुप्रसिद्धः, 
स च जीवपरमात्माऽविवेककृतः संसारबन्ध इत्यर्थेऽपि बोध्यम्‌ । तथाचोक्तम्‌- सर्वभिन्नं 
परात्मानं विस्मरन्‌ संसरेदिह इति । 


अथवा, अनिरुद्धादिनारायणान्तानि रूपाणि तैत्तिरीयोपनिषदि शारीर आत्मा इति 
कीर्तितानि । एवं च, शारीरशब्देन पञ्चरूपाणि गृह्न्ते । तेषां (कै शब्दे) 
कशब्दितनानाविधनामात्मकलिङ्गात्मकशब्दानां समन्वयविचाराङ्गयुक्तिमणिग्रथितसूत्रत्वात्‌ 
शारीरकसूत्रमिति व्यपदेशो वेदान्तस्य साधु सङ्गच्छत इति बोध्यम्‌ । 


वेदान्ते (ब्रह्मसूत्रे) अनिरुद्धादिनारायणान्तरूपाणि प्रतिपाद्यन्त इति तु 


` वासुदेवादिरूपेण चतुर्मूर्तिश्च सर्वशः । 
अथवा पञ्चमूर्तिः सः प्रोक्तोऽधिकरणं प्रति । . 
प्रतिसूत्रं प्रतिपदं प्रत्यक्षरमथापि वा ॥ इति बृहत्तन्त्रप्रमाणेन सिद्धम्‌ । 

अथातो ब्रह्मजिज्ञासा (१.१.१) 


अथातो ब्रह्मजिज्ञासा इत्यत्र, अथ ब्रह्यापरोक्षज्ञानानन्तरम, अतः परमात्म- 
प्रसादातिशयानन्दाद्यतिशयरूपफलसद्धावात अतः सर्वमनोवृत्तिप्रेरकतत्प्रसादात ब्रह्म- 
जिज्ञासा = तच्छूवणमननध्यानव्याख्यानादिरूपोपासा कर्तव्या- इत्यर्थोऽपि ग्राह्यः । 
एतदर्थस्य प्रामाणिकत्वात । तथाचोक्तम- 


सर्वदुःखनिवृत्तिस्तु ज्ञानिनो निश्चितैव हि । 
उपासया कर्मभिश्च भक्त्या चानन्दचित्रता ॥ इति । 


अत्रोपासापदेन शास्त्राभ्यासोऽपि ग्राह्यः । 
यावत्‌ सेवा परे तत्त्वे तावत्‌ सुखविशेषता इति च। 


सिद्धोपायेन विष्णोस्तु ध्यानव्याख्यार्चनादिकम्‌ । 
कार्य नान्यत्‌ तस्य तेन तुष्टो भवति केशवः ॥ इति च प्रवृत्ते । 


अत्र सिद्धोपायपदेनापरोक्षज़ानी गृह्यते । 


अत्र सूत्रे अतः ` इत्यनेन अशब्दितहरिप्रसादतः इत्यर्थः प्रदर्शितः । 
अवर्णप्रतिपाद्यत्वेन यथा भगवान्‌ गृह्यते, तथा तदभिमानित्वेन ब्रह्मवाखपि ग्राह्यौ । 
तयोस्तदभिमानित्वं तु वायुर्ब्रह्मा चाकारदेवते नतु नामिनौ इति प्रमाणात्‌ सिद्धम्‌ । 
तताच, अतः = ब्रह्मवायुप्रसादतो ब्रह्मजिज्ञासा कर्तव्येत्यपि योजनीयम्‌ । 


वायुप्रसादस्य विद्यारमभकाल आवश्यकत्वादेव सर्वविद्याप्रवर्तकेषु तस्य श्रेष्ठत्वेन 
ब्रह्मविद्यारम्भकाले नमस्ते वायो त्वमेव प्रत्यक्षं ब्रह्मासि इति तैत्तिरीये तस्य नुतिस्तुती 
प्रदर्शिते । अथवा अतः इति बुद्धिस्थपरामर्शः । विद्यारम्भकाले नम्यत्वेन स्तुत्यत्वेन 
च शास्त्रतो बुद्धिस्थस्तूक्तरीत्या वायुरेव । तस्मादत इत्यनेन वायुप्रसादत इत्यर्थो 
लभ्यते । 
जन्माद्यस्य यतः (१.१.२) 


जन्माद्यस्य यतः इत्यत्र जीवव्यावर्तकं ब्रह्मशब्दो क्तानन्तगुणपूर्णत्वरूप- 
मुख्यलक्षणसम्भावनायुक्तिरूपं जगज्जन्माद्दष्टकर्तृत्वरूपलक्षणं प्रदर्शितम्‌ । तस्य 


6 


मुख्यलक्षणसम्भावनायुक्तित्वं कर्तत्वात्‌ सगुणं ब्रह्म इति तृतीये भागवते सूत्रकारेणैव 
सूचितम्‌ । 


केचन जन्माद्यस्य यतः इति सृष्टि-स्थिति-संहारमात्रकर्तत्वं स्वीकुर्वन्ति । तन्न 
समञ्जसम्‌ । न्यूनगुणानुसन्धानस्यानर्थहेतुत्वात्‌ । तच्च न गुणानां च भागहानिं 
प्रकल्पयेत्‌ इति कौर्मवचनात्‌ सिद्धम्‌ । 


किञ्च, सूत्रकारेणैव भागवते नारायणकवचोपक्रमे- 


हरिर्विदध्यान्मम सर्वरक्षां न्यस्ताङ्घ्रिपद्मः पतगेन्द्रपृष्ठे । 
दरारिचर्मासिगदेषुचापपाशान्‌ दधानो ऽष्टगुणोऽष्टबाहुः॥ 


इत्यत्र जन्माद्दष्टकर्तृत्वरूपाष्टगुणानां कीर्तनात्‌ जन्माद्यस्य यतः इत्यत्राप्यष्टगुणास्तेन 
विवक्षिता इति ज्ञेयम्‌ । 


न केवलं लिङ्गदेहाद्यनिष्टान्मोचनकर्तृत्वं भगवतः, किन्तु मुक्त्यनन्तरमपि आनन्ददश्च 
मुक्तानां स एवैको जनार्दनः इत्युक्तदिशा मुक्तानां स्वरूपानन्दस्याविष्कर्तृत्वं च 
तस्य वर्तते । तच्च द्वितीये प्रदर्शितम्‌ । अद्यस्य = भोग्यस्य, स्वरूपानन्दस्येति यावत्‌, 
जन्म = प्रादुर्भावः (अभिव्यक्तिः) यतस्तद्‌ ब्रह्मेति । एतच्च वर्णकान्तरम्‌ । एवं च 
मुक्तव्यावर्तकलक्षणान्तरमपि सूत्रकारेण सूचितमिति ज्ञेयम्‌ । एतेन मुक्तावपि 
जीवब्रह्मणोरुपजीव्योपजीवकभावो नियत इति सिद्धम्‌ । 


शास्त्रयोनित्वात्‌ (१.१.३) 


रुद्रादीनां जगत्कारणत्वमनुमानगम्यमिति न शङ्क्यम्‌ । तस्य शास्त्रयोनित्वात्‌ 
शास्त्रैकसमधिगम्यत्वादिति यावत्‌ । तथाचोक्तम्‌ - औपनिषदः पुरुषः नावेदविन्मनुते 
तं बृहन्तम्‌ नेन्द्रियाणि नानुमानं वेदा ह्येवैनं वेदयन्ति इत्यादिश्रुतिषु । अत्र पुरुष- 
पदेन महत्तत््वस्य स्रष्टा गृह्यते । तस्मात्‌ केवलानुमानं रुद्रादिजगत्कारणत्वे न भानं 
भवितुमर्हतीति भावः । 


अत्र यद्यप्यापाततः शात्रं योनिः प्रमाणमस्येत्यन्यपदार्थप्रधानबदुवरीह्याश्रयणं न स्वरसमिति 
भाति। शास्त्रयोनिपदापेक्षया शास्तगम्येति पदं स्वरसम्‌ । स्फुटार्थत्वात्‌, समासस्वरस- 
त्वाच्च । तथाऽपि शास्त्रयोनिषदं प्रयुञ्जता सूत्रकारेणायं प्रमेयविशेषः सूचितः । 

सूत्रकारेण हि योनिश्च गीयते इत्यत्राव्यवधानेनोत्पत्तिद्वारत्वरूपार्थो योनिशब्दस्य 
स्वीकृतः । तथाचात्र भाष्यम्‌- अव्यवधानेनोत्पत्तिद्रत्वं प्रकृतित्वम्‌ । तच्चास्यैव 
गीयते यद्भूतयोनिम्‌ इति । अत्र EP भगवतो नैवोत्पत्तिद्वारभूता योनिः शास्त्रम्‌। 
अत्राव्यवधानेन ज़प्तिद्वारत्वमेव यौनिश्देन सूत्रकृता स्वीकृतमिति विभावनीयम्‌] 


एवं च, केनचिदुक्तरीत्या शक्यार्थव्यवधानेन लक्षणया चिन्मात्रज्ञप्िद्वारत्वं शास्त्रस्य 
नास्ति, किन्तु साक्षादव्यवधानेन साक्षात्‌ शक्तिवृत्त्या सगुणब्रह्मज्ञप्तिद्दारत्वमिति प्रमेयरहस्यं 
सूचितमिति ज्ञेयम्‌ । 

किञ्च, मम योनिरिति गर्भाधानार्था योनिः । नतु माता इति चतुर्दशगीताभाष्यवचनेन 
योनिशब्दस्य मातेत्यर्थोऽपि सूचितः । जाने त्वामीश विश्वस्य जगतो योनिबीजयोः 
इत्यत्र चतुर्थे भागवते मातरि योनिशब्दप्रयोगाच्चायमर्थो निर्णीतो भवति । 

भागवते पञ्चमे वेदस्य गर्भ इति वेदसुतत्वेन (शिशुत्वेन) भगवान्‌ कीर्तितः । 
त्रयीड्यत्वात्‌ त्रयीसुतः' इति भागवततात्पर्योदाहृततन्त्रनिरुक्तवचनेऽपि तथा कीर्तितः । 

अत्र साक्षात्‌ शक्तिवृत्त्या भगवज्ज़प्तिकारणत्वविवक्षयैव भगवन्मातृत्वेन 
वेदादिशास्त्रमुपवर्णितम्‌ । काठकेऽपि ब्रह्मजज्ञम्‌ इत्यत्राप्येतदर्थविवक्षया वेदजन्यत्वेन 
भगवान्‌ प्रतिपादितः। . 

एवंच, शास्त्रेषु तत्रतत्रोक्तार्थविवक्षया भगवन्मातृत्वेन शास्त्रस्योपवर्णनात्‌ सूत्रकारेण 
'यमामनन्ति स्म हि शब्दयोनिं मनोमयं सत्वतुरीयमर्थम्‌' (तृ: भागवते) इत्यादिशास्त्रानुसारेण 
शास्त्रयोनित्वेन भगवान्‌ कीर्तित इति ज़ेयम्‌ । 

एवं चोक्तरीत्या शास्त्रयोनिपदेन शास्त्रमुख्यार्थ(वाच्यार्थ)लाभात्‌, तत्तु समन्वयात्‌' 
इत्यत्र समित्युपसर्गेण परममुख्यार्थ(वाच्यार्थ)त्वमुक्तमिति भाष्यकारेण सूचितमिति 
ज्ञेयम्‌ । तथाचोक्तमनुव्याख्याने- 

'शास्त्रयोनिर्न चान्योऽस्ति मुख्यतस्त्विति गम्यते । 

शास्त्रयोनित्वमेतस्य ज़ायते हि समन्वयात्‌ ॥ 

समिति ह्युपसर्गेण परमुख्यार्थतोच्यते ॥ इति । 

'भगवतः परमवाच्यार्थत्वम्‌ वचसा वाच्यमुत्तम्‌' इति जितन्तेस्तोत्रेण सिद्धमिति 

सेयम्‌ । 


अथवा, नचानुमानतो रुद्रादयो जगत्कारणत्वेन कल्पनीयाः । जगत्कारणत्वानुमापक- 
सदनुमानस्य शास्त्रयोनित्वात्‌ = शास्त्रकारणत्वात्‌ । शास्त्रमूलत्वादिति यावत्‌ । 


प्रकृते रुद्रादिजगत्कारणत्वानुमापकानुमानस्य तु न शास्त्रयोनित्वम्‌ = शास्त्र- 
मूलत्वमस्ति । किन्तु, पाशुपतादिस्मृतिमूलत्वमेव । नहि पाशुपतादिस्मृतयः शास्त्रम्‌ । 
तथाचोक्तम्‌ - 


ऋग्यजुःसामाथर्वाश्च भारतं पञ्चरात्रकम्‌ । 

मूलरामायणं चैव शास्त्रमित्यभिधीयते ॥ 

यच्चानुकूलमेतस्य तच्च शास्त्रं प्रकीर्तितम्‌ । 

अतोऽन्यो ग्रन्थविस्तारो नैव शास्त्रं कुवर्त्म तत्‌ ॥' इति स्कान्दे । 


विप्रलम्भादिमूलत्वात्‌ पाशुपतादीनां न शास्त्रत्वमिति भावः । तच्च त्वं च रुद्र 
महाबाहो मोहशास्त्राणि कारय इत्यादिस्मृतिसिद्धम्‌ । 


तथाच रुद्रादिजगत्कारणत्वानुमापकानुमानस्य शास्त्रमूलत्वाभावेन विप्रलम्भादिमूल - 
पाशुपतादिमूलत्वेना-भासत्वात्‌ न तेन रुद्रादेर्जगत्कारणत्वसिद्धिरिति भावः । 


अथवा, नच रुद्रादयः पाशुपतादिमूलानुमानतो जगत्कारणत्वेन कल्पनीयाः, तेषां 
शास्त्रयोनित्वात्‌ । पाशुपतादिशास्त्र,.आभास)मात्रकारणत्वात्‌ । नतु तदुक्तजगत्कारणत्वमिति 
भावः । तथाचोक्तम्‌- अतथ्यानि वितथ्यानि दर्शयस्व महाभुज इति। 


अथवा, रुद्रादीनामनुमानादिना जगत्सृष्ट्यादिमोक्षान्तकारणत्वं न कल्प्यम्‌ । कुतः? 
तेषां शास्त्रयोनित्वात्‌ । रुदरगीतादिशास्त्रमात्रकारणत्वात्‌ । गुरुत्वमात्रसद्भावादिति 
यावत्‌ । तस्माद्‌ देवस्येव जगज्जन्मादिमोक्षान्तकारणत्वं तेषां न युज्यते । जगत्सृष्ट्यादि्रिया 
देवस्य स्वभावः, नतु गुरोः । तदुक्तम्‌- 'देवस्यैष स्वभावोऽयमाप्तकामस्य का स्पृहा’ 
इति । 


नच रुद्रादीनां लीलामात्रेण सुष्ट्यादिक्रियाकर्तृत्वरूपं देवत्वमस्ति । सृष्ट्यादि- 
ऋ्रीडाकर्तृत्वरूपं देवत्वं हरेरेव, नान्येषाम्‌ । तेषां क्रीडनकत्वमात्रमिति तु बालः 
क्रीडनकैर्यद्रत्‌ ्रीडतेऽस्माभिरच्युतः इति स्मृतिवचनेन सिद्धम । 

किञ्च, रुद्रादीनां शास्त्रयोनित्वेन ज्ञानकारणत्वस्य कथञ्चित्‌ सम्भवेऽपि 
मोक्षादिकारणत्वं न कथञ्चिदपि युज्यते । 


'ज्ञानं महेश्वरादिच्छेत्‌ मोक्षमिच्छेज्जनार्दनात्‌' इति वचनात्‌ 


'वरं वरय भद्र ते ऋते कैवल्यमात्मनः । 
एक एवेश्वरस्तस्य भगवान्‌ विष्णुरव्ययः ॥' इति वचनाच्चेति भावः । 


अथवा, न रुद्रादीनां पुराणप्रसिद्ध्यादिना स्वातन्त्र्येण जगत्सृष्ट्यादिकारणत्वं 
मन्तव्यम्‌ । कुतः? तेषां शास्त्रयोनित्वात्‌ । शास्त्रस्य = अन्तर्यामिणः, योनित्वात्‌ = 
स्थानत्वात्‌ = अधिष्ठानत्वादिति भावः । एवं च, नह्यन्तर्यामिण इवाधिष्ठानभूतरुद्रादीनां 
जगत्सृष्ट्यादिस्वातन्त्र्यमस्ति । 


शास्त्रपदस्यान्तर्याम्यर्थस्तु संविच्छास्त्रं परं पदम्‌ इत्यत्र भागवते सूत्रकारेणान्तर्यामिणि 
शास्त्रपदप्रयोगात्‌ । तथा ब्रह्मसूत्रे शस्त्रदृष्ट्या तूपदेशो वामदेववत्‌ इत्यत्र चोक्तार्थे 
प्रयोगाच्च सिद्धः । 


योनिपदस्य स्थान(अधिष्ठान)रूपार्थस्तु योनिर्भार्या तथा स्थानं योनिः कारणमेव 
च इति गीतातात्पर्योदाहृतप्रमाणवचनात्‌ सिद्धः । 


ब्रह्मरुद्रादीनामन्तर्याम्यधिष्ठानत्वं सष्ट्यादिक्रियाद्वारत्वं चाधोनिदिष्टप्रमाणात्‌ सिद्धम्‌- 


'ब्रह्मणि ब्रह्मरूपोऽसौ शिवरूपी शिवे स्थितः । 
स ब्रह्मणा विसजति रुद्रेण विलापयति च ॥ इत्यादि । 


अथवा, नानुमानतो ब्रह्मरुद्रादीनां जगत्सृष्ट्यादिमुख्यकारणत्वं वाच्यम्‌ । अपितु, 
ब्रह्मैव जगत्सृष्ट्यादिमुख्यकारणम्‌ । कुतः? शास्त्रयोनित्वात्‌ । शास्त्रशब्दितस्याव्यक्तस्य 
योनित्वात्‌ कारणत्वादिति भावः । यं कामये तं तमुग्रं कृणोमि तं ब्रह्माणं तमृषिम्‌ 
इत्यम्भूणीसूक्तोक्तदिशा ब्रह्मरुद्रादीन्‌ प्रति तवैतत्‌ पदम्‌ तवैतत्‌ पदम्‌ इति 
शास्ति = कथयति, तत्तत्पदेषु तान्‌ नियोज्य तत्तद्व्यापारेषु तान्‌ प्रशास्ति च (आज्ञापयति 
च) । ब्रह्मणः पञ्चममुखस्य छेत्तारमत एव ब्रह्मद्विषं रुद्रं हन्तुमेव धनुः आतनोति = 
विस्तारयति। तथाच रुद्रं शास्ति = दण्डयतीति यावत्‌ । 

एवञ्च, उक्तत्रिविधशासनकर्तृत्वात्‌ शास्त्रमित्यव्यक्तम्‌ (लक्ष्मीः) उच्यते । तच्च 
साक्षात्‌ (मुख्यतः) वेदादिशास्त्राभिमानित्वाच्चाभिमानिव्यपदेशन्यायेन शास्त्रेति 
गीयते । 


'सर्ववेदाभिमानिन्यो देव्यो लक्ष्मीस्ततोऽधिका । 
वेदाभिमानिनी साक्षात्‌ इति वचनेन तस्याव्यक्तस्य मुख्याभिमानित्वं सिद्धम्‌ । 


एवञ्च, शास्त्रशब्दितस्याव्यक्तस्य योनित्वं (कारणत्वं) तु भगवतः मम योनिरप्स्वन्तः 
समुद्रे यतः प्रसूता जगतः प्रसूती इत्यादिप्रमाणेन सिद्धम्‌ । एवञ्च, ब्रह्मरुद्रादिपददात्र्या 
तच्छासनस्य कर्त्या जगन्मातुर्लक्ष्म्याया कारणत्वात्‌ तदधिको विष्णुरेव मुख्यतो 
जगत्सृष्ट्यादिकारणं नतु तदवरब्रह्मरुद्रादिकं जगत्सृष्ट्यादिमुख्यकारणम्‌ । तथाचोक्तं 
भाष्ये- 
'कामतो विधिरुद्रादिपददात्र्या स्वयं श्रिया । 
योनित्वेनात्मनो विष्णोस्तिष्ठन्तीत्युदितस्य च ॥ 
अन्तःसमुद्रगं विश्वप्रसूतेः कारणं तु यत्‌ । 
सूत्रोपनिषदाद्युक्तं जन्माद्यस्येति लक्ष्यते ॥ इति । 


अथवा, शास्त्रयोनित्वात्‌ इति सूत्रस्य वर्णकान्तरमपि स्वीकर्तु शक्यते। ननु यदि 
जगत्कारणं शास्त्रैकसमधिगम्यं स्यात्‌, न तर्कगम्यम्‌, तहिं युक्तिमणिग्रथितस्य 
बह्ममीमांसाशास्त्रस्य वैय्यर्थ्य स्यादिति न मन्तव्यम्‌ । तर्कस्य 
जगत्कारणविषयकनिर्णयात्मकबोधोत्पादने आगमप्रमाणनिरपेक्षतया (स्वातन्येण) 
सामर्थ्या भावेऽपि, आगमस्य जगत्कारणविषयकबोधोत्पादनरूपे कार्ये 
प्रतिबन्धकभूततात्पर्यसंशयविपर्यय-निरासमुखेन साहाय्यमाचरति । तथाच, शास्त्रं योनिः 
= जगत्कारणविषयकनिर्णयस्य कारणं यस्मात्‌ तर्कात्‌ भवति स तर्कः शास्त्रयोनिः 
तस्मात्‌ तर्कस्य शास्त्रयोनित्वात्‌ । 


शास्त्रस्य जगत्कारणबोधकत्वे सहायत्वात न स्वतन्त्रेण तर्केण जगत्कारणस्य 
निर्णयो भवतीति भावः । तथाचोक्तम - 


श्रुतिसाहाय्यरहितमनुमानं न कुत्रचित्‌ । 
निश्चयात साधयेदर्थं प्रमाणान्तरमेव च ॥ 

श्रुतिस्मृतिसहायं यत्‌ प्रमाणान्तरमुत्तमम्‌ । 

प्रमाणपदवीं गच्छेन्नात्र कार्या विचारणा ॥ 

पूर्वोत्तराविरोधेन कोःत्रार्थो भिमतो भवेत्‌ । 

इत्याद्यमूहनं तर्क: शुष्कतर्क तु वर्जयेत्‌ ॥ इति कौर्मे ॥ 

ईक्षतेर्नाशब्दम्‌ (१.१.५) 

अशब्दमस्पर्शम्‌ इत्यादिश्रुतिबलान्मायावादिरीत्या ब्रह्मण अशब्दत्वम्‌, अवाच्यत्वमिति 
यावत्‌, न वक्तव्यम्‌ । कुतः? तथात्वे सात्विकश्रोतृणाम्‌ ईक्षतेः प्रसङ्गात्‌, भगवद्दिषये 
महाविस्मयहानिप्रसङ्गात्‌ । 

भगवत अवाच्यत्वे लक्षणया चिन्मात्रबोधकत्वेन शक्तिवृत््या भगवदूण- 


माहात्म्यादिप्रलिपादकत्वाभावात्‌ तद्वोधासम्भवेन सात्विक श्रोतृणामनुभव- 
प्रमाणसिद्धमहाविस्मयहानिप्रसङ्गः । नच स युज्यते । 


आश्चर्यवत्‌ पश्यति कश्चिदेनमाश्चर्यवद्‌ वदति तथैव चान्यः । 

आश्वर्यवच्चैनमन्यः श्रुणोति श्रुत्वाऽयेनं वेद न चैव कश्चित्‌ ॥ 

इति गीतावचनेन विस्मयावहत्वेन भगवतः श्रवणं कश्चित्पदेनोक्तस्य सात्विकस्य 
भवतीति सिद्धत्वादिति भावः । 

अत्र, इशब्दो विस्मयवाची । दैर्घ्यं तु विस्मयाधिक्यं बोधयति । तथाचोक्तम्‌- 


'आधिक्येऽधिकं न्यूनत्वे न्यूनमुच्यते’ इति । तथाच, ईशब्दो महाविस्मयवाची । महतां 
वाक्यानि सोपस्कराणि भवन्ति । अत्र, इक्षतेरित्यत्र प्रसङ्गादितिपदमुपस्कर्तव्यम्‌ । 


अथवा, इशब्दो ज़ानवाची । दैर्घ्यं तु तस्याधिक्यमाह । अधिकज्ञानं तु 
विष्णोर्गुणोत्कर्षज्ञानमेव । तस्यैव भगवन्महाप्रसादहेतुत्वात्‌ । तथाचोक्तम्‌- 


'न तादृशी प्रीतिरीड्यस्य विष्णोर्गुणोत्कर्षज्ञातरि यादृशी स्यात्‌ । 
तत्प्रीणनात्‌ मोक्षमाप्नोति सर्वस्ततो वेदास्तत्परा सर्व एव ॥ इत्युपनिषदि । 


तथाचेदमुक्तं भवति । भगवत अशब्दत्वे (अवाच्यत्वे) लक्षणया चिन्मात्रबोधकत्वेन 

शस्त्रस्य शक्तिवृत्त्या गुणमाहात्म्याद्युत्कर्षप्रतिपादकत्वाभावेन तेन ईक्षतेः (प्रसङ्गः) । 
भगवन्महाप्रसादहेतुश्रेष्ठगुणो त्कर्षज्ञानक्षति(भङ्ग)-प्रसङ्गः । 


नच स इष्टः । तस्माद्‌ भगवत आशब्दत्वम्‌ अवाच्यत्वं न युक्तम्‌ । निर्दिष्टोप- 
निषद्दचनोक्तदिशा महाशक्तिमहातात्पर्याभ्यां सर्वशास्त्राणां भगवदृणोत्कर्षपरत्व- 
मेवाङ्गीकर्तव्यमिति भावः । 


गतिसामान्यात्‌ (१.१.१०) 


अनन्तत्वात्‌ सर्वशाखानां ज्ञानं मन्दानां न सम्भवतीति, तत्रोपक्रमादिलिङ्गैर्नारायण 
एव गुणपूर्णत्वादिनैव तात्पर्यविषय इति निर्णेतुमशक्यत्वात्‌, उपलब्धशाखातिरिक्तशाखासु 
विष्ण्वन्यो वा विष्णुरेवान्यथा वा प्रतिपाद्यः स्यादिति शङ्कायां सूत्रकारः समाधत्ते - 
गतिसामान्यादिति ॥ 


सर्वेवेदपुराणेतिहासादिभ्य उत्पन्नगतेः (ज्ञानस्य) धर्म्यशे प्रकारांशे चैकरूपत्वात्‌ 
साम्यम्‌ । तस्मात्‌ कासुचिच्छाखास्वन्यो वा विष्णुरेवान्यथा वा न प्रतिपाद्यत इति 
भावः । तथाचात्र प्रमाणम्‌- 

'सर्वे वेदाः युक्तयः सुप्रमाणाः ब्राह्मं ज्ञानं परमं त्वेकमेव । 

प्रकाशयन्ते न विरोधः कुतश्चिद्‌ वेदेषु सर्वेषु तथेतिहासे ॥ इति पैङ्गिश्रुतिः । 


अत्र रूढं ज़ानशब्दं विहाय यौगिकं गतिपदं प्रयुञ्जता सूत्रकारेण संसारादुद्वृति- 
(सद्रति)हेतुभूतज्ञानस्यैव साम्यं तु, नतु दुर्गतिहेतुभूतमिथ्याज्ञानस्येति सूचितम्‌ । 


आसुरस्वभावानां दुर्गतिहेतुभूतदुर्जानजनने$पि वेदस्य तात्पर्यं वर्तते । तामसानां 
वेदतात्पर्यापरिज्ानात्‌ वेदादन्यान्यविपरीतज्ञानं जायते, नैकरूपम्‌ । तथाचोक्तम्‌;- 


J 


'बहुशाखा ह्यनन्ताश्च बुद्धयोऽव्यवसायिनाम्‌' इति । 


. यथा सुराणां सुज्ञाने तात्पर्यं सर्वदा श्रुतेः । 
तथा दुर्ज़ानजनने तात्पर्यमासुरेषु च ॥ इति च । 


संसारादुदतिहेतुत्वात्‌ समीचीनज़ानस्य मुख्यतः गतिशब्दवाच्यत्वमिति तु 

'संसारस्थितिहेतुत्वात्‌ स्थितं कर्म विदो विदुः । 
तस्मादुद्वतिहेतुत्वाज्ज़ानं गतिरिहोच्यते ॥' इति वायुप्रोक्ते इति वचनेन सिद्धम्‌ । 


गतिसामान्यात्‌ इत्यत्र वर्णकान्तरमपि स्वीकर्तुमुचितम्‌ । नच शाखाभेदेऽपि 
सर्ववेदोत्पन्नज्ञानेषु प्रकारांशे धर्म्यंशे साम्यवत्‌, अधिकारिभेदेऽपि तेषामुत्पन्नज्ानेषु 
गुणादिरूपविषयाल्पत्वबहुत्वादिरूपतारतम्यं नास्ति, तत्रापि समसङ्ख्याकगुणादिविषयत्वरूपं 
साम्यमेवेति वाच्यम्‌ । कुतः? गतिसामान्यात्‌ । गतेः = ब्रह्मादियोग्यजीवानां 
शास्त्राटुत्पन्नाधिगतेः साम्यात्‌ = समानत्वात्‌, तत्तद्योग्यतानुसारित्वादिति यावत्‌ । 


तथाच ब्रह्मादियोग्यतातारतम्यात्‌ तज्ज़ानानामपि वेदोत्पन्नानां गुणादिविषयतारतम्यं 
वर्तत इति सिद्धम्‌ । तथैव राजसस्वभावानां तद्योग्यतानुसारेण रजस्यवगतिः, तामसस्वभावानां 
तद्योग्यतानुसारेण तामस्यवगतिरिति चानेनोक्तं भवति । 


यस्य यत्र यथा वृत्तिर्विहिता वर्तनं तथा । 
ज्ञानं वाऽपि समत्वं तद्‌ विषमत्वमतोऽन्यथा ॥' 
इति विष्णुपुराणवचनानुसारेण यस्य जीवस्य यादृशं ज्ञानं योग्यतानुसारेण भगवता 
कृप्तं तादृशज्ञानमेव तस्य सममिति सिद्ध्यति । 
किञ्च उपसंहारोऽर्थाभेदाद्‌ विधिशेषवत्‌ समाने इति सूत्रस्थसमानशब्दस्य भगवति 
योग्या इत्यर्थः टीकाकृता स्वीकृतः । प्रकृतयोग्यत्वं च जीवयोग्यतानुसारित्वमेव । 
नच सूत्रत्वात्‌ साम्यात्‌ इत्यल्पाक्षरशब्दापेक्षया सामान्यात्‌ इत्यधिकाक्षरपदप्रयोगो 
न युज्यते, अल्पाक्षरमसन्दिग्धम्‌ इत्युक्तलक्षणविघातकत्वादिति वाच्यम्‌ । अस्त्यत्र 
तत्पदेन सूचितं प्रमेयरहस्यम्‌ । सामान्यमिति पदस्य मानेन सहितं समानम्‌, समानस्य 
भावः सामान्यमिति निर्वचनं स्वीकर्तव्यम्‌ । अत्र मानशब्दस्य बलं मर्यादा चेत्यर्थद्वयं 
स्वीकर्तव्यम्‌ । तच्च प्रामाणिकम्‌- 
'मानं ज्ञानं लयश्चैव मर्यादा चापि कथ्यते । 
उत्पादनं च सङ्ख्यानं बलं च क्वचिदुच्यते ॥ इत्यभिधानात्‌ । 
अत्र बलं तु तात्तर्यनिर्णायकोपक्रमादिलिङ्गबलं भक्तिबलं चेति बोध्यम्‌ । 


अधिगतेर्मानशब्दितो क्तबलद्दयसाहित्यं तु (मानेन सहितं समानम्‌, समानस्य भावः 

सामान्यम्‌) जन्यजनकभावसम्बन्धरूपं ग्राह्यम्‌ । बलाबलत्वेन विमृष्टोपक्रमादिलिङ्गबलेन 
हरिगुरुभक्तिबलेन च सर्वशास्त्रात्‌ एकरूपाधिगतिर्भवति नान्यथेति भावः । तथाचोक्तम्‌- 


'उपक्रमोपसंहारावभ्यासोऽपूर्वता फलम्‌ । 
अर्थवादोपपत्ती च लिङ्गं तात्पर्यनिर्णये ॥' इति बृहत्संहितायाम्‌ । 


'यस्य देवे परा भक्तिर्वथो देवे तथा गुरौ । 
तस्यैतेऽकथिताः ह्यर्थाः प्रकाशन्ते महात्मनः ॥ इति चोपनिषदि । 


भक्तिबलेन युक्तिबलेन च सर्वशास्त्रादेकरूपब्रह्माधिगतेरुत्पत्तावपि न साकल्येनोत्पद्यते 
किन्तु मर्यादिताधिगतिरेव (परिमिताधिगतिरेव) उत्पद्यते । तदप्युक्तं सामान्यशब्देन । 
उक्तरीत्या मानेन मर्यादया परिच्छेदेनेति यावत्‌, सहितं समानम्‌ । समानस्य भावः 
सामान्यम्‌ । 


ब्रह्मणोऽपि सर्वशास्त्रात्‌ मर्यादिताधिगतिरेव (परिच्छिन्नज़ानमेव) भवति । नतु 
कृत्स्नगुणानाम-धिगतिः । वेदेष्वपि विशिष्यानन्तगुणानामनुक्तेरिति भावः । तथाचोक्तम्‌- 
महिम्नः सर्वशोऽनुक्तेर्वेदाश्चासम-दर्शनाः इति भागवततात्पर्योदाहृतप्रमाणवचने। 
यतो वाचो निवर्तन्ते अप्राप्य मनसा सह इति च । 


एवञ्च, एतत्प्रमेयविशेषसूचनार्थमेव साम्यात्‌ इत्यल्पाक्षरपदं विहाय सामान्यात्‌ 
इत्यधिकाक्षरपदमुपात्तमिति वेदितव्यम्‌ । 


तथाच गतिसामान्यात्‌ इति सूत्रस्येयं समग्रयोजना । गतिसामान्यात्‌ = 
वेदोत्पन्नब्रह्माधिगतेः सामान्यात्‌ = मानसहितत्वात्‌, मानशब्दितोपक्रमादियुक्तिबल - 
भक्तिबलरूपकारणोपेतत्वादिति यावत्‌। तथाच, मानशब्दितोपक्रमादियुक्तिबलाद्‌ 
भक्तिबलाच्च सर्वशास्त्रेभ्यः प्रकारांशे धर्म्यशे च समाना ब्रह्मगतिः (ब्रह्मज्ञानं) भवति 
नान्यथा । एवञ्च, उक्तरीत्या गतिसामान्यादेव न कासुचिच्छाखासु विष्ण्वन्यो ' वा 
विष्णुरेवान्यथा वा प्रतिपाद्यत इति सिद्ध्यति । 


चचैवं ब्रह्मद्युत्तमाधिकारिणां भक्त्यादिबलात्‌ सर्वशास्त्रेभ्यः निरवधिकसर्वगुणादि- 
विषयकज्ञानसम्भवात्‌ ब्रह्मणोऽज़ेयत्वभङ्गप्रसङ्ग इति वाच्यम्‌ । कुतः? गति- 
सामान्यात्‌ । उक्ताधिकारिणा-मपि सर्वशास्त्रोत्पन्नाधिगतेः सामान्यात्‌ मानेन मर्यादया 

(परिच्छेदेन) सहितत्वात, परिच्छिन्नत्वादिति यावत तथाच, ब्रह्मादीनां न निरवधिकसर्वगुण- 
विषयकाधिगत्या ब्रह्मणोऽजेयत्वभङ्गप्रसङ्गः । वेदेष्वप्यनन्त- भगवदूणानां विशिष्या- 
प्रतिपादनात्‌ ब्रह्मादीनामपि न निरवधिकसर्वगुणादिविषयकाधिगतिर्भवतीति भाव: । 
तथाचोक्तं भागवततात्पर्योदाहृतप्रमाणे - महिम्नः सर्वशो$नुक्तेर्वेदाश्वासमदर्शना' इति । 
तस्माद्‌ ब्रह्मणोऽज़ेयत्वमबाधितम्‌ । 


अदृश्यत्वादिगुणको धर्मोक्तेः (१.२.२१) 


यत्‌ तदद्रेश्यमग्राह्ममवर्णमगोत्रमचक्षुः श्रोत्रं तदपाणिपादम्‌ । नित्यं विभुं सर्वगतं 
सुसूक्ष्मम्‌ इत्यत्रोक्तं परे तु दृश्यत्वादिधर्मरहितमखण्डं निर्गुण ब्रह्मेति वदन्ति । तन्न 
पेशलम्‌ । सूत्रकारेणादृश्यत्वावर्णत्वादीनां गुणत्वेन कीर्तनात्‌ । अदृश्यत्वं कथं गुणः? 
इति न शङ्क्यम्‌ । एवं दृष्टरि दृश्यत्वमारोपितमबुद्धिभिः इति भागवते प्रयुक्तस्य 
दृश्यत्वपदस्य जडरूपत्वमित्यर्थः स्वीकृतः । 


एवं च, . अदृश्यत्वमित्यस्य बन्धकजडरूपाभाव इत्यर्थः । स च गुण एव । 
दोषाभावस्य गुणत्वात्‌ । यथा लोके रोगाभावः (आरोग्यम्‌) गुण इति प्रसिद्धः । 
क्रोधाभावो गर्वाभावश्च तथा प्रसिद्धौ । 

एवमेव बन्धकप्राकृतदेहसम्बन्धरूपदोषाभावः (अदृश्यत्वम्‌) कथं गुणो न भवेत्‌? 
वात्सल्यकृपासौन्दर्यादिगुणाभावः कथं दोषो न भवेत्‌? एवञ्चाखण्डत्वं ब्रह्मणो 
दुर्घटमिति स्थितम्‌ । तस्माद्देदस्य वेदव्यासस्य वा परोक्त निर्गुणं ब्रह्म (निर्धर्मकं ब्रह्म) 
न सम्मतमिति सिद्धम्‌ । 

पूर्वमदृश्यत्वमुक्त्वा, उत्तरत्र परिपश्यन्ति धीरः इति दृश्यत्वस्य प्रतिपादनादविरेधाय 
अदृश्यत्वं जडदेहसम्बन्धाभावरूपं गुणात्मक गुणानन्त्यद्योतकं साकल्येन दृश्यत्वाभावरूपं 
वा स्वीकर्तव्यम्‌ । 

मायावादिभिः श्रृत्युक्तादृश्यत्वादेरेवंविधगुणरूपतयाऽज़ातत्वादेव सूत्रकारः 
'अदृश्यत्वादिगुणको धर्माक्तेः' इत्यत्राज्ञातत्वार्थे कप्रत्ययमाह । 


किञ्च, यदि श्रुतावदृश्यत्वेनोक्तमखण्डं ब्रह्मेति सूत्रकारस्याभिमतं स्यात्‌ तहि तत्र 
'धर्मोक्तेः' इति धर्मवचनं कथमसङ्गतं न भवेत्‌? 

किञ्च, विवक्षितगुणोपपत्तेशश्व इत्यत्राश्रुतत्वादिगुणानां विवक्षितत्वकथनेन शास्त्रस्य 
तत्र तात्पर्य तदूणानामुपपत्तिं च सूत्रकार आह । गुणानामविद्याकल्पितत्वे कथं तत्र 
तात्पर्य स्यात? कथं वा सुघटत्वं स्यात्‌? ब्रह्मणि सर्वधर्माणां सुघटत्वं च सूत्रकारेण 
कण्ठरवेण सर्वधर्मोपपत्तेश्न इत्यत्राप्युक्तं किल । एवं पदेपदे धर्मोपपत्तिं वदन्‌ 
सूत्रकारः कथं तेषामविद्याकल्पितत्वं मनुते? मायावादिमते मिथ्याभूताविद्याया दुर्घटत्वं 
भुषणत्वेनाङ्गीकृतं किल 1 एवं सति, अविद्याकल्पितगुणानां कथं सुघटत्वं स्यात्‌? 
एवं च सुघटत्वं वदतः सूत्रकारस्य सगुण एव तात्पर्यम्‌, नाखण्डब्रह्मणीति सिद्धम्‌ । 


नच स्वातन्त्र्येण व्यावहारिकसर्वधर्माणामेवोपपत्तिः सूत्रकारेणोक्ता, नतु पारमार्थिकत्वेन 
तदुपपत्तिरिति शङ्क्यम्‌ । सूत्रकारेणोपासात्रैविध्यवत्‌ सत्तात्रैविध्यस्य कुत्रापि 
प्रतिपादनस्याभावात्‌ न तस्य सत्तात्रैविध्यमभिमतं येन व्यावहारिकत्वेनोपपत्तिः 
पासमार्थिकत्वेनानुपपत्तिरिति स्यात्‌ । 


किञ्च, महदूणत्वाद्‌ यमनन्तमाहुः इति सूत्रकारेण भागवतवचने महागुणवत्त्व- 
मेवानन्तत्वं तस्य लक्षणम्‌, नतु मायावाद्युक्त वस्तुतः परिच्छेदराहित्यात्मक तदिति 
स्फुटं प्रतिपादनात्‌ तदूपब्रह्मण एव अतोऽनन्तेन तथाहि लिङ्गम्‌ इति सूत्रे प्रस्तावाच्च 
कथं ब्रह्मसूत्रस्याखण्डब्रह्मपरत्वं घटते? 


किञ्च धृतेश्च pba : डृत्यादिसूत्रेषु गुणमाहात्म्यादिप्रतिपादनेन 
भागवतादिपुराणेषु सगुणस्यैव चण वर्णनेन च सगुणे गृहीतसङ्गतिकानां तत्रैव 
सुदृढ लग्नमनस्कानामद्दैतसिद्धिकाराणां मधुसूदनसरस्वतीसूरीणामपि सगुणात्‌ कृष्णादन्यत्र 
( च ब्रह्मणि) मनो न सज्जते यदा तदा किमु वक्तव्यमन्येषां तत्र मनो न सज्जत 
इति । 


नच मधुसूदनसरस्वतीसूरीणां सगुणकृष्णाख्यपरतत््वादन्यत्र मनो न रमत इति 
कथमुच्यत इति वाच्यम्‌ । तद्रीतकृष्णोद्रानादेव तत्‌ सिद्धम्‌ । तथा तेषां कृष्णोद्वानम्‌:- 


वंशीविभूषितकरान्नवनीरदाभात्‌ पीताम्बरदरुणबिम्बफलाधरोष्ठात्‌ । 
ूर्णन्दुसुन्दरमुखादरविन्दनेत्रात्‌ कृष्णात्‌ परं किमपि तत्त्वमहं न जाने ॥' इति । 


तस्मात्‌ सूरीणामपि निर्गुणोपासनाया अशक्यत्वात्‌ न निर्गुणब्रह्मणि सूत्रकारस्य 
तात्पर्यमिति सिद्धम्‌ । 

किञ्च, अनावृतिः शब्दादनावृत्तिः शब्दात इत्यन्तिमसूत्रे पुनरावृत्तिवर्जितममृतत्वं 
(मुक्तिः) उक्तम्‌ । तच्च सगुणोपासकानामेवेति मामुपेत्य तु कौन्तेय पुनर्जन्म न 
विद्यते इति भगवद्रीतावचनेन सिद्धम । एवं च सगुणोपासनाफलकथनात्‌ सगुणोपासनायां 
सगुणे च सूत्रस्य तात्पर्यमिति सिद्धम्‌ । 


किञ्च, सर्वकामानाप्त्वाऽमृतः समभवत्‌ सोऽश्नुते सर्वान्‌ कामान्‌ सह ब्रह्मणा 
विपश्चिता इत्यादौ सर्वकामभोगविशिष्टमुक्तेः कथनात्‌ तत्साधनविद्या कथमखण्डब्रह्मगोचरा 
स्यात्‌? नह्मखण्डब्रह्मविद्यया विशिष्टमुक्तिर्युक्ता । भोगमात्रसाम्यलिङ्गात्‌ इति सूत्रे 
भोगविशिष्टमुक्तेः प्रस्तावात्‌ तत्साधनब्रह्मविद्यायां ब्रह्मणि वा सूत्रस्य तात्पर्यम्‌, 
नत्वखण्डब्रह्मणीति स्थितम्‌ । 


एतेन कस्यचित्‌ पादस्य सगुणसमन्वयपरत्वं कस्यचित्‌ पादस्य निर्गुणसमन्वयपरत्वमिति 
पादविभागः प्रयुक्तः । सूत्रस्याखण्डपरत्वस्य निरासात्‌ । 


बन्धाध्यस्तत्वं (बन्धमिथ्यात्वं) न सूत्रार्थः 


आद्यसूत्रे अतः इत्यनेन बन्धस्य ब्रह्मज्ञाननिवृत्तेः कथनात्‌ ज़ानादज़ानस्यैव 
निवर्तनमिति स्थितेः, अज्ञानकल्पितत्वेनैव बन्धस्य ज़ानेन निवृत्तिस्त्वुपपद्यते, अज्ञाने 
ज्ञानेन निवृत्ते सति तदुपादानकबन्धस्य स्वत एव निवृत्तेः सम्भवादित्यज़ानकल्पितत्वाद्‌ 
बन्धो ब्रह्मण्यध्यस्तः (मिथ्या) इति केचन बन्धाध्यस्तत्वमुक्तपदस्यार्थिकार्थ इत्यभि- 
प्रयन्ति । तन्न समञ्जसम्‌ । सुखदुःखादिबन्धस्य (जगतः) सत्यत्वेन अप्शब्दित- 
देवताभिर्दर्शनात्‌ तद्विरोधेन कथं प्रथमसूत्रस्थस्यातःशब्दस्य बन्धाध्यस्तत्व(मिथ्यात्व)रूप 
आर्थिकार्थः स्वीक्रियते? तथाचोक्तं ब्रह्मवैवर्ते- 

Wब्रह्मसूत्रानुसारेण वेदाद्यं सर्वमेव हि । 

योज्यं न ब्रह्मसूत्राणि दृश्यमानार्थतोऽन्यथा ॥' 

सत्यविश्वयथार्थदर्शनम्‌ अप्‌-शब्दितदेवतानामस्तीति तु विश्वं सत्यं मघवाना 
युवोरिदापश्च न प्रमिनन्ति व्रतं वा इति वेदवचनेन सिद्धम्‌ । 

किञ्च, 'स यो ह वै तत्‌ परमं ब्रह्म वेद ब्रह्मैव भवति । नास्याब्रह्मवित्‌ कुले 
भवति? इत्यत्र ब्रह्मज्ञानस्य फलत्वेन तज्ज्ञानिकुले ज्ञानिनामेवोत्पत्तिः, नत्वज्ञानिनां 
जन्मेत्युक्तम्‌ । त्वन्मते ब्रह्मभावापत्तिरूपपरममुक्तेः साधननिर्विकल्पकचरमवृत्त्या विश्वस्यैव 

बाधे सति तदन्तर्गतस्याज्ञानदशायां तत्कल्पितस्य कुलस्यापि बाधात्‌ तत्कुलेऽज्ञानिनां 
जन्माभावो ज्ञानिनामेव जन्मेति फलकथनं कथमग्ङ्गतं न भवेत्‌? 


तस्माद्‌ बन्धस्याध्यस्तत्वं तस्य चस्मवृत्तिबाध्यत्वं दुर्घटमिति न तत्सूत्रार्थत्वेन 
स्वीकर्तुमुचितमिति स्थितम्‌। 


सूत्रं नाभेदपरम्‌ 


ब्रह्मसूत्रस्यार्थाः सूत्रकारेणैव भविष्यत्पर्वणि प्रदर्शिताः । तस्मात्‌ तदनुसारेणैव 
सूत्राणि व्याख्यातव्यानि । भविष्यत्पर्वणि तु- 


'सर्वदोषविहीनत्वं गुणैः सर्वैरुदीर्णता । 

अभेदः सर्वरूपेषु जीवभेदः सदैव हि ॥ 
विष्णोरुक्तानि सूत्रेषु सर्ववेदेड्यता तथा । 
तारतम्यं च मुक्तानां विमुक्तिविद्यया तथा ॥ 
तस्मादेतद्दिरूद्धं यन्मोहार्थं तदुदाहृतम्‌ ॥ इति । 


एवं च सूत्रकारोक्तजीवब्रह्मभेदविरुद्धतया तदभेदः सूत्रार्थतया न स्वीकारार्हः । 


किञ्च भेदव्यपदेशाभ्यासाच्च सूत्रकारस्य भेदे तात्पर्यमिति सिद्ध्यति । अभ्यासो 
हि तात्पर्यलिङ्गम्‌ । भेदकधर्मकथनेन युक्तिरूपं तात्पर्यलिङ्गं च प्रदर्शितम्‌ । तथाच 
सूत्राणि- नेतरोऽनुपपत्तेः भेदव्यपदेशाच्च भेदव्यपदेशाच्चान्यः अनुपपत्तेस्तु 
न शारीरः शारीरश्चोभयेऽपि हि भेदेनैनमधीयते भेदव्यपदेशात्‌ स्थित्यदनाभ्यां 
च सुघुफ्त्ुत्कान्त्योभेदेन पृथगुपदेशात्‌ इत्यादौ पदेपदे सयुक्तिकभेदव्यपदेशात्‌ 
सूत्रकारस्य भेदे तात्पर्य नास्तीति कथमुच्यते? 


यदि भेदो मिथ्या, तर्हि पदेपदे भेदव्यपदेशेन तद्विषयकदूढसंस्कारस्य मनस्युत्प्रादनं 
कथं सूत्रकारस्य युज्यते? पूर्वोक्तरीत्या भेदविषकसंस्कारे दूढीकृते 'सति 
हित्रिसूत्रेष्वभेदव्यपदेशमात्रेण कथं तत्संस्कारस्योन्मूलनं स्यात्‌? 


'लक्षणोक्तिस्तु लक्ष्यब्रह्मणः सजातीयविजातीयवस्तुभ्यो भेदेन दर्शनार्थम्‌ । 
ब्रह्मणस्तल्लक्षणं तु द्वितीयसूत्र उक्तम्‌ । अन्यथा तल्लक्षणस्य भेदकधर्मस्य च 
व्यपदेशो व्यर्थः स्यात्‌ । 

किञ्च, उपक्रमादिन्यावैस्तात्पर्यविषयत्वेन भ्रान्तिप्राप्तजीवमुख्यप्राणादिभिन्नत्वेन ब्रह्मणो 
ज्ञानस्यावश्यम्भावात्‌ कथं सूत्राणां भेदे तात्पर्य नास्तीत्युच्यते । 


प्रकृतपकाशनम्‌ 

प्रकृते ब्रह्मसूत्रार्थमणिमञ्जरीव्याख्यासमलङ्कृतं ब्रह्मसूत्रभाष्यं जिज्ञासूनां सूत्रं 
प्रविविक्षूणां परमोपकारकमिति हृदिकृत्यास्मदूरुविद्यामान्यजन्मशतमानोत्सवाङ्गतयाऽस्माकं 
षष्टिपूर्तिमहोत्सवाङ्गतया च श्रीऐतरेयशोधप्रकाशनपीठम्‌, भागवताश्रमः, भण्डारकेरि 
मठः इति संस्थानमुखेन प्रकटीकृतम्‌ । 


Rs री श्रीमठे | प्राचीनपुस्तक लब्धम्‌ । इदानीं ग्रन्थस्यास्य दौर्लभ्यात्‌ 
पुनः प्रकाशितम्‌ । महामहोपाध्यायेन श्रीव्याकरणसुब्रायाचार्येण 
सूत्रार्थमणिमञ्जरी प्रणीता । अयं पण्डितमहोदयः gs प परमपूज्यानां 
विष्णुपादं गतानां श्रीविद्याधीशतीर्थ श्रीपादानां वट वाती । व्याकरणशास्त्रे 
तलस्पर्शिवैदुष्यविभूषित इति श्रूयते । अस्य च तनूजः सेतुमाधवाचार्योऽपि महामहोपाध्याय 
इत्युपाधिना विभूषितः । अनेन च व्यासपाणिनिभावनिर्णयः 'तत्त्वकौस्तुभकुलिशः' 
इति द्वौ ग्रन्थौ प्रणीतौ । तस्य जामाता श्रीराममूर्तिशर्मा । सोऽपि तिरुपतिसंस्कृत- 
पाठशालायां व्याकरणप्राध्यापक आसीत्‌ । तस्य पुत्रः श्रीनिवासमूर्तिशुभनामधेयोऽ- 
स्मत्संस्थानस्य पुनः -प्रकाशनाधिकारमुदारमनसाऽ5ङ्गीचकार । तस्य सौजन्यं 
वयमभिनन्दामः, हरिगुर्वनुग्रहं च प्रार्थयामहे । | 
एतस्य ग्रन्थस्य पुन:प्रकाशनकार्ये ग्रन्थसम्पादन-संशोधन-मुद्रणदोषशोधनादिना, 
चन्द्रिकादौ प्रदर्शितनानामतव्याख्याविमर्शगर्भितोपयुक्तोपोद्धातप्रबन्धरचनया च 
महापरिश्रमविभूषितं पूर्णप्रज़संशोधन-मन्दिरस्य निर्देशक डा. ए. वि. नागसम्पिगे- 
महोदयं प्रहृष्ठान्तःकरणेनाभिनन्दामः । प्रकाशनार्थं धृतपरिश्रमान्‌ पूर्णप्रज़संशोधनमन्दिरस्य 
सेवाविभूषितान्‌ सर्वान्‌ सदस्यांश्चाभिनन्दामः । एतत्प्रकाशनकार्ये धृतपरिश्रममस्मच्छिव्यं 
श्रीनिधिवासिष्ठं चाभिनन्दाम: । अन्येनास्मच्छिष्येन श्री ए.जि. नागेन्दरशुभनामधेयेन 
तदभिमानिवर्गेण चार्थिकसाहाय्यं च समर्पितम्‌ । तं तदभिमानिवर्गं चाभिनन्द्य सर्वान्‌ 
भगवान्‌ मध्वान्तर्गतो वेदव्यासः कृपाकटाक्षेणानुगृह्णत्वित्याशास्महे । 


श्रीश्रीबिद्येशातीर्थ श्रीपादाः 
श्रीभण्डारकेरिमठः, उडपि 

किश्चित्रिवेदनम्‌ 


श्रुत्यर्थनिर्णायकन्यायग्रथनात्मकं हि ब्रह्ममीमांसाशास्त्रमू । सर्वाण्यपि सूत्राणि युक्तिरूपाणि 
भवन्तीति निश्चप्रचम्‌ । अनुमानमुद्रया इमानि विज्ञातुं शक्यन्ते । यथा- 'आनन्दमयः 
(आनन्दमयशब्दवाच्यः) विष्णुः अभ्वासात्‌ (ब्रह्मशान्दाभ्यासात्‌)' इति । इमानि सूत्राणि 
नारायणावतारभूतेन भगवता बादरायणेन सर्वज्ञसूरिणा प्रणीतानीत्यत्र न विवदन्ते केऽपि बिदः । 
श्रीमदानन्दतीर्थभगवत्पादाचायैः सूत्रवाङ्गयमधिकृत्य चत्वारः प्रबन्धाः प्रणीताः । तत्रान्यतमं ब्रह्म- 
ूत्रभाष्यम्‌ । श्रुति -स्मृतिवचनोछ्लेखनपुरस्सरं सूत्रार्थवर्णनमिह कृतमिति ग्रन्थस्यास्य वैशिष्ट्यम्‌ । 
नात्र परमतत्रक्रियानिरसनस्य विस्तरः । एकेन द्वाभ्यां वा वचनाभ्यां परमतनिरसनमिह विधीयते । 
अनुभाष्यं द्वितीयं भगवत्पादप्रणीतम्‌ । एतदेवानुन्याख्यानमित्यपि गीयते । भाष्यमनुसृत्य प्रवृत्तः 
भगवत्पादीयग्रन्थान्तरगतयुक्तिसमुद्Vरणात्मकः परकीयव्याख्याननिरसनचतुरश्चायं प्रबन्धः 
माध्ववेदान्तेऽसाधारणं महत्त्वं भजते । ब्रह्मसूत्रानुव्याख्याने तु सर्वेषां मताचार्याणां प्रायः प्रतिसूत्र 
विमर्शः विहितः । भगवत्पादाचारयौपसदा त्रिविक्रमपण्डिताचार्याः भाष्यस्य निरतिशय- 
माहात्म्यमेवमुवर्णयन्‌ “सहस्रार्थस्य भाष्यस्य’ (तत्त्वप्रदीपः) इति । आचार्यपादचरितनिबन्धार 
नारायणपण्डिताचार्याः भाष्यस्यास्य महिमानमेवं प्रतिपादयामासुः- 

` बालसङ्घमपि बोधयद्‌ भूरा दुर्निरूपवचनं च पण्डितैः । 

अप्रमेयहदयं प्रसादवत्‌ सौम्यकान्ति च विपक्षभीषणम्‌ ॥ 

अस्तदूषणमवन्ध्यभाषणं लक्षितं सकललक्षणैः समम्‌ । 

माननीयमपि नाकिनायकैः रूपमन्यदिव धन्यमात्मनः ॥' (म.वि. ९.१०-११) इति । 


“सूत्रार्थो वर्ण्यते यत्र पदैः सूत्रानुकारिभिः । 

स्वपदानि च वर्ण्यन्ते भाष्यं भाष्यविदो विदुः ॥' 
इति भाष्यलक्षणं चात्रान्वर्थकमनुभूयते । भाष्यस्यास्य हार्दमाविष्कुबन्ती श्रीमज्जयतीर्थपूज्यचरण- 
प्रणीता प्रत्यधिकरणं पूर्वपक्ष-सिद्धान्तप्रज्ञापनचतुरा तत्त्वप्रकारिका विराजतेतमाम्‌ । अस्याः 
तत्त्वप्रकाशिकायाः समुद्र इव परमगभीराया आइायविरोषं प्रकाशयन्ती श्रीमद्वयासतीर्थ- 
पूज्यचरणविरचिता चन्द्रिकाऽपि स्वमतानुगुण्येन सूत्रार्थसमर्थनदक्षा परकीयसूत्रार्थासामञ्जस्य- 

प्रदर्शनदीक्षा च विद्वजनैकसुलभा विराजते । ब्रह्मसूत्रभाष्यस्य महत्त्वम्‌ अपूर्वत्वं च न्यायसुधा- 
चन्द्रिकादिग्रन्थेषु तत्रतत्र सुष्ुपवर्णितमस्ति । माध्वग्रन्थाध्ययनबिधुराणां बिदुषाम्‌ अत्रत्य- 
बिचारप्रणालीं दिड्रात्रमेब प्रदर्शयितुं कानिचन सूत्राणि यथामति बिवृणोमि । 


जन्माधिकरणम्‌ 


तत्त्वप्रकाशिकोक्तरीत्या5यमत्र पर्वपक्षसङ्केपः । ‘अथातो ब्रह्मजिज्ञासा’ इति पूर्वसूत्रे भाष्यकारेण 
“ब्रह्मशब्दश्र विष्णावेव’ इति ब्रह्मशब्दः विष्णुवाचीति प्रग'ध्य ब्रह्मजिज्ञासा नाम जीबातिरिक्त- 
विष्णुजिज्ञासैवेति प्रतिपादितम्‌ । बृह-जाति-जीव-कमलासनङाब्दराशिष्विति अनुझासनाद्‌ 
ब्रह्मशब्द: जीवमपि प्रतिपादयतीति निर्विवादम्‌ । यद्यपि ब्रह्मञाब्दस्य विष्णुप्रतिपादकत्वमपि विद्यत 
एवाथापि “योगाद्‌ रूढिर्बलीयसी' इति न्यायेन रूढ्या जीवपरत्वमप्रतिहतम्‌ । तथाच रूढ्या जीव 
एवात्र ब्रह्महाब्दार्थत्वेन ग्राह्य. । एवं च त्रह्मजिज्ञासा नाम जीवजिज्ञासा भवितुमर्हति, इति । 


सिद्धान्तसङ्केपः- “यतो वा इमानि भूतानि जायन्ते । येन जातानि जीवन्ति । यत्प्रयन्त्यभि- 
संविशन्ति । तद्विजिज्ञासस्व तद्‌ ब्रह्म ।' इति भगवती श्रुतिः सृष्टि-स्थित्यादि-कारणीभूते वस्तुनि 
ब्रह्मशब्दमनुशास्ति । अनेवंगुणकश्च जीव इति न स ब्रह्मदाब्दार्थः । उक्तं स्मृतौ - “उत्पत्तिस्थिति- 
संहाराः नियतिरज्ञानमावृतिः । बन्धमोक्षौ च पुरुषात्‌ यस्मात्‌ स हरिरेकराट्‌ ॥' इति स्कान्दे । 
अनेन पुराणवचनेन सृष्ट्याद्यष्टकारणमेव ब्रह्मेति विज्ञायते । अनेन च रूढ्या जीवः ब्रह्मराब्दार्थ 
इति प्रत्युक्तम्‌ । विद्वदविद्वद्रूक्योः विद्वदूढे्बलीयस्त्वात्‌, विद्वद्रूढेश्व विष्णुविषयकत्वात्‌ विष्णुरेव 
ब्रह्मशब्दार्थ इति निश्चीयते । 


सुधा-चन्द्रिकारीत्या बाक्यार्थसङ्गहः 


प्राक्तनाधिकरणे, योगेन ब्रह्मशब्दस्य गुणपूर्णत्वरूपार्थमभिधाय तस्य च जीबेऽभावेन, न जीवस्य 
जिज्ञास्यतेत्युक्तम्‌ । तत्र यावज्जीवभेदकं नोच्यते, तावत्‌ श्रुतौ ब्रह्मञञब्दस्य रूढित्याने बाधकाभावेन 
ब्रह्मपदयोगासिद्ध्या गुणपूर्त्यसिद्धेर्न जिज्ञासा युक्तेति पूर्वपक्षसम्भवात्‌ आक्षेपिकी सङ्गतिः । यद्यपि 
्रह्मपदादेव मुणपूर्णतव प्रसिद्धम्‌ । तथाऽपि विश्वकर्तृत्वरूपधर्मेण समस्त -वस्तुव्यावृत्ततया5वगते एव 
बरह्मणि गुणपूर्णत्वं प्रसिद्भयतीति तदुपपादनाय जगजन्मादिकारणत्वोक्तिः । 

सुधायां तु, आद्यसूत्रे साधनादिसहितं ब्रह्म विचार्यमित्युक्तम्‌ । तत्र साधनफलयो: ब्रह्मज्ञान- 
साधनं ब्रह्मज्ञानफलमिति ब्रह्मोपहितत्वेन तज्ज्ञानाधीनज्ञानत्वादू ब्रह्मणश्च साधनादिज्ञानानधीन- 
ज्ञानत्वाद्‌ अभ्यर्हितत्वा्चाऽदौ तजिज्ञासैव प्राप्ता । जिज्ञासा च लक्षणप्रमाणाभ्यां भवितुमर्हति । तत्रापि 
लक्षणवििष्टे प्रमाणाकाङ्ञा समुदेतीति लक्षणनिरूपणस्य प्राथम्यमिति सङ्गतिरुक्ता । 


योगाइूढेबलीयस्त्वादू जीव एव ब्रह्मझब्दार्थ इति पूर्वपक्षः 


१. बृह-जाति-जीव-कमलासन-शब्दराशिषु' इत्यत्र ब्रह्मशब्दस्य जीवे रूढत्वाद्‌ अवयवार्थ- 
सापेक्षयोगाद्‌ रूढेरेव बलीयस्त्वस्य रथकाराधिकरणन्यायप्रसिद्धत्वेन जीव एव ब्रह्मशब्दः रूढः। 
यद्यप्यत्र योगवृत्त्यैव ब्रह्मशब्दः जीववाचीति वक्तुं शक्यते । तथापि निखिलगुणपूर्णत्वमेव 
्रहमरब्दप्रवत्तिनिमित्तमित्युपेत्य तस्य जीवेऽभावात्‌ रूढिरस्तीत्युक्तम्‌ । ततश्च ब्रह्मजिज्ञासा 
नाम जीबजिज्ञासैव भवति । तस्य चाहंधीसिद्धत्वान्न जिज्ञास्यता इति पूर्वपक्षः । 


(रथकाराधिकरणन्यायाभिप्रायश्चेत्थम्‌- षष्ठे प्रथमपादे उपान्त्याधिकरणमिदम्‌ । 'वचनाद्‌ 
रथकारस्याऽधानमस्य सर्वशेषत्वात्‌ ४४, न्यायो वा कर्मसंयोगात्‌ सूदस्य प्रतिषिद्धत्वात्‌ ४५, अकर्मत्वात्तु 
नेवं स्यात्‌ ४६, आनर्थक्यं च संयोगात्‌ ४७, गुणार्थेनेति चेत्‌ ४८, उक्तमनिमित्तत्वम्‌ ४९, सौधन्वनास्तु 
हीनत्वान्मन्तरवर्णात्प्रतीयेरन्‌ ५०,इति सप्तसूत्राणि । ''वसन्ते ब्राह्मणोऽग्रीनादधीत । ग्रीष्मे राजन्यः । 
शरदि वैश्यः ।' इति विधाय श्रुतं “वर्षासु रथकार आदधीत’ इति वाक्यं किं त्राह्मणादीनामेव “रथं 
करोति’ इति व्युत्पत्त्या रथकरणे निमित्ते वर्षाकालविध्यर्थमुत रूढ्याऽवान्तरवर्णस्येति सन्देहे, पूर्वत्र 
या्षेयाणामेव वरणविधिरिव त्रैवर्णिकानामेव विद्वत्त्वात्‌ कालमात्रविधाने च लाघवात्तेषामेव काल- 
विधिः । नाञविदुषोऽवान्तरवर्णस्य कालविश्निष्टाधानविधिः । न चौत्पत्तिकबसन्तादिकालविरोधात्कथं 
तेषामेव कालान्तरविधिरिति वाच्यम्‌ । नित्यान्नैमित्तिकस्य बलवत्त्वादिति प्राप्ते, सिद्धान्तः- योगाद्‌ 
रूढेबलवत्त्वात्‌ रूढ्याऽवान्तरजातियुक्तस्य रथकारसञ्ज्ञकस्येदमाधानं वर्षाकालविशिष्टै विधीयते । 
तस्याविद्रत््वेऽपि वचनबलात्तावन्मात्रोपयुक्तज्ञानसम्पादनसम्भवात्‌ इति । तदाह सूत्रे- “वचनात्‌ 
रथकारस्यैवाधानम्‌ ।' अस्याथानस्य सर्वशेषत्वात्‌ सर्वेषं त्रैवर्णिकानामाधानमुक्त्वा अनन्तरमुक्ततया 
परिशेषादत्रैवर्णिकस्य रथकारस्येदमाधानमिति । रथकारस्तु करण्यां माहिष्याञ्जातः कथ्यते । शूद्रायां 
वैझ्यादुत्पन्ना करणी । वैश्यायां क्षत्रियादुत्पन्नो माहिष्यः ।'' (भाट्टसङ्गहः, पृ. २९०) 


२. नच 'यतो वा इमानि भूतानि जायन्ते’ इत्यादिश्रुतिः सृष्ट्यादिकारणीभूते वस्तुनि ब्रहमराब्दं 
प्रयुङ्के । न जीवस्तादृश इति कथं तत्र ब्रह्मदब्दस्य प्रवृत्तिः ? इति वाच्यम्‌ । जीवस्यापि 

अदृष्टद्वारा नैकविधपदार्थस्रष्टरत्वस्यानुभवसिद्धत्वात्‌ । सर्वमचेतनं चेतनोपभोग्यमिति जीवादृष्ट- 
निमित्तत्वाद्‌ अदृष्टद्वारा जीवस्य विश्वकर्तृत्वं सम्भवति । 

३. “इमानि इति प्रसिद्धानि जीवकर्तृककार्यजातान्येव श्रुतावुक्तानि । अत एव “आत्मा वाऽरे 
द्रष्टव्यः’ इत्यादौ जिज्ञासाविधायकवाक्ये जीवे प्रसिद्धात्मपदप्रयोगः | एवञ्च जीव एवेदं ब्रह्म । तस्य 
चाहंधीसिद्धत्वात्न जिज्ञास्यता । 


४. श्रुतिप्रतिपाद ब्रह्म तु निर्गुणं निर्विकारं च । नहि निर्विकारस्य ब्रह्मणः निमित्तत्वमुपादानत्वं 
वा सम्भावयितुं शाक्यते । अतः ब्रह्मपक्ष एव बाधकम्‌ । 


सङ्गहस्तु चन्द्रिकाप्रकाङे - 
“निर्बाधरूढेजीबोऽत्र ब्रह्म विष्णुर्न यौनिकः । 
योगाद्रूढेर्बलीयस्त्व॑ रथकारनय स्थितम्‌ ॥? (ता.चं.प्र., पृ.२४६) इति । 


अथ सिद्धान्तसङ्केपः 
“यतो वा” इत्यादि पूर्ववाक्योक्तजन्मादिकारणत्वस्य “य उ त्रिधातु पृथिवीमुत द्याम्‌’, “यो 
नः पिता जनिता” इत्यादिना विष्ण्वेकनिष्ठत्वात्‌ । जगत्कर्तरि ब्रह्मशब्दानुशासनातू विष्णुरेवात्र 
प्रतिपाद्य इति निश्चेतुं शपपत । 

२. अदृष्टद्वारा जीवकारणत्व साक्षाजन्य एव प्रयुज्यमानजातादिपदाऽस्वारस्यात्‌ । 

३. अभिसंबिञ्ञन्ति इत्यत्र अभि= स्वेच्छया, संविञ्ञन्ति= सम्यग्‌ विज्ञन्ति इत्यनेनोक्तमुक्त- 
्ाप्यत्वस्यानुपपत्तेः । नहि मुक्तप्राप्यत्वं कदाचिज्रीवस्य सम्भवति । 

४. 'इमानि’ इति सर्वनाम्नश्च सङ्कोचकाभावात्‌ | ‘इमानि’ इति श्रौतं हि पदं सकलजीवजडात्मकं 
विश्वमाह । नात्र सङ्कोचे किमपि बाधकं प्रतीमः । तस्मादसङ्कुचितसर्वकारणत्वं न जीवस्य 
कल्पयितुं झाक्यते । 

८. जीवकर्तृतायाश्च इतरव्यपदेश्ात्‌' (प्र.सू.२.१.२२) इत्यादौ द्वितीये निरसिष्यमाणत्वा्च । 
इतरव्यपदेशात्‌” इत्यादिसूत्रे अल्पज्ञस्याल्पशक्तेजीवस्य हिताकरणमहितकरणं चानुभूयमानं 
जगत्क्तृत्वं प्रतिषेधति । प्रज्ञापयति चास्यास्वातन्त्र्यम्‌ । तस्माद्‌ न जीव विश्वकर्ता । 

६. जिज्ञास्ये श्रुतः आत्मझब्दः “आत्मा नारायणः परः” इत्यादिश्रुत्या “द्युभ्ाद्यायतनं स्बजनब्दात्‌' 
(ब्र.सू.१.३.१) इति सूत्रोक्तरीत्या च विष्णुवाची । 

७. आत्मशब्दः कथञ्चित्‌ जीवपरः भवितुमर्हति । तथापि अन्वेषणविधिवाक्योक्तापहत- 
पाप्मत्वादीनां शुद्धे जीवस्वरूपे उपपादयितुं झाक्यत्वेऽपि सत्यसङ्कल्पत्वादीनाम्‌ उपपादयितुम्‌ 
अइाक्यत्वात्‌ । आत्मञ्चब्दस्य जीवपरत्वे अन्वेषणविधिवाक्योक्तापहतपाप्मत्वादीनां च जीवे 
ुद्धरूपाभिप्रायेण सम्भवशङ्कायामपि सत्यकामत्वादीनां सर्वथाऽनुपपत्तेः । 

८. ब्रह्मणः निष्क्रियत्वश्रुतेश्व स हि सर्वस्य कर्ता, सत्यकर्मा इति स इदं सर्वमसृजत इति स इमान्‌ 
लोकानसृजत इति नामरूपे व्याकरोत्‌ इत्यादिकर्तृत्वश्रुतिबलात्‌ अकर्माऽश्किष्टकारित्बात्‌ 
इत्यादिस्मृत्यनुसारेण च अङ्किष्टकारित्वादिनोपपत्तेश्च । 

९, तदेव ब्रह्म परमं कबीनाम्‌ इति विद्वद्रूढिसत्वात्‌ तस्याश्चाज्ञरूढितो बलवत्वात्‌ योगरूढिभ्यां 
गुणपूर्णा विष्णुरेव ब्रह्मेति ब्रह्मस्वरूपस्य प्रतिपादनात्‌ ताटशस्य सन्दिग्धत्वात्‌ कर्तव्यैव 
जिज्ञासेति । 


सौधवाक्यार्थसग्भहः 

ब्रह्मञब्दः प्रसिद्धजीवपरः उतार्थान्तरपर इति सन्देहे अन्त्ये तस्यार्थस्य तद्वाचितायाः तत्र 
तात्पर्यस्य च कल्प्यत्वाद्‌ गौरवम्‌ । आद्ये तु लाघवं जीवस्याकल्प्यत्वात्‌ । बृह- 
जातिजीबेत्यभिधानात्‌ शक्तेरपि क्कृप्तत्वात्‌ । अबाधेन तात्पर्यस्यापि सिद्धत्वात्‌ जीवपर एवेति प्राप्त 


यन्न दुःखेन सम्मिन्नं न च ग्रस्तमनन्तरम्‌ । 
अभिलाषोपनीतं च तत्‌ सुखं स्वःपदास्पदम्‌ ॥ 


इति श्रुतेः स्वर्गपदस्य चन्दनादिरूपप्रसिद्धार्थत्यागेन अप्रसिद्धार्थपरत्ववत्‌ ब्रह्मशब्दस्यापि 'यत्तो 
बा! इत्यादिवाक्यशेषात्‌ प्रसिद्धार्थत्यागेन अलौकिकार्थपरत्वोपपत्तिरिति । 


एवम्‌ अलीौकिकविद्ञेष्यपरत्वे गौरवात्‌ प्रसिद्धविशेष्यपरत्वेन लाघवात्‌ तदनुसारेण जीवे 
सम्भवद्गणपूर्तिरिव प्रवृत्तिनिमित्तं न तु सिद्धान्त्यभिमतगुणपूर्तौ तात्पर्यमिति जीवपर एवेति प्राप, 
कारणत्वेन बाधकेन अलौकिकविशेष्यपरत्वं ततश्च सङ्कोचकाभावात्‌ सर्वगुणपूर्तिरेव प्रवृत्ति - 
निमित्तमित्वर्थान्तरपर एवेति सिद्धान्तः । 

अपि च पूर्वसूत्रे जिज्ञासोत्थज्ञानजन्यप्रसादद्वारा मोचकत्वाद्‌ विष्णोः जिज्ञासा कार्येति 
प्रामभिहितमयुक्तम्‌ । तथात्वे बन्धकत्वाजिज्ञासा न कार्येत्यपि स्यात्‌ । न चायमबन्धकः, 
जीवस्याबद्धत्वस्वबद्धत्वयोरयोगेन अन्यबद्धत्वे वाच्ये, अन्यस्य चेतनस्य अचेतनस्य वा 
ईशाधीनत्वेन पुनरीश्वरस्य बन्धकत्वेनाजिज्ञास्यता । अन्याधीनत्वे स्वानधीनकृताद्‌ बन्धात्‌ 
मोचकत्वं नेशस्येति न तजिज्ञासा कार्येति प्राप्त, अप्रसन्नस्य बन्धकत्वं, प्रसन्नस्य तु मोचकत्वम्‌ 
इति तत्सादहेतुज्ञानजननाय तजिज्ञासा कार्येति सिद्धान्तः । तदुक्तं तृतीयस्य 
तृतीयेऽनुब्याख्याने - 
“यतो मोक्षादिदाताऽसौ अतो जिज्ञास्य एब ब: । 
इत्याह तत्परं ब्रह्म व्यासाख्यं ज्ञानरश्मिमत्‌ ॥' (ब्र.सू. अनु., पु. ४४९) 
सृष्ट्यायष्टकर्तृत्वं ब्रह्मलक्षणम्‌ 
१, जन्मादीत्यत्र तद्वुणसंविज्ञानबहुब्रीहिमाश्रित्य सृष्टिस्थितिलयकारणत्वमेव ब्रह्मलक्षणम्‌ इति 
केचित्‌ व्याचक्षते । ‘जन्माद्यस्य यतः” इत्यत्र अतद्वणसंविज्ञानबहुव्रीहिमाश्रित्य स्थितिकारणत्वमेव 
्रह्मलक्षणमित्यपरे । अन्ये तु माययैव ब्रह्मणः जगत्कारणत्वम्‌, न शुद्धस्य तदिति मन्यन्ते । 
तदसत्‌ । “यतो बा’ इत्यत्र चतुर्णा 'तमेबैकं जानथ’, 'यस्मिन्‌ द्यौः? इत्यादौ 
स्थित्यादीनामेंकेकस्य “आत्मानमन्तरो यमयति’ इत्यत्र नियमनादेः 
“त्वं मुक्तिदो बन्धदोऽतो मतो नः। 
त्वं ज्ञानदो5ज्ञानदश्वासि विष्णो ॥' इत्यादौ अष्टकर्तृत्वस्यैव लक्षणत्वोक्तेः । ` 
जन्मादिकारणत्वं न स्वरूपलक्षणम्‌ इति शङ्का 
प्रथमसूत्रे ब्रह्म जिज्ञास्यमित्युक्त्वा द्वितीयसूत्रे ब्रह्मणः लक्षणमुक्तम्‌- “जन्माद्यस्य यतः' इति । 
अत्र इदं विमर्शनीयं, किमिदं जन्मादिकारणत्वं स्वरूपलक्षणम्‌ आहोस्वित्‌ तटस्थलक्षणमिति । 
अत्राऽहुः प्रकाञ्ञात्ममुनयः- 
रैबिध्यमत्र सम्भवति । रळ्चाः संयुक्तसूत्रद्वयबत्‌ मायाविशिष्टं ब्रह्म कारणम्‌ इति वा 


'देवात्मझक्तिंस्वगुणैनिंगूढाम्‌” इति श्रुतेर्मायाञ्चक्तिमत्‌ कारणमिति वा जगदुपादानमायाश्रयतया 
ब्रह्म कारणम्‌ इति बा, तत्र विशिष्टपक्षे तथैव ब्रह्मत्वेनोपलक्षितस्य ज्ञानानन्दादिस्वरूपलक्षणेन 

मायानिष्कर्षात्‌, लक्षणद्वयेन बिश्युद्धरह्मसिद्धि: । उत्तरपक्षयोस्तु मायाया ब्रह्मपरतन्त्रत्वात्‌, 
तत्कार्यमपि ब्रह्म परतन्त्रं भबति यथा अंझ्ुतन्त्रतन्त्वारब्धोऽपि पटः, अंश्रुतन्त्र: प्रतीयते । ततश्च, 
उत्पयमानकार्यस्य यदाश्रयोपाधिज्ञानानन्दलक्षणं च तद्‌ ब्रह्म इति शुद्धब्रह्मलाभ इति । 

| (पं.पा.वि., पृ.२१२) 


अयमाशयः- जन्मादिकारणत्वं सर्वथा न शुद्धनिष्ठमपि तु विशिष्टनिष्ठमेव । मायाविशिष्टस्य 
कारणत्वेन शुद्धस्य जगत्कारणत्वाभावः सिद्ध एव । अत्र आद्यपक्षे सूत्रद्वयसंयुक्तरजोरिव ब्रह्म - 
माययोः कारणत्वम्‌ अयं समप्राधान्यपक्षः । द्वितीयपक्षे मायाशक्तिविशिष्टस्य ब्रह्मणः कारणत्वेन 
मायाया एव साक्षादुपादानत्वम्‌ अधिष्ठानभूतस्य ब्रह्मणस्तु गौणमेव कारणत्वम्‌ । तृतीयपक्षे 
आरोपितमायायाः अधिष्ठानातिरिक्तस्वरूपाभावेन साकक्षादुपादानत्वेऽपि अधिष्ठानभूते ब्रह्मणि 
कारणत्वमौपचारिकमेव । एवश्च पक्षत्रयेऽपि शुद्धस्य विश्वकारणत्वाभावात्‌ तटस्थत्वं युक्तमेव । 


जन्मादिकारणत्वं स्वरूपलक्षणमित्यत्र कृष्णध्यानमेव प्रमाणम्‌ 
अत्रोच्यते- श्रीमद्भागवते दशमस्कन्धे कृष्णेन ध्यानं कृतमिति श्रूयते । तथाहि- 


एकं परञ््योतिरनन्यमद्वयं स्वसंस्थया नित्यनिरस्तकिल्बिषम्‌। 
ब्रह्माख्यमस्योदभवनादिहेतुभिः स्वलक्षणैः लक्षितभावनिर्वृतिम्‌ ॥ 
(श्रीमद्‌भा. १०.७८.५. पृ. ७१६) इति | 
अत्र अस्य= प्रत्यक्षादिसिद्वस्य जगतः उद्धवनादिहेतुभिः= सृ्यादिकर्तृत्वरूपैः स्वलक्षणैः = 
स्वरूपभूतधर्मैः लक्षितं भावनिर्वृतिरूपम्‌ इत्यर्थः । भावः ज्ञानम्‌, निर्वृतिरानन्दः । 
अत्र जगजन्मादिकारणत्वं स्वरूपलक्षणमिति कृष्णेन ध्यातमिति प्रतिपादनात्‌ इदं 
स्वरूपलक्षणमेव, न तटस्थलक्षणम्‌ । | 
अत्राहुः । ननु सूत्रकारेण- 
ब्राह्मे मुहूर्त उत्थाय बार्युपस्पृश्य माधव: । 
दध्यौ प्रसक्नकरण आत्मानं तमसः परम्‌ ॥ (श्रीमदूभा. १०.७८.४. पृ.७१५) इति। 
इति पूर्ववाक्ये कृष्णकृतध्यानस्य व्यासेन अनुवादात्‌ न तत्र भागवतस्य(व्यासस्य) तात्पर्यमस्ति 

इति चेत्‌, मैवम्‌ । स्यादयम्‌ अनुवाद: व्यासानभिप्रेतः यदि उत्तरत्र अनूदित निराक्रियेत । न 
चैवम्‌ । तथाहि- सूत्रकारेण भगवता व्यासेन कचित्‌ सर्वैरपि एवम्‌ अनुसन्धेयमिति विधानार्थं 
कचिद्नुवादः क्रियते । यथा- त्रित्वे हुत्वाथ पञ्चत्वम्‌? (श्रीमद्भा. १.१५.११ पृ.३७) इत्यादौ । 
निराकरणार्थं च कचिदनुवादः यथा- यावत्‌ स्यात्‌ गुणवैषम्यम्‌ (श्रीमद्भा.११.११.३२- पृ.७९९) 
इति । प्रकृते च व्यासस्य कृष्णकृतध्याने अनुसंहितं जगजन्मादिकारणत्वं यद्यसम्मतं तर्हि उत्तरत्र 
निराक्रियेत । न च निराकृतं व्यासेन । तेन ज्ञायते जगज्जन्मादिकारणत्वं स्वरूपलक्षणमिति व्यासस्य 
सम्मतमिति । 


अन्यथा, अनुवादरूपत्वात्‌ प्रकृतस्य स्वार्थे तात्पर्याभावकल्पने “तद्धैतत्पञ्यन्‌ ऋषिर्बामदेवः 
प्रतिपेदेऽहं ब्रह्मास्मि’ इत्यपि परोपासनानुवाद एव स्यात्‌ । उपासनाप्रकरणत्रापतत्वात्‌ । तथा च 
अद्वैते प्रमाणमेव नास्तीत्यापद्यते । तस्मात्‌ कृष्णध्यानच्छलेन भगवान्‌ व्यासः जगजजन्मादिकारणत्वं 
विष्णोः स्वरूपलक्षणमित्याह । तेन तटस्थलक्षणत्ववादिनः निराकृताः । 
तदेतदुक्तं चन्द्रिकायां 
‘असाधारणधर्मो हि लक्षणं परिकीर्त्यते । 
तच्च निर्धर्मकब्रह्मवादिनां युज्यते कथम्‌ ॥ 
स्वरूपं बा तटस्थं वा लक्षणं भेदकं मतम्‌ ॥ 
सजातीयाद्विजातीयात्तच्चाद्वैतिमते कथम्‌ ॥ 
न च मिथ्याभेदसिद्धयै मिथ्यालक्षणकीर्तनम्‌। 
मुमुक्षु तत्त्वजिज्ञासु प्रति झाख्रेषु झोभते ॥' (ता.वं.१.१.२.५-पृ.३१४-३१५) इति । 
एवं न्यायसुधायां चन्द्रिकायां च निरूपिताः विषयाः विष्णोर्जन्मादिकारणत्वविषये सद्लेपेण 
सङ्गृहीताः विमृष्टाश्चेत्यलम्‌ । 
आनन्दमयाधिकरणम्‌ 
इतः प्राक्तनानि चत्वारि अधिकरणानि अध्यायपादपीठानि | आनन्दमयाधिकरणे श्रौतशन्दसमन्वय 
आरभ्यते । वैदिकशब्दास्तावत्‌ चतुर्विधाः - १. तत्रप्रसिद्धाः (नारायणादयः), २. अन्यत्रप्रसिद्धाः 

मायानिष्कर्षातू, लक्षणद्वयेन विश्युद्धह्मसिद्धि: । उत्तरपक्षयोस्तु मायाया ब्रह्मपरतन्त्रत्बात्‌, 
तत्कार्यमपि ब्रह्म परतन्त्रं भवति यथा अंशुतन्त्रतन्त्वारब्धोऽपि पटः, अंझुतन्त्र: प्रतीयते । ततश्च, 
उत्पद्यमानकार्यस्य यदाश्रयोपाधिज्ञानानन्दलक्षणं च तद्‌ ब्रह्म इति झुद्धब्रह्मलाभ इति । 
(पं.पा.वि., पृ.२१२) 
अयमाझयः- जन्मादिकारणत्वं सर्वथा न शुद्धनिष्ठमपि तु विशिष्टनिष्ठमेव । मायाविशिष्टस्य 
कारणत्वेन शुद्धस्य जगत्कारणत्वाभावः सिद्ध एव । अत्र आद्यपक्ष सूत्रद्वयसंयुक्तरज्ोरिव ब्रह्म- 
माययोः कारणत्वम्‌ अयं समप्राधान्यपक्षः । द्वितीयपक्षे मायाशक्तिविशिष्टस्य ब्रह्मणः कारणत्वेन 
मायाया एव साकक्षादुपादानत्वम्‌ अधिष्ठानभूतस्य ब्रह्मणस्तु गौणमेव कारणत्वम्‌ । तृतीयपक्षे 
आरोपितमायायाः अधिष्ठानातिरिक्तस्वरूपाभावेन साक्षादुपादानत्वेऽपि अधिष्ठानभूते ब्रह्मणि 
कारणत्वमौपचारिकमेव । एवञ्च पक्षत्रयेऽपि शुद्धस्य विश्वकारणत्वाभावात्‌ तटस्थत्वं युक्तमेव । 


जन्मादिकारणत्वं स्वरूपलक्षणमित्यत्र कृष्णध्यानमेव प्रमाणम्‌ 
अत्रोच्यते- श्रीमद्भागवते दञ्ञमस्कन्धे कृष्णेन ध्यानं कृतमिति श्रूयते । तथाहि- 


एकं परञ््योतिरनन्यमद्वयं स्वसंस्थया नित्यनिरस्तकिल्बिषम्‌ । 
ब्रह्माख्यमस्योद्भवनादिहेतुभिः स्वलक्षणैः लक्षितभावनिर्वृतिम्‌ ॥ 
(श्रीमद्भा. १०.७८.५. पृ. ७१६) इति । 
अत्र अस्य= प्रत्यक्षादिसिद्धस्य जगतः उद्भवनादिहेतुभिः= सृष्ट्यादिकर्तृत्वरूपैः स्वलक्षणैः = 
स्वरूपभूतधमैः लक्षितं भावनिर्वृतिरूपम्‌ इत्यर्थः । भावः ज्ञानम्‌, निर्वृतिरानन्दः । 
अत्र जगजन्मादिकारणत्वं स्वरूपलक्षणमिति कृष्णेन ध्यातमिति प्रतिपादनात्‌ इदं 
स्वरूपलक्षणमेव, न तटस्थलक्षणम्‌ । 
अत्राहुः । ननु सूत्रकारेण - 
ब्राह्मे मुहूर्त उत्थाय बार्युपस्पृश्य माधव: । 
. दध्यौ प्रसन्नकरण आत्मानं तमसः परम्‌ ॥ (श्रीमद्भा. १०.७८.४. पृ.७१५) इति। 
इति पूर्ववाक्ये कुष्णकृतध्यानस्य व्यासेन अनुवादात्‌ न तत्र भागवतस्य (व्यासस्य) तात्पर्यमस्ति 

इति चेत्‌, मैवम्‌ । स्यादयम्‌ अनुवादः व्यासानभिप्रेतः यदि उत्तरत्र अनूदितं निराक्रियेत । न 
चैवम्‌ । तथाहि- सूत्रकारेण भगवता व्यासेन कचितू सर्वैरपि एवम्‌ अनुसन्धेयमिति विधानार्थं 
कचिदनुवादः क्रियते । यथा- त्रित्वे हुत्वाथ पञ्चत्वम्‌’ (श्रीमद्भा. १.१५.११ पृ.३७) इत्यादौ । 
निराकरणार्थं च कच्िदनुवादः यथा- यावत्‌ स्यात्‌ गुणवैषम्यम्‌ (श्रीमद्भा.११.११.३२- पृ.७९९) 
इति । प्रकृते च व्यासस्य कृष्णकृतध्याने अनुसंहितं जगजजन्मादिकारणत्वं यद्यसम्मतं तर्हि उत्तरत्र 
निराक्रियेत । न च निराकृतं व्यासेन । तेन ज्ञायते जगज्जन्मादिकारणत्वं स्वरूपलक्षणमिति व्यासस्य 
सम्मतमिति । 


अन्यथा, अनुवादरूपत्वात्‌ प्रकृतस्य स्वार्थे तात्पर्याभावकल्पने “तद्धैतत्पश्यन्‌ ऋषिर्बामदेवः 
प्रतिपेदेऽहं ब्रह्मास्मि’ इत्यपि परोपासनानुवाद एव स्यात्‌ । उपासनाप्रकरणप्रापतत्वात्‌ । तथा च 
अद्वैते प्रमाणमेव नास्तीत्यापद्यते । तस्मात्‌ कृष्णध्यानच्छलेन भगवान्‌ व्यासः जगजजन्मादिकारणत्वं 
विष्णोः स्वरूपलक्षणमित्याह । तेन तटस्थलक्षणत्बवादिनः निराकृताः । 
तदेतदुक्तं चन्द्रिकायां 
“असाधारणधर्मो हि लक्षणं परिकीर्त्यते । 
तच्च निर्धर्मकब्रह्मवांदिनां युज्यते कथम्‌ ॥ 
स्वरूपं बा तटस्थं वा लक्षणं भेदकं मतम्‌ ॥ 
सजातीयाद्विजातीयात्तच्चाद्वैतिमते कथम्‌ ॥ 
न च मिथ्याभेदसिद्ध्यै मिथ्यालक्षणकीर्तनम्‌। 
मुमुक्षु तत्त्वजिज्ञासुं प्रति झाखेषु शोभते ॥' (ता.चं.१.१.२.५-पृ.३१४-३१५) इति। 
एवं न्यायसुधायां चन्द्रिकायां च निरूपिताः विषयाः विष्णोर्जन्मादिकारणत्वविषये सङ्कषेपेण 
सङ्गहीताः बिमृष्टाश्चेत्यलम्‌ । 
आनन्दमयाधिकरणम्‌ 
इतः प्राक्तनानि चत्वारि अधिकरणानि अध्यायपादपीठानि । आनन्दमयाधिकरणे श्रौतशब्दसमन्वय 
आरभ्यते । वैदिकशब्दास्तावत्‌ चतुर्विधाः - १. तत्रप्रसिद्धाः (नारायणादयः), २. अन्तत्रप्रसिद्धाः 

(गायत्री- आकाशादयः), ३. उभयत्रप्रसिद्धा: (इन्द्राऱ्यादयः), ४. अन्तत्रैवप्रसिद्धाः (दुःखि- 
बद्धादय: ) । 


विष्णौ प्रसिद्धानां नारायण-वासुदेव-कृष्णादिनाम्नां समन्वयः नावश्यकः । अन्यत्रप्रसिद्धा हि 
शब्दाः गायत्र्यादयः । तेषां तु इदं लक्षणं भवति । ये शब्दाः श्रुतौ लोके वा बलवच्छुतिलिङ्गाद्यैः इतरेषु 
प्रसिद्धाः, तेऽन्यत्रप्रसिद्धा उच्यन्ते । अथवा येषां शब्दानां ब्रह्मण्यप्रसिद्धिः, अन्यत्रप्रसिद्धिश्वेति 
विरोधिन्यौ तेऽन्तत्रप्रसिद्धाः । ये च शाब्दाः विष्णौ प्रसिद्धा अपि अन्यत्रापि बहुलं प्रयुज्यन्ते ते 
उभयत्रप्रसिद्धाः । उभयत्रप्रसिद्धेषु चान्यत्र प्रसिद्विपराकरणे विष्णौ समन्वयः स्वत एव सिद्धः । येषां 
गब्दानां ब्रह्मण्यप्रसिद्धिः, अन्तत्रप्रसिद्धिः कथञ्चिदपि ब्रह्मणि समन्वयाशक्यतेति तिस्रः बिरोधिन्यः 
सन्ति ते अन्यत्रैव प्रसिद्धाः । 

तदुक्तं चन्द्रिकायाम्‌ - 

श्रुत्यादितो लोकतो बापीतरेषु प्रसिद्धता । 

बलवत्श्रुतिलिङ्गादयैः अन्येष्वेब प्रसिद्धता ॥' 


यद्वा, 


'येषां प्रसिद्विरन्यत्र केबलैब विरोधिनी । 
समन्बयस्य उभयत्रप्रसिद्धास्ते हि कीर्तिताः॥ 
येषां ब्रह्मण्यप्रसिद्धिः प्रसि द्विश्रान्यवस्तुषु । 
बिरोधिन्यौ हि तेऽन्यत्रप्रसिद्धाः कथिता इह ॥ 
येषामुक्तद्वयं ब्रह्मपरत्वस्यात्यशक्यता । 

इति तिस्रो विरोधिन्यः तेऽन्यत्रैव प्रसिद्धकाः ॥' 


समन्वयाध्याये प्रथमपादे अन्पत्रप्रसिद्धनामात्मकशब्दसमन्वयः । द्वितीयपादे अन्यत्रप्रसिद्ध- 
लिङ्गात्मकशब्दसमन्वयः । तृतीयपादे उभयत्र प्रसिद्धनामलिङ्गात्मकशब्दसमन्वयः । तुरीयपादे 
अन्यत्रैवप्रसिद्धशब्दसमन्वय इति पादचतुष्टये शब्दसमन्वयक्रमोञ्वसेयः । 


सर्वाण्यपि सूत्राणि वेदोपनिषद्रतानि बिषयवाक्यान्यवलम्ब्य प्रवृत्तानीति निर्गलितः पन्थाः । तत्र 

आनन्दमयाधिकरणे सर्वेषां भाष्यकाराणामाशयानुरोधेन तैत्तिरीयोपनिषद्रतानि अन्नमयप्रकरणादारभ्य 
आनन्दमयप्रकरणान्तानि बचनानि विषयवाक्यानि भवन्ति । उपनिषद आपातार्थपर्यालोचने 
अन्नमयादिकोशा एवात्र प्रतिपाद्यन्त इति प्रतीयते । तथाप्यत्र ब्रह्मशब्दसामानाधिकरण्यात्‌ ब्रह्मलिज्ञानां 
श्रवणेन च पश्चसु प्रकरणेष्वपि पञ्च भगवद्रपाणि प्रतिपादितानीति श्रीमध्वाचार्याणामाशयः । 
अत एवोक्तं सूत्रकारेण- 'आनन्दमयोऽभ्यासात्‌' (ब्र.सू. १.१.१२) इति। 


यद्यप्यत्र प्रथमप्राप्तान्नमयपरित्यागेन चरमश्रुताऽनन्दमयपर्यन्तानुधाबने किं निदानमिति भवति 
सन्देहः । मनुष्योत्तमोपास्येषु सत्‌-चित्‌-आनन्दआत्मेति चतुर्गुणेषु “आनन्दादयः प्रधानस्य’ (ब्र.सू. 
३,३.१२) इति सूत्रोक्तदिशा सर्वैरानन्दस्याभीप्सितत्वन सर्वोपास्यत्वज्ञापनाय तत्पर्यान्तानुधावनमिति 
श्रीमध्वाचार्यैः समाहितम्‌ । अत्र मताचार्याणाम्‌ आशयविशेष अवयं विज्ञेय इति तेषां व्याख्यानप्रणाली 
सङ्घेपेणेह निरूप्यते । तैत्तिरीयगतमेतमेव विषयवाक्यजातमुपजीव्य “आनन्दमयाधिकरणम्‌ प्रवृत्त 
ब्रह्मसूत्रे । | 
शङ्कराचार्याणामभिप्रायः 

अस्मिन्नधिकरणे शारीर एवात्र प्रतिपाद्य इति पूर्वपक्षं प्रददर्य ब्रह्मैवानन्दमयदाब्देनोच्यत इति 
सूत्रकाराशयः शाङ्कराचायैः विवृतः । सूत्रे ‘अभ्यासात्‌’ इत्वस्य “आनन्ददाब्दाभ्यासात्‌' इत्वर्थः । 
तदुक्तं झाङ्करभाष्ये- 'पर एवानन्दमयो भवितुमर्हति । कुतः ? अभ्यासात्‌ । परस्मिन्नेव ह्यात्मन्यानन्द- 
झाब्दो बहुकृत्वोऽभ्यस्यते ।' आनन्दशब्दाभ्यासक्चत्र बहुत्र विद्यत इति शङ्कराचार्यः निरूपितम्‌ । 

रामानुजभाष्येऽपि शारीर एव आनन्दमय इति पूर्वपक्षयित्वा विष्णुरेव आनन्दमय इति सिद्धान्ति- 
तम्‌ । अत्र विष्णोरानन्दमयत्व अभ्यासादिति हेतुः । अभ्यासो नाम आनन्दशब्दाभ्यास एव । 
अस्मिन्‌ प्रकरणे निरतिशयानन्द उपवर्ण्यमानः जीवेऽनुपपद्यमानश्च ब्रह्मण्येव पर्यवस्यतीति स एव 
आनन्दमय इति प्रतिपादितम्‌ । तथाहि रामानुजभाष्यवचनानि- ““तस्मादविद्यापरिकल्पितविविध - 
बिचित्रदेवादिभेदभिन्नस्य जीवात्मनः स्वाभाविकं रूपमखण्डैकरसं सुखैकतानमानन्दमय इत्युच्यत 
इत्यानन्दमयः प्रत्यगात्मा । एवं प्रासे प्रचक्ष्महे- आनन्दमयोऽभ्यासात्‌ । आनन्दमयः परमात्मा । 
कुतः ? अभ्यासात्‌ | 'सैषानन्दस्य मीमांसा भवति’ इत्यारभ्य, “यतो वाचो निबर्तन्ते' इत्येवमन्तेन 
बाक्येन झतगुणितोत्तरक्रमेण निरतिशयदशाशिरस्को5भ्यस्यमान आनन्दः, अनन्तदुःखमिश्रित- 

परिमितसुखलवभागिनि जीवात्मनि असम्भवन्‌ निखिलहेयप्रत्यनीकं कल्याणैकतानं सकलेतरविलक्षणं 
परमात्मानमेव स्वाश्रयमावेदयति । यथाह, “तस्माद्वा एतस्माद्विज्ञानमयात्‌ अन्योऽन्तर आत्मा 
आनन्दमयः” ”” (श्रीभाष्यम्‌ १.१.६, १९६-१९९, विशिष्टद्वैतप्रचारिणीसभा, श्रीदेशिकविद्याभवन्‌, 
मद्रास्‌ १९८९) इति । 

द्वितीयं वर्णकान्तरं शाङ्करभाष्ये एवमुपवर्णितम्‌- यद्यपि सूत्रकारः ब्रह्लैवानन्दमयशब्दवाच्य इति 
प्रत्यपीपदत्‌ । तथापि भगवती श्रुतिः आनन्दमयपुच्छत्वेन श्रुतं स्वप्राधान्येन प्रतिपादितं ब्रह्मैव 
आनन्दमयङाब्दवाच्यमिति प्रतिपादयतीति स्वाझायमाविश्रङ्रुः । 

तथाहि- अन्नमयादयः पञ्चापि कोशा एव । आनन्दमयपुच्छत्वेन श्रुतं यद्‌ ब्रह्म तदेव स्वप्राधान्येन 
जिज्ञास्यम्‌ । तत्रैव ‘असन्नेव स भवति असद्‌ ब्रह्मेति वेद चेद्‌ अस्ति ब्रह्मेति चेद्‌ वेद सन्तमेनं ततो 
विदुः’ इति ब्रह्मरब्दाभ्यासः । न चासावानन्दमयविषयत्वेनाऽकर्षणीयः । न च “ब्रह्म पुच्छं प्रतिष्ठा’ 
इति आनन्दमयपुच्छत्वेन ब्रह्म प्रतिपाद्यते । अतोऽत्र आनन्दमयावयवभूतस्य ब्रह्मणः स्वप्राधान्येन 
जिज्ञासा कथम्‌ इति वाच्यम्‌ । नात्र पुच्छशब्द: लाङ्गूलपरोऽवयवपरो वा । किन्तु आधारमात्रवाचकः । 
परतिष्ठापदं च अधिष्ठानवाचकम्‌ | एवं च अन्नमयादय आनन्दमयान्ताः सर्वेऽपि कोझाः, विकारार्थक- 
मयट्प्रत्ययघटितइाब्दसद्भाबात्‌ । एबं च निर्विरोषं ब्रह्मैव शाखाचन्द्रन्यायेन “ब्रह्म पुच्छं प्रतिष्ठा’ 
इति स्वप्राधान्येन निरूप्यते । एतच्च ब्रह्म सोपादानकस्य विश्वस्य मुख्यमधिष्ठानम्‌ । अत एव 
प्रतिष्ठेत्युच्यते । पूवोक्तपृथिन्यादिषु पुच्छशन्देन यथाऽऽधारः विवक्षितः, तथैवेहापि सर्वाधारभूते ब्रह्मणि 
आधारलक्षकः पुच्छशब्द: । 


आनन्दमयस्य ब्रह्मत्वबादिनां चत्वारः दोषाः 
प्रायपाठत्यागः प्रथमः 


अयमाशयः - १. आनन्दमयतदवयवयोः (अवयवायविनोः) उभयोरपि ब्रह्मत्वं नोपपद्यते '। 
तस्मात्‌ एकस्य ब्रह्मता वाच्या । यदि आनन्दमयस्य ब्रह्मत्वमिष्यते तर्हि अन्नमयादौ यत्‌ 
विकारार्थकत्वं मयट अभ्युपगतं तदानन्दमये त्यक्तं भवेत्‌ । अन्नमयादीनां कोइत्वेनाब्रह्मत्वात्‌ 
तत्प्रायंपठितानन्दमयस्य॒विकारार्थत्वत्यागे प्रायपाठबाधः । एकत्र मयटः भिन्नार्थवर्णनं 
प्रकरणाननुगुणं च भवति । 

मुख्यत्रितयलद्दनम्‌ 

१. आनन्दमय इत्यत्र मयट प्राचुर्यार्थकत्वे प्राचुयस्यापि प्रतियोग्यल्पत्वापेक्षत्वात्‌ ब्रह्मणि दुःख- 
लेशाभ्युपगमः स्यात्‌ । यथा 'ब्राह्मणप्रचुरो ग्रामः' इत्यत्र विजातीयगाद्राल्पत्वं लभ्यते 
तद्वदिहापि दुःखाल्पत्वं व्युत्पत्तिबलाल्लभ्यते | न च ब्रह्मणि दुःखमस्ति । तस्मान्मयटः 
स्वार्थत्यागः । 

२. निर्विकारे ब्रह्मणि मुख्यस्य ब्रह्मशब्दस्य अब्रह्मणि पृच्छे गौणार्थत्वम्‌ । 

३. “आनन्दमयः ब्रह्म अभ्यासात्‌’ इत्युक्ते आनन्दमः शब्दस्यैवाभ्यासो गम्यते । श्रुतौ च 
'संषानन्दस्य मीमांसा भवति’ इत्यादिना आनन्दस्वैवाभ्यासः न त्वान्दमयस्य । तथा च 
मयट्प्रत्ययार्थः लक्ष्यते । 


एवं चानन्दमयस्य ब्रह्मत्वे चत्वारः दोषाः (१+३ = ४) । 
पुच्छस्य ब्रह्मत्वे आनन्दमयावयवत्वप्रायपाठबाधमात्रम्‌ । 


पुच्छशान्दस्य मुख्यार्थत्यागस्तु उभयत्र समानः । एवं च आनन्दमयप्रकारणे श्रुतं पुच्छपदम्‌ 
आधारलक्षकं स्वप्राधान्येन निर्विषं ब्रह्म प्रतिपादयतीति स्थितम्‌ । 

तदुक्तं कल्पतरौ - 

'मयड्विकारे मुख्यः ब्रह्मरान्दः परब्रह्मणि मुख्यः । अभ्यस्यमानानन्दशाब्दश्र प्रकृत्यर्थं एव 
मुख्यो न मयडर्थे । पूर्वपक्षे एतत्त्रितयलङ्लनम्‌ आनन्दमयपदस्या्नमयादिविकारप्रायपाठ- 
परित्यागश्च स्यात्‌ । उत्तरे पश्न तु पुच्छशब्दस्यावयवप्रायपाठस्यैव बाधनम्‌, अनुगुणं तु मुख्य- 
त्रितयमित्यर्थः ।' (पृ.१८७. ब्रह्मसूत्र-ाङ्करभाष्य-भामतीकल्पतरौ) इति । यानि भामती- 
बचनान्यालम्ब्यायमर्थ उपपादितः तानि वचनानि पइयन्तु सूरयः - 

“प्रायपाठपरित्यागः मुख्यत्रितयलङ्कनम्‌ । 

पूर्वस्मिन्‌, उत्तरे पक्षे प्रायपाठस्य बाधनम्‌ ॥” (झां.भा. भामती) 

एवं तर्हि कथम्‌ 'आनन्दमयोऽभ्यासात्‌’ (ब्र.सू. १.१.१२) इति सूत्रकारो आनन्दमयस्य 
विष्णुत्वमसाधयदिति चेद्‌, उच्यते । सूत्रकारोऽप्यत्र मुग्ध एव । श्रुतिसूत्रयोर्विरोधे तु गुणे 
त्वन्ष्याय्यकल्पना' इति न्यायेन सूत्रस्यैव गौणार्थत्वं वक्तव्यम्‌ । न वेदस्य । ततश्चान्नमयाद्यारभ्य 

आनन्दमयान्ता सर्वेऽपि कोशा एव । आनन्दमयावयवतया श्रुतमेव ब्रह्म ब्रह्मशब्दाभ्यासविशिष्टमिति 
स्वप्राधान्येन जिज्ञास्यम्‌ । मयटां सर्वत्रापि विकारार्थतैव इति । 
अत्र ब्रूम:- “एकत्रापि न मुख्यार्थलङ्घनं मामके मते । 
सर्वत्रापि च मुख्यार्थलङ्घनं ताबके मते ॥' (तात्पर्यचन्द्रिका) 
एतदुत्तरत्र विव्रियते । 


भास्कराभिप्रायः 

आनन्दमयः किं जीवोऽध ब्रह्मेति पूर्वपक्षिते ब्रह्मैबाऽनन्दमयः । यतोऽत्र यदेष आकाश आनन्दो 
न स्यात्‌’ ‘आनन्दं ब्रह्मेति व्यजानात्‌’ ‘आनन्दं ब्रह्मणो विद्वान्‌’ इत्यादौ आनन्दमय ब्रह्मशब्दाभ्यासादू 
आनन्दमय एव ब्रह्म नान्नमयादयः । अन्नमयादयश्चत्वारः पुनः कोडा एव । तेषां ब्रह्मज्ञान - 
द्वारतयोपदिष्टत्वात्‌ न ब्रह्मत्वम्‌ । अन्नमयादीनामपि ब्रह्मत्वे प्रथमातिक्रमणे मानाभावाद्‌ 
'अन्नमयोऽभ्यासात्‌' इत्येव वक्तव्यं स्यात्‌ । तस्माद्‌ अन्नमयादयश्रत्वारः कोडा एव । आनन्दमये 
मयट्‌ प्राचुर्यार्थः । अन्नमये विकारार्थः । प्राणादिषु त्रिषु विकारित्वासम्भवात्‌ प्राण एव प्राणमय 
इत्येवंक्रमेण स्वार्थे मयट्‌ इति । 
रामानुजाचार्याशयः 

“तस्यैष एब शारीर आत्मा यः पूर्वस्य' इति शारीरत्बेन जीब एवाऽनन्दमय इति प्राप्त 
निरतिशयानन्दविशिष्ट एव ब्रह्महाब्दाभ्यासात्‌ नानन्दमयो जीवः किन्तु ब्रह्मैवेति श्रीभाष्ये व्यवस्थापि- 
तम्‌ । तन्मते मयटामनेकेऽर्थाः भवन्ति- 


१, आनन्दमयेत्यत्र मयट्‌ प्राचुर्यार्थः । 
२. विज्ञानमयो जीवः । तत्र मयट्‌ सम्बन्धार्थः । वैयर्थ्यादप्यमुख्याथंस्य ज्यायस्त्वात्‌ । 
३. अन्नमयादित्रिकाणां कोइात्बेऽपि अन्नमये मयट्‌ विकारार्थः । 
४. प्राणमनोमयेषु स्वार्थिकः । 
मध्वाचार्याणामभिप्रायः 
श्रीमदानन्दतीर्थभगवत्पादाचार्याः तैत्तिरीयभाष्ये, ब्रह्मसूत्रभाष्यें, अनुव्याख्याने च पञ्चस्वपि 

प्रकरणेषु अन्नमयादिशब्दैः नारायण-वासुदेव -सङ्कर्षण-प्रद्युग्न- अनिरुद्धरूपाणि प्रतिपाद्यन्त इति 
प्रत्यपीपदन्‌ । 


यद्यप्यस्मिन्‌ व्याख्याने 'ओषधीभ्यो5त्नम्‌ इत्यत्रोपनिषदि अन्नशब्द: प्रसिद्धानपर इत्यङ्गीकृत्य 
“स वा एष पुरुषोऽन्नरसमयः” इत्यत्र तु अन्नशब्दः भगवत्परः व्याख्यायते | एकस्मिन्नेव प्रकरणे श्रुतेन 
एकेन इाब्देन भेदश्रुतिं विना वस्तुद्वयोक्तिग्रहणायोगात्‌ व्याख्यानमिदमनुपपन्नमिव भाति । तथापि 
“ओषधीभ्योऽन्नम्‌’ इत्यत्र प्रसिद्धान्नपरोऽपि “स वा एषः' इत्यत्रान्नान्दः रसशब्देन विरोषितत्वात्‌ 
भगवत्परः भवितुमर्हति । दृष्टो हि एकस्मिन्नेव प्रकरणे श्रुतानां पदानां विशेषणान्तरसमभिव्याहारवशेन 
अर्थ-भेदः । 'अन्नस्यान्नम्‌’ इत्यत्र अन्नस्वान्नत्वप्रदं भगवद्रूपमित्यर्थः । “मध्यम: प्राणः? इत्यत्र 
प्राणशब्दः मध्यमविरोषणविरिषष्टः, अवान्तरेश्वरभूतमुख्यप्राणप्रतिपादकः । “प्राणः स्थूणा’ इत्यत्र 
प्राणशब्दः सर्वस्यापि जगतः आश्रयभूतं हरिं प्रतिपादयति । तद्वदिहापि “अन्नरसमयः” इत्यत्र 
हरिरभिधेयः भवितुमर्हति । 
तेषामाझायोऽत्र सङ्केपेण सङ्गह्यते - 
. यदि पुच्छब्रह्मण ब्रह्मदान्दाभ्यासात्‌ तस्य ब्रह्मत्वमुररीक्रियते तर्हि ब्रह्मशब्दाभ्यासस्य 
अन्नमयादिपञ्चकेऽपि सत्त्वात्‌ तेषामपि ब्रह्मत्वमङ्गीकार्यमेव । 
२, ब्रह्मप्रश्नोत्तरप्रकरणत्वात्‌ कोशा अत्र प्रतिपादिता इति त्वसङ्गतम्‌ । 
३. “तरति शोकमात्मवित्‌’ इत्यत्र भगवती श्रुतिः आत्मज्ञानस्य शोकतरणोपायत्वं ब्रवीति । 
आत्म्ञानभिन्नस्य कोशज्ञानस्यानात्मज्ञानत्वात्‌ तस्य च मुक्तिहेतुत्वाभावाद्‌ अनुपदेश्यत्वम्‌ । 
४. न च 'स वा एष पुरुषोऽन्नरसमयः इत्यत्र विकारार्थककोदापरत्वस्यैवोचितत्वम्‌ । अनरसमय 
इत्यस्य अन्नमयः साररूपश्रेत्यर्ाङ्गीकारेऽनुपपत्त्यभावात्‌ । 
८. न चात्रान्ममयशब्दः विकारार्थकः कोशवाचको वा । अद्यतेऽत्ति च भूतानि तस्मादन्नं तदुच्यते' 


इति स्वो पजीव्यत्वसर्व सं हत्त तवस्यैवान्नमयरान्दार्थत्वेन ताहृ्ा्थ॑स्यान्यत्र बाधितत्वेन 
परमात्मन्यबाधितत्वेन च स एवान्नमयः । एवं सर्वत्रापि प्राचुयार्थ एव मयट्‌ । मयटः सवत्र 


एकार्थत्वे सम्भवति तत्र तत्रार्थान्तरकल्पनं प्रामादिकमेव । 


Pe -) 

६. न चैवं मयटः प्राचुयर्थि दुःखाल्पत्वमपि स्यादिति वाच्यम्‌, “अन्नप्रचुरो मखः” इत्यत्र तर्हि 
दुर्भिक्षाऽपि स्यात्‌ । “प्रकाशप्रचुरः सविता” इत्यत्रापि सवितर्यन्धकारलेझाः स्यात्‌ । एवं च 
प्रमाणान्तरेण यदि विरोधिसद्भावः प्रमितः तरह्मोव तथाङ्गीकार उपपन्नः । अन्यथा बहुविज्लवः 
स्यात्‌ । प्रकृते च आनन्दमयशन्देन ब्रह्मणि पूर्णानन्दत्वप्रतिपादनेन प्रमाणान्तरेण च दुःखाद्यप्रतीतेः 
भगवान्‌ आनन्दमय इत्युक्ते आनन्दघनः, पूर्णानन्द इत्येव वाऽर्थः । 

७. ननु कथमत्र ब्रह्मशाब्दाभ्यासः । भृगुकङ्ल्यां यद्यपि “अनं ब्रह्मेति व्यजानात्‌’ इत्यादौ 
्रह्मराब्दसद्भावेऽपि - 

(अ.) मयट्प्रत्ययविशिष्टशब्दाश्रवणातू, (आ.) चक्षु: -श्रोत्र-वाचाम्‌ आधिक्येन प्रतिपादनात्‌, 

(इ.) बिज्ञानानन्दमययोः परित्यागात्‌ नैकं वस्त्वत्र उच्यत इति चेत्‌, 
उच्यते । उभयोरपि बल्कयोः ब्रह्मावगतिजननार्थमेव प्रवत्तत्वादेकप्रकरणत्वमस्त्येव । आवापोद्वापस्य 

शाखासु बहुल दृइयमानत्वेन वाधूलाखायामष्टरूपस्यापि ब्रह्मण उक्तत्वेन सङ्घयासाम्यादिसम्भवान्न 

कश्चिद्विरोधः । 
अवयवावयविनोः पूर्णत्वेन ब्रह्मवाब्दस्तावन्मुख्यः सर्वत्र । पूर्णत्वं हि ब्रह्मशब्दार्थः । धर्मान्तरेष्वदृष्टमपि 
जातिसमवायादौ धर्मितोऽधिकदेशत्वं, परिच्छिन्नाज्ञानावृते निरंशे चैतन्ये, अपरिच्छिन्नत्वं, यथा 
बाऽऽनन्दान्तरेष्वदृष्टमपि ब्रह्मानन्दस्य पूर्णत्वादिकं, तथान्यत्रादृष्टमपि पूर्णत्वं विचित्रशाक्तियुक्ता- 
वयवेऽस्तु । तदुक्तम्‌ - 
'ब्रह्मताऽवयवेऽपि स्यात्‌ तथावयविनि स्वतः । 
यथैव कृष्णकेशस्य कृष्णस्य ब्रह्मताऽखिला ॥' 
“उद्‌बबर्हात्मन: केशौ सितकृष्णौ महामुने । 
उवाच च सुरानेतौ मत्केशौ वसुधातले । 
अवतीर्य भुवो भारक्केशहानिं करिष्यतः ॥' इति । तस्मादवयवावयविनो पूर्णत्वं प्रमितम्‌ । 


८. नानन्दमय एव मयट्‌ प्राचुर्यार्थः, किन्तु सर्वत्रापि | अतः न प्रायपाठविरोधः । अल्पदुःखप्राप्तिशङ्का 
तु प्रकाशमयः सविता” इत्यादाविव परिहरणीया । 


4 


९. न आनन्दशब्दस्य 'सैषानन्दस्य' इत्यादौ प्राचुर्यलक्षकत्वम्‌ । ‘आनन्दं ब्रह्मणः? , यदेष आकाशः' 
इत्यादौ तु प्रकरणवशादेव ताहशार्थसिद्धिः न त्वानन्दशब्दस्य प्राचुर्यलक्षकत्वेन । 


35 


१०. न च “यतो वाचो निवर्तन्ते’ इत्यादयः निर्विशेषब्रह्माभिधायका: । किन्त्ववाङ्मनसगोचरानन्त- 
गुणविरिष्टब्रह्मस्वरूपप्रतिपादकाः । 


११. किश्चान्नमयादीनामन्रहमत्वेब्रहमजिज्ञासोस्तदुपदेशानुपयोगः । द्वारमपि द्वातवेनैवोपदेष्टव्यम्‌ 
न त्वात्मतया । न च “अन ब्रह्म” इत्यनुत्तवा ‘आनन्दो ब्रह्म” इति वक्तुमझाक्यं, येन द्वारतवं स्यात्‌ । 
न च “सत्यं ज्ञानम्‌’ इत्यनेन स्वरूपलक्षणेन ब्रह्मोपदिइय पुनस्तस्य देहादिरूपताश्रान्तिमुत्पाद् 
पुनरपि पुच्छबाक्येन तदुपदेशः समीचीनः प्रतिभाति । 


किञ्च आनन्दमयावयवतया श्रुतं ब्रह्मैव स्वप्राधान्यनेनात्र प्रतिपाद्यते । ब्रह्मज्ञानोपदेशोपयोगितया 
(द्वारत्बेन) अन्नमयादिकोशानां निरूपणमिति मते भृगुर्वरुणोपदिष्टानां द्वारत्वं वेत्ति न न वा ? 
वेत्ति चेत्‌ तथैव स्फुटतया निर्देशः स्यादुपनिषदि । न च तथा निर्देशोऽस्तीति तु निश्चप्रचम्‌ । नेति 
पक्षे विरोचनस्येव पुनरुपसत्त्ययोगः । अपि च तेषां द्वारत्वेनोपदेशे अन्नादीनामब्रह्मत्वात्‌ “नान्नं 
ब्रह्मेति व्यजानात्‌', “नान्राद्वयेव' इत्यादि श्रूयेत । तस्मादन्नादयो न कोशाः । 


१२.शुद्धब्रह्मपरमिति यदुक्तं तन्न । 'सोऽकामयत', “भीषास्मात्‌” इत्यादिश्रुतौ कामादिगुणविशिष्ट - 
स्यैवास्मिन्‌ प्रकरणे उक्तेः । किञ्च निर्विरोषज्ञानस्य सविशेषज्ञानाधीनत्वादादौ निर्विरोषो क्तिरयुक्ता । 


१३.नन्वेवं तर्हि प्रथमातिक्रमणे मानाभावाद्‌ अन्नमयोऽभ्यासादिति वक्तव्ये कुत आनन्दमयोऽ- 
भ्यासादित्युक्तमिति चेत्‌, मुमुक्षूपास्यगुणेषु ‘आनन्दादयः प्रधानस्य’ (त्र.सू. ३.३.१२) इति 
प्रधानफलस्य मोक्षस्यार्थे सत्‌-चित्‌-आनन्द्‌-आत्मा इत्युपास्य इत्युक्तत्वेन, सवपिक्षितत्वा- 
च्चानन्दस्यैव प्राधान्येन निर्देश उपपन्नतरः । 

१४. ननु अभ्यासादित्यस्य ब्रह्मशब्दाभ्यासाद्‌ इत्यर्थ उक्तः भाष्ये । “प्रकृते च “एकविषयकासकृदुक्ति- 
रभ्यासः' इति अभ्यासलक्षणस्वीकारे आनन्दमयविज्ञानमययोस्तस्य सत्त्वेऽपि प्राणमयादित्रिके 
“येऽन्नं ब्रह्मोपासते ये प्राणं ब्रह्मोपासते’ इत्यत्र ब्रह्मशाब्दश्रुतेः कथं 'ब्रह्मराब्दाभ्यासोऽस्ति’ 
इत्युक्तमिति चेद्‌- उच्यते । नात्र सर्वत्र मुख्याभ्यासो भाष्यकृदभिमतः । यत्र विज्ञानानन्द- 
मययोस्तदस्ति तत्र मुख्य एवाभ्यासः । अन्यत्र तु ब्रह्मराब्दश्रवणमात्रं विवक्षितम्‌ । अत एव 
तत्त्वप्रकाशिकायाम्‌- 'आनन्दमये ब्रह्मराब्दाभ्यासाद्‌' इत्युत्तवा 'अन्नमयादीन्‌ प्रत्युदाहृतश्चोकेषु 
तद्विषयत्वेन ब्रह्मराब्दश्रवणाद्‌’ इत्येवोक्तम्‌ । 

सुधायां तु “येअन्नं ब्रह्मेत्यादिरूपाद्‌ अभ्यासात्‌ तैत्तिरीयके' इत्यनुब्याख्यानानुसारेण 
एकविषयकासकुदुक्तिलक्षणमुख्याभ्यासाभावेऽपि असकुदुक्तिमात्रमस्ति | तथा चान्नमयादि- 
विषयत्वेन श्रुतत्वाभिप्रायोऽभ्यासराब्द इत्युक्तम्‌ । 

१५, यद्वा भाष्ये ब्रह्मराब्दाभ्यासाद्‌ इत्यस्य ब्रह्मवाचकराब्दाभ्यासाद्‌ इत्यर्थः | ततश्च ‘अन्योऽन्तर 
आत्मा” 'एतमन्नमयमात्मानमुपसङ्कामति’ “एतमन्नमयमात्मानमुपसङ्कम्य इत्यादौ ब्रह्मशब्द- 
समानार्थकात्मराब्दाभ्यासस्य मुख्यस्यैव सर्वत्र सत्वात्‌ ब्रह्मराब्दाभ्यासोऽस्तीत्युक्तमुपपन्नम्‌ । 


१६. एवमभिनवचन्द्रिकोक्तदिइा अन्तरइाब्दाभ्यासोऽपि ग्राह्यः । 


१७. यद्वा “अन्न ब्रह्मेति व्यजानात्‌” इत्युत्तरानुवाकेऽप्यन्नमयादौ ब्रह्मराब्दस्यासकृदेव सत्वात्‌ 

उभयोरनुवाकयोरेकविषयकत्वात्‌ मुख्याभ्यास एवास्तीत्युक्तमुपपन्नम्‌ । 
विशिष्टाद्वैतबिचारप्रणाली न शोभाबहा 

रामानुजसिद्वान्तोऽप्ययुक्तः । “तस्यैष एव शारीर आत्मा” इत्याद्यानन्दमयस्य जीवत्वप्रापकवचनस्य 
जीबतयाऽनङ्गीकृतप्राणमयादिप्रकरणेऽपि विद्यमानत्वेन शारीरत्वेन जीवत्वाङ्काऽनुदयात्‌ । 
आनन्दमयस्य ब्रह्मत्वे पुच्छत्वाद्यनुपपत्तीनामपरिहारात्‌ । 

` अस्मन्मते तु अवयवाबयविनोरभेदस्याङ्गीकृतत्वेन ' अङ्गाङ्गित्वेन भगवान्‌ क्रीडते पुरुषोत्तमः? इति 

बृहत्संहितोक्तेरनुपपत्तिलेशाभावात्‌ । 

एवं विज्ञानमयस्य जीवत्वे “विज्ञानं देवाः सर्व ब्रहमज्येष्ठमुपासते विज्ञानं ब्रह्म चेद्वेद तस्माचेन्न 
प्रमाद्यति । शारीरे पाप्मनो हित्वा सर्वानू कामान्‌ समश्नुते’ इत्यादेरयोगः । अत्र विज्ञानमयस्य स्फुटं 
ब्रह्मत्वावगमात्‌ । 

एबम्‌ अद्वैत -बिरिष्टाद्वैतविचारधारासु बहुधाऽनुपपत्तयः सुधाचन्द्रिकादौ प्रदर्शिताः 
बिद्वद्धिरनुसन्धेयाः । 

तदुक्तं चन्द्रिकायाम्‌ - 

__ ब्रह्मशब्दात्‌ समस्तात्तृत्वादिलिङ्गाच वाक्यतः । 
पूर्वोत्तरस्मात्‌ मन्त्रस्थब्रह्मप्रकरणादपि । 

भृगुबल्लीसमाख्यानात्‌ मुक्तगीताबसानकात्‌ । 
स्थानप्रमाणतश्वेब पञ्चानां ब्रह्मता स्थिता । 
ब्रह्मप्रश्नोत्तरात्‌ ब्रह्मलक्षणात्‌ ब्रह्मशब्दत: । 
बिज्ञातत्वाज्च तपसा मुक्तगम्यत्वतस्तथा । 
बाधूलीयसमाख्यानाद्‌ अनुव्याख्यानिरूपितात्‌ । 
भृगुबल्द्ुदितस्यान्नप्राणादेब्रह्म ता स्थिता ॥ 


कारिकाया अयमाशयः- 
ब्रह्मशब्दात्‌- येतं ब्रह्योपासते' 'ये प्राणं ब्रह्मोपासते’ इति पञ्चकेऽपि ब्रह्मराब्दश्रबणान्न कोशाः | 
समस्तात्तृत्वादिलिङ्गाच्च= सर्वात्तृत्व - सर्वचेष्टकत्वादिलिङ्गतः । 


बाक्यतः- अन्नमयादिमहिमाप्रतिपादकानि “अनाद्वै प्रजा: प्रजायन्ते’ “प्राणं देवा अनुप्राणन्ति' 
इत्यादीनि वाक्यानि न विस्मरणमर्हन्ति । 


पूर्वोत्तरस्मात्‌ मन्त्रस्थब्रह्मप्रकरणादपि= त्रह्मस्वरूपनिरूपणप्रकरणत्वात्‌ तथैव वाक्यार्थाबगतेश्च । 


भृगुबल्लीसमाख्यानात्‌ मुक्तगीतावसानकात्‌= ब्रह्मभृगुवङ्कयोरेकविषयकत्वाद्‌ अन्नमयादीनां ब्रह्मत्व- 
प्रतिपादकभृगुबङ्कीसमाख्यानात्‌ । 


स्थानप्रमाणतश्चैब पञ्चानां ब्रह्मता स्थिता= 'भृगुः पञ्चात्मकं पूर्णं अन्नादिमयमच्युतम्‌ । 
मुक्तगीतावसानैस्तु स्तुतस्तेन जनार्दनः । सुप्रीतः प्रददौ ज्ञानम्‌..' इत्यादिस्थानप्रमाणात्‌ । 


ब्रह्मप्रश्नोत्तरात्‌- 'भृगुरवै वारुणिः’, ‘अन्नं प्राणं चक्षुः’ इत्यादिप्रशरोत्तरात्‌ । 
ब्रह्मलक्षणात्‌= “यतो वा इमानि भूतानि’ इत्यादि लक्षणोक्तेः | 
बरह्मशब्दतः= “अनं ब्रह्म’, 'प्राणो ब्रह्म’, “मनो ब्रह्म’ इत्यादिब्रह्मशब्दसद्भावात्‌ । 


बिज्ञातत्वाच तपसा “स तपोऽतप्यत’, “अन्न ब्रह्मेति व्यजानात्‌’, “प्राणो ब्रह्मेति व्यजानात्‌’ 
इति तत्तद्रूपसाक्षात्कारस्य प्रतिपादनात्‌ । 


मुक्तगम्यत्वतस्तथा= “स य एवंविदस्माल्लोकात्रेत्य एतमानन्दमयमात्मानमुपसङ्कम्य' 

बाधूलीयसमाख्यानात्‌ अनुन्याख्यानिरूपितातू । भूगुवङ्खयुदितस्याअप्राणादेब्रेह्ता स्थिता। 


वाधूलशाखायाम्‌ अन्नमय-प्राणमय-मनोमय -विज्ञानमय -चक्ुर्मय-श्रोत्रमय-वाङ्खय- आनन्द- 
मयडाब्दैः अष्टरूपं ब्रह्म प्रतिपादितम्‌ । 


सुधा-चन्द्रिकोक्तरीत्या आनन्दमयाधिकरणे अन्नमयादिशब्दाः नारायणादिभगवद्रूपवाचका 
इत्येव सिद्धान्तपद्धतिः । 


अन्तिमप्राणाधिकरणबिमर्श; 


माध्वभाष्ये अन्तिमप्राणाधिकरणे “प्राणस्तथाइनुगमात्‌”, “न वक्तुरात्मोपदेशादिति चेत्‌ 
अध्यात्मसम्बन्धभूमा ह्यस्मिन्‌’, “शास्त्रदृष्ट्या तूपदेशो वामदेवत्‌”, “जीवमुख्यप्राणलिङ्गान्नेति 
चेन्नोपासात्रैविध्यादाश्रितत्वादिह तद्योगात्‌’ इति चत्वारि सूत्राणि भवन्ति । लोकतोऽन्यत्र 
प्रसिद्धप्राणनाग्नः विष्णौ समन्वयः विधीयते । “त्व त्वम्‌’ इति तैत्तिरीयारण्यके श्रुतः “तावा एताः” 
इति ऐतरेये श्रुतश्च प्राणः विष्णुरेव । ब्रह्मरान्दसर्वदेवोपास्यत्वसर्ववेदोक्तत्वादिलिङ्गैः । “प्राणो 
वाऽहमस्मि ऋषे’ (ऐ.आ. २.२.३) इत्यादिव्यपदेशास्तु बह्ध्यात्मसम्बन्धमनुसृत्य प्रवृत्तः | “अहं 
मनुरभवं सूर्यश्च” इत्याद्यभेदव्यपदेशोऽन्तर्यामिविवक्षया प्रवृत्तः । नहि प्रवक्तेन्द्रः श्रोता विश्वामित्रो 
वा मन्वादिभिरभेदं यथाश्रुतं मनुते । अत एवात्र झास्त्रदाब्दोऽन्तर्यामिवाची । अत्र श्रीमद्भागवतं 
प्रमाणम्‌- “संबिच्छास्त्रं परं पदम्‌’ इति । अत्र झास्त्रपदम्‌ अन्तर्यामिपरतया भगवता 
ब्यासेनानुशिष्टम्‌ । एवं चेन्द्रः “अहं मनुरभवम्‌” इत्यादिषु अन्तर्यामिणं वामदेवमनुसूर्यादिगतम्‌ 
्र्मैवोपदिशति । अयमधिकरणसारार्थः । इतःपरमस्मिन्नधिकरणे जाङ्कर-माध्वभाष्यरीत्या 
प्रतिसूत्रगा विचारपद्धतिः सङ्केपेण निरूप्यते । 


प्राणस्तथाऽनुगमात्‌ (१.१.२८) 


4 
4 


झाङ्करभाष्यरीत्या अर्थः 

कौषीतकिब्राह्मणे प्रत्दनन्द्रसंवादे श्रूयते- “प्राणोऽस्मि प्रज्ञाता’ इत्यादि । अत्र 
वाय्यिन्द्रजीवन्रह्मप्रापकलिङ्गसद्भावात्‌ संशयः । निरवकाइानिर्णायकप्रमाणाभावात्‌ पूर्वपक्षस्त्व - 
निर्णय एव । सिद्धान्तस्तु- “प्राणोऽस्मि प्रज्ञाता’ ‘आनन्दोऽजरोऽमृतः’ इत्याय्ुपङ्रमोपसंहार- 

वचनैः प्राणशब्दवाच्यस्य ब्रह्मण एव च प्रज्ञात्मत्वमानन्दरूपत्वं च सम्भवति । तथैव श्रुतावभिहितं 
चेति नात्र प्राणो देवता जीवो वा इति निरूपितः । 


माध्बभाष्यरीत्या सूत्रार्थः 


“ता बा एता शीर्षन्‌ श्रियः श्रिता चक्षुः श्रोत्रं मनो बाकू प्राणः’ इत्यत्र प्राणस्येन्द्रियगणे 
गणितत्वात्‌ नायं विष्णुरिति प्राप्ते सिद्वान्तितम्‌- प्राणस्तथेति ॥ 


“स एषोऽसुः स एष प्राणः तं देवा भूतिरित्युपासाञ्चक्रिरे' 'ता बा एताः सर्वा ऋचः सर्वे 
बेदाः ..... प्राण ऋच इत्येब बिद्यात्‌' इत्यादौ सर्वदेवोपास्यत्व - सर्ववेदप्रतिपाद्यत्वाद्युक्ते: नायं 
वाय्वादिः किन्तु विष्णुरेव इति । 


न बक्तुरात्मोपदेशात्‌ (१.१.२९) 
शाङ्करभाष्यरीत्या अर्थः 
'प्राणोऽस्ति प्रज्ञाता’ इति इन्द्रेण आत्मनः प्राणत्वेनोपदेशात्‌ ब्रह्मण्यसम्भाव्यमानत्वाष्ट्वधादि- 
धर्माणामुक्तेः इन्द्र एव प्राणञाब्दवाच्यः न प्राण इति पूर्वपक्षिते, 'याबद्धयस्मिन्‌ शरीरे प्राणो बसति 
ताबदायुः. .. .. . स एष प्राण एव प्ज्ञानन्दोऽजरोऽमृतः' इति अध्यात्म (परमात्म) 
सम्बन्धबाहुल्यस्यैतदध्याये दृश्यमानत्वेन ब्रह्मोपदेश एवायं न इन्द्रोपदेश इति सिद्धान्तितम्‌ । 


माध्बभाष्यरीत्या अर्थः | 

“तमिन्द्र उवाच- प्रियं मे धामोपगा वरं ते ददामि' । इति होवाच- त्वामेव जानीयामिति । 
तमिन्द्र उवाच- 'प्राणो बा अहमस्मि ऋषे’ इति । बृहतीसहस्रवक्तुरिन्द्रस्य प्राणतया 
आत्मोपदेशात्‌ इन्द्र एवायं प्राणः न विष्णुरिति प्राप्ते सिद्धान्तितम्‌ - न बक्तुरिति ॥ 


नात्र इन्द्रेण आत्मनः प्राणतया व्यपदेशः कृतः । किन्तु इन्द्रगततेजोविरोषं दष्ट्वा अत्र प्राणाविष्टो 
हरिरेव विशेषतः सन्निहित इति सम्भावयतो विश्वामित्रस्य 'त्बामेब विजानीयाम्‌’ इति 
स्वरूपविषयक आद्यः प्रश्न: । यद्यत्र विष्णुरेव विद्यते तदा तत्स्वरूपविशेषविजिज्ञासया द्वितीयः 
प्रश्न: । ततश्चेन्द्रेण मयि विद्यमानः अहंराब्दवाच्यः मदन्तर्यामि नित्यास्मितामानादस्मिराब्दवाच्यश्च 
प्राणो विष्णु-रेव । “प्राणस्त्वं प्राणः सर्वाणि भूतानि’ इति स एव सर्वगत इत्युच्यते । न चैतदन्यस्य 
इन्द्रस्य सम्भवति । अन्यथा 'त्वामेव जानीयाम्‌’ इति ज्ञातपूर्वेन्द्रस्य मुनेः प्रश्नस्यैवासम्भवः । 

शा्दृष्ट्या तूपदेशो बामदेबबत्‌ (१.१.३०) 
शाइरभाष्यरीत्या सूत्रार्थः 
कथं तर्हि वक्तुरात्मोपदेश: ? इन्द्रो नाम देवताऽऽत्मानं परमात्मत्वेन 'अहमेब परं ब्रह्म’ 
इत्यार्षेण दर्शनेन यथाझास्रं पश्यन्नुपदिशति स्म - “मामेव विजानीहि” इति । यथा “तद्धैतत्पश्यन्‌ 
ऋषिर्वामदेवः प्रतिपेदे अहं मनुरभवं सूर्यश्च” इति तद्वत्‌ । अत्र शाङ्करभाष्यवचनानि अनुसन्धेयानि- 


“इन्द्रो नाम देबतात्मा स्वमात्मानं परमात्मत्वेनाहमेब परं ब्रह्मत्यार्षेण दर्शनेन यथाशास्र 
पञ्यन्नुपदिशाति स्म - “मामेव विजानीहि’ इति । यथा “तद्धैतत्पइयन्नृषिर्बामदेबः प्रतिपेदेऽहं 
मनुरभबं सूर्यश्च इति तद्वत्‌ । “तद्यो यो देवानां प्रत्यबुध्यत स एव तदभवत्‌’ (बृ. १.४.१०) 
इति श्रुतेः । यत्पुनरुक्तं 'मामेब विजानीहि’ इत्युक्तबा विग्रहधमैरिन्द्र आत्मानं तुष्टाब 
त्वाष्रबधादिभिरिति, तत्परिहर्तव्यम्‌ .... “ “विज्ञेयं तु ब्रह्मैव प्राणोऽस्मि’? इति वक्ष्यमाणं तस्माद्‌ 
ब्रह्मबाक्यमेतत्‌’ (त्र.सू.झां.भा., पृ.७६) इति । 


रामानुजभाष्ये शास्त्रटष्टिर्नाम झास्त्रेण जीवात्मझारीरकं परमात्मानमवगम्य जीवात्म- 
वाचिनाम्‌ अहं-त्वमादिइाब्दानामपि परमात्मन्येव पर्यवसानं ज्ञात्वा “मामेव विजानीहि’ 
'मामुपास्व' इति स्वात्मडारीरकं परमात्मानमेव उपास्यत्वेनोपदिदेरोति वाक्यार्थं उक्तः । 


माध्वभाष्यरीत्या सूत्रार्थः 
यद्येवं प्राणशब्दा विष्णुवाची, स एव सर्वगतत्वेनात्र उच्यते, तर्हि मयि प्राण इति प्रयोगः स्यान्न 
तु प्राणोडहम्‌' इति । तत्रोक्तम्‌- ‘शास्त्रदृष्ट्या त्विति’ । शास्रमन्तर्यामी । “संवित्‌ शास्रे परं पदम! 
इति भागवतोक्तेः । ततश्च अन्तर्यामिविवक्ष॑यैव श्रौतवचनानि नेयानि । न तु बाधिताऽभेदपरतया । 
जीवमुख्यप्राणलिङ्गान्नेति चेन्नोपासात्रैबिध्यादाश्रितत्वादिह तद्योगात्‌ (१.१.३१) , 


J 


शाङ्कररीत्या सूत्रार्थः 

जीवमुख्यप्राणलिङ्गानामुपदेशात्‌ जीवमुख्यप्राणावेवात्र प्रतीयेते न ब्रह्मेति प्राप्त सिद्धान्तितम्‌ 
जीबेति ॥ एबं सति जीवोपासना-मुख्योपासना -ब्रह्मोपासनेति त्रैविध्यप्राप्तेः उपक्रमाद्यनानुगुण्यात्‌ 
ब्रह्मपरलिङ्गानां निरवकाइत्वा्च प्राणो ब्रह्मैव । 


41 


माध्वभाष्यरीत्या अर्थ; 


“एष इमं लोकमभ्यार्चत्‌” इत्युपक्रम्य “शतं वर्षाण्यभ्यार्चत्‌ तस्मात्‌ शतं बर्षाणि पुरुषायुषो 
भवन्ति’ इति शतायुष्द्वादिजीवलिब्नश्रवणात्‌, प्राणस्यन्द्रियैः कलहश्रवण-प्राणसंवादादि- 
लिङ्गैक्वात्रोक्तौ जीवप्राणावेव न बिष्णुरिति प्राप्त, नायं प्राणो जीवादिः किन्तु विष्णुरेव । लिङ्गानां 
तदन्तर्यामिभगवदूविषयत्वोपपत्तेः इति सिद्धान्त: कृतः । 
अद्वैतभाष्ये अनुपपत्तयः 

आाङ्करभाष्यव्याख्यानेषु कापि सूत्रकारः नाद्वैतं कण्ठत उपपादयतीत्याशङ्कय कण्ठरवेणाद्वैत- 
प्रतिपादकं सूत्रमिति 'शास्त्रदृष्ट्या तूपदेशः' इति सूत्रमुपस्थापितम्‌ । आदिपदेन चतुर्थाध्याय- 
गतं 'आत्मेति तूपगच्छन्ति’, ‘अविभागेन दृष्टत्वात्‌’ इति सूत्रद्वयम्‌ अद्वैतप्रतिपादकमित्युक्तम्‌ । 
अत्र विदाङ्कुर्वन्तु सूरयः- स हि शास्त्रार्थः भवति, यः शास्त्रेषु सर्वत्र प्रतिपादितो भवति । एवमेव 
स हि पादार्थः भवति, यः समग्रेष्वपि पादेषु कण्ठरवेण प्रतिपादितः । एवमधिकरणेऽपि विज्ञेयम्‌ । 
प्रकृते यद्यप्यद्वैतिनः त्रीणि सूत्राणि कण्ठरवेणाद्वैतप्रतिपादकानि निरबकाशानि च । एतदनुरोधेन 
सर्वाण्यपि सूत्राणि अद्वैतपराणीति प्रसाधयितुं प्रयतन्ते । यदि अद्वैत एव शास्त्रार्थः स्यात्‌ तदेव 
कण्ठरवेण सूत्रकारेण प्रतिपादं प्रत्यधिकरणं च प्रतिपादनीयम्‌ । अपाकरणीयं च द्वैतम्‌ । किमर्थ 
सूत्रकारः प्रथमाध्याये प्रथमपादे 'झास्त्रदृष्ट्या तु” इत्यत्र कण्ठरवेणाद्वैतं प्रतिपाद्य चतुर्थाध्यायपर्यन्तं 
बिसस्मार ? इति । | | 

चत्वारि “अहं ब्रह्मास्मि’ इत्यादीनि वेदवचनानि स्फुटमद्वैतं प्रतिपादयन्ति । तदानुगुण्येन च 
सर्वाण्यपि वेदवचांसि व्याख्येयानि । एवं त्रीणि सूत्राणि कण्ठत अद्वैताभिधायीनि । अन्यानि सर्वाणि 
सूत्राणि भेदपराण्यपि अभेदपरतया योजनीयानीति महदिदं कौशलम्‌ अद्वैतव्याख्यातृणाम्‌ । यो 
हि शास्त्रार्थ: भवति स हि सर्वत्र क्रियासमभिव्याहारेण प्रतिपादनीयः । सर्वाण्यपि वेदवचनानि सगुणं 
साकारं ब्रह्मैव प्रतिपादयन्तीति तदध्येतृणां निश्चप्रचम्‌ । “सर्वधर्मोपपत्तेश्च' 'अद्टश्यत्वादि -गुणकः 
धर्मोक्तेः’ “अन्तर उपपत्तेः’ 'अन्तर्याम्यधिदैवादिषु तद्धर्मन्यपदेशात्‌’ इत्यादीनि सूत्राणि स्फुटं 
ब्रह्मणि गुणाभिधायकानि प्रतीयन्ते । अथापि निरवकाशानां वेदवचसां ब्रह्मसूत्राणां च 
साबकाङावेदवचोभिः सूत्रैश्व अन्यथाब्याख्यानं विदुषां नैव शोभते । सर्वत्र वेदोपनिषत्सु सगुणप्रह्मणः 

प्रतिपादनेऽपि, मायावच्छिन्नं तद्‌ ब्रह्म, तत्र शास्त्रतात्पर्य नास्तीति वचनमतीवासङ्गतम्‌ । प्रसङ्गाद्‌ 
अयं विषय उपस्थापितः । प्रधानविषयस्तु (ज्रहनैर्गुण्यादिवादः) कुत्रचिदेव निबद्ध इति तु 
हासनिदानम्‌ । तदुक्तं टीकाकृद्धिः- “सार्थादपि तस्करा बहवः’ इति । 


१. यद्यप्यत्राधिकरणे 'शात्रदृष्ट्या तु” इति सूत्रस्यैवाद्वैतपरत्वे झाङ्करे उपवर्णितम्‌ । 
पूर्वोत्तरसूत्रयोर्भेदपरत्वेनैव तैरपि व्याख्यानात्‌ एकस्य सूत्रस्याभेदपरतया व्याख्याने पूर्वोत्तरविरोधः 
स्फुटः । 

२. सर्वश्रुतिस्मृत्यादीनां भेदावेदकत्वेन प्रतनसूत्रस्यास्याभेदपरतया व्याख्याने सर्वप्रमाणब्रोधः। 


३. “गर्भ नु सन्‌ अन्वेषामबेदमहं देवानां जनिमानि बिश्वा’ (ऋ.४.३.६) इत्यादि- 
मन्त्रपर्यालोचने गर्भ एव भगवत्प्रसादेन इन्द्रादिदेवताविषयकजन्मादि, नारायणाद्‌ भवतीति ज्ञानं 
वामदेवस्यासीदिति विज्ञायते । एवं गर्भस्थस्यापि मम विष्णुप्रसादेन न विशेषतः दुःखमभूतू 
इत्यायुक्तया तस्य देवताजन्मकारणीभूते हरौ भक्तिः देवतादिषु तनियम्यत्वादिज्ञानं स्वस्य 
तयोर्भेदज्ञानमासीदिति ज्ञायते । एवमेव विद्यारण्यभाष्येऽपि व्याख्यातम्‌ । ततश्च वामदेवस्याभेद- 
दृष्ट्यभावातू वामदेववत्‌ इन्द्रोऽप्यभेदटृष्योपदिदेश इति कथनं न शोभते । 


४. 'अहं मनुरभवं सूर्यश्च इत्यादौ विशिष्टैर्मन्वादिभिरैक्यासम्भवेन तादृराज्ञानोदये तस्य 
भ्रमत्वापत्त्या वामदेवस्याज्ञानित्वप्रापेः । न हि ज्ञानिनां श्रमो दृष्टः । अहं मन्वादिपदानां चिन्मात्रे 
लक्षणामङ्गीकृत्य चित्‌ चिदभवम्‌ इति अखण्डबोधो भवतीत्यपि वक्तुं न शक्यते । लक्षणाश्रयणे 
अनवस्थादिदोषाणामपरिहार्यत्वात्‌ । 


५. किञ्च चित्‌ चिदभवम्‌ इति लाक्षणिकार्थस्य तत्त्वमस्यादिस्थल इव शुद्धचितोर्भेदाप्रसत्तया 
तदभेदबोधनस्य प्रकृतानुपयुक्तत्वादसङ्गतत्वमेव । 


६. किश्चाद्वैतिमते सर्वस्य ब्रह्माऽज्ञानकल्पितत्वेन वामदेवस्य ब्रह्मैक्यज्ञाने जाते सर्वस्य 
मिथ्यात्वावगमेन “अहँ भूमिमददामार्याय अहं वृष्टिं दाशुषे” इत्यायुक्तदिशा आर्याय मनवे 
भूमिदानं, यज्ञकर्त्रे यजमानाय वृष्टिदानम्‌, उदकानां सर्वदेशाप्रापणं शम्बरपुरनाशनञ्च सर्वमनुपपन्न 
स्यात्‌ । ब्रहमज्ञानित्वे चास्य तदैव द्वितीयाभाबज्ञानाद्‌ उपदेशानुपपत्तिश्च । 

शाख्नदष्टिर्नाम अन्तर्यामिदष्टिः 

तथा च वामदेवः ब्रह्माभेददृष्टया ‘अहं मनुरभबम्‌' इत्यायुक्तवान्‌ इत्यर्थकथनस्यानु -पपन्नत्वात्‌ 
शाख्रटशिर्नामान्तर्यामिट्ृष्टिरेबेति बक्तव्यम्‌ । एवं च यथा वामदेवः अन्तर्यामिपरमात्मनः दृष्ट्या अहं 
मनुरभवं सूर्यश्वेत्युक्तवान्‌ तथैवेन्द्रः मां मदन्तर्यामिणम्‌ आत्मानं जानीहीत्यभिप्रायेण मामेव 
विजानीहि इत्युक्तवान्‌ इत्वर्थस्यैव प्रमितत्वं भवति । 


“अहं ब्रह्मास्मि’ इति ब्रह्मणैवानुसन्धानात्‌ नाभेदकथा 


किञ्च बृहदारण्योकपनिषदि “अहं ब्रह्मास्मि’ इति श्रुतौ अहं पदेन कथमपि न जीवपरिग्रहः 
कर्तुं शक्यते । किन्तु “तदात्मानमेवाबैत्‌ अहं ब्रह्मास्मि’ इति वाक्यानुगुण्येन यस्मात्‌ ब्रह्मैव 
स्वात्मानं ब्रह्मराब्दवाच्यम्‌ अहं पदवाच्यं च व्यजानदिति वाक्यार्थः स्वरसत एव प्रतीयते । अतोऽत्र 
अहं झाब्दः जीवान्तर्यामिणि ब्रह्मण्येव मुख्यः । स्मृतिश्च अत्र प्रमाणम्‌ - 

सर्वान्तर्यामिको बिष्णु; सर्वनाम्नाऽभिधीयते । 

एषोऽहं त्वमसौ चेति न तु सर्वस्बरूपतः ॥ इति । 


अपि च “अहँ मनुरभवं सूर्यश्च” इत्यात्रापि विशिष्टैक्यं नोच्यत इति स्फुटमेव । अहं मन्वादिपदैश्च 
चिन्मात्रलक्षणायाम्‌ उत्तमपुरुषपदप्रयोगानुपपत्तिः भूमिदानाद्यनुपपत्तिश्चापरिहायां । अतः 
'अहंनामा हरिर्नित्यम्‌ अहेयत्वात्‌ प्रकीर्तितः? इति पुराणवचनानुगुण्येन केनापि हातुमशक्यत्व - 
रूपपरवृत्तिनिमित्तमवलम्ब्य विष्णुरेव अहंरान्देनाभिधीयत इति द्रष्टव्यम्‌ । 

एवमिदम्‌ अद्वैतपरतया प्रतीयमानं सूत्रं भेदपरमेवेति आकरग्रन्धेषु स्फुटमुपपादितमिति न 
विस्तरेण कृत्यं प्रतीमः । विस्तरस्तु प्रातःस्मरणीयैः कर्मन्दिवृन्दाराधितकमनीयचरणैः श्रीमदुत्तरादि- 
मठाधीशैः श्रीसत्यध्यानतीर्थश्रीमचरणैः प्रणीते भिदपराण्येव खलु ब्रह्मसूत्राणि’ इति प्रबन्धे 
द्रष्टन्यः । 

भोत्तत्रापत््यधिकरणम्‌ 

प्राक्‌ ब्रह्मणः सर्वकतृत्वमुक्तम्‌ । अभेदश्रुतिः सर्वकर्तृत्वविराधिनी । श्रुतिः नाभेदपरा इति 

स्थापनेन श्रुतिसिद्धान्ताविरोध इह प्रतिपाद्यते । इह ब्रह्मणो मुक्ताभेदमात्रे न पूर्वपक्षपर्यवसानमपि 

तु अभेदयुक्त्या सर्वकर्तृत्वं नाङ्गीकाराहमिति चिन्ताऽत्र क्रियते । मुक्तेश्वरयोर्भेदसमर्थनेनेदमधिकरणं 
फलाध्यायसङ्गतमिति शङ्का तु फलत्वेऽपि युक्तिविरोधेऽन्तर्भावादत्रोक्तेति परिहरणीया । 


अयमत्राधिकरणसारः । बिष्णोर्जगत्कारणत्वे युक्तिविरोधः परिह्वियते । 'परेऽव्यये सर्व 
एकीभवन्ति’ इति श्रुतिः मुक्तौ सर्वेषां जीवानां ब्रह्मणा सह अभेदमभिदधाति । 
यतस्तयोर्मुक्ताबभेदस्तत एव पूर्वमपि अभेदः विद्यत इत्यनुसन्धेयम्‌ । “न हि अन्यस्य अन्यत्वं युज्यते” 
इति । एवं पूर्वपक्षिते भगवानाह सूत्रकारः- “भोक्त्रापत्तेरविभागश्चेत्‌ स्याछ्लोकवत्‌’ इति यथा लोके 
उदक उदकान्तरसेचने मिश्रं भवत्युदकं तद्वत्‌ । नात्रोभयोरभेदः सम्भावयितुमपि शक्यते । 
बृद्धेर्दर्शनात्‌ । एवञ्च जीवोऽपि मुक्तौ परमात्मना सम्मिलितो भवति नाभिन्नः । “तादृगेव भवति’ 
इति श्रुतिः तत्सादृश्यमेव प्रतिपादयति नाभेदमिति निश्चप्रचम्‌ । 


अत्र भाष्ये भगवत्पादाचार्यैः “न ह्यन्यस्य अन्यत्वं युज्यते’ इति युक्तिः अभेदसाधकतया 
(पर्वपक्षस्थापकतया) उदाहृता । अनुव्याख्याने तु “नान्यदन्यत्वमापन्नं कचिद्‌ दृष्टं कथञ्चन’ इति 
इहभिन्नमुत्तरत्र नाभेदमापन्नं दृश्यत इत्यभेदनिरासपरतया व्याख्याता । तत्कथमिति चेत्‌ अत्र ब्रूमः- 


अत्र त्रयः पूर्वपक्षा भवन्ति । “एकीभवन्ति’ इति श्रुत्या ब्रह्मणस्तावन्मुक्ताभेदः प्रतीयते | न च 
तावतैव ब्रह्मणः सर्वकतृत्वं प्रतिषिद्धं भवति । संसारिण इव मुक्तस्य सर्वकर्तृत्वं प्रतिषिद्धं भवति । 
संसारिणः सर्वकर्तृत्वे विरोध इव मुक्तस्य सर्वकर्तत्वे प्रत्यक्षादिविरोधाभावात्‌ । पूर्वमसतः मोक्षस्य 
ज्ञानेनोदय इव पूर्वमसतोऽपि सर्वकर्तृत्वस्य मुक्तौ सम्भवात्‌ | ततश्च जीवाभिन्नस्व ब्रह्मणः सर्वकर्तृत्वं 
न भवतीति वक्तुं शक्यते । 


असर्वकतृंत्वेन योऽयं संसारी प्रसिद्धः तदभिन्नत्वात्‌ ब्रह्मणोऽपि न सर्वकर्तृत्वमुपपद्चते । न च 
श्रुतिः मुक्तजीवस्वैव ब्रह्मभावमभिदधातीति वाच्यम्‌ । “न ह्यन्यस्यान्यत्वं युज्यत’ इति न्यायेन 
अन्यस्य = संसारे भिन्नस्य मुक्तौ अन्यत्वं = ब्रह्मभावः न युज्यते । न हि क्वापि घटः कालान्तरे, 
पटो भवति । अतः मुक्तौ जीवः परमात्माभिन्नः तर्हि संसारेऽपि तथा | तथा च संसारिण असर्वकर्तृत्वं 
प्रत्यक्षसिद्धम्‌ । तदभिन्नस्य ब्रह्मणोऽपि तथेति न विष्णोः सर्वकतृं्वं युक्तमिति । 


अस्मिन्‌ पक्षे अभूततद्धावार्थकच्चिप्रत्ययः कथमुपपाद्य॒त इति चेत्‌, प्रतीत्यपेक्षया तदुपपत्तेः । 
प्राविभिन्नतया दृष्टोऽयं जीवः मुक्तौ अभिन्नतया ट्श्यत इति 'एकीभवन्ति’ इत्युच्यते | एबं च 

मुक्तावभेदेन पूर्वमप्यभेदं प्रसाधयितुं “न ह्यन्यस्यान्यत्बं युज्यते’ (मुक्तावभेदेन पूर्वमपि अभेदं 
प्रसाधयितुं) इति पूर्वपक्षभाष्यं प्रवृत्तम्‌ । 

२. च्विप्रत्ययस्वारस्यात्‌ पूर्व भेदः मुक्तौ त्वभेद इति द्वितीयः पक्षः । “न ह्यन्यस्य’ इति युक्तिस्तु 
च्विप्रत्यपश्रुतिबाधिता । एवं च जीबब्रह्मणोरभेदात्‌ न ब्रह्मणः वास्तवं जगत्कारणत्वं युक्तम्‌ इति 
द्वितीयः पक्षः । 

एतत्पक्षदूषणाय पूर्वं भेदस्य सिद्धत्वेन मुक्तावपि स एवाङ्गीकार्यं इति साधयितुं 
“नान्यदन्यत्वमापन्नं क्कचिद्‌ कचिद्‌ दृष्टं कथञ्चन’ इति अनुव्याख्यानं प्रवृत्तम्‌ । यतो लोके अन्यत्‌ 
वस्तु अन्यत्वम्‌ वस्त्वन्तरेणाभेदमापन्नं कचित्‌ न दृष्टम्‌ । अतस्तद्दृष्टान्तेन जीवस्य मुक्तावपि न 
ब्रह्मभावो भवतीति । 

३. तृतीयस्तु पूर्व भेदाभेदौ । मुक्तौ तु केबलाभेदः । एवं च च्विप्रत्ययो युक्तः । पूर्व 
केबलाभेदाभावातू । “न ह्यन्यस्य’ इति युक्तिबिरोधोऽपि न । पूर्यमप्यभेदस्य सत्वात्‌ । एतं वा 
पक्षमाश्रित्य भाष्यानुब्याख्याने प्रवृत्ते । तत्र भाष्ये च्विप्रत्ययेन पूर्व भेदस्य सिद्धत्वात्‌ 
पूर्वपक्षानुपयुक्तत्वाच अभेद एव साधितः । अनुव्याख्यानेऽपि पूर्वं भिन्नाभिन्नस्यापि पश्चात्‌ 
केबलाभेदो नास्तीति भावेन 'नान्यदन्यत्वम्‌” इत्युक्तम्‌ ॥ 


उक्तं पक्षत्रयमपि मुक्तावभेदसापेक्षम्‌ | स एवासिद्धः “एकीभवन्ति' इति श्रुतेः भाष्ये “यथोदकं 
तूदके सिक्तं’ इति श्रुत्यन्तरादिविरोधोक्तेः । 


न्यायविवरणे “निरञ्जनः परमं साम्यम्‌’ इति पूर्ववाक्यविरोधस्य, “परात्परं पुरुषमुपैति’ इति 
उत्तरवाक्यस्य च विरोधोक्तेः । परमसाम्यम्‌ अभेदविरोधीति स्फुटम्‌ । एवं “पुरुषमुंपैति’ इति 
परमपुरुषमिलनमपि अभेदविरोध्येव । 


अभेदपरत्वे “परेण’ “अव्ययेन' इति तृतीया स्यान्न सप्तमी । 

“सायं गोष्ठे गाव एकीभवन्ति’ इत्यादाविव एकस्थानस्थितत्वनिमित्तेन ऐक्यव्यपदेशोपपत्तेः । 

“कर्माणि बिज्ञानमयश्च आत्मा’ इत्यत्र कर्मणां ब्रह्मैक्यस्य बाधितत्वाद्‌ अभेदप्रतिपादनम्‌ 
अयुक्तम्‌ । 

'रथ्याजलं गङ्गाजलेनैक्यमापन्नम्‌' 'गोष्ठे गाव एकीभूताः’ (स्थलद्वये स्थानैक्यपरा), 
‘एकीभूता सेना” (मत्यैक्यपरा) इत्यादाविवात्रापि ऐक्यवाक्‌ भेदाविरोधिनी । तदुक्तम्‌- 

'रथ्याजलं विष्णुपदीजलेनैकत्वमागतम्‌ । 

इतस्ततो गता गावः सायमेकत्वमागताः । 

एकीभूता तु सा सेना पाण्डवानभ्यवर्तत । 

इत्यादिवद्‌ भवदेकीभवन्तीत्यादिवेदवाकू ॥' इति । 


न च जलस्य जलान्तरमेलनेनैक्यं क्कापि दृष्टम्‌ । 


'तारृगेव' इति भाष्योक्तसावधारणश्रुत्या “यतो वृद्धिः प्रयते’ इति सयुक्तिकस्मृत्या च 
विरोधात्‌ नाभेदः वक्तुं शक्यते ॥ 


“मानभेदात्‌ स्पर्शारसपूर्वभेदाचच नीरयोः । 
मेलनेऽप्यभिधा नास्ति यथैव क्षीरनीरयोः ।॥' 
इत्युक्तेः प्रत्यक्षानुभवाच्च भेद एव सिद्धः । अन्यथा हंसेन विविच्यमानयोः क्षीरनीरयोरप्यभेदः 
स्यात्‌ । 
द्रुतस्वर्णताम्रयोमेलनेनाभेदे तत्कार्ये पणादौ केवलस्वर्णादिकार्यपणान्‌ मूल्यादिभेदश्च न स्यात्‌ । 
'नदीपाथःपरमाणूनां समुद्रपाथःपरमाणुभ्यः पूर्वावस्थितेभ्यो भेद एव नाभेद’ इति भामत्युक्तेः 
नदीसमुद्राभेदः निरस्तः । तदुक्तं व्यासतीर्थश्रीमच्ररणैः- 


'माषादिवच्च राइयादौ सभादौ ब्राह्मणादिवत्‌ । 
जले जलान्तरस्यापि संश्लेषो न त्वभिन्नता ॥” इति । 


द्रवद्रव्यत्वेनान्योन्यं व्यामिश्रणात्तु भेदाप्रतीतिः । तस्मान्न जीवेशयो: कदाऽप्यभेदः ॥ ' 
कर्तृत्वाधिकरणम्‌ 

वैतसिद्धान्तरीत्या कर्तृत्वाधिकरणबिचारप्रणालीह प्रकाइयते । अत्र दश सूत्राणि सन्ति । 

१. “नान्यः कर्ता’ “स हि सर्वस्य कर्ता’ “ न कर्तृत्वं न कर्माणि’ “न ऋते त्वत्क्रियते’ 

इत्यादिश्रुतेः न जीव: कर्ता । न च “यत्कर्म कुरुते तदभिसम्पद्यते’ इति फलसम्पत्तिश्रबणात्‌ 
जीवोऽपि कर्तेति वाच्यम्‌ । “नान्यः कर्ता’ इति श्रुतिः कर्तृत्वसामान्याभावं प्रतिपादयन्ती सयुक्तिका 
अत एव प्रबला (निरवकाशा) जीवस्य कर्तृत्वं प्रतिषेधयति । अत्रोक्तं भगवता- 

“कर्ता शा्त्रार्बत्त्वात्‌’ (ब्र.सू. २.३.३१) इति 


“स्वाध्यायोऽध्येतव्यः' “तद्‌ विजिज्ञासस्व’ 'यत्कर्म कुरुते तदभिसम्पद्यते’ इत्यादिश्रुतेः 
जडेश्वराविषयकत्वेन जीवविषयकत्वाभावे शास्त्रस्यारण्यरोदनायमानतापत्तेः जीवः कर्ता 
विध्यादिविषयश्च भवति । 

“यद विद्यमानमपि परत्त्रकार्योन्मुखं तदसदेव’ इति सौधन्यायेन अकर्तृकत्वोक्तिः 
स्वातन्त्र्यप्रतिषेधपरेति विज्ञेया । 

२. न चात्रोक्त कर्तृत्वं संसारदशायामेवोपलभ्यमानमाविद्यकमिति वाच्यम्‌ । “स तत्र पर्येति’ 
इति मुक्तावपि प्रतीतेः | स्वाभाविकस्यैव मुक्तौ स्थितेः | “परञ््योतिरुपसम्पद्य स्वेन रूपेणाभि- 
निष्पद्यते’ इति परप्राप्तेः स्वरूपेण स्थितेश्ात्र प्रतिपादनान्मुक्तप्रकरणमेवेदमिति विज्ञायते । तदुक्तम्‌- 
“बिहारोपदेशात्‌’ (ब्र.सू. २.३.३३) इति । 

३. मोक्षार्थं साधनायुपादानप्रतीतश्च प्रत्यक्षसिद्धमेव कर्तृत्वम्‌ । 

४. 'आत्मानमेव लोकमुपासीत” इति श्रुतिः जीवस्य, सर्वाधारत्वेन भगवदुपासनां विधत्ते । 
अतोऽपि जीवः कर्तेति विज्ञायते । 

“इतरव्यपदेशात्‌” इत्यादौ जीवस्य कर्तृत्वनिराकरणं कर्मण्यस्वातन्त्रयज्ञापनाय विहितम्‌ । 
टीका-चन्द्रिकादिग्रन्थगा विचारपद्धतिः 

५.१. पराधीनकर्तृत्वं जीवस्याभ्युपगतम्‌ । तत्र किमीश्वरः बहिरेव स्थित्वा जीबप्रेरकः, 
आहोस्विदन्तःस्थित्वा ? नाद्यः । 'आत्मानमन्तरो यमयति’ इति श्रुतिविरोधात्‌ । द्वितीये 
दारुयोषावत्‌ सर्वथा पराधीनस्य जीवस्य न विध्यादिविषयत्वमपि तु भगवत एव । 


अत्रोच्यते- यद्यपि भगवान्‌ स्वतन्त्रः सर्वकर्ता च । तथापि जीवः स्वभावत एव ज्ञानानन्दादि- 

गुणकः । तथा च जीवस्य क्रियायां स्वातन्त्र्याभावेडपि ईशायत्तज्ञानेच्छादिभिः कर्मकरणात्‌, तत्र 
स्वीयज्ञानेच्छादीनामपि सत्त्वात्‌ ज्ञानेच्छाकृतिमत्वरूपकर्तृत्वस्य तस्मिन्‌ विद्यमानत्वेन भवति स 
विध्यादिविषयः । एवं च विध्यादिविषयत्वं प्रति कर्तृत्वमेव तन्त्रं (प्रयोजकं) न स्वतन्त्रकर्तृत्व - 
मिति । 

अत एव न जडतौल्यं जीवस्य । उक्तं च प्रमेयदीपिकायाम्‌- “जडं हि परकृतेन नोदनादिना 
क्रियाबद्‌ भवति । न त्वागन्तुककारणमन्तरेण स्वेच्छया । जीवस्तु अनादिसिद्धया 
परमेश्वरप्रसादायत्तया क्रियाशक्त्या कर्ता” इत्युच्यत इति । तदुक्तं गीताभाष्ये- 


“स्वतन्त्रकर्तृत्वाभावेऽपि जीवस्य विधिद्वारा ईश्वरप्रसादादथ इच्छोत्पत्त्या उक्तकारणैः 
अधिष्ठानादिभिः कमंद्वारा पुरुषार्था भवतीति न प्रवृत्तिविधिवैयर्थ्यम्‌' इति । 

५.२. जीवे विद्यमानाः गुणाः (ज्ञानेच्छादयः) यदि सर्वात्मना पराधीनाः, यदि न प्रवृत्तौ जीवः 
स्वतन्त्रः तर्हि अकर्तैव स भवति । यथा प्रवाहननिपतितो जन्तुः प्रबलोर्मिबाधितो यत्र कचन प्रसरति 
बलानिपतति वा, न तस्यास्ति गमने स्वातन्त्र्यं तथैव जीवस्येति न स विध्यादिविषयः । 

अत्रोच्यते- मयेदं फलं प्राप्यमिति जीवे फलेच्छामुत्पाद्यैव ईश्वरः जीवं विहिते प्रतिषिद्धे वा 
प्रेरयतीति फलेच्छया जीवेन तत्र प्रवृत्तेः भवति स विध्यादिविषयः । 

एवं च ईशोत्पादितज्ञानेच्छादिभिः स्वीयज्ञानेच्छादिभिश्च कर्म कुर्वतः जीवस्य फलभात्तवं 
विध्यादिविषयत्वं चोपपन्नमेव । 

५.३. जीवस्य कर्तृत्वेऽपि एकस्यां क्रियायाम्‌ ईश्वरस्यापि कर्तृत्वेन स्वमात्रकर्तृत्वं नास्तीति 
कुतः विध्यादिविषयत्वम्‌ ? (उभयोर्विध्यादिविषयत्वं भवतु, उभयोर्मा वा) 

अत्र ब्रूमः- रथाकर्षणादौ सत्रयागादौ चानेककर्तृसद्धावेऽपि स्वकर्तृत्वमात्रेण जीवसय 
विध्यादिविषयत्वोपपत्तिः । 

५.४. स्वेच्छामात्राधीनप्रवत्त्यभावात्‌ न जीवः विध्यादिविषय इत्यपि न चारु । कस्यापि क्कापि 
स्वेच्छामात्राधीनपरवृत्त्यभावात्‌ । अद्ृष्ट-काल-कर्मादिभिः ईशेच्छया च जीवप्रवृत्तिरिति तत्र 
जीवच्छादेरपि अनुभूयमानत्वेन बिध्यादिविषयत्वमुपपन्नम्‌ । 

५.५. ईशप्रेरणादेव जीवे ज्ञानेच्छादय उत्पद्यन्ते न स्वातन्त्र्येण । अतः विष्टिगृहीतपुरुषस्थेव 
प्रवाहनिपतितपुरुषस्येव च न विध्यादिविषयत्वमिति चेत्‌ । 


उच्यते- ित्रादयुत्पादितेच्छादिमतोऽपि माणवकस्य सन्ध्यादौ प्रवत्तिदर्शनात्‌ 
स्वेच्छामात्राधीनत्वाभावेऽपि स्वेच्छाधीनत्वमात्रेण विध्यादिविषयत्वमनुभूयते । 


६. नाहं प्रयत्ने स्वतन्त्रः यदि हरिः प्रयत्नं कारयिष्यति तर्हि कर्म करोमि । एवं च “प्रयत्नो 
विधेयः’ इति वचनमनर्थकम्‌ इति । 


अत्र ब्रूमः- सर्वत्र फलं प्रति त्रितयं कारणमुच्यते- जीबयोग्यता, हरेरिच्छा, जैवप्रयत्चश्चेति । 
तथा च न केवलमीश्वरेच्छया फलं भवति । अपि तु जैवयोग्यतामवलम्ब्यैव तं प्रेरयतीति तत्र योग्यता 
आवश्यकी । नापि योग्यताऽस्तीत्येतावता फलं भवति । अपि तु यत्रोऽप्यावइयकः । न गृहमध्ये 
कबाटनिक्षिप्तम्‌ आम्र्जीजमङ्कुरजनकं भवति । तत्राङ्कुरजननयोग्यतासत्त्वेऽपि तदभिव्यञ्जनार्थम्‌ 
अन्या सामग्र्य अबादयोऽपेक्षिता एव । एवं च केवलेश्वरेच्छया सर्व भवतु इति रिक्तं वचः । एवं 
च विध्यादिविषयत्वं प्रति पराधीनकर्तृत्वमेव प्रयोजकम्‌ | तदस्ति जीव इति जीवः भवति कर्ता 
झास्त्रं च सार्थकमिति सर्वमनवद्यम्‌ । तदुक्तं भगवत्पादाचायैः- 


्रत्यक्षमेतत्‌ पुरुषस्य कर्म तेनानुमेया प्रेरणा केशवस्य । 
स्वकर्म कृत्वा विहितं हि विष्णुना तत्रेरणेत्येव बुधोऽनुमन्यते ॥' (म.ता.नि. २२.७८) 


भगवत्पादीयं वचनमिदं जीवस्य कर्तृत्वं स्फुटं प्रज्ञापयति । 


अद्वैतरीत्या कर्तृत्वाधिकरणसार 

तात्पर्यचन्द्रिकोक्तदिशा कर्तृत्वाधिकरणविमर्शः अत्र चिकीर्षितः । प्रथमतः अद्वैत 
सिद्धान्तानुरोधेन अधिकरणरचना्रमः प्रददर्यते । अद्वैतनयानुरोधेन सप्तसूत्राणि - कर्ता शास्त्रार्थ 
बत्त्वात्‌ (२.३.१.४.३३) विहारोपदेशात्‌ ३४, उपादानात्‌ ३५, व्यपदेशाच क्रियायां न 
चेभिदेशबिपर्ययः ३६, उपलब्धिबदनियमः ३७, शक्तिविपर्ययात्‌ ३८, समाध्यभावा्च ३९ इति | 


जीवस्य कर्तृत्व एव 'जुहुयाद्‌' 'दद्यात्‌’ इत्यादिशास्रमर्थवद्धबतीति अङ्गीकार्यमेव कृत्वम्‌ । 
झाख्रफलं प्रयोक्तरि (अनुष्ठातरि) तल्लक्षणत्वात्‌ (प्रयोक्तफलसाधनतालक्षणत्वात्‌) इति 

जैमिन्युक्तेश्व । विहारोपदेशात्‌, “प्राणान्‌ गृहीत्वा’ इति करणानामुपादानप्रतीतेश्च जीव एव कर्ता । 
जीवस्य कर्तृत्वं हि “विज्ञानं यज्ञं तनुते’ इति प्रसिद्धम्‌ । न चात्र बुद्धिनिर्दिष्टा । अन्यथा विज्ञानेनेति 
िर्देशाविपर्ययः स्यात्‌ । करणत्वेन कुप्तशक्तिकायाः बुद्धेः कर्तृदाक्तिर्न सम्भावयितुं शक्या । 
कुठारादावदर्शनात्‌ ॥ 


न च इष्टानुपलब्ध्यनिष्टोपलब्धिदर्दनात्‌ न जीवः स्वतन्त्रः । तस्मान्न कर्तेति शङ्कचम्‌ । 
करणादीनि कर्ता उपयुअन्नेव कर्म करोति । कचिदिष्टमभिप्रेपसुरदृष्टवात्तत्साधनविभ्रमेणानिष्टोपायं 
व्यापारयन्ननिष्टं लभते । न चैतावता स्वातन्त्र्याभावेऽपि कर्तृत्वं नास्तीत्यापन्नम्‌ । 


यदि बुद्धिः क्त्री तर्हि करणशक्तिहयित कर्तृशक्तिश्रापद्यते । बुद्धेः कर्तृशक्तौ तस्या एव 
अहंप्रत्ययविषयत्वमभ्युपेयं स्यात्‌ । किञ्च “आत्मा वारे द्रष्टव्यः’ इत्यादौ य आत्मप्रतिपत्तिप्रयोजनः 
समाधिरुपदिष्टः वेदान्तेषु स च आत्मनोऽकर्तृत्वे अनुपपन्न एव भवति । 


तदुक्तम्‌ जीबोऽकर्ताऽथबा कर्ता धियः कर्तृत्बसम्भबात्‌ । 
जीबकर्तृतया किं स्यादित्याहुः साङ्कघमानिनः ॥ २८ ॥ 
करणत्वान्न धीः कत्री यागश्रबणलौकिकाः । 
व्यापारा न बिना कर्त्रा तस्माज्जीबस्य कर्तृता ॥ २९ ॥ 
(बैयासिकन्यायमाला - २.३.क्लो.२८,२९) 
यथा च तक्षोभयथा 
अभ्युपगतमात्मनः कर्तृत्वम्‌ । न चैतत्‌ स्वाभाविकम्‌ । तथात्वे चानिर्मोक्षप्रसङ्गः । “ध्यायतीव' 
'लेलायतीव' “नान्योतोऽस्ति द्रष्टा’ इत्यादौ श्रुतिनिर्विरोषचैतन्याबस्थानमेव मुक्तिमभिदधाति । 
यथा तक्षा वात्स्यादिकरणहस्तः कर्ता दुःखी च भवति, तद्विहीनश्चाकर्ता सुखी च भवति गृहे 
तद्वत्‌ जागरितस्वप्रयोरविद्योपस्थापितद्वैतसम्पृक्त आत्मा कर्ता दुःखी च भवति । तद्विहीनश्च 
सम्प्रसादोऽकर्ता सुखी च भवति । एकमेव मुक्ताबपि विद्योदयेनाकर्ता सुखी तिष्ठति । तस्मान्न कर्तृत्वं 
स्वाभाविकम्‌ । 
तदुक्तम्‌ कर्तृत्वं बास्तबं किं बा कल्पितं बास्तबं भवेत्‌ । 
यजेतेत्यादिशाख्रेण सिद्धस्याबाधितत्वतः ॥ ३० ॥ 

असङ्गो हीति तद्वाधात्स्फटिके रक्ततेब तत्‌ । 
अध्यस्तं धीचक्षुरादिकरणोपाधिसन्निषेः ॥ ३१ ॥ 
(वैयासिकन्यायमाला - २.३.छो.३०,३१) 
परात्तु तच्छुतेः 
रागातू लाके कृष्यादौ प्रवृत्तिदेष्टा । तस्माज्जीवस्य तावेव रागद्वेषौ प्रवर्तकौ भवताम्‌ । ईश्वरस्य 
कारयितृत्वे तस्य वैषम्यादि प्रसज्यत इति जीव एव कर्तेति प्राप्ते निराचकार भगवान्‌ पाराशर्यः - 
“परात्तु तच्छुते इति । “एष ह्येव साधु कर्म कारयति’ इति श्रुत्या ईश्वरस्य 
कारयितृत्वमविद्यावस्थायामभ्युपेयमेवेति । 


न चैवमीश्वरस्य बैषम्यादीत्यत आह- 
`कृतप्रयत्रापेक्षस्तु बिहितप्रतिषिद्धावैय्यर्थ्यांदिभ्य इति । 
अनादिकर्मप्रयत्नाद्यपेक्ष्य एवेश्वरः फलं ददातीति न तस्य वैषम्यादि । 


रामानुजसिद्धान्तानुरोधेन कर्त्रधिकरणम्‌ 

रामानुजीये तु कर्तृधिकरणं सूत्रसप्तकोपेतम्‌ । ते हि “उपादानात्‌' 'विहारोपदेशात्‌ इति 
मिलित्वैकं सूत्रमामनन्ति । 

ततः परायत्ताधिकरणम्‌ (६ अधिकरण) तत्र शाहु राणामिव द्वे सूत्रे विद्येते । अयमधिकरणसार 
विशिष्टद्वैतनये | 

आत्मनो ह्यकर्तृत्वं गुणानां च कर्तृत्वमाध्यात्मशास्रे श्रूयते - “न जायते प्रियते’ इति । 'प्रकृतेः 
क्रियमाणानि’ नान्यं गुणेभ्यः कर्तारं’ ...... इति च । अतः पुरुषस्य केवलं भोक्तृत्वमेव न 
कर्तृत्वमिति । तत्र प्रतिविहितं - “कर्ता झास्रार्थवत्त्वात्‌’ इति | आत्मैव कर्ता न गुणः । 'यजेत 
स्वर्गकामः? इत्यादिशास्राणि भोक्तारमेव कर्तारं प्रतिपादयन्ति । अत एव झास्तास्यार्थवत्त्वम्‌ । 
न चाचेतनस्य प्रधानस्य विधिनिषेधादिकमर्थवत्‌ भवति । तदक्तं जैमिनीये- 'शास्रफले प्रयोक्तरि’ 
इति । आत्मनः कर्तृत्वनिषेधवचनानि तु केवलस्यात्मनः कर्तृत्वप्रतिषेधपराणीति न विरोधगन्धः। 

उपलब्धिबदनियमः 

आत्मनोऽकर्तृत्वे दोष उच्यते । प्रकृतेः कर्तृत्वे तस्याः सर्वपुरुषसाधारण्यात्‌ सर्वाणि कर्माणि 
सर्वेषां भोगाय स्युः । नैव वा कस्यचित्‌ । साक्ष्यनये आत्मनां विभुत्वाभ्युपगात्‌ सन्निधानमपि 
सर्वेषाम-विशिषष्टम्‌ । 
शक्तिबिपर्ययात्‌ 

बुद्धेः कर्तृत्वे कर्त्रन्यस्य भोक्तृत्वानुपपत्तेः भोक्त॑शक्तिरपि तस्या एव भवेत्‌ । तथा च प्रमितमात्मनः 
भोर्कत्वं न स्यात्‌ । ततश्चात्मसद्धावे प्रमाणाभावः साङ्खयनाम्‌ आपद्यते । “पुरुषोऽस्ति भोक्तभावात्‌' 
इति हि तेषामभ्युपगमः । 
समाध्यभावाच्च 

बुद्धेः कर्तृत्वे मोक्षसाधनसमाधावपि सैव कत्रीति वाच्यम्‌ । समाधिश्च प्रकृतेरन्योऽह- 
मस्मीत्येवमाकार अभ्युपगतः साह्नबैः । न च प्रकृतेरन्योऽस्मीति प्रकृतिः समाधातुमलम्‌ । 
अतोऽप्यात्मैव कर्ता । 
यथा च तक्षोभयथा 

आत्मनः कर्तृत्वे सर्वदा कर्तृत्वं न भवति | इच्छायां सत्यां करोति । तदभावे न करोति च | यथा 
तक्षा वास्यादिकरणसम्पन्नोऽपि इच्छानुगुण्येन करोति तदभावे च न करोति । तथैवात्मापि 
वागादिकरणसम्पन्नोऽपि यदेच्छति तदा करोति | तदभावे च तदभावः । 

अचेतनायाः बुद्धेः कर्तृत्वे सर्वदा कर्तृत्वं स्यात्‌ । 
परात्तु तच्छुतेः 

यो हि स्वबुद्ध्या प्रवृत्तिनिवृत्यारम्भकः स एव नियोज्य इति । कर्तृत्वं जीवस्य स्वातन्त्र्येणेवेति 
पूर्वपक्षिते परात्तु इत्यत्र तु शब्देन ईश्वराधीनमेव कर्तृत्वं जीवस्येत्याह सूत्रकारः । अत एवोक्तम्‌-- 
“अन्त: प्रविष्ट: शास्ता जनानाम्‌? इति 'य आत्मानमन्तरो यमयति’ “सर्वस्य चाहं’ “ईश्वरः 
सर्वभूतानाम्‌’ इति च । 


अत्रेदं रहस्यम्‌- पराधीनकर्तृत्वेऽपि जीवस्य परमात्मनः स्वतन्त्रकर्तृत्वेन तस्यैव फलभोक्तृत्वं 

वैषम्यादिकश्च दुर्वारम्‌ । जीवस्य कदाचिदपि स्वातन्त्रयानभ्युपगमे मैषा शङ्का दूरोत्सारिता भवति । 
अत एव समाधिरियं भविता - प्रथमप्रवत्तौ जीवः ईश्वरदत्तस्वातन्त्रयेण कर्मणि प्रवर्तते । तदा तु 
नेश्वरः कर्ता कारयिता वा । अपि तु केबलमनुमन्ता उपेक्षकश्च । द्वितीयादिप्रवृत्तौ तु प्राक्तन- 
कर्मानुरोधेन फलदातृत्बात्‌ नेश्वरस्य वैषम्यादि । तदुक्तम्‌ - 


आदाबीश्वरदत्तयेब पुरुषः स्वातन्त्र्यशत्तया स्वयं 
तत्तज्ज्ञानचिकीर्षणप्रयतनान्युत्पादयन्‌ बर्तते । 

तत्रोपेक्ष्य ततोऽनुमत्य विदधत्‌ तन्निग्रहानुग्रहौ 

तत्तत्कर्मफलं प्रयच्छति ततः सर्वस्य पुंसो हरिः ॥ (तत्त्वसारः, २.३.६-प.९१) ॥ इति । 


तत्त्वमार्ताण्डे स्वमतसमर्थनम्‌ - शास्रार्थवत्त्वाय हि जीवस्य कर्तृत्वं कल्प्यम्‌ । तद्यदि 
प्रथमप्रवृत्तावपि परायत्तं तदा ास््ार्थवत्वं न सिद्धयेत्‌ । ईश्वरस्य फलभाक्तत्वं च स्यात्‌ । 
प्रेय॑भृत्यन्यायेन जीवस्य फलान्वयो न स्यात्‌ । प्रथमप्रवृत्तौ जीवस्य स्वातन्त्र्ये ईश्वरस्यौदासीन्ये 
च न काचिदनुपपत्तिः । इच्छाराक्तिमत्त्वे सति तन्निवारणसामर्थ्यं (स्वातन्त्र्यं) जीवस्य विषान्न- 
भक्षणादिस्थले दृष्टम्‌ । प्रथमप्रवृत्ताबौदासीन्येऽपि ईश्वरस्य न स्वातन्त्र्भङ्गः करणकलेवरादि- 
दानात्‌ । | 

न च द्वितीयादिप्रवृत्तावपीश्वरस्यौदासीन्यप्रसङ्गः । असन्निहितवस्तुसब्रिधापनाय तत्रेश्वर- 
व्यापारावश्यम्भावात्‌ । अन्यथा प्राचीनकर्मफलदातृत्वमीश्वरस्य न स्यात्‌ । अतः प्रथम- 
परवत्त्यनुगुणफलसिद्भ्यनुकूलतत्तदुपकारे भगवदभिसन्धिरावश्यक इति तत्रानुमन्तृत्वम्‌ । प्रथम- 
रवत्ताबन्यफलदित्साभिसन्धिर्नास्तीति तस्यौदासीन्यम्‌ । 
तत्त्वमार्ताण्डे चन्द्रिकादूषणम्‌ 

एकाधिकरण्यमयुक्तम्‌ । कर्तृत्वसमर्थनानन्तरमेव पराधीनत्वविचारस्य सङ्गतत्वात्‌ शाख्रार्थवत्त्व 
बिहितप्रतिषेधावैयर्थ्यं इत्यनयोः पौनरुत्तयं च । पूर्वपक्षश्चायुक्तः । कर्तृत्वमात्रसाधनेन 
झास्रार्थवत्त्वासिद्धेः । तदा हिताकरणादियुक्तिसाचिव्यासिद्धर्न पूर्वपक्षस्य बलीयस्त्वम्‌ । कथञ्चित्‌ 
पूर्वपक्षसम्भवेऽपि कर्तेति परात्त्विति सूत्रयोः पौनरुक्तयं दुर्वारम्‌ । 

सिद्धान्तो5प्ययुक्तः । परतन्त्रकर्तुर्विधिनिषेधा5नन्वय एव भृत्यवत्‌ । तक्षादिवच्चेत्‌ अस्मदिष्टम्‌ । 
तस्य तक्षणादौ स्वातन्त्र्याङ्गीकारात्‌ । ताहझामेवेश्वरस्य प्रथमप्रवृत्तावौदासीन्यम्‌ । प्रथम- 
प्रवृत्तेरुभयेच्छाजन्यत्वे फलस्योभयगामित्वं स्यात्‌ तक्षयजमानयोरिव । सर्वस्येश्वरेच्छाप्रयोज्यत्वं 
सामान्याकारेणैव न तु विशेषाकारेणेति नास्माकं दोषः । राजेच्छाप्रयोज्यभृत्ययुद्धजन्यफलस्य 
राजगामित्वं तदिच्छाप्रयोज्यभृत्यभोजनजन्यतृपेरभृत्यगामित्वं च दृष्टम्‌ । माणवकादिस्थलेऽपि पितुः 
फलान्बयोऽस्ति । विष्टिस्थलेऽपि राजभृत्यस्य तथा । सूत्रविन्यासोऽपि न समीचीन इत्यादिदोषा 
अभिहिताः । 

अत्र चन्द्रिकाचार्याः- 

१. प्रथमपरवृत्तौ ईश्वरस्यौदासीन्यम्‌ नोपपद्यते । “स हि सर्वस्य कर्ता’ “न ऋते’ इत्यादिश्रुति- 
विरोधात्‌ । ईश्वरस्य फलभात्तबप्रसङ्गो न । प्रयोजकत्वेऽपि ईश्वरस्य कर्मफलानन्वयाय प्रथमप्रवृत्तौ 
औदासीन्यकल्पनं न युक्तम्‌ । प्रयोजकत्वेऽपि विध्यतीतत्वादेव तदुपपत्तेः । सर्वसंहारेऽपि यथा 
धमिंग्राहकप्रमाणेन यथानिष्टफलं नास्ति तथा प्रथमप्रवत्तिप्रेरकत्वेऽपि । 


२. जीवस्य प्रथमप्रवृत्तौ स्वातन्त्र्याभावे फलभात्तवं नेति न । पराधीनकर्तुरपि 
बिधिनिषेधविषयत्वदर्शनात्‌ । तक्ष्णः ऋत्विजां च यथायोग्यफलवत्वस्य सर्वसम्मतत्वाच्च । 


३. प्रथमप्रवत्तौ अदृष्टादेव बिषयसन्निधानम्‌ । तत्र ईश्वर उदासीनः । द्वितीयादिप्रवत्तौ तु ईश्वर 
एव विषयसन्निधापक इत्युक्तम्‌ । तदयुक्तम्‌ । द्वितीयादिप्रवृत्तौ स एव विषयसनिधापकः 
प्रथमप्रवृत्तिफलं चास्य दास्यामीत्याभिसन्धिमांश्च । प्रथमप्रवृत्ताविव द्वितीयादिप्रवृत्तावपि अदृष्टादेव 
विषयोपस्थिति-सम्भवे कुत ईश्वरः कल्प्यते । 


प्रथमप्रवृत्ती प्राचीनकर्मफलतया अनुष्ठापयामीति ईश्वराभिसन्धिः द्वितीयादिप्रवत्तौ प्रथमप्रवृत्ति - 
फलतया फलान्तरदित्सया च अनुष्ठापयामीति इश्वराभिसन्धिरित्युक्तम्‌ । तत्र नियामकं किम्‌ ? 


४. सम्पदादि विभज्य दातुः पितुः यथा कर्मफलं नास्ति तथा ईश्वरस्यापीत्युक्तम्‌ । तन्न । पित्रा 
न ज्ञानपूर्वकं दीयते । ईश्वरेण तु ज्ञानपूर्वकमेव सर्वं दीयते । अतस्तस्य महानिष्टादवारणे दोष 
स्यादेव नैर्घृण्यरूपः । 

५. प्रवृत्तप्रवर्तको ह्यनुमन्ता । एतादृशम्‌ अनुमन्तृत्वं पितुर्नास्ति । ईश्वरस्य तु तदस्त्येवेति 
महानिष्टादबारणे दोषः भवत्येव । किञ्च पिता पुत्रप्रबृत्ति प्रति सामान्यतोऽपि हेतुः । ईश्वरस्तु 
जैवप्रवृत्तित्वावच्छिन्न॑ प्रति हेतुरतो तस्यानिष्टामापाद्यत एव । 


६. सार्वभौमन्यायोऽप्ययुक्तः । षष्ठांशहरत्वेन राज्ञोऽपि फलभात्तवात्‌ । 


७. यदपि ईश्वरस्य घातकत्वापत्तिवाराणाय देहादिदानेन सामान्योपकारित्वात्‌ न दोष इति 
समाहितम्‌, तदपि न । अजादिपालकस्य उएएठत्बेडपि घातुकत्वस्यापि दर्शनात्‌ 
ईश्वरस्योपकर्तृत्वेऽपि घातुकत्वमनिवार्यमेव । 


८. नैर्घृण्यं स्यादिति प्रसङ्गवारणाय मोक्षप्रतिबःभककर्मणाम्‌ अनुभवैकनाइयत्बात्‌ दुःस्वादिदानं 
ईश्वरस्यापरिहार्यम्‌ । वैद्य इव ईश्वरस्य दययैव प्रवृत्तिरित्युक्तम्‌ । तदपि न । कर्मणामनुभवैक- 
नाइयत्वस्य त्वयाङ्गीकारात्‌ । तदधिगमसत्ररीत्या प्रपत्तिं दत्वा कर्मनाशकरणसमर्थं ईश्वरः 
कर्मफलतया दुःखं ददाति चेत्‌ नैर्धृणयं दुर्वारमेव । 

९. ऐकाधिकरण्यमपि युक्तमेव । मुख्यं कर्तृत्वं प्रथमं प्रसाध्य तस्मिन्नेवाधिकरणे तद्वर्मभूतस्य 
पराधीनत्वस्य परास्तिति गुणसूत्रेण समर्थने ऐकाधिकरण्यस्य नानुपपत्तिः । 


१०, साध्यप्रमेययोर्भिन्त्वेन पौनरुत्तयं नास्ति । 

११. यदपि “कर्ता शाख्रार्थवत्वात्‌' 'परातु' इति सूत्रयोः पौनरुत्तयमिति, तदपि न । आद्यसूत्र 
क्तृत्वमात्रसमर्थनात्‌ । परात्त्विति सूत्रे प्रथमसमर्थितकर्तृताया पराधीनत्वसमर्थनात्‌ न पौनरुत्तयम्‌ । 

पराधीनकर्तुरपि फलभात्तवं लोके सिद्धमिति सिद्वान्तोऽप्युपपन्न एव | 


महामहोपाध्याय श्रीमुष्णम्‌ सुब्बरायाचार्यः। 

अधुना लोकेशस्य लोकानां च करकमलयोः समर्प्यमाणाऽस्ति भाध्यार्थसहितसूत्रार्थमणिमञ्जरी । 
अत्र सूत्रभाष्ययोः प्रतिपदार्थः निरूपित इति महदस्ति वैशिष्टयम्‌ । ग्रन्थस्यास्य प्रबन्धुः मूलपुरुषः 
श्रीनृसिंहाचार्य: । श्रीमुष्णाचार्य इति आर्याचार्य इति च तेषामेव व्यवहारनाम । माध्वन्याख्यातृप्रपे 
शरीमुष्णाचार्याणां असाधारणं वैशिष्ट्यमस्ति । न्यायसुधादिप्कष्टप्रबन्धव्याख्यानेन अमी प्रसिद्धा 
आसन्‌ । अनन्ताचार्य इति एतेषां पुत्रप्रवराः स्वीयगुरोः पितुश्च महिमानमेवमुपवर्णितबन्तः - 

“अष्टौ तौळवाः कृष्णचरणाम्भोरुहार्चकाः । 

श्रीपादा रघुनाथस्य तथाऽन्ये चरणार्चकाः ॥ 

अन्ये च बहुदेशस्थाः मध्वझास्त्रं हि यन्मुखात्‌ । 

श्रुश्रुवुस्तं सदाऽऽत्रेयगोत्रं ऋग्बेदिनं भजे ॥' (अनन्तवरप्रणीतः तारतम्यपारिजातः) 


अस्यामेव परम्परायां सुब्बरायाचार्याः अतीव प्रथिताः । १८३८ क्रैस्तवत्सरे जनिमापन्ना आचार्याः 
राजमन्नारुगुडि प्रदेशो साहित्यशास्रमधीत्य नैजामराज्यस्थसुरपुरक्षेत्रे यलमेलि हयग्रीवाचार्याणां सविधे 
महाभाष्यान्तं समग्रं व्याकरणशास्रं अधीतवन्तः । ततः पण्डरपुरकृष्णाचार्यं इति सुगृहीतनामधेयेषु 
बिद्वतरवरेषु, चतुररास्रनदीष्णेषु भिकुशाख्निषु न्यायव्याकरणशास्नक्रोडपत्राण्यधीत्य अनितरसाधारणं 
बैदुष्यमापुः । पुदुकोट्टा पुट्टस्वामिशाख्रिषु मीमांसाझास्रं, उडुपि कृष्णापुरमठाधीरोषु श्रीबिद्याधीरा- 
श्रीमचरणेषु समग्रं वेदान्तशास्रमधीत्य चतुर्शा्रपारावारपारीणा आसन्‌ । न्यायशास्रे पूर्वपश्चवादे 
न्यायरत्रटिप्पणीकर्तृभिः राघुनाथरिरोमणिभिः साकं वाक्यार्थं विधाय विजयमापिरे । ट्विवाङ्कोर्‌ 
आस्थानबिद्वभिः कुप्पुस्बामि ऐयङ्गार्‌ महोदयैः तथा यलत्तूरकृष्णचार्यैश्च नैकशास्रेषु वाक्यार्थ- 
मकुर्वन्‌ । एतेषाम्‌ असाधारणं शास्रबैदुष्यमनुलक्ष्य त्रीटिशसर्वकारीय एड्वर्डचक्रवर्ती ‘महामहोपाध्यायः' 
इत्युपाधिप्रदानेन स्वात्मानं धन्यं मेने । श्रीमदुत्तरादिमठाधीसाः श्रीमत्सत्यध्यानतीर्थश्रीचरणा अपि 
एतेषां वैदुष्यमन्बेक्ष्य सम्मानमकार्षुरिति विदितमेव विदुषाम्‌ । एतेषां शिष्यप्रवरा: महामहोपाध्याय 
बिरुदभाजः कृष्णमूर्तिशाखि दण्डपाणि दीक्षित्‌, शतावधानि-लक्ष्मणाचार्य, झलकीकर्‌ वामनाचार्य, 
आर्‌, बि. कृष्णमाचार्य, नदीतीरसेतुमेधवाचार्यप्रभृतयः नैके बिद्रद्धौरेयाः समग्रेऽपि भारतदेशे 
पाठप्रबचनादिना अतुलां कीर्तिमापुः । एभिः प्रणीताः एते ग्रन्थाः विद्वजनैकाध्ययनयोम्या अपूर्वा 
तत्तच्छास्रविचारप्रणालीं प्रकटीकुर्वन्ति । 


१. सूत्रभाष्यार्थमणिमञ्जरी 
२. परिभाषेन्दुरेखरब्याख्या 

३, इब्देन्दुरेखरव्याख्या 

४. गीताभाष्यव्याख्या 

५, तन्त्रसारसङ्भहन्याख्या 

यद्यप्ययं ग्रन्थः भाष्यन्याख्यानार्थ प्रवृत्तोऽपि तत्त्वप्रकाशिका-चन्द्रिका-गुर्वर्थदीपिका - 
अभिनवचन्द्रिकादिन्याख्यानविशेषसड्ाहक: , अपूर्वबिचारप्रणालीप्रकाशनेन विदुषां विद्यार्थिना 
चातीवोपयुक्त इत्यत्र न सन्देहगन्धः । भाष्यबचनानि असंयोज्य प्राक्‌ मञरीयं सुन्बरायाचार्यतनूजैः 
महामहोपाध्यायसेतुमाधवाचार्य: १९ ०७मध्ये प्रकाशिता55सीत्‌ । तदनन्तरं प्रथमाध्याय एतेषामेव 
जामातृभिः बिद्वत्वरैः राममूर्तिशर्ममहाभागैः १९८ ३क्रेस्तवत्सरे तिरुपतित: प्रकाशित: । ग्रन्यस्यास्य 
बिद्वजनोपयोगितां विचिन्त्य सर्वमूल-न्यायसुधा - तात्पर्यचन्द्रिकादिपाठप्रवचनकर्मणि बद्धादराः 
श्रीमदानन्दती थ॑ -सत्यतीर्थ - सुरो त्तमतीर्थपरम्पराभूषणायमानाः भण्डारके रिमठाधीशा: 
श्रीमद्वि्येरातीर्थश्रीमचरणाः ग्रन्थस्यास्य प्रकाशनार्थं कृतसङ्कल्पाः मामादिशन्‌ । राममूर्तितनूजैः 
श्रीनिवासमूर्तिभिः प्रदत्तां लिखितां मातृकां चान्ववेक्ष्य प्राह्लद्रितेषु ग्रन्थेषु विद्यमाना अक्षरदोषाः 
परिमार्जिताः । त्यक्तानि वाक्यानि अत्र प्रदत्तानि च । उदाहृतप्रमाणग्रन्थानाम्‌ अध्यायादिबिबरणं 
प्रदत्तम्‌ । अक्षरदोषविहीनं सत्‌ यथा विदुषां विद्यार्थिनां चोपकाराय भवेत्‌ तथा प्रयतितम्‌ । प्राग्‌ 
एकवारम्‌ श्रीअप्पूराब्‌, श्रीमाधबराव्‌ इत्येताभ्यां अक्षरदोषपरिमार्जनार्थम्‌ यद्वः विहितः । तदनन्तरम्‌ 
अध्यायद्वयपर्यन्तं श्रीमद्विद्येशतीर्थश्रीमञ्चरणबिनेयेन विदुषा श्रीनिधिवासिष्ठेन बुद्धिप्रवेशपुरस्सरम्‌ 
अक्षरदोषपरिमार्जनं विहितम्‌ । तदनन्तरं पर्णपज्ञसंशोधनमन्दिरे शोधकर्मणि बद्धादरेण विदुषा बि.एस्‌ 
हयंवदनाचार्येण चत्वारोऽध्यायाः बुद्धिप्रबेशपूर्वकम्‌ अक्षरदोषपरिमार्जनेन च मुद्रणयोम्याः कृताः । 
मयाऽपि त्रिवारं ग्रन्थ: आन्तमवलोकितः यथाशक्ति शोधितश्च । मदीयमतिदौर्बल्यात्‌ अनवधानाच 
कचिद्दोषाः रिष्टा भवेयुः । विद्वांसः हंसक्षीरन्यायेन गुणग्रहपराः भवेयुरिति साञ्जलिबन्ध प्रार्थये । 

अस्मिन्‌ प्रसङ्गे ब्रहमविद्याप्रदानेन अनुग्राहकाणां मादृशानां चतुःशताधिकविद्यार्थिनाम्‌ अन- 
वस्रप्रदानेन जीविकाप्रदानेन च सम्पोषकाणां श्रीपेजाबरमठाधीझानां श्रीमद्विश्वेशतीर्थश्रीमच्चरणानां 
बात्सल्यातिशयं परमादरेण संस्मरन्‌ तेषां चरणनलिनयोः प्रणतिततीः समर्पयामि । पूर्णप्रज्ञविद्यापीठे 
श्रीविद्येशतीर्थश्रीमच्चरणा: झास्त्राध्ययनमकार्षुः । अहमपि तेषां सहपाठी आसम्‌। तैरध्ययनम्‌ अध्यापनं 
च सुष्टु विहितम्‌ । अत एव सन्तुष्टाः श्रीमदानन्दतीर्थभगवत्पादाचार्याः स्वीये विरक्तविज्ञानपीठे 
(सर्वज्ञसिंहासने) एतानभ्यषिश्चन्‌ श्रीमद्विद्यामान्यतीर्थश्रीमचरणद्वारा । सर्वदा श्रीमचरणा: 
पाठप्रबचनदीक्षिताः सन्तः पञ्चविंशाधिकप्रबन्धप्रणयनेन, सहस्राधिकविद्वनसम्मानप्रदान- 

सम्पोषणादिना भगवत्पादाचार्यचरणसेवां कुर्वन्तः राजन्तेतमाम्‌ । अस्य प्रबन्धस्य अनुग्रहसन्देश - 
प्रदानव्याजेन सूत्राणाम्‌ अपूर्वा एव अर्थविशेषा: श्रीचरणैः निरूपिताः विदुषामतीव तोषजनका 
इत्यत्र अध्येतृणामनुभव एव प्रमाणम्‌ । सर्वदा शास्त्राध्ययनव्याख्यानदीक्षिताः श्रीमच्चरणा: मामादिइय 
बिरोषानुग्रहं प्रकटीचक्रुरिति तेषामाधमर्ण्य प्रणतिततिपुरस्सरमावेदयामि । 


ग्रन्थस्यास्य प्रकाशनार्थ मातृकाप्रदानेन महान्तमुपकारं श्रीश्रीनिवासमूर्तिमहोदया अकुर्वन्‌ । 
भण्डारकेरिश्रीमच्चरणानामन्तेवासी विद्वान्‌ नागेन्द्राचार्यः, एवं श्रीचरणाभिमानिनः समुचितवित्तप्रदानेन 
गुरुचरणसेवां व्यधुः । सर्वेषामपि कृतज्ञोऽयं जन इति साधुवादप्रदानेन समभिनन्दामि । 

ग्रन्थस्यास्य टङ्कणं अञ्जनाप्रसादमहोदयेन विहितम्‌ । नैकवारम्‌ अक्षरदोषपरिमार्जनं ग्रन्थसौन्दर्य- 
कारणीभूतं सर्वमपि कार्यजातं विदुषा व्यासराजजोशिमहोदयेन परमया श्रद्धया विहितम्‌ । गुरुचरणा 
अस्मिन्‌ कर्मणि व्यापृतान्‌ सर्वानपि इतोऽपि शास्त्रसेवा निर्विध्रं प्रवर्ततामिति समनुगृह्णन्त्विति 
क्रियासमभिव्याहारेण साञ्जलिबन्धमर्थयन्‌ उपरमामि । 


डा. ए.बि. नागसम्पिगे 
निदेशकः, पूर्णप्रज्ञसंशोधनमन्दिरम्‌, बेङ्गलूरु 

बिषयानुक्रमणिका 
विषयाः 
प्रथमाध्यायः 
सूार्थकथनप्रतिज्ञानम्‌ 
मङ्गलाचरणम्‌ 


अयनशब्दः पुंस्यपि भबति 

नारा इत्यत्र नलोपाप्रसक्तिः 

नग -नाकादिनिपातार्थबिचारः 

नारायणादिपदेनैब गुणपूर्णत्वायर्थलाभेऽपि विरेषणचतुष्टयं सार्थकम्‌ 
सूत्रागतिक्रमनिरूपणम्‌ 

बेदानां नित्यत्वप्रसाधनम्‌ 

भाष्यलक्षणम्‌ . 

आथर्वणभाष्यबिरोधपरिहारः 

व्यासत्वेन नारायणाबतारः 

सूत्रलक्षणम्‌ 

ब्रह्मसूत्राणामेब सर्वशाखानिर्णायकत्वम्‌ 
हरिप्रीत्यर्थमेब ब्रह्मणाऽङ्ञानादि प्रदर्श्यते 
गोतमशापप्रकारः 

ब्रह्मजिज्ञासा न कार्येति पूर्वपक्ष: 
मोक्षजनकजनकज्ञानजनकत्यात्‌ विष्णुजिन्नासा कर्तव्या 
अधिकारनिरूपणम्‌ 

ब्रह्मशब्दों गुणपूर्णबाची 

जिज्ञासादब्दार्थ: 

सूत्रघटकपदानां दलकृत्यचिन्तनम्‌ 

ओङ्कारः दृष्टादष्टफलकः 


ओड्राखह्मपदयोरन्बयक्रमनिरूपणम्‌ 


लर 
x. 

विषयाः 


जिज्ञासाशब्दो मननार्थकः 

मननं नाम युत्तयनुसन्धानेन जायमानम्‌ इदमेतत्तात्पर्यकम्‌ 
इदमेतच्छक्तमित्यात्मकमधिकरणसिद्धान्तज्ञानम्‌ 
सुधाबिरोधपरिहारः 

विधेयबिशेषणस्य ब्रह्मणोऽप्राधान्यदाङ्कापराकरणम्‌ 
प्रमेयाश्रितपूर्वपक्षपरिहारार्थंपूर्वप्रस्थाने प्रमाणाश्रितपूर्वपक्षनिरासार्थमुत्तराप्रस्थाने 
इति विवक्षाभेदेन सूत्रार्थः भिन्नः 

अथाब्दः मङ्गलप्रयोजनकः, आनन्तर्यार्थश्च 
प्रयोजनसत्त्वोपपादकोऽतःशब्दः 

गरुडपुणोक्तदिशा ओमथादिइन्दार्थनिरूपणम्‌ 
जाति-गुणकृताधिकारित्रैबिध्यनिरूपणम्‌ 
त्रिवर्णेतरेषां मोक्षसाधननिरूपणम्‌ 
बिष्णुप्रसादमृते न मोक्षः , 

सूत्रे 'कर्तव्या' इति पदमेवाध्याहार्यम्‌ 

ज्ञानस्य प्रसादकारणत्वे प्रमाणोदाहरणम्‌ 
प्रसादतारतम्येन फलभेदः 

ब्रह्मशब्द: बिष्णुप्रतिपादकः 

सृश्यादष्टकर्तृ ब्रह्म 

जन्मादिकर्तृत्बं प्रत्येकलक्षणम्‌ 

शास्त्रैकसमधिगम्यं ब्रह्म 

शुष्कतर्क तु बर्जयेत्‌ 

नास्तिक्यवादः न युक्तः 

शास्त्रदान्दव्यपदेशभाजः 

बिश्वकर्तृत्वे न झास्त्रनिर्मातृत्वं कारणम्‌ 
परममुख्यवृत्त्या कृत्स्नबेदप्रतिपायो बिष्णु: 

विषया: 


तात्पर्यनिर्णायकलिङ्गानि 

उपक्रमादीनां सोदाहरणं निर्वचनम्‌ 
श्रुत्यादीनां स्वरूपकथनम्‌ 

ज्ञानविषयत्वाद्‌ ब्रह्म नाबाच्यम्‌ 

वाच्यत्वं श्रुतिस्मृतिसिद्धम्‌ 

प्रधानस्याश्रौतत्वं न परवादिसिद्धम्‌ 

झाबलं बाच्यं न निर्गुणमिति राङ्कानिरासः 
आत्मशब्दः न गौणपरः 

आत्मशब्दः विष्णुवाची 

अहेयत्वबचनात्‌ मोक्षकारणत्वाच्चात्रात्मा न गौणः 
न हि गौण आत्मनि निर्गुणस्य लयः 
सर्वशाखास्वेकबिधं ब्रह्म प्रतिपाद्यते 

न निर्गुणं ब्रह्मावाच्यम्‌ 
अन्यत्रप्रसिद्वब्दसमन्बयः प्रथमाध्यायप्रथमपादे 
आनन्दमयः विष्णुः ब्रह्मशाब्दाभ्यासात्‌ 
प्राचुर्यार्थको5त्र मयट्शब्दः 

एकप्रकरणगतानां मयटां भिन्नार्थत्वं न युक्तम्‌ 
पूर्णानन्दत्बादेब बिष्णुर्लोकचेष्टकः 
सत्यत्बादिलक्षणवत्तया मन्त्रोक्त एवानन्दमयः 
भगबद्रूपाणामबयवबाबयविभावः प्रामाणिकः 

न जीव आनन्दमयः 

भेदकधर्मोक्तेः न जीबोऽत्र प्रतिपाद्य: 
सर्वान्तर्यामित्वादभेदब्यपदेशः 
जीबेशभेदेऽनुमानबिरोधोऽकिञ्जित्करः 

ब्रह्मणा सह जीबस्य भोगोक्तेर्मुक्ताबप्यनुबर्तते भेदः 
अन्तःस्थत्बलिङ्गसमन्बयः 


बिषया: 


जिज्ञासाशब्दो मननार्थक: 

मननं नाम युत्तयनुसन्धानेन जायमानम्‌ इदमेतत्तात्पर्यकम्‌ 
इदमेतच्छक्तमित्यात्मकमधिकरणसिद्धान्तज्ञानम्‌ 
सुधाविरोधपरिहारः 

विधेयबिशेषणस्य ब्रह्मणोऽप्राधान्यदाङ्कापराकरणम्‌ 
प्रमेयाश्रितपूर्वपक्षपरिहारार्थ पूर्वप्रस्थाने प्रमाणाश्रितपूर्वपक्षनिरासार्थमुत्तराप्रस्थाने 
इति विवक्षाभेदेन सूत्रार्थः भिन्नः 

अथाब्दः मङ्गलप्रयोजनकः, आनन्तर्यार्थश्च 
प्रयोजनसत्त्वोपपादकोऽतःशब्दः 

गरुडपुणोक्तदिशा ओमथादिरान्दार्थनिरूपणम्‌ 
जाति-गुणकृताधिकारित्रैविध्यनिरूपणम्‌ 
्रिबर्णेतरेषां मोक्षसाधननिरूपणम्‌ 

बिष्णुप्रसादमृते न मोक्षः , 

सत्रे कर्तव्या’ इति पदमेवाध्याहार्यम्‌ 

ज्ञानस्य प्रसादकारणत्वे प्रमाणोदाहरणम्‌ 
प्रसादतारतम्येन फलभेदः 

ब्रहमहान्दः विष्णुप्रतिपादकः 

सृष्ट्यायष्टकर्तु ब्रह्म 

जन्मादिकर्तृतबं प्रत्येकलक्षणम्‌ 

शास्त्रैकसमधिगम्यं ब्रह्म 

शुष्कतर्क तु वर्जयेत्‌ 

नास्तिक्यबादः न युक्तः 

झास्त्रशन्दव्यपदेशभाजः 

बिश्वकर्तृत्वे न शास्त्रनिर्मातृत्बं कारणम्‌ 
परममुख्यवृत्त्या कृत्स्नबेदप्रतिपायो विष्णु: 

बिषयाः 


तात्पर्यनिर्णायकलिङ्गानि 

उपक्रमादीनां सोदाहरणं निर्वचनम्‌ 
श्रुत्यादीनां स्वरूपकथनम्‌ 

ज्ञानबिषयत्वाद्‌ ब्रह्म नावाच्यम्‌ 

बाच्यत्वं श्रुतिस्मृतिसिद्धम्‌ 

प्रधानस्याश्रौतत्बं न परवादिसिद्धम्‌ 

शबलं बाच्यं न निर्गुणमिति शङ्कानिरासः 
आत्मइान्दः न गौणपरः 

आत्मशब्दः विष्णुबाची 

अहेयत्वबचनात्‌ मोक्षकारणत्वाचचात्रात्मा न गौणः 
न हि गौण आत्मनि निर्गुणस्य लयः 
सर्वशाखास्बेकविधं ब्रह्म प्रतिपाद्यते 

न निर्गुणं ब्रह्माबाच्यम्‌ 
अन्यत्रप्रसिद्धरान्दसमन्वयः प्रथमाध्यायप्रथमपादे 
आनन्दमयः विष्णुः ब्रह्मशब्दाभ्यासात्‌ 
प्राचुर्यार्थको5त्र मयट्वाब्दः 

एकप्रकरणगतानां मयटां भिन्नार्थत्वं न युक्तम्‌ 
ूर्णानन्दत्वादेब विष्णुर्लोकचेष्टकः 
सत्यत्वादिलक्षणवत्तया मन्त्रोक्त एवानन्दमयः 
भगबद्रूपाणामबयबाबयबिभावः प्रामाणिकः 

न जीव आनन्दमयः 

भेदकधर्मोक्तेः न जीवोऽत्र प्रतिपायः 
सर्वान्तर्यामित्वादभेदव्यपदेशः 
जीबेशभेदेऽनुमानविरोधोऽकिञ्चित्करः 

ब्रह्मणा सह जीबस्य भोगोक्तेरमुक्ताबप्यनुबर्तते भेदः 
अन्तःस्थत्वलिङ्गसमन्बयः 


१०६ 


62 


बिषयाः पृ.सं. 
हृदयान्तः श्रुतं ब्रह्मैव न इन्द्रादिः ११० 
तदन्तर्यामित्बादिरूपभेदकधरमोक्तेः इन्द्रादिभिन्नः विष्णुरेव प्रतिपाद्य: ११२ 
बिष्णोरेबाकाइाः परोबरीयस्त्वादिलिङ्गात्‌ . ११५ 
लक्ष्मीपतित्वादिलिङ्गात्‌ विष्णुरेव प्राणशब्दवाच्यः ११८ 
साकल्येन कर्णादिबिदूरत्वश्रवणाद्‌ बिष्णुरेब ज्योतिः १२१ 
गानत्राणकर्तृत्वाद्‌ बिष्णुरेब गायत्रीशबन्दवाच्यः १२२ 
भूतामृतपादवत्त्वव्यपदेशादत्र बिष्णुरेब बाच्यः १२५ 
देबोपास्यत्वादिलिङ्गश्रबणादैतरेयोक्तप्राणः बिष्णुरेब १३१ 
परमात्मावेशबाहुल्यादिन्द्रस्य प्राणत्वेन व्यपदेशः १३३ 
अन्तर्याम्यभिप्रायेण इन्द्रादिकर्तृकोपदेश उपपन्नः १३५ 
अधिकारिभेदेनोपासनार्थम्‌ अन्तर्यामिकथनम्‌ १३६ 
अन्यत्रप्रसिद्वलिङ्गात्मकइन्दसमन्वयः प्रथमाध्यायद्वितीयपादे १४१ 
पृथिव्यादिषु उच्यमानः विष्णुरेव, ब्रह्मशब्दात्‌ १४३ 
उत्ताश्रुतत्वादीनां विष्णाबेब सम्भवः १४५ 
सर्वशरीरगतत्वानुपपत्तेरेब न सूर्यादयोऽत्रोक्ताः १४६ 
सर्बगस्य विष्णोः कर्मत्वेन जीबस्य कर्तृत्वेन चोपदेशाद्‌ बिष्णुरेबोक्तः १४७ 
सावधारणब्रह्मशब्दअबणादत्रोक्तो विष्णु: १४८ 
ब्याप्तस्यापि भगवत एकदेशस्थितिराकाशबदू युज्यते १५० 
जीवशरीरगतस्यापि बिष्णोः सामर्थ्यबिशेषात्‌ न जीबसमभोगप्राप्ति: १५१ 
सर्वसंहर्ता - विष्णुः १५४ 
“नैबेह किञ्चन इति विष्णुप्रकरणबलाच बिष्णुरेवात्ता १५५, 
हृदयगुहां प्रविष्टी विष्णुरूपे एव १५५९: 
सेतुत्वादिना बिशेषितत्वाद्‌ बिष्णुरूपे एवात्रोक्ते १६१ 
अमृतत्वादिलिड्रश्रवणाचश्षुरन्तःस्थो बिष्णु १६५ 
असङ्घत्वाख्यस्थानशक्तेः स्वरूपशक्तेश्व कथनात्‌ बिष्णुरेबोच्यते १६७ 
बिशिष्टसुखाभिधानाचष्षुरन्तःस्थो बिष्णु १६९ 

विषया: 


ध्यातैतद्वियानां वायुना कार्यपरब्रह्मगत्युक्तेः चकषुरन्तरो विष्णु: 


जीवस्य जीबान्तरनियामकत्चे जीवत्वाबिशेषात्‌ नियामकान्तराभ्युपगमेनानवस्था, असम्भवश्च 


अबिदितत्वादिद्रह्मधर्मव्यपदेशाद्‌ विष्णुरेवान्तर्यामी 

त्रिगुणत्व -संसारित्वादीनामभिलापान्न प्रधानजीबावत्रोक्तौ 

काण्वा माध्यन्दिनाश्च शारीरमन्तर्यामिभिन्नमाचक्षते 
ऋगादिपरविद्याविषयत्वरूपधर्मोक्तेः विष्णुरेबाहरयत्बादिगुणकः 
सर्वज्ञत्वादिविरोषणात्‌ न प्रकृती बिरिज्चरुद्री बाइदृश्यत्वादिगुणकौ 
विष्ण्वसाधारणस्वर्णबर्णोक्तेः विष्णुरेवाइइयत्वादिगुणकः 


आत्मशन्देन विशेषणात्‌ नाग्निरत्र वैश्वानरशब्दोक्त: 
विष्णोर्वैश्वानरत्तं गीवासिद्धम्‌ 
अत्रोक्तात्मन्रह्महाब्दयोरन्यत्रासम्भवान्नाग्निरत्र वैश्वानरशब्दोक्तः 
आत्मादिशब्दात्पुरुषसूक्तसमाख्यानाचचत्रोक्तः विष्णेब 
मुख्यवृत्त्याऽऽग्न्यादिइान्दाः विष्णुबाचका अपि देवतासु अक्वैर््यबहियन्ते 
अग्न्यादौ विष्णोरभिव्यक्तिरेवाग्निसूक्तादिव्यवहारनियामिका 
अग्न्यादिसूक्तोपासकानामग्न्यादिप्रापतेरग्निसूक्तादिव्यवस्थेति जैमिनिः 
अग्न्यादिस्थितविष्णूपासनया तत््राप्ते: सूक्तादिन्यबस्थोपपत्ना 
प्रथमाध्यायतृतीयपादे उभयत्रप्रसिद्धरान्दसमन्बय: 

्रुतयुक्तयुभ्वाद्याश्रयः विष्णुरेव, आत्मरान्दात्‌ 

मुक्तप्राप्यत्वोक्तेः विष्णुरेव युभ्वाद्याश्रयः 

न रुद्र-प्रधाने युभ्बाद्यायतने 

रुद्रादिशन्दाः विष्णुनिष्ठाः 

नारायणादिनामानि ऋते, स्वकीयनामानि बिष्णुर्दैबानां प्रादात्‌ 
उक्तहेतोरेब न जीबबायू युभ्बायायतने 

'अन्यम्‌ ईशम्‌” इति भेदव्यपदेशात्‌ न जीबब्रह्मणोरैक्यम्‌ 
परबिद्याविषयविष्णुप्रकरणत्वान्न जीव-रुद्रयोर्भेदोऽत्र साध्यते 
अनशन ईशः, कर्मफलात्ता जीवः 

पूर्णसुखरूपत्वान्नामादिसर्वोत्तमत्वाच्च भूमा बिष्णुरेब 

आकाशान्तप्रपश्चधारकत्चश्रुते: ‘एतस्मिन्‌’ इत्यत्र बिष्णुरेब बाच्यः 
अम्बरान्तधृतिः “एतस्य बा’ इति श्रुत्युक्तः बिष्णोरेब 
'अस्थूलमनणु' इत्याद्या गुणा विष्णोरेव 

“सदेव” इत्यत्रोक्त ईक्षणाख्यव्यापारविशिष्ट: विष्णुः 
हृदयाकारास्थो विष्णुर्न जीबोऽपहतपाप्मत्वायुक्तेः 
सुप्रप्राप्यत्वब्रह्मशब्दाभ्यां हेतुभ्यां हृत्पद्मस्थो विष्णुः 
सर्वाधारत्व-सर्वेश्वरत्वादिकं हृत्पद्मस्थविष्णोरेब 

“दहरं बिपापम्‌' इत्यादिश्रुतौ विष्णोरेव हृत्पद्मत्वोक्तेः 
स्बतोऽपहतपाप्मत्वादीनां जीवेऽसम्भवादत्रोक्तः विष्णुः 

“य एष’ इत्यादिवाक्ये न जीबपरामर्शा:, अपि तु विष्णोः 
व्योमवत्सर्वगतस्यापि विष्णोरल्पस्थानस्थितत्वं युज्यते 

न ज्ञानिसुखस्यानिर्देश्यत्वाङ्ञेयत्वादि 
जगद्धानप्रयोजकभानवत्त्वं बिष्णोरेवेति गीतासिद्धम्‌ 
निरबकाडाबामनश्रुतेः विष्णुरेव ईशानः 
अधिकारिमनुष्यहृदेब तत्तदद्गुष्ठमितः हृत्स्थो विष्णुः 
देवानामपि बेदविद्याधिकारोऽस्ति 

देबताप्रबाहः नित्यः 


महतां प्रत्यक्षात्‌ देवानां प्रबाहत उत्पत्त्यादिसाधकलिङ्गाचचास्ति देबताप्रबाहः 


बेदनित्यत्वादेव देवप्रबाहनित्यत्वम्‌ 

प्रा्तपदानां देवानां माध्बादिविद्यास्वनधिकारं जैमिनिर्मन्यते 
बिद्याबतां देवानां मोक्षसाधनब्रह्मबिद्यास््नधिकारं जैमिनिर्मन्यते 
तत्तद्वियाफलादिमतां देवानां फलबिरोषप्राप्यर्थं बा 


तदितरफलकबिद्यायामधिकारभाबं बादरायणो मन्यते 

विषया: 


अभिमानिदेवाः प्राइप्रत्यक्षणोचरा: 

प्रतिषेधरूपत्वान्न विश्वप्रागभावः न विश्वकारणम्‌ 

असत उत्पत्तौ प्रलये सर्वासत्त्चं स्यात्‌ 

सत एव उत्पत्तिदर्झनात्‌ बिश्वोत्पत्तिरपि तथा 
अभावकारणत्व न प्रमितम्‌ 

प्रमितमेवाङ्गीकार्यम्‌ 

अचेतन-जीवकारणकत्ववादाः अप्रामाणिकाः 
एकीभावः परप्रापिरूप एव 

ब्रह्मैव जगतः स्वतन्त्रकारणम्‌ 

बिष्ण्बन्बयत्‌ स्वतन्त्रं साधनान्तरं नास्ति 
विष्ण्बधीनअवरकारणत्वमंप्रतिषिद्धम्‌ 

“नासदासीत्‌' इति श्रुतिः न सर्वासत्त्वसाधिका 

बिष्णोः स्वाधीनमहदादिभिः सृष्टिरैश्रर्ययोतिका 
महदादिसृष्टिः कर्तृब्यतिरिक्तसाधनसाध्या 

प्रकृत्यादीनि न स्बतन्त्रसाधनानि ` 

जीवस्य विश्वकर्तृत्वे हिताकरणमहितकरणं च न स्यात्‌ 
अधिकशक्तिमद्‌ ब्रह्म अखिलश्रोतृत्वान्तर्यामित्वादिभेदकधर्मशरुतेः 
अइमादिवदस्वतन्त्रत्वाज्जीवस्य न स्वतन्त्रकर्तृत्वानुपपत्तिः 
कार्यसमाध्यनुभवः जीबस्येशकृत एव 

ईश्वरस्य सतोऽप्यदर्शनमुपपद्यते 

जीवस्य स्वतन्त्रकर्तृत्वपक्षे अल्पकार्येष्यपि पूर्णरुत्तया प्रवृत्ति: स्यात्‌ 
ब्रह्मणः स्वतन्त्रकर्तृत्वे श्रुत्युक्तेरेब युक्तिबिरोधः 
ईश्वरस्याचिन्त्यजक्तिसद्धावान्न जीवपक्षोक्तदोषः 

जीवपप्चे कृत्स्रप्सत्तयादिदोघाः अपरिहार्याः 

विष्णुरेव सर्वशक्तियुक्त इति श्रुतिस्मृतिसिद्धम्‌ 


विष्णोः स्वाभाबिकज्ञानबलादिसत्त्वेन प्राकृतहस्तायभाबेऽपि न दोषः 


परप्रयोजनवच्चान्नश्वरसृष्टि्यर्था 


पृ.सं. 

भगवदिच्छैब प्रकृतिराब्देनो च्यते ३१६ 
द्वारमन्तरेणैब प्रकृति-पुरुषोभयइाब्दवाच्यः विष्णुः ३१७ 
प्रकृताबनुप्रबिइय तां परिणाम्य तद्विकृतिषु नियामकत्वात्‌ स प्रकृतिः ३१८ 
अव्यवधानेन सूतित्वात्‌ प्रकृतिस्त्रीशब्दवाच्यः ३१९ 
स्वातन्त्र्यादिप्रवृत्तिनिमित्तमबलम्ब्य शून्य-अभावादिइाब्दाः विष्णौ ३२१ 

द्वितीयाध्यायः 

अबिरोधाध्याये (द्वितीयाध्याये) युक्तिपादः ३२५ 
बिष्णोर्जगत्कारणत्चे पाश्चरात्रादिप्रबलप्रमाणानि सन्ति ३२५ 
पाझुपतादिस्मृत्युक्तफलानुपलब्धर्युक्तं तासामप्रामाण्यम्‌ ३२६ 
योगस्मृतेरप्रामाण्यं दुर्बारम्‌ ३२७ 
नानादिनित्ये बेदे दोषा: शङ्कनीयाः ३२८ 
वेदोक्तफलमधिकारिणां दृश्यते ३२९ 

अभिमानिदेवाः प्राइृप्रत्यक्षगोचराः 

प्रतिषेधरूपत्वान्न विश्वप्रागभावः न विश्वकारणम्‌ 

असत उत्पत्तौ प्रलये सर्बासत्त्वं स्यात्‌ 

सत एव उत्पत्तिदर्शनात्‌ बिश्वोत्पत्तिरपि तथा 
अभाबकारणत्वं न प्रमितम्‌ 

प्रमितमेवाड़ीकार्यम्‌ 

अचेतन-जीबकारणकत्बबादा: अप्रामाणिकाः 
एकीभाव: परप्राप्तिरूप एव 

ब्रह्मैव जगतः स्वतन्त्रकारणम्‌ 

बिष्ण्वन्वयत्‌ स्वतन्त्रं साधनान्तरं नास्ति 
बिष्ण्बधीनअबरकारणत्बमेप्रतिषिद्धम्‌ 

“नासदासीत्‌' इति श्रुतिः न सर्बासत्त्वसाधिका 

बिष्णोः स्वाधीनमहदादिभिः सृष्टिरैश्वर्ययोतिका 
महदादिसृष्टिः कर्तृब्यतिरिक्तसाथनसाध्या 

प्रकृत्यादीनि न स्वतन्त्रसाधनानि ` 

जीवस्य विश्वकर्तृत्वे हिताकरणमहितकरणं च न स्यात्‌ 
अधिकशक्तिमद्‌ ब्रह्म अखिलश्रोतृत्वान्तर्यामित्वादिभेदकध्मश्रुतेः 
अइमादिबदस्वतन्त्रत्वाजजीवस्य न स्वतन्त्रकर्तृत्वानुपपत्तिः 
कार्यसमाध्यनुभवः जीवस्येशकृत एब 

ईश्वरस्य सतो5प्यदर्शनमुपपद्यते 

जीबस्य स्वतन्त्रकर्तृत्वपक्षे अल्पकार्येष्बपि पूर्णशक्तया प्रवृत्तिः स्यात्‌ 
ब्रह्मणः स्वतन्त्रकर्तृत्वे श्रुत्युक्तेरेब युक्तिबिरोधः 
ईश्वरस्याचिन्त्यशक्तिसद्धाबान्न जीवपक्षोक्तदोषः 

जीबपक्षे कृत्स्रप्रसत्तयादिदोषाः अपरिहार्याः 

विष्णुरेव सर्वहाक्तियुक्त इति श्रुतिस्मृतिसिद्धम्‌ 


विष्णोः स्वाभाविकङ्ञानबलादिसत्त्वेन प्राकृतहस्तायभाबेडपि न दोषः 


परप्रयोजनवत्त्वान्नेश्वरसृष्टिव्यर्था 


७s 


पृ.सं. 


बिषयाः पृ.सं. 
मत्तगानादिवदीश्वरकर्तृकसृष्टिरनायाससाध्या ३६७ 
कमपिक्षया फलदातृत्वान्नेशस्य वैषम्यनैर्घृण्ये ३६९ 
कर्मण अनादित्वान्न दोषः ३६९ 
स्वाधीनकर्मसापेक्षत्वान्नेश्वरस्य स्वातन्त्र्यहानिः ३७० 
“गुणा: श्रुताः? इत्यादिश्रुतेः निर्दोषगुणपूर्णः विष्णुः ३७२ 
नानाविधसमयविरोधपरिहारात्मकः द्वितीयः पादः ३७४ 
अनुमानसिद्धं प्रधानं न जगत्कर्त स्वतः प्रवृत्त्यनुपपत्ते: ३७४ 
चेतन एव स्वतः प्रबत्ति्ष्टा ३७५ 
सर्वत्र प्रवृत्तिरीशाधीना ३७५ 
“न ऋते” इत्यादिश्रुतेः नेश्वरमन्तरेण केनापि प्रवृत्ति: ३७६ 
पर्जन्यवन्नानुग्राहकत्वमात्रमीश्वरस्य ३७८ 
अतीन््रियार्थानुभ्युपगमात्‌ न चार्वाकमतं युक्तम्‌ ३८० 
पुरुषोपसर्जनप्रकृतिकर्तृत्ववादोऽप्रामाणिकः ३८१ 
पुरुषस्य प्राधान्यं प्रमाणसिद्धम्‌ ३८२ 
जीबस्य शरीरसम्बन्धप्रयोजकशक्तिबिरहाद्‌ अङ्गित्वानुपपत्तिः ३८३ 
प्रमाणविरुद्धत्वान्नानीश्वरमतं समञ्जसम्‌ ३८३ 
पारिमाण्डल्यभिन्नानां कारणत्वमिति बाद: न समीचीनः ३८५ 
ईश्वरेच्छायाः नित्यत्वानित्यत्बपक्षय दृष्टत्वात्‌ द्ववणुकायभाबप्रसङ्गः ३८६ 
समबायसम्बन्धस्वीकारे समवायस्यापि समवायित्वाभ्यां भिन्नत्वसाम्याद्‌ समवायपरम्पराभ्युपगमप्रसङ्गः ३८७ 
समबाय-समवायिकारण-निमित्तकारणानां भावात्‌ न कदाचित्प्रलयः स्यात्‌ ३८८ 
पार्थिबादिपरमाणूनां रूपादिमत्त्वाद अनित्यत्वप्रसक्तिः ३८८ 
परमाणूनां नित्यत्वानित्यत्वपक्षयोर्दषटत्वाद्‌ द्वयणुकादिकार्याभावः ३८३ 
रुत्यादिविरुद्धत्वात्ताकिकमतमुपेक्षणीयम्‌ ३८९ 
परमाणुपुञ्जवादनिरास; ३९१ 
परमाणुपुञ्जवादिमते प्रळयानुपपत्तिः ३९२ 
विरलपरमाणुसमुदायान्मिलितपरमाणुरूपबिसद्टशकार्य नोपपद्यते | ३९३ 


क्षणिकमते न प्रतिक्षणं कार्योत्पत्तिर्युज्यते ३९४ 

प्रतिक्षणविनाइा-सन्तानविनाझयोः क्षणिकमतेऽनुपपत्तिः 
प्रत्यभिज्ञानान्न क्षणिकत्वम्‌ 

काप्यसतः कारणत्वादर्शनात्‌ शून्यस्य न बिश्वकर्तृत्वम्‌ 
असतः कारणत्वे खपुष्पादिभ्यः कार्यसिद्धिः स्यात्‌ 

विश्वस्य सदिति प्रतीयमानत्वेन शून्ये नारोपः 
बाधाभाबाजगतः सत्त्वं न प्रतिषेधाईम्‌ 

प्रमाणाभावान्न बिज्ञानात्मकं विश्वम्‌ 

बिज्ञानस्य क्षणिकत्वात्‌ जगतः स्थायित्वात्‌ न विज्ञानात्मकत्यम्‌ 
सप्तभङ्गिवादोऽनुपपन्नः 

न झरीरपरिमाणः जीवः 

तत्तच्छरीरपरिमाणाङ्गीकारे बिकारित्वेनानित्यत्वप्रसक्तिः 
आत्मतददेहयोर्नित्यत्वात्‌ संसारिदेहस्य च नित्यत्वं स्यात्‌ 
पारतन्त्र्यादिदोषसत्त्वेन नोमापतेर्वि श्रकर्तृत्वम्‌ 

सृष्ट्यादौ शरीराभावाच्च नेश्वरस्य विश्वकर्तृत्वम्‌ 
अधिष्ठानायभाबात्‌ सृष्टिरनुपपन्ना 
मायादिकारकजाताभ्युपगमे तत्युक्तात्पत्तिविनाशभोगापत्तेः 
पशुपतेर्देहायभ्युपमे नाशासार्बज्ञाद्यापात: 


पुरुषाननुगृहीतरात्तया न विश्वसृषि: 


अनुग्राहकस्य कारणायभाबात्‌ तदनुगृहीतशक्त्या न सृष्टि 


अनुग्राहकस्य बिज्ञानशरीरादिभावे तत एव सिद्धेः शक्तिकर्तृत्वपक्ष: न साधीयान्‌ 


सकलप्रमाणविरुद्धत्वान्न शक्तिकारणतावाद उपपन्नः 
श्रुतिबिरोधपरिहारः - तृतीयपादार्थः 

बियदुत्पत्तिमत्‌ 

‘आत्मन आकाशः सम्भूतः? इत्युत्पत्तिश्रुतिरस्ति 
आकाझानादित्बश्रुतिः गौणानादित्वपरा 

आकाइास्य गौणानादित्वम्‌ “अथ ह बाब’ इति श्रुतिसिद्धम्‌ 
एकस्योत्पत्त्यनुत्पत्तिमत्त्व गौणमुख्यापेक्षयोपपयते 


३९४ 


४१६ 

आत्मनः सर्वसृष्टेरुक्तव्यवस्था युक्ता 

ब्रह्म अनुत्पत्तिमत्‌ अविभक्तत्वात्‌ 

मुख्यवायुरुत्पत्तिमान्‌ 

असतः सदुतपत्तिश्रुतिः विष्णोः प्राणजनिपरा 

बिष्णोरेब तेजस उत्पत्तिः 

अबादयः विष्णुजाताः 

“ता अन्नमसृजन्त’ इत्यत्रान्नइाब्देन पृथिवीव्योक्ता 

सर्बसंहर्ता विष्णु: 

क्रमेणोत्पत्तिः ब्युक्कमेण लयः 

विज्ञानमनस्तत्त्वयोर्यथोत्पत्तिलय इत्यत्र मानाभावः 
“मनश्र विज्ञानम्‌” इति श्रुतिर्न तत्त्वविषया 

न विष्णोर्बिलयः कापि 

जीवोऽपि विष्णोरुत्पद्यते 

उपाध्यपेक्षया जीव उत्पद्यते 

उत््रान्तिगत्यागतेः जीवोऽणुः 

विष्णुनैव जीवस्योत्क्रान्त्यादयः 

व्यापतश्रुतिरीश्वरपरा 

आत्मझब्दापरिमितत्वलिङ्गादिना ब्याप्त्वश्रुतिर्विष्णुपरा 
अणोरपि जीवस्य सर्बशरीरव्याप्तियुज्यते 

हृदि अंशिरूपेणान्यत्रांशरूपेण जीबस्तिष्ठति 
अणोजीबस्य दीपस्येव प्रकाशरूपेण सर्बशरीरव्याप्तियुज्यते 
अंशिनो जीबादंशाः गच्छन्ति 

जीवः पराद्‌ भिन्नः 

ब्रह्मगुणसदृगुणवत्तवाद्‌ जीवस्य ब्रह्माभेदव्यपदेशः 
पसत्मवजरीवस्यापि नित्यत्वश्रुते: नाप्रामाण्यदोषः 
विद्यमानमेव पुंस्त्वं यथा यौबनेऽभिव्यज्यते तथाऽऽनन्दादयो गुणाः मुक्तौ अभिव्यज्यन्ते 
आबरणसत्त्वादेव स्वरूपभूतानामपि ज्ञानादीनामननुभवः 

बिधिनिषेधशास्त्रस्यावैयर्थ्याय जीबस्य कर्तृत्वमङ्गीकरणीयम्‌ 
मोक्षे बिहारोपदेशाजीबः कर्तैव 
नौपाधिकं कर्तृत्वमपि तु साधनायुपादात्‌ फलानुभवाच्च बास्तबमेव 
श्रुतिरेव जीबमुपासनाकर्तारमाह 
जीबकर्तृत्वप्रतिषेधपरा श्रतिः स्वातन्त्र्यनिधेधपरा 
अल्पशक्तित्वाजीवस्य पराधीनकर्तृत्वम्‌ 
अलसम्बुद्धयभाबाच जीवस्य पराधीनकर्तृत्वम्‌ 
कारयितृनियतत्वं कर्तृत्वं च जीवस्याप्रतिहतम्‌ 
कर्तृत्बं जीबस्थबिष्णोरेब 
जैबयोग्यताकर्मादिकमपेक्ष्य प्रेरक: विष्णु: 
बिष्णोर्भिन्रांश; जीवः 
जीवस्यांशत्वं श्रुतिसिद्धम्‌ 
स्मृत्यापि जीवस्य परांशत्वं सिद्धम्‌ 
अनंशत्वश्रुतिः जीवस्यापूर्णशक्तिप्रतिपादिका 
स्वरूपांझाः भिन्नांशा अपूर्णाः 
जीबानां मत्स्यादीनां च नैकबिधता 
अपूर्णशक्तित्वाजीबस्य न पूर्णसाम्यं विष्णुना 
जीबस्य 
अनादिवियाकर्मादिभेदात्‌ प्रतिबिम्तवचित्र्यम्‌ 
अद्ृष्टादेब सुखदुःखादिवैचित्र्यं जेयम्‌ 
अदृष्टबिशेषादेब देवादिबैचित्र्यम्‌ 

: पादेऽत्र क्रियते 
इन्द्रियाणि तदभिमानिनश्च बिष्णोरेबोत्पयन्ते 
प्राणानादित्वश्रुतिगौणी 
विष्णोः सर्वसृष्टयुक्तेः प्राणानामुत्पत्तिरङ्गीकार्या 
मनसोऽपि उत्पत्तिरस्ति विष्णोः 
बाचः नानुत्पत्तिः 


विषयाः 


ज्वानजनकेन्द्रियापेक्षया सप्त प्राणा इत्युक्तिः 

ज्ञानाजनकत्वात्‌ कर्मेन्द्रियाणां पृथगुक्तिः 

प्राणाः स्वरूपतोऽणबः प्रकाशतो व्याप्ताः 

मुख्यप्राणोऽपि बिष्णोरुत्पद्यते 

प्राणोत्पत्तिश्रुतिर्न भूतवायुपरा 

चक्षुरादिबन्मुख्यप्राणोऽपि विष्णुवश एव 

न प्राणस्यावान्तरेश्वरत्वाभावः 

मुख्यप्राणः प्राणादिपञ्चरूपः 

मुख्यप्राणोऽध्यात्ममणुः बहिर्ब्याप्त: 

प्राणप्रेकस्य बिष्णोश्रक्षुरादिप्रेरकत्वं कैमुत्यन्यायसिद्धम्‌ 

“एष ह्यनेन” इति श्रुतेः जीवेनैव स्वकरणैः कारयति विष्णुः 
जीवकरणसम्बन्धस्यानादिनित्यत्वात्‌ जीवकरणत्यश्रुतिरुपपन्ना 
मुख्यप्राणमृते द्वादशैबेन्द्रियाणि 

प्राणे सर्वकर्तृत्वादिधर्मस्यान्यत्र तदभावाच्च न तस्य चक्षुराद्यविशेषः 
मुख्यतदन्ययोः ईशमात्राधीनप्रवृत्तिमत्त्वेशजीबोभयापेक्षपरवत्तिमत्वरूपवैलक्षण्यमस्ति 
नामरूपात्मकशरीरेन्द्रियादिप्रपञ्चसृष्टिः विष्णोरेव 

शरीरं भूतत्रयात्मकम्‌ 

तत्तद्धूतसम्बन्धाधिक्याद्‌ पार्थिवत्वादिव्यबहारः 


ब्रह्मसूत्रानु्रमणिका 


elo ale als alo 
50२ oN ०१२० > 


॥ श्रीगुरुभ्यो नमः ॥ 
॥ श्रीश्रीनिबासाय नम: ॥ 


॥ श्रीमदानन्दतीर्थभगवत्पादाचार्येभ्यो नम: ॥ 
अथ महामहोपाध्याय -श्रीमुष्णं-व्याकरण-सुब्बरायाचार्यविरचिता 
भाष्यार्थसहितसूत्रार्थमणिमञ्जरी 


श्रीमद्ब्रह्मसूत्रभाष्ये प्रथमोऽध्यायः 
श्रीमद्धनुमद्धीममध्वान्तर्गत-रामकृष्णबेदव्यासात्मक -लक्ष्मीहयग्रीवाय नम: ॥ 
(सूत्रार्थकथनप्रतिज्ञानम्‌) 
नारायणं गुणैस्सर्वैरुदीर्णं दोषवर्जितम्‌ । 
ञेयं गम्यं गुरूश्वापि नत्वा सूत्रार्थ उच्यते ॥ 


॥ श्री गुरुभ्यो नमः ॥ 
भाष्यार्थसहितसूत्रार्थभणिम अ्षरी 


(मङ्गलाचरणम्‌) | 
बिइलं मध्बदेबेशम्‌ 'आर्याचार्यकरार्चितम्‌ । 
रुग्मिणीसत्यभामाभ्यां सहितं प्रणमाम्यहम्‌ ॥ १ ॥ 
यदीयास्याम्बुजाद्‌ भाष्यं मोक्षादिपुरुषार्थदम्‌ । 
आविर्भूतं तं नमामि श्रीमदाचार्यमादरात्‌ ॥ २ ॥ 
श्रीमञ्जयार्यमुख्यांश्च ब्याख्यातृन्‌ मध्ववाक्ततेः । 
श्रीमदानन्दतीर्थार्यदासान्‌ भक्त्या नमाम्यहम्‌ ॥ ३ ॥ 
सत्सुधादिसकलं सुजनेभ्यो वर्णयन्तमिह बिंञ्ञतिबारम्‌ । 
श्रीनृसिंहमुरुराजमहं तं मध्बदासमखिलानतमीडे ॥ ४ ॥ 


१. आर्याचार्यशब्देनात्र १. आर्यचारयशब्देनात्र नृसिहाचार्यः विवक्षित | | 


२ भाष्यार्थसहितसूत्रार्थभणिम क्षरी 


विद्याप्रकाझविततं बासुदेबार्यनामकम्‌ । 
पूर्णबोधार्यबर्याणां पुत्ररत्रमहं भजे ॥ ५ ॥ 

ज्ञाने प्रबचने भक्तौ वैराग्ये च शमादिषु । 
यानाहुस्तत्समो नेति 'विद्याधीशगुरुन्‌ भजे ॥ ६ ॥ 
आर्याचार्यकुलोत्तंसान्‌ महाचार्या इति श्रुतान्‌ । 
रामण्णाचार्यसत्संज्ञान्‌ वन्देऽहं गुरुशेखरान्‌ ॥ ७ ॥ 
श्रीमट्टीकादिकान्‌ ग्रन्थान्‌ आलोच्य सुसमाहितः । 
श्रीमुष्णसुब्बरायाख्यः कुर्वेऽहं गुर्वनुग्रहात्‌ ॥ ८ ॥ 
श्रीमद्भाष्यार्थसहितां सूत्रार्थमणिमञ्जरीम्‌ । 
पदार्थानां पंदेलभिप्रकारस्य प्रदर्शिकाम्‌ ॥ ९ ॥ 


अथ ब्रह्मसूत्राणि अन्यैः सूत्रकाराशयातिक्रमेण व्याख्यातानि यथाऽऽचार्याभिप्रायं ब्याचिख्यासवः 
परमकारुणिकाः श्रीमदाचार्यवर्याः प्रारिप्सितभाष्यस्य कैबल्यायखिलफलसाधनतासिद्धचर्थं निरन्त- 
रायपरिसमास्यादर्थं च अवश्य करणीयं बिशिष्टेष्टदेवतागुरुनमस्काररूपं मङ्गलं स्वयमन्तरायविधुरा 
अपि झिष्यान्‌ ग्राहयितुं कृतं ग्रन्थादौ ग्रथयन्ति, ग्रन्थारम्भं च प्रतिजानते- नारायणमिति ॥ “नारा 
आपोऽयनं यस्य स नारायणः’, 'पूर्वपदात्सञ्ज्ञायाम्‌’' इति णत्वम्‌ । प्रलयार्णवज्ञायीत्यवयवार्थ- 
सहकृतार्थस्य “आपो नाराः? इति स्मृतौ प्रसिद्धत्बेऽपि प्रकृतोपयोग्यबयवार्थाः टीकायां प्रदर्शिता: । 
तत्र प्रथमः- अराः= दोषाः, तद्विरुद्धा गुणाः नाराः । अधर्म इत्यादाविव बिरुद्वार्थनञा समासः, 
नाराणामयनं नारायणः, पूर्ववत्‌ णत्वं, गुणपरिपूर्ण इति याबत्‌ । 


(अयनराब्दः पुंस्यपि भवति) 
यद्यप्यस्मिन्‌ विग्रहे अयनशब्दस्य नपुंसकत्वेन 'परबलिङ्गं द्वन्द्वतत्पुरुषयोः'" इति सूत्रेण 
नारायणशब्दस्यापि नपुंसकत्चेन भाव्यम्‌; तथापि ल्युटः टित्करणेन अधिकरणल्युडन्तस्य क्कचित्‌ 
लिङ्गान्तरं स्वीक्रियते । अत एव माषबपनीत्यादौ स्त्रीत्वात्‌ डीप्‌ । अत एव च 'यथामुख-संमुखस्य 
दर्शन: खः'` इति पाणिनिसूत्रप्रयोगे अधिकरणल्युडन्तः “दर्शनः? इति पुल्लिङ्गमुपपद्यते । प्रकृते घ 
नारायणशब्दस्य तदूघटकायनझब्दस्य बा पुहिङ्गत्वाङ्गीकारात्‌ तथैव प्रयोगाच, 'लिङ्गमङिष्यं 
लोकाश्रयत्वाहिङ्गस्य’ इत्यनेन परबलहिङ्गमित्यादेः महाभाष्ये प्रत्याख्यानाच्च, न दोषः ॥ 


१. मूलपुरुषस्य पौत्रवर्यः । २. उडुपि (रजतपीठपुर) श्रीकृष्णापुरयतीन्द्रः प्रसिद्धतमः । 
३. 'पूर्वपदात्‌ स्ज्ञायामगः' इति ।(पा.सू, ८.४.३) ४. पा.सू. २,४.२६ ५. पा.सू, ५.२.६ 


अ.१,पा.१,अधि.१,सू. १ ३ 


(नारा इत्यत्र नलोपाप्रसक्ति:) 
नन्वेवमपि नारा इत्यत्र “नलोपो नजः”' इति नलोपे ' तस्मान्नुडचि’ ` इति नुटि अनरा इति प्राप्रोति; 
सत्यम्‌, नञूसमानार्थकनशब्देन समासाङ्गीकारेण नलोपाप्रसक्तिः । तस्य जित्वाभावात्‌ । अत एब 
नैकधा”, “नान्तरीयकम्‌’, येन “नाप्राप्ते”, येन “नाव्यबधानम्‌' इत्यादिप्रसिद्धप्रयोगाः सङ्गच्छन्ते ॥ 


टीकायां नञ्समासोक्तिस्तु नशब्दस्य निषेधार्थकत्वेऽपि विरुद्धायर्थकत्वे मानाभावः, नञूसमासे 
कृतेऽपि उक्तदोषश्च नेत्यभिप्रायेणेति बोध्यम्‌ । दोषोद्धारस्तु वृत्तिब्रन्थानुसारेण चन्द्रिकारीत्या “नलोपो 
नञः इति सूत्रे 'रात्रेः कृति’' इत्यतो विभाषापदानुवृत्त्या व्यबस्थितविभाषाश्रयणेन कचिन्नलोपो नेति 
कल्पनया बोध्यः । एवश्च अनेनैव नैकधेत्यादिसिद्धौ नझब्देन समासाश्रयणमपि व्यर्थम्‌, 
निषेधार्थकनशब्दो नेति नबीनवैयाकरणमते एबमेबोपपत्तेरब्यक्तत्वाच ॥ 


न चैवं सति 'नश्राण्नपान्नबेदानासत्यानमुचिनकुलनखनपुंसकनक्षतरनक्रनाकेषु प्रकृत्या’ " इति सूत्र 
व्यर्थम्‌, व्यवस्थितविभाषयैब न्राहित्यादिसिद्धेरिति वाच्यम्‌ । 'नासूया कर्तव्या यत्रानुगमः क्रियते’ 
इति पङ्किबिंशतीति सूत्रमहाभाष्योक्तन्यायेन सूत्रेण अनिर्बाहस्थले, तत्निर्वाहार्थ कृतप्रयत्रेन 
सूत्रवैयर्थ्यापादनायोगात्‌ । अत एब “अबड्स्फोटायनस्य?* इत्यस्य व्यवस्थितविभाषात्वेऽपि “इन्द्र 
च'* इति सूत्रं न व्यर्थम्‌ । यदि च इन्द्रे च' इति सूत्रस्य वैयर्थ्यमिष्टम्‌, तहिं तत्‌ प्रकृतेऽप्यस्तु । 
अत एब 'आबाधे च?” इति सूत्रे 'नओ द्विर्बचनेन' इत्यत्र पूर्वनस्य लोपाभावं नलोपसूत्र 
बिभाषापदानुवृत्त्या व्यबस्थितबिभाषास्बीकारेण च समाधाय “नआडू'“ इति सूत्रं प्रपञ्चार्थं भवतीति 
शब्दरत्रोक्तं सङ्गच्छते ॥ | 

न च अवडो व्यवस्थितविभाषया प्रवृत्तिः कचिदेबेति ज्ञापनार्थ “इन्द्रे च' इति सूत्रमिति वाच्यम्‌, 
तस्य प्रकृतेऽपि समत्वात्‌ ॥ 

न च वृत्तिग्रन्थे स्रैणार्थ इत्यत्र नञूप्रत्ययनकारस्य लोपबारणाय विभाषापदानुवृत्तिरुक्ता, “नलोपो 
नञः इति सूत्रे उत्तरपदेन पूर्वपदाक्षेपात्‌ पूर्वपदभूतस्य नञो लोप’ इत्यर्थेन, स्रैणार्थ इत्यत्र नञः 
पूर्वपदत्वाभावात्‌ नलोपवारणेन विभाषापदानुवृत्तिः व्यर्थेति वाच्यम्‌ । उत्तरपदस्य पूर्वपदाक्षेपकत्वा - 
योगात्‌ । पश्चनाबप्रिय इत्यादित्रिपदबहुब्रीहौ त्रिपदद्वन्द्रे च पूर्वपदस्य उत्तरपदपरकत्वाभावेन 
व्यभिचारात्‌ ॥ 

१. पा.सू. ६.३.७३ २. पा.सू. ६.४.७४ ३. "रात्रेः कृति विभाषा' इति पा.सू. ६.३.७२ 
४. पा.सू. ६.३.७५ ५. पा.सू. ६.१.१२३ ७. पा.सू. ६.१.१२४ 


y भाष्यार्थसहितसूत्रार्थमणिमञ्जरी 


न च यत्र समासे उत्तरपदं, तत्र नियमेन पूर्बपदमस्तीति ब्यासेः अव्यभिचारेण पूर्वपदस्याक्षेप इति 
बाच्यम्‌ । 'बिनाऽपि प्रत्ययं पूर्वोत्तरपदयोलोपि दत्तः’ इत्यादाबुत्तरपदसत्षेऽपि पूर्वपदाभावेन व्यभि- 
चारात्‌ । पूर्वपदस्य आक्षेपेऽपि नञन्तपूर्वपदस्य नकारस्य लोप इत्यर्थेन उक्तस्त्रैणार्थ इत्यत्र 
लोपबारणाभावेन आक्षेपस्यानुपयोगाच ॥ 

(नग-नाकादिनिपातार्थबिचारः) 

न चैवमपि 'नम-नाकादिझब्दवद्‌ अयं अब्दो ज्ञातव्यः’ इति टीकया नारायणझन्दो “नभ्राइ' इति 

सूत्रे पठनीय इति प्रतीयते, तद्विरोध इति बाच्यम्‌ । उपायस्य उपायान्तरादूषकत्चात्‌ । नगनाकादिशब्दा 


यथा सूत्रसिद्धाः तथा अयमपि गन्द: सूत्रनिष्पन्नो ज्ञातव्य इत्यर्थकत्वाचच । नश्राडितिसूत्रे अयमपि झब्दो 
बक्तब्य इत्यर्थकत्वे नगग्रहणवैयर्थ्याच्च ॥ 


केचित्तु- ““नश्राडितिसूत्रं “प्रकृत्या” इत्यन्तिमपदं विना पठित्वा एते नलोपाभावेन निपात्यन्त 
इत्यर्थकरणेन, “नगोऽप्राणिषु’! इति सूत्रस्य नगशब्दो बा नलोपाभावेन निपात्यत इत्यर्थेन च, 
नश्राडित्यादिरूपसिद्धौ प्रकृत्या’ इति पदं योगविभागेन, अन्यत्राप्युत्तरपदे परे नलोपाभाबाय, तेन 
“नारायणो, नैकधा, स्त्रैणार्था” इत्यादि सिद्ध्यति ॥ 


न च 'एकादिश्चैकस्य चादुक्‌”' इत्यायुत्तरसूत्रोदाहरणे एकान्नबिंञतिरित्यादौ नञः प्रकृतिभाब- 
बिधानाय तत्पदमिति वाच्यम्‌ । 'इकोऽचि बिभक्तौ’ ' इति सूत्रस्थमहाभाष्योक्तेन इहकिश्चित्रपो' 
इति न्यायेन यथा तत्र अचीतिपदस्य “तृतीयादिषु भाषित..." इत्युत्तरसूत्रे उपयोगसत्वेऽपि ‘इकोऽचि’ 
इति सूत्रे तस्य वैयर्थ्येन “न लुमता...'* इति निषेधाऽनित्यत्वज्ञापकत्वमुक्तं, तथा इहापि वक्तुं 
झक्यत्वात्‌ । किञ्च एकानैकस्य चादुगिति सूत्रं कृत्वा एकशब्दात्परस्य नञो नलोपो न भवत्युत्तरपदे 
परे, एकसब्दस्य अदुगागमश्र, इत्यर्थकरणेन एकान्नबिंझतिरित्यादिसिद्धौ प्रकृत्येति गुरुकरणं 
व्यर्थमेब'' इत्याहुः ॥ 


न च भाष्याविचारितप्रयोजनानां सूत्राक्षराणां पारायणादौ अद्ृशर्थत्वमेब, न तु ज्ञापकत्वादिक' 
मिति शेखरोक्तेरिदमयुक्तमिति वाच्यम्‌ । तत्प्रकृतवचने मयट्‌”५ इति सूत्रे भाष्यानुक्तयोगविभागेन 
चिन्मयं ब्रह्मेत्यादौ अत्यन्तस्वार्थिकमयटः तेनैव ग्रन्थकारेणाङ्गीकृतत्वात्‌ पूर्वोक्तस्यानादरणीय- 


१. 'नगोऽप्राणिष्वन्यतरस्याम्‌' इति पा.सू. ६.३.७७ २. पा.सू. ६.३.७६ 
३. पा.सू. ७. १.७३ ४. “तृतीयादिषु भाषितपुंस्कं पुंवद्गालवस्य’ इति पा.सू. ७. १.७४ 


५. नि लुमताङ्गस्य’ इति पा.सू. १.१.६४ ६. पा.सू. ५,४.२१ 

त्वात्‌ । व्यवस्थितविभाषाया असार्बत्रिकत्वबोधनाय “इन्द्रे च'' इति सूत्रमिति तेनेबोक्तत्बाच । इदं 
च ज्ञापकं भाष्यानुक्तमेबेति बोध्यम्‌ ॥ 


गुजैरिति ॥ आनन्दादिगुणैः । उदीर्णः पूर्णम, उत्पूर्वात्‌ क्र्यादे: कृधातो: क्तप्रत्यये श्युक: कितीति 
इडभावे “कत इद्धातोः’` इति इत्वे, दीर्घे नत्वे णत्वे च रूपमेतत्‌ ॥ दोषेति ॥ दोषाश्रिन्तादयः । 
श्ेयं= वैराग्यभक्तिसहितोपासनाजन्यापरोक्षज्चानविषयम्‌ । बम्यं= परमप्राप्यमित्यर्थः ॥ 


नन्वत्र “नारायणं नत्वा सूत्रार्थ उच्यते’ इत्येब वक्तव्ये “गुणैरुदीर्णम्‌” इत्यादिविञ्ञेषण- 
चतुष्टयोपादानं कुत इति चेत्‌, उच्यते । श्रोतृणां सुखबोधार्थं बक्ष्यमाणमेब सूत्रार्थम्‌ आदौ सङ्गहेण 
प्रतिपादयितुम्‌ । किञ्च नारायणपदं डित्थादिपदवत्‌ सङ्केतमात्रेण भगवति न प्रयुज्यते, किन्तु अनितर- 
साधारणसर्वगुणपूर्णत्व - दोषबर्जितत्व -जञेयत्व-परमप्राप्यत्वरूपध्मः निमित्तैः प्रयुज्यत इति ज्ञाप- 
यितुम्‌ । किञ्च नारायण एव वन्ध इति बोधयितुं बि्ेषणचतुष्टयोपादानमिति टीकायामेबोक्तम्‌ । 
तत्प्रकारश्चोपपादित इति ॥ 

(नारायणादिपदेनैब गुणपूर्णत्वाद्र्थलाभेऽपि बिशेषणचतुष्टयं सार्थकम्‌) 

ननु नारायणपदस्यैब मुणपूर्णादर्थकत्वेन नारायणमित्यस्यैव नुणपरिपूर्णमित्यर्थः । ततश्र 
नारायणपदार्थे सवैर्मुणैरुदीर्णमित्यादेरन्बयो न स्यात्‌ तद्धर्मप्रकारकोपस्थितिविद्ञेष्ये, तद्धर्मप्रकारकोप- 
स्थितिवि्ञेष्यस्य अभेदान्वयस्य व्युत्पत्तिदिरुद्धत्वात्‌ । अत एब 'घटो घटः इत्यादिवाक्यस्याप्रामा- 
ण्यम्‌ । अन्यथा तदपि प्रमाणं स्यात्‌ ॥ 

किञ्च नारायणपदेनेब सर्वगुणपरिपूर्णमित्यर्थलाभेन विञ्ञेषणचतुष्टयं व्यर्थमेव ॥ 

न च नारायणपदस्य मुणाश्रयत्वमेव प्रवृत्तिनिमित्तम्‌, न तु सर्वमुणाश्रयत्वम्‌, परन्तु तत्फलितं 
भबति । तथा च गुणाश्रयत्वप्रकारकोपस्थितिबि्ेष्ये सर्वगुणाश्रयत्यप्रकारकोपस्थितिविशनेष्यस्य 


अभेदान्बयो नानुपपन्नः, विधेयकोटौ अधिकावनाहित्वात्‌, घटो रक्तघट इत्यादाबिबेति वाच्यम्‌ । 
एबमपि दोषबर्जितमित्यस्य दोषात्यन्ताभाववानित्यर्थन नारायणपदस्यापि ताट्शार्थकत्वेनान्व- 


याऽनापत्तेः ॥ 
न च नारायणपदे दोषाश्रयभिन्नत्वं परवृत्तिनिमित्तम्‌, दोषबर्जितेति पदे च दोषात्यन्ताभाव इति 
भेद इति बाच्यम्‌ । तथा सति अघटो घटत्वबर्जित इति प्रयोगापत्तेः । न च स प्रयोग इष्ट एबेति 

६ भष्यार्थसहितसूत्रार्थमणिमञ्जरी 


बाच्यम्‌ । एवमपि नारायणपदार्थे ज्ञेयमित्यस्य अनन्बयापत्तेरिति चेन्न । नारायणपदस्य विषयता - 
सम्बन्धेन ज्ञानाश्रयत्वं प्रवृत्तिनिमित्तम्‌, ज्ञेयपदस्य च ज्ञानविषयत्वमिति उभयोर्भेद एवेत्यदोषात्‌ ॥ 


केचित्तु- वैयाकरणैः “न सोऽस्ति प्रत्ययो लोके यइइन्दानुगमाहते’ इति हरिकारिकानुसारेण “स्वं 
रूपं अब्दस्याशन्दसंज्ञा’' इति सूत्रप्रत्याख्यानपरमहाभाष्यानुरोधेन च सर्वत्र पदार्थोपस्थितौ 
बोधकझब्दस्यापि प्रकारतया भानाभ्युपगमात्‌, घटः कलशः? इत्यादावभेदान्बयोऽस्त्येन । अत एब 
झब्दकौस्तुभे “वृद्धिरादैच्‌ ` इति सूत्रे “विष्णुर्नारायणः कृष्णः’ ' इत्यादिकोशे अभेदान्बयः । अन्यथा 
उक्तकोशे विष्णुझन्दबाच्याभिन्नो नारायणझब्दवाच्य इत्यर्थाङ्गीकारे लक्षणाप्रसङ्गः । अत एव “उद्भिदा 
यजेत” इत्यादौ उद्भिद्रुपायुधबता यागेनेत्यर्थे मत्वर्थलक्षणाप्रसङ्गेन नामधेयत्बं समर्थितं पूर्वतन्त्रे, इति 
चोक्तम्‌ । तद्रीत्या नारायणञन्दस्य “स्वैर्गुणैरुदीर्णम्‌' इत्यस्य च भेदादभेदान्वयो नानुपपन्न इति 
बदन्ति ॥ 

अन्ये तु- गुणैस्स्वैरुदीर्णमित्यादेः नारायणपदव्याख्यानरूपत्वेन परस्परमन्बयो नास्त्येबेति 
वर्णयन्ति ॥ 

अपरे तु- “गुणैः सर्वैरुदीर्णम्‌’ इत्यादेः तत्तदर्थकमित्यर्थः । नारायणपदस्य नारायणपदवाच्य- 
मित्यर्थः । पदार्थेकदेशे नारायणपदे स्ैर्गुणैरुदीर्णमित्यर्थकमित्यादेः अभेदेनान्वयः । इत्थं च 
सर्वगुणपरिपूर्णा्यर्थवाचकनारायणपदवाच्यं विष्णुं नत्वा इत्यर्थ इत्याहुः ॥ 

एतेन नारायणपदेनेब गुणपूर्त्यादिलाभे स्वैगुणैरुदीर्णत्वादिबिशोषणचतुष्टयं व्यर्थमिति शङ्कापि 
परास्ता । गुणैस्सर्वैरुदीर्णमित्यादेव्याख्यानरूपत्वाच्ञेति ॥ 


नारायणपदव्याख्यानस्य का प्रसक्तिः, सूत्रे तत्पदस्याश्रबणादिति चेत्‌ । उच्यते- स्बेन प्रयुक्तस्यैब 
नारायणपदस्य स्वयं व्याख्यातव्यत्वात्‌, स्वपदव्याख्यानस्य भाष्यलक्षणत्वात्‌ ॥ 

गुरूनिति ॥ व्यासानित्यर्थः । ननु गुरोर्नामनिर्देशः कुतो न कृत इति चेदुच्यते- “गुरोर्नाम न 
गृह्णीयाच्छिष्यो भार्या पतेरपि’ इति स्मृत्या तस्य निषेधादिति । गुरुत्वादेव बहुबचनम्‌, 
गुरुत्वोपपादकधर्मबाहुल्याद्वा ॥ चः समुचये, समुचयो नाम मिथोऽनपेक्षस्य पृथगुपस्थितपदार्थद्वयादे 
एकधर्मावच्छिन्ने एकरूपेणान्बयः । अपिस्तु पृथङ्नतिसमुञ्चयाभ्यां प्राप्ते स्वस्य गुरुदेबताभेदे 


१. पा.सू. १.१.६८ २. पा.सू. १.१.१ ३. अमरकोशः, स्वर्गवर्गः 

अरुचिसूचकः । अरुचिश्र तात्पर्याभाब: । पृथङ्नतिस्तु विशेषानुब्रहार्थ, शिष्यशिक्षार्थ च । शिक्षा च 
स्बकर्तव्यताबुद्धिः, अस्ति च तेषां मुरुदेबताभेद इति ॥ 


(सूत्रागतिक्रमनिरूपणम्‌) 


सूत्रार्थ इति ॥ ब्रह्मसूत्रार्थ इत्यर्थ; प्रकृते सूत्रपदस्य निरुपपदत्वेन मुख्यसूत्राणामेब ग्रहणात्‌ ॥ 
व्याख्येयसूत्राणां प्रामाण्यादिसूचनाय सूत्रागतिक्रममाहुः- 


(२) द्वापरे सर्वत्र ज्ञान आकुलीभूते तन्निर्णयाय ब्रह्मरुद्रेन्द्रादिभिरर्थितो भगवान्नारायणो 
ब्यासत्वेनाबततार । 

(२) द्वापर इति ॥ वैवस्वतमन्वन्तरे महायुगेषु प्रथमद्वापरापेक्षया अष्टाविंशे द्वापरयुने इत्यर्थः । द्वौ 
धर्मपादौ परौ अवरिष्टौ यस्मिन्‌ युगे, द्वाभ्यां युगाभ्यां परस्मिन्‌ युम इति बा विग्रहः । 
द्विशब्देकारस्याकारादेशः, पृषोदरादित्वात्‌ । इदमुपलक्षणं गौतमञापाच्चेत्यस्यापि ॥ सर्वत्र= 
सार्बत्रिकपुरुषेषु । ज्ञाने= तत्वज्ञानभूतसगुणत्व - सर्वोत्तमत्व -भिन्नत्वादिधर्मप्रकारकविष्णुविञञेष्यक- 
ज्ञाने । आकुलीभूते= इदं वा तत्वज्ञानम्‌, निर्मुणत्वादिज्ञानं वा तत्वज्ञानमिति सन्दिग्धे निर्गुणत्वादि- 
ज्ञानमेव तत्वज्ञानं, न तु सगृणत्वादिज्ञानमिति मिथ्याज्ञानपराभूते च । तन्निर्णयाय= तस्मिन्‌ 
सगुणत्वादिज्ञाने, तत्वज्ञानत्वनिर्णयाय । व्यासत्वेनाबततार= व्यासत्वबिञिष्टावतारं कृतवान्‌ ॥ 


(३) अथेष्टानिष्टप्रा्तिपरिहारेच्छूनां तद्योगमबिजानतां तज्ज्ञापनार्थं बेदमुत्सन्न 
ब्यञ्जयंश्चतुर्धा व्यभजत्‌ । चतुर्बिझतिथैकझतधा सहस्रधा द्वादझधा च तदर्थनिर्णयाय 
ब्रह्मसूत्राणि चकार । 
(३) अथ= तनिर्णयायावतीर्णत्वात्‌ अबतारानन्तरमिति वा । तद्योबम्‌= इश्प्राप्त्यनिष्ट- 
परिहारोपायम्‌ । तदूज्ञापनार्थम्‌= उक्तोपायज्चापनार्थम्‌ । उत्सन्रम्‌= अपपाठादिना तिरोहितम्‌ । 
बेदं= हयग्रीबादिरूपेण प्रागेब चतुर्धा विभक्तम्‌, ऋङ्निमदादिरूपमुपवेदम्‌ । व्यज्जयन्‌= 
स्वरादिमत्तया स्ववाचा सम्यबुच्चारयन्‌ । चतुर्घा- एकेकस्मात्‌ एकैको भान इति मूलबेदराझेः सकाझात्‌ 
विभक्तक्रचस्सकाशात्‌ ऋग्बेदम्‌, विभक्तनिनदात्‌ यजुर्वेदमित्यादिक्रमेण चतुर्धा व्यभजत्‌ = विभागं 
कृतबान्‌ । बेदम्‌= एकैकमुक्तप्रकारेण चतुर्धा विभक्तं ऋग्वेदादिकम्‌ । चतुर्बिझत्यादिझास्बाभेदेन 
चतुष्प्रकारेण व्यभजदित्यर्थः ॥ 

अत्रेदमबधेयम्‌- अब्यक्त-कङ्‌-निगद-साम-अथर्वात्मकमूलवेदो गुणत्रयात्मकमूलप्रकृतिबत्‌ 


८ भाष्यार्थसहितसूत्रार्थभणिम अरी 


प्रलयेऽप्यासीत्‌ । अत एव स नित्यः । “बाचा बिरूप नित्यया’ इत्यादिप्रमाणाच । ततः कालान्तरे 
मूलप्रकृतितो गुणत्रयस्य पृथकरणरूपसृष्टिमिब मूलवेदात्‌ कड्निगदादीनां चतुर्णामुपवेदानां सृष्टि 
कृतवान्‌ भगवान्‌ हयञ्रीबादिरूपेण । ततः कालान्तरे उद्धृतक्रबायुपबेदसकाशात्‌ ऋग्बेदायवान्तरवेदं 
कृतवान्‌, कालान्तरे झाखाभेदं च कृतवान्‌ भगवान्‌ व्यासरूपेण । उपबेदादयस्रयः (क्रङ्निगदा - 
दबान्तर-ऋग्बेदादिझाखाभेदरूपाः) कृत्रिमा इति भावदीपे ॥ 


(वेदानां नित्यत्बप्रसाधनम्‌) 


बेदो नाम क्रमबिशेषबिशनिष्टवर्णाः न तु बर्णमात्रम्‌, वर्णानां पुराणादिपुरुषवाक्यादिसाधारण्येन 
तेषामपि नित्यत्वापत्तेः । वर्णानां नित्यत्वात्‌ व्यापकत्वाच्च । अत्र नित्यत्वं नाम- आयन्तशून्य- 
त्वम्‌ ॥ 

ननु क्रमस्य पूर्वोत्तरकालोच्चारणरूपत्वेन पूर्वोत्तरकालोचारणानामनित्यत्बेन तदुपाधिको बेदः कथं 
नित्यः स्यात्‌ ? न च ईश्वरबुद्धया क्रमस्य नित्यं विषयीकरणान्नित्यत्वमिति वाच्यम्‌ । उच्चारणस्य 
प्रलयेऽभावेनाऽविदयमानस्यापीश्वरबुद्धया बिषयीकृतत्बमात्रेण नित्यत्वे पुराणादीनामपि नित्य- 
त्वापत्ते: । तत्क्रमस्यापीश्वरबुद्धया सदा विषयीकरणात्‌ । घटादीनामपि नित्यत्वापत्तेश्च । क्रमस्य 
प्रलयेऽभावेन क्रमाभावस्यैवेश्वरबुद्धया विषयीकरणाञ्च ॥ 


न च श्रीः भगवत्स्तुत्यर्थ सदा वेदमुचारयतीति बाच्यम्‌ । तत्र मानाभावात्‌ । एकस्य वाक्यस्यो- 
चारणकाले अन्यस्योचारणाभावेन क्रमाऽनित्यत्वस्यापरिहार्यत्वाचच । एतेन, ईश्वर; सदा सूक्ष्मतया 
बेदमुच्चारयतीति बेदो नित्यः? इति परास्तमिति चेदुच्यते । 


क्रमः त्रिविधः= कालिको, दैझिको, बौद्धश्रेति । तत्र कालिकक्रमः= पूर्योत्तरकालोत्पत्तिकत्वरूपः। 
पूर्वोत्तकालाभिव्यक्तिरूपश्र । दैशिकक्रमस्तु पूरवोत्तरदेशोत्पत्तिकत्वादिरूपः । बौद्धक्रमस्तु- पूर्वोत्तर- 
कालेषु बुद्धया बिषयीकृतत्वरूपः । यथा पूर्वो बर्ण उत्तरो वर्ण इति । ततश्र वेद ईश्वरबुद्धया 
विषयीकृतत्वरूपः क्रमः सदास्तीति नित्यत्वमिति ॥ 


न चैवमपि वेदस्य नित्यत्वं नोपपद्यते, अनित्यपूरवोत्तरकालघटितत्बादिति वाच्यम्‌ । पूर्वादिकाल; 
स्यानित्यत्बेऽपि तत्कृतपौर्बापर्यस्य पूर्वादिकालेषु बुद्धया विषयीकृतत्वस्य नित्यत्वसम्भबात्‌ । यथा 
पूर्वोत्पन्नस्य ज्येष्ठत्वम्‌, पश्चादुत्पन्नस्य कनिष्ठत्वमिति व्यबस्था कालस्यानित्यतामात्रेण न बिहन्यते, 
तथा इहापि वक्तुं शक्यत्वात्‌ ॥ 


न चैवं पूर्बोत्तरकालोचार्यमाणत्वं क्रम इति पक्षोऽपि निर्वोढुं शक्य एवेति 'क्रमस्य कृतकत्बेऽपि’ 

इति तत्वनिर्णयटीकाविरोध इति बाच्यम्‌ । कर्मतासम्बन्धेनोचारणस्यैव क्रमत्वमिति पक्षाबलम्बेन 
टीकाप्रवृत्तेः ॥ 


न च पुराणादीनामपि नित्यत्वापत्ति:, तत्क्रमस्यापि सदा ईझबुद्धिबिषयत्बादिति वाच्यम्‌ । 
तत्क्रमस्य सादित्वेन सदा ईअबुद्धिविषयत्वाभावात्‌ ॥ 


न च तत्क्रमस्य सादित्वे$पीझबुद्धौ भविष्यद्विषयकत्बस्यापि सत्वेन तत्क्रमस्य सदेशबुद्धि- 
बिषयत्बमस्त्येबेति बाच्यम्‌ । अत्रेश्वरबुद्धया साक्षाद्विषयीकृतत्वस्य विवक्षितत्वेनादोषात्‌ । 
पुराणादिभाविक्रमस्य “अयमेबमुच्नारयिष्यति' इत्येबं विषयीकरणेन साक्षात्‌ विषयीकृतत्वाभावात्‌ ॥ 


ननु बेदस्य नित्यत्वे पुरुषाभिप्रायप्रवेशः कथमिति चेदुच्यते - यथा लक्ष्मीनारायणयोर्नित्यत्वेडपि 
दाम्पत्यमनादिसिद्धम्‌ । यथा बा ईशजीबयो: नित्यत्वेऽपि नियम्पनियामकभाबोडनादिसिद्ध:, तथा 
ईशबेदयोर्नित्यत्वेडपि ईशाभिप्रायपूर्वकत्व॑ं बेदस्य अनादिसिद्धमिति ॥ 


बेदबत्‌ सर्ब-लौकिक-बैदिक-संस्कृतपदानां नित्यत्वं, “वाचारम्भणं बिकारः” इत्यादिश्रुति- 
सिद्धम्‌ । इदं तत्बोद्योतादी स्पष्टम्‌ ॥ 


नन्वेबं वर्णानां पश्नाशत्त्वेन सरःशब्दे स-इत्यस्मिन्‌ पूर्व बुद्धया बिषयीकृतत्वस्य, र- इत्यस्मिन्‌ 
पश्चाद्बुद्धया बिषयीकृतत्वस्य च, सत्वेन रसझब्दे स्वोत्तरत्वस्य सत्वेन रसझब्देन सरसो बोधा- 
पत्तिः । एवं नदी-दीन इत्यादावपि बैपरीत्येन बोधापत्ति: । बर्णानामानन्त्ये त्वयं दोषः परिहतुं अक्यः, 
स पक्षो नाङ्गीकृत इति चेदुच्यते । यथा55काशस्य एकत्वेऽपि ब्याप्तत्वे5प्यंशभेदस्स्वीक्रियते, एवं 
नित्यत्वेऽपि पञ्चारत्त्वेऽपि वर्णानामंञभेदः स्वीक्रियते । तथा च पूर्वं बुद्धया बिषयीकृतत्त्वादेः 
भिन्नेष्बंशेष्बेब संभवात्‌ “नदी”, “दीन” इत्यादौ नातिप्रसङ्गः ॥ 

न चांझानां याबद्द्रव्यभावित्वेन अंझांझिनोः अत्यन्ताभेदात्‌, अंशानां च मिथः 'तदभिन्नाभिन्नस्य 
तदभिन्नत्बम्‌’ इति न्यायेन अभेदाच उक्तदोषतादवस्थ्यमिति वाच्यम्‌ । यथा देवेष्बंझांमिनो- 
रत्यन्ताभेदेऽपि इन्द्रार्जुनादौ अंशिनि सुखम्‌, अंशे तदभावः इत्यादिव्यबस्था ईश्बराचिन्त्याद्भुतशक्त्या 
निर्वहति, तथा प्रकृतेऽपीत्यदोषात्‌ । यद्वा- वर्णाझानां परस्परं सविञञेषाऽभेदाङ्गीकारेणादोषात्‌ ॥ 


न चैबमपि प्रलये पदार्थानां तततद्रुपेणाभाबात्‌ वेदादिसंस्कृतञब्दानां नित्यत्वात्‌ पदानां नैरर्थक्यं 
स्यात्‌ । पदानाम्‌ अर्थबत्बं च अर्थेन सम्बन्धः अर्थाभावे कथं सम्बन्धः स्यादिति वाच्यम्‌ । प्रलये 
भगवन्मात्रवाचित्वाङ्गीकारात्‌ । अयं चार्थः 'समाननामरूपत्वाच्चेति ।' (१-३-३०) सूत्रटीकाया- 

मुक्तः, सृष्टयनन्तरं तु अब्दानां पूर्ववत्‌ तत्तदर्थेष्वपि संबन्धं कल्पयति भगवान्‌ तदनुरोधेन स्वाभिप्रायं 
निबेशयति । अत एब ब्दानां सदा भगवद्वाचित्वात्‌ तत्र परममुख्यवृत्तिः, प्रलयातिरिक्तकाल एब 
जगद्वाचित्वात्‌ तत्र मुख्यवृत्तिः । अस्मदादिद्वारा स्बसङ्केतितान्यबोधकत्वकल्पने गौणीवृत्तिरिति 
व्यवस्था सम्यमुपपद्यते ॥ 


न च शक्चशुङ्गादिपदानामिब अविद्यमानार्थमादाय अर्थवत्वं झन्दानां प्रलय इति वाच्यम्‌ । “एतेन 
सर्वे व्याख्याताः? इति (१-४-२९) नयोक्तरीत्या असदादिपदानामपि भनवद्वाचकत्वेनार्थवत्वम्‌ । 
असति तु आधुनिकसङ्केतमात्रेण प्रवृत्तिरिति कल्पनया निबाहे अविद्यमानार्थनार्थवत्वायोगात्‌ ॥ 


न च अब्दानां घट आसीत्‌, घटो भविष्यतीत्यादौ भूतभविष्यदर्थमादायार्थबत्वबत्‌ प्रलयेऽप्यस्तु 
तदिति वाच्यम्‌ । सत्यां मतौ तथा कल्पनाऽयोगात्‌ ॥ 


(अत एव समानेति सूत्रटीकायां अतीतादिविषयत्वादिसमाधाने अरुच्या भगबन्मात्रेति मुख्यं 
समाधानमुक्तम्‌ । तत्रत्यचः बाऽर्थकोऽत्र कल्पे ।) 


अनेन अब्दानां स्वस्वरूपमादाय अर्थवत्बमित्यपि परास्तम्‌ । अनुकरणस्थल एव स्वस्वरूप- 
मात्रा्थाङ्गीकाराच । 


न च वर्णानाम्‌ ईश्वरबुद्धेश्च नित्यत्वात्‌ सदा सर्ववर्णानां ‘खले कपोत’ न्यायेन ईश्वरबुद्धि- 
विषयत्वात्‌, ईश्वरस्य कथं क्रमविशिष्टवर्णात्मकवेदज्ञानमिति वाच्यम्‌ । “य: सर्वज्ञः सर्ववित्‌’ 
इत्यादिश्रुत्या ईश्वरस्य सामान्यज्ञानं विशेषज्ञानं चास्तीति निश्चीयते । तत्र सामान्यज्ञाने वर्णानां 
तत्तद्रेपेण भानम्‌ । क्रमविशिष्टवेदस्य तु बिशेषज्ञाने भानमित्यदोषात्‌ । यद्यपि ईश्वरीयं ज्ञानं एकमेव, 
तथाऽपि अंशभेदमादाय व्यबस्था बोध्या, इति ॥ 


इदं तु बोध्यम्‌- लौकिकवाक्ये पदानामेब नित्यत्वम्‌, बेदे तु बाक्यस्यापीति बिशेष इति ॥ 


केचित्तु नियतैकप्रकारत्वमेव नित्यत्वं वेदस्य, ताइशप्रकारकर्तुरप्रसिद्धेः अपौरुषेयत्वमिति 
बदन्ति । वेदस्य ईश्वरकृतत्वपक्षेऽपि सृष्टयादौ कृतस्योचारणस्येदानीमभावेऽपि ताहशप्रकारकत्वेनैब॑ 
ईश्वरीयत्बव्यबहार उपपाद्यः, एवमाधुनिक्प्रबन्धेडपीति ज्ञेयम्‌ ॥ 


ब्रह्मसूत्राणीति ॥ ब्रह्मन बेदः, तदर्थभूतपरब्रह्म बा, तस्य सूत्राणि- तदर्थनिर्णायकानि, 
तत्स्वरूपनिर्णायकानि वेत्यर्थः । इदं बोध्यम्‌- द्वापर इत्यादिभाष्येण ब्रहमसूत्राणामाप्तिमूलत्वादिना 

प्रामाण्यमुक्तं भबति । तथा हि- ज्ञाने आकुलीभूते तन्निर्णयाय इत्यनेन श्रोतुः प्रयोजनोदे्ञेन प्रवृत्ति- 
रूपप्रसङ्गानुकूल्यस्य, ब्रह्मरद्रेन्द्रादिभिरित्यनेन बक्तृप्रीतिविषयत्वम्‌, तत्वज्ञानयोग्यता चेति 
श्रोत्रानुकूल्यस्य, तदर्थनिर्णयाय ब्रह्मसूत्राणि चकारेत्यनेन बक्त्रानुकूल्यैकदेशविवक्षाया:, 
भगवान्नारायणः इत्यनेन- बिबक्षितार्थतत्बज्ञानस्य करणपाटवस्य च योतितत्वेन बक्तृ-श्रोतृ- 
प्रसङ्गानुकूल्यरूपासिमूलकत्वात्‌, तदर्थनिर्णयायेत्यनेन सूचितश्रुतिमूलकत्बात्‌ मीमांसारूपत्वेन 
युक्तिमूलकत्बाचच प्रामाण्यमिति ॥ 


(४) तथोक्तं स्कान्दे- 
नारायणाद्‌ बिनिष्पन्नं ज्ञानं कृतयुमे स्थितम्‌ । 
किञ्चित्‌ तदन्यथा जातं त्रेतायां द्वापरेडखिलम्‌ ॥ 
| (भाष्यलक्षणम्‌) 
(४) सूत्रार्थो बर्ण्यते यत्र पदैः सूत्रानुकारिभिः । 


स्वपदानि च वर्ण्यन्ते भाष्यं भाष्यविदो बिदुः ॥? 
इति बचनेन स्बपदव्याख्यानस्य भाष्यमुख्यलक्षणत्वेन तत्सिद्ध्यर्थं स्वोक्तार्थे विश्वासार्थं च 'द्वापरे 
इत्यादिना, उक्तस्बपदानां प्रमाणवचनेन व्याख्यां कुर्वन्ति- तबोक्तमित्यादिना ॥ 


उक्तं तत्‌= प्रमेयजातम्‌, स्कान्द इत्यादि च स्कान्दस्थत्यादिवचनप्रतिपाद्यम्‌, चेत्यर्थः । यद्वा तत्‌ = 
निरूपितप्रमेयजातम्‌, स्कान्द इत्यादिना उक्तं च=उक्तमपीत्यर्थः। अत्र पक्षे इत्यादीति प्रथमा तृतीयार्थे । 
(आथर्बणभाष्यबिरोधपरिहारः) 
ननु “एको बेदः कृते ह्यासीत्‌ त्रेतायां स त्रिधाऽभबत्‌ । 
स एव पञ्चधा जातो द्वापरं प्राप्य वै युगम्‌ ॥ 
उत्सन्नः स कलिं प्राप्य बेदः प्रायेण सर्वशः ॥' 
इत्याथर्वणभाष्यबिरोधः उदाहृतस्कान्दबचनस्य इति चेन्न । तत्र भाष्ये कृतयुगे अव्यक्तमूलवेद- 
राइयपेक्षया बेदैकत्बस्य, त्रेतायां प्रायेण भगवत्पूजासाधनत्वेन बेदत्रैबिध्यस्य, द्वापरे पौरुषेयभारतेन 
सह बेदपञ्चबिधत्वस्य, कलौ तु सर्वप्रकारेण वेदोत्सादस्योक्तत्वात्‌ ॥ अत्र तु विभक्तबेदेष्वपौरुषेयेषु 
वास्तबचातुर्विध्यस्य द्वापरेऽपपाठादिना तिरोधानरूपनाइास्य चोक्तेश्चेति बिरोधपरिहारसम्भवाद्‌ इति 
आष्यदीपिकायाम्‌ ॥ 


१२ भाष्यार्थसहितसूत्रार्थमणिमञरी 
॥ ॐ ॥ 


भाष्यार्थचिन्तनासक्तसज्जनानां मुदे मया । 
श्रुतिस्मृतीनामर्थोऽत्र लिख्यते गुरुतुष्टये ॥ 


(४) नारायणाद्विनिष्पन्नमित्यादि ॥ नारायणात्‌= परमात्मनस्सकाञ्ञात्‌, बिनिष्पन्नं= ब्रह्मादि- 
द्वारोपदेशप्राप्तम्‌, ज्ञानं= सर्वोत्तमत्वप्रकारकं विष्णुविेष्यकं तत्वज्ञानम्‌, कृतयुभे= अष्टाविंशे कृतयुगे, 
स्थितं= यथोपदिष्टं, तथैव स्थितमभूत्‌ । किञ्चित्‌= कतिपयपुरुषे स्थितं, तत्‌= ताद ज्ञानम्‌, त्रेतायां= 
तन्नामके युगे, अन्यथा= इदमदो वेति सन्दिग्धं, अन्यदेवेति मिथ्यादृष्टिदुष्टं च, जातं= अभूत्‌ । द्वापरे = 
तन्नामके युगे, अखिलं= सर्वपुरुषस्थं तत्वज्ञानम्‌ अन्यथा जातम्‌ ॥ 

(न्यासत्बेन नारायणाबतारः) 

(५) गौतमस्य ऋषेः झापाज्ज्ञाने त्वज्ञानतां गते । 

सङ्कीर्णबुद्धयो देवाः ब्रह्मरुद्रपुरस्सराः ॥ 

अरण्यं झरणं जग्मुः नारायणमनामयम्‌ । 
(५) ननु कालबलेन पादद्वयपरिमितज्ञानभागस्य अन्यथात्वं युक्तं, न तु सर्वस्य, इत्यतो 
निखिलस्यान्यथात्वे विशेषकारणमाह- गौतमस्येति ॥ शापाचु= शापाच, अखिलम्‌ अन्यथाजात- 
मित्यन्वयः । चेन द्वापरत्वहेतारग्रहणम्‌ । ज्ञाने= सर्वपुरुषस्थतत्वज्ञाने, अज्ञानतां= इदं मिथ्याज्ञानमिति 
प्रतीतिविषयताम्‌ । इदं वा तत्वज्ञानं ऐक्यज्ञानं वा तत्वज्ञानमिति सन्देहगोचरतां च, मते सति, 
सड्धीर्णबुद्वयः= अज्ञानादिमिश्रमतयः ब्रह्मरुद्रपुरस्सरा देवाः । चतुर्मुखस्य अज्ञवत्‌ नटनमात्रम्‌ । यद्वा- 
सङ्धीर्णबुद्धयः = अज्ञानादिमिश्रज्ञानवत्सु सज्जनेषु अनुक्रोशयुक्ता: ब्रह्मरुद्रपुरस्सरा देवाः। अरण्यं शरणे 
साथृम्‌, तद्योम्यमिति यावत्‌, अनामयं= निर्दोषं, नारायणं, शरणं जग्मुः प्रार्थयंश्च ॥ 


(६) तैर्विज्ञापितकार्यस्तु भगवान्‌ पुरुषोत्तमः ॥ ’ 
अवतीर्णो महायोगी सत्यबत्यां पराझरात्‌ । 
उत्सन्नान्‌ भगवान्‌ वेदानुज्हार हरिः स्वयम्‌ ॥ 

` चतुर्धा व्यभजत्तांश्च चतुर्बिशतिथा पुनः । 
झतधथा चैकधा चैव तथेव च सहस्रधा ॥ 

कृष्णो द्रादसथा चैब पुनस्तस्यार्थबित्तये । 
चकार ब्रह्मसूत्राणि येषां सूत्रत्वमञ्जसा ॥ 


(६) तैस्तु= अरणागतैरेव देवैः, बिज्ञापितकार्यः= निवेदितावतारादिकार्यवान्‌, पुरुषोत्तमः = 
क्षराऽक्षरपुरुषाभ्यामुत्तमः, भगवान्‌ = नारायणः, महायोगी= मुनिरूपी सन्‌, पराङ्जरात्‌= तन्नामक-क्षेः, 
सत्यबत्यामबतीर्णः = प्रादुरभूत्‌ । भगवान्‌ हरिः= व्यासरूपी, उत्सन्नान्‌= अपपाठादिना तिरोहितान्‌, 
बेदान्‌, स्वयं= साक्षादेव, अन्योपदेशमन्तरेण इति यावत्‌, उज्जहार= उच्चारणेन व्यक्तीचकार ॥ तांश्च= 
प्रामेव ऋगादिभेदेन चतुर्धा विभक्तान्‌ वेदान्‌, पुनश्चतुर्धा ब्यभजत्‌- ऋग्वेदादिभेदन चतुष्प्रकारेण विभागं 
कृतवान्‌, कृष्णः व्यासः । पुनस्तांश्च ऋग्वेदादीन्‌ चतुरो वेदानपि, चतुबिंज्ञतिधा, अतथा च एकधा 
चत एकझतधेति यावत्‌, सहस्रधा च, द्वादशधा च, तथैब= यथाङ्रममेव व्यभजत्‌ । चम्नब्दा: मिथः - 
समुञ्चये । पुनः= अनन्तरं, तस्य वेदस्य, अर्थबित्तये= अर्थज्ञानाय, ब्रह्मसूत्राणि चकार ॥ 


वेदार्थनिर्णयाय सूत्रान्तरैरलं किमेभिरित्यत आह- येषामिति ॥ येषां= ब्रहासूत्राणाम्‌, अञ्जसा 
सूत्रत्वं- सूत्रमब्दमुख्यप्रवृत्तिनिमित्तमस्तीति सेषः । वेदानुज्जहार तांश्चेति बहुवचनान्तञ्ञब्देन पूर्व 
प्रतिपादनेऽपि, तस्येत्येकवचनान्तप्रयोगस्तु वेदानां बहुत्वेऽपि नार्थभिदरझहुनीय इति भावेन कृतः । 

(सूत्रलक्षणम्‌) 
(७) अल्याक्षरमसन्तदिग्धं सारबद्विइबतोमुस्वम्‌ । 
अस्तोभमनवद्यं च सूत्रं सूत्रबिदो बिदुः ॥ 

(७) यदाञ्जस्यमुक्तम्‌, तत्सूत्रत्वम्‌, सूत्रञचबदपरवृत्तिनिमित्तं किमिति चेततत्राह- अल्पाक्षरमित्यादि ॥ 
अल्पाक्षरत्वं च=यावदक्षरतां विना विवक्षितार्थाऽसिद्विः, ततो5धिकाक्षरशून्यत्वे सति तावदक्षरवत्वम्‌ । 
केचित्तु- अनुवृत्तयावृत्तिज्ञापकार्थसिद्धपदञून्यत्वे सति तदतिरिक्तविवक्षितार्थबोधकपदवत्वं अल्पाक्षर- 
त्वमिति वदन्ति । तेन भाष्यपञ्चरात्रयोर्व्यावृत्तिः ॥ असन्दिग्धत्वं च= एवमपि भवितुमर्हतीतिवचनानह- 
त्वम्‌ । सारबत्वं= अनन्यलम्योततमार्थयुक्तत्वम्‌ । विश्वतोमुखत्वं च= सर्वञ्चाखागतस्य पदस्य वाक्यार्थस्य 
वा निर्णायकत्वम्‌, एकप्रयोजनं प्रति अपेक्षितकृत्स्रार्थप्रतिपादकत्वं वा । अस्तोभत्बं= निरर्थकमानभाग- 
परकाक्षररहितत्वम्‌, अनबद्यत्वं च= अपडब्दादिंवैधुर्यम्‌ । एवंरूप -षड्लक्षणोपेतं यच्च अब्दजातं तत्‌ सूत्रं> 
सूत्रपदप्रतिपाद्यं, बिदुः सूत्रविदः- सूत्रलक्षणज्ञाः । अत्र सर्वश्ञाखानिणायकत्वं लक्षण सूरस्य, तदेव 
सूत्रशब्दप्रवृत्तिनिमित्तम्‌ । इतराणि तु स्वरूपकीर्तनपराणि । सर्वञ्ञाखानिर्णायकत्वलक्षणं ब्रह्मसूत्राणां मुख्यं, 
यावत्यइञ्ञाखाः तावदर्थनिर्णायकत्वात्‌ । अन्येषां सूत्राणां तु अमुख्यं, कतिपयञ्चाखानिर्णायकत्वात्‌ ॥ 


१४ भाष्यार्थसहितसूत्रार्थभणिम क्षरी 


न चैवं सर्वज्ञाखानिर्णायकत्वरूपलक्षणमेव तेषां नेति वाच्यम्‌ । कतिपयज्ञाखानामेव संकुचित- 
सर्वत्वविवक्षया लक्षणसङ्गमनात्‌ । 


(८) निर्विज्ञेषितसूत्रत्वं ब्रह्मसूत्रस्य चाप्यतः । 
यथा ब्यासत्बमेकस्य कृष्णस्यान्ये विस्ेषणात्‌ । 
सबिझेषणसूत्राणि ह्यपराणि बिदो बिदुः ॥ 


(८) ब्रहमसूत्राणामेव मुख्यसूत्रत्वमिति कुतो ज्ञायत इत्यत आह- निर्विजञेषितेति ॥ च= यतः, ब्रह्मसूत्रस्य 
चत ब्रहसूत्राणामेव, निर्विश्ञेषितसूत्रत्वं= विशेषस्याभावो निर्विशेषः, सोऽस्य संजातं निर्विश्ेषितं, सूत्रं = 
सूतरञ्नब्दो यस्य, तस्य भावः तत्वम्‌, निरुपपददूत्रञचन्दप्रतिपाद्यत्वमिति यावत्‌ | अस्ति पुराणादौ, 
अतोऽपि= मुख्यसूत्रत्वमप्यस्ति । यथा च= यतः, एकस्यैव कृष्णस्य= पाराशर्यस्य व्यासत्वम्‌ । वेद- 
विभागकर्तृत्वावच्छिन्नवाचकनिरुपपदव्यासङब्दप्रतिपाद्यत्वमस्ति, अतः कृष्णस्यैव व्यासत्वमपि सर्ववेद- 
विभागकर्तृत्वरूपं, मुख्यं व्यासपदद्रवृत्तिनिमित्तमस्ति, तथेति पूर्वेण सम्बन्धः | यथा च= यतः, अन्ये= 
पाराझर्यादन्ये द्रौण्यादयो वेदविभागकर्तारः अमुख्या इति शेषः । अमुख्या व्यासाः यत्कि्चिद्वेद- 
विभागकर्तृत्वरूपामुख्यव्यासपदप्रवत्तिनिमित्तवन्तः । अतो विजञेषणात्‌= विशेषणमुपपदमपेक्ष्य व्यासाः 
सोपपदव्यासपदवाच्याः | तथा हि- यतः अपराणि=सूत्राणि अमुख्यानि यत्किञ्चितसर्वञ्ञाखा - निर्णायकत्व - 
रूपसूत्रशब्दप्रवृत्तिनिमित्तवन्ति, अतः सबिशेषणसूत्राणि= सोपपदसूत्रञब्दप्रतिपाद्यानीति बिदुः, बिदः= 
ज्ञानिनः ॥ 


(९) मुख्यस्य निर्विसेषेण झब्दोऽन्येषां बिञ्ञेषतः । 

इति बेदबिदः प्राहुः सब्दतत्वार्थबेदिनः ॥ 
(९) निरुपपद-तत्तच्छन्द्प्रतिपाद्यत्वं यत्र, तत्र तच्छब्दीय -मुख्यप्रवृत्तिनिमित्तवत्वमिति व्याप्तौ प्रमाणमाह- 
मुख्यस्येति ॥ मुख्यस्यैव= तत्तच्छन्दीय-मुस्यप्रवत्तिनिमित्तवत एव निर्विशेषेण झब्दः सहेति शेषः, 
उपपदाभावसहित्षन्दवाच्यता, अन्येषां= तत्तच्छब्दीयामुख्यप्रवृत्तिनिमित्तवतामू, बिशेषतः शब्दः 
उपपदसहिततत्तच्छन्दवाच्यता इति प्राहुः झन्दतत्वार्थवेदिनः= निरुपपदादिञब्दवाच्यार्थस्वरूपज्ञानवन्तः « 
बेदबिदः= वेदार्थज्ञाः । अनेन विशेषणेन वेदेष्वयं न्यायः पूर्ण इति सूचयति ॥ 

| (ब्रह्मसूत्राणामेब सर्वशास्बानिर्णायकत्वम्‌) 

(१०) सूत्रेषु येषु सर्वेऽपि निर्णयास्समुदीरिताः ॥ 

झन्दजातस्य सर्वस्य यत्प्रमाणश्र निर्णयः । 

(१०) सूत्रलक्षणतयोक्तं विश्वतोमुखत्वं ब्रह्मसूत्राणामस्तु, तत्रापि सूत्रान्तरैरेव वेदार्थनिर्णयसम्भवे 
किमेभिरिति अङ्कायाः कथमनेन परिहार इत्यत आह - सूत्रेष्बिति ॥ येषु सूत्रेषु-्‌ ब्रह्मसूत्रेषु, निर्णयाः= 
निर्णेतव्याः, सर्वेऽपि अर्थाः, समुदीरिताः= निर्णीताः । यद्वा निर्णयाः ज्ञानानि तेषामुदीरणं च झब्द- 
द्वारा ॥ 


ननु ब्रह्मसूत्राणां सर्व्ाखानिर्णायकत्वं न सम्भवति जैमिन्यादिसूत्रैः कतिपयञ्चाखानां निर्णीतत्वात्‌ । 

अन्यथा तद्वय्थ्यात्‌, अत आह- झब्दजातस्थेति ॥ कर्तरि षष्ठी, सर्वेण अब्दजातेन जैमिन्यादिसूत्रसमूहेन 
क्रियमाणो निर्णयः = तत्वनिर्णयः, यत्प्रमाण: = यानि ब्रह्मसूत्राणि प्रमाणं यस्य सः, याबरहसूत्र- 
मूलकः ॥ एवं च जैमिन्यादिसूत्रादिना क्रियमाणनिर्णयस्य ब्रहमसूत्रमूलकत्वेन तेषामेतद्व्याख्यान - 
रूपत्वेनावैयर्ध्य, श्रुतिमूलकस्मृतिवत्‌ ब्रह्मसूत्राणां सर्वज्ञाखानिर्णायकत्वं च सिद्धम्‌ ॥ 
(११) एवंविधानि सूत्राणि कृत्वा व्यासो महायज्ञाः । 

ब्रह्मरद्रादिदेवेषु मनुष्यपितृपक्षिषु । 

ज्ञानं संस्थाप्य भगवान्‌ क्रीडते पुरुषोत्तम: ॥ इत्यादि । 
(११) उपसंहरति- एबंबिधानीति- मुख्यसूत्रत्ववन्ति । कृत्बेति ॥ चकारेत्युक्तस्यैव उपसंहारार्थमनुवाद 
इति न पौनरुक्त्यम्‌ । महायज्ञा:- उत्तमश्लोकः, पुरुषोत्तमः भगवान्‌- व्यासः, ब्रह्मरुद्रादिदेबेषु = 
देवत्वजात्याक्रान्तगनधर्वान्तेषु, मनुष्यपितृपक्षिषु= मनुष्या: मननञ्ीलाः ऋषयः, पाः= चक्रवर्तिनः, 
क्षिशब्दः क्षि- क्षये इति धातुनिष्पन्नः अल्पायुजीवमनुष्योत्तमवाची । यद्वा मनुष्यादिपदं यथाश्रुतार्थ- 
परम्‌ । अत्र पक्षे पक्षिपदेन जरितर्यादयो ग्राह्याः । तेषु ज्ञानं तत्वज्ञानम्‌, संस्थाप्य= 
विशेषयुक्त्यादिभिर्टढीकृत्य उत्पाद्य च क्रीडत इति ॥ 


(हरिप्रीत्वर्थमेब ब्रह्मणाऽञ्ञानादि प्रदशर्यते) 
विरिञ्चस्य अप्राप्तलाभः विद्ञेषयुक्त्यादिभिर्टदीकरणं चास्ति, न तु तिरोहितलाभः तिरोधानाभावात्‌ ॥ 
ननु- 'अज्ञानं च चतुर्वारं द्विवारं भयमेव च । 


झोको$पि तावान्‌ नान्यत्र कदाचिद्‌ ब्रह्मणो भवेत्‌ ॥' 


इति वचनेन चतुर्मुखस्य अज्ञानादिकं प्रतीयते, ततश्च चतुर्मुखस्य तिरोहितलाभः ग्राप्त इति चेत्‌ - न, 
भगवत्रीत्यर्थमेव अज्ञानादिप्रदर्ञनात्‌ । एवं श्रुतस्य पुनः पुनः श्रवणमपि भगवत्प्रीत्यर्थमेव । रुद्रादीनां तु 
तिरोहितलाभोऽप्यस्ति, ब्रह्मवरोपोद्वलितकल्यावेञ्ञेन ज्ञानतिरोधानस्य तात्पर्यनिर्णये दञ्ञमेऽध्याये उक्तेरिति 
ज्ञेयम्‌ । अयमत्र प्रयोगः- 

ब्रह्मसूत्राणि सूत्रञब्दमुख्यप्रवृत्तिनिमित्तवन्ति, निरुपपदसूत्रज्ञब्दवाच्यत्वात्‌ । यत्‌ निरुपपदयच्छब्द- 
वाच्यम्‌, तत्‌ तच्छब्दीयमुख्यप्रवृत्तिनिमित्तवत्‌ । यथा बादरायणः निरुपपदव्यासञब्दवाच्यत्वात्‌ व्यासञ्गब्द- 
मुख्यप्रवत्तिनिमित्तवान्‌ । यत्‌ यन्मुख्यप्रवृत्तिनिमित्तञून्यं, तत्‌ निरुपपदझब्दवाच्यं न । यथा द्रौणिव्यासादयः 
मुख्यव्यासत्वशून्यत्वात्‌ निरुपपदव्यासञ्चब्दवाच्याः न, किन्तु सोपपदव्यासशब्दवाच्या एव इति ॥ 


यद्यपि ब्रह्मसूत्राणां सोपपद-ब्रह्मसूत्रवाच्यत्वमस्ति, तथापि निरुपपदसूत्रशब्दवाच्यत्वस्थ न हानिः, 
अन्यसूत्राणां तु निरुपपदसूत्रशब्दवाच्यत्वं नास्त्येव, एवं दृष्टान्तेऽपि इति ॥ 


अत्र श्रूमाणशब्दानां अनुवृत्त्यावृत्तिविपरिणामैरुक्तार्थः सिद्धः । एवमग्रेऽपीति नानुक्तार्थभाषणमिति 

ज्ञेयम्‌ ॥ 
(गोतमझापप्रकारः) 

मौतमञ्चापप्रकारस्तु- दुर्भिक्षोपप्लुता ऋषयो गौतमतपःप्रभावसमृद्धतदाश्रमं प्राप्य चिरकालं तेन 
संमानिताः, तत्र सुखमुषित्वा, कालेन सुभिक्षस्वदेञ्ञं यियासवः, तदनुज्ञां याचमाना अपि 
अलब्धनौतमानुज्ञाः, स्िवञ्ञिरस्थां सुरतरङ्गिणी सपत्ीं निष्कासयन्त्या भवान्या चोदितेन विप्रेश्वरेण 
उपदिष्टोपायाः, ज्ञानतपोबलेन गां तदाश्रमस्थ-सस्यग्रासिनीं विदधुः । तदा गौतमः, तामपक्रामयितुं 
कृतस्वप्रयत्रमात्रेण सहसा निपतितां गाम्‌ अवलोक्य, परितप्तमना बभूव । तदैव लब्धान्तरा विप्राःनायं 
गौतमो भोज्यान्नः' इत्युत्तवा प्रतस्थिरे । ततो गौतमः चिरकालं चीर्णतपःप्रभावेन परितोषितहरङ्िरसः 
अवतारितया सुरसरिता गां परिषिच्य उज्जीवयामास । ततः किमेतदिति विचिन्त्य विप्रकृतं अक्रमादिसर्व 
निश्चित्य, तान्‌ “ज्ञानहीना भवेयुरेते’ इति झञ्ञाप- इति ॥ 


१- अथ जिज्ञासाधिकरणम्‌ ॥ 
(ब्रह्मजिज्ञासा न कार्येति पूर्वपक्षः) 
(१२) 3» ॐ अथातो ब्रह्मजिज्ञासा ॐ ॥ १॥ 
अत्र नये श्रुत्युक्तब्रह्मजिज्ञासाया: कर्तव्यत्वसमर्थनम्‌ । एकसूत्रमधिकरणम्‌ । अत्र टीकायां 
ब्रह्मजिज्ञासा न कर्तव्या विषयाभावात्‌ इत्यादिः पूर्वपक्ष उक्तः ॥ 
ननु तत्र निर्विषयत्वादिति हेतुः स्वरूपासिद्धः, ब्रह्मजिज्ञासेति पक्षकोटिप्रबिष्टत्बाद्‌ विषयस्य, 
ब्रपाविषयकत्वसहितजिज्ञासात्वस्यैन पक्षताबच्छेदकत्वात्‌ ॥ 
न च ब्रह्मविषयकत्बेनाभिमता जिज्ञासेति पक्षनिर्देशः, अभिमानस्य श्रमत्वेन ताहझजिज्ञासोद्देशेन 
सिद्धान्ते कर्तव्यताविधानायोगात्‌, घटादौ निर्विषयत्वसत्वेन अकर्तव्यत्वाभाबेन हेतोर्व्यभिचाराच्च । 

यद्यपि भबदभिमता जिज्ञासेति पक्षनिर्देशो वक्तुं सक्यः,तथा सति ब्रह्मविषयकत्वस्थ पक्षतावच्छेदकत्वा - 
भावान्रोक्तदोषः, तथाऽपि निर्विषयत्वं जिज्ञासायां बाधितमेब, विचारात्मकङ्ञानस्य किश्रिनिष्ठ- 
विषयतानिरूपकत्वात्‌ । स च विषयः, निश्चितो बाऽनिश्चितो बा भवतु ॥ 


न च जिज्ञासाविषयत्चं सन्दिग्धत्वं, तच्च स्वजन्यनिश्चय - निवर्तनीयसंयबिषयत्वं, प्रकृते संशया- 
भावादू विश्निष्टाभावः । एबं च ब्रह्मजिज्ञासायाः ब्रह्मविषयकत्वेडपि उक्तनिर्विषयत्वमक्षतम्‌ । किञ्च 
जिज्ञासात्व-समानाधिकरण-निर्विषयत्वस्य हेतुत्वान्न व्यभिचार इति बाच्यम्‌ । एबं सति 'सति हि 
भूम्यादौ बिषय’ इति भूम्यादेर्विषयत्वपरसुधाब्जन्थेन बिरोधापत्तेरिति चेन्न । 


उपजीव्यत्वं विषयत्वं उपजीवकतावच्छेदकसम्बन्ध एब हेतुताबच्छेदकसम्बन्धो जिञ्चासास्थले 
उपजीव्यं विषयत्वेनाभिमतम्‌ । उपजीवकताबच्छेदकसम्बन्धस्तु स्बविषयकसंश्ञयपूर्वकत्वम्‌, 
धर्मजिज्ञासादाबुक्तसम्बन्येन धर्मादिविषयमुपजीब्यैव कर्तब्यतादर्शनात्‌ । कृष्यादौ भूम्यादिकं 
उपजीब्यमुपजीबकतावच्छेदक-सम्बन्धस्तु आधेयत्वम्‌ ॥ 

तथा च धर्मजिज्ञासादिकं कर्तव्यम्‌, उपजीवकतावच्छेदकसम्बन्धेन उपजीव्यत्वात्‌ । कृष्यादि- 
वत्‌ । ब्रह्मजिज्ञासा न कर्तव्या, उपजीबकतावच्छेदकसम्बन्थेन उपजीब्यबिरहात्‌ । समनस्केन्द्रिय- 
सन्निकृष्टस्फीतालोकमध्यवर्ति-घटबिषयकजिङ्ञासाबद्‌ इति प्रयोगः । प्रकृते जीबाभिन्नब्रह्मणो5हमिति 
्रत्यक्षसिद्धत्वात्‌ संशयाभावात्‌ उक्तसम्बन्धबिरहः । अत उक्तसम्बन्थेन उपजीन्यबिरह इति 
सर्वसामञ्जस्याद्‌ इति । अधिकारिण उपजीव्यत्वेन प्रसिद्धयभावात्‌, तदभावस्य प्रत्येकं हेतुत्वमिति 
ध्येयम्‌ । अकर्तव्यत्वं च प्रेक्षाबदनुपादेयत्वम्‌ । एतेन निर्विषयत्बेऽपि कर्तव्यत्वमस्तु, इच्छया 
कर्तव्यत्वसम्भवादिति परास्तम्‌ ॥ 


(मोक्षजनकजनकज्ञानजनकत्बात्‌ बिष्णुजिञ्ञासा कर्तव्या) 
(१२) ॥ ॐ» ३० अथातो ब्रह्मजिज्ञासा ॐ ॥ 
अस्य बिषयबाक्यानि “तद्विजिज्ञासस्व’ इत्यादीनि । अथ' झन्दः स्वरूपतो मङ्गलार्थः बीणा- 
बेणुध्बनिबत्‌ । बाच्यवृत्त्या आनन्तर्यार्थः । आनन्तर्यस्य प्रतियोग्याकाङ्वायामनुपस्थितस्य 
प्रतियोनित्वकल्पनापेक्षया कारणत्वेन उपस्थिताधिकारस्यैव प्रतियोबित्वकल्पनं युक्तमिति 


अधिकारलाभः ॥ 
(अधिकारनिरूपणम्‌) 


अधिकारबिचारः ॥ अधिकारश्च मुक्तियोग्यत्वरूपः । अयं चार्थः टीकापर्यालोचनया लब्धः । तत्र 

हि- ब्रह्मविद्याधिकारिणो मुक्तियोग्यत्वं सामान्यलक्षणमुत्तबा अधिकारो नोक्तः । अधिकारिण 
उक्तत्बेऽपि बिज्षेषणतया अधिकारोऽप्युक्तो भवतीति चोक्तम्‌ । मुक्तियोग्यत्वादिकमेब तत्र 
बिशेषणतयोक्तम्‌ । अध्ययनादिकं च नात्र पक्षेऽधिकारः, तस्य पक्षान्तरत्बोक्तेः । एबं च- अधिकार- 
रूपलक्ष्यतावच्छेदकलक्षणयोः एकत्वं प्रातम्‌ । जातिघटितलक्षणस्थले तयोरेकत्बस्य अदोषत्बबत्‌ 
प्रकृतेऽपि तयोरेकत्वस्य अदोषत्वं मन्तव्यम्‌ । स त्रिविधः-उत्तममध्यमाधमभेदात्‌ । तत्र उत्तमत्बं- 
देववृत्तित्वं, मध्यमत्वं- ऋष्यादिवृत्तित्वं, अधमत्वं-मनुष्योत्तमवृत्तित्वम्‌ ॥ 


ननु मुक्तियोग्यत्वस्य मनुष्योत्तमत्वस्य च जिज्ञासायां प्रवृत्ते: पूर्व दु्ज्र्‍यत्वेन कथं मुक्तियोग्योऽहं, 
मनुष्योत्तमोऽहं इत्यधिकारङ्ञानपुरस्सरं मुमुक्षुः ब्रह्मजिज्ञासायां प्रवर्तेत ? न च स्वरूपत एब अधिकारः 
प्रवर्तकः, न तु ज्ञातस्सन्निति वाच्यम्‌ । तथा सति अधिकारकथनस्यानुपयोगात्‌ । किञ्च मुक्ति- 
योग्यत्बादेः नित्यसिद्धत्वेन तदानन्तर्यकथनस्यायोगाच्च । अयोग्यस्य बिरोचनादेः ब्रह्मविद्यायां 
प्रवृत्तिदर्शनाच । योग्यस्य सच्छूद्रादेः प्रवृत्त्यदर्शनाच इति चेत्‌ । 


अधिकारस्वरूपभूतमधिकारिणो लक्षणं प्रकारान्तरेण ब्रूमः । तथा हि- हरिभक्तिपूर्वकाध्ययन- 
बत्बम्‌ अधिकारिसामान्यलक्षणम्‌ । तत्‌ त्रिविधम्‌ । उत्तममध्यमाधमभेदात्‌ ॥ 


तत्र- उत्तमत्वं च- हरिभक्तिपूर्वकाध्ययनेऽधिकारे स्बसामानाधिकरण्यस्बनिष्ठपराचुर्य- 
निरूपिताबधित्बोभयसम्बन्धेन वैराग्यपूर्वक -विष्णुपादैकसंश्रयत्बबत्वे सति सामानाधिकरण्य- 
सम्बन्धेन झमदमादिमत्वम्‌ । एबं च सामानाधिकरण्य-स्वनिष्वप्राचुर्यनिरूपिताबधित्बोभयसम्बन्धेन 
बैराग्यपूर्वकविष्णुपादैकसंश्रयत्वबत्सामानाधिकरण्यसम्बन्धेन शमदमादिमञ्च यत्‌ हरिभक्तिपूर्वक- 
मध्ययनं, तद्वत्वं उत्तमाधिकारिलक्षणं फलितम्‌ ॥ 


मध्यमाधिकारिणां हरिभक्तिपूर्वकाध्ययनविष्णुपादैकसंश्रयत्वयोः साम्यमभ्युपेत्य अयं परिष्कार 
इति अस्य लक्षणस्य मध्यमाधिकारिषु नातिव्याप्तिः ॥ 


मध्यमत्वं च हरिभक्तिपूर्वकाध्ययनेऽधिकारे स्वसामानाधिकरण्य-स्वनिष्वप्राचुर्यनिरूपिताऽबधि-, 
त्वोभयसम्बन्धेन झमदमादिविशिष्टत्वे सति सामानाधिकरण्यसम्बन्धेन वैराग्यपूर्वकबिष्णुपादैक-' 
संश्रयत्बबत्बम्‌ ॥ 


अधमत्वं च हरिभक्तिपूर्वकाध्ययने स्जनिष्ठापकर्षनिरूपिताबधित्वस्बसामानाधिकरण्योभय- 
सम्बन्धेन शमदमादिसम्पत्तियैराग्यपूर्वकविष्णुपादैकसंश्रयत्ववत्बोभयवत्वम्‌ । पूर्ववद्‌ अधिकारिलक्षणं 
परिष्करणीयम्‌ । तथा च विरोचनादेरयोग्यस्य अधिकारप्रमात्‌ ब्रह्मजिज्ञासायां प्रवत्तिर्बोध्या ॥ 

ननु बिष्णुभत्तयादे: बिचारसाध्यत्वेन ब्रह्मविचारात्पूब॑ विष्णुभक्त्यादिः कथं सिद्धधेदिति चेत्‌ - 
कड. 7 । विचारात्पूब॑ विष्णुभक्त्यादौ अत्यन्तदा्ढ्याभावेऽपि सामान्यतो वेदार्थज्ञाने भक्त्यादुत्पत्तिः 
त्स्यतीति ॥ 


“अतः 'शब्द एतच्छन्दप्रकृतिकपश्चम्यन्तात्‌ तसिल्ग्रत्ययान्तः 'अन्बादेश्ञबिषये एतदोऽश्च स्यात्‌ । 
स चानुदात्तः त्रदसोः परतः? इत्यर्थक- 'एतदख्रतसोखतसौ' ` इति पाणिनीयसूत्रेण एतद्‌ इत्यस्य स्थाने 
अश्‌ आदेझः, तस्य सित्वात्‌ सबदिशेन, अतस्‌ इति जाते अत इति भवतीति ज्ञेयम्‌ । एतच्छन्दः 
ुद्धिस्थ(उपस्थित)मोक्षादिफलपरः, मोक्षस्य- “मोक्षाय ब्रह्मज्ञानं सम्पादनीयम्‌’ इत्यर्थस्य, 
अधिकारान्तर्मतत्वेन “अथ' अब्देन प्रतिपादनात्‌ ॥ 


पञ्चम्यन्त -अझन्दप्रकृतिक -तसिप्रत्ययान्तश्च अतडझन्द: । तत्र अझन्दो भवत््रसादरूपकारणपरः, 
तथा प्रमाणसत्वात्‌ । पञ्चम्यर्थो हेतुत्वं, तसिल्प्रत्ययः स्वार्थे, प्रमाणभाष्येऽपि “अतइञजन्दो हेत्वर्थ 
समुदीरितः? इत्यनेन प्रकृतिभूत एतच्छन्दार्थविबरणं कृतम्‌ । "तद्धेतुत्वं बदन्‌’ इत्यनेन तु पञ्चमयर्थ- 
विवरणं कृतम्‌ ॥ 

न चैबं “तद्धेतुत्वं बदनिति अनुबाद’ इति टीकाबिरोधः, “तत्र हेत्वर्थे समुदीरित’ इत्युक्तस्य 
अनुबादोक्तेरिति वाच्यम्‌ । पञ्चमीप्रकृतेः हेत्वर्थत्वे पञ्चम्या हेतुत्वार्थकत्बं उक्तप्रायमेवेति 'तद्वेतुत्वं 
बदन्‌” इत्यस्य अनुबादत्बसम्भब इत्याशयात्‌ ॥ 


न च एतच्छब्दस्य मोक्षादिफलपरत्वे दण्डेन घट इत्यादाविव विभक्त्यर्थहेतुत्वे प्रकृत्यर्थमोक्षादेः 
आधेयतासम्बन्धेन अन्वयो वाच्यः, स च प्रकृते नेष्ट इति वाच्यम्‌ । अध्ययनेन बसति” इत्यादाविव 
विभक्त्यर्थहेतुत्वे प्रकृत्यर्थमोक्षादेः निरूपितत्वसम्बन्धेनान्बयाङ्गीकारात्‌ । “फलमपि इह हेतुः” इति 
वैयाकरणव्यनहारोऽपि, एवमन्वयाभिप्रायक एव । भाष्येऽपि- “यतो नारायणप्रसादमृते न मोक्षः, न 
च ज्ञानं बिनाऽत्यर्थप्रसादः, अतो ब्रह्मजिज्ञासा कर्तव्या’ इत्यनेन मोक्षादेः बिभक्त्यर्थहितुत्वे 
निरूपितत्वसम्बन्धेन अन्वयो दर्जितः । अतःञ्चन्दस्य प्रसादपरत्चे पश्नम्यर्थहेतुत्वे प्रकृत्यर्थप्रसादस्य 
आधेयत्वसम्बन्धेन अन्बयः ॥ 


(ब्रह्मशान्दो गुणपूर्णबाची) 
“ब्रह्म' सन्दः- बृहस्वृद्धाबिति धातोर्मनिनुप्रत्ययान्तः । वृद्धि: अपरिच्छेदः, परिच्छेदश्च त्रिधा 
सम्भवति -कालतः, देशतः, गृणतश्चेति । कालतः परिच्छेदः- यत्किश्चित्कालवृत्तित्वम्‌ । देञ्ञतः 

परिच्छेद:-यत्किश्िददेशवृत्तित्वम्‌ । गुणतः परिच्छेद:- यत्किश्विदृणबत्वम्‌ । तदभावश्र अपरिच्छेदः । 
सर्वकालवृत्तित्व- सर्बदेशवृत्तित्व-सर्वगुणपरिपूर्णत्वरूप: । मनिनूप्रत्ययेन च उक्तधर्माश्रय उच्यते ॥ 


यद्यपि तुच्छेऽपि परिच्छेदत्रयशुन्यत्वसम्भवात्‌ कथं ब्रह्मशब्देन आत्मन एव ग्रहणम्‌ ? कथं वा 
अपरिच्छेदः सर्बकालवृत्तित्वादिरूपः स्यात्‌ ? इति शङ्का प्राप्रोति । तथाऽपि सत्बसमानाधिकरणा - 
परिच्छेदस्य धात्वर्थत्वात्‌ नोक्तदोषः । एबमबयबार्थे स्थितेऽपि गुणपूर्णत्वार्थ एव प्रकृते बिवक्षितः, 
तस्यैब बिषयसाधकत्वात्‌ । “बृहन्तो ह्यस्मिन्‌ गुणाः’ इति श्रुत्या गुणपूर्णत्वस्यैव व्रहाशब्दमुख्य- 
प्रवृत्तिनिमित्तत्वाच । तस्माद्‌ ब्रह्मझन्दो मुणपूर्णवाची ॥ 

( जिन्ञासाइान्दार्थः) 

“जिज्ञासा सन्दश्र- ज्ञाधातोरिच्छार्थसनुप्रत्यये टापि च निष्पन्नः ज्ञानेच्छापरो भति । तथाऽपि- 
“मानेर्जिज्ञासायाम्‌’ इत्यनुझासने मीमांसाशब्दपर्यायत्वेन स्वीकारात्‌ “विचारे’ रूढः । विचारश्च 
श्रबणमनननिदिध्यासनरूपज्ञानविशेषः, मननमात्रं वा । ब्रह्मणो जिज्ञासेति विग्रहे कर्मषष्ठयन्तेन 
समासः । “षष्ठी'* इति सूत्रेण प्राससमासस्य “प्रतिपदविधाना षष्ठी न समस्यते’ ` इति निषेधप्रसक्तौ 
“कृद्योगा च षष्ठी समस्यते'' इति प्रतिप्रसवात्‌ । एवं च ब्रह्मकर्मिका जिज्ञासेति समासार्थो निष्पन्नः॥ 


एबं तर्हि लक्षणसाधनफलजिङज्ञासानां कथं लाभ इति चेत्‌- लक्षणादिजिज्ञासां बिना 
ब्रहस्वरूपजिज्ञासाया असम्भवात्‌ तल्लाभः ॥ 


ननु तहिं सम्बन्धसामान्यषष्ठ्यन्तेनैब समासः क्रियताम्‌ । लक्षणादीनां तत्सम्बन्धित्वादेब लाभ 
इति चेन्न । विचारस्य सकर्मकत्वेन कर्माकाङ्घायां कर्मषष्ठ्या एबोचितत्वात्‌ ॥ 


अत्र सूत्रे “ओंकारश्राथझनब्दश्च इति गारुडबचनेन आदौ ॐ शब्दो लभ्यते । तदर्थस्तु- गुणपूर्ण इति, 
तदुक्तमनुव्याख्याने- 'ओतत्वबाची ह्योंकारो बक्त्यसौ तहुणोतताम्‌” इति । प्रबेार्थक “अब! 
धातोरधिकरणे कर्मणि बा “मनिन्‌ प्रत्यये, प्रत्ययस्य टिलोपे निष्पन्न “ओं झब्दस्य योग्यतया प्रवेश- 
कर्तृत्वेन गुणेत्यस्य लाभेन गुणकर्तृकप्रवेशाधिकरणं, गुणकर्तृकप्रवेशकर्मेति बाऽर्थे झब्दतो लब्धे गुणपूर्ण 
इत्यर्थः फलतीति तदर्थः । एबं च सूत्रकृता सूत्रादौ ओंकारोऽसंहिततयोचारितः । असंहिततयोचारणं 

४. अबत रक्षण-गति-कान्ति-प्रीति -तृप्ति - अवगम -प्रवेश- श्रवण - स्वाम्यर्थ- याचन- क्रियेच्छा- दीप्ति- अवाप्ति- 
आलिङ्गन - हिंसा - दान -भाग -वृद्धिषु ॥ 

तु पाणिनितन्त्रे अङ्गस्य’ ` इत्यायधिकारसूत्रस्य, उत्तर प्रतिसूत्रमनुवृत्ययै पृषगुबारणबत्‌ प्रतिसूत्र- 
मनुवृत्त्यर्थमिति ध्येयम्‌ ॥ 

मुमुक्षुभिः कर्तव्येति शेषः । यथायोग्यमावृत्तिः । तदय सूत्रार्थ:- मुमुक्षुभिः, अथ= अधिकार- 
सम्पत्त्यनन्तर, अतः= भगवत््रसादरूपकारणसत्वात्‌, अतः= मोक्षकारणात्यर्थप्रसादकारणापरोक्ष- 
ज्ञानकारणत्वात्‌, ॐ ब्रह्मजिज्ञासा= गुणपूर्णस्य ब्रह्मणो विचारः श्रुत्युक्तः, कर्तव्येति । यद्वा 
गुणपूर्णब्रह्मजिज्ञासा कर्तव्येत्यर्थः । ॐ जिज्ञासा कर्तव्या- ब्रह्मजिज्ञासा कर्तव्या इत्यर्थ इति 
भाष्यार्थमञ्जर्याम्‌ ॥ 

द्वितीयकल्पे मुणपूर्णत्बस्य जिन्ञासायामन्बयेऽपि ब्रह्मणि पर्यवसानमिति चन्द्रिका । अत्र पक्षे ॐ 
पदस्य योबार्थमात्रं ब्राह्मम्‌ ॥ 

(सूत्रघटकपदानां दलकृत्यचिन्तनम्‌) 

ननु कर्तव्येत्यध्याहारो मास्तु, ब्रह्मेति जिज्ञासेति च पृथक्‌ पदे । जिज्ञासेति च कर्मप्रत्ययान्तं 
नित्यस्त्रीलिङ्गम्‌ । एवं च मुमुक्षुणा, अथातो ब्रह्म जिज्ञासा=जिज्ञास्यम्‌, त्वर्थेन निर्वाहादिति चेन्न । 
जिज्ञासापदस्य कर्मप्रत्ययान्तत्वेन जिज्ञासाविषय इत्यर्थलाभेऽपि विध्यर्थालाभात्‌ । कर्तब्यपदस्य तु 
कृत्यप्रत्ययान्तत्वेन 'प्रैषातिसर्गप्राप्तकालेषु कृत्याश्र'` इत्यनेन विधिविषयत्वलाभात्‌ । एतेन यदुक्तं 
ब्रह्मजिज्ञासा अथारभ्यते इत्यर्थेन निवहि कर्तव्येत्यध्याहारो मास्त्विति, तत्‌ परास्तम्‌ । आरभ्यत 
इत्यनेन ब्रह्मजिज्ञासा न कर्तव्येति पूर्वपक्षानिरासाच । अत्र निरधिकारिकत्वञङ्काब्यावृत्यर्थं 
मुक्त्यर्थिमात्रस्य ब्रह्मजिज्ञासायां प्रवृत्तिनिरासाय च- अथेति ॥ निष्प्रयोजनत्वअङ्कानिवृत्तये- अत 
इति ॥ निर्विषयत्वझङ्काव्यावृत्तये ॐ इति ब्रह्मेति चोक्तम्‌ ॥ 

ननु ॐ जिज्ञासा कर्तव्या, ब्रह्मजिज्ञासा कर्तव्येति- तृतीयपक्षे बाक्यद्वयेनापि गुणपूर्णस्य ब्रह्मणो 
जिज्ञासा कर्तव्येति, एक एवार्थ उच्यते इत्यन्यतरबाक्यं व्यर्थमिति चेत्‌- उच्यते । यथा “उपसर्बादृति 
धातौ’ इति पाणिनिसूत्रे धाताविति योगविभाबेनाप्यवर्णान्तात्‌ उपसर्नात्‌ ककारादौ धातौ परे 
वृद्धिरेकादेशः स्यादिति तत्सूतरसिद्धार्थस्यैव विधानेन एतत्सूत्रोदाहरणे “उपार्च्छति' इत्यादौ वृद्धिरेब 
भबति, न तु ऋत्यक'" इति पाक्षिकोऽपि प्रकृतिभाव इति समानार्थकबाक्यद्वयप्रयोजनमुक्तम्‌, तथा 
प्रकृतेऽपि एकस्यैवार्थस्य वाक्यद्वयेन विधानं ब्रह्मज्ञानं ब्रह्मजिज्ञासयैव भवति, नान्येन' इति 
ज्ञापनार्थमिति ॥ 
१. पा.सू. ६.४.१ २. पा.सू. ३.३.१६३ ३. पा.सू. ६.१.९१ ४. पा.सू. ६.१.१२८ 

किञ्च- वाक्यद्वयेन एकस्यैवार्थस्य विधानं 'ओमित्येतदक्षरमुद्रीथमुपासीत’ इत्याधनेक- 
बिषयवाक्यसूचनार्थम्‌ । न च ॐंश्पदेन कथं तत्सूचनमिति वाच्यं “व्यर्थ सत्‌ कञ्चिदर्थं ज्ञापयति’ इति 
न्यायात्‌ ॥ 


न च वैयर्थ्यात्‌, उदाहृतबाक्यं “तद्विजिज्ञासस्व तद्‌ ब्रह्म’ इति वाक्यं चेति द्वयमेब विषयवाक्यं, 
न तु “आत्मा बा अरे” इत्यादीति कुतो न स्यात्‌ ? ययुपलक्षणं, तहोंकेनैब ब्रह्मशब्देन उपलक्षणेन 
निबहि ओंपदवैयर्थ्यमेब ॥ 


किञ्च सूत्रस्य सर्वशाखानिर्णायकत्वं लक्षणमुक्तं, तेनैव अनेकविषयवाक्यलाभः, उपलक्षणत्वमपि 
नोपयुज्यते इति बाच्यम्‌ - ज्ञापकयत्रं बिना उपलक्षणत्वायोमात्‌ । प्रथमसूत्रे उपलक्षणत्वस्य ज्ञापनीय- 
त्याच । अत एव आनन्दमयादिझब्देषु उपलक्षणत्वं युज्यते । प्रमितस्य ओंकारस्य त्यागायोगाच्च । 
सर्वझाखानिर्णायकत्वं सूत्रमुख्यलक्षणमिति ज्ञापनार्थत्वाच ॥ 

(ओङ्कारः दृष्टाष्टफलकः) 

न च केबलाहष्टार्थ ॐकारः, “स्रबत्यनोंकृतम्‌’ इत्यादौ तथोक्तत्वादिति वाच्यम्‌ । सम्भवति 
दृष्टफले तस्य त्यामायोगात्‌ । इदं च पाणिनिततन्त्रे ज्ञापकत्ववर्णनस्थले प्रसिद्धम्‌ । पूर्वतन्त्रेऽपि, मन्त्राणां 
सति सम्भवे, प्रयोगसमवेतार्थस्मरणद्वारैव अषृष्टार्थत्वमुक्तम्‌ । यत्र तु असम्भवः “अनृक्‌साग्रि तत्र 
केबलाट्शार्थत्बम्‌ । अत एब ''अथातो धर्मजिज्ञासा”’ इत्यादौ वचनेन ओंकारसत्वेऽपि 
अर्थस्यासम्भवेन केवलादृष्टार्थत्बं ज्ञेयम्‌ । एबं ओंपदार्थगुणपूर्णत्वाबच्छिन्नस्य जिज्ञासायामन्वय इति 
द्वितीयपक्लेऽपि ॐ०पदस्य प्रयोजनमनुसन्धेयम्‌ । ॐ ब्रह्मजिज्ञासा कर्तव्येति एकमेब वाक्यमिति 
प्रथमपक्षे ॐ पदार्थगुणपूर्णत्बावच्छिन्नस्य ब्रह्मपदार्थे अभेदसम्बन्धेनान्बयः ॥ 


(ओझ्कारब्रह्मपदयोरन्बयक्रमनिरूपणम्‌) 

न च ब्रह्मपदस्य वृत्येकदेशत्वात्‌ कथं तदर्थ ओंपदार्थान्वयः ? तथा सति ऋद्धस्य राजमातङ्ग 
इत्यादेरपि साधुत्वापत्तेरिति वाच्यम्‌ । ‘शिबभागबतः, परमगार्ग्यायणः' इत्यादौ तद्वितवृत्त्येकदेशार्थ 
भगबदादौ शिवाद्यभेदान्वयस्य दृष्टत्वेन तद्वत्‌ कचित्‌ साधुताऽभ्युपगमात्‌ ॥ | 

न चैवमपि उभयोर्ुणपूर्णार्थकत्वेन बिरूपोपस्थित्यभाबात्‌ कथं अभेदान्वय इति वाच्यम्‌ । 
“बसन्तकाले सम्प्रासे काकः काकः पिकः पिकः? इत्यादाविव बिरूपोपस्थित्यभाबेऽपि अभेदान्बय- 
दर्शनात्‌ ॥ 

१. पा.सू. ८.२.३२ 

किज्च दादेर्धातोर्घः?' इत्यत्र धातुपदस्य आवृत्या धातोर्धातोरित्यभेदान्बयं स्वीकृत्य, औपदेश्चिक- 
दादेरित्यर्थलाभः इति प्राचीनगरन्येषु - दादेददिरित्यावृत्या दादेददिरित्यभेदान्बयं स्वीकृत्य औपदेशिक- 
दादेरित्यर्थलाभ इति शब्दरत्ने च वैयाकरणैः बिरूपोपस्थित्यभावेऽपि अभेदान्बयस्य प्रतिपादनात्‌ ॥ 


किश्च यजुर्वेदे (३अष्टके ७ प्रश्ने १ अनुबाके) “बायब्यां यवागूं निर्बपेत्‌”” इत्युपक्रम्य श्रूयते- 
'पयो बा ओषधयः, पयः पयः पयसैवास्मै पयोऽवरुन्धे’ इति । अत्र तद्वाष्यम्‌- ' अतस्तद्दोषपरिहाराय 
वायुदेबताकां यवागूं निर्वपेत्‌ । यबागूनिष्पादिका ओषधयः पय एव, क्षीरस्य बोभक्षिततृणजन्यत्वात्‌, 
पयस्तु स्वयमेव पयः, न तु तत्र उपचारोऽस्तीति । एबं च तिरूपोपस्थित्यभावेऽपि पयः पयः? इत्यत्र 
अभेदान्बयो दृष्ट: ॥ 


न च :दादेर्धातोर्घ? इत्यत्र दादेददिरित्यभेदान्बयः, औपदेञिकदादेरित्यर्थलाभार्थः, पयः पय इत्यत्र 
तथान्बयस्तु -पयसि मुख्यपयस्तत्वलाभार्थ इति वाच्यम्‌- प्रकृते गुणवति बुणबतोऽभेदान्बयोऽपि 
अप्राकृतापरिच्छिन्नानन्ताऽनारोपितनुणवत्बलाभार्थ इत्यङ्गीकारात्‌ ॥ 


(जिज्ञासाइाब्दो मननार्थकः) 
“३० अथातो ब्रह्मजिज्ञासा’ इति सूत्रे कर्तव्यत्वेन उक्ता जिज्ञासा- श्रबणमनननिदिध्यासन- 
रूपा । भाष्ये त्रितयविषये प्रमाणोपन्यासात्‌ । उपासनापादे- 'तन्निर्धारणार्े’ इति (३-३-४३) सूत्र 
त्रितयकर्तव्यत्वस्योक्तेश्च ॥ . 


न चैवं सुधायाम्‌ मननमात्रं, जिज्ञासात्वेन कृतो गृहीतमिति बाच्यम्‌- श्रवणध्यानविषये 
भाष्योक्तादधिकस्य प्रतिपादनीयांञ्ञस्याभावेन मननमात्रस्य ग्रहणात्‌ । तद्विषये बक्तव्यांञ्चस्य सत्वात्‌ । 
मनने एव जिज्ञासापदस्य स्वारस्याच । जन्मादिसूत्रैः सूत्रकृता मननस्यैव प्रदर्शितत्वाच । 

(मननं नाम युत्तयनुसन्धानेन जायमानम्‌ इदमेतत्तात्पर्यकम्‌ 
इदमेतच्छक्तमित्यात्मकमधिकरणसिद्धान्तञ्ञानम्‌) 

तत्र श्रवणं नाम गुरुमुखात्‌ नियमपूर्वकमुपदेशरूपं उपनिषदादिवाक्यार्थञ्रहणम्‌ । मननं नाम= 
्रुतार्थविषये विप्रतिपत्त्यादिना प्राप्त्ञक्तितात्पर्यादिविषयक-सं्ञय-विपर्ययाभ्यां श्रवणजन्यतत्व - 
निश्चये अप्रामाण्यज्ञाने प्रसक्ते तन्निवारणार्थं युक्त्यनुसन्धानेन जायमानं पूर्योत्तरपक्षबलाबल- 
निर्णयरूपम्‌ ॥ 

इदमेतत्तात्पर्यकम्‌, इदमेतत्प्रतिपादनयोग्यं बा, इदमेतच्छक्तं बा, इत्यायनुमित्यात्मकम्‌ अधि- 
करणसिद्धान्तज्ञानम्‌ । विचारेण निबर्तनीयसंञ्ञयस्तु अधिकरणसंशय एब । अधिकरणपूर्बपक्ष एब 


२४ भाष्यार्थसहितसूत्रार्थमणिमञ्ञरी 


निबर्तनीयो विपर्ययः । न हि युक्त्यनुसन्धानमात्रेण संशयविपर्ययनिवृत्तिर्भवति । किन्तु तज्जन्य- 
ज्ञानेनेव । तदुक्तं यादुपत्ये- “ननु बिचारादिरपि न्याय एव, अतस्तत्र कथं न्यायोऽङ्गभूतः, 
आत्माश्रयत्वप्रसड्रात्‌ इत्यत उक्तम्‌- युक्त्यनुसंघानात्मकेति ॥ युक्तिभिरनुसन्धानं, पूर्वोत्तर- 
पक्षबलाबलचिन्तना तदात्मकेत्यर्थः यथाहुः- 'पूर्बोत्तरपक्षबलाबलचिन्ता बिचारः' इति । तथा च 
विचारझब्दोडत्र न न्यायपर इति भावः’? इति ॥ 


सुधायामपि- “एतच्छास्त्रव्युत्पादनीयन्यायकरणिकायां जिज्ञासायां उभयविधन्यापारदर्शनात्‌ 
बिज्षेषादर्शनाच संशयः इत्युक्तम्‌ ॥ 


तथा च 'जन्मायस्य यतः इत्यादिबिचारपरसूत्रस्यायमर्थः - ब्रह्मशब्दो बिष्णुतात्पर्यकः । बिष्णु- 
प्रतिपादन एव योग्यो बा बिष्णाबेब शक्तो बा, जन्मादिकारणत्बश्रबणादित्यादिरिति ॥ 


(सुधाबिरोधपरिहारः) 

न चैवं सुधायाम्‌- “ननु मीमांसाऽपि संभावनादिविषया कथमीश्वरविषया’ इत्युक्तं, तद्विरोधः 
्रदर्झितविचाररूपमीमांसायां विष्णोर्विषयत्वादिति वाच्यम्‌ । तत्र विषयपदेन साक्षाद्‌ विशेषण- 
विश्वेष्ययोरेब विवक्षितत्वेन, उक्तसूत्रार्थ भनबतः तदभावात्‌ ब्रह्मशब्दो विष्णोरेव बाचक इत्यादिः 
सूत्रार्थ इति बेदकर्मकबिचारतात्पर्येण सुधायां शङ्का कृता, ननु ब्रह्मञब्दवाच्यो बिष्णुरेब, इत्यायर्थ 
इति ब्रह्मकर्मबिचारतात्पर्यणेति विशेषः ॥ 


यद्यपि ब्रह्मपरबेदबिचारोऽपि ब्रह्मविचार एब, एवं ब्रह्मविचारोऽपि ब्रह्मपरबेदविचार एब 
फलतः । तथाऽपि बेदबिचारत्बेन ब्रह्मबिचारत्वेन उद्देश्यत्वमिति भेद इति ज्ञेयम्‌ ॥ 


एवं च श्रवणेन तत्बज्ञाने जातेऽपि विप्रतिपत्त्यादिना प्राप्त-संशय-विपर्ययाम्यां ध्याने तद्द्वारा 
अपरोक्षज्ञाने च प्रतिरुद्धे सति मूलभूतसं्गयादिनिरासद्वारा, ध्यानद्वारा च अपरोक्षज्ञानं मनन- 
फलम्‌ । यद्यपि युक्त्यनुसन्धानमात्रस्य मननव्यबहारोऽस्ति शास्त्रे, तथापि प्रकृते कर्तव्यत्वेन 
बिधित्सितं मननं उक्तरूपमेबेति ध्येयम्‌ ॥ 


किञ्च तत्तत्पदैः तत्तच्छन्दप्रकारकोपस्थितिरेब भवतीति वैयाकरणैरङ्गीकारेण ॐ०पदेन ३»शब्द-, 
प्रकारकोपस्थितिः, ब्रह्मपदेन ब्रह्मशन्दप्रकारकोपस्थितिरिति बिरूपोपस्थितेः सत्त्वात्‌ । अधिकांरास्तु 
विस्तरेण प्राइ निरूपितः ॥ 


न च उभयोर्ुणपूर्णार्थकत्बेऽपि प्रकृते “विशिष्टयाचकानाम्‌? इति न्यायेन ब्रह्मपदं विशेष्यमात्रपरम्‌ 
इति बाच्यम्‌ । तथा सति बिषयसूचकत्वानुपपत्तेः । वस्तुतः ब्रह्मपदस्य परिच्छेदत्रयशून्यत्वं 

प्रवृत्तिनिमित्तं, गुणपूर्णत्वं तु फलितम्‌ । एवं ॐ पदस्य गुणकर्तक-प्रवेशकर्मत्य॑ प्रवृत्तिनिमित्तम्‌ । एवं 
च बिरूपोपस्थितेः स्पष्टत्वात्‌ अभेदान्बयो युक्त एवेति बोध्यम्‌ ॥ 

इदमत्र तत्वमू- सूत्रकृता सूत्रादौ असंहिततयोच्चरित-ओङ्कार;, आवृत्त्यनुवृत्तिभ्यां 
प्रतिसूज्रमायन्तयोरनुसन्थेयः । तत्र मानं तु- “स्रवत्यनोंकृतं ब्रह्म परस्ताच विश्लीर्यते” इति श्रुति: । 
अत्र श्रुतौ ब्रह्मझन्दो वेदपरः, ब्रह्मसूत्रपरश्च । “नामैकदेे नामग्रहणम्‌’ इति न्यायात्‌ । 


इत्थं च “अथातो धर्मजिज्ञासा’ इत्यादौ बारुडबचनेन आदौ ओङ्कारलाभेऽपि प्रतिसूत्रं 
ओझ्वारप्रसक्तिरेब नेति ॥ नन्बेबं चेत्‌- भाष्ये ओङ्कारार्थः कुतो नोक्त इति चेत्‌- उच्यते- उत्तरप्रस्थाने 
तदर्थस्य वक्ष्यमाणत्वात्‌ इह नोक्त इति ॥ 


ननु गुणपूर्णस्य ब्रह्मणो जिज्ञासा कर्तव्येति सूत्रार्थवर्णने यद्यपि - 'ब्रह्मञब्दश्च विष्णावेव’ इति भाष्यं, 
ब्रह्मजिज्ञासा कर्तव्या’ इति उक्तम्‌ । तच ब्रह्म “ब्रह्म पुच्छं प्रतिष्ठा’ इति भाष्यं, “स विष्णुराह हि 
तं ब्रह्मेत्याचक्षते’ इति निरन्तरसूत्रद्वयेन सूत्रस्थब्रह्मसन्दस्य विष्णुपरत्वपरटीका एबंपरसुधा च 
'तद्विजिज्ञासस्व', “आत्मा बा अरे”, “नारायणोऽसौ परमो बिचिन्त्यः', 'ओमित्येतदक्षरम्‌' 
इत्यादिबिषयबाक्यानि च, जिज्चासानयान्ते- “यतो ब्रह्ममन्दो नारायणद्नब्दसमानार्थः, अतो 
ब्रह्मजिज्ञासा कर्तव्येति बाक्येन नारायणस्यैव जिज्ञासा विधीयते इति ज्ञायते’ इति सुधा, ब्रह्मकर्मक- 
जिज्ञासाबिधाने लक्षणादिजिज्ञासा न सम्भवतीत्यासङ्कय, लक्षणादिजिद्ञासां विना ब्रह्मजिज्ञासा5- 
सम्भबपरसुधा च, ब्रह्मशब्देन विषयमिति चन्द्रिका, ओंपदार्थस्य ब्रह्मजिज्ञासेति वृत्त्येकदअे ब्रह्मपदार्थे 
अन्वयो न स्यादिति कृत्वा जिज्ञासापदार्थे अन्वयमुक्त्वा, गुणपूर्णत्वस्य ब्रह्मणि पर्यवसानार्थं 
'अङ्गावतार' न्यायोपन्यासपरचन्द्रिका च, एबंपखन्थान्तराणि चानुकूलानि । 


(बिधेयबिशेषणस्य ब्रह्मणोऽप्राधान्यशाङ्कापराकरणम्‌) 

तथापि भाबदीपे “आत्मा बा$रे' इति श्रुतिव्याख्यानटीकास्थ- दर्शनार्थम्‌” इति प्रतीकं गृहीत्वा 
यदुक्तम्‌ - एतेन “ब्रह्मजिज्ञासा” इत्यत्र ब्रह्मज्ञानाय वेदार्थविषयकश्रबणमनननिदिध्यासनरूपा जिज्ञासा 
कार्येति बचनव्यक्तिः सूचिता । उक्तं च 'जिज्ञास्योञ्यं बिधीयते’ इत्यत्रत्यसुधायां “ज्ञानबिधौ हि 
ब्रह्मणोऽप्राधान्यं स्यात्‌ । ब्रह्मज्ञानोदेझेन जिज्ञासाविधाने तु कुतोऽप्राधान्यम्‌’ इति ॥ उक्तं च 
न्यायामृते तृतीयपरिच्छेदे ब्रह्मज्ञानाय ब्रह्मविचारः कर्तव्य इति न बचनव्यक्तिः तथा सति ब्रह्मणो 
विधेयविश्नेषणत्वापातात्‌ । किन्तु ब्रह्मज्ञानाय बेदविचारः कर्तव्य इत्येव बचनब्यक्तिः इति । यद्यपि 
ब्रह्मपरबेदबिचार एव ब्रह्मविचारः तथापि न ब्रह्मविचाररूपेण विधानम्‌ । किन्तु बेदविचाररूपेण, 

तथा च श्रुतिः- 'तस्मादेनं सर्ववेदानधीत्य, विचार्यं च, ज्ञातुमिच्छेत्‌’ इत्यादि व्यक्तं चेदं 
सर्वबेदान्त(३-३- १) नयभाष्यादाबिति तद्विरोधस्स्याद्‌ इति चेन्न । 


ूर्वप्रस्थानरीत्या नारायणजिज्ञासा कर्तव्येति बचनब्यक्तिरित्यङ्गीकारात्‌ ॥ 


अत्र कल्ये ब्रह्मणोऽप्राधान्यशङ्कापरिहारस्तु इत्थम्‌- अप्राधान्यं नाम नियम्यत्वं वक्तव्यं, तच 
विझेषणत्वमात्रेण न भवति । 'राजपुरुषः’ इत्यादौ पुरुषापेक्षया राज्ञो बिसेषणत्वेऽपि 
उक्ताप्राधान्यादर्शनात्‌ । 'क्षित्यङ्रादिकं सकर्तृकं कार्यत्वात्‌’ इत्यत्र ईश्वरस्य विधेयविशेषणत्वेऽपि 
उक्ताप्राधान्यादर्शनाञ्च ॥ 


किञ्च 'अग्रीदग्रीन्‌ बिहर’ इत्यादौ आमन्त्रणसत्वेन आमन्त्रणस्य बिधिशक्तिप्रतिबन्धकत्वेन यथा 
न विधित्वम्‌, तथा 'तद्विजिज्ञासस्व, आत्मा बाऽरे’ इत्यादौ आमन्त्रणसत्वेन बिधित्बाभावमाझङ्कय, 
प्रमाणान्तरेण विधित्वमभ्युपेयत इत्युक्तम्‌ । तथा बिघेयबिशेषणत्बेन प्राप्ताप्राधान्यशङ्काया 
वारणसम्भवात्‌ । 


तथापि अनुदेशत्वरूपमप्राधान्यं दुष्परिहरमिति न च वाच्यम्‌ । ब्रह्मज्ञानाय ब्रह्मविचारः कर्तव्य 
इत्यर्थेन उद्देशकोटावपि ब्रह्मणः प्रवेशाड्रीकारात्‌ । उत्तरप्रस्थाने तु एवमप्राधान्यशङ्कापरिहारापेक्षया 
यथाऽप्राधान्यङ्का न स्यात्‌, तथा सूत्रार्थः शब्दमर्यादयैब लभ्यत इत्याशयेन तथा सूत्रार्थ उक्त इति ॥ 


(प्रमेयाश्रितपूर्वपक्षपरिहारार्थं पूर्वप्रस्थाने प्रमाणाश्रितपूर्वपक्षनिरासार्थमुत्तराप्रस्थाने इति 
बिबक्षाभेदेन सूत्रार्थः भिन्नः) 
किञ्च ब्रह्मजिज्ञासा न कर्तव्या विषयाद्यभावादिति प्रमेयाश्रितपूर्वपक्षपरिहारार्थं ब्रह्मजिज्ञासा 
कर्तव्येति सूत्रार्थ उक्तः पूर्वप्रस्थाने । उत्तरप्रस्थाने तु बेदबिचारो न कर्तव्य इति प्रमाणाश्रित- 
पूर्वपक्षनिरासार्थ ब्रह्मज्ञानोदेशेन बेदबिचार: कर्तव्य इति सूत्रार्थ उक्तः ॥ 


किञ्च मन्दमध्यमाधिकार्यपेक्षया ब्रहमज्ञानोदेशेन ब्रह्मविचारः कर्तव्य इति सूत्रार्थः । तेषां 
मोक्षफलकब्रहमज्ञानस्यैब उद्देश्यत्वात्‌, ब्रह्मणोऽनुदेशयत्बात्‌ ॥ उत्तमाधिकार्यपेक्षया बेदविचारः कर्तव्य 
इति सूत्रार्थं उक्तः । अधिकारिभेदेन वाक्यार्थभेदस्य 'आत्मेत्येबोपासीत’ इत्यादौ दर्शनात्‌ । तत्र च 
एवकारः उत्तमाधिकारिणं प्रति अयोगव्यबच्छेदं बोधयति । अन्याधिकारिणं प्रति अन्ययोगव्यबच्छेदं 
बोधयतीति स्पष्टमुपासनापादे इति ॥ 


ननु ब्रह्मज्ञानाय वेदविचारः कर्तव्य इत्यर्थे ब्रह्मपदस्य वेदपरत्वेन तत्र आंपदार्थान्यः कथम्‌ ? 

कथं वा ब्रह्मशब्दस्य बिषयसूचकत्वम्‌ ? इति चेत्‌- उच्यते- अत्र कल्पे ओंपदस्य 
गुणपूर्णत्वप्रकारिकेत्यर्थः । तस्य च जिज्ञासायाम्‌ अभेदेन अन्वयः । ततश्र गुणपूर्णत्वं बिचार्ये वस्तुनि 
प्राप्तमिति विषयसूचकत्वम्‌ ओंपदस्येति ॥ 


(अयरान्दः मङ्गलप्रयोजनकः, आनन्तर्यार्थश्र) 
(१४) “अथ' न्दो मङ्गलार्थोऽधिकारानन्तर्यार्थश्च । 


(१४) अथअब्दः ग्रन्थादौ मङ्गलाचरणस्य अवइयकर्तव्यतासूचनार्थः, श्रुतितो मङ्गलपरतया 
मुक्त्यर्थिमात्रस्य ब्रह्मजिज्ञासायां प्रवृत्तिनिरासार्थम्‌, वाच्यवृत्त्या अधिकारानन्तयार्थतया च व्याचक्षते- 
अथशब्द इति ॥ अधिकारानन्तर्येति॥ अथअन्दस्यानन्तर्यमात्रमर्थः, अधिकारस्य योग्यतया लाभः ॥ 
(प्रयोजनसत्त्वोपपादकोऽतःइब्दः) 

(१५) अतः सब्दो हेत्वर्थः । 
(१५) अतइइन्दं ब्रह्मजिज्ञासायाः प्रयोजनशून्यताञङ्कानिवर्तकतया व्याचक्षते- अतइझब्द इति ॥ 
हेत्वर्थ इति ॥ प्रयोजनरूपार्थप्रतिपादक इत्यर्थः ॥ 

ननु अथातइझन्दयोः प्रथममर्थ उक्तः, तयोः पूर्वं सूत्रे सत्त्वात्‌ । वक्ष्यमाणाध्यायक्रमानुरोधेन 
विषयादिषु क्रमेण निरदेष्टब्येषु तं बिना, अथातइशन्दपूर्वकत्चं तत्तदारम्भसूत्राणां किन्निबन्धनम्‌ ? न 
च मङ्गलायर्थप्रतिपत्तये तदिति वाच्यम्‌ । मङ्गलादेः अन्दान्तरेणापि योतनसम्भवात्‌ । 

तथा हि- ब्रह्मजिज्ञासाऽतोऽधेति न्यासः, एबं धर्मजिज्ञासाऽतोऽथेत्यादिन्यासोऽन्यत्र । एबं च 
ब्रह्मणो धमदिश्र ग्रन्थप्रतिपा्यवस्तुत्वात्‌, तत्ग्रतिपादकन्रह्मझन्दादे: मङ्गलाचरणत्वसिद्धिः । यद्वा 
ब्रह्मणोऽथ जिज्ञासाऽतः ब्रह्मजिज्ञासा अतस्तत इति न्यासोऽस्तु, अत्र पक्षे मङ्गलोक्त्यादेरिति टीकायाः 
आदिभूतमङ्गलोक्तेरित्यर्थः । अन्यविषये झब्दान्तराभावात्‌ । अन्यसूत्रविषये तत्त्ऋमानुरोधेन 
सूत्रमस्त्विति । अतस्तत इति न्यासे ततःअन्दस्य आनन्तर्यार्थकत्वेन अधिकारलाभः । 

यद्वा झन्दान्तरेणेत्यस्य अन्दानुपूर्वीभेदेनापीत्यर्थः । मङ्गलोक्त्यादेरित्यस्य यथाश्रुत एवार्थः । 
(“अतस्ततः? इति न्यास इति कल्पोऽपि व्यर्थः) 

न च मङ्गलाचरणस्य झन्दान्तरेण सिद्धौ को लाभः, अथझन्देन तत्सिद्धौ का हानिः ? तथा च 
मङ्गलायर्थम्‌ अथाऽतइञन्दपूर्वकत्वं सूत्राणां युक्तमिति वाच्यम्‌ । ब्रह्मपदस्य पूर्व प्रयोबे बीजस्य 
दर्शितत्वात्‌ । 

(१६) उक्तं च गारुडे- 


(१६) वेदव्याख्यानेषु सर्वेष्वपि आयसूत्रेषु ऐकरूप्येण अथाऽतइञन्दपूर्वकत्वदर्शनेन तत्र च कारण- 
बिरहादिति शङ्काम्‌, सौत्राथातइग्नब्दयो: उक्तोऽर्थ एब कुतः ? अन्योऽर्थः कुतो न स्यादिति शङ्कां च, 
पुराणबचनैरेब परिहरन्ति- उक्तं चेति ॥ उक्तं चेत्यावर्तते, चश्ब्दो5नुक्तसमुचये । अयमर्थः- 
उक्तम्‌= अथजन्दो मङ्गलार्थ इत्यादिप्रमेयम्‌, चात्‌ सूत्राणां अथातःशन्दपूर्वकत्यं च, गारुडे 
इत्यनेनोक्तं च प्रतिपादितमपीति । तथा च परभाष्य इव स्वोत्प्रेक्षितार्थो नोक्तः, किन्तु प्रमित 
एवार्थ उक्त इति भाबः । 


इदमत्राबधेयम्‌- ब्रह्माथातःझब्दानाम्‌ अवञ्यवक्तव्यार्थत्वोत्तमार्थत्वसाम्येऽपि ब्रह्मझन्दापेक्षया 
स्वरूपोत्तमत्बात्‌ अथात:शब्दयोः प्रथमं प्रयोग इति ॥ 
(गरुडपुणोक्तदिशा ओमथादिराब्दार्थनिरूपणम्‌) 

(१७) अयातःसन्दपूर्वाणि सूत्राणि निखिलान्यपि । 

प्रारभन्ते नियत्यैब तत्किमत्र नियामकम्‌ ॥ 
(१८) कश्रार्थश्र तयोर्विद्रन्कथमुत्तमता तयोः । 

एतदाख्याहि मे ब्रह्मन्‌ यथा ज्ञास्यामि तत्वतः ॥ 

एवमुक्तो नारदेन ब्रह्मा प्रोबाच सत्तमः । 


(१७) अथातःञचब्दपूर्वाणीति ॥ सूत्राणि इति बहुवचनं बहुसूत्रघटितसमुदायद्योतकम्‌, निखिलानीति 
तु तादृञ्ञानेकसमुदायपरम्‌ । अयमर्थः- है विद्वन्‌ आदिकवे ब्रह्मन्‌ चतुर्मुख ! निखिलान्यपि= 
व्यासजैमिन्यादिकृतानि सर्वाणि सूत्राणि वेदार्थनिर्णायकविधिसूत्राणि ततञत्सूत्रसमुदायानीति यावत्‌, 
नियत्यैब= नियमेनैव, कल्पान्तरेऽपीति यावत्‌ । अथातइञञब्दपूर्वाण्येव = अधातइशब्दपूर्वावयवकान्येव 
प्रारभन्ते-- कुर्वन्ति । तत्तत्सूत्रकारा इति श्षेष: । यद्ठा निखिलान्यपि सूत्राणि, विधिसूत्रेषु आदिसूत्रीणि 
अथात:शब्दपूर्वाणि प्रारभन्ते= अथातःदब्दपूर्वकत्वविषयका55द्यकृतिविषयान्‌ कुर्वन्तीत्यर्थः । ॐ इति, 
सूत्रस्य प्राथमिकत्वेऽपि अथातःअब्दपूर्वकत्वाभावेऽपि न दोषः, तस्य अधिकारसूत्रत्वात्‌ । तत्‌= 
तथारम्भाद्वेतोः, अत्र= तयोः प्रथमप्रयोगे नियामकं= प्रयोजकं वाच्यम्‌, तत्प्रयोजकं किम्‌ ? नियामकाभावे 
तथा प्रयोगनैयत्यं न स्यादिति भावः (अयं प्रश्नः) । इति स्वकृतप्रश्नस्य प्रथमप्रयोगे निमित्तं च 

अव्यवक्तव्यार्थत्वं, स्वरूपोत्तमत्वम्‌, अर्थत आधिक्यं चेति सामान्यत उत्तरं भवेदिति मनसि कृत्वा 
अवशयवक्तव्पार्थ पृच्छति- (१८) कञ्चेति ॥ तयोः= अथातःअब्दयोः, अर्थः= अवञ्यवक्तत्यार्थः, कः? 
स्वरूपोत्तमत्वमाक्षिपति- कथमिति ॥ चकारद्ववलात्‌ आवृत्त्या वाक्यद्वयं कल्प्यम्‌ । तयोः= 
अथातःअब्दयोः उत्तमता= स्वरूपोत्तमत्वम्‌, कथं= केन प्रकारेण स्यात्‌? न केनापि प्रकारेणेति भावः। 
(अयमाक्षेपः) । तयोः अथातःशन्दयोः उत्तमता= अर्थतः उत्तमत्वम्‌, कथम्‌ ? अयं तु प्रश्न: । एतत्‌= 
प्रश्नाक्षेपविषयीभूतं नियामकम्‌, अहं यथा तत्वतः ज्ञास्यामि, तथा मे आख्याहि । एवं नारदेन, उक्तः = 
पृष्टः, आक्षिप्रश्न सत्तमः= सजीवोत्तमः ब्रह्मा= चतुर्मुखः प्रोबाच ॥ 


(१९) आनन्तर्येऽधिकारस्य मङ्गलार्थे तयैब च । 


अथस्न्दस्त्वतःञचन्दो हेत्वर्थे समुदीरितः । 
परस्य ब्रह्मणो विष्णोः प्रसादादिति बा भवेत्‌ ॥ 
स हि सर्वमनोवृत्तिप्रेरकस्समुदाहतः ॥ 
(१९) आनन्तर्ये इत्यादि ॥ “तथा-च' न्दौ परस्परसमुञ्चये, अथञ्जब्दः अधिकारस्य आनन्तर्ये वाच्ये 
अर्थे मङ्गलार्थे एब= स्वस्वरूपत्वेन प्रसिद्धे मङ्गलार्थे च समुदीरितः । सूत्रकारैरिति मेषः । अतःअब्दो 
हेत्वर्थे समुदीरितः= हेतुरत्र अनुमापक-जिज्ञासाकर्तव्यताविधेयकानुमितिजनकम्‌ अपरीक्षज्ञानप्रसाद- 
मोक्षरूपप्रयोजनाख्यम्‌ । अत एव “अत इत्यमुना फलम्‌’ इति चन्द्रिकोक्तं सङ्गच्छते । परस्य ब्रह्मणो 
विष्णोः प्रसादात्‌ इति बा= इत्यर्थकश्च भवेत्‌ । परस्येति विज्ञेषणं तु विष्णोरपरब्रह्मत्वव्यावृत्त्यर्थम्‌ । अत्र 
पक्षे विष्णुवाचक*अ” ब्दात्‌ तसिप्रत्ययान्तोऽयं ‘अतः अब्दः, तत्प्रसादपर इति ज्ञेयम्‌ । अकारवाच्यात्‌ 
विष्णोः तत्प्रसादात्‌ तजिज्ञासादिकं कार्यमिति । 
अतःअब्दार्थो भवेदिति टीकायां विश्िष्टार्थवर्णनं तु प्रसादघटितसूत्रार्थस्य भाष्यकारैरनुक्तेः तद्वर्णन - 
परम्‌, इतरान्वितस्वार्थबोधनपरं वा | न तु अतःझब्द एव विद्नष्टार्थपरः | तथा सति सूत्रघटकातःअब्दस्यैव 
विशिष्टार्थपरत्वेन रेषवैयर्थ्यापत्तेः । 
स हीति ॥ हि= यतः सः= विष्णुप्रसादः, प्रसनो विष्णुवां सर्वमनोवृत्ति्रेरकः= सर्वेषाम्‌= 
धिकारिणाम्‌, मनोवृत्तेः= मनःप्रावण्यस्य, जिज्ञासारूपस्य प्रेरकः=नियामकः समुदाहृतः अत 
आवइयकादिति शेषः । अस्य प्रसादादित्यत्रान्वयः । 


३० भाष्यार्थसहितसूत्रार्थभणिम अरी 


(२०) सिसृक्षोः परमाद्‌ विष्णोः प्रथमं द्वौ बिनिःसृती ॥ 
ओङ्घारश्राथ्ब्दश्च तस्मात्‌ प्राथमिकौ क्रमात्‌ । 
तद्धेतुत्वं बदंश्रापि तृतीयोऽत उदाहृतः ॥ 


(२०) ननु अवश्यवक्तव्यानन्तर्याद्यर्थस्य झब्दान्तरेणापि प्रतिपादनसम्भवात्‌ कथं तन्नियमः प्रदर्ञितहेतुकः 
स्यादिति अङ्कावारणाय, कथं स्वरूपोत्तमत्वम्‌ ? इत्याक्षेपस्य समाधानमाह- सिसृक्षोरिति ॥ चन यस्मात्‌ 
सिसृक्षोः= स्टुमिच्छोः, परमात्‌= उत्तमात्‌, विष्णोः, प्रथमं= आब्दान्तरोत्पत्तः पूर्वम्‌ $०कारश्र 
अथब्दश्रेति द्वौ बिनिःसृतौ= कण्ठं भित्वा विनिर्यातौ, तस्मात्‌= स्वरूपोत्तमाविति शेषः, अतः क्रमात्‌ 
प्राथमिकौ = ॐकारः प्रथमं प्रयोज्यः- अथशब्दश्व अनन्तरं प्रथमं प्रयोज्यः च= यस्मात्‌, तद्धेतुत्वं = तस्य 
विष्णुप्रसादस्य हेतुत्बं= जिज्ञासाकारणत्वम्‌, तस्य जिज्ञासादेः मोक्षकारणत्वं च बदन्‌= हेत्वर्थे समुदीरितः 
इति पूर्वोक्तमेव अनुवदन्‌ अतः= अतइशञब्दः तृतीय उदाहृतः= तृतीयत्वेन विष्णुनोञ्चरितः, अतः 
स्वरूपोत्तम ओङ्काराथशब्दातिरिक्तशब्दापेक्षया उत्तम: ॥ तस्मात्‌ अतः- अतइशब्दः तृतीयप्रथम उदाहृतः- 
तृतीयतया प्रथमं प्रयोज्यः | अयमत्र प्रयोगः- ओङ्कारादयस्रयः स्वरूपोत्तमाः, सृष्टिकाले हरेः सकाञ्ञात्‌ 
सजातीयापेक्षया प्रथमं निःसृतत्वात्‌ । यः सृष्टिकाले हरेः सकाञ्चात्‌ यजातीयापेक्षया प्रथमं निस्सरति, सः 
तज्जातीयेषु उत्तमः, यथा देवजातीयेषु प्रथमोत्पन्नः चतुर्मुखः तज्जातीयेषु उत्तम इति ॥ 

'अत्रायं विवेकः- ओङ्कारप्राथम्यविषये हेतुः- सजातीयेषु प्रथमं निस्सृतत्वम्‌, अथशब्दविषये तु- 
ओङ्कारातिरिक्तञ्चब्दापेक्षया प्रथमं निस्सृतत्वम्‌, अतइशब्दविषये तु- ओङ्काराथशब्दातिरिक्तञ्चब्दापेक्षया 
प्रथमं निस्सृतत्वम्‌ इति ॥ एवं साध्यविषयेऽपि परिष्कारात्‌ न कश्चिद्दोषः ॥ 


(२१) अकारस्सर्ववागात्मा परब्रह्माभिधायकः । 


(२१) अथ उत्तमार्थत्वं कथमिति तृतीयप्रश्नस्य उत्तरमाह- अकार इति ॥ च= यतः तयोः अथातइशब्दयोः, 
अकारः, सर्ववानात्मा= सर्वचाकू= सर्ववागर्थः, तत्तच्छब्दप्रवृत्तिनिमित्तभूतगुणवत्त्वमू, तत्तद्वाक्याई- 
भूतगुणवत्त्वं चेति गुणपरिपूर्णत्वरूपाऽर्थः, आत्मा स्वरूपं यस्य सः, तथा सर्ववागर्थभूतगुण- 
ूर्णत्वाभिधायक इति यावत्‌ ॥ अत्र वाच्यवाचकयोः ऐक्यव्यपदेशः, अतः परब्रह्माभिधायकः, 
गुणवाचकाकारस्य गुणिभूतपरश्रह्मवाचकत्वं गुणगुणिनोरभेदात्‌ युज्यत ॥ . 


(२२) तथौ प्राणात्मकौ प्रोक्तौ व्याप्तिस्थितिविधायकौ ॥ 

(२२) तथौ= एतद्वटक-त-थकारौ प्राणात्मकौ- विष्णुवायू आत्मानौ- स्वरूपे, ययोस्तौ प्राणा - 
त्मकौ प्राणौ विष्णुवाचकौ वायुदेवताकौ ॥ अत्र वाच्यस्य विष्णोः, वाचक -त-थयोश्च ऐक्यव्यपदेन्न: “अयं 
वै लोकः प्रथमा महानाम्नी” इत्यादाविव । महानाम्नी ऋकृत्रयम्‌ । अभिमानिनो वायोः अभिमन्यमान - 
तथयोश्च ऐक्यव्यपदेशो “महतश्रतुर्मुखात्‌” इत्यादाविव ॥ व्यास्तिस्थितिविधायकौ तनु- विस्तारे, ष्ठा- 
गतिनिवृत्ताविति धातुनिष्पननत्वात्‌ देशकालव्यापेः अविकारेण स्थितेर्वाचकौ । अत्रापि गुण्गुणिनोरभेदादेव 
गुणद्वारा भगवद्वाचकत्वम्‌ ॥ 


यद्यपि सूत्रे अथञ्ञब्दस्यैव प्राथमिकत्वात्‌ “थतौ' इति वक्तव्यम्‌, तथाऽपि लोकप्रसिद्धयनुरोधेन ‘तथौ 
इत्युक्तम्‌ । 

ननु सूत्रघटकातःब्दस्य सर्वनाम -एतच्छन्दप्रकृतिक-तसिलुप्रत्ययान्तत्वेन अथञ्चब्दस्य अखण्डप्राति- 
पदिकत्वेन च अवयवार्थाभावेन कथं एवंविधार्थवर्णनं युक्तम्‌ ? न च असर्वनाम-अतःअनब्दाकारादेः 
एवमर्थवर्णनमिति वाच्चम्‌ । अवञयवक्तव्यार्थकथनावसरे तस्योक्तत्वात्‌ तत्र अकारे तारञ्जार्थाभावाच्च इति 
चेन्न । पदसमन्वयपक्षे एतद्रुणवत्त्वेनेव समन्वयात्‌ तारञ्जार्थवाचकत्वस्वरूपयोग्यावयवकत्वेन उनमत्वे 
तात्पर्यात्‌ । 


(२३) अतश्च पूर्वमुशार्यास्सर्व एते सतां मताः। 
अथातइञब्दयोरेबं वीर्यमाज्ञाय तत्वतः । 
सूत्रेषु तु महाप्राज्ञास्तावेवादौ प्रयुञ्जते ॥' इति । 


(२३) अतश्च पूर्वमुच्चार्या इति ॥ अतश्रः भगवद्वाचका5कारादिघटितत्वाच. ओङ्कारस्य 
भगवन्मात्रवाचकत्वाच, एते= प्रसक्ता ओङ्कारादयः सर्वे स्वरूपोत्तमा अतश्च पूर्वमुचार्या:, सतां मताः= 
सूत्रेषु प्रथमं प्रयोज्यत्वेन सतामनुमताः ॥ 

उपसंहरति- अथातःझब्दयोरिति ॥ तयोः अब्दयोः एबं= उक्तप्रकारण, बीर्य- स्वरूपाधिक्यादि- 
सामर्थ्यम्‌ आज्ञाय तत्वतो विज्ञाय, तावेब= “अथात:'झन्दावेव, सूत्रेषु= विचारविधायकसूत्रेषु. 
आदौ प्रथमं प्रयुञ्जते = असंहिततया उच्चारयन्ति महाप्रज्ञाःन व्यासादय इति ॥ ओङ्कारस्य असंहिततया 
प्रथमं प्रयोज्यत्वं “स्रवत्यनोङ्कतम्‌' इत्यनेन स्पष्टमुक्तमिति 'अथातःअब्दपूर्वाणि" इत्युपक्रमे 'अबातः- 
अब्दयोरेवं तावेवादौ प्रयुञ्जते’ इत्युपसंहारे च ओङ्कारो नोपात्त: | असंहिततया प्रथमप्रयोज्यन्वज्ञापना 
स्वरूपोत्तमत्वकथनावसरे ओङ्कारश्चाथञ्ब्दश्चेति ओङ्कार उपात्त इति तत्वम्‌ ॥ 


३२ भाष्यार्थसहितसुत्रार्थमणिमञ्जरी 


(२४) अधिकारश्रोक्तो भानबततन्त्रे- 


(२४) अधिकारश्च कीदृशः? कतिविधश्चेति झङ्कायामाहुः-अधिकारश्चेति ॥ ब्रह्मविद्यायामिति शेषः । 
अत्र अधिकारपदेन अधिकारसामान्यलक्षणम्‌, तद्विसेषलक्षणं च विवक्षितम्‌ । बक्ष्यमाणप्रमाणेषु 
उक्तसर्वस्यापि सत्त्वात्‌ । यद्यपि- “त्रिविधा ह्यधिकारिणः” इत्यधिकारित्रैबिध्यमेबोक्तम्‌, तथापि- 
विशेषणतया अधिकारत्रैविध्यमप्युक्तमिति ज्ञेयम्‌ ॥ 


(जाति-गुणकृताधिकारित्रैबिध्यनिरूपणम्‌) 
(२५) मन्दमध्योत्तमत्वेन त्रिविधा ह्यधिकारिणः । 
तत्र मन्दा मनुष्येषु य उत्तमगणा मताः ॥ 
मध्यमा ऋषिमन्धर्बा देवास्तत्रोत्तमा मताः । 


(२५) मन्दमध्योत्तमत्वेनेति ॥ अस्यार्थः- मुक्तियोग्या इति शेषः । ये मुक्तियोग्याः ते तत्र ब्रह्म- 
जिज्ञासायामधिकारिणः । तेऽधिकारिणः मन्दमध्योत्तमत्बेन त्रिबिधाः= मन्दत्व-मध्यमत्वोत्तमत्वाभिन्न- 
विभाजकधर्मान्यतमवन्तः हिः प्रसिद्धाः | मनुष्येषु मध्ये ये उत्तमगणाः, ते तत्र ब्रह्मजिज्ञासायां मन्दाः= 
मन्दाधिकारिण इति । अयं भावः- मनुष्याः तत्सञ्ज्ञका जीवाः त्रिविधाः । उत्तममध्यमाधमभेदात्‌ । तत्र 
उत्तमा अपि त्रिविधाः, उक्तभेदात्‌ । अत्र गणपदप्रयोगात्‌ त्रिविधमनुष्योत्तमानां ग्रहणमिति ।। ऋषिगन्धर्वा 
इति ॥ ऋषयः गन्धर्वाश्च, बहुवचनेन- पितरः चक्रवर्तिनश्च तत्र= ब्रह्मजिज्ञासायां मध्यमाः अधिकारिणः, 
देवा: तत्र= ब्रह्मजिज्ञासायाम्‌ उत्तमाधिकारिणो मताः । 


(२६) इति जातिकृतो भेदस्तथाऽन्यो मुणपूर्वकः ॥ 


(२६) इति= एवं प्रकारेण जातिकृतः= मनुष्योत्तमत्वादिप्रयुक्तो भेदः= अधिकारिणां विभाग इति- इति 
शेष: । अनेन मुक्तियोग्यत्वं सामान्यलक्षणम्‌, देवत्वादिकं वि्ञेषलक्षणम्‌ उक्तं भवति । 


अस्य सामान्यलक्षणस्य सच्छूद्र-धर्मव्याधादी अतिव्याप्तिः, तेषां मुक्तियोग्यत्वात्‌, ब्रह्मजिज्ञासायाम्‌ 
अनधिकारित्वाञ्च ॥ न च धर्मव्याधादेर्जन्मान्तरे विप्रदेहसम्भवेन जिज्ञासाधिकारित्वमिति वाच्यम्‌ । 
एतद्देहाबच्छेदेन जिज्ञासायां प्रवृत्तौ जन्मान्तरीयस्य अनुपयोगाद्‌ अतो लक्षणान्तरमाह- तथेति ॥ 
गुणपूर्बकः= भक्तिज्ञानादिगुणनिमित्तकः, अन्यः= पूर्वोक्ताद्‌ इतरश्च, भेदः= अधिकारिविभागः, 
अस्तीति शेषः । 'मन्दमध्योत्तमत्वेन त्रिविधा ह्यधिकारिणः' इति वर्तते । एकवचनान्तत्वेन 
विपरिणम्यते । पूर्ववदर्थः ॥ 

(२७) भक्तिमान्‌ परमे विष्णौ यस्त्वध्ययनबात्रर: । 
अधमः झमादिसंयुक्तो मध्यमस्समुदाहतः । 
आब्रहमस्तम्बपर्यन्तमसारं चाप्यनित्यकम्‌। 
विज्ञाय जातवैराग्यो विष्णुपादैकसंश्रयः । 
स उत्तमोऽधिकारी स्यात्‌ सञ्यस्तास्बिलकर्मबान्‌ ॥ इति । 


(२७) कर्मबानिति ॥ इत्यनेनाधिकार उक्त इति सम्बन्धः ॥ 


(२७) क्रमेण अधिकारिणो दर्शयति- भक्तिमानित्यादि ॥ यो नर: जीवः, परमे= सवोत्तमे विष्णौ - 
भक्तिमान्‌, अध्ययनबांश्च, सः, तत्र ब्र्जिज्ञासायाम्‌ अधमः अधिकारी समुदाहृतः, प्रामाणिकैरिति 
शेष: । यः शमादिसंयुक्तो नरः स मध्यमाधिकारी समुदाहृतः । आब्रह्मस्तम्बपर्यन्तं= चवुर्मुखादारभ्य 
तृणजीवपर्यन्तजीवजातम्‌, असारम्‌= असर्वोत्तमम्‌, मोक्षात्‌ अवरपदादिमच्च अनित्यकं चर अनित्य- 
देहादिमच्च, ब्रह्म तु सर्वोत्तमं नित्यं चेति विज्ञाय= सम्यग्‌ ज्ञात्वा जातबैराग्य:- तत्तज़ीवीयैश्वर्यादिषु 
उत्पन्नविरक्तिमांश्च बिष्णुपादैकसंश्रयः= विष्णुपाद एव एकसंश्रयः मुख्याश्रयः मम बतिरिति ज्ञानं यस्य 
सः तथोक्तः सन्यस्ताखिलकर्मबान्‌= भगवति समर्पितसर्वाकाम्यकर्मवान्‌, भबवत्पूजारूपत्व- 
भगवत्कृतत्वप्रकारकज्ञानविषयाखिलकर्मवांश्च वा, स उत्तमोऽधिकारी ॥ इति- अनेन प्रमाणेन 
हरिभक्तिपूर्वकाध्ययनवत्वं ब्रह्मजिज्ञासायामधिकारिणः सामान्यलक्षणमुक्तं भवति ॥ 


नन्वत्र अवैष्णवस्य वेदाधिकाराभावेन अध्ययनवत्वमात्रस्य लक्षणत्वेऽपि अतिन्याप्तिवारणन हरिभक्ति- 
ूर्वकत्वविशेषणं व्यर्थमिति चेन्न । अन्यायेन आर्जिताध्ययनवति वैष्णवे अतिव्याप्तिवारणार्थत्वात्‌ ॥ 
प्रथमविभागवाक्ये बहुवचनेन लक्ष्यनिर्देशः, द्वितीये तु एकवचनेन लक्ष्यनिर्देश:, इति भेद इच्छयैव कृतः, 
न तु तात्पर्यविग्ञेषेण ॥ 

आन्रह्मत्यत्र- आर आरम्भो ब्रह्मा यस्य तत्‌- आङ्रह्म 'प्रादिभ्यो धातुजस्य वाच्यो वा चोत्तरः 
पदलोपः' ' इत्यनेन समासः (आरम्भेत्यत्र उत्तरपदलोपश्च) स्तम्बः पर्यन्ता यस्य तत्‌ - आब्रह्म च तत्‌ 
स्तम्बपर्यन्तं चेति विग्रहः । यद्वा अभिव्याप्त्यर्थका55डा अव्ययीभावः । ततः कर्मधारयः । भिन्ने पदे 
वा इति बोध्यम्‌ ॥ 


१. वार्तिकम्‌ (पा.सू. २.२.२४) 


३४ भाष्यार्थसहितसूत्रार्थमणिमञ्जरी 


(२८) अध्ययनमात्रवतः’ (ब्र.सू. ३-४-१२) । “नाबिसेषात्‌’ (ब्र.सू. ३-४- 
१३) इति चोपरि । 'झान्तो दान्त उपरतस्तितिक्षुः समाहितो 
भूत्वाऽऽत्मन्येबाऽऽत्मानं पञ्येत्‌’ (बृ.उ. ४-४-२३) । 


(२८) ननु उदाहतप्रमाणे ब्रह्मविद्यायामित्यनुक्तेः अधिकारित्रैविध्यं कथं ब्रह्मविद्याविषयकम्‌ ? इत्यत 
आहु-: अध्ययनमात्रवतः (३-४-१२) इति ॥ 


अधिकारितारतम्ये मानमाहुः- नाऽबिञ्लेषात्‌ (३-४-१३) इति ॥ उपरि= तृतीये चतुर्थपादे 
‘अध्ययनमात्रबतः? “नाऽबिशेषात्‌’ इत्यनेन अधिकार उक्त इत्यर्थः । बक्ष्यत इति शेषो बा । 
झान्त्यादिकं ब्रह्मविद्यायाम्‌ अधिकार इत्याहुः- झान्त इति ॥ 


(२८) अध्ययनमात्रवतः ॥ (३-४-१२) अस्यार्थः- यथाशक्ति कृत्स्राध्ययनवतो ब्रह्मजिज्ञासाधि- 
कारिता इति ॥ नाऽविज्ञेषात्‌ (३-४-१३) अस्यार्थः- त्र्मजिज्ञासाऽधिकारिता अविश्ञेषात्‌= साम्यात्‌ 
न, किन्तु तारतम्येनेव इति ॥ झान्तो दान्त इति (बृह. ४.४.२३) अस्ार्थः- अस्य पूर्ववाक्यम्‌ “एवं 
बित्‌’ इति । एबंबित्‌ = हरेः संसारमोचकत्वज्ञानी, झान्तः= भगवनिष्ठबुद्धिमान्‌, दान्तः= निगृहीतेन्द्रियः, 
उपरतः= विषयालम्बुद्धिमान्‌, समीपस्थविष्णौ रत इति वा, तितिक्षुः= शीतोष्णादिद्वन्द्वसहिष्णु:, 
समाहित: यथामस्तुज्ञानादिमान्‌, समे= हरौ चित्तवृत्तिमान्‌ वा, भूत्वा, आत्मनि= स्वहृदये, 
स्थितमिति झषः, आत्मानं= विष्णुं पइयेत्‌= विचारयेत्‌ इति ॥ अत्र आत्मनि पञ्येदित्युक्त्या अस्य 
मध्यमाधिकारित्वं सूचितम्‌ । बृहदारण्यक- ` आत्मन्येवात्मानं पश्यति’ इति पाठो दृयते, तथापि 'पझ्येत्‌' 
इति तदर्थानुवाद इत्यदोषः । झाखान्तरं वा ॥ 


(२९) परीक्ष्य लोकान्‌ कर्मचितान्‌ ब्राह्मणो निर्वदमायात्‌ नास्त्यकृतः कृतेन । 
तद्विज्ञानार्थं स गुरुमेबाभिगच्छेत्‌ समित्पाणिः त्रियं ब्रह्मनिष्ठम्‌ । 
(मु.उ. १-२-१२) 


(२९) सारासारविबेकोऽपि ब्रह्मविद्यायामधिकार इति श्रुत्याऽऽहुः- परीक्ष्येति ॥ 

(आथ. १.२.१२) अयमर्थः- ब्राह्मण: ब्रह्मज्ञानयोग्यः, लोकान्‌= विष्णुलोकेतरान्‌, कर्मचितान्‌ = 
काम्यकर्मसम्पादितान्‌, अत एव असारानित्यत्वेन परीक्ष्य= निश्चित्यं, निर्वेदं काम्यकर्मणि, तत्फले 
च वैराग्यम्‌, आयात्‌न प्राप्रुयातू, यतः अकृतः= नित्यपुमर्थः मोक्षः, कृतेन= अनित्यफलककाम्यकर्मणा, 

नास्ति= न सिद्धयति । किन्तु ज्ञानेनेवेति मेष: । तत्‌= तस्मात्‌, सः= पूर्वोक्तो विरक्तः, तद्विज्ञानार्थ = 
ब्रह्मविषयकविशनषज्ञानार्थम्‌, समित्पाणिः= समिद्युक्तहस्तवान्‌, सम्पुटीकृतहस्तवान्‌ वा सन्‌, श्रोत्रियं= 
वेदाध्ययनपूर्वकतद्विहितकर्मानुषठातारंब्रह्मनिष्ठमेब गुरुम्‌ अभिगच्छेत्‌ = उपसीदत्‌, गुरुमवाभिगच्छेदिति वा 
एवकारसम्बन्धः । अत्र विज्ञानार्थमित्युक्त्या अस्य उत्तमाधिकारिदेवादिविषयत्वं सूचितम्‌ ॥ 


(३०) “यमेवैष वृणुते तेन लभ्यस्तस्यैष आत्मा बिबृणुते तनूं स्वाम्‌’ (क.उ.२.२३)। 
“यस्य देवे परा भक्तिर्यथा देवे तथा मुरौ । 
तस्यैते कथिता त्यर्थाः प्रकान्ते महात्मनः ॥' (इबे.उ.६.२३) 
इत्यादि श्रुतिभ्यश्च (भिश्च) ॥ 


(३०) विष्णुभक्तिरपि उक्तबिद्यायामधिकार इति श्रुत्या प्रतिपादयन्ति- यमेबैष इति ॥ (कठोप, 
२.२३) भक्तिश्चः तारतम्योपेतैव ब्रह्मबिद्योपयोगिनीत्याहुः- यस्येति ॥ (श्रेताश्व. ६.२३) 
श्रुतिभिश्चेति ॥ अधिकार उक्त इति सम्बन्धः । श्रुतिभ्यश्चेति पाठे तु करणस्य कतुर्वा हेतुत्वविवक्षया 
पञ्चमी ॥ ` 


(३०) यमेवैष इति ॥ एष आत्मा, यं= अधिकारिणं बृणुते= तदीयभक्त्या स्वीकरोति तेनैव 
अधिकारिणा लभ्यः= प्रसन्नीकर्तु क्यः । तस्मै प्रसीदतीति यावत्‌ । एष आत्मा, तस्य= 
उक्तप्रसादविषयस्य स्वां तनूं= स्वस्वरूपं वृणुते= तदीयश्रवणादिविषयं करोतीत्यर्थः || एवं च भक्तिः, 
अवान्तरप्रसादश्च ब्रह्मजिज्ञासायां कारणमित्युक्तं भवति । यस्य देवे इति ॥ अस्यार्थः- यस्य= 
अधिकारिणः, देवे= क्रीडादिगुणविशिष्टे हरौ, परा= निरवधिका भक्तिरस्ति, देबे= चनुर्मुखादिदेवेषु, 
यथा= तत्तद्योग्या भक्तिः, गुरौ तथा= गुरुष्वपि तत्तद्योग्या भक्तिरस्ति, तस्य= ताहझभक्तिमेतः महात्मनः 
अधिकारिणः, कथिताः= गुरुणा उपदिष्टाः, पूर्ववाक्येन उक्ता वा, एते अर्थाः प्रकाइ्यन्ते= 
तत्सम्बन्धिप्रकाञ्विषया भवन्ति । यद्वा- अनुक्ता अप्यर्थाः प्रकाइयन्त इत्यर्थः । भक्तिवञ्जात्‌ स्फूर्तिविषया 
भवन्तीति भावः ॥ 
(त्रिबर्णतरेषां मोक्षसाधननिरूपणम्‌) 


(३१) व्योमसंहितायां च- 
अन्त्यजा अपि ये भक्ता नामज्ञानाधिकारिणः । 
खरीञद्रब्रह्मबन्धूनां तन्त्रज्ञानेऽधिकारिता ॥ 


३६ भाष्यार्थसहितसूत्रार्थभणिम अरी 


(३१) ननु अध्ययनविधुराणां त्रिवर्णेतरेषां ज्ञानाभावप्रसड्रेन मोक्षाभावः स्यादिति शङ्का प्रमाणेन 
परिहरन्ति- ब्योमसंहितायां चेति ॥ 


अन्त्यजाः= वर्णबाह्याः चण्डालादिपुल्कसान्ताः ये भक्ताः= विष्णुभक्तिमन्तो मुक्तियोग्याः तेऽपि= ते 
तु भक्ताः, नामज्ञानाधिकारिणः= नाम च ज्ञानं चेति द्वन्द्व, नाप्लि- भाषात्मकप्रबन्धाध्ययने, ज्ञाने= 
तजन्यत्रह्मज्ञाने च अधिकारिणः ॥ भाष्यदीपिकायां तु- अन्त्यजाः=त्रिवर्णबाह्याः शूद्रादिपुल्कसान्ता 
इत्यर्थमुक्त्वा तत्र न्यायदीपिकाग्रन्थः प्रमाणत्वेन उपन्यस्तः ॥ स्त्रीूदरब्रह्मबन्धूनां, ख्रिय: 
ब्राह्मणादिस्रियः, शूद्राः= तजातीयाः, ब्रह्मबन्धवः= त्राह्मणबन्धुत्वेन प्रख्याता ब्राह्मणाभासाः । 


(३२) एकदेझे परोक्ते तु न तु ग्रन्थपुरस्सरे । 
त्रैवर्णिकानां वेदोक्ते सम्यग्भक्तिमतां हरौ ॥ 
आहुरप्युत्तमख्रीणामधिकारं तु वैदिके । 
यथोर्वश्ी यमी चैव झच्याद्याश्च तथाऽपरा ॥ इति । 


(३२) तथाऽपरा इतीति ॥ इत्यनेन अधिकार उक्त इति सम्बन्धः ॥ ननु- बेदविचारात्मक- 
एतच्छास्रीयाधिकारिप्रकरणे तन्त्रादिज्ञानाधिकारिकथनस्य का सङ्गतिः ? न च विचारस्य मोक्ष- 
फलकत्वात्‌ मोक्षस्य उपस्थितौ एतच्छास्रानधिकारिस्रीशुद्वादीनां मोक्षोपायत्वात्‌ तन्त्रादिजिज्ञासायाः, 
तदर्थमेतत्‌ अधिकारिकथनमिति वाच्यम्‌ । तन्त्रादिजिज्ञासाम्‌ अविधाय, अधिकारिकथनस्य 
तज्जिज्ञासायाम्‌ अप्रबर्तकत्बेन वैयर्थ्यात्‌ ॥ 


न च तन्त्रादिज्ञानाधिकारिकथनस्य अस्माभिः तन्त्रादिश्रबणरूपा जिज्ञासा कर्तव्येति शूद्रादीनां 
ज्ञानजननद्वारा तन्त्रादिविचारकर्तव्यताविधौ पर्यबसानं भविष्यतीति वाच्यम्‌ । शूद्रादीनाम्‌ 
एतद्गन्थाध्ययनाभावेन, अत्रोक्तार्थस्य तैज्ञातुमशक्यत्वादिति चेत्‌- उच्यते । एतद्भन्थाध्येतृभिः 
शुद्रादीन्‌ प्रति तन्त्रादिश्रबणरूपबिचारः कर्तव्य इत्युपदेष्टुम्‌ एतदधिकारकथनस्योपयोगात्‌ । अन्यथा 
तन्न स्यादिति ॥ 


यद्वा, त्रैवर्णिकाना बेदोक्ते सम्यग्भक्तिमतां हरौ । 
| आहुरप्युत्तमस्रीणाम्‌ अधिकारं तु वैदिके ॥' 
इति बचनम्‌ उत्तमस्रीणां बेदविचारेऽधिकारबोधकम्‌ । अत्र पूर्वोक्तवचनैः उत्तमस्रीणामधिकारो न 


प्राप्त इति बोधनार्थं “ख्रीशद्र' इति बचनोपन्यासस्य आवश्यकत्वात्‌ न पूर्बोक्तचोयाबकाशः । 
“अन्त्यजा अपि’ इति बचनोपन्यासस्तु प्रासङ्गिक इति ॥ 

परे तु- 'अह्मजिज्ञासा कर्तव्या’ इत्युक्ते केनेति कारणाकाह्वायाम्‌, बेदेन तदनुसाखिन्थेन चेत्यर्था- 
हभ्यते । ततश्च उभयकरणकजिज्ञासा सूत्रेण बिहिता भबति । तत्र सामान्यतोऽधिकारे उक्ते अथशब्देन 
अधिकारविश्षप्रतिपादनार्थं भाष्य प्रवृत्तम्‌, ततश्च नामज्ञानायधिकारकथनमपि प्रकृतमेबेति वदन्ति ॥ 

नन्बेबं संसारिसञ्जीबमात्रस्य ब्रह्मजिज्ञासायामधिकारसम्भवेन मुक्तियोग्यत्वरूपाधिकारसामान्य- 
लक्षणस्य कथं सच्छूट्रादौ अतिव्याप्तिरिति चेन्न । भक्तिरूपाधिकारशून्यशुद्रपशुपक्ष्यादिसज्जीवेष्वेब 
अतिव्याप्तेरुक्तत्वात्‌ । बेदकरणकजिज्ञासायामेब मुक्तियोग्यत्बं सामान्यलक्षणमिति अभिप्रायेण बा 
अतिव्यापतेरुक्तत्वात्‌ ॥ 

न चैबमपि “अध्ययनमात्रवतः? इति सूत्रविरोधः, अपञचुद्राधिकरणबिरोघश्च । आयेऽध्ययनबता- 
मेव ब्रह्मज्ञानेऽधिकारोक्तेः, द्वितीये शूद्रस्य ब्रह्मज्ञानाधिकारनिषेधादिति बाच्यम्‌ । बैदिकज्ञाने एव 
अध्यययनमात्रबत इत्यनेन सूत्रेणाधिकारोक्तेः तत्रैव शूद्रस्य अपञूद्राधिकरणेनाधिकारनिषेधात्‌ । 
टीकायां तथैवोक्तेश्र ॥ 

न चैवमपि वेदकरणकजिज्ञासां कर्तव्यत्वेन प्रतिज्ञाय जन्मादिसूत्रादिना यथा स बिचार: कृतः, 
तथा तन्त्रादिकरणकजिज्ञासाया उत्तरत्राकरणात्‌ नासौ सूत्रार्थ इति वाच्यम्‌ । अथ= अधिकार- 
सम्पत््यनन्तरम्‌, अतः=मोक्षादिफलसद्भावात्‌ तन्त्रादिकरणिका ब्रह्मजिज्ञासा, अथ=अनन्तरम्‌ 
एतदग्रन्थाद्वहिरेबेति याबत्‌, कर्तव्या अधिकारिविश्ञेषैरित्यपि सूत्रार्थाङ्गीकारेण उक्तदोषानबकाञ्ञात्‌ ॥ 


(३२) तेषाम्‌ एकदेशे= त्त्रगरन्थेषु एकदेशभूतवेदभागामिश्रित इति यावत्‌ । परोक्ते= 
ब्राह्मणादिपरोद्देश्यकप्रवचनविषय तन्त्रज्ञाने तु= पश्चरात्रादितन्त्रजस्य ब्रह्मज्ञाने एव, न तु वैदिके 
अधिकारिता = अधिकारः । एकदेशे परोक्ते इत्यनयोः तन्त्रज्ञान इत्येकदेश्ञतन्त्रपदार्थे ऽन्वयः ब्रन्थपुरस्सरे = 
परोद्देशेन प्रवृत्तावपि स्वस्य ग्रन्थावलोकनपूर्वके, अस्य ब्रन्थस्य अयमर्थ इत्यादिरूपे वा उक्ततन्त्रजन्यज्ञाने 
अधिकारिता, न तु= नैव । ननु तर्हि वैदिके केषामधिकार इत्यत आह- त्रैवर्णिकानामिति ॥ सर्व- 
्रैवर्णिकानामधिकारो नेत्याह- सम्यनिति ॥ हरौ सम्यग्भक्तिमताम्‌, त्रैवर्णिकानां= ब्राह्मण- 
क्षत्रियवैश्यानां वेदोक्तज्ञानेऽधिकारमाहुः । उत्तमस्रीणामपि वैदिकेऽधिकारमाहुः, उत्तमस्रिय उदाहरति- 
यथेति ॥ यमी= यमपत्री, चेन= उमाद्या गह्यन्ते । अच्याया इत्याद्यपदेन सर्वदेवखियः । चेन 
मनुष्यकुलोत्पन्नदेवस्नियो गह्यन्ते । अबराः= ऋषिपळ्य इत्यरथः ॥ 

(बिष्णूप्रसादमृते न मोक्षः) 
(३३) यतो नारायणप्रसादमृते न मोक्षः, न च ज्ञानं बिनाउत्यर्थप्रसाद: अतो 

ब्रह्मजिज्ञासा कर्तव्या । 


३८ भाष्यार्थसहितसूजत्रार्थभणिम क्षरी 


(३३) एबम्‌ अथशब्द सङ्घेपविस्ताराभ्यां व्याख्याय सङ्घेपतः “अतःशब्दो हेत्वर्थः’ इत्युक्तम्‌ 
अत:शब्दार्थ व्यञ्जयन्ति- यत इत्यादिना ॥ प्रसादमृते न मोक्ष इति॥ 'अन्यारादितर’ इति (पा.सू. 
२.३.२९) सूत्रेण ऋते-झब्दयोगे पञ्चमीबिधानेऽपि “ततोऽन्यत्रापि इश्यते’ (बाति. १४.४४) इति 
बचनेन द्वितीयापि भवति । तथा च “ते द्वितीया च' इति चान्द्रं सूत्रं “फलति पुरुषाराधनमृते” 
इति प्रयोगश्च सङ्गच्छते । इदं च “अन्यारादितर” इति सूत्रे तत्त्वबोधिन्यां स्पष्टम्‌ । ऋतेशब्दार्थ:- 
अभावः, तस्य प्रयोज्यतासम्बन्धेन नञर्थ मोक्षाभावेऽन्बयः । नारायणप्रसादाभावप्रयोज्यो मोक्षाभाव 
इति आाब्देऽर्थे स्थिते प्रयोजकाभावप्रतियोगिप्रयोज्यत्वं प्रयोज्याभावप्रतियोगिनि भासत इति प्रसादो 
मोक्षकारणमिति पर्यवसितम्‌ । एवमृत्तरवाक्येऽपि । यत इति पञ्चम्यर्थोऽविवक्षितः ॥ 


एवं च मोक्षकारणनारायणात्यर्थप्रसादकारणं ज्ञानमिति यद्‌ अतः तन्निरूपितकारणत्वात्‌ ब्रह्म- 
जिज्ञासा कर्तव्येति समुदितार्थः । क्कचित्‌ भाष्यपुस्तके “न च ज्ञानं बिनाऽत्यर्थप्रसादः? इत्यनन्तरं “न 
च जिज्ञासां बिना ज्ञानम्‌’ इति पठ्यते । तत्पक्षे अतः इत्यस्य जिज्ञासायाः कारणत्वादित्यर्थः । 
“तद्विजिज्ञासस्ब' इति विषयवाक्यं तु उत्तरसूत्रे उदाहरिष्यमाणत्वादत्र नोदाहृतम्‌ ॥ 


(सूत्रे ‘कर्तव्या’ इति पदमेवाध्याहार्यम्‌) 
(३४) यत्रानवसरोऽन्यत्र पदं तत्र प्रतिष्ठितम्‌ । 
बाक्यं वेति सतां नीतिः साबकाझे न तद्भवेत्‌ ॥ इति बृहत्संहितायाम्‌। 


(३४) ननु सूत्रे ‘कर्तव्या’ इति पदं न श्रूयते, ययध्याहारः तर्हि “न कर्तव्या’ इत्यध्याहार एवास्तु 
इति मनसि कृत्वा कर्तव्येति पदाध्याहारे मानमाहुः- यत्रेति ॥ बृहत्संहितायामिति ॥ अत्र 
'अध्याहार्यम्‌' इति शेषः । कर्तव्येत्यनुबर्तते, अनुबर्तमानं झब्दस्बरूपपरम्‌ । अयमर्थः- 
बृहत्संहितायामित्युक्तेः अत्र कर्तव्येति पदम्‌ अध्याहार्यमिति ॥ न कर्तव्येत्यध्याहारेऽधिकारादि- 
कथनवैयर्थ्यं स्यादिति भाबः ॥ 

(३४) यत्रानबसर इति ॥ यत्र वाक्ये यत्पदं विना अन्यत्र= अर्थान्तरे अनबसरः= अर्थान्तरस्य अघटना,, 
यद्वाक्यस्थयत्पदाभावप्रयुक्तः, अर्थान्तरानुयोगिक-तादृवाक्यघटकपदार्थप्रतियोगिकाऽऽकाङ्कानिवर्तका- 
न्वयाभावः यत्पदाभावप्रयुक्तं तद्वाक्यस्थपदार्थान्तरस्य वैयर्थ्य वा, तत्र वाक्य तदेव पदं प्रतिष्ठितम्‌ = 
अध्याहारप्राप्तं भवत्‌, नान्यत्‌ । 


यथा “इको गृणवृद्री' (१.१.३) इति पाणिनीये सूत्रे- “यत्र, तत्र, विधीयते, उपतिष्ठते’ इति चतुर्णा 

पदानामध्याहारः । तत्र- यत्र तत्र' इत्यनध्याहारे वाक्यद्वयं व्यर्थम्‌ । “विधीयेते उपतिष्ठते’ 
इत्यनयोरनध्याहारे वाक्यद्वयेऽपि अन्वयाभावः । किञ्च यत्र महावाक्य यद्वाक्यम्‌ अवान्तरवाक्यं विना 
अन्यत्र= अर्थान्तरे, अनबसरः= तद्वाक्यार्थस्यानन्वयः, तत्र= महावाक्ये तदेव वाक्यम्‌, प्रतिष्ठितं 
भवेत्‌ ॥ यथा गीताभाष्ये- “किमिति न त्वेवाहम्‌' इति महावाक्ये किमित्यतः परं न त्वेवाहमित्यत: पूर्व 
“नित्यत्वात्‌ कुतोऽनित्यत्वम्‌' इति वाक्यस्याध्याहारः, तदर्थस्तु तत्रैवोक्तः ॥ साबकाझ इति ॥ यत्र वाक्ये 
महावाक्ये वा यत्पदं वाक्यं विनाऽपि साबकाझे= अर्थान्तर घटनावति सति, तत्र वाक्ये महावाक्ये वा, 
तत्‌= पदम्‌, वाक्यं वा प्रतिष्ठितं नियमेनाध्याहतं न भवेदिति सतां नीति: न्याय इत्यर्थः । यथा- 
“ससर्ज भगवानादौ त्रीन्‌ गुणान्‌ प्रकृतेः परः’ इत्यादौ अध्याहारो नेति । 


अत्र वाक्यपदेन वाक्यार्थबोधतात्पर्येणोच्चरितः झब्दः गृह्यते । तेन गच्छति इत्याद्येकपदप्रयोगेऽपि 
झब्दाध्याहारवादे देवदत्त इत्यादेः अध्याहारः सिद्धः । अर्थान्तरे अघटनेत्यत्र च अर्थान्तरं च, 
अस्यामवस्थायाम्‌ अध्याहरिष्यमाणपदाभावाद्‌ अनुपात्तमेव भवेत्‌ | कचिद्‌ अर्थस्यानुपात्तत्वेन असन्चेऽपि 
तारञ्जार्थानुयोमिकान्वयाभावः प्रसिद्धयत्येव अभावप्रसिद्धेः प्रतियोगिप्रसिद्ध्यनपेक्षणात्‌ सिद्वान्ते ॥ 
(३५) 'तमेबं बिद्वानमृत इह भवति । नान्यः पन्था अयनाय बिद्यते’ 
(त्ते,आ. ३-१२) । 
(३५) प्रसादस्य मोक्षकारणत्वे मानमाहुः- तमेबेति ॥ 
(३५) तै.आ. (३.१३.४०) अयमर्थः- इह= अधिकारिवर्मे, .तं= पुरुषाब्दितं विष्णुम्‌ एबं= 
सहस्रशीर्षत्वादिप्रकारेण बिद्वान्‌= परोक्षज्ञानद्वारा अपरोक्षतो जानन्‌ अमृतः= मुक्तः भवति । अयनाय= 
मोक्षाय, अन्यः= ज्ञानातिरिक्तः, कर्मादिः पन्थाः= साक्षादुपायः न बिद्यते इति । अत्र 'ज्ञानान्माक्षः' 
इत्यनेन प्रसादः आक्षिप्तो बोध्यः | तस्य प्रसादं विना मोक्षाजनकत्वात्‌ । | 
(ज्ञानस्य प्रसादकारणत्बे प्रमाणोदाहरणम्‌) 
(३६) “प्रियो हि ज्ञानिनोऽत्यर्थमहं स च मम प्रिय: ।' (भ.बी.७-१७) 
“यमेबैष वृणुते तेन लभ्यः ।' (क.उ. २-२३) 
“आत्मा बाउरे द्रष्टन्य: ओतन्यो मन्तब्यो निदिध्यासितब्यः' 
( बृ.उ.६-५-६-) इत्यादिश्रुतिस्मृतिभ्यः ॥ 
१. मणिमञ्जरी (सर्ग. १, छो.२) 

(३६) ज्ञानस्य प्रसादकारणत्वे मानमाहुः- प्रियो हीति ॥ प्रसादस्य मोक्षकारणत्बं न आर्थिकम्‌, 
किन्तु श्रुतं चेत्याहुः- यमिति ॥ ज्ञानस्य जिज्ञासासाध्यत्वे मानमाहुः- आत्मेति ॥ श्रुतिस्मृतिभ्य 
इति ॥ ज्ञाप्यत्वं पञ्चम्यर्थः । एतदिति शेषः । एतत्‌ = नारायणप्रसादम्‌ ऋते न मोक्ष इत्यादिप्रमेयजातं 
रुतिस्मृतिज्ञाप्यमित्यर्थः ॥ 
(३६) प्रियो हीति ॥ (बीता ७.१७) अयमर्थः-अहं ज्ञानिनः अत्यर्थम्‌=अत्यन्तं प्रियः हि- प्रसिद्धम्‌ । 
स च= अपरोक्षज्ञान्यपि मम प्रियः= मत्प्रीतिविषय इति । भगवद्वाक्यमेतत्‌ । यमेवैष इति ॥ (काठक. 
१.२.२३) अयमर्थः- एषः=परमात्मा यं= अधिकारिणं बृणुते=स्वीकरोति तेनैव लभ्यः= प्राप्य इति । 
वरणस्य प्रसादमन्तरेण अयोगात्‌ प्रसादलाभ इति - भावदीपे, सुधायां च ॥ 
केचित्तु प्रसादस्य मोक्षकारणत्वं श्रुतं चेति टीकानुरोधेन श्रुत्वर्थमेवमाहुः- एष परमात्मा एष इच्छारूपः 
सन्‌ प्रसन्नः सन्निति यावत्‌, यं= अधिकारिणं वृणुते= स्वीयत्वेन स्वीकरोति, तेनैव लभ्य इति ॥ पक्षद्वयेऽपि 
तस्यैष आत्मेति वाक्यस्य अयमर्थः- यत एष आत्मा परमात्मा, तस्यैव= प्रसादयोग्यस्यैव स्वां तनुं= 
स्वस्वरूपं बिवृणुते= अपरोक्षतः प्रकाशयति अत इति पूर्वेणान्वयः । एकमेवेदं वाक्यं तात्पर्यभेदेन प्रसादस्य 
मोक्षकारणत्वे, भक्तेः जिज्ञासाकारणत्वे च मानमिति बोध्यम्‌ । 
आत्मेति ॥ (बृ. ६.५.६) मैत्रेयीं प्रति याज्ञवल्क्यवाक्यमेतत्‌ । अयमर्थः- अरे= मैत्रेयि, आत्मा= 
परमात्मा द्रष्टव्यश्चेत्‌= मोक्षार्थमपरोक्षीकर्तव्यश्चेत्‌, निदिध्यासितब्यः= ध्यानविषयः कर्तव्यः, तदर्थ 
मन्तब्यः= युक्तिभिरनुचिन्तनीयः, मन्तव्यश्चेत्‌ श्रोतव्यः= गुरुमुखाद्वाक्यार्थग्रहणं श्रवणं, तद्विषयः कर्तव्य 
इति । 
(प्रसादतारतम्येन फलभेदः) 

(३७) कर्मणा त्वधमः प्रोक्तः प्रसादः श्रवणादिभिः । 

मध्यमो ज्ञानसम्पत्त्या प्रसादस्तृत्तमो मतः॥ 

प्रसादात्‌ त्वधमाद्विष्णोः स्वर्मलोकः प्रकीर्तितः । 

मध्यमाज्जनलोकादिरुत्तमस्त्बेव मुक्तिदः ॥ 

श्रवण मननं चैव ध्यानं भक्तिस्तथैब च । 

साधनं ज्ञानसम्पत्तौ प्रधानं नान्यदिष्यते । 

न चैतानि बिना कशचिज्ज्ञानमाप कुतश्रन॥ इति नारदीये । 

(३७) ननु प्रसादेन मोक्षशचेत्‌, तदर्थ ज्ञानं नाबञ्यकं “तत्कर्म हरितोषं यत्‌? इति स्मृत्या कर्मणोऽपि 
प्रसादकारणत्वोक्तेः, अत आहुः- कर्मणेति ॥ नारदीये इति ॥ अस्य इति स्मृतीति पूर्बत्र 
स्मृतिपदार्थेऽन्वयः । 


(३७) कर्मणेत्यादि ॥ अयमर्थः- कर्मणा= काम्येनाकाम्पेन च कर्मणा, जन्य इति सेषः, प्रसादः= 
विष्णुप्रसादः अधमः प्रोक्तः, महद्धिरिति शेष: श्रवणादिभिः जन्यः प्रसादो मध्यमः परोक्तः, ज्ञानसम्पत्त्या- 
अपरोक्षज्ञानपरिपाकेन जन्यः प्रसादः उत्तमः प्रोक्तः । 


ततः किमित्यत आह - प्रसादादिति ॥ विष्णोरधमात्‌ प्रसादात्‌ स्वर्गलोक: प्रकीर्तितः । उपलक्षण - 
मेतत्‌ । काम्पफलसामान्यस्य चित्तशुद्विद्वाराऽपरोक्षज्ञानस्य च । अत्र काम्यकर्मजप्रसादेन स्वर्मादिकाम्य- 
फलम्‌ । अकाम्यकर्मजप्रसादेन अपरोक्षज्ञानं भवतीति विवेकः ॥ मध्यमाद्‌ विष्णुप्रसादात्‌ जनलोकादिः 
प्रकीतिंतः । जनलोकादिरित्यत्र- जनतपःसत्यलोकानां ्रहणम्‌ । जनलोकस्य आदिरिति तत्पुरुषेण 
महर्लोकस्य ग्रहणम्‌ | उत्तमो विष्णुप्रसाद एव मुक्तिदः प्रकीर्तितः । 


ननु उत्तमप्रसादस्य ज्ञानसाध्यत्वेऽपि न ज्ञानार्थं जिज्ञासापेक्षा, कर्मणामपि ज्ञानसम्भवाद्‌ इत्यत आह- 
श्रमणमिति ॥ भक्तिस्तथा= भक्तिरिव श्रवण मननं चैव, ध्यानेमब च, ब्ञानसम्पत्तौ= अपरोक्ष- 
ज्ञानोत्पत्तौ प्रधानं= मुख्यं साधनं=करणम्‌, इष्यते । अन्यत्‌= कर्मादिकं साधनं न प्रधानम्‌ इष्यते । 


ननु कर्मैव प्रधानसाधनम्‌, श्रवणादिकम्‌ अमुख्यमिति किं न स्यात्‌, इत्यत आह- न चेति ॥ चर्‌ 
यतः, कश्चन= कोऽपि, एतानि बिना श्रवणादीनि विना कुतश्चन= कर्मादिना ज्ञानं नाप | अत इति 
पूर्वेण सम्बन्धः । 

ननु अधमातू प्रसादात्‌ स्वर्गलोक उक्तः, सर्वात्मना भगवत्प्रसादहीनस्य दुर्योधनादेः स्वर्ग: प्रमाणेनोच्यते, 
तत्कथं सङ्गच्छेत इति चेत्‌ - उच्यते- 'आचार्याणां तु तेजसा यान्ति स्वर्गम्‌, ततः, क्षिप्नं तमोऽन्धं 
प्राप्रुबन्ति च' इति गीतातात्पर्यवचनाद्‌ इति ऋत्विजां भागवताचार्याणां माहात्म्येन स्वर्गलोकप्राप्ति:, 
ताहझा -चार्यज्रून्यानां तमोयोग्यानां तु स्वर्मो नास्त्येव । अत्र स्वर्गलोक इति लोकब्रहणन प्रसिद्ध: स्वर्गलोक 
एव विवक्षितः । न तु स्वर्मप्रतिनिधित्वेन कल्पितः साङ्कल्पिको दैतवेन्द्रलोकः । 

ननु महर्लोकादेः ज्ञानसाध्यत्वमुक्तमन्यत्र, तत्कथं श्रवणादिसाध्यप्रसादसाध्यत्वम्‌ ? इति चेत्‌ - उच्यते, 
श्रवणादेरपि ज्ञानत्वात्‌ ज्ञानसाध्यत्वम्‌ । किञ्च महरादिलोकेषु पुनरावृत्तिभागः, अपुनरावृत्तिभाग इति द्वौ 
भागौ । तत्र अपुनरावृत्तिभागः ज्ञानिप्राप्यः, पुनरावृत्तिभागस्तु मध्यमप्रसादवत्‌ प्राप्य इति । 

(ब्रहाशन्दः बिष्णुप्रतिपादकः) 
(३८) ब्रह्मझन्दश्व विष्णाबेब । 
“यमन्तः समुद्रे कबयो5बयन्ति तदक्षरे परमे प्रजा: । 
यतः प्रसूता जगतः प्रसूती तोयेन जीवान्‌ व्यससर्ज भूम्याम्‌ ॥' इत्युक्त्वा । 


(३८) ननु ब्रह्मजिज्ञासाविषये नारायणप्रसादम्‌ ऋते न मोक्ष इत्यादिकथनमयुक्तम्‌, ब्रह्मप्रसादम्‌ ऋते 
न मोक्ष इति हि युक्तम्‌, अत आहुः- ब्रह्मझब्दश्रेति ॥ मुख्यः, युक्तम्‌, इति शेषः । अध्याहृतं 
“एतत्‌? इत्येतदनुबर्तते ॥ चो हेतौ । अत्र विष्णुग्रहणेन “स विष्णुराह हि, तं ब्रह्मेत्याचक्षते’ इति 
साइर्षणकाण्डस्थसूत्रद्वयं सूत्रस्थब्रह्मपदार्थस्य विष्णुत्वे मानं बोधितम्‌ । बिष्णुब्रह्मशब्दयो: 
त्रिविधपरिच्छेदराहित्यार्थकत्वेन समानार्थत्वादिति भावः । ब्रह्मशब्दस्य विष्णौ मुख्यत्वे मानमाहुः- 
यमन्तरिति ॥ इत्युक्त्बेति ॥। प्रवृत्ता इति शेषः । 


(३८) यमन्तरिति ॥ (महाना. १) अयमर्थः- कबयः= ज्ञानिनः समुद्रेऽन्तः, स्थितमिति शेषः, यं= 
विष्णुम्‌ अबयन्ति= ईषदेव जानन्ति, अवगच्छन्ति वा, बयन्ति= वाञ्छन्ति वा, यदक्षरे= यस्मिन्‌ 
अविनाशिनि, परमे= विष्णौ, प्रजा अधिर अधीनाः, तदाधारा वा, सन्ति - जगतः प्रसूती= जननी 
महालक्ष्मीः, यतः= विष्णोः प्रसूता= उत्पन्ना= सृष्टौ अभिमुखी बभूव, प्रादुर्भूता वा, पुरा अधीनविशेषं 
प्रप्ता वा । यच्च= विष्णुरूपं वस्तु तोयेन= जीवकर्मणा, स्ववीर्येण वा, तोयोपलक्षितपञ्चभूतेन वा 
(तोयमिश्रितभूतेन वा) भूम्यां= प्रथिव्यादिलोकेषु, जीवान्‌ । व्यससर्ज= विविधं ससर्ज । अत्र अडागमः 
छान्दसः । आङो हस्वो वा | कचित्तु 'व्यससर्जेतदक्षरः' इति पठ्यते । इत्युक्त्वा इत्यनेन मध्ये 
वाक्यान्तरमस्तीति सूचितम्‌ । तच 'यदाषधीभिः' इत्यादि ॥ 


(३९) “तदेवर्तं तदु सत्यमाहुस्तदेव ब्रह्म परमं कबीनाम्‌।' इति 
(म.ना.उ,१-३,६.) हि श्रुतिः। 


(३९) तदेबर्तमित्यादि ॥ तदेब= विष्ण्वाख्यवस्त्वव ऋतं= यथार्थज्ञानरूपम्‌, शश्वदेकप्रकारं वा, तदु = 
तदव सत्यं यथार्थज्ञानपूर्वकक्रियावतू, अबाधितं वा, साधुगृणोपेतं वा, तदेब कबीनां मते परमं = मुख्यं 
ब्रह्म इति ॥ 


(४०) 'तन्नो विष्णुः’ इति (म.ना.उ.३-१६) वचनाद्विष्णुरेब हि तत्रोच्यते । न 
चेतरञ्जब्दात्‌ तत्प्राप्तिः । 

(४०) अन्तः समुद्रे इत्यादी तच्छब्दस्य बिष्णुपरत्बमेब, इत्यत्र मानमाहुः- तन्न इति ॥ (महाना, 
३.१६) तत्रेति ॥ ‘यमन्तः समुद्रे’ इत्यादिश्रुताबित्यर्थः । 


ननु “तन्नो रुद्र इत्यादिवचनात्‌ रुद्रादयोऽपि प्रतिपायन्तामित्यत आहुः- न चेति ॥ चो= हेतौ, 
इतरझब्दात्‌ “तनो रुद्रः’ इत्यादिश्रुतौ इतरेषां रुद्रादीनां बाचकरुद्रादिञब्दसत्त्वात्‌, तत्प्रासिः= तेषां 
रुद्रादीनां मुख्यत्रह्मत्वप्राप्ति: ॥ 
(४०) तन्न इति ॥ “नारायणाय विद्महे वासुदेवाय धीमहि । तन्नो विष्णुः प्रचोदयात्‌” इति श्रुत्याकारः । 
अयमर्थः यस्माद्वयं नारायणाय= नारायणं बिग्महे= जानीमहे, बासुदेवाय= वासुदेवं धीमहि= ध्यायेम 
तत्‌= तस्मात्‌ नः= अस्मान्‌, तच्छुभं प्रति, विष्णुः प्रचोदयात्‌= प्रेरयतु इति ॥ 
(४१) “नामानि बिइबाऽभि न सन्ति लोके यदाबिरासीदनृतस्य सर्वम्‌। 
नामानि सर्वाणि यमाबिझन्ति तं वै बिष्णु परममुदाहरन्ति ॥' 
इति भाल्वेयश्रुतिः ॥ 
(४१) अथ तत्र बिष्णोरेब वाच्यत्वे अन्येषाम्‌ अवाच्यत्वे च मानान्तरमाहुः- नामानीति ॥ 
भाल्लबेयश्रुतिरति ॥ वक्तीति शेष: । 
(४१) नामानीति ॥ अनृतम्य= क्रतशब्दितविष्णोर्भिन्नस्य जगतः सर्वं नामप्रवृत्तिनिमित्तं यत्‌= यस्मात्‌ 
आविरासीत्‌= उत्पन्नम्‌, तस्मात्‌ उतान्नप्रवृत्तिनिमित्तकाद्वेतोः बिश्वा सर्वाणि नामानि लोके= 
रुद्रादिजगति अभि= मुख्यतः न सन्ति । सर्वाणि नामानि, यम्‌= आ< मुख्यतो बिन्ति, तम्‌= 
परमात्मानं देशकालापरिच्छिन्रप्रवृत्तिनिमित्तकम्‌ | इदं हेतुगर्भविश्ेषणम्‌ । विष्णु बै= विष्णुमेव उदाहरन्ति 
विद्वांस इति शेषः ॥ 
(४२) “यो देवानां नामधा एक एब तं सम्प्रइनं भुवना यन्त्यन्या’ 
(ऋ.सं. १०८२-३) इत्येबश्नन्दान्नान्येषा सर्वनामता । 
(४२) ननु अनया श्रुत्या विष्ण्वादिशन्दानामेब अन्यपरत्वं कुतो न स्यादित्यत आहुः- यो 
देबानामिति ॥ सर्वनामतेति ॥ सर्वाणि नामानि यस्य, तस्य भावः सर्वनामता 
सर्वझन्दप्रतिपा्यता । 
(४२) यो देवानामिति ॥ (ऋ. १०.५२.३) अस्यार्थः- यः= विष्णुः एक एव देवानां= ब्रह्मादीनां, 
नामधा= नामधारकः, न त्वन्ये तं प्रश्नं प्रष्टारम्‌ अन्या भुबना= अन्यानि भुवना लोका संयन्ति 
मुक्तौ प्रलये च संयान्नीति ॥ 

(४३) “अजस्य नाभावध्येकमर्पितं यस्मिन्‌ बिइबानि भुवनानि तस्थुः 
इति (ऋ.स. १०-८२६) विष्णोहि लिङ्गम्‌ । 


(४३) ननु “यो देवानाम्‌’ इति श्रुतौ यच्छब्दस्य बिष्णुपरत्वे मानाभाव इत्यत आहुः-अजस्येति ॥ 
तस्थुरितीति ॥ इति वाक्यप्रतिपाद्यं पञ्मनाभत्यं बिष्णोहि= विष्णोरेव लिङ्गम्‌ ॥ “यो देवानाम्‌! 
इत्यत्र यच्छब्दप्रतिपायत्बे गमकम्‌ । यद्वा विष्णोरेव लिङ्गम्‌ असाधारणधर्म इत्यर्थः । ययप्यस्यां श्रुतौ 
विश्वकर्मश्रुतिबलात्‌ पञ्मनाभत्बलिङ्गम्‌ अन्यनिष्ठं भवितुमर्हति- तथापि श्रुतेयोंगेन सावकाशत्वात्‌ लिङ्ग 
बलीय इति भाबः ॥ 


(४३) अजस्येति ॥ (ऋ. १०.५२.६) अयमर्थः- अजस्य= अजन्यस्य पुरुषस्य, नाभौ एकं= वस्तु 
अर्पितं= उद्भूतं यस्मिन्‌ बिश्वा भुबनानि= चतुर्दशलोकाः अधितस्थुः= अधिष्ठिताः । इति । 
(४४) न च प्रसिद्धार्थं बिनाऽन्योऽर्था युज्यते ॥ ‘अजस्य नाभाविति यस्य नाभेरभूत्‌ 
श्रुतेः पुष्करं लोकसारम्‌ । तस्मै नमो व्यस्तसमस्तविइवबिभूतये विष्णवे 
लोककर्ञ' इति स्कान्दे । 
(४४) ननु अजस्येति श्रुतिप्रतिपाद्यं लिङ्गं पञ्मनाभत्वमेवेति कुतो निश्चीयते ? अन्य एव धर्मः किं 
न स्यात्‌ ? किञ्च पञ्मनाभत्ववांश्च विष्ण्वन्य एव कुतो न स्यादित्यत आहुः- न चेति ॥ अर्थः= 
नाभ्यर्पितलोकाधारः पदार्थः प्रसिद्धार्थ= नाभिस्थत्वेन लोकाधारत्वेन च प्रसिद्धप्माख्यं पदार्थ बिना 
अन्योऽर्था न युज्यते= कल्पयितुं न युक्तो भवति ॥ 
किञ्च- प्रसिद्धार्थं पद्मनाभत्जरूपधर्मबत्वेन प्रसिद्धविष्ण्वाख्यमर्थं बिना, अन्योऽर्थः= तारञ- 
प्रसिद्विशून्यविश्वकर्मादिरूपोऽर्थः न युज्यत इत्यर्थः ॥ स्कान्द इति ॥ स्कान्दे इत्युक्तेरित्यर्थः । 
(४४) अजस्य नाभावितीति ॥ अयमर्थः- यस्य= पुरुषस्य नाभेः= तत्सकाशातू लोकसारं= 
लोकाधारम्‌, पुष्करं= पद्मम्‌, अभूत्‌= उत्पन्नमिति अजस्य नाभाविति श्रुतेः ज्ञायते तस्मै 
व्यस्तसमस्तबिश्वबिभूतये- व्यस्ताः जीवादौ विस्तृता समस्ताः= जडे सङ्क्षिप्त: विश्वविभूतयः= 
जगत्सृष्ट्यादय: यन, तस्मै लोककर्त्रेस लोकस्वामिने बिष्णबे नमः ॥ इति ॥ 


(४५) “परो दिवा पर एना पृथिव्या’ (ऋ.सं. १०८२-५) इति समाख्याश्रुती ॥। 
(४५) समाख्ययाऽपि “यो देवानाम्‌’ इति श्रुतिः बिष्णुपरा इत्याहुः - परो दिबेति ॥ एना 

पृथिब्येति ॥ एना पृथिव्येत्यनेन बिश्वकर्मसूक्तस्थेन समानार्थकाम्प्रणीसूक्तस्थ'परो दिवा पर एना 
पृथिव्या” इति श्रुतावित्यर्थः ॥ 


(४५) परो दिबा इति ॥ (क्र. १०.७२.५) विश्वकर्मसूक्ते “परो दिवा पर एना पृथिव्या परो 
देवेभिरसुरैर्यदस्ति' इति पठ्यते । अयमर्थ:- दिबा= दिवः श्रियः, पर: उत्तमः, एना= एतस्याः 
पृथिव्याः= भूम्याश्च परः देबेभिः= देवेभ्यः असुरैः= असुरेभ्यः परः ॥ किं हुना यदस्ति तस्मादपि पर 
इति ॥ समाख्यायां तु “परो दिवा पर एना पृथिव्यैतावती महिना सम्बभूव’ इति पठ्यते । अपमर्थः- 
स विष्णुः दिवः परः एना पृथिव्या= अस्याः पृथिव्याः परः । अहं तु महिना= महिम्ना एताबती परिमिता 
सम्बभूब इति ! लक्ष्मीवाक्यमेतत्‌ ॥ 

(४६) 'यं कामये तं तमुग्रं कृणोमि तं ब्रह्माणं तमृषिं तं सुमेधाम्‌’ इत्युक्त्वा “मम 

योनिरप्स्वन्तः समुद्रे' (ऋ.सं. १०-१२५-५,७) इत्याह । 

(४६) ननु समाख्यारूपाम्भ्रणीसूक्तेऽपि कुतोऽन्यः प्रतिपायो न भवतीत्यतो वाक्यञ्ञेषमुदाहरन्ति- 
यं कामय इति ॥ एवमपि लक्ष्म्या एब समास्याश्रुतिप्रतिपायत्वं स्यात्‌, न विष्णोः, इत्यतो वाक्यान्तरं 
चोदाहरन्ति- मम योनिरिति ॥ समाख्याश्रुतौ रुद्रादेः रमाधीनत्वोक्त्या अन्तः समुद्रे स्थितस्य 
लक्ष्मीकारणत्वोक्त्या च विश्वकर्मश्रुतिप्रतिपायो विष्णुरेवेति भावः ॥ आहेति ॥ लक्ष्मीरिति अेषः । 
(४६) यं कामय इति ॥ (ऋ. १०.१२५.५) अयमर्थः- अहं यं यं= रुद्रपदयोग्यं जीवम्‌ उम्र रुद्र 
कर्तु कामये= इच्छेयम्‌, तं तमुब्रं कृणोमि= करोमि. यं तत्तत्पदयोग्य ब्रह्माणम्‌ ऋषिं सुमेधां = सुमेधसं 
वा कर्तु कामये तं ब्रह्माणं, तम्‌ ऋषिं, तं सुमेधां- कृणोमि=करोमि । इति । इत्युक्त्बेति ॥ अनन 
मध्ये वाक्यान्तरमस्तीति ज्ञायते | मम योनिरिति ॥ ऋ. १०.१२५.७) अयमर्थः-मभ योनिः= कारणम्‌ | 
समुद्रेऽन्तः= अप्स्वन्तः अस्ति आधिक्यं कम्पस्वरार्थः | नारायण इति वक्तव्ये तदर्थक्ब्दप्रयोगः- 
पतिनामग्रहणं स्रीभिर्न कार्यमिति नीतिसूचनाय ॥ 


(४७) उग्रो रुद्रः । समुद्रेऽन्तर्नारायणः । प्रसिद्धत्वात्‌ सूचितत्वाथास्यार्थस्य । 


(४७) ननु समाख्याश्रुतौ अन्तः समुद्रे स्थितत्वेन उक्तो रुद्र एव किं न स्यात्‌ ? उग्रशब्दश्व क्रूरस्य 
बाचकः किं न स्यात्‌ ? इत्यत आहुः- उब्रो रुद्र इति ॥ समास्याश्रुताबिति बर्तते । अयमर्थः- 
समाख्याश्रुतौ उब्रः= उम्रशब्दवाच्यो रुद्र एव स्यात्‌, प्रसिद्धत्वात्‌ “उम्र: कपर्दी श्रीकण्ठः’ इत्यादौ 
१. अमरकोश: । 


४६ भाष्यार्थसहितसूत्रार्थभणिम अ्षरी 


उग्रशब्दवाच्यत्बेन रुद्रस्यैव प्रसिद्धत्वात्‌ । सूचितत्बाष ॥ उग्र इति बर्तते, विपरिणम्यते च तृतीयया, 
उग्रेण= उग्रशब्देन अस्यार्थस्य= रुद्रशब्दयोगार्थप्रवृत्तिनिमित्तस्य= रोदनप्रयोजकङ्कूरत्वरूपधर्मस्य 
रूढयर्षप्रवृत्तिनिमित्तभूतदेबतात्वव्याप्यिवत्वरूपधर्मबत्वस्य च बोधनाच ॥ इदमुपलक्षणम्‌- “अहं 
रुद्राय धनुरातनोमि ब्रह्मद्विषे’ इत्युक्त्वा रुद्रस्य लक्ष्मीनिग्राह्यत्वादित्यस्य, तथा समाख्याश्रुतौ 
समुद्रेऽन्तःस्थत्वेन उक्तो नारायण एव स्यात्‌, प्रसिद्धत्वात्‌ समुद्रशायित्वेन 'महोदधिञ्ञयोऽन्तकः'' 
इत्यादौ तस्यैव प्रसिद्धत्वात्‌, समुद्रेऽन्तः, समुद्रे स्थितत्वकथनेन अस्यार्थस्य 'आपो नारा इति 
प्रोक्ताः’ इति स्मृत्युक्तनारायणपदप्रवृत्तिनिमित्तभूतसमुद्रजलञ्ञायित्वरूपधर्मस्य बोधनाच इति ॥ 


(४८) न चाबिरोधे प्रसिद्धः परित्यज्यते । उक्तन्यायेन च श्रुतय एतमेव बदन्ति । 
(४८) ननु प्रसिद्धयादिसद्धावेऽपि तत्परित्यानेन अन्यस्वीकारे कि बाधकमित्यत आहुः- न चेति ॥ 
नन्वत्र उग्रशब्देन रुद्रग्रहणे “विश्वाधिको रुद्रः? इत्यादिश्रुतिबिरोधः, अत आहुः- उक्तेति ॥ 
“नामानि विश्वा’ (भा. श्रु.) इत्यायुक्तन्यायेन, “वेदे रामायणे चैब” इति वक्ष्यमाणन्यायेन चेत्यर्थः ॥ 
एतमेबेति ॥ विष्णुमित्यर्थः । उग्रादिशब्दबिचारसत्त्वात्‌ विष्णुप्रसक्तेः विच्छिन्नत्वेन नारायणस्य 
विधेयत्वेन कञ्चिद्धर्मं विधातुमुपात्तत्वाभाबेन च अन्वादेशत्वाभावान्न एनादेशः कृतः ॥ 
(४९) 'वेदे रामायणे चैव पुराणे भारते तथा । 
आदावन्ते च मध्ये च विष्णुः सर्वत्र मीयते ॥' इति हरिबञेषु ॥ 
न चेतरग्रन्थविरोधः । 
“एष मोहं सृजाम्याञ्चु यो जनान्‌ मोहयिष्यति । 
त्वं च रुद्र महाबाहो मोहझार्राणि कारय ॥ 
अतथ्यानि बितथ्यानि दर्शयस्व महाभुज । 
प्रकाश कुरु चात्मानमप्रकाझं च मां कुरु ॥” इति बाराहवचनात्‌ । 
(४९) हरिबंशेष्बिति ॥ तत्र इत्युक्तेरित्यर्थः । अस्य बचनस्य हरिबंशीयखिल-अखिल- 
पारिजातेति स्थलत्रयगतत्वसूचनाय बहुबचनम्‌ । समाख्याश्रुतौ “उग्रो रुद्रः? इति बर्तते, “न 
चेतखन्थबिरोधः' इत्यपकृष्यते । यथेष्टं विपरिणामः । अयमर्थः- चर यतः, उक्तन्यायेन श्रुतयः एतमेव 
१, विष्णुसहस्रनाम्नि २. हरिवंश 

बदन्ति, अतः, हरिवंश्रेषु इत्युक्तेश्च, समाख्याश्रुती उग्जअन्देन रुद्रब्रहणे इतरब्रन्थबिरोधः 'बिश्वाधिको 
रुद्र इत्यादिश्रुतिसन्दर्भविरोधः न इति ॥ तथापि पाशुपतादिश्वाखबिरोध:, तत्र रुद्रादीनां 
सर्वोत्तमत्वायुक्तेः इत्यत आहुः- न चेतरति ॥ इतरब्रन्थबिरोधश्च= पाशुपतादिब्रन्थविरोधो5पि 
नास्तीत्यर्थः । तत्र हेतुः- बचनादिति ॥ 
(४९) बेदे रामायण इति ॥ पूर्वां स्पष्टार्थकम्‌ ॥ आदौ= उपक्रमे, अन्ते= उपसंहारे सर्वत्र- सर्वप्रमाणेषु 
विष्णुः गीयते= प्रतिपाद्यत इत्यर्थः ॥ एष मोहमिति ॥ अयमर्थः- एषः= अहं मोहम्‌= मुह्यतेऽनेनेति 
विग्रहः । नटनं वञ्चनं वा सृजामि= करोमि । अविद्यमानाऽऽकारप्रदर्सनं नटनम्‌ । अविद्यमानार्थकथनं 
वञ्चनमिति भेदः । यः= मोहः जनान्‌ आशु मोहयिष्यति अज्ञानं मिथ्याज्ञानं च प्रापयिष्यति हे महाबाहो 
रुद्र, त्वं मोहशख्राणि कुरुः कारय च, दधीच्यादिभिरिति शेषः हे महाभुज= महाभक्षक, महाकुटिलेति 
वा रुद्र, अतथ्यानि= अविद्यमानानि लिङ्गमूलान्वेषणादीनि बितथ्यानि= विरुद्धानि, विष्णुनिष्ठ- 
सर्वोत्तमत्वादीनां रुद्रनिष्ठतया प्रतिपादनं विरोधः तेष्विति शेषः । तेषु मोहशास्रेषु दर्शयस्व, आत्मानं = 
भवन्तं प्रकाझं= प्रकाञचवन्तं कुरु मां तु अप्रकाञं= तिरोहितं कुरु इति रुद्रं प्रति विष्णुवाक्यमेतत्‌ । 
(५०) झैबे च स्कान्दे - 
“उबपचादपि कष्टत्वं ब्रह्मझानादयः सुराः । 
तदैवाच्युत यान्त्येव यदैव त्वं पराङ्गुखः ॥ इति । 

(५०) झैबे चेति ॥ झिबोत्कर्षप्रतिपादनार्थं प्रवृत्तेऽपि इत्यर्थः ॥ पराङ्मुस्ब इति ॥ अत्र बचनादिति 
सम्बद्धयते । 
(५०) श्वपचादिति॥ अयमर्थः- हे अच्युत त्वं यंदैब= यदि च, पराङ्मुखः = अनुब्रहं न करोषि, तदा= 
तर्हि ब्रह्मेशानादयः सुराः, श्वपचादपि= नीचादपि कष्टत्वं ङ्लेशयुक्तत्वं कष्टं वा यान्त्येव इति ॥ 
(५१) ब्राह्मे च ब्रह्मवेबर्त- 

“नाहं न च स्लिबोऽन्ये च तच्छक्त्येकांसभानिनः । 

बालः क्रीडनकैर्यद्वत्‌ ्रीडतेऽस्माभिरच्युतः ॥' इति । 


न च वैष्णवेषु तथा । ‘तथैष मोहम्‌’ इत्युक्तम्‌ ॥ 
॥ इति जिज्ञासाधिकरणम्‌ ॥ १ ॥ 

(५१) ब्राह्मे इति ॥ ब्रह्मविषयके इत्यर्थः । अच्युत इति ॥ अत्रापि बचनादिति सम्बद्धयते । ननु 
शिवस्य अथमत्वे वैष्णवपुराणादिबिरोध इत्यत आहुः- न च वैच्णबेषु तथेति ॥ यथा झिवायुत्कर्ष- 
प्रतिपादनार्थं प्रवृत्तेषु झैवादिद्रन्येषु विष्णूत्कर्षप्रतिपादनम्‌, तथा बिष्णृत्कर्षप्रतिपादनार्थ प्रवृत्तेषु वैष्णवेषु 
बिष्ण्वपकर्षप्रतिपादनं प्रायो नास्तीत्यर्थः । वैष्णनेषु ताहशबचनं च द्यत इत्यत आहुः-तबैष इति ॥ 
वैष्णवेषु शिबोत्कर्षप्रतिपादकबचनं “एष मोहम्‌’ इत्यनेन प्रत्युक्तमित्यर्थः । अत इति शेषः । 

ततश्चायं विशिष्टवाक्यार्थ:- 

अतः प्रत्युक्तत्वात्‌, ब्रह्मवैवर्ते अच्युत इति वचनात्‌, स्कान्दे पराङ्मुख इति वचनात्‌, 
बाराहबचनात्‌, समाख्याश्रुतौ उग्रशब्देन रुद्रग्रहणे इतरञ्जन्थबिरोधो न अतः, यतः उक्तन्यायेन श्रुतय 
एतमेब बदन्ति अतः, हरिबंशेषु इत्युक्तेश्र, इतखन्थबिरोधः “विश्वाधिको रुद्रः? इत्यादिश्रुतिबिरोधो 
न, तस्मात्‌ यतोऽविरोधे प्रसिद्धो न परित्यज्यते अतश्च, प्रसिद्धत्वादस्यार्थस्य सूचितत्वाच्च, 
समाख्याश्रुतौ उग्रो रुद्रः, समुद्रेऽन्तर्नारायणः तस्मात्‌, नारायणपराम्भ्णीसूक्तसमाख्यानात्‌, स्कान्दे 
इत्युक्तेश्च, विष्णोरेव लिङ्गम्‌ । तस्मात्‌ विष्णुलिङ्गात्‌ एबशब्दाच अन्येषां सर्वनामता नास्ति । अत्र 
लिङ्गस्य “यो देवानाम्‌’ इत्यत्र“यत्‌' अब्दस्य विष्णुपरत्वबोधनद्वारा अन्येषां सर्वनामत्वाभावे हेतुत्वं 
बोध्यम्‌ ॥ तस्मादन्येषां सर्वनामत्बाभावात्‌ “न चेतरशब्दात्‌ तत्प्राप्तिः विष्ण्वादिशब्दानां रुद्रादि- 
वाचकत्वप्राप्तिः नास्ति, अतो भाहृवेयश्रुतिरिति वक्तीति हेतोः इतरजब्दात्‌ रुद्रादिशब्दात्तत्य्रासिः, 
तेषां रुद्रादीनां मुख्यन्रह्मत्वप्रापिर्नास्ति तस्मात्‌, “तन्नो विष्णुः? इति बचनाच, बिष्णुरेब तत्रोच्यते, 
तस्माद्‌ ब्रह्मशब्दश्व विष्णाबेब मुख्यः, तस्मात्‌ एतन्नारायणप्रसादमृते न मोक्ष इत्यादुक्तप्रमेयजातं 
युक्तमिति ॥ 


अत्र यतोऽतस्तस्मादित्यर्थलाभस्तु चशब्दहिशब्दादिना सिद्धः । यत्र न श्रूयते चो हिर्बा, तत्रानु- 
बर्तते । अन्येऽप्यर्था अनुवृत्त्याऽऽवृत्तिबिपरिणामाऽपकर्षैः साधनीयाः ॥ एबं च नारायण एव 
जिज्ञास्यतया बिवक्षितः सूत्रकृता इति सिद्धम्‌ ॥ १॥ अ. १ ॥ 


) 


॥ इति जिज्ञासाधिकरणम्‌ ॥ | 


(५१) नाहं न चेति ॥ अयमर्थ:- ना= पुरुषो जीव इति यावत्‌ अहं ना, शिवश्र अन्ये च नराः 
तच्छक्त्येकांशभागिनश्व परमात्मसामर्थ्येकदेशं भजन्तोऽपि न भवामः। तथापि यद्वद्‌ बालः क्रीडनकैः= 
क्रीडासाधनैः क्रीडते तद्वत्‌ अच्युतः हरिः अस्माभिः क्रीडते । सृ्यादिकं करोतीति ॥१॥अ.१ ॥ 


॥ इति जिज्ञासाधिकरणम्‌ ॥ 

२. जन्माधिकरणम्‌ 
(१) ब्रह्मणो लक्षणमाह । 


(१) अत्र नये श्ुतयुक्तब्रह्मणः विष्णुत्वसमर्थनम्‌ ॥ (१सू.अ.) ॥ लक्षणमाहेति ॥ सूत्रकार 
इति शेषः । ब्रह्माणि जीवाः सर्वेऽपि’ “बृह-जातिजीब' इत्युक्तरूढिशक्त्या ब्रह्मञ्देन जीबब्रहणे 
बाधक श्रुत्युक्तं लक्षणमाह सूत्रकार इत्यर्थः । लक्षणमिति जात्येकवचनम्‌, लक्षणानीत्यर्थः । 


(सृष्ट्यायष्टकर्तू ब्रह्म) 
(२) ॥ ॐ जन्माद्यस्य यतः ॐ ॥ १-१-२॥ 


(२) ३9 जन्माचस्येति ॥ जन्म आदिः= आयाबयबः यस्य तत्‌= जन्माद्यष्टकम्‌ । 
तहुणसंविज्ञानबहुब्रीहि: । बहुत्रीहौ तद्रुणसंबित्ञानत्वं च- स्वार्थान्बय्यन्बितार्थकावयबकत्चम्‌ । यथा 
लम्बकर्णमानयेत्यादौ लम्बमानकर्णबिशिष्टपुरुषान्बयिनि आनयनकर्मत्वे अन्वितलम्बत्वबिशिष्ट- 
कर्णबोधककर्णादिपदबत्वम्‌ । 


प्रकृते च निरूपकतासम्बन्धेन जन्माद्यष्टकसमुदायान्चिते, यन्निष्ठहेतुत्वे तेन सम्बन्थेन अन्बित- 
जन्मबोधक-जन्मपदवत्वम्‌, ` जन्मादीति बहुत्रीहौ अस्तीति- तद्ुणसंविज्ञानत्वम्‌ । ब्रह्मेत्येकदेझो 
बर्तते । यच्छन्दबलात्‌ “तत्‌ इति लभ्यते । अयमर्थः- अस्य प्रत्यक्षादिप्रमाणसिद्धस्य, चराचरात्मक- 
जगतः, यतः= यतस्सकाझात्‌ जन्मादि= उत्पत्तिस्थितिसंहारनियमनज्ञानाज्ञानबन्धमोक्षास्याष्टकं 
भबति, तत्‌ ब्रह्मः श्रृत्युक्तं ब्रह्मेति, ब्रह्मपदवाच्यमिति वा, तहक्षणकं ब्रह्म इति बा, इति ॥ 
(३) सृष्टिस्थितिसंहारनियमनज्ञानाज्ञानबन्थमोक्षा यतः । 
(३) सृष्टीति ॥ यद्यपि सृष्टिः= उत्पत्त्यनुकूलो व्यापारः संहारः= अदर्शनानुकूलो व्यापारः, नियमनं = 
प्रेरणा । एते प्रयोजकभगवन्निष्ठाः । तथापि सृष्ट्यादिपदैः प्रयोज्यजननिष्ठोत्पत्त्यदर्ननियम्यत्वानि 
लक्षणया ब्राह्माणि । लाक्षणिकपदप्रयोगे प्रयोजनं च, उत्पत्तिकर्तृत्वमेव ईश्वरस्य, न तु उपादानत्बमिति 
बोधनम्‌ । यतो बन्धमोक्षाः भवन्ति तद्भह्म इति झेष इत्यन्वयः । 
(४) '“उत्पत्तिस्थितिसंहारा नियतिज्ञानमाबृतिः । 

बन्धमोक्षौ च पुरुषाद्यस्मात्‌ स हरिरेकराट्‌’ ॥ इति स्कान्दे । 

(४) उक्तलक्षणाष्टकस्य विष्ण्बेकनिष्ठत्वे स्पष्टस्मृतिमाहुः- उत्पत्तीति ॥ अनेन बचनेन अष्टौ 
लक्षणान्युक्तानि । ययप्येकेन लक्षणेनालम्‌, तथापि- 

“सृष्टिरक्षाहतिज्ञाननियत्यज्ञानबन्थनान्‌ । 

मोक्षं च विष्णुतश्चैव ज्ञात्वा मुक्तिर्न चान्यथा ॥' (श्री म.भा.ता.नि. १.८४) 
इति बचनाहक्षणाष्टकत्वेन भगवज्ज्ञानस्य मोक्षकारणत्वाद्‌ अष्टौ उक्तानीति ज्ञेयम्‌ ॥ 


(४) उत्पत्तीति ॥ अस्येति शेषः । अयमर्थः- अस्य जगतः उत्पत्तिस्थितिसंहाराः, नियतिः = नियम्यत्वम्‌, 
ज्ञानं= सम्यगज्ञानादिकम्‌, आवृतिः= अज्ञानम्‌, बन्धः= संसारः, मोक्षः= तत्तद्योग्या मुक्तिः यस्मात्‌ 
पुरुषात्‌ भवन्ति, स हरिः एकराट्‌= स्वतन्त्र इति ॥ 


(५) “यतो बा इमानि भूतानि जायन्ते । येन जातानि जीबन्ति । 
यत्प्रयन्त्यभिसंबिञझन्ति । तद्विजिज्ञासस्ब । तद्‌ ब्रह्मेति ॥' (तै.उ, ३-२) 


(५) अथ जिज्ञासाबाक्ये लक्षणानि न श्रूयन्त इत्यत आहुः- यत इति ॥ लक्षणानि पूर्वबाक्ये श्रूयन्त 
इति भाबः ॥ | 


(५) यतो बा इति ॥ (तै.उ. ३.१) अयमर्थ:- इमानि= परिदृश्यमानानि भूतानि> 
चेतनाचेतनात्मकभूतानि यतो जायन्ते= यद्धेतुकजननवन्ति, हेतुत्वं चात्र कर्तृत्वरूपम्‌ । “द्यावा पृथिवी 
जनयन्‌ देव एकः’ इत्यादिश्रुत्यन्तरात्‌, जातानि भूतानि, येन जीबन्ति= यद्धेतुकजीवनाश्रयाः 
यन्निष्ठप्रयोजकव्यापारजन्यजीवनवन्तीति यावत्‌ । यत्प्रयन्ति ॥ यत इति वर्तते, प्रलये इति शेषः । प्रलये 
यत्‌ प्रति यतो यान्ति, यत्कर्मक-यद्वेतुक-प्रलयकालिकगमनवन्तीति शब्दार्थे स्थिते, यदधिकरणक- 
यत्कर्तृंकलयवन्तीति फलति ॥ अभीति ॥ यत्‌ यतः वर्तते । मुक्ताविति सेषः, बै प्रसिद्धौ, भूतानि= 
चेतनात्मकभूतानि, मुक्तौ यत्‌= वस्तु, अभि= स्वेच्छया यतो बिशन्ति- यद्धेतुकसम्यकप्रवेशवन्ति, 
तदेब= तद्वस्त्वव, बिजिज्ञासस्ब, तदेव ब्रह्मेति । 


4 


(जन्मादिकर्तृत्बं प्रत्येकलक्षणम्‌) 
(६) 'य उ त्रिधातु पृथिवीमुत यामेको दाधार भुवनानि बिइबा ।! 
| (क्र.सं. १-१५४-५) 
(६) जन्मादिकर्तृत्वं प्रत्येकलक्षणमिति भावेन स्थितिकर्तृत्वस्थ तदेकनिष्ठत्वे मानमाहु:- य उ इति ॥ 

(६) य उ त्रीति ॥ (ऋ. १.१५४.४) यः= विष्णुः, एक उ= एक एव, त्रिधातु= 
्रकृतिपुरुषकालधारकः, पृथिबीं= भूमिम्‌, ामुत= श्रियमपि विश्वा भुबनानि= सर्वाणि भुवनानि 
दाधार= (अभ्यासहस्वाभावइछान्दसः) दधार इत्यर्थः ॥ 
(७) 'चतुर्भिस्साकं नबतिं च नामभिश्चक्रं न वृत्त न्यती रबीबिपत्‌ ।' 
(ऋ.स, १-१५५-६) 
(७) चतुर्भिरिति च ॥ इदं नियमनकर्तृत्वस्य तदेकनिष्ठत्वे मानम्‌ ॥ 
(७) चतुर्भिरिति ॥ (ऋ. १.१५५.६) स इति सेषः । स बृहच्छरीरो मूलरूपी विष्णुः नामभिश्च= 
नाममात्रैः, = स्वरूपभेदशुन्यैः चतुर्भिः= वासुदेव-सङ्कर्षण- प्रधुम्न- अनिरुद्धः, साकं नवतिं 
नवतिसङ्कथाकान्‌ ब्यतीन्‌= विशेषेण अधिकान्‌ देवान्‌ किमुत अन्यान्‌ त्तं चक्रं न= वर्तुलचक्रमिव 
अबीबिपत्‌= पर्यवर्तयत्‌, विप- परिवर्तने इति धातुः । अत्रत्यव्यतिञचन्दो देवेषु योगरूदः । अष्टौ वसवः, 
एकादश रुद्राः, विष्णुव्यतिरिक्ता एकादश आदित्याः, हिरण्यगर्भेण सह दश प्रजापतयः, प्रधानवायुना सह 
पश्वाशतू मरुत इति नवतिः । तत्त्बप्रदीपे तु- 
“आदित्या बसबो रुद्रा: मरुतश्चाश्चिनाबपि । बृहस्पतिश्च कामश्च मनुर्दक्षो विनायकः ॥ 
भृगुश्चैवानिरुद्धश्च धर्मो निर्कतिरेब च । कुबेरसहिता देवा नबतिः सम्प्रकीर्तिताः ॥ 
अनन्तो गरुडो बायुश्रत्वारो ब्रह्मणा सह ॥' 
इति प्रमाणानुसारेण चतुरधिकनवतिरुक्ता ॥ 


(८) “परो मात्रया तन्वा बृधान न ते महित्वमन्बइनुबन्ति । 
न ते बिष्णो जायमानो न जातो देव महिम्नः परमन्तमाप ॥' 
(ऋ.स.७-९९-१२) 


(८) पर इति ॥ इदमुक्तलक्षणरूपमहिमानः तदेकनिष्ठा इत्यत्र मानम्‌ ॥ 

परो मात्रयेति ॥ (क्र. ७.९९.१.२) तन्बा= स्वमूर्त्येव न तु कीतिमात्रेण, बृधान= अपिरिच्छिन्न 
हे विष्णो त्वं यतो मात्रया= मितेः परः= विलक्षणः, अपरिमित इति यावत्‌ । असि अतः ते महित्बं= 
जगत्सृष्ट्यादिमाहात्म्यम्‌, केऽपीति अेषः= मुक्ताः अमुक्ताश्च नाश्नुबन्ति= न प्राप्रुवन्ति, नानुभवन्तीति 
वा । वर्तमानकाले निषेधेऽपि भूतभविष्यकालयोः त्वन्महिमग्राप्तः पुरुष उपलभ्येत इत्यत आह- न ते 

इति ॥ हे विष्णो देव महिम्रः= रमादिमहिम्नः, परमन्तं= सीमानं महिमतारतम्यं परावधिभूतं ते 
महित्वं महिमानं जायमानो यथा नाप्रोति तथेति शेषः, जातो नाप । उपलक्षणमेतत्‌, जनिष्यमाणो 
नाप्स्यतीत्यर्थः ॥ 
(९) “यो नः पिता जनिता यो बिधाता धामानि बेद भुवनानि बिइबा' 
(ऋ.स. १०-८२-३) इत्यादि च ॥ २॥ 

॥ इति जन्माधिकरणम्‌ ॥ २॥ 
(९) यो न इति ॥ इदमविकारित्वेन कारणत्वमिति बोधनार्थम्‌ । इत्यादि चेति ॥ स्कान्द इति 
बचनमू, ब्रह्मेति इति बचनम्‌, इत्यादिवचनं च लक्षणमाहेत्यन्वयः ॥ यतो ब्रह्मणो विष्णोः लक्षणमाह- 
अतो विष्णुरेब जन्मादिकर्ता इति झेषः ॥ २॥ अधि. २॥ 

॥ इति जन्माधिकरणम्‌ ॥ २ ॥ 
(९) यो न इति (ऋ. १०.८२.३) यो नः= अस्माकं जनिता पिता, न तु पालकपिता यो विधाता= 
धारकः, पोषकश्च कर्ता वा विश्वा भुबनानि धामानि= तद्गतगृहाणि, जीवस्वरूपाणि च वेद इत्यर्थः । 
इत्यादि इत्यादिना “द्यावा पृथिवी जनयन्‌ देव एकः’ इत्यादिकं ग्राह्यम्‌ ॥ २ ॥ अधि. २॥ 


॥ इति जन्माधिकरणम्‌ ॥ २ ॥ 

३. झाख्रयोनित्वाधिकरणम्‌ 
(१) अनुमानतोऽन्ये न कल्पनीयाः । 


(१) अत्र नये जन्मादिकारणत्वस्य अन्यनिष्ठतानिराकरणम्‌ (१-सू.अ.) ॥ अधिकरणपूर्वपक्ष- 
प्रापकमाहुः- अनुमानत इति ॥ “विमतं सकर्तृकम्‌, कार्यत्वात्‌, घटवत्‌' इत्यनुमानेनेत्पर्थः । अनेन 
सामान्यतः कर्तरि सिद्धे, स च कर्ता रुद्रादिरेब भवेत्‌ संहारकर्तृत्वेन, सृष्टिकर्तृत्वेन च रुद्रादेरेब 
प्रसिद्धत्वात्‌ “नेषा तर्केण’ इति श्रुत्या विष्णोः आनुमानिकत्वनिषेधान्न विष्णुः । अनुमानेनेति 
उपलक्षणं शैवाद्यागमस्यापि । अन्ये= रुद्रादयः कारणत्वेनेति सेषः । न कल्पनीयाः= 
जगत्कारणत्वविधेयकानुमितिबिशेष्या न भवन्ति । 


(दास्त्रैकसमधिगम्वं ब्रह्म) 
(२) ॥ ॐ झास्रयोनित्वात्‌ ॐ ॥ १-१-३ ॥ 


(२) अत्र हेतुत्वेन सूत्रमुपन्यस्यन्ति- ॐ झाख्रेति ॥ कारणत्वविश्निष्टस्य झाखयोनित्बात्‌ न 
कल्पनीया इत्यन्बयः । केचित्तु- जनत्कारणत्वं नानुमितिबिथेयम्‌ झाखयोनित्वातू इति पक्षसाध्ये 
अध्याहृत्य अर्थमुक्त्बा 'अन्ये न कल्पनीयाः’ इति भाष्यं फलितार्थपरमित्याहुः । यद्यपि “विष्णुः 
जगत्कारणं शास्त्रे तथा प्रतिपादनात्‌’ इत्यनुमितिबिधेयत्वं प्राप्रोति, तथापि झाख्राननुगृहीतानुमिति- 
बिधेयताशून्यत्वस्य विवक्षितत्वात्‌ न दोष इति ज्ञेयम्‌ ॥ 


झाख्रमेब= ऋम्यजुस्सामाथर्व-भारत-पश्चरात्र-मूलरामायणान्येब योनिः= ब्प्तिकारणं यस्य, 
तस्य भावः तस्मात्‌= झाख्रेकसमधिगम्यत्वादिति यावत्‌ । आदि अस्येति बर्तते । हेतुबलात्‌ 
नानुमानिकमिति धर्मादिबदिति च लभ्यते । आदिपदं कारणत्वबत्परम्‌ । अयमर्थः- अस्य जगतः, 
आदि= जमन्निरूपितकारणत्ववद्वस्तु आनुमानिकं अनुमानमम्यं (निश्रेयJ न भबति, 
शास्रयोनित्वात्‌ धर्मादिवत्‌ इति ॥ न च हेतुसाध्ययोरैक्यम्‌, व्यापकाभाबो हेतुः व्याप्याभावः साध्य 
इति भेदात्‌ । इदमुक्तं भबति- 'रुद्रादयो जमत्कर्तारः तथा प्रसिद्धत्वात्‌’ इत्यनुमानस्य अप्रयोजकत्वम्‌, 
बाधितविषयत्बं बा अनेन बोधितम्‌ । इति ॥ 


(३) “नाबेदबिन्मनुते तं बृहन्तं सर्वानुभुमात्मानं साम्पराये।' (तै.ब्रा. २-१२-९) 


(३) उक्तहेतौ प्रमाणमाहुः- नाबेदेति ॥ औपनिषद इति च ॥ श्रुतिभ्य इति ॥ ब्वाप्यत्वं sis 
श्रुतिज्ञाप्यझाखयोनित्वादित्यर्थः । ननु स्वातन्त्र्यायनुमानेन पूर्णत्वादिसिद्धित्‌ अनुमानना 


५४ भाष्यार्थसहितसूत्रार्थमणिमञ्जरी 


जमत्कारणत्बसिद्धिः किं न स्यादित्यत आहुः- न चानुमानस्येति ॥ नियतप्रामाण्यं स्वातन्त्र्येण 
अदष्टार्थनिश्रायकत्वम्‌ । उक्तार्थं मानमाहुः- श्रुतीति ॥ इत्यादि कौर्मे इति ॥ इत्यादीति 
लुप्तपश्चम्यन्तम्‌ । कीरे इत्यादुक्तेरित्यर्थः ॥ 
(३) नाबेदबिदिति ॥ (तै.उ. ३.१२.९) तं= पूर्वप्रकृतम्‌, बृहन्तं= पूर्णम्‌, सर्वानुभुम्‌= सर्वज्ञम्‌, 
सर्वस्यानुभावयन्तम्‌ उत्पादयन्तं वा, सर्वकर्तारमिति यावत्‌ । आत्मानं= सर्वस्वामिनम्‌, साम्पराये= 
सम्यक्‌ परप्राप्तिरूपमोक्षाय, अबेदवित्‌= वेदार्थाज्ञानी, न मनुते= न जानाति, किन्तु वेदविदेव 
जानातीत्यर्थः । तथा च वेंदैकसमधिगम्यं कारणमात्मेति भावः ॥ 
(४) “औपनिषदः पुरुषः’ इत्यादिश्रुतिभ्यश्च ॥ 
(४) औपनिषद इति ॥ पुरुषः= जगत्कर्ता 'जगृहे पौरुषं रूपम्‌’ इत्युक्तेः । उपनिषदेकवेद्य इत्यर्थः । 
आदिना “सर्वे वेदा यत्पदमामनन्ति’ (का.उ. १.२.१५), विदा ह्येव' इति भाह्लवेयम्‌, “तं त्वौपनिषदं 
पुरुषं पृच्छामि’ (बृ. ५.९.२६) इत्यादि गृह्यते । 
(शुष्कतर्क तु बर्जयेत्‌) 
(५) न चानुमास्य नियतप्रामाण्यम्‌ ॥ 
“श्रुतिसाहाय्यरहितमनुमानं न कुत्रचित्‌ 
श्रुतिसाहाय्यरहितमनुमानं न कुत्रचित्‌ । 
निश्चयात्‌ साधयेदर्थं प्रमाणान्तरमेब च ॥ 
(५) श्रुतिसाहाय्येति ॥ सहायः= अनुग्राहकः, स एव साहाय्यः । श्रुतिस्मृतिरूपसहायेन रहितमनुमानं 
यथा- “ईश्वरो न सर्वज्ञः, चेतनत्वात्‌' इति । श्रुतिसाह्मय्यरहितं प्रमाणान्तरं= प्रत्यक्षम्‌, यथा 
रामकृष्णादिषु दोषग्राहि प्रत्यक्षं च । निश्चयात्‌ = स्फुटम्‌ । कुत्रचित्‌ = अदृष्टे विषये अर्थ= साध्यमर्थम्‌, 
यथावस्थितं च न साधयेत्‌= न ज्ञापयेत्‌ । तहिं कीरञ्ानुमानादेरृष्टार्थनिश्चायकत्वम्‌, अत आह- 
श्रुतिस्मृतीति ॥ 
(६) श्रुतिस्मृतिसहायं यत्‌ प्रमाणान्तरमुत्तमम्‌ । र 
प्रमाणपदवी गच्छेन्नात्र कार्या विचारणा ॥ 
पूर्वोत्तराबिरोधेन कोऽत्रार्थोऽभिमतो भबेत्‌ । 
इत्यायमूहन तर्कः झुष्कतर्क तु बर्जयेत्‌ ॥ इत्यादि कौर्मे ॥ 
(६) श्रुतिस्मृतिसहायम्‌- श्रुत्याद्यनुग्रहसहितः तर्कः= अनुमानम्‌, “यथा विष्णुः स्वतन्त्र: पूर्णत्वात्‌’ इति 

श्रुत्यादिसहायोपेतम्‌ । अत एव उत्तमम्‌, यत्रमाणान्तरं- प्रत्यक्षम्‌, यथा यञ्चोदादिद्रतयक्षम्‌ । तदपि 
प्रमाणपदवी= प्रमाणस्य= यथार्थज्ञानस्य, पदवी मार्गत्वम्‌, तत्कारणत्वमिति यावत्‌ । गच्छेत्‌- प्रापर 
यात्‌ । अत्र बिचारणा संशयः न कार्य इति ॥ तर्कपदार्थमाह- पूर्वोत्तरेति ॥ अत्र- विग्रतिपन्नवाक्पे, 
पूर्वोत्तराबिरोधेन- उपक्रमोपसंहारानुगुण्येन, कोईर्थ:-अन्यतराद्यर्थ,, अभिमत: -तात्पर्यविषय: भवेत्‌ । 
इत्याद्यंन इत्यादिरूपम्‌, ऊहनं= ऊहः= उपक्रमादिलिज्ञैः अयमेवार्थ: तात्पर्यविषयः, इत्यादि पथार्थज्ञान- 
जनकलिङ्गमेव इति यावत्‌, तर्कः=प्रकृते तर्कपदार्थ: प्रमाणपदर्वी गच्छेदित्यन्वयः। निगयमति - झुष्केति ॥ 
तस्मात्‌ शुष्कतर्क तु-श्रुत्यादिसहायरहितानुमानं तु बर्जयेत्‌=अष्ट्थ प्रमाणत्वेन न स्वीकुर्यादित्यर्थ: ॥ 
(७) शक्यत्वाचानुमानानां सर्वत्र । 

सर्वत्र झक्यते कर्तुमागमं हि बिना5नुमा । 

तस्मान्न सा झक्तिमती बिनागममुदीक्षितुम्‌ ॥' इति बाराहे ॥ 
(७) केबलानुमानस्य अट्टशार्थनिश्चायकत्वे अतिप्रसङ्गं चाहुः- झक्यत्बाबेति ॥ अनुमानाना- 
मिति ॥ अनुमानामिति पाठे तु माधातोः “आतश्रोपसर्गे” (पा.सू. ३.३.१०६) इति करणे बाहुलकाद्‌ 
अङ्प्रत्ययः । “आगमं हि बिनाञ्नुमा' इति तथा पाठदर्शनातू प्रमाणभाष्ये । सर्बन्न- अञ्चादीनां 
विषाणित्वादौ । रुद्रादीनां-. “रुद्रो न जगत्कर्ता चेतनत्वात्‌’ इति जनत्कर्तृत्वाभावे च ॥ अत्रैव 
स्मृतिमाहुः- सर्वत्रेति ॥ वाराहे इति ॥ वाराहे इत्युक्तेरित्यर्थः । कौर्मे इत्यायुक्तेः, बाराह 
इत्युक्तिज्ञाप्यात्‌ सर्वत्र अनुमानानां शक्यत्वाच्च, न नियतप्रामाण्यमित्यन्वयः ॥ 
(७) सर्वत्रेति ॥ हि= यस्मात्‌ आगमं बिनाऽनुमा= आगमाननुगृहीतम्‌ अनुमानं सर्वत्रः 
ईश्वरजगत्कर्तृत्वाभावादौ, कर्तु प्रयोक्तुम्‌, झक्यते । तस्मात्‌ आगमं बिना आगमाननुगृहीता सान 
अनुमा, अर्थमिति शेषः, उदीक्षितुं= ज्ञापयितुमिति यावत्‌ । झक्तिमती नेत्यर्थः । 

(नास्तिक्यबादः न युक्तः) 

(८) रेतो धातुर्बटकणिका घृतधूमाधिबासनम्‌। 

जातिस्मृतिरयस्कान्तः सूर्यकान्तोऽम्बुभक्षणम्‌ ॥ 

प्रत्य भूताप्ययश्चैब देवताभ्युपयाचनम्‌ । 

मृते कर्मनिवृत्तिश्च प्रमाणमिति निश्चयः ॥' 

इति मोक्षधर्मबचनान्न नास्तिक्यबादो युज्यते । दर्सनाथ तप आदिफलस्य । 

(८) ननु अतीन्द्रियार्थानामभाबेन शास्रस्य अप्रमाणत्वेन, कथं तेन जमत्कारणसिद्धिरिति शङ्का 
परिहरन्ति- रेत इति ॥ बचनादिति ॥ इदं शिष्यान्‌ प्रति उक्तम्‌, न तु नास्तिकं प्रति, तेन 
उक्तवचनप्रामाण्यानङ्गीकारात्‌ । नास्तिकं प्रति तु बचनप्रतिपाययुक्तिर्वाच्या । तथा च 
बचनोक्तयुक्तिजालादित्यर्थो बोध्यो5त्र पक्षे । नास्तिक्यबाद इति ॥ नास्ति परलोक इति मतिर्यदा 
स नास्तिकः तस्य भाबः= नास्तिक्यम्‌, तत्पूर्वो बाद इत्यर्थः । नास्तिक्यबादनिराकरणे हेत्वन्तरमाहुः- 
दर्शना्षेति ॥ तप आदेर्यत्फलं झाख्रोक्तम्‌, तस्यानुभवसिद्धत्वाच्चेत्यर्थः । अत्र तपः= स्वाध्याय - 
ब्रह्मचर्यादि तस्य फलं तेजस्वित्वादिकम्‌, तस्य देबतोद्देश्यकत्वाभावात्‌, देबताभ्युपयाचनापेक्षया 
पृथख्रहणम्‌ । आदिना अत्युत्कटपापं गृह्यते । 


(८) रेत इति ॥ रेतः प्रसिद्धम्‌ धातुः= पित्तादिधातुविकारः, बटकणिका= वटबीजम्‌, घृतं= प्रसिद्ध 
धूमाधिबासनं= पुष्पाद्यर्थं॑ धूमेन क्रियमाणो वृक्षसंस्कारः, जातिस्मृतिः= साधनविशेषेण 
जायमानपूर्वजन्मस्मरणम्‌ । अयस्कान्तः= तत्नामकशिला, सूर्यकान्तः= तत्नामकशिला, अम्बुभक्षणं = 
जलपानम्‌, प्रेत्य भूताप्ययश्रैब- प्रेत्य= जीवभावं विहाय, स्थितस्येति शेषः, देहस्य भूतेषु लयश्च, 
देवताभ्युपयाचनं= देवताप्रार्थनम्‌ । मृते शरीरे कर्मनिवृत्तिः= चेष्टानिवृत्तिश्च प्रमाणम्‌ । अतीन्द्रियार्थ 
अनुमानादिप्रामाण्ये च गमकमिति निश्चय इत्यर्थः । तत्रकारस्तु- रेतः-अरीरयोः, अपथ्यपित्तादिधातु- 
विकारयोः, वटबीजतद्वक्षयोः, घृतपीनत्वयोः, धूमाधिवासनपुष्पादिसम्पत्योः साधनविश्ञेषजातिस्मृत्योः, 
अयस्कान्तायोश्रमणयोः, सूर्यकान्ताग्रिजननयोः, अम्बुभक्षणतृषानिवृत्त्पोः, मृतदेहसम्बन्धिभूताप्यययोः 
देवताभ्युपयाचनसम्पत्प्रा्योः मृतदेहचेष्टानिवृत्त्योश्च कार्यकारणभावोऽस्ति । न चासौ प्रत्यक्षः किन्तु 
अन्वयव्यतिरेकित्वाद्‌ अनुमानगम्यः, ततश्चानुमानप्रामाण्यसिद्धिः । मृतञ्भरीरे सिक्तं रेतः न परिणमति, 
किन्तु जीवाधिष्ठिते एव इति जीवसिद्विः वन्ध्यायाः सजीवत्वेऽपि तत्र सिक्तस्य अकार्यत्वात्‌ अदृष्ट- 
सिद्धिः, तत्रेरकेश्वरसिद्धि:, तत्प्रतिपादका5ऽगमसिद्धिश्च । एवं पित्तादिधातुः अपथ्यादिना जीवच्छरीरे 
विक्रियते, न मृतञ्चरीरे, नापि जीवत्सर्वशरीरे | बटकणिकातो वटो जायते, न भर्जिताभ्यः, नाप्यभर्जिताभ्यः 
सर्वाभ्यः । घृतेन पीनता जायते, न मृतञ्चरीरे, नापि जीवत्सर्वशरीरे । धूमाधिवासनेन वृक्ष पुष्पसम्पत्तिर्जायते, 
न शुष्के, नापि अभुष्के सर्ववृक्षे । साधनविश्ेषेण जातिस्मृतिर्भवति, केषाञ्चिदेव, न सर्वेषाम्‌ । अयस्कान्तेन 
अयः भ्रमति । सूर्यकान्तेन अग्िर्जायते । न च चेष्टकत्वम्‌, अग्निजननञक्तिश्चाचेतने दृष्टम्‌, नापि सर्व- 
चेतने । अम्बुभक्षणे जीवच्छरीरे अम्बु पच्यते, न मृतझरीरे, नापि जीवत्सर्वझरीरे । (एवं तृषानिवृत्तिः) 
मरणे देहस्य भूतेषु लयो भवति, न जीवतः, नापि स्वेच्छया । देवताभ्युपयाचनेन केषाञ्चिदेव सम्पदादिकं 

भवति न सर्वेषाम्‌ । मृते कर्मनिवृत्तिभवति, न पुरा, न स्वेच्छया, इति जीवाटृष्ट-तत्रेरकेश्वरादिसिद्धि- 
रिति ॥ 


(शास्त्रशब्दन्यपदेशभाजः) 

(९) 'क्रग्यजुःसामाथर्बाश्व भारतं पञ्चरात्रकम्‌ । 

मूलरामायणं चैब झाखमित्यभिधीयते ॥ 

यचानुकूलमेतस्य तथ झारं प्रकीर्तितम्‌ । 

अतोऽन्यो ग्रन्थबिस्तारो नैव झाखं कुबर्त्म तत्‌ ।॥ इति स्कान्दे ॥ 
(९) ननु अनुमानस्य असाधकत्वेन शास्रस्यैव उक्तार्थे मानत्वेऽपि पाञ्रुपतादिक्षाखेण रुद्रादे: 
जगत्कारणत्वं स्यात्‌, अतः शञास्रपदार्थमाहुः-क्रबिति ॥ स्कान्दे इति ॥ स्कान्दे इत्युक्तेरित्यर्थ: । 
(९) क्रग्यजुरिति ॥ अधर्वेति अकारान्तम्‌ । मूलरामायणम्‌ इत्यनेन अवान्तररामायणव्यावृत्तिः । अभि- 
धीयत इत्यन्तं स्पष्टम्‌ । एतस्य= क्रगादे:, यच्चानुकूलं= अविरुद्धार्थकं मनुस्मृत्यादिकं, तच्च> तदपि झाखं 
प्रकीर्तितं= प्रामाणिकेरिति शेषः । अतः= ऋगादेः, तदनुकूलाच, अन्यः= विरुद्धः, उदासीनश्च यः 
ग्रन्थबिस्तारः= पाञुपतादिरूपः तत्‌ नैब शास्त्रम्‌, कुबर्त्म= कुत्सितज्ञानोपाय इत्यर्थः ॥ 


(१०) 'सांख्यं योगः पाञ्चुपतं वेदारण्यकमेब च इत्यारभ्य वेदपश्चरात्रयोरैक्याभि- 
प्रायेण पञ्चरात्रस्यैब प्रामाण्यमुक्तमितरेषां भिन्नमतत्बं प्रदशर्य मोक्ष- 
धर्मेष्वपि ॥ 

(१०) पाञुपतादीनाम्‌ अप्रामाण्ये प्रमाणान्तरं चाहुः- साङ्कबमिति ॥ इत्यारभ्येति ॥ प्रवृत्तेन 

बचनेनेति शेषः । 

“पञ्चरात्रस्य कृत्त्रस्य बक्ता नारायणः स्वयम्‌ । 
ज्ञानेष्बेतेषु राजेन्द्र सर्वेष्बेतद्‌ बिञिष्यते ॥' 


इति बचनेनेति तदर्थः । तर्हि बेदारण्यकस्य अप्रामाण्यं प्राप्तम्‌ अत आहुः- बेदपञ्जरात्रयोरिति ॥ 
पञ्चरात्रस्यैबेति ॥ न तु साङ्कयादेरित्यर्थः । एबं च पञ्चरात्रप्रामाण्योक्तौ पञ्चरात्रस्य बेदारण्यक- 


मूलकत्वात्‌ मूलभूतबेदारण्यकस्यापि प्रामाण्यमुक्तप्रायमिति भावः । इतरेषां= साङ्कयादीनाम्‌ । 
भिन्नमतत्बं= परस्परविरुदवार्थकत्वं प्रदर्य । 

“साइ्यं योगः पाञ्चुपतं बेदारण्यकमेब च । 

ज्ञानान्येतानि भिन्नानि नात्र कार्या बिचारणा ॥! 
इति बचनेन उक्त्वा । मोक्षधर्मेष्बपि बहुबचनं धर्मबाहुल्यात्‌ । यतः, अतः पाशुपतादिकम्‌, 
अप्रमाणमिति झेषः । तथा च मोक्षधर्मेष्वपीत्यारभ्य इतरेषां भिन्नमतत्वं प्रदउर्य, वेदपञ्चरात्रयोः 
ऐक्याभिप्रायेण पञ्चरात्रस्यैव प्रामाण्यमुक्तं यतः, अतः पाशुपतादिकम्‌ अप्रमाणमिति योजना । 


(१०) साइ्यं योन इति ॥ भगवदवतारादन्यकपिलकृतं शास्रमू, योगः= हिरण्यगर्भोक्तः पातञ्जलश्च, 
पाशुपतं = पञुपतिना प्रोक्तम्‌ । बेदारण्यकमेब च= अरण्ये निर्जने अध्येतव्यम्‌ आरण्यकम्‌ उपनिषदुच्यत 
इति पदार्थविवरणम्‌ ॥ 


(विश्वकर्तृत्वे न रास्त्रनिर्मातृत्वं कारणम्‌) 
(११) झाख्रे योनिः प्रमाणमस्येति झास्त्रयोनिः ॥ ३ ॥ 
॥ इति झास्रयोनित्वाथिकरणम्‌ ॥ 


(११) झास्रयोनित्वादित्यत्र ‘शास्रस्य योनिः’ इति विग्रह इति ्रमवारणाय आहुः- झास्त्रं योनिरिति 
॥ प्रमाणं ज्ञानकारणम्‌ । अस्येतीति ॥ इत्यर्थकं शास्रयोनीति पदमित्यर्थः ॥ 


ततश्चायं बिशिष्टार्थः- अनुमानतोऽन्ये कारणत्वेन न कल्पनीयाः, कारणस्य शास्रयोनित्वात्‌, 
यतोऽनुमानस्य नियतप्रामाण्यं नास्ति अतः, यतो नास्तिक्यवादो न युज्यते अतः, यतः पाझुपतादिकम्‌ 
अप्रमाणम्‌ अतश्चेति ॥ 


नन्वत्र नये पूर्वपक्षे पाशुपतादिकम्‌ उपष्टम्भकतया उपात्तम्‌ । सिद्धान्ते तु पाञुपतादेः अप्रामाण्य- 
मुक्तम्‌ । ततश्चानेन नयेन पाशुपतादेः अप्रामाण्यसिद्धया द्वितीयाध्याये स्मृत्यधिकरणे (१.१) 
पाशुपतायुपष्टम्भेन पूर्वपक्षोत्थितिः कथं स्यात्‌ ? किञ्चानेन नयेन जगत्कारणत्वलक्षणस्य अतिव्याप्ति- 
रुच्यते, स्मृत्यधिकरणे त्वसम्भव उच्यते, ततश्च असम्भवस्य प्रबलदोषत्वेन तस्यैव प्रथमं बक्तब्यत्बत्‌ 
तदनुक्तिश्च कथमिति चेत्‌- न । बेदप्रामाण्यमड्डीकुर्बाण: सन्‌ पाझुपतादिप्रामाण्यबादी अत्र नये पूर्व- 
पक्षी । बेदप्रामाण्यस्य सिद्धान्तिभिरङ्घीकारेण तद्वादिनोऽन्तरङ्गत्वेन झीपघ्रमुपस्थितेः तदनुरोधेन 
अल्पस्यापि अतिव्याप्िदोषस्य प्रथममुद्धाबनम्‌ । अत एव पाशुपतादेरप्रामाण्यमपि अत्र शास्रानु- 
सारेणैब उच्यते । स्मृत्यधिकरणे तु बेदाप्रामाण्यबादी पूर्वपक्षी, केवलपाशुपतादिना पूर्वपक्षकरणात्‌ । अत 

एब तस्य अनन्तरोपस्थितिः पाशुपतादेरप्रामाण्यमपि युक्त्यैबोच्यत इति युक्तिपादे5न्तर्भावस्तस्य । 
एबं च बादिभेदेन अन्तरड्रबहिरड्रभावेन च एतद्वादिना झाखानुसारिणां प्रामाण्याड्रीकाराच सर्वस्य 
उपपन्नत्वादू इति ॥ ३॥ अ. ३ ॥ 


॥ इति झास्रयोनित्बाधिकरणम्‌ ॥ ३ ॥ 
अत्र ज्ञानानि भिन्नानीति श्रूयते, भिन्नानि= भिन्नविषयाणीति तदर्थः ॥ ३ ॥ अ. ३॥ 
॥ इति झास्रयोनित्वाधिकरणम्‌ ॥ ३ ॥ 

४ समन्वयाधिकरणम्‌ 
(१) अज्ञानां प्रतीयमानमपि नेतरेषां झाख्रयोनित्बम्‌- कुतः? 


(१) अत्र नये ब्रह्मणो जगत्कारणत्वेन झाख्रयोनित्वसमर्थनम्‌ ॥ (१ सू. अ.) पूर्वपक्षनिराकरण- पूर्वकं 
सिद्धान्तमाहुः- अज्ञानामिति ॥ रुद्रादिः जगत्कारणत्वेन वेदादिबेद्य इति पाशुपतायुक्तिः 
तात्पर्यग्राहकोपक्रमादिलिङ्गाज्ञानैतदुभयजन्यश्रमबतामित्यर्थः । प्रतीयमानमपि= “विश्वाधिको रुद्रः’ 
इत्यादिबेदजन्याऽऽपातप्रतीतिबिषयमपि, आपिना पाशुपतायुक्तिसिद्धमिति ग्राह्मम्‌ । इतरेषां= 
रुद्रादीनाम्‌, झाख्रयोनित्बं= जगत्कारणत्वेन झास्त्रजन्यज्ञानविषयत्वमित्यर्थः । अज्ञानां प्रतीय- 
मानमपि झात्तरयोनित्वमितरेषां न, इति सम्बन्धः ॥ 


ननु उक्तशास्रयोनित्वं पाशुपतादिसिद्धं भवेत्‌, न तु शास्रप्रतीतम्‌, शास्त्रे “बिश्वाधिको रुद्रः’ 
इत्येबोक्तत्वात्‌ विश्वाधिकत्बेन वेदवेद्यः रुद्रादिः, इत्यनुक्तत्वाच्च। अतः प्रतीयमानमिति कथमुक्तम्‌? 
न चाज्चानां “विश्वाधिको रुद्रः? इत्यादिवेदेषु तात्पर्यग्राहकोपक्रमादिज्ञानहीनानां प्रतीयमानं 
पाञुपतायुक्त्या भासमानमपि झास्तरयोनित्वं नेतरेषामित्यर्थान्न दोष इति वाच्यम्‌- पाञुपतादिञास्रोक्तं 
प्रतीयमानमपि नान्येषां झास्तरयोनित्वमित्यादिटीकाबिरोधापत्तेरिति चेत्‌- न, प्रतीतमपीत्यस्य 
प्रतीतिप्रयोज्यमपि इत्यर्थाङ्गीकारेण अदोषात्‌ ॥ अस्ति च वेदादिवेद्यो रुद्रादिरिति शास्रयोनित्वे 
“बिश्वाधिको रूद्रः? इत्यादिजन्यप्रतीतेः प्रयोजकत्वम्‌ ॥ 


यद्यपि पूर्वनये पाञुपतादेः अप्रामाण्यमुक्तं तथापि विश्वाधिको रुद्र इत्यादिवेदजन्याऽऽपात- 
प्रतीतार्थसंवादित्वेन पाशुपतादेः प्रामाण्यमङ्ीकृत्य पूर्वपक्षः कृत इति ज्ञेयम्‌ । उक्तेऽर्थे हेतुं पृच्छन्ति- 
कुत इति ॥ प्रतीतमपि झास्रयोनित्वं कुतः कस्मात्‌ मानाद्‌ इतरेषां नेत्युच्यत इत्यर्थः । 
(परममुख्यवृत्त्या कृत्स्नवेदप्रतिपाद्यो बिष्णुः) 


(२) ॥ ॐ तत्तु समन्वयात्‌ ॐ ॥ १-१-४॥ 


(२) तत्र हेतुकथनाय सूत्रमुपन्यस्यन्ति- ॐ तत्तु समन्वयात्‌ ॐ इति ॥ आदि, अस्य, शास्र- 
योनीति बर्तते । आदीति भावप्रधानम्‌, लुप्ततृतीयाकम्‌, शास्रेति लुप्तसप्तम्यन्तं सम्‌ इति भिन्नपदं 
च । अन्बय इत्यत्र कर्मणि, करणे च 'एरच्‌’ (पा.सू. ३.३.५३) इति अचप्रत्ययान्तः । यथायथम्‌ 
आवृत्तिविपरिणामौ । अयमर्थः- झास्रे= वेदादिास्रे, अन्बयात्‌= उपक्रमादिश्रुत्यादितात्र्यलिङगैः, 
समन्वये सति सम्यग्बिचारिते सति तत्तु= ब्रह्मैव, अस्य= जगतः, आदित्वेन= कारणत्वेन, 

संशाख्रयोनि= जमत्कारणत्वप्रतिपादकसमस्तश्ञास्रवेयम्‌ । किञ्च संझाखयोनि- परममुख्यवृत्त्या 
सर्वगुणवत्त्वात्‌ समस्तशास्रप्रतिपाद्यमिति ॥ तथा च जगत्कारणत्वस्य उपक्रमादिसहितप्रमाणेन 
विष्ण्वेकनिष्ठत्वाबगमात्‌ नातिव्याप्तिरिति भाव: ॥ 


(तात्पर्यनिर्णायकलिड्भानि) 
(३) अन्वय उपपत्त्यादि लिङ्गम्‌ । उक्तं च बृहत्संहितायाम्‌ । 


(४) 'उपक्रमोपसंहाराबभ्यासोऽपूर्वता फलम्‌ । 
अर्थवादोपपत्ती च लिङ्ग तात्पर्यनिर्णये’ इति ॥ 


(३) अन्बयपदार्थमाहु:- अन्बय इति ॥ उपपत्त्यादिलिङ्गम्‌ अन्वयपदार्थ इत्यर्थः । ननु कानि 
उपपत्त्यादीनि ? कुत्र लिङ्गम्‌ ? इत्याकाह्वायामाहु:- उक्तं चेति ॥ बृहत्संहियामिति ॥ उपपत्त्यादि- 


लिङ्गमिति वर्तते । बृहत्संहितायामिति बचनेन उपपत्त्यादिः लिङ्ग - बाक्यतात्पर्यनिश्चायकम्‌ । उक्तं 
च- निश्चायकत्वेन उक्तमपीत्यर्थः ॥ 
(उपक्रमादीनां सोदाहरणं निर्वचनम्‌) 
(४) तत्र प्रकरणस्य आदिः उपक्रम: । यथा “जन्म” (१.१.२) नये “तद्विजिज्ञासस्ब, तद्‌ ब्रह्म’ 
इत्यत्र “यतो वा इमानि भूतानि’ इत्युपक्रमेण अर्थनिर्णयः ॥ १ ॥ 
ननु अन्बयः उपक्रमादिलिङ्गमिति वक्तव्ये उपपत्त्यादीति कथम्‌ (किमर्थम्‌) उक्तमिति चेत्‌- 
उच्यते- उपक्रमादिषु उत्तरोत्तरप्राबल्यसूचनाय तथोक्तम्‌ । तथा च उपपत्तेः सर्वतो बलवत्त्वेन 
अभ्यर्हितत्वात्‌ प्रथमं निर्देश: । अत्र ‘शब्दादेव’ (१.३.२४) इति सूत्रे वक्षयमाणश्रुत्यादिषट्कमपि 
तात्पर्यनिर्णायकत्बेन ग्राह्यम्‌ । श्रुतिलिङ्गे बिना उपक्रमादीनां तात्पर्यनिर्णायकत्वायोगात्‌ । 
प्रकरणस्य अन्तः- उपसंहारः ॥ यथा 'प्रथमे श्रबणात्‌’ (३.१.५) इति नये इति तु 
पञ्चम्यामाहुताबापः पुरुषबचसो भवन्ति’ इत्युपसंहारेण उपक्रमस्यश्रद्धापदस्यार्थनिर्णयः ॥ २ ॥ 
एकप्रकारासकृदुक्तिः- अभ्यासः ॥ यथा आनन्दमय' (१.१.६) नये न ब्रह्मेति बेद चेत्‌, 
अस्ति ब्रहेति चेद्वेद’ इति ब्रह्मशब्दाभ्यासेन 'तस्यैष एव शारीर आत्मा ' 
अर्थनिर्णयः ॥ ३ ॥ 
स्यबोधनीय-पुरुषगताज्ञानादिबिरोधि -स्वानुपजीवि यन्मानान्तरं तदप्राप्तार्थयोधकत्बम्‌-अपूर्बता ॥ 
यथा “इतरव्यपदेशात्‌” (२.१.२२) इति नये- 

“जीबाद्धवन्ति भूतानि जीवे तिष्ठन्त्यचश्चलाः । 
जीबे तु लयमृच्छन्ति न जीवात्कारणं परम्‌ ॥ 


इत्यत्र उपक्रमोपसंहाराभ्यासबाधेन जीबझब्दस्य मुख्यभूतविष्णुपरत्वनिर्णयः अपूर्वत्वेन । जीवे 
यत्कि्चित्कारणत्वस्य प्रत्यक्षसिद्धत्वेन तद्विषये अपूर्वत्वाभावात्‌ । अत्र मानान्तराप्राप्तत्वम्‌ अपूर्वत्व- 
मित्येबोक्तौ- ईश्वरप्रत्यक्षप्राप्तत्वं झाखान्तरप्रापतत्वं चादायासम्भवः स्यात्‌ । तद्वारणाय स्बबोधनीयेति 
विशेषणम्‌ । ईश्वरस्य बेदबोधनीयत्वाभावात्‌ झाखान्तरस्य स्वशब्दोपात्तसमन्बेतव्य- शाखाबोधनीय - 
पुरुषमताज्ञानबिरोधित्वाभाबात्‌ तत्प्राप्तत्वे$पि नापूर्वत्वहानिरिति नासम्भवः । स्वानुपजीबीत्यनु- 
पादाने स्मृत्यादिसिद्धत्बमादाय असम्भवोऽब्यापिर्वा भवेत्‌ । तद्वारणाय तद्विशेषणम्‌, स्मृत्यादेः 
बेदोपजीवित्वान्न दोषः ॥ ४ ॥ 


फलबदर्थप्रतिपादकं फलम्‌ ॥ यथा “असदिति चेन्न’ (२.१.४) इति नये, सत उत्पत्ति- 
विधायकत्चेनापूर्वता युक्ता । ‘असद्वा इदमग्र आसीत्‌’, “ततो वै सदजायत’ इति श्रुतिबाधेन ब्रह्मणः 
कारणत्वप्रतिपादकत्वेन फलवदर्थक-'सदेब सोम्येदमग्र आसीत्‌’ इति वाक्येनार्थनिर्णयः । अस्य 
फलवत्त्वं कथमति चेत्‌- उच्यते- अनेन विष्णुः जगत्कर्ता इति ज्ञानं जायते । तज्ज्ञानस्य 
गुणोत्कर्षज्ञानरूपत्वेन तज्ज्ञानबते प्रसीदति, ततो मोक्षं ददाति विष्णुरिति “न ताहशी प्रीतिरीड्यस्य 
विष्णोः गुणोत्कर्षज्ञातरि याहशी स्यात्‌’ इति श्रुत्यादौ प्रसिद्धमेवेति । एवमपूर्वादपि अभेदवाक्यात्‌ 
सकलभेदवाक्यस्य फलबदर्थकस्य प्राबल्यम्‌ । ऐक्यज्ञानस्य दुःखहेतुत्वं भेदज्ञानस्य सुखहेतुत्बं च- 
“घातयन्ति हि राजानो राजाऽहमिति बदन्तम्‌ । ददति हि सर्वस्वं गुणोत्कर्षं बदते ॥ इति न्यायात्‌ 
सिद्धम्‌ । ततश्च भेदवाक्यस्य फलवत्त्वसिद्धिः ॥ ५ ॥ 


बिधिश्ञेपत्वम्‌, अर्थवादत्वेन अभियुक्तव्यवहारविषयत्वं वा- अर्थबादत्बम्‌ ॥ स चतुर्विधः- 
स्तुतिः, निन्दा, परकृतिः, पुराकल्पश्चेति ॥ तत्र स्तुतिर्यथा- “उत्क्रमिष्यत एवं (१.४.२२) 
इति सूत्रे स्वर्गादिफलक-काम्यकर्मप्रतिपादकबाक्यबाधेन “कर्मणा ज्ञानमातनोति, ज्ञानेनैबामृती- 
भबति’ इति ज्ञानस्तुत्या काम्यकर्माननुष्ठानरूपार्थनिर्णय: । कर्माकरणं च कर्मसन्निधौ उक्तफले 
अनुद्देश्यत्वमेब, न तु कर्माकरणम्‌ । ततश्च अकामेनैब कर्म कर्तव्यमिति ज्ञेयम्‌ । तदुक्तं गीतायाम्‌- 
“मा कर्मफलहेतुर्भूः मा ते सङ्गोऽस्त्वकर्मणि’ (२.४७) इति । 


निन्दा यथा “छवा ह्वोतेञ्ट्ढा यज्ञरूपाः? (आथ. २.६) इति काम्यकर्मनिन्दया, अकाम्य- 

कर्मकर्तन्यत्वनिर्णयः ॥ “स एषोऽइमाखण' (छा. १.२.८) इति मुख्यप्राणमहिमङ्गविरोधिनिन्दया 
मुख्यप्राणमहिमज्ञस्य पूजा, मुख्यप्राणस्याधिक्यं च निर्णीतं भबति ॥ 

कर्तृनामनिर्देअपूर्वकः, एककर्तृको बा इतिहासः- परकृतिः ॥ यथा 'जनको ह वैदेह आसाञ्चक्रे” 
(बृ.५.१. १) इत्यादिः । कर्तृनामनिर्देशरहितः बहुकर्तृको बा इतिहासः पुराकल्पः ॥ यथा “त्रय उद्रीथे 
कुला बभूवुः (छा. १.८.१) इत्यादिः । अनयोरर्थनिर्णायकत्व-मन्यत्रोक्तं हाम्‌ ॥ ६ ॥ 

लिङ्गम्‌= उपपत्तिः । तस्याः सर्वमूलत्वाद्‌ अर्थबादादपि बलवत्वम्‌ । यथा “पृथनुपदेझात्‌ 
(२.३.२८) इति नये “भिन्नोऽचिन्त्यः परमो जीवसङ्घात्‌' इत्यत्र अचिन्त्यञ्चक्तिरूपलिङ्गयुक्तभेदशरुतेः 
उपक्रमादिषड्बिधतात्पर्यलिङ्गोपेतादपि “तत्त्वमसि” इत्यायैक्यवाक्यात्‌ प्राबल्यम्‌ ॥ ७ ॥ 

एवं प्रत्येकम्‌ उपक्रमादेर्निर्णायकत्वमुक्तम्‌ ॥ अथ यथासम्भवं मिलितस्य उच्यते । यथा “सत्यं 
ज्ञानमनन्तं ब्रह्म’ इत्युपक्रमेण, “एतमन्नमयमात्मानमुपसङ्कामति’ इत्युपसंहारेण, ब्रह्मझन्दाभ्यासेन, 
चान्नमयादिपञ्चकस्य विष्णुत्वनिर्णयः ॥ तदुक्तम्‌- 'मान्त्रबर्णिकमेब च बीयते’ (१.१.१५) 
‘अस्मिन्नस्य च तद्योगं शास्ति’ (१.१.१९) *आनन्दमयोऽभ्यासात्‌’ (१.१.१२) इति ॥ 

समग्रस्यापि मिलितस्य यथा 'द्वासुपर्णा’ इत्यत्र उपक्रमादिभिः सर्वैः जीवेशयो: भेदनिर्णयः ॥ 

(श्रुत्यादीनां स्वरूपकथनम्‌) 

श्रुत्यादयस्तु श्रुति-लिङ्ग-बाक्य-प्रकरण-स्थान-समास्याः षट्‌ । येषु पूर्वपूर्बप्राबल्यं स्वभावतः । 
तत्र बाचकः झब्दः- श्रुतिः ॥ यथा बामननये (१.३.७अ.) “मध्ये वामनमासीनं बिश्वेदेवा उपासते” 
इत्यत्र बामनश्रुत्या मध्यमत्वादिलिङ्गबाधेन अर्थनिर्णयः ॥ १ ॥ | 

असाधारणधर्मबोधकबाक्यम्‌- लिङ्गम्‌ ॥ यथा दहरनये (१.३.५) दहराकाझस्य साक्षात्‌ 
सर्वाधारत्बप्रतिपादक “किं तदत्र बिद्यते उभेऽस्मिन्‌ द्यावापृथिबी' इत्यस्य वाक्यस्य बाधेन अपहत- 
पाप्मत्वादिलिङ्गेन अर्थनिर्णयः ॥ २ ॥ 

निराकाइपदानि- बाक्यम्‌ ॥ यथा “ज्योतिर्दशनात्‌' (१.३.४०) इति नये जीवस्य ज्योतिष्द- 
साधक-'हृयन्तज्योतिः' इति जीवप्रकरणबाधेन 'कतम आत्मा’ इति प्रश्नरूपवाक्येन विष्णोः 
ज्योतिष्ट्रूपार्थनिर्णयः ॥ ३ ॥ 


एकप्रमेयप्रतिपादकानेकबाक्यानि- प्रकरणम्‌ ॥ यथा षट्पश्नरूपसमञ्रोपनिषद्‌ ईश्वरपरत्व- 

साधकस्थानबाधनेन *आत्मत एष प्राणो जायते? इति खण्डरूपप्रकरणेन स्वस्य मुख्यप्राणपरत्व- 
निर्णयः ॥ ४ ॥ 


अनेकप्रमेयप्रतिपादकैकार्थतात्पर्यकवचनम्‌- स्थानम्‌ ॥ यथा अन्नमयादिशब्दानां कोशपरत्व- 
साधकान्नमय-प्राणमय-मनोमय-विज्ञानमय-आनन्दमया मे शुद्धयन्तामिति स्थलान्तरोक्तयाज्चिक- 
समासख्याबाधनेन विष्णुपरानेकबाक्यसन्दर्भरूपस्थानेन स्वस्य विष्णुपरत्वनिर्णयः ॥ ५ ॥ 


समानोक्तिः- समास्ब्या ॥ सा द्विविधा- अर्थतः शब्दतश्रेति ॥ आया यथा 'ैश्वानर’ नये 
(१.२.७) पुरुषसूक्तसमाख्यया वैश्वानरस्य विष्णुपरत्वनिर्णयः ॥ द्वितीया यथा “जिज्ञासा” नये 
अम्प्रणीसूक्तसमाख्यया बिश्वकर्मसूक्तस्थाजशब्दस्य विष्णुत्वनिर्णयः ॥ ६ ॥ 

उपक्रमादीनां मध्ये स्वभावतः प्रबलस्यापि स्वभावदुर्बलेन निरवकाशेन बाधः । यथा- आकाञनये 
(१.१.८) निरवकाझपरोबरीयस्त्वादिलिङ्गेन साबकाझाका्चश्रुतेर्बाधः । निरवकाशेन बाधस्थले 
बाध्यस्य योगेन अन्यार्थवाचकत्वकल्पनम्‌, यथा समनन्तरोक्ताऽऽकाइइाब्दस्य आ समन्तात्‌ 
काझमान इति व्युत्पत्त्या विष्णुपरत्वम्‌ । स्वभावप्रबलेन बाधस्थले तु बाध्यस्य लक्षणया 
अर्थान्तरकल्पनम्‌, यथा- 'इति तु पञ्चम्यामाहुतावापः? (छा. ५.९.१) इत्युपसंहारानुरोधेन 
उपक्रमस्थ- श्रद्धां जुह्वति’ इति श्रद्धापदस्य उदकपरत्बं लक्षणया इति भेदः ॥ 


(५) उपक्रमादितात्पर्यलिङ्गैः सम्यङ्निरूप्यमाणे तदेव झास्त्रगम्यम्‌ । 
(५) सूत्रं योजयन्ति- उपक्रमादीति ॥ शास्त्रे इति शेषः । तदेब= त्रह्मैय, झास्त्रमम्यम्‌= 
समस्तशाख्रेण सम्यकू प्रतिपायमित्यर्थः । 
(६) “मां विधत्तेऽभिधत्ते मां बिकल्प्योऽपोह्य इत्यहम्‌ । 
इत्यस्या हृदयं साक्षा्नान्यो मद्वेद कश्चन ॥' (११-२१-४३) इति हि भागबते ॥ 

ननु विष्णोः कथं समस्तशास्त्रप्रतिपायत्बम्‌ ? कर्माभिधायकश्रुतीनामपि सत्त्वात्‌, इत्यत आहुः- 
मां विधत्ते इति ॥ इति भागवते इति ॥ भागवते इत्युक्तेरित्यर्थः । झास्रे= बेदादिशास्रे उपक्रमादि- 
लिङ्गैः, सम्यङ्‌ निरूप्यमाणे= विचार्यमाणे सति, तदेव झास्रगम्यमित्यन्बयः ॥ ४ ॥ अ. ४ ॥ 


॥ इति समन्वयाधिकरणम्‌ ॥ [ 

(६) मां विधत्ते इति ॥ (भा. ११.२१.४२) यद्यपि इदानीनन्तनभागवतपुस्तकेषु 'इत्यस्या हृदयं लोके' 
इति, पूर्वोत्तरार्धयोर्वेपरीत्येन च पाठो दृयते । तथापि अन्यकल्पीयो5यं पाठ इत्यदोष इत्याचार्याः । उद्धवं 
प्रति श्रीकृष्णवाक्यमेतत्‌ । अयमर्थ:- श्रुतिः “वसन्ते वसन्ते ज्योतिषा यजेत’ इत्यादिकर्मविधात्री श्रुतिः 
माम्‌ उद्दिश्य, मत्पूजात्वन कर्म विधत्ते । इन्द्राचयभिधात्री श्रुतिरपि मामभिधत्ते= मामेव अपरिच्छिन्न 
गुणवत्त्वेन प्रतिपादयति । अहमेब बिकल्प्यः= “चत्वारि वाक्‌ परिमिता पदानि तानि विदुर्व्राह्मणा ये 
मनीषिणः । गुहा त्रीणि निहिता नेङ्गयन्ति तुरीयं वाचो मनुष्या वदन्ति ॥' (ऋ. १,१६४.४५) 
इत्यादिश्रुत्या चतुःसङ्ञयाकवासुदेवादिविविधरूपतया विधेयः । अहमपोह्यः “न सुरां पिबेत्‌ इत्यादि (श्रुति- 
वचने) नाऽप्रियात्‌ निषेध्यः, सुरापानं मदप्रीतिकरत्वात्‌ निषिध्यत इति अप्रियद्वारा निषेध्य इति यावत्‌ । 
यद्वा “सुरा हरेरगुणास्ते मे स्युः’ इति चिन्तनं सुरापानम्‌, तन्न कुर्यादिति निषेध्यः । इत्यस्याः= “वसन्ते 
वसन्ते’, “न सुरां पिबेत्‌' इत्यादिरूपायाःः श्रुतेः, इति हृदयम्‌= एवं रूपं तात्पर्यम्‌, अहमेब बेद, मदन्यः 
कश्चन= कोऽपि न ब्रेद इति ॥ अत्र छोके श्रुतानि विनाऽन्यानि पदानि अध्याहारलब्धानि । चत्वारि 
बाकू इति श्रुत्यर्थस्तु- वाक्‌= वाकूञ्ञब्दितहरेः यानि परिमितानि= स्थानापक्षया परिच्छिन्नानि चत्बारि= 
चतुःसङ्घयाकानि पदानि वासुदेवादिरूपाणि, तानि रूपाणि ये मनीषिणः ब्राह्मणाः ते विदुः । बाचः= 
हरेः हृदयगुहायां निहितानि त्रीणि वासुदेवादिरूपाणि, मनुष्याः= साधारणाः नेङ्गयन्ति= न जानन्ति, 
तुरीयं पदम्‌= अनिरुद्धाख्यं बदन्ति= जानन्ति इति ॥ ४ ॥ अ. ४ ॥ 


॥ इति समन्वयाधिकरणम्‌ ॥ ४ ॥ 

५, ईक्षत्यधिकरणम्‌ 
(१) ननु “यतो बाचो निवर्तन्ते । अप्राप्य मनसा सह ।” (ते.उ. २-४-५) 


(१) अत्र नये ब्रह्मणो बाच्यत्वसमर्थनम्‌ ॥ (सू. अ.) पूर्वपक्षप्रापकश्रुतीः उदाहरन्ति- यतो बाच 
इत्यादि ॥ एतच्छ्त्युपन्यासस्तु यतःपदेन ब्रह्मणो ग्रहणपक्षे । आनन्दस्य ग्रहणपक्षे तु, न प्रकृते उपयुक्त 
इति बोध्यम्‌ । (४ ) इत्यादिभिरिति ॥ तत्‌ ब्रह्मशब्दगोचरं शब्दवाच्यं नेति चेत्‌- नेत्याह सूत्रकार 
इत्यर्थः । यद्वा शब्दगोचरं नेति न, किन्तु झब्दगोचरमेबेत्याह इत्यर्थः । तृतीयार्थो ज्ञाप्यत्वम्‌ । 
गोचरक्चब्दस्य “त्रयी न श्रुतिगोचरा” इति स्रीलिङ्गप्रयोबाद्‌ अनियतलिङ्गत्वेन नपुंसकत्वं च युक्तम्‌ ॥ 
पुंसि सञ्ज्ञायामित्यत्र “पुंसि’ इति कथनं तु प्रचुरप्रयोगाभिप्रायकम्‌ ॥ 

(१) यतो बाच इति ॥ (तै. २.४.५) यतः ब्रह्मणः सकाशात्‌ बाचः= वेदाः, वागिन्द्रियाणि 
च, मनसा सह= मनोरूपेन्द्रियेण सह, तम्‌ अप्राप्य= अज्ञात्वैव निवर्तन्ते, तस्य ब्रह्मण आनन्दं विद्वान 
(जानन्‌) न ब्रिभेतीत्यर्थः ॥ 


(२) “अझन्दमस्पर्शमरूपमन्ययं तथाऽरसं नित्यमगन्थवश्च यत्‌’ । 

(क.उ. १,३.१५) 
(२) अझब्दमिति ॥ (क. १.३.१५) यद्‌ अशब्दं= शब्दावाच्यं शन्दाख्यगुणञून्यं झब्दभिन्नं च, 
अस्पर्श = प्राकृतस्पर्शगुणशून्यम्‌, स्पर्शानुमेयत्वशून्यं स्पर्शगुणभिन्नं च । अरूपं= प्राकृतशून्यम्‌, तद्भिन्नं च, 
तथा अरसं= प्राकृतरसशून्यम्‌, तद्भिन्नं च अगन्थं= प्राकृतगन्धशून्यं तद्धितं च नित्यं= स्वरूपतो 
नाझरहितम्‌, अब्ययं= देहतो नाञ्ून्यमित्यर्थः । अङ्गब्दमित्यादिना पञ्चभूतवैलक्षण्यं तन्मात्रा (गन्धादि- 
गुण) -वैलक्षण्यं चोक्तमिति बोध्यम । अत्र पूर्वपक्षप्रापकार्थस्तु- झब्दावाच्यत्वरूपः ॥ 
(३) 'अबचनेनेब प्रोबाच' (बाष्कलश्रुतिः) । 
(३) अबचनेनेति ॥ (बाष्कलश्रुतिरषा) वचनवृत्ति विना लक्षणया ब्रह्मस्वरूपं गुरुः शिष्याय प्रोबाचर्‌ 
उपदिदेश इति पूर्वपक्षेऽर्थः । सिद्धान्ते तु- साकल्येन प्रतिपादनं विना उपदिदेश इति । अन्यासां तु 
'अप्रसिद्धेः' इत्यादिना भाष्यकांरेरेव वक्ष्यते । 
(४) 'यद्वाचाऽनभ्युदितम्‌ । येन वागभ्युद्यते ॥ यच्छ्रोत्रेण न शुणोति येन 

त्रमिदं श्रुतम्‌’ (के.उ, १) इत्यादिभिर्न तच्छन्दगोचरम्‌ । नेत्याह- 

(४) यद्वाचा इति ॥ (के.उ. १) यत्‌ बाचा= वानिन्द्रियेण, तजन्यझब्देन, अनभ्युदितम्‌= अनुक्तम्‌, 

येन बागभ्यु्ते= उच्चार्यते, यत्‌= विष्ण्वाख्यम्‌, श्रोत्रेण न शृणोति पुरुषः, येनेदं श्रोत्र श्रुतम्‌ 

इत्यर्थः । “तदेव ब्रह्म त्वं विद्वि’ इत्यत्तरत्रान्वयः । आदिना एवंजातीयकं श्रुत्यन्तर ब्राह्मम्‌ । 
(ज्ञानबिषयत्वाद ब्रह्म नाबाच्यम्‌) 

(५) ॥ ३० ईक्षतेर्नाझब्दम्‌ ॐ ॥ ५ ॥ 


(५) ईक्षतेः इति धातुनिर्देशः, श्तिपा सहयोगात्‌ 'इक्श्तिपौ धातुनिर्देशे” (वार्तिकम्‌) इत्यनुझास- 
नात्‌ । तेन च ज्ञानं, ज्ञानविषयत्वं वा लक्ष्यते । आये हेतुताबच्छेदकसम्बन्धो विषयत्वं, द्वितीये तु 
स्वरूपम्‌ । न विद्यते झब्दो वाच्यत्वेन यस्मिन्‌ (यस्य) तद्‌ अझनब्द- वाच्यतासम्बन्धावच्छिन्न- 
झब्दत्वावच्छिन्नप्रतियोगिताकाभाबबत्‌ झब्दाबाच्यमिति याबत्‌ । तत्‌, तु इति बर्तते । अयमर्थः- तत्‌= 
ब्रह्म, अरब्दं= झब्दाबाच्यं न; ईक्षतेः= विषयतासम्बन्धेन ज्ञानवत्त्वात्‌, स्वरूपसम्बन्धेन 
ज्ञानबिषयत्वाद्‌ बा इति । यत्तु- ईक्षथातुरेव स्ववाच्य-ज्ञानविषयत्वसम्बन्धेन हेतुरिति- तन्न सम्यक्‌, 
भाष्योदाहते 'आत्मन्येबात्मानम्‌' इत्यादौ ईक्षधातोरभावेनोदाहरणासङ्गतेः । यद्यपि अबाच्यत्व- 
मप्रसिद्धम्‌, तथापि प्रतिवादिरीत्या प्रसक्तस्य निषेध इति बोध्यम्‌ ॥ 
(६) 'स एतस्माजीबघनात्परात्परं पुरिझयं पुरुषमीक्षते’ । (षट्‌, उ,५-५ ) 
(७) आत्मन्येवात्मानं पञ्येत्‌।', ` बिज्ञाय प्रज्ञां कुर्बीत।' (बृ.उ.६-४-२३, 
६-४-२१) इत्यादिबचनेरीक्षणीयत्वाद्वाच्यमेब । औपनिषदत्वान्नाबच- 
नेनेक्षणम्‌ ॥ 
(६-७) हेतौ श्रुतीराहुः-स इत्यादि ॥ इत्यादिबचनेरिति ॥ तृतीयार्थो ज्ञाप्यत्वरूपहेतुत्वम्‌ । 
ईक्षणीयत्वादित्यत्र अन्वेति । ईक्षणीयत्वाबगतेः' इति टीका तु फलितार्थाभिप्राया । ईक्षणीयस्य 
्रत्यक्षादिवेयत्वाभाबे युक्तिमाहुः- औपनिषदत्वादिति ॥ अबचनेन= वचनभिन्नप्रत्यक्षेण, 
अनुमानेन बा । 
(६) स एतस्मादिति॥ (षट्‌. ५.५) चतुर्मुखलोकं प्राप्तः प्रणवोपासकः जीवः, जीबघनात्‌= जीवश्रष्ठात्‌, 
एतस्मात्‌= चतुर्मुखात्‌, तदुपदेशनेति यावत्‌ । परात्परम्‌= उत्तमादुत्तमम्‌, पुरिञ्चयं- सकल -देहान्तर्गतम्‌, 
पुरुषं= पूर्ण वासुदेवम्‌, ईक्षते= जानातीत्यर्थः ॥ यद्यपीदं षट्प्रश्नटीकापाम्‌ आररोक्ष-ज्ञानपरतया 
व्याख्यातम्‌ । तथापि प्रकृतभाष्यानुरोधन ज्ञानसामान्यपरमिति बोध्यम्‌ ॥ 


६८ भाष्यार्थसहितसुत्रार्थमणिम अरी 


(७) आत्मन्येबेति ॥ (बृ. ६.४.२३) आत्मन्येब- स्वस्मिन्नेव स्थितमिति शेषः, आत्मानं= 
परमात्मानम्‌, पञ्येद्‌ इत्यर्थः ॥ बिज्ञायेति ॥ (बृ. ६.४.२९) ब्राह्मणः= ब्रहमनिष्ठो धीरः, तं परमात्मानम्‌, 
एवं शास्रेण आचार्याद्वा, बिज्ञाय= परोक्षतो ज्ञात्वा, प्रज्ञा प्रकृष्टमपरोक्षज्ञानम्‌, कुर्बीत= 
सम्पादयेदित्यर्थः | आदिना “आत्मा वा अरे’ (बृ. ३.५.६) इत्यादेः परिग्रहः । 


(वाच्यत्वं श्रुतिस्मृतिसिद्धम्‌) 
(८) “सर्वे बेदा यत्पदमामनन्ति तपांसि सर्वाणि च यद्वदन्ति ' (क.उ.२-२५)॥ 
(९) 'बेदैश्च सर्वैरहमेब बेद्यो बेदान्तकृद्धेदबिदेब चाहम्‌’ (भ.गी, १५-१५) 
इत्यादिश्रुतिस्मृतिभ्यश्च ॥ अवाच्यत्वादिकं त्वप्रसिद्धत्वात्‌ ॥ 

(८-९) ननु “यतो बाच’ इत्यादिश्रुतिसिद्धम्‌ अबाच्यत्बं कथम्‌ अनुमानमात्रेण बाध्येत इत्यत आहुः- 
सर्वे बेदा इत्यादि ॥ श्रुतिस्मृतिभ्यश्चेति ॥ एतद्ंज्ञाप्यत्वस्य बाच्यमेवेत्यत्रान्वयः । श्रुत्या 
वाच्यत्वेन प्रतिपादनादिति भाबः ॥ 

ननु अवाच्यत्वश्रुतीनां का गतिः ? इत्यत आहुः- अबाच्यत्वादिकमिति ॥ अवाच्यत्वादिव्यपदेश 
इत्यर्थः । अप्रसिद्धत्बात्‌= साकल्येन अगोचरत्वात्‌ । ब्रह्मण इति शेषः ॥ 


` ननु श्रुत्यादौ बेयत्वमुक्तम्‌, न तु वाच्यत्वम्‌, तच्च वेद्यत्वं लक्षणयैव, न झक्त्या, “यतो बाच' 
इत्यादिश्रुत्यनुरोधादिति चेन्न- वाचो निवृत्तिर्नाम अप्रतिपादकत्वम्‌ । सा च लक्षणाङ्गीकारेऽपि न 
सिद्धयति, तयापि प्रतिपादितत्वात्‌ ॥ 


न चावाचकत्वमेब अप्रतिपादकत्बमिति वाच्यम्‌ । “गङ्गायां घोषः’ इत्यादौ गङ्गापदं तीर- 
प्रतिपादकमिति अबाधितव्यबहारेण तस्य ज्ञानजनकत्वरूपत्वात्‌ ॥ 

न च “यतो बाच” इति श्रुतौ अप्राप्य’ इत्यस्य कर्माऽऽकाङ्कायां धर्मानिति पूरणीयम्‌ । तथा, च 
धर्माभावेन शक्यताबच्छेदकबिरहात्‌ झक्तिनेति सिद्धमिति वाच्यम्‌ । लक्षणाया अपि लक्ष्यता- 
बच्छेदंकाभाबे अयोगात्‌ ॥ 


नं च आरोपितधर्ममादाय लक्षणा, शक्तिस्तु न तथा सम्भबति ( तथा सति) पटादौ घटादिपदस्यापि 
झक्तिरित्यापत्तेरिति बाच्यम्‌- एबं सति ब्रह्मशब्दस्य अपरिच्छिन्नत्बं लक्ष्यताबच्छेदकम्‌ आरोपितमिति 

प्राप्तम्‌ । तदभाववत्येब तदारोपात्‌ तन्नास्तीति च । एवं च अपरिच्छिन्नत्वाभावस्य परिच्छिजत्व- 
रूपत्वेन ब्रह्मणो नश्वरत्वापत्तेः ॥ 


न च अपरिच्छिन्नत्वम्‌ न परिच्छिन्नत्वाभावः, किन्तु सर्वकालवृत्तित्वादिरूपः, तदभाबो 
ब्रह्मण्यड्रीक्रियते न हि सर्वकालवृत्तित्वायभावे यत्किश्वित्कालवृत्तित्वं नियतम्‌, तुच्छे तदभावादिति 
बाच्यम्‌- एवं सति सर्वकालवृत्तित्वादेः काप्यभावेन तत्प्रकारक्रमे तस्य प्रातिभासिकत्वापत्तेः ॥ 


किञ्च धर्मारोपो नाम सप्रकारकभ्रमः, तत्र विशेष्यता, बिशेष्यताबच्छेदकं च वक्तव्यम्‌ । तदङ्गीकारे 
धर्मान्तरेण किमपराद्धम्‌ ? तयोरपि आरोपश्चेत्‌- अनवस्था ॥ 


न च स्वरूपमात्रे लक्षणेति वाच्यम्‌, अस्य सूत्रकृता ‘गतिसामान्यात्‌’ (१.१.१०) इति सूत्रेण 
निराकरिष्यमाणत्बात्‌ । तन्मात्रे शक्त्यङ्गीकारेऽपि बाधकाभावाच्च । युक्तिबिरुद्धमिति चेत्‌- लक्षणा- 
बिषयेऽपि युक्तेः साम्यात्‌ । एवं च वाच्यत्वस्वीकारे का हानिः ? लक्ष्यत्वस्वीकारे को लाभः ! 
झब्दप्रतिपाद्यत्बसाम्यात्‌ । “यतो वाच’ इत्यादिश्रुतिरपि व्यर्था भवेत्‌ (निष्फलस्य झक्तिनिषेधस्य 
प्रतिपादकत्बात्‌) ॥ न च धर्मसामान्याभावः फलमिति बाच्यम्‌- लक्षणाङ्गीकारेऽपि 
धर्मप्रापतेरुक्तत्वात्‌ । अस्माकं तु साकल्येनाप्रतिपादनेन अनन्तगुणलाभः श्रुतिफलमिति बोध्यम्‌ ॥ 


किञ्च॒ ब्रह्मादिपदानां बाच्याप्रसिद्धया शक्यसम्बन्धमूलकलक्षणायोगः । अपरिच्छित्नत्बं 
ब्रह्मपदशक्यताबच्छेदकमिति व्यवहारापलापश्च । “यतो बाच’ इत्यादिश्रुतौ 'अप्राप्य’ इत्यस्य 
कर्माकाङ्घायाम्‌ “इयत्ताम्‌’ इति पूर्यते । इयत्ताम्‌ अप्राप्य वाचो निवर्तन्त इत्यर्थसामञ्जस्यात्‌ । एबं 
अझन्दम्‌' इत्यादिश्रुतावपि साकल्येन झब्दादिबोचरत्वाभावोऽर्थः ॥ न च तत्र साकल्येनेति 
अश्रुतकल्पनम्‌ । ‘शक्त्या’ इत्यस्यापि अश्रुतत्वात्‌ । 


तथा च बेदानुपजीविप्रत्यक्षानुमानाबेयत्वे सति ईक्षणीयत्वादिति हेतुझरीरं फलितम्‌ ॥ 


ननु यझोदाप्रत्यक्षादेः, स्वतन्त्रायनुमानस्य च वेदोपजीबित्वात्‌ तद्विषयत्वेऽपि तदितर- 
्रत्यक्षाबिषयत्वमादाय समन्वयः कार्यः, स च न सम्भवति (बेदानुपजीवी) ईश्वरप्रत्यक्षविषयत्वात्‌ 
(तस्य) । तथा च असिद्धो हेतुः, बेदोपजीवि  प्रत्यक्लादिविषयत्वमादाय ईक्षणीयत्बस्य उपपत्तेः 
अर्थापत्तेरभाबाच, इति चेन्न- “स एतस्मात्‌’ इति श्रुतौ अधिकारिविञ्ञेषस्य उपादानेन तदीय- 
प्रत्यक्षादेरेब ब्रहणम्‌ । तथा च स्ववृत्ति-वेदानुपजीवि-प्रत्यक्षायवेयत्व-स्ववृत्तिज्ञानविषयत्योभय- 
सम्बन्धेन किश्चिद्विशिष्टत्वस्य हेतुत्वेन उक्तदोषानबकाझात्‌ । अयं हेतुः वाच्यत्वं विनाऽनुपपन्ः । 


६८ भाष्यार्थसहितसूत्रार्थभणिम अ्षरी 


(७) आत्मन्येवेति ॥ (बृ. ६.४.२३) आत्मन्येब= स्वस्मिन्नेव स्थितमिति शेषः, आत्मानं= 
परमात्मानम्‌, पड्येद्‌ इत्यर्थः ॥ विज्ञायेति ॥ (बृ. ६.४.२९) ब्राह्मण: ब्रह्मनिष्ठो धीरः, तं परमात्मानम्‌, 
एवं दात्रेण आचार्याद्वा, विज्ञाय= परोक्षतो ज्ञात्वा, प्रज्ञां प्ररकृष्टमपरोक्षज्ञानम्‌, कुर्वीत= 
सम्पादयेदित्यर्थः ॥ आदिना “आत्मा वा अरे’ (बृ. ३.५.६) इत्यादेः परिग्रहः । 


(वाच्यत्वं श्रुतिस्मृतिसिद्धम्‌) 
(८) "सर्वे बेदा यत्पदमामनन्ति तपांसि सर्वाणि च यद्वदन्ति ' (क.उ, २-२५) ॥ 
(९) 'ेदैश्च सर्वैरहमेब बेयो बेदान्तकुद्वेदबिदेब चाहम्‌’ (भ.गी. १५-१५) 
इत्यादिश्रुतिस्मृतिभ्यश्र ॥ अवाच्यत्वादिकं त्वप्रसिद्धत्वात्‌ ॥ 

(८-९) ननु 'यतो बाच’ इत्यादिश्रुतिसिद्धम्‌ अवाच्यत्वं कथम्‌ अनुमानमात्रेण बाध्येत इत्यत आहुः- 
सर्वे बेदा इत्यादि ॥ श्रुतिस्मृतिभ्यश्चेति ॥ एतदर्थज्ञाप्यत्बस्य बाच्यमेवेत्यत्रान्वयः । श्रुत्या 
वाच्यत्वेन प्रतिपादनादिति भावः ॥ 

ननु अबाच्यत्वश्रुतीनां का गतिः ? इत्यत आहुः- अबाच्यत्वादिकमिति ॥ अवाच्यत्वादिव्यपदेश 
इत्यर्थः । अप्रसिद्धत्वात्‌= साकल्येन अगोचरत्वात्‌ । ब्रह्मण इति शेषः ॥ 

ननु श्रुत्यादौ बेद्यत्वमुक्तम्‌, न तु बाच्यत्वम्‌, तच्च वेद्यत्वं लक्षणयैव, न झक्त्या, “यतो वाच’ 
इत्यादिश्रुत्यनुरोधादिति चेन्न- वाचो निवृत्तिर्नाम अप्रतिपादकत्वम्‌ । सा च लक्षणाङ्गीकारेऽपि न 
सिद्धयति, तयापि प्रतिपादितत्वात्‌ ॥ 


न चावाचकत्वमेब अप्रतिपादकत्बभिति वाच्यम्‌ । “गङ्गायां घोषः’ इत्यादौ गङ्गापदं तीर- 
प्रतिपादकमिति अबाधितब्ययहारेण तस्य ज्ञानजनकत्वरूपत्वात्‌ ॥ 


न च “यतो बाच” इति श्रुतौ “अप्राप्य इत्यस्य कर्माऽऽकाङ्कायां धर्मानिति पूरणीयम्‌ । तथा च 
धर्माभावेन शक्यताबच्छेदकबिरहात्‌ शक्तिनेति सिद्धमिति वाच्यम्‌ । लक्षणाया अपि लक्ष्यता- 
बच्छेदकाभावे अयोगात्‌ ॥ 


न च आरोपितधर्ममादाय लक्षणा, झक्तिस्तु न तथा सम्भबति (तथा सति) पटादौ घटादिपदस्यापि 
झक्तिरित्यापत्तेरिति वाच्यम्‌ एबं सति ब्रह्मशब्दस्य अपरिच्छिननत्वं लक्ष्यताबच्छेदकम्‌ आरोपितमिति 

प्राप्तमू । तदभाववत्येब तदारोपात्‌ तन्नास्तीति च । एबं च अपरिच्छिन्नत्वाभावस्थ परिच्छिन्नत्व- 
रूपत्वेन ब्रह्मणो नश्वरत्वापत्तेः ॥ 


न च अपरिच्छिन्नत्वम्‌ न परिच्छिन्नत्वाभाव:, किन्तु सर्वकालवृत्तित्वादिरूपः, तदभावो 
ब्रह्मण्यड्रीक्रियते । न हि सर्वकालवृत्तित्वायभावे यत्किञ्चित्कालवृत्तित्वं नियतम्‌, तुच्छे तदभावादिति 
बाच्यम्‌- एवं सति सर्वकालवृत्तित्वादेः काप्यभावेन तत्प्रकारकभ्रमे तस्य प्रातिभासिकत्वापत्तेः ॥ 


किञ्च धर्मारोपो नाम सप्रकारकञ्रमः, तत्र विशेष्यता, बिशेष्यताबच्छेदकं च बक्तव्यम्‌ । तदङ्गीकारे 
धर्मान्तरेण किमपराद्धम्‌ ? तयोरपि आरोपश्चेत्‌- अनवस्था ॥ 


न च स्वरूपमात्रे लक्षणेति वाच्यम्‌, अस्य सूत्रकृता 'गतिसामान्यात्‌' (१.१.१०) इति सूत्रेण 
निराकरिष्यमाणत्बात्‌ । तन्मात्रे शक्त्यङ्गीकारेऽपि बाधकाभावाच्च । युक्तिविरुद्धमिति चेत्‌- लक्षणा- 
विषयेऽपि युक्तेः साम्यात्‌ । एबं च बाच्यत्वस्वीकारे का हानिः ? लक्ष्यत्वस्वीकारे को लाभः ? 
झब्दप्रतिपायत्वसाम्यात्‌ । “यतो वाच’ इत्यादिश्रुतिरपि व्यर्था भवेत्‌ (निष्फलस्य झक्तिनिषेधस्य 
प्रतिपादकत्बात्‌) ॥ न च धर्मसामान्याभावः फलमिति बाच्यम्‌- ललक्षणाङ्गीकारेऽपि 
धर्मप्राप्तेरुक्तत्बात्‌ । अस्माकं तु साकल्येनाप्रतिपादनेन अनन्तमुणलाभः श्रुतिफलमिति बोध्यम्‌ ॥ 


किञ्च ब्रह्मादिपदानां वाच्याप्रसिद्धया शक्यसम्बन्धमूलकलक्षणायोगः । अपरिच्छिन्नत्वं 
ब्रह्मपदशक्यताबच्छेदकमिति व्यबहारापलापश्च । “यतो ` बाच’ इत्यादिश्रुतौ “अप्राप्य” इत्यस्य 
कर्माकाङ्घायाम्‌ “इयत्ताम्‌? इति पूर्यते । इयत्ताम्‌ अप्राप्य बाचो निवर्तन्त इत्यर्थसामञ्जस्यात्‌ । एबं 
‘आन्दम्‌? इत्यादिश्रुताबपि साकल्येन झब्दादिगोचरत्वाभावोऽर्थः ॥ न च तत्र साकल्येनेति 
अश्रुतकल्पनम्‌ । शक्त्या' इत्यस्यापि अश्रुतत्वात्‌ । | 

तथा च बेदानुपजीविप्रत्यक्षानुमानावेयत्वे सति ईक्षणीयत्वादिति हेतुझरीरं फलितम्‌ ॥ 


ननु यशोदाप्रत्यक्षादेः, स्वतन्त्राधनुमानस्य च वेदोपजीवित्वात्‌ तद्विषयत्वेऽपि तदितर- 
्रत्यक्षाविषयत्वमादाय समन्वयः कार्यः, स च न सम्भवति (बेदानुपजीवी) ईश्वरप्रत्यक्षविषयत्वात्‌ 
(तस्य) । तथा च असिद्धो हेतुः, वेदोपजीवि-प्रत्यक्षादिबिषयत्वमादाय ईक्षणीयत्वस्य उपपत्तेः 
अर्थापत्तेरभाबाच्च, इति चेन्न- “स एतस्मात्‌’ इति श्रुतौ अधिकारिविञ्ञेषस्य उपादानेन तदीय- 
प्रत्यक्षादेरेव ग्रहणम्‌ । तथा च स्ववृत्ति-बेदानुपजीवि -प्रतयक्षायबेयत्व-स्ववृततिज्ञानबिषयत्बोभय- 
सम्बन्येन किञ्चिद्विशिष्टत्वस्य हेतुत्वेन उक्तदोषानबकाञझात्‌ । अयं हेतुः वाच्यत्वं बिनाऽनुपपन्नः । 


७६ भाष्यार्थसहितसूत्रार्थभणिम क्षरी 


किञ्च परेण ब्रह्मणः प्रत्यक्षानुमानाबेयत्वाड्रीकारेण (ईक्षणीयत्वस्य अड्डीकृतत्वेन च) तद्रीत्या तं प्रति 
दृषणं सूत्रकृता उक्तमिति (असिद्धरूपो) न दोषः ॥ 

(८) सर्वे बेदा इति ॥ (का. १.२.१५) सर्वे बेदाः, यत्पदं= यस्य ब्रह्मणः स्वरूपम्‌, आमनन्ति= 
मुख्यवृत्त्या स्वतात्पर्यविषयं प्रतिपादयन्ति । यत्‌ ब्रह्म, उद्दिइयेति शेषः, सर्वाणि तपांसि द्वितीयान्तमेतत्‌, 
बदन्ति= सर्वे वेदा इत्यर्थः ॥ 

(९) वेदैश्वेति ॥ (गीता. १५.१५) सर्वेबेदेरहमेब बे:- मुख्यतया प्रतिपाद्यः । अहं बेदान्तकृत्‌= 
ब्रह्मसूत्रकृत, बेदबित्‌= वेदार्थज्ञानीत्यर्थः । आदिना “अथ कस्मादुच्यते ब्रह्मेति’, “नामानि सर्वाणि’ 
इत्यादि गृह्यते ॥ 


(१०) “न तदीदृगिति ज्ञेयं न बाच्यं न च तर्क्यते । 

पझ्यन्तोऽपि न पञ्यन्ति मेरो रूपं बिपश्चितः ॥' इतिवत्‌ ॥ 
(१०) अप्रसिद्धत्वात्‌ अवाच्यत्वादिकं कुत्र दृष्टमित्यत आहुः- न तदिति ॥ इतिबत्‌ इति ॥ 
इत्यत्रेवेत्यर्थः । इति वाक्ये अप्रसिद्धत्वादवाच्यत्वादिव्यबहारो यथा, तथा अत्रापीति भाबः । 


(१०) न तदिति ॥ यस्मात्‌ विपश्चितः मेरो रूपं पञ्यन्तोऽपि ईहगिति साकल्येन, न पइ्यन्ति= न 
जानन्ति । अनेनाप्रसिद्धत्वहेतुः सूचितः । तस्माद्‌ अप्रसिद्धत्वाद्वेतोः, तत्‌ मेरो रूपं न ज्ञेयम्‌ प्रत्यक्षं 
न । न बाच्यं= शब्दप्रतिपाद्य न भवति । न तर्क्यते च= अनुमानेन वेद्यमपि नेत्युच्यत इत्यर्थः ॥ 


(११) 'अप्रसिद्वेरबाच्यं तद्वाच्यं सर्वागमोक्तितः । 
अतर्क्य तर्क्यमज्ञेयं ज्ञेयमेवं परं स्मृतम्‌’ इति गारुडे ॥ 
(प्रधानस्याश्रौतत्वं न परबादिसिद्धम्‌) 
न चाझब्दत्वमितरसिद्धम्‌ ॥ ५ ॥ 


(११) उक्तार्थे मानमाहुः- अप्रसिद्धेरिति ॥ गारुडे इति ॥ गारुडे इत्युक्तेः अवाच्यत्वादिकम्‌ 
अप्रसिद्धत्वादित्यन्वयः । अथ परेण यद्वाख्यानं कृतम्‌- 'सदेब सोम्येदमग्र आसीत्‌? इति श्रुत्युक्तं 
जगत्कारणत्वं साङ्कचरीत्या प्रधानस्येति प्रापे- प्रधानं न श्रौतजगत्कारणम्‌, ईक्षतेः “तदैक्षत' इति 
ईक्षतिकर्तृत्वश्रनणात्‌ । अशब्दं हि तद्‌ इति (अशब्दमिति हेतुगर्भम्‌, अभ्रौतत्वादिति तदर्थः) । 
तद्वयाख्यानं प्रत्याचक्षते- न चाझब्दत्वमिति ॥ अत्र यथेष्टम्‌ आवृत्तिबिपरिणामौ, इतरेति पृथक्‌ 

पदं च । चशब्दः अनुक्तस्य ईक्षितृत्वस्य समुचये, हेतौ इत्यथे, किञ्च इत्यर्थे च । च= यतः, इतरस्य= 
्रह्मेतरस्य प्रधानस्य, अझब्दत्बम्‌= अश्रौतत्यम्‌, इतरसिद्धम्‌= इतराभ्यां मिथो भिन्नमताभ्यां 
साङ्कयमायिभ्यां निश्चितं नेत्यर्थः । उभाभ्यामपि प्रधानस्य 'अजामेकाम्‌' इति 
्रुतिप्रतिपादयत्वाङ्गीकारादिति भावः ॥ १ ॥ 


किञ्च इतरस्य= प्रधानेतरस्य ब्रह्मणः, असब्दत्बम्‌= अश्रौतत्वम्‌, इतरसिद्ध= मायिसिद्धं न 
इत्यर्थः । तेन ब्रह्मणो बाच्यत्वानङ्गीकारादिति भावः ॥ २ ॥ 

किञ्च इतरस्य ब्रह्मण ईक्षितृत्वं च इतरसिद्धं= मायिसिद्धं न इत्यर्थः । ब्रह्मण ईक्षतिस्बरूपत्बादिति 
भावः ॥ ३ ॥ 

किञ्च इतरस्य प्रधानेतरस्य मायाबच्छिन्नस्य ईश्षितृत्बं ‘तदैक्षत’ इति श्रुत्युकतेक्षणाश्रयत्वं न 
इत्यर्थः । जिज्ञास्यस्य शुद्धस्यैव कारणवाक्यप्रतिपादयत्वौचित्यादिति भावः ॥ ४ ॥ 

किञ्च इतरस्य प्रधानेतरस्य शुद्धस्य ईक्षितृत्वम्‌ इतरेण= मायाख्येन, सिद्धं= उत्पन्नं नेत्यर्थः । 
तथा सति इइयत्वादेरपि उत्पत्त्यापत्तेरिति भावः ॥ ५ ॥ 

किञ्च इतरस्य शुद्धत्रह्मण ईक्षितृत्वं सिद्धम्‌= आरोपेण सिद्धं न इत्यर्थः । तथा सति प्रधानेऽपि 
तदारोपोपपत्तेरिति भाबः ॥ ६ ॥ 

अतः कारणात्‌ इतरसिद्धम्‌= इतरेण= मायावादिना निश्चितसूत्रार्थरूपं प्रमेयम्‌, अस्नब्दत्बं= 
सूत्रघटकशन्दप्रतिपाद्यत्वशून्यमित्यर्थः ॥ ७ ॥ अत्र पक्षे न विद्यते शब्दत्वं= अन्दप्रतिपायत्वं यस्येति 
बिग्रहः ॥ सू.५ ॥ | 
(११) अप्रसिद्धेरिति ॥ परं=्गुणपूर्णम्‌, तत्‌-ब्रह्म, अप्रसिद्धेः=साकल्येन अगोचरत्वातू, अवाच्यम्‌ । 
एवम्‌ अप्रसिद्धेः, अन्लेयम्‌- अप्रत्यक्षम्‌, अतर्क्यम्‌ इति चोच्यत इति शेषः, सर्वागमोक्तितः= सर्व- 
वेदप्रतिपाद्यत्वात्‌ वाच्यम्‌ । एवं प्रसिद्धेः ज्ञानविषयत्वाद्‌ ज्ञेयं तर्क्य च भवतीति स्मृतमित्यर्थः ॥सू.५॥ 

(शबले वाच्यं, न निर्गुणमिति राङ्कानिरासः) 

(१२) ॥ ॐ गौणश्रेन्नात्मञन्दात्‌ 3० ॥ ६ ॥ 


(१२) आत्मनः झब्दः-आत्मञचब्दः= आत्म-ब्रहम-पुरुषशब्दाः तस्मात्‌, सूत्रे समुदायैकबचनम्‌ । 
“इक्षतेः, तत्तु" इति बर्तते । उच्यत इति शेषः । यथायथम्‌ आवृत्तिविपरिणामौ । अयमर्थः- ईक्षतौ 


७२ भाष्यार्थसहितसूत्रार्थमणिमञ्जरी 
“स एतस्मात्‌’ इत्यादीक्षणश्रुतौ, नौणस्तु= गुणबद्धो जीव एवोच्यते, न तु निर्मुणं ब्रह्म इति चेन्न- 
ईक्षतौ आत्मअब्दात्‌ ईक्षणीये वस्तुनि “स एतस्माज्जीबघनात्‌,' 'आत्मन्येवात्मानम्‌’, ब्रह्म ततमम्‌ 
अपश्यत्‌” (ऐ.आ. ३.४.१) इत्यादौ पुरुष-आत्म-ब्रह्मशन्दश्रबणादिति ॥ यद्वा “आत्मशब्दात इति 
नोपलक्षणम्‌, किन्तु षष्ठीसमासेन इतरग्राहकम्‌ । उत्तरसूत्रे आत्मशब्दस्यैब विष्णुपरत्बोक्तेः । (अन्यत्‌ 
सर्व पूर्वबत्‌) एकत्र ईक्षणीयस्य हेतुना विष्णुत्वे सिद्धे, तद्बलात्‌ सर्वत्र (पुरुषादिपदघटिते) ईक्षणीयस्य 
तत्सिद्खयति ॥ 

यद्यपि सुधायां गौणपदं शबलब्रह्मपरतया व्याख्यातम्‌, तथाप्यत्र निर्गुणस्य वाच्यत्वाभाव एब 
तात्पर्यम्‌ । बाच्यं शबलं जीबो वा भवतु तेषां ग्रन्थे, उभयथाऽपि प्रतिपादनात्‌ । “स एतस्मात्‌’ इति 
श्रुतौ “पुरिञ्ञयम्‌’ इति गुहावृत्तित्वलिङ्गेन श्रुत्युक्तो जीव इति पूर्बपक्ष्याशय: ॥ 


(१३) न च गौण आत्मा ह्यो बाच्यश्र न निर्गुण इति युक्तम्‌, आत्मझन्दात्‌। 


(१३) सूत्रार्थमाहुः- न चेत्यादि ॥ आत्मझब्दात्‌= विष्णुवाचक-आत्मशब्दश्रवणादित्यर्थः ॥ 
(१४) “यो गुणैः सर्वतो हीनः यश्च दोषविवर्जितः । 

हेयोपादेयरहितः स आत्मेत्यभिधीयते ॥ 

एतदन्यस्बभाबो यः सोऽनात्मेति सतां मतम्‌ । 

आनात्मन्यात्मझब्दस्तु सोपचारः प्रयुज्यते ॥' इति बामने ॥ 


(१५) द्वे बाब ब्रह्मणो रूपे आत्मा चैबानात्मा च। 
तत्र यः आत्मा स नित्यः शुद्धः केबलो निर्गुणश्च । 
अथ ह योऽनीदृ्ः सोऽनात्मा' इति तलबकारब्राह्मणम्‌ । 
न च मुरूये सत्यमुरूय युज्यते ॥ ६ ॥ | 


(१४.१५) आत्मशब्दस्य मुख्यतः विष्णुबाचकत्वे मानमाहुः- यो गुणैरिति ॥ बामन इति ॥ 
तत्रेत्युक्तेरित्यर्थः । युज्यत इति ॥ विष्णुपरादिति शेष: । अयमर्थ:- बामन इत्युक्तेः यतः 


तलवकारत्राह्मणमित्यस्ति, अतः, च= यत: मुख्ये सति अमुरूय न युज्यते अतश्च, बिष्णुपरात्‌ 
आत्मशब्दात्‌ न युक्तमिति ॥ ६ ॥ 


अ.१,पा. १, अघि,५,सू.५-११ ७३ 


(१४) यो मुणैरिति ॥ नुणै:- सत्त्वादिभिः, सर्वतः= सर्वप्रकारेण, हीनः= रहितः, यः दोषबिबर्जितश्र, 
चात्‌- स्वरूपाऽऽनन्दादिगृणयुक्तः, यः हेयोपादेयरहितः= हेयत्वोपादेयत्वरहितः, उपादेय एवेति यावत्‌, 
पूर्णकामत्वादू उपादेवरहितोऽनिष्टाभावात्‌ हेयरहित इति वा (अन्यश्चार्थः तत्वोद्योतटीकायामभिहितः) सः = 
एवंगुणकः, आत्मेत्यभिधीयते= आत्मशन्दमुख्यप्रतिपाद्यो भवति । यः एतदन्यस्बभावः= 
उक्तविरुद्वस्वभाववान्‌, स अनात्मा= आत्मनगब्दप्रतिपाद्यो नेति सतां मतम्‌ । अनात्मनि= 
आत्मङब्दाप्रतिपाद्ये जीवे, आत्मझब्दस्तु सोपचारः= अमुख्यवृत्तिसहितः सन्‌ प्रयुज्यत इत्यर्थः ॥ 
(१५) द्वे बाबेति ॥ ब्रह्मण:- परब्रह्मण: आत्मा आत्मञ्नब्दमुख्यवाच्यः स्वरूपभूतः अनात्मा= 
आत्मञ्चब्दमुख्यावाच्यः प्रतिमास्थानीय-जीवाख्यश्चेति द्वे रूपे । तत्र= रूपद्वयमध्ये सः= प्रसिद्धः य 
आत्मा= आत्मब्दमुख्यार्थो विष्णुः स नित्यः= देहहान्यादिरहितः झुद्धः८ कर्मलेपविधुरः, केबलः= 
जडामिश्रः निर्मुणः= सत्त्वादिमुणहीनः, बा-ब= प्रसिद्वम्‌ ॥ (अनात्मस्वरूपमाह- अथेति) अथेति 
अर्थान्तरे, योडनीहश:- नित्यत्वादिगुणरहितः ह प्रसिद्धः सोऽनात्मा= आत्मबब्दामुख्यार्थ: 
प्रतिमारूपजीव इत्यर्थः ॥ ६ ॥ 
(आत्माब्दः न गौणपरः) 

(१६) ॥ ३० तन्निष्ठस्य मोक्षोपदेजात्‌ ३० ॥ ७॥ 

न हि गौणात्मनिष्ठस्य मोक्षः । 


(१६) ननु आत्मशब्दो मुख्यतः गौणपरः किं न स्यात्‌ ? इति शङ्काबारणाय सूत्रम्‌- ॐ तन्निष्ठः 
स्येति ॥ न, गौणः, आत्मशब्दाद्‌ इति बर्तते । मुख्य इति सेषः । तस्मिन्‌= आत्मञचन्दवाच्ये निष्ठा 
यस्य सः, तस्य । यथायथं विपरिणामः । अयमर्थः- आत्मझन्दः गौणे जीवे मुख्यो न, तश्निष्ठस्य= 
आत्मज्ञानिनः मोक्षोपदेसात्‌= “यस्यानुवित्त' इति श्रुतौ मोक्षप्रतिपादनाद्‌ इति ॥ 


(१७) “यस्यानुवित्तः प्रतिबुद्ध आत्माऽस्मिन्‌ सन्दोहे गहने प्रविष्टः । 
स बिइबकृत्स हि सर्वस्य कर्ता तस्य लोकः स उ लोक एब ॥' 
(बृ.उ.६-४-१३) इत्यात्मनिष्ठस्य मोक्ष उपदिइयते । 

(१८) “अयमात्मा ब्रह्म’ (मा.उ. १-२-. बृ.उ. ४-५-१९), 
“ब्रह्मेति परमात्मेति भगवानिति झन्यते ।' (भाग. १-२-११) 


ऽ माध्यार्थसहितसूत्रार्थमणिमञ्जरी 


(१७-१८) सौत्रहेतुबोधकश्रुतिमाहुः- यस्यानुबित्त इति ॥ आत्मञन्दः विष्णाबेब मुख्यः, न जीवे 
इत्यत्र स्पष्टश्रुतिस्मृतीः उदाहरन्ति- अयमात्मेत्यादि ॥ 
(१७) यस्यानुबित्त इति ॥ (बृ. ६.४.१३) हिन यस्मात्‌ सः= विष्णुः । सर्वस्य कर्ता, तस्मादेव, 
बिश्वकृत्‌= वायुकर्ता प्रतिबुद्धः= स्वतः सर्वज्ञः । अस्मिन्‌ सन्दोहे= मध्यदेहे, स्थित इति शेषः । गहने = 
मम्भीरे हृदयगुहास्थाने प्रविष्टः स आत्मा विष्णुः यस्य= येनोपासकेन अनुबित्तः= सम्यक्‌ ज्ञातः, तस्य 
अधिकारिणः उ= प्रधानः, तस्य= विष्णोः यो लोकः, स एव लोको भवतीत्यर्थः ॥ 
(१८) अयमात्मेति ॥ (मा.उ. १.२; बृ. ४.५.१९) अयं= रमाब्रह्मादि-आदानकर्तृत्वेन स्थितः, 
आत्मा ब्रह्मन विष्णुरव इत्यर्थः ॥ ब्रह्मेति ॥ (भाग. १.२.११) अस्य पूरवार्धम्‌- “दन्ति तत्तत्वविदः 
तत्त्वं यज्ज्ञानमद्वयम्‌ ।' इति ॥ तत्त्वबिदः= ज्ञानिनः अद्वयं= समाधिकरहितं ज्ञानं= ज्ञानस्वरूपं यत्त्वं 
बदन्ति, तत्‌= देअ्कालाद्यपरिच्छिन्नत्वात्‌ ब्रह्मेति, सर्वान्तर्यामित्वात्‌ परमात्मेति, ऐश्वर्यादिगुणवत्वात्‌ 
भगवानिति, झब्यते= अभिधीयत इत्यर्थः ॥ 
(आत्मइाब्दः बिष्णुबाची) 

(१९) “दत्त दुर्वाससं सोममात्मेसब्रह्मसम्भवान्‌ । (भाग. ४-१-१५) 
(१९) सम्भवानिति ॥ इति भागवते इति शेषः । पाद्मे इति ॥ तत्र इत्युक्तेरित्यर्थः । अन्बयस्तु 
बक्ष्यते ॥ ७ ॥ 
(१९) दत्तमिति ॥ (भाग. ४.१.१५) अस्य पूर्वार्धम्‌- ‘अनसूया तथैवात्रेः जज्ञे पुत्रानकल्मषान्‌” 
इति । अनसूयाख्या अत्रिभार्या, अत्रेः सकाञ्चात्‌, आत्मेइब्रह्मसम्भबान्‌= आत्मा विष्णुः, ईञ्ञः= रुद्रः, 
ब्रह्मा- चतुमुंखः, तैः सह सम्भवन्तीति तथा, तान्‌ अकल्मषान्‌= अपापान्‌, दत्तं= दत्ताख्यं भगवद्रृपम्‌, 
दुर्बाससम्‌, सोमं= चन्द्रम्‌, एतान्‌ पुत्रान्‌ जज्ञे=जनयामास इत्यर्थः । ब्रह्मावेजञेन सह चन्द्र उत्पन्न इति 
साहित्यं चास्ति । विष्णुरुद्रांशया: दत्तदुवांससोः विषये तु साहित्यम्‌, उपपत्तिश्च गौणे इति विवेकः । 
वद्यपीदानीन्तनभागवतपुस्तके “अत्रेः पळ्यनसूया त्रीन्‌ जज्ञे सुयञ्चसः सुतान्‌' इति पूर्वारधपाठों दृश्यते । 
तथापि अनुव्याख्यानसुधयो: पूर्वोक्तपाठस्यैव उक्तत्वेन, अयं पाठ: कल्पान्तरीय इति ज्ञेयम्‌ ॥ 
(२०) 'चेतनस्तु द्विथा प्रोक्तो जीब आत्मेति च प्रभो । 

जीबा ब्रह्मादयः प्रोक्ता आत्मैकस्तु जनार्दनः ॥ 

इतरेष्वात्मशब्दस्तु सोपचारः प्रयुज्यते । 

तस्याऽत्मनो निर्गुणस्य ज्ञानान्मोक्ष उदाहतः ॥ 


अ. १ »पा, १ ,अधि.९,सू.५- १ र ७७५ 


सगुणास्त्वपरे प्रोक्तास्तज्चञानाम्नैव मुच्यते । 
परो हि पुरुषो बिष्णुस्तस्मान्मोक्षस्ततः स्मृतः ॥” इति पाग्ने ॥ ७ ॥ 


(२०) चेतनस्त्विति ॥ हे प्रभो, चेतनः जीव: आत्मेति द्विधा प्रोक्तः, तत्र जीबा:- ब्रह्मादयः प्रोक्ताः यु 
आत्मा तु= आत्मगब्दमुख्यवाच्पस्तु जनार्दन: विष्णुः एक एव प्रोक्तः । इतरेषु= चतुर्मुखादिषु, 
आत्मशब्दः, सोपचारः= हीनवृत्तियुक्त: प्रयुज्यते । तस्यैव आत्मञ्चब्दमुख्यवाच्यत्वे हेतुमाह-तस्येति ॥ 
यतः तस्य निर्गुणस्य आत्मनः (विष्णोः) ज्ञानान्मोक्ष उदाहृतः ॥ 'यस्यानुवित्तः' (बृ.उ. ६.४.१३) 
इत्यादिश्रुतौ भवतीत्युक्तः । अपरे= त्रह्मादयः समुणाः प्रोक्ताः, तज्ज्ञानात्‌ नैब मुच्यते अधिकारी । 
गुणनिवृत्तिरूपो मोक्षः सगृणज्ञानान्न भवतीति हृदयम्‌ (विष्णोरेव मोक्षदत्वमित्याह) पर इति ॥ हि= यतः 
बिष्णुः परः स्वतन्त्रः, सर्वोत्तमो वा, पुरुषः=पूर्णः, तस्मात्‌=ततो विष्णुसकाञ्चात्‌ मोक्षः स्मृतः इत्यर्थः 
अत्र जीवपदेन अस्वतन्त्रचेतनवाचकेन श्रीतत्वस्यापि ग्रहणम्‌ । ब्रह्मादय इति ब्रह्मपदेनापि । यद्वा- 
बन्धमोचकयोरेव विचार्यत्वेन श्रीतत्वविचारो न कृत इति ॥ ७ ॥ 


(अहेयत्वबचनात्‌ मोक्षकारणत्वा्ात्रात्मा न गौणः) 
(२१) ॥ ॐ हेयत्वावचनाच्च ३० ॥ ८ ॥ 


(२१) युक्त्यन्तरेण आत्मशब्दस्य गौणपरत्वनिराकरणाय सूत्रम्‌- ३० हेयत्वेति ॥ हेयत्वं च मोक्षार्थं 
प्राधान्येन यत्‌ ज्ञेयत्वं मोक्षकारणज्ञानविषयत्वम्‌,  तच्छून्यता, तस्य अवचनम्‌ । 
अबचनमित्यत्रत्यनञर्थस्य हेयत्वेऽन्वयः । असमर्थसमासः । चञन्दः- श्रुत्युक्तस्य मोक्षकारणत्वस्य, 
हेयत्वबचनस्य च समुच्चायकः । तत्तु, आत्मझब्दः, न मुख्यः, गौण इति बर्तते । तदिति पदं षष्ट्या 
विपरिणम्यते ॥ अयमर्थः- आत्मझन्दः गौणे न मुख्यः, हेयत्वबचनात्‌, “अन्या वाचो विमुञ्चथ’ 
इत्यन्येषां हेयत्वप्रतिपादनात्‌= ज्ञानविषयत्वशून्यत्वकथनात्‌ । तस्य तु आत्मशन्दबाच्यस्य तु, 
हेयत्वावचनात्‌= ज्ञानविषयताशून्यत्बाकथनात्‌, प्रत्युत “तमेवैकं जानथ” इति अहेयत्वप्रतिपादनात्‌ = 
ज्ञानविषयत्वकथनात्‌, मोक्षकारणत्वाच= “अमृतस्यैष सेतुः? इति मोक्षकारणत्वश्रवणाचेति ॥ 


(२२ 'तमेबैकं जानथ आत्मानम्‌ अन्या बाचो विमुञ्चथ अमृतस्यैष सेतुः’ 
(मु.उ, २-२-५) इत्यन्येषां हेयत्बबचनादस्याहेयत्बबचनात्‌, न गौण 
आत्मा ॥ ८ ॥ 


(२२) तमेबेत्यादि ॥ सौत्रहेतुबोधकश्रुतिरियम्‌ ॥ आत्मेति ॥ आत्मशब्दमख्यार्थ इत्यर्थः । एवं 


७६ भाष्यार्थसहितसूत्ञार्थभणिम अरी 


सूत्रद्ययभाष्ययो: एकवाक्यतयाञ्न्वयः । हि= यतः गौणात्मनिष्ठस्य- सत्त्वादिगुणबद्धजीबज्ञानिनः, 
मोक्ष:- सत्त्वादिगुणनिवृत्तिरूपो मोक्षः, न युज्यते, यतस्तनिष्ठस्य मोक्ष उपदिश्यते, यतः ‘अयमात्मा 
ब्रह्म' इति श्रुतिरस्ति अतः, भागवते इत्युक्तेः, पाग्ने इत्युक्तेश्च, अन्येषां हेयत्बबचनात्‌, अस्य आत्म- 
आब्दबाच्यस्य अहेयत्बबचनाच, चेन मोक्षकारणत्वश्रबणाच- गौणो जीव आत्मा न भवतीति ॥ 


ननु गौणश्रेदित्यादिसूत्रत्रयस्य ईक्षतौ ईक्षणीयश्रुती गौण एवोच्यत इति चेत्‌ - न - आत्मशब्दात्‌, 
तन्निष्ठस्य मोक्षोपदेशात्‌, हेयत्वावचनाच्च इत्येवार्थः कुतो नोक्तः ? साध्यस्य एकत्वे लाघबात्‌, 
'यस्यानुबित्तः', 'तमेबैकम्‌” इति श्रुत्योरपि ईक्षणश्रुतित्वादिति चेन्न- आत्मशब्दात्‌ इत्येव निबहि, 
उत्तरसूत्रद्वयस्य वैयर्थ्यापत्तेः । आत्मशब्दस्य जीवेऽपि प्रयोगेण असाधकत्वशङ्कावारणाय सूत्रद्वयमिति 
चेत्‌- तर्हि आत्मन्दार्थनिर्णयार्थमेब सूत्रद्वयं प्रबृत्तमिति- भाष्योक्तार्थ एव सूत्रद्वयतात्पर्यस्य 
पर्यवसानात्‌ न कोऽपि विशेषः ॥ 


ननु एतत्सूत्रद्वयेन सूत्रकृतैव आत्मशन्दमुख्यार्थस्य उक्तत्वात्‌, 'गौणश्वेन्ात्मशब्दातू इति सूत्रे 
भाष्यकारैः “यो गुणैः सर्वतो हीनः? इत्यादिप्रमाणोपन्यासः कुतः कृत इति चेत्‌- उच्यते, उत्तरसूत्रे 
सूत्रकृता निर्णेष्यमाणस्यार्थस्य पूर्वमेव प्रमाणान्तरेण निर्णये कृते सति बोद्धुः तात्कालिकाऽऽ- 
काङ्कानिवृत्तिर्भबेदिति शरोतृबुद्विसौकर्याय, तथा उपन्यासः कृतः । अत एव जिज्ञासानये- उत्तरसूत्रे 
निर्णेष्यमाणब्रह्मञन्दार्थे प्रमाणमुपन्यस्तम्‌ 'यमन्तः समुद्रे’ इत्यादिना इति ॥ ८ ॥ 


(२२) तमेवैकमिति ॥ (मु.उ. २.२.५) ह ऋषयः आत्मानमेब= विष्णुमेव, एकं= प्रधानं जानथ= 
जानीध्वम्‌ । अन्याः= जीवविषयिणीः बाचः, बिमुञ्चथ= त्यजथ । विष्ण्वितरान्‌ प्राधान्येन न जानी- 
ध्वम्‌ । अमृतस्य= मुक्तवर्गस्य, एषः= विष्णुः, सेतुः= मुख्याश्रय इत्यर्थः । जानथ आत्मेत्यसन्धिस्तु 
आत्मनः अत्यन्तविलक्षणत्वज्ञापनार्थः ॥ जानथति रूपं छान्दसम्‌ || ८ ॥ 

(न हि गौण आत्मनि निर्गुणस्य लयः) 
(२३) ॥ ॐ स्वाप्ययात्‌ ३७ ॥ ९ ॥ 


(२३) युक्त्यन्तरेण बाच्यत्वसमर्थनाय सूत्रम्‌- ॐ स्वाप्ययात्‌ इति ॥ शास्रयोनित्वात्‌, तत्तु, 
न, अशब्दम्‌, इति बर्तते । स्वस्य अप्ययः= लयः- स्वाप्ययः । तेन तच्छूबणं लक्ष्यते । स्बस्येति 
पष्टचर्थ:- सम्बन्धित्वम्‌, अनुयोगित्वं च । यथायोग्यम्‌ आवृत्तिविपरिणामौ । अयमर्थः- तद्‌ निर्गुणं 
नाशब्द= वाच्यम्‌, झास्रयोनित्वात्‌= *पूर्णमद' इत्यादिशास्रविशेषप्रतिपाद्यत्वात्‌ । तदन्यथाऽनुप- 
पत्त्येति याबत्‌ । शास्रयोनित्वात्‌- ।पूर्णमद' इत्यादिशास्रवि्ञेषप्रतिपाद्यम्‌, तत्तु निर्गुणमेव, झाखे> 

“पूर्णमद' इत्यदिश्रुती, 'स आत्मनः? इति श्रुतौ च स्वाप्ययात्‌- 'यत्प्रयन्त्यभिसंबिझन्ति' इति 
श्रुतिज्ञाप्गगौणावृत्तित्वसहितस्वसम्बन्धि-स्वानुयोगिकलयश्रवणात्‌ पूर्णत्वाचेति ॥ स्वाप्ययस्य 
बाच्यत्व प्रति साक्षादहेतुत्वात्‌ चशब्दाभाव: । स्वाप्ययाच्चेति सूत्रकरणे पूर्व प्रसक्ता55त्मञ्ब्दस्य 
गौणविषये मुख्यत्वाभावे हेत्वन्तरत्वशङ्काऽबकाशाञ्च ॥ 

ननु समन्बयनये (१.१.४) सर्बझब्दप्रतिपायत्वे समर्थिते अबाच्यस्य कथं सम्यक्‌ प्रतिपायत्ब- 
मिति शङ्कावारणाय इदमधिकरणमारब्धम्‌ । अत्र शास्रप्रतिपाद्यत्वं वाच्यत्वे हेतुश्वेद्‌ अधिकरणयोः 
अन्योन्याश्रयता इति चेत्‌- न - अस्मिन्नये वाच्यत्वे ज्ञास्रबिशेषप्रतिपाद्यत्वमेव हेतुः, न तु 
समस्तशाखप्रतिपायत्वमिति अन्योन्याश्रयानवकाशात्‌ ॥ 


(२४) 'पूर्णमदः पूर्णमिदं पूर्णात्‌ पूर्णमुदच्यते । 
पूर्णस्य पूर्णमादाय पूर्णमेबाश्िष्यते ॥' (बृ.उ,५-१-१) 
(२५) “स आत्मन आत्मानमुद्धृत्या55त्मन्येब बिलापयत्यथात्मैब भबति ।' 
(२६) “स देवो बहुधा भूत्वा निर्गुणः पुरुषोत्तमः । 
एकीभूय पुनः सेते निर्दोषो हरिरादिकृत्‌’ इति स्वस्यैव स्वस्मिन्नप्ययबचनात्‌। 
न हि गौणात्मनि निर्दोषस्य लयः ॥ ९ ॥ 
न च कासुचिच्छास्बास्बन्यथो च्यते । 
(२४-२६) अप्ययश्रुतिस्मृती आहुः- पूर्णमद इत्यादि ॥ आदिकृदितीति ॥ इति बचन- 


द्वयेनेत्यर्थः । अस्य अप्ययबचनादित्यत्रान्वयः । स्बस्यैबेति ॥ प्रतियोगित्वं षष्ठयर्थः । स्वस्मि- 
न्निति ॥ अनुयोमित्वं सप्तम्यर्थः । उभयोरपि अप्ययेऽन्बयः । अप्ययबचनात्‌= लयप्रतिपादनात्‌ । 

ननु उक्तस्वाप्ययवान्‌ गौण एवास्तु “नैवाग्रे किञ्चनाऽऽसीत्‌” इति श्रुत्या निर्गुण: बौणे लीयत इति 
चास्तु- इत्यत आहुः- न हीति ॥ 'यत्प्रयन्त्यभिसंविन्ति’ इति श्रुतिपर्यालोचनया निर्मुणस्य गौणे 
लयो नोपपद्यत इति भाबः । बाच्यमेबेति बर्तते । हि= यतः गौणे आत्मनि निर्दोषस्य लयो नास्ति, 
किन्तु “पूर्णमद? इत्यादिा्रबिशेषप्रतिपायत्वसमर्थनद्वारा । अतो भाष्यसूत्रयोः चझब्दाभाव: । 
निर्गुणस्येति बक्तव्ये निरदोषस्येत्युक्तिः अत्र नये उक्तं निर्मुणत्वं हेयमुणरूपदोषराहित्यमेव । न तु 
धर्मसामान्याभावरूपमिति योतयितुम्‌ ॥ 


७८ भाष्यार्थसहितसूत्रार्थमणिमञ्जरी 


अप्रसिद्धशाखासु अन्योऽपि कारणत्वेन प्रतिपायताम्‌, तासाम्‌ आनन्त्येन अन्यो न प्रतिपायत 
इति निर्णयायोगात्‌ । ततश्च कारणत्वलक्षणम्‌ अतिव्याप्तम्‌, एबं च समस्तास्रप्रतिपाद्यत्वमपि न 
सम्भवतीति झङ्कन्ते- न चेति ॥ कासुचित्‌ सास्बासु= अप्रसिद्धाखासु अप्रसिद्विश् 
अल्पज्ञैरनुपलभ्यमानत्वम्‌ । अन्यथा= अन्योऽपि कारणत्वेन उच्यते इति न च बाच्यमित्यर्थः ॥ 


(२४) पूर्णमद इति ॥ (बृ.उ. ९.१.१) अदः= मूलरूपम्‌, पूर्णम्‌ । इदम्‌= अवताररूपं च 
पूर्णम्‌ । पूर्णम्‌ = अवताररूपं पूर्णात्‌ मूलरूपात्‌ उदच्यते= उद्गच्छति सृष्टिकाले । प्रलये मूलरूपं (कर्तृ) 
पूर्णस्य स्वस्य, पूर्णम्‌= अवताररूपम्‌, आदाय= स्वीकृत्य एकीभूय पूर्णमेब= अन्यत्र अलीनमेव सत्‌ 
स्वयम्‌ अबशिष्यते इत्यर्थः ॥ 

(२५) स आत्मन इति ॥ इदं श्रुत्यन्तरम्‌ । आत्मनः= स्वस्मात्‌ मूलरूपात्‌ सः विष्णुः | आत्मानं = 
स्वावताररूपम्‌, उद्धृत्य= सृष्टिकाले पृथक्‌ व्यक्तीकृत्य, प्रलये आत्मनि स्वस्मिन्नेव, बिलापयति= 
एकीभावयति । अथ= अनन्तरम्‌, सः विष्णुः आत्मैब= मूलरूप्पेव, भबति= अवशिष्यत इत्यर्थः ॥ 


(२६) स देव इति ॥ इदं स्कान्दवचनम्‌ । देबः= क्रीडादिगुणवान्‌, निर्गुण: सत्त्वादिगुणरहितः, अत 
एव निर्दोषः, पुरुषोत्तमः क्षराक्षराभ्याम्‌ उत्तमः । आदिकृत्‌= विश्वस्योत्पत्तिकृत्‌, आदिकर्ता वा, सः 
श्वेतद्वीपगो हरिः, बहुधा भूत्वा आदिसृष्टौ वराहादिरूपाणि सृष्ट्वा पुनः प्रलये, एकीभूय= मूलरूपेण तानि 
एकतां प्रापस्य झेते= अहिपतौ योगनिद्रां करोतीत्यर्थः ॥ ९ ॥ 
(सर्वशास्बास्बेकबिधं ब्रह्म प्रतिपाद्यते) 
न च कासुचिच्छाखास्बन्यथोच्यते । 
(२७) ॥ ३० गतिसामान्यात्‌ 3० ॥ १० ॥ 


(२८) “सर्व बेदा युक्तयः सुप्रमाणा ब्राह्मं ज्ञानं परमं त्वेकमेब । 
प्रकान्ते न बिरोधः कुतश्चिद्वेदेषु सर्वेषु तथेतिहासे ॥' ! 
इति पैक्धिश्रुतेर्गतेज्ञानस्य साम्यमेव ॥ १० ॥ 


(२७-२८) कुतो न बाच्यमिति हेत्वाकाङ्वायां हेतुत्वेन सूत्रं पठन्ति- ॐ मतिसामान्यात्‌ ॐ ॥ 
इति ॥ जन्माद्यस्य, तत्तु, शास्रयोनि, सम्‌, इति वर्तते । बति इति पृथकूपदम्‌ । आदीत्याबर्तते 
भिन्नं पदं च । विपरिणामश्च यथेष्टम्‌- अयमर्थः- झास्रयोनेः= समस्तञास्रजन्यायाः नतेः= ज्ञानस्य 
सामान्यात्‌= समानत्वात्‌ सर्वे बेदाः’ इति झास्रेण एकविषयकत्वाबगतेरिति याबत्‌ । तत्तु 

ब्रह्लैव, अस्य जगतो जन्मादेः आदिः= कारणम्‌ इति । कारणस्य भेदे उदाहतश्रुतिबिरोध: स्यादिति 
भाव: ॥ साम्यप्रतिपादकश्रुतिमाहुः- सर्ब बेदा इति ॥ साम्यमेबेति ॥ एकबिषयकत्वमेवेत्यर्थ; । 
सामान्येति प्रकृत्यर्थविबरणमिदम्‌ । अबनम्यत इति शेषः । सामान्यादिति पञ्चम्यर्थस्तु स्पष्टत्वात्‌ 
नोक्तः । 


किञ्च- “ननु पूर्वसूत्रे शास्रविशेष -प्रतिपाद्यत्वान्यथाञ्नुपपत्त्या ब्रह्म वाच्यमित्युक्तं यत्‌ तन्न । 
लक्षणया झास्नप्रतिपाद्यत्बस्योपपत्तेः, अतो ब्रह्मणः वाच्यत्वं न सिद्धयति’ इति अङ्काबारणपरतयाऽपीदं 
सूत्रं योजनीयम्‌ । तथा हि- मीयतेऽनेनेति= मानम्‌= परिच्छेदकम्‌, व्यावर्तकधर्म इति याबत्‌ । तेन 
सहितं= समानम्‌, तस्य भाबः= सामान्यम्‌, तस्मात्‌ । ततूझब्दात्‌ गौण इति बर्तते । यथायथम्‌ 
आवृत्तिविपरिणामौ । झन्दाद्‌ इति पञ्चम्यर्थः जन्यत्वम्‌, तस्य गतावन्वयः ॥ अयमर्थः- शब्दात्‌ गतेः= 
शब्दजन्यज्ञानस्य, सामान्यात्‌= सप्रकारकत्वात्‌, तन्नियमादिति याबत्‌ । तत्‌ ब्रह्म अब्दस्य गौणं = 
गौणार्थ: लक्षणया स्वरूपमात्रेण प्रतिपाद्यं न भवतीति ॥ एबं च एतस्मिन्नधिकरणे एतत्सूत्रनिवेञ्ः 
समन्वयसूत्रस्य संश्ब्दावृत्त्या सर्वझाखवेयत्वमित्यर्थ: इत्यर्थसूजनायेब एतदर्थसूचनाय च इति 
ज्ञेयम्‌ । एतेन- तत्त्वमस्यादिबाक्येन लक्षणया स्वरूपमात्रविषयकं निर्विकल्पकं ज्ञानं जायत इति 
प्रबादोऽपि निरस्तः ॥ १० ॥ 


(२९) सर्वे बेदा इति ॥ यतः सर्वे बेदाः= असङ्कुचितसर्वत्वविशिष्टाः श्रुतयः, सुप्रमाणाः= सुष्ठु मूल- 
प्रमाणयुक्ताः युक्तयः, “तथेतिहासे’ इति उपसंहारबलेन इतिहासाश्च, ब्राह्म = त्रह्मैकविषयकम्‌ | एकमेब = 
एकविधमेव, परमार्थविषयत्वात्‌ परमम्‌= उत्तमं जञानं प्रकाञ्न्ते= उत्पादयन्ति । अतः सर्वेषु वेदेषु 
युक्तिषु, इतिहासे च कुतश्चित्‌ = कश्चित्‌= विषयकृतो वा प्रकारकृतो वा बिरोधो न इत्यर्थः ॥ १० ॥ 


(न निर्गुणं ब्रह्माबाच्यम्‌) 
(३०) ॥ ३० श्रुतत्वाच्च 3० ॥ ११ ॥ 
(३०) युक्त्यन्तरेण बाच्यत्बसमर्थनाय सूत्रम्‌- ॐ श्रुतत्वात्‌ ३० ॥ इति ॥ तत्‌, न, अजब्दमिति 
बर्तते । यथायथम्‌ आवृत्तिविपरिणामौ । भावप्राधान्यं च । अयमर्थः- तत्‌- निर्गुणं ब्रह्म, न अझन्दन 
न अवाच्यम्‌, किन्तु बाच्यमेब, तेन निर्मुणत्वेन श्रुतत्वाच- “एको देव:' इत्यादि श्रुतिप्रतिपायत्वात्‌, 


श्रुतिघटकनिर्गुणशब्दप्रतिपात्वादिति याबत्‌ इति । न हि निर्मुणशब्दप्रतिपायं सगुणं भवति, न च 
शब्दाबाच्यम्‌ श्रूयते । अतो ब्रह्म वाच्यमिति भावः ॥ 

(३१) “एको देवः सर्वभूतेषु गूढः सर्वव्यापी सर्वभूतान्तरात्मा । 
कर्माध्यक्षः सर्बभूताधिबासः साक्षी चेता केबलो निर्गुणश्च ।॥! 
(इबे.उ. ६६-११) इति। 
(ब्रह्मणः सर्वशाब्दबाच्यत्चे लक्षणया बोधः न भबति) 
न ह्यझब्दः श्रूयते । न चाप्रसिद्धं कल्प्यम्‌ । सर्बझन्दाबाच्यस्य 
लक्षणाऽयुक्तेः॥ ११ ॥ 
॥ इति ईक्षत्यधिकरणम्‌ ॥ ५ ॥ 


(३१) श्रुतिमाहुः- एक इति ॥ निर्मुणश्वेति ॥ अस्य 'श्रुतत्वाच' इति सूत्रेडन्बयः ॥ 
श्रुतत्बे$प्यशब्द: कि न स्यात्‌ ? अत आहुः- न हीति ॥ अब्द इति ॥ अवाच्य इत्यर्थः । श्रूयत 
इति ॥ श्रुत्या न प्रतिपाद्यत इत्यर्थः । बाच्यमेबेति बर्तते । ननु लक्षणया श्रुतत्वमुच्यत इति चेत्तत्राहुः- 
न चेति ॥ अप्रसिद्धं काप्यदृष्टम्‌ अवाच्यस्य लक्ष्यत्वम्‌ । ननु गङ्गापदावाच्यस्यापि तीरस्य, 
मङ्गापदलक्ष्यत्वं दृष्टमत आहुः- सर्वञब्दाबाच्यस्येति ॥ केनापि इब्देनावाच्यस्येत्यर्थः । यथा 
“त्यदादीनि सर्वैर्नित्यम्‌’ (पा.सू. १.२.७२) इत्यत्र सर्वैरित्यस्य=केनापि सहोक्तौ इत्यर्थः, न तु 
सर्वे: सहोक्तौ इति । सर्वसहोक्तेः बाधात्‌ इत्युच्यते, तथाऽत्रापीति ज्ञेयम्‌ ॥ लक्षणाऽयुक्तेरिति ॥ 
लक्षणाया अयुक्तेः अनुमानविरुद्वत्वादित्यर्थः । इदमनुमानझरीरम्‌- ब्रह्म न लक्ष्यम्‌, केनापि शब्देन 
अबाच्यत्वात्‌, व्यतिरेकेण तीरबत्‌ इति ॥ तथा च विशिष्टार्थ:- सर्बशब्दाबाच्यस्य लक्षणाऽयुक्तेः 
अप्रसिद्धं न कल्प्यं च तस्मात्‌, हिट यतोऽशब्दो न श्रूयते अतः, इति श्रुतत्वाच्च, बाच्यमेबेति ॥ 
११॥ अ. ५ ॥ 
॥ इति ईक्षत्यधिकरणम्‌ ॥ ५ ॥ 


(३१) एक इति ॥ (श्वे. ६.११) एकः= प्रधानः, स्वावयवगुणादिभिः भेदरहितो वा, , देबः= 

क्रीडादिगुणवान्‌ । सर्वभूतेषु = सर्वप्राणिषु, गूढः = गुप्ततया स्थितः । सर्वव्यापी च= देशतः कालतः गुंणतश्च, 

सर्वव्याप्तिमान्‌, सर्वभूतान्तरात्मा= सर्वभूतानाम्‌ अन्तःस्थित्वा नियमनकर्ता, सम्यङ्‌ माता वा, 

आदानादिकर्ता वा, कर्माध्यक्षः= कर्माधिपतिः, कर्मविषयकेन्द्रियवान्‌ वा । सर्वभूताधिबासः= 

सर्वप्राणिनामाश्रयः, साक्षी= सर्वस्य साक्षात्‌ द्रष्टा, चेता= ज्ञानरूपः, केबलः= जडामिश्रः, 

समाभ्यधिकशून्यो वा, निर्मुणश्च= सत्त्वादिगुणहीनः, प्राकृतगुणरहितो वा, इत्यर्थः ॥ ११ ॥ अ. ५ ॥ 
॥ इति ईक्षत्यधिकरणम्‌ ॥ ५ ॥ 

६. आनन्दमयाधिकरणम्‌ 


(अन्यत्रप्रसिद्धराब्दसमन्बयः प्रथमाध्यायप्रथमपादे) 
(१) तमेव समन्वयं प्रकटयत्यानन्दमयोऽभ्यासादित्यादिना समस्तेनाध्यायेन 
प्रायेण । 
(१) अध्यायार्थं सङ्गतिपूर्वकं दर्शयन्ति- तमेबेति ॥ “तत्तु समन्वयात्‌' इत्युक्तमेव समन्बयम्‌र्‌ 
उपक्रमादिप्रमाणक-झक्तितात्पर्यलक्षणसम्बन्धम्‌ प्रकटयति- शास्त्रीयशन्दानां तत्तद्वाक्यब्रहणेन 
प्रकाशयतीत्यर्थः । अन्यथा प्रतिज्ञातमात्रस्य असाधकत्बाद्‌ अन्यदेव प्रतिपायमिति सम्भाब्येतेति 
भाव: ॥ समस्तेनेति ॥ समस्तपादाबच्छिन्ननेत्यर्थः । एतेन चतुर्थपादेऽपि समन्वय एव क्रियत इत्युक्तं 
भबति । देबताधिकरणे (१.३.८) समन्बयाभाबातू तद्व्यावृत्तये- प्रायेणेति ॥ प्रायेणेत्यनेनेकस्मिन्‌ 
पादे कचित्‌ समेन्बयाभाबेऽपि सम्पूर्णपादे समन्वयाभाबोऽनुचित इति बोधितम्‌ ॥ 


(२) प्रायेणान्यत्र प्रसिद्धानां झब्दानां परमात्मनि समन्बयः प्रदरर्यतेऽस्मिन्‌ 
पादे । नान्यथा तदट्टरे; । 

(२) एतत्पादार्थं दर्शयन्ति- प्रायेणेति ॥ 'अन्तस्थत्बनये’ (१.१.७ अ.) लिङ्गसमन्बयात्‌ 

तद््यावृत्तय इदम्‌ । अन्यत्र प्रसिद्धानामिति ॥ लोकतोऽन्यत्र प्रसिद्धानामित्यर्थः । लोकतोऽन्यत्र 

प्रसिद्धत्वं च- उपक्रमादिप्रमाणकतात्पर्यानबधानकालिकान्यवृत्तित्वमात्रप्रकारकज्ञानविसेष्यत्वम्‌ ॥ 

झब्दानामिति ॥ नामात्मकानामित्यर्थः । रूढिञक्त्या अरथोपस्थापकानामिति यावत्‌ । उत्तरपादे 

लिङ्गात्मकानामित्युक्त्याऽयमर्थो लब्धः ॥ ८ 


परोक्तपादोपाधिं निरस्यन्ति- नान्यथेति ॥ उक्ताद्‌ अन्यप्रकारेण प्रथमपादे स्प््रह्मलिङ्गानाम्‌, 
द्वितीय-तृतीययोः अस्पष्ब्रह्मलिज्ञानाम्‌, समन्वय इत्यादिः पादोपाधिः नेत्यर्थः ॥ तदद्ृ्टेरिति ॥ 


उत्तरपादेऽपि तदुदाहृतवाक्येऽमृतत्बोभयत्वादिरूपस्पष्रहमलिङ्गाना सत्त्वेन तन्नियमादर्शनाद्‌ इत्यर्थः 


अत्र नये लोकतोऽन्यत्र प्रसिद्धाऽऽनन्दमयादिनाम्नां विष्णौ समन्बयसमर्थनम्‌ ॥ ८ सू.अ. ॥ 
(३) ब्रह्मजिज्ञासा कर्तव्येत्युक्तम्‌ । तथ ब्रह्म ब्रह्म पुच्छं प्रतिष्ठा (तै.उ. 


२.५२) इत्यानन्दमयाबयबरूपं प्रतीयते । न ह्यबयबिनं बिना अवयब- 
मात्रस्य ज्ञेयतेत्यत आह- 

(३) जिज्ञासानयेन सङ्गतिमाहुः- ब्रह्मेति ॥ कर्तब्येतीति ॥ अयुक्तमिति शेष: । तष- जिज्नास्यत्वेन 
कथितं च ॥ ब्रह्म पुच्छमिति ॥ अत्र ब्रह्मपदसत्त्वाद्‌ इयं जिद्ञास्यत्रह्मणः अवयवत्वप्रतिपादिका 
भबतीति एषा श्रुतिरुपन्यस्ता । अबयबमात्रस्येति ॥ अवयवाबयबिनो: भेदात्‌ अबयबस्य 
अप्रधानत्वात्‌ फलदत्वायोग इति भावः । ज्ञेयतेति ॥ अयमर्थः- चत यतः, तत्‌= 
आनन्दमयाबयबरूपं प्रतीयते, यतश्च अबयबिनं बिना अबयबमात्रस्य ज्ञेयता न, अत; कर्तव्येत्युक्तम्‌ 
अयुक्तम्‌ । अतः श्रुत्युक्तजिज्ञासासिद्धयर्थम्‌ “आनन्दमयोऽभ्यासात्‌’ इत्याह सूत्रकार इति ॥ 


(३) ब्रह्म पुच्छमिति ॥ (तै.उ. २.५.२) “तस्माद्वा एतस्माद्विज्ञानमयाद्‌ अन्योऽन्तर आत्माऽऽ- 
नन्दमयः । तेनैष पूर्णः । स वा एष पुरुषविध एव । तस्य पुरुषविधताम्‌ । अन्वयं पुरुषविधः । तस्य 
प्रियमेव ज्जिरः । मोदो दक्षिणः पक्षः । प्रमोद उत्तरः पक्षः । आनन्द आत्मा । ब्रह्म पुच्छं प्रतिष्ठा’ इति 
श्रूते । अयमर्थः- तस्मात्‌= आत्मञन्दोदितात्‌, एतस्मात्‌= जीवरारीरगतात्‌, विज्ञानमयात्‌= 
विज्ञानपूर्णत्वेन विज्ञानमयशब्दवाच्यात्‌, अन्यः आनन्दमयः= आनन्दपूर्णत्वेन तत्पदवाच्यः आत्मा 
अन्तर: विज्ञानमयान्तस्थः तेन= आनन्दमयेन एषः= विज्ञानमयः पूर्णः= निच्चछिद्रतया पूरितः, स 
एषः= आनन्दमयः, पुरुषविध एब= पुरुषाकार एव, तस्य= आनन्दमयस्य, पुरुषबिधताम्‌ । अनु 
अनुसृत्य, अयं विज्ञानमयः पुरुषबिधः, तस्मादुद्धूतः । तस्य= आनन्दमयस्य, प्रियमेब= श्रवणोत्थम्‌ 
उपकारोत्थं वा सुखमेव झिरः= ज्ञिरोरूपावयवः, मोद: दर्शनोत्थम्‌ अप्रकृष्टविषयोत्थं वा सुखं दक्षिणः 
पक्ष: बाहुः । प्रमोदः= भोगोत्थं प्रकृष्टविषयोत्थं वा सुखम्‌ उत्तरः पक्षः= वामबाहुः । आनन्दः= 
स्वरूपभूतं सौषुप्तिक वा सुखम्‌ आत्मा मध्यदेहः । ब्रह्म तु प्रतिष्ठा पुच्छमिब= पादाख्यावयव 
इति ॥ 


एवं प्रतीतार्थवटकाऽऽनन्दमयशनब्दवाच्यश्चतुर्मुखादिरिति पूर्वपक्षी मन्यते । तन्मते चतुर्मुखादे: 
प्रिपशिरस्कत्वादिक साक्षात्‌, अभिमन्यमानदेहद्वारा वा युज्यते ॥ अभिमन्यमानदेहास्तु- अन्नमय- 
प्राणमय -मनोमय-विज्ञानमय-आनन्दमया इति पञ्च समानाकाराः । तत्रान्नमयः परिदृयमान देहः । 
तदन्तर्गतः प्राणमयः । तदन्तर्गतो मनोमयः । तदन्तर्गतो विज्ञानमयः । तदन्तर्गत आनन्दमयः । एते एव 
'पश्चकोझा इत्युच्यन्ते । सिद्धान्ते तु- विज्ञानमयञ्चन्दवाच्यो विज्ञानमयकोअस्थस्तनियामको वासुदेवः । 
आनन्दमयः तन्नामककोङ्ञस्थस्तन्नियामको नारायणः । अन्यः- अनन्योऽपि अन्यञ्गब्दवाच्यः । प्रियं= 
पूर्वोक्तप्रियस्थितभगवत्सुखम्‌, एवं मोदादिष्वपि ज्ञेयम्‌ । ब्रह्म- तन्नामकौ पादौ ब्रह्माख्यप्रधानवायौ तिष्ठत 
इति पदार्थमादाय पूर्ववदेवार्थो वर्णनीय इति ॥ 

(आनन्दमयः बिष्णु: ब्रह्मराब्दाभ्यासात्‌) 
(४) ॥ 3» आनन्दमयोऽभ्यासात्‌ ३० ॥ १२ ॥ 


(४) ॐ आनन्देति ॥ आनन्दमयझब्देन लक्षणया 'अन्नमय-प्राणमय-मनोमय-विज्ञानमय- 
आनन्दमयझब्दवाच्याः’ गृह्यन्ते । अन्नमयस्याल्पाक्षरत्बेऽपि श्रुतावादित्बेऽपि, आनन्दमयेन साकं 
सङ्गतिसम्भवाद्‌ आनन्दमयशब्दस्य ग्रहणं सूत्रे । आनन्दमयशब्दस्य माङ्गलिकत्वाच्च । 'तद्धेतु- 
व्यपदेशाच्च' (१.१.१४) इत्यादेः तत्रैव सम्भवाच्च । अन्नमयादिशब्दाश्च अन्नमयादिकोशेषु लोकतः 
प्रसिद्धाः । तथा व्यबहियन्ते च, ' अन्नमय-प्राणमय-मनोमय-विज्ञानमय-आनन्दमया मे शुद्धयन्ताम्‌' 
(तै.आ. ४.७१.५७) इति शुद्धिप्रार्थनामन्त्रे । अभ्यासो नाम= एकार्थबोधकसब्दानाम्‌ एकप्रकरणे 
(एकप्रकारा) असकृदुक्तिः । असकृदुक्तिरूपाभ्यासस्येत्यभ्यासस्वरूपानुबादेन- आनन्दमयनये 
उदाहृतः- चन्द्रिकायाम्‌ । एकप्रकारेत्यस्येहानुपयोबादनुक्तिरिति प्रकाशे समन्वयनये । अभ्यासश्र 
प्रकृते सन्निहितस्यैव वाच्यम्‌ । सन्निहितं च- इह द्वे= उद्देगयमानन्दमयरूपम्‌, विधेयं ब्रह्म चेति । 
तत्र न उद्देशयस्य अभ्यासो ग्राहः । आनन्दमयञब्दवाच्य एव विवादेन तदभ्यासेन तन्निर्णया- 
योगात्‌ । किन्तु विधेयब्रह्मण एव अभ्यासो ह्यः, तस्य सम्यङ्‌ निर्णायकत्वसम्भवात्‌ । एबं च 
ब्रहमधर्मशब्दादेरभ्यासादिति फलितम्‌ ॥ 


स च अभ्यास आनन्दमये, विज्ञानमये च प्रकरणे ब्रह्मझन्दद्वयरूपः । प्राणमये, मनोमये च 
‘अन्योऽन्तर आत्मा’ इत्यात्मशब्दः । 'असन्नेब’ इति शोके ब्रह्मझब्द इति, ब्रह्माऽऽत्मन्दद्वयरूपः। 
अन्नमये ब्रह्मशब्दघटितभूतकारणत्वाभ्यासरूप इति विवेकः ॥ 


अभ्यासशब्दः कर्मघञन्तोऽपि । तत्तु इति बर्तते । यथायथम्‌ आवृत्तिविपरिणामौ ॥ अयमर्थः- 
आनन्दमयः= आनन्दमयादिञ्ञन्दवाच्यः, तत्तु= विष्णुरेव, तस्मिन्‌ विष्णौ अभ्यासस्य= 
आबर्तितस्य, तत्र प्रसिद्धस्येति याबत्‌, ब्रह्मशब्दादे: अभ्यासात्‌ = अभ्यस्यमानब्रह्मन्दादिसत्त्वादिति 
याबदिति ॥ 


अत्र अभ्यासः= अभ्युच्चयः । ब्रह्मन्दस्यैव हेतुत्वेऽपि बाधकाभावात्‌ । अत एव उत्तरसूत्रे 
टीकायाम्‌- “यदा खलु ब्रह्मशन्दाद्‌ आनन्दमयस्य ब्रह्मतामसाधयत्‌ सूत्रकारः, तदा ब्रह्मझन्दबताम्‌ 
अन्नादीनां च ब्रह्मतामनुजक्ञे' इति । भाष्येऽपि 'येऽन्नम्‌' इत्यादित्रह्मशब्दात्‌ इत्युक्तम्‌ ॥ 


(५) आनन्दमयो ब्रह्मादिः प्रकृतिर्विष्णुर्वा । 


८४ भाच्यार्थसहितसूत्रार्थमणिमञ्जरी 


(५) अबयबाबयविनोः भेदाभिप्रायेण अबयबिनं विना अवयवमात्रस्येत्युक्तम्‌ । तत्राबयबा- 
बयबिनोर्भेदपक्षे श्रुतिस्थाऽऽनन्दमयशब्दवाच्यं पूर्वपक्ष्यभिप्रेतम्‌ अर्थम्‌, सूत्रार्थं च वक्तुं शङ्कामुत्था- 
पयति- आनन्दमयो ब्रह्मादिरित्यादिना ॥ आनन्दमयः- अन्यः ? विष्णुर्वा ? इति संशयस्तु 
नोलिखितः । पूर्वपक्षसिद्धान्तयुक्तिश्रवणे बिशिष्यतत्तद्धर्मपुरस्कारेणेब संशयजननात्‌ । यत्र तु विष्णुः? 
अन्यो बा ? इति संशयाकार उल्लिख्यते तत्र बुद्धया तत्तद्धर्मबिवेको बोध्यः । ब्रह्मादीत्यादिना सर्व- 
जीबाः, प्रकृतिपदेन चिदचित्प्रकृती, आह्याः । विष्णुर्बति ॥ अनेनाधिकरणस्य विषयो दर्शितः । इति 
शङ्कायाम्‌, यद्यपीति शेषः ॥ 


(६) व्रह्मञन्दाद्विरण्यगर्भस्य प्राप्तिः झतानन्दनाम्ना च । 


(६) पूर्वपक्षमाहुः- ब्रह्मसन्दादित्यादि ॥ प्राप्तिरिति ॥ आनन्दमयञन्दवाच्यत्वप्रापतिरित्यर्थः ॥ “सर्ब 
वाक्यं सावधारणम्‌’ इति न्यायेन हिरण्यगर्भस्यैब प्राप्ति, इत्यादिक्रमेण वादिभेदेन पूर्वपक्षभेदाः 
ज्ञेयाः । एबकारव्यावर्त्यस्तु- विष्णुः, मतभेदेन हिरण्यगर्भायन्यो बा । 


ननु पुंलिङ्जब्रह्मञन्दस्यैब हिरण्यगर्भवाचित्वात्‌ ‘असद्‌ ब्रह्मेति’, “अस्ति ब्रह्म’ (तै.उ. २.१२) 
इत्युभयत्रापि ब्रह्मशब्दस्य नपुंसकत्बात्‌ कथं तेन हिरण्यगर्भनिश्चयः ? न चोभयत्र ब्रह्मशब्दः पुंलिङ्ग 
इति वक्तुं शक्य इति बाच्यम्‌ । असच्छन्दसामानाधिकरण्येन, एकत्र नपुंसकत्बनिश्रयेन, तत्समभि- 
व्याहाराद्‌ अन्यत्रापि तन्निश्रयादिति चेतू- न - असच्छन्दस्य निधेयसमर्पकत्वेन तदनुरोधित्वस्य 
विशेष्ये वक्तुमशक्यत्वात्‌ ॥ 'तस्मादेतद्‌ ब्रह्म नामरूपमन्नं च जायते’ इत्यादिश्रुत्यन्तरे 
हिरण्यगर्भबाचकब्रह्मशब्दस्यापि नपुंसकत्बदर्शनाच ॥ 


ननु ब्रह्मअब्दस्य विष्णुसाधारणत्बात्‌ कथं तेन चतुर्मुखनिश्चयः ? इत्यत आहुः- झतानन्दनास्ना 
चेति ॥ वाच्यत्वाद्‌ इति शेषः । आनन्दमयझान्दसमानार्थकशतानन्दशब्देन बाच्यत्वादित्यर्थः । 
चतुर्मुखः आनन्दमयपदबाच्यः, एतत्समानार्थकशतानन्दञञन्दवाच्यत्वात्‌ । यद्वा- आनन्दमयशब्दः 
चतुर्मुख-बाचकः, तद्वाचकशतानन्दशब्दसमानार्थकत्वात्‌, इत्युक्तं भबति ॥ किञ्च- शतानन्दशब्दस्य 
योगरूढत्वेन योगेन शतसङ्कयाकाऽनन्दवत्बं बा, 'दशप्रमतिम्‌’ इत्यादौ दशशन्दस्येब शतशब्दस्य 
पू्णर्थकत्वेन पूर्णाऽनन्दबत्बं बाऽर्थ इति झतानन्दशब्देन प्रचुरामन्दत्वमेबोक्तमिति भावः ॥ 


न च झतानन्दशब्दस्य केबलरूढत्वमेवास्त्जिति वाच्यम्‌ । योगशक्यतावच्छेदकरूढि- 
झक्यताबच्छेदकयोः सामानाधिकरण्ये सम्भवति सति योगञक्यताबच्छेदकस्य त्यागायोगात्‌ । अत 

एब नारायणादिपदस्य योगार्थकथनं सिद्धान्ते सङ्गच्छते । अत एब चानेकनामसम्भवः हरौ, 
तत्तद्ुणानुरोधेनैब तत्तन्नामप्रापतेः ॥ 


(७) अष्टमूर्तित्वात्‌ सूर्ये प्रोक्त्वा रुद्रस्य । एवमन्येषामपि । 
(७) अष्टमूर्तित्वादिति ॥ 


“सूर्यो जलं मही बहिर्बायुराकाशमेब च । 

दीक्षितो ब्राह्मणः सोम इत्येतास्तनवः क्रमात्‌ ॥' 
इति बिष्णुपुराणोक्ताष्टशरीरवत्वादित्यर्थः ॥ तथा च सूर्यस्यापि तनुत्वेन तत्र स्थितत्बमिति भाव: ॥ 
ननु सूर्ये स्थितत्वं कथं रु्रत्वनिश्रायकम्‌ ? अत आहुः- सूर्ये प्रोक्तत्बादिति ॥ आनन्दमयस्य 
“यश्चासावादित्ये” इति श्रुतौ सूर्ये स्थितत्वोक्तेरित्यर्थः ॥ रुद्रस्थेति ॥ प्राप्तिरिति वर्तते ॥ अन्येषा- 
मिति ॥ आनन्दतारतम्ये परिमणितानाम्‌ इन्द्रबृहस्पत्यादीनामित्यर्थः । एतेषां सूर्यापेक्षया उत्तमत्बेन 
नियामकत्वेन 'अन्तरादित्ये मनसा चरन्तम्‌’ इत्यनेन च सूरये प्रोक्तत्वं ज्ञेयम्‌ ॥ 


(८) “मम योनिर्महद्‌ ब्रह्म’ (भ.गी. १४-३) इति ब्रह्मसब्दाद्‌ बहुभाबाच प्रकृतेः । 

(८) मम योनिरिति ॥ इदं च चित्प्रकृतेरानन्दमयत्वप्रापकम्‌ । बहुभावादिति वक्ष्यमाणं लिङ्गं तु 

अभिमानित्बेन चित्य्रकृतेरानन्दमयत्वे, साक्षाद्‌ अचित्म्रकृतेरानन्दमयत्वे च लिङ्गमिति बोध्यम्‌ । 

बहुभाबा्वेति ॥ 'सोऽकामयत बहु स्यां प्रजायेयेति’ (तै.उ. २.१४) आनन्दमयस्य बहु- 

भाबश्रबणादित्यर्थः । चित्प्रकृतेः तदभिमानत्वात्‌ प्राप्ति: ॥ | 

(८) मम योनिरिति ॥ (गी. १४.३) महद्‌ ब्रह्म महालक्ष्मीः, मम योनिः= गर्भाधानार्थ भार्या, 

तस्मिन्‌= ब्रह्मणि, अहं गर्भ दधामि इत्यर्थः ॥ भगवद्वाक्यमेतत्‌ ॥ 

(९)  'बृह-जातिजीबकमलासनझब्दरास्ि्बिति” ब्रह्मसन्दादेब सर्वजीबानाम्‌ । 
अन्नमयत्वादेश्र । 

(९) बृहजातीति ॥ अयं पाठो व्याकरणान्तरे । न च पाणिनीये नायं पाठो इयत इति 

बाच्यम्‌ । तत्र बृहधातोरुपलभ्यमानत्वात्‌ । न चैवमर्थनिर्देशो नास्तीति वाच्यम्‌ । अर्थनिर्देशस्य 

आधुनिकत्वेन अनार्षत्वात्‌ । तत्र उक्तार्थस्य उपलक्षणत्वाच्च । अत एव 'धातूनामनेकार्थत्वम्‌, 

सत्तायर्थनिर्देशश्र उपलक्षणम्‌? इति वैयाकरणसिद्धान्तश्च सङ्गच्छते ॥ 


८६ भाष्यार्थसहितसूत्रार्थभणिम अरी 


न च जात्यादीनां क्रियात्वाभावात्‌ कथं तद्वाचकस्य धातुत्वमिति वाच्यम्‌ । 'बिदि= अबयबे, 
गडि- वदनैकदेशे, खर्द= दन्दशूके, चिति= स्मृत्याम्‌, इष= इच्छायाम्‌, णञ= अदर्शने, णभर 
अभावेऽपि’ इत्यादौ- द्रव्यनुणाभावार्थकानामपि सत्त्वेन - तन्नियमाभावात्‌ ॥ 

न च तत्र बदनैकदेसादिनिष्ठक्रिया अर्थ इति क्रियावाचकत्वमिति बाच्यम्‌ । स्मरती- 
त्यादौ स्मरणनिष्ठक्रियाया वक्तुमशक्यत्वात्‌ ॥ प्रकृतेऽपि जात्यादिनिष्ठक्रियाया धात्वर्थतया वक्तुं 
शक्यत्वाच ॥ वस्तुतः धातुसञ्ज्ञाप्रयोजकं क्रियात्वं पारिभाषिकमेव द्रव्यादिसाधारणं (स्वीक्रियते) 
तच- 'कालान्बययोग्यत्वे सति असत्त्वरूपम्‌? इति नवीनवैयाकरणग्रन्थे स्पष्टम्‌ । गण्ड इत्यादौ 
कृदन्तस्थले यथा व्यापारत्यागेन स्वार्थे, ताइझब्यापाराश्रये बा, प्रत्ययः स्वीक्रियते । तद्वत्‌ ब्रह्मशब्देऽपि 
स्वीकर्तुं शक्य एव ॥ 


किञ्च मनिनुप्रत्ययप्रकरणे उणादिवृत्तौ “बृहेर्नोऽच’ (उणादि.सू. ५७५) इति सूत्रेण 

्रहमशब्दनिष्पत्तिमुक्त्वा, | 
“ब्रह्म तत्त्वं तपो बेदो ब्रह्मा विप्रः प्रजापतिः” 

इति ब्रहमन्दार्थः प्रदर्शितः कौमुद्याम्‌ । अत्रापि जातिपदेन विप्रः, कमलासनपदेन प्रजापतिः, 
झब्दराञ्ञिपदेन बेदः, बिबक्षित इति उभयोरेकार्थत्वमेव । एबं च- बृह-जातीत्यत्र उक्तार्थचतुष्टय- 
मध्येऽर्थत्रयस्य पाणिनितन्त्रे तदीयैरङ्गीकृतत्वेन एकदेशानुमित्या जीवोऽपि बृहधात्वर्थत्वेन अङ्गीकृत 
एबेति ज्ञेयम्‌ ॥ एतेनापाणिनीयोऽयं पाठ इति चोयं निरस्तम्‌ । अन्नमयत्वादेश्चेति ॥ अन्नमयादीनाम्‌ 
अन्नादिबिकाराभिमानित्वेन जीवत्वात्‌, तत्प्रायपठिताऽनन्दमयेऽपि जीवानां प्रापेरित्यर्थः ॥ विष्णुस्तु 
न आनन्दमयझन्दबाच्यः तत्पुच्छत्वाद्‌ इति प्रागेवोक्तम्‌ । एवं च ब्रह्मशब्दमात्रं न पूर्वपक्षसाधकम्‌, 
तस्य विष्णावपि प्रयोगादिति लिङ्गमप्युपात्तम्‌ । विष्णौ श्रुतिमात्रसत्त्वेऽपि उक्तलिङ्गाभावाद्‌ बिष्णु 
नानन्दमय इति पूर्वपक्ष इति ध्येयम्‌ ॥ एतदन्तेन ग्रन्धेनानन्दमयादिझब्दोऽत्र विषयः इत्यपि 
बोधितम्‌ ॥ ब्रह्मशब्दस्य हरौ, तदितरत्र च प्रयोगदर्शनं च सन्देहबीजमिति बोध्यम्‌ ॥ अत्र कोशस्यापि 
प्रापतिरानन्दमयशब्दस्य तत्रापि रूढत्घादिति च ग्राह्यम्‌ ॥ 


(१०) तथापि न त आनन्दमयझन्देनोच्यन्ते । किन्तु बिष्णुरेब । “तदेव ब्रह्म परमं 


कवीनाम्‌’ (म.ना.उ. १-६) 'एतमेब ब्रह्मेत्याचक्षते’ (ऐ. आ. 
३,२,३,१२)- 


अ.१,पा.१,अधि.६,सू.१२-१९ ८७ 


'ब्रहाअन्दः परे विष्णौ नान्यत्र कचिदिष्यते । 
असम्पूर्णाः परे यस्मादुपचारेण बा भवेत्‌ ॥' 
“ब्रह्मेति परमात्मेति भगवानिति कथ्यते ।' 

“बासुदेबात्मकं ब्रह्म मूलमन्त्रेण बा यतिः ॥! 


इत्यादिषु तस्मिन्नेव प्रसिद्धब्रह्मसन्दाभ्यासात्‌ ॥ १२॥ 


(१०) सिद्धान्तमाहुः- तथापीति ॥ न ते इति ॥ ते हिरण्यनर्भादयः । आनन्दमयझन्दे- 
नेति ॥ “तस्माद्वा एतस्माद्विज्ञानमयात्‌ । अन्योऽन्तर आत्माऽऽनन्दमयः? इति आनन्दमयजन्देने- 
त्यर्थः । ब्रह्मञन्दस्य विष्णौ मुख्यत्वे मानमाहुः- तदेबेत्यादि ॥ तस्मिन्नेब= विष्णुविषय एव, 
तद्वाचकत्बेनेति यावत्‌ । प्रसिद्धस्य= एषु वाक्येषु सयुक्तिकं निर्णीतस्य, ब्रह्मझब्दस्य अभ्यासात्‌ = 
आनन्दमयमधिकृत्य प्रवृत्ते- ‘असद्‌ ब्रह्मेति बेद चेत्‌, अस्ति ब्रह्मेति चेद्वेद' इति छोके 'ब्रह्म-ब्रह्म' 
इति असकृत्‌ श्रुतेरित्यर्थः ॥ 


एबं च प्रकृत्यादीनां ब्रह्मशब्दमुख्यार्थत्वाभाबान प्राप्तिरिति सूत्राअय इति बोध्यम्‌ ॥ १२ ॥ 


(१०) तदेवेति ॥ (महाना. १.६) (व्याख्यातम्‌ ४२पुटे) एतमेबेति ॥ (ऐआ. ३.२.३) एतमेब= 
पृथिव्यादिस्थमेव ब्रह्मेति= विष्णुरिति आचक्षते= वदन्ति ज्ञानिन इत्यर्थः ॥ 
ब्रह्मशब्द इति ॥ यतो विष्णुः पूर्णः, अतः परे= पूर्णे विष्णौ, ब्रह्मशब्दः= मुख्यतयेति मेषः । 
इष्यते । यस्मात्‌ परे= अन्ये चतुर्मुखादयः असम्पूर्णाः, तस्मात्‌ अन्यत्र कचित्‌ ब्रह्मादिषु विरिश्वादिपु 
मुख्यतया नेष्यते, ब्रह्मशब्दः अन्यत्र उपचारेण= अमुख्यवृत्त्या भवेत्‌= प्रयुक्तो भवेदित्यर्थः ॥ ब्रह्मे- 
तीति ॥ बासुदेवात्मकमिति ॥ अस्य पूवार्धम्‌- 
“बुद्धवाऽबिहिंसन्‌ पुष्पेर्बा प्रणवेन समर्चयेत्‌ ॥' इति ॥ 


अस्या व्यासस्मृतेरयमर्थः- 

यतिः बुद्धया- मनसा, अविहिसन्‌= कस्यापि हिंसामकुर्वन्‌, पुष्यैः= पुष्पदैर्वा, प्रणवेन वा= 
ओङ्कारेण वा, मूलमन्त्रेण= अष्टाक्षरेण वा, बासुदेबात्मकं= कृष्णाख्यं ब्रह्म, समर्चयेत्‌= पूजयेत्‌ ॥ 
इति ॥ आदिना- “अथ कस्मादुच्यते ब्रह्मेति’ इत्यादिकं ब्राह्मम्‌ ॥ १२ ॥ 


८८ भाष्यार्थसहितसूत्रार्थमणिमञ्जरी 
(प्राचुर्यार्थकोऽत्र मयट्शन्दः) 
(११) ॥ ३० बिकारञब्दान्नेति चेन्न प्राचुर्यात्‌ ॐ ॥ १३ ॥ 


(११) उक्तस्यैब शङ्कासमाधानाभ्यां स्थिरीकरणाय सूत्रम्‌- ३७ बिकारेति ॥ आनन्दमयः तत्तु 
इति बर्तते । बिकारः परिणामः, तस्य झब्दः- बिकारबाचकमयट्ञब्दः । यथायथम्‌ आवृत्तिविपरि- 
णामौ ॥ अयमर्थः- आनन्दमयः= आनन्दमयादिञ्न्दवाच्यः, न तत्‌= न विष्णुः, आनन्दमये= 
आनन्दमयादिझन्दे, बिकारझब्दात्‌= विकारार्थकमयट्झब्दसत्त्वात्‌, इति चेत्‌, न- आनन्दमये= 
तस्मिन्‌ शब्दे, प्राचुर्यात्‌ झब्दात्‌= प्राचुर्यार्थकमयट्शब्दसत्त्वाङ्गीकारात्‌ । इति ॥ 


(१२) विकारात्मकत्वात्तदभिमानित्वाचच युज्यते प्रकृत्यादीनां मयट्झन्दः। न तु 
परमात्मन इति मा भूत्‌ । 


(१२) सूत्रार्थमाहुः- बिकारात्मकत्बादित्यादिना ॥ अचित्यरकृतेर्विकारयोग्यस्बरूपकत्वात्‌, 
चित्रकृतेः तदभिमानित्वात्‌, विरिश्वादिदेबानां बिकारयोग्य-स्बभावक-महदाद्यभिमानित्यात्‌, 
तत्तज्जीवानां तु विकृतस्वरूपदेहाद्यभिमानित्वाचचेत्यर्थः ॥ मयट्झब्द इति ॥ विकारार्थक- 
मयडन्ताऽऽनन्दमयञ्चन्द इत्यर्थः ॥ न तु परमात्मन इति ॥ अविकारित्वात्‌, तदनभिमानित्वाच्ञेति 
भावः । मा भूदिति ॥ शङ्का इति शेषः ॥ 


ननु- “मयड्बैतयोर्भाषायाम्‌ अभक्ष्याच्छादनयोः' (पा.सू. ४.३.१४३) इति सूत्रेण लौकिके प्रयोगे 
एब बिकारे मयटो बिधानात्‌, अस्य च प्रयोगस्य छान्दसत्वेन (विकारे मयटो दुर्लभत्वेन) कथमत्र 
शङ्का कृता ?- ‘द्व्यचश्छन्दसि’ (पा.सू. ४.३.१५०) इत्यनेन मयट्‌ इति न च वाच्यम्‌ । आनन्द- 
ब्दस्य क््यचूत्वाभावात्‌। बाहुलकेन (काचित्केन) झङ्काकरणायोगात्‌। आनन्दमयकोशे तत्प्रयोगस्तु- 
रथन्तरादिशन्दस्य सामविशेषे इब केबलरूढ्यैब । वैदिके प्रयोगे तु बाहुलकान्मयट्‌, आनन्दस्य 
अन्त्यावयवित्चेन बिकारायोगाच- इति चेत्‌- न- आनन्दमयशब्दोपलक्षितान्रमयादिञन्दक्च्यत्व- 
समर्थने तात्पर्यात्‌ । 


तथा हि- उक्तरीत्या आनन्दमयशब्दे मयटो विकारार्थत्वाभावेन सूत्रं व्यर्थम्‌ । न चाधिकरणमेव 
व्यर्थमिति बाच्यम्‌- विकारार्थकान्नमयादिसाहचर्याद्‌ ब्रह्मणः पुच्छत्वोक्तेश्रानन्दमयोऽपि 
योगार्थाबिचारेण विष्णोरन्यतरैबेति प्रासे तन्निवारणार्थत्वात्‌ । इत्थं च “व्यर्थं सत्‌ कञ्चिदर्थं ज्ञापयति’ 
इति न्यायेन अन्नमयादिशब्दवाच्योऽपि विष्णुरेवेति ज्ञापयति । ज्ञापिते त्वस्मिन्‌ अन्नमय-प्राणमय- 
मनोमयेषु अन्नादिझब्दानां द्वयचूत्वात्‌ 'द्व्यचश्छन्दसि' इत्यनेन बिहितस्य मयटो बिकारार्थकत्वेन, 

अन्नबिकारस्य च जीवादाबेब सम्भवेन- न तद्वाच्यो बिष्णुरिति प्रासे, तत्रापि प्राचुर्यार्थकत्वेन 
अन्नमयादिश्वब्दसमन्बयसमर्थनार्थत्वात्‌ सूत्रस्य इति स्वांझे चारितार्थ्यम्‌ ॥ 


इदं च ज्ञापकवर्णनं पाणिनिप्रणीतव्याकरणेनैव शब्दसाधुत्वं मन्बाना:, “तादात्म्यार्थे, बिकारार्थे, 
प्राचुयर्थि, मयट्‌ त्रिधा’ इति महाव्याकरणबचनमनड्रीकुर्बाणाश्र ये, तान्‌ प्रति कृतम्‌ । अत 
उत्तखन्थबिरोधो नेति ज्ञेयम्‌ ॥ 

न चैवमपि पूर्वपक्षफलं बिष्णोरकारणत्बं वक्तव्यम्‌, तच्च न सम्भवति- विष्णोरानन्दमय- 
झब्दाबाच्यत्वे निर्विकारत्वं हेतुरिति पूर्वपक्षिणाऽङ्गीकृतम्‌ । तच्च किञ्चिदनुपादानकत्वम्‌, तथा च 
नित्यत्बं सिद्धम्‌ । आनन्दमयस्य तु जन्यत्वमस्ति, जन्यस्य जनकाऽऽकाङ्कायां नित्यमेब जनकं 
बक्तव्यम्‌- “सिद्धसाध्यसमभिव्याहार सिद्धं साध्यायोपयुज्यते’ इति न्यायात्‌ । एबं च विष्णोः 
कारणत्वमेव सिद्धमिति बाच्यम्‌- नित्यत्वे सिद्धेऽपि पूर्ववृत्तित्वमात्रेण कारणत्वायोगात्‌। न हि घटात्‌ 
पूर्ववर्तिनः कुड्यादेर्घटं प्रति कारणत्वम्‌ । किन्तु अनन्यथासिद्धस्यैब, प्रकृते चानन्देनान्यथासिद्धो 
विष्णु; । स च आनन्दो जडो विष्णोरन्य एवेति पूर्वपक्ष्याशयात्‌ ॥ 


(१३) प्रचुरानन्दत्बाद्धि आनन्दमयः । न तु तद्विकारत्वात्‌ । 


(१३) तत्र हेतुमाह-प्रचुरानन्दत्वाद्धीति ॥ आनन्दमय इति ॥ प्रचुर आनन्दोऽत्रेति विद्रहः । 
हि यतः प्रचुरानन्दत्वाद्वेतोरानन्दमयझब्दवाच्यः, न तु तद्विकारत्वाद्धेतोः, अत इति शङ्का मा 
भूदित्यन्बयः ॥ अत्र च श्रुतिसूत्रस्थाऽऽनन्दमयपदे मयट्शन्दस्य प्राचुर्यवदर्थवाचकत्वम्‌, प्रकृत्यर्था- 
पक्षया बिशेष्यार्थकत्बं च स्वीकृत्य तदनुरोधेन आनन्दप्रचुरत्वादित्युक्तौ, यथा 'ब्राह्मणप्रचुरो ग्रामः’ 
इत्यादौ स्बसमानाधिकरणबिजातीयशूद्रादेरल्पत्वं भासते, तथा- अत्रापि आनन्दसमानाधिकरण- 
बिजातीयदुःखादेरल्पत्वं भासेत । 'प्रचुरानन्दः’ इत्युक्तौ तु यथा 'प्रचुरण्रकाझो रबिः’ इत्यादौ 
रबिप्रकाशब्यधिकरण -सजातीयनक्ष्त्रादिगतप्रकाझाल्यत्त्रं द्योतते, तथा- स्वव्यधिकरण-स्बजातीय- 
जीबगताऽऽनन्दाल्पत्बं योतते, इत्याशयेन ईश्वरे दुःखादिलेञ्भसम्भवशङ्कावारणार्थम्‌ एवमुक्तमिति 
बोध्यम्‌ ॥ 


ननु तर्हि श्रुत्यादिस्थाऽऽनन्दमयङब्दानुगुण्यं कथमिति चेत्‌- उच्यते- “तत्प्रकृतवचने मयट्‌'' इति 
रचुयार्थे मयड्बिधायकसूत्रस्य स्वार्थिकप्रकरणस्थत्वेन तद्विहितप्रत्ययस्य स्वार्थिकत्वात्‌, 

९० भाष्यार्थसहितसूत्रार्थभणिम क्री 


स्वार्थिकानां प्रत्ययानां योतकत्वेन योत्यार्थानां प्रकृत्यर्थं प्रति बिशेषणत्वाद्‌ आनन्दमयशब्देनापि 
प्रचुरानन्द इत्यर्थस्यैब प्रतीतिः ॥ “अन्नमयो यज्ञः’ इत्यादावपि स्वव्यधिकरणान्नाल्पत्वमेब योतते 
एताटशमन्नम्‌ अन्यत्र नास्तीति, न तु अन्नातिरिक्तस्य अन्नबिजातीयस्य अल्पत्बमिति, न 
तत्प्रयोगानुपपत्तिरिति ॥ 

बस्तुतः प्राचुर्यस्य बिश्लेषणत्वे स्बब्यधिकरण-स्बसजातीयाल्पत्बं भासते, विशेष्यत्वे स्व- 
समानाधिकरण-बिजातीयाल्पत्बं भासत इति नियमो नास्त्येव । 'ब्राह्मणप्रचुरो ग्रामः’ इत्यादौ 
प्राचुर्यस्य विशेष्यत्बेडपि “ब्राह्मणमयो आमः” इत्यादौ मयटः द्योतकत्बपक्षे प्राचुर्यस्य विशेषणत्वेऽपि, 
प्रचुरज्राह्मणो ग्राम इत्यादौ प्राचुर्यस्य तत्वेऽपि स्वसमानाधिकरण-विजातीयाल्पत्वस्यैब भानात्‌, 
“प्रचुरप्रकाशः सबिता’, “प्रकाशमय: सविता’, इत्यादौ प्राचुर्यस्य विशेषणत्वेऽपि “प्रकाइप्रचुरः 
सबिता” इत्यादौ बिशेष्यत्वेऽपि स्वव्यधिकरणनक्षत्रादिगतसजातीयप्रकाञाल्पत्वस्यैब भानात्‌, 
स्वसमानाधिकरणबिजातीयान्धकारलेझस्य. अभानाच, शब्दमर्यादया स्वव्यधिकरणायर्थरूपविशेषस्य 
उपस्थित्यभाबात्‌, तत्तदर्थविशेषस्य प्रमाणान्तरगम्यत्वाच्च । 

टीकायां प्राचुर्यस्य विशेषणत्वे दुःखलेशशङ्का नास्ति, विशेष्यत्वे सा स्यादिति प्रतिपादनं तु 
परोक्तनियमाभिप्रायेण कृतम्‌ । भाष्येऽपि निर्विबादप्रयोगेणोपपत्तौ सबिवादप्रयोगो मास्त्वित्यभि- 
प्रायेण प्रचुरानन्दत्वादित्युक्तम्‌ । अत एवोक्तं सुधायाम्‌- “यथा बिरुद्धार्थप्रतीत्यबकाशो न भवेत्‌, 
तथा अन्नमयादिझब्दतात्पर्यार्थानाह- महाभोक्तेति’ इति ॥ प्राचुर्यस्य विशेषणत्वे विरुद्वधीर्नेति 
परैरप्यङ्गीकारात्‌, बिञ्ञेषणतया तात्पर्यार्थानाह इत्यर्थः’ इति व्याख्यातं परिमळे । एबं च 
आनन्दप्रचुरत्वादित्यपि वक्तुं झक्यम्‌ ॥ 

न च मयटो द्योतकत्वेन प्राचुर्यस्य विशेष्यतया भानं न स्यादिति बाच्यम्‌- 'तादात्म्यार्थे विकारार्थ 
प्राचुर्यार्थे मयट्‌ त्रिथा’ इत्यनुशासने विकारसाहचर्यात्‌ प्राचुर्यमपि मयटो बाच्यमेचेति अङ्गीकारेण 
विश्ेष्यत्वसिद्धे: । एबं च अनुझासनद्वयानुरोधेन मयटः प्राचुर्यद्योतकत्वम्‌, तद्वाचकत्वं च, 
यथाप्रयोगमाश्रयणीयमिति बोध्यम्‌ ॥ 


(१४) अन्नादीनां च प्राचुर्यमेब । 'अद्यतेऽत्ति च' इति (तै.उ. २-२) 
व्याख्यानात्‌ तत्प्राचुर्यं च युज्यते । 


(१४) ननु सूत्रकृता उक्तमेव प्राचुर्ये मयडिति, अथापि प्रायपाठबिरोधस्तु न परिहृत एव । न चाभ्यासः 
प्रायपाठापेक्षया बलबानिति वाच्यम्‌- बलवत्वे हेत्वभावात्‌ । 

न च प्रायपाठस्य कथं प्रमाणत्वमिति चेत्‌- एकस्मिन्‌ प्रकरणे पूर्बोत्तरयो: पदयोः अन्यतरस्य बा 
कस्मिंश्रिदर्थऽबइयं स्वीकर्तन्ये, तत्सहचरितस्य तज्जातीयस्य स एवार्थो युक्तः, इति युक्तिरेब 
प्रमापकत्वे बीजमिति वक्तव्यम्‌ । एवं च एकप्रकरणनताभ्यासेनार्थनिर्णये प्रकरणान्तरनतप्रायपाठो 
न प्रतिबन्धक इति- प्रकृते प्रायपाठापेक्षया अभ्यासो बलवानिति बाच्यम्‌- तथा सति अन्नमयादि- 
प्रकरणेऽपि अभ्याससत्त्वात्‌ अन्नमयादिशब्दवाच्योऽपि विष्णुरेव भवेदित्यापत्तेः इति चेत्‌ इशपत्त्या 
समादधते- अन्नादीनां चेति ॥ इत्थं च प्रायपाठ्ङ्कैब नेति तात्पर्यम्‌ ॥ 


यद्वा- ननु विष्णुत्वाभावबत्सु अन्नमयादिष्यपि उक्ताभ्याससत्त्वात्‌ “अभ्यासात्‌? इति 
हेतुर्व्यभिचारी इत्यत आहुः- अन्नादीनां चेति ॥ तथा च प्राचुर्यार्थकान्नमयादिशन्देन विष्णोरेव 
बाच्यत्वात्‌ न व्यभिचार इति भावः ॥ 


अथबा- ननु अन्नमयादिप्रायपाठात्‌ आनन्दमयेऽपि विकारार्थ एव युक्तः, अन्यथा प्रायपाठबिरोध 
इति चेत्‌- भवेत्‌ प्रायपाठबिरोधः, ययन्नमयादिझब्देन अन्नादिविकारो मृह्येत, किन्तु तत्रापि प्राचुर्यमेब 
इत्याहुः- अन्नादीनां चेति ॥ 


यद्वा- ननु आनन्दमयप्रकरणस्यैव ब्रह्मपरत्वे इदं सूत्र व्यर्थम्‌- आनन्दमयशब्दे विकारार्थासम्भवेन 
झङ्काकरणायोमाद्‌ इत्यत आहुः- अञ्नादीनां चेति ॥ आनन्दमयशब्दे विकारार्थासम्भवप्रकारस्तु 
सूत्रार्थबर्णनप्रस्ताबे निरूपितः ॥ प्राचुर्यमेबेति ॥ अन्नमयादिअन्दार्थ इति सेषः । एवं च आनन्दमय 
विकारार्थसम्भवशङ्काऽभावेऽपि अन्नमयादिषु तच्छङ्कासत्त्वात्‌ तत्र प््राचुर्यार्थबोधनद्वारा 
अन्नमयादीनामपि ब्रह्मपरत्बबोधनार्थं सूत्रमिति भाव: ॥ 


ननु अन्नादिद्रचुर्यम्‌, अन्नमयादिशब्दार्थो न सम्भवति भमवत्परत्वसम्पादनार्थम्‌ आश्रित- 
प्रवृत्तिनिमित्तस्य अन्नप्राचुर्यस्य अप्राकृतविग्रहे हराबयोगात्‌, तस्याल्पत्याच्च अत आहुः- अद्यते, 
अत्ति चेति ॥ व्याख्यानादिति ॥ अन्नञन्दार्थस्य विवरणादित्यर्थ: ॥ तत्ग्राचुर्यं चेति ॥ भमबति 
अन्नमयझब्दार्थत्वेन युज्यत इत्यर्थः । अदधातोः कर्मणि, कर्तरि च क्तप्रत्यये “बहुलं तणि’ इति 
(सञ्ज्ञा-छन्दसोः) जग्ध्यादेश्ञाभावे 'निष्ठानत्वे च निष्पन्नोऽत्र अन्नशब्द:- भूताय- भूताऽचृबाचक इति 
श्रुतितात्पर्यम्‌ । एबं च प्रचुरभूतादत्व-प्रचुरभूताततृत्वयोः, परमात्मन्येव सम्भवेन तत्समन्वयार्थम्‌ 
अन्नमयादिप्रकरणेऽपि प्राचुर्यार्थ आबश्यक इति भावः ॥ 


>> १ बन! ने. य! > 
१. 'रदाभ्यां निष्ठातो नः पूर्वस्य च दः' (पा.सू. ८.२.४२) इत्यनन 'द'-'त कारपाः न कारादेशः । 

(१४) अद्यतेत्ति चेति ॥ (तै.उ. २.२) यतः भूतैः= प्राणिभिः अद्यते= उपजीव्यते, तदाश्रित्य भूतानि 
जीवन्तीति भावः, भूतानि अत्ति= संहरति च, तस्मात्‌= भूतोपजीव्यत्वात्‌, भूतोपसंहारकत्वाद्वेतोः तत्‌> 
विष्ण्वाख्यं ब्रह्म, अन्नमित्युच्यते= वेदष्वित्यर्थः ।| 


(१५) उपजीव्यत्वमेबाद्यत्वम्‌ । “स बा एष” (तै.उ. २-२) इत्यन्यप्रारम्भात्‌ । 


(१५) ननु प्रसिद्धान्ने भूतात्तृत्बबत्‌ भगवति भूताद्यत्वमपि न सम्भवतीत्यत आहुः- उपजीव्यत्व- 
भेबेति ॥ अयं भावः- प्रसिद्धान्नेऽद्यत्वम्‌- उपजीव्यत्वमूलकमिति, प्रकृते उपजीवकादनवाचक- 
अदधातुना उपजीवनं गृह्यते । धातूनामनेकार्थत्वात्‌, अन्नन्दनिर्वचनश्रुतिप्रामाण्याच्च इति ॥ 


इदमत्रावधेयम्‌- अत्र श्रुतौ प्रसिद्धान्नग्रहणे अत्तृत्वं तस्य कथमपि न सम्भवति, अदत्वं तु लोकत 
एव सिद्धम्‌ । श्रुतेः तदर्थकत्वे अनुवादकत्वप्रसङ्घ: । न च अनुवादकत्चमेब युक्तम्‌ । अत एव 'तस्मादन्नं 
तदुच्यते’ (तै.उ. २.५) इति हेतुत्बं सङ्गच्छत इति बाच्यम्‌- भूताऽत्ृत्बस्य लोकतोऽसिद्धेः, तत्सह- 
चरितस्य अस्यापि विधिविषयस्यैव हेतुत्वेन अङ्गीकर्तव्यत्वात्‌ । समकक्षे अपूर्वार्थभगवत्परत्वे 
सम्भवति, लोकसिद्धार्थानुवादकत्वरूपाप्रामाण्यकल्पनाऽयोगात्‌ । उक्तं च विष्णुस्वामिना स्वभाष्ये 
आकाझाधिकरणे- 'याबन्मुख्यपरत्वं सम्भवति, तावन्न कस्यापि वेदान्तवाक्यस्य अपरब्रह्मपरत्वमिति 
मयदिति, यत्र तु लिङ्गसन्देहः, तत्रापि गमकान्तराभावेऽपि ब्रह्मपरत्वमेब' इति । *अन्तस्थत्वाधि- 
करणेऽपि वेदान्तेषु तत्तत्प्रकरणे एकोऽप्यसाधारणो ब्रह्मधर्मो विद्यमानः शेषान्‌ साधारणत्वेन 
सन्दिग्धान्‌ धर्मान्‌ तद्धर्मत्वेनैव निश्चिनोतीति मर्यादा’ इति च । एवं च- भूताऽत्ृत्वरूपत्रह्मधर्मबलाद्‌ 
अयत्वादीनां ब्रह्मधर्मत्वनिश्चयः, इति । 


नन्वेवमपि 'अन्नात्पुरुषः' (तै.उ. २.३) इति प्रकृतमेब देहं “स बा एष पुरुषः’ (तै. २.४) इति 
परामृश्य अन्नरसमयत्यं विधीयते, अतः कथमन्नमयशन्दे मयटः प्राचुर्यमर्थ इत्यत आहुः- स वा एष 
इति ॥ अन्यप्रारम्भादिति ॥ अन्यस्य= देहादन्यस्य=परमात्मनः प्रारम्भात्‌=उपक्रमादित्यर्थः । 
आत्मनः पुनः उपक्रमस्तु आकाशाधिकरणस्यैब आत्मनः, अन्नमयादिपञ्चरूपत्वविधानाय इति 
बोध्यम्‌ ॥ 


(१५) स बा एष इति ॥ (तै.उ. २.२) यस्मात्‌ सत्यत्वादिगुणोपेताद्‌ आत्मनः अकाञ्चादि उत्पन्नं सः= 
आत्मपदोदितः भूतादिद्रष्टा एष: जीवशरीरगः पुरुषः= पूर्णषड्गुणः, पुरि देहे शयो वा, भगवान्‌ 
अन्नरसमयः= उत्तमान्नत्वपूणं इत्यर्थः ॥ 

(१६) 'येञन्नं ब्रह्मोपासते’ (तै.उ. २-२) इत्यादिब्रह्मभन्दाद बहुरूपत्वाच न 
विकारित्वमबिरोधश्च । 


(१६) एवं पञ्चानामपि मयटां प्राचुर्यार्थकत्वे प्राप्त बाधकम्‌ 'प्रारम्भात्‌' इत्यन्तेन परिहृत्य साधकं 
मानमाहुः- येऽन्नमिति ॥ इत्यादिब्रह्मञन्दादिति ॥ इत्यदिपु ब्रह्मशन्दादिति बिग्रहः । आदिना- 
“ये प्राणं ब्रह्मोपासते’ (तै. २.३) “आनन्दं ब्रह्मणो विद्वान्‌’ (तै. २.४) 'विज्ञानं ब्रह्म चेद्वेद? (तै. 
२.५) “अस्ति ब्रह्मेति चेद्वेद’ (तै. २.६) इत्यादेः परिग्रहः । अन्नमयादीन्‌ प्रति उदाहतेष्वेषु 'छोकेषु 
ब्रह्मशन्दश्रबणादित्यर्थः । 


ननु पञ्चरूपत्बे “एकमेबाद्वितीयम्‌’ (छा. ६.२.१) इति श्रुतिबिरोध इत्यत आहुः- बहुरूपत्बा- 
चेति ॥ ' अजायमानो बहुधा बिजायते’ (तै.आ. ३.१३.४० )इति श्रुत्यवगतबहुरूपत्वादित्यर्थः ॥ 
न विकारित्बमिति ॥ विकारित्वं विकार: । नञर्थो भेदवान्‌, अभावश्च । प्रसङ्गात्‌ मयटाम्‌ अर्थः, 
निश्चीयत इति लभ्यते । तदियं योजना- अन्यप्रारम्भात्‌, ब्रह्मझब्दाचच मयटां विकारित्वं नार्थः, किन्तु 
न विकारित्वं विकारभिन्नप्रचुर्यम्‌ अर्थ इति निश्चीयते । बहुरूपत्बाब, अबिरोधश्च= “एकमेव” 
इति श्रुतिबिरोधोऽपि नेति । अन्यप्रारम्भादित्यस्य- बाधकाभावबिधया (अभाबबोधकत्वे) ब्रह्मअब्दस्य 
तु साथकमानत्वेन हेतुत्वं बोध्यम्‌ ॥ एवं प्राणमयत्वं प्रचुरचेष्टकत्वम्‌, मनोमयत्वं प्रचुरज्ञानत्वम्‌, 
विज्ञानमयत्वं प्रचुरविशेषज्ञानत्वम्‌, इति बोध्यम्‌ ॥ ईश्वरस्य उभयविधज्ञानवत्वं “यः सर्वज्ञः स 
सर्बबित्‌’ इत्यादिश्रुतिसिद्धम्‌ ॥ 
(१६) येऽन्नमिति ॥ (तै. २.२) अस्य पूर्ववाक्यम्‌- “सर्व वै तेऽन्नमाद्रुबन्ति’ इति । अयमर्थः- ये 
अधिकारिणः अन्नं= अन्नरसाभिधम्‌, अनिरुद्ध ब्रह्म उपासते = गुणपूर्णमित्युपासते । ते सर्वमन्नं = गुणपूर्णम्‌ 
अनिरुद्वम्‌ आप्रुबन्तीति ॥ १३ ॥ 


(एकप्रकरणगतानां मयटां भिन्नार्थत्वं न युक्तम्‌) 
(१७) न च पृथक्कल्पना युक्ता । स्वरूपे च युज्यते प्रचुरप्रकाझो रबिरिति- 
बत्‌ ॥ १३॥ 


(१७) एबं मयटां प्राचुयार्थम्‌, प्रकरणानां ब्रह्मपरत्वं च प्रसाध्य परकृतापव्याख्यां दूषयन्ति- न च 
पृथक्कल्पनेति ॥ आनन्दमये मयटः प्राचुर्यमर्थ:, अन्यमयटां बिकारोऽर्थ इति भेदकल्पना इत्यर्थः ॥ 
युक्तेति ॥ सहपाठितानामेकार्थे सम्भवति भिन्नार्थत्बं न युक्तमित्यर्थः ॥ 


९४ भाष्यार्थयसहितसूत्रार्थमणिमञ्जरी 


ननु 'तत्रकृतबचने मयट्‌”' इति सूत्रेण प्राचुर्योपाधिक-स्वार्थवृत्तेः प्रथमान्ताद्‌ अधिकरणे मयट्‌ 
बिहितः । अन्नमयो यज्ञ इत्युदाहरणम्‌ । प्रचुरान्नबानिति तदर्थः । “तत्प्रकृत” इति सूत्रे बचने इत्यत्र 
बचधात्वर्थोऽविबक्षितः । प्रत्ययार्थाधिकरणत्वमात्रं विवक्षितम्‌ । रुजार्थानां भाववचनानाम्‌’ ` इत्यत्र 
्रत्ययार्थकृतत्वमात्रस्य विवक्षाबत्‌ । 


एबं च यज्ञात्रयोभेंदबत्‌ - आनन्दब्रह्मणोर्भेदाभावात्‌ कथमत्र मयट्‌ ? इत्यत आहुः- स्वरूपे 
चेति ॥ आनन्दस्य इत्यतः आनन्दमय इति बर्तते । चः अप्यर्थे । तथा च- आनन्दस्वरूपेऽपि भगवति 
आनन्दमयब्यवहारः प्रचुरप्रकाझ्यो रबिरितिबत्‌ युज्यत इत्यर्थः ॥ विशेषबलात्‌, उक्तदृष्टान्तेन च 
“आनन्दं ब्रह्मणो विद्वान्‌’ (तै. २.४) इति श्रौतव्यबहारबलेन च आनन्दरूपस्यापि ब्रह्मणः, 
आनन्दवत्वं युज्यत इति भावः ॥ 


ननु प्रथमान्तात्‌ प्रकृतवचने प्राचुर्येण प्रस्तुतस्वार्थप्रतिपादने समर्थात्‌ स्वार्थे मयट्‌, बचन इति 
भावे ल्युट्‌, उदाहरणं तु अन्नमयमिति, प्रचुरान्नमिति तदर्थः । इत्थं च प्रचुर आनन्दः आनन्दमय 
इति विग्रहकरणे भेदशक्षैब नेति, कुतस्तथा न विग्रहः कृत इति चेत्‌- उच्यते- तथा सति 
धर्मिलाभानापत्तेः इति ॥ १३ ॥ 


(पूर्णानन्दत्वादेव बिष्णुर्लोकचेष्टकः) 
(१८) ॥ ॐ तद्धेतुन्यपदेशाच ३० ॥ १४ ॥ 
(१८) हेत्वन्तरेण उक्तार्थसाधनाय सूत्रम्‌- ॐ तद्धेतुब्यपदेशाब ३० इति ॥ ब्दात्‌, 
आनन्दमयः, तत्तु, इति बर्तते । यथायथम्‌ आवृत्तिविपरिणामौ । अयमर्थः- आनन्दमयः, तत्तु= 


विष्णुरेव, तस्यैव = विष्णोरेव, तद्धेतुब्यपदेझाख= तस्मिन्‌= पूर्णानन्दत्वे, ब्दस्य = मयटः प्राचुर्यार्थ 
च, हेतोः= लोकचेष्टकत्वादेः “को ह्येवान्यात्‌’ इति श्रुताबुक्तत्वाच्च इति ॥ 


लोकचेष्टकत्वे आनन्दोद्रेकस्य कारणत्वम्‌, आनन्दोद्रेकेण लोकचेष्टकत्वस्य व्यास्िश्च,' 'यदा बै 
सुखं लभते अथ करोति । नासुखं लब्ध्वा करोति । सुखमेव लब्ध्वा करोति’ (छा.उ. ७.२२.१) 
इति श्रुतावपि उक्तमिति ज्ञेयम्‌ ॥ 
(१९) “को ह्येवान्यात्कः प्राण्यायदेष आकाझ आनन्दो न स्यात्‌’ इति 


(तै,उ.२-७) ॥ १४॥ 
१. पा.सू. ५.४.२१ २. पा.सू. २.३.५४ 

(१९) सूत्रसूचितश्रुतिमाहुः- को हीति ॥ न स्यादितीति ॥ अस्य सूत्रेण सम्बन्धः । सूत्रस्य तु 
“किन्तु बिष्णुरेब’ इति व्यबहितपूर्वभाष्ये अन्वयः ॥ 

ननु विष्णोः पूर्णानन्दत्वे लोकचेष्टकत्वं हेतुः (लिङ्गं) भवतु, तथापि न आनन्दमयझन्दवाच्यत्वे, 
मयटः प्राचुयार्थि हेतुः स्यादिति चेत्‌, उच्यते- श्रुतौ आनन्दमयशब्दस्य पूर्णानन्दत्वं प्रवृत्तिनिमित्तमिति 
कथनम्‌, लोकचेष्टकत्वहेतुना तत्साध्यं च, प्रकृताऽऽनन्दमयपदवाच्यत्वसमर्थनार्थमेब इति उक्तहेतुना 


हरेः आनन्दमयपदवाच्यत्वसिद्धेः । अन्यथा हेतुकथनम्‌ असङ्गतं स्यात्‌ । अत एव प्रकृतमयटोऽपि 
प्राचुर्यार्थकत्बं सिद्धमिति ॥ १४ ॥ 


(१९) को होबेति ॥ (तै. २.७) यत्‌= यदि, एष आकाञ्गः= आ समन्तात्‌ काञ्जमानत्वात्‌ 
आकाश्श्ब्दवाच्या विष्णुः, आनन्दः= पूर्णानन्दः, न स्यात्‌= पूर्णानन्दोद्रेकप्रयुक्तलोकचेष्टकत्ववान्‌ न 
स्यादिति यावत्‌ । तर्हि को ह्येब= को वा अन्यात्‌ लोकं चेष्टयेत्‌ । कश्च प्राण्यात्‌= धर्मादौ प्रवर्तयेत्‌ 
इत्यर्थः ॥ १४ ॥ 

(सत्यत्चादिलक्षणबत्तया मन्त्रोक्त एवानन्दमयः) 


(२०) ॥ ३» मान्त्रवर्णिकमेव च गीयते 3० ॥ १५ ॥ 


(२०) ननु ब्रह्मशब्देन आनन्दमयस्य विष्णुत्वसाधनं कथम्‌ ? तस्य जीवादिसाधारणत्वात्‌ । न च 
ब्रह्मशब्दः विष्णौ मुख्य इति, तेन तत्साधनमिति बाच्यम्‌- तथापि विष्णोः आनन्दमयपुच्छत्वोक्त्या 
तेन बाधकेन, आनन्दमयस्य विष्णुत्वबाधात्‌ ॥ न चैवं पुच्छश्रुताबपि ब्रह्मझन्दस्येब श्रवणेन तस्य 
पूर्वपक्षिरीत्या कथं विष्णुपरत्वनिर्णयः ? इति वाच्यम्‌- बाधकाभावसहङृतब्रहमञन्दस्य मुख्यतो विष्णु- 
परत्वमिति सिद्धान्तिन्यायेन तस्य विष्णुपरत्वनिश्रयात्‌ इति झङ्कापरिहाराय, सूत्रम्‌- ॐ मान्त्र- 
बर्णिकमेब च नीयते ॐ ॥ मन्त्रवर्णः= “सत्यं ज्ञानमनन्तं ब्रह्म’ (तै. २.१) इति मन्त्रः, तत्रभवं= 
मान्त्रवर्णिकम्‌, आध्यात्मादित्वात्‌ उञ्‌, प्रतिपादकतासम्बन्धेन तत्र वियमानं= मन्त्रबर्णप्रतिपाय- 
मिति यावत्‌ ॥ 

तत्तु आनन्दमय इति बर्तते । चः हेतौ, सत्यादिशब्दानाम्‌ अन्नरसमयादि(आनन्दमयादि) - अब्दानां 
च, अर्थानुसन्थाने एकार्थत्वाबगतेः, च अनुक्तायाः समुचये । यथायथम्‌ आवृत्ति-बिपरिणामौ । 
अयमर्थः- च= यतः, चः सत्यादिशब्दानामू, आनन्दमयादिशब्दानां च, अर्थानु-सन्धाने 
एकार्थत्बाबगतेः, आनन्दमयेन= आनन्दमयादिशब्दैः, मान्त्रबर्णिकमेब= सत्यत्वादिलक्षण-बत्तया 
मन्त्रबर्णोक्तमेब, तत्तु= ब्रह्मैव, गीयते= प्रतिपाद्यते । अतश्च आनन्दमयः आनन्द-मयादि्ञन्दबाच्यः, 
तत्तु= विष्णुरेब ॥ इति ॥ 


९६ भाष्यार्थसहितसूत्रार्थभणिम अरी 


(२१) “ब्रह्मबिदाप्रोति परम्‌’ इति सूचयित्वा “सत्यं ज्ञानमनन्तं ब्रह्म’ इति 
(तै.उ. २-१) मन्त्रवर्णलक्षितं परमेव ब्रह्म झब्दानुसन्धानाद्वीयते । 


(२१) ननु मन्त्रवर्णेऽपि ब्रह्मेत्युक्तत्वात्‌ कथं तेन निर्णय इत्यत आहुः- ब्रह्मबिदित्यादि ॥ 
सूचयित्बेति ॥ परं ब्रह्म, तज्ज्ञानम्‌, तत्प्रासिं च, कथयित्वा इत्यर्थः ॥ अस्य लक्षितमिति 
लक्षधात्वर्थे प्रतिपादनेऽन्वयः । झब्दानुसन्धानादिति ॥ सत्यादिञन्दानाम्‌, अन्नमयादिइब्दानां च 
अर्थानुसन्धाने एकार्थत्वावगमादित्यर्थः । मन्त्रवर्णे सत्यपदेन सत्‌= जन्म, जीवनम्‌, प्रवर्तनम्‌, 
नाझम्‌, यापयतीति व्युत्पत्त्या- स्पष्टत्वम्‌, जीबनप्रदत्वम्‌, प्रवर्तकत्वम्‌, संहर्तृत्वं चोच्यते । 
ज्ञानपदेन- स्वपरगताशेषसामान्य -विशेषविषयकसामान्य-विझेषज्ञानमुच्यते । अनन्तपदेन - 
त्रिबिधपरिच्छेदराहित्यम्‌ उच्यते । अन्नमयशब्देन संहर्तृत्वम्‌, उपजीव्यत्वरूपं जीबनप्रदत्वम्‌, 
प्राणमयझब्देनापि जीबनप्रदत्वम्‌, मनोमयशब्देन सामान्यज्ञानरूपत्वम्‌, विज्ञानमयशब्देन च 
बिशेषज्ञानरूपत्वम्‌, आनन्दमयपदेन आनन्दादिपूर्णत्बेन गुणापरिच्छिन्नत्वम्‌, उच्यत इत्येकार्थता ज्ञेया 
॥ गीयत इति ॥ आनन्दमयादिशब्दैरिति शेषः । एतदन्तेन सूत्रार्थ उक्त इति बोध्यम्‌ ॥ 


एवं च मन्त्रवर्णसमाख्ययाऽपि आनन्दमयादिः विष्णुरिति फलितम्‌ । सत्यज्ञानादिवाक्ये ब्रह्मपदस्य 
मुख्यब्रह्मपरत्वम्‌ एष्टव्यम्‌ । 'ब्रह्मबिदाप्रोति परम्‌’ इति परब्रह्मप्रापिप्रतिपादनात्‌ । तदनुरोधेन 
अन्नमयादिप्रकरणस्थ-ब्रह्मञन्दस्यापि परब्रह्मपरत्वं सिद्धम्‌ ॥ 


(२१) ब्रह्मबिदिति ॥ (तै. २.२) ब्रह्मबित्‌= त्रह्मज्ञानी परं= परमं ब्रह्म प्राप्रोति इत्यर्थः । सत्यमिति 

(तै. २.२) ब्रह्म, सत्यं जन्मगतिजीवननाद्चप्रापकम्‌ । ज्ञानं सामान्यवि्ेषज्ञानवत्‌ । अनन्तं= 

दशादिपरिच्छेदशून्पमित्यर्थः । 

(२२) न चाबयबत्बबिरोधः | “स झिरः स दक्षिणः पक्षः स उत्तरः पक्षः स आत्मा 
स पुच्छम्‌’ इति तस्यैबाबयबत्बोक्तेश्रतुर्बदशिस्जायाम्‌ ॥ 


(२२) ननु आनन्दमयस्य बिष्णुत्वे, विष्णोः तदबयत्बं न सम्भवति । अबयबाबयबिनोः भेदस्य 
“विष्णु: आनन्दमयभिन्नः तदबयवत्वात्‌, यो यदबयवः सः तद्विन्नः, यथा लौकिकाबयबः- 
इत्यनुमानसिद्धत्वात्‌ इत्यत आहुः- न चेति ॥ एवम्‌ इति शेषः । एवम्‌= आनन्दमयस्य विष्णुत्वे, 
अबयवत्वविरोधः= आनन्दमयावयवन्वं श्रुतिसिद्धं न स्यादिति च, न च बाच्यत्यमित्यर्थः ॥ बिरोध- 

परिहाराय श्रुतिमाहु:- स शिर इति ॥ चतुर्बेदझिस्थायामिति ॥ अनेन उक्तानुमानस्य श्रुतिबाध 
उक्तो भबति । अबयबिन: अबयवत्बं विरुद्धमिति अङ्कापरिहाराय स्मृतिं चाहुः- सिर इति ॥ 


बृहत्संहितायामिति ॥ अबयवत्योक्तेरिति बर्तते । अनेन अनुमानस्य अचिन्त्याद्धुतञ्चक्ति - 
मत्चाभाबः, अल्पञक्तिमत्बं बा उपाधिरुक्तो भवति ॥ 


(२२) स शिर इति ॥ सः= नारायण एव, झिरः= शिरोरूपावयव: स्वस्येति सेषः । सः= प्रुम्नः दक्षिण: 
पक्षः बाहुः । सः= अनिरुद्धः, उत्तरः सव्यः पक्षः। सः= वासुदेवः, आत्मा मध्यदेहः | सः= सङ्कर्षणः, 
पुच्छः= पाद इत्यर्थः ॥ अत्रत्यतच्छन्दाः वक्ष्यमाण “झिरो नारायणः” इत्यादिस्मृत्यनुरोधेन नारायणादिपरा 
इति बोध्यम्‌ ॥ 
(भगबद्रपाणामबयबावयबिभाबः प्रामाणिकः) 

(२३) . “झिरो नारायणः पक्षो दक्षिणः सब्य एब च। 

प्रयुम्रश्वानिरुद्धश्र सन्दोहो बासुदेवकः ॥ 

नारायणोऽथ सन्दोहो बासुदेबः झिरोऽपि बा । 

पुच्छं सङ्कर्षणः प्रोक्त एक एव तु पञ्चधा ॥ 

अङ्गाङ्गित्वेन भगवान्‌ क्रीडते पुरुषोत्तमः । 

ऐडबर्यान्न बिरोधश्र चिन्त्यस्तस्मिञ्जनार्दने । 

अतर्क्य हि कुतस्तर्कस्त्वप्रमेये कुतः प्रमा ॥' इति बृहत्संहितायाम्‌॥ 
(२३) शिर इति ॥ नारायण एव शिरः । प्रयुम्रो दक्षिणः पक्षः= बाहुः । अनिरुद्धः सव्यः पक्षः । वासुदेवकः 
सन्दोहः । अथवा नारायणः सन्दोहः, बासुदेबोऽपि= वासुदेवस्तु शिरः । सङ्कर्षणः पुच्छः प्रोक्तः । पक्षद्वये 
“तु' न्द एकत्वेऽपि अविरोधद्योतकः । एक एव पुरुषोत्तमः भगवान्‌ पञ्चधा, विभक्त इति शेष: । अङ्घाङ्गि- 
त्वेन भगवान्‌ क्रीडते, तस्मिन्‌= अवयवावयविविभागमापन्ने जनार्दने, बिरोधः= एकस्यैव अवयवत्वा- 
बयवित्वविषये विरोधः, न चिन्त्यः, ऐश्वर्यात्‌= ईश्वरसामर्थ्यात्‌ । अतर्क्ये- केवलतर्कागोचरे, तर्कः= 
“विष्णु: आनन्दमयभिन्नः तदवयवत्वात्‌' इत्यादिः, कुतः=कथं प्रकृतार्थसाधको बाधको वा भवेत्‌ । 
अप्रमेये=अपरिमितक्तिमति, प्रमा=परिमितञ्चक्तिविरोधप्रयाजिका कुतो भवेत्‌? न भवेदेवेति भावः ॥ 
(२४) रसझब्देन बिसेषणात्‌ तत्तत्साभूतं चिन्मात्रमेबोच्यते । इदमिति च 

दऱ्यमानसन्निहितत्वात्‌ । 

(२४) ननु यदुक्तं “स वा एष पुरुषः’ इति पुरुषपदेन परमात्मपरामर्श इति तदयुक्तम्‌ आत्मनो 
दूरस्थत्वात्‌ “अन्नात्‌ पुरुषः’ इति देहस्य समीपस्थत्वात्‌, इत्यत आहुः- रसेति ॥ अन्नशन्दार्थस्य 
रसशन्देन बिशेषणादित्यस्य व्यावर्तनात्‌ ॥ यद्वा- रसझब्दघटितेन= अन्नरसमयझब्देन विज्षेषणात्‌ = 
पुरुषपदार्थे इतरस्य व्याबर्तनात्‌, तत्तत्सारभूतं= तत्तत्पदार्थषु आकाझादिपुरुषान्तपदार्थेषु 
नियामकत्वेन स्थितम्‌ आकाशादिपदवाच्यम्‌, चिन्मात्रमेब= चिन्मात्रस्वरूपकं ब्रह्मैव, पुरुषपदेनेति 
शेष: । उच्यत इत्यर्थः ॥ 


अत्र प्रकरणे आकाझादिपदैः- आकाझादिभूत-तदभिमानि-तद्देह-तियामकभगवद्रुपाणां चतुर्णा 
बाच्यत्वं स्वीक्रियते । पुरुषपदेन अभिमानिनो देहस्य, नियामकभगबद्रूपस्य च वाच्यत्वम्‌ । “स 
बा एष पुरुषः’ इति पुरुषपदेन च आत्मन एव वाच्यत्वम्‌, उक्तबिशेषणात्‌ । तद्विशेषणेन च सार- 
भूतं यदन्नम्‌, तन्मय इत्यर्थो लभ्यते । प्रचुरोपजीव्यत्बवान्‌, प्रचुरात्तृत्वबांश्च पुरुष आत्मा इति 
बिशिष्टार्थः ॥ 


यद्वा- अन्नेषु उपजीव्येषु, अत्तूषु च, श्रेष्ठ इत्यर्थः ॥ शिष्टं समानम्‌ । एवं च- इदमेव विशेषणम्‌ 
आकाझादिपदानाम्‌ अनेकार्थत्वे च मानमिति भावः ॥ रसब्दस्य विष्णुपरत्वे रसो वै सः 
रस €ह्योबाऽयं लब्ध्वाऽऽनन्दी भबति’ (तै. २.७) इत्यग्रेतनं बाक्यं मानमिति ज्ञेयम्‌ ॥ टीकायां 
रसशब्देन इत्यादिभाष्यस्य प्रयोजनान्तरमप्युक्तम्‌ । 


नन्वेबमपि “अयं दक्षिणः पक्षः’ इत्यादौ इदंशन्दप्रयोगो न युज्यते । आत्मसम्बन्धिपक्षादेरृ्य- 
मानत्वात्‌ । इदंशब्दस्य च दृश्यमानसन्निहितवाचित्वाद्‌ अत आहुः-इदमिति ॥ युज्यत इति शेष? 
अयमर्थः- इदमिति च= “अयं दक्षिणः पक्षः’ इत्यादौ इदंशन्दप्रयोगस्तु हयमानसन्निहितत्वात्‌ = 
हृश्यमानपक्षादी भगवत्पक्षादेः सन्निहितत्वाद्‌ युज्यते । 'बस्रप्रावृते जानुनि इदं जानु’ इति प्रयोगबदिति 
भावः । 


` किश्व “इदमेव शिरः’ इत्यादौ उक्तार्थानङ्गीकारे प्रसिद्धदेहशिरआदेः प्रत्यक्षत्वेन इदंशब्देन बोधने 
अनुबादकत्वरूपाप्रामाण्यम्‌, वैयर्थ्यं च स्यादिति ज्ञेयम्‌ ॥ 


(२५) 'अनन्योऽप्यन्यब्देन तथैको बहुरूपबान्‌ । | 
प्रोच्यते भगवान्‌ बिष्णुरैर्वर्यात्‌ पुरुषोत्तमः ॥' इति ब्रह्माण्डे । 

(२५) नन्बेबमपि 'तस्माद्वा एतस्मादन्नरसमयात्‌ । अन्योऽन्तर आत्मा प्राणमयः? इत्यादौ अन्य- 
झब्देन परस्परं भेदबोधनात्‌ भगवतश्च एकत्वात्‌ कथं प्रकरणपञ्चकस्य आत्मपरत्वमिति- चेत्‌- 
तत्राहुः- अनन्योऽपीति ॥ ब्रह्माण्ड इति ॥ इदं च, युज्यत इति वर्तते । अयमर्थः- ब्रह्माण्डे इत्युक्तेः 
इदं च मिथो भेदवर्जिते अन्यझब्दप्रयोगोडपि युज्यत इति । एतद्विषये प्रपञ्चस्तु आकरसन्धे द्रष्टव्यः 
॥ १५ ॥ 


(२५) अनन्योऽपीति ॥ पुरुषोत्तम: भगवान्‌ विष्णु: अनन्योऽपि= स्वावयवादिभिः भदरहितो5पि, 
अन्यशब्देन= अन्यार्थकशब्देन प्रोच्यते= प्रतिपाद्यते । तथा एकोऽपि बहुरूपबान्‌ भवतीत्यर्थः ॥१५॥ 


(२६) न चोक्तप्रात्या बिरिश्वादिरुच्यते ॥ १५ ॥ 

(२६) नन्बेबंरीत्या प्रयासेन बाधकानि परिहत्य आनन्दमयादिः बिष्णुरेबेति कुतो वक्तव्यम्‌ ? 
बिरिश्वादिरेब आनन्दमयादिरस्तु । तत्तत्प्रापकसत्त्वातू, इत्यत आहुः- न चेति ॥ उक्तप्राप्येति ॥ 
विष्णुप्रापकत्वेन उक्तेन हेतुभूतेन ब्रह्मशब्देन, हेतुज्यपदेशेन, मान्त्रबर्णिकसमाख्यया च अन्नमयादि- 
झब्दैः बिरिज्चादिः उच्यत इत्यर्थः । ब्रह्मञझन्दस्य उभयसाधारण्यात्‌, हेतुव्यपदेशे विष्णुप्रापकाभाबात्‌, 
समाख्यायाः प्रबलेन सूर्ये प्रोक्तत्बलिङ्गेन बाधादिति भावः । वाच्यमिति झेष: । इति न च 
बाच्यमित्यन्बयः ॥ 


(न जीव आनन्दमयः) 
(२७) ॥ ३० नेतरोऽनुपपत्तेः 3० ॥ १६ ॥ 
(२७) अत्र सौत्रहेतुं वक्तुं सूत्रमुपन्यस्यन्ति- ॐ नेतर इति ॥ आनन्दमयः, तदिति बर्तते । तत्‌ 
इति पञ्चम्या विपरिणम्यते । अयमर्थः- आनन्दमयः= आनन्दमयादिझन्दवाच्यः, तस्मात्‌ = विष्णोः 
इतर: विरिञ्जादिः, जीवो बा, न, अनुपपत्तेः । ब्रह्मविदाप्रोति परम्‌’ (तै.उ. २.१) इत्यत्र 
श्रूयमाणाऽऽनन्दमय-ज्ञानजनित-तत्प्रापतिरूपमोक्षानुपपत्तेः इति ॥ तथा च भमवदितरज्ञानेन मोक्षो नैव 
जायत इति भाबः ॥ 


“नेतर' इत्यंशस्य पूर्वभाष्येण व्याख्यातत्वात्‌ हेत्वंशं व्याचक्षते- न ह्न्येति ॥ 


(२८) न ह्यन्यज्ञानान्मोक्ष उपपद्यते । “तमेबं बिद्वानमृत इह भबति नान्यः पन्था 
अयनाय बिद्यते” (तै.उ. ३-१२-७) इति त्युक्तम्‌ ॥ १६ ॥ 

(२८) अन्यक्ञानान्मोक्षः कुतो नोपपद्यत इत्यत आहु:- तमेबमिति ॥ इति ह्युक्तमिति ॥ हिट 

यतः इति= इति श्रुत्या, इति अन्यज्ञानान्मोक्षो नेति उक्तम्‌, अतः अन्यज्ञानान्मोक्षः नोपपद्यते । 

हिर यतः नोपपद्यते, अतो विरिश्वादिः नोच्यत इति सम्बन्धः ॥ १६ ॥ 

(२८) तमेबमिति ॥ (तै ३.१२.७) व्याख्यातो जिज्ञासाधिकरणे (पृ. ३९) ॥ १६ ॥ 

(भेदकधर्मोक्तेः न जीबोऽत्र प्रतिपाथः) 

(२९) ॥ ॐ भेदव्यपदेशाच्च ॐ ॥ १७॥ 

(३०) "ते ये झतं प्रजापतेरानन्दाः’ (तै.उ.२-८) । 'अषद्टशयेऽनात्म्येऽनिरुक्तेऽ- 
निलयनेऽभयं प्रतिष्ठां विन्दते । अथ सोऽभयं गतो भबलि’ (तै.उ.२-७)। 
“स यश्चायं पुरुषे’ (तै.उ, २-८) इत्यादिभेदव्यपदेजात्‌ । 


(२९-३०) युक्त्यन्तरेण चतुर्मुखादीनाम्‌ आनन्दमयत्वनिराकरणाय सूत्रम्‌- ॐ भेदब्यप- 
देञ्ञादिति ॥ न इतर इति बर्तत आनन्दमय इति च । स च आवर्त्य, विपरिणम्यते । भिद्यत अनेनेति 
भेदः= भेदकधर्मः । अयमर्थः- आनन्दमयः= तच्छन्दवाच्यः, इतरः= जीबः, न । आनन्दमये= 
तत्प्रकरणे "ते ये अतं प्रजापतेरानन्दाः’ इत्यादौ भेदव्यपदेसाच= भेदस्य= विरिश्वादेः परिमिताऽनन्द- 
बत्वरूपस्य भेदकधर्मस्य, ब्रह्मणस्तु- अपरिमिताऽनन्दवत्बनिकृष्टोत्कृष्टजीबवृत्तित्व-जीवगुण- 
विधुरत्वसाकल्यतोनिर्वचनानर्हत्वादिरूपस्य भेदकधर्मस्य च, व्यपदेशाच्च इति । अत एव भेदोऽपि सिद्ध 
इति भाबः ॥ पक्षसाध्यांशयोः स्पष्टत्वात्‌ हेत्बंशं व्याचक्षते- ते ये शतमित्यादिना ॥ इत्यादि 
भेदेति ॥ इत्यादिना भेदकधर्मव्यपेदशादित्यर्थः । अस्य भाष्यस्य “न विरिश्वादिरुच्यते’ इति 
पूर्वसूत्रभाष्येण अन्वयः । आदिना “यतो वाचो निवर्तन्ते’ (तै. २.४.१) इत्यादेः परिगरह: ॥ 


(३०) ते ये शतमिति ॥ (तै. २.९) प्रजापतेः= रुद्रस्य, ये शतं- शतगुणिताः आनन्दाः, ते ब्रह्मणः= 
चतुर्मुखस्य एक आनन्दः इत्यर्थः ॥ अद्टश्ये इति॥ (तै.उ. २.७) अहृश्ये= साकल्येन अज्ञेये, अनात्म्ये= 
आत्मन इमे आत्म्या: 'तद्विताः' इति बहुवचनेन उद्यमानः ष्यत इदमर्थे । छान्दसत्वात्‌ टिलोपः । जीवगुणा: 
यस्मिन्‌ न विद्यन्ते, तस्मिन्‌, जीवगुणविधुरे, स्वामिरहिते वा, अनिरुक्ते= साकल्येन निर्वचनागोचरे 
अनिलयने= अनन्याश्रये अभयं यथा भबति तथा प्रतिष्ठां= ध्यानरूपां स्थितिं बिन्दते यः, सः= 
उपासकः, अभयं भयरहितं भगवन्तं गतो भवतीत्यर्थः ॥ स यश्चायमिति ॥ (तै. २.९) पुरुषे= 
पुरुषोपलक्षितापकृष्टजीवे यः अयं आनन्दमयोऽस्ति स आदित्ये= आदित्योपलक्षितोत्तमजीवेषु योऽसौ 
आनन्दमयोऽस्ति, स च एकः अभेदवानित्यर्थः ॥ 

(सर्बान्तर्यामित्बादभेदब्यपदेशः) 
(३१) न च 'तत्त्वमसि' (छा.उ. ६-८) “अहं ब्रह्मास्मि’ (बृ.उ.३-४-१०) 
इत्यादिश्रुतिबिरोधः । 


(३१) भेदाङ्गीकारे ऐक्यश्रुतिविरोधं शइन्ते- न च तत्त्वमसीति ॥ एवमिति झेष:, भेदस्वीकारे इति 
तदर्थः । इत्यादीत्यादिना “सर्वं खल्बिदं ब्रह्म' (छा. ३.१४.१) “आत्मा बा इदं सर्वम्‌? “पुरुष 
एवेद € सर्वम्‌’ (तै.आ. ३.१२.१३) “तयोहं सोऽसौ योऽसौ सोऽहम्‌’ (ऐ.आ. २.२.४) 
'योऽसावसौ पुरुषः सोऽहमस्मि’ (ई.उ. १६) इत्यादीनाम्‌ ऐक्यबोधकत्वेन पराङ्गीकृतानां श्रुतीनाम्‌, 
“एवं धर्मान्‌ पृथक्‌ पञ्यन्‌’ (का. २.१.१४) 'एतस्मिन्‌ उदरमन्तरं कुरुते- अथ तस्य भयं भबति’ 
(तै.उ. २.७) इत्यादीनां भेदज्ञानस्य मिथ्याज्ञानत्वप्रतिपादकत्वेन पराङ्गीकृतश्रुतीनां च, सञ्गहः । 
इत्यादिना श्रुतिविरोध इति विग्रहः ॥ 


(३१) तत्त्वमसीति ॥ (छा. ६.८) पूर्वपक्षिमते- हे श्वेतकेतो त्वं तत्‌ ब्रह्म असि इत्यर्थः ॥ अहं 

ब्रह्मेति ॥ (बृ. ३.४.१०) अहं ब्रह्म अस्मि= ब्रह्माभिनोऽस्मि । वामदेववाक्यमेतत्‌ । अयमर्थः पूर्व - 

पक्षे । सिद्धान्ते तु- 'सर्वान्तर्यामिक' इत्यादिना भाष्यकारेणैव वक्ष्यते । पदसमन्वयप्रकारस्तु अन्यत्र 

बोध्यः ॥ 

(३२) “नामानि सर्वाणि यमाबिञन्ति’ इति (भालृबेयश्रुतिः) तत्तच्छब्द- 
बाच्यत्बोक्तेः । 


(३३) “इदं हि विइबं भगवानिबेतरो यतो जगत्स्थाननिरोधसम्भबः' (भागवते) ॥ 
` (१,९,१०) 
(३४) 'असर्वः सर्वः’ इब इत्यापि (तुरश्रुतिः) ॥ 
(३२-३४) तत्र विरोधो द्विधा- तत्प्रतिपादितैक्य-विरुद्धभेदप्रतिपादनम्‌, भेददृष्टे: मिथ्याज्ञान- 
त्वेन तद्वोधितभेदज्ञानस्य तत्वज्ञानत्बबोधनं चेति। तत्र आयविरोधपरिहारार्थम्‌ आहुः- नामानीत्या- 
दिना ॥ तत्तच्छन्देति ॥ इदं पदसमन्वयाभिप्रायेण उक्तम्‌ । तत्स्बामिकत्वेन तद्गथपदे्ञ इति 
“तत्त्वमसि' इत्यादिश्रुत्याशय इति स्मृत्या, श्रुत्या च, दर्शयन्ति- इदं हीत्यादि ॥ असर्व इति ॥ 
‘असर्वः सर्व इब’ इति वक्ष्यमाणश्रुतिरपीत्यर्थः । अपिना इदं हीति बचनपरिञ्रहः । एकार्थकमिति 
शेषः । “इदं हि’ इति बचनम्‌, ‘असर्व’ इति बचनं च एकार्थकमित्यर्थः । यद्वा- यतो अत इति सेषः। 
यतः “इदं हि’ इति बचनम्‌, ‘असर्व’ इति बचनं चास्ति, अतो न विरोध इत्यन्वयः ॥ 

नामानीति ॥ (व्याख्याता श्रुतिः - पृ. ४३) 

(३३) इदं हीति ॥ (भाग. १.५.२०) जनत्स्थाननिरोधसम्भवः= जगतः स्थानं= स्थितिः, 
निरोधः= नाञ्गः, सम्भवः= उत्पत्तिः, यस्मात्‌ स इति व्यधिकरणबहुत्रीहिः । जगदुत्पत्यादिकर्तेति 
यावत्‌ । इवशब्द उपचारेण इत्यर्थे । अयमर्थः- यतः कारणात्‌, भगवान्‌= विष्णुः, जगत्स्थाननिरोध- 
सम्भवः, अतः इदं विश्वम्‌, इतर: वस्तुतः भिन्नः, भगवानिव, उपचारेण भगवदभिन्न उच्यते । “तत्त्वमसि' 
इत्यादौ व्यवहियते हि(प्रसिद्धम्‌)इति ॥ एवं 'असर्वः सर्व इव’ इत्पत्राप्यर्थो बोध्य इति भाबदीपे ॥ 
भाष्यदीपिकायां तु- यतो भगवान्‌ स्वयम्‌ इतरोऽपि= जगद्धिनोऽपि इदं विश्वमिव= प्रमितप्रपञ्च इव, 
उच्यते= तत्त्वमसीत्यादौ प्रतिपाद्यत इत्युक्तम्‌ । तत्त्वमसीत्यादौ ब्रह्मणि प्रपञ्चव्यवहारस्य साक्षादकृतत्वेऽपि 
तुल्यन्यायन ताहझव्यवहारो बोध्यः ॥ 


इदं विश्वं भगवानिव भगवान्‌ यथोच्यते तथा इदमुच्यत इत्यर्थाङ्गीकारे तु- तत्त्वमसीत्यादौ जीवे 
भगवद्रुणादिमत्तया भगवत्सरृ््यवहारस्य अभावात्‌ अर्थासङ्गतिरिति ज्ञेयम्‌ ॥ 


(३४) असर्वः सर्ब इबेति ॥ तुरश्रुतिरियम्‌ । असर्वोऽपि सर्व इब ईयते तत्त्वमसीत्यादौ ज्ञायते, 
आत्मैब सन्‌= सर्वस्वाम्येव सन्‌, अनात्मेब= स्वामिभिन्न इव ईयते= रामकृष्णादिरूपेषु ज्ञायते, प्रत्यडेब 
सन्‌= देहान्तर्मतोऽपि सन्‌ पराङिबि= देहबहिर्मात्रगत इव ईयते, एक एब बहुधा ईयते । सः= भगवान्‌ 
पुरुषः= पूर्णषड्गुणत्वात्‌ पुरुषसूक्तगतपुरुषञब्दवाच्यः, स ईश्वरः= सर्वसामर्ध्यवान्‌, स ब्रह्मन गुणपूर्ण- 
त्वात्‌, “सर्वं खल्विदं ब्रह्म” इत्यादिश्रुतिस्थत्रह्मशाब्दवाच्य इत्यर्थः । अत्र ईयत इत्यस्य द्विग्रेहणेन सर्वत्रा - 
न्वयः । अत्र विष्णोः स्वामित्वोक्त्या तत्स्वामिकत्वाद्वेतोः तद्वयपदेश इति भावः ॥ 

(३५) 'बिद्याऽऽत्मनि भिदाबोधः? (भागबते, ११.१९.४९) ॥ 
(३६) “भेददृष्ट्याभिमानेन निस्सङ्गेनापि कर्मणा’ (भागवते, ३.२३.१२) । 
(३७) “जुष्टं यदा पञ्यत्यन्यमीञमस्य महिमानमिति बीतझोकः” (मु.उ.३-१-२)। 
(३८) 'असर्वः सर्व इबात्मैब सन्ननात्मेब प्रत्यङ्पराडिबैक ईयते बहुधेयते स 
पुरुषः, स ईइवरः, स ब्रह्म’ । 
(३९) 'सर्वान्तर्यामिको विष्णुः सर्बना्राऽभिथीयते । 
एषोऽहं त्वमसौ चेति न तु सर्वस्बरूपतः ॥' 

(४०) 'नेतदिच्छन्ति पुरुषमेकं कुरुकुलोद्वह’ (मोक्षधर्मे) इत्यादेश्च । 


(४१) उक्ता च प्राप्तिः । 'ब्रह्मैब सन्‌” (बृ.उ.६-४) इत्यपि जीव एव ब्रह्मञब्दः । 
उपपद्यते च बिरोधे । प्रमादात्मकत्वाद्‌ बन्धस्य बिमुक्तत्बं च युज्यते । 


(३५-४१) द्वितीयविरोधपरिहाराय मानमाहुः- बिद्यात्मनीत्यादिना बीतझोक इत्यन्तेन ॥ 
'सिंहाबलोक' न्यायेन आद्यबिरोधपरिहारार्थ मानमाहुः- असर्व इत्यादि ॥ इयं श्रुतिः पूर्वम्‌- 
स्वामित्वेन ऐक्यव्यपदेश इति ऐक्यश्रुतितात्पर्यमित्यत्र मानत्वेन उपन्यस्ता, इदार्नी तु- अन्तर्यामित्वेन 
ऐक्यव्यपदेश इत्यत्र मानत्वेन उपन्यस्यते । उभयथाऽपि सम्भवादिति भाब: । 'नैतदिच्छन्ति’ इति 
बचनं तु बिशिष्टैक्याभिप्रायेण अद्वैतश्रुतिप्रवृत्तिमाह । बिशिष्टेक्‍्यं च उत्तमैक्यमिति भाबदीषे ॥ 
इत्यादेरिति ॥ न विरोध इति पूर्वेणान्वयः । 


एबं च- तततच्छब्दवाच्यत्व-तदन्तर्यामित्व -तत्स्वामित्वबिशिष्टत्बैरेव धर्म: अद्वैतश्रुतिप्रवृत्तिरिति 
भेदाङ्गीकारे न तद्विरोध इति भाबः । एबं- तत्सरृशोऽसि, अतदसि, इत्यादर्थोऽपि अन्यत्रोक्तोऽ- 
नुसन्धेयः । “एवं धर्मान्‌ पृथक्‌ पश्यन्‌” इत्यादिषु भमबद्रूपेषु, भगवद्रुणादिषु च, भेदज्ञानस्य मिथ्या- 
ज्ञानत्बं तात्पर्यतो बक्तीति न तद्विरोधः ॥ 

ननु अद्वैतश्रुत्यभावे कथम्‌ अद्वैतं श्रुत्यादिना निषिध्यते । अद्वैतस्य प्रमाणान्तरा्रापतत्वात्‌, 
अप्राप्तस्य निषेधायोगात्‌, अत आहुः- उक्ता चेति ॥ “न च तत्त्वमसि, अहं ब्रह्मास्मि’ इति भाष्येण 
अद्वैतनिषेथाय श्रुत्यर्थाऽपरिज्ञाननिमित्तकप्राप्तिः उक्तप्रायैचेत्यर्थः ॥ 


ननु एतासां श्रुतीनाम्‌ अविरोधकत्वेऽपि ब्रह्मैव सन्‌ ब्रह्माप्येति’ इति श्रुतिबिरोधः स्यादेव । 
्रह्मैचेति एवकारेण अब्रह्मतानिषेधेन तदधीनत्वादिना तद्व्यपदेअस्य पूर्वोक्तस्य वक्तुमशक्यत्वात्‌ । 
न च तत्तच्छन्दबाच्यत्बेन निर्वाहः । पदसमन्बयपक्षे तत्सम्भवेऽपि, तदितरपक्षे तत्समाधानायोबात्‌, 
अत आहुः- ब्रह्मैवेति ॥ इत्यत्रापि= इत्यत्र तु, ब्रह्मञझब्दः जीवे एव वर्तते । जीबः= जीबवाचीति 
बा अर्थ: । यद्वा- इत्यत्र ब्रह्मझन्दोऽपि= ब्रह्मशब्दस्तु, जीब एब इत्यर्थः 'ब्रह्माणि जीवाः सर्वेऽपि’ 
इति श्रुत्या जीबभाबम्‌ अबिहायैव ब्रह्म प्राप्रोतीत्यर्थोपपत्तेः न एतद्विरोध इति भावः ॥ 

नन्वेबमपि ब्रह्मझब्दस्य परब्रह्मणि मुख्यत्वात्‌, न जीवे ब्रह्मशब्दो युज्यत इत्यत आहुः- उपपद्यते 
चेति ॥ ब्रह्मशब्दः, जीवे इति बर्तते । अयमर्थः- बिरोधे= स्वतः परञ्रह्मभूतस्य ब्रह्मप्राप्तिरूपबिरोधे 
सति, ब्रह्मशब्दः जीवे= अमुख्यार्थे जीवे, उपपद्यते= उपपन्नो भवति ॥ 

ननु संसारिणामपि “बिमुक्तश्र बिमुच्यते” (काठक.) इति मुक्तत्वश्रवणात्‌, तदन्यथा5नुपपत्त्या 
जीबस्य परब्रह्मत्वं सिद्धम्‌, तद्विरोधो भेदबाक्यस्य इत्यत आहुः- प्रमादेति ॥ प्रमादः= अज्ञानम्‌, 
आत्मा= कारणम्‌, यस्य, तस्य भावः तस्मादित्यर्थः । तथा च बन्धस्य अस्वाभाविकत्वात्‌ विमुक्तत्वं 
युज्यत इति भाबः ॥ 


(३५) विद्यात्मनीति ॥ (भाग. ११.१९.४९) आत्मनि= परमात्मनि, भिदाबोधः= भेदज्ञानम्‌, 
जीवप्रतियोमिक -भगवदनुयोगिकभेदज्ञानम्‌ ईश्वरप्रतियोमिक-जीवानुयोगिकभेदज्ञानं च, बिद्या इत्युच्यत 
इत्यर्थः ॥ 


(३६) भेददृष्ट्येति ॥ (भाग. ३.२३.१२) अस्य पूर्ववाक्यम्‌ - 


‘आद्यः स्थिरचराणां यो वेदगर्भः सहर्षिभिः । 
योगेश्वरैः कुमाराद्यैः सिद्धैर्योगप्रवतकेः ||” इति । 


अयमर्थः- यः स्थिरचराणां= स्थावरजङ्गमानाम्‌, आद्यः= आदौ भूतः वेदनर्भः= हिरण्यगर्भः, 
सहर्षिभिः= मनुष्योत्तमादिशेषान्तैः ज्ञानिभिः, सिद्धैः= साधनसामग्रीमद्धिः, योगेश्वरैः, कुमारायै:- 
सनत्कुमारादिभिः, योगप्रवर्तकैः- योगाचार्यैश्र सह, भैददृष्ट्या- जीवेश्वरादिभेदज्ञानेन, अभिमानेन 
भगवति पूर्णज्ञानेन, निस्सङ्गेन निष्कामेन, कर्मणाऽपि= मुक्तिं प्राप्त सन्‌ “यथापूर्वं प्रजायते’ 
इतयुत्तरवाक्येन सम्बन्धः । इति ॥ प्रजननं च पूर्ववत्‌ मुक्ताधिपत्यमेवेति बोध्यम्‌ । अर्थान्तरं 
कर्मनिर्णयटीकायां द्रष्टव्यम्‌ ॥ 


(३७-३८) जुष्टमिति ॥ (मु.उ. ३.१.२) अयमर्थः- यदा अधिकारी, जुष्टं= सर्वसेव्यम्‌, ईं = स्वतन्त्र 
विष्णुम्‌, अन्यं पशयति= जीवात्‌ अन्यमेव जानाति, अस्य= विष्णोः महिमानं= 'तदेतत्सत्यम्‌’ (अ. 
३.१) इत्यादयुक्तमाहात्म्यं च पझ्यति= तदा- बीत्ञोकः= मुक्तः भवतीति ॥ अस्या: श्रुतेः- “अन्यं = 
रुद्रादन्यम्‌ ईश विष्णुम्‌’ इत्यर्थो वक्ष्यते- 'युभ्वादि'नये (१.३.१) इत्यपि ज्ञेयम्‌ ॥ असर्वः सर्ब 
इति ॥ अत्रत्य'आत्म'पदम्‌ अन्तर्यामिपरमत्र पक्षे । शिष्टं व्याख्यातम्‌ ॥ 


(३९) सर्वान्तर्यामिक इति ॥ यतः- विष्णुः सर्वान्तर्यामिकः= सर्वस्य अन्तः स्थित्वा नियामकः, अतः- 
एषोऽहम्‌, त्वमसौ चेति- सर्वनाम्ना “एष आत्मेति होवाच’ (छा. ६.३.४) 'सोहमस्मि’ (ई. १७) 
“तत्त्वमसि' (छा. ६.८) 'योऽसावसौ’ (ई. १६) इत्यादिवाक्यस्थसर्ववाचकसर्वनामसञ्ज्ञकङब्देन, 


सर्वशब्देन च अभिधीयते= एष आत्मा इत्यादौ प्रतिपाद्यते । सर्वस्वरूपतस्तु= सर्वात्मकत्वात्तु नाभिधीयत 
इत्यर्थः ॥ 


अ.१,पा.१,अधि.६,सू. १२-१९ १०५ 


(४०) नैतदिति ॥ अस्य पूर्ववाक्यं तु- “बहवः पुरुषाः ब्रह्मनुताहो एक एव तु ।' इति ॥ 
उत्तरवाक्यं तु- ‘बहूनां पुरुषाणां हि यथैका योनिरुच्यते । तथा तं पुरुषं विश्वम्‌ आख्यास्यामि 
गुणाधिकम्‌ ॥' इति । 
विशिष्टस्य अयमर्थः- हे ब्रह्मन्‌ वैज्ञम्पायन! पुरुषाः= चेतनाः, बहवः= बहुसङ्कयाकाः प्रतिपत्तव्याः ? 
उत एक एव चेतन इति प्रतिपत्तव्यः ? इति अङ्का । द्वेतपक्ष आश्रयणीयः ? अथवा अद्वैतपक्षः ? इति 
तात्पर्यम्‌ । उत्तरमाह- नैतदिति ॥ हे कुरुकुलोद्वह= जनमेजय ! ज्ञानिनः, एकमेव पुरुषं वेदाः वदन्तीति, 
नेच्छन्ति । एतत्‌ = एतस्मिन्‌ जगति एकं पुरुषं= चेतनं नेच्छन्ति इति वा । किन्तु बहवः सन्तीति इच्छन्ति= 
बहव इति वदन्ति | यथा=येन प्रकारेण, बहूनां पुरुषाणां = चेतनानाम्‌, योनिः= कारणभूता, एका= मुख्या, 
उच्यते श्रुत्यादौ तथा तेन प्रकारेण तं विश्वं पूर्णं गुणाधिकं पुरुषम्‌ आख्यास्यामि ॥ इति ॥ 
(४१) ब्रह्मैव सन्निति ॥ (बृ.उ. ६.४.६) सः= मुक्तजीवः, ब्रह्मैब सन्‌= जीवभावमविहायैव, प्रलये 
परब्रह्म प्राप्रोतीत्यर्थः ॥ 


(४२) 'मुक्तिर्हित्वाऽन्यथारूपं स्वरूपेण व्यवस्थितिः’ इति हि भागबते 

(२.१०.६) ॥ १७॥ 
(४२) बन्धस्य अस्वाभाविकत्षे मानमाहुः- मुक्तिरिति ॥ भागवत इति ॥ भागवते इत्युक्तेः 
प्रभादात्मकत्वादित्यन्बयः ॥ १७ ॥ 


(४२) मुक्तिर्हित्वेति ॥ (भाग. २.१०.६) अन्यथारूपम्‌= अस्वाभाविकं रूपम्‌, हित्वा= त्यक्त्वा 
स्वरूपेण व्यबस्थितिरेब मुक्तिः । चिदानन्दात्मकेन निजस्वरूपेण अवस्थानमेव मुक्तिरित्युच्यत इत्वर्थः 
॥ १७ ॥ 


(४३) न च तत्तदनुमानविरोधः॥ १७ ॥ 


(४३) ननु श्रुतिबिरोधाभाबेऽपि “विमतानि झरीराणि मद्धोगायतनानि, झरीरत्वात्‌ मच्छरीरवत्‌, स 
मदभिन्नः मद्धोबायतनञ्चरीरावच्छिन्नत्वात्‌, मद्वत्‌’ इत्यायनुमानविरोधस्तु भविष्यति । 

न च उक्तानुमानेन जीवानां मिथोऽभेदसिद्धाबपि ब्रह्माभेदः कथं सिद्धयतीति वाच्यम्‌- जीबाना- 
मैक्यं बिशिष्टे बाधितमिति स्वरूपे वाच्यम्‌, स्वरूपे च अभेदसिद्धौ निरुपाधिकजीबस्बरूपस्यैब 
ब्रह्मत्वेन ब्रहमक्यसिद्धेः इत्याझइन्ते- न चेति ॥ भेदे इति सेषः । तत्र हेतुतया सूत्रं पठन्ति । 

(जीबेइाभेदेऽनुमानबिरोधोऽकिञ्चित्करः) 
(४४) ॥ ३० कामाश्च नानुमानापेक्षा ॐ ॥ १८॥ 


(४४) ॐ कामादेति ॥ झाखयोनि, भेदेति बर्तते । काम्यत इति कामः । भावप्रधानो निर्देशः, 
तस्मात्‌= इच्छानुसारित्बात्‌ इति याबत्‌ । चो हेतौ । बिरोध इति शेषः । यथायथम्‌ आवृत्तिबिपरि- 
णामौ ॥ अयमर्थः- चन यतः, शाखयोनौ शाखैकसमधिगम्ये विषये, अनुमानापेक्षा= शास्राननु - 
गृहीतानुमानसाहाय्यं न, कामात्‌ = अनुमानानाम्‌ इच्छानुसारित्वात्‌ । अतो भेदे= जीवेश्वरभेदविषये, 
बिरोधः= अनुमानबिरोधः न इति ॥ 


(४५) यथाकामं ह्यनुमातुं अक्यते । अतो न तत्वे पृथगनुमानमपेक्ष्यते । 

(४५) सूत्रतात्पर्यार्थमाहुः- यथाकाममिति ॥ हि= यतः यथाकामम्‌ अनुमातुं शक्यते, अतः 
तत्बे= अध्ृ्टेऽर्थे पृथननुमानं = श्रुत्यननुगृहीतानुमानम्‌, नाषेक्ष्यते= नापेक्षितम्‌ । तस्मात्‌ इति 
शेषः । तस्मात्‌ तत्तदनुमानविरोधो नेत्यन्वयः ॥ 


(४६) उक्तं च स्कान्दे - 
“यथाकामाऽनुमा यस्मात्तस्मात्साऽनपगा श्रुतेः । 
पूर्वापराबिरोधाय चेष्यते नान्यथा कचित्‌ ॥' इति॥ 


(४७) 'नेषा तर्केण मतिरापनेया’ इति (कठ,उ.२-९) च ॥ १८ ॥ 


(४६) अत्र स्मृतिमाहुः- उक्तं च स्कान्दे- यथेति ॥ इतीति ॥ इत्यत्रेत्यर्थः, स्कान्दे इत्यनेना- 
न्वयः । ईश्वरे तर्कप्रवृत्तिर्नेति श्रुत्याऽऽहुः- नैषेति ॥ इति चेति ॥ इत्यत्र चेत्यर्थः, उक्तमित्या- 
बर्तते । उक्तं प्रमेयम्‌, स्कान्दे इत्यत्र च उक्तम्‌ इत्यर्थः ॥ १८ ॥ 


(४६) यथाकामेति ॥ यथाकामेत्यव्ययीभावः, स्त्रीत्वम्‌ आर्षम्‌ । अपगच्छतीत्यपगा, न अंपगा= 
अनपमा इति विग्रहः । अयमर्थः- यस्माद्‌ अनुमा= पृथगनुमानम्‌, यथाकामा= इच्छानुसारिणी, तस्मात्‌ 
श्रुतेः अनपगा = श्रुत्यनुकूला अनुमा ूर्वापराबिरोधाय = श्रुत्यादिपूर्वोत्तरवाक्यविरोधपरिहाराथंम्‌ 
इष्यते । कचित्‌= किञ्चिदनुमानम्‌ अन्यथा न चेत्‌= उक्तगुणकं न चेद्‌ अतीन्द्रियार्थनिश्चयाय नेष्यत 
इति ॥ नैषेति ॥ (का. २.९) आ अप, नेया इति पदत्रयम्‌ । एषा= त्रह्मविषयिणी मतिः, तर्केण- 
शुष्कतर्केण, आनेया= उत्पाद्या अपनेया= निराकार्या च न भवतीत्यर्थः ॥ १८ ॥ 

(ब्रह्मणा सह जीबस्य भोगोक्तेर्मुक्ताबप्यनुबर्तते भेदः) 
(४८) ॥ ॐ अस्मिन्नस्य च तद्योगं शास्ति ॐ ॥ १९॥ 
अस्य जीवस्य । युक्तिसमुश्यये चन्दः । 


(४९) “सोऽश्रुते सर्वान्‌ कामान्‌ सह ब्रह्मणा विपश्चिता ।' (तै.उ.) 
“अनिलयनेऽभयं प्रतिष्ठां बिन्दते’ (तै. २.७) 
'एतमानन्दमयमात्मानमुपसङ्कामति’ (तै. २.८) 


(४८-४९) ननूक्तभेदः सांसारिकोऽस्तु- मुक्तौ तु अभेद एव इत्याअङ्कावारणाय सूत्रम्‌- ॐ» 
अस्मिन्नस्य चेति ॥ तु, भेदः, इति वर्तते । श्रुतिरिति शेष: । चः युक्तिसमुञ्चये । अयमर्थः- अस्मिन्‌ 
प्रकरणे (तै.उ. २.३बल्याम्‌) अस्य= नेतर इति प्रसक्तस्य जीबस्य तद्योबं= तेन= 
आनन्दमयादिना, योगं= मुक्तिकालिकं सम्बन्धम्‌, श्रुतिः= भाष्योक्ता “सोऽश्रुते सर्वान्‌ कामान्‌' 
इत्यादिश्रुतिः, झास्ति= (बक्ति) च, तस्माद्वेद एब इति ॥ 

यद्वा- चो हेतौ, तत्तु इति बर्तते । च= शासनाद्धेतोः आनन्दमयः नेतरः= न जीबः, अपि च 
आनन्दमयः नेतरः= न कोशः । किन्तु- तत्तु= ब्रह्मैव, यतः अस्मिन्‌ = बहीत्रये, अस्य= जीवस्य 
“एतमन्नमयमात्मानमुपसङ्कामति’ इत्यादिना, 'एतमन्नमयमात्मानमुपसङ्कम्य’ इत्यदिना च, तयोगं= 
तेन अन्नमयादिना, योगं= फलभूतं सम्बन्धं श्रुतिः झास्ति= बोधयतीत्यर्थः । 

एतेन (मुक्तौ जीबानाम्‌ अन्रमयादिना सम्बन्धकथनेन अभेदाभावकथनेन) भेदव्यपदेशाच' 
(१.१.१७) इत्यत्र भेदशब्दस्य भेदकधर्मपरत्वेन मुक्तिकालिकतयोगस्यापि भेदकधर्मत्ेन तेनैव सूत्रेण 
मुक्तावपि भेदसिद्धया इदं सूत्रं किमर्थमिति शङ्का परास्ता ॥ सौत्रास्येत्यनूय अर्थमाहुः- अस्य 
जीबस्येति ॥ अस्य इत्यनुबादः- जीवस्येति तदर्थः । योनञझासनश्रुतिमाहुः- सोऽश्नुत इत्यादि ॥ 
इत्यादीति ॥ इत्यादिवाक्यं तद्योगं झास्तीति सौत्रेणान्यः ॥ १९ ॥ 

॥ इत्यानन्दमयाधिकरणम्‌ ॥ ६ ॥ 


(४९) सोऽश्नुत इति ॥ (तै. २.१) सः ब्रह्मज्ञानी विपश्चिता= सर्वज्ञेन ब्रह्मणा= ज्ञातेनैव परब्रह्मणा, 
चतुर्मुखेन च सह, सर्वान्‌ कामान्‌= स्वोचितसर्वकामान्‌ अश्नुते= मुक्तौ प्राप्रोतीत्यर्थः ॥ अनिलयने 
इति ॥ (तै. २.७) एतमानन्दमयमिति ॥ (तै. २.७) एतमानन्दमयं= पूर्णानन्दं परमात्मानम्‌ 
उपसङ्कामतीत्यर्थः ॥ १९ ॥ 

॥ इत्यानन्दमयाधिकरणम्‌ ॥ ६ ॥ 

७ अन्तः स्थत्वाधिकरणम्‌ 
(अन्तःस्थत्बलिङ्गसमन्बयः) 
(१) 'अद्श्येऽनात्म्ये’ इत्युक्तम्‌ । तचाहश्यत्वम्‌ “अन्तः प्रविष्टं कर्तारमेतम्‌ । 
अन्तश्रन्द्रमसि मनसा चरन्तम्‌ । सहैव सन्तं न बिजानन्ति देवाः’ 
(तै.आ. ३-११) इत्यन्तःस्थस्य कस्यचिदुच्यते । 


(१) अत्र नये= अन्यत्र प्रसिद्धेन्द्रायनेकनाम्नां हरौ समन्वयसिद्धयर्थम्‌ अन्तःस्थत्वलिङ्ग- 
समन्वयसमर्थनम्‌ ॥ अद्ृस्येऽनात्म्ये इत्युक्तमिति ॥ पूर्वाधिकरणे 'भेदव्यपदेशाच' (१.१.१७) 
इति सूत्रे ‘अदृश्ये’ इत्यनेन यद्‌ अद्इयत्वमुक्तमित्यर्थः । अनेन- श्रुत्या, आनन्दमयनयेन च, 
सड्गतिर्दर्शिता ॥ संशायकश्रुतिमाहुः- अन्तःप्रबिष्टमित्यादि ॥ इत्यन्तःस्थस्येति ॥ इत्यनेन अन्तः- 
स्थस्य कस्यचिदुच्यत इत्यन्वयः । अनेन अन्तःस्थः विष्णुः ? अन्यो बा ? इति संशयो दर्शितः । 
अदृश्यत्वोक्ति:, इन्द्रादिश्रुतिश्र, सन्देहबीजमिति बोध्यम्‌ ॥ 


(१) अदृये इति ॥ व्याख्यातम्‌ । अन्तः प्रविष्टमिति ॥ (तै.आ. ३.११.२४) अन्तः= हृदयगुहायां 
प्रविष्टम्‌, कर्तारं जगत्कर्तारं चन्द्रमसि अन्तः, मनसा स्वेच्छया, चरन्तं सहैब सन्तं स्थितम्‌, 
एतम्‌, देवाः = तत्त्वाभिमानिनः देवाः, न बिजानन्ति= कात्स्र्थेन न विजानन्तीत्यर्थः सिद्धान्ते ॥ 
(पूर्वपक्ष ऽपि अयमवार्थः, परन्तु अन्यपरा इयम्‌) 


स च "इन्द्रो राजा” (तै.आ.३-११-६) (२-३) “सप्त युञ्जन्ति’ (तै.आ. ३-१-८) 
इत्यादिभिरन्यः प्रतीयते । तस्मात्स एवानन्दमय इति न मन्तन्यम्‌ । 


(२) पूर्वपक्षमाहुः- स चेति ॥ अनेन अन्तःस्थो विषयः, इत्यपि सूचितम्‌ ॥ पूर्वपक्षसाधकमाहुः 
इन्द्रो राजेत्यादि ॥ इत्यादिभिरिति ॥ प्रतीयत इत्यत्रान्बेति ॥ अन्य इति ॥ इन्द्राद्यन्यतम इत्यर्थः। 
तस्मादिति ॥ अन्तःप्रविष्टाभिन्नादृश्यस्य विष्ण्बन्यत्वादित्यर्थः । स एब= अन्य एब । आनन्दमयः= 
आनन्दमयझब्दवाच्यः । सिद्धान्तमाहुः- न मन्तब्यमिति ॥ 


(२) इन्द्रो राजेति ॥ (तै.आ. ३.११.३५) 'इन्द्रो राजा जगतो य ईशे । सप्तहोता सप्तधा विकुप्तः' 
इति पठ्यते । अयमर्थः- यः इन्द्रः, जगतः ईशे- नियमयति यतः, अतः जगतो राजा । सप्त होताः 
सप्तबुद्धीन्द्रियाणि विषयेषु जीवेन जुहोतीति । तथा विषयान्‌ इन्द्रियैः सह जुहोतीति वा इति । सप्तधा 
बिक्लृप्त:- तत्तदिन्द्रियनियामकसप्तरूपी अभवत्‌ इति ॥ 

(३) सप्तयुञ्जन्तीति ॥ (तै.आ. ३.११.८) “एको5श्रो वहति सप्तनामा । त्रिणाभिचक्रमजरमनर्वम्‌ । 
येनेमा विश्रवा भुवनानि तस्थुः’ (तै.आ. ३.११.९) इति वाक्यम्‌ । अस्यार्थः- सप्त गायत्र्यादीनि 
सपच्छन्दांसि अश्वरूपाणि, एकचक्ररथं सूर्यरथं प्रति युञ्जन्ति= स्वात्मानं योजयन्ति । रथे नियुक्तानि 
भवन्तीति भावः । एकः= सप्तसु मध्ये प्रधानोऽश्वः सप्तनामा= सप्तच्छन्दो नाम बहृति= प्राप्रोति (नामा 
इत्यत्र दीर्घः छान्दसः) सप्तच्छन्दोऽभिमान्यपेक्षया, पृथक्‌ वेदाभिमानी सप्तच्छन्दोनामा कश्चन वेदः, सः 
सूर्याश्चिषु प्रधान इति तात्पर्यम्‌ । सूर्यरथचक्रस्य स्वरूपमाह- त्रिणाभीति ॥ तिरावृत्त-मासचतुष्टयात्मक- 
नाभित्रयोपेतम्‌ । अजरं= सदा दृढम्‌ । अनर्वम्‌= समीपे अश्वरहितम्‌, चक्रं सूर्यरथस्यास्ति । येन= यत्र 
चक्रे इमा= इमानि, विश्वा सर्वाणि भुवनानि तस्थुः= स्थितानि इत्यर्थः ॥ सूर्यरथचक्रस्य तदश्वानां च 
मिथो दूरस्थत्वं युक्तमेव । चक्रस्य मानसोत्तरगिरििखरवर्तित्वात्‌ । अश्वानां च मेरुमानसोत्तर- 
मध्याकाञ्चमतत्बादिति बोध्यम्‌ ॥ 


आदिना-(१) 'अपां नेतारं भुवनस्य गोपाम्‌’ (तै.आ. ३.११.२७),(२) “तवष्टारं रूपाणि विकुर्वन्तं 
विपश्रिम्‌’ (तै.आ. ३.११.२१),(३) 'ब्रहेन्द्रमग्निं जगतः प्रतिष्ठां दिव आत्मानं सवितारं बृहस्पतिम्‌ । 
चतुर्होतारं प्रदिझो5नुकुपं वाचो वीर्यं तपसान्वविन्दत्‌ ॥' (ते.आ. ३.११.२१) इत्यादि गृह्यते ॥ 


(१) अपामित्यस्यायमर्थः- भुवनस्य= सकलप्राणिवर्गस्य, गोपां= रक्षितारम्‌, अपां नेतारं= अधिपतिं 
वरुणम्‌ इति । अयं च पूर्वपक्षरीत्या । सिद्धान्ते तु- नेतारं= परमात्मानमित्यर्थः । द्विष्टं समानम्‌ । गुपेः 
विचि, आयाभावे, लघूपधगुणे षष्ठीबहुवचने “गोपाम्‌? इति भवति । 


(२) त्वष्टारमित्यस्यायमर्थः- रूपाणि= नामरूपात्मकप्रपञ्चजातानि, विकुर्वन्तं= विशेषेण उत्पाद- 
यन्तम्‌, विपश्चिं- सर्वज्ञ, त्वष्टारं = तन्नामकदेवम्‌ इति । अस्य- “अमृतस्य प्राणम्‌” इत्युत्तरवाक्येन अन्वयः। 
अयं च पूर्वपक्षे । सिद्धान्ते तु- त्वष्टारं= परमात्मानम्‌ इत्यर्थः । दिष्टं समानम्‌ ॥ 

(३) ब्रहेन्द्रमित्यादेरयमर्थः- जनतः प्रतिष्ठां= आश्रयम्‌, चतुर्होतारं= अन्तःकरणचतुष्टये विषयहोतारं, 
प्रदिञ्ञः अनुङ्कप्तं= व्यवस्थितं, वाचः= वेदस्य, वीर्य सारं मुख्यार्थम्‌, इन्द्रम्‌ अग्निम्‌, दिवः= देव्याः, 
आत्मानं =स्वामिनं, वायुं सवितारं, बृहस्पतिं, ब्रह्मा= चतुर्मुखः तपसा अन्वविन्दत्‌= लब्धवान्‌ इति ॥ 

पूर्वपक्षे- इन्द्रो राजा इत्यादीनाम्‌ आपाततः प्रतीयमान एवार्थः । सिद्धान्ते तु- इन्द्रादिपदानां 
परममुख्यवृत्त्या परमात्मपरत्वेन विष्णुविषयकत्वं बोध्यम्‌ ॥ 

(हृदयान्तः श्रुतं ब्रह्मैब न इन्द्रादिः) 
(४) ॥ ॐ अन्तस्तद्धमोपदेझात्‌ ॐ ॥ २० ॥ 
(४) अत्र हेतुतया सूत्रं पठन्ति- ॐ अन्तस्तद्धर्मेति ॥ तत्तु इति वर्तते । अयमर्थ:- अन्तः 'अन्तः 
प्रविष्ट कर्तारमेतम्‌' इति श्रुतौ, “अन्तश्रन्द्रमसि” इत्यादिश्रुतौ च, हृदि, चन्द्रादिषु च, अन्तस्थत्वेन 
श्रूयमाणम्‌, तत्तु= विष्णुरेव । तद्धर्मोपदेशात्‌= तस्य= विष्णोः, धर्मस्य= असाधारण- 
धर्मभूतसमुद्रस्थत्व -ब्रह्मण्डवीर्यत्वादेः, उपदेशात्‌= “समुद्रेऽन्तः कबय:' इत्यादिना उक्तत्वादिति ॥ 
(५) अन्तः श्रूयमाणो बिष्णुरेब । 'अन्तःसमुद्रे मनसा चरन्तम्‌ । ब्रह्मान्बबिन्दद्‌ 
दझञहोतारमर्ण' (तै.आ. ३-११-१) । 
(५) सूत्रार्थमाहुः- अन्तः श्रूयमाण इति ॥ अन्तःस्थत्वेन श्रुत्या प्रतिपादित इत्यर्थः । 
सूत्रसूचितश्रुतीराह- अन्तः समुद्रे इत्यादि ॥ 
(५) अन्तः समुद्रे इति ॥ (तै.आ. ३.११.१) ब्रह्मा= वर्तमानः चतुर्मुखः समुद्रे= प्रलयाब्धौ, क्षीराब्धौ 
च, अन्तरणे= जले, क्षीरे च, मनसा= स्वेच्छया, सञ्चरन्तं, दशहोतारं दशेन्द्रियेषु विषय-होतारं 
विषयस्थापकं दञञेन्द्रियाणि विषयेषु होतारं= प्रेरयन्तं विष्णुम्‌ अन्बबिन्दत्‌= व्यजानादित्यर्थः ॥ 
(६) “समुद्रेऽन्तः कबयो बिचक्षते मरीचीनां पदमिच्छन्ति बेधसः' (तै.आ. ३- 
११-११) । 'यस्याण्डकोझं शुष्ममाहुः’ (तै.आ, ३-११-४) इत्यादि- 
तद्धर्मोपदेझात्‌ । स हि क्षीरसमुद्रआयी । तस्य च बीर्यमण्डकोञ्ञः । 
(६) आदिना “य अण्डकोशे भुबनं बिभति’ (तै.आ. ३.११.२३) इत्यादेः परिग्रहः । इत्यादिना, 
इत्यादिषु वा, तद्धर्मव्यपदेश इति विग्रहः । यद्वा- इत्यादिपदेन श्रुत्युक्तधर्मपरिञ्रहः । इत्यादयश्च ते 


धर्माश्च इति विग्रहः । धर्माश्न- समुद्रञायित्व-ब्रह्माण्डवीर्यत्व-लोकधारकत्वादयः । › तेषाम्‌ 
अन्तःस्थनिष्ठतया व्यपदेञादित्यर्थः । अस्य च न मन्तव्यम्‌ इत्यत्रान्वयः ॥ 


` अत्र समुद्रस्थत्वम्‌, क्षीरसमुद्रशञायित्वम्‌, प्रलयार्णबझायित्त्ं च विबक्षितम्‌- तत्र आदं दर्शयन्ति- 
स हीति ॥ सः= विष्णुः, क्षीरसमुद्र्शायी हिर प्रसिद्धः । तस्य चर विष्णोरेब ॥ 

(६) समुद्रेऽन्त इति ॥ (तै.आ. ३.११.११) कबयः= ज्ञानिनः, समुद्रे= प्रलयक्षीराब्ध्योः अन्तः 
स्थितं बिचक्षते= जानन्ति बेधसः= भूतवर्तमानभविष्यद्ब्रह्माणः मरीचीनां= जीवानां पदं= आश्रयं 

विष्णुम्‌ इच्छन्ति= प्रार्थयन्तीत्यर्थ: । यस्येति ॥ (तै.आ. ३.११.४) कबयः, अण्डकोझं- 
ब्रह्माण्डाख्यस्थानमू, यस्य विष्णोः झुष्मं- वीर्यम्‌, तदुपादानकमाहुरित्यर्थः ॥ 


(७) “सोऽभिध्याय झरीरात्स्वात्सिसृक्षुर्बिबिधा: प्रजा: । 

अप एव ससर्जादौ तासु बीर्यमबासृजत्‌ ॥ 

तदण्डमभवद्धैमं सहस्रांसुसमगप्रभम्‌। 

यस्मिन्‌ जज्ञे स्वयं ब्रह्मा सर्बलोकपितामहः ॥ 

आपो नारा इति प्रोक्ता आपो बै नरसूनबः। 

अयनं तस्य ताः पूर्वं तेन नारायणः स्मृतः ॥' इति व्यासस्मृतेः । 
(७) द्वितीयस्य प्रलयार्णवञायित्वस्य, ब्रह्माण्डवीर्यत्वादेश्च विष्णुधर्मत्वे मानमाहुः- सोऽभि- 
ध्यायति ॥ आपो नारा इति ॥ इदं प्रलयार्णवञायित्वे मानम्‌ ॥ अत्र नरशन्दात्‌- “तस्येदम्‌? इति 
अण्प्रत्यये अजादित्वात्‌ टाप्‌ । नारायण इति ॥ नारा अयनं यस्येति विग्रहः । प्रलयार्णवञ्ञायी 
इत्यर्थः ॥ 
(७) सोऽभिध्यायेति ॥ सः= वासुदेवात्‌ जातो विष्णुः स्वात्‌ झरीरात्‌ विविधाः प्रजाः सिसृक्षुः, 
अभिध्याय= विचिन्त्य आदौ= अण्डसृष्टे: पूर्वमेव, अपः= अण्डावरणभूताः ससर्ज । तासु= अप्सु, 
वीर्यम्‌, अवासृजत्‌ = न्यधात्‌, मायाद्वारेति सेषः । हैमं= हिरण्यात्मकम्‌, सहस्रांझुसमप्रभं= सूर्यसमप्रकाञं 
तत्‌= वीर्यम्‌ अण्डं= ब्रह्माण्डाख्यम्‌, अभवत्‌ । यस्मिन्‌= अण्डे सर्वलोकपितामहः ब्रह्मा चतुर्मुख: 
स्बयं= स्वतन्त्रात्‌ हरेः साक्षात्‌ जज्ञे इत्यर्थः ।। स्वयमिति मान्तमव्ययं परमात्मवाचि ॥ आपो नारा 
इति ॥ यतः आपः नरसूनवः= विष्णुसूनवः, अतो नाराः प्रोक्ताः । येन कारणेन पूर्व= प्रलये ताः= 
आपः तस्य= विष्णोः अयनम्‌, तेन- सः नारायणः= नारायणझब्दवाच्य इति स्मृतः इत्यर्थः ॥ 
(८) “अहं तत्तेजो रइमीत्नारायणं पुरुषं जातमग्रतः । पुरुषात्‌ प्रकृतिर्जनदण्डम्‌' 

इति चतुर्बदसिस्वायाम्‌ ॥ २० ॥ 
(८) उक्तार्थे प्रमाणान्तरमाहुः- अहं तत्तेज इति ॥ अिस्बायामिति ॥ स हि क्षीरसमुद्रझायी इति 
आवर्तते । एबं च व्यासस्मृतेः, चतुर्वेदशिखायामित्युक्तेश्व- तस्यैव वीर्यम्‌ अण्डकोशः, स हि= स 
एव क्षीरसमुद्रशायी, जलात्मकलयार्णबझायी च इत्यर्थ इति योजना ॥ २० ॥ 

(८) अहं तदिति ॥ अहं= अहेयम्‌, तत्‌ प्रसिद्धम्‌, व्याप्तं वा, रइमीत्‌= रं= रतिं, झं- सुखं मितं 
येषां ते रश्मयः- जीवाः तान्‌ 'इन्दयति प्रेरयतीति- रइमीत्‌ (अत्र कल्पे नलोपइछान्दसः) दकारान्तम्‌ । 
यद्वा -रइमीन्‌= सूर्वादिररमीन्‌ `इन्धयति = प्रकाशयति इति= रइमीत्‌ (धकारान्तम्‌) तेज: जगत्प्रकाशकं 
पुरुषं= पूर्णषड्गुणम्‌, नारायणं= तदाख्यं ब्रह्म, तेज इति वा, अग्रतः= प्रलये, जातं= स्थितम्‌ । पुरुषात्‌= 
नारायणात्‌ अग्रतः प्रथमं प्रकृतिः= चेतना जगत्‌ (जीवजातं) पश्चात्‌ अण्डं त्रिपुरुषं मायाबीजमिति 
शेषः त्रिपुरुषं = ब्रह्मवायुस्िवाख्यपुरुषत्रययुक्तं मायाबीजं = प्रकृत्युपादानकं जातमित्यर्थः । जनिश्च 
यथायोग्यं परतन्त्रत्वादिरूपा ग्राह्मा || २० ॥ 


(तदन्तर्यामित्वादिरूपभेदकधर्मोक्तेः इन्द्रादिभिन्नः बिष्णुरेब प्रतिपाद्यः) 

(९) ॥ ॐ भेदब्यपदेशाच्चान्यः ३७ ॥ २१॥ 
(९) नन्वेबं विष्णुः अन्तस्थोऽस्तु, इन्द्रादयोऽपि अन्तस्थाः सन्तु, न च बिरोधः, इन्द्रादेः विष्णुना 
अभेदात्‌ इति शङ्कावारणाय सूत्रम्‌- ॐ भेदब्यपदेसादिति ॥ चः एवार्थे । अन्तरिति बर्तते, तत्‌ 
इति च । तत्‌ इति षष्ठ्यन्ततया विपरिणम्यते । भेदस्य सप्रतियोगित्वेन प्रतियोग्याकाङ्कायां 
ूर्वपक्ष्यभिमतेन्द्रादिभ्य इति लभ्यते । अयमर्थः- अन्तः 'अन्तश्चन्द्रमसि’ इत्यादौ अन्तः श्रूयमाणः, 
इन्द्रादिभ्यः अन्यश्च= अन्य एव, भेदब्यपदेझात्‌= इन्द्रस्यात्मा' इत्यादिना, तस्य= अन्तःस्थस्य 
विष्णोः इन्द्रादिभ्य भेदेन उक्तत्वात्‌ इति ॥ 
(१०) “इन्द्रस्यात्मा निहितः पञ्च होता’, 'बायोरात्मानं कबयो निचिक्युः’ 

‘अन्तरादित्ये मनसा चरन्तम्‌, देवानां हृदयं ब्रह्मान्बबिन्दत्‌’ (तै.आ. ३- 

११) इत्यादिभेदव्यपदेझात्‌ ॥ २१ ॥ 

॥ इत्यन्तःस्थत्वाधिकरणम्‌ ॥ ७ ॥ 

(१०) भेदबोधकश्रुतीः आहुः- इन्द्रस्यात्मा इत्यादि ॥ “इन्द्रस्यात्मा’ इत्येकम्‌, “वायोरात्मानम्‌' 
इत्येकम्‌, ‘अन्तरादित्ये’ इत्यारभ्य अन्वविन्दत्‌ इत्यन्तमेकं बाक्यम्‌ । आदिना तैत्तरीयाऽरण्यकस्थस्य 


१. इदि- परमैश्चर्ये' इति धातुः । (सं. ६३), एवं धातुव्याख्यानं नास्ति, तथापि धातूनाम्‌ अनेकार्थत्वात्‌ प्रेरणार्थ: 
युज्यत इति भाति । 


२. “जि इन्धी- दीप्तौ’ (रुदादिगणधातुः, सं. १४४८) 

'अन्तश्चन्द्रमसि मनसा’ इत्यादेः, अमृतं देवानाम्‌’ इत्यादेश्च परिग्रहः । इत्यादिना इत्यादिषु बा 
इन्द्रायन्तर्यामित्वादिकथनमुखेन भेदस्य उक्तत्वादित्यर्थः ॥ 

न च इन्द्रस्यात्मा' इत्यादौ आत्मञ्चब्दः स्वरूपपर इति वाच्यम्‌ । षष्ठया औपचारिकत्व- 
प्रसङ्गात्‌ । 'राहोः झिरः” इत्यत्र अगतिकत्वातू औपचारिकत्वकल्पनम्‌ । इन्द्रादिस्थत्बस्य भेदं 
बिनाऽनुपपत्तेश्च इन्द्रादिशब्दस्य स्वरूपमात्रे लक्षणापत्तेश्र अन्तःस्थत्वादिलिङ्गानां सूर्यादिस्बरूपेऽ- 
भावाच ॥ ब्यप-देझादिति ॥ अस्य सूत्रस्य हेतुबिबरणरूपत्वेन न अन्यत्र अन्वयः ॥ २१ ॥ 


॥ इत्यन्तःस्थत्वाधिकरणम्‌ ॥ ७ ॥ 


(१०) इन्द्रस्येति ॥ (तै.आ. ३.११.२२) इन्द्रस्य= पुरन्दरस्य आत्मा= अन्तर्यामी, आदा- 
नादिकर्ता वा, निहितः= सर्वहृदये सन्निहितः पञ्चहोता= चक्षुरादिपञ्चेन्द्रियेषु विषयहोता इत्यर्थः ॥ 
बायोरिति ॥ (तै.आ. ३.११.२३) कबयः= ज्ञानिनः बायोरात्मानं बिचिक्युः= अन्तर्यामिणं 
दद्शुरित्यर्थ: । अन्तरादित्ये इति ॥ (तै.आ. ३.११.२५) आदित्ये अन्तः, मनसा स्वेच्छया चरन्तं 
विष्णुं (कवयः अन्वविन्दन्‌) ब्रह्मा चतुर्मुख: देवानां हृदि अयनात्‌= स्थितेः प्रवर्तनात्‌ वा हृदयं= 
विष्णुम्‌ अन्बबिन्दन्‌= अपश्यन्‌ इत्यर्थः ॥ २१ ॥ 


॥ इत्यन्तःस्थत्वाथिकरणम्‌ ॥ ७ ॥ 

८. आकाझाधिकरणम्‌ 


(१) “को ह्येबान्यात्कः प्राण्यायदेष आकाझ आनन्दो न स्यात (तै.उ. २-७) 
इत्याकाझस्याऽऽनन्दमयत्चे हेतुरुक्तः, न तु विष्णोरिति न मन्तब्यम्‌ । 


(१) अत्र नये हरौ लोकतोऽन्यत्र प्रसिद्धाञकाशनामसमन्बय; । 


आनन्दमयाधिकरणे आनन्दमयत्वं विष्णोरुक्तम्‌। तच्च “को हयोवान्यात्‌ कः प्राण्यात्‌ यदेष आकाश 
आनन्दो न स्यात्‌? इति आकाझस्य उक्तम्‌ । 


न च “सत्यं ज्ञानमनन्तं ब्रह्म’ इति मन्त्रवर्णात्‌ जगत्कर्तृत्वादिविश्िष्टस्यैव आनन्दमयत्वमुक्तम्‌ । 
आकाझस्य तदभाबात्‌, न आनन्दमयत्वप्रसक्तिरिति बाच्यम्‌- छन्दोगश्रुतौ जमत्कारणत्वस्यापि 
आकाशे श्रबणात्‌ इति आध्षेपिक्या- श्रुत्या, आनन्दमयनयेन च, सङ्गती आहुः- को हीति ॥ 
इतीति ॥ इत्यादिना भूताकाझस्य आनन्दमयपदद्रवृत्तिनिमित्तप्रचुरानन्दबत्वे लोकचेष्टकत्व- 
प्रवर्तकत्वरूपो हेतुरुक्तः, न तु विष्णोरित्यर्थः । 


अनेन आकाइझ्जब्दोऽत्र बिषयः, स आकाशः विष्णुः ? भूताकाशों बा ? इति सन्देहः । 
आकाझशब्दस्य भूताकाश एवार्थः, कोशादिप्रसिद्धेः, विष्णौ तदभाबात्‌- इति पूर्वपक्षश्च उक्तो 
बेदितब्यः । बक्ष्यते च मुखतो भाष्यकारैरेब सूत्रव्याख्याबसरे । संशयबीजं तु- आनन्दमये वस्तुनि 
आकाइसन्दप्रयोगः, भूताकाझादौ अन्यत्र प्रसिद्धिश्च इति बोध्यम्‌ । 


ननु अचेतने आनन्दवत्वादिकं नोपपद्यत इति चेत्‌- उच्यते- अचेतने आनन्दबत्वलोकचेष्टकत्व- 
मोक्षदत्वानाम्‌ ‘अभिमानि’ (२.१.६अ.) नयन्यायेन उपपत्तिः । एवमेव मान्त्रबर्णिकसमाख्या, 
तदोगशासनयोरप्युपपत्तिः । श्रुतेः सर्वतो बलवत्वात्‌ । ब्रह्मशब्दस्य अभिमानिजीबे, विष्णौ च प्रसिद्धेः, 
आकाश्रुतेः एकत्रैव प्रसिद्धे ब्रह्मशब्दाभ्यासस्य विष्णौ असाधकत्वाच्चेति भाब इति । : 


प्रकृतनये छान्दोग्यस्थाकाशपदवाच्यो भूताका् इति पूर्वपक्षस्य फलभूतोऽयं पूर्वपक्षः तैत्तिरीये, 
छान्दोग्ये च, आकाशस्य जगत्कारणत्बोक्त्या एकत्वादिति बोध्यम्‌, इति प्रासे आहुः- न मन्तब्य- 


मिति ॥ तत्र हेत्वाकाङ्कायां सूत्रोदाहरणाधिकरणरचनापूर्वकम्‌ आकाझशब्दस्य विष्णुबाचकत्य- 
रूपप्रसिद्विमाहुः ॥ 


(१) को होबेति ॥ (तै.उ. ९५) व्याख्यातं पूर्वम्‌ । 

(बिष्णोरेबाकाशः परोबरीयस्त्वादिलिङ्गात्‌) 
यतः - 


(२) ॥ ३० आकासस्तलिङ्गात्‌ ३० ॥ २२ ॥ 


(२) यत इत्यादिना ॥ ॐ आकासस्तलिङ्गादिति ॥ तत्तु इति वर्तते । यथायथम्‌ 
आवृत्तिविपरिणामौ । अयमर्थः- आकाइः= आकाश इति होवाच’ इत्यत्र आकाझगब्दबाच्य:, 
तत्तु= विष्णुरेव । तस्मिन्‌= आकाशे तल्लिङ्गात्‌= “स एष परोबरीयान्‌’ इति परोबरीयस्त्वादि- 
ब्रह्मलिङ्गश्रबणात्‌ इति ॥ 


(३) “अस्य लोकस्य का गतिरित्याकाझ इति होबाच' (छा. उ, १-९) इत्यत्र 
भूताकाझस्य प्राप्ति: । न चासौ युज्यते, किन्तु बिष्णुरेब । 


(३) विषयवाक्यमाहुः- अस्य लोकस्येति ॥ अधिकरणपूर्वपक्षमाहुः- भूताकाझस्येति ॥ 
यद्यपीत्यादिः । अस्य लोकस्येति पृथिबीकारणत्योक्त्या न अब्याकृताकाझस्य प्राप्तिः । 
भूतकारणत्वादिकं तु “आकाशझाद्वायु: इत्यादि श्रुत्यन्तरे भूताकाशस्य उक्तम्‌ । एतेन कण्ठरवेण पूर्वपक्ष 
उक्तो वेदितव्यः । सिद्धान्तमाहुः- न चासाबिति ॥ तथापीत्यादिः। यद्यपि भूताकाझस्य प्राप्तिरस्ति, 
तथापि असौ भूताकाझः आकाञशन्दवाच्यो न युज्यते, किन्तु बिष्णुरेब युज्यत इत्यर्थः । 


(४) “स एष परोबरीयानुद्रीथः स एषोऽनन्तः’ (छा.उ. १-९) इत्यादि तल्लिङ्गात्‌ । 
(४) तत्र हेत्वाकाङ्कायां सौत्रहेतुं बिवृण्वन्ति- स एष इति ॥ इत्यादि तलिङ्गादिति ॥ इत्यादिषु 
विष्ण्बसाधारणपरोवरीयस्त्व -उद्वीथत्व - अनन्तत्वरूपलिङ्गश्रवणादित्यर्थः । तथा च यतः तलिङ्गात्‌ 
विष्णुरेव आकाझशब्दबाच्यो युज्यते, अतः इति न मन्तव्यम्‌ इत्यन्वयः । एबं च निरबकाञ्जलिङ्गेन 
छन्दोगश्रुतौ लोकप्रसिद्धि त्याजयित्वा, आकाझझब्दस्य विष्णुबाचित्वे स्थापिते उक्तश्रौतप्रसिद्धया, 
ब्रह्मशन्दाभ्यासादिना च, आनन्दमयप्रकरणे आकाशो विष्णुरेवेति सिद्धम्‌, इति भावः । 

एतेन आकाश इति होवाच” इति छन्दोबश्रुतौ विष्णुलिङ्गात्‌ आकाझञ्जन्दस्य बिष्णुपरत्वेऽपि 
आनन्दमयप्रकरणस्थाऽऽकाझस्चब्दस्य किमागतमिति शङ्का परास्ता ॥ 
(३-४) अस्य लोकस्येति । (छा. १.९.१) अस्य प्रत्यक्षसिद्धस्य पृथिवीलोकस्य, तदभिमानि- 
चतुर्मुखस्य का गतिः क आश्रयः ? इति शिलकेन पृष्टः प्रवाहणो राजा, आकाझो बतिरिति ह उबाच- 
आकाइस्य एतल्लोककारणत्वोपपादनाय प्रवृत्तम्‌ उत्तरवाक्यम्‌- 

सर्वाणि ह वा इमानि भूतान्याकाझादेव समुत्पद्यन्ते । आकाञं प्रत्यस्तं यन्ति | आकाश्ञो ह्येव एतेभ्यो 

ज्यायान्‌ । आकाशः परायणम्‌ । स एष परोवरीयानुद्वीथः । स एषोऽनन्तः ॥ इति ॥ 
यतः इमानि= परिदृयमानानि स्थावरजङ्गमानि, आकाञ्चादेव समुत्पद्यन्ते, आकाश प्रत्यस्तं यन्ति = प्रलये, 
मुक्तौ च लीना भवन्ति । हि यतः, आकाश एव एभ्यः= उक्तसर्वेभ्यः, ज्यायान्‌= अधिकोत्तमः यतः 
आकाझः परायणम्‌ = उत्तमाश्रयः | स एष आकाशः परोवरीयान्‌= उत्तमोत्तमोत्तमादुत्तमः, उद्गीथः= 
उच्चत्वेन गीतः (छन्दसि- तस्य थः) स एष आकाञ्गः अनन्तः= देज्ञादिभिः अपरिच्छिन्नः (तस्मात्‌) 
इत्यर्थः ॥ परात्परः परपरः, तस्माद्वरः- परपरात्‌ वरः, छान्दसत्वात्‌ पञ्चम्या अलुक्‌, तस्मात्‌ वरतरः 
परपराद्वरवरीयानिति स्थिते “समाने लोपः” इति व्याकरणान्तरीयसूत्रेण एकस्य वरझब्दस्य, परशब्दस्य च 
लोपे, परत्रच्दात्‌ श्रूयमाणपश्चम्याः सुपां सुलुनिति सौआदिद्ञ रुत्व -उत्व-गुणेषु च निष्पन्नोऽयं परोवरीयानिति 
झब्द इति ज्ञेयम्‌ । 

पूर्वपक्षे- अत्रत्या55काञ्ञशब्दः प्रसिद्धाकाशपर एव । भूतशब्दः आकाङव्यतिरिक्तभूतपरः । 

सिद्धान्ते तु- आ-समन्तात्‌ काझमान इति व्युत्पत्या विष्णुवाचकः । परोवरीयानित्यस्य- उत्तमभूत- 
रुद्रादिभारत्यन्तापेक्षया, उत्तमो= वायुः, तदपेक्षया उत्तमा= लक्ष्मीः, तदपेक्षया उत्तमो= विष्णुः इत्यर्थ 
इति बोध्यम्‌ ॥ भूतझब्दः आकाञ्चादिपर इति च बोध्यम्‌ ॥ स एष इति ॥ व्याख्यातम्‌ । 


(९) “विष्णोर्नु कं वीर्याणि प्रबोचं यः पार्थिवानि बि ममे रजांसि’ । (क्र, १- 
१५४-१) “परो मात्रया तन्वा बृधान” (ऋ.सं.७-९८-१) इत्यादिना 
तस्यैब हि तलिङ्गम्‌ । 


(५) अनन्तमुणत्वरूपानन्तत्वरूपलिङ्गस्य विष्णुधर्मत्वे मानमाहुः- बिष्णोर्नु कमिति ॥ सर्वोत्त- 
मत्वरूपपरोबरीयस्त्वोद्वीथत्वयोः विष्णुधर्मत्वे मानमाहुः- परो मात्रयेति ॥ तल्लिङ्गमिति ॥ तत्‌ 
सबोत्तमत्वादिकम्‌, तस्यैब= बिष्णोरेव लिङ्गं= धर्मः हि- प्रसिद्धः इति- इत्यादिना ज्ञायत इत्यर्थः। 
(५) विष्णोरिति ॥ (ऋ. १.१५४.१) विष्णोः बीर्याणि क॑ नु= को वा प्रबोचं= प्रावोचत्‌= साकल्येन 
प्रवक्ति ? नपुंसकर्किशब्दात्‌- सौ छान्दसत्वादलुकि कादेशे प्रत्ययस्य अमादेशे पररूपे कमिति प्रथमैकवचने 
निष्पन्नमिति बोध्यम्‌ ॥ यः (कबिः)= ब्रह्मा, पार्थिवानि रजांसि = पृथिवीपरमाणून्‌ बिममे= गणयति, 
सोऽपि न प्रवक्तीत्यर्थः | अनेन अनन्तत्वं स्पष्टीकृतम्‌ । परो मात्रयेति ॥ (ऋ. ७.९९.१) व्याख्यातं 
(पृ. ५२) “न ते महित्वम्‌’ इत्यनेन उत्तमत्वमुक्तम्‌ । यद्यपि - प्रथमम्‌ उत्तमत्वे प्रमाणं वक्तव्यं तस्यैव 

प्रथमं प्रसक्तत्वात्‌ । तथापि- प्रथमम्‌ अनन्तत्वस्य सावकाश्चत्वअङ्कानिवृत्त्यर्थ प्रथमं तद्विषयक- 
प्रमाणोपन्यास इत्यदोषः ॥ 


(६) 'अनन्तो भगवान्‌ ब्रह्मा आनन्देत्यादिभिः पदैः । 
प्रोच्यते बिष्णुरेबैकः परेषामुपचारतः ॥' इति पाग्ने । 
“नामानि सर्वाणि यमाबिन्ति’ (भालवेयश्रुतिः) इति चोक्तम्‌ ॥ २२ ॥ 
॥ इत्याकाझाधिकरणम्‌ ॥ ८ ॥ 
(६) अनन्तत्वस्य विष्ण्वेकनिष्ठत्वे स्मृतिं च आहुः- अनन्त इति ॥ ब्रह्मा इति ॥ तत्र इत्युक्तेरि- 
त्यर्थः । इत्युक्तेश्व तस्थैव तलिङ्गमित्यन्बयः ॥ 

ननु श्रुत्या पूर्वपक्षिते कथं लिङ्गेन निर्णयः ? इत्यत आहुः- नामानीति ॥ अनेन आकाशझब्दस्य 
विष्णौ रूढिर्दर्शिता । उक्तमिति ॥ यत उक्तम्‌, अतश्च विष्णुरेव इत्यन्वयः । एबं च आकाशश्रुते:- 
बिष्णौ साबकाइत्वात्‌, निरबकाझलिङ्गेन न आकाझो विष्णुरिति सिद्धमिति भाबः । तथा च 
आकाइझब्दस्य तहिड्रबलेन विष्णौ लक्षणा इति परास्तम्‌ । भगवति कस्यापि समन्बेतव्यझन्दस्य 
लक्षणाऽयोगात्‌ ॥ २२ ॥ 

॥ इत्याका्ाधिकरणम्‌ ॥ ८ ॥ 

(६) अनन्त इति ॥ अनन्तो, भगवान्‌, ब्रह्मा, (परमात्मा) आनन्दः इत्यादिभिः पदैः= शब्दे 
एक एब बिष्णु: प्रोच्यते, परेषां= विष्ण्वन्येषाम्‌ उपचारतः= अमुख्यवृत्त्या, वाच्यतेति सेष इत्यर्थः ॥ 
नामानीति ॥ व्याख्यातं पूर्वम्‌ (पृ. ४३) ॥ २२ ॥ 

॥ इत्याकाशाधिकरणम्‌ ॥ ८ ॥ 


११८ भाष्यार्थसहितसूत्रार्थभणिम अरी 


९, प्राणाधिकरणम्‌ 
(लक्ष्मीपतित्बादिलिङ्गात्‌ बिष्णुरेब प्राणशब्दबाच्य:) 
(१) ॥ ॐ अत एव प्राणः ॐ ॥ २३ ॥ 


(१) अत्र नये लोकतो$न्यत्र प्रसिद्धप्राणनाम्रो, भगवति समन्बयसमर्थनम्‌ । बिषयादिकं तु वक्ष्यते 
भाष्यकारेरेब ॥ (१ सू. अ.) 


ॐ अत एब प्राणः ॐ इति ॥ तत्तु इति वर्तते, एवः लिङ्गस्य निरबकाशत्बं बोधयति । अयमर्थः- 
प्राणः= “तद्वै त्वम्‌’ इति श्रुतिस्थप्राणपदवाच्यः, तत्तु= विष्णुरेव । अत एब= श्रीश्च ते लक्ष्मीश्च 
पत्यौ? इति श्रुतश्रीलक्ष्मीपतित्वादिप्रसिद्धविष्णुलिङ्गादेब- इति ॥ 


(२) “तद्वै त्वं प्राणो अभवः महान्भोगः प्रजापतेः । भुजः करिष्यमाणः यद्देबान्‌ 
प्राणयो नब” इति (तै.आ.३-१४) महाभोगझब्देन परमानन्दत्वं प्राण- 
स्योक्तम्‌ । स च प्राणः प्रसिद्धर्वायुरित्यापतति । न चैवम्‌ । यतो विष्णुरेव 
प्राणः । 


(२) विषयवाक्यमाहुः- तद्वै इति ॥ महाभोनेति ॥ महाभोगशब्दसमानार्थकश्रुतिस्थ-महान्‌भोग 
इति अब्देन इत्यर्थः ॥ प्राणस्योक्तमिति ॥ विष्णोरानन्दमयत्चं यदुक्तं तत्‌ प्राणस्योक्तमित्यर्थः । 
अनेन प्राणझन्दो5त्र बिषयः । आनन्दमयनयेन सङ्गतिः, स प्राणः विष्णुः ? अथ वायुः ? इति संशयश्च 
दर्शितः । आनन्दपूर्णत्वबोधकमहान्‌भोगञन्दश्रबणम्‌, प्राणपदस्य अन्यत्र प्रसिद्धिश्च, सन्देहबीजमिति 
बोध्यम्‌ ॥ पूर्वपक्षमाहुः- स चेति ॥ प्राणः= “तद्वै त्वम्‌’ इति श्रुतिस्थप्राणशन्दवाच्यः । प्रसिद्धेः= 
प्राणशन्दस्य वायौ रूढत्वात्‌ । सिद्वान्तमाहुः-न चैवमिति ॥ एबं=्वायुरेव प्राणशब्दबाच्य इति न 
वाच्यमित्यर्थः । तत्र हेतुः- यत इत्यादि ॥ यतो बिष्णुरेब प्राणः, अतो न वाच्यमित्य॑न्वयः । 


(२) तद्वै त्वमिति ॥ (तै.आ. ३.१४.४५) हे विष्णो यत्‌ यस्मात्‌ प्रजापतेः= हिरण्यगर्भस्य, 
तदुपलक्षितसर्वसजीवानां च भुजः= तत्तद्योग्याऽऽनन्दान्‌ करिष्यमाणः, उपलक्षणमेतत्‌ कुर्वाणः, 
कृतवांश्रेत्यर्थ: । यद्वा- करिष्यमाण इत्यत्र भविष्यत्वम्‌ अविवक्षितम्‌, तेन भोगकरणस्य त्रैकालिकत्व- 
सिद्धिः | तत्‌= तस्मात्‌ त्वम्‌, महान्‌ भोगः= पूर्णानन्दः अभवः । स्वस्य महाभोगाभावे परस्य तद्दानासम्भव 
इति हृदयम्‌ । यस्माच्च त्वं नब= नवसङ्कयाकान्‌ देवान्‌, ज्ञान -कर्मनवेन्द्रियाभिमानिदेवान्‌ प्राणयः= 

अचेष्टयः, चेष्टमानाः पूर्ववत्‌ त्रैकालिकत्वम्‌ उद्यम्‌ ॥ तस्मात्‌ त्वं प्राणः अभब:- प्राणझन्दवाच्यो 
जातोऽसीत्यर्थः । अयं च सिद्धान्तरीत्या । पूर्वपक्षे तु- वायुपरेयं श्रुतिः ॥ (अत्र हे वायो इति सम्बोध्यः) 
अत्र महान्‌ भोग इति बहुब्रीहिः सोर्लुगभावेन पूर्वपदे नुमादिकम्‌ । अथवा लुक्यपि “न लुमता’ इति निषेधस्य 
अनित्यत्वेन प्रत्ययलक्षणेन नुमादिकम्‌, छान्दसत्वात्‌ । आत्वाभावइछान्दसः । यद्वा- महान्‌ भोग इति द्वे 
पदे, धर्मधर्मिणोरभेदाभिप्रायेणायं प्रयोगः । ज्ञान- कर्मेन्द्रियाणां सङ्कलनया दशत्वेञपि पायूपस्थयारैक्याभि - 
प्रायेण नवत्वोक्तिरिति ज्ञेयम्‌ ॥ 


(३) अत एव श्रीश्च ते लक्ष्मीश्च पत्न्यौ अहोरात्रे पाइब' (ते,आ.३-१३) 
इत्यादितछिङ्गादेब ॥ २३ ॥ 


॥ इति प्राणाधिकरणम्‌ ॥ 


(३) अत एबेनि सौत्रपदमनूय अर्थमाहुः- श्रीश्च ते इति ॥ तल्लिङ्गादेबेति ॥ श्रीपतित्वादि- 
विष्णुलिङ्गादेवेत्यर्थः ॥ २३ ॥ 


॥ इति प्राणाधिकरणम्‌ ॥ ९ ॥ 


(३) श्रीश्च ते इति ॥ (तै.आ. ३.१३) हे विष्णो, ते= तव, श्रीश्च, लक्ष्मीश्चेति= द्वे पत्न्यौ स्तः 
अहोरात्रे= तदभिमानिनौ सूर्याचन्द्रमसौ पार्श्वैः पार्श्वगतावित्यर्थः ॥ बक्षस्थिता श्रीः, अङ्कस्थिता 
लक्ष्मीरिति सम्प्रदायबिदः ॥ 


ननु 'हीश्व ते लक्ष्मीश्च इति तैत्तिरीये पठ्यते । तस्मात्‌ कर्थ श्रीश्रेति पाठ इति चेत्‌ उच्यते- 
तदर्थविवरणार्थमेवमुक्तम्‌ । यद्वा- वाजसनेयकपाठानुसारेण एवमुक्तमिति ॥ यद्यपि पूर्वानुवाके, श्रीश्वेति 
पठ्यते । “तद्वै त्वम्‌’ इति तु “भर्ता सन्‌” इति उत्तरानुवाके पठ्यते । अतः कथमुत्तरानुवाकार्थनिर्णायकत्वं 
पूर्वानुवाकस्येति शङ्का प्राप्रोति | तथापि- पूर्वोत्तरानुवाकयोः एकविषयकत्वेन उत्तरवाक्यार्थनिर्णायकत्व- 
सम्भवात्‌ न दोषः । आदिना- “हरिं हरन्तमनुयन्ति देवाः । विश्वस्येञ्ञानम्‌’ (तै.आ. ३.१५.४६) 
इत्याद्यनुवाकान्तरनतं ब्राह्मम्‌ ॥ २३ ॥ 
॥ इति प्राणाधिकरणम्‌ ॥ ९ ॥ 


१२० भाष्यार्थसहितसूत्रार्थमणिमज्ञरी 
१०, ज्योतिरधिकरणम्‌ 


(१) यो बेद निहितं गुहायाम्‌’ (तै.उ.२-१) इत्युक्तम्‌ । 

(१) अत्र नये लोकतोऽन्यत्र प्रसिद्धज्योतिर्नाम्नः हरौ समन्बयसमर्थनम्‌ ॥ (१. सू.अ.) 

ूर्बसङ्गतिकथनाय श्रुतिमाहुः- यो देबेति ॥ इत्युक्तमिति ॥ इत्यनेन यत्‌ गुहानिहितत्व- 

मुक्तमित्यर्थः । अनेन- श्रुत्या, आनन्दमयाधिकरणेन च सङ्गती दर्शिते, “मान्त्रवर्णिक' (१.१.१५) 

सूत्रे 'ब्रह्मविदा' इति मन्त्रवर्णोदाहरणात्‌, तदेकदेशस्य “यो बेद’ इत्यस्यापि उक्तप्रायत्वेन उक्तम्‌ 

इत्युक्तमिति बोध्यम्‌ ॥ 

(१) यो बेदेति ॥ (तै. २.२) नुहायां= तत्तद्हृदये, परमे व्योमन्‌ = उत्तमाकाशे, व्योमन्नित्यत्र सप्तम्याः 

छान्दसत्वात्‌ लुक्‌ ; हृदयाकाञ्ञे इति यावत्‌ । स्थितं यो बेद= योऽधिकारी जानातीत्यर्थः ॥ 

(२) तब मुहानिहितम्‌। “वि मे कर्णा पतयतो बिचक्षुर्बी ३ दं ज्योतिईदय आहितं 
यत्‌ । बि मे मनश्चरति दूर आधीः किंस्विद्वक्ष्यामि किमु नू मनिष्ये’ 
(ऋ.सं, ६-९-६) इति ज्योतिरुक्तम्‌ । 

(२) विषयवाक्यमाहुः- बिमे इति ॥ मनिष्य इति ॥ इत्यनेनेत्यर्थः । ज्योतिरिति ॥ 

ज्योतिइञ्चब्दबाच्य इत्यर्थः । अनेन ज्योतिःझब्दो बिषय इति दर्शितः ॥ 

(२) बि मे कर्णेति ॥ (ऋ. ६.९.६) यतः= मे कर्णा= कर्णी, ज्योतिषः विर विरुद्धं पतयतः= 

पततः, बिचक्षुः= विरुद्धं पतति मे हृदये आहितं= आसमन्तात्‌ स्थितं यत्‌ ज्योतिः, तदपि अत्यन्तं 

कर्णादिविरुद्वमस्ति, मे मनः ज्योतिषो दूरे बिचरति= अतीव दर्ञनदूरं वर्तते, अतः आधीः= ईषद्वुद्धिः, 
व्याप्तबुद्धिा अहम्‌, किंस्बितू्‌= किंनु वक्ष्यामि किमु नू= इदानीं मनिष्ये= चिन्तयामि इत्यथः ॥ 
पूर्वपक्षे तु- ज्योतिइझब्दस्य विष्ण्वन्यप्रसिद्धज्योतिर्वाचकत्वम्‌ । सिद्धान्ते तु- विष्णुवाचकत्वमिति 


बोध्यम्‌ ॥ कर्ण औ इति प्रथमाद्विवचनस्य “सुपां सुलुक्‌? इति आकारादेशे पूर्वसवर्णदीर्घे सवर्णदीर्घे वा 
कर्णा' इति भवति । पतयत इत्यत्र बाहुलकाद्‌ स्वार्थणिच्‌ । वीदमित्यत्र कम्पस्वरः अत्यन्तार्थे ॥ 


(३) तब ज्योतिरग्निसूक्तत्वात्‌ प्रसिद्धेश्रा्निरेबेति प्राप्तम्‌ । अत आह- 
(३) पूर्वपक्षमाहुः- तबेति ॥ हृदयगुहानिहितमित्यर्थः । अग्निसूक्तत्बात्‌= अग्रिप्रकरणत्वात्‌ । 

प्रसिद्धे:- रूढत्बात्‌ । अनेन तज्योतिः, अग्निः ? उत बिष्णु; ? इति संझयोपि सूचित इत्यब- 
घेयम्‌ । गुहानिहितत्वकथनम्‌, ज्योतिश्शब्दस्थ अग्नौ प्रसिद्धिश्च, संायकमित्यवमन्तन्यम्‌ ॥ 
एबेति ॥ न विष्णुरिति भाव: । 
(साकल्येन कर्णादिविद्रत्वश्रवणाद्‌ बिष्णुरेब ज्योतिः) 
(४) ॥ ॐ ज्योतिश्वरणाभिधानात्‌ ॐ ॥ 
(४) सिद्धान्तमाहु:- अत्र आहेति ॥ ॐ ज्योतिरिति ॥ तत्तु इति वर्तते, अयमर्थः- ज्योति: 
“बिमे कर्ण” इत्यत्रत्यज्योतिउशब्दवाच्यः, तत्तु= विष्णुरेव, चरणाभिधानात्‌- ज्योतिस्सकाझात्‌ 
कर्णादीन्द्रियाणां बिरुद्धचरणाभिथानात्‌ इति (विरुद्धचरणं च साकल्येन तदबिषयकत्बम्‌) उपसर्गाणां 
द्योतकत्वेन धातोरेब विवक्षितक्रियाबाचकत्वेन विचरणाभिधानादिति नोक्तमिति ज्ञेयम्‌ ॥ 
(५) विष्णुरेव ज्योतिः । कर्णादीनां बिचरणाभिधानात्‌ । स हि “परो मात्रया 
तन्वा बृथान' (ऋ. ७-९९-११) इत्यादिना कर्णादिबिद्रः ॥ २४ ॥ 
| ॥ इति ज्योतिरधिकरणम्‌ ॥ 

(५) सूत्रार्थमाहु:- बिष्णुरेबेति ॥ इन्द्रियाणां यस्मात्‌ विरुद्धाचरणम्‌, तस्य विष्णुत्वे मानमाहुः- 
परो मात्रयेति ॥ स हीति ॥ हिर यतः, सः= विष्णुः, इत्यादिज्ञाप्यकर्णादिबिदूरत्ववान्‌, अतो 
विचरणाभिधानात्‌, बिष्णुरेब ज्योतिः, इति सम्बन्धः । तथा च नासिद्धोऽयं हेतुरिति भाव: ॥ 

तत्बप्रदीप-सन््यायर्वाबलीब्रन्थयोः- एतस्मादारभ्य चतुःसूत्री एकाथिकरणतया 
व्याख्याता । मायत्र्यधिकरणम्‌ अबान्तराधिकरणमिति च ब्यास््यातम्‌ ॥ २४ ॥ 

॥ इति ज्योतिरधिकरणम्‌ ॥ 
(५) परोमात्रयेति ॥ (ऋ. ७.९९.९) हे विष्णो त्वं मात्रया= इन्द्रियनणात्‌ परोऽसि= दूरोऽसीत्यर्थः, 
मीयन्ते विषया अनयेति व्युत्पत्त्या मात्राशब्दः इन्द्रियगणपरः ॥ २४ ॥ 
॥ इति ज्योतिरधिकरणम्‌ ॥ १० ॥ 

११, गायत्र्यधिकरणम्‌ 


(गानत्राणकर्तृत्वाद्‌ विष्णुरेव गायत्रीशन्दवाच्यः) 
(१) ॥ ॐ छन्दोडभिधानान्नेति चेन्न तथा चेतोऽर्पणनिगदात्तथा हि दर्शनम्‌ ॐ 
॥ २५ ॥ 


अत्र नये अधिवेदनतसर्वझब्दोपलक्षकस्य लोकतोऽन्यत्र प्रसिद्धगायत्रीनाप्नो भगवति समन्बय- 
समर्थनम्‌ ॥ (३ सू. अ.) 
(१) सङ्गत्यादिजिज्ञासोदयाय सूत्रमेबादौ पठन्ति- ॐ छन्दोभिधानादिति ॥ बिषयवाक्यबलात्‌, 
छन्दःपदेन बा, गायत्रीति लभ्यते । छन्दोडभिधानात्‌ इति व्यस्तं समस्तं च । तत्तु इति बर्तते । 
यथायोग्यम्‌ आवृत्ति: विपरिणामश्र । चेतोऽर्पणम्‌= उपासनम्‌, चेतोऽर्पणस्य निगद इति विग्रहः । 
षष्ठ्यर्थः तादर्थ्यम्‌ । अयमर्थः- गायत्री “गायत्री वा इद ₹सर्वम्‌' इति श्रुतिस्थगायत्रीञन्दवाच्यं तत्तु 
विष्णुरेव । हिर यतः, तथा विष्णुत्वप्रापक-सकलवेदोच्चारणरूप -गानत्राणकर्तृत्वरूप- गायत्री शब्द - 
्रवत्तिनिमित्तधर्मवत्वबोधकं= दर्शनम्‌, “मायति त्राय(ते)ति च' इति श्रुतिः उपसंहारेऽस्ति अतः । 
ननु छन्दोभिधानात्‌= गायत्रीशन्दस्य छन्दसि बेदविरोषे रूढत्वात्‌, 'वाग्बै गायत्री’ (छा.) इति 
श्रुत्या छन्दस्त्वेन= बेदबिशेषभूतवाक्त्वेन प्रतिपादनाच्च, गायत्रीछन्दस्तु बेदबिशेष एब, न विष्णु: इति 
चेत्‌- न- तथा गायत्रीवागादिशब्दप्रवृत्तिनिमित्तधर्मवत्वेन, तस्य विष्णोः चेतोऽर्पणनिनदात्‌= 
उपासनार्थं मायत्र्यादिझब्देन अन्यत्र रूढेनापि प्रतिपादनात्‌ ॥ इति ॥ 


(२) “अथ यदतः परो दिवो ज्योतिर्दीप्यत' (छां. ३-१३-७) इत्युक्तस्य ज्योतिषः 

(३) 'गायत्री वा इदं सर्वम्‌’ इति (छां. ३-१२-१) गायत्र्या समारम्भ; कृतः । 
तस्माश्न विष्णुरिति चेन्न, तथा चेतोऽर्पणार्थं हि निगद्यते | अग्नि- 
गायत्र्यादिझब्दार्थरूपोऽसाबिति चेतोऽर्पणार्थं हि निगद्यते । 


(२) श्रुत्यादिसङ्गतिबिषयादीन्‌ दर्शयन्ति- अथ यदिति ॥ इत्युक्तस्येत्यादि ॥ अत्र यथेष्टम्‌ 


आवृत्तिविपरिणामौ । अयमर्थः- उक्तस्य= “हृदय आहितं ज्योतिः? इति पूर्वाधिकरणोक्तश्रुत्युक्त- 
ज्योतिरभिन्नस्य उक्तस्य एतच्छूत्युक्तस्य ज्योतिषः । 


अ.१,पा.१,अधि.११,सू.२५-२७ १२३ 


(२) अथ यदिति ॥ (छा. ३.१३.७) “अथ यदतः परो दिवो ज्योतिर्दीप्यते | विश्वतः पृष्ठेषु सर्वतः 
पृष्ठेषु अनुत्तमेषूततमेषु लोकेषु इदं वाव तत्‌ यदिदमस्मिन्‌ अन्तः पुरुषे ज्योतिः’ इति उपसंहारे श्रूयते । 
पूर्वपक्षे्यमर्थः अथेत्यर्थान्तरे अतः= दिवः परः= परं यत्‌, ज्योतिः, बिश्वतः पृष्ठेषु- सर्वोत्तमेषु, 
अनुत्तमेषु प्रत्यवरेषु सर्वतः पृष्ठेषु= सर्वभूतेभ्यः उच्चेपु उत्तमेषु, लोकेषु दीप्यते, तत्‌= दीप्यमानं तेजः 
इदं बाब= इदं खलु, यदिदमस्मिन्‌, अन्तःपुरुषे हृदये अन्तः ज्योतिः इति । सिद्धान्ते तु- अतः बुद्विस्थाया 
दिवः, परः= परम्‌, तदपेक्षया उच्चस्थाने= श्वेतद्वीप-अनन्तासन-वैकुण्ठाख्ये स्थितं नारायण-वासुदेव - 
वैकुण्ठाख्यम्‌, ज्योतिः= तेजोमयं यत्‌= रूपत्रयं तत्‌, विश्वतः पृष्ठेषु= अन्तरिक्षगतवैजयन्त- मेरु -सत्य- 
लोकगतेभ्यो ब्रह्मसदनेभ्यः क्रमेण उच्चेषु, सर्वतः पृष्ठेषु= अन्तरिक्ष -पृथिवी -स्वरात्मकलोकेभ्यः क्रमेणो चेषु, 
अनुत्तमेषु= स्वापेक्षया उत्तमशून्येषु, उत्तमेषु= स्वरूपतः उत्तमेषु श्रेतद्वीप - अनन्तासन -वैकुण्टेषु दीप्यते = 
प्रकाशते । तत्‌= तेजः इदं बाबर यदिदम्‌ अस्मिन्‌ पुरुषे हृदये अन्तः ज्योतिः= तेजोमयं ब्रह्म, 
त्यर्थः । तथा च श्रेतद्वीपादिस्थज्योतीरूपं ब्रह्म, हृदयस्थज्योतीरूपब्रह्माभिन्नमिति भावः ॥ 


(३) गायत्र्या समारम्भः कृतः= 'मायत्री बा इद सर्वम्‌’ इति बायत्रीझब्देनोपक्रमः कृतः 
गायत्र्याश्च= गायत्रीझन्दवाच्यस्य तु समारम्भः= “वाग्वै गायत्री” इति वाक्त्वेन बिवरण कृतम्‌ । 
अनेन ज्योतिरधिकरणेन (१.१.१० अ.) सङ्गतिर्द्शिता । बायत्रीति ॥ पूर्वपक्षप्रापकश्रुतिरियम्‌ । 
कृत इति ॥ एतदन्तेनैव ग्रन्थेन- बायत्रीझब्दो विषयः, तद्वाच्यो विष्णु: ? अन्यो बा ? इति संशयश्च 
सूचितः । ज्योतिइ्रुतिः, लोकप्रसिद्विश्च, सन्देहबीजं बोध्यम्‌ ॥ 


पूर्वपक्षयन्ति- तस्मादिति ॥ तस्मात्‌= मायत्र्या उपक्रमात्‌ तस्याः बाक्त्वेन बिवरणात्‌, गायत्री - 
झब्दस्य बेदमातरि रूढत्वात्‌, गायत्री तु= गायत्रीशब्दबाच्यं तु न विष्णुः किन्तु ब्रेदविशेष एव, 
इति चेत्‌ इति सम्बन्धः । सिद्धान्तयन्ति- नेति ॥ अत्र पूर्वपक्षनिरासे हेतुः “तथा हि” इति वक्ष्यमाणो 
बोध्यः ॥ 


ननु वक्ष्यमाणहेतुना गायत्र्यादिसञन्दवाच्यत्वं विष्णोरुच्यते, तथापि तत्र प्रसिद्वविष्ण्बादिसन्दान्‌ 
बिहाय तत्रा5प्रसिद्धगायत्र्यादिशब्दैः विष्णोः प्रतिपादनं कुत इत्यतः “तथा हि” इति सूत्रखण्डस्यार्थ- 
माहुः- तथेति ॥ तथा चेतोऽर्पणार्थं हि निमयत इति, स्वपदानि वर्णयन्ति- अग्निगायत्रीति ॥ 
अग्निपदेन प्रकृततेजसो ग्रहणम्‌ । आदिना वागादे्रहणम्‌ । हिशब्देन wd pounded आकाझ्नयादौ 
तत्तहुणबत्वेनोपासनायैब अन्त्रप्रसिद्धञब्दैः प्रतिपादनमित्येतन्र्यायस्यानुसन्थेयत्ं सूचितम्‌ । 
सन्दार्थरूप इति ॥ झब्दप्रवत्तिनिमित्तधर्मबानित्यर्थः । 

(३) गायत्री बा इति ॥ (छा. ३.१३.१) “गायत्री वा इद सर्व यदिदं किञ्च वाग्बै गायत्री वागू वा 
इद्‌ सर्व भूतं गायति त्रायते च” इत्युपक्रमे श्रूयते । पूर्वपक्षे- गायत्री - चतुर्विझत्यक्षरात्मकमन्त्र इत्यादि: 
प्रतीत एव । सर्वस्य गायत्रीत्ववर्णनं तु अर्थवाद इति बोध्यम्‌ । सिद्धान्ते तु- गायत्रीनामा गायत्रीसंस्थः 
स्रीरूपः हयञ्चीर्षाख्यो भगवान्‌ यदिदं किञ्च भूतं पूर्ण मत्स्याद्यवताररूपं यच्च सर्व सर्वान्तस्थरूपं तत्सर्व 
गायत्री उक्तनायत्रीनामको भगवानेव । वै= प्रसिद्धम्‌ । गायत्री= उक्तमायत्रीनामको भगवान्‌ वागे र्‌ 
वाङ्नामा विष्णुरेव इदं सर्व भूतं = प्राणिजातं वाग्वै 5 वाङ्नामकभगवदधीनमेव च, यतः मायति= वेदनादौ 
उच्चारयति, त्रायतेऽखिलम्‌, अतः गायत्रीनामेत्यर्थः ॥ 


(४) तथा हि दर्शन ‘गायति त्रायते च' (छां.उ, ३-१२-१) इत्यादि । 


(४) गायत्रीपदस्य विष्णुपरत्वे हेतुबोधकं सूत्रखण्डं व्याचक्षते- तथा हीति ॥ दर्झनं= श्रुतिः। नायति 
त्रायते चेति ॥ भाष्यदीपिकायां तु- त्रायतीति प्रतीकं गृहीत्वा- यद्यपि “त्रायते” इति छन्दोगानां 
पाठः, तथापि झाखान्तरमेतदित्युक्तम्‌ । नै- शब्दे, अस्मात्‌ श्याद्वयधास्ु' (पा.सू. ३.१.१४१) 
इति सूत्रेण कर्तरि णप्रत्यये 'आतो युक्‌’ (७.३.३३) इति युगागमे च टापि- गाया, त्रैङ्‌= पालने 
इत्यस्मात्‌ औणादिके डटि, टिलोपे, डीपि, त्री इति भवति । ततः गाया चासौ त्री चेति विग्रहे पूर्वपदस्य 
पुंबत्वे च निष्पन्नः मायत्रीझब्दः= गानत्राणकर्तृबाचकः अत्रेति श्रुतितात्पर्यम्‌ । 


(४) गायतीति ॥ (व्याख्यातमत्रैव सूत्रे) आदिना “या वै सा गायत्री इयं वा व सा, येयं पृथिवी 
अस्यां हीदं सर्व भूतं प्रतिष्ठितम्‌ । एतामेव नाति्ञीयन्ते’ (छा. ३.१२.२) इत्यादि गृह्यते । अस्यार्थः- 
या वैर प्रसिद्धा गायत्री, तन्नामा हरिः, इयमेव सा येयं पृथिवी- पृथुत्वहेतुना तन्नामा, तस्यां स्थितः 
स्रीरूपो हरिः, अनेन मात्रयाऽपि तद्रूपयोर्भदो नास्तीति सूचितम्‌ । भगवतः पृथिवीत्वे लक्षणम्‌ (ज्ञापकम्‌) 
आह- अस्यां हीति ॥ अस्यां सर्व प्राणिजातं (जगत्‌) प्रतिष्ठितं आश्रितम्‌ । तदधीनमिति यावत्‌ । 
एतामेव नातिञ्गीयन्ते= नातिञ्ञेरते इति । पृथिवीनामा हरिरेव सर्वाश्रयः सर्वोत्तम इति भावः ॥ 


(५) '“सर्वच्छन्दोऽभिथो ह्येषः सर्वदेबाभिधो ह्यसौ । 
सर्बलोकाभिधो ह्येषस्तेषां तदुपचारतः ॥' इति बामने ॥ २५ ॥ 


(५) ननु श्रुत्या पूर्वपक्षिते कथं लिङ्गमात्रेण निर्णयः ? अत आहुः- सर्वेति ॥ बामन इति ॥ 
भायत्र्यादिझब्दानां विष्णौ रूढ्युक्तेरिति भावः । तथा च हिर यतः, तथा चेतोऽर्पणार्थं निगयते, 
अतः, यत इत्यादिदर्शनमस्ति अतश्च, वामने इत्युक्तेश्च, “इति चेत्‌- न’ इति सम्बन्ध इति बोध्यम्‌ ॥ 

ननु श्रुतौ गुणमात्रमुच्यते, न तूपासनम्‌, तत्कथमुक्तमुपासनार्थमिति चेत्‌- न- अग्रे उपासनापादे 
“आध्यानाय प्रयोजनाभाबात्‌” (३.३.१५) इति सूत्रे गुणकथनस्य उपासनार्थत्वोक्तेः । 'गायति 
त्रायते च” इति श्रुतिः उपलक्षणं वागादिज्ञब्दनिर्वचनश्रुतेरिति ध्येयम्‌ ॥ 


नन्वत्र सूत्रे पूर्वपक्षफलं तु छान्दोग्यस्थज्योतिषोऽन्यत्वे “विमे कर्णा’ इति श्रुत्युक्तज्योतिरपि अन्य- 
देब स्यादिति बक्तब्यम्‌- तच न सम्भवति । अस्यान्यत्वेऽपि पूर्वोक्तस्यान्यत्वे नियामकाभावात्‌ । 


न चास्य अन्यत्वे एतत्समाख्यया पूर्वोक्तमपि अन्यदेव स्यादिति बाच्यम्‌- बिचरणरूपलिङ्गेन 
निर्णीतस्य विष्णुपरत्वस्य दुर्बलसमाख्यया बाधायोगात्‌ । प्रत्युत लिङ्गेन निर्णीत- (“बि मे कणी' इति) 
श्रुतिसमाख्यया “परो दिवा” इति श्रुतेरर्थनिर्णये सम्भवति पूर्वपक्ष एव निर्बीजः स्यात्‌ । 


न च “परो दिबा' इति श्रुतेः उपक्रमस्थमायत्रीश्रुत्या अन्यपरत्वमेब युक्तम्‌ । समाख्यायाः 
श्रुत्यपेक्षया दुर्बलत्वात्‌, ततश्च पूर्वपक्षो युक्त एवेति पूर्वोक्तज्योतिरप्यन्यदेवेति वाच्यम्‌ । छान्दोग्य- 
ज्योतिषोऽन्यत्वेऽपि पूर्वोक्तज्योतिषो लिङ्गेन विष्णुपरत्वाङ्गीकारे बाधकाभावात्‌, इति चेत्‌, न । 
हृदिस्थज्योतिष एब उभयत्रापि बाच्यत्वेन प्रतिपाद्यस्य एकत्वात्‌ । अत्रत्यज्योतिःपदस्य 
शरुत्याऽन्यपरत्वे पू्वोक्तज्योतिःपदमपि अन्यपरमेब स्यादित्याञ्चयात्‌ । विषयादिकमनुक्त्वा प्रथमतः 
सूत्रपठनम्‌- अन्यत्रापि अधिकरणरचनायाः पूर्व सूत्रनिर्देश बाधकाभाव इति सूचनायेति बोध्यम्‌ । 
अत एव प्राणनये सूत्रमेब आदौ निर्दिष्टमित्यबधेयम्‌ ॥ २५ ॥ 


(५) सर्वच्छन्द इति ॥ एषः= विष्णुः, सर्वच्छन्दोऽभिधः= मायत्र्यादिसर्वच्छन्दसाम्‌ अभिधैव अभिधा 
यस्य सः, तथा छन्दोवाचकगायत्र्यादिसब्दवाच्यः, असौ विष्णुः, सर्वदेबाभिधः= पूर्ववत्‌ व्यधिकरण- 
बहुब्रीहिः । देवतावाचकाग्यादिश्षच्दवाच्य: । एषः= विष्णुः सर्वलोकाभिधः= लोकवांचकपृथिव्यादि- 
झब्दवाच्यः । समासः पूर्ववत्‌ । हिः प्रसिद्धः | एवमेव पूर्वहिद्धयस्याप्यर्थः । तेषां = वेद-देवलोकानाम्‌, 
तत्‌= तत्तच्छब्दवाच्यत्वमू उपचारतः= भगवत्समीपे स्थितत्वात्‌, अमुख्यवृत्त्या इत्यर्थः | वेद-लोकयोः 
प्रत्यक्षत्वात्‌ एप इति, देवानां परोक्षत्वात्‌ असौ इति निर्देश: ॥ २५ ॥ 


(भूतामृतपादबत्त्वव्यपदेशादत्र बिष्णुरेब वाच्यः) 
(६) ॥ ॐ भूतादिपादव्यपदेओोपपत्तेश्रैवम्‌ 3० ॥ २६ ॥ 


(६) हेत्वन्तरेण उक्तार्थसाधनाय सूत्रम्‌- ॐ भूतादीति ॥ भूतं= समस्तं जनत्‌, आदिः येषां ते- 
भूतादयः= भूतामृतरूपाः पादाः यस्य तत्‌ । भावप्रधानम्‌, तेन व्यपदेशः, भूतादिपादन्यपदेञ्ञेति 

बित्रह: । लुप्तपष्ठी कम्‌। अनुपपत्तेः, तत्तु, छन्दः, अन्यः, इति बर्तते । सप्तम्या विपरिणम्यते । अयमर्थः- 
छन्दसि मायत्रीप्रकरणे, भूतादिपादव्यपदेशस्य= “पादोऽस्य सर्वा भूतानि त्रिपादस्यामृतम्‌’ इति 
भूताऽमृतरूप-पादवत्व-व्यबहारस्य, तस्मिंस्तु= बिष्णाबेब, उपपत्तेः । अन्यस्मिन्‌= अन्यत्र= 
बायत्रीच्छन्द आदौ अनुपपत्तेश्च, एबं विष्णुरेव मायत्रीपदवाच्यः, इति ॥ 


(७) '“ताबानस्य महिमा ततो ज्यायांश्र पूरुषः । 
पादोऽस्य सर्वा भूतानि त्रिपादस्यामृतं दिबि॥' (छा.उ.३-१२-६) इति । 


(७) सूत्रसूचितश्रुतिमाहुः- ताबानिति ॥ दिबीतीति॥ इत्यत्रेत्यर्थः । अस्य सौत्र- व्यपदेशे' 
अन्वयः । 


(७) ताबानिति॥ (छा. ३.१२.६) सामवेदपाठ एवायम्‌ । ऋग्वेदे तु- 'एतावानस्य' इति “पादोऽस्य 
विश्वा भूतानि’ इति ‘अतो ज्यायान्‌’ इति च पाठो दृस्यते । अस्य= पुरुषस्य विष्णोः न केवलं ताबान्‌ 
अमृतत्वञ्चानत्वादिरेव महिमा, किन्तु पूरुषः= भगवान्‌ तत: पूर्वोक्तमहिमापेक्षया ज्यायांश्च अधिक- 
महिमवान्‌ । ज्यासस्त्वमेव आह- पादेत्यादिना ॥ सर्वा भूतानि सर्व जगत्‌, अस्य= विष्णोः पादः= 
एकदेशसटशः भिन्नांशः | अमृतं= नाशरहितम्‌ अस्य= विष्णोः, त्रिपात्‌= स्वरूपभूतांशपादत्रयं नारायण - 
वासुदेव- वैकुण्ठाख्यं दिवि द्योतनात्‌ दुशब्दवाच्यश्चेतद्वीप - अनन्तासन-वैकुण्ठलोकेषु तिष्ठति इत्यर्थः ॥ 


(८) “सुवर्णं कोझँ रजसा परीवृतम्‌ । देवानां बसुधानीं विराजम्‌ । 
अमृतस्य पूर्ण तामु कलां बिचक्षते । पादं षहोतुर्न किला बिबित्से ॥' 
(ते.आ.३-११) इति श्रुतेः । 


पाद इति एकदेसपरिमितं चतुर्भागनल इतिबद्धिन्नं च । 


(८) नन्तर श्रुतौ पादशब्दस्य चतुर्थाशपरत्बे जगदपेक्षया चतुर्गुणितबलवानिन्यर्थः स्यात्‌ । एकदेशपरत्वे 
अभेदशङ्का स्यात्‌, अत आहुः- सुवर्णमित्यादि ॥ पाद इति ॥ पादशन्देनेत्यर्थः । एकदेझपरिमितं = 
` विष्णुसामर्थ्यैकदेशसामर्थ्यसऱृशपरिमितसामर्ध्यबत्‌ । उच्यत इति शेषः । चतुर्भागबल इति ॥ 
“यज्ञदत्तात्‌ चतुर्भागबलो देवदत्तः' इत्यत्र प्रतीयमानयज्ञदत्तीयबलाबधिकचतुर्गुणित- 
तद्भेदविशिष्टदेवदत्तीयबलवत्‌ इत्यर्थः । भिन्नं चेति ॥। विश्वमिति शेष: । एबं च- श्रुतिबलात्‌ पादशब्दः 
एकदेशपरः । एकदेशत्वेऽपि उक्तदृष्टान्ते बलयोः भेदवत्‌ जगद्ब्रह्मणोर्भेद एवेति भाबः ॥ 

(८) सुबर्णमिति॥ (तै.आ. ३.११.२३-२४) सुबर्ण- एकस्मिन्‌ कपाले सुवर्णमयम्‌, रजसा परीवृतं = 
रजोगुणोपलक्षितअबग्रिमरुन्रभोऽहंकृन्महत्तत्वगुणत्रयैः परिवेष्टितं बिराजं= ब्रह्मणः अरीरं कोझं- 
ब्रह्माण्डाख्यं यदस्ति, देवानां बसुधानीं= द्रव्यनिधानमञ्जूषाम्‌, अमृतस्य पूर्णां- मुक्तैः पूर्णाम्‌, तां= 
कोझमू, षड्ढोतुः= षडिन्द्रियेषु विषयान्‌ जुह्ृतः, षडिन्द्रियाणि विषयेषु जीवन सह जुद्बतो वा, षडिन्द्रियैः 
सारा55दानकर्तुर्वा विष्णोः कलां उ एकदञ्चपरिमितामेव, पादम्‌, बिचक्षते= व्यवहरन्ति । पादझब्देन 
पुरुषसूक्ताद्यागमाः । नात्र पादशब्देन अङ्गिम्‌, नापि चतुर्थाशं वदन्तीति एवार्थकस्य उ इत्यस्य प्रयोजनम्‌, 
अत्र हेतुमाह- न किलेति ॥ यतः सा मञ्जूषा, पादं= चतुर्था ”साम्यम्‌, न बिबित्से= न लेभे, किल 
इत्यर्थः । (अत इति शेषः, अस्य विचक्षते इत्यनेनान्वयः) 


(९) स हि पुरुषसूक्ताभिथेयः । “यज्ञेन यज्ञमयजन्त’ (ते.आ.३-१२) इति 
यज्ञअब्दात्‌ । “यज्ञो विष्णुर्दबता’ इति हि श्रुतिः । 

(९) विष्णोः पुरुषसूक्तोक्तत्वात्‌ भूतादिपादबाच्यत्वं तलिङ्गम्‌, बायत्रीबाच्यं बा तत्‌, इत्याहुः- 
स हीति ॥ हिर यतः सः= विष्णुः पुरुषसूक्ताभिधेयः अत इत्यर्थः ॥ अस्य सौत्रन्यपदेशोपपत्तौ 
अन्बयः । पुरुषसूक्ताभिधेयत्वे मानम्‌- यज्ञेनेति ॥ यज्ञझब्दादिति ॥ विष्णुबाचकयइसन्दादि- 
त्यर्थः । यज्ञशब्दस्य विष्णुपरत्वे मानम्‌- यज्ञो बिष्णुरिति ॥ हिन यतः, इति श्रुतिरस्ति अत इत्यर्थः। 
(अस्य पुरुषसूक्ताभिधेय इत्यत्रान्वयः) न 

(९) यज्ञेनेति ॥ (तै.आ. ३.१२.३९) देवाः, यज्ञेन= ज्ञानकर्मात्मकेन रुद्राख्यपञ्ुना वा, यज्ञं = 
विष्णुम्‌ अयजन्त= अपूजयन्नित्यर्थः । यज्ञो बिष्णुरिति ॥ बिष्णुः= देवता, यज्ञ:८ तच्छन्दवाच्य 
इत्यर्थ: । यजुषि 'यज्ञो वै विष्णुः इति पठयते, अथापि झाखान्तरमेततू । 


(१०) “तस्मिन्‌ काले महाराज राम एवाभिधीयते । 
यथा हि पौरुषे सूक्ते बिष्णुरेबाभिधीयते ॥' इति (च) स्कान्दे ॥ २६ ॥ 


(१०) ननु भूतादिपादप्रकरणे यज्ञशब्दो नास्ति । पुरुषसूक्तस्य अन्यपरत्वेऽपि विष्णोः प्रासङ्गिकत्वेन 
यज्ञशब्दप्रयोग: इत्यस्तु । ततश्च पुरुषसूक्तस्य कथं विष्णुपरत्वम्‌ ! इति झड्डाबारणाय, अत्र स्मृतिं 
चाहुः- तस्मिन्निति ॥ स्कान्द इति ॥ स्कान्दे इत्युक्तेः इत्यर्थः । अस्यापि पुरुष- 
सूक्ताभिधेयत्वेऽन्वयः ॥ २६ ॥ 


१२८ भाष्यार्थसहितसूत्रार्थभ णिम अरी 


(१०) तस्मिन्निति ॥ हे महाराज, तस्मिन्‌ काले= त्रेतायुगे, सर्वैः पुरुषनामभिः राम एवाभिधीयते = 
उच्यते । अत्र दृष्टान्तम्‌- यथेत्यादि ॥ पौरुषे सूक्ते= पुरुषसम्बन्धिनि सूक्ते विष्णुरेव यथाभिधीयते 
तथेत्यर्थः ॥ हि प्रसिद्वम्‌ । तथा इत्यस्य पूवर्धिन सम्बन्धः ॥ २६-२७ ॥ 


(११) ॥ ॐ उपदेझभेदान्नेति चेन्नोभयस्मिन्नप्यविरोधात्‌ ॐ ॥ २७ ॥ 
“त्रिपादस्यामृतं दिबि' (छां. ३-१२-६) इति पूर्वापदेझः “परो दिवः’ (छां, 
३-१३-७) इति पञ्चम्यन्तः पश्चिमः । तस्मा्नैकं बस्त्वत्रोच्यत इति चेत्‌- 


(११) नायत्रीपदवाच्यो विष्णुरेबेति उक्तमाक्षिप्य समादधत्सूत्रम्‌- ॐ उपदेझभेदादिति ॥ तत्तु इति 
बर्तते । यथायोग्यम्‌ आवृत्तिविपरिणामौ । अयमर्थः- उभयोः= गायत्री -ज्योतिःपदप्रतिपा्ययोः, 
उपदेझभेदात्‌= “परो दिवा’ इति, “त्रिपादस्यामृतं दिवि’ इति च उपदिइ्यमानयुस्थत्वदिवःपरत्वयोः 
विरुद्धत्वात्‌, उभयं= मायत्रीज्योतिरिति आब्दद्वयवाच्यम्‌, न तत्‌= न विष्णुः, इति चेत्‌ - न - 
उभयस्मिन्नपि= निर्देशद्वयेऽपि एकस्य प्रतिपादत्वेऽपि अबिरोधात्‌= विवक्षाभेदेन विरोधपरिहारात्‌ 
इति ॥ बिरोधपरिहारस्तु- त्रिसप्तलोकेत्यादि भाष्ये स्पष्टः ॥ 


सूत्रं व्याचक्षाणाः सौत्रपूर्वपक्षमाहुः- त्रिपादस्येत्यदिना ॥ पूर्बोपदेझः= गायत्र्या युस्थत्वबोधकः 
पूर्वत्र (छा. ३.१२.६) पठ्यमानः । पश्चिमः= पश्चाद्धवः उत्तरत्र (छा. ३.१३) श्रूयमाणः, ज्योतिषो 
दिबःपरत्बबोधकः उपदेशः । तस्मात्‌= विरुद्धधर्माधिकरणत्वात्‌ । एकं विष्ण्वाख्यम्‌ । अत्र= 
गायत्रीज्योतिःप्रकरणद्वये । नोच्यत इति ॥ किन्तु बस्तुद्वयमुच्यते । ततश्च तत्रान्यतरस्य विष्णुत्बेऽ- 
न्यतरस्य तदभाब इति भाव: ॥ 


(१२) न । त्रिसप्तलोकापेक्षयोभयस्मिन्नप्यबिरोधात्‌ ॥ २७ ॥ 
॥ इति मायत्र्यधिकरणम्‌ ॥ 


(१२) सिद्धान्तांशं व्याचक्षते- न इति ॥ त्रिसप्तेति ॥ त्रयश्च सप्त चेति दन्द्रः, ततो लोकशब्देन 
- कर्मधारय: । एकशेषनिर्दिष्टलोकपदार्थयो: त्रिसप्तेत्यस्य यथासङ्कयं सम्बन्धः । “भूबादयो धातवः” इत्यत्र 
आदिपदार्थे भूबयोरिब । त्रिसप्तलोकानाम्‌ अपेक्षा, तया इति विग्रहः । त्रिलोक्यभिप्रायेण, 


सप्तलोक्यभिप्रायेणेत्यर्थः । 


यद्यपि “एकादिनबान्तानाम्‌ एकशेषद्धन्दौ अनभिधानात्‌ न स्तः? इति वैयाकरणानां मर्यादा । 


अ.१,पा.१,अधि.११,सू.२५-२७ १२९ 


तथापि कचित्‌ प्रयोगो ह्यत एव । “उयेकयोर्द्विबचनेकबचने” इति पाणिनिसूत्रे, “एकद्विकरणे हेतुः' 
इति नैषधे (१७सर्मे), 'एकद्विज्यनुपादानात्‌” इति चन्द्रालोके, ‘ऊकाल’ इति पाणिनिसूत्रब्याख्यान- 
रूपबैयाकरणब्रन्थेषु एकद्वित्रिमात्रस्य क्रमेणेत्यादिः । इत्थं च ‘अनभिधानान्न स्तः? इत्यस्य अयमा- 
झयः- द्वित्वाभिप्रायेण एकौ, चतुरभिप्रायेण द्वे, पडभिप्रायेण त्रयः, इत्यायेकञेषः, व्यक्तित्रयाभिप्रायेण 
एकद्वाः, पञ्चाभिप्रायेण द्वित्रयः, इत्यादिद्वन्द्रश्च न इति ॥ 


तथा च- अन्यपदार्थे प्रत्येकमन्वयाभिप्रायेण द्वन्द्रकरणे बाधकाभाव इति ज्ञेयम्‌ ॥ 


त्रित्व-सपतत्वरूपसङ्कयासमुदायस्य सङ्कयात्वाभावात्‌, “दिकूसङ्कथे सञ्ज्ञायाम्‌’ इति सूत्राप्रवृत्त्या 
बिशेषणसमासे तस्य द्विगुत्वाभावेन स्रीत्वाभाबात्‌ त्रिसप्तलोकेत्यत्र डीप्‌ न ॥ उभयस्मिन्नपि= 
निर्देशद्वयेऽपि ॥ अबिरोधादिति ॥ त्रिलोक्यभिप्रायेण दिबि इति निर्देञ्ः, सप्तलोक्यभिप्रायेण परो 
दिव इति निर्देशः, इति विरोधपरिहार इति भाव: । उभयपदेनोपात्त बुद्ध्या विवेकेन यथासङ्कयं 
बोध्यम्‌ ॥ 


इदमुक्तं भबति- भूर्भुवःस्वरित्यत्र भूपदेन अन्तरिक्षलोकात्‌ अधःस्थितलोक उच्यते । लक्ष- 
योजनोछितान्तरिक्षलोकः भुबःपदेन, अन्तरिक्षादुपरितनं क्रीडाकान्त्यादिविश्िष्टोत्कष्टलोकसामान्यं 
स्वःपदेन, क्रीडायर्थकदिबधातुप्रकृतिकडिविप्रत्ययान्तयुशब्देन च, उच्यत इति त्रिलोकीपक्षे, 


वैकुण्ठ-अनन्तासन-श्वेतद्वीपानाम्‌, युलोकत्वात्‌, तद्वृत्तियैकुण्ठ-नारायण-बासुदेवाख्यरूप- 
त्रयाभिप्रायेण स्वरूपभूतपादत्रयस्य युस्थत्वात्‌ । अथान्तरिक्षात्‌ अधःस्थितलोको भूलोकः, 
अन्तरिक्षलोको भुबरलोकः, भूलोकात्‌ उपरितनमेरुः सूर्यलोकः, अन्तरिक्षादुपरितनम्‌ इन्द्रसदनं च 
देवलोकत्बात्‌ स्वर्लोकः, युलोकश्रेत्युच्यते । युलोकादुपरितनाः महरादिलोकाः चत्वार इति 
सप्तलोकीपक्षे, 

इन्द्रसदन-मेरुपर्वत-सूर्यलोकानां युलोकत्वात्‌ क्रमेण इन्द्रसदनायपेक्षया उपरितनानाम्‌, बैकुण्ठ- 
अनन्तासन-श्वेतद्वीपानां दिवःपरत्वात्‌ तत्रत्यमू्तित्रयस्य दिबःपरत्वं बोध्यम्‌ ॥ इति ॥ 

ननु अन्यदेबलोकं परित्यज्य उपरित्वाबधित्वेन इन्द्रसदनादीनामेव ब्रहणे को हेतुरिति चेत्‌- उच्यते- 
इन्द्रसदनसाइऱ्यं वैकुण्ठस्य, मेरुसाहृ्यम्‌ अनन्तासनस्य, सूर्यलोकसाइश्यं श्वेतद्वीपस्यास्तीति 
इन्द्रसदनादीनां ग्रहणम्‌ इति ॥ 


१३० भाष्यार्थसहितसूत्रार्थमणिम अरी 


ननु त्रिलोकीपक्षे$पि इन्द्रसदनादिरूपयत्किश्चिद्दिबःपरत्बमादाय श्रुत्यर्थनिबहि, तदर्थं पक्षान्तरा- 
श्रयणं कुत इति चेत्‌- न - श्रुतौ सामान्यतो दिबःपरत्वमुच्यते । तत्र परत्वं उत्कृष्टत्वम्‌, भिन्नत्वं 
च, भेदस्थले, अवच्छेदकावच्छेदेनान्बयस्य व्युत्पत्तिसिद्धत्वेन युलोकत्वाबच्छिन्न-प्रतियोगिताक- 
भेदबल्लोकबृत्तित्वस्य प्रतीत्या यत्किश्चिल्लोकापेक्षया परत्वस्य वाक्यार्थत्वाभावात्‌ । एवमुत्कृष्ट- 
बिषयेऽपि ज्ञेयम्‌ ॥ 

अत्रेदं बिचार्यते- ननु 'अन्तस्तद्धर्मोपदेशात्‌', 'भेदव्यपदेशाबान्य:', आकाञः, प्राणः, ज्योतिः, 
इति न्यासोऽस्तु । त्रिषु तद्धर्मोपदेशादिति बर्तते । गायत्री तथा चेतोऽर्पणनिगदाञ्च- चात्‌= 
तद्धर्मोपदेशादिति वर्तते । तद्धर्मश्च बानत्राणकर्तृत्वमेव झेषं यथाश्रुतमस्तु, इति चेत्‌, न । भेदव्यपदेश- 
सूत्रेण व्यवधानात्‌, तद्धर्मेत्यस्य अननुवृत्तिशङ्काबकाशात्‌, हेत्वनुवृत्तेः प्रायो5दर्शनाच इति ॥ २७ ॥ 


॥ इति गायत्र्यधिकरणम्‌ ॥ ११ ॥ 


अ. १ त्पा, १ अधि. १ २ सू. २८- ३ १ १ ३ १ 


१२, पादान्त्यप्राणाधिकरणम्‌ 


(१) प्राणो विष्णुरित्युक्तम्‌ । तत्र “ता बा एताः सीर्षन्‌ श्रियः श्रिताश्रक्षुइश्रोत्र 
मनो बाक्प्राणः' (ऐ.आ. २-१-४) इत्यत्र प्राणस्य बिष्णुत्बं न युज्यते । 
इन्द्रियैः सहाभिधानादिति । अत आह- 


अत्र नये लोकतोऽन्यत्र प्रसिद्धप्राणनाम्नो विष्णौ समन्वयसमर्थनम्‌ ॥ (४. सू. अ.) 


(१) प्राणो विष्णुरित्युक्तमिति ॥ प्राणाधिकरणे इत्युक्तमित्यर्थः । अनेन पूर्वप्राणाधिकरणेन 
(१.१.९ अ.) सङ्घतिर्द्शिता । तत्र= ताह्झप्राणबिषयके । बिषयवाक्यमाहुः- ता बा इति ॥ 
प्राणस्य= प्राणपदवाच्यस्येत्यर्थः । अनेन प्राणञन्दोऽत्र विषय इति सूचितम्‌ । न युज्यत इति ॥ 
ऐतरेयप्राणशब्दबाच्यो विष्णुः ? उत वायुः ? इति सन्देहः । बाय्बादिरेब प्राणपदबाच्यः, न विष्णुः, 
इन्द्रियगणे गणितत्वादिति पूर्वपक्षश्चोक्तो वेदितव्यः । पूर्वप्राणनयः, अन्यत्र प्रसिद्धिश्च, सन्देहबीजमिति 
बोध्यम्‌ ॥ इन्द्रियैस्सहेति ॥ अनेन निरवकाञ्चलिङ्गश्रुतिबाहुल्यरूपहेतुबोधनद्वारा अभ्यधिका झङ्का 
सूचिता । एबं च पूर्वप्राणनयेन न मतार्थमिदमिति बोध्यम्‌ । अभिधानादिति ॥ तैस्सह उक्तत्वादि- 
त्यर्थः ॥ 


(१) ता बा इति॥ (ऐ.आ. २.१.४) चतुर्मुखशिरसि शिरइशब्दप्रवृत्तिनिमित्तकथनाय प्रवृत्त- 
मेतत्‌ । यतः ता एताः= चक्षुः, श्रोत्रम्‌, मनो, वाक्‌, प्राणः इत्येतच्छन्दवाच्याः= चक्षुराद्यभिमानिन्यो 
देवताः, जञीर्षन्‌= मूर्धि श्रिताः । अत एव श्रयणात्‌ श्रियः= (श्रीञब्दवाच्याः) इति सिद्धान्त अर्थः । 
अनेन चक्षुरादिभिः श्रितत्वमेव जिरवाब्दप्रवृत्तिनिमित्तमित्युक्तं भवति । पूर्वपक्षी तु प्राणशब्दं विष्णुपरं न 
मन्यते ॥ | 
(देवोपास्यत्वादिलिङ्ग श्रवणादैतरेयोक्तप्राण: बिष्णुरेव) 


(२) ॥ ३० प्राणस्तथा5नुगमात्‌ ३० ॥ २८ ॥ 


(२) ॐ प्राणस्तथानुनमादिति ॥ अनुगमात्‌- अनुवृत्तेः । पौनःपुन्येन श्रबणरूपाभ्यासादिति 
यावत्‌ । साध्यबलात्‌ बिष्णुत्बप्रापकस्येति लभ्यते । तथाझब्दबलात्‌ अत्रापीति ॥ अयमर्थः- तथा= 
“तद्वै त्वम्‌’ इति श्रुताबिब, अत्रापि “ताबा एता’ इति श्रुतावपि प्राणः= प्राणझब्दवाच्य:, तत्तु= 
विष्णुरेव अनुबमात्‌= “तं देवाः प्राणयन्त’ इत्यादौ देवकर्तृकोपदेशविषयत्वादिरूपविष्णुत्वप्रापक- 
धर्माभ्यासात्‌, “तं प्रपदाभ्यां प्रापयत, ब्रह्मेमं पुरुषम्‌’ इत्यादौ पुनःपुनः ब्रह्मझब्दोपदेशाच्च इति ॥ 

(३) “तं देवाः प्राणयन्त’ (ऐ.आ, २-१-५) “स एषोऽसुः स एष प्राणः? (ऐ. आ. 
२-३-८) प्राण ऋच इत्येव विद्यात्‌’ “तदयं प्राणोऽधितिष्ठति’ 
इत्याचनुगमात्‌ । अत्रापि प्राणो विष्णुरेव । 


(४) “विष्णुमेबानयन्‌ देवा विष्णुं भूतिमुपासते । 
स एब सर्बबेदोक्तस्तद्रथो देह उच्यते ॥' इति स्कान्दे । 
ब्रह्मसन्दानुगमाच ॥ २८ ॥ 


(३) सूत्रार्थमाहुः- “तं देबा’ इत्यादिना ॥ तं देवा इत्यनेन देबकर्तृकोपदेशबिषयत्बम्‌, “स एषोऽसुः, 
स एषः प्राणः’ इत्याभ्यां भूतित्वेन सर्वदेवोपास्यत्वम्‌, “सर्वा ऋच’ इत्यनेन सर्वबेदप्रतिपायत्वम्‌, 
“तदयं प्राण” इत्यनेन सर्वदेहरथित्वम्‌ उक्तमिति विवेकः ॥ 

इत्यायनुममादिति ॥ इत्यादिषु ब्रह्मधर्माभ्यासादित्यर्थः । अत्रापि= ऐतरेयश्रुताबपि ॥ 
उक्तश्रुतीनामर्थो नान्यथा ग्राह्य इत्याहुः- बिष्णुमेबेति ॥ स्कान्द इति ॥ स्कान्दे इति श्रुतयर्थाक्ते- 
रित्यर्थः । स्मृत्यैव श्रुत्यर्थस्योक्तत्वात्‌ श्रुत्यर्थभूतदेबोपास्यत्वादीनां कथञ्चिदप्यन्यत्र सम्भवो 
बक्तुमशक्य इति भावः । ब्रह्मेति ॥ ब्रह्मं पुरुषम्‌’ (ऐ.आ. २.१.४) इत्यादौ ब्रह्मशब्दाभ्यासाच 
इत्यर्थः । अन्वयस्तु स्पष्टः ॥ २८ ॥ 


(३) तं देबा इति ॥ (ऐ.आ. २.१.५) तं= नारायणं वायुं च, देवाः प्राणयन्त प्रकर्षण शिष्यादिषु 
नीतवन्त उपदिदिशुरित्यर्थः ॥ 

स एषोऽसुरिति ॥ (ऐ.आ. २.१.८) “स एष प्राणः, स एष भूतिश्चाऽभूतिश्च, तं भूतिरिति देवा 
उपासाञ्जाक्रिर' इति वाक्यञ्षषः स एषः भगवान्‌, दुष्टनिरसनान्‌ असुः, प्रकृष्टानन्दरूपत्वात्‌ प्राणः, सुराणां 
ज्ञानेश्वर्यादिप्रदत्वात भूतिः, असुराणाम्‌ अज्ञानाद्यनैश्वर्यप्रदत्वाद्‌ अभूतिः, इत्युच्यत इत्यर्थः । प्राण 
इति ॥ (ऐ.आ. २.२.३) “ता वा एताः सर्वा क्रचः सर्वे वेदाः सर्वे घोषाः एकैव व्याहतिः प्राण एव 
प्राण ऋचः' इति श्रूयत । यास्ता एताः सर्वा ऋचः, ये सर्वे वेदाः, सर्वे घोषाः समुद्रादिघोषाः, तेषां 
' च एकैव व्याहृतिः= एकमेव प्रतिपाद्यम्‌ । प्रतिपाद्यमेवाह- प्राण एबेति ॥ विष्णुरेवेत्यर्थः । ऋचः प्राणे 
एव= विष्णावेव बिद्यात्‌= विशेषत इन्द्रादिशञब्दैः बिष्णुप्रतिपादिका एव इति तं जानीयात्‌ इत्यर्थः ॥ 

तदयमिति (ऐ.आ. २.३.८) “अथ देवरथः तस्य वागुद्धिः श्रोत्रे पक्षसी चक्षुषी युक्ते मनःसङ्गहीता 
तदयं प्राणोऽधितिष्ठति’ इति श्रूयत । अथ= प्रमेयान्तरमारभ्यते, देबरथः= देवस्य विष्णोः वायोश्च, 

रथः अध्यात्मम्‌= अस्मदादिदेहाख्यो रथः, तयोरेव देवनिर्मितप्रसिद्धरथश्च, उच्यत इति श्लेष: । तस्य 
देहाख्यरथस्य, बाकू= वागभिमानिनी उमा, उद्धिः= उद्धरणरज़ु:, श्रोत्रेञ दक्षिणवामश्रोत्रगतचन्द्रतद्वार्ये, 
पक्षसी= दक्षिणवामपार्श्वमताश्चौ, चश्चुषी= दक्षिणवामच्चुर्गतसूर्यतद्वार्ये, युक्ते= पुरतो योजिताश्रौ, 
मनः= मनोऽभिमानिनी तद्गतो रुद्रः, सङ्कहीता- सारथिरित्यर्थः ॥ 


अधिदैबपक्षे तु- तस्य= देवनिर्मितप्रसिद्धरथस्य, वाकू वाङ्नाम्री उमा, उद्विः= नागाकारा 
अश्रोद्वरणरजुः, श्रोत्रे= तत्सञ्ज्ञिके चन्द्ररोहिण्यौ, पक्षसी= पार्श्वतो नियुक्ताश्चाकारे, चश्नुषी= 
तत्सञ्ज्ञिके सूर्यतद्धार्य, युक्ते= पुरतो नियुक्ताश्वाकारे, मनः= तत्सञ्ज्ञको रुद्रः, सङ्गहीता= 
सारथिरित्यर्थः । तदयमिति कर्मधारयः, प्राण इत्यस्य विञ्ञेषणम्‌ । उभयविधरथमिति जेषः । अयमर्थः- 
तदयं= सोऽयम्‌, प्राणः= विष्णुः, वायुश्च, उभयविधं- देहाख्यं प्रसिद्धं च, रथम्‌ अधितिष्ठतीति ॥ 
यद्वा- तदिति द्वितीयान्तम्‌, विभक्तेः “सुपां सुलुक्‌’ इति लुक्‌, उभयविधरथमित्यर्थः । 
(४) विष्णुमिति ॥ देवाः विष्णुमेव श्िष्यादिषु उपदिदिशुः, विष्णुमेव भूर्ति =ज्ञानादिप्रदमिति उपासते । 
सः= विष्णुरेव, सर्ववेदोक्तः= प्राधान्येन सर्ववेदप्रतिपाद्यः, देहः= अस्मदादिदेहः, तद्रथः= तस्य विष्णोरेव 
रथ इत्युच्यत इत्यर्थः ॥ २८ ॥ 

(परमात्माबेशाबाहुल्यादिन्द्रस्य प्राणत्वेन व्यपदेशः) 

(५) ॥ ॐ न वक्तुरात्मोपदेादिति चेदध्यात्मसम्बन्धभूमा त्यस्मिन्‌ ३० ॥ 
(५) अङ्कासमाधानाभ्याम्‌ ऐतरेय-प्राणपदवाच्यो विष्णुरेव इति उक्तार्थस्य दृदीकरणाय सूत्रम्‌- 

ॐ न बक्तुरात्मेत्यादि ॥ प्राणः, तत्तु, इति बर्तते वक्तुरिति षष्ठयर्थः= उद्देश्यत्वम्‌ । ‘आत्मनि 
इति? इति विग्रहे, अध्यात्ममिति अव्ययीभावः । अध्यात्मे सम्बन्धः । इति सप्तमीतत्पुरुषः । ततो 
भूतशब्देन षष्ठीसमासः । किञ्च अधिकश्चासौ आत्मा चेति कर्मधारयः । अध्यात्मा= परमात्मा । शेष 
पूर्ववत्‌ । यथायथम्‌ आवृत्तिबिपरिणामौ ॥ 

अयमर्थः- बक्तुः= बृहतीसहस्रवक्तुः विश्वामित्रस्य, तदुदेशेन, आत्मोपदेस्ात्‌= आत्मनः= 
प्रकृतोपदेशकर्तुः इन्द्रस्य प्राणत्वेन कथनात्‌, प्राणो न तत्‌= न विष्णुः, इति चेत्‌ न, हिर यत 
अस्मिन्‌ प्रकरणे प्राणस्य “प्राणो बा अहमस्मि’ इत्युक्तप्राणशब्दबाच्यस्य, अध्यात्मसम्बन्ध- 
भूमा= “प्राणस्त्वं प्राणस्सर्वाणि’ इत्यादिना बहुदेहसम्बन्धः, व्यापकत्वमिति याबत्‌ । उच्यत इति 
शेष: । अथवा- अस्मिन्‌= इन्द्रे अध्यात्मसम्बन्धभूमा= परमात्माऽऽवेबाहुल्यम्‌ उच्यते, अत 
इति ॥ एबं च विष्णुरेव प्राण इति भाबः ॥ 

(६) “प्राणो बा अहमस्म्यूषे! (ऐ.आ. २-२-३) इति बक्तुरात्मोपदेझादिन्द्र 
एबेति चेन्न, प्राणस्त्वं प्राणः सर्वाणि भूतानि’ इति (ऐ.आ. २-२-३) 
बहृध्यात्मसम्बन्थो ह्यत्र बिद्यते ॥ २९ ॥ 


(६) श्रुत्युपन्यासपूर्वं सूत्रं व्याचक्षते- प्राणो बा इत्यादिना ॥ ऋषे इतीति ॥ इत्यनेन सूत्रे- 
बक्तुरिति षष्ठ्यर्थ उद्देशयत्वमिति सूचितम्‌ । तच उपदेशे अन्वेति । इन्द्र एबेति ॥ इदं फलितार्थ - 
कथनम्‌ । विष्णुर्न इत्युक्ते इन्द्रस्यैव प्रकृतत्वाह्लाभात्‌ । अत एव टीकायाम्‌- नञध्याहारेणेत्युक्तम्‌ । 
अन्यथा एकस्यैव नञः बाक्यघटकत्वेनाध्याहारो व्यर्थस्स्यात्‌ । भूतानीति ॥ अत्र प्रकरणे प्राणस्य 
इति शेषः । हिर यतः भूतादीत्यादिज्ञाप्यः बहमध्यात्मसम्बन्धः अत्र प्रकरणे प्राणस्य बहुदेहसम्बन्थो 
विद्यते । यद्वा- अत्र इन्द्रे बह्मध्यात्मसम्बन्धो बह्नन्तर्यामिसम्बन्धो विद्यते, अतः- इति चेन्नेत्यन्बयः 
॥ २९ ॥ 


(६) प्राणो बा इति ॥ (ऐ.आ. २.२.३) अस्य पूर्ववाक्यम्‌- 'तमिन्द्र उवाच ऋषे प्रियं वै मे 
धामोपाबा बरं ते ददामीति, स होबाच त्वामेब बिजानीयामिति, तमिन्द्र उबाच' इति ॥ तं= 
विश्वामित्रम्‌, इन्द्र उवाच । हे ऋषे, मे प्रियं धाम उपागा: प्राप्नुहि, वरं ते ददामि इति । वैद्ञन्दोऽवधारणे 
प्रसिद्धौ वा । स एवमुक्तो विश्वामित्रः- त्वां सामान्यतः पूर्व जानान एव । परं तु इदानीं त्वामेव विशेषतो 
जानीयामिति इन्द्रमुवाचेत्पर्थः | तम्‌ = एवं वदन्तं विश्वामित्रम्‌, हे ऋषे अहं प्राणोऽस्मीति इन्द्र उवाचेत्यर्थः- 
पूर्वपक्षे ॥ 

सिद्धान्ते तु- इन्द्रादिपदानां तदन्तर्यामिभगवान्‌ अर्थः । धामेति- सालोक्यादिप्रापति- 
साधनभगवत्प्रसादपरम्‌ । त्वामेवेत्यत्र- युष्मच्छन्देननद्रान्तर्यामिभगवतः परामर्शः । त्वामेव जानीयामिति 
वरप्रतिपादकं वाक्यम्‌ । प्राणोऽहमित्यत्राहंपदेन अन्तर्यामिणः परामर्श: । प्राण इत्यस्य प्रकृष्टानन्दवत्त्वात्‌ 
प्राणशब्दवाच्य इत्यर्थः | अन्तःप्रविष्टत्वेन ज्ञानं सामान्यज्ञानम्‌ । विशेषज्ञानं तु- गुणविश्ेषविशिष्टत्वेन 
जायमानं ज्ञानम्‌- इति पदार्थमादायान्वयः पूर्ववदेव द्रष्टव्यः ॥ 


प्राणस्त्वमिति ॥ (एऐ.आ. २.२.३) त्वं= त्वदन्तर्यामीत्यर्थः । एवमुत्तरत्रापि । ननु लिङ्गस्य 
अन्तर्यामिविषयकत्वे- 'उदासीनौ च तावास्तां केशवश्वाब्जसम्भव:” इति भगवतः औदासीन्यप्रतिपादन- 
पंरैतरेयभाष्यविरोधः । प्राणसंवादादेः अन्तर्यामिणैव वक्तव्यत्वात्‌ - इति चेत्‌ - उच्यते । (ऐ.भा.) वचनस्य, 
यज्ञान्तस्थः, स्वयम्‌ (भाग.ता. ३.२७.७०) इति वचनेन अन्तर्यामिव्यतिरिक्तबाह्यरूपविषयकत्वात्‌ न 
दोष इति ॥ 

न चैवमपि “प्राणं विना न च ब्रह्म तं विना प्राण एव च' इति अष्टमबृहद्वाष्योक्तेः- प्राणनिर्गमे ब्रह्मणोऽपि 
बहिनिर्गमात्‌, तस्य तत्र औदासीन्येन स्थितिकथनम्‌ अयुक्तमिति वाच्यम्‌- 
“अंशेन सुप्त ब्रह्मा तु अंज्ञेन निरनात्पुनः । 
स्वदेहाद्वायुसहितो विष्णुना च जगत्प्रभुः ॥' (भाग.ता. ३.२७.७३) 
इति वचनबलाद्‌ अंशेन निर्गमेऽप्ं्ञेन निर्व्यापाररूपौदासीन्येन स्थितिसम्भवात्‌ ॥ २९ ॥ 
(अन्तर्याम्वभिप्रावेण इन्द्रादिकर्तृकोपदेश उपपन्नः) 
(७) ॥ ॐ झार्रदृ्ट्या तूपदेशो बामदेबबत्‌ ३० ॥ ३० ॥ 


(७) अधान्तर्यामिपरत्बे मयि प्राणः त्वयि प्राण इति व्यपदेञ्ः स्यात्‌, न तु- त्वं प्राण इति निर्देश्ः, 
इत्याझङ्कायाम्‌, त्वं प्राण इत्यादिनिर्देशस्य दृष्टान्तमुखेनोपपत्तिकथनाय सूत्रम्‌- ॐ झाखद्दश्येति ॥ 
झास्ति= नियमयतीति- झाखम्‌= अन्तर्यामी, तस्य दृष्टि: । तुः एवार्थे । बामदेबबदिति षष्ट्यन्तात्‌ 
बतिः । युज्यत इत्यध्याहियते । अयमर्थः- उपदेञः= “प्राणो वाऽहमस्मि’ इति इन्द्रकर्तृकोपदेञः, 
बामदेबबत्‌= वामदेवकर्तृक-'अहं मनुरभवं सूर्यश्च इत्यायुपदेशवत्‌, झाखद्टश्या- 
अन्तर्याम्यभिप्रायेण युज्यत एवेति ॥ 

(८) आाख्रमन्तर्यामी । “संबिच्छार्रं परं पदम्‌’ इति हि भागवते । 


(८) शास्रपदस्य अर्थमाहुः- झाख्मन्तर्यामीति ॥ भागवते इति ॥ भागवते इत्युक्तेः झां 
शास्त्रपदबाच्यम्‌ अन्तर्यामीत्यर्थः । 
(८) संबिदिति ॥ (भाग. १.६. १७) 

“स्वप्नो मायाऽग्रहइञ्ञय्या जाग्रदाभास आत्मनः । 

नामरूपक्रियावृत्तिः संविच्छात्रं परं पदम्‌ ॥' 
इति पठ्यते । अयमर्थः- आत्मनः= जीवस्य, माया= त्रासनामयवस्तुज्ञानरूपः, स्वप्रः= स्वप्नावस्था, 
अग्रहः = जाग्गत्स्वप्ज्ञानरहितः अय्या= सुषुप्तिः, नामरूपक्रियावृत्तिः= अब्दार्थकर्मसु वृत्तिः व्यापृतिः यस्य 
सः, तथा आभासः= प्रत्ययः झब्दादिविषयकज्ञानरूपः, जाग्रतृ= जाग्रदवस्था च, इत्यवस्थात्रयं यस्माद्‌ 
आत्मनः= परमात्मनः सकाञ्चात्‌ भवति तत्‌ संवित्‌= ज्ञानरूपं सर्वज्ञं वा, आस्रं = सर्वनियन्तृ- अन्तर्यामि 
परम्‌=उत्तमम्‌, पदं-सद्धिः पराप्य ब्रह्म, अहं चिन्तयामि इति ॥ (पद्यते = प्राप्यत इति पदः, तमिति विग्रहः) 

(९) “तत्तन्नाप्लोच्यते बिष्णुः सर्बशास्तृत्बहेतुतः । 

न कापि किश्विन्नामास्ति तमृते पुरुषोत्तमम्‌ ॥' इति च पाद्ये । 

“अहं मनुरभबं सूर्यश्र” (क्र, ४-२६-१) इत्यादिवत्‌ ॥ ३० ॥ 
(९) अन्तर्यामिणि अहम्‌, त्वम्‌ इत्यादिश्नब्दप्रयोगविषये प्रमाणत्वेन स्मृतिमाहु:- तत्तन्नाप्नेति ॥ 
पाझे इति ॥ पाद्ने इत्युक्तेरित्यर्थः । अत्र सूत्रे अध्याहृतं युज्यते’ इति पदं सौत्रम्‌ उपदेश इति पदं 
चानुवर्तते । अन्वयः स्पष्टः । वामदेबबदिति दृष्टान्तपदस्य अर्थमाहुः- अहं मनुरिति ॥ भाष्ये 
सूत्रस्थपदानामर्थ उक्तः, तदनुरोधेन सूत्रार्थ उह्य इति भावः ॥ ३० ॥ 


(९) तत्तन्नाप्नेति ॥ सर्व्ास्तृत्वहेतुतः= सर्वनियन्तृत्वनिमित्तेन विष्णु: तत्तन्नाम्ना उच्यते । 
अन्यवाचकत्वेन भासमानाहमादिइब्देनोच्यते । तं पुरुषोत्तमम्‌, ऋते= विना क्कापि= अन्यत्र जीवादौ 
किञ्चिन्नाम= कश्चन इन्दो नास्तीत्यर्थः | अहं मनुरिति ॥ (ऋ. ४.२६.१) अहं= वामदेवान्तर्यामी 
तत्तदन्तर्यामित्वेन मनुः सूर्यश्च अभवम्‌ इत्यर्थः ॥ आदिना- “अहं कक्षीवान्‌ ऋषिः” इत्युत्तरब्न्तरः, 
“अहं ब्रह्मास्मि’ इत्यादि च गृह्यते ॥ ३० ॥ 


(अधिकारिभेदेनोपासनार्थम्‌ अन्तर्यामिकथनम्‌) 
(१०) ॥ ३० जीवमुख्यग्राणलिङ्गान्नेति चेन्नोपासात्रैबिध्यादाश्रितत्वादिह 
तद्योगात्‌ ॐ ॥ ३१॥ 


(१०) उक्तार्थस्यैब आक्षेपसमाधानाभ्यां स्थिरीकरणाय सूत्रम्‌- ॐ जीबमुरूयेति ॥ तत्तु, प्राणः, 
झासत्रदृष्ट्या, उपपत्तेः, इति बर्तते । तिस्रो विधा यस्याः सा= त्रिविधा, त्रिबिधैब त्रैविध्यम्‌, स्वार्थ 
ष्यञ्‌, सामान्ये नपुंसकम्‌ । तत उपासाझब्देन कर्मधारयः । “कडाराः कर्मधारये’ इति विशेषणस्य 
परनिपातः । यथायथमावृत्तिविपरिणामौ ॥ अयमर्थः- जीबमुस्ब्यप्राणलिङ्गात्‌= 'ताबन्ति शत- 
संबत्सरस्य’ इत्यायबगतशतायुष्ट्रादिजीबलिङ्गात्‌ “ता अहिंसन्ताहमुकूथमस्मि अहमुकूथमस्मिं’ इति 
कथनाद्‌ इन्द्रियसंवादादिमुख्यप्राणलिङ्गात्‌, प्राणः न तत्‌= विष्णुः न, इति चेत्‌ - न - जीवमुख्य- 
प्राणलिङ्गानां शास्ररष्ट्या- अन्तर्यामिदृष्ट्या उपपत्तेः, झास्रस्य= आास्तरन्दितारन्तामिकथनस्य 
उपासात्रैविध्यात्‌ = अन्तर्बहिः सर्वगतत्वेन त्रिबिधोपासनार्थत्बात्‌, उपासात्रैविध्यस्य, इह= अस्मिन्‌ 
प्रकरणे आश्रितत्बात्‌ “स एतमेव सीमानम्‌’ इत्यनेन, “ब्रह्म ततमम्‌” इत्यनेन 'एतद्ध स्म बै’ इत्यनेन 
च उक्तत्वात्‌, जीवानां तथयोबात्‌= तदुपासना्हत्वात्‌ ॥ इति ॥ 

(११) “ताबन्ति झतसंबत्सरस्याह्वां सहस्राणि भबन्ति’ (ऐ.आ. २-२-४) इति 


जीवलिङ्गम्‌ । प्राणसंबादादिमुस््यप्राणलिङ्गम्‌ । तस्माञ्नेति चेत्न । 
अन्तर्बहिः सर्वगतत्बेनेत्युपासात्रैविध्यात्‌, इहाश्रितत्वाच । 


(११) श्रुत्युदाहरणपूर्वं सौत्राक्षेपांझं व्याचक्षते- ताबन्तीति ॥ प्राणसंबादेति ॥ “ता अहिंसन्त’ 
इति इत्यादिः, प्राणस्य संवादः इन्द्रयैस्सहेति बोध्यम्‌ । यतः श्रूयत इति सेषः । यतो जीबलिङ्गम्‌, 
मुख्यप्राणलिङ्गं च, श्रूयते तस्मादिति सम्बन्धः । नेति ॥ प्राणो विष्णुरिति सेषः । सिद्धान्तांञ 
व्याचक्षते- नेत्यादिना ॥ आश्रितत्बादिति ॥ इह प्रकरणे उपासात्रैबिध्यस्य आश्रितत्वादित्यर्थः। 
(११) ताबन्तीति ॥ (ऐ.आ. २.२.४) पूर्वपक्षे- 'तस्माच्छतं वर्षाणि पुरुषायुषो भवन्ति’ (ऐ.ओ. 
२.२.१) इति श्रुतिबलात्‌ शतं वर्षाणि पुरुषाणां (जीवानाम्‌) आयुरिति आपाततः प्रतीयमान एवार्थः । 
सिद्धान्ते तु- पुरुषायुषः अतसंवत्सरस्य अहां सहस्राणि= झतसंवत्सरान्तःप्रविष्टाहर्नियामकसूर्यगत - 
भगवत्पुरुषरूपाणि तावन्ति सहस्राणि, बृहतीसहस्रमताक्षराणां वाच्यानि पुरुषरूपाणि यावन्ति सहस्राणि 
वर्तन्ते तावन्तीत्यन्वयः ॥ 

एवं च- तानि भगवद्रूपाणि षट्त्रिजञत्सहस्रसङ्कयाकानि वर्तन्त इति बोध्यम्‌ ॥ 

तस्मात्‌ शतम्‌ इत्यस्य तु प्राणस्य=परमात्मनः अतं वर्षाण्येव जीवदेहे नियामकतया स्थितिरित्यर्थः ॥ 

ता अर्हिसन्तेति ॥ (ऐ.आ. २.१.४) अस्यार्थः:- ता; चक्षुरादिदेवताः, अहिँसन्त= विवाद- 
मकुर्वन्‌= अन्योन्यम्‌, प्राणन च, सह । विवादमेवाह- अहमिति ॥ अहं= अस्य चतुर्मुखस्य, 
उकूथमस्मि= उत्थापकोऽस्मि । (उत्तमोऽस्मि इति वा) इति पूर्वपक्षे । सिद्धान्ते तु- प्राणपदस्य 
अन्तर्यामिपरत्वं परिकल्प्य पूर्ववत्‌ अर्थो वक्तव्यः ॥ 
(१२) “स एतमेब सीमानं विदार्यैतया द्वारा प्रापयत” (ऐ.आ. २-४-३) । “स 

एतमेब पुरुषं ब्रह्म ततममपश्यत्‌' (ऐ, आ, २-४-३) 

(१२) स एतमेबेति ॥ अनेनान्तरुपासनमुच्यते । ब्रह्म ततममिति ॥ अनेन सर्वबतत्वोपा- 
सनम्‌ । एतद्धस्म बै इति ॥ अनेन बहिरुपासनम्‌ । 

यद्यपि तत्रोपनिषदि अन्तःस्थितिः, व्याप्तत्वम्‌, स्वमाहात्म्यं च लक्ष्मी प्रति महिदासेनोक्तम्‌, न 
तु उपासनम्‌- तथापि विष्णौ तत्कथनस्य “आध्यानाय प्रयोजनाभावात्‌ (३.३.१५) इति न्यायेन 


१३८ भाष्यार्थसहितसूत्रार्थभणिम अरी 


उपासनार्थत्बोक्तेः । एबमुक्तमत्र ॥ इत्यादिनेति ॥ अस्याश्रितत्वादित्यनेन सम्बन्ध: । अन्तर्बहिः 
सर्वगतत्वेनेत्यत्र- अन्तर्बहिःझब्दौ तद्वतपरौ, उभयोर्वृत्तिबिषये आधेयपरत्वाभ्युपममात्‌ । अन्तश्च 
बहिश्च सर्वमतश्चेति द्वन्द्वः, ततः भावे त्वप्रत्ययः । अन्तर्बहिः सर्वेति क्रमोऽत्र न विवक्षितः । 'एतमेव' 
इत्यादुदाहतवाक्येषु एतत्क्रमादर्शनातू ॥ 


(१२) स एतमिति ॥ (ऐ.आ. २.४.३) सः= वासुदेवो भगवान्‌ एतमेब सीमानं= शिरोमयं 
विदार्यैव, एतया द्वारा सुषुम्नानाड्या, प्रापयत= प्राप्त: चतुर्मुखह्ृदयमिति शेषः, इत्यर्थः ॥ स एतमेव 
पुरुषमिति ॥ (ऐ.आ. २.४.३) सः= चतुर्मुखदेहे प्राक्‌ प्रविष्टो नारायणः एतमेब पुरुषं= 
व्यासकृष्णकपिलादिरूपम्‌ आत्मानम्‌, ततमं= अतिशयेन व्याप्तम्‌, ब्रह्मन पूर्णगुणम्‌ अप्यत्‌= ददर 
इत्यर्थः ॥ 

(१३) “एतद्ध स्म बै तद्विद्वानाह महिदास ऐतरेय” (ऐ.आ.२-१-८) इत्यादिना । 
(१३) एतद्ध स्म बै इति॥ (ऐ.आ. २.१.९) तदेतत्‌= प्रकृतं सर्वं बिद्वान्‌= जानन्‌ ऐतरेयः= इतरायाः 


पुत्रः विञ्ञालसञ्ज्ञक्रषः उत्पन्नः महिदासः = तन्नामको भगवान्‌ आह, इत्यर्थः ॥ ह-स्म-वैशब्दाः 
प्रसिद्विबोधकाः । महिनः= महात्मानः दासाः यस्य स इति विग्रहे महिदास इति भवतीति ज्ञेयम्‌ ॥ 


(१४) 'महिदासाभिधो जज्ञे इतरायास्तपोबलात्‌ । 
साक्षात्‌ स भगवान्‌ बिष्णुर्यस्तन्त्रं वैष्णवं व्यधात्‌ ॥' इति (च) ब्रह्माण्डे । 
तत्तदुपासनायोग्यतया च पुरुषाणाम्‌ । 


(१४) ननु “एतद्ध स्म वै’ इति महिदासस्य ऋषेः प्रतिपादनात्‌ कथमिह प्रकरणे बहिरुपास्तिरुच्यते- 
इति कथ्यते, इत्याशङ्कय महिदासस्य भगबदवतारत्वे प्रमाणमाहुः- महिदासाभिध इति ॥ ब्रह्माण्डे 
इति ॥ ब्रह्माण्डोक्तेरित्यर्थः । इदं बचनं स्वबाक्यत्वेनापि योजनीयम्‌, “इति ब्रह्माण्डोक्तेः 
महिदासाभिधो जज्ञे इत्यादिक्रमेणेति ॥ 


` ननु एकविधोपासनयैब ब्रह्मापरोक्षसम्भवाद्‌ उपासात्रैविध्यस्य किं कृत्यम्‌ ? अत आहुः- 
तत्तदुपासनेति ॥ पुरुषाणामिति ॥ सौत्रजीवपदस्य आवृत्तिविपरिणामाभ्यां लब्धमिदम्‌ । 
तत्तत्पुरुषाणां तत्तदुपासनायोग्यत्वादित्यर्थः । येषामुपासकानां यत्र उपासनायाम्‌ अधिकारः, ते 
तदुपासनां कुर्वन्त्विति बोधनाय उपासात्रैविध्यमुक्तमिति ज्ञेयम्‌ ॥ 


अ.१,पा.१,अधि.१२,सू.२८-३१ १३९ 


(१४) महिदासेति ॥ यः इतरायास्तपोबलात्‌ महिदासाभिधः= तन्नामकः (तस्याः पुत्रः) जज्ञे= 
प्रादुर्बभूव । यः प्रादुर्भूती महिदासाभिधः, वैष्णबं= विष्णुविषयकम्‌, त्तर ग्रन्थम्‌, व्यधात्‌ = चक्रे, सः 
साक्षात्‌ भगवान्‌ विष्णुः गुणपूर्णः परमात्मैवेत्यर्थ: ॥ 
(१५) केषाञ्चित्‌ सर्वगत्वेन केषाञ्चिद्धूदये हरिः । 

केषाञ्रिद्वहिरेबासावुपास्यः पुरुषोत्तमः ॥। इति ब्राह्मे ॥ 


(१५) पुरुषाणाम्‌ अनेकविधयोग्यताऽस्तीत्यत्र मानमाहुः- केषाञ्चिदिति ॥ ब्राह्म इति ॥ तत्र 
इत्युक्तेरित्यर्थः । उक्त एवार्थे स्मृत्यन्तरमाहुः- अग्राबिति ॥ इति चेति ॥ इति बचनाश्रेत्यर्थ 
उभयत्रापि ज्ञाप्यत्वं पञ्चम्यर्थः । तस्य तत्तदुपासनायोग्यतया इत्यत्रान्वयः । तस्य आश्रितत्बादित्यत्रा - 
न्वयः । आश्रितत्वात्‌ इत्यस्य इति चेन्न’ इत्यनेन सम्बन्धः । इदं तु बोध्यम्‌- प्राणसंबादादिमुख्यप्राण - 
लिङ्गस्य अन्तर्यामिनिष्ठतामात्रेण प्राणस्योत्तमत्वासिद्धया मुख्यप्राणोऽपि ऐतरेयप्राणञन्दवाच्योऽङ्गी- 
कार्य इति । इति सर्ब निरवद्यम्‌ ॥ ३१ ॥ 


॥ इति पादान्त्यप्राणाधिकरणम्‌ ॥ १२ ॥ 


॥ इति श्रीमदार्याचार्यकुलाबतंसेन, वैयाकरणकेसरी-महामहोपाध्याय इत्यादिबिरुदभाजा 
श्रीमुष्णं सुन्बरायाचार्याभिधेन बिद्वद्वरेण बिरचितायां श्रीमद्दाच्यार्थसहितसूत्रार्यमणिम ञ्जरां 
प्रथमाध्यायस्य नामसमन्बयः प्रथमः पादः ॥ 

(१५) केषाञ्चिदिति ॥ असौ पुरुषोत्तमो हरिः= भगवान्‌ विष्णुः केषाञ्चित्‌= देवादिभिः सर्वबत्वेन 
उपास्यः । केषाञ्चित्‌= ऋष्यादिभिः हृदये (स्वस्वहृदये) उपास्यः केषाञ्चित्‌ = मनुष्योत्तमैः बहिरेवोपास्य 

इत्यर्थः । केषामिति कृद्योगे कर्तरि षष्ठी ॥ 
(१६) “अश्नौ क्रियावतां विष्णुर्योगिनां हृदये हरिः । 
प्रतिमास्बप्रबुद्धानां सर्वत्र बिदितात्मनाम्‌’ इति च ॥ ३१॥ 


॥ इति पादान्त्यप्राणाधिकरणम्‌ । 


॥ इति श्रीमदानन्ददीर्थभनबत्पादबिरचिते श्रीमद्भह्मसूत्रभाष्ये 
प्रथमाध्यायस्य प्रथमः पाद : ॥ 


१४० भाष्यार्थसहितसूझर्थमणिम अ्री 


(१६) अग्राबिति ॥ उपास्य इति शेष: । बिष्णु; क्रियाबतां_्‌ यज्ञादिकर्तुमिः अग्रौ उपास्यः, योगिनां = 
ऋष्यादिभिः हृदये उपास्यो हरि: । अप्रबुद्धानां= मन्दबुद्धीनां मनुष्योत्तमैः, प्रतिमासु = रामकृष्णप्रतीकेषु 
हरिः उपास्यः बिदितात्मनां= भगवदपरोक्षिभिः देवादिभिः सर्वत्र= सर्वस्थानेषु उपास्यो हरिरित्यर्थः । 
क्रियावतामित्यादौ पूर्ववत्‌ कर्तरि षष्ठी । 


प्रतिमोपासनम्‌, अग्र्युपासनं चेति द्वयमपि बहिरुपासनमेव उच्यते । इदमुपलक्षणम्‌- 
आदित्यादिगतभगवद्रूपोपासनारूपबहिरुपासनस्य च । इदं च मनुष्योत्तमविषयम्‌ । बहिरुपासनाप्रतिपादके- 
'केषाश्चिद्वहिरेवासौ, अग्रौ क्रियावतां विष्णुः’ इत्यादिवाक्ये हृदय इत्यस्य अनुषङ्गेण अग्र्यादौ हृदये च 
उपास्यो हरिरित्यर्थः | ततश्च बहिरुपासनाऽधिकारिणां तत्र अग्रयाद्युपासनं बहुलम्‌, हृदयोपासनं किञ्चिदिति 
विवेकः । अत एव येषां बहिरुपासनेन मोक्षः तेषां हृद्युपासनं किञ्चित्‌ कर्तव्यम्‌’ (बृ.भा. २ आ.) इति 
भाष्येण न विरोध इति सम्प्रदायबिदः ॥ ३१ ॥ 


॥ इति पादान्त्यप्राणाधिकरणम्‌ ॥ १२ ॥ 


॥ इति ब्रह्मसूत्रभाष्यव्याख्यायां प्रथमाध्यायस्य प्रथमपादे 
श्रीमुष्णं सुन्बरायाचार्यबिरचिता व्याख्या ॥ 


अ. १ शपा. य ) अधि, १ श्सू. १ न्ट १ ४ १ 


अथ प्रथमाध्यायस्य द्वितीयः पादः 
१. सर्वनतत्बाधिकरणम्‌ 
(अन्यत्रप्रसिद्धलिङ्गात्मकरान्दसमन्बयः प्रथमाध्यायद्वितीयपादे) 
(१) लिङ्गात्मकानां झब्दानां बिष्णौ प्रवृत्ति दर्शयत्यस्मिन्‌ पादे प्राधान्येन । 


(१) एतत्पादप्रतिपाद्यं दर्शयन्ति- लिङ्गात्मकानामिति ॥ लिङ्गं= धर्मः, समन्वेतब्य्चन्दाबय- 
वार्थः, स आत्मेव आत्मा= प्रवृत्तिनिमित्तं येषाम्‌, तेषामिति विग्रहः । यौनिकानामिति याबत्‌ । 
लोकतः बिष्णोरन्यत्र प्रसिद्धानामिति योज्यम्‌ । तत्त्वं च लौकिकदृष्ट्याइन्यपरत्वेन पूर्वपक्ष्यभि - 
मतत्वम्‌ । प्रवृत्तिमिति ॥ झक्तितात्पर्यलक्षणसम्बन्धमित्यर्थः । दर्झयतीति ॥ साधयति सूत्रकार 
इत्यर्थः । प्राधान्येनेति ॥ प्रायेणेत्यर्थः । तेन 'वैश्वानर’नये (१.२.२४.७अ.) मुखतो नाम- 
समन्बयेऽपि न दोषः ॥ 


अत्रेदं बोध्यम्‌- लिङ्गात्मकाः शब्दा: द्विविधाः पदरूपाः, वाक्यरूपाश्चेति । तत्र पदरूपाणाम्‌ 
अन्तर्यामि- अह्यादिझब्दानाम्‌, वाक्यरूपाणां 'एतमस्याम्‌’ इत्यादीनां च, समन्वयः, परमात्मनि 
तत्तत्पदवाक्य-झक्तिसमर्थनं तत्तात्पर्यसमर्थनं चेति उभयरूपः । बाक्येऽपि अक्त्यङ्गीकारादेव 
‘अव्यक्तः कर्मबाक्यैश्च वाच्य एकोऽमितात्मकः' इत्यणुभाष्ये वाक्यवाच्यत्वमुक्तम्‌ । 


सुधायामपि द्वितीयाध्यायारम्भे “नारायणे स्वर-वर्ण-पद-वाक्य-महावाक्यरूपस्य समस्तस्य 
शास्रस्य साक्षात्‌ परममुख्यया वृत्त्या, न तु लक्षणया, तथा महातात्पर्येण, न तु पारार्थ्येन समन्वयः 
प्रथमाध्याये समर्थितः? इत्युक्तमिति केचित्‌ साम्प्रदायिकाः वदन्ति । 

अन्ये साम्प्रदायिकास्तु- वाक्ये झक्तिर्नास्ति, अत एवोक्तम्‌- जिज्ञासानयसुधायाम्‌- 
“ओतत्ववाची द्योङ्कारः' इति अनुभाष्यब्यास््यावसरे- एतदुक्तं भवति-यौगिका हि अब्दाः 
नावइयमर्थप्रत्यायनार्थ सङ्गतिब्रहणमपेक्षन्ते, किं नाम निनम-निरुक्त-व्याकरणबलेन अवयवार्थाब- 
ममे सति तत्संसर्म-सम्भावनायां प्रसिद्धम्‌ अन्यथाऽपूर्वमर्थं गमयन्ति । वाक्यरूपत्चात्‌ तेषाम्‌ । न 
हि बाक्यं सङ्गति -ब्रहणापेक्षमर्थम्‌ अबबोधयति, अधिगतार्थत्वप्रसङ्गात्‌ अशक्यत्वाच । तदेतौ ॐकार - 
ब्रमञझन्दाबपि यौनिकौ, जिज्वास्यमनन्तगुणपरिपूर्ण प्रतिपादयन्तौ, जीबजडातिरिक्तमेब 
किञ्चिदबनमयतः? इत्युक्तम्‌ ॥ 


१४० भाष्यार्थसहितसुूत्रार्थभणिम क्री 


(१६) अग्राबिति ॥ उपास्य इति शेष: । बिष्णु; क्रियाबतां- यज्ञादिकर्तृभिः अगौ उपास्यः, योमिनां= 
ऋष्यादिभिः हृदये उपास्यो हरिः । अप्रबुद्धानां= मन्दबुद्धीनां मनुष्योत्तमैः, प्रतिमासु= रामकृष्णप्रतीकेषु 
हरिः उपास्यः बिदितात्मनां= भगवदपरोक्षिभिः देवादिभिः सर्वत्र सर्वस्थानेषु उपास्यो हरिरित्यर्थः । 
क्रियावतामित्यादौ पूर्ववत्‌ कर्तरि षष्ठी । 

प्रतिमोपासनम्‌, अग््युपासनं चेति द्वयमपि बहिरुपासनमेव उच्यते । इदमुपलक्षणम्‌- 
आदित्यादिगतभगवद्रूपोपासनारूपबहिरुपासनस्य च । इदं च मनुष्योत्तमविषयम्‌ । बहिरुपासनाप्रतिपादके - 
'केषाश्चिद्वहिरेवासौ, अग्रौ क्रियावतां विष्णुः’ इत्यादिवाक्ये हृदय इत्यस्य अनुषङ्गेण अग्र्यादौ हृदये च 
उपास्यो हरिरित्यर्थः । ततश्च बहिरुपासनाऽधिकारिणां तत्र अग्र्याद्युपासनं बहुलम्‌, हृदयोपासनं किञ्चिदिति 
विवेकः । अत एव “येषां बहिरुपासनेन मोक्षः तेषां हृद्युपासनं किञ्चित्‌ कर्तव्यम्‌’ (बृ.भा. २ आ.) इति 
भाष्येण न विरोध इति सम्प्रदायबिदः || ३१ ॥ 

॥ इति पादान्त्यप्राणाधिकरणम्‌ ॥ १२ ॥ 


॥ इति ब्रह्सूत्रभाष्यन्याख्यायां प्रथमाध्यायस्य प्रथमपादे 
श्रीमुष्णं सुब्बरायाचार्यबिरचिता व्याख्या ॥ 


अ, १ /पा, २, अधि, ॥ ५ सू. १ नष्ट १४१ 


अथ प्रथमाध्यायस्य द्वितीयः पादः 
१. सर्वनतत्वाथिकरणम्‌ 
(अन्यत्रप्रसिद्धलिङ्गात्मकराब्दसमन्वयः प्रथमाध्यायद्वितीयपादे) 
(१) लिङ्गात्मकानां झब्दानां बिष्णौ प्रवृत्ति दर्शयत्यस्मिन्‌ पादे प्राधान्येन । 


(१) एतत्पादप्रतिपाद्यं दर्शयन्ति- लिङ्गात्मकानामिति ॥ लिङ्ग> धर्मः, समन्बेतब्यञ्चब्दाबय- 
वार्थः, स आत्मेव आत्मा= प्रवृत्तिनिमित्तं येषाम्‌, तेषामिति बिब्रह: । यौगिकानामिति यावत्‌ । 
लोकतः बिष्णोरन्यत्र प्रसिद्धानामिति योज्यम्‌ । तत्तवं च लौकिकदृष्ट्याऽन्यपरत्वेन पूर्वपक्ष्यभि - 
मतत्वम्‌ । प्रबृत्तिमिति ॥ क्तितात्पर्यलक्षणसम्बन्धमित्यर्थः । दर्सयतीति ॥ साधयति सूत्रकार 
इत्यर्थः । प्राधान्येनेति ॥ प्रायेणेत्यर्थः । तेन वैश्वानर’ नये (१.२.२४.७अ.) मुखतो नाम- 
समन्चयेऽपि न दोषः ॥ 

अत्रेदं बोध्यम्‌- लिङ्गात्मकाः अब्दाः द्विविधाः पदरूपाः, वाक्यरूपाश्चेति । तत्र पदरूपाणाम्‌ 
अन्तर्यामि- अदश्यादिशब्दानाम्‌, वाक्यरूपाणां “एतमस्याम्‌’ इत्यादीनां च, समन्वयः, परमात्मनि 
तत्तत्पदवाक्य-शक्तिसमर्थनं तत्तात्पर्यसमर्थनं चेति उभयरूपः । बाक्येऽपि अक्त्यङ्गीकारादेव 
“अव्यक्तः कर्मवाक्यैश्च बाच्य एकोऽमितात्मकः? इत्यणुभाष्ये बाक्यवाच्यत्वमुक्तम्‌ । 


सुधायामपि द्वितीयाध्यायारम्भे “नारायणे स्बर-वर्ण-पद-बाक्य-महाबाक्यरूपस्य समस्तस्य 
शास्रस्य साक्षात्‌ परममुख्यया वृत्त्या, न तु लक्षणया, तथा महातात्पर्येण, न तु पारार्थ्येन समन्वयः 
प्रथमाध्याये समर्थितः? इत्युक्तमिति केचित्‌ साम्प्रदायिकाः वदन्ति । 

अन्ये साम्प्रदायिकास्तु- वाक्ये अक्तिर्नास्ति, अत एवोक्तम्‌- जिज्ञासानयसुधायाम्‌- 
“ओतत्बबाची ह्यो्ारः? इति अनुभाष्यब्यार्याबसरे- “एतदुक्तं भवति-यौनिका हि अब्दाः 
नाबङ्यमर्थप्रत्यायनार्थं सङ्गतिब्रहणमपेक्षन्ते, किं नाम निमम-निरुक्त-व्याकरणबलेन अवयबार्थाव- 
ममे सति तत्संसर्म-सम्भाबनायां प्रसिद्धम्‌ अन्यथाऽपूर्वमर्थं गमयन्ति । वाक्यरूपत्वात्‌ तेषाम्‌ । न 
हि वाक्यं सङ्गति -ग्रहणापेक्षमर्थम्‌ अबबोधयति, अधिमतार्थत्वप्रसङ्गात्‌ अशक्यत्वाच । तदेतौ अं कार- 
ब्रह्मशब्दाबपि यौगिकौ, जित्ञास्यमनन्तगुणपरिपूर्णं प्रतिपादयन्तौ, जीबजडातिरिक्तमेब 
किञ्चिदबगमयतः? इत्युक्तम्‌ ॥ 

परिमळे च- 'अझक्यत्वाच्चेति प्रतीकमादाय “वाक्ये झक्तेरभाबेन तन्िष्ठशक्त्यविषयत्वाच्चेत्यर्थ;' 
इत्युक्तम्‌ (न्या.सु.प., पृ.) । 

'बाक्यान्वयात्‌? (१.४.२०) इति सूत्रे च टीकायां (वाक्यस्य न झक्तिरित्युच्यते किन्तु) पृथक्‌ 
पृथक्‌ बाचकतया स्थितस्य वाक्यस्य अन्ततो भगबत्परत्वम्‌, तचच तात्पर्यबिषयत्वमेब इति 
चोक्तम्‌ । ततश्च बाक्यरूपाणां समन्वय: तात्पर्यसमर्थनमिति बदन्ति ॥ अधिकं *समाकर्षात्‌’ 
(१.४.१६) इति सूत्रे निपुणतरं वक्ष्यते ॥ 


अत्र नये लोकतोऽन्यत्र प्रसिद्धसर्वमतत्वलिङ्गस्य परमात्मनि समन्वयः ॥ ८ सू. अ. । 


(२) “ब्रह्म ततमम्‌ इति सर्वगतत्वमुक्तं विष्णोः । तथ 'तस्यैतस्यासाबादित्यो 
रसः? (ऐ,आ. ३-२-३) इत्यादिनाऽऽदित्यस्य प्रतीयत इत्यतोऽब्रबीत्‌ - 


(२) पूर्वपादान्त्यप्राणनयेन (१.१.१२) सङ्गतिमाहुः- ब्रह्म ततममिति ॥ तबेति ॥ सर्वगत- 
त्वान्तःपातिसर्वप्राणिहृदयनुहावृत्तित्वमित्यर्थ इति- भाबदीप -शर्करा-भाष्यदीपिकासु । अत्रार्थे ऽनुग्राह- 
काणि तु- “अनुपपत्तेस्तु न न झारीरः' (१.२.३) 'स्मृतेश्व' (१.२.६) 'अर्भकौकस्त्वात्‌’ (१.२.७) 
‘सम्भोग’ (१.२.८) इति गुणसूत्राणीत्यबगन्तब्यम्‌ ॥ 


ननु सुधायाम्‌- 'चिन्त्यते सर्वगत्वं तु प्रथमं प्रविचार्यते’ इत्येतदधिकरणीय -अनुव्यास्ब्यान - 
व्याख्यावसरे 'सर्बगत्वम्‌” इति प्रतीकं गृहीत्वा “एतमस्यामेतं दिवि’ इत्यादिवाक्योक्तसर्वगतत्वमेवात्र 
पादे प्रथमं परमेश्वरे समर्थ्यते इत्युक्तम्‌, अतः कथं सर्वप्राणिहृदयगुहावृत्तित्वमित्युच्यते- इति चेत्‌- 
उच्यते- तस्या अपि सुधायाः पूवोक्तार्थ एब तात्पर्यं कल्पनीयम्‌, बर्णनान्तरं बा तदस्तु इति ॥ 


उक्तमिति वर्तते (उक्तं सर्वगतत्वं च) तत्रैव ऐतरेयके- 'एतं होव बहूचा महत्युक्थे मीमांसन्ते 
(३.२.३) इत्यादिना (कस्यचित्‌) उक्तमित्यर्थः । अनेन सर्वगतत्वं बिषयः । विष्णोः ? अन्यस्य 
बा ? इति संशयो$पि दर्शितः । ब्रह्म ततममित्युक्तिः, आदित्यशब्दश्रबणं च, संशयबीजम्‌ । ततः 
किम्‌? इत्यतः सयुक्तिकं पूर्यपक्षमाहुः- तस्यैतस्येति ॥ तञ्च इति बर्तते, तच (कस्यचित्‌) उक्तं 
सर्बगतत्वं च, तस्यैतस्येत्यादिना “एतं होब” इत्यतः पूर्वबाक्येन आदित्यस्यैव प्रतीयत इत्यर्थः ॥ 


(२) ब्रह्म ततममिति (ए.आ. २.४.३) व्याख्यातम्‌ (पृ. १३८) । 

(पृथिव्यादिषु उच्यमानः बिष्णुरेब, ब्रह्मशब्दात्‌) 
(३) ॥ ॐ सर्वत्र प्रसिद्धोपदेशात्‌ ३७ ॥ १॥ 


(३) ॐ सर्वत्रेति ॥ तत्तु इति बर्तते, उच्यमानमिति सेषः । अयमर्थः- सर्वत्र 'एतं होव बहूचा 
महत्युक्थे मीमांसन्ते’ इति श्रुतौ, पृथिव्यादिषु उच्यमानम्‌, तत्तु= विष्णुरेव, प्रसिद्धोपदेझात्‌- 
विष्णावेव प्रसिद्धस्य ब्रह्मशब्दस्य “एतमेव ब्रह्मेत्याचक्षते' इति अत्र प्रकरणे पाठात्‌ इति ॥ 

(३) तस्यैतस्येति ॥ (ऐ.आ. ३.२.३) अस्योत्तरवाक्यम्‌- “स यश्चायम्गरीरः प्रज्ञात्मा यश्चासावादित्य 
एकं तदिति विद्यात्‌, तस्मात्पुरुषं पुरुषं प्रत्यादित्यो भवति, तदप्येतद्‌ ऋषिणोक्तं “चित्रं देवानामुदगादनीकं 
चक्षुर्मित्रस्य वरुणस्याग्नेः आप्रा द्यावापृथिवी अन्तरिक्षं सूर्य आत्मा जगतस्तस्थुषश्च” इति एतामनुविधं संहितां 
सन्धीयमानां मन्य इति ह स्माह बाध्वः, एतं ह्येव बहूचा महत्युक्थे मीमांसन्त एतमग्रौ अध्वर्यव एतं महात्रते 
छन्दोगा एतमस्यां एतं दिवि एतं वायौ एतमाकाश्ञे एतमप्सु एतमोषधीषु एतं वनस्पतिषु एतं चन्द्रमसि 
एतं नक्षत्रेषु एतं सर्वेषु भूतेषु एतमेव ब्रह्मेत्याचक्षते' इति ॥ 


अस्यार्थः- तस्य प्रकृतस्य, एतस्य= संवत्सरनामकस्य चतुर्मुखस्य, असाबादित्यः= 
आदित्यान्तर्गतः सर्वादित्व-ततत्व-नियामकत्वनिमित्तैः आदित्यनामा प्रद्युम्न; रसः= सारभूतः, स 
यश्चायं= पुरुषदेहगतः, अञ्चरीरः= प्राकृतदेहरहितः प्रज्ञात्मा= ज्ञानरूपः अनिरुद्धः, यश्चासावादित्ये 
स्थितः= प्रद्युम्न, उभयम्‌ एकं विद्यात्‌ । तस्मात्‌= पुरुष-आदित्यगतयोरेकत्वात्‌ आदित्यः, पुरुषं पुरुषं 
प्रति आदित्यः अभिमुखं भवति । सर्वपुरुषाणाम्‌ आदित्यः प्रति= अभिमुखो भवतीति यावत्‌ । सर्वपुरुषगतो 
भवतीति वा । (द्वितीयेऽर्थे प्रतीत्यस्य प्रतिगत इत्यर्थः) तदप्येतत्‌= पूर्वोक्तं सर्वमपि ऋषिणा= मन्त्रेण 
उक्तम्‌, स च मन्त्रः- “चित्रं देवानामुदगादनीकं चक्षुर्मित्रस्य वरुणस्याग्नेः, आप्रा याकापृथिवी अन्तरिक्ष 
सूर्य आत्मा जगतस्तस्थुषश्च” इत्यन्तः । देवानां= ब्रह्मादिदेवानाम्‌, अनीकं= चेष्टकम्‌= ईक्षितृ, कतृ 
च, चित्रं चिद्रूप ब्रह्म, उदगात्‌= उदितमभूत्‌ | जगतः= जङ्गमस्य, तस्थुषः= स्थावरस्य, आत्मा= 
आदानादिकर्ता, सूर्यः= सूरिप्राप्पो विष्णुः, ाबापृथिवी अन्तरिक्षं= दिवम्‌, पृथिवी, अन्तरिक्षं च, 
आग्राः= समन्तात्‌ अपूरयत्‌, इति ऋषिणोक्तमित्यन्वयः । एतां संहिताम्‌, अनुबिधं= सप्रकारं सम्यबिति 
यावत्‌ । अनुसन्धीयमानां फलदां मन्ये इति आह स्म बाध्वः । 


बहुचाः- ऋम्वेदिनः, एतं ह्येब= पुरुषादित्यगतं विष्णुमेव, महत्युक्थे= महदुक्थनामकबृहतीसहस्र 
विषये, तत्प्रतिपाद्यत्वेनेति यावत्‌, मीमांसन्ते= जानन्ति ॥ 

अध्बर्यबः= यजुर्वेदिनः, अग्नौ बिषये= चयनसाधनेष्टकादेवतात्वेनेति यावत्‌, मीमांसन्ते ॥ 
छन्दोगाः= सामवेदिनः, महात्रते - तदाख्यस्तोत्रविषये- तद्देवतात्वेनेति यावत्‌, मीमांसन्ते ॥ एतमस्यां 

पृथिव्याम्‌, दिवि, अन्तरिक्षे, भूतेषु= प्राणिषु (सर्वत्र) अन्तः व्याप्तम्‌, आचक्षते विद्वांसः । एतमेब च 

ब्रह्मेति चाचक्षते । अन्यत्‌ सुगममिति- सिद्धान्ते ॥ पूर्वपक्षे तु- आपाततः प्रतीयमानसूर्यपरा इयं श्रुतिरिति 

बोध्यम्‌ ॥ 

(४) “स यश्रायमझरीरः प्रज्ञात्मा’ (ऐ.आ. ३-२-४) इत्यादिना सर्वत्रोच्यमानो 

नारायण एव । 
“तदेव ब्रह्म परमं कबीनाम्‌’ (म.ना.उ. १-६) । 
“परमं यो महद्भह्म’ (“म.भा.आनु. अ.९,को. १९६) 
“बासुदेबात्‌ परः को नु ब्रह्मब्दोदितो भवेत्‌ । 
स हि सर्वगुणैः पूर्णस्तदन्ये तूपचारतः ॥ 
इति तस्मिन्नेब प्रसिद्धत्रह्मझन्दोपदेझात्‌ ॥ १ ॥ 

(४) श्रुत्युपन्यासपूर्वं सूत्रार्थमाहुः- स यश्चेति ॥ विषयबाक्यस्य “तस्यैतस्य’ इति उदाहृतत्वेऽपि 
अञ्रीरत्वरूपसिद्वान्तयुक्तिसूचनाय पुनः स यश्रेतीत्युदाहृतम्‌ । नारायण इति ॥ विष्णुरेव 
इत्यनुक्त्वा एवमुक्तिस्तु- “अन्तर्बहिश्च तत्सर्वं व्याप्य नारायणः स्थितः’ (महा.ना. १०.३५) इति 
तैत्तिरीयसमाख्याप्रदर्शनार्था । ब्रह्मशब्दस्य विष्णुपरत्वे मानमाहुः- तदेबेत्यादि ॥ इतीति ॥ इत्यादा- 
वित्यर्थः । तस्मिन्नेब= विष्णावेव, प्रसिद्धस्य परममुख्यवृत्त्या तद्वाचकत्वेन निर्णीतस्येत्यर्थः । 
उपदेझादिति ॥ अस्य “नारायण एब’ इत्यत्रान्वयः ॥ १ ॥ 

(४) स यश्चायमिति ॥ व्याख्यातम्‌ (पृ. १४३) । तदेवेति ॥ व्याख्यातम्‌ (पृ. ४२) | ; 
परममिति ॥ 'परमं यो महद्‌ ब्रह्म परमं यः परायणम्‌ ।' ('म.भा.आनु.,अ.९,क्ञो. १९६) इति ॥ 
.यो> विष्णुः, परमं, मह्‌ ब्रह्म, यः परमं परायणमित्यर्थः । अस्य- 

“तस्य लोकप्रधानस्य जगन्नाथस्य भूपतेः । विष्णोर्नामसहस्रं ........... ॥ 'इत्युत्तरवाक्येनान्वयः । 
बासुदेवात्‌ इति ॥ हिन यतः, सः= वासुदेवः, सर्वगुणैः पूर्णः ततः बासुदेबात्‌ परः, को नु= को 

वा ब्रह्मझब्दोदितः= तन्मुख्यवाच्यो भवेत्‌ । न कोऽपीति भावः, तदन्ये तु= वासुदेवात्परे ब्रह्मादयस्तु 
जीवाः उपचारतस्तु= अमुख्यवृत्त्वेव ब्रह्वञ्ञब्दवाच्याः भवेयुरित्यर्थः ॥ १ ॥ 


(उत्ताश्रुतत्वादीनां बिष्णावेब सम्भवः) 
(५) ॥ ॐ विवक्षितमुणोपपत्तेश्च ॐ ॥ २ ॥ 


(५) युक्त्यन्तरेण भगबत एव सर्वमतत्बमिति प्रतिपादनाय सूत्रम्‌- ३० बिबक्षितेति ॥ अक्तुं योग्या 
विवक्षिता वक्ष्यमाणा उपसंहारस्था इति यावत्‌ । सर्वत्र, उच्यमानम्‌, तत्तु, इति बर्तते । यथायोम्यम्‌ 
आवृत्तिविपरिणामौ । अयमर्थः- सर्वत्रोच्यमानं तत्तु= विष्णुरेज, तस्मिंस्तु (सर्वते एव) 
बिवक्षितगुणोपपत्तेश्च= विवक्षितानां 'स योऽतोऽश्रुतः? इत्यादिना उक्ताऽश्रुतत्वादिबुणानां 
हराबेबोपपत्तेः, अन्यत्राऽनुपपत्तेश्च इति ॥ 


(६) “स योऽतोऽश्रुत' (ऐ.आ. ३-२-४) इत्यादि । स हि “न ते विष्णो 
जायमानो न जातो देब महिम्नः परमन्तमाप’ (ऋ.सं. ७-९९-४) इत्या- 
दिनाऽश्रुतत्बादिगुणकः । 

(६) गुणबोधकश्रुतिमाहुः- स य इति ॥ इत्यादीति ॥ इत्यादिनेत्यर्थः । अस्य सौत्रबिबक्षित- 

पदार्थेकदेशबिबक्षायामन्बय: । यद्वा- इत्यादीत्यस्य= इत्यादिवाक्यप्रतिपाद्येत्यर्थः । अस्य सौत्रगुण- 

पदार्थेऽभेदेनान्बयः (पक्षद्वयेऽपि इत्यादीति लुप्तबिभक्त्यन्तम्‌ ।) अश्रुतत्वादिगुणस्थ विष्णुधर्मत्वे 
मानमाहुः- न ते इति ॥ इत्यादिनेति ॥ ज्ञाप्यत्वं तृतीयार्थः ॥ 


(६) स योऽत इति ॥ (ऐ.आ. ३.२.४) आदिना- “अनतोऽमतोऽनतोऽद्ष्टोऽविज्ञातोऽनादिष्टः श्रोता 
मन्ता द्रष्टा आदेष्टा आधोष्टा विज्ञाता प्रज्ञाता सर्वेषां भूतानाम्‌ अन्तरपुरुषः स आत्मेति विद्यात्‌’ इति 
सम्पूर्णं वाक्यं गृह्यते । 

अस्यायमर्थः- यः= प्रकृतो विष्णुः, अत: देझादिना व्याप्त: (अत = सातत्यगमने इत्यस्मात्‌ पचाद्यच्‌) 
अभ्रुतः= साकल्येन श्रोतुमशक्यः, साकल्येनेति सर्वत्र योज्यम्‌ । अगतः= अज्ञातः, अमतः= मननाविषयः, 
अनतः- अप्रह्नः स्वतन्त्र इति यावत्‌, नेतृरहित इति । भाष्यदीपिका तु- फलितार्थकथनपरा इति 
बोध्यम्‌ । अदृष्टः= प्रत्यक्षाविषयः, अविज्ञातः= वि्ञेषज्ञानाविषयः, अनादिष्टः= अनाज्ञपः, अनुपदिष्टो 
वा, आत्मन इव अन्येषाम्‌ अत्रुतत्वादिकं नेत्याह= श्रोतेति ॥ अत्रापि साकल्येनेति सर्वत्र योज्यम्‌ । 
श्रोता स्वातन्त्र्येण साकल्येन सर्वश्रोता, तथा मन्ता द्रष्टा आदेष्टा= नियोजनकर्ता, उपदेष्टा वा, 

आघोष्टा« सम्यग्वक्ता, बिज्ञाता= विशेषज्ञाता, प्रज्ञाता- प्रकृष्ट ज्ञाता, सर्वेषां भूतानां जीवानाम्‌, 

अन्तरपुरुषः= अन्तरश्रासौ पुरुषश्चेति कर्मधारयः, अन्तरः= अन्तस्थः, पुरुषः= पूर्ण इत्यर्थः | अन्तर 

इति लुप्तप्रथमान्तो वा । समः= सर्वरूपेण समानः स आत्मा आदानादिकर्ता, सर्वनियामक इति विद्यात्‌ 

॥ इति ॥ 

(६) न ते इति ॥ (ऋ. ७.९९.२ व्या.पु. ५१) 

(७) “स सबिता स वायुः स इन्द्रः सोऽश्रुतः सोऽद्ृष्टो यो हरिर्यः परमो यो 
बिष्णुर्योऽनन्तः? इत्यादि चतुर्वेदसिस्बायाम्‌ ॥ २ ॥ 

(७) स्पष्टमश्रुतत्वादिनुणानां विष्णुधर्मत्वबोधकश्रुतिं चाहुः- स सबितेति ॥ इति चतुर्वद- 

झिस्बायामिति ॥ चतुर्वेदशिखायाम्‌ इत्युक्तेरित्यर्थः । ज्ञाप्यत्वं पञ्चम्यर्थः । हिर यतः स विष्णुः 

इत्यादिल्ञाप्य-चतुर्वेदशिखोक्तिज्ञाप्य-अश्रुतत्वादिगुणक:, अतः विवक्षितमुणोपपत्तेरिति सौत्रपदेऽ- 

न्वयः । सूत्रस्य “सर्वत्रोच्यमानो नारायण एब’ इति पूर्वसूत्रभाष्येऽन्वयः ॥ २ ॥ 

(७) स सबितेति ॥ यो हरिः= हरिशब्दितः स सबिता जगत्प्रसविता यः परमः स बायुः= बलज्ञानरूपः, 

यो विष्णुः स इन्द्रः= ऐश्वर्यादिगुणवान्‌, योऽनन्तः सोऽश्रुतः, अद्ृष्टश्च इत्यर्थः ॥ २-३ ॥ 

(८) न चाऽदित्य्ञन्दा्षक्षुर्मयत्वादेश्च जीव इति वाच्यम्‌ । 


(८) ननु ब्रह्मशब्दात्‌, अश्रुतत्वादिलिङ्गैश्च सर्वगतो विष्णुरित्युच्यते यथा, तथा आदित्यशन्दात्‌ 
चक्ुुर्मयत्वादिलिङ्गश्र सूर्यः सर्वजीबो वा सर्वगतो बा किं न स्यात्‌ ? इत्याशइते- न चेत्यादि ॥ 
आदित्यसब्दादिति ॥ 'आदित्यो रसः' इत्यादिशन्दादित्यर्थः ॥ चक्षुर्मयत्बादेश्रेति ॥ 
सर्वमतत्वप्रकरणे 'चक्षुर्मयः श्रोत्रमयः? इत्यायुक्तचक्चुर्मयत्वादेरित्यर्थः । जीब इति ॥ जीबविशेष 
सूर्यः, सर्बजीबो वेत्यर्थः । सर्वत्रोच्यमान इति वर्तते । 


(सर्वरारीरगतत्वानुपपत्तेरेव न सूर्यादयोच्त्रोक्ता:) 
(९) ॥ ॐ अनुपपत्तेश्च न झारीरः ३० ॥ ३ ॥ 
एकस्य सर्वझरीरस्थत्वानुपपत्तेरेब ॥ ३ ॥ 
(९) न च बाच्यमित्यत्र हेत्वाकाङ्कायां सौत्रहेतुं वक्तुं सूत्रं पठन्ति- ३७ अनुपपत्तेरिति ॥ तुः 


३ 

एवार्थे । सर्वत्रोच्यमानमिति बर्तते । झरीरे भवः झारीर: । यथायथमाबृत्तिबिपरिणामौ, भावग्राधान्यं 
च, सर्वत्रेत्येतत्‌ झारीरपदार्थैकदेशे झरीरेऽपि अभेदसम्बन्धेनान्बेति । सापेक्षत्वेऽपि (ञ्ञिबभाबबत 
इत्यादाबिब) तद्वितवृत्तिः । 

अयमर्थः- झारीरः= सूर्यः, सर्वजीबो वा, सर्वत्र उच्यमानो न भवति । सर्वत्र झारीरत्वस्य 
“एतं सर्वेषु भूतेषु’ इति श्रुत्युक्तसर्वसरीरवृत्तित्वस्य अनुपपत्तेरेब | इति ॥ एवं च हरिरेव सर्वगत 
इति भाबः ॥ 

सौत्रप्रतिज्ञांशस्य “न च” इत्यादिपूर्वभाष्येणैब व्याख्यातत्वात्‌ हेत्वंसं व्याचक्षते- एकस्येति ॥ 
यद्यपि- एकस्यैव सूर्यस्य बिवक्षितसर्वञ्रीरवृत्तित्वमङ्गीकृतम्‌ । तथापि- ब्रह्मादिसर्बझरीरबृत्तित्व- 
स्यानुपपत्तिरिति भावः । 


सर्वजीबपक्षे तु - एकस्य= एकैकस्येत्यर्थः ॥ न च प्रत्येकं जीवस्य तत्तच्छरीरवृत्तित्वेन सर्व- 


झरीरवृत्तित्वोपपत्तिरिति वाच्यम्‌- तस्य सर्वबतत्वबिरोधित्वात्‌ । एबेति ॥ अत्रैबकारो न इतर- 
व्याबर्तकः । किन्तु अयमनुपपत्तिरेबेति हेतुः दुष्परिहर इति द्योतक: ॥ ३ ॥ 


(सर्वगस्य बिष्णोः कर्मत्वेन जीवस्य कर्तृत्वेन चोपदेशाद्‌ बिष्णुरेबोक्तः) 
(१०) ॥ ॐ कर्मकर्तुन्यपदेशा 3० ॥ ४॥ 


“आत्मानं परस्मै झंसति’ (ऐ.आ. ३-२-३) इत्यादि ॥ ४॥ 
(१०) युक्त्यन्तरेण जीवस्य सर्वगतत्वनिराकरणाय सूत्रम्‌- ॐ कर्मकर्तृब्यपदेसादिति ॥ शारीरः, 
न, सर्वत्रोच्यमानम्‌, इति बर्तते । यथायथमावृत्तिविपरिणामौ । भावप्राधान्यं च । अयमर्थः- 
सर्वत्रोच्यमानः झारीरः जीवो न । सर्वत्रोच्यमानस्य बस्तुनः झारीरस्य च क्रमेण कर्मकर्तृव्यपदेशात्‌- 
ऐतरेये एब सर्वगतत्वप्रकरणे “आत्मानं परस्मै झंसति’ इति श्रुतौ आत्मानमित्यनेन सर्वबतस्य 
कर्मत्वेन, झंसतीत्यनेन जीवस्य कर्तृत्वेन च, व्यपदेञञात्‌= उक्तत्वात्‌ । इति ॥ 
हेतुबोधकक्रुतिमाहुः- आत्मानमिति ॥ इत्यादीति ॥ लुप्ततृतीयाकमिदं पदम्‌ । अस्य सूत्रेण 
सम्बन्धः । इत्यादिना कर्मकर्तृव्यपदेशात्‌ न जीव इति बाच्यमिति पूर्वभाष्येणान्बयः ॥ 
अयं भाबः- कर्मत्वं च- परसमवेतक्रियाजन्यफलझालित्वम्‌, परत्वं च यस्य कर्मत्वमुच्यते 


तदपेक्षया ब्राह्मम्‌ । तथा च- एकस्यां क्रियायाम्‌, एकस्य कर्तत्वं कर्मत्वं च नेति उत्सर्मन्यायसिद्धम्‌ 

इति ज्ञेयम्‌ । अत एव यदा चैत्रो ब्रामं गच्छति, तदा ममनजन्यसंयोगरूपफलस्य ग्रामवत्‌ चैत्रे सत्त्वेऽपि 
संयोबाश्रयस्य चैत्रस्य कर्मत्वाभावेन, चैत्रः चैत्रं बच्छतीति प्रयोगो न । एकस्यां क्रियायामिति 
ूर्वोक्तन्यायस्य औत्सर्मिकत्वात्‌ कचित्कर्तुरपि कर्मत्वञझंसनक्रियाकर्तुः जीवस्य झंसनक्रिया- 
कर्मबाचकसर्वनतप्रकरणस्थाऽत्मानमित्यात्मञन्दाप्रतिपाद्यत्वात्‌ कर्तृकर्मणोर्भेद एब, इत्यवसेयम्‌ ॥ 


न च चैत्रः स्वं जानातीत्यादिवत्‌, प्रकृतेऽपि जीवस्य कर्मत्वं कर्तृत्वं च कुतो न स्यात्‌ ? इति 
बाच्यम्‌ - सामान्यन्यायस्य बाधकैकापोयत्वेन प्रकृते च बाधकाभावात्‌ । सामान्यन्यायप्रवृत्तेरेब 
युक्तत्वात्‌ । इत्थं च कर्तृकर्मणोर्भेदस्यैव न्याय्यत्वेन जीवः सर्वमतो न इति बोध्यम्‌ । इति ॥ ४॥ 


(१०) आत्मानं परस्मै इति ॥ (ऐ.आ. ३.२.३) यः एतं= चक्षुर्मयत्वादिगुणयुक्तम्‌ आत्मानं = 
परमात्मानम्‌, परस्मै= अयोग्याय झंसति= उपदिशति, अस्य वेदाः दुग्धदोहाः= फलविधुरा भवन्ती - 
त्यर्थः ॥ आदिना- “आत्मानं वेद? (३.२.४) इत्यादेग्रहणम्‌ ॥ ४ ॥ 


(साबधारणब्रह्मराब्दश्रवणादत्रोक्तो विष्णुः) 
(११) ॥ ३० झब्दबिेषात्‌ ३० ॥ ५ ॥ 


(११) ननु चकषुर्मयत्वादिजीबलिङ्गबलेन ब्रह्मशब्दस्य अमुख्यत्वम्‌, कर्तुरपि कर्मत्वम्‌, कथञ्चित्‌ 
जीबस्याइऱ्यत्वादिकं च स्वीक्रियते, अनुपपत्तिस्तु प्रकारान्तरेण विष्णाबप्यस्ति । ततश्च जीव एव 
सर्व(त्र)गतः किं न स्यात्‌ इति झङ्काबारणाय सूत्रम्‌- ३० झब्दबिझेषादिति ॥ सर्वत्रोच्यमानम्‌, तत्तु 
इति बर्तते । अयमर्थः- सर्वत्रोच्यमानं तत्तु= विष्णुरेव, झन्दविशेषात्‌= शब्दस्य= ब्रह्मशब्दस्य “एतमेव 
्रह्मत्याचक्षते’ इत्यबधारणेन विशेषितत्वात्‌ इति ॥ यद्वा- न, शारीरः, सर्वत्रोच्यमानः, इति वर्तते- 
अयमर्थः- सर्वत्रोच्यमानो न झारीरः, सेषं पूर्ववत्‌ इति ॥ ब्रह्मशब्दस्य अवधारणेन विशेषितत्वं नाम 
“यत्र एबकारस्ततोऽन्यत्र नियमः? इति न्यायेन भगवदन्याबाचकत्वरूपेण नियमितत्वमिति 
बोध्यम्‌ ॥ 


(१२) 'एतमेब ब्रह्मेत्याचक्षते’ (ऐ.आ. ३-२-३) इति । न हि जीवमेव ब्रह्मे- 
त्याचक्षते । 'एघ उ एब ब्रह्मैष उ एबात्मैष उ एब सबितैष उ एवेन्द्र एष उ 
एब हरिर्हरति परः परानन्द” इति चेन्द्रयुम्नआस्वायाम्‌ ॥ ५ ॥ 

(१२) एतमेबेति ॥ (अत्र एवकारः ब्रह्मअब्दं नियमयति । नियमश्चोक्तः) नियमलब्धमेवाहुः- 

न हीति ॥ उदाहतश्रुतौ बिष्णोरेव वाच्यत्वे नियामकमाहुः- एष उ एवेति ॥ झास्वायामिति ॥ 
झाखायामित्युक्तेः “एतमेब ब्रह्म” इत्यत्र जीबमेब ब्रह्मेति (ब्रह्ज्ञन्दबाच्य इति) नाचक्षते बिद्वांसः। 


तस्मात्‌ 'सर्वत्रोच्यमानो नारायण एव” इति पूर्वभाष्येण 'जीब इति न च बाच्यम्‌’ इति पूर्वभाष्येण 
बा सम्बन्धः ॥ ५ ॥ 


(१२) एतमेबेति ॥ (ऐ.आ. ३.२.३) (व्याख्यातम्‌ पृ. ८७) एष उ एवेति ॥ उ एवार्थे, विष्णौ 


वा, अयमर्थः- एष उ एब= एष विष्णुरेव ब्रह्म इत्यादिरर्थः, पापं हरतीति हेतोः हरिश्जब्दवाच्यः, परः 
परानन्द इति ॥ ५ ॥ 


(१३) ॥ ३० स्मृतेश्च ॐ ॥ ६ ॥ 


(१३) स्मृतिसमाख्यानादपि हरेरेव सर्वमतत्वसाधनाय सूत्रम्‌- ॐ स्मृतेश्च ॐ इति ॥ 
सर्वत्रोच्यमानः तत्तु, इति बर्तते । अयमर्थः- सर्वत्रोच्यमानः तत्तु= विष्णुरेव । स्मृतेश्च= “अहमात्मा 
गुडाकेश' “गामाबिइय” इति स्मृतेश्च इति ॥ 


(१४) “अहमात्मा गुडाकेस सर्वभूताझयस्थितः' (भ.मी. १०-२०) “गामाबिश्य 
च भूतानि धारयाम्यहमोजसा’ (भ.मी. १५-१३) इत्यादि । न 
चाप्रामाणिक कल्प्यम्‌ ॥ ६ ॥ 

(१४) स्मृतिमाहुः- अहमित्यादि ॥ इत्यादीति ॥ लुप्तपश्नम्यन्तमिदम्‌ । तस्याभेदसम्बन्धेन 

सौत्रस्मृतिपदार्थेऽन्बयः । सूत्रस्य- “सर्वत्रोच्यमानो नारायण एव” इति, “जीव इति न वाच्यम्‌” इति 

बा पूर्वभाष्येणान्बय: । एवं सूत्रार्थे स्थिते ईञ्जजीबयोर्भेदः प्रसज्यते, इत्याअङ्क्य “सूत्रकृता मिथ्याभेद 
एव विवक्षितः? इति यदपव्याख्यानं तत्निरस्यन्ति- न चेति ॥ अप्रामाणिकमिति ॥ प्रमाणासिद्धम्‌, 
प्रमाणविरुद्धं च भेदमिथ्यात्वमित्यर्थः ॥ ६ ॥ 

(१४) अहमात्मेति ॥ (भ.गी. १०.२०) हे गुडाकेश= अर्जुन, अहमात्मा= अन्तर्यामी, व्याप्तोऽपि 

अन्तर्यामितया सर्वभूता्यस्थितः= सर्वप्राणिहृदपगुहास्थित इत्यर्थः ॥ 

गामाबिइ्येति ॥ (भ.गी. १५.१३) अयमर्थः- अहं बामाविञ्य= भूम्यामवतीर्य, भूतानि= जीवान्‌, 
ओजसा= सामर्थ्येन धारयामि ॥ इति ॥ ६ ॥ 


१५० भाष्यार्थसहितसूत्रार्थमणिमञ्जरी 


(ब्याप्तस्यापि भगबत एकदेशस्थितिराकाइाबद्‌ युज्यते) 
(१५) ॥ ३० अर्भकौकस्त्वात्तद्व्यपदेझाद्च नेति चेन्न 
निचाय्यत्वादेवं व्योमवच्च 3० ॥ ७ ॥ 


(१५) आध्षेपसमाधानाभ्याम्‌ उक्तार्थस्यैब दृदीकरणाय सूत्रम्‌- ॐ अर्भकौकस्त्वादिति ॥ द्वितीयः 
चः हेतौ अनुक्तसमुञ्चये च । अर्भकं= अल्पम्‌, ओकः= आश्रयः यस्य, तस्य भावः, तस्मात्‌ तत्तु, 
सर्वत्रोच्यमानम्‌, इति वर्तते । यथायोग्यमावृत्तिविपरिणामौ । अयमर्थः- सर्वत्रोच्यमानम्‌, तत्तु= 
बिष्णुरेब इति न, अर्भकौकस्त्वात्‌= “सर्वषु भूतेषु’ इति सर्वगतस्य अल्पाऽश्रयकत्बश्रबणात्‌, 
तद्भयपदेस्ञात्‌= चक्षुर्मयत्वादिजीबलिङ्गच्यपदेशात्‌, आदित्यश्रुतेश्च, इति चेत्‌- न, तस्य विष्णोः, 
एबं= अल्पाश्रयकत्वेन, चक्ुर्मयत्वादिरूपेण च, निचाय्यत्वात्‌- उपासनार्थमुक्तत्वात्‌, च= यतः, 
ब्योमबत्‌= आकाझस्येब । तस्य विष्णोः अर्भकौकस्त्वम्‌, च= स्कान्दवचनेन चक्षुर्मयत्बादिक च 
युज्यते, अतश्च इति ॥ 


(१६) सर्वषु भूतेष्वित्यल्पौकस्त्बा्षक्षुर्मयत्वादिना जीवव्यपदेझाच नेति चेन्न । 
अर्भकौकस्त्वेन चक्षुर्मयत्वादिरूपेण च तस्यैव बिष्णोर्निचाय्यत्वात्‌ । 
सर्वगतत्वेऽप्यल्पौकस्त्बं च युज्यते व्योमवत्‌ । 


(१६) सूत्रं व्याचक्षते- सर्वेषु भूतेष्बित्यादिना ॥ अल्पौकस्त्बादिति ॥ अल्पौकस्त्वश्रबणादि- 
त्यर्थः । चक्षुर्मयत्बादिनेति ॥ धान्येन धनवान्‌” इत्यत्रेव अभेदे तृतीया (प्रकृत्यादित्वात्‌) जीबपदं 
जीबलिङ्गपरम्‌, तृतीयार्थाभेदस्य जीबलिङ्गेऽन्वयः । विष्णुः, सर्वगत इति शेष: । नेति चेदिति ॥ 
विष्णोर्महत्वात्‌ तन्निष्ठाऽधेयतानिरूपिताधिकरणतापर्या्तिः अल्पे न सम्भवतीति भाबः ॥ 


सिद्धान्तमाहुः- नेत्यादिना ॥ तस्यैब= व्यापकत्वादिगुणविरिष्टस्यैब, निचाय्यत्वादिति ॥ 
उपासनार्थत्वादित्यर्थः । (अस्य- चेन्न इत्यनेनान्वयः) 


ननु तहिं तद्धर्माभाबबति तद्धर्मबत्तया उपासनं मिथ्योपासनं स्यात्‌ अत आहुः- सर्बगतत्वे5- 
पीति ॥ युज्यत इति ॥ एवं च- महन्निष्ठाधेयतानिरूपिताधिकरणतापर्याप्तिः अल्पे न विवक्षिता, 
किन्तु अधिकरणताबत्वमात्रं विवक्षितम्‌ । तच अस्त्येव, प्रत्येकवृत्तित्वमन्तरा सर्वृत्तित्वासम्भ- 
वादिति भावः ॥ ब्योमबदिति ॥ यथा- व्याप्तस्यापि आकाशस्य मठादिनिरूपिताऽधेयतावत्वम्‌, 
तथा- परमात्मनोऽपि व्याप्तस्य सर्ववृततित्वं सङ्गतमेवेति बोध्यम्‌ । 


अ.१,पा.२,अधि.१,सू.१-८ 
(१७) 'सर्बेन्द्रियमयो विष्णुः सर्वप्राणिषु च स्थित: । 
सर्बनामाभिधेयश्र सर्बबेदोदितश्र सः ॥' इति स्कान्दे ॥ 


(१७) अत्र स्मृतिमाहुः- सर्वेति ॥ स्कान्द इति ॥ स्कान्दे इत्युक्तेरित्यर्थः । चकुर्मयत्वदिकमिति 
शेषः । अस्य युज्यत इत्यत्रान्वयः ॥ ७ ॥ 


१५१ 


(१७) सर्वेन्द्रियेति॥ च= यतो विष्णुः, सर्वप्राणिषु स्थितः= तन्नियामकत्वेन स्थितः, अतः सर्वेन्द्रियमय 

इत्युच्यत इत्यर्थः । शिष्ट स्पष्टम्‌ । एतेन 'चक्षुर्मय:' इत्यादौ मयट्क्षब्द: स्वामित्वार्थक इति सूचितम्‌ । 

सर्वनामाभिधेय इत्यनेन, आदित्यश्रुतिः हरौ सावकाञ्ञेति सूचितमिति बोध्यम्‌ ॥ ७ ॥ 
(जीबरारीरगतस्यापि बिष्णोः सामर्थ्यबिरोषात्‌ न जीबसमभोगप्रासिः) 

(१८) ॥ ३० सम्भोगप्राप्तिरिति चेन्न वैञेष्यात्‌ ॐ ॥ ८॥ 


(१८) उक्तार्थदाढ्यायैब उक्तमाक्षिप्य समादधत्सूत्रं पठन्ति- ॐ सम्भोनेति ॥ तत्तु, झारीरः, इति 

बर्तते । बिशेषशब्दः अर्शआद्यजन्तः, तस्य भावः, तस्मात्‌ । यथायथमावृत्तिविपरिणामौ । अयमर्थः- 

तत्तु= विष्णुः, झारीरेण= जीवेन सह, झारीरश्चेत्‌= अरीरभवश्चेत्‌, झरीरे विद्यमानश्चेदिति याबत्‌ । 

तस्य विष्णोः झारीरेण= जीवेन, सम्भोनग्रास्तिः= समानभोगप्राप्ति: इति चेश्न- तस्य हरेः बैञेष्यात्‌ = 

बिशेषसामर्थ्यबत्वात्‌, इति ॥ 

(१९) जीवपरयोरेकझरीरस्थत्वे समानभोगप्राप्तिरिति चेन्न । सामर्थ्यबैसेष्यात्‌ । 

उक्तं च गारुडे- | 
“सर्वज्ञत्वाल्पज्ञताभेदात्‌ सर्वसक्त्यल्प्षक्तितः । 
स्वातन्त्र्यपारतन्त्र्याभ्यां सम्भोगो नेझजीबयो:” इति (च) ॥ ८ ॥ 
॥ इति सर्वगतत्बाधिकरणम्‌ ॥ १ ॥ 
(१९) सूत्रार्थमाहु:- जीबपरयोरित्यादिना ॥ प्राप्तिरिति ॥ विष्णोरिति सेषः । चेदिति ॥ 


एतदन्तेन सौत्रपूर्वपक्षो विवृतः । सिद्धान्तमाहुः- नेति ॥ हेतुबोधकस्मृतिमाहुः- उक्तं च बारुडे- 
सर्बज्ञेति ॥ उक्तमित्यावर्तते । उक्तं वैशेष्यं मारुडेऽप्युक्तं= गारुडेडपि बिवृतमिति याबत्‌ । 


4१ अशि ० ल्ला भाष्यार्थसहितसूत्ार्थभणिम क्षरी 
रि , (१.१.७) गतार्थम्‌ । अनेनापि सर्वान्तर्वृत्तित्वस्यैव साधितत्वा - 
८ हरेः सर्वान्तर्वृत्तित्वे न युक्तमिति झङ्कायां व्याप्तस्यापि ब्योमबद्‌ युज्यत 
.'बारणार्थमिदमावइयकमिति ॥ ८ ॥ 
॥ इति सर्वगतत्वाधिकरणम्‌ ॥ 

(१९, सर्वज्ञेति॥ सर्वज्ञत्वाल्पज्ञत्वरूपभेदकधर्मात्‌ सम्भोगः= समानभोगप्रापतिः नेत्यर्थः । शिष्ट 
स्पष्टम्‌ । जीवेञ्गयोः एकझरीरप्रवेशे$पि ईश्वरस्य सर्वज्ञत्वेन भाविज्ञानसम्भवात्‌ भाविदुःखपरिहारे पूर्णश्ञक्तेः 
सम्भवाच्च तारञ्ज्ञक्तेरन्यानधीनत्वाच्च दुःखप्राप्तिन । जीवस्य तु- एतद्विरद्वाल्पज्ञत्वादिसत्त्वेन 

दुःखप्राप्तिरिति विवेकः ॥ ८ ॥ 

॥ इति सर्वगतत्वाधिकरणम्‌ ॥ १ ॥ 


अ.१,पा.२,अधि.२,सू.९-१० १५३ 


२. अत्तृत्वाधिकरणम्‌ 


(१) “जन्माद्यस्य यतः इत्युक्तम्‌ । तत्रातृत्त्व स यद्यदेवासृजत तत्तदत्तुमध्रियत । 
सर्वं बा अत्तीति तददितेरदितित्वम्‌’ (बृ.उ. ३-२-५) इत्यदितेः प्रतीयते । 


(२) “स ययदेबासूजत” इति पुलिङ्ग च ‘कूटस्थोऽक्षर उच्यते’ (भ.मी.१५-१६) 
इत्यादिबत्‌ । अत्रोच्यते - 


अत्र नये हरौ सर्वाततृत्बलिङ्गसमन्बयः ॥ २ सू. अ. ॥ अधिकरणसङ्गत्यादिकमाहुः- जन्माथ - 
स्येति ॥ अनेन तन्नयेन सड्गतिर्दर्शिता जन्माद्यस्य यतः? इति सूत्रेण जन्मादिकारणं ब्रह्म इत्युक्तम्‌, 
तत्र तद्धटकम्‌ अत्तृत्वम्‌ अदितेः प्रतीयत इति सम्बन्धः । 


(१-२) स यदिति ॥ विषययवाक्यमिदम्‌ । अदितेरिति ॥ देवमातुरित्यर्थः । प्रतीयते 
इति ॥ इत्यन्तेन अत्तृत्बं विषयः, अत्तृत्वं विष्णोः ? अन्यस्य बा ? इति संञ्ययः। अदितेरेव अन्तृत्वम्‌, 
न विष्णोः, अदितिशब्दश्रवणादिति पूर्वपक्षश्च दर्शितः । जन्मनयः, अदितिञ्चब्दश्रबणं च 
सन्देहबीजमिति बोध्यम्‌ ॥ तथा च ब्रह्मलक्षणं दुष्टमिति भाबः ॥ इत्यादिबदिति ॥ युज्यत इति 
शेषः । उच्यते इति ॥ सूत्रकृता इति शेष; ॥ 


(१) स यदिति ॥ (बृ. ३.२.५) सिद्धान्ते अयमर्थः- सः= संवत्सरनामकः चतुर्मुखः, यद्यदेवासृजत, 
तत्तदत्तुं सः मृत्युनामा जनार्दनः, अध्रियत= मनश्चकार आदच । सर्वै बा अत्तीति यत्‌, तदेव, अदितेः= 
जनार्दननामकब्रह्मणः, अदितित्बं= अदितिशब्दवाच्यत्वे प्रवृत्तिनिमित्तमिति ॥ | 

पूर्वपक्षे तु- सः अदितिः= देवमाता संवत्सरनामा, चतुर्मुखः यद्यदसृजत, तत्तत्‌ अन्तु मनोऽप्रियत 
आदच्च, सर्व अत्तीति यत्‌, तदेव अदितेः= देवमातुः अदितित्वम्‌= अदितिञब्दवाच्यत्वे प्रवृत्तिनिमित्तम्‌ 
इति ॥ ननु पक्षद्वयेऽपि अदितित्चब्दनिर्वचनं कुत इति चेत्‌- उच्यते- देवमातरि प्रसिद्धस्य अदितिम्नब्दस्य 
निर्वचनम्‌- तत्र योगरूढिज्ञापनार्थम्‌ । विष्णुविषये तु- “अदितिर्देवतामयी' (का. २.१.७) इति श्रुतौ 
श्रुतादितिझब्दस्य मुख्यतः भगवत्परत्वज्ञापनार्थम्‌, इति ॥ 
(२) कूटस्थ इति ॥ (भ.गी. १५.१६) कूटम्‌= आकाझमू, तद्वत्‌ निर्विकारतया तिष्ठतीति- कूटस्यः 
प्रकृति अक्षर इत्युच्यते । देहतोऽपि नाञ्गरहितत्वात्‌, इत्यर्थः । आदिना “सोऽहमेतमेवं वायुं दिञ्ञां वत्स 
वेद” (छा. ३.. १५.२) इति श्रुति्ृहयते । अस्या अर्थः- दि्षां= दिक्शब्दितानां पूर्वादिचतुर्दिगवस्थितानां 

भगवद्वाहूनाम्‌, बत्सं= ततो जातम्‌, बायुं- मुख्यप्राणम्‌, अहं बेदर जानामि इति । लक्ष्मीवाक्य- 
मेतत्‌ । अत्र लक्ष्मीपरतच्छब्दस्य स इति पु्लिङ्गत्वम्‌ ॥ 

(सर्वसंहर्ता - बिष्णुः) 
(३) ॥ ॐ अत्ता चराचरग्रहणात्‌ ॐ ॥ ९ ॥ 


(३) ॐ अत्ता चराचरम्रहणादिति ॥ तत्तु इति वर्तते । अयमर्थः- अत्तार “सर्व बा अत्ति’ इति 
श्रुत्युक्तः सर्वा्ता, तत्तु= विष्णुरेज, चराचरग्रहणात्‌ = अदनकर्मत्वेन सर्वमिति सर्वस्य चराचरस्य= 
सकलचेतनाचेतनप्रपञ्चजातस्य ग्रहणात्‌ इति ॥ 


(४) न हि चराचरस्य सर्वस्यात्तत्वमदितेः । 
“स्रष्टा पाता तथैबात्ता निखिलस्यैक एब तु । 
बासुदेबः परः पुंसामितरेऽल्पस्य बा न बा ॥ इति स्कान्दे । 
(४) ननु चराचरञ्जहणेऽपि अस्तु अदितेरप्यत्तृत्वम्‌, ततश्च हेतुः सावकाश इति शङ्कां बारयन्ति- न 
हीति ॥ 
चराचरात्ृत्वस्य वैष्णबत्वे मानमाहुः- स्रष्टेत्यादि ॥ इति श्रुतिरिति ॥ स्कान्दे इत्युक्तेः, हिन 
यतः इति श्रुतिरस्ति अतः, चराचरस्य सर्वस्य अत्तृत्वम्‌ अदितेः= देवमातुः नास्ति हि इत्यर्थः । अस्य 
भाष्यस्य हेत्वर्थबिवरणमात्रपरत्वेन नान्यत्र अन्बयापेक्षा ॥ 
इदं बोध्यम्‌- 'अदितिर्देबतामयी’ (का. २.१.७) इति श्रुत्यन्तरे विष्णौ अदितिशब्दप्रयोगेण 


अदितिश्रुतेः हरौ साबकाञत्वात्‌, अशनकर्तृत्वरूपलिङ्गस्य च “गुहाधिकरणे’ (१.२.३) वक्ष्यमाण- 
रीत्या साबकाशत्वाच, निरवकाशेन सर्वाततृत्बलिङ्गेन साबकाशयो: दर््जितश्रुतिलिङ्गयोर्बाध इति ॥ 


नन्वत्र टीकायाम्‌- 'जन्मादि’ सूत्रेण उक्तसर्वसंहर्तृत्वरूपब्रह्मलक्षणाऽऽक्षेपेण देवमातैब संहत्री, 
अदितिश्रुतेः । न च श्रुतिरपि विष्णुविषया, श्रुतौ अत्तीति अशनोक्तेः विष्णोः अनश्नन्‌’ (आ. ५.१) 
इति अनशनोक्तेरिति पूर्वपक्ष उक्तः । स च न सम्भवति, सर्वाततत्वस्य सिद्धान्तयुक्तित्वेन पूर्वपक्ष 
वत्साथकतया तस्य ग्रहीतुमशक्यत्वात्‌ । 


ननु यत्किश्रिदत्तृत्वमर्थ इति चेन्न- तस्य सर्वसंहर्तृत्वरूपत्रह्मलक्षणातिव्यास्यापादकत्बाभावात्‌ । 
न च यत्किञ्चिदत्तृत्वमेवार्थः, सर्वसंहतृत्बलक्षणं चासम्भवि, इत्येव तात्पर्यम्‌, अतिव्यासिप्रसङ्गाद्‌ 

इति टीकाया अपि अतीता व्याप्तिः लक्षणस्य लक्ष्ये सम्बन्धः तस्याः प्रसङ्गः, तस्माद्‌ इति व्युत्पत्या 
व्यास्यभावप्रसङ्गादित्यर्थन असम्भव एव तात्पर्यम्‌ (व्याघ्यभाबः= लक्षणस्य लक्ष्ये सम्बन्धाभावः) 
इति बाच्यम्‌- “सर्वम्‌’ इति कर्मकारकपरित्याबेन धात्वर्थमात्रमादाय पूर्वपक्षकरणायोबाद्‌ इति चेन्न । 
पूर्वोत्तरबिमर्शमन्तरेणेब इह झाखे- जन्माकाझनयादौ पूर्वपक्षकरणात्‌, धात्वर्थमात्रमादाय अत्रापि 
ूर्वपक्षकरणेन अदोषात्‌ ॥ वस्तुतस्तु- सर्वात्तृत्वम्‌ अतिव्याप्तमित्येव पूर्वपक्षः, न त्बसम्भबीति ॥ 
न च पूर्बकल्पोक्त “स च न सम्भवति” इत्यादिदोषप्रसङ्ग इति वाच्यम्‌ । सर्वानृत्वस्य विष्णुमात्र- 
ृत्तिधर्मत्वाज्ञानात्‌ पूर्यपक्षकरणेन पूर्वोक्तदोषानबकाञात्‌ । सिद्धान्तस्तु- तद्धर्मस्य विष्णुमात्र- 
ृत्तित्वाबगतेः नातिव्याप्तिरिति । ततश्च टीकोक्तं सर्व॑ रमणीयमेबेति बोध्यम्‌ ॥ ९ ॥ 
(४) स्रष्टेति ॥ पुंसां परः= उत्तमः वासुदेवः, एक एब- स्वतन्त्र एव, निखिलस्य- स्रष्टा तथा पाता 


अत्ता निखिलस्य, इतरे= ब्रह्मादयस्तु अल्पस्य= एकदेझस्य जगतः अस्वातन्त्र्येण सृष्ट्यादिकर्तारो 
भवन्ति । स्वातन्त्र्येण तु न भवन्तीत्यर्थः ॥ 


(५) “एकः पुरस्ता इदं बभूब यतो बभूब भुवनस्य मोपाः । यमप्येति भुबनं 
साम्पराये स नो हरिर्घृतमिहायुषेऽत्तु देवः” (घृत.सू.) इति च श्रुतिः ॥ 
(५) एक इति ॥ य एकः इदम्‌= अस्य जगतः, पुरस्तात्‌= प्रलये बभूव । यतश्च सृष्टौ इदं जगत्‌ बभूव 
जातम्‌ । अथ य एकः, भुवनस्य जगतः गोपाः बभूव= रक्षको जातः । यं च साम्पराये= मुक्तिप्रलययोः, 
भुबनं= जगत्‌ प्रविशति निगीर्ण- ओदनवत्‌ स देवो हरिः नः आयुषे= आगुरर्थे इह= यज्ञस्थाने आगत्य, 
घृतं= आहुतिरूपम्‌ अत्तु= स्वीकरोतु इत्यर्थः । मन्त्रद्रष्टवाक्यमेततू घृतसूक्ते ॥ ९ ॥ . 
(“नैबेह किञ्चन’ इति विष्णुप्रकरणबलाश बिष्णुरेबात्ता) 
(६) ॥ ॐ प्रकरणाच्च ॐ॥ १०॥ 
अप्संबत्सरसृष्टयादिना तत्प्रकरणाच । 
(६) निरबकाञलिङ्गेन सिद्धस्य सर्वाततत्बस्य निरबकाञप्रकरणेनापि साधनाय सूत्नम्‌ः डं 
प्रकरणाचेति ॥ अत्ता, तत्तु इति बर्तते । 'तत्‌' इत्यस्य आवृत्तिविपरिणामौ ॥ अयमर्थः- अत्ता- 
“सर्ब बाऽत्ति’ (बृ. ३.२.५) इति श्रुत्युक्तः- अत्ता, तत्तु= विष्णुरेव । तस्य नैबेह' (बृ. ३.२.१) 
इतीत्यादिप्रकरणस्य, प्रकरणाश्च= निरबकाशविष्णुप्रकरणत्वाच इति ॥ 

सौत्रहेतुं बिवृण्वते- अप्संबत्सरेति ॥ *'सोऽर्चन्‌’ अचरत्तस्यार्चत आपोऽजायन्त’ (बृ. 

३.२.१) इति अपां सृष्टिः “तद्यद्रेत आसीत्‌ तत्संवत्सरोऽभवत्‌’ (बृ. ३.१.४) इति संबत्सर- 
सृष्टिश्जोच्यत इति बोध्यम्‌ ॥ आदिना प्रलयवृत्तित्वग्रहः । तृतीयार्थः ज्ञाप्यत्वम्‌ । 
(६) *सोऽर्चन्नचरदिति ॥ (बृ. ३.२.१) सः= मृत्युनामा हरिः भगवान्‌ अर्चन्‌= अप्सृष्ट्यर्थमात्मानं 
पूजयन्‌ चचार, तस्य अर्चतः= स्वात्मानं पूजयतः सकाशात्‌ आपोऽजायन्त इत्यर्थः । तद्यद्रेत इति ॥ 
(ब्‌. ३.२.४) अस्यार्थः- तत्‌= तेन मिथुनीभावेन, यत्‌ रेत आसीत्‌, स संवत्सरोऽभवत्‌, तद्रेत 
उपादानकदेहवान्‌ संवत्सरनामकः चतुर्मुखोऽभवदिति ॥ स इति विधेयानुरोधेन पुलिङ्गनिर्देशः । यद्वा- तत्‌ 
तस्यां देव्यां यद्रेत आसीत्‌ = स्थापितमासीत्‌ इत्यर्थः ॥ शिष्ट पूर्ववत्‌ । (तदित्यत्र सप्तम्याः “सुपां सुलुक्‌” 
इति लुक्‌) ॥ 
(७) 'नेहाऽसीत्कि्जनाप्यादौ मृत्युरासीद्वरिस्तदा । 

सोत्मनो मनसाऽस्राक्षीदप एव जनार्दनः ॥ 

झयानस्तासु भगवान्निर्ममेऽण्डं महत्तरम्‌ । 

तत्र संवत्सरं नाम ब्रह्माणमसृजत्‌ प्रभुः । 

तमत्तुं ब्यददादास्यं तदाऽसौ बिरुराब ह ॥ 

अथ तत्कृपया बिष्णुः सृष्टिकर्मण्ययोजयत्‌ । 

सोऽसृजद्भुबनं विश्वमयार्थ हरये बिभुः ।। इति ब्रह्मवैवर्ते ॥ १० ॥ 

॥ इति अत्तृत्वाधिकरणम्‌ ॥ २ ॥ 
(७) अबादिदृष्टेः (कर्तृत्वस्य) विष्णुधर्मत्वे स्मृतिमाहुः- नेहेति ॥ बैबर्ते इति ॥ तत्र इत्युक्ते - 
रित्यर्थः । पञ्चम्यर्थो ज्ञाप्यत्वम्‌ । द्वयोर््गाप्यत्वयोः प्रकरणत्वेऽन्बयः । 
यद्वा- पश्चम्यर्थज्ञाप्यत्वस्य अप्संबत्सरसृष्टाबन्ययः, तथा च ब्रह्मबैवर्तोक्तिज्ञाप्याप्संबत्सर 

सृष्टयादित्ञाप्यप्रकरणत्वादित्यन्वयः । अस्य भाष्यस्य सौत्रहेतुमात्रबिबरणपरत्वेन नान्यत्रान्वयः । 
एतदनुरोधेन सूत्रार्थो बोध्यः ॥ १० ॥ 


॥ इति अत्तृत्वाधिकरणम्‌ ॥ २ ॥ 
(७) नेहाऽसीदिति ॥ आदौ- प्रलये, इह> प्रपञ्चे, किश्वन- जीवो, जडं वा स्वतो नाऽसीत्‌ । किन्तु 

मृत्युः= मारकः, तन्नामको हरिः तदा= प्रलयकाले आसीत्‌= आवरकः आसीत्‌ । मृत्युना सर्वमिदम्‌ 
आवृतमासीत्‌ इति यावत्‌ ॥ सः= विष्णुः (“मनत्रेष्वाङ्यादेरात्मनः' (पा.सू. ६.४.१४१) इति आत्मन 
आह्लोपः) आत्मनो मनसा स्वेच्छयैव अप अख्राक्षीत्‌ तासु= अप्सु यानो भगवान्‌, महत्तरं = स्वार्थे 
तरप्‌, स्थूलम्‌ अण्डं= ब्रह्माण्डं निर्ममे, (ततः) प्रभुः= भगवान्‌, तत्रः ब्रह्माण्डे संबत्सरं= तन्नामकं 
ब्रह्माणम्‌ असृजत्‌ । अत्र नामेति पदम्‌- वत्सभूतान्‌ देवान्‌ सम्यक्‌ रमयतीति व्युत्पत्या- संवत्सरशब्दस्य 
चतुर्मुखे प्रसिद्धिद्योतनाय । तमत्तुं = चतुर्मुखं भक्षयितुम्‌ आस्यं व्याददात्‌= वदनं विस्तृतमकरोत्‌ । तदा 
असौ ब्रह्मा विरुराब= भाण्‌ इति शब्दमकरोतू, ह प्रसिद्वम्‌ अथ= आरवकरणानन्तरम्‌, तत्कृषया= 
तस्मिन्‌ चतुर्मुखे दयया बिष्णु: तं= चतुर्मुखम्‌ अजग्ध्वा सृष्टिकर्मणि अयोजयत्‌ (ततः) स बिभुः= 
चतुर्मुखः, हरये= विष्णवे अद्यार्थं भुवनं विश्वं समस्तप्रपञ्चम्‌ असृजत्‌= सृष्टवानित्पर्थः ॥ १० ॥ 


॥ इति अत्तृत्वाधिकरणम्‌ ॥ २ ॥ 

३, गुहाधिकरणम्‌ 


(१) सर्वात्तैकः पर उक्तः । 


(१) अत्र नये कर्मफलभोक्तृत्वस्य हरौ समन्वय: ॥ (२. सू. अ.) । सर्वात्ता एक इति ॥ पूर्वाधिकरणे 
अत्ता इत्यनेन सर्वसंहर्तृत्वं (सार) भोक्तृत्वं चेत्युभयं विवक्षितम्‌ । अत एव टीकायाम्‌- “न च 
सर्वात्तृत्वोक्तिबिरोधः, कर्मफलभोगं बिना संहर्तृत्वमात्रेण तदुपपत्तेः’ इत्युक्तम्‌ (पूर्वपक्षकथनावसरे)। 
“तत्तदत्तुमध्रियत? इति श्रुतावपि तत्तत्पदेन सुकृत (कर्म)फलमपि विवक्षितम्‌ । तथा च सर्वात्ता = 
सर्वसंहर्ता, सर्वकर्मफलभोक्ता च, परः= परमात्मा एक एब इत्युक्तः पूर्वनये इत्यर्थः । एतेन 
अत्तृत्वनयेन सङ्गतिः, कर्मफलभोक्तृत्वमपि एतदधिकरणबिषयश्चेति, सूचितम्‌ ॥ 

अनेन- नेयमवतारिका सङ्गच्छते । पूर्वाधिकरणे सर्वसंहर्तृत्वस्यैब सिद्धान्तितत्वेन, तस्य कर्मफल- 
सारभोक्तृत्वरूपधर्मबिषयकझङ्कानुत्थापकत्वात्‌ । न च श्रुतिसूत्रस्थयोः “अत्ति, अत्ता’ इत्यनयोः 
सर्वकर्मफल (सार) भोक्ता, सर्वसंहर्ता, इत्युभयार्थबाचकत्चेन सर्वकर्मफल (सार) भोक्तृत्वमपि पूर्वनये 
अत्ता इत्यनेन विवक्षितमिति वाच्यम्‌ । उभययार्थकत्वे मानाभावादिति शङ्का परास्ता । 


श्रुतौ “अशनाया हि मृत्युः? इति अझनाया मृत्युपदस्वारस्यात्‌, अत्तीति पदस्य अर्थद्वये सिद्धे, 
श्रुत्यनुरोधेन सूत्रे- अत्ता इत्यस्य अर्थद्वयबाचकत्वेन अभ्युपगम्यत्वाच ॥ 


(२) ऋतं पिबन्तौ सुकृतस्य लोके गुहां प्रविष्टी परमे परार्थे । 
छायातपौ ब्रह्मविदो बदन्ति पञ्चाग्नयो ये च त्रिनाचिकेताः’ (क.उ. १.३.१) 
इति पिबन्तौ प्रतीयेते, तौ कौ ? इति । उच्यते - 


(२) ऋतं पिबन्ताबिति ॥ विषयवाक्यमिदम्‌ । त्रिनाचिकेता इति ॥ इत्यत्र तु इत्यर्थः । प्रतीयेत 
इति ॥ पिबन्ताविति द्विचबननिर्देशेन द्वयोः फलभोक्तृत्वं प्रतीयत इति भावः । तौ काबिति ॥ 
श्रूयमाणौ पिबन्तौ कौ= भगवदन्यौ वा (भगवान्‌ जीवश्च बा) भगबद्रूपे एव बा तौ इत्यर्थः । चेत्‌ 
इति शेषः । अनेन विष्णोः अन्यस्य बा ? विष्णोरेब बा ? इति संशयो दर्शितः । सर्वात्तृत्वोक्तिः, 
जीवे कर्मफलभोक्तृत्वप्रसिद्विश्र सन्देहबीजम्‌ । अपि तु जीबसहितस्य परमात्मनः 
कर्मफलभोक्तृत्वमित्यादिपूर्यपक्षो बोध्यः । उच्यते- सूत्रकृतेति शेष: । 


(२) ऋतमिति ॥ (का. १.३.१) अयमर्थः- सुकृतस्य लोके= पुण्यनिर्मिते, पुण्यनिमित्ते वा शरीरे, 


अ.१,पा.२,अधि.३,सू.११-१२ १५९ 


गुहां= हृदयगुहायां (स्थिते) परार्धे = परेभ्यः रुद्रादिभ्यः आऋद्धे = अतिपूर्णे परमे = सर्वजीवोत्तमे वायौ, 
प्रविष्टौ, ऋतं सुकृतफलं पिबन्तौ= भुञ्जानौ यौ आत्माऽन्तरात्मेति रूपविश्ेषौ वर्तते, तौ ब्रह्मविदः= 
ब्रह्मज्ञानिन:, पञ्चाग्रयः= देव -पितृ -भूत -मनुष्य-ब्रह्मयज्ञाख्यपञ्चमहायज्ञवन्तः, अग्निहोत्र- दअपूर्णमास - 
चातुर्मास-पञु-सोमरूपपञ्चयज्ञवन्तो वा, द्यु-पर्जन्य-धरा-पुं-स्त्र्याख्यपश्नाग्रिनिष्ठा वा, नचिकेता नाम 
क्रषिः, तस्येदं नाचिकेतं पृषोदरादित्वात्‌ सलोपः, ततो बहुत्रीहिः । त्रिवारम्‌ अनुष्ठितनाचिकेत- 
चयनवन्तश्च ये महान्तः, ते सर्वेऽपि छायातपौ बदन्ति- विदुषाम्‌, पापिनां च क्रमेण सुखदुःखप्रदौ 
भगवद्रूपविञ्ञेषौ इति वदन्ति ॥ इति ॥ 


(हृदयगुहां प्रविष्टौ विष्णुरूपे एब) 
(३) ॥ ॐ गुहां प्रबिष्टाबात्मानौ हि तददर्शनात्‌ ७ ॥ ११॥ 
गुहां प्रविष्टौ पिबन्तौ विष्णुरूपे एव । 


(३) ॐ» नुहां प्रबिष्टाबिति ॥ अत्ता इत्यनुवर्तते, द्विवचनान्ततया च बिपरिणम्यते । यद्वा- तत्तु 
इत्यनुबर्त्य तच्छब्देन श्रुतिस्थ“पिबन्तौ' इत्यस्य परामर्श: । अथबा- (आदेयं= सुखम्‌, मातः= 
अनुभवतः) आदेयं मात इति व्युत्पत्या ञुभफलभोक्तृपरं सौत्रम्‌ “आत्मानौ” इत्येतत्पदं तेन- पिबन्तौ 
इति लब्धम्‌ । गुहां प्रबिष्टाबिति हेतुगर्भम्‌ । अयमर्थः- नुहां= हृदयनुहां प्रबिष्टौ अत्तारौ= “ऋतं पिबन्तौ 
सुकृतस्य लोके” इति श्रुत्युक्तसुकृतफलभोक्तारौ आत्मानौ तु आत्माऽन्तरात्मास्यविष्णुरूपे एव, 
गुहाप्रविष्टत्वलिङ्गात्‌, तद्दर्शनात्‌ -तस्य भगवतः द्विरूपेण हृदयगुहाप्रबेशस्य दर्शनात्‌= “घर्मा समन्ता” 
इति श्रुतौ श्रवणात्‌, हि= गुहाप्रविष्टत्वलिङ्गं विष्णोरेबेति “यो बेद’ इति श्रुतौ प्रसिद्धमिति ॥ यद्वा- 
पिबन्तौ= ऋतपानकर्तारौ आत्मानावेवेत्यर्थः । सेषं पूर्ववत्‌ । अथवा- आत्मानौ= ऋतपानकर्तारो 
ताबेब विष्णुरूपे एवेत्यर्थः । शेषं प्राग्वत्‌ । प्रथम-द्वितीयपक्षयोः तत्तु इत्यनुवृत्या सिद्धे आत्मानौ इति 
पदं भगवतः आत्माऽन्तरात्माख्यरूपद्वयेन भोक्तृत्वबोधनार्थमिति ज्ञेयम्‌ ॥ 


(४) “धर्मा समन्ता त्रिवृतं ब्यापतुस्तयार्जुष्टिं मातरिश्वा जगाम’ (क्र.सं. १०- 
११४-१) इत्यादिना तद्दर्शनात्‌ । 
(४) सौत्रप्रतिज्ञांशं व्याचक्षते - गुहामिति ॥ रूपे इति ॥ आत्माऽन्तरात्माख्यरूपे इत्यर्थः । भगबतो 


द्विरूपेण सर्बशरीरप्रबेशे श्रुतिमुदाहरन्ति- धर्मेति ॥ इत्यादिना तद्र्शनादिति ॥ तस्य= द्विरूपेण 
भगवत्कर्तृकसर्वहृदयगुहाप्रबेशस्य प्रतिपादनादित्यर्थः । 


१५८ भाष्यार्थसहितसूत्रार्थभणिम अरी 
३, गुहाधिकरणम्‌ 


(१) सर्वात्तेकः पर उक्तः । 


(१) अत्र नये कर्मफलभोक्तृत्बस्य हरौ समन्बयः॥ (२. सू. अ.) । सर्वात्ता एक इति ॥ पूर्वाधिकरणे 
अत्ता इत्यनेन सर्वसंहर्तृत्वं (सार) भोक्तृत्वं चेत्युभयं बिबक्षितम्‌ । अत एव टीकायाम्‌- “न च 
सर्वात्तृत्बोक्तिविरोधः, कर्मफलभोगं बिना संहर्तृत्वमात्रेण तदुपपत्तेः’ इत्युक्तम्‌ (पूर्वपक्षकथनावसरे)। 
'तत्तदत्तुमध्रियत’ इति श्रुतावपि तत्तत्पदेन सुकृत(कर्म)फलमपि विवक्षितम्‌ । तथा च सर्वात्ता = 
सर्वसंहर्ता, सर्वकर्मफलभोक्ता च, परः= परमात्मा एक एब इत्युक्तः पूर्वनये इत्यर्थः । एतेन 
अत्तृत्वनयेन सङ्गतिः, कर्मफलभोक्तृत्वमपि एतदधिकरणविषयश्चेति, सूचितम्‌ ॥ 

अनेन- नेयमबतारिका सङ्गच्छते । पूर्वाधिकरणे सर्वसंहर्तृत्वस्यैब सिद्धान्तितत्वेन, तस्य कर्मफल- 
सारभोक्तृत्वरूपधर्मविषयकझङ्कानुत्थापकत्वात्‌ । न च श्रुतिसूत्रस्थयोः अत्ति, अत्ता’ इत्यनयोः 
सर्वकर्मफल (सार) भोक्ता, सर्वसंहर्ता, इत्युभयार्थवाचकत्वेन सर्वकर्मफल (सार) भोक्तृत्वमपि पूर्वनये 
अत्ता इत्यनेन बिबक्षितमिति वाच्यम्‌ । उभययार्थकत्वे मानाभावादिति शङ्का परास्ता । 

श्रुतौ “अशनाया हि मृत्युः? इति अञ्जनाया मृत्युपदस्वारस्यात्‌, अत्तीति पदस्य अर्थद्वये सिद्धे, 
श्रुत्यनुरोधेन सूत्रे- अत्ता इत्यस्य अर्थद्वयबाचकत्वेन अभ्युपगम्यत्वाच ॥ 
(२) “ऋतं पिबन्तौ सुकृतस्य लोके गुहां प्रविष्टी परमे परार्धे । 

छायातपौ ब्रह्मविदो बदन्ति पञ्चाग्नयो ये च त्रिनाचिकेताः' (क.उ. १.३.१) 
इति पिबन्तौ प्रतीयेते, तौ कौ ? इति । उच्यते - 

(२) ऋतं पिबन्ताबिति ॥ विषयवाक्यमिदम्‌ । त्रिनाचिकेता इति ॥ इत्यत्र तु इत्यर्थः । प्रतीयेत 
इति ॥ पिबन्ताबिति द्विचबननिर्देशेन द्वयोः फलभोक्तृत्वं प्रतीयत इति भावः । तौ काबिति ॥ 
श्रूयमाणौ पिबन्तौ कौ भगवदन्यौ वा (भगवान्‌ जीवश्च बा) भगवद्रुपे एव बा तौ इत्यर्थः । चेत्‌ 
इति शेषः । अनेन विष्णोः अन्यस्य बा ? विष्णोरेव बा ? इति संशयो दर्शितः । सर्वात्तत्वोक्तिः, 
जीबे कर्मफलभोक्तृत्वप्रसिद्विश्च सन्देहबीजम्‌ । अपि तु जीबसहितस्य परमात्मनः 
कर्मफलभोक्तृत्वमित्यादिपूर्बपक्षो बोध्यः । उच्यते- सूत्रकृतेति शेषः । 


(२) ऋतमिति ॥ (का. १.३.१) अयमर्थः- सुकृतस्य लोके= पुण्यनिर्मिते, पुण्यनिमित्ते वा शरीरे, 

गुहां = हृदयगुहायां (स्थिते) परार्धे = परेभ्यः रुद्रादिभ्य: आकद्धे- अतिपूर्णे परमे= सर्वजीवोत्तमे वायौ, 
प्रविष्टौ, ऋतं= सुकृतफलं पिबन्तौ= भुञ्जानौ यौ आत्माऽन्तरात्मेति रूपविश्वेषौ वर्तते, तौ ब्रह्मबिद:- 
ब्रह्मज्ञानिन:, पञ्चाग्रयःन देव -पितृ-भूत-मनुषय--बरहमयज्ञाख्यपश्चमहायज्ञवन्तः, अग्रिहोत्र-दर्शपूर्णमास - 
चातुर्मास -पञ्चु-सोमरूपपश्चयज्ञवन्तो वा, दु-पर्जन्य-धरा-पुं-स्याख्यपश्चाग्रिनिष्ठा वा, नचिकेता नाम 
ऋषिः, तस्येदं= नाचिकेतं पृषोदरादित्वात्‌ सलोपः, ततो बहुव्रीहिः । त्रिवारम्‌ अनुष्ठितनाचिकेत- 
चयनवन्तश्च ये महान्तः, ते सर्वेऽपि छायातपौ बदन्ति- विदुषाम्‌, पापिनां च क्रमेण सुखदुःसप्रदौ 
भगवद्रूपविञ्ञेषौ इति वदन्ति ॥ इति ॥ 


(हृदयगुहां प्रविष्टी बिष्णुरूपे एब) 
(३) ॥ ॐ गुहां प्रबिष्टाबात्मानौ हि तददर्शनात्‌ ॐ ॥ ११॥ 
गुहां प्रबिष्टौ पिबन्तौ विष्णुरूपे एब । 


(३) ॐ मुहां प्रबिष्टाबिति ॥ अत्ता इत्यनुवर्तते, द्विवचनान्ततया च विपरिणम्यते । यद्वा तत्तु 
इत्यनुबर्त्य तच्छब्देन श्रुतिस्थ“पिबन्तौ' इत्यस्य परामर्श: । अथबा- (आदेयं= सुखम्‌, मातः= 
अनुभवतः) आदेयं मात इति व्युत्पत्या गुभफलभोक्तृपरं सौत्रम्‌ “आत्मानौ” इत्येतत्पदं तेन- पिबन्तौ 
इति लब्धम्‌ । गुहां प्रबिष्टाविति हेतुगर्भम्‌ । अयमर्थः- गुहां = हृदयुहां प्रबिष्टौ अत्तारौ= ‘कतं पिबन्तौ 
सुकृतस्य लोके” इति श्रुत्युक्तसुकृतफलभोक्तारौ आत्मानौ तु आत्माऽन्तरात्माख्यबिष्णुरूपे एव, 
गुहाप्रबिष्टत्बलिङ्गात्‌, तद्वर्नात्‌ =तस्य भगवतः द्विरूपेण हृदयमुहाप्रवेशस्य दर्शनात्‌ = “घर्मा समन्ता’ 
इति श्रुतौ श्रवणात्‌, हि= गुहाप्रविष्टत्बलिङ्गं विष्णोरेबेति “यो बेद’ इति श्रुतौ प्रसिद्धमिति ॥ यद्वा- 
पिबन्तौ = ऋतपानकर्तारौ आत्मानावेवेत्यर्थः । सेषं पूर्ववत्‌ । अथवा- आत्मानौ= ऋतपानकर्तारौ 
ताबेब विष्णुरूपे एवेत्यर्थः । शेषं प्राग्बत्‌ । प्रथम-द्वितीयपक्षयोः तत्तु इत्यनुबृत्या सिद्धे आत्मानौ इति 
पदं भगवतः आत्माऽन्तरात्माख्यरूपद्वयेन भोक्तृत्वबोधनार्थमिति ज्ञेयम्‌ ॥ 


(४) “धर्मा समन्ता त्रिवृतं ब्यापतुस्तयार्जुष्टिं मातरिश्वा जगाम’ (ऋ.सं. १०- 
११४-१) इत्यादिना तद्दर्शनात्‌ । 
(४) सौत्रप्रतिज्ञांशं व्याचक्षते- गुहामिति ॥ रूपे इति ॥ आत्माऽन्तरात्माख्यरूपे इत्यर्थः । भगवतो 


द्विरूपेण सर्वशरीरप्बे श्रुतिमुदाहरन्ति- घर्मेति ॥ इत्यादिना तद्दर्शनादिति ॥ तस्य द्विरूपेण 
भगवत्कर्तृकसर्बहृदयगुहाप्रवेशस्य प्रतिपादनादित्यर्थः । 

(४) घर्मेति॥ (ऋ. १०.११४.१) घर्मा= दीप्तौ, सह्ोचकौ वा, समन्ता= देझादिभिर्व्याप्ती ('अति= 
बन्धने” इत्यस्मात्‌ सम्पूर्वात्‌ कर्तरि पचाद्यच्‌) भगवन्ताविति शेषः । त्रिबृतं= तेजोऽबन्नात्मकं शरीरं 
ब्यापतुः= विश्लेषण आपतुः देहहृदयगुहास्थानं प्राप्तौ इति यावत्‌ । तयोः= भगवद्रुपयोः, जुष्टिं सेवाम्‌, 
कर्तुमिति सेषः, मातरिश्वा= वायुरपि जगाम तच्छरीरं प्राप्त इत्यर्थः । आदिना- “दिवस्पय' इत्युत्तरवाक्यम्‌, 
“एक: सुपर्णः’ इति एतत्सूक्तीयोत्तरवाक्यं च, ग्राह्मम्‌ । तस्यार्थो भाष्यदीपिकायां व्यक्तः ॥ 

(५) “आत्माऽन्तरात्मेति हरिरेक एब द्विधा स्थितः । 

निबिष्टो हृदये नित्यं रसं पिबति कर्मजम्‌ ॥' इति बृहत्संहितायाम्‌ । 
(५) भगवान्‌ द्विरूपेण हृदयगुहामास्थाय कर्मफलं भुङ्क्ते इत्यत्र मानमाहुः- आत्मेति ॥ यद्वा- 
ऋतमिति बाक्यप्रतिपायो विष्णुरेबेत्यत्र स्मृतिमाहुः- आत्मेति ॥ बृहत्संहितायामिति ॥ 
तद्दर्शनादिति बर्तते । बृहत्संहितायामिति बचनेन उक्तप्रबे्स्य, ऋतपानस्य च, प्रतिपादनादित्यर्थः । 
“शरोत्रं चक्षुः स्पर्शनं च रसनं घ्राणमेव च । 
अधिष्ठाय मनश्रायं विषयानुपसेवते ॥' 

इति गीतायाम्‌ (१५.९) । अप्येबं द्यत इति बोध्यम्‌ ॥ 

(५) आत्मेति ॥ हृदये= प्राणिनां हृदयगुहायामित्यर्थः। । शिष्ट स्पष्टम्‌ । अत्र रसमित्यनेन जीवाभोग्यफलमेव 
विष्णोः भोग्यत्वेन उच्यते ॥ 

(६) “ञुभं पिबत्यसौ नित्यं नाञुभं स हरिः पिबेत्‌ । 

पूर्णानन्दमयस्यास्य चेष्टा न ज्ञायते कचित्‌ ॥' इति पाग्ने ॥ 
(६) ननु विष्णोः भोक्तृत्वाभ्युपगमे “अनश्नन्‌” इति श्रुतिविरोधः, अत आहुः- शुभमिति ॥ निषेधस्तु 
अशुभफलविषयक इति भाब: । पाझे इति ॥ तददर्शनात्‌ इति बर्तते । पाग्ने इति बचनेन 
झुभफलभोक्तृत्वप्रतिपादनादित्यर्थः । पञ्चम्यन्तत्रयस्य “विष्णुरूपे एब’ इति भाष्येण सम्बन्धः ॥ 
इदं बोध्यम्‌- अत्र श्रुतिसूत्राभ्यां सर्वशुभकर्मफलसारभोक्तृत्वमेब विवक्षितम्‌, तत्रैव संशयादिकं 

चेति स्थितिः । एतेन अशुभकर्मफलभोक्तृत्वस्य सर्वफलभोक्तृत्वान्तःपातिनो हरौ अभाबात्‌ 
सर्वफलभोक्तृत्वम्‌ अतिप्रसक्तम्‌ (असम्भवि), सज्जीबीयशुभफलभोक्तृत्बस्य परमात्मन्यभावाच, 


अतिप्रसक्तमिदं सर्वफलभोक्तृत्वमिति शङ्काद्वयं परास्तं वेदितव्यम्‌ ॥ सज्जीबीयफलभोक्तृत्वस्य 
सारभोक्तृत्वरूपत्वाभावाच्चेति ॥ 

(६) शुभमिति ॥ असौ= शरीरे प्राणे स्थितो हरिः, नित्यं= नियमेन, झुभं- मुभकर्मजफलं पिबति, 
आशुभं= अञुभकर्मजं न पिबेत्‌ । कुत इति चेत्‌, तत्राह- पूर्णेति ॥ पूर्णानन्दमयस्यास्य हरेः चेष्टा- 
व्यापारः कचित्‌ काले, देशे च, केनापि साकल्येन न ज्ञायते इत्वर्थः । ऐश्वर्यबलेन पूर्णानन्दस्यापि सुखभोगो 
युक्त इति ज्ञेयम्‌ ॥ 


(७) यो बेद निहितं गुहायाम्‌ इत्यादिना प्रसिद्धं हिझब्देन दर्शयति ॥ ११॥ 
(७) ननु मुहानिविष्टत्वं कुतो बिष्णुलिङ्गम्‌ ? तस्य जीवेऽपि सम्भवाद्‌ इति झङ्कापरिहारक- 
सौत्रहिशब्दार्थमाहुः- यो बेदेति ॥ प्रसिद्धमिति ॥ निश्चितमित्यर्थः । दर्सयतीति ॥ गुहावृत्तित्व 
सूत्रकार इति शेषः । तथा च- एतच्छूतयुक्तगुहावृत्तित्वस्य मोक्षकारणज्ञानविषयत्जसमानाधिकरणत्वेन 
विष्णुनिष्ठत्वात्‌ तद्वलेन ऋतपानकर्तृत्वमपि हरेरेबेति ज्ञेयम्‌ ॥ 


ननु अत्र सूत्रे श्रुतं गुहाप्रबिष्टत्वलिङ्गमेव समन्वीयताम्‌ । कर्मफलसारभोक्तृत्वं तु अर्थात्‌ 
सिद्ध्यत्येव । तथा च- अश्रुतक्रतपानकर्तृत्वसाधनं मास्तु । 

न च ऋतपानविषय एव सङ्गतिसम्भवेन तत्समन्बय एव युक्त इति बाच्यम्‌- 'अन्तस्थत्ब' 
(१.१.७) नये आनन्दमयप्रकरणश्रुताइयत्व(समन्बय)मुखेन अन्तस्थत्बलिङ्गसमन्बयवत्‌ पूर्वनय- 
प्रसक्तकर्मफलभोक्तृत्व (समन्वय) मुखेन गुहाप्रवेशलिङ्गसमन्चये बाधकाभावात्‌ इति चेन्न- अत्र सूत्रे 
गुहाप्रबिष्टत्वस्य हेतुत्वेन तत्समन्बयायोगात्‌ ॥ ११ ॥ 

यो वेदेति ॥ व्याख्यातम्‌ (पृ. १२०) ॥ ११ ॥ 
(सेतुत्बादिना बिशेषितत्वाद्‌ विष्णुरूपे एवात्रोक्ते) 
(८) ॥ ॐ विस्ञेषणाच्च ३० ॥ १२ ॥ 
(८) निरवकाञश्रुत्याऽपि उक्तार्थसाधनाय सूत्रम्‌- ॐ बिल्लेषणाबेति ॥ अत्तारौ, आत्मानौ, 
इति बर्तते, तु इति च । यथायोग्यमावृत्तिविपरिणामौ । अयमर्थः- अत्तारौ, आत्मानौ तु 
परमात्मानावेब । विश्लेषणाच- “यः सेतुः? इति एकबचनेन “ब्रह्म तत्परम्‌’ इति ब्रह्मशब्देन च 
(परत्बेन च पिबतोः) विशेषितत्वाच्च इति ॥ 


(९) “यः सेतुरीजानानामक्षरं ब्रह्म तत्परम्‌’ (क.उ. १-३-२) इति । 

(९) सूत्रबोधितश्रुतिमाहु:- यः सेतुरिति ॥ तत्परमितीति ॥ अस्य “बिशेषणाच' इति सूत्रे, सूत्रस्य 
“बिष्णुरूपे एव” इति पूर्वसूत्रभाष्ये$न्बयः । 
(९) यः सेतुरिति ॥ (का. १.३.२) यः, आत्माऽन्तरात्माख्यद्विरूपो (हरिः) भगवान्‌ ईजानानां= 
विष्णुयष्ट्रणां सेतुः= आश्रयः, यद्‌ अक्षरम्‌, तत्‌ परंब्रह्म इत्यर्थः ॥ अस्य 'अभयम्‌' इत्यादयुत्तरवाक्येनान्वयः 
(ईजानानाम्‌ इत्यत्र यजेर्लिटि “लिटः कानज्वा’ इति कानजादेशे सम्प्रसारणे द्वित्वे सवर्णदीर्घे च- ईजानेति 
सिद्धमिति बोध्यम्‌ ।) 
(१०) “पृथग्बक्तुं गुणास्तस्य न झक्यन्तेऽमितत्वतः । 
यतोऽतो ब्रह्मञझब्देन सर्वेषां ग्रहणं भवेत्‌ ॥ 
एतस्माद्‌ ब्रह्मझन्दोऽयं विष्णोरेव बिसेषणम्‌ । 
अमिता हि गुणा यस्मान्नान्येषां तमृते प्रभुम्‌ ॥' इति ब्राह्मे । 
न च जीवे समन्बयोऽभिधीयते । 
(१०) ब्रह्मशब्दस्य मुख्यवृत्त्या भगवत्परत्वं स्मारयन्ति- पृथानिति ॥ ब्राह्मे इति ॥ ब्रह्मशब्दः 
बिष्णोरेव मुख्यबाचक इत्युक्तमिति शेषः । परकृतापव्याख्यानं निराकुर्बन्ति- न चेति ॥ चत यतः 
जीवे समन्वयो नाभिधीयते, यतश्च भेदोऽसत्यो न भवति, अतः गुहां प्रविष्टौ बुद्धिजीवौ इति प्रापे, 
जीबेश्वराविति सिद्धान्तितमिति यत्‌ परव्याख्यानं तद्‌ अयुक्तमिति भावः । विस्तरः टीकादौ ॥ 
(१०) पृथम्बक्तुमिति ॥ अमितत्बतः= असह्कयाकत्वाद्वेतोः तस्य= विष्णोः गुणाः, पृथकू= विविच्य 
तत्तद्रपेण बक्तु यतो न झक्यन्ते, यतस्तस्य गुणाः ज्ञातव्या इति शेषः यतो ब्रह्मशब्देन सर्वेषां= गुणानां 
ग्रहण - ज्ञानं भवेत्‌ । अतः= सर्वगुणज्ञानार्थम्‌, तस्मिन्‌ विष्णौ ब्रह्मशब्दः प्रयुज्यत इति शेष: । यस्मात्‌ 
कारणात्‌ प्रभुं तमृते= विष्णुं विना अन्येषां जीवानां गुणाः अमिता: न भवन्ति । एतस्मात्‌ कारणात्‌ 
ब्रह्मशब्दो5यं विष्णोरेव विशेषणम्‌- मुख्यवाचक इत्यर्थः ॥ 
(११) “सत्य आत्मा सत्यो जीबः सत्यं भिदा सत्यं भिदा सत्यं भिदा मैबाऽरुबण्यो 
मैवाऽरुबण्यो मैबाऽरुबण्यः? इति पैङ्गिश्रुतिः । 
(१२) “आत्मा हि परमस्स्वतन्त्रोऽधिगुणो जीबोऽल्पञ्चक्तिरस्बतन्त्रोऽबरः' इति 
भाछबेयश्रुतिः । 

(१३) 'यथेरवरस्य जीबस्य भेदस्सत्यो बिनिश्रयात्‌। 
एबमेब हि मे वाचं सत्यां कर्तुमिहार्हसि ॥' 


“यथेइबरश्र जीबश्च सत्यभेदौ परस्परम्‌। 
तेन सत्येन मां देवाख्रायन्तु सहकेसबाः ॥' इत्यादेर्नासत्यो भेदः ॥ १२ ॥ 
॥ इति मुहाधिकरणम्‌ ॥ ३ ॥ 
(११-१३) ननु भेदस्य मिथ्यात्वात्‌ जीवे समन्बये कृतेऽपि ब्रह्मणि समन्वय उक्तप्राय इत्यत आहुः- 
सत्य आत्मेति ॥ बिरुद्धधर्मत्वाच जीवेशयोः भेद एव इत्याहुः- आत्मेति ॥ उक्तार्थ एव स्मृतिबचने 
उदाहरन्ति- यथेश्वरस्येति ॥ इत्यादेरिति ॥ पैङ्गिश्रुते, च यत इति भाहबेयश्रुतिरस्ति अतः 
इत्यादेश्च, नासत्यो भेद इत्यर्थः । अस्य तु अन्वयः “न च' इत्यस्य व्याख्याबसरे दर्शितः ॥१२॥ 
॥ इति गुहाधिकरणम्‌ ॥ ३ ॥ 
(११) सत्य इति ॥ भिदा= भेदः, आरुबण्यः= आरुभिः= दोषिभिः, वन्यः= भजनीयः मैब नैव 
भवतीत्यर्थः । शिष्टं स्पष्टम्‌ । आवृत्तिः परपक्षनिरासपूर्वं भेदसत्यत्वदार्ढ्यार्थम्‌ । अत्र विश्वेषविचारः 
भाष्यदीपिकायाम्‌ ॥ 

(१२) आत्मा हीति ॥ अधिगुणः= अधिकशक्ति: । शिष्ट स्पष्टम्‌ | 


(१३) यथेति ॥ एवार्थे यथाझब्दः । सत्यभेदौ यथा= सत्यभेदावेव । तेन सत्येन 
जीवेश्वरभेदसत्यत्वज्ञानेनेत्पर्थः | बिनिश्रयादिति एवार्थे | जीवेश्वरभेदः सत्य एवेत्यर्थः । यथा ईश्वरश्चेत्यत्र 
यथाझब्द एवार्थे । सत्यभेदाविति बहुव्रीहिः, सत्यभेदावेवेत्यर्थः । तेन सत्येन= ज्ञातेन जीवेश्वरसत्यभेदेन 
्राणकारणतया फलितं तु जीवेश्वरसत्यभेदज्ञानमिति बोध्यम्‌ । आदिना- 'द्वौ भूतसगौ’ (भ.गी. १६.६) 
इत्यारभ्य- 'आसुरीष्वेव योनिषु’ (१६.१९) इत्यन्तं वाक्यम्‌, “असत्यमप्रतिष्ठन्ते' इति व्यासस्मृतिः, 
‘इन्द्रासोमा’ (क्र. ७.१०४.१) इत्यादिकं च ग्राह्ममिति दीपिका ॥ १२ ॥ 


॥ इति गुहाधिकरणम्‌ ॥ ३ ॥ 

४. अन्तराधिकरणम्‌ 


(१) आदित्ये विष्णुरित्युक्तम्‌ । “य एष आदित्ये पुरुषः सोऽहमस्मि स 
एबाहमस्मि' (छां.उ. ४-११) इत्यादाबग्रीनामेबाऽदित्यस्थत्बमुच्यते । 
अतोऽक्ष्यादित्ययारैक्यात्‌ । 


अत्र नये अग्निश्रुतिसाहित्येन अन्यत्र प्रसिद्धचक्षुरन्तस्थत्बस्य भगबति समन्वयः ॥ (५ सू. अ.) 


(१) आदित्ये बिष्णुरित्युक्तमिति ॥ ‘आनन्द'नये (१.१.६) 'यश्रासावादित्ये’ (तै. ३.१०) 
इत्यनेनेति भाबः । अनेन तन्नयेन सङ्गतिः सूचिता । तन्न युक्तमिति शेषः । बिषयादिकमाहुः- य 
एष इत्यादि ॥ इत्यादाबिति ॥ यत इति शेषः । अग्नीनामिति बहुबचनेन, आदित्यञन्दद्वयेन च, 
अग्निश्रुतिबाहुल्यं सूचितम्‌ । अत इति ॥ अग्नेरेव आदित्यस्थत्वादित्यर्थः । तथा च यतः “य एष 
आदित्ये? इति अग्रीनामादित्यादिस्थत्वमुच्यतेऽत उक्तम्‌, तन्न युक्तमित्यन्बयः । ततः किमित्यत 
आहुः- अक्ष्यादित्ययोरिति ॥ अक्षिगोलकाऽऽदित्यमण्डलयोरित्यर्थः । ऐक्यादिति ॥ “आदित्य: 
चक्षुर्भूत्वा5क्षिणी प्राविशत्‌” (ऐ.आ. २.४.२) इति श्रुतेरेकविधत्वादित्यर्थः । एकबिधत्बं च समान- 
देबताकत्बम्‌ । यद्वा- अक्ष्यादित्याभिमानिदेवतयोरित्यर्थः । ऐक्यादित्यस्य= एकत्वादित्यर्थः । तथा 
च उभयाभिमानिनी एकैब देवतेति भावः ॥ 


इदं बोध्यम्‌- अक्ष्यादित्ययोरेकत्वात्‌ विष्णोः आदित्यगतत्वोक्तावपि, अक्षिगतत्वमपि 
उक्तकल्पमेब, अतः आदित्यगताऽऽक्षेपेण उक्ता सङ्गतिर्युक्तैब, ततश्च अक्षिगतस्य अन्यत्वे को दोष 
इति शङ्का परास्ता इति ॥ 
(१) य एष आदित्य इति ॥ (छा. ४.११.१) आदिना “य एष चन्द्रमसि पुरुषो दृयते सोऽहमस्मि’ 
(छा. ४.१२.१) इत्यदिकं ग्राह्मम्‌ । पूर्वपक्ष प्रतीत एवार्थः । सिद्धान्ते तु- आदित्ये= तन्मण्डले, तद्देवतायां 
वा, य: व्याप्तत्वादिगुणवत्वेन प्रकृतः एष: विष्णुः दृयते दिव्यदृष्ट्या, सः= विष्णुः अहमस्मि= 
मदन्तर्यामी इति | एवमेव “य एष चन्द्रमसि” इत्यादावप्यर्थो बोध्य: । परन्तु चन्द्रमसि’ इत्यादेः तत्तन्मण्डल 
इत्यादिरर्थं उह्यः ॥ 


(२) “य एषोऽन्तरिक्षिणि पुरुषो इश्यते’ (छां.उ. ४-१५) इत्यत्राप्यग्निरेवोच्यते । 
अतः 'तयथा पुष्करपलाझ आपो न इिलिष्यन्ते, एबमेबंबिदि पापं कर्म न 

श्लिष्यते' (छां.उ.४-१४) इत्यग्निज्ञानादेब सर्वपापाइलेषान्मोक्षोप- 
पत्तिरिति । अतो ब्रबीति- 


(२) य एषोऽन्तरक्षिणीति ॥ बिषयबाक्यमिदम्‌ । “य एषः? इति पूर्बमुदाहतं तु- आदित्यगतस्यैव 
अक्षिगतत्वं नान्यस्य इति सूचनाय । अग्निरेबोच्यत इति ॥ अनेन अक्षिनतत्वं विषयः, विष्णोः ? 
अन्यस्य बा ? इति सन्देहः । 'यश्रासाबादित्ये’ इत्युक्तिः, अग्निशब्दश्रबणं च, संशयबीजम्‌ । अग्निरेब 
अक्षिस्थः, न विष्णुः, अग्निश्रुतेः, इति पूर्वपक्षोऽपि दर्शित इति ज्ञेयम्‌ । तथा च आनन्दमयत्वम्‌ अग्नेरेव 
स्यात्‌ इति भावः । 


अग्नेः नाऽनन्दमयत्चमात्रप्रापिः, अपि तु विष्णुञ्ञानान्मोक्ष इत्युक्तमपि बाधितं स्यादित्याहुः- अतः 
तद्यथेति ॥ अतः अग्नेः अक्षििस्थत्वादेवेत्यर्थः । मोक्लेति ॥ सर्वपापाश्चेषान्यथाऽनुपपत्ति- 
सिद्धमोक्षस्यापि सिद्धिरित्यर्थः । एबं च मोक्षकारणत्वमपि अन्यस्यैवेति भावः । ब्रबीतीति ॥ सूत्रकार 
इति शेषः ॥ 


(२) य एषोऽक्षिणीति ॥ (छा. ४.१५.१) “एष आत्मेति होवाच एतदमृतमभयमेतद्‌ ब्रह्म’ इत्युत्तर - 
वाक्यम्‌ । अयमर्थः- यः= प्रकृतः एषः = विष्णुः, अक्षिणि= गोलके (तत्र प्रविष्टः) दवतायां वा, दिव्यदृष्ट्या 
ह्यते, स आत्मा= वामनाख्य इति इत्युबाच ह (आचार्यो जाबालः) एतदमृतं= स्वतो मृतिशुन्यम्‌, 
नित्यमुक्तं वा, एतदभयं= स्वतो भयञून्यम्‌, एतद्‌ ब्रह्मन गुणपूर्णमिति ॥ एतदिति विधेयानु -रोधेन 
नपुंसकम्‌ ॥ तद्यथेति ॥ (छा.४.१४.३) एवं बिदि=अक्षिस्थत्वेन पुरुषज्ञानिनि इत्यर्थः । शिष्ट स्पष्टम्‌ । 
(अमृतत्बादिलिङ्गश्रबणा्ष्षुरन्तःस्थो विष्णुः) 
॥ ॐ अन्तर उपपत्तेः ॐ ॥ १३ ॥ 
(३) चक्षुरन्तःस्थो विष्णुरेव । 'त्रिपादस्यामृतं दिबि’ (ऋ.सं. १०-९०-३) 
इत्यादिना तस्यैबामृतत्वादुषपत्तेः । ब्रह्मझन्दायुपपत्ते श्र । 
(३) ॐ अन्तर उपपत्तेरिति ॥ तत्तु इति वर्तते । यथायथमावृत्तिविपरिणामौ । अयमर्थः- अन्तरः- 
“य एषोऽक्षिणि’ इति श्रुत्युक्तः चक्षुरन्तस्थः, तत्तु= विष्णुरेव, उषपत्तेः= तस्य “य एषोऽक्षिणि पुरुषो 
ह्यते एष आत्मेति होबाच एतदमृतमेतदभयमेतद्‌ ब्रह्म” इत्यमृतत्वादेः, ब्रह्मझन्दादेश्च, तस्मिन्नेब= 
विष्णावेब, उपपत्तेः= उपपन्नत्वादिति ॥ सूत्रार्थमाहुः- चक्षुरिति ॥ परमात्मन्येव अमृतत्वादय 

उपपदयन्ते- इत्यत्र ऋचमुदाहरन्ति- त्रिपादस्येति ॥ ब्रह्मझब्दोपपत्तेश्रेति ॥ निरबकाशत्रह्म- 
श्रुत्युपपत्तेश्वेत्यर्थं: । अस्य, “उपपत्तेः? इति पूर्वभाष्यस्य च, बिष्णुरेबेत्यत्रान्बयः । 


(३) त्रिपादस्येति ॥ (ऋ.१०.९०.३) व्याख्यातं (पृ. १२६)। आदिना “अभयं तितीर्षतां पारम्‌’ (का. 
१.३.२) 'अमृतैवैषा देवता’ 'आत्माऽजरोऽमरोऽमृतोऽभयो ब्रह्मश (६.४.२४ब्‌. )इत्यादिकं ग्राह्यम्‌ । 


(४) “सोऽहमस्मि’ इत्यादि त्बन्तर्याम्यपेक्षया । 
'अन्तर्यामिणमीस्षे्चमपेक्ष्याहं त्वमित्यपि | 
सर्वे झन्दाः प्रयुज्यन्ते सति भेदेऽपि बस्तुषु ॥' इति महाकौर्मे ॥ १३ ॥ 


(४) नन्वेबं 'सोऽहम्‌’ इत्यादीनां कथमुपपत्तिरित्यत आहुः- सोऽहमिति ॥ अपेक्ष्येति ॥ 
अभिप्रायेणेत्यर्थः, प्रवृत्तमिति सेषः । अत्र प्रमाणमाहुः- अन्तर्यामिणमिति ॥ कौर्मे इति ॥ तत्र 
इत्युक्तेरित्यर्थः । अस्य अध्याहृतप्रवृत्तमित्यत्रान्बयः । अत्राधिकरणे टीकायाम्‌ (ऋजुसङ्गतिसम्भवे 
सति) आदित्यस्थत्वलिङ्गस्यापि समन्वयसिद्धयर्थ वक्रसङ्गत्याऽधिकरणाऽरम्भ इत्युक्तम्‌ । (तत्र 
विष्णुञ्ञानान्मोक्ष इति प्रागुक्तम्‌- अयुक्तम्‌, तदयथा’ इति अक्षिस्थाग्निज्ञानान्मोक्षश्रबणात्‌ इति 
ऋजुसङ्गतिः । आनन्दमयस्य आदित्यस्थत्वमुक्तम्‌ । ततश्च अर्थादक्षिस्थत्वमप्युक्तं भवति । तच् 
अक्षिस्थत्वं छान्दोग्ये अग्नेः श्रूयते, इति प्रागुक्तमादित्यस्थत्वम्‌, आनन्दमयत्वं च, तस्यैबेति 
बक्रसङ्गतिरिति बोध्यम्‌ ॥) 


ननु 'अन्तस्थत्व’ (१.१.अ.७) नये एव 'अन्तरादित्ये मनसा’ इति आदित्यस्थत्बलिङ्गस्य 
समन्वितत्बात्‌ पुनस्समन्बयः कुतः? इति चेन्न- *आनन्दमय’ (१.१.अ.६) नये 
'भेदव्यपदे्ात्‌’ (१.१.१७) इति सूत्रे निर्णीताऽदित्यस्थः छान्दोग्ये अग्निश्रुत्या अग्निरिति प्रासे 
तन्निवारणार्थत्बात्‌ । इदमुपलक्षणम्‌ 'अन्तश्चन्द्रमसि मनसा’ इत्युक्तचन्द्रान्तस्थत्वमपि 
छान्दोग्यबाक्येन अग्नः प्राप्तम्‌, तदपि अनेन हरौ समन्बेतव्यमित्यस्यापि ॥ १३॥ १३ 


(४) सोऽहमिति ॥ व्याख्यातम्‌ । अन्तर्यामिणमिति ॥ बस्तुषु= अग्र्यादिजीवेषु भेदेऽपि ईशात्‌ भेदे 
सत्यपि, ईशेशं- ब्रह्मादीनामन्तर्यामिणम्‌, ब्रह्मादीनामुत्तमं वा, विष्णुम्‌ अपेक्ष्य विष्णुतात्पर्येणैव अहं 
त्वमित्यपि= अहमित्यादयः सर्वे शब्दास अभेदप्रतीतिजनकाः जीवे प्रयुज्यन्ते इत्यर्थः । तथा च 
अहमादिपदानाम्‌ अन्तर्यामिपरत्वेन न जीवेशयोरभेद इति भावः ॥ १३ ॥ 

(असङ्गत्वाख्यस्थानशक्तेः स्वरूपशक्तेश्र कथनात्‌ बिष्णुरेबोच्यते) 
(५) ॥ ॐ स्थानादिन्यपदेझाथ ॐ ॥ १४॥ 


(५) हेत्वन्तरेण विष्णोरेव चक्षुरन्तस्थत्वमिति प्रतिपादयत्‌ सूत्रम्‌- ॐ स्थानादिव्यपदेझाबेति ॥ 
तत्तु, अन्तर, इति वर्तते । अयमर्थः- अन्तरः तत्तु= विष्णुरेव, स्थानादिव्यपदेझाब- 'तयदस्मिन्‌' 
इति श्रुतौ अन्तरपुरुषसम्बन्धजन्यासङ्गत्वाख्यचक्षूरूपस्थानशक्तेः, “एतं संयद्वाम इत्याचक्षते’ 
इत्यादिश्रुतौ, “एष उ एव बामनिः? इत्यादिश्रुतौ “एष उ एब भामनिः? इत्यादिश्रुतौ- संयद्वामत्व- 
बामनीत्ब-भामनीत्वरूपात्मझक्तेश्च प्रतिपादनाद्‌ इति ॥ 


(६) 'तद्यदस्मिन्‌ सर्पिर्वोदकं बा सिञ्चति बर्त्मनी एब गच्छति’ (छां.उ. ४- 
१५) इत्यादिस्थानञ्क्तिः, “बामनिर्भामनि/ रित्यायात्मझक्तिश्रोच्यते । 
तस्य ह्येतलिङ्गम्‌ । 

(६) स्थानादिशक्तिप्रतिपादकश्रुतिमाहुः- तद्यदित्यादि ॥ बच्छतीत्यादीति ॥ इत्यादीति 

लुप्ततृतीयान्तम्‌ । लुप्तसप्तम्यन्तं बा, इत्यादिवाक्येन इत्यादिवाक्ये बा, इत्यर्थः । अस्य “उच्यते” 

इत्यत्रान्वयः । स्थानञ्ञक्तिरिति ॥ असङ्त्वाख्यस्थानशक्तिरित्यर्थः । बामनिरिति ॥ “एष उ एव 
बामनिः? इत्यादिना, इत्यादौ बा, भामनिरिति ॥ “एष उ एब भामनिः? इत्यादिना, इत्यादौ बा, 
अनयोरपि “उच्यते? इत्यनेनान्वयः । आत्मझक्तिरिति ॥ स्वरूपञक्तिरित्यर्थः । 


यद्वा- बामनिः= बामनित्वम्‌, भामनिः= भामनित्वम्‌, आदिना संयद्वामत्वं गृह्यते । एतत्त्रयाणाम्‌ 
आत्मशक्तौ अभेदसंसर्मेणान्वयः । 


ननु उक्तलिङ्गद्वयस्य (त्रयस्य) अक्षिस्थे सत्त्वेऽपि अक्षिस्थस्य विष्णुत्वनिश्रयः कथम्‌ ? इत्यत 
आहुः- तस्य हीति ॥ एतत्‌= स्थानशक्त्यादिकम्‌, तस्य हि= विष्णोरेव, लिङ्गं = धर्मः ॥ 


(६) तयदस्मिन्निति ॥ (छा. ४.१५.१) यत्‌= यस्माद्‌ असङ्गोऽयं पुरुषो विद्यते, ततून तस्माद्‌ 
अस्मिन्‌ = चक्षुषि, सर्पिः= घृतम्‌, उदकं बा, सिञ्चति= सिञ्चेत्कश्चित्‌-तर्हि तत्‌ घृतादि वर्त्मनी एब 
गच्छति उभयपार्श्वस्थमार्गौ प्रत्येव गच्छति न चक्षुः स्पृशतीत्यर्थः ॥ बामनिरिति ॥ (छा. ४..१५.३) 
'एतं संयद्वाम इत्याचक्षते, एतं हि सर्वाणि वामानि अभिसंयन्ति सर्वाण्येनं वामान्यभिसंयन्ति य एवं वेद! 
(छा. ४.१५.२) । 


१६८ भाष्यार्थसहितसूत्रार्थमणिमञ्ञरी 


“एष उ एष वामनिः एष हि सर्वाणि वामानि नयति, सर्वाणि वामानि नयति य एवं वेद” (छा. 
४.१५.३) “एष उ एव भामनिः एष हि सर्वेषु लोकेषु भाति, सर्वेषु लोकेषु भाति य एवं वेद’ (छा. 
४.१५.४) इति पठ्यते ॥ अस्यार्थः- एतं= चाक्षुषं वामनाख्यं विष्णुम्‌, संयद्वामः संयन्ति= प्राप्रुवन्ति 
वामानि भद्राणि एतमिति व्युत्पत्या प्राप्तसकलभद्र इत्याचक्षते विद्वांसः । कुत इत्यत आह-एतं हीति ॥ 
हिर यतः, एतं= विष्णुं सर्वाणि बामानि भद्राणि (स्रीरूपाणि वा) अभिसंयन्तिः प्राप्रुवन्ति । एवं 
वेत्तुः फलमाह- सर्वाण्येनमिति ॥ अत्र “वामानि’ इत्यस्य भद्राणीत्यर्थः | एष उ एव= चक्षुरन्तर्गत एव 
मुख्यतो वामनिः इत्युच्यते । कुतः? इत्यत आह- एष हीति ॥ एषः= चक्षुरन्तस्थो विष्णुः, सर्वाणि 
बामानि= सौन्दर्यप्रधानक-रमादि-स्तरीरूपाणि, नयति= प्रेरयति । एवं वेत्तुः फलमाह- सर्वाणीति ॥ 
एष उ एव" चाक्षुषः पुरुष एव, भामनिः= मुख्यतो भामनिशब्दवाच्यः । कुतः? इति चेदाह- एष हीति 
॥ हि= यतः, सर्वेषु लोकेषु पुरुषेषु एष: विष्णुः भाति= तदीयतेजःप्रकाञ्भकतया तत्र दीप्यते । (यद्वा - 
एष उ एब भामनिः= भामं तेजः तत्प्रधानत्वात्‌ पुरुषा अपि भामपदवाच्याः, तान्‌ नयतीति व्युत्पत्या 
सर्वपुरुषनेतृत्वेन भामनिपदवाच्यः । गुणान्तरमप्याह- एष हीति ॥ लोकेषु वैकुण्ठादिषु भाति= दीप्यते) 
वेत्तुः फलमाह- सर्वेष्विति ॥ स भामनिः वामनिरित्युभयत्र हस्वः छान्दसः ॥ 

(७) “स ईशः सोऽसपद्वः स हरिः स परः स परोबरीयान्‌ यदिदं चक्षुषि सर्पिबोदकं 
बा सिञ्चति बर्त्मनी एब गच्छति स बामनः स भामनः स आनन्दः 
सोऽच्युतः? इति चतुर्बदशिस्बायाम्‌ । 

(८) 'यत्स्थानत्वादिदं चक्षुरसङ्गं सर्वबस्तुभिः । 

स वामनः परोऽस्माकं गतिरित्येव चिन्तयेत्‌ ॥ इति बामने ॥ १४ ॥ 

(७) तत्र मानमाहुः - स इत्यादि ॥ चतुर्वेदसिस्बायामिति ॥ तत्र इत्युक्तेरित्यर्थः । बामने 

इति ॥ इत्युक्तेश्च इत्यर्थः । एतद्धतुद्वयस्य “तस्य हि’ इत्यादाबन्बय: । तस्य च= यत एतहिड़ं तस्यैव, 

अतश्च 'च्रुरन्तस्थो विष्णुरेब इति पूर्बसूत्रभाष्येणान्बयः ॥ १४ ॥ 

(७) स ईश इति ॥ यदिदं चक्षुषि इत्येकं पदम्‌, यस्य= विष्णोः अधिकरणभूतेऽस्मिन्‌ चक्षुषि, यद्वा- 

यत्‌ इति भिन्नं पदम्‌, यत्‌= यस्मात्‌= यस्य विष्णोः सामर्थ्यात्‌ अस्मिम्‌= चक्षुषि, सपिर्वा, उदकं वा’, 

सिञ्चति= सिञ्चेत्‌ कश्चित्‌, तत्‌ वर्त्मनी प्रत्येव गच्छति, स ईशः, असपत्रः= इत्रुरहितः, परः= 
लोकविलक्षणः, परोबरीयान्‌= जगत्परभूतरुद्रादिवाण्यन्तापेक्षया, परभूतचतुर्मुखापेक्षया, परभूतश्रीतत्वा- 

पेक्षया, बरः= उत्तम: । स हरिः स बामन: स्रीरूपनेता स भामनः सकलपुरुषनेता स आनन्दः सोऽच्युतश्च 


इत्यर्थः । वामं नयति, भामं नयतीत्यर्थे वामभामोपपदकात्‌ नयतेः “अन्येभ्योऽपि दृयते’ इत्यनेन इप्रत्यये 
वामनो भामनश्चेति भवति ॥ 


(८) यत्स्थानत्वादिति ॥ यस्य वामनस्य स्थानत्वात्‌ सर्वबस्तुभिः= सर्पिरादिभिः इदं चक्षुरसङ्गं स 
सौन्दर्यहेतुना वामञ्चब्दवाच्यः, स्रीकदम्बनेतृत्वात्‌ वामनशब्दवाच्यो वामनाख्यो विष्णुः । अस्माकं परः 
गतिः= परमप्राप्य इति चिन्तयेदित्यर्थः || १४ ॥ 


(बिशिष्टसुस्वाभिधानाशक्षुरन्त:स्थो विष्णुः) 
(९) ॥ ॐ सुस्बबिझिष्टाभिधानादेब च ३० ॥ १५ ॥ 


(९) प्रकरणाच्च उक्तार्थसाधनाय सूत्रम्‌- ॐ सुस्बबिस्िष्टेति ॥ तत्तु, अन्तर, इति बर्तते । विनष्टं 
पूर्णम्‌, विशिष्ट च तत्‌ सुखं च इति विग्रहः । बिझेषणस्य परनिपातः, मयूरव्यंसकादित्वात्‌, 
कडारादित्वाद्वा ॥ अयमर्थः- अन्तरः, तत्तु= विष्णुरेव, सुस्बबिशिष्टाभिधानादेब चर उपक्रमे 
“पराणो ब्रह्म कं ब्रह्म” इति पूर्णसुखाभिधानादेब च इति । पूर्णसुखाभिधानादेव विष्णुत्वे सिद्धे किमु 
बक्तव्यं पूर्णज्ञानाभिधानादपीति कैमुत्ययोतकोऽत्र एवकारः । उपक्रमस्थमिदं हेतुद्वयं प्रकरणस्य 
वैष्णवत्वबोधनद्वारा चक्षुरन्तस्थस्य विष्णुत्वसाधकमिति ज्ञेयम्‌ ॥ 


(१०) “प्राणो ब्रह्म कं ब्रह्म खं ब्रह्म’ इति (छा.उ. ४-१०) 'बिज्ञानमानन्दं ब्रह्म’ 
(बृ.उ, ५-९-२८) । ‘आनन्दो ब्रह्मेति व्यजानात्‌’ (तै.उ, २-६) 
इत्यादेस्तस्यैब हि तक्ृक्षणम्‌ । 

(१०) पूर्णसुखप्रतिपादकश्रुतिमाहुः- प्राणो ब्रह्म कं ब्रह्मेति ॥ इतीति ॥ इत्यनेनेत्यर्थः । अस्य 

सौत्रेऽभिधानेऽन्बयः, सूत्रस्य “चष्षुरन्तस्थो विष्णुरेव’ इति पूर्वभाष्येऽन्वयः । पूर्णसुखादेः विष्णुधर्मत्वे 

मानमाहुः- बिज्ञानमित्यादि ॥ लक्षणमिति ॥ ज्ञायत इति अेषः । 

(१०) प्राणो ब्रह्मेति ॥ (छा. ४.१०.५) प्राणः= मुख्यप्राणः, ब्रह्म= स्वेतरजीवापेक्षया पूर्णः, कं= 

सुखम्‌, ब्रह्म पूर्ण खं- ज्ञानम्‌, ब्रह्मन पूरणमित्यर्थः । छान्दोग्यभाष्यरीत्या अन्यो5प्यर्थो द्रष्टव्यः । 

विज्ञानमिति ॥ (बृ. ५.९.२८) पूर्णज्ञानादिरूपं ब्रह्मेत्यर्थः । आनन्दो ब्रह्मेति (तै. ३.३) स्पष्टोऽर्थः। 
आदिना “सत्यं ज्ञानमनन्तम्‌’ (तै. २.२.) इति “अथैष परम आनन्दः” इत्यादिकं ग्राह्यम्‌ ॥ 

(११) “लक्षण परमानन्दो बिष्णोरेब न संसयः । 
अब्यक्तादितृणान्तास्तु बिषुडानन्दभागिनः ॥ इति ब्रह्मवैवर्त । 
न च मुख्ये सत्यमुरूय युज्यते ॥ १५ ॥ 
(११) विष्णोरेव निरबधिकपूर्णानन्दत्वम्‌, न तु तदन्येषामिति स्मृत्याऽऽहुः- लक्षणमिति ॥ 

ननु बिवक्षितपूर्णसुखत्बमादाय अग्गीनामेवेदं प्रकरणमिति किं न स्याद्‌ ? इत्यत आहुः- न 
चेति ॥ सूत्रे पूर्णेत्यनुक्त्वा बिशिष्टेत्युक्ते: इदमेव फलमिति सूचितं भबति ॥ युज्यते इति ॥ इत्यादेः, 
ब्रह्मवैवर्ते इत्युक्तेः, च= यतः मुख्येञ निरवधिकपूर्णत्वे सम्भवति सति, अमुरूयम्‌- आपेक्षिकं 
पूर्णत्वं ग्रहीतुं न युज्यते अतश्च, तत्‌= पूर्णसुखादिकं तस्यैब= बिष्णोरेब लक्षणमिति ज्ञायत इत्यर्थः 
॥ १५ ॥ 

(११) लक्षणमिति ॥ अयमर्थ:- निरवधिकपूर्णा5नन्दवत्वं विष्णोरेव लक्षणम्‌= धर्मः, नान्येषाम्‌ तत्र 
संशयो नास्ति | कुतः? इति चेद्‌ आह- अव्यक्तेति ॥ तु= यतः, अव्यक्तादितृणान्ताः= 
शरीतत्वप्रभृतितृणजीवपर्यन्ताश्चतनाः, बिष्ठुडानन्दभागिनः- ब्रह्मानन्दप्रतिबिम्बत्वाऽपेक्षिकतारतम्यो - 
पेताऽनन्दवन्तः, आपक्षिकाऽल्पाऽनन्दवन्तो वा, तस्माद्‌ इति ॥ १५ ॥ 


(ध्यातैतद्वियानां बायुना कार्यपरब्रह्मगत्युक्तेः चक्षुरन्तरो विष्णुः) 
(१२) ॥ ३० श्रुतोपनिषत्कगत्यभिधानाच्च ॐ ॥ १६ ॥ 


(१२) ननु प्राणो ब्रह्म कं ब्रह्म’ इति विद्या- विष्णुविद्या, “आदित्ये पुरुषः? इति विद्या तु अग्निविया, 
“उपकोसल एषा सोम्य ते अस्मद्विद्या आत्मविद्या च', इति अस्मच्छब्दश्रबणात्‌, अक्षिविद्याऽपि 
अग्निबियैब, अक्ष्यादित्ययोरेकत्वात्‌ । तथा च विद्याद्वयस्य भिन्नबिषयकत्वेन अक्षिबिद्यायाः कं 
ब्रह्म” इति विद्यया उपक्रमः कथं स्यादित्याशङ्कापरिहाराय सूत्रम्‌- ॐ श्रुतोपनिषदिति ।॥ 


श्रुतपदं मननध्यानयोरप्युपलक्षणम्‌ । श्रुता= श्रुतमतध्याता, उपनिषत्‌ यैस्ते= श्रुतोपनिषदः, कः= 
सुखरूपत्चेन प्रकृतो विष्णुः, “को वायुरिति शब्दितः’ इत्यभिधानात्‌ वायुश्च, कश्र कश्चेति- कौ, ततः 
श्रुतोपनिषदश्च कौ चेति द्वन्द्रः, श्रुतोपनिषत्कानां गति: प्रापणमिति विग्रहः । श्रुतोपनिषत्कानामिति 
एकाऽपि षष्ठी बिषयभेदाद्‌ भिद्यते । ‘आदेशप्रत्यययोः’ इति पाणिनिसूत्रे इब (श्रुतोपनिषद्गतोपासनानां 
गतिः प्राप्तिरिति बा) । प्रकृतविद्याफलत्वेनेति प्रसङ्गाह्भ्यते । तत्तु, अन्तरः, इति बर्तते । अयमर्थः" 

अन्तरः तत्तु= विष्णुरेव, श्रुतोपनिषत्कनत्यभिधानाश “स एनान्त्रह्म गमयति' इति श्रुतौ श्रुत- 
मत-ध्यात-प्रकृताक्षिबिययाबत्‌ मुख्यकर्मक-ब्रह्मकर्मक-बायुकर्तृकप्रापणस्य प्रकृतबिद्याफलत्वेन 
(कथनाचेति) श्रबणाचेति ॥ अयमपि हेतुः प्रकरणस्य बैष्णबत्वबोधनद्वारा अन्तरस्य बिष्णुत्वसाधक 
इति ज्ञेयम्‌ ॥ 


(१३) “स एनान्‌ ब्रह्म गमयति’ (छां.उ. ४-१५) इति । न ह्यन्यबियया 
अन्यगतिर्युक्ता ॥ 


(१३) सूत्रसूचितां श्रुतिमाहुः- स एनानिति ॥ एनानित्यनेन श्रुतवियानां परामर्श: । नमय- 
तीति ॥ अस्य सौत्रेऽभिधानेऽन्वयः । सूत्रस्य “चक्षुरन्तस्थो बिष्णुरेब’ इति पूर्वभाष्येऽन्ययः । 
अक्षिवियायाः अन्यविद्यात्वे बाधकमाहुः- न हीति ॥ हि यतः 'देवान्‌ देवयजो यान्ति मद्भक्ता 
यान्ति मामपि’ (गी. ७.२३) इति स्मृत्या अन्यवियया अन्यप्रापिर्न युक्ता, अत इदम्‌ “आदित्ये 
पुरुष” इत्यायपि विष्णुप्रकरणमिति शेषः । तथा च अश््यादिज्ञानस्य मोक्षकारणत्वाभाबेनात्र च 
ब्रह्मप्राप्तः श्रबणादक्ष्यादिवि्याया अपि विष्णुबिषयकतैवाभ्युपेया । ततश्च कि ब्रह्म’ 
इत्युपक्रमानुरोधात्‌, अध्ष्यादिविद्या विष्णुबिषयिणीत्यपि युक्तैव । अस्मच्छन्दप्रयोगस्तु 
अन्तर्यामिपरतया योजनीय इति भाबः ॥ १६ ॥ 

(१३) स एनानिति ॥ (छा. ४.१५.६) उपसंहारस्थमेतद्वाक्यम्‌ । स= वायुः, विष्णु प्राप्त: मुख्यप्राण:, 
एनान्‌ = (चाक्षुषपुरुषज्ञानिनः) श्रुतविद्यान्‌ स्व प्राप्तान्‌ प्रतीकाऽलम्बनान्‌, ब्रह्म कार्य ब्रह्मन चतुर्मुखं 
गमयति । अप्रतीकाऽलम्बनान्‌ परं ब्रह्म गमयतीत्यर्थः ॥ (१६.१७) ॥ 

॥ इति अन्तराधिकरणम्‌ ॥ 

(जीबस्य जीबान्तरनियामकत्बे जीबत्वाविरोषात्‌ नियामकान्तराभ्युपगमेनानवस्था, असम्भवश्च) 
(१४) ॥ ३० अनवस्थितेरसम्भबाच नेतरः ३० ॥ १७ ॥ 

(१४) विपक्षे (जीवस्यान्तरङ्गत्वाङ्गीकारे) बाधकप्रतिपादनाय सूत्रम्‌- ॐ अनवस्थितेरिति ॥ तत्‌, 
अन्तरः, इति बर्तते । यथायथमावृत्तिबिपरिणामौ । भावप्राधान्यं च । अयमर्थः- अन्तरः= 
चक्नुरन्तस्थः, तस्मात्‌ इतरः= विष्णुभिन्नः= अग्र्यास्यो जीवः न भवति । अनबस्थितेः= 
अग्नर्देहस्थजीबनियामकत्बे, अग्रेरपि जीवत्वेन तस्य नियामकान्तरेण एकेन भाव्यम्‌, तस्यापि एकेन 

नियामकान्तरेण भाव्यमिति रीत्या अनवस्थाख्यदोषप्रसड्रात्‌ । असम्भवाच्च= अग्नेः तद्रोर्यजीबस्य च 
जीबत्वसाम्येन अग्नेः जीवान्तरनियामकत्वासम्भवाच इति ॥ 


तथा च चक्षुषि विद्यमानत्वेन स्वीकृतस्तु पुरुषः देहस्थजीवनियामक इत्येवाभ्युपगन्तन्यम्‌ । 
चक्षुःस्थितेः तत्त्ीवनियमनफलकत्वात्‌ अन्यफलकत्वाभाबाच्च । अग्नेस्तु तच नियमनकर्तृत्व- 
मुक्तरीत्या न सम्भवतीति भावः ॥ 


(१५) जीवस्य जीवान्तरनियामकत्बेऽनबस्थितेः, साम्यादसम्भवाश्च न जीवः । 


(१५) सूत्रं व्याचक्षते- जीबस्येति ॥ अग्र्याख्यजीवस्येत्यर्थः । अनबस्थितेरिति ॥ सा च दर्शिता 
सूत्रार्थबर्णनाबसरे । साम्यादिति ॥ “गुणानां च परार्थत्वादसम्बन्धः समत्वात्‌ स्यात्‌’ इति न्यायेनेति 
भावः । न जीब इति ॥ अन्तर इति शेषः । तथा च हरिरेब अन्तर इति भाबः । यद्वा 
सूत्रस्थपदार्थबिबरणमेब कृतम्‌ । सूत्रार्थस्तु ऊह्य इति भाबः ॥ 


(१६) नियमे प्रमाणाभावात्‌ । अनीश्वरापेक्षत्वाच ॥ १७ ॥ 
॥ इत्यन्तराथिकरणम्‌ ॥ 


(१६) ननु अग्र्याख्यजीवस्य इतरानधीनप्रेरकत्वमस्ति- स्वातन्त्र्याभ्युपगमात्‌ इत्यत आहुः- नियम 
इति ॥ इतरानधीन -नियामकत्वप्रयोजकस्वातन्त्र्ये इत्यर्थः । नन्वस्तु अग्रिरस्वतन्त्रः, प्रेरकश्च, अग्नेस्तु 
इश्वरः प्रेरक इत्यभ्युपगमात्‌ नानवस्था इत्यत आहुः - अनीश्वरेति ॥ ईश्वरस्य अपेक्षा यस्य, तस्य 
भाव: । ततो नञूसमासः, तस्मात्‌ ईश्वरापेक्षत्वाभावादित्यर्थः । तवेति शेष: । त्वया ईश्वरानङ्गीकारादिति 
याबत्‌ । एवं च ईश्वरमनङ्गीकृत्य अक्षिस्थो जीव एवेति बदता भवतैब यदिदानीमनवस्थादोषपरिहाराय 
ईश्वरोऽङ्गीक्रियते तहि तस्यैव (ईश्वरस्यैव) अक्षिस्थत्वाङ्गीकारेण सर्वनिर्बाहे किमेवं कुकल्पनाश्रयणेन 
भवत इति भावः ॥ 


एतेन सिद्धान्तिनो मते जीवविशेषस्य अग्र्यादेः जीबान्तरनियामकत्वाङ्गीकारबत्‌ मयाऽपि 
तथाऽङ्गीक्रियत इति परास्तम्‌ ॥ ईश्वरदत्तनियामकत्वस्यैब भगबदितरस्मिन्‌ सिद्वान्तिभिरङ्गीकारात्‌ 
॥ १७ ॥ 


॥ इति अन्तराधिकरणम्‌ ॥ ४ ॥ 

५, अन्तर्याम्यधिकरणम्‌ 


(१) “यः पृथिब्यां तिष्ठन्‌ पृथिव्या अन्तरो यं पृथिवी न बेद यस्य पृथिबी झरीरं यः 
पृथिबीमन्तरो यमयत्येष त आत्माऽन्तर्याम्यमृतः? (बृ.उ. ५-७-३) 
इत्यायन्तर्याम्युच्यते । तत्र च 'एतदमृतम्‌’ (छां.उ. ४-१५-१) 
इत्युक्तममृतत्बमुच्यते । 


(१) अत्र नये पृथिव्यादि्रीरकत्वसाहित्येन अन्यत्रैव प्रसिद्धान्तर्यामित्बलिङ्गस्य हरौ समन्वयः ॥ 
(३ सूत्राणि अ.) विषयबोधकक्रुतिमाहुः- य इति ॥ अमृत इत्यादीति ॥ इत्यादिनेत्यर्थः । आदिना- 
“योऽप्सु तिष्ठन्‌’ इत्यादेः सङ्गहः । अन्तर्याम्युच्यत इति ॥ अनेन अन्तर्यामी बिषय इति दर्शितम्‌ । 
तत्रेति ॥ अृन्तर्यामिप्रकरणे इत्यर्थः । एतदमृतमिति ॥ इत्यनेन उक्तम्‌ अमृतत्वं 
बृहदारण्यकान्तर्यामिप्रकरणे उच्यते इत्यर्थः । 


तथा च 'एतदमृतमेतदभयम्‌' इति अक्षिस्थपुरुषस्य यदमृतत्वमुक्तम्‌, तदमृतत्बं काण्ब- 
माध्यन्दिनशाखीयश्रुत्योः कस्यचिदन्तर्यामिणः श्रूयत इति भाव: । एतेन अन्तर. (१.२.४) नयेन 
सङ्घतिर्दर्शिता ॥ 


(१) यः पृथिव्यामिति ॥ (बृ. ५.७.३) पृथिव्यां गरुडे, तिष्ठन्‌, पृथिव्याः= तदभिमानिचेतनात्‌, 
अन्तरः= विविक्तः, यं च पृथिबी= तदभिमानिदेवता साकल्येन न बेद, यस्य पृथिवी शरीरं = तद्वत्वात्‌ 
शरीरभूता योऽन्तरः= अन्तःस्थित्वा बाह्यविषयापेक्षां विना रममाणः अतिप्रियो वा, पृथिवीं= गरुडं 
नियमयति, एष ते=तव अन्तर्यामी आत्मा= नियामकः पुरुषः अमृतः=नित्यः, इति सिद्वान्ते अर्थः । 
पूर्वपक्षे तु प्रतीत एवार्थः । एतदमृतमिति (छा. ४.१५.९) व्याख्यातम्‌ (पृ. १६४) । न ते इति ॥ 
(ऋ. ७.९९.२) व्या. पृ.५२) स योऽत इति ॥ (ऐ.आ.३.२.४) व्या. (पृ. १४५) ॥१८-१९॥ 


(२) स च 'यस्य पृथिबी झरीरम्‌' इत्यादिना सर्वात्मकत्वात्‌ प्रकृतिस्तत्तज्जीबो 
बा युक्तः । न हि विष्णोः पृथिव्यादिसरीरत्बमङ्गीक्रियते, इत्यत आह- 
(२) पूर्पक्षमाहुः-= स चेति ॥ अन्तर्यामी चेत्यर्थः । इत्यादिना सर्वात्मेति ॥ आत्मझब्दः 


स्वरूपशरीरोभयार्थकः । इत्यादिज्ञप्यसर्वात्मकत्वादित्यर्थः । अनेन- पृथिव्यायन्तर्यामी विष्णुः ? 
प्रकृत्यादिर्बा ? इति संशयोऽपि सूचित इति बोध्यम्‌ । संशयबीजं तु- अन्तरनयः, पृथिव्यादि- 

शरीरकत्वश्रवर्ण चेत्यबसेयम्‌ ॥ बिष्णुग्रहणे बाधकमाहुः- न हीति ॥ हिर यतः विष्णोः 
पृथिब्यादिशरीरबत्बं नाङ्गीक्रियते, सिद्धान्तिभिरिति शेष: । अतः प्रकृतिः= जडप्रकृतिः, चित्प्रकृतिर्बा, 
तत्तज्जीबो बा पृथिव्यायभिमानितत्तज्ीबो बा युक्त इत्यन्वयः । आङ्गीक्रियत इत्यनेन सिद्धान्तिन 
एवायं दोषः, न तु पूर्वपक्षिण इति सूचितम्‌ । 

यद्यपि विष्णुबाचकस्य आत्मब्दस्य “एष ते आत्मा’ इति श्रवणात्‌ पृथिव्यादिशरीरकत्व- 
लिङ्गापेक्षया आत्मश्रुतेः प्रबलत्वेनायं पूर्वपक्षो न सम्भवति- तथाऽपि लिङ्गेन निरवकाशेन सावकाझा 
आत्म्रुतिर्बाध्यते प्रकृतिपक्षेऽपि (एष त आत्मेत्यत्रत्य) आत्मशब्दस्य अभिमानिद्वारा उपपत्तिरिति 
पूर्वपक्षो युक्त इति भाबः ॥ 


(अबिदितत्बादिब्रह्मधर्मन्यपदेशाद्‌ बिष्णुरेबान्तर्यामी) 
(३) ॥ ३० अन्तर्याम्यधिदैबादिषु तद्धर्मन्यपदेशात्‌ ॐ ॥ १८ ॥ 


(३) ॐ अन्तर्यामीति ॥ तत्तु इति बर्तते । तत्‌ इत्यावर्त्य षष्ठ्या विपरिणम्यते । अधिदैवम्‌ आदिः 
येषामिति विग्रहः । आदिना- अध्यात्माधिभूतयोर्ग्रहणम्‌ । अत्राधिदैबं= पृथिव्यायभिमानिदेबताः, 
अध्यात्मं देहस्थचक्षुरायभिमानिदेबताः, अधिभूतं= सर्वजीवाः । एतदर्थकाधिदैबादिपदेन 
तत्तत्प्रकरणं लक्ष्यते । अयमर्थः- अधिदैबादिषु= “यः पृथिव्यां तिष्ठन्‌’ इत्यायधिदैवप्रकरणे, 
'यश्क्षुषि तिष्ठन्‌’ इत्यध्यात्मप्रकरणे, “यो विज्ञाने तिष्ठन्‌’ इत्यायधिभूतप्रकरणे च, श्रुतः अन्तर्यामी, 
तत्तु= बिष्णुरेब, तस्य अन्तर्यामिणः सम्बन्धितया तद्धर्मव्यपदेशात्‌- ब्रह्मधर्माणां पृथिव्याय- 
बिदितत्व-तदन्तरत्वादीनां श्रबणात्‌ (उक्तत्वात्‌) इति ॥ 


अन्तर्यामी तद्धर्मव्यपदेशादित्येब सिद्धे- अधिदैवादिष्विति पदं बहुषु स्थलेषु तद्धर्मोक्तिज्ञापनद्वारा 
तद्धर्माणाम्‌ अभ्यासबोधनार्थम्‌ । पृथिव्यादिध्विति वक्तव्ये अधिदैवादिष्वित्युक्तिः श्रुतिस्थ- 
पृथिव्यादिपदेन चेतनस्य ग्रहणमिति सूचनायेति बोध्यम्‌ ॥ 
(४) 'यं पृथिबी न बेद’ “यः पृथिव्या अन्तरः’ इत्यादिना अधिंदैबादिषु तद्धर्म - 
व्यपदेशाद्विष्णुरेवान्तर्यामी । स हि “न ते बिष्णो जायमानो न जातः 
(ऋ.सं. ७-९९-२) । “स योऽतोऽश्रुतोऽगतोऽमतोऽनतोऽदृष्टोऽ- 
बिज्ञातोऽनादिष्टः सर्वेषां भूतानामन्तरपुरुषः' (ऐ. आ. ३-२-४) 
इत्यादिनाऽबिदितोऽन्तरश्च ॥ 

(४) श्रुत्युदाहरणपूर्ब सूत्रार्थमाहु:-यं पृथिबीति ॥ अधिदैवादिष्बिति ॥ तत्तत्प्रकरण इत्यर्थः ॥ 
अविदितत्वादेः वैष्णवत्वे मानमाहु:- स हि न ते इत्यादि ॥ इत्यादिनेति ॥ इत्यादि- 
ज्ञाप्याबिदितत्बा5न्तरत्बबानित्यर्थः । हि यतः स विष्णुः अविदितः (साकल्येन) अन्तरश्च= 
अन्तःस्थित्वा रमणकृञ्च । अतो विष्णुरेव अन्तर्यामीत्यन्वयः ॥ १८ ॥ 


(त्रिगुणत्ब -संसारित्वादीनामभिलापान्न प्रथानजीबाबत्रोत्तौ) 
(९) ॥ ३० न च स्मार्तमतद्धर्माभिलापात्‌ ३७ ॥ १९ ॥ 


(५) प्रकृतेः अन्तर्यामित्ववारणाय सूत्रम्‌- ॐ न च स्मार्तमिति ॥ अन्तर्यामीति वर्तते । तत्तु इति 
च । अन्तर्यामीति च आवर्तते । अयमर्थः स्मार्त= कपिलस्मृत्युक्तं प्रधानम्‌ अन्तर्यामी न । 
अतद्धर्मामिलापात्‌ = तद्धर्माणां प्रकृतिधर्माणां त्रिगुणात्मकत्व-उपादानत्वादीनामश्रबणात्‌ । च= 
अपि तु, तत्तु- 'विष्णुरेब अन्तर्यामी इति ॥ 

अयं च सूत्रार्थः- “यदुक्तं प्रकृतेरन्तर्यामित्वम्‌' इति, एतत्सूत्रावतरणटीकारीत्या उक्तः । 

“यत्‌ जीवान्तर्यामीत्युक्तं तदपि संसारित्वाद्यतद्धर्माभिलापादिना निरस्तमपि बिझेषयुक्त्या 
पराकुर्बत्‌’ इत्युत्तरसूत्राबतरणटीकारीत्या तु अत्र सूत्रे उत्तरसूत्रात्‌ झारीरपदाऽकर्षणेन स्मार्तं = प्रधान 
शारीरश्च नान्तर्यामी, अतद्धर्माभिलापात्‌= प्रकृतिधर्माणामश्रबणात्‌ संसारित्वादिजीवधर्माणाम- 
श्रवणात्‌, शेषं प्राग्बत्‌ इत्यर्थो लभ्यते । एवमेवार्थ उक्तः, तन्त्रदीपिकायाम्‌ । 

अत्र पक्षे एतत्सूत्रावतरणटीकायां प्रकृतिपदम्‌, भाष्यस्थप्रधानपदं च, झारीरस्यापि उपलक्षणमिति 
बोध्यम्‌ ॥ 

ननु “न च स्मार्तशारीराबतद्धर्माभिलापात्‌’ इत्येव कुतो न सूत्रितमिति चेत्‌- उच्यते- उत्तरसूत्रे 
शारीरपदमात्रस्य सम्बन्ध इति बोधनाय तथा न सूत्रितम्‌ इति ॥ 

न च उत्तरसूत्रे “एनम्‌ इति निर्देशेन एकदेशञ्चारीरपदस्यैब अनुवृत्तिसम्भब इति वाच्यम्‌- 
एकदेशानुबृत्तिस्वीकारापेक्षया उत्तरसूत्र एव शारीरपदनिवेशै लाघवात्‌ ॥ मम तु उत्तरसूत्रावतरण- 
टीकास्थ“निरस्तम्‌? इत्यस्य तुल्यन्यायेन निरस्तमपीत्यर्थः, न तु सूत्रार्थत्वेन इति भाति ॥ 

ननु प्रकृतिजीबधर्माणां (श्रुतौ) श्रबणाभावेन कथं पूर्वपक्षोत्थितिरिति चेत्‌- उच्यते- “व्याप्त कार्येषु 
कारणम्‌’ इति कारणस्य कार्यस्थत्वोक्तेः शरीरपदस्य स्वरूपपरत्वमङ्गीकृत्य, यस्य पृथिवी झरीरं= 
स्वरूपमिति श्रुत्यर्थाभ्युपगमाच पर्वपक्षकरणात्‌ । इदं प्रकृतिपक्षे, जीवपक्षे तु- पृथिव्यादिरीरकत्वस्य, 
पृथिब्यादिस्थितेश्व, सम्भबेन पूर्वपक्ष: सम्भबतीति ॥ 

(६) त्रिगुणत्वादिप्रधानधर्मानुक्तेर्न स्मृत्युक्तं प्रधानमन्तर्यामि ॥ १९ ॥ 
(६) सूत्रार्थमाहुः- त्रिमुणत्वादीति ॥ १९ ॥ 
(काण्बा माध्यन्दिनाश्र शारीरमन्तर्यामिभिन्नमाचक्षते) 


(७) ॥ ॐ झारीरश्रोभये5पि हि भेदेनेनमधीयते ३० ॥ २० ॥ 


(७) जीवस्य अन्तर्यामित्बनिराकरणाय सूत्रमू- ॐ» झारीरश्रेति ॥ अन्तर्यामीति वर्तते, चकारः 
नोऽनुकर्षार्थः । यथायथमावृत्तिविपरिणामौ । अयमर्थः- झारीरः= जीवः, न अन्तर्यामी । हिट 
यतः, एनं= जीवम्‌, अन्तर्यामिणः सकाशात्‌, भेदेन= उभयेऽपि झाखिनः “आत्मनोऽन्तरः? इति 
माध्यन्दिनाः, “विज्ञानादन्तर’ इति काण्बाश्च, अधीयते= वदन्ति अतः इति ॥ 

तत्बप्रदीपे तु- झारीरश्चेति चेन्न स्मार्तमित्यनुबर्त्य, हि यतः एनं= स्मार्तं “यस्तेजसि तिष्ठन्‌’ 
इतीत्यादिना अन्तर्याम्यपेक्षया भेदेन अधीयते । अतः स्मार्तं न अन्तर्यामी इत्यप्यर्थ उक्तः । न चैबं 
पुनरुक्तिरिति वाच्यम्‌- हेतोर्भेदेन अदोषात्‌ ॥ 


(८) 'य आत्मनि तिष्ठन्नात्मनोऽन्तरो यमात्मा न बेद यस्यात्मा झरीरं य 
आत्मानमन्तरो यमयत्येष त आत्माऽन्तर्याम्यमृतः।' (बृ. माध्यन्दिनपाठः)। 


(९) “यो विज्ञाने तिष्ठन्‌ बिज्ञानादन्तरो यं बिज्ञान न बेद यस्य विज्ञानं झरीरम्‌’ 
(बृ. ५-७-२२) इत्युभयेऽपि हि झाखिनो भेदेनेनमधीयते । 


(८-९) सूत्रसूचितां श्रुतिमाहुः- य आत्मनीत्यादि ॥ उभयेऽपीति ॥ माध्यन्दिनाः, 
काण्वाश्रेत्यर्थः ॥ एतद्धाष्यस्य सौत्रहेत्वर्थबिबरणरूपत्वात्‌ एतदनुरोधेन बिशिष्टसूत्रार्थ ऊह्यः । यद्वा- 
यतः अधीयते, अतः शारीरोऽन्तर्यामी न, इति सौत्रेण एकवाक्यतयाऽन्बयः ॥ 

(८) य आत्मनीति ॥ (बृ. ५.७.२२) अयं माध्यन्दिनपाठः ॥ ) 
(९) यो बिज्ञान इति ॥ (बृ. २.७.२२) अयं काण्वपाठः । आत्मविज्ञानशब्दौ जीवसामान्यपरौ। 
यद्यपि बृहद्भाष्ये- आत्मविज्ञानशब्दौ चतुर्मुखपरतया व्याख्यातौ, तत्वप्रदीपेऽपि- योगिविज्ञेषपरतया । 
अधापि- सर्वजीवाभिमानियोगिविशेषचतुर्मुखात्‌, तस्य (अन्तर्यामिणः) भेदसाधने तद(चतुर्मुखा) - 
भिमन्यमानसर्वजीवात्‌ सुतरां भेदसिद्धिरिति तत्तात्पर्यम्‌ । तथा चायमप्यर्थो भाष्यकारसम्मत एव । एतेन 
एतत्सूत्रटीकाया बृहद्धाष्यादिविरोध इति शङ्का परिहृता बोध्या ॥ 

(१०) 'भीर्यते नित्यमेबास्माडिष्णोस्तु जगदीदशम्‌ । 
रमते च परो ह्यस्मिन्‌ झरीरं तस्य तज्जगत्‌ ॥' 
इति बचनान्न झरीरत्बबिरोधः। 
॥ इति अन्तर्याम्यधिकरणम्‌ ॥ ५ ॥ 


(१०) ननु हरेरन्तर्यामित्वाङ्गीकारे “यस्य पृथिवी शरीरम्‌’ इत्यादिना पृथिवी्रीरत्बोक्ति- 
बिरोधः, तस्य हरौ असम्भवाद्‌ इत्यत आहुः- झीर्यत इति ॥ झरीरत्बेति ॥ पृथिव्यादिञरीरत्वविरोधो 
नेत्यर्थः । अयमभिसन्धिः- अविदितत्वादिनिरबकाञ्जलिङ्गबलेन योबार्थबलादेब पृथिव्यादिञरीरकत्वं 
परमात्मनः । न तु रूढ्या तदात्मकत्वतद्देहकत्बरूपेण इति ॥ 

ननु आकाझाधिकरणादौ विष्णोरेव आकाझादिसन्दवाच्यत्वे सिद्धान्तिते भूताकाझं नेति यथा पृथङ्‌ 
नासूत्रि, तथा इहापि “न च स्मार्तम्‌’ इत्यादि न सूत्र्यताम्‌, इति चेन्न- इतरनिषेधविषये यत्र विञ्ञेष- 
युक्तिबर्तते, तत्र पृथक्‌ पृथनितरनिषेधाय पृथकूसूत्रकरणस्य सूत्रकारशैलीसिद्धत्वात्‌ । इइयन्ते हि 
'आनन्दमय' नये “नेतरोऽनुपपत्तेः? (१.१.१६) “सर्वत्र प्रसिद्ध’ (१.२.१अ.) नये, “अनुपपत्तेस्तु 
न शारीरः” 'कर्मकर्तृव्यपदेशझाच' (१.२.४) इति, अन्तरनये (१.२.४) “अनुपपत्तेस्तु न झारीरः' 
(१.२.१७) इति पृथक्सुत्राणि सूत्रकृता कृतानि ॥ 

नन्वेबमपि पूर्वाधिकरणे - 'अनबस्थितेः’ इति सूत्रेण जीबस्य अन्तःस्थित्वा नियामकत्वं 
नेत्युक्तम्‌ । तस्मात्‌ कथमत्र नये जीवस्य अन्तर्यामित्वझङ्का ? कथं वा तन्निराकरणाय “झारीरश्च' 
इति सूत्रप्रणयनं च सङ्गच्छते ? इति चेन्न- ईश्वरम्‌, जीवस्य ईश्वरदत्तनियामकत्वं च, अङ्गीकृत्य 
अन्तर्यामित्वमपि जीवस्यैब स्यादिति तात्पर्यवत्‌, वायन्तररीत्या अ्कायां तत्परिहाराय 
अधिकरणसूत्रयोः प्रवृत्तत्वात्‌ ॥ २० ॥ 

॥ इति अन्तर्याम्यधिकरणम्‌ ॥ ५ ॥ 
(१०) शीर्यत इति ॥ अयमर्थः- ईदृशं- वर्तमानजगत्सदृञम्‌, कालत्रयाबाध्यं वा, जगत्‌ अस्मात्‌= 
विष्णोरेव नित्यं= नियतं नियमेनेति यावत्‌ । प्रतिकल्पं झीर्यतेन नयति, यस्माच्च परः= परमात्मा 
अस्मिन्‌= जगति शरीरे स्थित्वा रमते, तत्‌= तस्मात्‌ तस्य विष्णोः जगत्‌= अरीरमित्युच्यते । न केवलं 
रूढ्या लौकिकझरीरवतू इति ॥ २० ॥ 
॥ इति अन्तर्याम्यधिकरणम्‌ ॥ ५ ॥ 

६. अद्दश्यत्वाधिकरणम्‌ 

(१) अद्दश्यत्बादिगुणा बिष्णोरुक्ताः । तत्र 

अत्र नये अक्षरशब्दसाहित्येन अन्यत्र प्रसिद्धाइश्यत्वादिलिड्रस्य भगवति समन्वय: ॥ (३ सूत्राणि 
अ.) 
(१) अहद्ृश्यत्वादिनुणा इति ॥ अहृश्यत्व-जीवगुणराहित्य-स्वामिराहित्य-पराश्रयराहित्य- 
साकल्येन निर्वचनाऽनर्हत्वरूपा इत्यर्थ: । उक्ता इति ॥ “आनन्दमय'नये भिदव्यपेदश' (१.१.१७) 
सूत्रे उक्ता इत्यर्थः । अनेन तन्नयेन सङ्घतिर्दर्शिता । तत्र बुद्धिस्थे आथर्वणे । 
(२) ।यत्तदद्रेश्‍यमग्राह्ममगोत्रमबर्णमचक्षुश्रोत्र तदपाणिपादम्‌ । 

नित्यं बिभुं सर्वगतं सुसूक्ष्मं तदव्ययं यद्भुतयोनिं परिपश्यन्ति धीराः ॥' 
(मु.उ.१-१-६) 
इत्युक्त्वा, 

(२) विषयादिकमाहुः- यत्तदद्रेश्यमिति ॥ अत्र “अद्रेश्यम्‌' इत्यनेन अदृश्यत्वम्‌, “अगोत्रमवर्णम्‌ 
अचक्षुःश्रोत्रं तदपाणिपादम्‌’ इत्येतैः जीवनुणराहित्यम्‌, “बिभुम्‌’ इत्यनेन स्वामिराहित्यम्‌, “भूतयोनिम्‌ 
इत्यनेन भूतात्पूर्वं बियमानत्वबोधनद्वारा आश्रयराहित्यमुक्तं वेदितव्यम्‌ ॥ इत्युक्त्बेति ॥ अनेन 
एतद्वाक्यबोधिताइर्यत्वादिगुणविशिष्टस्यैव “यथोर्ण इति वाक्यस्थाक्षरशब्देन ग्रहणमिति बोधितम्‌ । 
(२) यत्तदद्रेरयमिति ॥ (आ. १.६) यत्‌= परविद्यागम्यम्‌ अक्षरम्‌, तत्‌ अद्रेइयं= साकल्येन 
्रतयक्षाविषयः, अब्राह्मं= मनोग्राह्मभिन्नम्‌, अगोत्र वसिष्ठादिगोत्ररहितम्‌, अवर्ण- प्राकृतञुक्लादि- 
वर्णहीनम्‌, नित्यं= स्वरूपतो नाञ्भरहितं गोत्रवर्णभिन्नं च यत्‌ अचक्षुःश्रोत्रं> प्राकृतज्ञानेन्द्रयादिशून्यम्‌, 
तत्‌ अपाणिपादं= प्राकृतकर्मेन्द्रियहीनम्‌, बिभुं= समर्थ सर्वगतं= व्याप्तम्‌, सुसूक्ष्मं अत्यन्त्ाव्यक्तं 
यद्भूतयोनिं भूतानां= ब्रह्मादिचेतनानाम्‌, आकाझादीनां वा, केषाञ्चित्‌ व्यवधानेन, केषाञ्चिद्‌ 
अव्यवधानेन उत्पादकम्‌, धीराः= ज्ञानिनः परिपञ्यन्ति, तदव्ययं= देहतो नाञ्चरहितमित्यर्थः ॥ 


(३) 'यथोर्णनाभिस्सृजते गृह्णते च यथा पृथिव्यामोषधयः सम्भवन्ति । 
यथा सतः पुरुषात्‌ केसलोमानि तथाऽक्षरात्‌ सम्भवतीह बिइबम्‌ ॥' 
(मु.उ. १-१७) इत्युक्त्वा, 


अ, श्‌ “पा, २, अधि, ६ सू. २ १ -२ ३ १७९ 


(४) तस्माव ‘अक्षरात्परतः परः’ इति परः प्रतीयत इत्यतोऽग्रबीत्‌ । 


(३-४) विश्वमित्युक्त्वेति ॥ प्रवृत्तादिति शेषः । तथा च “यथोर्णनाभिः? इत्युक्त्वा प्रवृत्तात्‌ 
'अक्षरात्परतः परः’ इति वाक्यात्‌, तस्मात्‌ = अद्टश्यत्वादिगुणबिशिश्शात्‌ अक्षरात्‌, विष्णोरिति सेषः, 
परः= अन्यः, प्रतीयत इत्यन्बयः । एबं च विष्णोरदृयत्वादिनुणकापेक्षया भिन्नत्वेन तस्मिन्‌ 
अद्टश्यत्वादिगुणा न सम्भवन्तीति भावः । अनेन अदृश्यत्वादिकं विषय: । तच्च किं विष्णोः ? उत 
प्रकृत्यादेः ? इति संक्षयः । अद्दश्यत्बादिकं विष्णोः न सम्भवति, अत्र प्रकरणे अक्षरञब्दश्रवणात्‌, 
इति पूर्वपक्षश्च दर्शितः । सन्देहबीजं तु- आनन्दमये श्रुतत्वम्‌, अक्षरशब्दश्रबणं चेति ज्ञेयम्‌ ॥ 
(३) यथोर्णनाभिरिति ॥ (आ.मु.उ. १.१.७) ऊर्णनाभिः= तन्तुवायः कीटविग्गेषः, सृजते= 
स्वोपभुक्तवस्तूनि तन्त्वात्मना परिणतानि स्वदेहात्‌ निष्कासयति । बृहृते= चक्राद्याकारतया 
बहिर्निष्कासितान्‌ ` तन्तून्‌ पुनः स्वोदरे गृह्णाति, तथा अक्षरमपि प्रलये विश्वं गृह्णाति, सृष्टौ अक्षरं 
सृजते । अन्यदृष्टान्तमाह- यथा पृथिव्यामिति ॥ यथा पृथिव्यां तदाश्रितत्वेनैव, ओषधयः= अङ्कुरादयः, 
सम्भवन्ति, तथा इह= अक्षरे विश्वं सम्भवति । अपर दृष्टान्तमाह्‌- यथा सत इति ॥ सतः= जीवतः 
पुरुषात्‌, झरीरातू, केशलोमानि केझ्ञाः= शिरस्था:, तदन्यानि लोमानि सम्भवन्ति, तथा अक्षरात्‌ विश्व 
सम्भवति । अत्र आद्यः रृष्टान्तः- निमित्तकारणत्वे, द्वितीयः- पृथिव्या अङ्कुरादिपृष्टौ बीजादिसापेक्षवत्‌ 
जीवकर्मसापेक्षत्वे, तृतीयः- अनायासेन सृष्टिविषये इति ज्ञेयम्‌ ॥ 

(४) अक्षरादिति ॥ (आ. (मु.) २.१.२) अक्षरात्‌= जडप्रकृतेः परत: श्रेष्ठात्‌ श्रीतत्वात्‌, परः= 
उत्तम इत्यर्थः । अयं चार्थः सिद्धान्ते । पूर्वपक्षी तु- “यत्तदद्रेश्यम्‌” इत्यादि प्रकृत्याद्यन्यपरं मन्यते ॥ 


(ऋ्गादिपरबिद्याविषयत्वरूपधर्मोक्तेः बिष्णुरेवाद्दश्यत्वादिगुणकः) 
(५) ॥ ॐ अद्टश्यत्वादिगुणको धर्माक्तेः ३० ॥ २१॥ 


(५) ३७ अष्ृइ्यत्वादिनुणेति ॥ तत्तु इति बर्तते, अयमर्थः- अइइयत्वादिगुणकः= “यत्तदद्रेशयम्‌” 

इत्यादिश्रुत्युक्ताट्टश्यत्वादिगुणबिशिष:- तत्तु- विष्णुरेव, धर्मोक्तेः= उपक्रमे “अथ परा यया तदक्षर- 

मधिगम्यते? इत्यादिना अद्ृश्यत्वादिगुणकस्य परविद्याविषयत्वरूपविष्ण्डसाधारणधमोक्तेः इति ॥ 

(६) पृथिव्यादिष्ृष्टान्तमुक्त्वा 'अक्षरात्सम्भबतीह बिइबम्‌’ इत्यतः परं तत्परतः 
पराभिधानात्‌, 


१८० भाष्यार्थसहितसूत्रार्थमणिमञ्जरी 


(६) सम्बन्धभाष्ये विष्णोः अदृ्यत्वादिगुणा नेत्युक्तम्‌, तथा सति “यत्तदद्रेश्यम्‌” इत्यादिश्रुतिबाक्यं 
निर्बिषयं स्यात्‌, इत्यतः तद्वाक्यस्य विषयप्रदशनार्थं पूर्वपक्षं विशञदयन्ति- पृथिव्यादीत्यादिना ॥ 
अस्य 'यद्यपि’ इत्यादिः । द्ष्टान्तमिति ॥ अनेन प्रकृतिप्रापकोपादानत्वाख्ययुक्तिः सूचिता ॥ 
अक्षरात्सम्भबतीति ॥ इयमपि श्रुतिः पूर्वपक्षयुक्तिसूचनायैब ॥ इत्यतः परमिति ॥ 
इत्यतोऽनन्तरबाक्ये इत्यर्थः । अक्षरात्‌ परतः? इति बाक्ये इति यावत्‌ । तत्परत इति ॥ तस्मात्‌ = 
अक्षरञन्दबाच्यजडप्रकृतेः सकाझात्‌, परतः= उत्तमायाः चेतनप्रकृतेः सकाझात्‌, पराभिथानात्‌= 
परस्य =विष्णोः, अभिधानादित्यर्थः । प्रकृतेः=जडप्रकृतेः, प्रापिः= अदृइयत्वादिगुणकत्वप्रापिरित्यर्थः। 
अत्र कल्पे श्रुत्यर्थस्तु- अक्षरात्‌= जडप्रकृतेः सकाशात्‌, परतः= उत्तमात्‌ श्रीतत्वात्‌, परः= उत्तमः 
विष्णुरिति ॥ 


(७) “कूटस्थोऽक्षर उच्यते’ (भ.गी. १५-१६) इति स्मृतेश्च प्रकृतेः प्राप्ति: । 


(७) ननु अक्षरझब्दस्य पुंलिङ्गत्वेन, श्रुतौ च अक्षरशब्दश्रबणातू प्रकृतेः कथं प्राप्तिः ? इत्यत आहुः- 
कूटस्थ इति ॥ स्मृतेश्चेति ॥ चेन तत्परतः पराभिधानादिति हेतुर्गृह्यते । प्रकृतेः= चेतनप्रकृतेः 
प्रासतिः= अदृश्यत्वादिगुणकत्वप्राप्तिरित्यर्थ: । अत्र कल्पे “तत्परतः पराभिधानात्‌’ इत्यस्यायमर्थः- 
परतः= उत्तमायाः, तत्‌= तस्याः= चेतनप्रकृतेः सकाझात्‌, पराभिधानात्‌= परस्य= उत्तमस्य विष्णोः 
अभिधानात्‌, इति । 

‘अक्षरात्‌ परतः’ इति श्रुत्यर्थस्तु- परतः= उत्तमात्‌ अक्षरात्‌= अक्षरशन्दवाच्यश्रीतत्वात्‌, परः= 
उत्तमः विष्णुः इति ॥ 
(७) कूटस्थ इति ॥ (नी. १५.१६) व्याख्यातम्‌ (पृ. १४२) । 
(८) ब्रह्मञब्दात्तत्परतः पराभिधानादेब च हिरण्यगर्भस्य । 
(८) ब्रह्मञब्दादिति ॥ “स ब्रह्मविद्याम्‌’ (आ. १. १) इति ब्रह्मञन्दादित्यर्थः । तत्परत इति ॥ तत्‌= 
तस्मात्‌= अक्षरशब्दबाच्यहिरण्यगर्भातू, परतः= उत्तमात्‌ श्रीतत्वात्‌, पराभिधानात्‌= परस्यः 
विष्णोः अभिधानादित्यर्थः ॥ हिरण्यनर्भस्येति ॥ प्रासिरिति बर्तते । अदृश्यत्वादिगुणकत्वप्राप्तिरिति 


तदर्थः । अत्र पक्षे- ‘अक्षरात्‌’ इति श्रुत्यर्थस्तु- अक्षरशब्दबाच्यात्‌ चतुर्मुखात्‌, परतः= उत्तमात्‌ 
श्रीतत्चात्‌, परः= विष्णुः इति ॥ 


अ, १ ,पा.२,अधि.६,सू.२ १ -२ ३ १८१ 


(९) “तमेबं विद्वानमृत इह भवति’ (तै.आ, ३-१२-७), “तत्कर्म हरितोषं 
यत्सा बिद्या तन्मतिर्यया” 


(९) सिद्धान्तमाहुः- तमेबमित्यादिना ॥ अस्य “तथापि” 'अथ परा यया तदक्षरमधिगम्यते’ इति 
श्रुताविति आदौ शेष: । 


(९) तमेवमिति ॥ (तै.आ. ३.१२.७) (व्या. ३९) तत्कर्मेति ॥ यत्‌ हरितोषकरम्‌, तदेव कर्म, 

यया विद्यया तन्मतिः= ब्रह्मज्ञानं भवति, सैव बिद्या इत्यर्थः ॥ 

(१०) “अथ द्वे बाब विद्ये बेदितब्ये परा चैवापरा च । तत्र ये बेदा:, यान्यङ्गानि, 
यान्युपाङ्गानि, यानि प्रत्यङ्गानि साऽपरा। अथ परा यया स हरिर्बेदितब्यो, 
योच्सावद्दश्यो निर्गुणः परः परमात्मा’ इत्यादिना तद्धर्मत्वेनावनत- 
परबिद्याबिषयत्वोक्तेर्विष्णुरेवाद्ृऱयत्बादिगुणकः ॥ २१ ॥ 

(१०) अथ द्वे बाबेति ॥ इदं श्रुत्यन्तरम्‌ । इत्यादिनेति ॥ जन्यत्वं तृतीयार्थः । तद्धर्मत्वे- 

नेति ॥ तृतीयार्थः प्रकारत्वम्‌ । तथा च यद्यपि प्रकृत्यादेः प्राप्ति, तथापि “अथ परा यया तदक्षर- 

मधिगम्यते? इति श्रुतौ “तमेबम्‌' इत्यादिजन्यविष्णुधर्मप्रकारकज्ञानविषयत्वरूप-परबिद्याविषय- 
त्वोक्तेः विष्णुरेव अइइयत्बादिगुणक इत्यर्थः । परविद्याबिषयत्वं च मोक्षकारणज्ञानबिषयत्वमिति 
ज्ञातव्यम्‌ ॥ २१ ॥ 

(१०) अथ द्वे बेति॥ 'अथ' इत्यारम्भे । अयमर्थः- 'परा च' इति, 'अपरा च' इति 'द्वे' एव 

‘विद्ये वेदितन्ये’ । तत्र= उभयोर्मः ये बेदाः= ऋगादयः, यान्यङ्गानि= झिक्षादीनि, यानि उपाङ्गानि= 

आयुर्वेदधनुर्वेदादीनि, प्रत्यङ्गानि= शिष्टाः कलाविद्याः- सा अपरा । अथ इत्यर्थान्तरे, योऽसौ अदृश्य: 

टश्यादन्यः, निर्गुणः= प्राकृतगुणहीनः सत्त्वादिगुणशून्यो वा, परः= विलक्षणः, परमात्मा= सर्वोत्तमः 

व्याप्तश्च, स हरिः यया वेदितब्यः- सा परा । ऋगादिरूपैव “परा” इत्युच्यते प्रतिपाद्यभेदात्‌ “ता एव 

परमा विद्या यदा विष्णोस्तु वाचकाः’ इति आथर्वणभाष्योक्तेरिति ॥ २१ ॥ 
(सर्वज्ञत्वादिबिशेषणात्‌ न प्रकृती बिरिश्वरुद्री बाऽदश्यत्वादिगुणको) 


(११) ॥ ३७ विशेषणभेदव्यपदेशाभ्याञ्च नेतरौ ॐ॥ २२ ॥ 
(११) अर्थान्निराकृतस्यापि प्रकृतिहिरण्यगर्भयोः अदृश्यत्वगुणकत्वस्य वि्ेषतो निराकरणाय सूत्रमू- 


१८२ भाष्यार्थसहितसूत्रार्थभणिम अरी 


ॐ बिसेषणभेदेति ॥ विशेषणं च भेदव्यपदेशश्रेति द्वन्द्र: । इतरा च इतरश्रेति सह बिवक्षायां “पुमान्‌ 
खिया’ इत्येकशेषः । एक इतरशब्दः चिदचित्रकृतिवाचकः । अन्य इतरशन्दः जीबविशेष- 
चतुर्मुखरुद्रोभयबाचकः । अत्र ययपि- चतस्रो व्यक्तयः उपात्ता सन्ति इतरे इति बहुबचनेन भाव्यम्‌- 
तथाऽपि प्रकृतित्वेन चिदचित्प्रकृत्यो: एकत्वम्‌, जीवत्वेन विरिश्चिरुद्रयोः एकत्वं बिबक्षितम्‌ । तथा 
च जातिद्वयाभिप्रायेण इतरौ इति द्विबचननिर्देज इति ज्ञेयम्‌ । अइइयत्वादिगुणक इति वर्तते । अयमर्थः- 
अइश्यत्वादिगुणकः इतरौ= प्रकृतिजीबविशेषौ न, बिशेषणभेदव्यपदेझाभ्यां चेति । तत्रायं विवेकः- 
अदश्यत्बादिगुणकः न अचेतनप्रकृतिः । अदृश्यत्वादिगुणकस्य “यः सर्वज्ञः? इति श्रुत्या सर्वज्ञत्वबिशेषतः 
सर्वज्ञत्व-सर्वलाभवत्व-आप्तकामत्व-आलोचनात्मकतपोवत्वधर्मैः विशेषणात्‌ । नापि चेतनप्रकृतिः- 
आप्तकामत्व-सर्बोत्पादकत्वादिविष्णुधमैः विशेषणात्‌ । न बिरिश्चः- “तस्मादेतद्‌ ब्रह्म’ इत्युत्पत्तिमत्व- 
रूपभेदकधर्मब्यपदेशात्‌ । नापि रुद्र:- जुष्टं यदा पइ्यत्यन्यम्‌’ इति भेदव्यपदेात्‌, इति ॥ 
(१२) 'यस्सर्वज्ञस्स सर्वबिद्यस्य ज्ञानमयं तपः? (मु.उ. १-१-९) इति बिश्लेषणान्न 
प्रकृतिः । 
“तस्मादेतद्गह्म नाम रूपमन्नं च जायते’ (मु.उ. १-१-९) इति भेदव्यप- 
देझान्न विरिञ्चः । 
“अपरं त्वक्षरं या सा प्रकृतिर्जडरूपिका । 
श्रीः परा प्रकृतिः प्रोक्ता चेतना विष्णुसंश्रया ॥ 
तामक्षरं परं प्राहुः परतः परमक्षरम्‌ । 
हरिमेवास्बिलगुणमक्षरत्रयमीरितम्‌ ॥ 
इति स्कान्दे तर्यक्षराभिधानादक्षरात्‌ ‘अक्षरात्परतः परः? इत्यपि बिझेषणमेब । 
“जुष्टं यदा पझ्यत्यन्यमीझमस्य महिमानमिति बीतझोकः? (मु.उ. ३-१- 
२) इति भेदब्यपदेझादीझपदप्राप्तोऽपि न रूद्रः ॥ २२ ॥ 
(१३) सूत्रार्थमाहुः- यः सर्वज्ञ इत्यादिना ॥ विश्लेषणादिति ॥ अहृऱ्यत्वादिगुणकस्य इति शेषः! 
प्रकृतिरिति ॥ चित््रकृतिः, अचित्प्रकृतिश्रेत्यर्थ: । अदृइयत्बादिगुणक इति वर्तते ॥ न विरिञ्च 
इति ॥ अदृश्यत्वादिगुणक इति वर्तते । अक्षरात्‌ परतः परः? इत्यस्य हरौ उपपत्त्यर्थम्‌ अक्षरपदस्यार्थ 
स्मृत्या आहुः- अपरं त्वक्षरमिति ॥। त्र्यक्षराभिधानादिति ॥ त्रयाणाम्‌ अक्षराणां समाहारः त्र्यक्षरम्‌, 

“पात्रायन्तत्बात्‌' स्त्रीत्वाभाबेन 'द्विगुश्च' इति न डीप्‌ । चिदचित्प्रकृतिपरमात्मनाम्‌ अक्षरशब्द- 
बाच्यत्वाभिधानादित्यर्थः ॥ इत्यपीति ॥ अक्षरात्‌= जइप्रकृतितः, परत: उत्तमायाः चित्प्रकृतेः 
महालक्ष्मीतः, परः= उत्तमः, इति तत्प्रतिपाद्योऽर्थोऽपि जबत्कारणाक्षरस्य विञ्ञेषणमेवेत्यर्थः । 


ननु ईशपदश्रबणाद्‌ शिव एब अहइयत्बादिगुणकः स्यादिति झङ्काबारणाय “भेदव्यपदेश्ञात्‌? इति 
सूत्रखण्ड व्याचक्षते जुष्टमिति ॥ 'अन्यमीझम्‌’ इति प्रसिद्धशिबापेक्षया भेदेन व्यपदेझात्‌ 
ईशपदप्राप्तोऽपि= ईञ्षपदवाच्योऽपि रुद्रः न अश्रुतत्बादिमुणक इत्यर्थः ॥ २२ ॥ 


(१२) यः सर्वज्ञ इति ॥ (मु. १.१.९) यः सर्वज्ञः= तर्वविषयकसामान्यज्ञानवान्‌, सर्वबित्‌= 
सर्वविषयकवि्गेषज्ञानवान्‌, सर्वलाभवान्‌ सर्वत्र विद्यमानो, व्याप्तो वा, यस्य तपः ज्ञानमयम्‌- आलोच- 
नात्मकं न तु कायङ्ञेादिरूपमित्यर्थः । अस्य 'तस्मादेतत्‌' इत्युत्तरवाक्येन सम्बन्धः ॥ तस्मादेत- 
दिति ॥ (मु. १.१.९) तस्मात्‌= पूर्वोक्तगुणविशिष्टात्‌ अक्षरात्‌, एतद्‌ ब्रह्म चतुर्मुखाख्यं ब्रह्म, नाम- 
रूपम्‌-अन्नं च तदभिमानिदैवतं च, जायते उत्पद्यत इत्यर्थः । 

अपरमिति ॥ अयमर्थः- या जडरूपा प्रकृतिः, सा अपरम्‌ अक्षरम्‌, इत्युच्यत इति सेषः, या प्रकृतिः 
विष्णुसंश्रया, परा= उत्तमा, चेतना प्रकृतिः, श्रीः= लक्ष्मीः, तां परम्‌ अक्षरम्‌ इत्याहुः, अखिलगुणं 
हरिमेब परतः परमक्षरम्‌ आहुः, इति अक्षरञन्दवाच्यत्रयम्‌, ईरितं= कथितम्‌ इति ॥ जुष्टमिति ॥ (मु 
३.१.२) अन्यम्‌ ईशं- प्रसिद्धरुद्रापक्षया इतरम्‌ ईशञन्दवाच्यं परमात्मानमित्यर्थः ॥ अन्या भाग 
व्याख्यातः (पु. १०४) ॥ २२ ॥ 


(विष्ण्बसाधारणस्वर्णवर्णोक्तेः विष्णुरेबादृरयत्वादिगुणकः) 
(१३) ॥ ३० रूपोपन्यासाच ३० ॥ २३ ॥ 


(१३) हेत्वन्तरेण भगवत एव अद्इयत्बादिगुणकत्वमिति प्रतिपादानाय सूत्रम्‌- ३० रूपोप- 
न्यासाबेति ॥ अदइयत्वादिगुणकः, तत्तु इति वर्तते । अयमर्थः- रूपोपन्यासाब= “यदा पश्यः 
पश्यते रुग्मबर्णम्‌’ (मु. ३.१.२) इति शुद्धरुम्मा (कमा) दिरूपस्य अदृइयत्वादिनुणकसम्बन्धितया 
प्रतिपादनाच्च अदृश्यत्वादिगुणकः तत्तु= बिष्णुरेब इति ॥ 


(१४) “यदा पझ्यः पश्यते रुग्मवर्ण कर्तारमीझं पुरुषं ब्रह्मयोनिम्‌’ (मु.उ.२.१.३) 
इति । 
एको नारायण आसीन्न ब्रह्मा न च सङ्करः । स मुनिर्भूत्वा समचिन्तयत्‌ । 
तत एते व्यजायन्त बिश्बो हिरण्यगर्भोऽगिर्यमो बरुणरद्रेन्द्रा इति । तस्य 

हैतस्य परमस्य नारायणस्य चत्वारि रूपाणि झुक रक्तं रौग्मं कृष्णमिति । 
स एतान्येतेभ्योऽभ्यचीक्ृषत्‌ । बिमिश्राणि व्यमिश्रयत्‌ ।' अत एतादगेत- 
द्रपमिति तस्यैब हि रूपाण्यभिधीयन्ते ॥ 


॥ इति अद्दश्यत्वाधिकरणम्‌ ॥ 


(१४) सौत्रहेतुसूचकश्रुतिमाहुः- यदेति ॥ ब्रह्मयोनिमितीति ॥ अस्य सौत्रे ‘उपन्यासे’ अन्वयः । 
ननु रूपोपन्यासमात्रेण कथं बिष्णुत्वनिर्णयः ? ब्रह्मादीनामपि रूपसद्भाबात्‌, इत्याशङ्कच सूत्रे शुद्धमेब 
रूपं बिवक्षितम्‌, तच रूपं विष्णोरेव, ब्रह्मादीनां तु मिश्रितमेव रूपमिति मनसि कृतमेव श्रुत्या 
दर्शयन्ति- एक इति ॥ इतीति ॥ इति वाक्येनेत्यर्थः । अभिधीयन्त इति ॥ तस्यै= विष्णोरेव, 
रूपाणि= ञुद्धरौग्मा(क्मा)दिरूपाणि उच्यन्ते, हिर प्रसिद्धमिति योजना । 


(यद्वा- हि यतः, तस्यैव रूपाण्यभिधीयन्ते, अतः 'रूपोपन्यासात्‌’ इति सूत्रेऽन्वयः । अभि- 
धानाद्वेतोः तस्यैव रूपोपन्यासः, तस्माच्च विष्णुरेव अदृइयत्वादिगुणक इति भावः ।) अथवा- अभि- 
धीयन्त इति ॥ अत्र इतीत्यनुवर्त्य इत्यनेन रूपोपन्यासाच्चेति सूत्रेऽन्बयः, सूत्रस्य अदृश्यत्वादिगुणको 
विष्णुरेवेति पूर्वभाष्येऽन्ययः । अत्र कल्पे अभिधीयन्त इत्यन्तं श्रुतिवाक्यमिति बोध्यम्‌ ॥ २३ ॥ 


॥ इति अदृश्यत्वाधिकरणम्‌ ॥ ६ ॥ 


(१४) यदेति ॥ (मु. ३.१.३) अस्य उत्तरार्धम्‌- “तदा विद्वान्‌ पुण्यपापे विधूय निरञ्जनः परमं 
साम्यमुपैति’ इति ॥ अस्यार्थः- पञ्यः= जीवः, रुग्मवर्ण- गुद्धहेमवर्णम्‌, ब्रह्मयोनिं= हिरण्यगर्भस्य 
कारणम्‌, कर्तारं जगत्कर्तारम्‌, ईशं= सर्वस्वामिनम्‌, पुरुषं पूर्णषड्गुणं विष्णुं पश्यते, यदा 
साक्षात्करोति, तदाऽसौ विद्वान्‌= जीवन्मुक्तः, मुक्तो वा, पुण्यपापे बिधूय= अप्रारब्धम्‌ अनिष्टपुण्यं 
पापं च परित्यज्य, निरञ्जनः= ज्ञानोत्तरं विकर्मकृताशुचित्वादिदोषरहितः, अञ्जनाख्याविद्यारहितो वा परमं 
साम्यं= पूर्णानन्दत्वादिना साम्यम्‌, निर्दुःखत्वादिना वा साम्यम्‌ उपैति’ इति ॥ 


केचित्‌ सम्प्रदायविदस्तु- मयार श्रिया सहितः समः, ततः स्वार्थ ष्यञ्‌, तथा च- पञ्यः रुग्मवर्ण 
कर्तारम्‌ ईशं ब्रह्मयोनिं पुरुषं= नारायणं पड्यते- यदा पश्यति, तदा बिद्वान्‌= अपरोक्षज्ञानी, पुण्यपापे 
विधूय निरञ्जनः सन्‌ साम्यं= लक्ष्मीसमेतं परमं विष्णाख्यं ब्रह्मैव उपैति= प्राप्रतीत्यर्थमाहुः । 


एक इति ॥ अयमर्थः- नारायणः प्रलय एकः= स्वतन्त्र आसीत्‌ । ब्रह्मा= चतुर्मुखः, झङ्करश्र, 

नासीत्‌= स्वस्वव्यापारवाञासीत्‌ । सः= विष्णु: तदा, मुनिः= मननशीलः, मौनी वा, भूत्वा 
समचिन्तयत्‌ = ध्यानमकरोत्‌ एते जायन्तामिति | ततः= चिन्तनात्परम्‌, बिश्वः= वायुः, हिरण्यगर्भः, 
बरुणरद्रेन्द्राः इत्येते व्यजायन्त । तस्य= प्रसिद्धस्य एतस्य, सर्वशरीरगतस्य परमस्य= सर्वोत्तमस्य 
नारायणस्य चत्वारि रूपाणि वर्णा भवन्ति जुक्कम्‌, रौग्मम्‌, रक्तम्‌, कृष्णमिति । एतदभिन्नरूपाणि 
स नारायणः, बिमिश्राणि= पूर्वमेव स्वेन मिश्रीकृतानि रूपाणि एतेभ्यः= वाय्वाद्यर्थ अभ्यचीकृपतू- 
कृप्तान्यकरोत्‌ । तानि पुनरपि ब्यमिश्रयत्‌= मानुषादौ विश्ेषेण मिश्रीचकार । अथवा स एतानि रूपाणि 
व्यमिश्रयत्‌ । विमिश्राणि, एतानि, एतेभ्योऽभ्यचीङ्कपत्‌ । अतः= मिश्रीकरणात्‌ एतद्रूपं= विष्णो रूपम्‌, 
एतारृभेब= गुद्धशुक्कादिरूपमेव न तु वास्वादिरूपमिव मिश्रमितीति ॥ २३ ॥ 


॥ इति अदृऱ्यत्बाधिकरणम्‌ ॥ ६ ॥ 

(१) अद्दश्यत्वादिगुणेषु सर्बगतत्बं “यस्त्बेतमेबं प्रादेशमात्रमभिबिमानमात्मानं 
बैश्वानरमुपास्ते' (छा.उ. ५-१८-१) इति बैश्वानरस्योक्तमित्यत आह-- 
अत्र नये पाचकत्वादयनेकलिङ्गसमन्वयाय भगवति बैश्वानरनामसमन्बयः ॥ (९ सू. अ.) ॥ 
सर्बनतत्बमिति ॥ बिष्णुसम्बन्धितया उक्ताऱइयत्वादिघटकं “नित्यं विभुं सर्वगतम्‌’ इति वाक्येन 
बोधितं सर्वनतत्वमित्यर्थः । अनेन- *अदृ्यत्व’(१.२.६अ.)नयेन सङ्गतिर्दर्ञिता । 
(१) विषयादिकमाहुः- यस्त्बेतमेबेति ॥ उपास्ते इति ॥ इत्यनेनेत्यर्थः । उक्तमिति ॥ अनेन 
वैश्वानरो विषयः । विष्णुः ? अन्यो बा ? इति सन्देहः । स वैश्वानरः जाठराग्निरेब, न परमात्मा, 
वैश्वानरझब्दश्रवणात्‌ इति पूवर्पक्षोऽपि सूचितः । सर्बगतत्बोक्तिः, अन्यत्र प्रसिद्धिश्च सन्देहबीजमिति 
बोध्यम्‌ ॥ 
(१) यस्त्वेतमिति ॥ (छा. ५.१७. १) यस्तु= अधिकारी प्रादेशमात्रं हृदये तावत्परिमाणम्‌, 
अभिविमानम्‌= अपगतपरिमाणम्‌, व्याप्तमिति यावत्‌ । आत्मानम्‌= आततगुणम्‌, एतं= अरीरस्थं 
वैश्वानरम्‌ उपास्ते । स सर्वलोकादिषु अन्नम्‌ अत्ति स्वयोग्यभोग्यम्‌ अनुभवतीत्यर्थः ॥ २४ ॥ 
(आत्मझाब्देन बिशेषणात्‌ नाश्निरत्र वैश्वानरराब्दोक्तः) 


(२) ॥ ॐ बैबानरः साधारणझन्दविसेषात्‌ ३० ॥ २४ ॥ 


(२) ॐ वैश्वानर इति ॥ तत्तु इति वर्तते । यथायोग्यमावृत्तिबिपरिणामौ । अर्थात्‌ अग्नाबिष्णोरिति 
लभ्यते । अयमर्थः- बैश्वानरः= 'यस्त्वेतम्‌’ इति श्रुतिस्थवैश्वानरशब्दवाच्यः, तत्तु= विष्णुरेव । 
साधारणझब्दबिस्ञेषात्‌= अग्राविष्णो: साधारणस्य झब्दस्य वैश्वानरझब्दस्य “आत्मानम्‌? इत्यात्म- 
शब्देन, तस्मिन्नेब= परमात्मन्येव प्रसिद्धाऽत्मान्देन विशेषितत्वादिति ॥ 


(३) अग्राविष्ण्बोः साधारणस्य वैइवानरञ्जन्दस्य विष्णाबेब प्रसिद्धात्मञब्देन 
विझेषणाद्वैरबानरो विष्णुरेव ॥ २४ ॥ 


(३) सूत्रार्थमाहु:- अग्नाबिष्ण्बोरिति ॥ दिवताद्वन्द्वे च' (पा.सू. ६.३.२६) इति सूत्रेण अग्निशब्दस्य 
आनडादेश: । साधारणस्येति ॥ लिङ्गेन, अन्यत्रप्रसिद्ध्यादिना च हर्यग्युभयसाधारणस्य इत्यर्थ;॥२४॥ 

(विष्णोर्वै श्वानरत्बं गीतासिद्धम्‌) 
(४) ॥ ॐ स्मर्यमाणमनुमानं स्यादिति ३० ॥ २५ ॥ 


(४) ननु आत्मशब्दः गौणः किं न स्यात्‌ ? इति झङ्कापरिहाराय सूत्रम्‌- ॐ स्मर्यमाणमिति ॥ 
वैश्वानरः, तत्तु, इति वर्तते । यथायथमावृत्तिविपरिणामौ । भावप्राधान्यं च । इतिञब्दः समाख्या- 
प्रदर्शकः । अयमर्थः स्मर्यमाणं= “अहं वैश्वानरो भूत्वा’ इति स्मृत्युक्तं तस्य विष्णोः वैश्वानरत्वम्‌, 
वैश्वानरेँ वैश्वानरविद्यायामपि वैश्वानरः= वैश्वानरझब्दबाच्य: तत्तु= विष्णुरेब भबति इत्यत्र 
अनुमानं = अनुमापकम्‌ इति = गीतास्मृतिसमास्यानात्‌ इति ॥ अनुमानप्रयोगस्तु- अयं (वैश्वानर- 
विद्योक्त:) वैश्वानरः विष्णुर्भवितुमर्हति, “अहं वैश्वानरः’ इति स्मृतिसमाख्यानात्‌, स्मृतौ 
वैश्वानरत्वस्य विष्णुनिष्ठतया उक्तत्वात्‌ इति ॥ 


(५) “अहं वैबानरो भूत्वा प्राणिनां देहमाश्रितः’ (भ.गी. १५-१४) इति स्मर्य- 
माणमत्रापि स एबोच्यत इत्यस्यानुमापकम्‌ । समाख्यानात्‌ । इतिसनब्दः 
समाख्याप्रदर्शकः ॥ २५ ॥ 

(५) स्मृत्युदाहरणपूर्ब सूत्रार्थमाहु:- अहं वैश्वानर इत्यादिना ॥ अत्रापीति ॥ 'यस्त्वेतम्‌' 

इत्यादिवैश्वानरविद्यायामपीत्यर्थ: । स एब- गीतोक्तो विष्णुरेव । समारूयानादिति ॥ स्मृतेः 


वैश्वानरविद्यासमानार्थकत्बात्‌ इत्यर्थः । समाख्यारूपयुक्तिः सूत्रसिद्धैब इत्याहुः- इतिझब्द इति 
॥ २५ ॥ 


(५) अहं वैश्वानर इति ॥ (गी. ५.१४) अहं वैश्वानरो भूत्वा= विश्वनरसम्बन्धिजाठराग्निस्थो भूत्वा, 
तत्र स्थितः सन्निति यावत्‌ । प्राणिनां देहमाश्रितः प्राणापानाभ्यां सम्यक्‌ युक्तः सन्‌, भक्ष्य -भोज्य- लेह्य- 
पेयभेदेन चतुर्विधमन्नम्‌- अदनीयं पचामि= जीर्णं करोमीत्यर्थः ॥ भगवद्वाक्यमेतत्‌ ॥ २५ ॥ 


(अत्रोक्तात्मब्रह्महान्दयोरन्यत्रासम्भबाञ्ञाभिरत्र बैश्वानरराब्दोक्तः) 
(६) ॥ ॐ झब्दादिभ्योऽन्तःप्रतिष्ठानान्नेति चेन्न तथा 
दृष्ट्युपदेझादसम्भबात्पुरुषविधमपि चैनमधीयते 3० ॥ २६ ॥ 


(६) आक्षेपसमाधानाभ्यां वैश्वानरस्य विष्णुत्वस्थिरीकरणाय सूत्रम्‌- ३० झब्दादिभ्य इति ॥ तत्तु, 
वैश्वानरः, इति बर्तते । झब्दः आदिः येषामिति विग्रहः । आदिपदेन लिङ्गस्य सङ्गह; । अयमर्थः- 

झब्दादिभ्यः= अयमग्रिवैश्वानर;, “वैश्वानरमृत आजातमग्निम्‌’ इत्यायग्रिशब्द:, वैश्वानरे तद्धुतं 
भवति हृदयं गार्हपत्य’ इत्यायुक्तहोमाधिकरणत्वादिलिङ्गैः, ' अन्तःप्रतिष्ठानात्‌= 'येनेदमन्नं 
पच्यते’, “तयद्‌ भक्तम्‌’ इत्यायुक्तात्‌ पाचकत्वेन अन्तःप्रतिष्ठानरूपाग्रिकर्मतः (च) वैश्वानरः = 
‘वैश्वानरमुपास्ते’ इत्यत्र वैश्वानरशब्दवाच्यः न तत्‌= न विष्णुः इति चेन्न- तथा= मुख्यतया 
अग्यादिनामलिङ्गवत्वेन दृष्ट्युपदेझात्‌- उपासनार्थं प्रतिपादनात्‌, असम्भबात्‌= उपक्रमस्थयोः “को 
न आत्मा किं ब्रह्म” इति आत्म-ब्रह्मशब्दयोः मुख्यतया अन्यत्रासम्भवात्‌ च= यतः, एनं = वैश्वानर- 
झन्दवाच्यम्‌, पुरुषबिधमपि= पुरुषसूक्तोक्तप्रसिद्धपुरुषाकारमपि अधीयते, छन्दोगाः । अनेन 
पुरुषसूक्तसमाख्या उक्ता भवति अतश्चेति ॥ 


(७) 'अयमग्निर्वेशबानरः' (बृ.उ. ७-९-१) । 

(८) 'बैइबानरमृत आजातमग्निम्‌’ (ऋ.सं. ६-७-१) इत्यादिञन्दः । 

(९) 'बैइबानरे तद्धुतं भबति’ (छा.उ. ५-२४-४) 'हृदयं गार्हपत्यो मनोऽन्वा- 
हार्यचन आस्यमाहवनीयः? (छा.उ. ५-१८-२) इत्याद्यग्रिलिङ्गम्‌ 
आदिशब्दोक्तम्‌ । “येनेदमन्नं पच्यते’ (बृ.उ, ७-९-१) “तदयदूभक्तं 
प्रथममागच्छेत्‌ तद्धोमीयम्‌’ (छा.उ.५-१९-१) इत्यादिना पाचकत्बे- 
नान्त:प्रतिष्ठानं च प्रतीयते । तस्मान्न विष्णुरिति चेन्न । 

(७-९) सूत्रोक्तं पूर्वपक्षं श्रुत्युपन्यासपूर्वं विशदयन्ति- अयमश्निरित्यादिना चेदित्यन्तेन ॥ 


छान्दोग्यस्य प्रकृतत्वेऽपि बृहदारण्यकादिश्रुत्यन्तरोदाहरणम्‌, तस्या अपि वैश्वानरविद्यात्बेन निर्णेय- 
त्वात्‌, संवादार्थत्वाद्वा कृतम्‌ । सौत्रसिद्धान्तांशं व्याचक्षते- नेत्यादिना ॥ 


(७) अयमग्रिरिति ॥ (बृ. ५.९.१) 'अयमग्रिवैश्वानरो योऽयमन्तःपुरुषे, येनेदं पच्यते यदिदमद्यते’ इति 
तत्र पठ्यते । अस्यार्थः- यः प्रकृतः अयं अन्तःपुरुषे स्थितः भगवान्‌ अयमग्निः= अग्निवब्द्रवाच्य:, 
वैश्वानरः= विश्रगुणपूर्णत्वात्‌- वैश्वः, न रीयते= न नइयतीति- नरः । 'अन्येष्वपि ट्शयते' इति डः । 
ततः कर्मधारये “अन्येषामपि दृश्यते’ इति पूर्वपदस्य दीर्घ वैश्वानर इति भवति । ईट्टश्गुणविशिष्टत्वेन 
वैश्वानरशब्दवाच्य इत्यर्थः । इदमन्नं= यदिदमद्यते प्राणिभिः, तदिदम्‌, येन= वैश्वानरस्थभगवता पच्यते = 
जीर्ण क्रियते, अयं वैश्वानर इत्यन्वय इति ॥ 


(८) बैश्वानरम्‌ ऋते इति ॥ (ऋ. ६.७.१) मूर्धानं दिवो अरतिं पृथिव्या वैश्वानरमृत आजात- 

मग्निम्‌ । कविं सम्राजमतिथिं जनानामासन्‌ आपात्रं जनयन्त देवाः ॥' इति विशिष्टमन्त्र: । अस्पार्थ:- 
दिवो मूर्धानं= दिवःकारणभूतं मूर्धानम्‌, अवयवावयविनः एकत्वात्‌ अभेदव्यवहार: । पृथिव्या अरतिं= 
कारणभूतं पादं जनानाम्‌ आ ऋते= सम्यग्ज्ञानाय जातम्‌= अभिन्यक्तम्‌, कबिं= सर्वज्ञम्‌, सम्राजं = 
सर्वेशम्‌ अतिथिम्‌= अत्यन्तान्रम्‌, जनानां पात्रं त्रातारं वैश्वानरं = विश्वजीवान्तरम्‌, अग्निम्‌= 


अङ्गनेतारं विष्णुं देबा आसन्‌= स्वास्यतया आ जनयन्त= सर्वकर्मसु अकुर्वत इति । अतिथिमित्यत्र 
'थ' ब्दः अन्नवाचक इति ज्ञेयम्‌ ॥ 


(९) वैश्वानर इति ॥ (छा. ५.२४.४) अस्य पूर्वबाक्यम्‌- “तस्मादु हैवंविद्यद्यपि चण्डालायोच्छष्ट 
प्रयच्छेत्‌ आत्मनि हास्यैव' इति । अस्ार्थः- यदि एबंबित्‌= उक्तरीत्या वैश्वानरज्ञानी अपि 
उच्छिष्टाद्यनहायापि चण्डालाय उच्छिष्टं प्रयच्छेत्‌= दद्यात्‌, तदा= तद्वत्तमुच्छिष्टम्‌, आत्मनि= 
चण्डालादन्तर्यामिणि वैश्वानरे हुतं स्यात्‌, न तु पापकरम्‌, प्रत्युत महाफलकरमेव इति । 
हृदयं गार्हपत्य इति ॥ (छा. ५.१९.२) हृदयस्थो विष्णुः गार्हपत्यपदवाच्य इत्यर्थः । एवमुत्तरत्रापि 
ज्ञेयम्‌ । अन्बाहार्यपचनः= दक्षिणाग्नेः अन्वाहार्यौदनपचनाधिकरणत्वात्‌ अन्वाहार्यं इति तस्य नाम । 
पूर्वपक्षे तु- वैश्वानरस्य प्रसिद्धाग्रेः गार्हपत्यः हृदयमित्यादिरर्थः ॥ येनेति ॥ व्याख्यातमत्रैव । 
तयद्धक्तमिति ॥ (छा. ९.१९.९) तत्‌= तदा भोजनकाले (तत्‌ प्रसिद्धं वा) यत्‌ भक्तम्‌= अन्नम्‌, 
प्रथममागच्छेत्‌= आस्यं प्रति प्राणाहुतिरूपेण गच्छेत्‌, तद्धोमीयं= पाचकत्वेन अन्तःस्थितस्याग्ेः 
(वैश्वानरस्य भगवतः) होमद्रव्यमित्यर्थः । अयं चार्थः सिद्धान्ते । पूर्वपक्षे तु- 'अयमग्रिः' इत्यादयः श्रुतयः 
प्रसिद्धाग्रिपराः । तदनुरोधेन अर्थ ऊह्य इति बोध्यम्‌ । तत्प्रकारस्तु स्पष्टः ॥ 
(१०) “अथ हेममात्मानमणोरणीयांसं परतः परं बिइबं हरिमुपासीतेति । सर्वनामा 
सर्बकर्मा सर्वलिङ्गः सर्वगुणः सर्वकामः सर्वधर्मः सर्वरूप इति ।' 
(११) “स य एतमेबात्मानं बिइबं हरिमारादरमुपास्ते तस्य सर्वषु लोकेषु सर्वषु 
भूतेषु सर्वषु देवेषु सर्वेषु बेदेषु कामचारो भवति” इति तत्तन्नामलिङ्गादिना 
तस्यैब दृ्टयुपदेझान्महोपनिषदि । 


(१०-११) उपासनार्थम्‌ अग््यादिनामवत्येनोक्तौ मानमाहुः- अथ हेममित्यादि ॥ तस्यैब= 
विष्णोरेव । दृष्ट्युपदेझात्‌्‌ उपासनार्थमुक्तत्वात्‌। महोपनिषदीति ॥ अनेन अग्निश्षुत्यादीनां विष्णौ 

सावकाशत्वमुक्तम्‌ । महोपनिषदि- तत्तन्ामलिङ्गादिप्रकारकविष्णुविशेष्यकोपासनाथँ तथोक्तत्वात्‌ 
“इति चेन्न’ इत्यत्रान्वयः । 

(१०) अथ ह इममिति ॥ अयेत्यर्थान्तरारम्भे । इममात्मानम्‌= आदानादिकर्तारम्‌, अणोरणीयांसं = 
सूक्ष्मादपि सूक्ष्मम्‌, परतः परं= महतः परम्‌, विश्वं पूर्णम्‌, हरिमुपासीत । इतिः विधिसमाप्तौ । 
उपासनाप्रकारमाह- सर्वेति ॥ सर्वरूप 'इति’ इतिशब्दः सर्वनामेत्यादिसप्तसु विषयेषु प्रत्येकं सम्बध्यते, 
उपासीत इति च । सर्वनामा= इन्द्रादिसर्वनामवान्‌ इत्युपासीत, सर्वकर्मा स्वातन्त्र्येण सर्वक्रियाकर्ता 
इत्युपासीत, सर्वलिङ्गः= चक्रधरत्वादिलिङ्गवान्‌ इत्युपासीत, सर्वगुणः= ज्ञानानन्दादिसर्वगुणपूर्ण इत्युपा - 
सीत, सर्वकामः= पूर्णकाम इत्युपासीत, सर्वधर्मः= स्वामित्वसम्बन्धेन सर्वधर्मवान्‌, सर्वज्ञत्वादि- 
सर्वधर्मवांश्च इत्युपासीत, सर्वरूपः= सर्वरूपवान्‌, तत्तन्नियामकानेकरूपवानिति यावत्‌ । सर्व रूपं= 
प्रतिमा यस्य स इति वा, सर्वान्तिर्यामीति यावत्‌ उपासीत । 

(११) एवमुपासकस्य फलमाह- स य इति ॥ सः= अधिकगुणवान्‌, यः= अधिकारी एतम्‌= 
अणोरणीयांसं परतः परमात्मानं विश्वं हरिम्‌ आरात्‌= समीपे स्वहृदये अरम्‌= अलं सम्यक्‌ एबं= 
पूर्वोक्तप्रकारेण उपास्ते । तस्य= उपासकस्य सर्वेषु लोकेषु सर्वेषु भूतेषु= प्राणिषु, सर्वदेवेषु सर्ववेदेषु 
कामचारः= स्वेच्छाचरणं सर्वपूज्यत्वम्‌, इतरजीवापेक्षया सर्वज्ञत्वम्‌, भगवद्रुणज्ञत्वं वा, भवतीति । 


(१२) 'अनात्तत्वादनात्मान ऊनत्वाद्रुणरास्ितः । 
अब्रह्माणः परे सर्व ब्रह्मात्मा बिष्णुरेब हि ॥' 
इत्यादिना “को न आत्मा कि ब्रह्म (छा.उ. ५-११-१) इत्यारम्भाच 
अन्येषामसम्भबाद्विष्णुरेब वैदबानर: । 


(१२) आत्मत्रह्मशब्दयोः विष्णौ मुख्यत्वे मानमाहुः- अनात्तत्बादिति ॥ इत्यादिनेति ॥ 
्ञाप्यत्वं तृतीयार्थः । असम्भवेऽन्वेति । सौत्रासम्भवादित्यादेः व्याख्यानाय श्रुतिमाहुः- की न 
इत्यादि ॥ 

(१२) अनात्तत्वादिति ॥ हिन यतः विष्णोः परे= अन्ये गुणैः अनात्तत्बात्‌= अव्याप्तत्वात्‌, 
अनात्मानः= अनात्मञन्दमुख्यार्थाः, गुणराशितः- गुणराजिभिः, ऊनत्बात्‌= रहितत्वात्‌ अब्रह्माणः, 
तस्मात्‌ ब्रह्माऽत्मा= तच्छन्दमुख्यार्थः विष्णुरेव । हि प्रसिद्ध इत्यर्थः ॥ 

को न आत्मेति ॥ (छा. ४.११.१) नः= अस्माभिः उपास्यः आत्मा कः= किंलक्षणकः ? ब्रह्म 

च किं किंलक्षणकम्‌ ? इत्यर्थः । 

(१३) “चन्द्रमा मनसो जातश्रक्षोस्सूर्या अजायत’ (तै, आ. ३-१२) इत्यादिना यः 
पुरुषारूयो बिष्णुरभिहितस्तद्विधमेबात्र मूर्धैव सुतेजाश्क्षुर्विरबरूपः प्राणः 
पृथम्बर्त्मा' (छा.उ, ५-१८३) इत्यादिनैनं वैशबानरमधीयते । 

(१३) समाख्यया पुरुषविधमित्यंञ्ं व्याचक्षते- चन्द्रमा रति ॥ अन्येषामिति पष्टयर्थों विषय- 

त्वम्‌ । असम्भवादिति पदम्‌ असम्भविन इत्यर्थकम्‌ । आरम्भादित्यस्य विशेषणम्‌ । तथा च- इत्यादि- 

्ञाप्यबिष्ण्वन्यविषयकासम्भवविसिष्टादारम्भात्‌ “को न आत्मा किं ब्रह्मश इति आत्मत्व -ब्रह्मत्व- 
बिचारपूर्वकात्‌ आत्मब्रह्मशब्दघटितात्‌ आरम्भाच, उपक्रमात्‌ च= यतः तद्विधमेब= पुरुषसहृञ्ञमेब, 
पुरुषसूक्तोक्त -पुरुषांकारमेबेति यावत्‌ । वैश्वानरं= वैश्वानरझब्दबाच्यम्‌ अधीयते छन्दोगाः, अतश्च, 
विष्णुरेव वैश्वानर इत्यर्थः । 

उपक्रमस्तु- प्रकरणस्य वैष्णवत्वज्ञापनद्वारा वैश्वानरस्य विष्णुत्वसाधकः । 

(१३) चन्द्रमा इति ॥ (तै.आ. ३.१२.३८) आदिना 'मुखादिन्द्र्रग्रिश्च' इत्यादेर्गृहणम्‌ । 
स्पष्टोऽर्थः । मूर्धेबेति ॥ (छा. ५.१७.२) मूर्धा= विष्णोः सिरः, भगवानेव वा, सुतेजस्त्वादिगुणयोगात्‌, 
सुतेजउशब्दितस्वर्गजनकत्वात्‌ सुतेजा इत्युच्यते । चक्षु: बिश्वरूपः= सर्वप्रकाशकत्वमुणयोगात्‌ विश्वरूप- 
अब्दितसूर्यजनकत्वात्‌, विश्वरूपञ्चब्देन उच्यते । प्राणः पृथग्बर्त्मार्‌ प्राणादिभिः अझक्यकार्यकतृत्वातू, 
पृथग्वर्त्मनामवाय्वाश्रयत्वात्‌ पृथग्वर्त्मपदवाच्य इत्यर्थः । छान्दोग्यभाष्यदिश्ञा अर्थान्तरोऽप्यस्य बोध्यः । 
आदिना- 'सन्दोहो बहुलो बस्तिरेव रयिः पृथिव्येव पादौ' (छा. ५.१७.२) इत्यादिकं ब्राह्मम्‌ । तदर्थस्तु - 
तद्भाष्यत एव अवसेयः ॥ 

(१४) चञचब्देन सकलबेदतन्त्रपुराणादिषु विष्लुपरत्बं पुरुषसूक्तस्य दर्शयति । 

तथा च ब्राह्मे- 

(१५) “यथेब पौरुषं सूक्तं नित्यं विष्णुपरायणम्‌ । 
तथैब मे मनो नित्यं भूयाद्विष्णुपरायणम्‌ । इति । 

चतुर्वदझिस्बायां च- 

(१६) “सहस्रीर्षा पुरुषस्सहस्राक्षस्सहस्रपात्‌’ इति । “एष ह्येबाचिन्त्यः परः 
परमो हरिरादिरनादिरिनन्तोऽनन्तस्ञी्ष्णोऽनन्ताक्षोऽनन्तबाहुरनन्त- 
मुणोऽनन्तरूपः' इति । बृहत्संहितायां च- 

(१७) “यथा हि पौरुषं सूक्तं विष्णोरेबाभिथायकम्‌ । 

न तथा सर्वबेदाश्र बेदाङ्गानि च नारद ॥ इत्यादि । 


(१४-१७) अपिपदेनैव समुचयस्य सिद्धेः सूत्रे चशब्दो व्यर्थ इत्यत आहुः- चझन्देनेति ॥ दर्शय- 
तीति ॥ प्रतीतम्‌, सूत्रकार इति शेषः । किं तद्वेदादिकम्‌ इत्यतः बोद्धूसौकर्याय आदौ पुरुष- 
सूक्तस्य विष्णुपरत्वे स्मृतिमाहुः- तथा च ब्राह्मे- यथैबेति ॥ तत्रैव श्रुतिमाहुः- चतुर्बेदसिस्बायाम्‌- 
सहस्रेति ॥ तत्रैव स्पष्टस्मृतिं चाहुः- बृहत्संहितायां च- यथा हीति ॥ इत्यादीति ॥ आदिना- 
“सर्वतः पौरुषे सूक्ते गुणा बिष्णोरुदाहृताः' इति “पुरुषबिद्यायाम्‌’ (३.३.२५) इति सूत्रे वक्ष्यमाणं 
ब्रह्तर्कबचनम्‌, “तस्मिन्‌ काले महाराज राम एवाभिधीयते । यथा हि पौरुषे सूक्ते विष्णुरेवाभि- 
धीयते ॥” इति 'भूतादिपाद'(१.१.२६) इति सूत्रे उदाहृतं स्कान्दबचनम्‌, अन्यच्च एवंजातीयकं 
ग्राह्मम्‌ ॥ 

(१५) यथैबेति ॥ नित्यं= नियमेन, बिष्णुपरायणं= विष्णौ महातात्पर्यवत्‌, नित्यं= सदा नियमेन 
चेत्यर्थः । (शिष्ट स्पष्टम्‌) 

(१६) सहस्रेति ॥ 'सहस्रपात्‌’ इतीत्यन्तं पुरुषसूक्तप्रतीकग्रहणं पुरुषसूक्तप्रतिपाद्यो विष्णुरेवेत्युपपा- 
दकम्‌ । “एष ह्येव’ इत्यादि उत्तरवाक्यम्‌ । 'सहस्रञीर्षा” इत्यत्र सोः डादेशः | एष इति ॥ परः= विलक्षणः, 
अचिन्त्यः= साकल्येन चिन्ताऽविषयः, परम: उत्तमः, आदिः= (सर्व)कारणम्‌, अनादिः= उत्पत्ति- 
शून्यः, अनन्त: नाशरहितः, अनन्तज्ञीर्षः= अनन्तमूर्धा, सहस्रञीर्षापदव्याख्यानमेतत्‌, सहस्राक्षपद- 
व्याख्यानम्‌- अनन्ताक्ष इति, अनन्तबाहुः- उपलक्षणमिदम्‌ अनन्तपादस्यापि “सहस्रपात्‌"? इत्यस्य 
व्याख्यानमेतत्‌ । अनन्तगुण इति “स भूमिं विश्वतः’ इत्यादेर्व्याख्यानम्‌ । अनन्तरूपः= 
अनन्ता(वतार)ऽकार इत्यर्थः ॥ 

(१७) यथा हीति ॥ स्पष्टोऽर्थः । अत्र “न तथा” इत्युत्तरार्धं पुरुषसूक्तस्य मुख्यवृत्त्या महातात्पर्येण च 
विष्णुपरत्वदाढर्यबोधकम्‌, न तु वेदवेदाङ्गानां परमात्मपरत्वनिषेधकम्‌, इत्यवसेयम्‌ । ततश्च सर्वप्रकारेण 
विष्णुरेव पुरुषसूक्तमुख्यप्रतिपाद्य इति भावः । ब्रह्मवाक्यमेतत्‌ ॥ 

(१८) “यस्मायज्ायते चाङ्गालोकबेदादिक हरेः । 
तञ्नामबाच्यमङगं तयथा ब्रह्मादिकं मुखम्‌ ॥' 
इति नारदीयबचनान्नाभेदोक्तिबिरोधः॥ २६ ॥ 


(१८) ननु पुरुषसूक्ते पुरुषाबयबस्य, तञ्जन्यस्य च, “पद्भयां भूमिः? इत्यादौ भेदो दृश्यते, 
वैश्वानरनियायां तु उभयोरभेद उच्यते “मूर्धैव सुतेजा” इत्यादिना, तथा च उभयोर्भिन्ार्थकत्वात्‌ कथं 
समाख्यात्वम्‌ ? इत्यत आहुः- यस्माद्‌ यज्जायत इति ॥ नाभेदोक्तिबिरोध इति ॥ “मूर्धैव सुतेजा’ 
इति श्रुतौ इति बोध्यम्‌ । तथा च उभयोरेकार्थत्यात्‌ पुरुषसूक्तस्य समास्यात्वं सिद्धमिति भाव: । 
यद्वा- यतः, अत इति शेष: । अयमन्बयः- महोपनिषदि दृष्ट्युपदेझाद्‌ अन्येषामसम्भवात्‌, आरम्भाच, 
यतो वैश्वानरं पुरुषविधमधीयते- अतः पुरुषसूक्तसमाख्यानात्‌ (इति याबत्‌) यतः- अभेदोक्तिबिरोधो 
नास्ति, अतो विष्णुरेव वैश्वानरः, तस्मात्‌ निति चेन्न’ इति ॥ 


अत्र पक्षे- “तथा च ब्राह्मे’ इत्यादेरयमर्थः- तथैव ब्राह्मे= विष्णुपरायणमिति बचनम्‌, “अनन्तरूप” 
इति वाक्यम्‌, इत्यादिवाक्यं च, पुरुषसूक्तस्य विष्णुपरत्वं दर्शयति इति । यतो दर्शयति, अतश्च “इति 
चेन्न” इत्यन्वय इत्यपि ज्ञातव्यम्‌ ॥ २६ ॥ 

(१८) यस्मादिति ॥ हरेः= परमात्मनः, यस्मादङ्गात्‌, यत्‌ लोकवेदादिकं जायते, ततः- कारणात्‌, 

तदङ्गम्‌, तन्नामवाच्यं= तजन्यसूर्यादिवाचकसूर्यादिपदवाच्यं भवति | उदाहरणमाह यथेति ॥ ब्रह्मादिक 

मुखं = ब्राह्मणादिञन्दवाच्यं मुखादिकं 'ब्राह्मणोऽस्य मुखमासीत्‌” इत्यादावित्यर्थः । लोकवेदादिकम्‌ इत्यत्र 
लोकपदेन स्वर्गादेः, वेदपदेन क्रगादेः ग्रहणम्‌ ॥ २६ ॥ 
(आत्मादिशन्दात्पुरुषसूक्तसमास्व्यानाात्रोक्तः विष्णुब) 

(१९) ॥ ॐ» अत एव न देवता भूतं च ० ॥ २७॥ 
अग्निबैरबानरादिसन्दस्तेजसि भूते अग्निदेबतायां च प्रसिद्धोऽप्यतः 
ूर्बोक्तहेतुत एवात्र न सा तचाभिधीयते ॥ 

(१९) वैश्वानरशब्दवाच्ये देबताभूते कि न स्यातामिति झङ्कावारणाय सूत्रम्‌-ॐ® अत एब नेति ॥ 

वैश्वानर इति वर्तते । अयमर्थः- अत एब= उपङ्रमस्थाऽत्मन्रहश्रुतेः (सब्दात्‌) पुरुषसूक्त- 

समाख्यानाबैब, देबता= अग्र्याख्यदेबता, भूतं चर जड़ाग्निरपि, वैश्वानरः= *यस्त्वेतम्‌' इति 
वैश्वानरविद्यास्थवैश्वानरशन्दबाच्यो न भवतीति ॥ 


१९४ भाष्यार्थसहितसूत्रार्थमणिमञ्जरी 


सूत्रार्थमाहु:- अग्निबैश्वानरादीति ॥ अत्र अम्फ्थादिपदे “बि मे कर्णा पतयत’ इत्यायग्रिसावित्र- 
बिद्योपलक्षणार्थे । एवम्‌ अन्यत्रोक्ताग्नयादिपदानामपि विष्णुवाचकत्बमेब, न तु देवताभूत- 
बाचकत्वम्‌, बाधेऽसतीति बोध्यम्‌ । तेजसीति ॥ तेजोरूपे भूते इत्यर्थः । जडाग्रौ इति यावत्‌ । 
आत इति ॥ इदं च एकदेशेन सूत्रस्थ'अत एव’ इति प्रतीकधारणम्‌ । तस्यार्थः- पूर्वोक्तेति ॥ 
पूर्वसूत्रोक्तेत्यर्थः । हेतुत एबेति ॥ आत्म-ब्रहमश्रुतेः, पुरुषसूक्तसमाख्याना्च इत्यर्थः । अत्र= 
वैश्वानरवियायाम्‌ । सा= अग्निदेवता, तचर भूतं च, जडाग्निश्च इति यावत्‌ ॥ २७ ॥ 


ननु पादद्वयेन लोकतोऽन्यत्रप्रसिद्ध (नामलिङ्गात्मक) वैश्वानरान्तशब्दसमन्चय उक्तः । स च 
समन्वयो लक्षणयैव बक्तव्यः, न तु मुख्यवृत्त्या, तथा हि- उक्तरीत्या (योगादिना) बैश्वानरादि- 
झब्दानाम्‌ अग्निदेबतादिबाचित्वाभावे लोक्ग्रसिद्धिविरोधः । लोके उक्ताग्र्यादिशब्दानाम्‌ अग््यादि- 
देबतादिषु प्रसिद्धत्वात्‌, प्रसिद्धौ च तत्तद्वाचकत्वं बिना कारणान्तराभावेन तत्तच्छन्दानां 
प्रसिद्धयन्यथाऽनुपपत्त्या च अग्निदेबतादीनां तत्तच्छब्दवाच्यत्वं स्वीकरणीयम्‌ । ततश्च स्ववाच्याग्नि- 
देबतादिसम्बन्धेन लक्षणयैव बिष्णुबोधकत्वम्‌, ततश्च तत्तच्छन्दसमन्बयो लक्षणयैवेति प्राप्तम्‌, इति 
शङ्कापरिहाराय सूत्रम्‌- 

(मुख्यवृत्त्याऽऽग्न्यादिइाब्दाः विष्णुबाचका अपि देवतासु अश्लै्न्यबहियन्ते) 

(२०) ॥ ॐ साक्षादप्यबिरोधं जैमिनिः ॐ ॥ २८॥ 

(२०) साक्षादप्यबिरोधमिति ॥ तत्तु, वैश्वानरः, इति “अत एव न देबताभूतम्‌’ इति वर्तते । 
यथायथमावृत्तिबिपरिणामौ । वैश्वानरशब्दस्य स्वरूपपरत्वम्‌, उपलक्षणत्वं चाङ्गीकर्तव्यम्‌ । व्यवहरन्ति 
बक्तीति शेषः । अयमर्थः- वैश्वानरः= वैश्वानरादयः शब्दा न देबताभूतं= नाग्नयादिदेबताभूताग्रयादि- 
बाचकाः अपि तथाऽपि साक्षादेब= वाच्यान्तरधीव्यबहितलक्षणादिकं विना मुख्यवृत्त्यैव, तैः ब्रह्म- 
वाचकैः वैश्वानरैः= वैश्वानरादिभिः झब्दैः ते ज्ञानिनः अत एब- हानोपादानार्थमेब, ते अज्ञाः अत 
एब> मुख्यवृत्त्या भगबद्वाचकत्वाज्ञानादेब देबतासु= अग्निदेबतादिषु (विषये) व्यवहरन्ति, इति= 
इत्यभ्युपगमेन अविरोधं =बैश्वानरादिझन्दीयलौकिकप्रसिद्विविरोधपरिहारं बक्ति जैमिन्याचार्य इति ॥ 


(२१) नाग्र्यादयः शब्दा अग्र्यादिबाचकास्तथापि साक्षादेबानन्ययोगेन ब्रह्म- 
बाचकैरसब्दैः व्यबहारार्थमनभिज्ञानाधान्यत्र व्यबहरन्तीत्यभ्युपगमेऽ- 
विरोधं जैमिनिर्वक्ति । 


अ.१,पा.९,अधि.७,सू.२४-३२ १९५ 


(२१) सूत्रार्थमाहु:- नाग्र्यादय इति ॥ बैश्वानरादय इत्यर्थः । आदिपदं पूर्वपादे निर्णीत- 
प्राणादिसब्दब्राहकम्‌ । तथाऽपीत्युक्त्या यद्यपीति लभ्यते । यद्यपि न बाचका इत्यन्बय: । ज्ञानिनः 
तदन्ये इति सेषः । साक्षादेवेत्यस्थ विवरणम्‌- अनन्ययोनेनेति ॥ बाच्यान्तरसम्बन्धाभाबेनैबेति 
तदर्थः । लक्षणां बिना मुख्यवृत्त्वेेति याबत्‌ । अन्दैः= वैश्रानरादिझब्देः: । व्यबहाराथ- 
हानोपादानसिद्धचर्थम्‌ । ज्ञानिनः= पण्डिताः व्यबहरन्तीत्यन्बयः । तदन्ये= अज्ञा: । अनभिज्ञानाच र्‌ 
मुख्यवृत्त्या भगवद्वाचकत्वाज्ञानादेब । अन्यत्र= अग्र्यादौ (बिषये) व्यबहरन्ति ॥ 


अभ्युपनम इति ॥ निमित्तसप्तमी एषा । अभ्युपबमादित्यर्थः । अबिरोधं= प्रसिद्धिबिरोधा- 
भावम्‌ । बक्तीति ॥ तथा च लौकिक्प्रसिद्विः अज्ञानादिमूलिका, अतो न तद्विरोध इति भाबः । 
उभयत्र प्रसिद्धशब्दानां तु भगवति लक्षणाप्रसक्तिरेब न । भनवत्यपि तेषां क्तत्वात्‌ इति । (तात्पर्येण 
उपस्थितत्बेन च) पादद्वयान्त एवायं बिचारः कृत इति ध्येयम्‌ ॥ 


(२२) 'व्यासचित्तस्थिताकाझादबच्छिन्नानि कानिचित्‌ । 
अन्ये ब्यबहरन्त्येतान्यूरीकृत्य गृहादिबत्‌ ॥' 
इति स्कान्दवचनान्न मतानां परस्परबिरोधः || २८ ॥ 


(२२) ननु जैमिन्यादिमतानां स्वमताविरुद्धत्चे जैमिन्यादिग्रहणं व्यर्थम्‌ । विरुद्धत्वे कथं विरुद्ध- 
राद्वान्तेन (लक्षणयैव समन्वय इति) प्राप्तशङ्कापरिहारः क्रियते ? इत्यत आहुः- ब्यासचित्तेति ॥ 
तथा च जैमिन्यादिमतानां स्वमतत्वेऽपि शिष्यप्रसिद्धयर्थ तेषां नामनिर्देञ्ः (सूत्रे) इति बोध्यम्‌ । 
न मतानामिति ॥ एकस्य मतस्य मतान्तरोपमर्दकत्वाभावात्‌ मतानां= सूत्रोक्तानां मतानां परस्परं 
न बिरोध इत्यर्थः ॥ २८ ॥ 


(२२) व्यासचित्तेति ॥ अन्ये= जैमिन्यादयः व्यासचित्तस्थिताका्ञात्‌= व्यासचित्त- 
स्थितानेकविषयविद्नष्टज्ञानाख्याऽकाञ्ञात्‌, अवबच्छिन्नानि= परिमितानि, कानिचित्‌= कतिपयानि, 
मतानि उरीकृत्य= पृथकृकरणपूर्वकं स्वीकृत्य, गृहादिबत्‌= भित्याद्यवच्छि्रपरिमिताऽकाञ्च- 
रूपगृहादीनीव व्यबहरन्ति= इदं मदीयं मतमिति वर्णयन्तीत्यर्थः । यथा भित्याद्यवच्छिन्नमाकाञं स्वीकृत्य 
मदीयं गृहमिति व्यवहरन्ति, तथा एतेऽपि एकदेशमादाय स्वमतत्वेन वर्णयन्तीति भावः ॥ २८-३० ॥ 


ननु लौकिकप्रसिद्धेः अङ्ञानमूलकत्वेनाऽन्यथोपपत्ताबपि वैदिकाग्निसूक्तादिवैश्वानरविदेत्यादि- 
प्रसिद्धिविरोधः स्यादेव । तत्राज्ञानादिकल्पनाऽयोगात्‌, अनादित्वाद्‌ बेदस्य ज्ञानिव्यबहार- 


१९४ भाष्यार्थसहितसुत्रार्थमणिम अरी 


सूत्रार्थमाहु:- अग्रिबै श्वानरादीति ॥ अत्र= अग्य्यादिपदे “बि मे कर्णा पतयत’ इत्यायग्रिसाबित्र- 
बिद्योपलक्षणार्थं । एवम्‌ अन्यत्रोक्ताग्र्यादिपदानामपि विष्णुबाचकत्वमेब, न तु देवताभूत- 
बाचकत्बम्‌, बाधेऽसतीति बोध्यम्‌ । तेजसीति ॥ तेजोरूपे भूते इत्यर्थः । जडाय़ौ इति याबत्‌ । 
अत इति ॥ इदं च एकदेशेन सूत्रस्थ अत एव” इति प्रतीकधारणम्‌ । तस्यार्थः- पूर्वोक्तेति ॥ 
पूर्वसूत्रोक्तेत्यर्थ: । हेतुत एबेति ॥ आत्म-द्रहमश्रुतेः, पुरुषसूक्तसमाख्यानाचच इत्यर्थः । अत्र= 
वैश्वानरवियायाम्‌ । सा= अग्निदेवता, तब" भूतं च, जडाग्रिश्र इति याबत्‌ ॥ २७ ॥ 


ननु पादद्वयेन लोकतोऽन्यत्रप्रसिद्ध(नामलिङ्गात्मक) वैश्वानरान्तञ्षब्दसमन्चय उक्तः । स च 
समन्वयो लक्षणयैब बक्तव्यः, न तु मुख्यवृत्त्या, तथा हि- उक्तरीत्या (योगादिना) वैश्वानरादि- 
झब्दानाम्‌ अग्निदेबतादिवाचित्वाभावे लोकप्रसिद्धिबिरोधः । लोके उक्ताऱयादिशब्दानाम्‌ अग्र्यादि- 
देवतादिषु प्रसिद्धत्वात्‌, प्रसिद्धौ च तत्तद्वाचकत्वं विना कारणान्तराभावेन तत्तच्छन्दानां 
प्रसिद्ध्यन्यथाऽनुपपत्त्या च अग्निदेवतादीनां तत्तच्छब्दबाच्यत्वं स्वीकरणीयम्‌ । ततश्च स्ववाच्याग्रि- 
देबतादिसम्बन्धेन लक्षणयैव विष्णुबोधकत्वम्‌, ततश्च तत्तच्छब्दसमन्बयो लक्षणयैवेति प्राप्तम्‌, इति 
झङ्कापरिहाराय सूत्रम्‌- 


(मुस्ब्यवृत्त्वाऽऽग्न्यादिशब्दाः बिष्णुबाचका अपि देबतासु अझैर्व्यवहियन्ते) 
(२०) ॥ ॐ साक्षादप्यबिरोधं जैमिनिः ३० ॥ २८ ॥ 


(२०) ३० साक्षादप्यबिरोधमिति ॥ तत्तु, वैश्वानरः, इति “अत एब न देवताभूतम्‌” इति बर्तते । 
यथायथमावृत्तिविपरिणामौ । बैश्वानरशब्दस्य स्वरूपपरत्वम्‌, उपलक्षणत्वं चाङ्गीकर्तव्यम्‌ । व्यवहरन्ति 
बक्तीति शेषः । अयमर्थः- वैश्वानरः= वैश्वानरादयः शब्दा न देबताभूतं= नाग्नथादिदेबताभूताग्र्यादि- 
बाचकाः अपि= तथाऽपि साक्षादेब= वाच्यान्तरधीव्यबहितलक्षणादिकं बिना मुख्यवृत्त्यैव, तैः ब्रह्म- 
वाचकैः वैश्वानरैः= वैश्वानरादिभिः शब्दैः ते ज्ञानिनः अत एब= हानोपादानार्थमेब, ते अज्ञा; अत 
एव= मुख्यवृत्त्या भगवद्वाचकत्वाज्ञानादेब देबतासु= अग्रिदेवतादिषु (विषये) व्यवहरन्ति, इति= 
इत्यभ्युपगमेन अविरोधं =वैश्वानरादिशब्दीयलौकिकप्रसिद्विबिरोधपरिहारं बक्ति जैमिन्याचार्य इति ॥ 


(२१) नाग््यादयः झब्दा अग्र्यादिबाचकास्तथापि साक्षादेबानन्ययोगेन ब्रह्म- 


बाचकैरसब्दैः व्यबहारार्थमनभिज्ञानाथान्यत्र व्यबहरन्तीत्यभ्युपगमेऽ- 
बिरोधं जैमिनिर्वक्ति । 


अ.१,पा.२, अघि,७,सू.२४-३२ १९५ 


(२१) सूत्रार्थमाहु:- नाग्रभादय इति ॥ वैश्वानरादय इत्यर्थः । आदिपदं पूर्वपादे निर्णीत- 
प्राणादिझब्दब्राहकम्‌ । तथाऽपीत्युक्त्या यद्यपीति लभ्यते । यद्यपि न वाचका इत्यन्वयः । ज्ञानिनः 
तदन्ये इति श्षेषः । साक्षादेवेत्यस्य विवरणम्‌- अनन्ययोबेनेति ॥ बाच्यान्तरसम्बन्धाभावेनैबेति 
तदर्थः । लक्षणां बिना मुख्यवृत्त्वेबेति याबत्‌ । अन्दैः= बैश्वानरादिजन्दै: । व्यवहारार्थं= 
हानोपादानसिद्धर्थम्‌ । ज्ञानिन:> पण्डिताः व्यबहरन्तीत्यन्बय: । तदन्ये = अज्ञाः । अनभिज्ञानाच>्‌ 
मुख्यवृत्त्या भनवद्वाचकत्वाज्ञानादेव । अन्यत्र= अग्र्यादौ (विषये) व्यवहरन्ति ॥ 

अभ्युपनम इति ॥ निमित्तसप्तमी एषा । अभ्युपबमादित्यर्थः । अविरोधं प्रसिद्विविरोधा- 
भावम्‌ । बक्तीति ॥ तथा च लौकिक्प्रसिद्धि: अज्ञानादिमूलिका, अतो न तद्विरोध इति भाव: । 
उभयत्र प्रसिद्धशब्दानां तु भगवति लक्षणाप्रसक्तिरेव न । भगवत्यपि तेषां झक्तत्वात्‌ इति । (तात्पर्येण 
उपस्थितत्बेन च) पादद्वयान्त एवायं विचारः कृत इति ध्येयम्‌ ॥ 


(२२) 'व्यासचित्तस्थिताकाझादबच्छि्नानि कानिचित्‌ । 
अन्ये ब्यबहरन्त्येतान्यूरीकृत्य गृहादिबत्‌ ॥' 
इति स्कान्दबचनान्न मतानां परस्परबिरोधः ॥ २८ ॥ 


(२२) ननु जैमिन्यादिमतानां स्वमताविरुद्धत्वे जैमिन्यादिश्रहणं व्यर्थम्‌ । विरुद्धत्वे कथं बिरुद्ध- 
राद्वान्तेन (लक्षणयैव समन्वय इति) प्राप्तञङ्कापरिहारः क्रियते ? इत्यत आहुः- ब्यासचित्तेति ॥ 
तथा च जैमिन्यादिमतानां स्वमतत्वेडपि त्िष्यप्रसिद्भर्थं तेषां नामनिर्देश: (सूत्रे) इति बोध्यम्‌ । 
न मतानामिति ॥ एकस्य मतस्य मतान्तरोपमर्दकत्वाभावात्‌ मतानां = सूत्रोक्तानां मतानां परस्परं 
न बिरोध इत्यर्थः ॥ २८ ॥ 
(२२) व्यासचित्तेति ॥ अन्ये= जैमिन्यादयः व्यासचित्तस्थिताका्ञात्‌= व्यासवित्त- 
स्थितानेकविषयविद्निष्टज्ञानाख्याऽकाञ्ञात्‌, अबच्छिन्नानि- परिमितानि, कानिचित्‌= कतिपयानि, 
मतानि उरीकृत्य= पृथक्करणपूर्वकं स्वीकृत्य, बृह्ादिबत्‌= भित्याद्यवच्छिन्नपरिमिता5काझ - 
रूपगुहादीनीव व्यबहरन्ति= इदं मदीयं मतमिति वर्णयन्तीत्यर्थः । यथा भित्याद्यवच्छिन्नमाकाञ्ग स्वीकृत्य 
मदीयं गृहमिति व्यवहरन्ति, तथा एतेऽपि एकदेझमादाय स्वमतत्वेन वर्णयन्तीति भावः ॥ २८-३० ॥ 
ननु लौकिकय्रसिद्धेः अज्ञानमूलकत्वेनाऽन्यथोपपत्ताबपि वैदिकाग्निसूक्तादिवैश्वानरवियेत्यादि- 
प्रसिद्धिविरोधः स्यादेव । तत्राज्ञानादिकल्पनाऽयोगात्‌, अनादित्वाद्‌ वेदस्य ज्ञानिव्यबहार- 

कल्पना5योगाच । तथा च तदन्यथाऽनुपपत्त्या अग्र्यादीनाम्‌ अग्र्यादिबिद्याप्रसिद्धत्बं सिद्धम्‌ । न 
चाग्र्यादीनाम्‌ अप्रतिपायत्वेडपि तत्तच्छब्दघटितत्वमात्रेण तत्तत्सूक्तन्यबहार इति बाच्यम्‌ । तथा सति 
लक्ष्मीसूक्ते लक्ष्मीशब्दाभावेन, अम्ध्रिणीज्ब्दाभावेना च, लक्ष्मीसूक्तम्‌ अम्श्रिणीसूक्तमिति 
व्यवहारानापत्ते: । घर्मसूक्ते तु गत्यन्तराभावात्‌ घर्मशब्दघटितत्वमात्रेण घर्मसूक्तमिति 
व्यबहाराङ्गीकाराद्‌ इति झङ्कापरिहाराय सूत्रम्‌- 

(अग्न्यादौ विष्णोरभिब्यक्तिरेबाग्निसूक्तादिव्यबहारनियामिका) 


(२३) ॥ ॐ» अभिव्यक्तेरित्याइमरथ्यः ३० ॥ २९ ॥ 


(२३) ॐ अभिन्यक्तेरिति ॥ वैश्वानरः, तत्तु, अतः वक्तीति वर्तते । यथायथमावृत्तिविपरि- 
णामौ । अयमर्थः- तस्य वैश्वानरवियया विष्णूपासकस्य, अतः= अनुग्रहार्थम्‌, वैश्वानरे अग्र्यादौ, 
तस्य विष्णोः अभिब्यक्तेः= स्वेच्छया प्रकाझादेब, वैश्वानरम्‌= अग्निसूक्तादिनियमं बक्ति आइम- 
रथ्याचार्यः इति ॥ एवं चाग्र्यादौ अभिव्यक्तिरेव अग्निसूक्तादिव्यबहारनियामिका इति ज्ञेयम्‌ ॥ 


(२४) तत्र तत्र प्रसिद्वावप्यग््यादिषु ब्रह्मणोऽभिव्यक्तेरग्र्यादिसूक्तनियम 
इत्याइमरथ्यः ॥ २९ ॥ 


(२४) सूत्रतात्पर्यार्थमाहुः- तत्र तत्र प्रसिद्धावपीति ॥ तत्र तत्र अग्र्यादिसूक्तादौ ब्रह्मणः 
प्रतिपाद्यत्वेन निर्णयेऽपीत्यर्थः । अभिब्यक्तेरिति ॥ अग्र्यादिसूक्तोक्तप्रकारेण उपासकस्य प्रसादार्थ 
(उपासकमनुग्रहीतुमिति याबत्‌) स्वेच्छया अग्र्यादाबभिव्यक्तेरित्यर्थः ॥ आइमरथ्य इति ॥ वक्तीति 
शेष: ॥ २९ ॥ 

(तत्तत्सृक्तादिभिः अग्न्यादिष्वेव ब्रह्मणोऽनुसन्धानात्‌ तत्तत्सूक्तन्यबहारः) 
(२५) ॥ ॐ अनुस्मृतेर्बादरिः ३० ॥ ३०॥ 
(२५) प्रकारान्तरेण सूक्तादिव्यवस्थार्थंसूत्रम्‌- ३७ अनुस्मृतेरिति ॥ वैश्वानरः, तत्तु, बक्ति, इति 
बर्तते । यथायथमावृत्तिविपरिणामौ । अयमर्थः- वैश्वानरे तु अग््यादाबेब तस्य= विष्णोः, 


अनुस्मृतेः= अग्निसूक्तादिभिः उपासकैः अनुसन्थेयत्वात्‌, वैश्वानरम्‌ अग्निसूक्तादिव्यवस्थां बक्ति- 
बादरिः आचार्य इति ॥ 


(२६) तत्र तत्रोक्तस्य बिष्णोरशर्यादिष्बनुस्मर्यमाणत्बात्तन्नियम इति बादरिः ॥ 

(२६) सूत्रार्थमाहुः - तत्र तत्रोक्तस्थेति ॥ अग्रिसूक्तादाबुक्तस्येत्यर्थः अध्र्यादिषु = 
अग्यादिष्वेव । अनुस्मर्यमाणत्बात्‌- तत्तत्सूक्तोक्तप्रकारेण उपासकैरनुसन्धेयत्वात्‌ । तन्नियमः= 
अग्निसूक्तादिब्यबस्था । बादरिरिति ॥ वक्तीति सेषः ॥ ३० ॥ 


(अग्न्यादिसूक्तोपासकानामग्न्यादिप्राप्तेरग्निसूक्तादिन्यवस्थेति जैमिनि:) 
(२७) ॥ ॐ सम्पत्तेरिति जैमिनिस्तथा हि दर्शयति ॐ ॥ ३१॥ 


(२७) लौकिकप्रसिद्धिबिषये प्रकारान्तरेण उपपत्तिं बदन्नेब जैमिनिः बैदिकसूक्तादिविषये रीत्यन्तरेण 
व्यवस्थामाह इति सूत्रकार आह- ३ सम्पत्तेरिति ॥ 


तत्‌, वैश्वानरः, बक्ति, इति वर्तते । यथायथमावृत्तिविपरिणामौ । श्रुतिरिति झेष: । अयमर्थः- 
हि= यतः, श्रुतिः “तं यथायथोपासते तदेव भवति’ इति श्रुतिः । तथा (अग्रयादिस्थत्वेनोपास्तौ 
अग्रयादिप्रापिर्भबतीति) दर्शयति । अतः तस्य= अग््यादिसूक्तेन विष्णूपासकस्य सम्पत्तेः= 
उपस्थिताग्यादिप्राप्तिरूपहेतुना, वैश्वानरः अग्निसूक्तादिव्यवस्था इति जैमिनिः बक्ति इति ॥ 


(२८) साक्षादप्यबिरोधं बदन्‌ जैमिनिः सूक्तादिनियममग््यादिसम्ग्रास्या मन्यते । 
(२९) “त यथा यथोपासते तदेब भबति’ इति द्यति ॥ ३१ ॥ 


(२८-२९) सूत्रतात्पर्यमाहुः- साक्षादप्यबिरोधेति ॥। पूर्वोक्तजैमिन्यपेक्षयाऽयं जैमिनिरन्य इति ङ्का 
बारयितुम्‌- साक्षादित्यायुक्तम्‌ । सूक्तादीति ॥ अग्रिसूक्तादीत्यर्थः । आदिना- ऐन्द्री ऋक्‌, आग्नेयी 
ऋनित्यादे्रहः । अग््यादिसम्प्राप्येति ॥ अग्निसूक्तादिना विष्णूपासकस्य अउयादिसम्म्राप्येत्यर्थः । 
अग्र्यादौ विष्णूपास्तौ अग्र्यादिप्राप्तिः भवतीत्यत्र दर्शयति’ इति सूत्रसूचितां श्रुतिमाहुः- तं यथा- 
यथेति ॥ इतीति ॥ इति श्रुतिः यतो दर्शयति, अतः अग्यादिसम्ग्रस्येत्यन्बयः ॥ ३१ ॥ 

(२९) तं यथायथेति ॥ तं= परमात्मानम्‌, यथा यथा= येन येन प्रकारण अधिकारिणः उपासते, तदेव 
रूपं भवतिःप्राप्रुवन्तीत्यर्थः ॥ अत्र कल्पे- भवतीत्यत्र छान्दसत्वात्‌ झेः अदादेझ इति बोध्यम्‌ | अधवा- 

ये अधिकारिण उपासते, तेषां तदेव रूपं भवतीत्यर्थः । प्राप्रुवन्तीति तु - अभिप्रायकथनमित्यवगन्त- 

व्यम्‌ । अथवा- यः अधिकारी, तं परमात्मानं यथा येन प्रकारण उपासते, सः अधिकारी तदेब= तर्ब 

तत्प्रकारेणैव भवतीत्यर्थः | अत्र पक्षे उपासते इति - 'अस= गतिदीस्यादानषु' इति भौवादिकस्य गत्यर्थकस्य 

एकवचनान्ते रूपमिति बोध्यम्‌ ॥ ३१ ॥ 

(अग्न्यादिस्थितबिष्णूपासनया तत्प्राप्षेः सृक्तादिन्यवस्थोपपत्ना) 
(३०) न ह्यन्योपासकोऽन्यं प्रापुत इति युज्यत इत्यत आह- 
॥ ॐ आमनन्ति चैनमस्मिन्‌ ३० ॥ ३२ ॥ 


(३०) सूत्रमवतारयन्ति- न हीति ॥ हिर यतः देवान्‌ देवयजो यान्ति मद्धक्ता यान्ति मामपि’ 
(गी. ७.२३) इत्यादिस्मृत्या, अन्योपासकः अन्यं न प्रापरुते= न प्राप्रोति । अतः अन्योपासकः= 
विष्णूपासकः, अन्यं= अग्रिं प्राप्रोतीति पूर्वोक्तं न युज्यत इत्यत आहेत्यर्थः । अत्र पदानाम्‌ 
आवृत्तिर्बोध्या ॥ 

ॐ आमनन्तीति ॥ चन्दः सम्पत्तिसमुचयबिधया झङ्काव्यावर्तकः । तत्तु, वैश्वानरः, सम्पत्तेः, 
इति वर्तते । यथायोग्यमावृत्तिविपरिणामौ । श्रुतयः, स्थितस्य, इति शेषः । अयमर्थः- चन यतः, 
श्रुतयः= “योऽग्नौ तिष्ठन्‌’ इति, 'य एष एतस्मिन्नग्नौ’ इत्यादयः श्रुतयः, एनं= विष्णुम्‌, अस्मिन्‌= 
अग्र्यादी, आमनन्ति अतः, तस्य= वैश्वानरे स्थितस्य (विष्णोः) सम्पत्तेः= अग्निसूक्तादिना 
विष्णूपासकस्य अग्यादन्तर्यामिबिष्णुप्रासेः हेतुतः, वैश्वानरः अग्र्यादिसूक्तन्यबस्था उपपद्यत इति ॥ 

तथा चाग््यादिसम्पत्तेरित्यनेन तत्तदन्तर्यामिभगवत्प्राप्तेरेब विवक्षितत्वेन अन्योपासकः अन्यं न 
प्राप्रोतीति शङ्का न कार्येति भावः । सूक्तादिव्यवस्था च उक्तदिशा बोध्या ॥ 


(३१) एनं विष्णुमस्मि्रश््यादाबामनन्ति । “योऽग्रौ तिष्ठन्‌’ (बृ.उ. ५-७-५) । 
“य एष एतस्मिन्नग्नौ तेजोमयोऽमृतमयः पुरुषः’ (बृ.उ, ४-५-३) 
इत्यादिना ॥ ३२ ॥ 

॥ इति बैश्वानराधिकरणम्‌ ॥ 
॥ इति श्रीमदानन्दतीर्थभमवत्पादाचार्यबिरचिते श्रीमद्वह्मसूत्रभाष्ये 
प्रथमाध्यायस्य द्वितीयः पादः ॥ 

(३१) सौत्रपदानि व्याचक्षते- एनमित्यादि ॥ परमात्मनः अग्निस्थत्वे श्रुतिमाहुः-योऽय्ाबित्यादि ॥ 

इत्यादिनेति ॥ अभेदे तृतीया । श्रुतय इति शेषः । इत्या्यभिन्नश्रुतयः आमनन्तीत्यन्बयः । 


यद्वा- इत्यादिना बाक्येन आमनन्ति बेदपुरुघा इत्यर्थः । अत्र पक्षे सूत्रार्थे श्रुतय इति स्थाने श्रुत्या 
बेदपुरुषा इति योज्यम्‌ ॥ ३२ ॥ 

॥ इति वैश्वानराधिकरणम्‌ ॥ ७ ॥ 
॥ इति श्रीमदार्याचार्यकुलाबतंसेन, बैयाकरणकेसरी, महामहोपाध्याय इत्यादिबिरुदभाजा 
श्रीमुष्णं सुब्बरायाचार्याभिधेन विद्धद्धरेण विरचितायां श्रीमद्वाष्यार्थसहितसुत्रार्थमणिमञ्जयाँ 
प्रथमाध्यायस्य लिङ्गसमन्बयः द्वितीयः पादः ॥ 


(३१) योऽग्राबिति ॥ (बृ. ५.७.५) यः अग्गौ= अग्निमानिनि तिष्ठननित्यर्थः । यः पृथिव्याम्‌ इत्यादेरिव 
ष्टं योजनीयम्‌ । य एष इति ॥ (बृ. ४.५.३) तेजोमयः= तेजारूपः, अमृतमयः= नित्यात्मा पुरुषः 
अग्नौ = तदभिमानिनि वर्तत इत्यर्थः । शिष्ट स्पष्टम्‌ ॥ 


भाष्ये- “य एष एतस्मिन्‌’ इति, 'यश्रायमस्मिन्‌’ इति बृहदारण्यकस्थस्य अर्थतोऽनुवादः ॥ ३२ ॥ 
॥ इति वैश्वानराधिकरणम्‌ ॥ ७ ॥ 


॥ इति ब्रह्मसूत्रभाष्यव्याख्यायां प्रथमाध्यायस्य द्वितीयपादे 
श्रीमुष्णं सुन्बरायाचार्यबिरचिता व्याख्या समाप्ता ॥ 


२०० आाष्यार्थसहितसूत्रार्थमणिमञ्जरी 
॥ अथ प्रथमाध्यायस्य तृतीयः पादः ॥ 


१, युभ्बाद्यायतनत्वाथिकरणम्‌ 


(प्रथमाध्यायतृतीयपादे उभयत्रप्रसिद्धरान्दसमन्बयः) 
(१) तत्र चान्यत्र च प्रसिद्धानां अब्दानां विष्णौ समन्वयं प्रायेणास्मिन्‌ पादे 
दर्शयति । बिष्णोः परबिद्याविषयत्बमुक्तम्‌ । 


(१) एतत्पादप्रतिपाद्यार्थ दर्शयन्ति- तत्र चेति ॥ परमात्मनीत्यर्थः । अन्यत्र च = भगबदितरत्र 
चेत्यर्थः । परस्परसमुञ्चये चशब्दी । प्रसिद्धानामिति ॥ उभयपरत्वेन संभावितानामित्यर्थः । तथा 
च तत्तच्छन्दप्रवृत्तिनिमित्तवत्वेन उभयत्र प्रयुक्तानामिति फलितं बोध्यम्‌ । झब्दानामिति ॥ नाम- 
लिङ्गात्मकझब्दानामित्यर्थः । नाम च प्रातिपदिकं, तच रूढं, यौगिक (बा) चेत्युभयविधमपि गृह्यते । 
लिङ्गात्मकझब्दस्तु वाक्यरूपः । समन्बयं - विशेषतो मुख्यवृत्त्या भगवद्वाचित्वमित्यर्थः । 
देबतायधिकरण (१.३.८ अ.) व्यावृत्यर्थं - प्रायेणेति ॥ 


अत्र नये विष्णौ रुद्रादौ चेत्युभयत्र श्रुत्यादिना प्रसिद्धयुभ्बायायतनत्वलिङ्गस्य भगवति 
समन्वय: । (७ सूत्रा. अधि.) 


परबिद्याबिषयत्बमिति ॥ मोक्षकारण-ज्ञान (जनक “द्वे विद्ये’ इत्यादिपरविद्या) विषयत्व- 
मित्यर्थः । यदिति शेषः । उक्तम्‌ = अद्ृइयत्वनये (१.२.६) 'द्वे विये वेदितव्ये’ इत्यादिना 
उक्तमित्यर्थः । अनेन - श्रुत्या, अयत्न (१.२.६) नयेन च, सङ्गतिर्दर्शिता । 


(२) तत्र ‘यस्मिन्‌ द्यौः पृथिवी चान्तरिक्षमोतं मनः सह प्राणैश्च सर्वैस्तमेबैकं 
जानथ आत्मानम्‌” (मु.उ. २-२-५) इत्यत्र ...... 


(२) तत्र = ताटशपरविद्याविषयत्वप्रतिपादके, अस्याभेदसम्बन्धेन “इत्यत्र इत्यनेनाऽन्बयः । 
विषयवाक्यमाहुः- यस्मिन्निति ॥ इत्यत्र= इत्यादिवाक्ये, युभ्बायायतनस्य कस्यचित्‌ तत्‌ 
परबिद्याविषयत्बं प्रतीयते । अनेन युभ्बायायतनत्वं विषयः । विष्णोः ? अन्यस्य बा ? इति सन्देहः, 
इति सूचितम्‌ । संशयबीजं तु- 'विष्णाबेब ओतश्च प्रोतश्च इति हरेस्सर्वाधारत्वोक्तिः, “रुद्रो बा 
ब' इति रुद्रादेर्लोकाधारत्वश्रबणं चेति बोध्यम्‌ । 

(२) यस्मिन्निति ॥ (आ.२.२.५) 'अमृतस्यैष सेतुः' इत्युत्तरवाक्यम्‌ । अयमर्थ:- यस्मिन्‌ = 
परमात्मनि, यौः पृथिवी अन्तरिक्षं च मनः= तदभिमानी, सर्वे: प्राणैः= इन्द्रियैः, तदभिमानिभिश्च सह 
ओतं= प्रविष्टम्‌ इति ॥ तमेवेत्यादि ॥ व्याख्यातम्‌ । 


(३) "प्राणानां ग्रन्थिरसि रुद्रो माऽऽविसान्तकः' (म.ना.उ.३५), 'प्राणेश्‍इबर: 
कृत्तिबासाः पिनाकी' (घृतसूक्त) इत्यादिना रुद्रस्य प्राणाधारत्बप्रतीतेः । 
“स एषोऽन्तश्चरते बहुधा जायमानः (मु.उ. २-२-६) इति जीबलिङ्गाच 
तयोः प्राप्तिरित्यत उच्यते 


(३) पूर्वपक्षप्रापकश्रुतीराहुः - प्राणानामित्यादि पिनाकीत्यादिनेति ॥ आदिना “यो ब्रह्मा ब्रह्मण 
उज्जभार” इत्याद्िसम्पूर्णमन्त्रसञ्भहः । तयोः = रुद्रजीवयोः । इदमुपलक्षणं प्रधानवाय्बोरपि । प्राप्तिः= 
“यस्मिन्‌ यौः? इति वाक्यप्रतिपाय -युभ्वायायतनत्वप्रासिः । एतेन युभ्बायायतनत्वं रुद्रादेरेव, न 
विष्णोः युभ्बाद्यायतनत्जसहचरितप्राणाधारत्वस्य रुद्रे श्रवणात्‌- -रुद्रो बाब लोकाधारः' इति 
दुभ्बा्यायतनत्वश्रबणाञ्च, इति पूर्वपक्षस्सूचितः । तथा च युभ्बाद्यायतनत्वस्य अन्यनिष्ठत्वेन 
परविद्याबिषयोऽपि अन्यं एव स्यादिति भावः । 

(३) प्राणानामिति ॥ (महा. ना. उ. ३५) 'तेनानेनाऽप्यायस्व' इत्युत्तरवाक्यम्‌ । रुद्र उ इति 
पदच्छेदः । अयमर्थः - उ रुद्र= हे रुद्र त्वं प्राणानां ब्रन्थिः= इन्द्रियाणां आश्रयः असि, अन्तकः= 
संहर्ता चासि । मा माम्‌, आविश्ञः प्रवेशय, मयि सन्निधिं कुरु तेन= आहुतिरूपेण दत्तेन अन्नेन, 
मा आप्यायस्ब= मां सुखय इति ॥ प्राणेश्वर इति ॥ `यो ब्रह्मा ब्रह्मण उज्जभार प्राणेश्वरः कृत्तिवासाः 
पिनाकी ईझानो देवस्स नः आययुर्दधातु' इति (घृतसूक्ते) । अयमर्थः- यः, ब्रह्मणे: चतुर्मुखाय, ब्रह्मा= 
वेदान्‌ उज्जभार= उज्जहार, सः प्राणेश्वरः= इन्द्रियेशः, कृत्तिवासाः = चर्मवसनः, पिनाकी ईंञ्चानः, नः 
आयुः दधातु इति ॥ स एष इति (आ.२.३.६) अस्य पूर्ववाक्यम्‌- 'अरा इब रथनाभौ संहता यत्र 
नाङ्यः' इति अयमर्थः - यत्र= देहे, नाङ्यः, रथनाभौ अरा इब, संहताः= आश्रिताः, तत्र देह अन्तः 
सञ्चरते स एष जीवः, बहुधा= बहुशरीरेण, जायमानः= उत्पद्यमान इति ॥ पूर्वपक्ष ऽयमर्थः । सिद्धान्ते 
तु - प्राणानामित्यादौ रुद्रादिपदानां योगादिना विष्णुरित्यर्थः । 'यस्मिन्‌' इति श्रुतेः उभयोरपि पक्ष एक 
एवार्थः । परन्तु - पूर्वपक्षे विष्ण्वन्यपरा सा श्रुतिरिति बोध्यम्‌ ॥ 


२०२ आाष्यार्थसहितसूत्रार्थमणिमञ्जरी 


(शरुत्युक्तदुभ्बाद्याश्रयः बिष्णुरेब, आत्मराब्दात्‌) 
(४) ॥ ३० युभ्बाद्यायतनं स्वशब्दात्‌ ॐ ॥ १॥ 


(४) ॐ युभ्बायायतनमिति ॥ यौश्च भूश्च = युभुबौ, ते आदी येषां ते- युभ्बादयः, तेषां 
आयतनम्‌ । स्वपदं स्वरूपपरं, स्वस्य शब्दात्‌ इति विग्रहः । षष्टयर्थसंबन्धश्च पर्यायत्वरूपः । तथा 
च- स्बन्दपर्यायाऽत्मञन्दादिति सिद्धम्‌ । तत्तु इति बर्तते । तदित्यावर्त्य सप्तम्या च विपरि- 
णम्यते । अयमर्थः- युभ्बाद्यायतनं= “यस्मिन्‌ यौ:” इति श्रुत्युक्तयुभ्वाद्याश्रयः, तत्तु- विष्णुरेव, 
स्वझन्दात्‌= तत्र श्रुतौ “तमेवैकं जानथ आत्मानं’ इति आत्मशब्दश्रबणात्‌ इति ॥ 


ननु स्बं= ब्रह्म, तस्य शब्द:- तद्वाचकाऽत्मशन्दः, तस्मादिति व्युत्पत्या *आत्मञब्दात्‌? इति 
हेतुलाभेन निबहि पर्यायेत्यर्थकरणं कुत इति चेत्‌ - उच्यते - शब्दादेब प्रमित (१.३.२४) इत्यादाविब 
“शब्दात? इत्येव सिद्धौ स्बशब्दोपादानं व्यर्थं स्यादिति तथाऽ(पर्यायेत्य)र्थकरणमिति॥ आत्मशब्दात्‌ 
इत्येब बक्तव्ये एवमुक्तिस्तु सूत्रस्य अल्याक्षरत्वानुरोधादिति अन्ये ॥ 


केचित्तु- स्वस्य झब्दः= स्वझाब्दः, वाचकत्वं षष्ठ्यर्थः, स्ववाचकन्दादित्यर्थः । तथा च 
आत्मशब्दादिति लभ्यते । पर्यायेत्यादि तु आर्थिकार्थकथनपरम्‌ । न चैबं आत्मब्दादित्येबालमिति 
बाच्यम्‌ । असाधारणोऽयमात्मशब्दो भगवति, इति सूचनाय स्वञब्देत्यायभिधानात्‌ । अत एब 
तच्छन्दात्‌, झब्दादित्यादिनोक्तं सूत्रकृता, इति बदन्ति । 


(५) 'तमेबैकं जानथ आत्मानम्‌” (मुं.उ. २-२-५) इत्यात्मञब्दात्‌ युभ्बाद्या- 
श्रयो विष्णुरेब । 


“आत्मब्रह्मादयः झन्दास्तमृते विष्णुमव्ययम्‌ । 
न सम्भवन्ति यस्मात्तैर्नैवाप्ता गुणपूर्णता ॥।” इति ब्रह्मबैबर्त ॥ ` 


१ 


(५)श्रुत्युपन्यासपूर्व सूत्रार्थमाहु:- तमेबेति ॥ आत्मशब्देन कथमत्र युभ्बायायतनस्य विष्णुत्व- 
निर्णय: ? इत्यत आहुः- आत्मेति ॥ ब्रह्मबैवर्त इति ॥ तद्वाचकत्वेन उक्तादिति शेषः । अस्य 
“आत्मशब्दात्‌? इत्यत्र अभेदेनाऽन्बयः ॥ १ ॥ 


(५) तमेबेति ॥ व्या. (पृ. ७५) । आत्मेति ॥ आत्मब्रह्मादयः शब्दाः, अब्ययं= नित्यनिरति- 
झयतततत्प्रवृत्तिनिमित्तवन्तं, तं विष्णुं, ऋते= विना तदन्यमिति यावत्‌ । न सम्भवन्ति मुख्यतो 

वाचकत्वेन न प्राप्रुवन्ति, यस्मात्‌ तैः= चतुर्मुखादिभिः, गुणपूर्णता नैवाप्ता, अतः, इति पूर्वेणान्वयः 
इत्यर्थः ॥ १ ॥ 


(मुक्तप्राप्यत्वोक्तेः विष्णुरेव युभ्बा्याश्रयः) 
(६) ॥ ॐ मुक्तोपसृप्यब्यपदेशात्‌ ॐ ॥ २॥ 


(६) ननु आत्मञ्चन्दः जायमानत्वजीबलिङ्गबलात्‌ जीवपर: किं न स्यात्‌ ? इति र 
ॐ मुक्तोपसृप्येति ॥ उपसृप्येति भावप्रधानम्‌ । युभ्बायायतनं, तरि अति (नि 
आवृत्तिः । षष्ट्या बिपरिणामश्र (मुक्तैः उपसृप्य इति कर्तृतृतीयासमासः) अयमर्थः- युभ्बाद्यायतनं 
तत्तु विष्णुरेव, मुक्तोपसृप्यव्यपदेसात्‌= “अमृतस्यैष सेतुः? इति श्रुतौ (तस्य विष्णोः) 
मुक्तप्राप्यत्वोक्तेरिति ॥ 

(७) “अमृतस्यैष सेतु: (मुं.उ. २-२-५) इति ब्रह्मविदाप्नोति परम्‌? (तै.उ.२- १) 
“नारायणं महाज्ञेयं बिउबात्मानं परायणम्‌’ (म.ना.उ. ११) “मुक्तानां 
परमा गतिः? (विष्णुसहस्रनाम्नि स्तोत्रे) “एतमानन्दमयमात्मानमुप- 
सङ्कामति' (तै.उ. २-८) इत्यादिना तस्यैव मुक्तप्राप्यत्बन्यपदेझात्‌ । 

(८) “बहुनाऽत्र किमुक्तेन याबच्छेतं न गच्छति। 
योगी ताबन्न मुक्तस्स्यादेष झास्रस्य निर्णयः ॥।' इत्यादित्यपुराणे ॥ २ ॥ 


(७-८) मुक्तोपसृप्यत्वबोधकश्रुतिमाहुः- अमृतस्येति ॥ इतीति ॥ इत्यत्रेत्यर्थ: । मुक्तप्राप्यत्वस्य 
विष्णुलिङ्गत्वे मानमाहुः- ब्रह्मबिदेत्यादि ॥ मुक्तप्राप्यत्बन्यपदेझादिति ॥ मुक्तप्राप्यत्वेति 
लुप्तषष्टचन्तं पृथक्‌पदम्‌ । मुक्तैः प्राप्यत्वस्येत्यर्थः । उक्तस्येति सेषः । अन्यस्यापि मुक्तप्राप्यत्वं किं 
न स्यात्‌ ? इत्यत आहुः - बहुनेति ॥ इत्यादिना= आदित्यपुराणे इति वचनेन, तस्यैब= 
विष्णोरेव, बिष्णुसम्बन्थित्वेनेबेति यावत्‌ । उक्तस्य= मुक्तप्राप्यत्वस्य, ' अमृतस्यैष सेतुः? इत्यत्र, 
ब्यपदेझात्‌= उक्तत्वात्‌, युभ्बायाश्रयो विष्णुरेवेति पूर्वभाष्येऽन्बयः । तथा च सूत्रार्थोऽपि 
भाष्यकारैरुक्तप्राय इति बोध्यम्‌ ॥ २ ॥ 

(७) अमृतस्येति ॥ (आ. २.२.५) ब्रह्मबिदिति ॥ (तै.२.१) ब्रह्मनित्‌= ब्रह्मज्ञानी मुक्तस्सन्‌ 
परं ब्रहम प्रप्रोतीत्यर्थः । नारायणमिति ॥ (महाना. उ. ११) “तद्विश्वमुपजीवति' इति वर्तते । अयमर्थः- 

तत्‌ बिश्वं= जगत्‌, महाज्ञेयं महनीयं ज्ञेयं, पूज्यं ज्ञेयं वा विश्वात्मानं विश्वस्वामिनं, परायणं= 
मुक्ताश्रयं उपजीवतीति ॥ मुक्तानामिति ॥(सहस्रनाग्नि) परमागतिः= मुख्याश्रय इत्यर्थः । 
एतमिति ॥ (तै.उ.२.२१) (व्याख्यातम्‌, पृ. १०७) आदिना “परमं यः परायणम्‌’, 'एतमानन्द- 
मयमुपसङ्कम्य’ इत्यादेः सङ्भहः । 

(८) बहुनेति ॥ अत्र मोक्षसाधनविषये, बहुना उक्तेन= इदं साधनं, इदं साधनमिति प्रत्येकं कथनेन, 
किं= किं प्रयोजनं, न किमपि श्वेतद्वीपं याबन्न गच्छति= न प्राप्रोति (न प्राप्स्यति) तत्रस्थं विष्णुं न 
प्यति (न द्रक्ष्यति) योगी= अपरोक्षज्ञानरूपोपायवान्‌, तावत्‌ मुक्तो न भवति, 
सम्यगाविर्भूता (तत्स्वरूपा) ऽनन्दवान्‌ न भबति= न भविष्यति । एषः= उपदेश: शास्रस्य विनिर्णयः = 
झास्रजन्यतत्त्वविषयकनिर्णयसाधनम्‌ ॥ यद्वा- एषः= अर्थः, शास्रस्य निर्णयः= झास्रनिश्चितः ॥ २ ॥ 


(न रूद्र-प्रधाने दुभ्बायायतने) 
(९) ॥ ॐ नानुमानमतच्छब्दात्‌ ३० ॥ ३ ॥ 


(९) रुद्रप्रधानयो: युभ्बायायतनत्ववारणाय सूत्रम्‌ - ३० नाऽनुमानमिति ॥ युभ्वायायतनं इति 
बर्तते । तच आवर्त्य सप्तम्या च विपरिणम्यते । अयमर्थः - युभ्बायायतनं आनुमानं= अनुमान- 
सिद्धप्रामाण्यकत्वेन पराभिमत-पाशुपतायागमसिद्ध-रुद्र-प्रधाने, न भवतः, अतच्छब्दात्‌= 
तत्प्रकरणे (युभ्बायायतनप्रकरणे) रुद्रप्रधानासाधारणझन्दाभावात्‌ इति ॥ 


(१०) नानुमानात्मकागमपरिकल्पितरुद्रोऽत्र वाच्यः । भस्मधरोग्रत्वादि- 
तच्छब्दाभावात्‌ । 


(१०) सूत्रार्थमाहुः- नानुमानात्मेत्यादिना ॥ अनुमानं, आत्मा= स्वरूपं यस्य सः, अनुमाना- 
त्मकः । तत्वं च - अनुमानसिद्धप्रामाण्यकत्वेन पराभिमतत्वम्‌ । आगमपरिकल्पित इति ॥ 
ताहञ्ागमजन्यसर्वाधारत्वप्रकारकञ्रमविषयः । रूद्र इति ॥ प्रधानस्याप्युपलक्षणमिदम्‌ । अत्र= 
“यस्मिन्‌ यौः? इति श्रुतौ । बाच्यः= युभ्वायायतनत्वेन प्रतिपायो न, इति सम्बन्धः । हेत्बंदा 
ब्याचक्षते- भस्मधरेति ॥ भस्मधरोग्रत्वादिप्रकारक -रुद्रादि-बिशेष्यकोटयुपस्थितिजनक- 
झन्दाभाबादित्यर्थः । तथा च- रुद्रादिबिषये नामलिङ्गात्मकशब्दाऽभाबात्‌ इति याबत्‌ । 
नामलिङ्गविबेकस्तु बुद्ध्या कार्यः । 

ननु भस्मधरोब्रादिशन्दाभाबादिति वक्तव्ये उग्रत्बादीति कुत उक्तम्‌ ? इति चेत्‌- उच्यते- 
रुद्रत्वादिप्रवृत्तिनिमित्तस्य 'रुजं द्रावयते’ इत्यादिप्रमाणेन विष्णुनिष्ठत्वसमर्थनवत्‌ भस्मधरत्वादि- 
प्रवृत्तिनिमित्तस्य विष्णुनिष्ठत्वं न समर्थितम्‌ । अतः तत्‌ रुद्रासाधारणमिति जमत्प्रसिद्वियोतनाय 
तथोक्तम्‌, इति ॥ 


(११) 'सोऽन्तकः स रुद्रः स प्राणभृत्स प्राणनायकः स ईझो यो हरिर्योऽनन्तो यो 
विष्णुर्यः परः परोबरीयान्‌' इत्यादिना प्राणग्रन्थिरुद्रत्वादेर्विष्णोरेबोक्त- 
त्वात्‌ । 

(११) 'प्राणानां ग्रन्थिः’ इति श्रुत्यन्तरे प्राणाद्याधारत्वं रुद्रस्योक्तमस्तीत्यत आहुः- सोऽन्तक 

इत्यादि ॥ प्राणब्रन्थीति ॥ ब्रन्थिः= आधारः । रुद्र्त्बादेरिति ॥ त्वप्रत्ययस्य प्रत्येकं सम्बन्धः ॥ 

(११) सोऽन्तक इति ॥ यो हरिः= संहारकत्वादिगुणयोगात्‌ हरिस्गब्दवाच्यः । योऽनन्तः= 

देशादिपरिच्छेदशून्यत्वात्‌ अनन्तशब्दवाच्यः । यो बिष्णुः= विष्णुत्वेन प्रसिद्धः । यः परोबरीयान्‌ 

रुद्राद्यपेक्षया उत्तमायाः वाण्याः उत्तमात्‌ वायोः उत्तमात्‌ श्रीतत्वात्‌ उत्तमः, स विष्णुः अन्तकः= मारकत्वात्‌ 
हेतोः, श्रुत्यन्तरस्थान्तकंशब्दवाच्य. ! स रूद्रः= रोगनिवारकत्वात्‌ रुद्रञन्दवाच्यः, स प्राणभृत्‌= 

प्राणाधारत्वात्‌ तद्वोधकप्राणग्रन्धिशन्दवाच्यः, स प्राणनायकः= प्राणनियमनाद्वेतोः प्राणेश्वरशब्दवाच्यः, स 

ईशः= सर्वोत्तमत्वादीञपदवाच्य इत्यर्थः ॥ 

(रुद्रादिरान्दाः बिष्णुनिष्ठाः) 

(१२) ब्रह्माण्डे च- 

“रुजं द्रावयते यस्माद्‌ रुद्रस्तस्माजनार्दनः । 
ईञनादेब चेञ्चानो महादेवो महत्त्वतः ॥ 
पिबन्ति ये नरा नाकं मुक्तास्संसारसागरात्‌ । 
तदाधारो यतो बिष्णुः पिनाकीति ततः स्मृतः ॥ 
सिबः सुस्वात्मकत्वेन सर्वः अंरोधनाद्वरिः । 
कृत्यात्मकमिदं देहं यतो वस्ते प्रबर्तयन्‌ ॥ 

कृत्तिबासास्ततो देवो विरिञ्चश्च विरेचनात्‌ । 

बृंहणादह्मनामा5साबैडबर्यादिन्द्र उच्यते ॥ 

एवं नानाबिधैइसब्दैरेक एब त्रिविक्रमः । 

बेदेषु स पुराणेषु गीयते पुरुषोत्तमः ॥' इति ॥ 
(१२) रुद्रादिशब्दानां केबलरूढ्या जिवादिपरत्वेऽपि महायोगविद्वद्रूढिभ्यां विष्णुपरत्वमिति स्मृत्या 
आहुः- ब्रह्माण्डे च, रुजं द्रावयत इति ॥ 
(१२) रुजमिति ॥ अयमर्थः । जनार्दनः= जनान्‌ अर्दयतीति जनार्दनः विष्णुः, यस्मात्‌ रुजं= रोगं 
(जन्मादिकं) द्राबयते= निवर्तयति, तस्मात्‌ रुद्रः= रुद्रञब्दवाच्यः, ईशनादेव- चतुर्मुखादि- 
चष्टकत्वादव ईशानः= तच्छब्दवाच्यः, महत्बतः, द्योतनादेश्चेति शेषः, महादेबः= महत्वादिमत्वात्‌ 
महादवश्चन्दवाच्यः, ये नराः= जनाः संसारसागरात्‌ मुक्ताः सन्तः नाकं= परमसुखं, पिबन्ति= 
अनुभवन्ति, ते पिनाकाः, यतो विष्णुः तदाधारः = तेषां मुक्तानां आधारः, ततः कारणात्‌ पिनाकीति 
स्मृतः हरिः सुखात्मकत्बेन हेतुना शिवशब्दवाच्यः, झं रोधनात्‌= संसारे स्वरूपसुखाऽवरकत्वात्‌ 
शर्वशब्दवाच्यः देबः= हरिः कृत्यात्मकम्‌ इमं देहं= चर्मात्मकं देहं प्रबर्तयन्‌= सृजन्‌ नियमयन्‌ वा, बस्ते= 
तद्देहन जीवं स्वश्च आच्छादयति, ततः कारणात्‌ कृत्तिबासाः= तच्छन्दवाच्यः, बिरेचनात्‌= जगत्सर्जनात्‌ 
बिरिञ्चः= तच्छब्दवाच्यः, असौ विष्णुः, बृंहणात्‌= वर्धनात्‌ ब्रह्मनामा भवति, ऐश्वर्यात्‌ इन्द्र उच्यते, 
नानाबिधैः= अनेकैः शब्दैः एक एव त्रिविक्रमः उच्यते ॥ 

(नारायणादिनामानि ऋते, स्वकीयनामानि बिष्णुर्देबानां प्रादात्‌) 

(१३) बामने च- 


“न तु नारायणादीनां नाम्रामन्यत्र सम्भव: । 
अन्यनास्षां गतिर्विष्णुरेक एव प्रकीर्तितः ॥' इति । 

स्कान्दे च- 

“ऋते नारायणादीनि नामानि पुरुषोत्तमः । 
प्रदादन्यत्र भगवान्‌ राजेबर्ते स्वकं पुरम्‌ ॥' इति । 

“चतुर्मुखश्शतानन्दो ब्रह्मणः पद्मभूरिति । 
उग्रो भस्मधरो नग्न; कपालीति झिबस्य च | 
बिसेषनामानि ददौ स्वकीयान्यपि केझबः॥।' इति (च) ब्राह्मे ॥ ३ ॥ 


(१३) नारायणादिपदानामेव रुद्रादिपरत्वं योगेन किं न स्यात्‌ ? इत्यत आहुः- बामने च, न तु 
नारायणेति ॥ ननु विष्णुनामत्वाविशेषात्‌ नारायणादिनाम्नां अन्यत्र वृत्तिः कि न स्यात्‌ इत्यत आहुः- 
स्कान्दे च, ऋते नारायणादीनि इति ॥ नन्वेवं चेत्‌ भस्मधरादितच्छब्दाभावात्‌ इति कथं? इत्यत 
आहुः- चतुर्मुस्ब इति ॥ ब्रह्माण्डे च' इत्यादिसप्तम्यन्तचतुष्टयस्य, ' बिष्णोरेवोक्तत्वात्‌' इत्यत्रान्वयः 
॥ ३॥ 
(१३) महायोममुक्त्वा विद्वद्रूढिं चाह- वेदेष्विति ॥ पुरुषोत्तमः= विष्णुरित्यर्थः । शिष्ट स्पष्टम्‌ । न 
त्विति ॥ अन्यत्र= रुद्रादौ, सम्भबः= मुख्यतो वाचकत्वम्‌ । बतिः= मुख्यवाच्य इत्यर्थः ॥ अन्यना्नां = 
रुद्रादिशब्दानाम्‌ । अन्यत्‌ स्पष्टम्‌ । ऋते इति॥ नारायणादिनामानि ऋते = विना, अन्यनामानि अन्यत्र= 
रुद्रादिभ्यः प्रादात्‌, अत्र दृष्टान्तमाह - राजेति ॥ ऋते= विना, अन्यत्‌ सुगमम्‌ । चतुर्मुख इति ॥ केझब: 
ब्रह्मणः= हिरण्यगर्भाय चतुर्मुखादिनामानि ददौ । झिबस्य= शिवाय उम्र इत्यादि बि्ञेषनामानि 
स्वकीयान्येब ददावित्यर्थः ॥ ३ ॥ 
(उक्तहेतोरेब न जीबबायू युभ्बायायतने) 

(१४) ॥ ॐ प्राणभूच ३० ॥ ४॥ 

एतैरेब हेतुभिर्न जीबो बायुश्च । ‘अजायमानो बहुधा बिजायते” (तै.आ. 

३-१३-१) इति तस्यैब बहुधा जन्मोक्तेः॥ ४ ॥ 
(१४) जीबबाय्वोः युभ्बायायतनत्ववारणाय सूत्रम्‌- ॐ प्राणभृदिति ॥ चः पूर्वसूतत्रयोक्त- 
हेतुसमुचये, युभ्बायायतनं, न, इति बर्तते । अयमर्थः - प्राणभृत्‌= जीवः, वायुश्र, युभ्वाद्यायतन 
न, आत्मझब्दात्‌ मुक्तोपसृप्यत्वब्यपदेशात्‌ अतच्छन्दात्‌= (जीवादिवाचकञझन्दाभाबात्‌) जीवादि- 
प्रापक (अजायमानेति) श्रुतेः बिष्णुपरत्वाच इति ॥ 


सूत्रार्थमाहु:- एतैरेब हेतुभिरिति ॥ आत्मडाब्दादिहेतुभिरित्यर्थः । बायुश्रेति ॥ “वाच्य' इत्यनु- 
बर्तते । ननु युभ्वाद्यायतनं जीव एव स्यात्‌, “स एष' इति बहुधा जन्मोक्तेरित्यत आहुः- अजायमान 

इति ॥ तस्यैब= विष्णोरेव । जन्मोक्तेः= कृष्णादिरूपेण आविर्भाबोक्तेरित्यर्थः । एबं च जाय- 
मानत्बलिङ्गं साबकाशमिति भावः ॥ ४ ॥ 
(१४) अजायमान इति ॥ (तै.आ.३.१३.१) अजायमानः= देहतोऽविकुर्वाणः बहुधा= राम- 
कृष्णादिरूपेण बिजायते= प्रादुरभूदित्यर्थः || ४ ॥ 
(“अन्यम्‌ ईशम्‌” इति भेदव्यपदेशात्‌ न जीबब्रह्मणोरेक्यम्‌) 
(१५) ॥ ॐ भेदब्यपदेझात्‌ ३० ॥ ५ ॥ 
न चैक्यं बाच्यम्‌ । ‘जुष्टं यदा पञ्यत्यन्यमीझमस्य महिमानम्‌’ (मुं. उ. ३- 
१-२) इति भेदव्यपदेञात्‌ ॥ 

(१५) ननु आत्मशन्दादिहेतुः जीवेऽपि सम्भवति, जीबब्रह्मणोरैक्यात्‌ इति झङ्कावारणाय सूत्रम्‌- ॐ 
भेदब्यपदेझादिति ॥ तत्तु इति बर्तते । तयोरिति विपरिणम्यते । आवर्तते च । भेदेति लुप्तप्रथमाकम्‌ 
पृथकूपदं च ॥ अयमर्थः- भेदव्यपदेझात्‌= “जुष्टं यदा’ इति श्रुतौ तयोः= जीवब्रह्मणोः भेदोक्तेः, 
तयोः जीवब्रह्मणोः भेदस्तु= भेद एव न त्वैक्यम्‌ इति ॥ 

अनुवृत्तावधारणलब्धं साध्यमाहुः- न चैक्यमिति ॥ जीवत्रह्मैक्यमित्यर्थः । भेदबोधकश्रुतिमाहुः- 
जुष्टमिति ॥ ५ ॥ 

(परबिद्याविषयबिष्णुप्रकरणत्वान्न जीव -रुद्र्योर्भेदोऽत्र साध्यते) 
(१६) ॥ ॐ प्रकरणात्‌ ॐ ॥ ६ ॥ 
“द्वे बिद्ये बेदितब्ये' (मु.उ. १-१-४) इति तस्य द्येतत्प्रकरणम्‌ ॥ ६ ॥ 

(१६) नन्वत्र श्रुतौ जीबब्रह्मभेदः नोच्यते, किन्तु जीवरुद्रयोर्भेद एवेति झङ्कावारणाय सूत्रमू-, ३» 
प्रकरणादिति ॥ भेदः, तत्तु इति बर्तते । तस्य तयोरिति च आवर्त्य विपरिणम्यते । ईश इति शैष:। 
अयमर्थः- ईशः जुष्टम्‌’ इति श्रुतिस्थ-ईशशब्दबाच्य: तत्तु= विष्णुरेव । न तु रुद्रः, तस्य प्रकरणात्‌ = 
'द्वे बिद्ये वेदितव्ये’ इति परबियाविषयबस्तुनः आरभ्य अधीतत्वेन “जुष्टम्‌? इत्यत्र श्रुतेः बिष्णु - 
प्रकरणत्वात्‌, अतः तयोस्तु = जीबब्रह्मणोरेब भेदः इति ॥ 


सत्रं व्याचक्षते- द्वे बिचे इति ॥ हि= यतः इति परविद्याविषयवस्तुन आरभ्याधीतत्वेन, एतत्‌ = 
“यस्मिन्‌ यौरिति, जुष्टम्‌’ इति च वाक्यं, तस्य विष्णोरेव प्रकरणम्‌ । अतो 'नैक्यं बाच्यम्‌ इति 

पूर्वभाष्येण सम्बन्धः । प्रकरणं स्वघटकेक्षपदस्य विष्णुपरत्वबोधनद्वारा जीवेञ्चयोः ऐक्याभावे हेतुरिति 
भावः । 


ननु परबिद्याविषयत्वमाक्षिप्य समाधानाय अयं नयः प्रवृत्तः, तत्कथं तेनैव हेतुना प्रकरणस्य 
वैष्णवत्वनिर्णय इति चेत्‌- न, परविद्याविषयत्वहेतुना “जुष्टम्‌ इति श्रुतौ ईश्रपदेन विष्णुब्रहणे 
बाधकाभावात्‌ । तेनैव हेतुना तस्यैव विधाने एब दोषात्‌(च्च) ॥ ६ ॥ 

जुष्टमिति ॥ (आ.५-२)(ब्या. पृ. १०४) ॥५॥ द्वे बिये' इति ॥ (आ. १-४) व्याख्यास्यते 

अन्यार्थम्‌ (१.४.१९) इति सूत्रे ॥ ६ ॥ 

(अनशन ईशः, कर्मफलात्ता जीबः) 

(१७) ॥ ॐ स्थित्यदनाभ्यां च ॐ ॥ ७॥ 

(१७) हेत्वन्तरेण भेदसाधनाय सूत्रम्‌- ॐ स्थित्यदनाभ्यां चेति ॥ स्थितिः= अनञ्नेऽपि 

प्रकाझमानतयाऽवस्थानम्‌ । अदनं = कर्मफलाञ्नम्‌ । भेदस्त्विति बर्तते । तत्‌, प्राणभृत्‌, इत्यनुबर्त्य 

षष्ट्या विपरिणम्यते । अयमर्थः- स्थित्यदनाभ्यां चर ईशजीवसम्बन्धितया “द्वा सुपर्णा’ इति 
्रुत्युक्तस्थित्यदनाभ्यामपि, भेदस्तु= (ब्रह्मजीबयोः) भेद एव इति ॥ 

(१८) “द्वा सुपर्णा सयुजा सस्बाया समानं बृक्षं परिषस्बजाते । तयोरन्यः पिप्पलं 
स्वाद्वत्त्यननन्नन्यो अभिचाकझीति’ (मुं.उ.३-१-१) इति ईञजीबयोः 
स्थित्यदनोक्तेः ॥ 

॥ इति युभ्बाद्यायनत्वाधिकरणम्‌॥ १ ॥ 

(१८) सौत्रहेतुबोधकश्रुतिमाहुः- द्वा सुपर्णेति ॥ अदनोक्तेरिति ॥ इदं च 'नैक्यं वाच्यम्‌” 
इत्यत्रान्बेति ॥ 

यत्तु 'युभ्बायायतनं स्वजन्दात्‌', “मुक्तोपसृप्यब्यपदेञ्ात्‌’, 'भेदव्यपदेश्ञात्‌', “प्रकरणात्‌', 
“स्थित्यदनाभ्यां च' इति पञ्चसूत्र्यां युभ्बायायतनं परमात्मैवेति प्रतिज्ञावाक्यं इति, तन्न । तथा सति- 
“नानुमानमतच्छन्दात्‌’, “प्राणभृ्च' इति सूत्रद्वयस्य पञ्चसूत्यनन्तरमेव कर्तब्यतापातात्‌ । 

इदमत्राबधेयम्‌- “स्थित्यदन' (१.३.७) इति सूत्रेण ईश्नजीबौ पारमार्थिकभेदबन्तौ, विरुद्धः 
धर्माधिकरणत्बात्‌' इति युक्तिस्सूचिता भबति । एतेन सूत्रकृता 'द्वा सुपर्णा’ इति श्रुतिः पारमार्थिकः 

भेदपरत्बेन व्याख्यातेति ध्येयम्‌ । परेणाप्यज्ञीकृतं- भेदपरा इयं श्रुतिरिति, अतः “तत्वमसि' इत्यादिक- 
मपि भेदपरमेव। अभेदपरं “तत्वमसि” इत्यादिबाक्यमिति वर्णनं तु अयुक्तमेव । सूत्रकृता तथाऽनुक्तेः । 


किञ्च- “सुषुस्युत््रान्त्योर्भेदेन’ (१-३-४२) इति सूत्रेणापि मुक्तावपि पारमार्थिकभेद एव 
समर्थितस्सूत्रकृता, इति सर्वासामपि श्रुतीनां पारमार्थिकभेदपरत्वमेब युक्तमिति ॥ ७ ॥ 


॥ इति युभ्वायायतनत्वाधिकरणम्‌ ॥ १ ॥ 


(१८) द्वा सुपर्णेति ॥ (मु.३.१.१) अयमर्थः- सयुजा= संयुक्तौ सखाया= सखायौ = प्रीत्या 
एकदेहस्थितौ, द्वा= द्वित्ववन्तौ, सुपर्णा सुपर्णसरूपौ, सज्जीवमात्रपरत्वपक्षे परमानन्दरूपौ जीव- 
परमात्मानौ समानं = एकं वृक्षं = देहाख्यमश्वत्थं, परिषस्बजाते= आलिलिङ्गतुः । तयोः = सुपर्णयोः मध्ये, 
अन्यः= ईशादन्यः जीवः पिप्पलं= अश्चत्थफलरूप-देहजनित-कर्मपलं स्वादु अत्ति= अस्वाद्वपि 
स्वादुतयाऽश्राति । अन्यः= जीवादन्यः ईश्वरस्तु, अनश्रन्‌= पिप्पलं अभुञ्जानस्सन्‌, अभि= अभितः, 
चाकशीति- प्रकाञ्चते इति ॥ द्वा इत्यत्र औ इत्यस्य डादेशः छान्दसः ततः टिलोपः । सयुजा, सुपर्णा, 
सखाया इत्यस्य आ इत्यादेशः छान्दसः ॥ ७ ॥ 


॥ इति युभ्बाद्यायतनत्वाधिकरणम्‌ ॥ १ ॥ 

२, भूमाधिकरणम्‌ 


(१) 'प्राणो बा आझाया भूयान्‌' इत्युक्त्वा “यो बै भूमा तत्सुखम्‌' (छां.उ. ७- 
२३) इत्युक्तेस्तस्यैव भूमत्लप्राप्ति: । 
अत्र नये श्रुत्या विष्णुबायुसाधारणभूमनाम्न: हरौ समन्वय: ॥ २ सूत्रे. अ. ॥ 


(१) श्रुत्युदाहरणपूर्व बिषयादिकं दर्शयन्ति - प्राणो बा इत्यादिना ॥ इत्युक्त्वेति ॥ उपक्रम्ये- 
त्यर्थः । यो बै भूमेति ॥ अनेन भूमाशब्दो5त्र बिषय इति बोध्यम्‌ । तत्सुस्बमिति ॥ इत्युक्ते - 
रिति ॥ अनेन 'आनन्दमय'नयेन सङ्घतिर्दर्शिता । सः भूमा किं विष्णु: ? बायुर्बा ? इति 
संशयश्रानेनोक्तो बेदितव्यः । “प्राणो बा आझाया भूयान्‌’ इति उपक्रमः, “बिष्णुर्व भूयान्‌’ इति श्रुतिश्च 
सन्देहबीजम्‌ । तस्यैब= वायोरेव । भूमत्वप्रापिः= भूमञ्न्दवाच्यत्वप्राप्ति: । एतेन वायुरेव भूमा, 
प्राणस्य आझाया उत्तमत्वमभिधाय, तदपेक्षया उत्तमानुक्तेः तस्यैव भूमत्वाऽप्नानादिति - 
पूर्वपक्षस्सूचित: ॥ 

(१) प्राणो बा इति (छा.९.१५.१) आझ्षायाः= भारत्याः, प्राणः= मुख्यप्राणः, भूयान्‌ = बुणादितः 
श्रेष्ठ इत्यर्थः । यो वै भूमेति ॥ (छा.७.२३.१) यः= प्रकृतो भूमा= श्रष्ठत्वेनोक्तः तत्‌ सुखं= 
पूर्णसुखरूपमित्यर्थ: । दीपिकायां तु - यत्सुखं स भूमा इति उद्देश्यविधेयभावव्यत्यास उक्तः । 


(२) 'उत्क्रान्तप्राणान्‌’ (छा.उ. ७-१५-३) इत्यादितलिङ्गात्‌ प्राणञन्दश्च 
बायुबाची इति- अतो बक्ति 

(२) ननु “अत एव प्राणः? (१.१.२३) इत्यादिना प्राणन्दस्य विष्णुवाचित्वनिर्णयात्‌ कथमत्र 
प्राणशब्देन वायुः इति पूर्वपक्षः क्रियत इत्यत आहुः- उत्क्रान्तप्राणानिति ॥ तल्िङ्गात्‌= तस्य= 
बायो: उत्क्रमणरूपलिङ्गात्‌ । प्राणञब्दश्च - {प्राणो वा आशाया' इत्यत्रत्यप्राणशब्दश्रेत्यर्थ: 
॥ इतीति ॥ अस्य- “तस्यैव भूमत्वप्राप्ति? इत्यत्रान्वयः ॥ 

(२) उत्क्रान्तप्राणानिति ॥ (छा.७.१५.३) 'उत्क्रान्तप्राणान्‌ शूलेन समासं व्यतिषं दहेत्‌ नैनं बूयुः 
पितृहाऽसि’ इत्यादि तत्र श्रूयते । अयमर्थः - पूर्व सप्राणान्‌ पित्रादीन्‌ पुत्रादिः किञ्चिद्‌ भृ वा, वदचत्‌ 
एनं पुत्रादिकं प्रति. त्वं पितृहा5सीत्यादि जनाः ब्रूयुः इति पूर्व प्रसक्तम्‌ । उत्क्न्तप्राणान्‌= अग्राजान्‌ 
पित्रादीन्‌ समासं= साकल्येन ब्यतिषं= एकदेशेन विलुण्ठ्य दहेत्‌ पुत्रादिः, तदा पुत्रादिकं त्वं 

पितृहाऽसीति जना न ब्रूयुरित्यर्थः । एवं च - 'प्राणो वा’ इति श्रुतिः पूर्वपक्षे मुख्यप्राणपरा । सिद्धान्ते 
तु प्राणतदन्तर्याम्युभयपरा इति बोध्यम्‌ । 


(पूर्णसुस्बरूपत्वान्ञामादिसर्वोत्तमत्वा्च भूमा बिष्णुरेब) 
(३) ॥ ॐ भूमा सम्प्रसादादध्युपदेशात्‌ ३० ॥ ८ ॥ 


(३) ॐ भूमेति ॥ तत्तु इति बर्तते । भूमेत्यस्य आवृत्तिः, बिपरिणामश्च । प्रपूर्वकसदधातोः 
आनन्दोऽर्थः । प्रसन्न इत्यादौ तथा दर्शनात्‌ । संशब्दः पूर्णार्थकः । उपरित्वस्य सावधिकत्वात्‌ सङ्कोचे 
मानाभावात्‌ सर्वेषामिति लभ्यते । यद्यपि भूमशब्दः बहुझब्दप्रकृतिकभाबप्रत्ययान्तः (धर्मपरः) 
बहुझब्दश्व सङ्क्याबाची, बिपुलबाची च, अथापि “यो बै भूमा” इति श्रुतौ भूमशब्दः उत्तमार्थकः । 
“प्राणो बा आशाया भूयान्‌” इति श्रुतौ भूयाञ्छब्दस्य उत्तमार्थकत्वेन तदर्थस्यैब “यो बै भूमा’ इति 
अनुवादात्‌ सूत्रेऽपि तस्यैबाऽनुवादात्‌(च) न दोष इति बोध्यम्‌ अयमर्थः - भूमा= “यो वै भूमा’ 
इत्यत्रत्यभूमञन्दबाच्यः, तत्तु= विष्णुरेब । सम्प्रसादात्‌= 'तत्सुखम्‌’ इति भूम्नः पूर्णसुखत्बोक्तेः, 
सर्वेषाम्‌ अधिर नामादिप्राणपर्यन्तदेबानां उपरि उपदेझात्‌= उत्तमत्वेन उक्तेः, इति । हेतुद्वय- 
सत्वेऽप्यत्र सूत्रे चशन्दाभावस्तु समुचयस्थले चशब्दप्रयोगनियमाभावाभिप्रायात्‌ । अत एब 'मुक्तोप- 
सृप्यव्यपदेशात्‌! (१.३.२) इत्यादौ चझब्दाभाव: । 'धर्मोपपत्तेश्च' (१.३.९) इत्यत्र तृतीयहेतु- 
प्रतिपादके चझब्दसत्वाद्वा प्रकृते न दोषः ॥ 


(४) 'सम्प्रसादात्‌’ पूर्णसुस्वरूपत्वात्‌ 'अध्युपदेसात्‌’ सर्वेषामुपर्युपदेझाच 
विष्णुरेब भूमा । 

(५) “सहस्रा्ञीर्षं देवं बिइबाक्षं बिश्‍बझम्भुबम्‌ । 
बिश्व नारायणं देवमक्षरं परमं पदम्‌ ॥ 
बिइबतः परमां नित्यम्‌ ।' (म.ना.उ.११) इति हि श्रुतिः । 

(४-५) सूत्रार्थमाहुः- सम्प्रसादादित्यादिना ॥ सुखरूपत्बादिति ॥ विष्णुसम्बन्धिसुख- 


रूपत्वाभिधानादित्यर्थः । विष्णोः पूर्णसुखत्वादौ मानमाहुः- सहस्रेत्यादि ॥ श्रुतिरिति ॥ हि यतः 
इति श्रुतिरस्ति, अतः विष्णुसम्बन्धीत्यन्बयः । 


(५) सहस्रशीर्षमिति ॥ (महाना.११) अयमर्थः- सहस्रशीर्ष- सहस्रोपलक्षितामितमूर्धानं, देबं= 

प्रकाशरूपं, विश्वाक्षं= विश्वतो दर्शनयोग्याक्षिमन्तं, बिश्वझम्भुबं- पूर्णसुखाश्रयम्‌, बिश्वं> विश्वस्मिन्‌ 
प्रविष्ट, नारायणं- मुक्तसङ्घे व्यक्तम्‌, अक्षरं- स्वरूपतो नाझरहितं, अक्षेषु रममाणं वा, परमं= परेभ्यो 
्रह्मादिभ्योऽधिकत्वेन मीयते इति परमं, चतुर्मुखादिभ्य उत्तमं इति यावत्‌ । पदं प्राप्यम्‌, विश्वतः परमां = 
सर्वस्मादुत्तमं अकारवाच्यं, परमश्रासौ अश्रेति विग्रहः । आन्भ्रपाठमनुसृत्य इदमुक्तम्‌ । 'विश्वतः परमं 
इत्येवं द्राविडपाठः, अत्र पाठे परमं= उत्तममित्यर्थः | नित्यं= देहतो नाझरहितं, बिश्वं= पूर्ण हरिं विश्वं 
व्याप्त, पुरुषं= पूर्णषड्गुणं नारायणे परमात्मानं तद्विश्वं जगत्‌ उपजीवति इति ॥ 


(६) “तमुत्क्रामन्तं प्राणोऽनूत्क्रामति’' (.उ. ६-४-२) इत्यादिना 
नोत्क्रमणादिलिङ्गबिरोधोऽपि ॥ ८ ॥ 


(६) ननु अत्र प्राणपदं विष्णुवाचि चेत्‌- प्रामुक्तोत्क्रमणविरोधः, अत आहुः- तमिति ॥ नन्वत्र 
प्राणपदस्य विष्णुपरत्वे “व्यतिहारो बिशिंषन्तिः (३.३.३८) इति सूत्रेण प्राणापेक्षया सत्याख्यविष्णोः 
उत्तमत्बं वक्ष्यते, तद्विरद्भ्येत, इति चेन्न- श्रुतिस्थप्राणपदस्य उभयपरत्वाङ्गीकारेण प्रकृतभाष्यस्य 
अन्तर्यामिविवक्षया प्रवृत्तत्वात्‌ “व्यतिहार’ इति सूत्रस्य अधिष्ठानविवक्षया प्रवृत्तत्वात्‌, अदोषात्‌ । 
प्राणपदस्य अर्थद्वयपरत्बं प्रकृतटीकायां, “व्यतिहार” इति सूत्रभाष्यटीकयोः, छान्दोग्यभाष्ये सप्तमे च, 
स्पष्टम्‌ ॥ ८ ॥ 

(६) तमिति ॥ (बृ. ६.४.२) ज्ञानिदेहात्‌ उत्क्रामन्तं = निर्गच्छन्तं, तं= पूर्वप्रकृतं परमात्मानं 
अनुसृत्य प्राण: मुख्यवायुः, उत्क्रामति = (ज्ञानिदेहाद्‌ बहिः) गच्छतीत्यर्थः ॥ ८ ॥ 

(सर्बगतन्त्रादीनां विष्णावेबोपपत्तेः विष्णुरेव भूमा) 
(७) ॥ ॐ धर्मोपपत्तेश्च ॐ ॥ ९ ॥ 
सर्बगतत्वादिधर्मापपत्तेश्च ॥ ९ ॥ 
॥ इति भूमाधिकरणम्‌ ॥ 


(७) हेत्वन्तरेण विष्णोः भूमत्वप्रतिपादनाय सूत्रम्‌- ॐ धर्मोपपत्तेश्चेति ॥ तत्तु, भूमा, इति बर्तते । 
भूमेत्याबर्त्य सप्तम्या च विपरिणम्यते । अयमर्थः - धर्मोपपत्तेश्व= “स एबाधस्तात्‌' इत्यादिना 


उक्तसर्वगतत्वादिधर्माणां “यत्र नान्यत्पश्यति’ इत्यादिना उक्तनुणादिमहिमभेदसून्यत्वधर्माणां च , 


भूम्येब, उपपत्तेः= उपपन्नत्वाच्च, भूमा तत्तु विष्णुरेब इति ॥ 

सर्बनतत्बेति ॥ स एबाधस्तादित्यादिना उक्तेति आदौ शेषः । उपपत्तेश्चेति ॥ परमात्मन्येब 
उपपत्तेरित्यर्थः । अस्य- “बिष्णुरेब भूमा’ इति पूर्वसूत्रभाष्येऽन्बयः ॥ ९ ॥ 


॥ इति भूमाधिकरणम्‌ ॥ २ ॥ 


(७) स एबाधस्तादिति ॥ (छा.७.२५.१) तत्र “स एवाधस्तात्‌ स उपरिष्टात्‌ स पश्चात्‌ स पुरस्तात्‌ 
स दक्षिणतः स उत्तरतः स एवेदं सर्व, यत्र नान्यत्पञ्यति, नान्यच्छृणोति नाऽन्यद्विजानाति स भूमा स 
भगवः कस्मिन्‌ प्रतिष्ठितः स्वे महिम्नि’ इति श्रूयते । तत्र “स एवेदं सर्व” इत्यन्तम्‌- सर्वगतत्वबोधकं, 
“विजानाति” इत्यन्तं - स्वातन्त्र्यबोधकम्‌ । (शिष्ट वाक्यं अन्यानाश्रयत्वबोधकम्‌) अयमर्थः- स एब= 
विष्णुरेव, इदं सर्व स एव, सर्व॑ = जगत्‌ विष्णुव्याप्तमेव, यत्र यद्विना अन्यत्‌ न पश्यति, किन्तु तदधीनमेव 
प्यति । यद्वा - वत्र द्दष्टे सति अन्यत्‌ स्वतन्त्रं न पश्यति एवमेव श्ृणोतीत्यादावप्यर्थः | हे भगव: 
भगवन्‌ सनत्कुमार ! स भूमा कस्मिन्‌ प्रतिष्ठित इति नारदस्य प्रश्न: | स्बकीये महिश्रि, महिमात्मके 
स्वस्मिन्निति वा, प्रतिष्ठितः= आश्रितः इति । शिष्ट स्पष्टम्‌ ॥ ९ ॥ 


॥ इति भूमाधिकरणम्‌ ॥ २ ॥ 

३, अक्षराधिकरणम्‌ 


(१) अ्दश्यत्वादिगुणा विष्णोरुक्ताः । `अ द्रष्टभ्ुतं श्रोत्‌' (बृ.उ, ५-८- 
११) इत्यादिना । 


अत्र नये विष्णौ श्रीतत्वे च प्रसिद्धस्य (अविनाञित्वेन साधारणस्य) अक्षरनाम्नः हरौ 
समन्वयः ॥ ३सू. अ.॥ 


(१) विष्णोरुक्ता इति ॥ अहइयत्बनये (१.२.६) इति भाव: । एवं च तेन नयेन सङ्गतिरुक्ता 
भवति । बिषयवाक्यमाहुः- अद्ृष्टमिति ॥ इत्यादिनेति ॥ विष्णोरुक्ताः अट्टश्यत्वादयः इत्यादिना 
मध्यमाक्षरस्योक्ताः श्रीतत्वस्योक्ता इत्यन्वयः । अनेन अक्षरञन्दोऽत्र बिषय इति सूचितम्‌ । 


(१) अदृष्टमिति ॥ (बृ.५.८.११) तद्वा एतदक्षरं गार्गि अदृष्टं द्रष्ट अश्रुतं श्रोतृ अमतं मन्त्रविज्ञातं 
बिज्ञातृ नान्यदतोऽस्ति द्रष्टु, नान्यदतोऽस्ति श्रोतृ, नान्यदतोऽस्ति मन्तु नान्यदतोऽस्ति विज्ञातृ’ इति 
श्रूयते । अयमर्थः - तत्‌= आकाञ्चाश्रयत्वेन वक्ष्यमाणं अक्षरं= क्षरणाऽभावात्‌ अक्षरझब्दवाच्यं, एतत्‌ = 
अदृष्टमित्यादिना वक्ष्यमाणलक्षणकं, बै= प्रसिद्धम्‌ । तदेवाह- अष्ृष्टमित्यादिना । साकल्येन 
अन्वैरदृष्टत्वात्‌ अदृष्ट, साकल्येन सर्वद्रष्टत्वात्‌ द्रष्ट इति । शिष्ट स्पष्टम्‌ । सिद्धान्तेऽयमर्थः । पूर्वपक्ष 
तु मध्यमाक्षरपरा इयम्‌ ॥ | 
(२) “अहं सोममाहनसं बिभर्मि’ (ऋ.सं. १०-१२५-२) इत्यादेस्तस्यापि 
सम्भवान्मध्यमाक्षरस्योक्ता इति- 
(२) नन्बत्र 'एतस्य वा अक्षरस्य प्रशासने नार्गि सूर्याचन्द्रमसौ बिधृतौ तिष्ठतः” इत्यादिना पूर्व शरुतं 
चन्द्रायाधारत्बं श्रीतत्वे न सम्भबतीति अहृइ्यत्वादयोऽपि तस्य नेति अङ्कावारणाय श्रीतत्वस्य 
चन्द्रायाधारत्वमस्तीत्यत्र मानमाहुः - अहं सोममिति ॥ तस्यापिर चन्द्राद्याधारत्वस्यापि । 
सम्भबात्‌= श्रीतत्वे सम्भवादित्यर्थः । अनेन किं तदक्षरझन्दबाच्यत्बं विष्णोः ? उत चेतनप्रकृतेः? 
इति संशयः, तदक्षरसब्दवाच्यं च मध्यमं श्रीतत्वमेब (चेतनप्रकृतिरेब) । तत्रैव अक्षरझब्दस्य 
प्रसिद्धत्वात्‌, इत्यादिपूर्वपक्षश्च सूचितः । सन्देहबीजं तु - देहाक्षरणरूपाबिनासित्वाख्यप्रवृत्ति- 
निमित्तस्य उभ्यत्र सत्बमिति बोध्यम्‌ । तथा च श्रीतत्वमेब अद्टश्यत्बादिगुणकमिति भावः ॥ 
(२) अहमिति ॥ (ऋ. १०.१२५.२) आहनसं= यामेषु अभिषूयमाणं सोमं = सामलताभिमानिनं चन्द्रं 

त्वष्टारं- तन्नामकं सूर्य, पूषणं उत= तत्नामकं सूर्य च, भर्म= तन्नामकं सूर्य च बिभर्मि= दधामि 
इत्यर्थः ॥ 
(आकाशान्तप्रप ्चधारकत्बश्रुतेः “एतस्मिन्‌” इत्यत्र बिष्णुरेब बाच्यः) 
(३) अतो ब्रूते- 
॥ ॐ अक्षरमम्बरान्तधृतेः ३७ ॥ १० ॥ 


(३) ॐ अक्षरमम्बरान्तधृतेरिति ॥ तत्तु इति बर्तते । अयमर्थः- अक्षरं= “एतस्मिन्‌ खल्वक्षरे' 
इत्यत्रत्याक्षरझन्दबाच्यं तत्तु= विष्णुरेव, अम्बरान्तधृतेः= उक्तश्रुतौ आकाशान्तप्रपश्चधारकत्व - 
रूपविष्णुधर्मश्रबणात्‌ इति ॥ 


(४) “एतस्मिन्‌ खल्वक्षरे गार्गि आकाश ओतश्च प्रोतश्र' (बृ.उ, ५-८-११) 
इत्यम्बरान्तस्य सर्वस्य धृते््रह्मैवाक्षरम्‌ । 
(५) 'य उ त्रिथातु पृथिबीमुत द्यामेको दाधार भुवनानि बिइबा' (ऋ.सं. १- 
१२५-४) “भर्ता सन्‌ श्रियमाणो बिभर्ति। एको देवो बहुधा निबिष्टः। यदा 
भारं तन्द्रयते स भर्तुम्‌ । पराऽस्य भारं पुनरस्तमेति’ (तै. आ. ३-१४) । 
(६) “यस्मिन्निदं सञ्च बि चैधि सर्ब यस्मिन्देबा अधि बिडवे निषेदुः? (म.ना.उ. 
१-२) इत्यादिश्रुतेः । 
“पृथिव्यादिप्रकृत्यन्तं भूतं भव्यं भवश्च यत्‌ । 
विष्णुरेको बिभर्तीदं नान्यस्तस्मात्क्षमो धृतौ ॥' इति च स्कान्दे ॥ १० ॥ 
(४-६) श्रुत्युपन्यासपूर्ब सूत्रार्थमाहुः-एतस्मिन्नित्यादिना ॥ अम्बरान्तधृतेः बिष्णुधर्मत्वे मानमाहुः - 
य उ त्रिधेति ॥ विष्णुवत्‌ अन्यस्यापि सर्वाऽधारत्वं किं न स्यात्‌? इत्यत आहुः -पृथिव्यादीति ॥ 


स्कान्दे इति ॥ विष्णुधर्मादिति शेष: । श्रुतेः, स्कान्दे इत्युक्तेश्च, विष्णुधर्मात्‌ धृतेरिति सम्बन्धः। 
विष्णुधर्माबृतेरित्यस्य विष्णुधर्मभूतधारकत्बश्रबणात्‌ इत्यर्थः । तस्य अन्वयः स्फुटः ॥ १० ॥ 
(४) एतस्मिन्निति ॥ (बृ.३.८.११) एतस्मिन्‌= पूर्वत्र द्यावापृथिव्याधारत्वेन उक्ता5काशशब्दित- 


चित्प्रकृत्याधारत्वेन प्रतिपिपादयिषिते ब्रह्मणि, आकाशः= श्रीतत्वं ओतश्च प्रोतश्च= सर्वथा55श्रित- 
मेवेत्यर्थः । 

(५) य उ इति ॥ व्या. जन्मनये भर्तेति ॥ (तै. आ. ३-१४-४ २) भर्ता= जगतो मूलभर्ता, देबः= 
प्राणाख्यो भगवान्‌ श्रियमाणः= जगता जीवेन हुदा धार्यमाणः सन्‌, तत्र स्थित इति यावत्‌ । तत्‌ जगत्‌, 
बिभर्ति= धत्ते, पुष्णाति च । एकः अपि बहुधा= भर्तृत्वादिबहुरूपेण निविष्टः व्याप्तः, प्रविष्टो वा, 
अस्य पूर्ववाक्येनान्वयः । सः भगवान्‌, यदा भारं परास्य= अधो निधाय पुनः भतु तन्द्रयते= नेच्छति, 
तदा असौ भारः, अस्तमेति= नःयतीत्यर्थः । 
(६) यस्मिन्निदमिति ॥ (महाना. १.२) यस्मिन्‌ इदं= जगत्‌, सं च सम्यक्‌, बि च= विविधं 
च, ऐघि= अवर्धत, एधतेलङि छान्दसमेतद्रूपं अपो लुकि । यद्वा - एधि = अस्तीति वाऽर्थः । अस्तेः 
लोटि छान्दसत्वात्‌ लकार-पुरुषब्यत्यये रूपमेतत्‌ । यस्मिन्‌ देवाः, विश्वे= सर्वेऽपि, अधिनिषेदुः= यं 
अध्यगुः, तदेव ब्रह्मेत्यर्थः | पृथिवीति ॥ भूतं= अतीतं, भब्यं= भविष्यं, भबत्‌= वर्तमानं च, यत्‌= 
पृथिव्यादि वर्तते । इदं= पृथिव्यादिकं, तस्मात्‌= विष्णोः, अन्यः= इतरः, धृतौ= पृथिव्यादिभरणे न 
क्षमः= न समर्थः, इत्यर्थः || १० ॥ 

(अम्बरान्तधृतिः “एतस्य बा” इति श्रुत्युक्तः बिण्णोरेब) 
(७) ॥ ॐ सा च प्रझ्ञासनात्‌ ॐ ॥ ११॥ 
(७) विष्णोरेव अक्षरत्वे युक्त्यन्तरप्रतिपादनाय सत्रम्‌ - ३० सा च प्रश्नासनादिति ॥ तत्तु, अक्षर, 
इति बर्तते । चो हेतौ । उक्तेति सेषः । तदित्यस्य आवृत्तिविपरिणामौ । अयमर्थः- च= यतः, सा= 
अम्बरान्तधृतिः, तस्य= अक्षरस्य प्रझासनात्‌- आज्ञामात्रेण भवतीत्युक्ता “एतस्य बा’ इति श्रुतौ 
प्रतिपादिता, अतः अक्षरं तु= विष्णुरेवेति ॥ 


(८) सा च धृतिः प्रज्ञासनादुच्यते ‘एतस्य बा अक्षरस्य प्रश्ञासने ार्नि सूर्या- 
चन्द्रमसौ बिधृतौ तिष्ठतः” (बृ.उ. ५-८-९) इत्यादिना । तक्ष प्रासनं 
बिष्णोरेब । 


(८) सूत्रार्थमाहुः- सा चेत्यादिना ॥ सौत्रहेतौ श्रुतिमाहुः- एतस्योति ॥ इत्यादिनेति ॥ अस्य 
प्रशासनादित्यत्रान्बयः । ननु प्रज्ञासनोक्तिमात्रेण कयं विष्णुत्वनिश्चयः ? इत्यत आहुः- तक्षति ॥ 
यत इति अेषः । प्रझासनस्य विष्णुनिष्ठत्वे मानमाहुः- सप्तेत्यादि ॥ हत्यादेश्वेति ॥ स्मृतेरिति 
झेषः । तथा च- इत्यादिश्रुतेः, इत्यादिस्मृतेश्च यतः तत्प्रझासनं च बिष्णोरेबेति ज्ञायते अतश्च, 


्रह्मैवाक्षरमिति पूर्वसूत्रभाष्येण सम्बन्ध इति ॥ ११ ॥ 

(८) एतस्येति ॥ (बृ. ५.८.९) एतस्याक्षरस्य विष्णोः प्रासने = आज्ञायां आज्ञामात्रादिति 
यावत्‌ । सूर्याचन्द्रमसौ= रविविधू, ब्रह्मरुद्रौ वा, विधृतौ तिष्ठत इत्यर्थः ॥ 


(९) “सप्ताऽर्थगर्भा भुबनस्य रेतो बिष्णोस्तिष्ठन्ति प्रदिझा बिधर्मणि ।! 
(ऋ.सं. १-१६४-३६), ‘चतुर्भिः साकं नबतिं च नामभिश्चक्रं न वृत्तं 
ब्यतीं रबीबिपत्‌’ (ऋ.सं. २-१५५-६) इत्यादिश्रुतेः । “एकः झास्ता न 
द्वितीयोऽस्ति झास्ता' (भारते), “यो हच्छयस्तमहमिह ब्रवीमि । 
(९) सप्तार्धेति ॥ (ऋ.१.१६४.३६) भुबनस्य= लोकस्य, रेतः= रेतसः रतिप्रदाः, सारभूता वा, 
भुवनस्य विष्णोः रेतोरूपा वा, आर्धगर्भा= आ = सम्यक्‌ समृद्वब्रह्माण्डाख्यगर्भवन्तः, तदावरणभूता इति 
यावत्‌ । सप्त महदहङ्कारपञ्चमहाभूताख्याः ब्रह्मादयो देवाः विष्णोः प्रदिशा= आज्ञया, विधर्मणि= 
विविधविश्वधारणे तिष्ठन्ति, इत्यर्थः । चतुर्भिरिति ॥ (ऋ. १-१५५-६) (व्या. पृ. ५२) । एकः 
झास्तेति ॥ (भार. सभाप.) अस्य गेषवाक्यम्‌- “गर्भ शयानं पुरुषं कोऽस्ति शास्ता इति ॥ अयमर्थः- 
आास्ता= सर्वधृतिहेत्वाज्ञाकर्ता, एकः= विष्णुरेक एव, न द्वितीयः तदन्यो नास्तीति भावः । गर्भे शयानं 
पुरुष शास्ता, कः = विष्ण्वन्यः कः ? न कोऽपीति ॥ यो हृच्छय इति ॥ इदं वाक्यान्तरम्‌ । यः हृच्छयः= 
सर्वधृतिहेतुप्रज्ञासनाय सर्वहृदयनिवासी, तमहं, इह स्थाने व्रवीमि इत्यर्थः । 


(१०) “न केबलं मे भवतश्च राजन्‌ स बै बलं बलिनां चापरेषाम्‌” (भागवते) 
इत्यादेश्च ॥ ११॥ 


(१०) न केबलमिति ॥ (भाग. ७-८) हे राजन्‌ केबलं मे, भवतश्च, सः= भगवान्‌, बलं= बलप्रदः 
धृतिहेतुः न, किन्तु अपरेषां बलिनां च बलम्‌, इत्यर्थः । हिरण्यकशिपुं प्रति प्रह्णादवाक्यमेतत्‌ ॥११॥ 


(“अस्थूलमनणु' इत्याद्या गुणा बिष्णोरेब) 
(११) ॥ ॐ अन्यभाबव्यावृत्तेश्च ॐ ॥ १२ ॥ 


J 


(११) हेत्वन्तरेण विष्णोरेब अक्षरञन्दबाच्यत्वमिति प्रतिपादनाय सूत्रम्‌- ॐ अन्यभाव- 
व्याबृत्तेश्चेति ॥ अक्षरं, तत्तु, इति बर्तते । तदित्यस्यावृत्तिविपरिणामौ । अयमर्थः- अक्षरं तत्तु= 
विष्णुरेव । अन्यभाबब्यावृत्तेश्व= अन्येषां भावाः= स्वभावभूतप्रसिद्धस्थौल्यादिधर्माः, तेषां 
“अस्थूलम्‌” इत्यादिना तस्मिन्‌ परमात्मनि निषेधाच्च - इति ॥ 

(१२) अस्थूलमनणु' (बृ.उ, ५-८-८) इत्यादिना 
स्वभाबानां ब्याबृत्तेश्र । ‘अस्थूलोऽनणुरमध्यमो मध्यमोऽव्यापको व्यापको 
योऽसौ हरिरादिरनादिरबिरबो बिश्बः समुणो निर्मुणः? इत्यादेर्बिष्णोरेब हि 
ते धर्माः । 


(१२) श्रुत्युपन्यासपूर्यं सौत्रहेतु व्याचष्षते- अस्थूलमित्यादिना ॥ स्थूलाऽण्बादीनामिति ॥ 
लौकिकस्थूलत्वाणुत्वादीनामित्यर्थः । अन्यबस्तुस्बभावानां= भगबदितरसकलवस्तुस्बरूप 
भूतानाम्‌ । अस्थूलत्वादेः बिष्णुधर्मत्वे मानमाहुः- अस्थूल इत्यादि ॥ ते धर्मा इति ॥ उक्ता 
अस्थूलत्वादिधर्मा इत्यर्थः । 


(१२) अस्थूलभिति ॥ (बृ. ५.८.८) 'स होवाच एतद्वै तदक्षरं गार्गि ब्राह्मणा अभिवदन्ति- 
अस्थूलमनण्वहस्वमदीर्घमलो हितमस्रेहमच्छायमतमोऽवाय्वनाकाञ्ममसङ्गमरसमगन्धमचक्षुष्कमश्रोतर - 
मवागमनोऽतेजस्कमप्राणममुखममात्रमनन्तरमबाह्यं न तदश्नाति किञ्चन न तदश्राति कश्चन’ इति सम्ग्र- 
वाक्यम्‌ । अस्यार्थः- तत्‌ आकाञ्गाश्रयत्वेन वक्ष्यमाणं, अक्षरं= तच्छब्दितं ब्रह्म, एतत्‌= एतल्लक्षणक- 
मिति, ब्राह्मणाः= ज्ञानिनः, अभिबदन्ति इति गार्गी प्रति याज्ञवल्क्य उवाच ह इति सम्बन्धः । वै 
प्रसिद्धम्‌ । कि तह्लक्षणमिति चेत्‌ तदेवाह- अस्थूलमित्यादि ॥ अस्थूलमनणु अहस्वमदीध॑- 
प्राकृतस्थौल्यादिरहितं, अलोहितं= लोहितोपलक्षितप्राकृतसर्ववर्णरहितं, अख्नेहं= प्राकृतस्रेहयू्यं, 
अच्छायं= अविद्याहीनं, प्रसिद्धछायारहितं च, अतमः= आवरणरहितं, अवायुं= श्वासोच्छासरूप- 
वायुरहितं, देहाऽरम्भकवायुराहितं वा, अनाकारं आकाञ्ञाऽऽरब्धञ्षरीररहितं, असङ्गः 
सङ्गप्रयुक्तलेपरहितं, अरसमगन्थं= लक्षणया प्राकृतरसस्पर्दागन्धवर्जितम्‌, अचकरुष्कमश्रोत्रमवाबमनः= 
प्राकृतचक्षुरादिशून्यं, = अतेजस्कं= प्राकृतवर्चोरहितं, तेजआरब्धशरीररहितं वा अमुखं= 
प्राकृतमुखादिरहितं, तादृदेहरहितं वा, अमात्रं परिमाणसून्यं (दरीरारम्भकपश्वतन्मात्रञून्यं वा), 
अनन्तरमबाह्यम्‌ इत्याभ्यां अन्तरबाह्म(त्व) यून्यत्वबोधनेन स्वयमेव सर्वान्तरं सर्वबाह्मं चेति फलतीति 
ज्ञेयम्‌ । तत्‌ (पूर्वोक्तलक्षणयुक्तं ब्रह्म) किञ्चन= अन्नादिकं शुभाझुभं वा नाश्नाति, कश्चन> कोऽपि 
तत्‌= ब्रह्म नाश्नाति= न संहरति इति ॥ 

अस्थूल इति ॥ अमध्यमः= प्राकृतमध्यमपरिमाणरहितः मध्यमः= स्वरूपभूतमध्यमपरिमाणवान्‌, 
अव्यापकः= व्यापकान्तरशन्यः, व्यापक: देश्ादिव्याप्तिमान्‌, आदिः= सर्वकारणभूतः, अनादिः= 

कारणसून्यः, उत्पत्तिञून्यो वा, अविश्वः= न विश्वः- पूर्णः यस्मात्सः, बिश्वः= पूर्णः, सगुण: > 
ज्ञानाऽनन्दादिगुणवान्‌, निर्मुण:- सत्वादिगुणरहितः इत्यर्थः । दिष्टं स्पष्टम्‌ ॥ 
(१३) ' अस्थूलोऽनणुरूपाऽसाबबिरबो बिश्व एब च । 
विरुद्धधर्मरूपोऽसाबैइबर्यात्‌ पुरुषोत्तमः ॥' इति च ब्राह्मे ॥ 
॥ इति अक्षराधिकरणम्‌ ॥ 

(१३) ननु लौकिकपरिमाणादिराहित्यं विष्णोर्न युक्तम्‌, सर्वपदार्थषु प्राकृतपरिमाणस्यैव दर्शनात्‌ । 
भगवतश्च पदार्थत्वाबिञेषात्‌, इत्यत आहुः-अस्थूल इति ॥ ब्राह्मे इति ॥ तत्र इत्युक्तेरित्यर्थः । 
अस्य ते धर्मा इत्यत्रान्वयः । यतोऽत इति शेषः । यतः ते धर्माः विष्णोरेब, अतः अन्यवस्तुस्वभाबानां 
व्यावृत्तेश्र 'बरहमैवाक्षरम्‌’ इति व्यबहितपूर्वसूत्रभाष्येणान्यः ॥ १२ ॥ 

॥ इति अक्षराधिकरणम्‌ ॥ ३ ॥ 
(१३) अस्थूल इति ॥ यतः असौ भगवान्‌ पुरुषोत्तमः= पूर्णषड्गुणः सर्वोत्तमश्च, अतः ऐश्वर्यात 
विरुद्धधर्मरूपः स्वरूपभूत (विरुद्ध) स्थूलाणुत्वादिमान्‌, अतोऽसौ अस्थूलः अनणुः= लौकिकतत्तद्वरम- 
झून्यः, विश्वः अविश्वश्व- लोकान्तर्गतः, लोकबहिर्गतश्च, भवतीत्यर्थः ॥ १२ ॥ 

॥ इति अक्षराधिकरणम्‌ ॥ ३ ॥ 

४. सदधिकरणम्‌ 


(१) 'सदेब सोम्येदमग्र आसीत्‌’ (छां.उ.६-२-१) इत्यादिना सतः 
स्रष्टत्वमुच्यते । 

(२) तब सत्‌ “बहु स्यां प्रजायेय’ (छा.उ. ६-२-३) इति परिणामप्रतीतेर्न 
विष्णुः । 

(१-२) अत्र सदधिकरणे कारणत्वेन विष्णु-जडप्रकृतिसाधारणस्य सन्नाम्नो हरौ समन्बयः (१. 

सू.अ.) । विषयवाक्यमाहुः-सदेबेति ॥ उच्यत इति ॥ अनेन जन्मनयेन सङ्गतिरुक्ता वेदितव्या 

सच्छन्दो बिषयः, सच्छब्दवाच्यं किं ब्रह्म ? उत जडप्रकृतिः ? इति संक्षयोऽप्पृह्योऽनेनैव । उभयत्र 

कारणत्बदर्शनं सम्देहबीजमिति बोध्यम्‌ । पूर्वपक्षमाहुः- तक्षेति ॥ तत्प्रापकमाहुः-बहु स्यामिति ॥ 

न बिष्णुरिति ॥ किन्तु प्रधानमिति भावः । 

(१) सदेवेति (छा.६.२.१) हे सोम्य= ज्ञानभक्त्यादिलक्षणसोमार्ह हे श्वेतकेतो इदमब्रे= अस्य 

जगतोऽग्रे= सृष्टः पूर्व प्रलये इति यावत्‌ । सदेब= ब्रह्मैव आसीत्‌= अवर्तत । एकमेब= स्वगत -स्वावयव - 

भेद-भेदाभेदशून्यमेव आद्वितीयं= समाभ्यधिकहीनं, सर्वोत्तमं इत्यर्थः सिद्धान्ते । आदिना - “सन्मूलाः 

सोम्य’ (छा. ६.८.६) “सता सोम्य तदा सम्पन्न” (छा. ६.८.१) इत्यादि गृह्ये । पूर्वपक्षे तु - सच्छन्दः 

प्रधानवाची । अन्यत्‌ सर्व समानमिति बोध्यम्‌ । 

(२) बहु स्यामिति ॥ (छा.६.२.३) प्रजायेय= नियम्यं बहु सृजामि, तदर्थ बहु स्यां नियामकनानारूपी 

भवेयम्‌ । बहु स्यां तदर्थ प्रजायेयेति वा । ततून सच्छन्दवाच्यं ब्रह्म ऐक्षत= व्यचारयदित्यर्थः | अयं च 

सिद्धान्ते । पूर्वपक्षे तु - सच्छन्दः अन्यवाचीत्यादि पूर्ववत्‌ । ईक्षणं च प्रधाने अभिमानिद्वारा गौणमिति 

बोध्यम्‌ । 

(३) स 'ह्यबिकारस्सदा शुद्धो नित्य आत्मा सदा हरिः” इत्यादिनाऽबिकारः 
प्रसिद्ध इति- 

(३) ननु तत्र परिणामप्रतीताबपि कुतो न विष्णुः ? इत्यत आहुः - स ह्ाबिकार इति ॥ न विदयते 

विकारो यस्येति बहुब्रीहिरयम्‌ । हिर यत इत्यादिना अविकार इति प्रसिद्धः, अतो न विष्णुरिति 

सम्बन्ध: । 

(३) अबिकार इति ॥ सदा अबिकारः=परिणामादिविकाररहितः, झुद्ध:- सत्वादिगुणरहितः इत्यर्थः । 
शिष्ट स्पष्टम्‌ । 

(“सदेब’ इत्यत्रोक्त ईक्षणाख्यब्यापारबिरिष्टः विष्णुः) 
(४) अतो ब्रबीति- 

॥ ॐ ईक्षतिकर्मन्यपदेसात्सः ३० ॥ १३ ॥ 


(४) ॐ ईक्षतिकर्मेति ॥ विषयवाक्यबलात्‌ सदिति लभ्यते । ईक्षतेः कर्मेति बिग्रहः । ईक्षधातु- 
बाच्यब्यापार इति तस्यार्थः, तस्य ब्यपदेशः तस्मात्‌ । तु इति बर्तते । अयमर्थ:- सत्‌ 'सदेव सोम्य” 
इति श्रुतिस्थसच्छन्दबाच्यः स तु= विष्णुरेव, न जडप्रकृतिः, ईक्षतिकर्मब्यपदेज्ञात्‌= 'तदैक्षत’ इति 
श्रुतौ ईक्षणास्यव्यापारस्य श्रवणादिति (उक्तत्वादिति) तारशेक्षणस्य हराबेब सम्भवादिति भाबः । 


ननु “ईक्षतिव्यपदेशात्सः? इत्येवास्तु, ईक्षतिः ईक्षणं, तथा च कर्मपदं मास्तु- इति चेन्न । 
ईक्षतिरिति श्तिपा निर्देशेन तस्य धातुपरत्वेन ईक्षणपरत्वासम्भबात्‌ । 


न च ईक्षतेर्नाऽब्दम्‌' (१.१.५) इत्यत्रेव ईक्षतिपदं लक्षणया ईक्षणपरमस्तु इति बाच्यम्‌- 
लक्षणाया अनतिकानतित्वात्‌, “नासूया कर्तव्या यत्रानुममः क्रियते’ इति महाभाष्योक्तन्यायेन 
बत्यन्तराभावस्थल एव तदङ्गीकारात्‌ । 


न चैवमपि “ईक्षणब्यपदेशात्‌’ इति सूत्रमस्त्विति वाच्यं - कर्मपदस्य कारकपरत्वाङ्गीकारपक्षेऽपि 
तस्य (ईक्षणीयब्यपदेजादित्येव सिद्धौ यथाश्रुतन्यासवैयर्थ्यापादनस्य) तुल्यत्वात्‌ । किञ्च ईक्षतिश्च कर्म 
च इति द्वन्द्वे, ततस्तयोर्व्यपदेशादिति षष्ठीसमासे ईक्षणस्य “तदैक्षत' इति ईक्षणस्य “तत्तेजोऽसृजत” 
इति सर्जनाख्यव्यापारस्य च निर्देशात्‌ इत्यर्थोऽप्यत्र बिवक्षितः । एतदर्थं तस्य आबश्यकत्बमिति 
बोध्यम्‌ ॥ 


ननु सूत्रे “तत्तु' इत्यनुवृत्या सिद्धे 'स' इति व्यर्थम्‌ । न च ईक्षतिलिङ्गेन जडप्रकृतेः सच्छब्द- 
बाच्यत्वनिरासेऽपि बहुभवनाश्रयाभिमानित्वेन चित्प्रकृतेः प्राप्तस्य सच्छन्दवाच्यत्वस्य वारणार्थं “स” 
इति पुल्लिङ्खशन्दोपादान, तेन पुंस्त्वाबच्छिन्नस्य सच्छन्दबाच्यत्वे बोधिते प्रजाकारणत्बं “सदेव सोम्य” 
इति तत्प्रकरणोक्तं युक्तं भवति । न तु ख्रियाः, पुरुषाननुगृहीतस्रियाः कारणत्वादर्शनात्‌, पूर्वपक्षिमते 
आदिसृष्टे: पूर्वं पुंसोऽभाबात्‌ इति वाच्यम्‌ । स इत्यस्य हेतुकोटिप्रवेशे एतत्सिद्धाबपि साध्यकोटि- 
प्रविष्ट (विधेयबोधक)त्वात्‌ तदसिद्धेः ॥ साध्यशून्यचित्प्रकृतौ ईक्षणसत्बेन व्यभिचाराच, इति चेत्‌, 

न । 'तत्सत्यं स आत्मा’ (छा.६) इत्यत्र स इति पुहिङ्गच्यपदेश्ञबेति सूत्रार्थेन स इत्यस्य 
हेतुकोटिप्रबेशसम्भवात्‌ । 

वैयाकरणैस्सङ्केतितस्य पुंस्त्वादिलिङ्गस्य चेतनाचेतनसाधारणत्वेऽपि चेतनस्य अनियतलिङ्गक- 
विशेष्यशब्दबाच्यत्वविवक्षायां तच्छन्दवाच्यं सङ्केतितं पुंस्त्वादिकं- 'स्तनकेशबती खी स्यात्‌ लोमञञः 
पुरुषस्स्मृतः' इति लोकसिद्ध-पुंस्त्वादिसमानाधिकरणमेव आह्यमिति नियमेन तारशर्पुस्त्वस्य श्रीतत्बे 
अभावाच ॥ 

एतेन “स” इति पुंस्त्वेनैव जडप्रकृतेरपि वारणसम्भवात्‌ ईक्षतिकर्मव्यपदेञ्ञादिति व्यर्थमित्य- 
पास्तम्‌ । प्रधानस्य स इति पदवाच्यत्वविवक्षायां सङ्केतितपुं्त्वस्यैव ब्रह्मत्वेन तस्य प्रधाने अबाधात्‌ 
तङ्व्यावृत्ययोगात्‌ । वस्तुतः ईक्षतिकर्मव्यपदेञादित्यस्य ईक्षणपूर्वकसर्जनाख्यन्यापारव्यपदेञ्ञदित्यर्थेन 
चिदचित्म्रकृत्योर्वारणात्‌ स इति पदं “एको नारायण आसीत्‌, स मुनिर्भूत्वा’ इति श्रुतिसमाख्या- 
सूचकमिति ज्ञेयम्‌ । 


(५) “तदैक्षत’ इतीक्षतिकर्मन्यपदेसात्‌ स एव बिष्णुरत्रोच्यते । “नान्योऽतोऽस्ति 
द्रश” (बृ.उ, ५-७-२३), “नान्यदतोऽस्ति द्रष्ट? (बृ.उ. ५-८-११) 
इत्यादिना तस्यैब हि तलक्षणम्‌ । बहुत्वं चाबिकारेनैबोक्तम्‌- 'अजाय- 
मानो बहुधा बिजायते” (तै.आ. ३-१३-१) इति ॥ 

॥ इति सदधिकरणम्‌ ॥ 

(५) श्रुत्युपन्यासपूर्व सूत्रार्थमाहु:- तदैक्षतेति ॥ स इत्यनुवादः विष्णुरिति तदर्थः । एबेति ॥ अनुवृत्त- 

तु-झब्दार्थ: । अत्र= “सदेव सोम्य’ इत्यत्र वाक्ये । ईक्षणादिकं च विष्णोरेव मुख्यम्‌ । न त्वन्यस्य 

कस्यापीत्यत्र मानमाहुः- नान्य इति ॥ लक्षणमिति ॥ ज्ञायते इति सेषः । निर्विकारश्रुतिबिरोधं 
परिहरन्ति - बहुत्वं चेति ॥ सक्ष्यमाणतेजःप्रभृतिजगन्नियामकस्वरूपबहुभबनमेब तत्वम्‌ । 
यथोक्तम्‌ - 

“सृष्ट्वा जमदिदं सर्ब नियामकतयाऽस्य तु । 

बहुरूपो भवानीति स्याजगचषेत्यचिन्तयत्‌ ॥' 
इति तैत्तिरीयभाष्ये । अन्यत्र च- 

“बहु स्यामिति सङ्कल्प्य तेजःप्रभृतिसर्जनम्‌ । 
गुरु: स्यादिति सङ्कल्प्य झिष्यसम्पादनादिबत्‌ ॥” इति । 
तथा च बहुभवनसङ्कल्पः पूर्व॑, ततः सृष्टिरिति ज्ञेयम्‌ । अबिकारेणेति ॥ विकारित्वं बिनैवे- 
त्यर्थः । स्बरूपबहुत्बेनेति यावत्‌ । अत्र मानमाहुः- अजेति ॥ इतीति ॥ इत्यनेनेत्यर्थः । हिट 
यतः इत्यादिना तत्‌= ईक्षणं, तस्यैब= विष्णोरेव लक्षणम्‌ = (मुख्य) धर्मः इति ज्ञायते, चर यतश्च 
बिजायते इत्यनेन बहुत्वं च अबिकारेणैबोक्तम्‌, अतो बिष्णुरेबात्रोच्यत इति भाष्यार्थः ॥१३॥ 
॥ इति सदधिकरणम्‌ ॥ ४ ॥ 


(५) तदैक्षतेति ॥ (छा.६.२.३) तत्‌= सच्छब्दवाच्यं (ब्रह्म) ऐक्षत= वक्ष्यमाणविषयकाऽऽ- 
लोचनाऽत्मकज्ञानवदित्यर्थः | नान्य इति ॥ (बृह. ५.७.२३) अतः= ब्रह्मणस्सकाञात्‌, अन्यः द्रष्टा 
नास्तीत्यर्थः । अजायमान इति ॥ (तै.आ. २.१३.४०) व्याख्यातम्‌ (पृ. २०६) ॥ १३ ॥ 


॥ इति सदधिकरणम्‌ ॥ ४ ॥ 


अ.१,पा.३,अधि,५,सू, १४-२१ २२५ 


५, दहराधिकरणम्‌ 


(१) चन्द्रादित्याद्याथारत्बं विष्णोरुक्तम्‌। तच “अथ यदिदमस्मिन्‌ ब्रह्मपुरे दहरं 
पुण्डरीकं वेशम दहरोऽस्मिन्नन्तर आकाञ्चः .... किं तदत्र बिद्यते ....! । 


(छा.उ.८-१-२) 
“उभे अस्मिन्‌ द्याबापूथिबी अन्तरेब समाहिते । 
उभावग्निश्च बायुश्र सूर्याचन्द्रमसाबुभौ । बियुञ्रक्षत्राणि’ (छा.उ. ८-१-३) 
इत्यादिनाऽऽकाञ्चस्य प्रतीयते । 


अत्र नये ( यि बेद' - “तस्यान्ते' - “हृदि ह्येष’ इत्यादिश्रुत्या) ब्रह्मा55काझजीबसाधारणस्य 
हत्पग्मस्थत्वलिङ्गस्य हरौ समन्वयः ॥ (८ सूत्रा. अ.) ॥ 


(१) सङ्गतिमाहुः- चन्द्रेति ॥ आधारत्बमिति ॥ तत्ग्रश्ञासनेन तस्य तत्वम्‌ । उक्तमिति ॥ 'एतस्य 
बै” इत्यादिना अक्षर(१.३.३)नये उक्तमित्यर्थः । अनेन तेन नयेन सङ्घतिर्दर्शिता । बिषयादिकमाहु:- 
तच अथ यदिति ॥ तब= चन्द्रायाधारत्वं च । अन्तर आकाञ्च इति ॥ यद्यपि एतदनन्तरं “तस्मिन्‌ 
यदन्तर' इत्यादिबाक्यानि सन्ति, तथाऽपि तानि विहाय उपयुक्तांञमात्रमुदाहृतम्‌ अत्र । एवम्‌ 
अन्यत्रापि बोध्यम्‌ । प्रतीयत इति ॥ अनेन हत्प्मस्थत्वं विषयः । किं भगवतः? उत आकारस्य? 
अथ जीवस्य! इति संशयश्च सूचितः । सन्देहबीजं तु- “यो वेद’ इत्यादिषु त्रयाणामपि 
हत्पञ्मस्थत्वश्रनणमिति बोध्यम्‌ ॥ 

(१) अथ यदिदमिति (छा.८.१.१) “अथ यदिदमस्मिन्‌ ब्रह्मपुरे दहरं पुण्डरीकं वेइम दहरोऽस्मिन्नन्तर 

आकाशः, तस्मिन्‌ यदन्तः तदन्वेष्टव्यम्‌, तद्वाव विजिज्ञासितव्यम्‌ इति तं चेद्‌ ब्रूयुः किं तदत्र विद्यते 

यदन्वेश्व्यम्‌ यद्वाव विजिज्ञासितव्यमिति । स ब्रूयात्‌ यावान्‌ वा अयमाकाञः तावानेषोऽन्तहंदय आकाङ्चः 

उभे अस्मिन्‌ द्यावापृथिवी अन्तरेव समाहिते उभावग्निश्च वायुश्च सूर्याचन्द्रमसावुभौ विद्युनक्षत्राणि' इति 

श्रूयते । अयमर्थः - अथः प्रमयान्तरं (विद्यान्तरं) आरभ्यते । अस्मिन्‌ ब्रह्मपुरे- परिदृऱ्यमान ब्रह्मणा 

निवासस्थानभूते देहे, यदिदं दहरं पुण्डरीकं अल्पं कमलरूपं, बेइम- सद्म अस्ति. अस्मिन्‌ 

पुण्डरीकरूपवेइमनि, दहरः= अल्पः, अन्तराकाञ्षः= भूता5काझो5स्ति, तस्मिन्‌= पुण्डरीकान्त- 

स्थदहरा5काशे, अन्तः= यदस्ति. तदन्बेष्टव्यम्‌= ज्ञातव्यम्‌. तत्‌ बाब विजिज्ञासितव्यं= तदेव 


२२६ भाष्यार्थसहितसूत्रार्थभणिम क्री 


मीमांसितव्यं = श्रवणमननध्यानविषयीकर्तव्यमू । अन्वेष्टव्यमित्युक्तान्वेषणमेव “तद्वाव' इत्यनेन विवृतं 
ध्येयम्‌ । इति गुरुणोक्ते, तं गुरु प्रति (यदिदमित्यादि आकाश इत्यन्तं गुरूक्तानुवादरूपं) शिष्या अत्र 
हृदयाकाओे (हृदयपुण्डरीकस्था5काशे) यदन्वेष्टव्यं, यद्वा व विजिज्ञासितव्यं, बिद्यते, तत्‌ किंस्वरूपकं 
किंमहिमकमिति चेद्भूयुः= यदि पृच्छेयुः । सः= एवं शिष्यैः पृष्टः गुरुः वक्ष्यमाणरीत्या ब्रूयात्‌ ॥ 
(उक्तिप्रकारमाह) यावान्‌ बाऽयमिति ॥ अन्तर्हृदये= हृदोऽन्तः (मध्ये) अन्तर्हतू-तस्मिन्‌ अयत इति 
अन्तर्हदयः हृत्पद्मस्थभूताऽकाशे, आकाञ्ः= तदाख्यः परमात्मा अस्ति, अयं बहिस्थितः आकाशः 
परमात्मा याबान्‌= यावद्रुणवान्‌, यावत्परिमाणवांश्च, एषः= अन्तह॑दय आकाशः परमात्मा तावानेव ॥ 


किंमहिमकमिति प्रश्नस्य उत्तरम्‌- उभे इति ॥ अस्मिन्‌ अन्तरेब= हृत्पद्मगताऽकाञस्थहर्यन्तरेव, 
उभे= मुक्तामुक्ते, द्यावापृथिव्यौ (तदभिमानि) देव्यौ, समाहिते= समवस्थिते, उभौ= (मुक्तामुक्त - 
त्वेन) उभयविधौ अग्निश्च वायुश्च इत्येतौ देवौ समाहितौ, उभौ= मुक्तामुक्तौ सूर्याचन्द्रमसौ बियुत्‌ 
नक्षत्राणि च समाहितानि इति ॥ अयं च सिद्धान्ते- अस्मिन्‌ सिद्धान्तेऽर्थे “य एषोऽन्तर्हृदय आकाशः, 
तस्मिन्नयं पुरुषो मनामयः' (ते.उ.१.१५) इति, 'दिव्ये ब्रह्मपुरे ह्येष व्योम्न्यात्मा सम्प्रतिष्ठितः’ 
(आ.४.८) इति, “य एषोऽन्तर्हृदय आकाङ्चस्तस्मिन्‌ शेते’, (बृ. ६-४-२२) इति, “तत्रापि दहरं गगनं 
विझोकस्तस्मिन्‌ यदन्तस्तदुपासितव्यम्‌' (माहाना. १०) इति, “यो वेद निहितं गुहायां परमे व्योमन्‌ 
(तै.उ.२.२.) इत्यादयः श्रुतयः अनुकूलाः । पूर्वपक्षे तु- अस्मिन्‌ ब्रह्मपुरे देहे दहरं वेइम पुण्डरीकमस्ति 
अस्मिन्‌ पुण्डरीके अन्तः दहर अकाञ्गोऽस्ति, तस्मिन्नाकाञ्ञे अन्तः यदस्ति तदन्वेष्टव्यं तद्वाव 
विजिज्ञासितव्यमित्युक्ते, शिष्य: पृच्छति - यदन्वेष्टव्यं विजिज्ञासितव्यमाकाङे विद्यते, तत्‌ किमिति ? 
उत्तरमाह- गुरुः, अयं बहिस्थ आकाझो यावान्‌ एषः पूर्वमुक्तो हृदयेऽन्तराकाञ्ः ताबानिति ॥ 
पुण्डरीकस्थाऽकाझं गुणोक्तिपूर्वकमनूद्य, किमिति प्रश्नविषयीभूतवस्तून्याह - उभे इत्यादिनेत्यर्थः ॥ अत्र 
पक्षे “तस्यान्ते सुषिरं सूक्ष्मं तस्मिन्‌ सर्व प्रतिष्ठितम्‌’ इति श्रुतिः आपाततोऽनुकूला इति बोध्य्‌ | 
(२) स चाऽकाझो न विष्णुः । ‘तस्यान्ते सुषिरं सूक्ष्मं तस्मिन्‌ सर्व प्रतिष्ठितम्‌’ 

(म.ना.उ,११) इति श्रुतेः, इति- 

(२) ननु तत्रत्याऽकाञ्ञशन्दः “आकाश” (१.१.६) नयोक्तयोगेन विष्णुपरः किं न स्यात्‌ ? इत्यत 
आहुः- स चेति ॥ कुतो न विष्णुरित्यत आहुः- तस्यान्ते इति ॥ श्रुतेरिति ॥ इति श्रुतेः न 
विष्णुरित्यन्बयः । अनेन हत्प्मस्थो विष्णुर्न, किन्तु आकाञ्चादिरेवेति पूर्वपक्षस्सूचितः । 


अ.१,पा, ३, अधि, ५, सू. १४-२१ २२७ 


अयं भावः- तत्र श्रुतौ “तस्मिन्‌ सर्व प्रतिष्ठितम्‌’ इत्यनेन सुषिरझब्दिता5काझस्य सर्वाधारत्व- 
प्रतिपादनात्‌ तत्समाख्यया प्रकृतश्रुताबपि तथैब (आकाझाब्देन प्रसिद्धाऽकाञ्परतया) भाव्यत्वात्‌ 
अत्रत्याञ्काशो न विष्णुः, तत्र सुषिरपदेनापि विष्णुब्रहीतुं न शक्यः, “तस्यान्ते सुधिर सूक्ष्मं तस्मिन्‌ 
सर्व प्रतिष्ठितम्‌ । तस्य मध्ये बह्णिञिखा अणीयोर्ध्वा व्यवस्थिता । तस्याः झिखाया मध्ये परमात्मा 
व्यवस्थितः? इति विष्णोः (सुषिरस्य) उपरि श्रवणात्‌ इति ॥ 


अत्र टीकायाम्‌- सर्वाऽधारतया हत्पग्रस्थत्बं आकाझस्येति तावत्पूर्व:पक्ष इत्युक्तम्‌ । तत्रेयं अङ्का- 
सर्वाधारतया हत्पग्रस्थत्वस्य पूर्वपक्षविषयत्वे तत्रैब सन्देहोऽपि बक्तव्यः, स च न सम्भवति । तथा 
सति सन्देहबीजत्बेनोदाहतानां- “तस्यान्ते सुषिरं सूक्ष्मं तस्मिन्‌ सर्ब प्रतिष्ठितम्‌’ इति 'हृदि ह्येष 
आत्मा” इति “यो बेद निहितं गुहायां” इति- श्रुतीनां मध्ये प्रथमायाः सर्वाऽधारतया हत्पग्रस्थत्व- 
बोधकत्वेऽपि,  उत्तरयोस्तदभावेन संझयबीजत्वानुपपत्तेः । 


किञ्च साक्षात्‌ हृत्पद्मस्थस्य विषयत्वे सिद्धान्तासङ्गतिः । सिद्धान्ते तस्य विष्णुत्वानङ्गीकारात्‌ । 
परम्परया हत्पग्रस्थस्य विषयत्वे पूर्यपक्षासङ्गतिः । पूर्वपक्षिणा तस्याऽकाझत्वानङ्गीकारात्‌, परम्परया 
हत्पद्मस्थस्य सर्वाधारत्वेन श्रुत्यर्थतया पूर्वपक्षिणाऽनङ्गीकाराच ॥ 


न चोक्तश्रुत्यर्थपर्यालोचनायां दहराऽकाशे महाऽकाझोऽस्तीति लभ्यते । स चाऽकाञः परम्परया 
हृत्पञ्मस्थः, स च प्रसिद्धाकाश इति पूर्वपक्षी । सिद्धान्ती तु बिष्णुरिति । अतः (विञ्ञयादेः 
समानविषयत्वेन) नोक्तासङ्भतिरिति वाच्यम्‌ । “हृदि होष आत्मा’ इति श्रुत्या तस्याऽकाझस्य 
जीवत्वाप्रास्या तस्याः श्रुतेस्संशयबीजत्वायोगात्‌, जीबनिरासाय 'इतरपरामरञञात्सः' (१.३.८) 
इत्यादिगुणसूत्रकरणायोगाच्च, भाष्ये “स च आकाझो न विष्णुः, सुषिरश्रुतिबिरोधात्‌' इति कथनानुप- 
योगाच्च इति ॥ 

अत्रोच्यते- सङ्गतिस्तु चन्द्राद्याधारत्वं विष्णोरुक्तम्‌ । तञ्च छान्दोग्येऽष्टमे 'अथ यत्‌’ इत्यनेन 
आकाइस्योक्तं प्रतीयते । अतः सा श्रुतिः निर्णेया इति । तच्छूतौ चन्द्राद्याधारत्वविधानार्थं 
उद्देश्यताबच्छेदकतया उक्तं हत्पद्मस्थितत्वं साक्षाद्विबक्षितम्‌ ? उत आकाझान्तरितपरम्परया ? इति 
संशय: । श्रुत्यर्थे बिबाद: सन्देहबीजम्‌ । टीकोक्तं तु- सं्यबीजादिफलितार्थाभिप्रायेण । साक्षादिति 
पूर्वपक्षः, श्रुतौ- दहराऽकाशे किमस्तीति प्रश्न 'याबान्‌ वाऽयमाकाञ इत्यादिना 


ूर्वोक्ताकाझानुबादेन याबापृथिव्यादेस्सर्वस्य विधानात्‌ । 


२२८ भाष्यार्थसहितसूत्रार्थमणिमञ्जरी 


एबं च “सुषिर श्रुतिरप्यनुकूलिता भवति । एवं श्रुत्यर्थे स्थिते दहरा5काश एव चन्द्रायाधार इति 
फलति । फलीभूतपूर्वपक्षः भाष्यादौ दर्शित इति सर्वमनबद्यम्‌ । इति ॥ 


(२) तस्यान्ते इति॥ (महाना.उ.११) तस्य पूर्व प्रसक्तस्य ( “पद्मकोशप्रतीकाशं हृदयं चाप्यधोमुखम्‌” 
इति पूर्ववाक्ये प्रसक्तस्य) हत्पग्मकोशस्य, अन्ते= मध्ये, सूक्ष्मं सुषिरं= छिद्रमस्ति । तस्मिन्‌ सर्व जगत्‌ 
प्रतिष्ठितमित्यर्थ: । अयं च पूर्वपक्षरीत्या । सिद्धान्ते तु - सुषिरस्थपरमात्मवृत्तिद्वारा सुषिरवृत्तित्वं जगत 
इति बोध्यम्‌ । वक्ष्यते च एवमेव भाष्यकारैः 'प्रसिद्धेश्च' (१.३.१७) इति सूत्रे तदन्तस्थत्वेत्यादिना ॥ 


(हृदयाकाइास्थो विष्णुर्न जीवोऽपहतपाप्मत्बादुक्तेः) 
(३) अत आह- 
॥ ॐ दहर उत्तरेभ्यः 3० ॥ १४॥ 


(३) ॐ» दहर उत्तरेभ्य ३७ इति ॥ युभ्बायायतनं, तत्तु, इति बर्तते । बर्तते इति शेष: । यथायथ- 
मावृत्तिविपरिणामौ भावप्राधान्यं च । अयमर्थः- तत्‌ = विष्ण्वाख्यं ब्रह्म युभ्बायायतनत्वेन, दहरे= 
दहरपुण्डरीके, बर्तते तु= दहराकाझद्वारा बर्तते एब, तथा श्रुत्या प्रतिपायत एवेति यावत्‌ । उत्तरेभ्यः = 
“य आत्माऽपहतपाप्मा” इत्यायुत्तरवाक्योक्तापहतपाप्मत्वादिगुणेभ्यः इति ॥ विष्णोः दहरपुण्डरीक- 
बृत्तित्वानङ्गीकारे प्रसिद्धाऽकाझस्योक्तगुणाभाबेन श्रुतेरसङ्गतिरिति भावः । तथा च सिद्धान्ते 
दहराऽकाझद्वारा हत्प्रे स्थितत्वं चन्द्रायाधारतोददेश्यतावच्छेदकमिति बोध्यम्‌ । 

` एतेन च परम्परया हत्पद्मस्थः परमात्मैव चन्द्रायाधार इति फलति । फलितसिद्धान्त एब 
भाष्यादाबुक्त इति ज्ञेयम्‌ । सुषिरश्रुतिबिरोधपरिहारस्तु- 'प्रसिद्धेश्र' (१.३.१७) इति सूत्रे भाष्ये 
एव व्यक्तीभविष्यति । “तस्याः शिखाया मध्ये परमात्मा व्यवस्थितः? इति श्रुतिस्तु शिखामध्येऽपि 
भगवद्रूपाङ्गीकारादुपपन्ना भबति । 


(४) “य आत्माऽपहतपाप्मा विजरो विमृत्युर्विञोकोऽबिजिघत्सोऽपिपासः 
सत्यकामस्सत्यसङ्कल्पः सोऽन्बेष्टन्यः स बिजिज्ञासितन्यः' (छा.उ. ८-७- 
३) इत्यादिभ्य उत्तरेभ्यो गुणेभ्यो दहरे बिष्णुरेब । 


(४) श्रुत्युपन्यासपूर्वकं सूत्रार्थमाहुः- य आत्माऽपहतपाप्मा इति ॥ यद्यपि “एष आत्माऽपहत- 
पाप्मा” इति वाक्यं समीपस्थं, तथाऽपि उत्तरप्रकरणे श्रूयमाणे- “य आत्मा’ इति बाक्ये स्पष्ट तद्रुणानां 
परमात्मवृत्तित्बं भासते इति तदुपन्यासः कृतः । 

(४) य आत्मेति ॥ (छा.६.७.१) यः= दहराकाझस्थः विष्णुः झरीरनाझे5पि अवध्यत्वेन प्रसक्तः, स 
आत्मा- अपहतपाप्मा= नित्यं पापात्यन्ताभाववान्‌, बिजरः= जरारहितः, विमृत्युः= मरणयून्यः, 
बिशोकः= दुःखादिहीनः, अविजिधत्सः= नुभृक्षादिरहितः, आपिपासः= पानेच्छादिरहितः बुभुक्षा - 
पिपासाकृतपीडारहितः इति यावत्‌ । सत्यकामः= स्वतः सिद्धकाम्यवान्‌, सत्यसङ्कल्पः = 
अप्रतिहतसङ्कल्पवान्‌, इत्यर्थः । शिष्ट स्पष्टम्‌ । 

(५) “योऽझनायापिपासे झोकं मोहं जरां मृत्युमत्येति’ (बृ.उ. ५-५), “स एष 
सर्वेभ्यः पाप्मभ्य उदितः’ (छा.उ. १-६-७) इत्यादिना विष्णोरेब हि ते 
गुणाः । 

(५) उक्तगुणानां विष्णुधर्मत्वे मानमाहुः- योऽञनायेत्यादि ॥ स एष इति ॥ यद्यपि 

अपहतपाप्मत्वस्य॒ प्राथमिकत्वेन इदमेव प्रथममुदाहर्तव्यम्‌ । तथाऽपि क्रमस्याबिबक्षितत्वात्‌ 

(अविवक्षया) न दोषः । ते गुणा इति ॥ अपहतपाप्मत्वादिनुणा इत्यर्थः । 

(५) योऽशनायेति ॥ (छा.५.५.१) अशनाया= अञनेच्छा, मोहं= मूच्छां, अत्येति अतिक्रम्य 

वर्तते, इत्यर्थः । शिष्ट स्पष्टम्‌ । यमित्यस्य “तमात्मानं विदित्वा’ इत्युत्तरवाक्यन सम्बन्धः ॥ स एष 

इति ॥ (छा. १.६.७) स एषः= परमात्मा, पाप्मभ्यः= पापभ्यः उदितः = नित्यं स्वत एव उद्गतः पापरहित 
इत्यर्थः । | 


(६) “नित्यतीर्णाझनायादिरेक एब हरिः स्वतः । 
अञ्ननायादिकानन्ये तत्प्रसादात्तरन्ति हि॥' इति पाझे। ` 
सापेक्षनिरपेक्षयोश्च निरपेक्षं स्वीकर्तव्यम्‌ ॥ 
“सत्यकामः परो नास्ति तमृते बिष्णुमन्ययम्‌ । 
सत्यकामत्बमन्येषां भवेत्तत्काम्यकामिता ॥ इति स्कान्दे ॥ १४ ॥ 


(६) अपहतपाप्मत्बादेर्लक्ष्मीसाधारणत्वेन विष्णुसाधकत्वं न स्यादित्यत आहुः- नित्येति ॥, ननु 
यथाकथञ्चित्‌ अन्यत्र एते मुणास्सन्त्येब, अतस्तैः कथं विष्णुत्वनिश्चय इत्यत आहुः- सापेक्षेति ॥ 
सापेक्षत्वं च अन्याधीनत्घम्‌ । निरपेक्षत्वं च अन्यानधीनत्वम्‌ । ननु सत्यकामत्वादीनां अभिमानिद्वारा 
आकाशे उपपत्तिः, अत आहुः - सत्यकामेति ॥ स्कान्द इति ॥ तथा च इत्यादिना, पादे इत्युक्तेश्र, 

यतो निरपेक्षं स्वीकर्तव्यं अतः, स्कान्दे इत्युक्तेश्व, विष्णोरेव ते गुणाः, इति हि निश्चितमिति 
सम्बन्धः ॥ १४ ॥ 


(६) नित्यतीर्णेति ॥ स्बतः= अन्यानपेक्षया, नित्यं तीर्णाः अझनायादयो येन सः हरिः एक एब, हि 
यस्मात्‌ हरेरन्ये= त्रह्मादयः तत्प्रसादात्‌ = ईश्वरप्रसादात्‌, अझनायादीन्‌ तरन्ति, अतः (एक एवेत्यन्वयः) 
इत्यर्थः | सत्यकाम इति ॥ अब्ययम्‌= अक्षीणमेव, तं= सत्यकामत्वादिना प्रसिद्धं, विष्णुं ऋते= हरिं 
विना, परः= अन्यः सत्यकामः= सत्यसङ्कल्पो नास्ति । अन्येषां= रमादीनां सत्यकामत्वं श्रुत्यादौ 
प्रतिपादितं तु तत्काम्यकामिता= विष्णुकामनाविषय(विषयक) कामनावत्वरूपमेव भवेत्‌ । तदधीनमेव 
भवतीति यावत्‌ इत्यर्थः || १४ ॥ 


(सुसप्राप्यत्बब्रह्मराब्दाभ्यां हेतुभ्यां हत्पद्मस्थो विष्णुः) 
(७) ॥ ॐ गतिझन्दाभ्यां तथा हि दृष्ट लिङ्गं च ॐ ॥ १५॥ 


(७) युक्त्यन्तरेण चन्द्राद्याधारतया विष्णोहत्पञ्स्थत्वप्रतिपादनाय सूत्रम्‌- ३० गतिझब्दाभ्या- 
मिति ॥ दहरे, युभ्बायायतनं बर्तते, तत्तु, इति वर्तते । हिः प्रसिद्धौ, हेतौ च । 
यथायथमावृत्तिविपरिणामौ । भावप्राधान्यं च । अयमर्थः- तत्‌= ब्रह्म, युभ्बायायतनत्बेन दहरे 
पुण्डरीके, बर्तते तु= बर्तते एब । दहरे= दहरविदायां नतिशाब्दाभ्यां= सुपप्राप्यत्वब्रह्मशन्दरूप- 
लिङ्गश्रुतितः, तथा सुप्तप्राप्यत्वादिबत्‌, तस्मिंस्तु= बिष्ण्णाबेब हिः प्रसिद्धं लिङ्गम्‌ = अरण्याख्य- 
सुधासमुद्राऽश्रयलोकवत्वरूपलिङ्गं च दृष्टम्‌ अतश्चेति ॥ 


उक्तं लिङ्गं हृत्पञ्मस्थे न श्रूयते इति शङ्कावारणाय तथाशब्दः । यथा ब्रह्मलोकशब्दश्रबणात्‌ सुप्त- 
्राप्यत्वं ब्रह्मधर्मः, तथा तद्वलादेबायमपि ब्रह्मधर्म इति भाब: । 
(८) “अहरहर्गच्छन्त्य एतं ब्रह्मलोकं न बिन्दन्ति' (छा.उ. ८-३-२) इति सुतस्य 
तद्गतिब्रह्मअन्दश्रोच्यते । 
(८) सौत्रमतिञब्दाभ्यामित्यंशं व्याचक्षते- ‘अहरहर्गच्छन्त्य’ इत्यादिना ॥ तद्रतिः = ब्रह्मगतिः । 


(८) अहरह इति ॥ (छा.८.३३.२) इमाः सुप्ताः सर्वाः प्रजाः अहरहः= प्रतिदिनं, एतं गच्छन्त्यः= 
प्राप्रुवन्त्य: ब्रह्मलोकं- विष्णोरावासस्थानभूतं हृत्पद्म तत्रत्यं लोकं आश्रयं ब्रह्म वा, न बिन्दन्ति= न 
जानन्ति ॥ कुतो न जानन्ति ? इत्यत आह- अनृतेनेति ॥ “अनृतेन हि प्रत्यूढाः । स वा एष आत्मा 

हृदि तस्यैतदेव निरुक्त, हृद्ययमिति, तस्माद्धृदयमहरहर्वा एवंवित्स्वर्गं लोकमेति ॥' (छा.८,३.३ ) 
अनृतेन= अज्ञानेन, ताः प्रजाः, हिन सस्मात्‌ परत्यूढाः= आवृताः, अतो न जानन्तीत्यन्वयः ॥ सः= 
तादः, एष आत्मा हृदि अयं = हृदयं, हृदि वर्तते इति पूर्वोत्तरवाक्यसहितस्यार्थः । 


(९) 'सता सोम्य तदा सम्पन्नो भबति’ ( छा.उ, ६-८-१) इति श्रुतेस्त हि सुप्तो 
गच्छति। “अरश्र ह वै ण्यश्रार्णबौ ब्रह्मलोक’ (छा.उ. ८-५-३) इति लिङ्ग 
च, तथा दृष्टम्‌ । 'अरश्र बै ण्यश्च सुधासमुद्रौ तत्रैव सर्वाभिमतप्रदौ द्वौ’ 
इत्यादिना तस्यैव हि तलृक्षणत्बेनोच्यते ॥ १५ ॥ 


(९) सुप्तकर्तृकगतेः विष्णुधर्मत्वे मानमाहुः- सतेति ॥ तथाहीत्यायंशं व्याचक्षते- अरश्चेति ॥ 
लिङ्गस्य विष्णुसम्बन्धित्वे मानमाहुः- अरश्चेति ॥ (इयं च स्मृतिः प्रसिद्धार्थकसौत्रहिसन्दसूचिता) 
च इत्यावर्तते । तथा च यतो- “न विन्दन्ति’ इति श्रुत्या सुप्तस्य तद्गति: = तस्मिन्‌ = ब्रह्मणि बतिः= 
प्राप्तिरुच्यते, ब्रह्मझब्दश्च बर्तते, हि = यतः, इति श्रुतेः तं हि = तमेब सुप्तो गच्छति, च = यतः, 
लिङ्गं, तथा =गत्यादिबत्‌ ब्रह्मसम्बन्धित्वेनेति ब्रह्मलोक’ इति वाक्येन दृष्टं (दर्सितं) हि = यतः, 
इत्यादिना, तस्यैव = विष्णोरेब, तत्‌ = उक्तगुणकलोकवत्चलिङ्गं लक्षणत्वेनोच्यते, अतः “दहरे 
विष्णुरेब' इति पूर्वभाष्येणान्बयः ॥ १५ ॥ 
(९) सता सोम्येति ॥ (छा.६.८.१) हे सोम्य= भक्तिज्ञाना हे श्वेतकेतो, तदा= सुप्तिकाले, सता= 
ब्रह्मणा सम्पन्नो भवतीत्यर्थः ॥ अरश्रेति ॥ (छा.८.५.३) ब्रह्मणः= विष्णोः, लोके श्रेतद्वीप, अरश्र 
ण्यश्च इति संज्ञकौ= अर्णबौ= सुधासमुद्रौ, अर्णवोपमसुधासरसी वा स्तः, ह वै प्रसिद्धमित्यर्थः । 
अरश्चेति ॥ तत्रैब= क्षीराब्धिमध्यगतविष्णुलोके एवेत्यर्थः ॥ द्विष्टं स्पष्टम्‌ ॥ १५ ॥ 
(सर्वाधारत्ब-सर्वेश्वरत्वादिकं हृत्यग्रस्थबिष्णोरेब) 
(१०) ॥ ॐ धृतेश्च महिम्रोऽस्यास्मिन्ुपलब्येः 3० ॥ १६ ॥ 
(१०) युक्त्यन्तरेण विष्णोः हृत्पद्मस्थत्वं साधयत्सूत्रं पठन्ति- ॐ धृतेश्च महिम्न इति ॥ 
युभ्बायायतनम्‌, तत्तु, दहरे, बर्तते, इति बर्तते । यथायथमावृत्तिविपरिणामौ, भावप्राधान्यं च । 
आयमर्थः- तत्‌ युभ्बायायतनत्येन दहरे बर्तते तु- धृतेश्च= “स सेतुर्विधृतिः? इति सर्वाऽधारत्ब- 
श्रबणात्‌(च) अस्मिन्‌ प्रकरणे अस्य= विष्णोः महिम्नः `सर्वे पाप्मानोऽतो निवर्तन्ते’ इति 
सर्वपाप्मोज्झितत्वादिमाहात्म्यस्य उपलब्धेः= हृत्पद्मस्थवृत्तितया श्रवणात्‌ इति ॥ 

किश्व- बाजसनेयकसमाख्याप्रदर्शनार्थमप्येतत्सूत्रम, तथाहि- “य एषो5न्तर्हदय आकाझः तस्मिन्‌ 
शेते” इत्युक्तस्य हृत्पद्मस्थस्य “एष सेतुर्विधरण:” इति सर्बाधारत्बश्रबणाच अस्मिन्‌ समाख्या5ममे 
अस्य विष्णोर्महिम्नः “एष सर्वेश्वरः? इत्यादिना सर्वेश्वरत्बादिमाहात्म्यस्य उपलब्धेः = दृष्टत्वात्‌ 
इति ॥ 


(११) “एष सेतु'रबिधृतिः’ (छा.उ. ८-४-१) इति धृतेः, एष भूताधिपतिरेष 
भूतपालः? (बृ.उ. ६-४-२१) इत्याद्यस्य महिस्नोऽस्मि- न्रुपलब्येः । 


(११) श्रुत्युपन्यासपूर्वं सूत्रार्थमाहुः- एष सेतुर्बिभृतिरिति ॥ 'एष सेतुः? इति वाजसनेयक- 
प्रतीकञ्हणम्‌ । “विधृतिः? इति छान्दोग्यप्रतीकअहणम्‌ । बाजसनेयकोदाहरणं तु (तस्याप्युपसंहारार्थ) 
समाख्यार्थं बा, “एष सेतुर्विधरणः? इति धृतेः सर्वाधारत्वश्रबणात्‌, “स सेतुर्विधृतिः’ इति धृतेः 
सर्वाधारत्वश्रवणाचचेत्यर्थः । समाख्यया (ससेतुरित्यस्य) विष्णुपरत्वं स्पष्टयितुं सूत्रं (सूत्रशेषं) 
समाख्यापरतया व्याख्यान्ति- एष भूतेति ॥ इत्यादीति ॥ इत्यादिनेत्यर्थः । इत्यादिनाऽस्य विष्णोः 
सर्वेश्वरत्वादिमाहात्म्यस्य अस्मिन्‌ समाख्यारूपे वेदे= (अस्य विष्णोः सर्वपाप्मोज्झितत्वस्य 
अस्मिन्‌= दहरप्रकरणे “सर्वे पाप्मानोऽतो निवर्तन्ते’इति वेदे) उपलब्धेः = श्रवणात्‌ इत्यर्थः ॥ 


(११) एष सेतुरिति ॥ (छा.८.४.१) (बृह. ६.४.२९) व्याख्यास्यते चेयं “एष भूताधिपतिः' इति 
वाक्यव्याख्यावसरे । बिधृतिरिति ॥ (छा.८.४.१) “अथ य आत्मा स सेतुर्विधृतिः एषां लोकाना- 
मसम्भेदाय' इत्यादि श्रूयते । अयमर्थः - अथ हत्यद्मस्थपरमात्मनः महिमान्तरमारभ्यते । यः= हृत्पद्मगतः, 
आत्मा= परमात्मा स हरिः, एषां= भूरादीनां लोकानाम्‌, असम्भेदाय= अविदारणाय, वर्णाश्रम- 
धर्मसाङ्कर्याभावाय वा, बिधृतिः= धारणपोषणसमर्थः अत एव सेतुः= आश्रय इति ॥ 


एष भूताधिपतिरिति ॥ (बृह.६.४.२२) 'य एषोऽन्तहृदय आकाङ्चः, तस्मिन्‌ शेते सर्वस्य वशी' 
इत्यारभ्य, “एष भूताधिपतिः एष भूतपालः एष सेतुर्विधरणः एषां लोकानामसम्भेदाय’ इति श्रूयते । यः 
एष भूताधिपतिः- भूतश्चासौ अधिपतिश्चेति कर्मधारयः एवं भूतपाल इत्यत्रापि | भूत एव अधिपतिः = 
अनादितया अधिपतिरिति यावत्‌ । भूतपालः= भूत एव पालकः = अनादितया पालक इति यावत्‌ । 
एषां= भूरादिलाकानां, असम्भेदाय= अमेलनाय विधरणः= धारण (पोषण) समर्थः, सेतुः= आश्रय 
इत्यर्थः । यच्छब्दस्य “तमेतं वेदानुवचनेन’ इत्युत्तरत्र सम्बन्धः ॥ 


अ, १,पा, ३, अधि, ८ ,सू, १४-२१ २३३ 


(१२) “एतस्मिन्‌ खल्वक्षरे गार्ग्याकाझ ओतश्च प्रोतश्र' (बृ.उ. ५-८-११), 
“एतस्य बा अक्षरस्य प्रसासने गार्नि? (बृ.उ, ५-८-९) “स हि सर्वाधिपतिः 
स हि सर्वपालः स ईझः स बिष्णुः', “पतिं बिइबस्या5त्मेइबरम्‌' (म.ना.उ. 
११) इत्यादिश्रुतिभ्यस्तस्य ह्येष महिमा । 
“सर्वो बिष्णुरेवैको नान्योऽस्ति जगतः पतिः? इति च स्कान्दे ॥ 


(१२) उक्तसर्वाधारत्यसर्वेश्वरत्वादेर्विष्णुधर्मत्वे क्रमेण मानमाहुः- एतस्मिन्नित्यादि ॥ तस्य हि= 
बिष्णोरेब एषः= सर्वेश्वरत्वादिरूपः । ज्ञायते इति सेषः । स्कान्दे इति ॥ स्कान्दे इत्युक्तत्वादि- 
त्यर्थः । अस्य “एष महिमा ज्ञायते’ इत्यत्रान्वयः । एबं च धृतेः= उपलब्धेः, हिर यतः तस्य होष 
महिमा अतश्च, 'दहरे बिष्णुरेब” इति पूर्वभाष्येणान्ययः ॥ 

ननु सर्वाधारतया हत्पद्मस्थत्वमाकाझादेरिति पूर्वपक्षः उक्तः टीकायाम्‌ । ताट्शपूर्वपक्षिण प्रति 
सर्वाधारत्वश्रवणादिति हेतुना समाधानं कथं सङ्गच्छेत ? इति चेन्न- “चन्द्रायाधारत्यं विष्णोरुक्तम्‌' 
इति भाष्यरीत्या यावापृथिव्यादिरूपसर्वस्यैब तत्रोक्तस्य टीकायां पूर्वपक्ष सर्वपदेन ब्रहणात्‌, अत्र सूत्रे 
निरुपचरितसर्वाधारत्वग्रहणेनादोषात्‌ ॥ १६ ॥ 
(१२) एतस्मिन्निति ॥ (बृ.५.६.११) व्याख्यातम्‌ (पृ. २२४) ॥ एतस्येति ॥ (बृ. ८.३.९) व्या, 
२१६) ) स हीति॥ विष्णुरित्यन्तं श्रुत्यन्तरम्‌ । सः= प्रकृतः हिन प्रसिद्धौ । शिष्ट स्पष्टम्‌ ॥ पति- 
मिति ॥ (महाना. ११) विश्वस्य= अचेतनप्रश्चस्य पतिं, आत्मेश्वरं= चेतनेश्वरं नारायणं, तद्विश्वमुप - 
जीवतीत्यर्थः । सर्वेश इति ॥ एक एव विष्णुः सर्वेश: सर्वचेतनेझः जगत: अचेतनप्रपश्चस्य पतिः= 
स्वामी अन्यस्तु नास्ति, यद्वा सर्वेशः चेतनाचेतनप्रपञ्चस्य ईशः, जगत: सर्वजगतः पति: पालकः, 
बिष्णु रेक एब, अन्यो नास्त्येवेत्यर्थः ॥ १६ ॥ 


(“दहरं बिपापम्‌” इत्यादिश्रुतौ बिष्णोरेब हृत्यद्मत्वोक्तेः) 
(१३) ॥ ॐ प्रसिद्धेश्च ॐ ॥ १७॥ 


(१३) तैत्तिरीयसमाख्ययाऽपि हत्पद्मस्थस्य विष्णुत्वं साधयत्सूत्रं पठन्ति- ॐ प्रसिद्धेश्चेति ॥ तत्तु, 
बर्तते, दहरे, इति बर्तते । तदित्यस्यावृत्तिविपरिणामौ । अयमर्थः- तत्‌ = ब्रह्म, दहरे, बर्तते तु= 
बर्तते एव । तस्मिन्‌= विष्णौ प्रसिद्धेश्च *तत्रापि दहरं गगनं बिझ्ञोकस्तस्मिन्‌ यदन्तस्तदुपासित- 
व्यम्‌? इति दहरस्थितत्वप्रसिद्धेश्च इति ॥ 


२३४ भाष्यार्थसहितसूत्रार्थमणिम अरी 


(१४) 'तत्रापि दहरं गगनं बिझोकस्तस्मिन्‌ यदन्तस्तदुपासितब्यम्‌ (म.ना, 
उ, १०-७) इति प्रसिद्धेश्च । तदन्तःस्थत्वापेक्षत्वाम्न सुषिरश्रुतिबिरोधः 
॥ १७॥। 


(१४) श्रुत्युपन्यासपूर्व सूत्रार्थमाहुः- तत्रापीति ॥ प्रसिद्धेश्रेति ॥ परमात्मनीति शेष; । अस्य दहरे 
विष्णुरेव’ इति पूर्वभाष्येणान्बयः ॥ 


ननु दहर-उत्तरमतिदाब्दलिङ्गधृतिप्रसिद्धिभ्यश्चेत्येब सूत्रमस्तु । किञ्च गतिझब्दलिङ्गधृतीनां छान्दोग्ये 
दहरवाक्यापेक्षया उत्तरत्र सत्त्वात्‌ उत्तरञब्देनैब मत्यादीनां ग्रहणे सिद्धे, चतुर्णां पृथम्रहणं कुतः ? इति 
चेन्न धृतेश्चेति सूत्रस्य समाख्यार्थत्वात्‌ लिङ्गस्य हिशन्देन प्रसिद्वियोतनाय पृथखखरहणस्यावइयकत्वात्‌ । 
उत्तरेभ्य इत्यनेन स्वरूपभूतापहतपाप्मत्बादीनामेब गहणं स्यादिति शङ्का स्यादित्यत अस्वरूप- 
भूतगतिशब्दलिङ्गानां पृथम्प्रहणाच इति ॥ 


सुषिरश्रुतिबिरोधं परिहरन्ति- तदन्तस्थत्बेति ॥ सुषिरवृत्तिविष्ण्वभिप्रायकत्वादित्यर्थः । ‘मन्दिरे 
मणिमाला” इत्यत्र मन्द्रिपदस्य मन्दिरस्थमञ्जूषापरत्वबत्‌ “तस्मिन्‌ सर्व प्रतिष्ठितम्‌’ इति सुषिरश्रुतौ 
तस्मिन्नित्यस्य सुषिरस्थविष्णुपरत्वेन विरोधपरिहार इति भावः ॥ १७ ॥ 


(१४) तत्रापीति ॥ (महाना. १०) अस्य पूर्ववाक्यम्‌ - 'दहरं विपापं परवेइमभूतं यत्पुण्डरीकं 
पुरमध्यसंस्थम्‌’ इति । देहाख्यपुरमध्यसंस्थं हृदयकमलं प्रकृतम्‌, तत्रापि= प्रकृतपुण्डरीकेऽपि, यत्‌ 
परबेइमभूतं= हरेः सद्मभूतं, ततः कारणात्‌, विपापं दहरं पुण्डरीकं, दहरं= अल्पं, गगनं अस्ति, 
तस्मिन्नन्तः= अन्तरे, बिशोकः- झोकोपलक्षितजरादिशून्यः यद्‌= ब्रह्म अस्ति, तत्‌ उपासितव्यम्‌ 
(जिज्ञास्यम्‌) इत्यर्थः । एवं ‘दिव्ये ब्रह्मपुरे ह्येष व्योम्नि आत्मा सम्प्रतिष्ठितः? (आ.४.७) 'य एषोऽन्तहृदय 
आकाश: तस्मिन्नयं पुरुषो मनोमयः? (ते.उ.१.६.१) “यो वेद निहितं गुहायाम्‌’ (तै.उ. २.१) इत्यादिकं 
परसिद्वस्थलं ग्राह्यम्‌ ॥ १७ ॥ 


4 

(स्बतोऽपहतपाप्मत्बादीनां जीवेऽसम्भबादत्रोक्तः विष्णुः) 
(१५) ॥ ३० इतरपरामर्शात्स इति चेन्नासम्भवात्‌ ॐ ॥ १८ ॥ 
(१५) परमात्मनः हत्पद्मस्थत्वमाक्षिप्य समादधत्सूत्रं पठन्ति- 3» इतरपरामर्शति ॥ दहरे, वर्तते, 


तु, तत्‌, न, इति बर्तते । स इत्यस्यावृत्तिविपरिणामौ । अयमर्थः- इतरपरामर्झात्‌= इतरस्य “य 
एष सम्प्रसादोऽस्माच्छरीरात्‌ समुत्थाय परञ््योतिरुपसम्प्य स्वेन रूपेणाभिनिष्पयते एष आत्मा इति 


अ. १,पा. ३, अधि. ५, सू. १४-२१ २३५ 


होबाच' इति श्रुतौ यच्छन्देन प्रकृतस्य ब्रह्मान्यजीबस्य परामर्शात्‌, आत्मपदेन “य आत्मा 
अपहतपाप्मा' इत्यादुक्तदहरस्थत्वाऽत्मत्बविधानार्थंउद्देश्ययोधक-'एष आत्मा’ -इत्येतच्छन्द- 
श्रवणात्‌, एतच्छन्देन बोधनाद्वा, स तु= जीव एब दहरे पचे बतते, न तत्‌= न विष्णुः- इति चेत्‌- 
न, असम्भवात्‌= स्बतोऽपहतपाप्मत्वादेः तस्मिन्‌ जीबेऽयोगात्‌ । तस्मिन्नेव= भगवत्येव सम्भवात्‌ 
इति ॥ स्वत इति विशेषण तु - “मुख्यामुख्य' न्यायलब्धम्‌ । तत्प्रयोजनं तु - मुक्तियोग्यजीवस्यैब 
्रकृतश्रुताबुक्तत्बेन, तस्य भाविनमपहतपाप्मत्वादिकमादाय इदानीं हृत्पञ्मस्थत्वमुच्यत इति 
झङ्काबारणमिति बोध्यम्‌ ॥ 


(१६) “परं ज्योतिरुपसम्पद्य स्वेन रूपेणाभिनिष्पद्यते’ (छा.उ. ८-१२-३) “एष 
आत्मेति होबाच' (छा.उ. ४-१५-१) इति जीबपरामर्झात्‌ स इति चेन्न। 
तस्य स्बतोऽपहतपाप्मत्वायसम्भबात्‌ ॥ १८ ॥ 


(१६) श्रुत्युदाहरणपूर्वकं सूत्रार्थमाहुः- परं ज्योतिरिति ॥ इतीति ॥ इत्यत्रत्यैतच्छन्देनेत्यर्थः । स 
इति ॥ जीव इत्यर्थः । दहरस्थ इति शेषः । अत्र दहराऽकाञ्च एब जीव इति पूर्वपक्ष इति ज्ञेयम्‌ । 
तस्येति ॥ सौत्र 'स’ इत्यस्यावृत्तिबिपरिणामाभ्यां लब्धमिदम्‌ । जीवस्येत्यर्थः ॥१८॥ 

(१६) परं ज्योतिरिति ॥ (छा. ८.१२.३) अस्य पूर्ववाक्यम्‌ - `अथ य एष सम्प्रसादोऽस्माच्छरीरात्‌ 
समुत्थाय' इति ॥ यः= जीवः, यस्य परमात्मनः सम्प्रसादः= उत्तमप्रसादवान्‌ एष (जीवः) अस्मात्‌ 
शरीरात्‌= चरमदेहात्‌, समुत्थाय= उत्क्रम्य, परं ज्योतिः= परमात्मानं, उपसम्पय, स्वेन रूपेण= 
आनन्दादिरूपेण, अभिनिष्पद्यते= अभिव्यज्यते, एषः= प्रसादकर्ता परंज्योतिः, आत्मेति= हत्पद्म- 

स्थाऽकाञ्चस्थ, इति मन्त्रद्रष्टी लक्ष्मीः उवाचेत्यर्थः | अयं च सिद्धान्ते । पूर्वपक्षी तु - य एष जीवो मुक्तो 
भवति स आत्मा= पूर्वोक्तपरमात्मा इनि मन्यते ॥ १८ ॥ 

(मुक्तजीबस्य सत्यकामत्बादिसत्त्वेऽपि न जीबमात्रस्य नापि स्वत इति नात्र तस्य हत्यद्मस्थत्बम्‌) 

(१७) ॥ ॐ उत्तराच्चेदाबिर्भूतस्वरूपस्तु ३० ॥ १९ ॥ 

(१७) जीबस्य स्बतोऽपहतपाप्मत्वायसम्भवमाक्षिप्य समादधत्सूत्रं पठन्ति- ॐ उत्तराबेदिति ॥ 

दहरे, बर्तते, अस्य, अस्मिन्‌, उपलब्धेः, न, सः, युभ्बायायतनं इति वर्तते । यथायथमावृत्ति- 


विपरिणामौ । अयमर्थः- उत्तरात्‌= परामर्शबाक्योत्तरं श्रूयमाण-*स तत्र पर्येति जक्षन्‌ क्रीडन्‌ 
रममाणः? इत्यादिवाक्यात्‌, अस्मिन्‌= जीबे अस्य= स्वतोऽपहतपाप्मत्वादेः, उपलब्धेः= प्रतीतेः । 

अत एवास्य बिशोकत्वादेरुपलब्धेः= सिद्धेश्च, दहरे, स तु= जीव एव बर्तते, युभ्बाद्यायतनत्बेन इति 
चेत्‌ न, तु= यतः, उत्तरे वाक्ये (तत्रै) परञ््योतिरुपसम्पद्य स्वेन रूपेण (छा.८.१२.३ इत्यनेन) 
उत्तरात्‌= सर्वोत्तमाद्विष्णोः तत्प्रसादादिति यावत्‌, आविर्भूतस्बरूपः= अभिव्यक्तापहत- 
पाप्मत्वादिस्वधर्मवान्‌ मुक्त उच्यते, अत इति ॥ “स्वेन रूपेणाभिनिष्पद्यते’ इत्युक्तेर्मुक्त एवात्र 
उच्यते, तस्य तच्छरीरानभिमानित्वेन हत्पद्मस्थत्वं न युज्यते, मुक्तत्वानुपपत्तेरिति भावः । 


ननु पूर्वत्रापि 'परञ्योतिरुपसम्प्य स्बेन रूपेणाभिनिष्पद्यते (छा.८.३.४) इत्येवोक्तम्‌ । ततश्च 
पूर्ववाक्यं उक्तविषये कुतो नोदाहृतम्‌ ? इति- चेन्न, पूर्ववाक्ये ‘अभिनिष्पद्यते’ इत्युक्त्वा न कश्चन 
मुक्तथर्मः स्पष्ट प्रतिपादितः । किन्तु “एष आत्मा’ इत्येवोक्तम्‌ । अत्र तु बहूनां मुक्तधर्माणामुक्तत्वात्‌ 
स्पष्टं मुक्तविषयकत्वप्रतीतेः । मुक्त इत्येव वक्तव्ये अभिव्यक्तस्वरूपत्बोक्तिः मुक्तस्वरूपं एतारश - 
मिति बोधनार्था ॥ 


(१८) “स तत्र पर्येति जक्षन्‌ क्रीडन्‌ रममाणः’ (छा.उ, ८-१२-३) इत्यादुत्तर- 
बचनाज्जीब एबेति चेन्न । तत्र हि परमेइबरप्रसादादाबिर्भूतस्वरूपो मुक्त 
उच्यते । यत्प्रसादात्स मुक्तो भबति स भगबान्‌ पूर्वोक्तः ॥ १९ ॥ 


(१८) श्रुत्युदाहरणपूर्वकं सूत्रार्थमाहुः- स तत्रेति ॥ उत्तरबचनादिति ॥ दहरवाक्यापेक्षया (“एष 
आत्मेति’ (छा.८.३.४) परामर्शवाक्यापेक्षया) उत्तरबचनबोधितजीबीयस्बतस्सत्यकामत्वादेरि- 
त्यर्थ॥। जीव इति ॥ दहरस्थ इति शेषः । तत्र हीति ॥ स तत्र पर्येति’ इति बाक्ये त्वित्यर्थः । 
नन्त्रस्य वाक्यस्य मुकतबिषयत्वेऽपि भाविमुक्तविषयत्वमेब स्वीक्रियते, ततश्च भाविनमपहत- 
पाप्मत्वादिकमादाय इदानीं हृत्पञ्मस्थतया जीव एब उच्यते इति कि न स्यादित्यत आहुः- परमेश्वर- 
प्रसादादिति ॥ स्वतोऽपहतपाप्मत्वादिकं ईश्वरेतरस्य नेति भावः । आबिर्भूतस्बरूप इति ॥। ईश्वर- 
प्रसादेन अभिव्यक्तापहतपाप्मत्बादिस्बधर्मवानित्यर्थः । अस्य व्याख्यानम्‌- मुक्त इति ॥ उच्यते 
इति ॥ यतोऽत इति शेषः । यत एवमुच्यते तत्र, अतो “जीव इति चेन्न’ इति सम्बन्धः । 


ननु “परं ज्योतिरुपसम्पद्य' इति श्रुतौ मुक्तस्यापहतपाप्मत्वादिगुणा एवोच्यन्ते । न तु तेषां 
परमेश्वरप्रसादाधीनत्वम्‌, अतः ते गुणाः मुक्तस्य स्वत एवेत्यत आहुः- यत्प्रसादादिति ॥ यस्य 
परमात्मनः, प्रसादादित्यर्थः । सः= जीवः, मुक्तः= अपहतपाप्मत्वादिमान्‌ । सः= (निरुक्त) - 
गुणदाता, भनवान्‌ पूर्वोक्तः= “स तत्र पर्येति’ इति वाक्यापेक्षया पूर्वभूत “परं ज्योतिरूपसम्पद्य' 

इति वाक्ये, उक्तः= गुणदातृतयोक्त इत्यर्थः । यद्वा- जीवेऽपि अन्याधीनापहतपाप्मत्वादि- 
गुणजातमस्त्येब, य आत्माऽपहतपाप्मा” इत्यादिश्रुतौ च स्वत इति न श्रूयते । ततश्च जीव एव 
हृत्पग्मस्थः कि न स्यादित्यत आहुः- यत्प्रसादादिति ॥ अत्र कल्पे “पूर्वोक्त” इत्यस्य य 
आत्माऽपहतपाप्मा (छा.८.१.५) इत्यादि पूर्ववाक्ये भगवान्‌ गुणदातृतया उक्त इत्यर्थः । दातृ- 
्रतिग्रहीत्रो्मध्ये दातुरेवाधिक्यादिति भाब: ॥ १९ ॥ 


(१८) स तत्रेति॥ (छा.८.१२.३) एवमेव एष सम्प्रसादोऽस्माच्छरीरात्‌ समुत्थाय परं ज्यातिरुपसम्पद्य 
स्वेन रूपेण अभिनिष्पद्यते । स उत्तमः पुरुषः स तत्र पर्येति जक्षन्‌ क्रीडन्‌ रममाणः स्रीभिर्वा यानैर्वा 
ज्ञातिभिर्वा, अज्ञातिभिर्वा’ इति पठ्यते । अस्यायमर्थः- एबमेब= वास्वादिवदेव सम्प्रसादः= 
परमात्मप्रसादवान्‌, एषः= जीवः, अस्मात्‌ झरीरात्‌ समुत्थाय, यत्परं ज्योतिरुपसम्पद्य स्वेन रूपेण, 
अभिनिष्पयते= स्वीयाऽनन्दादिरूपेणाभिव्यक्तो भवति, सः= परञ्योतीरूपः परमात्मा उत्तमः पुरुषः, 
स मुक्तः, तत्र= मुक्तिस्थाने जक्षन्‌= स्वापेक्षितं भक्षयन्‌, हसन्‌ बा, ज्ञातिभिः= स्वेन सह मुक्ति प्रात: 
अज्ञातिभिः= पूर्वकल्पीयमुक्तैस्सह क्रीडन्‌ खरीभिः रममाणः= रतिं कुर्वाणः, यानैः रममाणः, पर्येति= 
परितः सञ्चरतीति ॥ १९-२० ॥ 
(“य एष” इत्यादिवाक्ये न जीबपरामर्शः, अपि तु विष्णोः) 

(१९) ॥ ॐ अन्यार्थश्च परामर्श; 3०॥ २० ॥ 
(१९) ननु “य एष सम्प्रसादोऽस्मात्‌’ इत्यादि - ‘एष आत्मा” इत्यन्तबाक्ये श्रुत- 'यत्‌'राब्देन मुक्त- 
जीबस्य, “एष आत्मा” इत्येतच्छन्देन परामर्श: प्रतीयते । तद्बलात्‌ अमुख्यापहतपाप्मत्वादिनुणो जीव 
एव हृत्पद्मस्थो भवेत्‌, अन्यथा परामर्झबाक्यं निर्विषयं स्यात्‌, इति अङ्क परिहरत्सूत्रं पठन्ति- 3» 
अन्यार्थश्रेति ॥ अन्यः अर्थः = अभिधेयः यस्येति विग्रहः । इतरपरामर्शादिति चेन्न, सः, दहरे, 
तु, बर्तते, इति वर्तते । चः समुच्चये, हेतौ च । अयमर्थः- इतरपरामर्झात्‌= 'एष आत्मा” इति 
जीबपरामर्शात्‌, स तु: जीब एव, दहरे बर्तते- इति चेन- च= यतः परामर्झः- “एष आत्मा’ 
इति पूर्वोक्ताऽर्थपरामर्शकैतच्छन्दः, अन्यार्थः= जीवान्यपरमात्माऽभिधायकः, अतश्च इति ॥ 
(२०) यं प्राप्य स्बेन रूपेण जीबोऽभिनिष्पद्यते स एष आत्मेति परमात्मार्थश्च 

परामर्झः ॥ 
(२०) श्रुत्यर्थवर्णनपूर्वकं सूत्रार्थमाहुः- यमित्यादि ॥ श्रुतौ इत्यत्र “सुपां सुलुक्‌’ इति सूत्रेण अमः 

सुः आदेश: । आत्मशब्दानुरोधेन पुल्लिङ्कत्बम्‌ । यं= परञ््योतिराख्यं परमात्मानम्‌ । उपसम्पय 
इत्यस्यार्थः- प्राप्येति ॥ स्बेन रूपेण= निजज्ञानानन्दादिशुद्धरूपेण, एष इत्यस्यार्थः= जीब 
इति ॥ परामर्झ इति ॥ “स एष आत्मा’ इति परामर्शः । परमात्मार्थः = परमात्माऽऽभिधायक इत्यर्थः। 
तथा च - परामर्शस्य जीबवाचित्वा (बिषयकत्वा) भावात्‌ जीवसाधकत्बं नास्तीति भाबः ॥२०॥ 
(ब्योमबत्सर्बगतस्यापि बिष्णोरल्पस्थानस्थितत्बं युज्यते) 


(२१) ॥ ३० अल्यश्रुतेरिति चेत्तदुक्तम्‌ उ ॥ २१ ॥ 


(२१) दहरे विष्णुरित्युक्तं न युक्तमित्याशङ्कय समादधत्सूत्रं पठन्ति- ० अल्पश्रुतेरिति ॥ दहरे, 
तत्तु, न इति, बर्तते । यथायथमावृत्तिविपरिणामौ । अयमर्थः- अल्पश्रुतेः= 'दहरे’ इति अल्पस्थान- 
स्थितत्वश्रबणात्‌, दहरे न तत्‌ = न विष्णुः इति चेन्न- तु = यतः, ततू= तत्समाधानम्‌ । उक्तं 
तु= “निचाय्यत्वादेवं ब्योमबच्च! (१.२.७) इत्यत्र व्योमवत्‌ सर्वगतस्यापि अल्पस्थानस्थितत्वं 
युक्तमित्युक्तमेव । “एष मे आत्माऽन्तर्हृदय’ इति श्रुताबुक्तं च, अत इति ॥ 


(२२) “दहर' (छा.उ.८-१-१) इत्यल्पश्रुतेर्न, इति चेन्न- ' निचाय्यत्वादेवं व्योम- 
बच्च” इत्युक्तत्वात्‌ । “एष म आत्माऽन्तर्हदये ज्यायान्‌’ इति (छा.उ. ३- 
१४-३) श्रुत्युक्तत्वाच्च । 
॥ इति दहराधिकरणम्‌ ॥ 


(२३) श्रुत्युदाहरणपूर्वकं सूत्रार्थमाहुः- दहर इति ॥ अल्यश्रुतेरिति ॥ दहर इति अल्पस्थान- 
स्थितिश्रबणादित्यर्थः । सूत्रे नञः अनुवृत््यावृत्ती अभ्युपेत्य व्याचक्षते- नेतीति ॥ (दहरे) विष्णुरिति 
शेषः । सिद्धान्तमाहुः - नेति ॥ इतीति ॥ इत्यत्रेत्यर्थः । उक्तत्वादिति ॥ समाधानस्येति 
शेषः । इदं च फलितार्थपरम्‌ । ननु व्योमवत्‌ ईश्वरस्य अल्पस्थानत्वं न युक्तम्‌, व्योम्नः अंशेन 
अल्पस्थानत्वसम्भवात्‌ । अस्य तु परमात्मनः अंशेनापि व्याप्तत्वात्‌, इत्यतस्सूत्रशेषं श्रुत्युदाहरशपूर्व 
प्रकारान्तरेण व्याचक्षते- एष मे इति ॥ व्याप्तरूपेणेब आत्मनो दहरस्थत्बोक्तेरचिन्त्यशक्त्या भर्गबति 
सर्वमुपपद्यत इति भावः ॥ २१ ॥ 

॥ इति दहराधिकरणम्‌ ॥ ५ ॥ 
(२२) दहर इति ॥ (छा. ८.१.१) (व्या. पृ.२१३) एष मे इति ॥ (छा. ३.१४.३) मे= मम, 
हृदये, य आत्मा= परमात्मास्ति, एष= भगवान्‌, ज्यायान्‌= देशादिभिः पूर्ण इत्यर्थः ॥ २१ ॥ 

॥ इति दहराधिकरणम्‌ ॥ ५ ॥ 


अ.१,पा.३,आधि.६,सू.२२-२३ २३९ 


६. अनुकृत्यधिकरणम्‌ 
(१) अद्दश्यत्वादयः परमेशवरगुणा उक्ताः । तेषां सुखं झाइबतं नेतरेषाम्‌ ।' 


अत्र नये भगवति ज्ञानिसुखे च सुसक्षब्दस्य (“यो बै भूमा तत्सुखम्‌’ (छा.७.२३.१) इति भगवति 
तेषां सुखं? (का.२.२.१२)इति ज्ञानिसुखे च) प्रयोगात्‌ साधारणस्यानुकूल्येन गृ्ममाणत्वलिङ्गस्य 
हरौ समन्वयः । आनुकूल्येन गृह्यमाणत्वं च ज्ञानार्थं (ज्ञेयस्य) प्रार्थितत्वम्‌ (ज्ञानार्थं आविर्भाव- 
रूपभानप्रार्थितत्वं बा) ॥ २ सूत्रा. अधि. ॥ 
(१) गुणा इति ॥ असाधारणगुणा इत्यर्थः । उक्ताः- अदृश्यत्व(१.२.६) नये उक्ताः । तद्धरकमिति 
शेषः । अस्य अदश्यत्वमन्ञेयत्मित्यत्रान्वयः । अनेन तन्नयेन सङ्घतिर्दर्शिता ॥ श्रुत्युपन्यासमुखेन 
विषयादिकमाहुः- तेषामिति ॥ ज्ञानिसुखस्यैब पूर्व प्रसक्तत्वादिति पूर्वपक्षयुक्तिसूचनार्थम्‌ 
इदमुपन्यस्तम्‌ । 
(१) तेषामिति ॥ (का. २.२.१२) अस्य पूर्ववाक्यम्‌- “एको वशी सर्वभूतान्तरात्मा एकं रूपं बहुधा 
यः करोति । तमात्मस्थं येञ्नुपश्यन्ति धीराः” इति । य आत्मा एकः= ज्ञानाऽनन्दाद्यभि्नः, सर्वबञ्ञी = 
सर्वं वशे$स्यास्तीति । तथा सर्वभूतान्तरात्मा= सर्वभूतान्तर्नियामकः, एकं रूपं= स्वस्वरूपं बहुधा 
करोति= नियम्यानन्त्यात्‌, (तदनुगुणबहुरूपं करोति) तं आत्मस्थं जीवहृदयस्थितं, ये धीराः= 
ज्ञानिनः, अनुपञ्यन्ति, तेषामेब झाश्चतं सुखम्‌= नित्याभिव्यक्तसुखं भवति । नेतरेषामित्यर्थ: 
(सिद्धान्ते)॥। 
(२) तदेतदिति मन्यन्तेऽनिर्देशयं परमं सुस्बम्‌’ (क.उ. ५-१२, १४) इत्यादिना 

ज्ञानिसुखस्याप्यनिर्देशयत्वमज्ञेयत्बं चोच्यत इत्यतो बक्ति- 

(२) तदेतदिति ॥ इदमेव विषयवाक्यम्‌ । उच्यत इति ॥ एतेन- आनुकूल्येन बृह्यमाणत्वं 
बिषयः । तच कि विष्णोः ? उत ज्ञानिसुखस्य ? इति सन्देहः । भगवति, ज्ञानिसुखे च, सुखरान्दप्रयोगः 
सन्देहबीजम्‌ । ज्ञानिसुखमेब आनुकूल्येन गृह्ममाणत्वबत्‌, सुखराब्दश्रबणादिति पूर्वपक्षोऽप्युक्त इति 
बोध्यम्‌ । 
(२) तदेतदिति ॥ (का.२.२.४) आदिना `कथं नु तद्विजानीयां किमु भाति न भाति वा' इत्युत्तरार्धं 
ह्मम्‌ । अयमर्थः- टीकायाम्‌- यत्‌ अनिर्देश्यं निर्देष्टुमशक्यं परमं सुखं किमु भाति ? बा: अथवा 

न भाति ? कथं नु तद्विजानीयामिति आनुकूल्येन गृह्णन्ति । (ज्ञानार्थ प्रार्थयन्ति ) । तत्‌= अनिर्दैइयं, 
एतत्‌= प्रकृतमात्मनो रूपं, इति मन्यन्ते ज्ञानिनः इत्युक्तः । (अयं न्यायविवणरीत्या) । काठकभाष्यरीत्या 
तु- तत्‌ः गृद्यं ब्रह्मेत्युपक्रान्तम्‌ एतत्‌ = एकं रूपमिति मध्ये चोक्तं (प्रसक्तं ) ब्रह्मणो रूपम्‌ अनिर्देश्यम्‌ = 
इदमित्थमिति निर्देशुमशञक्यम्‌ परमं सुखं अनिर्देशयपरमसुखात्मकमिति ज्ञानिनो मन्यन्ते । तत्‌= 
तादञसुखात्मकभगवद्रूपं कथं नु बिजानीयां तत्प्रसादं ऋते किमु भाति ? न भाति बा ? इत्यर्थान्तरमप्यस्य 
बोध्यम्‌ । (योजनाद्वयेऽपि तात्पर्यमेकमेव । परन्तु पूर्वयोजनायां परमसुखोद्देशेन परमात्मस्वरूपत्वविधिः 
प्रतीयते । द्वितीयायां तु भगवत्स्वरूपोद्देशेन परमसुखरूपत्वविधिः प्रतीयत इति भेदः । तथा च इदं वाक्यं 
व्यवहितपरमात्मविषयकमेव, न तु ज्ञानिसुखविषयकम्‌ । ज्ञानिसुखस्य विज्लुण्मात्रत्वात्‌, परमिति विज्ञेषणात्‌ 
परमात्मसुखस्यैव निरतिञ्यितत्वाच्चेति भावः ।) पूर्वपक्षी तु- 'तदेतद्‌' इति वाक्यं ज्ञानिसुखविषयकमेवेति 
मन्यते ॥ 
(न ज्ञानिसुस्बस्यानिर्देशयत्वाज्ञेयत्वादि) 
(३) ॥ ॐ अनुकृतेस्तस्य च ३० ॥ २२॥ 


(३) ॐ अनुकृतेस्तस्य चेति ॥ हेतुबलात्‌ आनुकूल्येन गृह्ममाणमिति लभ्यते । तत्तु इति वर्तते । 
यथायथमावृत्तिबिपरिणामौ । सूत्रे तस्येति “तस्य भासा सर्वमिदं बिभाति’ इति श्रुतिप्रतीकम्‌। “तस्य 
भासा” इति श्रुतेरिति फलितम्‌ । अयमर्थः- आनुकूल्येन गृह्यमाणं ‘कथं नु तद्विजानीयाम्‌’ इति 
शरुतयुक्तं ज्ञानार्थं प्रार्थितं बस्तु- तत्तु= विष्णुरेव, अनुकृतेः= 'तमेब भान्तमनुभाति सर्व॑’ इति श्रुतौ 
प्रका्ाऽश्रयसूर्यादिजगद्धानप्रयोजकभानाश्रयत्वश्रनणात्‌ । तस्य च= सर्वजगत्प्रकाशकप्रकाञाश्रय 
इत्यर्थक- “तस्य भासा सर्वमिदं बिभाति’ इति श्रुतेश्च इति ॥ 


(४) “तमेब भान्तमनुभाति सर्वम्‌’ (क.उ. ५-१५) इत्यनुकृतेः, “तस्य भासा 
सर्बमिदं बिभाति’ (क.उ, ५-१५) इति बचनाच परमात्मैबानिर्देरय- 
सुस्वरूप: । न हि ज्ञानिसुखमनुभाति सर्वम्‌। न च तद्धासा । अहं तत्तेजो 
रञ्मीत्‌’ इति नारायणभासा हि सर्ब भाति ॥ २२॥ 

(४) श्रुत्युदाहरणपूर्वकं सूत्रार्थमाहुः- तमेब भान्तमिति ॥ इतीति ॥ इत्यत्रेत्यर्थः । अनुकृते- 

रिति ॥ अनुभानप्रयोजकभानाश्रयत्वरूपानुकृतिश्रवणादित्यर्थः । तस्य च इति सौत्रखण्डं 

ब्याख्यान्ति- तस्य भासेति ॥ उक्तहेतुद्रयं ज्ञानिसुखे अनुपपन्नमित्याहुः- न हीति ॥ हित यतः, 
ज्ञानिसुखं नानुभाति= नानुकरोति, सर्व सूर्यादिप्रकाशाश्रयवस्तुजातं सर्वजगच्च, चत यतश्च सर्व 

तद्वासा- ज्ञानिसुखभासा, न भातीति सेषः । हि= यतः ‘अहं तत्‌' इति, श्रुत्या नारायणाधीनभासा, 
नारायणभासा, सूर्यादिसर्व॑ जगच्च, भातीति, भास्यते इति च ज्ञायते, अतश्च परमात्मैबाऽ- 
निर्देश्यसुखरूप इत्यन्वयः । परमात्माऽधीनभासा, परमात्मभासैब च सबै भातीत्यत्र मानमाहुः- 
अहमिति ॥ इयं च श्रुतिः समुञ्चयपरेण उत्तरसूत्रस्थापिना सूचिता । आबइ्यकत्वादत्रोदाहृतेति 
बोध्यम्‌ । इतीति ॥ श्रुत्या इति शेषः । अन्वय उक्तः ॥ २२ ॥ 


(४) तमेब भान्तमिति ॥ (काठ.२.२.१५) अस्य पूर्ववाक्यम्‌ - “न तत्र सूर्यो भाति न चन्द्रतारकं 
नेमा विद्युतो भान्ति कुतोऽयमग्निः’ इति । अस्यार्थः तत्रः ज्ञानार्थ प्रार्थितवस्तुनि, भाति सति= भासयति 
सति, तमेब भान्तमनुसृत्य, सर्व॑= सूर्यादि तेजोजातं भाति= प्रकाञ्चयति । तस्य= विष्णोः भासा इ्दं= 
जगत्‌ बिभाति= प्रकाशते इति ॥ अहं तत्तेज इति ॥ (व्या. पृ. ११२) ॥ २२ ॥ 


(जगद्भानप्रयोजकभानबत्त्वं बिष्णोरेबेति गीतासिद्धम्‌) 
(५) ॥ ॐ अपि स्मर्यते ॐ ॥ २३ ॥ 


(५) अनुकृतिसर्वभासकत्वरूपलिङ्गद्वयस्य श्रुत्या बिष्णुनिष्ठत्वमुपपाद्य स्मृत्याऽपि विष्णुनिष्ठ- 
त्वोपपादनाय सूत्रम्‌- ॐ अपि स्मर्यत इति ॥ तत्तु, अनुकृतेः तस्य च, इति बर्तते । अपिः समुचये, 
त्वर्थेऽपि । तस्येत्यनेन “तस्य भासा’ इति वाक्यप्रतिपाद्यं गृह्यते । यथायथमावृत्तिबिपरिणामौ । 
आयमर्थः- अनुकृतिः= सर्वप्रकाझाश्रयसूर्यादिजगद्धानप्रयोजकभानवत्वम्‌ । तचर सर्वजबत्रका - 
शकत्वं च, तस्यैव= विष्णोरेवेति न केवलं श्रूयते, किन्तु स्मर्यते आपि= 'यदादित्यनतं तेज’ इति 
स्मृत्याऽपि प्रतिपादयत इति ॥ 

किञ्च- आनुकूल्येन गृह्यमाणस्य सूर्यायप्रकाइयत्वमिति सेषः । अनुवृत्यादिकं पूर्ववत्‌ । अयमर्थः- 
“कथं नु तद्विजानीयाम्‌” इति श्रुत्युक्ताऽनुकूल्येन बृह्ममाणस्य सूर्यायप्रकाइयत्बं “न तत्र सूर्यो भाति’ 
इति श्रुत्युक्तसूर्यायप्रकाइयत्वं, तस्यैव= विष्णोरेवेति स्मर्यतेऽपि= “न तद्भासयते सूर्यः’ इति 
स्मृत्याऽपि प्रतिपाथत इति ॥ 


अत्र पूर्वसूत्रे चशब्देन सूर्यायप्रकाइयत्वं समुच्चीयते । अनुकृत्यादिहेतुत्रयस्य भगबनिष्ठत्वेन ब्रह्मैव 
आनुकूल्येन गृह्ममाणमिति पूर्वसूत्रस्यार्थमुक्त्वा, पूर्वोक्तसर्वतेजोनियन्तृत्वसर्वभासकत्वसूर्याय - 
प्रकाइयत्वरूपलिङ्भत्रयं भगवन्निष्ठमेवेति श्रुत्या स्मृत्या प्रतिपादनाय “अपि स्मर्यते’ इति सूत्रमिति 


तन्त्रदीपिका ॥ 

(६) “यदादित्यगतं तेजो जगद्भासयतेऽस्बिलम्‌ । 
यथन्द्रमसि यथाग्नौ तत्तेजो बिद्धि मामकम्‌’ इति ॥ (भ.गी. १५-१२) 
“न तद्धासयते सूर्या न झझाङ्गो न पाबकः । 
यद्गत्वा न निबर्तन्ते तद्धाम परमं मम’ इति (भ.गी. १५-६) च ॥ २३॥ 
॥ इति अनुकृत्यधिकरणम्‌ ॥ 
(६) एवमभिमतार्थद्वये स्मृतिद्वयमुदाहरन्ति- यदादित्येत्यादि ॥ मामकमितीति ॥ अस्य “स्मर्यते” 
इति सौत्रेणान्ययः ॥ न तदिति ॥ इयं च द्वितीयेऽर्थे प्रमाणम्‌ । इति चेति ॥ अस्यापि “स्मर्यते” 
इति सूत्रेऽन्बयः ॥ २३ ॥ 
॥ इति अनुकृत्यधिकरणम्‌ ॥ ६ ॥ 
(६) यदादित्येति ॥ (मी. १५.१२) मामकं= मदधीनं मदीयं च, ममैव आदित्यादिषु तेजोरूपेण प्रवेञ्ञात्‌ 
मदीयत्वं बोध्यम्‌ | चन्द्रमसि इत्यादौ गतमिति शेषः । शिष्ट स्पष्टम्‌ । न तदिति ॥ (गी. १५.६.) यत्‌ = 
धाम मत्स्वरूपं प्रभूतं तेजः गत्वा= प्राप्य, न निबर्तन्ते= पुनः संसारं न प्राप्नुवन्ति ज्ञानिनः, तत्‌ = उत्तमं 
धाम= स्वरूपं, मम= मदीयं तत्‌ मत्स्वरूपम्‌ । सूर्यः न भासयते= न प्रकाशयतीत्यर्थ: । शिष्ट स्पष्टम्‌ 
॥ २३ ॥ 
॥ इति अनुकृत्यधिकरणम्‌ ॥६ ॥ 

७, बामनाधिकरणम्‌ 


(१) विष्णुरेव जिज्ञास्य इत्युक्तम्‌ । तत्र- 
“ऊर्ध्व प्राणमुन्नयत्यपानं प्रत्यगस्यति । 
मध्ये बामनमासीनं बिश्वेदेबा उपासते ॥' (क.उ, ५-३) 
इति सर्वदेबोपास्यः कश्चित्प्रतीयते । स च- 


अत्र नये भगवति, वायौ च, प्रेरकत्वेन साधारणस्य ईझाननाम्नो विष्णौ समन्वयः । २ स्‌. अ.॥ 
जिज्ञास्य इत्युक्तमिति ॥ जिज्ञासानये इति भाबः । एतेन तन्नयेन सङ्गतिर्बोध्या । तत्र = उपास्यत्व- 
विषये । 


(१) ऊर्ध्वमिति ॥ इदं ूर्वपक्षयुक्तिसूचनार्थमुपन्यस्तम्‌ । विषयवाक्यं तु “अङ्गुष्ठमात्रः पुरुषः’ (का. 
२.१.१२) इति वाक्यम्‌ । कश्चित्‌= ईञ्ञानपदवाच्यः । एतेन ईञ्ञानञ्जन्दोऽत्र विषय इति बोध्यम्‌ । 
कञ्रिदित्युक्तिः- स च ईशानपदबाच्य: विष्णुः ? अन्यो बा ? इति संझयप्रदर्शनार्था । संझयबीजं तु 
प्रेरकत्बसाम्यात्‌ उभयत्र ई्ञानपदप्रयोगः । पूर्वपक्षमाहुः- स चेति ॥ ईञ्ञानञब्दवाच्य इत्यर्थः । 
(१) ऊर्ध्वं प्राण इति ॥ (काठ.२.२.३) यः प्राणाख्यरूपेण प्राणं = तदाख्यं वायुम्‌ अर्ध्वमुनन- 
यति । अपानाख्यरूपेण अपानं तन्नामकवायुं प्रत्यकू- अधः अस्यति प्रेरयति, तं मध्ये= देहमध्ये, 
हृदये इति यावत्‌, आसीनं= उपविष्टं, बामनं= वामनशझन्दितं सौन्दर्यप्रधानस्रीजननेतारं विष्णुं बिश्वे> 
सर्वे, देबा: उपासते= जिज्ञासन्ते इत्यर्थः, सिद्धान्ते । पूर्वपक्षी तु - इदं वायुपरमिति अभिप्रेत्य “मध्य 
आत्मनि तिष्ठति’ (का.२.१.१२) इत्यत्र मध्यञ्ब्दः मध्यमेश्वरप्रधानवायुपर इति मत्वा 'अङ्गुष्ठ' इति 
श्रुतिः वायुपरा इति मन्यते । 


(२) “एवमेवैष प्राण इतरान्‌ प्राणान्‌ पृथक्पृथगेव सन्निधत्ते’ ( प्र.उ. ३-४) । 
(२) स्वदेवोपास्यत्वादिलिङ्गं वायुनिष्ठमित्यत्र मानमाहुः- एवमेवैष इत्यादि ॥ इत्यादिनेति ॥ 
“सन्निधत्ते? इत्यस्य व्यवस्थापकत्वे, प्राण इत्यस्य मध्यमत्वे, कुबिदङ्गेत्यस्य उपास्यत्वेऽन्बयः। 
(२) एवमेवैष इति ॥ (षट्‌ प्र.३.४.) अस्य पूर्ववाक्यम्‌- “यथा सम्राट्‌ अधिकृतान्‌ विनियुङ्के एतान्‌ 
ग्रामान्‌ अधितिष्ठस्व’ इति | अयमर्थः- सम्राट्‌= सार्वभौमः, यथा अधिकृतान्‌= नियोज्यान्‌, एतान्‌ ब्रामान्‌ 

अधितिष्ठस्ब- तदाधिपत्ये वर्तस्व, इति बिनियुङ्क्ते एवमेव एष प्राणः= आत्म(परमात्म)जातत्वेन उक्तः 
प्राण: मुख्यप्राण:, इतरान्‌ प्राणान्‌- प्राणाऽपानादीन्‌ पृथक्‌ पृथगेव- हृदयादिस्थानेषु सन्निधत्ते= 
स्थापयति, इति ॥ असमर्थः पूर्वपक्षे । सिद्धान्ते तु- प्राण इति पदं मुख्यप्राणनियामकपरमात्मपरम्‌ । शिष्ट 
समानमिति बोध्यम्‌ ॥ 
(३) “योऽयं मध्यमः प्राण: (बृ.उ. ३-५-२१) 
(३) योऽयं मध्यम इति ॥ (बृ.उ.३.५.२१) तत्र हि - वागादिप्राणानां मृत्युग्रस्तत्वमुक्त्वा ‘अथैनमेव 
नाऽप्रोत्‌? इत्यनेन मृत्योरभावमुक्त्वा “योऽयं मध्यमः प्राणः’ इत्युक्त्या इतरप्राणापेक्षया उत्तमत्वं, 
विष्ण्वपेक्षया अवरत्वं, अनेकमानसिद्धं इति मध्यमेश्वरत्वमुक्तमिति बोध्यम्‌ । “अयं वा व शिशु: योऽयं 
मध्यमः प्राणः' (बृ.४.२.१) इति श्रुत्यन्तरं प्राणस्य मध्यमेश्चरत्वे प्रमाणतया ग्राह्यम्‌ ॥ 
(४) “कुविदङग? (ऋ.सं. ७-९१-१) इत्यादिना प्राणव्यबस्थापकत्वात्‌ मध्यम - 
त्वात्सर्वदेबोपास्यत्वाश्च, बायुरेबेति प्रतीयते । अतोऽब्रबीत्‌- 
(४) कुबिदङ्गेति ॥ (्र.७.९१.१) 
'कुविदङ्ग नमसा ये वृधासः पुरा देवा अनवद्यास आसन्‌ । 
ते वायवे मनवे बाधितायावासयन्नुषसं सूर्येण ॥' 
इति पठ्यते । अस्यायमर्थः- अङ्ग ये देवा: ससूर्याः वायोः नमसा नमस्कारेण एतदुपलक्षितसेवया, 
बृधासः= वृद्धाः ज्ञानादिगुणपूर्णाः, अनबद्यासः= अज्ञानादिदोषहीनाश्च पुरा आसन्‌, ते कुबित्‌= कचित्‌ 
रहसि सूर्येण साकं मनवे= ज्ञानिने बाधिताय= संसारक्लेशावद्धिः शरणं गताय, बायबे= वायुमुद्दिश्य 
उषसं= बुद्धिम्‌ अबासयन्‌= तद्विषयामकुर्वन्‌ इति । अयमर्थः पूर्वपक्षे । सिद्धान्ते - वायुझब्दः ‘अन्तस्तत्‌' 
(१.१.७) इति न्यायेन विष्णुपर इत्यर्थः । शिष्ट समानम्‌ । 
(निरबकाइाबामनश्रुतेः बिष्णुरेब ईशानः) 
(५) ॥ ॐ अब्दादेव प्रमितः ॐ ॥ २४ ॥ 


(५) ॐ झब्दादेब प्रमित इति ॥। तत्तु इति बर्तते । विषयबाक्यबलात्‌ ईशान इति लभ्यते । अयमर्थः- 
ईञ्ञानः= ईशानो भूतभव्यस्य’ इति श्रुतिस्थ-ईञ्ञानझन्दवाच्यः, तत्तु= विष्णुरेव इति प्रमितः= 

निश्चितः, शब्दादेब- “बामनमासीनम्‌' इति बामनश्रुतेरेब इति ॥ अत्र प्रमितपदेन, प्रसिद्धयर्थक- 
एबेन च, विष्णौ प्रसिद्धिबोधनद्वारा श्रुतेः निरबकाअत्वं, लिङ्गत्‌ श्रुतेः बलबत्बं च, सूचितम्‌ ॥ 

ननु ईशानशब्द: “अद्भुष्ट! इति विषयवाक्यगत “भूतभव्यस्य” इत्यनुरोधेन यौगिकः, न तु रूढ इति 
प्रतीयते, ततश्च नामसमन्बय इति, टीकायां च ईशाननाम्नस्समन्वयः इति च, कथमुक्तमिति चेत्‌ 
- न - अत्र नामपदेन प्रातिपदिकस्य ग्रहणेनादोषात्‌ । 

यद्वा- ईशान: प्राणदः प्राणः? इति भगवति ईशानः्टप्रयोगबत्‌ ईझानो मारुतः प्राणो 
बायुर्विष्णुस्तपैब च' इति बृहदारण्यकप्रथमाध्यायभाष्योकःअचनेन वायावपि प्रयोगात्‌ रूढत्वेन, 
रूढ्यर्थयोगार्थताऽवच्छेदकयोः समावेशे असति वाधक रूक्यर्थताऽबच्छेदकस्य परित्याने 
कारणाभावात्‌ । प्रकृते- ईञ्ञानपदे रूढ्यर्थापरित्यामेन उभयसम्भवेनादोषात्‌ । 


(६) बामनझब्दादेव विष्णुरिति प्रमितः । न हि श्रुतेलिंङ्गं बलबत्‌। 
“श्रुतिर्िङ्गं समास्या च बाक्यं प्रकरणं तथा । 
पूर्व पूर्व बलीयः स्यादेबमागमनिर्णयः ॥ इति स्कान्दे । 
तच्च लिङ्गं विष्णोरेव । तस्यैव प्राणत्वोक्तेः “तद्वै त्वं प्राणो अभवः? इति ॥ 


(६) सूत्रार्थमाहुः- बामनेति ॥ ननु (व्यवस्थापकत्वादि)' बायुलिङ्गात्‌ वायुरेव ईज्ञानः कि न 
स्यादित्यत आहुः- न हीति ॥ हि= यतः, श्रुतेः लिङ्गं बलवत्‌ न, अतः बामनझन्दादेब' इति सम्बन्धः। 
उक्तार्थे मानमाहुः- श्रुतिरिति ॥ स्कान्द इति ॥ तत्र इत्युक्ते न बलबदित्यन्वयः । ननु लिङ्गबाहुल्यं 
्रुतेर्बाधकं किं न स्यात्‌ ? इत्यत आहुः- तचेति ॥ प्राणव्यवस्थापकत्वादिलिङ्गमपीत्यर्थः । 
प्राणत्बोक्तेः= प्राणरान्दवाच्यत्बोक्तेः । इदमुपलक्षणं बायुसन्दवाच्यत्वोक्तेरपि । विष्णोः प्राणञन्द- 
बाच्यत्वे श्रुतिमाहुः- तद्वै त्वमिति ॥ इतीति ॥ इति श्रुत्या प्राणत्बोक्तेरित्यन्बयः ॥ २४ ॥ 


(६) श्रुतिरिति ॥ अत्र येन क्रमेण श्रुत्यादिकं निर्दिष्ट, तेन क्रमणैव पूर्व पूर्व प्रबलमिति न अङ्क्यम्‌ “श्रुति 

इति वचनस्य श्रुत्यादिस्वरूपमात्रबोधनार्थ प्रवृत्तत्वात्‌ । उपलक्षणविधया एतद्वचनस्थचशब्दन, तथामन्दन 
वा, स्थानमपि ग्राह्मम्‌ । तच समाख्यातः पूर्व बोध्यम्‌ । पूर्व पूर्व = पूर्वोपदिष्टम्‌ । एकत्र समवतं विरुद्धमिति 
शेष: बलीयः= बलवतू, एबं अनन क्रमण बलवता पूर्वण उत्तरवाधनेन, आममनिर्णयः= 

विप्रतिपन्नाऽगमार्थस्य एकतरकोटिनिश्चय इत्यर्थः ।श्रुत्यादिस्वरूपाणि तदुदाहरणानि च 'समन्वय'नये (१- 
१-४) उक्तानि (पृ. ६३) ॥ 
तद्वै त्वं प्राण इति ॥ (ते. आ. ३) (व्या. पृ. ११८) ॥ २४-२५ ॥ 
॥ इति वामनाधिकरणम्‌ ॥ 


(अधिकारिमनुष्यहृद्ेब तत्तदङ्गष्ठमितः हत्स्थो विष्णुः) 
(७) ॥ ॐ हृद्यपेक्षया तु मनुष्याधिकारत्बात्‌ ॐ ॥ २५ ॥ 


(७) ननु ईझानस्य विष्णुत्वं न सम्भवति, विष्णोर्व्यापकत्वात्‌, ईशानस्य चाङ्गुषठमात्रत्वोक्तेः, 
इति झङ्काबारणाय सूत्रम्‌- ॐ हृद्यपेक्षयेति ॥ विषयवाक्यबलात्‌ अङ्गुष्ठमात्रमिति लक्ष्यते । तत्तु इति 
बर्तते । मनुष्य इति लुप्तषष्ठयन्तं, पृथक्‌ पदं च । अधिकारत्बात्‌ इति ल्यब्लोपे पञ्चमी । तुः एवार्थे, 
अप्यर्थे च । अयमर्थः- तत्तु= व्यापकमपि ब्रह्म (तिरश्रामङ्गष्ठाभावेऽपि) मनुष्याधिकारत्वात्‌ = 
बेदविद्याधिकारिमनुष्यमात्राधिकारिकाङगुषठमात्रत्बोपासनमनुसृत्य, हृदि- मनुष्याणां हृदये, अपेक्षया 
तु= हृदयस्थाङ्गुष्ठमात्राबकाशापेक्षयैब, अङ्गुष्ठमात्रं तत्परिमाणसमानपरिमाणबदपि भवति, 
तथोपचर्यते बा इति ॥ 


एबं च मनुष्याणामेव बेदविद्याधिकारत्चेन तेषां हृयेव विष्णोरड्रुष्ठमात्रत्चं, न तु तिरश्रां हृदि 
तेषामङ्गष्ठाभाबात्‌ । (अत एब च जरितार्यादीनां अङ्गष्ठमात्रोपासनं न) ततश्च अङ्गुष्ठमात्रत्वं 
विष्णोर्युक्तमिति भाव: ॥ 


(८) सर्वगतस्यापि तस्याङ्गुष्ठमात्रत्वं हृयाकाझापेक्षया युज्यते । इतर- 
ग्राणिनामङ्कुष्ठाभाबेऽपि मनुष्याधिकारत्वान्न विरोधः ॥ 
॥ इति बामनाधिकरणम्‌ ॥ | 
(८) सूत्रार्थमाहु:- सर्वमतस्येत्यादिना ॥ ननु अङ्गुष्ठमात्रत्व कि यत्किश्चिदङ्गष्ठमात्रत्वं बा ? तत्तद्धूदये 
तत्तदङ्गुष्ठमात्रत्व बा विवक्षितम्‌ । नायः - यत्किञ्चिदङ्गुष्ठमात्रत्वे अद्भुष्ठमात्रत्वकथनस्य वैयर्थ्यात्‌ । 
न द्वितीय:- तिरश्चामङ्गष्ठाभावेन तद्धृदये तन्मात्रत्वस्याञ्योगात्‌ अत आहुः- इतरेति ॥ 
मनुष्याधिकारत्बादिति ॥ मनुष्यमात्राधिकारित्वादित्यर्थ: । अङ्गुष्ठमात्रेति बिद्यया इति शेषः । न 
बिरोध इति ॥ पश्वादिहृदये विष्णोः तत्तदङ्गृष्ठमात्रत्वाभावेऽपि न दोष इत्यर्थः ॥ २५ ॥ 
॥ इति बामनाधिकरणम्‌ ॥ ७ ॥ 

८. देवताधिकरणम्‌ 
(१) मनुष्याणामेब बेदबिद्या(याम)धिकार इत्युक्तम्‌ । तिर्यगायपेक्षयैब 


मनुष्यत्वबिश्षेषणमुक्तमू, न तु देवायपेक्षया, इत्याह- 


(१) अत्र नये देवानां बेदबिद्याधिकारसमर्थनम्‌ ॥ ८ -सू.अ. ॥ अस्य प्रासड्रिकत्वात्‌ न 
अध्यायपादसङ्घती । श्रुत्यादिसङ्घति दर्शयन्ति- मनुष्याणामेबेति ॥ उक्तमिति ॥ 'हयपेक्षया” इति 
सूत्रे इति भावः । अनेन “बामन' (१.३.७) नयेन प्रर ;सङ्गतिरुक्ता । एतेन बेदबिद्याधिकारो 
बिषयः । स च- देवानामस्ति ? न बा ? इति सन्देहो5पि दर्शित; । मनुष्याणामेबेति कथनं “विश्वे 
देवा उपासते” इत्यादिश्रुतिश्र सन्देहबीजम्‌ । पूर्वपक्षस्तु- “विरोधः? (१.३.२७) इत्यादिनुणसूत्रेषु अग्र 
स्पष्ट: । सूत्रमबतारयन्ति- तिर्यनादीति ॥ आदिना स्वेदजादीनां ब्रहणम्‌। अपेक्षयेति ॥ व्यावृत्त्यभि- 
प्रायेणेत्यर्थः । मनुष्यपदं बिशिष्टबुद्धयादिरहिततिर्यगादिव्यावृत्त्यर्थमेवोक्त (पूर्वसूत्रे), न तु देवादि- 
व्यावृत्त्यर्थमिति भावः । 
(देवानामपि बेदबिद्याधिकारो5स्ति) 
(२) ॥ ॐ तदुपर्यपि बादरायणः सम्भवात्‌ ॐ ॥ २६ ॥ 


(२) ॐ तदुपर्यपि इति ॥ मनुष्याधिकारेति बर्तते । मनुष्येति लुप्तषष्ठीकम्‌ अधिकारेति लुप्तप्रथमाकं 
च भिन्ने पदे । बेदबिद्यायामिति प्रकृतम्‌ । अयमर्थः- मनुष्याणां= देवादित्वयोग्यानां मनुष्याणां 
तदुपर्यपि= देवतादित्वप्रास्यनन्तरमपि (देबानामपीति याबत्‌) वेदबिद्यायामधिकारो बर्तते । 
सम्भवात्‌ = वेदविद्याधिकारोपयोगिविशिष्टबुद्धयादिसम्भवात्‌ (सत्वात्‌) इति बादरायणाचार्यो मन्यत 
इति ॥ 
(३) तदुपरि मनुष्याणां सतां देवादित्वप्रास्युपरि । सम्भवति हि तेषां बिसनिष्ट- 
बुद्भ्यादिभाबात्‌ । तिर्यगादीनां तदभावादभाबः । 
(३) सूत्रार्थमाहु:- तदुपरीति ॥ मनुष्याणामिति ॥ देवत्वयोग्यानां मनुष्याणामित्यर्थः । अत्रार्थे 
तात्पर्यग्राहकम्‌- सतामिति ॥ देबादित्वप्राप्युपरीति ॥ बेदविद्याधिकार इति बर्तते । तेषां = देवत्वं 
प्राप्तानाम्‌ । बिशिष्टबुद्धयादिभाबादिति ॥ वाक्यार्थज्ञानोपयुक्तत्वं विसिष्टत्बम्‌ । तारञ्बुद्धिविञेष - 
सत्वादित्यर्थः । आदिना अर्थित्वादग्रहः । 


२४८ भाष्यार्थसहितसूत्रार्थमणिमञ्जरी 


ननु- 'देबा: न बेदाधिकारिणः, अमनुष्यत्बात्‌, तिर्यगादिबत्‌’ इत्यनुमानविरोधः, अत आहुः- 
तिर्यबादीनामिति ॥ तदभाबात्‌ = विरिष्टबुद्धयायभावात्‌, अभाबः= बेदाधिकाराभाबः । एवं च 
देवाः न बेदाधिकारिण:” इत्यादिपूर्वपक्ष्यनुमानस्य विशिष्टबुद्धयादिराहित्यं उपाधिरित्युक्तं भवति । 


(४) तेषामपि यत्र बिसनिष्टबुद्च्यादिभाबस्तत्राबिरोधः । निषेधाभावात्‌ । हृह्यन्ते 
हि जरितर्यादयः॥ २६ ॥ 


(४) ननु विश्निष्टबुद्भ्यादिमतामपि तिरश्रां बेदविद्याऽधिकाराभाबात्‌ उपाधिः साध्याव्यापक इत्यत 
आहुः - तेषामपीति ॥ निर्धारणे षष्ठी । तिर्यगादीनामपि मध्ये इत्यर्थः । यत्र याहृशव्यक्तौ । 
विसिष्टबु््यादिभाबः = विरिष्टबुद्धयादिसत्वम्‌। तत्र= तारशब्यक्तौ। अधिकाराङ्गीकारेऽपीति शेष: 
। अबिरोधः= निषेधझाख्रलोकानुभवाभावविरोधो न । निषेधाभाबादिति ॥ निषेध- 
झास्तराभावादित्यर्थः । एबं च 'देवाः वेदवियाधिकारिणः, अनिषिद्धत्वे सति विरिष्टबुद्ध्यादिमत्बात्‌’ 
इत्यनुमानं सिद्धान्ते उक्तं भवति । हिझब्दः- भारतादिप्रसिद्धिं च द्योतयति । हिर यतः, इइयन्ते 
जरितर्यादयः बेदाधिकारितया, अतोऽबिरोध इत्यन्वयः । “दृश्यन्ते हि’ इत्यनेन देवा' इत्यादि 
सिद्धान्त्यनुमाने मनुष्यत्वं उपाधिर्न भवति (जरितर्यादौ) साध्याव्यापकत्वादित्युक्तं भवति ॥२६॥ 
(देबताप्रबाहः नित्यः) 
(५) ॥ ॐ बिरोधः कर्मणीति चेन्नानेकप्रतिपत्तेरदर्सनात्‌ ॐ ॥ २७ ॥ 
मनुष्या एब देवादयो भवन्तीति तदुपरीत्युक्तम्‌ । 

(५) उक्तमाक्षिप्य समादधत्सूत्रम्‌- ३७ बिरोध इति ॥ इति चेत्‌ इत्यावर्तते । श्रुताबिति शेषः। 
अयमर्थः- इति चेत्‌- मनुष्याणामेव देवादित्वप्राप्यङ्गीकारे, कर्मणि= देवादित्वप्रापतिपूर्वकालिक- 
देबतोद्देयकयामादिकर्मणि बिरोधः= द्रव्यत्यागोदेउयभूतेन्द्रादिदेवताभाबप्रयक्तवैयर्थ्याख्यदोषः- इति 
चेन्न- अनेकग्रतिपत्तेः= अनेकेषां तत्तद्ेबतापदप्रापेः देवतापदार्हाणां पूर्व पूर्वं देबतापदप्राप्ते:, श्रुतौ = 
“ते ह नाकम्‌’ इति श्रुतौ दर्शनात्‌ = दृष्टत्वात्‌ इति ॥ एबं च एकस्या देवतायाः मुक्तिसत्बेऽपि सर्वदा 
अन्यस्याः तारशदेबतायाः सत्वस्य प्रमाणसिद्धत्वात्‌ नोक्तदोष इति भावः ॥ 


(६) तत्र यदि मनुष्याः सन्तो देवादयो भवन्ति तत्पूर्वं देबताऽभावाद्‌ 
देबतोद्िष्टकर्मणि बिरोध इति चेन्न । अनेकेषां देबतापदप्रासेर्दर्शनात्‌ । 


अ.१,पा.३,अधि.८,सू.२६-३३ २४९ 


(६) पूर्वपक्षमाहुः-मनुष्या इत्यादिना ॥ इतीति ॥ इति तात्पयणेत्यर्थः। तत्रेति =तहीत्यर्थः । अस्य 
च तत्पूर्वमित्यत्रान्बय: । भवन्तीति ॥। उच्यत इति सेषः । कर्मणि बिरोधः= (पूर्वकल्पीय) कर्मविषये 
विरोध: । तद्वैयर्थ्यमिति याबत्‌ । परिहारांशमाहु:- नेत्यादिना ॥ देबतापदेति ॥ विद्याकर्मभ्यामिति 
भावः । 


(७) "ते ह नाकं महिमानः सचन्ते । यत्र पूर्व साध्याः सन्ति देवा: ॥' 
(तै.आ.३.१२) इति॥ २७॥ 
(७) अनेकदेबतासत्वबोधकश्रुतिमाहुः - ते ह नाकमिति ॥ देबा इतीति ॥ इत्यत्र दर्शनादि- 
त्यन्वयः ॥ २७ ॥ 
(७) ते ह नाकूमिति ॥ (तै.आ.३.३९) अस्य पूर्ववाक्यम्‌- “यज्ञेन यज्ञमयजन्त देवाः तानि धर्माणि 
प्रथमान्यासन्‌’ इति । अयमर्थः- ये देबा:- देवत्वयोग्याः मनुष्याः, ज्ञानकर्मात्मकेन यज्ञेन, यङ्ग विष्णु, 
अयजन्त= अपूजयन्‌ । तेन कारणेन तानि= ते देवाः देवपदं प्राप्य, प्रथमानि= मुख्याः, धर्माणि= 
लोकधारकाः आसन्‌, महिमानः= महात्मानः, महिमगुणाऽत्मका वा, ते= देवाः, हन पुनः अनन्तरं 
स्वाधिकारावसाने, नाकं पूर्णसुखात्मकं मोक्षं सचन्त= आप्रुवन्‌, यत्रः माक्ष पू्वे= पूर्वकल्पीयमुक्ताः, 
साध्याः= साध्यादयो देवाः सन्तीति ॥ २७ ॥ | 
(महतां प्रत्यक्षात्‌ देवानां प्रबाहत उत्पत््यादिसाधकलिङ्गाबास्ति देबताप्रबाहः) 
(८) ॥ ॐ अब्द इति चेन्नातः प्रभवात्प्रत्यक्षानुमानाभ्याम्‌ ॐ ॥ 
(८) देवानां बेदाधिकाराक्षेपसमाधानाय सूत्रम्‌- ॐ झब्द इति चेन्नेति ॥ तदुपर्यपि, विरोधः, 
अनेकप्रतिपत्तेः, न, दर्शनात, इति वर्तते । यथायथमावृत्तिविपरिणामौ । अयमर्थः- तदुपर्यपि= 
तदुपरितनानामपि देवादीनां दर्शनात्‌= मोक्षदर्शनात्‌, तदुपर्यपि> तदब्रे च (बिद्यमानदेवानां 
मोक्षप्राप्यनन्तरमिति याबत्‌) अनेकप्रतिपत्तौ न दर्शनात्‌= देवान्तरसत्वे प्रमाणाभावात्‌, झन्देत 
अनन्याधीनप्रामाण्यके श्रुतिसिद्धनित्यत्बबति वेदे, बिरोधः= बाच्यहीनतयाऽवाचकत्वरूपदोषः 
स्यात्‌ इति चेन्न- अतः अपि= 'ूर्याचन्द्रमसौ’ इति श्रुतेरेव, तेषां देवानां, प्रभबात्‌= 
उत्पत्तिनियमावगमात्‌, प्रत्यक्षानुमानाभ्यां= महतां प्रत्यक्षात्‌, “उपरितनकालः देवादिमान्‌, 
अप्रलयकालत्वात्‌, सम्प्रतिपन्नकालबत्‌’ इत्यनुमानाच इति ॥ 


२५० भाष्यार्थसहितसुत्रार्थमणिम अरी 


यद्यपि पूर्वसूत्रे कर्मण्यबिरोधाय अनेकेन्द्रादिदेबताऽङ्गीकृता । तदैव शब्दबिषये5पि बिरोधपरिहारः 
सम्भवति, तथाऽपि उत्तरकाले देवसद्धावे प्रमाणाभावेन, ताहशदेबप्रबाहस्य बिच्छेदाभिप्रायेणाऽस्मिन्‌ 
सूत्रे पूर्वःपक्षः सिद्धान्तस्तु - ताटशप्रवाहस्य विच्छेदो नेति ॥ 


ननु यदि देवप्रवाहस्य अनित्यत्वाभिग्रायेण पूर्वपक्षः, तर्हि कर्मण्यपि विरोधस्तदवस्थः, 
त्यागोद्देश्यदेबता5भाबात्‌ इति चेन्न-तदा कर्मकर्तृणामपि अभावाङ्गीकारात्‌ कर्माप्रसक्तेः बेदस्य तु 
नित्यत्वात्‌ उच्छेदाभावादप्रामाण्यं स्यादित्याशयात्‌ । अत्र देवादिपदेन तत्तत्पदस्थानामेव ग्रहणम्‌ ॥ 


(९) “बाचा बिरूप नित्यया’ (ऋ.स. ८-६४-६) इत्यादिश्रुतेरास्यनिश्रया- 
न्नित्यत्वापेक्षत्वाचच मूलप्रमाणस्य । 


(९) अब्दे बिरोधाऽपादनस्य नित्यत्वं तत्प्रामाण्यं च विनाऽनुपपन्नत्वात्‌ झब्दनित्यत्वादिकं “न 
बिलक्षणत्वा' (२. १.२)धिकरणसिद्धंश्रुत्यादिनोपपादयन्ति- बाचेत्यादिना ॥ आदिना “नित्ययाऽ- 
नित्यया स्तौमि’ इत्यादेः परिग्रहः । आप््यनिश्चयादिति ॥ इदमावर्तते । आवर्तितस्य आस्तिमत्प्रणीत- 
त्वानिश्रयादित्यर्थः । वेदकर्तृत्वेन पूर्वपक्ष्यभिमते वेदप्रामाण्याभ्युपगमं विना इति शेषः । एवञ्च 
बेदप्रामाण्याभ्युपनमं बिना बेदकर्तृत्वेन पूर्वपक्ष्यभिमते आस्यनिश्चयाद्वेतोः आप्तिमत्प्रणीतत्वा- 
निश्चयादिति फलितम्‌ । 


अत्र प्रमाणत्वे सतीति त्रिशेषणं देयम्‌ । श्रुतेः, आसिमत्प्रणीतत्वानिश्रयात्‌, इत्युभयत्रापि पञ्चम्यर्थो 
्ञाप्यत्वम्‌ । अस्य नित्यत्वाद्वेदस्य इत्यत्रत्यनित्यत्वे अन्वयः । मूलप्रमाणस्य= बेदरचनायां मूलत्वेन 
अभिमतप्रमाणान्तरस्य । नित्यत्वापेक्षत्वात्‌ ॥ नित्यत्वं अपेक्षत इति= नित्यत्वापेक्षं, तस्य भावः, 
तस्मात्‌ । तदपेक्षत्वं च नित्यत्बं बिनानुपपयमानप्रामाण्यकत्वम्‌ । वेदनित्यत्वस्य एतद्धेतुकत्बं च 
एतद्धटक (मूलप्रमाणगत) नित्यत्बावधिकलाघवप्रयुक्तत्वम्‌ । ४ 

अत्र प्रसङ्गादुपस्थितं बेदापौरुषेयत्बं समर्थितम्‌ । “न बिलक्षण' इति (२.१.२) सूत्रे सूत्रकारो 
वक्ष्यत्येतत्‌ । सुधायां जिज्ञासाधिकरणे, तत्वनिर्णये गीताभाष्यादौ 'देहिन’ (२.१३) इति 
'छोकव्याख्यावसरे, तर्कताण्डवे (१ परि) च सम्यग्बिचारितमेतत्‌ । 


(९) बाचा विरूपेति ॥ (ऋ. ८.७५.६) 'तस्मै नूनमभिद्यवे बाचा बिरूप नित्यया वृष्णे चोदस्व 
सुष्टुतिम्‌’ इति पठ्यते । अस्य मन्त्रस्य द्वौ द्रष्टारौ - यमा, विरूपश्चेति ॥ तत्र यमः देवजातिः, विरूपः 

ऋषिजातिः । आद्ये विरूपाख्य-क्रर्षि प्रति यमकर्तृकसम्बोधनं बिरूप इति । द्वितीये विरूपान्तर्यामिणं 
वा, स्वं जीवं प्रति वा, विरूपकर्तृकसम्ब्रोधनं विरूपेति, उभयथाऽपि सम्भवात्‌ । अयमर्थ:- हे बिरूप, 
अभिद्यवे= अभितः प्रकाशवते, वृष्णे- वर्षिणे अतिसमर्थाय वा, श्रेष्ठाय वा, तस्मै- भगवते एतमुद्िश्य 
नूनं= निश्रितं नित्यया अनादिनिधनया (उत्पत्तिनाशरहितयेति यावत्‌) बाचा= वेदेन, सुष्ठुतिं> झोभनां 
स्तुतिं, चोदस्ब- कुरु(प्रेरय) इति ॥ 


(१०) स्वतः प्रामाण्यप्रसिद्धेश्च नित्यत्वाद्‌ बेदस्य, तदुदितानां देवानामनित्य- 
त्वात्‌, पुनरन्यभाबनियमाभावाश्च अब्दे बिरोध इति चेन्न- 


(१०) ननु वेदस्य नित्यत्वे प्रामाण्यं न स्यात्‌, प्रामाण्यस्य (यथार्थज्ञानजनकत्वरूपस्य) कर्तुगुण- 
जन्यत्वादत आहुः- स्वत इति ॥ अन्यगतगुणनैरपेक्ष्येणेत्यर्थः । ज्ञानजनकसहजञ्चक्त्यभिन्नमिति 
यावत्‌ । प्रामाण्यप्रसिद्धेश्चेति ॥ ज्ञानगतप्रमात्वजनकत्वरूपग्रामाण्यस्य निश्चयाच्चेत्यर्थः । वेद- 
नित्यत्वस्य एतन्निश्चयहेतुकत्वं तु- 'वेदः सकर्तृकः, कर्तृगतमुणजन्यप्रामाण्यकत्वात्‌’ इति झड्डाबारण- 
द्वारा एतन्निश्रयजन्यज्ञानविषयत्वमेब । 'प्रामाण्यसिद्धेश्व' इत्यस्य (वेद)नित्यत्वे हेतुत्वमुक्त॑ - 
पूर्वपक्षोपसंहारटीकायाम्‌ । उपक्रमटीकायां तु - बिरोध इत्यापायमानस्य अनिष्टत्वे हेतुत्वमुक्तम्‌ । 
अतः पक्षभेदेन अस्य नित्यत्वात्‌, बिरोध इत्युभयत्रान्ययो बोध्यः | एबं च- उक्तश्रुतिज्ञाप्यं, 
आस्तिमत्प्रणीतत्वानिश्चयज्चाप्यं, मूलप्रमाणस्य नित्यत्वापेक्षत्वहेतुकं स्वतःप्रामाण्यसिद्विहेतुकं च 
यन्नित्यत्वं तद्वत्वादस्येत्यर्थः । 
पुनरन्यभाबनियमाभावादिति ॥ पुनः= अग्रे, अन्येषां = अन्यदेवादीनां, भाबे = उत्पत्तौ, 

नियमाभावात्‌ = प्रमाणाभावादित्यर्थः । सिद्धान्तांशं व्याचक्षते- नेत्यादिना ॥ 
(११) “सूर्याचन्द्रमसौ धाता यथापूर्वमकल्पयत्‌’ (म.ना.उ,५-७) 

“यथैब नियमः काले सुरादिनियमस्तथा । 

तस्मान्नानीदृं क्कापि बिइबमेतद्भबिष्यति ॥' 

इत्यादेः, अत एव अब्दात्तेषां प्रभवनियमात्‌, महतां प्रत्यक्षात्‌ । यथेदानीं 


तथोपर्यपि देबा भविष्यन्ति, इतीतरेषामनुमानाच ॥ २८ ॥ 
(११) अतःपदार्थमाहुः- सूर्येति ॥ अत्रैव स्पषटस्मृतिमाहुः- यथैबेति ॥ अत इति ॥ सौत्र- 

पदानुवादोऽयम्‌ । एबेति ॥ इत्यादेरेबशब्दादित्यर्थ: । महतां प्रत्यक्षात्‌-संवादिप्रत्यक्षादित्यर्थ: । 
अस्मदादिप्रत्यक्षे तु न साधकमिति भाव: । इतरेषां= महदन्येषामित्यर्थः । अनुमानाबेति ॥ 
श्रुतिस्मृतिसिद्धा5नुमानाच्चेत्यर्थः । अनुमानाऽकारस्तु- सूत्रार्थे दर्शितः । शब्दात, प्रत्यक्षात्‌, 
अनुमानाच्च हेतोः, प्रभवनिमादिति सम्बन्धः । तस्य चेन्न' इत्यत्रान्वयः । 


(११) सूर्याचन्द्रमसाबिति॥ (महाना. १.३८) धाता= जगद्धारणपोषणकर्ता विष्णुः, पूर्व॑ = पूर्वकल्पे, 
सूर्याचन्द्रमसौ यथा अकल्पयत्‌= सृष्टवान्‌; तथा अस्मिन्‌ कल्पेऽपि अकल्पयदित्यर्थः । 


यथैवेति ॥ यथा पूर्वयुगात्यये, पूर्वकल्पात्यये वा, पुनः युगकल्पान्तरोत्पत्तिरिति काले= कालविषये, 
नियमः= प्रभवनियमः तथा सुरादः पूर्वपूर्वकल्पात्यय पुनः अन्यभाबनियमः अन्यदेवताद्युत्पत्तिनियमः 
अस्ति, तस्मात्‌= विष्णोः सकाशात्‌ एतत्‌= विश्वं कापि= कदाऽपि अनीहृ्ं= पूर्वपूर्वविसररं 
देवतादिप्रभवश्चन्यं न भविष्यति, किन्तु तद्भावोपेतमेव भविष्यति । यद्वा- एतत्‌ = चेतनाऽचेतनात्मकं विश्व 
अनीरशं= इन्द्रादिनामादिरहितं न भविष्यति) किन्तु (इन्द्रादि) नामरूपाभ्यां (ईदृशं) युक्तमेव 
भविष्यतीत्यर्थः ॥ २८-२९ ॥ यथापूर्वमिति ॥ (महाना. १.३८) 


(बेदनित्यत्वादेब देवप्रवाहनित्यत्बम्‌) 
(१२) ॥ ॐ अत एब च नित्यत्वम्‌ ३० ॥ २९ ॥ 
अत एब झब्दस्य नित्यत्वादेव च देबप्रबाहनित्यत्बं युक्तम्‌ ॥ 
(१२) युक्त्यन्तरेण देवप्रबाहस्य नित्यत्वसाधनाय सूत्रम्‌- ॐ अत एब च नित्यत्वमिति ॥ 


देवादीनामिति प्रकृतम्‌ । चः समुचये । अयमर्थः- अत एब च= बेदनित्यत्वादेब च देवादीनां, 
नित्यत्वं = प्रबाहृतो नित्यत्बम्‌ इति ॥ 


सूत्रार्थमाहू:- अत एबेतीत्यादिना ॥ २९ ॥ 

(१३) ॥ ॐ समाननामरूपत्वाच्चावृत्तावप्यबिरोधो दर्शनात्स्मृतेश्च ॐ ॥ 


(१३) नन्वेबमपि भविष्यद्देबानां नानाविधनामरूपत्वेन एक (विध) त्वाभावात्‌ एकविधतद्वाचकस्य 
` पाठभेदरहितस्य नित्यस्य बेदस्य अप्रामाण्यं कथं न स्यात्‌ ? इत्याशङ्ापरिहाराय सूत्रम्‌- ३० समान- 
नामेति ॥ देवादीनामिति प्रकृतम्‌, तच्चाबर्तते । शब्द इत्यनुवर्त्य षष्ठ्या विपरिणम्यते ॥ अयमर्थः- 
देवादीनां = अतीतकल्पीयदेवादीनां अवृत्ताबपि = मुक्तिप्रात्या स्वपदे असत्वेऽपि दर्शनात्‌- “धाता 

यथा” इति श्रुतेः, स्मृतेश्व- 'अनादिनिधना' इति स्मृतेश्च, देवादीनां= त्रैकालिकदेबादीनां समान- 
नामरूपत्वाच = एकविधेन्द्रादिनामसहस्राक्षत्वादिरूप (धर्म) बत्वावनमाञ्च, अब्दस्य अबिरोधः= 
तत्तन्नामरूपबिशिष्टदेबताबोधकश्रुतेः अविद्यमानबोधकत्वदोषा न, इति । 


(१४) अतीतानागतानां देवानां समाननामरूपत्वात्‌ प्राप्तपदानां मुक्त्याऽ- 
वृत्ताबप्यबिरोधः । ‘यथापूर्वम्‌’ इति (म.ना.उ.५-७) दर्ञ्चनात्‌। 


(१४) सूत्रार्थमाहुः- अतीतानामतानामिति ॥ सार्वकालिकदेवानामित्यर्थः । समाननाम- 
रूपत्वादिति ॥ वर्तमानदेवादिसमाननामरूपत्वादित्यर्थः । इदं च ‘अविरोध’ इत्यत्र हेतुः । मुक्त्या= 
मुक्तिप्राघ्या । अबृत्ताबपि= स्वपदे असत्वेऽपीत्यर्थः । समाननामरूपत्वे श्रुतिस्मृती आहुः- यथे- 
त्यादि ॥ दर्शनात्‌, स्मृतेश्च, इत्युभयोः समाननामरूपत्वऽन्वयः ॥ ३० ॥ 


(प्राप्तपदानां देवानां माध्वादिविद्यास्वनधिकारं जैमिनिर्मन्यते) 


(१५) ‘अनादिनिधना नित्या वागुत्सृष्टा स्वयम्भुबा । 
ऋषीणां नामधेयानि याश्र बेदेषु दृष्टयः । 
बेदझब्देभ्य एवादौ निर्ममे स महेइबरः॥' इति स्मृतेश्च ॥ ३०॥ 


(१५) अनादिनिधनेति ॥ आदौ- सृष्टिकाले, स्बयम्भुबा= स्वतन्त्रण येन विष्णुना, अनादिनिधना= 
उत्पत्तिनाशरहिता, अत एव नित्या = नित्यत्ववती, उत्पत्तिनाझ्रहितत्वरूपनित्यत्ववतीति यावत्‌, या 
बाकू= वेदरूपा, उत्सृष्टा= उच्चारिता, स महेश्वर: हरिः, बेदश्ञब्देभ्यः= ताह्दावेदझब्देभ्य एव, 
ऋषीणां= ब्रह्मादिविबुधानां नामधेयानि निर्ममे= तानेव शब्दातू प्रतिकल्पं “अयं अन्दः अत्र अक्तः 
इति ज्ञापितवान्‌ । याश्च ऋषीणां त्रह्मादिदवानां हृष्टयः= रूपाणि वेदेषु इइयन्ते ताश्च तत्सदृरूपाणि 
च (महश्वरः) निर्ममे ॥ ३० ॥ 


(१६) ॥ ३० मध्बादिष्बसम्भबादनधिकारं जैमिनिः 3० ॥ ३१ ॥ 


(१६) प्रकारान्तरेण बेदबियाऽधिकाराक्षेपाय सूत्रम्‌ - ॐ मध्वादिष्विति कडी देवादीनामिति 
प्रकृतम्‌ । आयमर्थः- देवादीनां= स्वस्बयोग्यबस्बादिपदप्रासिमतां , असम्भबात्‌= 
'बसूनामेवैको भूत्वा” इत्यादिनोक्ते तत्तद्वियाफले इच्छाया अयोगात्‌ स्वायोग्यस्बोत्तमपद इच्छाया 
अयोगाच मध्बादिषु= “असौ वा आदित्यो देवमधु” इत्यादिनोक्तमधुविद्यादिब्रह्मविदासु, 
ुद्रादिपदप्रापककर्मबिद्यासु च, अनधिकारं मन्यते जैमिनिः, इति ॥ 

(१७) 'बसूनामेवैको भूत्वा’ (छा.उ .३-६-२) इत्यादिना प्राप्यफलत्बात्‌ प्राप्त- 
पदानां देवानां मध्वादिबिधास्वनधिकारं जैभिनिर्मन्यते ॥ ३१ ॥ 


(१७) श्रुत्युपन्यासपूर्वकं सूत्रार्थमाहुः- बसूनामेबैकेति ॥ प्राप्यफलत्वादिति ॥ वस्वादिपद- 
प्रापतिरूपप्राप्तव्यफलत्वावनमादित्यर्थः । मध्वादिबियानामिति शेषः । प्राप्तपदानामिति ॥ 
बस्वादिपदप्रापतिप्रयुक्ताऽधिक्यबतामपि देवानामित्यर्थः । मध्बादीति ॥ आदिना वस्वादिपद- 
प्रापकासाधारणकर्मविद्यापरिजहः । विद्या द्विविधा मोक्षफलका, तदितरफलका चेति । द्वितीयाऽपि 
ब्रह्मविद्या, कर्मविद्या चेति द्विविधा । तत्र द्विविधमोक्षेतरफलकविद्यासु देबानामधिकारो नेति भावः 
॥ ३१ ॥ 


(१७) बसूनामिति ॥ (छा.३.६.३) 'स य एतदेवामृतं वेद वसूनामेवैको भूत्वा अग्निनेव मुखेन 
एतदेवाऽमृतं दृष्ट्वा तृप्यति’ ॥| इति पठ्यते । उपक्रमे- असौ वा व आदित्यः’ (छा.३.१.१) इत्यादिना 
आदित्यस्य = तच्छन्दितविष्णोः परमाऽनन्दत्वेन, दवोपजीव्यत्वेन च, देवमधुत्वमुक्त्वा, मधुज्ञब्दितभगवतः 
आदित्यमण्डलसम्बन्धि- पर्व - दक्षिण - पश्चिम -उत्तर - ऊर्ध्वरग्मिषु स्थितानां प्रथमाऽमृतादिञब्दपञ्चकवाच्य- 
वासुदेव -सङ्कर्षण -प्रद्युम्र- अनिरुद्ध -नारायणाख्य-पञ्चरूपाणां मध्ये प्राच्यादितत्तद्विगवस्थितैः वसु-रुद्र - 
आदित्य - मरुत्साध्यपदोक्तक्रजुरूपपञ्चगणस्यैः देवैः क्रमेण अग्रि-वायु-इन्द्र -सोम- विरिश्च- प्रधानकैः 
अग्र्यादिमुखेन (उपदेशेन) एकैकोपास्तौ कृतायां तदपरोक्षज्ञानजनिततत्प्रसादद्वारा वस्वादिपदप्राप्रिर्भवति 
तद्गणस्थानामिति (उच्यते) । प्रकृतखण्डार्थस्तु - यः= अधिकारी एतदमृतं= वासुदेवाख्यं रूपं, एबं= 
उक्तप्रकारेण बेद= जानाति । स बसूनामेको भूत्बा= वसुभोग्यदेशकालाधिपो भूत्वा अग्निना मुखेन= 
तत्प्राधान्येन तदुपदेशैनेति यावत्‌ । एतदेबाऽमृतं= वासुदेवाख्यं दृष्ट्वा अपरोक्षीकृत्य तृप्यति= मुक्तो 
भवतीति ॥ ३१-३२ ॥ 
(बिद्यावतां देवानां मोक्षसाधनब्रह्मबिद्यास्वनधिकारं जैमिनिर्मन्यते) ' 


(१८) ॥ ॐ ज्योतिषि भावाच ३० ॥ ३२ ॥ 


(१८) मोक्षफलकबिद्याऽधिकाराऽक्षेपाय सूत्रम्‌ - ॐ ज्योतिषीति ॥ देवादीनां विद्यास्विति 
प्रकृतम्‌ । अनधिकारं, जैमिनिरिति बर्तते । चः= विद्यानां नित्यसिद्धत्वादित्यनुक्तसमुये । 
यथायथमावृत्तिः । सर्वेषामिति शेष: । अयमर्थः- देवादीनां ज्योतिषि= तदीयसर्वबिषयकज्चाने, 
सर्वेषां= सर्वपदार्थानां भाबात्‌= विषयतया अन्तर्भावात्‌, विद्यया विचार्यवस्तुनोऽपि (विद्या- 

बिचारात्‌) पूर्वमेब ज्ञातत्वादिति यावत्‌ । विद्यानां नित्यसिद्धत्वाच, ज्योतिषि बिद्यासु च, मोक्षकारण 

“सत्यं ज्ञानमनन्तं ब्रह्म” इत्यादिज्ञानविद्यास्बपि अनधिकारं मन्यते जैमिनिः इति ॥ 

(१९) ज्योतिषि सर्वज्ञत्वे भावाच । आदित्यप्रकाश्ने5न्तर्भावबत्तज्ज्ञाने सर्ब- 
बस्तूनामन्तर्भाबात्‌ । नित्यसिद्धत्वाच बियानाम्‌ ॥ ३२॥ 

(१९) सूत्रार्थमाहुः- ज्योतिषीति ॥ स्वपदे वर्णयन्ति - आदित्य इति ॥ आदित्यप्रकाशे5न्तर्भाबो 

नाम तत्प्रकाइ्यत्वं, प्रकृते च तद्विषयत्बमन्तर्भाब इति बो'"म्‌ । इदं बोध्यम्‌- सौत्रज्योतिषीत्यस्य 

सर्वविषयकत्वम्‌ अनन्तर्भाव्य ज्ञानमात्रार्थकत्वेऽङ्गीकृते यद्विषयक ज्ञानं पूर्वमनिष्पन्ने (असिद्धम्‌) 
तज्ज्ञानार्थ ज्ञानविद्याधिकार इति अनधिकारसाधकत्वं न स्यादस्य सूत्रस्य इति । ज्योतिषि 
सर्बबिषयकत्बं च अनधिकारकथनासामर्थ्यदिब लब्धम्‌ । ननु बिद्यायाः पूर्वमभावात्‌ देवादीनां पूर्वमेब 
कथं सर्वज्ञत्वम्‌ ? अत आहुः- नित्यसिद्धत्वाचेति ॥ नित्यत्वादित्यस्य “अनधिकारं मन्यते’ इति 
पूर्वभाष्येणान्बय: ॥ ३२ ॥ 
(तत्तद्वियाफलादिमतां देवानां फलबिशेषप्रास्‍्यर्थ बा तदितरफलकविद्यायामधिकारभाबं 
बादरायणो मन्यते) 

(२०) ॥ ३० भावं तु बादरायणोऽस्ति हि ३०॥ ३३ ॥ 
फलविज्ेषभावात्‌ प्राप्षपदानामपि देवानां मध्वादिष्वप्यधिकारं बादरायणो 
मन्यते । अस्ति हि प्रकाश्विश्षेषः । 

(२०) स्वमतप्रतिपादनाय सूत्रम्‌- अं» भाबं त्बिति ॥ देवादीनां विद्यास्बिति प्रकृतम्‌ । 

अधिकारकथनेन फलमिति लब्धम्‌ । हिः हेतुप्रसिद्धयो: । तुः अप्यर्थ । अयमर्थः- हि= यतो हि 

श्रुत्यादिप्रसिद्धं फलं बिद्याफलं भगवद्गुणेषु स्पष्टताख्यविषयत्बरूपम्‌, अवरपदात्‌ उत्तमपद्प्राप्तिरूपं, 
उत्तमपदस्थानां मोक्षे आनन्दातिशयाबाप्रिरूपं च अस्ति, अतः देवादीनां तु प्राप्तपदानामपि 
देवादीनां बिद्यासुँ्‌ मध्यादिबिद्यासु, भावं= अधिकारभाबं मन्यते बादरायणाचार्यः । इति ॥ 


(२१) “याबत्सेवा परे तत्वे ताबत्सुखबिश्लेषता । 


सम्भवाच्च प्रकाझस्य परमेकमृते हरिम्‌ ॥ 

तेषां सामर्थ्ययोगाथ देबानामप्युपासनम्‌ । 
सर्ब बिधीयते नित्यं सर्बयज्ञादिकर्म च ॥' इति स्कान्दे ॥ 


उक्तफलानधिकारमात्रं जैमिनिमतम्‌ । अतो न तन्मतबिरोधः । 


(२१) सूत्रार्थमाहुः- फलबिश्लेषेति ॥ उक्तार्थे मानमाहुः- याबदिति ॥ स्कान्द इति ॥ 
स्कान्दोक्तेरित्यर्थः । हि यतः स्कान्दोक्तिङ्चाप्यप्रकाशोऽस्ति, अतः फले विज्ञेषभावादित्यन्वयः । 
जैमिनिमतबिरोधं परिहरन्ति- उक्तेति ॥ तत्तद्विदाप्रकरणोक्त(वस्वादिपदरूप)फलोदेशेन 
तत्तद्विद्यायां (प्राप्ततत्तत्पदानां देवानां) अधिकारो नेति जैमिनिमतम्‌। तदितरफलकविद्यायां अधिकार 
इति भगवतो बादरायणस्य मतम्‌ । अतो न बिरोध इत्यन्बयः । 

(२१) याबत्सेवेति ॥ अयमर्थः- यतः परे तत्बे= परमात्मनि, देबानां= वस्वादिदेवैरिति, याबत्‌ = 
अधिकं सेबा= मधुविद्याद्युपासनादि क्रियते, ताबत्‌= अधिकं, तेषां सुखबिशेषता= स्वर्गापवर्गादौ 
सुखातिञ्गयोऽस्ति | अतः परं= स्वतन्त्रं हरिं एकं ऋते, अन्येषां प्रकाझस्य= ज्ञानविशेषस्य सम्भवात्‌ = 
उत्पाद्यमानत्वात्‌, तेषां= देवानां सामर्थ्ययोगाच= अर्थित्वसम्भवाच्च देबानामपि= प्राप्तपदानामपि 
देवानां, तादशैर्देवेः सर्वमुपासनं= सर्वविद्योक्तोपासनं सर्वयज्ञादिकर्म च नित्यं नियमेन बिधीयते = 
कर्तव्यत्वेन श्रुतिषु बोध्यते इति ॥ 


(२२) “सर्वज्ञस्यैब कृष्णस्य त्वेकदेशबिचिन्तितम्‌ । 
स्वीकृत्य मुनयो ब्रूयुस्तन्मतं न बिरुद्धयते ॥' इति ब्राह्मे ॥ 
॥ इति देवताथिकरणम्‌ ॥ 


(२२) मतयोरविरोधे मानमाहुः - सर्वज्ञस्येति ॥ ब्राह्म इति ॥ मतयोरबिरोध उक्त इति शेषः 
॥ ३३॥ ; 

॥ इति देबताधिकरणम्‌ ॥ ८ ॥ 
(२२) सर्वज्ञस्येति ॥ यतो मुनयः= जेमिन्याद्याः सर्वज्ञस्य= निरुपचरितसार्वज्ञवतः, कृष्णस्य= 
व्यासस्य, एकदेशबिचिन्तितं= विचिन्तितार्थेकदेशं, तन्मतमेव स्वीकृत्य तदेव, ब्रूयुः= वदन्ति, अतः 
तन्मतं= व्यासतदितरमुनीनां मतं न विरुद्धयते- परस्परं न विरुद्धयते इत्यर्थः ॥ ३३ ॥ 


॥ इति देबताऽधिकरणम्‌ ॥ ८ ॥ 

९, अपश्ूद्राधिकरणम्‌ 


(१) मनुष्याधिकारत्वादित्युक्तेऽबिसेषाच्छूद्रस्यापि “अह हारेत्वा शुद्र? इति 
(छा.उ, ४-२-३) पौत्रायणोक्तेरधिकार इति, अत आह- 


(१) अत्र नये शूद्रस्य बेदबिद्याधिकारो निषिध्यते (५ सू.अ.) अस्य नयस्य प्रासङ्गिकत्वात्‌ 
अध्यायपादसङ्गती न ॥ बामन’ (१.३.७) नयेन सङ्गतिं, बिषयवाक्यं (संशय) समुक्तिकपूर्वपक्ष 
च दर्शयन्ति- मनुष्येत्यादिना ॥ मनुष्यपदं जातिपरम्‌, विशिष्टबुद्धयादिमत्परं बा भवतु । इत्युक्ते 
इति ॥ सतीति शेषः । अविश्लेषादिति ॥ द्विजादिभ्यो विशिष्टबुद्धयादिमद्धयो बा, व्यावर्तकविञेषा- 
भावादित्यर्थः । विषयवाक्यमाहुः- अह हेति ॥ पौत्रायणोक्तेः= पौत्रायणं प्रति रैकोक्तेश्रेत्यर्थः। 
अधिकार इति ॥ बेदविद्याधिकार इत्यर्थः । प्राप्रोतीति शेषः । अनेन बेदबियाधिकारोऽत्र विषयः। 
शुद्रस्यास्ति ? ने बा ? इति सन्देहः, शूद्वस्यापि बर्ततेऽविश्ञेषात्‌ इति पूर्वपक्षश्च दर्शितो भवति । 
मनुष्येत्युक्तिः, अदर्शनं च सन्देहबीजमिति बोध्यम्‌ । 

(१) अह हारे इति ॥ (छा. ४.२.३) “तमु ह परः प्रत्युवाच-अह हारेत्वा शूद्र तवैव सह गोभिरस्तु' 
इति पठ्यते । विद्याग्रहणार्थं उपहारमादायागतं पौत्रायणं प्रति रैकऋषिवाक्यमेतत्‌ । अयमर्थः- अह शूद्र 
हे शूद्र, हार= हारः= कण्ठभूषणार्यं मध्यममणिसंयुतं मुक्ताहारादिकं इत्वा रथः गोभिः (षट्झती- 
सह्वल्याकाभिः गोभिः) सह तवैबाऽस्तु इति परः= मुनिपुङ्गवो रेक: तं= विद्योपदेअग्रहणायागतं पौत्रायणं 
प्रत्युबाच= प्रत्युत्तरमवादीत्‌ इति ॥ 

(तुरीयवर्णजस्य वेदबिद्याधिकारो नास्ति) 


(२) ॥ ॐ शुगस्य तदनादरश्रवणात्तदाद्रवणात्सूच्यते हि ॐ ॥ ३४॥ 


(२) पौत्रायणोक्तेरिति हेतुनिराकरणाय सूत्रम्‌- ॐ अुमस्येति ॥ वेदविद्यास्विति प्रकृतम्‌ । 
शुद्रशब्दनिर्बचनबलात्‌ शूद्र इति लभ्यते । दर्शनादस्ति, अनधिकारं इति बर्तते । न अधिकारमिति 
बुद्धया विवेक्तव्यम्‌ । यथायथमावृत्तिविपरिणामौ । अस्येति, तदिति च श्रुत्युक्तार्थपरामर्शकौ । 
यौगिकः जातेति शेषः । 

अयमर्थः- बेदवियासु शूद्रस्य अधिकारो नास्ति, न दर्ञनात्‌= कापि अदृष्टत्वात्‌ । यतः दर्शने= 
“अह हार इति श्रुतौ, शूद्र: पौत्रायण प्रयुक्त: शूद्वशब्द:, यौगिको हिन यौगिक एव, न तु जातिपरो 
रूढः । अस्य= पौत्रायणस्य तदनादरश्रबणात्‌ = “कम्बर एनम्‌' इति हंसकृताऽनादरश्रवणात्‌, सुक्‌ = 

शोकः, जाता सूच्यते= 'सज्ञिहान एव” इत्युत्तरबाक्येन अनुमीयते तदाद्रबणात्‌= तया= शुचा, 
आद्रबणात्‌= चित्तविक्षेपात्‌, आशुगमनाद्वा, प्रवृत्तिनिमित्तादिति याबत्‌ । अतः, इति ॥ तथा च 
झुद्रस्यापि अधिकारो वर्ततेऽविजेषात्‌, पौत्रायणोक्तेश्च, इत्युक्तयोर्हत्वोर्मध्ये- प्रथमहेतोः “संस्कार- 
परामर्शात्‌’ (१.३.३६) इति सूत्रेण निराकरिष्यमाणत्वात्‌, द्वितीयहेतोः पौत्रायणं प्रति शुद्रेत्युक्ति- 
रूपस्य अन्यथासिद्विरुक्तेति बोध्यम्‌ । 


(३) नासौ पौत्रायणइशूद्रः, झुचाऽऽद्रबणमेव शूद्रत्वम्‌। 


(३) सूत्रतात्पर्यार्थमाहुः- नासौ पौत्रायण इत्यादिना ॥ असौ शूद्रेति सम्बोधितः न गुद: 
जातिशुद्रो नेत्यर्थः । झुचा आद्रबणमेब सूद्रत्वमिति ॥ शूद्रन्दप्रवृत्तिनिमित्तमित्यर्थः । 


(४) “कम्बर एनमेतत्सन्तम्‌’ (छा.उ.४-१-३) इत्यनादरश्रबणात्‌ । “स ह 
सञ्जिहान एब क्षत्तारमुबाच' इति (छा.उ. ४-१-५) सूच्यते हि॥ ३४॥ 


(४) शोकोत्पत्तौ कारणं श्रुत्या आहुः- कम्बरे इति ॥ श्रबणादिति ॥ जातेति शेषः । अस्य शुचा 
इति पूर्वत्रान्बयः। सूच्यत हीति सौत्रभागं शरुत्युपन्यासेन व्याचक्षते- स ह सञ्जिहान इति ॥ इतीति॥ 
इत्यनेनेत्यर्थः । सूच्यते= जातेत्यनुमीयते । हि यतः अनुमीयते अतः, शूद्रत्वं शुचा द्रबणमेब 
झूद्रझब्दप्रवृत्तिनिमित्तं, अतो नासौ शूद्र इत्यन्वयः । शुक्शब्दोपपदात्‌ रु-धातोः ड-प्रत्यये टिलोपे 
शुकूशब्द-मकारस्य दकारे, उकारस्य दीर्घे च । यद्वा- शुकूझब्दोपपदातू आङ्पूर्वात्‌ द्रु-घातोः औणादिके 
इप्रत्यये टिलोपे पृषोदरादित्वात्‌ चकारलोपे पूर्वसवर्णदीर्घे च श्रौतशुद्रञन्दनिष्पत्तिर्बोध्या ॥ ३४ ॥ 


(४) कम्बर इति ॥ (छा. ४.१.३) तमु ह परः प्रत्युवाच - कम्बर एनमेतत्सन्तं सयुग्वानमिव रैकमात्थ” 
इति श्रूयते । कं, उ, अर, इति छेदः । उ इति निन्दायाम्‌, तं= पौत्रायणस्तुतिं कुर्वाणं हंसं प्रति, परः= 
अन्यः हंस उवाच- अरे हंस, एतत्‌= वचनं कं एनम्‌ उददिइय सयुग्वानं सशकटं रैक्कं= तत्नामक्रक्रषिमिव 
आत्थ= ब्रवीषि उ एतत्‌ पौत्रायणविषये निन्दितमित्यर्थः । स ह सञ्जिहान इति ॥ (छा.उ.४.१.५) 
स: श्रुताऽनादरः पौत्रायणः, सञ्जिहान एब= झयनात्‌ उत्तिष्ठननेव क्षत्तारं= सारथिं प्रति रेकगवेषणाय 
_उबाच इत्यर्थः ॥ ३४ ॥ 


(क्षत्रियः पौत्रायणः चित्ररथसम्बन्धित्वात्‌) 
(५) ॥ ॐ क्षत्रियत्वाबगतेश्रोत्तरत्र चैत्ररथेन लिङ्गात्‌ ३७ ॥ ३५ ॥ 

(५) ननु श्रीतद्वश्षन्दो रूढ एव स्यात्‌ रूदेर्बलवत्वात्‌, इति अङ्कावारणाय सूत्रम्‌- ॐ क्षत्रियेति ॥ 
अस्य, शूद्र इति बर्तते । यौगिक इति च । चित्रश्नासौ रथश्च, तस्यायं चैत्ररथ:। भावप्रधानं च, व्यत्ययेन 
तृतीया । चित्ररथसम्बन्धित्वस्याभेदसम्बन्धे लिङ्गादित्यत्रान्बयः । लिङ्गादिति पञ्मम्यर्थ:- जन्यत्वं, 
अवगतौ अन्वेति श्रूयमाणादिति शेष: । अयमर्थः, उत्तरत्र= ‘अयमश्वतरीरथः? (छा.४.२.२) 
इत्युत्तरवाक्ये श्रूयमाणात्‌- चैत्ररथेन- चित्ररथसम्बन्धित्वात्‌ लिङ्गात्‌, अस्य पौत्रायणस्य 
क्षत्रियत्वाबगतेश्वर उक्तलिङ्गजन्यक्षत्रियत्वज्ञानाच भूद्रः= असौ श्रौतञद्रसन्दः यौनिक इति ॥ तथा 
च न शूद्रस्य बेदाधिकार इति भाबः । 


ननु यत्र वेदो रथस्तत्र न बेदो यत्र नो रथः? इति न्यायेन जातिशट्रस्य स्वाभाविकं रथसम्बन्धित्वं 
नास्त्येव । प्रकृते च स्वाभाविकस्यैव तस्य ग्रहणम्‌, तथा च “रथेन” इत्यनेनैव क्षत्रियत्वाऽबनतिसिद्धौ 
चित्रेति विशेषणं व्यर्थमिति - चेत्‌ - न, स्वरूपकीर्तनार्थत्बात्‌ । “रथित्वेनैब क्षत्रियत्वाबबतौ किमु 
वक्तव्यं चित्ररथित्वेन क्षत्रियत्वसिद्धिः’ इति कैमुत्यबोधनार्थत्वाच्च । 


न चैवमपि ‘अयमश्वतरीरथः? इति चित्ररथ एव प्रतीयते, न तु चित्ररथसम्बन्धित्वं पौत्रायणस्येति 
वाच्यम्‌ - दीयमानस्य दातृसम्बन्धित्वं बिना दानायोगात्‌ तत्सिद्धेः । ‘तवैवास्तु’ (छा. ४.२.२) इति 
बाक्येन पौत्रायणसम्बन्धित्वबोधनाच्च । ननु 'चैत्ररथेन’ इत्येव सिद्धेः 'उत्तरत्रेति विज्ञेषणं कुत इति 
चेत्‌- उच्यते-उत्तरत्र चेति चशब्दसम्बन्धेन, उत्तरत्र पूर्वत्र च श्रूयमाणात्‌ चित्ररथित्वलिङ्गादित्यर्थः । 
तेन लिङ्गस्याभ्यासो बोधितः । यद्वा- उत्तरत्र श्रूयमाणलिङ्गाचचेत्यर्थः, तेन पूर्वत्रोपक्रमे श्रूयमाण- 
चैत्ररथत्बलिङ्गबहुदायित्वबहुबाक्यत्वादिलिङ्गसङ्गह इति ॥ 


(६) अयमइवतरीरथ इति चित्ररथसम्बन्धित्वेन लिङ्गेन पौत्रायणस्य क्षत्रिय- 
त्वावगतेश्च । 


(६) श्रुत्युपन्यासपूर्वं सूत्रं बिवृण्बते- अयमश्वतरीति ॥ एतद्वाक्यप्रतिपादेत्यर्थः । लिङ्गेनेति ॥ 
लिङ्गादित्यस्य तात्पर्यकथनम्‌ । अवबतेश्चेति ॥ इदं भाष्यं सौत्रपदार्थविबरणरूपम्‌, अतो 
नास्यान्बयाऽपेक्षा । यद्वा- “नासौ पौत्रायणः? इति पूर्बसूत्रभाप्येऽन्वयः । 

(६) अयमश्वतरीरथ इति ॥ (छा.४.२.२,४) अश्वतरीसहितो रथः, गवादिकं च दक्षिणात्वन 
आनीतमस्ति, एतद्गृहीत्वा मामनुज्ञाधि इति रेकं पौत्रायणाऽर्थयांचक्रे इत्यर्थः । अश्वतरीस्वरूपं चानुपदं 
स्फुटीभविष्यति ॥ 


२६० भाष्यार्थसहितसूत्रार्थभणिम क्री 
(७) “रथस्त्वश्बतरीयुक्तश्रित्र इत्यभिधीयते’ इति ब्राह्मे । 


(७) ननु श्रुतौ चित्ररथ इति न श्रूयते । अतःश्रुतिसूत्रयोरानुमुण्यं नेत्यत आहुः- रथस्त्वश्वतरीति ॥ 
ब्राह्म इति ॥ चित्ररथपदार्थ उक्त इति शेषः । तथा च श्रुतिसूत्रयोर्न बिरोध इति भाव: । 


(७) रथस्त्बिति ॥ अश्वातू गर्दभ्यां, गर्दभात्‌ अश्वायां वा जाता = अश्वतरीत्युच्यते । तया युक्तो रथस्तु 
रथविशज्ञेष एव चित्र इत्युच्यते इत्यर्थः । अत्र रथ इति स्वरूपकीर्तनं, न तु शक्यकोटिप्रविष्टः, यथा 
“हरतेर्शतिनाथयोः पश्लो' इति पाणिनिसूत्रै पशौ इत्युक्तेऽपि पशुत्व॑ तत्सूत्रव्युत्पादितनाथहर - 
झब्दवाच्यकोटिप्रविष्ट न, अत एव नाथहरः पञ्जु: इति प्रयोगो भवति, तथेति ज्ञेयम्‌ । अत एव सूत्रे 
रथञ्ञब्दग्रहणमुपपन्नं भवति ॥ 


(८) “यत्र वेदो रथस्तत्र न बेदो यत्र नो रथः” इति च ब्रह्मवैवर्ते ॥ 


(८) ननु चित्ररथसम्बन्धित्वं क्षत्रियत्वगमकं कथं स्यादित्यत आहुः- यत्रेति ॥ ब्रह्मवैबर्त इति ॥ 
ब्रह्मवैवर्ते इत्युक्तव्यासिकेनेत्यर्थः । अस्य लिङ्गेनेत्यत्र अभेदेनान्वयः । 


ननु बैदिकमात्रे विद्यमानं रथित्बं तद्विशेषं क्षत्रियत्वं कथमबगमयेदिति चेत्‌ - न। स्वाभाविकस्यैब 
रथित्वस्य अहण प्रकृते, तस्य च क्षत्रियमात्रवृत्तित्वेन क्षत्रियत्वानुमापकत्बोपपत्तेः । 'मुख्यामुख्य” 
न्यायेन मुख्यस्यैव ग्रहणौचित्यात्‌, स्वाभाविकस्यैब मुख्यत्वात्‌ । 


न चैबं “उत्तरत्र चैत्ररथेन लिङ्गात्‌’ इत्येव सूत्रमस्तु, स्वाभाजिकचैत्ररथलिङ्गेन “यत्र बेदो रथस्तत्र' 
इति स्मृत्या, रथित्वस्य बेदब्याप्यत्वेन च, अयं पौत्रायणो न शूद्र इत्यर्थोऽस्तु । तथा च मध्ये 
क्षत्रियत्बसाधनं व्यर्थमिति बाच्यम्‌- पौत्रायणस्य क्षत्रियत्बजातिनिर्णयार्थं तथा सूत्रकरणात्‌। अन्यथा 
भुद्वत्बाऽभावे सिद्धेऽपि जातिविशेषनिर्णयो न स्यात्‌ । ननु जातिपरिज्ञानेन किमिति चेत्‌ “गुद्वेतरस्य 
ब्राह्मणभिन्नस्यापि बेदाधिकार इति ज्ञापनाय ॥ ३५ ॥ 


(८) यत्र बेद इति ॥ यत्र बेदः= वेदाधिकारः, तत्र रथः, यत्र वेदो न, तत्र रथो नो= नास्ती- 

त्यर्थः । अनेन वदरथयाः समव्याप्तिरुक्ता भवतीति बोध्यम्‌ । यद्वा - यत्र वेदोऽस्ति, तत्रैव रथः 
एवकारार्थस्यैव व्यक्तीकरणं - यत्र न वेदः, तत्र नो रथ इत्यर्थः । अनेन रथस्य वेदव्याप्यत्वमुक्तमिति 
ज्ञेयम्‌ ॥ ३५ ॥ 

(बेदाधिकारप्रयोजकसंस्कारायभाबाञ्न ब्रह्मबियाधिकारः) 
(९) ॥ ॐ संस्कारपरामर्सात्तदभावाभिलापाच ॐ ॥ ३६ ॥ 


(९) ननु स्वाभाविकमेव रथित्वमत्र ब्राह्ममित्यत्र न मानं, दुर्बचं न स्वाभाविकत्वं, रथित्वमात्र तु 
कथञ्चित्‌ जातिशूद्रेऽपि सम्भवेत्‌, शूद्रस्यापि बेदाधिकार इति पूर्बपक्षिणो मते बेदाऽविनाभावस्यापि 
शुद्रीयरथित्वे अनपायात्‌, उपक्रमे श्रूयमाणबहुदायित्वादिलिङ्गानामपि कथञ्चित्‌ जातिशद्रेऽपि 
सम्भवात्‌, तथा च (तहिङ्गेन) जातिशुद्वस्य बेदविद्यास्बधिकारो नेत्ययुक्तमिति शङ्कावारणाय सूत्रम्‌- 
ॐ संस्कारपरामर्झादिति ॥ वबेदवियासु, अधिकारः, न, शूद्रस्य, इति वर्तते । यथायोग्य- 
मावृत्तिविपरिणामौ । चः स्मृतिसमुचये । अयमर्थः शूद्रस्य बेदबिद्यासु अधिकारो न, बेदबिद्यायै= 
वेदविद्याऽध्ययनार्थं संस्कारपरामरझात्‌= उपनयनास्यसंस्कारस्य 'अष्टवषं ब्राह्मणमुपनयीत 
तमध्यापयीत” इति श्रुत्या, “बेदः कृत्स्रोऽधिगन्तव्यः सरहस्यो द्विजन्मना’ इति स्मृत्या चोक्तत्वात्‌, 
शूद्रे तदभावाभिलापाब= तदभावस्य= उक्तसंस्काराऽभावस्य “नाग्निर्न यज्ञ” इति श्रुतौ 
प्रतिपादितत्वाच्च इति ॥ एवश्च शूद्रे (संस्काराभावेन) वेदाभाबेन तदविनाभाविरथित्वस्याप्यभाबेन 
रथित्बलिङ्गात्‌ पौत्रायणे क्षत्रियत्वानुमितिर्युक्तेति भाबः । 
(१०) “अष्टवर्षं ब्राह्मणमुपनयीत, तमध्यापयीत” इत्यध्ययनार्थ संस्कारपरामर्झात्‌ । 
(१०) श्रुत्युपन्यासपूर्व सूत्रार्थमाहुः- अश्बर्षमिति ॥ अत्र ‘उपनयीत’, 'अध्यापयीत', इत्युभयत्रापि 
'बिध्यादि’ सूत्रेण विध्यर्थे लिङ्‌, न तु 'हेतुहेतुमतोर्लिड? इति सूत्रेण हेतुहेतुमद्भाव । तथा सति 
अष्टवर्षब्राह्मणोदेरेन उपनयनस्य विधानानुपपत्तेः अष्टवर्षमित्यस्य वैयर्थ्यञ्च स्यात्‌ । उपनयन- 
अध्ययनयोरङ्गाङ्गिभावस्तु “तमध्यापयीत” इत्यत्रत्य तं इत्यस्य कृतोपनयनमित्यर्थकत्वेन बोध्यः । 
इतीति ॥ इदमुपलक्षणं, वेद: कृत्स्रोऽधिगन्तव्यः' इति स्मृतेरपि । 
(१०) अष्वर्षमिति ॥ ब्राह्मणं ब्राह्मणकुलोत्पन्नं, उपनयीत= ब्रह्मापदेशार्थ आचार्यः स्वसमीपं 
नयेत । तं= समीपमुपनीतम्‌ 'अध्यापयीत' इत्वर्थः । 
(११) “नाग्निर्न यज्ञो न क्रिया न संस्कारो न ब्रतानि सूद्रस्य' इति पेद्निश्रुतौ 
संस्काराभावाभिलापाश्च । उत्तमस्त्रीणां तु न सूद्रबत्‌ । 
(११) ननु तर्हि- संस्कारस्याध्ययनाङ्गत्वे संस्कारोऽपि स्यादित्यत आहुः- नाञ्निरिति ॥ अभि- 

लापादिति ॥ प्रतिपादनादित्यर्थः । शूद्रस्य न बेदाधिकार इति शेषः । ननु उत्तमख्रीणामुपनय- 
नाभाबेऽपि बेदाधिकारत्वात्‌ शूद्रस्यापि बेदाधिकारः कि न स्यादित्यत आहुः- उत्तमखीणामिति ॥ 
न शूद्रबदिति ॥ षष्टयन्ताद्‌ बतिः । संस्काराभाबेनाभाब इति बाक्यमपकृष्यते । तथा चायं भाष्यार्थः- 
शूद्रस्येब उत्तमस्रीणां संस्काराभावेन अभाव: । अधिकारस्याभाबो न वाच्य इति । एवञ्च त्रीबत्‌ 
झुद्रस्याप्यस्तु अधिकार इति शङ्का न कार्येति भाबः । 


(११) नाग्निरिति ॥ (पिङ्गिश्रृतिरियम्‌) अग्निः= श्रौतः, स्मार्तश्च । यज्ञः= अग्रिहोत्रादियज्ञ:, दैव- 
पित्र्यादियज्ञो वा | क्रिया= सन्ध्यावन्दनादिः, उत्तरक्रिया वा, ब्रतानि कृत्स्रचान्द्रायणादीनि, संस्कार 
इत्यत्र नञोउनुवृत्तिः, न उपनयनादिसंस्कारः, क्रियया सहितसंस्कार इति एकपदं वा, पूर्वमुक्त 
एवार्थः ॥ 


(१२) “सपत्री मे पराधम” (मन्त्रप्रश्न, १-१६) इत्यादिष्वधिकारदर्झनात्‌ । 
संस्काराभावेनाभाबस्तु सामान्येन । 


(१२) कुतोऽयं निर्णय इत्यतः श्रुतिमाहुः- सपत्नीमिति ॥ दर्शनादिति ॥ द्रष्टृत्वेन स्रीणां 
बेदाधिकारद्ञनादित्यर्थः । अभाबस्त्बिति ॥ वेदाधिकाराभावस्त्वित्यर्थः । सामान्येनेति ॥ 
अपवादाविषयस्थलानुरोधेनेत्यर्थः । उक्त इति झेषः ॥ तथा च येषामुपनयनसंस्कारं विनाऽपि 
महतामाचारेण बेदाधिकारो बोधितः, तदतिरिक्तचेतनसम्बन्धिवेदाधिकारं प्रति उपनयनस्य 
प्रयोजकत्वमिति सामान्यन्यायाभिप्रायः । 


(१२) सपत्रीं मे इति ॥ (मन्त्रप्रश्न १.१६) *“सपत्रीं मे पराधम पतिं मे केबलं कुरु, उत्तराहमुत्तरेदुत्तर 
उत्तराभ्यः' इति पठ्यते । मन्त्रद्रष्टशचीवाक्यमेतत्‌ । हे भगवन्‌ मे सपत्रीं= मदन्यां मत्पतिपाणिगहीतीं, 
पराधम= पराणुद, मम पतिं केवलं मस्यवाञसक्तं कुरु, अहं उत्तराभ्यः= सौन्दर्येणोत्कृष्टाभ्यः, मदन्तराभ्यो 
वा, स्रीभ्यः, उत्तरा= उत्कृष्टा सती, उत्तरा इत्‌- प्रियोत्तमव वर्ते, उत्तरे सपत्नीकेशावुत्तरेयमि- 
त्यर्थः । (अत्र 'इतू' इति इणृधातोः किपि तुकि रूपम्‌ । छान्दसत्वात्‌ व्यत्ययेन उत्तरे इति आत्मनेपदं 
चति बाध्यम्‌) 


(१३) अस्ति च तासां संस्कारः । 'रत्रीणां प्रदानकर्मैव यथोपनयनं तथा’ इति 
स्मृतेः (व्यासस्मृतिः) ॥ ३६॥ 

(१३) अधिकारप्रयोजकः उपनयनप्रतिनिधिसंस्कारविशेषो$पि स्रीणामस्तीत्याहु:-अस्ति चेति ॥ 
तासामिति ॥ उत्तमस्रीणामित्यर्थः । संस्कारः- बेदाधिकारोपयोग्युपनयनसदझबिबाहाख्य- 
संस्कारोऽस्त्येवेत्यर्थः । अत्र स्मृतिमाहुः- ख्रीणामिति ॥ स्मृतावपि उत्तमस्रीणामित्येवार्थः । अतः 
स्मृतौ सामान्योक्तेस्सर्वासामपि स्रीणां बेदाधिकार इति झड्डा5नबकाशझ: । अत एव च शूद्रसत्रीणामपि 
नेति बोध्यम्‌ ॥ ३६ ॥ 

(१३) ख्रीणामिति ॥ (व्यासस्मृतिरियम्‌) पुंसामिति शेषः, संस्कार इति च । पुंसां यथा उपनयनं = 
वेदाध्ययनादिप्रयोजकसंस्कारः, तथा त्रीणामपि प्रदानकमैब= विवाहङ्रियैव अध्ययनाङ्गभूतसंस्कार इत्यर्थः 
॥ ३६ ॥ 

(सत्यकामोपनयनसंस्कारेऽब्राह्मणत्नाभाबनिश्रयेनैब प्रवृत्तिः) 


(१४) ` ॥ ॐ तदभाबनिर्धारणे च प्रवृत्तेः ३० ॥ ३७॥ 


(१४) ननु शूद्रस्यापि संस्कारोऽस्तु, “नाग्निर्न यज्ञः’ इत्यनेन अग्यायभाव एव उक्तः । न तु 

संस्कारनिषेधः कृतः, इति झङ्काबारणाय सूत्रम्‌- ॐ» तदभाबेति ॥ सत्यकामस्य हारिदरुमतस्येति 

विषयवाक्यबलाहभ्यते । संस्कारेत्येकदेशः, शूद्रस्य, न, इति बर्तते । यथायोग्यमावृत्तिविपरि- 

णामौ । अयमर्थः- सत्यकामस्य तदभाबनिर्धारणे= “नैतदब्राह्मणः” इति झूद्रत्वाभाबनिश्रये सत्ये 

संस्कारे= सत्यकामोपनयनसंस्कारे हारिद्रुमतस्य (गौतमस्य) प्रबृत्तेश्व= भूट्रस्य संस्कारः= 

उपनयनाख्यः न इति ॥ 

(१५) “नाहमेतद्वेद भो यद्रोत्रोऽहमस्मि’ इति (छा.उ. ४-४) सत्यबचनेन 
सत्यकामस्य सूद्रत्वाभाबनिर्धारणे हारिद्रुमतस्य नैतदब्राह्मणो बिवक्तु- 
मर्हति’ इति (छा.उ. ४५) तत्संस्कारे प्रवृत्तेश्च ॥ ३७॥ 

(१५) श्रुत्युपन्यासेन सूत्रं ब्याचक्षते= नाहमिति ॥ अतीति ॥ निश्चित्येति झेषः । तत्संस्कारे= 

सत्यकामसंस्कारे । प्रबृत्तेश्चेति ॥ सूत्र चकारो भिन्नक्रमः इति भावः । अस्य भाष्यस्य 

सौत्रपदार्थबिवरणपरत्वात्‌ नान्वयापेक्षा ॥ ३७ ॥ 

(१५) नाहमेतदिति ॥ (छा. ४.४.४) तत्र इत्थमाख्याविका- सत्यकामो नाम क्रषिर्जाबालः 

वेदाध्ययनार्थ, तदङ्गोपनयनसंस्कारार्थ च, आचार्यकुलं उपमच्छयमिति मनसि कृत्वा यद्गात्राऽहमस्मीति 

जबालां मातरं पप्रच्छ । सा तु पुत्रमत्रवीत्‌ । हे तात ! त्वं यद्वोत्रो3सीत्येतत्‌ नाहं वेद, इत्युक्तः सत्यकामः 
आचार्य गौतममेत्य आह - हे भगवान्‌ ब्रह्मचर्यार्थ त्वामुपेयामिति वदन्‌, “किं गोत्रस्त्वमसीति गौतमेन पृष्टः, 
पुनः गौतमं प्रत्याह- नाहमेतद्‌ इत्यादिना, मद्वोत्रज्ञानं मम नेत्याह इति ॥ तत्र सत्यकामवचनमिदम्‌- 
नाहमिति ॥ अस्यायमर्थः- हे भमबन्‌-- पूज्य गौतम, अहं यद्रोत्रोऽस्मीत्येतत्‌ वेद्यं न बेद- न जाना- 
मीति ॥ नैतदिति ॥ (छ.४.४.५) एतत्‌= आर्जवसंयुक्तवचनम्‌, अब्राह्मण:- त्ैवर्णिकेतरः शूद्र: 
बिवक्तुं= सर्वथा वक्तुं, नाईति= न योग्य इत्यर्थः || ३७ ॥ 
(प्रत्यबायश्रवणा्च न तुरीयस्य बेदाधिकारः) 
(१६) ॥ ॐ श्रवणाध्ययनार्थप्रतिषेधात्स्मृतेश्च 3० ॥ ३८ ॥ 


(१६) ननु शूद्रः- बेदविद्याऽधिकारी, विशिष्टबुद्धयादिमत्वात्‌, द्विजवत्‌ । बिशिष्टबुद्धिमत्वेडपि 
अधिकाराभावे देवानामप्यधिकारो न स्यादिति झङ्काबारणाय सूत्रम्‌ - ३० श्रबणेति ॥ श्रबणं च, 
अध्ययनं च, अर्थ: अर्थाबधारणं, स चेति द्वन्द्वः, तेषां प्रतिषेधात्‌ । श्रबणं= नियमं विनाऽपि 
अन्योच्चारणजन्यं ज्ञानम्‌ । अध्ययनं = नियमपूर्वकं गुरुमुखोचारणानूचारणरूपम्‌ । अर्थावधारणम्‌ = 
गुरुमुखात्‌, अन्यमुखाद्वा स्वयं पुस्तकाबलोकनाद्वा । बेदस्येति शेषः, शूद्रस्य, बेदबिद्यासु, अधिकारः, 
न इति वर्तते । अयमर्थः- शूद्रस्य बेदबिद्यासु अधिकारो न, श्रबणाध्ययनार्थप्रतिषेधात्‌ = ` श्रवणे 
त्रपुजतुभ्यां श्रोत्रपरिपूरणम्‌” इत्यादि (श्रुत्युक्त)विपरीतफलश्रबणेन निषेध ऊह्यत इत्याशयः, “नाग्रिर्न 
यज्ञइशूद्रस्य' इति स्मृतेश्च इति ॥ 


(१७) “श्रवणे त्रपुजतुभ्यां ओत्रपरिपूरणम्‌ । अध्ययने जिह्वाच्छेदः । अर्थाबधारणे 
हृदयबिदारणम्‌ इति (गौ.ध. १२-४-७) प्रतिषेधात्‌ । 
“नाग्निर्न यज्ञञञूद्रस्य तयैबाध्ययनं कुतः । 
केबलैब तु झुश्रूषा त्रिबर्णानां बिधीयते ॥ इति स्मृतेश्च । 


(१७) सूत्रार्थं वक्तुं श्रुतिमाहुः- श्रवणेति ॥ श्रुतौ शूद्रपदाश्रवणात्‌ सूत्रोक्तस्मृतिमाहुः- नाग्रिरिति ॥ 
स्मृतेश्रेति ॥ अस्य, प्रतिषेधादित्यस्य, च, 'शूद्रस्य नाधिकारः’ इत्यध्याहृतव्यवहितपूर्वभाष्येण 
सम्बन्ध: । एवञ्च- अनिषिद्धत्वे सति विदिष्टबुद्ध्यादिमत्वं वेदाधिकारे प्रयोजकमिति फलितम्‌ ॥ 


(१७) श्रबणे इति ॥ (गौतमधर्म १२.४.७) शूद्रविषयत्वेन प्रवृत्तोऽयम्‌ । श्रबणे= शूद्रेण वेदश्रवणे कृते 

सति त्रपुजतुभ्यां = द्रृतवङ्गलाक्षाभ्यां, श्रोत्रपरिपूरणम्‌- श्रोत्रविवरे पूरणं राजा भटैः कारयेत्‌ । अध्ययने- 
पठने, अर्थावधारणे= मननादिना वाकयार्थनिश्ये इत्यर्थः । शिष्ट स्पष्टम्‌ । 

नाग्निरिति ॥ अयमर्थः- शुद्रस्य= यूद्रेण अग्निर्नाधातव्यः, यज्ञ: पञ्चविधयङ्ञोऽपि नानुष्ठयः, तथैव 
वैदिकज्ञानमपि न सम्पादनीयम्‌ । अध्ययनं कुतो भवेत्‌ ? न कुतोऽपि भवेत्‌ (कस्मादपि प्रमाणान्न भवत्‌) 
इति हृदयम्‌ । तर्हि तेन किमनुषठेयं परलोकाय इत्यत आह- केवलैवेति ॥ तु किन्तु त्रिबर्णानां- 
्रा्मक्षत्रियवैयानां, शुश्रूषा, केबलैब= भृतिशून्या परिचर्यैव शूद्रस्य बिधीयते= परलोकप्राप्तय 
कर्तव्यत्वेन विधीयते इत्यर्थः। तथा च तरिवर्णानां सेवैव परमलोकसाधनतया शरुद्रेण कर्तव्येति भावः ॥३८॥ 


(१८) बिदुरादीनां तु उत्पन्नज्ञानत्वात्कश्रिद्विसेषः॥ ३८ ॥ 

| ॥ इति अपञुद्वाधिकरणम्‌ ॥ 
(१८) नन्वेबं शूद्रस्य बिदुरादेः कथं बेदार्थावधारणं, कथं क्षत्रियस्यापि अनुपनीतस्य कर्णस्य 
समस्तबेदाध्ययनमित्यत आहुः- बिदुरादीनामिति ॥ आदिना धर्मव्याधादिङ्रहः ॥ उत्पन्नज्ञानत्वा- 
दिति ॥ जातापरोक्षज्ञानवत्वादित्यर्थः । बिञञेष इति ॥ इतरद्रूद्रापेक्षया वैलक्षण्यमित्यर्थः । तथा च- 
अयमपबादवबिषय इति. भावः । अपवादश्च झास्रेण ज्ञातो महतामाचारः । 

न चैवं “न च बाच्यमयमपबादविषय इति- अविहितोपनयनानामेब अपवादविषयत्वसम्भवात्‌' 
इति टीकाबिरोध इति बाच्यम्‌ । अस्याः टीकाया अबतारिकारूपत्वेन पूर्वपक्षतुल्यतया, सिद्धान्ते 
अपवादविषयत्वाङ्गीकारे बाधकाभावात्‌ । 

न चैबमपि- “बिहितत्वाचचाऽश्रमकर्माऽपि’ (३.४.३२) इति सूत्रोक्तदिझा अपरोक्षज्ञानिनामपि 
निषेधसत्वेन (बिदुरादीनां) बिध्युङङ्कनं कथं युक्तमिति वाच्यम्‌- मनुष्याणामपरोक्षज्ञानिनां विधि- 
नियतत्वेन तदुलइने दोषसद्भावेऽपि देवानामनियतत्वेन विध्युल्दने बाधकाभावात्‌ । अनियतन्बं च 
अनुष्ठेयानां मध्ये कतिपयानां कामतोऽनुष्ठातृत्वम्‌ । प्रकृते च विदुरादीनां देवांअत्वान्न कञ्जिहोषः 
॥ ३८॥ 

॥ इति अपञ्चूद्राधिकरणम्‌ ॥ ९ ॥ 

(१) “यदिदं किञ्च जगत्सर्वं प्राण एजति निःसृतम्‌ । 
महद्भयं बजमुद्यतं य एतद्विदुरमृतास्ते भबन्ति ॥' 
इत्यु्चतबज्रज्ञानान्मोक्षः उक्तः इति, अतोऽब्रबीत्‌- 


(१) अत्र नये - भगवति, आयुधविझेषे च भगबलिङ्गेन, लोकप्रसिद्ध्या च प्रसिद्धवज्जनाम्नो हरौ 
समन्वय: । १ स.अ. ॥ बिषयवाक्यमाहुः- यदिदमिति । बज्जज्ञानात्‌ इति ॥ अनेन ‘आनन्दमय’ 
(१.१.६) नयेन अब्यबहितपूर्वाधिकरणेन बा सङ्गतिरुक्ता भबति ॥ तत्र आये हि- “नेतरोऽनुपपत्तेः? 
(१.१.१६) इति सूत्रे “तमेबं विद्वानमृत इह भवति’ इति ब्रहमज्ञानान्मोक्ष उक्तः, पूर्वाधिकरणे तु- 
त्रैवर्णिकानां बेदोत्पन्ब्रह्मज्ञानादेव मोक्ष उक्तः, इत्युभयथाऽपि सङ्गतिस्सुबचा । एतेन- बञ्शन्दोऽत्र 
बिषय इत्यपि सूचितम्‌ । मोक्ष उक्त इति ॥ अनेन किं बज: विष्णुः ? उत इन्द्रायुधम्‌ ? इति संशयः। 
इन्द्रायुधमेव बज्रझब्दवाच्यं, बञ्रञझब्दस्य तत्र रूढत्वादिति पूर्वपक्षश्च दर्शित: । उक्तसाधारण्यं सन्देह- 
बीजम्‌ । 

(१) यदिदं किञ्चेति ॥ (का.२.३.२) यत्किञ्च यत्किञ्चित्‌ रषं श्रुतं सबै जगत्‌ प्राणे= प्राणनाम्नि 
हरौ स्थितं प्राणात्‌ निःसृतं= ततो जातं च, तदिदं= सर्वं जगत्‌ यस्मात्‌= यत्रेरणया, एजति= चेष्टते, 
तत्‌ महत्‌= महनीयं भयं= दुष्टानां भयङ्करं, उद्यतं= सर्वप्रयत्रवत्‌ बज्र दोषवर्जितं, अप्रियवर्जितं वा, 
एतत्‌ ये बिदुः= अपरोक्षतो जानन्ति, ते अमृता: मुक्ताः भवन्तीत्यर्थः । यद्वा- प्राणः= मुख्यप्राणः, 
इदं= दृष्टं किञ्च= अन्त्‌ श्रुतं सर्वं जगच्च, यस्मान्निःसृतं, यस्मात्‌ एजति तदेतद्‌ वज्रं इति ये विदुरि- 
त्यर्थः । षं पूर्ववत्‌ । अथवा- यत्किञ्चित्‌ सर्व जगत्‌ यस्मात्‌ निस्सृतं, स मुख्यप्राणः यस्मात्‌ एजति= 
चेष्टते= चेष्टयते, तदेतद्‌ वज्रं ये विदुरित्यर्थः । शिष्टं समानम्‌ । अयं चार्थः सिद्धान्ते । पूर्वपक्षी तु- 
इन्द्रायुधस्यैव वज्रशब्दवाच्यत्वं उद्यमनकर्तृत्वरूपं उद्यतत्वं च तस्यैव लिङ्गमिति मन्यते । उक्तार्थकमेव 
समग्रवाक्यं इन्द्रायुधपरतयैव नेयं तत्पक्षे ॥ 


(प्राणादिसर्वचेष्टकत्बश्रबणात्‌ बजडाब्दबाच्यः विष्णुः) 
(२) ॥ ॐ कम्पनात्‌ ॐ ॥ ३९ ॥ 


(२) ॐ कम्पनादिति ॥ तत्तु इति वर्तते । विषयबाक्यबलात्‌ बञ्र इति लभ्यते । स चाबर्त्य 

षष्ट्या विपरिणम्यते । अयमर्थः- बज्ज:-- “महद्धयं वज्रमु्तं, इति श्रुतिस्थबज्रज्ब्दबाच्य:, तत्तु= 


विष्णुरेव । वज्रस्य कम्पनात्‌= “जगत्सर्वम्‌” इति श्रुतौ प्राणादिसर्वजनचेष्टकत्वश्रबणात्‌, जगदेष्टक- 


प्राणचेष्टकत्बश्रवणाद्वा इति ॥ 
(३) एजतीति कम्पनवचनादुयतबज़ो भगवानेब। 


(३) श्रुत्येकदेझा5नुबादपूर्व सूतरार्थमाहुः- एजतीति ॥ कम्पनबचनादिति ॥ एजतीत्यन्तेन 
कम्पकत्वप्रतिपादनादित्यर्थः । उद्यतबज़ इति ॥ समन्वयार्थ वज्र इत्येज बक्तव्ये उद्यतब्रहणम्‌, 
उद्यतशन्दः उत्पूर्वकात्‌ यमधातोः अन्तर्भावित्यर्थात्‌ कर्तरि क्तप्रत्ययान्तः, उद्यमितार्थकः, सर्व 
चे्ानुकूलप्रयत्रबदिति याबत्‌, इति बोधनद्वारा पू्वपक्ष्यभिमतलिङ्गस्य अन्यथोपपततिप्रदनार्थम्‌ । 
उत्पूर्वकयतधातोर्बा रूपमेतत्‌ (निरुक्त) प्रयत्रबदित्यर्थः । 


(४) “को ह्येबान्यात्कः प्राण्यायदेष आकास आनन्दो न स्यात्‌ (तै.उ. २-७) 

इति हि श्रुतिः । “प्राणस्य प्राणमुत चक्षुषश्रक्षुः? इति (बृ.उ.६-४-१८ ) च। 
(४) कम्पकत्वादिति लिङ्गस्य निरवकाजत्वे श्रुतिमाहुः-को हीति ॥ इति हि श्रुतिरिति ॥ हिः 
्ञाप्यत्वरूपहेतौ । तस्य ‘कम्पनवचनात्‌’ इति कम्पने= सर्वजबचचेष्टकत्वादिरूपेऽन्वयः इति श्रुतिज्ञान- 
जन्यविष्णुनिष्ठत्वप्रकारक - ज्ञानविषयीभूत - सर्वजमच्चेष्टकत्वप्रतिपादनादित्यर्थः । हीति निपातेन अभि- 
हितत्वात्‌ हेतौ पञ्चमी न । सर्वप्रबर्तक-प्राणचेष्टकत्वं तदेकनिष्ठमित्यत्र श्रुतिमाहुः- प्राणस्येति ॥ 
इति चेति ॥ श्रुतिरिति वर्तते । हेत्वर्थादिकं पूर्ववत्‌ । एतच्छूत्युपन्यासः 'सर्वप्रेरकत्वस्य भगवन्निष्ठत्व 
सिद्धे सर्वान्तःपाति-प्राणप्रेरकत्वं भगवत एवेत्यत्र किमु वक्तब्यम्‌' इति कैमुत्यन्यायप्रदर्ञनार्थः । 
(४) को हीति॥ (तै.उ.२-७) (व्याख्यातम्‌ पृ. ९५) प्राणस्य प्राणमिति ॥ (बृ.६.४. १८) प्राणस्य- 
सर्वचेष्टकमुख्यप्राणस्य प्राणं= प्रकृतचेष्टकत्वरूपप्राणत्वप्रदम्‌, उतर तथा, चश्ुषः चक्षुः= दशषन- 
कारणत्वरूपचक्षुष्द्प्रदम्‌ । एवं 'मनसो मनः” इत्यादावपि तत्तत्सामर्थ्यप्रदमित्यर्थ: । ताह विष्णु य विदुः, 
ते ब्रह्म निचिक्युः प्रापुयुरित्यर्थः । निचिक्युरित्यत्र व्यत्ययेन लिट्‌ । 
(५) “नभस्बतोऽपि सर्वाः स्युश्रेष्टाः भगवतो हरेः । 

किमुतान्यस्य जगतो यस्य चेष्टा नभस्वतः ॥' इति च स्कान्दे ॥ 


(५) कैमुत्यन्यायप्रदर्शकस्मृतिमुदाहरन्तो लिङ्गस्य निरवकाशत्वमेवाहुः-नभस्बत इति ॥ कैमुत्य- 
न्यायोहः स्पष्ट: । स्कान्द इति ॥ स्कान्द इत्युक्तेश्र ज्ञापितात्‌ कम्पनबचनादिति सम्बन्धः । 

(५) नभस्बत इति ॥ अपि= जनत्प्रेरकस्यापि, नभस्बतः= वायोः यदा सर्वाः चेष्टाः भगबतः-- 
तत्सकाश्चात्‌ स्युः= भवेयुः, तदा किमुत अन्यस्य प्रेर्यस्य वायुभिन्नस्य जनतश्ेष्टा हरेर्भवन्तीति वक्तव्यमू, 
यस्य= जगतः चेष्टा नभस्बतः= सकाझाद्‌ भवन्ति, तस्य वायुभित्नस्येति पूर्वेण सम्बन्धः ॥ 
(६) “चक्रं चङ्कमणादेष बर्जनाडज उच्यते । 

स्बण्डनाद्स्बड्ग एवैषः हेतिनामा स्वयं हरिः ॥ इति ब्रह्मवैवर्ते ॥ ३९ ॥ 

॥ इति कम्पनाधिकरणम्‌ ॥ 

(६) बज्रञ्ब्दोऽपि विष्णौ सावकाश इत्यत्र स्मृतिमाहुः- चक्रमिति ॥ ब्रह्मबैबर्त इति ॥ ब्रह्मवैवर्ते 
इत्युक्तमित्यर्थः । एतेन बज्जशन्दस्य विष्णौ रूढिरुक्ता ज्ञेया । ततश्च वज्रञब्दः विष्णौ साबकाउाः, 
निरवकाशेन (सर्वचेष्टकत्ब) लिङ्गेन बाध्यते इति भावः ॥ ३९ ॥ 


॥ इति कम्पनाधिकरणम्‌ ॥ 


(६) चक्रमिति ॥ एषः= विष्णुः चङ्कमणात्‌= संसारे जीवपरिभ्रामकत्वात्‌ चक्रं तच्छब्दवाच्यम्‌ । 
बर्जनात्‌= दैत्वैर्दूरादेव वर्ज्यः, तैः न सन्मुखीक्रियते दु्टवर्ज्यते इति वा, सर्वदोषवर्जनाद्वा- बज्रमुच्यते 
एषः= विष्णुः खण्डनात्‌= दुष्टाङ्गच्छेदनात्‌, दमनाञ्च- खड्गः एवं हरिः स्वयं साक्षात्‌ अन्य- 
सम्बन्धमन्तरेण हेतिनामा= आयुधवाचकसर्वङञब्दानां मुख्यवाच्य इत्यर्थः | ३९ ॥ 


॥ इति कम्पनाधिकरणम्‌ ॥ १० ॥ 

११, ज्योतिरधिकरणम्‌ 

(१) हृदय आहितं ज्योतिः परमात्मेत्युक्तम्‌। तत्र 
(१) अत्र नये जीवे, परमात्मनि च हृदये आहितत्वेन रूपेण प्रसिद्धस्य ज्योतिर्नाप्नो हरौ समन्बय: 
(१ सू.अ.) हृदय आहितमिति ॥ अनेन 'ज्योतिश्ररण’ (१.१.१०) इति नयेन सङ्गतिरुक्ता 
भबति । ज्योतिअ्चब्दोऽत्र विषय इति च सूचितम्‌ । तज्योतिइप्न्दवाच्यश्च किं विष्णु ? उत जीबः? 
इति संशय: । जीब एव ज्योतिःपदवाच्यः, 'समानस्सन्‌ इत्यादौ जीबलिङ्गश्रबणात्‌, इति पूर्वपक्ष श्रेति 
दर्शयन्ति- तत्रेति ॥ बाजसनेयके इत्यर्थ: । सन्देहबीजं तु- जीबेझयो: ज्ञानरूपत्बं, हृदयाहितत्बं 
चेति ब्लेयम्‌ । 
(२) “योऽयं विज्ञानमयः प्राणेषु हचन्तज्योतिः पुरुषः” (बृ.उ.६--३-७) 
(३) इत्यत्र “उभौ लोकावनुसञ्चरति’ (बृ.उ, ६-३-७) इति बचनाज्जीब इति 

प्रतीयत इत्यत उच्यते - 


(२) योऽयमिति ॥ विषयवाक्यमिदम्‌ । इत्यत्रेति ॥ इत्यत्र वाक्ये इत्यर्थ: । ज्योतिरिति शेष: । ज्योतिः 
जीब इति प्रतीयते इति सम्बन्धः ॥ 

(२-३) योऽयं विज्ञानमय इति ॥ (बृ.४.३.७) तत्र जनको याज्ञवल्क्यं पप्रच्छ- “किं ज्योतिरयं 
पुरुषः' (बृ.४.३.२) इति । जीवस्य ज्ञानसाधनं किमिति तदर्थः । उत्तरमाह- याज्ञवल्क्पः- आदित्य 
इत्यादि ॥ 'आदित्ये अस्तङ्गते चन्द्रमाः, चन्द्रमसि अस्तङ्गते अग्निः, तस्मिन्नपि ज्ान्ते वाक्‌, वाचि 
आान्तायां आत्मैवास्य ज्योतिः? (बृ.३.६) इति उत्तरं उक्तवान्‌ । एते प्रश्नोत्तरे स्वग्नसुषुप्तिविषयके, ततः 
“कतम आत्मा” इति जनकः पप्रच्छ, कीहश आत्मा ? इति तदर्थः । याज्ञवल्क्य उत्तरमाह- योऽयं 
बिज्ञानमय इत्यादि ॥ यः बिज्ञानमयः= विज्ञानपूर्णः, प्राणेषु= इन्द्रियेषु अन्तः हयन्तश्र नियन्तृत्वेन 
वर्तमानः- ज्योतिः= जीवस्य बुद्धयादिद्योतकः, पुरुषः= पूर्णषड्गुणोऽस्ति- स आत्मेत्यर्थ: ॥ तस्य 
महिमानमाह- स इति ॥ सः= आत्मा विष्णुः समान: अविकारः सदा एकरूपस्सन्‌ उभौ लोकी= 
भूद्युलोकौ, जाग्रत्सुषुप्ती वा, प्रतिजीवमादाय तं अनुसश्चरतीत्यर्थः ॥ महिमान्तरम्‌- ध्यायतीति ॥ जीवं 
ध्यायतीव लेलायतीव जीवं ग्राहयति । इवज्ञब्दो जीवस्य ध्यानादौ स्वातन्त्र्यं नेति बोधयति । स= हरि 
स्वप्रो भूत्बा= स्वापकः, भूलोकप्रापको वा भूत्वा, मृत्यो रूपाणि= पापसाधनतया मृत्युरूपात्मक 

जाब्रदाख्यं भूलोकाख्यं वा, अतिक्रामति= अतिक्रामयतीत्यर्थ: | तथा च जीवं दक्षिणाक्षिरूपजाग्रद्देशात्‌ 
निष्क्राम्य सुप्तिदेशरूपहृदयस्थं करोति । भूलोकात्‌ निष्क्राम्य द्युलोकस्थं करोति परमात्मेति भावः । अयं 
चार्थः सिद्धान्त । पूर्वपक्षी तु- आत्मपदं जीवपरं, लोकद्वयसञ्चरणमपि कर्माधीनं विवक्षितं, तञ्च 
लिज्ञकर्मवज्ञात्‌ जीवस्येति मन्यते । 
उभौ लोकाबिति ॥ तत्रैवं श्रूयते- 'ज्योतिः पुरुषः स समानस्सन्नुभौ लोकावनुसञ्चरति ध्यायतीव 
लेलायतीव स हि स्वप्नो भूत्वेमं लोकमतिक्रामति मृत्यो रूपाणि’ इति । अर्थस्तूक्तः । 
(“योऽयम्‌’ इत्यादिश्रुत्युक्तज्योतिइरन्दवाच्यः न जीवः) 
(४) ॥ ३० ज्योतिर्दर्झनात्‌ ३० ॥ ४० ॥ 
“विष्णुरेव ज्योतिर्विष्णुरेब ब्रह्मा बिष्णुरेबाऽत्मा विष्णुरेव बलं बिष्णुरेब यझो 
बिष्णुरेबाऽनन्दः' इति दर्शनाचतुर्वेदशिस्वायाम्‌, ज्योतिर्विष्णुरेव । 
(५) 'प्राज्ञेनाऽत्मनाऽन्वारूढ उत्सर्जद्‌ याति’ (बृउ, ६-३-३५) इति बचनात्‌ 
तस्यापि लोकसञ्चरणमस्त्येब ॥। 
॥ ज्योतिरधिकरणम्‌ ॥ 


(४) ॐ ज्योतिर्दर्शनादिति ॥ तत्तु इति वर्तते । अयमर्थः- ज्योतिः= 'योऽयं विज्ञानमयः प्राणेषु 
हयन्तर्ज्योति:” इत्यत्र ज्योतिइशब्दवाच्यं, तत्तु= विष्णुरेव, दर्शनातू- “विष्णुरेव ज्योतिः? इति 
चतुर्वेदशिखायां हरेः ज्योतिइशब्दबाच्यत्बदर्शनात्‌ इति ॥ 


श्रुत्युपन्यासपूर्व सूत्रार्थमाहुः- बिष्णुरिति ॥ विष्णोः लोकसञ्चरणे मानमाहुः- प्राज्ञेनेति ॥ 
तस्थापि= विष्णोरपि ॥ ४० ॥ 


॥ इति ज्योतिरधिकरणम्‌ ॥ ११ ॥ 
(४) विष्णुरेव ज्योतिरिति ॥ बलं= बलप्रदः, स्पष्टमन्यत्‌ ॥ 


(८) प्राङ्ञेनात्मनेति ॥ (ब्र. ४.३.३५) तत्र 'तद्ययाऽनः सुसमाहितमुत्सर्जद्यायात्‌ एवमेवाऽयं शारीर 
आत्मा प्राज्ञेनात्मनाऽन्वारूढः उत्सर्जद्‌ याति यत्रैतदुर्ध्वोच्छूसी भवति’ इति पठ्यते । मरणमपि 
भगवदधीनमिति मरणस्वरूपं वक्तीदं वाक्यम्‌ । तत्‌ मरणं यथत्यादिना वक्ष्यमाणस्वरूपम्‌ । सुसमाहितं = 


नै 

पुमधिष्ठितं अनः= शकटं, व्रामादिकं च उत्सर्जत्‌ यथा यायात्‌= गच्छेत्‌, एबमेब अयं झारीरः= 
झरीराभिमानी आत्मा जीवः, यत्र= काले उर्ध्बोच्छासी भवति (मृतो भवति) एतत्‌ = एतस्मिन्‌ काले, 
्राज्ञेन= सर्वज्ञेन, आत्मना= परमात्मना, अन्वारूढः= अधिष्ठित: तद्वाहनभूत इति यावत्‌ । उत्सर्जत्‌ = 
प्राक्तनदेहं उत्सृजन्‌ देहान्तरं लोकान्तरं च, याति= गच्छतीत्यर्थः ॥ ४० ॥ 


॥ इति ज्योतिरधिकरणम्‌ ॥ ११ ॥ 


२७२ भाष्यार्थसहितसुत्रार्थमणिमज्ञरी 
१२, आकाझाधिकरणम्‌ 


(१) सर्वाधारत्वं बिष्णोरुक्तम्‌ । तथ “आकाझो बै नाम नामरूपयोर्निर्बहिता' 
(छा.उ .८-१४-१) इत्यत्रा$काझस्य प्रतीयते । बै नामेति प्रसिद्धोपदेझात्‌ 
प्रसिद्धाकाञ्चश्चाङ्गीकर्तन्य इत्यत उच्यते- 


(१) अत्र नये प्रयोगबझेन भगवति अव्याकृताऽकाशे च प्रसिद्धाऽकाञनाम्नो हरौ समन्वय: । 
(सू.१ अ.) । श्रुत्यधिकरणसङ्गती दर्शयन्ति- सर्वाधारेति ॥ अनेन 'युभ्वादि’ (१.३.१)नयेन 
सङ्गतिरुक्ता । तब = सर्वाधारत्वं च । विषयवाक्यमाहुः- आकाझो बा इति ॥ अनेन आकाझ- 
झब्दबाच्यो बिषय इति सूचितम्‌ । प्रतीयत इति ॥ अनेन स आकाशः किं भगवान्‌ ? उत प्रसिद्धा- 
काझः? इति संशय: सूचितः । आकाशशझब्दस्य भगवति, अन्यत्र च प्रयोगः सन्देहबीजम्‌ । प्रसिद्धोप- 
देझात्‌- प्रसिद्धियोतक-वै-नामेति श्रवणात्‌ । प्रसिद्धाकाञश्चेति ॥ प्रसिद्धः= साक्षिसिद्धः, 
आकाशः= अव्याकृताकाश एव, लोक्प्रसिद्धाऽकाझ एव बा । अङ्गीकर्तब्यः= अत्र वाच्यत्वेनाङ्गी - 
कर्तव्यः । अनेन तदाकाशशब्दबाच्यः प्रसिद्धाकाश एव, तस्य शब्दस्य तत्रैव रूढत्वादिति पूर्वपक्षो 
दर्शित इति बोध्यम्‌ ॥ 


(१) आकाशो वै इति ॥ (छा. ८.१४.१) आकाइाः= परमात्मा नामरूपयोः= इाब्दाऽत्म- 
कार्थाऽत्मकप्रपञ्चयोः, निर्बहिता= आश्रयः कर्ता चेत्यर्थः- सिद्धान्ते । पूर्वपक्षी तु- एतद्वाक्यं 
प्रसिद्धाकादापरं मन्यते । तत्पक्षे- दान्दाद्याश्रयत्वमाकारास्य स्पष्टमेव । 

(“आकाशो वै’ इति श्रुत्युक्तः नाव्याकृताकाशः, अपि तु विष्णुः) 
(२) ॥ ३७ आकाझोऽर्थान्तरत्वादिव्यपदेज्ञात्‌ 3० ॥ ४१ ॥ 


(२) ॐ आकाश इति ॥ तत्तु इति वर्तते । आकाश इत्यस्य आवृत्तिबिपरिणामौ । अन्योऽधोऽर्थान्तरं, 
तस्य भाब: - अर्थान्तरत्वं, बिषयबाक्यबलात्‌ नामरूपयोः प्रतियोगित्वं लभ्यते । नामरूपरहित- 
बिलक्षणबस्तुत्बमिति याबत्‌ । आदिना ब्रह्मत्वं गृह्यते । तेन रूपेण व्यपदेशात्‌ । अयमर्थः- आकाञः= 
“आकाशो बा” इति श्रुतिस्थाऽकाझझब्दवाच्यः, तत्तु विष्णुरेव, आकाझस्य अर्थान्तरत्बब्यपदेझात्‌ = 
अर्थान्तरत्वेन ब्रह्मत्वेन च निर्देशात्‌ इति ॥ 

(३) तते यदन्तरा तद्धहा' (छा.उ. ८-१४-१) इत्यर्थान्तरत्वादिव्यपदेझादाकाझो 
हरिरेब । 

(३) श्रुत्युपन्यासपूर्व सूत्रं ब्याचक्षते- ते यदन्तरेति ॥ इतीति ॥ इत्यनया श्रुत्येत्यर्थ: । 

(३) ते यदन्तरेति ॥ (छा.८.१४.१) ते= निर्वाह्मतया प्रकृते नामरूपे अन्तरा- भेदेन यत्‌= 

नामरूपप्रपश्चाद्‌ भिन्नमिति यावत्‌ । यद्वा- ते इति पदेन रूपात्मकप्रपञ्चैकदेश्ञशुक्कादिरूप॑ नामात्मकं च 

गह्यते, ते नामरूपे अन्तरा= विना नामरूपरहितमिति यावत्‌ । यद्‌ वर्तते तत्‌ ब्रह्मेत्यर्थः । बै नाम 

प्रसिद्वम्‌ । नामराहित्यं च- साकल्येन नामावाच्यत्वरूपं, रूपराहित्यं च- यावदर्थात्मकप्रपञ्चराहित्यमिति 


वक्तुं न शक्यते । प्रपञ्चस्य स्वस्मिन्‌ सत्वात्‌, किन्तु प्राकृतञुझ्ञादिरूपस्य स्वरूपसम्बन्धेन श्रान्त्या प्राप्तस्य 
निषेध इत्येवोच्यते इति बोध्यम्‌ । प्रपञ्चभेदो वा रूपराहित्यमिति ज्ञेयम्‌ ॥ 


(४) 'अवर्ण’ (अवर्णमचध्षुइश्रोत्रम' इत्यायाथर्वणी श्रुतिः), “यतो बाचो 
निबर्तन्ते’ (तै.उ. २-४) इत्यादिश्रुतेस्तस्यैब हि तहक्षणम्‌ । ‘अनामा 
सोऽप्रसिद्धत्वादरूपो भूतबर्जनात्‌’ इति (हि) ब्राह्मे ॥ 

| ॥ इति आकाझाधिकरणम्‌ ॥ 
(४) विष्णोरनामरूपत्वे श्रुतीराहु:- अबर्णमित्यादि ॥ तस्यैब= विष्णोरेव । तत्‌= लौकिकः 


नामरूपराहित्यम्‌ । लक्षणमिति ॥ असाधारणधर्म इत्यर्थः । ज्ञायते इति शेषः । उक्तार्थे स्मृतिमाहुः- 
अनामेति ॥ ब्राह्म इति ॥ ब्राह्म इत्युक्तेरित्यर्थः । अस्य “लक्षण ज्ञायते” इत्यत्रान्बयः ॥ ४१ ॥ 


॥ इति आकाझाधिकरणम्‌ ॥ १२ ॥ 


(४) अबर्णमिति ॥ (आ. १-६) प्राकृतशुक्कादिरहितं तद्विनन चेत्यर्थः । यतो बाच इति ॥ (व्याख्यातम्‌ 
पु. ६६) अनामेति॥ सः= असौ हरिः अप्रसिद्धत्वात्‌= साकल्येन इत्यर्थः । अत्रत्य- आदिना “अब्नब्दम्‌' 
इत्यादि (का. १.३.१५) वाक्यं ग्राह्मम्‌ (व्याख्यातम्‌ पृ. ६६)॥ ४६ ॥ 


॥ इति आकाझ्चाधिकरणम्‌ ॥ १२ ॥ 


२७४ भाष्यार्थसहितसूत्रार्थभणिम अरी 
१३. सुषुध्यधिकरणम्‌ 


(१) असङ्घत्व परमात्मन उक्तम्‌ । तथ- 
“स यत्तत्र किश्चित्पश्यत्यनन्बागतस्तेन भवत्यसङ्गो ह्ययं पुरुषः” (बृ.उ, 
६-३-१५) इति स्बप्रादिद्रष्टुः प्रतीयते । स च जीबः, प्रसिद्धेरित्यत आह- 


(१) अत्र नये असङ्गत्वलिङ्गेन, लोकप्रसिद्ध्या च भगवति जीबे च साधारणस्य स्वप्रादिद्रष्टत्बलिङ्गस्य 
हरौ समन्वय: ॥ सू.१ अ. ॥ 


श्रु्यधिकरणसङ्गती दर्शयन्ति- असङ्गत्वमिति ॥ उक्तमिति ॥ 'अक्षर'नये (१.३.४) 
“अन्याभाव' (१.३.१२) इति सूत्रोदाहत'अस्थूलम्‌’ इति श्रुतावुक्तमित्यर्थः । एतेन तेन नयेन 
सङ्गतिबोध्या । तबेति ॥ असङ्गत्वमित्यर्थः । विषयवाक्यमाहुः-स यदिति ॥ स्वप्रादिद्रष्टरिति ॥ 
अनेन स्वप्नादिद्ष्टत्बं बिषयः, तच्च किं विष्णोः ? उत जीवस्य ? इति संशयः । असङ्गत्वलिङ्गश्रवणं, 
लोकप्रसिद्धिश्व सन्देहबीजमिति च सूचितम्‌ । पूर्वपक्षमाहुः- स चेति ॥ स्वप्रादिद्रष्टेत्यर्थ: । तथा 
च परमात्मासाधारणासङ्गत्वस्य स्वप्रादिद्रष्टरि जीवे श्रवणात्‌ ईशजीवयोरैक्यमिति पूर्वपक्ष्याज्यः । 


(१) स यत्तत्रेति ॥ (बृ.६.३.१५) “स वा एष एतस्मिन्‌ सम्प्रसादे रत्वा चरित्वा दृष्द्वैव पुण्यं च 
पापं च पुनः प्रतिन्यायं प्रतियोन्याद्रवति स्वप्नायैव’ इति पूर्ववाक्यम्‌ । सम्यक्‌ प्रसीदत्यस्मिन्निति- 
सम्प्रसादः= सुप्तिः, सः= परमात्मा, सम्प्रसादे= सुप्तौ, रत्वा= रमणं कृत्वा, कारयित्वा चरित्वा= 
सञ्चरित्वा, जीवगतं पुण्यं च पापं च दृष्ट्वैव न त्वनुभूय, प्रतिन्यायं अवस्थान्तरं प्रवर्तनीयमिति 
न्यायमनुसृत्य, तत्तत्कर्माऽनुसृत्य वा, प्रतियोनि= प्रतिदेहं सर्वदेहेषु तत्तन्मार्गमनुसृत्य वा, पुनः स्बप्रायैव= 
जीवस्य स्वप्रप्राप्तये एव, आद्रबति= कण्ठदेशमागच्छति । सः= परमात्मा तत्र= स्वप्रावस्थायां यत्किञ्चिद्‌ 
अनिष्टं पश्यति । तेन= तत्कृतपापफलेन दुःखेन अनन्बागतः= असंस्पृष्टो भवति । तत्र हेतुः- असङ्ग 
इति ॥. हि= यतः पुरुषः= भगवान्‌, असङ्गः= पापफलसम्बन्धञून्यः प्रमितः, तस्मादनन्वागत इति 
पूर्वणान्वय इत्यर्थः । अयं चार्थः सिद्धान्ते । पूर्वपक्षी तु श्रौत “स? इत्यनेन जीवं परामृश्य सर्व वाक्यं 
जीवपरतया नयति । श्रुतौ प्रतियोनीति अव्ययीभावः ॥ 


(सुषुस्युत्क्रान्तिप्रकरणयोः जीबेशभेद एवोक्तः) 
(२) ॥ ॐ सुघुप्युत्क्रान्त्योर्भदेन ॐ ॥ ४२॥ 


अ.,१,पा. ३, अधि, १३ ,सू. ४२ २७५ 


(२) ॐ सुषुप्तीति ॥ तत्तु, व्यपदेशात्‌, इति वर्तते । ईझजीबयोरिति शेष: । विषयबाक्यबलात्‌ 
स्वप्नादिद्रष्टिति लभ्यते । व्यपदेशादिति कर्मघञन्तमत्र, विपरिणम्यते च तृतीयया । अयमर्थः- 
सुषुस्युत्क्रान्त्योः= प्राज्ञेनात्मना सम्परिष्वक्तः’ इति सुषुपिप्रकरणे, 'प्राज्ञेनात्मना5न्बारूढ:' इति 
उत्क्रान्तिप्रकरणे च, व्यपदेशेन- व्यपदिश्यमानेन ईशजीवयोः भेदेन= भेदप्रयोज्यजीबावृत्तित्व- 
विदिष्टासङ्गत्वरूपधर्मस्य ‘असङ्गो ह्ययं पुरुषः? इत्यत्र श्रवणेन, स्वप्रादिद्रष्टा तत्तु= विष्णुरेब इति ॥ 

सुषुसिप्रकरणस्य मोक्षपरत्वेनाप्यङ्गीकारात्‌ मोक्षेऽपि भेद एवेति सिद्धेः, अयं भेदो व्याबहारिक इति 
परास्तम्‌ । 

ननु उक्तभेदब्यपदेशेन असङ्गत्वमेब साध्यताम्‌ । किमसङ्गत्वं हेतावन्तर्भाव्य स्वप्नादिद्रष्टत्व- 
साधनेनेति चेत्‌ -न, स्वग्रादिद्ष्टृत्वासाधने, तस्य जीबवृत्तित्बेन तद्वलादसङ्गत्वमपि तस्यैब स्यादिति 
झङ्काया अवारणात्‌ । 

नन्वेबमपि उत्क्रान्तिप्रकरणस्य भेदव्यपदेशस्य प्रकृते क उपयोग इति चेत्‌- उच्यते- इह प्रघट्टके 
अनेकप्रकरणे भेदो व्यपदिश्यत इति सूचनार्थत्बादिति ॥ 

(३) 'प्राज्ञेना$त्मना सम्परिष्वक्तो न बाह्यं किञ्चन वेद नाऽन्तरम्‌’ (बृ.उ. ६- 
३-२१) 'प्राज्ञेनाऽत्मनाऽन्वारूढ उत्सर्जयाति” (बृ.उ. ६-३-३६) इति 
भेदब्यपदेशान्न जीबः । पर एबासङ्गः । स्वप्रादिद्रष्टत्वं च सर्वज्ञत्वात्तस्यैव 
युज्यते ॥ ४२ ॥ 


॥ इति सुषुस्‍्यधिकरणम्‌ ॥ 
(३) श्रुत्युपन्यासपूर्व सूत्रस्य फलितार्थमाहुः-प्राञ्ञेनेति ॥ न जीव इति ॥ जीवो नासङ्घ इत्यर्थः । 
पर एबेति ॥ किन्त्वित्यादिः । परः= परमात्मा । यत इति शेषः, स्वप्नादिद्रष्टत्बं तस्यैबेत्यप- 
कृष्यते । यतोऽसङ्गः, अतः स्वप्नादिद्ष्टत्बं, तस्वैव-- परमात्मन एवेति, सम्बन्धः । 


ननु आशरीरस्येश्वरस्य कथं स्वप्रादिदर्सनमित्यत आहुः स्बप्रादीति ॥ आदिना जीवीया- 
बस्थादेग्रहणम्‌ । सर्वज्ञत्वादिति ॥ अनेन अशरीरत्वेडपि परमात्मनस्तददर्शनं युक्तमिति सूचितम्‌ 


॥ ४२ ॥ 


॥ इति सुषुप्यधिकरणम्‌ ॥ १३ ॥ 


२७६ भाष्यार्थसहितसूत्रार्थमणिमञरी 


(३) प्राज्ञेनाऽत्मनेति ॥ (बृह.४.३.२१) प्राज्ेन- सर्वज्ञेन, आत्मना= विष्णुना, सम्परिष्बक्त:- 
समाश्षिष्ट:, सुः मुक्तश्च, देहाद्‌ बाह्यं आन्तरं च किञ्चन विषयादिक न बेद इत्यर्थः ॥ ४२ ॥ 


॥ इति सुषुस्यधिकरणम्‌ ॥ १३ ॥ 


अ.१,पा.३,अघि,१४,सू.४३ २७७ 
१४, ब्राह्मणाधिकरणम्‌ 


(१) “एष नित्यो महिमा ब्राह्मणस्य’ (बृ.उ. ६-४-२२) इति ब्राह्मणस्यापि 
नित्यमहिमा प्रतीयते । स च ब्राह्मणः “स बा एष महानज आत्मा? (बृ.उ. 
६-४-२४) इत्यजझब्दाद्विरिञ्च इति प्राप्तम्‌ । 


अत्र नये विष्णौ विरिञ्चे च नित्यमहिमत्वलिङ्गेन, अज इति श्रुत्या च, साधारणस्य ब्राह्मणनाम्नो 
हरौ समन्वय: ॥ १ स्‌.अ. ॥ 
(१) सङ्गत्यादिसूचनाय बिषयवाक्यमाहुः- एष नित्य इति ॥ नित्यमहिमा प्रतीयत इति ॥ अनेन 
विष्णोः ‘जन्मादि’ नये सृष्ट्यादिकथनद्वारा नित्यमहिमत्वं यदुक्तं, तदाक्षेपण तेन नयेन, श्रुत्या च, 
सङ्गती दर्शिते । विष्णुर्वा नित्यमहिमा ? अन्यो वा ? इति संशयोडपि सूचितः । नित्यमहिमत्व- 
लिङ्गश्रवणं, अजझन्दश्रवणं च, सन्देहबीजम्‌ ॥ पूर्वपक्षमाहुः- स चेति ॥ श्रुतिस्थ इत्यर्थः । ब्राह्मण 
इति ॥ तच्छन्दवाच्य इत्यर्थः । अनेन ब्राह्मणशब्दबाच्यो5त्र विषय इति सूचितम्‌ । पूर्बपक्षे श्रुतिमाहु:- 
स बा इति ॥ अजब्दादिति ॥ अजइन्दश्च ‘एष नित्यो महिमा’ इति वाक्यसन्निधौ खण्डचतुष्टये 
बर्तते । तथा च श्रुतेरभ्यासो बोध्यः ॥ 
(१) एष नित्य इति ॥ (बृ.६.४.२२) अस्य शेषवाक्यम्‌- “न कर्मणा वर्धते नो कनीयान्‌' इति । यतोऽयं 
भगवान्‌ कर्मणा= युभकर्मजन्यसुखेन न बर्धते । कर्मणा= पापकर्मजनितदुःखेन नो कनीयान्‌= न हसते, 
अतः ब्राह्मणस्य= वेदप्रतिपाद्यस्य विष्णोः, एष: पूर्वोक्तो महिमा नित्य इत्यर्थः । स बा एष इति ॥ 
(बृ.६.४.२४) स एषः= परगात्मा महान्‌= अपरिमितः, महनीयो वा, अजः= जन्मादिरहित 
इत्यर्थः । अयं च सिद्धान्ते । पूर्वपक्षी तु- ब्राह्मणाजमब्दौ विरिश्चिपरौ मन्यते ॥ 
(२) देवानां च बिद्याकर्मणोः पदप्रापतिः सूचिता तदुपर्यपीति । अतो ब्रबीति- 
(२) ननु बिरिज्चस्य देवत्वात्‌ देवानां च विद्याकर्मभ्यां देवपदप्राप्ते - 'देबता’ ( ५०७ ३.७) नये 
उक्तत्बात्‌ अनित्यपदकबिरि्वस्य नित्यमहिमत्बं न सम्भवतीत्यत आहुः- देबानां चेति ॥ 


देवानामेवेत्यर्थः । विद्याकर्मणोरिति ॥ सकाझादिति सेषः । विरिश्चस्तु न देवः । किन्तु 
ईश्वरस्बरूपान्तर्भूत इति तस्य नित्यमहिमत्वं युक्तमिति पूर्वपक्षिणो भावः । तदुपर्यपीति ॥ 


'तदुपर्यपि’ (१.३.२६) इति सूत्रे इत्यर्थः । 


२७६ भाष्यार्थसहितसूत्रार्थमणिमज्ञरी 
(३) प्राज्ञेना$त्मनेति ॥ (बृह.४.३.२१) प्राह्नेन- सर्वज्ञेन, आत्मना= विष्णुना, सम्परिष्यक्तः= 
समाहिष्टः, सुप्त: मुक्तश्च, देहाद्‌ बाह्यं आन्तरं च किञ्चन विषयादिकं न बेद इत्यर्थः ॥ ४२ ॥ 


॥ इति सुषुघ्यधिकरणम्‌ ॥ १३ ॥ 


अ.१,पा.३,अघि.१४,सू. ४३ २७७ 
१४, ब्राह्मणाधिकरणम्‌ 


(१) “एप नित्यो महिमा ब्राह्मणस्य’ (बृ.उ. ६-४-२२) इति ब्राह्मणस्यापि 
नित्यमहिमा प्रतीयते । स च ब्राह्मणः “स वा एष महानज आत्मा? (बृ.उ, 
६-४-२४) इत्यजस्नब्दाद्विरिश्च इति प्राप्तम्‌ । 


अत्र नये विष्णौ बिरिश्चे च नित्यमहिमत्वलिङ्गेन, अज इति श्रुत्या च, साधारणस्य ब्राह्मणनाम्नो 
हरौ समन्वयः ॥ १ सू.अ. ॥ 


(१) सङ्गत्यादिसूचनाय विषयवाक्यमाहुः- एष नित्य इति ॥ नित्यमहिमा प्रतीयत इति ॥ अनेन 
विष्णोः 'जन्मादि’ नये सृष्ट्यादिकथनद्वारा नित्यमहिमत्वं यदुक्तं, तदाक्षेपण तेन नयेन, श्रुत्या च, 
सङ्गती दर्झिते । विष्णुर्वा नित्यमहिमा ? अन्यो वा ? इति संझयो5पि सूचितः । नित्यमहिमत्व- 
लिङ्गश्रवणं, अजशन्दश्रवणं च, सन्देहबीजम्‌ ॥ पूर्वपक्षमाहुः- स चेति ॥ श्रुतिस्थ इत्यर्थः । ब्राह्मण 
इति ॥ तच्छब्दवाच्य इत्यर्थः । अनेन ब्राह्मणशब्दवाच्योञ्त्र बिषय इति सूचितम्‌ । पूर्वपक्षे श्रुतिमाहुः- 
स बा इति ॥ अजशन्दादिति ॥ अजझन्दश्च “एष नित्यो महिमा’ इति बाक्यसनिधौ खण्डचतुष्टये 
बर्तते । तथा च श्रुतेरभ्यासो बोध्यः ॥ 

(१) एष नित्य इति ॥ (बृ.६.४.२२) अस्य शेषवाक्यम्‌- “न कर्म॑णा वर्धते नो कनीयान्‌” इति | यतोऽयं 
भगवान्‌ कर्मणा= शुभकर्मजन्यसुखेन न बर्धते । कर्मणा= पापकर्मजनितदुःखेन नो कनीयान्‌= न हसते, 
अतः ब्राह्मणस्य= वेदप्रतिपाद्यस्य विष्णोः, एषः= पूर्वोक्तो महिमा नित्य इत्यर्थः | स बा एष इति ॥ 
(बृ.६.४.२४) स एषः= परमात्मा महान्‌= अपरिमितः, महनीयो वा, अजः= जन्मादिरहित 
इत्यर्थः । अयं च सिद्धान्ते । पूर्वपक्षी तु- ब्राह्मणाजञब्दौ विरिश्चिपरौ मन्यते ॥ 


(२) देवानां च बिद्याकर्मणोः पदप्रासिः सूचिता तदुपर्यपीति । अतो ब्रबीति- 


(२) ननु बिरिश्चस्य देवत्वात्‌ देवानां च विद्याकर्मभ्यां देबपदप्रापेः - देवता’ (१.३.७) नये 
उक्तत्वात्‌ अनित्यपदकबिरिश्वस्य नित्यमहिमत्वं न सम्भवतीत्यत आहुः- देबानां चेति ॥ 
देवानामेवेत्यर्थः । विद्याकर्मणोरिति ॥ सकाञ्चादिति सेषः । विरिश्चस्तु न देवः । किन्तु 
ईश्वरस्बरूपान्तर्भूत इति तस्य नित्यमहिमत्वं युक्तमिति पूर्वपक्षिणो भावः । तदुपर्यपीति ॥ 
“तदुपर्यपि' (१.३.२६) इति सूत्रे इत्यर्थः । 


२७८ भाष्यार्थसहितसुत्रार्थमणिमजरी 
(सर्बाधिपत्यादिबाचिश्रुतिभ्य; “एष नित्यः” इति श्रुत्युक्तः बिष्णुः) 
(३) ॥ ॐ पत्यादिशब्देभ्यः ३० ॥ ४३ ॥ 


(३) ३» पत्यादिझब्देभ्य इति ॥ पतिः आदिः येषां ते पत्यादयः, पत्युः आदी= पतिशब्दात्‌ 
ूर्ववर्तिनौ = पत्यादी, तयोरेकशेषः, ततः कर्मधारयः । तेभ्यः= पत्यादिशब्देभ्यः । पूर्वपक्षोत्तरपक्षबलेन 
विष्णुविरिश्चयोरिति, विषयबाक्यबलेन ब्राह्मण इति च लभ्यते । भेदेन, व्यपदेशात्‌ इति बर्तते । 
अयमर्थः- ब्राह्मण:- “एष महिमा ब्राह्मणस्य’ इति श्रुतिस्थब्राह्मणशब्दबाच्य:, तत्तु= विष्णुरेव, 
पत्यादिस्नन्देभ्यः= सर्वाधिपत्यादिबोधक-'सर्वस्य वशी, सर्वस्येशानः, सर्वस्याधिपतिः, एष 
सर्वेश्वरः, एष भूताधिपतिः, एष भूतपालः? इत्यादिशब्देभ्यः विष्णुविरिश्चयोः भेदेन व्यपदेझात्‌- 
“एतावतः कालस्य परस्तादसृजत’ इति वाक्ये भेदेनोक्तत्वादिति ॥ एतेन विष्णुबिरिश्चयोरभेदेन 
नित्यमहिमत्वं विरिश्चनिष्ठमिति परास्तम्‌ । 


ननु श्रुतौ “सर्वस्य बशी’ इत्यस्यैव आदित्वात्‌ “ब्यादिभ्यः' इति वक्तव्यमिति चेत्‌, उच्यते- 
सर्वस्य बे वर्तते इत्यर्थस्यापि प्रतीत्या, तस्य प्रकृतार्थसाधने दाढ्याभावेन, पतिझब्द- 
स्यार्थान्तराभावेन च ग्रहणम्‌, पतिझब्दसमभिव्याहारात्‌ बशीत्यस्यार्थान्तरकल्पनं, श्रुतौ पतिशब्द- 
स्याभ्यासाच्च सूत्रे ग्रहणम्‌ इति ॥ 


(४) “सर्वस्याधिपतिः सर्वस्येझानः, स बा एष नेति नेति’ (बृ.उ, ६-४-२१) 
इत्यादिझन्देभ्यो नित्यमहिमा विष्णुरेव । 


(४) श्रुत्युदाहरणपूर्वकं सूत्रार्थमाहुः- सर्वस्याधिपतिरित्यादिना ॥ इत्यादिशब्देभ्य इति ॥ 
इत्यादिश्रुतिस्थपत्यादिञब्देभ्य इत्यर्थः । नित्यमहिमेति ॥ इदं फलकथनम्‌ । झब्दमर्यादया तु 
ब्राह्मणशब्दसमन्बय एवेति बोध्यम्‌ । 


(४) सर्वस्येति ॥ (बृ.६.४.२२) सर्वस्य= ब्रह्मरुद्रादेः तदपेक्षया अधि= गुणैः अधिकः, सर्वस्य पतिः 
पालकश्र, सर्वस्य ईञानः= सर्वेशानां= ब्रह्मादीनां अनः= चेष्टकः= प्रेरक इत्यर्थः । स बा एष 
इति ॥ (बृ.६.४.२१) “स वा एष नेति नेति- आत्माऽगृह्यो न गृह्यते अशीर्यो न हि शीर्यते असङ्गो 
न हि सजते असितो न व्यथते, एतमु ह वै ते न तरत” इति श्रूयते । असमर्थः- सः= प्राणञब्दोक्तः 
एषः= अपानबब्दोक्तः आत्मा परमात्मा, इति न= दृष्टवत्‌ न, इति न= श्रुतवत्‌ न, किन्तु - 
ृ्श्रुतविलक्षणः, बै प्रसिद्धम्‌ । हिर यतः न गृह्यते इति प्रमितम्‌, अतस्साकल्येन न ग्राह्यः, अतो नेति 

नेतीति पूर्वेण सम्बन्धः | हि यतः न जीर्यते, अतोञझ्ीर्य,, यतो न सञ्जते, अतोऽसङ्गः, असित: न 
कदाचित्‌ बद्धः । न ब्यथते= न कदाचित्‌ दुःखी भवति न रिष्यः= कालत्रयेऽपि नाञ्रहितः, अत्र हेतुतया 
“न हि रिष्यते’ इति वाक्यं योजनीयं प्रकरणाऽनुमुण्यात, एतं मुक्तं अतः भगवत्प्रेरणया ते= पापमकरवं 
कल्याणमकरवमिति भावने नैब तरत: नैव प्राप्नुतः इति ॥ 
(५) उतामृतत्वस्येशानो यदन्नेनातिरोहति’ (तै. आ. ३-१२) “सप्तार्धमर्भा 
भुबनस्य रेतो बिष्णोस्तिष्ठन्ति प्रदिश्ा विधर्मणि’ (ऋ.सं. १-१६४-३६) 
“स योऽतोऽश्रुतः? (ऐ.आ. ३-२-४) इत्यादश्रुतिभ्यस्तस्यैब हि ते झब्दाः ॥ 
॥ इति ब्राह्मणाधिकरणम्‌ ॥ 
॥ इति श्रीमदानन्दतीर्थभमबवत्पादाचार्यबिरचिते श्रीमद्‌ब्रह्मसूत्रभाष्ये 
प्रथमाध्यायस्य तृतीयः पादः ॥ 
(५) सर्वाधिपत्यस्य विष्णुधर्मत्वे मानमाहुः- उतामृतत्बस्येति ॥ ईश्षानपदोक्तसर्वप्रेरकत्वे 
मानमाहुः- सप्ताऽर्धेति ॥ स योऽत इति ॥ इदं 'नेति नेति’ इत्युक्तश्रुतदृष्टवैलक्षण्ये मानम्‌ । 
तस्यैब हीति ॥ वाचकत्वं षछ्यर्थः । तद्वाचकत्वेन प्रसिद्धा इत्यर्थः । ते झब्दाः= पत्यादिशब्दा इत्यर्थः 
॥ ४३ ॥ 
॥ इति ब्राह्मणाधिकरणम्‌ ॥ १४ ॥ 
॥ इति प्रथमाध्यायस्य तृतीयः पादः ॥ 
(५) उतामृतत्वस्येति ॥ (तै.आ. ३.१२.३३) “पुरुष एवेदं सर्वम्‌ । यद्भूतं यच भव्यम्‌' इति पूर्ववाक्यम्‌ 
। यत्‌ भूतं= अतीतं, भव्यं= भविष्यत्‌, वर्तमानं च तत्सर्वं पुरुष एब= परमपुरुषाधीनमेव, यतः, 
अमृतत्वस्य उत मुक्तवर्गस्यापि ईञ्ञानः= अधिपतिः, यत्‌= यस्मात्‌ अन्नेन= अन्नं= र्त्यभूत - 
संसारिसमूहं, अतिरोहति=अतिश्ेते, अत इत्यर्थः । सप्तार्धेति ॥ (व्या, पृ. २१६) स योऽत इति ॥ 
(ऐ.आ.३.२.४) व्याख्यातम्‌ (पृ. २४५) ॥ ४३ ॥ 
॥ इति ब्राह्मणाधिकरणम्‌ ॥ १४ ॥ 


॥ इति ब्रह्मसूत्रभाष्यव्याख्यायां प्रथमाध्यायस्य तृतीयः पादः ॥ 


२८० भाष्यार्थसहितसुत्रार्थमणिमज्ञरी 


अथ प्रथमाध्यायस्य चतुर्थः पादः 
१. आनुमानिकाधिकरणम्‌ 
(प्रथमाध्यायचतुर्थपादे5 न्यत्रैबप्रसिद्धराब्दसमन्बयः) 


(१) श्रुतिलिक्ञादिभिरन्यत्रेब प्रसिद्धानामपि अब्दानां सामस्त्येन बिञ्ञेषहेतुभिः 
बिष्णाबेब प्रवृत्ति दर्शयत्यस्मिन्‌ पादे । 


(१) एतत्पादप्रतिपाद्यं दर्शयन्ति- श्रुतिलिङ्गादिभिरिति ॥ अन्यत्रैबेत्येबकारोऽत्रापि सम्बध्यते - 
श्रुत्यादिभिरेबेति । एवः प्रसिद्धौ । प्रसिद्धश्रुत्यादिभिरित्यर्थः । प्रसिद्धत्वं च- लोकप्रसिद्धयतिरिक्त- 
बलबत्वम्‌ । अनेन “सर्वत्र प्रसिद्ध’ नये(१.२. १) आदित्येऽनुक्तिरूपलिङ्गसहितबह्यादित्यश्रुतिभिः, 
आदित्ये प्रसिद्धस्य सर्वमतत्बलिङ्गस्य समन्बयेऽपि, पादसाङ्क्यं नास्ति । लोकतः प्रसिद्धत्वेऽपि तेषां 
बलबत्वाऽभावात्‌ इति बोध्यम्‌ । बलबत्बं च- विष्ण्वपेक्षया अर्थान्तरपरत्वकल्पनाऽभाव- 
प्रयुक्तानुपपयमानत्बम्‌ । 


किञ्च अनेन अन्यत्रैव प्रसिद्धनामलिङ्गात्मकानां, उभयत्र प्रसिद्धनामलिङ्गात्मकानां च, शब्दानां 
पादत्रये समन्वितत्वेन, तदतिरिक्तराब्दाभाबादयं पादो व्यर्थ इति आङ्काऽपि परास्ता । पादत्रये 
बलबच्छ्तिलिङ्गादिभिरन्यपरत्वेन निर्णीतशब्दानां समन्चयानुक्तेः । 


नन्बेबमपि एतत्पादो व्यर्थ एव । ‘जन्मादि’ सूत्रेणोक्ते जमत्कारणत्वे शास्रं प्रमाणीकृतम्‌ । तथा 
च कारणवाक्यमेब समन्वेतब्यम्‌ । तस्य च एतावता प्रबन्धेन कृतत्वात्‌ इति चेत्‌- न, ब्रह्मशब्देन 
प्रसक्तसर्वगुणसिद्धयर्थ “तत्तु समन्बयात्‌’ (१.१.४) इति सूत्रेण सर्वशास्रप्रतिपाद्यत्वस्यापि प्रतिज्ञात- 
त्वेन तत्समन्बयस्याबइयकत्वात्‌ ॥ सामस्त्येनेति ॥ समस्ताः- स्वरवर्णपदात्मकाः झब्दाः, तेषां 
भावः= सामस्त्यं स्वरत्वादिधर्मः, तेन, विश्निष्टानामिति शेषः । बिझेषहेतुभिशिति ॥ 
ूर्वपक्षीयश्रुतिलिङ्गायपेक्षया प्रबलतमैः विष्णुपरत्वं बिनाऽनुपपद्यमानै्हेतुभिः, तदधीनत्व- 
ज्ञेयत्वाबचनादिभिरित्यर्थः । अपिइब्दानामित्यावर्तते । अयमर्थः- बलवच्छूतिलिङ्गादिभिः अन्यत्रैव 
सिद्धानामपि शब्दानां सामस्त्येन= स्वरत्ब-वर्णत्व-पदत्व-घर्मैबिशिष्टानामपि झब्दानां विश्ेष- 
हेतुभिर्विष्णावेब प्रवृत्तिं (बिष्णुविषयकत्वमेब) दर्झयत्यस्मिन्‌ पादे इति ॥ सूत्रकार इति शेषः । 
अत्राऽपादसमाप्ति नयेषु समन्वय” (१.१.४) नयेन सङ्गतिरिति ज्ञेयम्‌ । 

अत्र नये (श्रुते) लिङ्गादिभिरन्यत्रैव प्रसिद्धाऽव्यक्तादिगञन्दानां हरौ समन्वय: । 
अब्यक्तादिशन्दबाच्यो बिषयः, विष्णुः? अन्यो बा ? इति सन्देहः । समन्बयसूत्रं, अन्यत्रैव प्रसिद्धिश्च 
तद्वीजम्‌ । सू. ९.अ. ॥ 
(अन्यक्त-महत्‌-जीबनिष्ठस्य बिष्णोरेबान्यक्तादिराब्दाः) 
(२) ॥ ॐ आनुमानिकमप्येकेषामिति चेन्न 
अरीररूपकबिन्यस्तगृहीतेर्दर्सयति च ॐ ॥। १॥ 


(२) सूत्र पूर्वपक्षकरणात्‌ आदौ सूत्रं पठन्ति- ॐ» आनुमानिकमिति ॥ अनुमानेन परिकल्पितं = 
आनुमानिकं प्रधानम्‌ । इदमुपलक्षणं महदादीनां जीबादीनां च । समन्बयप्रकरणात्‌ बिषय- 
बाक्यबलाच्च- अव्यक्तमहज्जीबादिशब्दा इति लभ्यते । झरीररूपकबिन्यस्तगृहीतेः- रूपझन्द:- सहे, 
कप्रत्ययः कुत्सने; अरीरस्य सहझं शरीररूपं, कुत्सितं च शरीरं, बिशिष्टात्‌ कप्रत्ययेऽपि प्रकृत्यर्धैकदेशे 
शरीरे एब कुत्सनस्यान्बयः । ('व्योर्लघुप्रयत्रतरः शाकटायनस्य’ इत्यत्र समुदायोत्तर-तरबर्थस्य- 
वृ्त्येकदेशलघुपदार्थेऽन्वयवत्‌ ।) 

झरीरस्य कुत्सितत्वं च - अस्वरूपत्बं प्राकृतशरीरमिति लब्धम्‌ । साह्यं च परतन्त्रत्वेन । 
झरीररूपकमस्वतन्त्रं प्रधानादीति फलितम्‌ । तत्र विनयस्तस्य स्थितस्य गृहीतेरित्यर्थः । अस्वतन्त्र 
इत्येब बक्तब्ये एवमुक्तिः- “यस्याऽत्मा शरीरम्‌’ (बृ.४.७.२२) इत्यादिश्रौतव्यबहारः साहयेनेति 
बोधयितुम्‌ । अपिः एवार्थे । चः स्मृतिसमुचये ॥ 

ज्योतिर्दर्शनादित्यतः- दर्शनात्‌ इति, तत्तु इति बर्तते । इञ्यतेऽनेनेति दर्शनं= प्रापकश्रुति- 
लिङ्गादि । शाखास्बिति शेषः । यथायथमावृत्तिविपरिणामौ । अयमर्थः- एकेषां= कठादीनां झाखासु 
“महतः परमब्यक्तं, जीबा एव तु दुःखिनः’ (इदं झाखान्तरम्‌) इत्यादिषु अव्यक्तमहजीवादिसञन्दाः 
तत्तच्छन्दवाच्याः, आनुमानिकमपि= प्रधानमहत्तत्वजीबादय एव दर्शनात्‌- तत्तत्प्रापकाब्यक्त- 
जीबादिश्रुति-पुरुषाबरत्व- दुःखित्वादिलिङ्गसद्भाबात्‌- इति चेत्‌- न, अव्यक्तमहजीवादिसब्दैः 
झरीररूपकबिन्यस्तबृहीतेः= अस्वतन्त्रप्रधानादौ= स्थितस्य परमात्मन एव ब्रहणात्‌ । चन यतः 
“अव्यक्तमचलं झान्तम्‌' इति पिप्पलादश्रुतिः, “अनेनात्मना जीवेन’ (छा.६-३-२, ३) इति श्रुतिश्च, 
“अब्यक्तोऽ्षर उच्यते’, “जीवो विनयिता साक्षी” इति स्मृतिश्च, तस्य विष्णोः अव्यक्तमहजीवादि- 
शब्दं तद्वाच्यत्वं दर्सयति, अतः तत्तु बिष्णुरेब अन्यक्तमहज्रीबादिचन्दः तद्वाच्यः अतश्च इति ॥ 

(३) “तत्तु समन्बयात्‌' इति सर्वझब्दानां परमेशबरे समन्बयः उक्तः । तन्न युज्यते । 
यतः- 


(३) श्रुत्यथिकरणसङ्गतिकथनपूर्व सौत्रपूर्वपक्षांशं व्याचक्षते- तत्तु समन्बयादिति ॥ तन्न युज्यत 
इति ॥ तत्‌= समन्बयः। सामान्ये नपुंसकम्‌ (मिदं) “दृढभक्तिः? इत्यत्रेव । तदित्यव्ययं बा, ‘अविद्या 
तच्चितोर्योग” इतिवत्‌ । समन्वय उक्त इति यत्‌, तत्‌ न युज्यते इति वाऽर्थः । 


(४) 'अब्यक्तात्‌ पुरुषः परः’ (क.उ. १-३-११) इति साद्गत्यानुमानपरिकल्पितं 
प्रथानमप्येकेषां झाखिनामुच्यत इति चेन्न । तस्यैव पारतन्त्र्याच्छरीर- 
रूपके5ब्यक्ते बिन्यस्तस्य परमात्मन एबाब्यक्तसन्देन गृहीते: । कप्रत्ययः 
कुत्सने । परमात्मन एवाब्यक्तञब्दः । तत्तन्त्रत्वेन तच्छरीर- 
रूपत्वादितरस्याप्यन्यक्तञन्दः । 


(४) बिषयवाक्यमाहुः- अव्यक्तादिति ॥ इतीति ॥ इत्यत्रेत्यर्थः । आनुमानिकमित्यत्र अनुमानं 
कस्य ? इत्याकाङ्घाञान्त्यर्थ- साद्धव्येति ॥ परिकल्पितमिति ॥ कारणत्वेन अनुमितमित्यर्थः । 
अनुमानप्रयोगस्तु- “महदादिकार्यं स्वसऱृकारणजन्यम्‌, कार्यत्वात्‌ घटबत्‌’ इति । अपिः समुच्चये, 
तेन महदादीनां सदरह: । प्रधानमपि= प्रधानमेव । एकेषां= कठादीनाम्‌ । झाखिनामिति ॥ कतुः 
शेषत्वविवक्षया कर्तरि शेषे षष्ठीयम्‌ । उच्यत इति ॥ यतः, अतः इति शेषः । यतः झाखिभिः 
“अव्यक्तात्पुरुष: परः? इत्यत्र प्रधानमप्युच्यते- अत इति चेन्न इति सम्बन्धः । तस्यैबेति ॥ यस्मिन्‌ 
समन्वय उक्तः, तस्यैवेत्यर्थः । एतस्यैव विवरणम्‌- परमात्मन एबेति ॥ अव्यक्तस्य शरीरसाहऱ्यं 
केन रूपेण ? इति चेत्‌ तत्राऽह- पारतन्त्र्यादिति ॥ कुत्सन इति ॥ एवञ्च कप्रत्ययाभाबे रूपञन्दस्य 
सहशार्थकत्वं न स्यात्‌- किन्तु- “प्रशंसायां रूपप्‌’ इति रूपपूप्रत्यय इति शङ्कया प्रशस्तशरीर- 
मित्येवार्थस्स्यात्‌ । कग्रत्ययसत्वे तु (तत्सामर्थ्यात्‌) रूपशब्दस्य सरार्थकत्बं सिद्धयतीति बोध्यम्‌ । 


शरीररूपकेत्यस्य तात्पर्यार्थमाहुः- परमात्मन एबेति ॥ यद्यपीति शेषः । अव्यक्तशन्दः- मुख्य 
इति शेषः । तथाऽपि तत्तन्त्रत्वेनेति योज्यम्‌ । इतरस्यापि= प्रधानस्यापि । वाचकत्वं षष्ठ्यर्थः । 
बाचकोऽव्यक्तरान्द इत्यर्थः । 


(४) अब्यक्तादिति ॥ (काठ. १.३.११) “महतः परमव्यक्तम्‌” इति पूर्ववाक्यम्‌ । महत: महत्तत्वाभि- 

मानिचतुर्मुखात्‌, अब्यक्तं= श्रीतत्त्वं तत्रस्थपरमात्मा च परं= उत्तमम्‌ । अब्यक्तात्‌= श्रीतत्वात्‌, 
पुरुषः= पूर्णषड्गुणः विष्णु: परः, पुरुषात्‌ परं= उत्तमं न किश्चिदस्तीत्यर्थः | अयं च सिद्धान्तार्थः । 
पूर्वपक्षे तु- अव्यक्तञ्गब्दः केवलं प्रधानपरः, श्रीतत्वपरो वा बोध्यः । इदमुपलक्षणम्‌ - “योनिमन्ये प्रपद्यन्ते 
झरीरत्वाय देहिनः । स्थाणुमन्येऽनुसंयन्ति यथाकर्म यथाश्रुतम्‌’ (का.२.२.७) इत्यस्यापि । एतदर्थस्तु- 
अन्ये देहिनः= केचिज्जीवाः शरीरत्बाय- झरीरवत्वाय मृत्यनन्तरं योनिं= मनुष्यादियोनिं प्रपद्यन्ते । 
अन्ये स्थाणुं= वृक्षञ्रीरं अनुसंयन्ति= प्राप्रुवन्ति | यथाकर्म = कर्मानुसारेण, यथाश्रुतं ज्ञानानुसारेण, 
इति ॥ 
(५) “तुच्छयेनाभ्यपिहितं यदासीत्‌’ (ऋ.सं. १०-१२९-३) इति द्यति च । 
(५) प्रधानस्य पारतन्त्र्ये, (कृत्सितत्वे) भगवतस्तत्र बिन्यस्तत्वे च, मानमाहुः-तुच्छच्चेनेति ॥ 
आसीदितीति ॥। इत्येतज्ज्ञाप्यमित्यर्थ: । ज्ञाप्यत्वस्य “बिन्यस्तस्य’ इत्यत्र विशिष्टविन्यस्तत्वेडन्बय;। 
(५) तुच्छ्येनेति ॥ (ऋ.१०.१२९.३, तै.्ञा.२.८.९.७४) आसमन्तात्‌ भवतीति आभुः पूर्ण 
यत्‌= ब्रह्म तुच्छ्येन= स्वापेक्षया गुणादिना अल्पेन अस्वतन्त्रेण प्रधानेन अपिहितं= आच्छादित- 
मासीदित्यर्थः । 
(६) “अन्यक्तमचलं सान्तं निष्कलं निष्क्रियं परम्‌ । 
यो बेद हरिमात्मानं स भयादनुमुच्यते ॥ इति पिप्पलादस्ास्वायाम्‌ । 
(७) “अक्षरं ब्रह्म परमम्‌’ इत्युक्त्वा अव्यक्तोऽक्षर उच्यते’ (भ.गी. ८-३,२१) 
इति बचना ॥ | 
(६) विष्णोरव्यक्तञअब्दबाच्यत्वे- 'दर्शयति च' इति पदद्वयसूचितश्रुतिस्मृती आहुः- अब्यक्त - 
मित्यादि ॥ इत्युक्त्बेति ॥ यदक्षरं तत्‌ परं ब्रह्म इत्यक्षरस्य परब्रह्मत्वमुक्त्वेत्यर्थ। बचनादिति ॥ 


तस्यैवाक्षरस्य “अव्यक्तोऽक्षर उच्यते’ इत्युत्तरवाक्येनाव्यक्तत्योक्तेरित्यर्थः । तथा च- चन यतः, 
बेदपुरुषः पिप्पलादशाखायाम्‌ इति = परमात्मनोऽव्यक्तञब्दवाच्यत्वं द्यति अतः, वचनाच, 


परमात्मन एब अव्यक्तशब्द इति । 
ननु पिप्पलादशाखायां, बचने च, अव्यक्तगुणयोग एवोच्यते । न तु अव्यक्तञन्दवाच्यत्वमिति 
चेत्‌- न अब्यक्तशब्दप्रवृत्तिनिमित्तमुणयोने तच्छब्दबाच्यत्वस्य स्वत एव सिद्धेः । इत्थं च 

अब्यक्तादिपदसमन्वय एवात्र बिबक्षित इति न भगवत्परत्वे परस्परान्वयापेक्षा श्रुतिस्थपदानामिति 
ज्ञेयम्‌ ॥ १ ॥ 


(६) अव्यक्तमिति ॥ यः= अधिकारी अव्यक्तं साकल्येन ज्ञातुमशक्यं, अचलम्‌= 
अनन्यसाधारणसार्वकालिकेश्वरतावन्तं, ईश्वरभावात्‌ अचाल्यं वा, झान्तं= निर्विकारं पूर्णसुखरूपं वा, 
निष्कलं= षोडझकलारहितं निष्क्रियं अङ्किष्टकारिणं, प्राकृतक्रियारहितं वा, प्रलये प्रचुरव्यापारहीनं वा, 
निर्णीयमानं वा, परं= उत्तमं, आत्मानं= आदानादिकर्तारं हरिं बेदर जानाति | सः अनुः ज्ञानानन्तरं 
भयात्‌= संसारभयात्‌, मुच्यते= मुक्तो भवतीत्यर्थः । 


(७) अक्षरमिति ॥ किं तद्‌ ब्रह्म (गी.८-१) इति छोकेन अर्जुनकृतप्रथमप्रश्नस्येदमुत्तरम्‌ । अव्यक्तोऽक्षर 
इति ॥ (नी.८.२१) अव्यक्तो= भगवान्‌ सर्वथा नाझरहितत्वात्‌ अक्षर इत्युच्यते इत्यर्थः| अनेन अक्षरस्य 
पूर्व प्रसक्तस्यान्यक्तत्वं सिद्धमिति बोध्यम्‌ ॥ १ ॥ 


(सूक्ष्मत्वाद्‌ बिष्णुरब्यक्तः) 

(८) ॥ ॐ सूक्ष्मं तु तदर्हत्वात्‌ ॐ ॥ २॥ 

(८) श्रुत्यादिबलात्‌ अव्यक्तशब्दस्यास्तु विष्णुपरत्वम्‌, तथाऽपि तत्र न तन्मुख्यं स्यात्‌, सूक्ष्मत्व- 
रूपतत्प्रवृत्तिनिमित्ताभावादिति शङ्कावारणाय सूत्रम्‌- ॐ सूक्ष्ममिति ॥ तत्तु, अव्यक्तम्‌, इति 
बर्तते । तुः एवार्थे, हेतौ, मुख्ये च । यथायथमावृत्तिविपरिणामौ । अयमर्थः- तु यतः, सूक्ष्मं तु= 
सूक्ष्मवस्त्वेब अव्यक्तम्‌ = अव्यक्तशब्दवाच्यं सूक्ष्मस्यैव (अणुस्वरूपस्यैव) तदर्हत्बात्‌= अव्यक्त- 
अब्दप्रवृत्तिनिमित्तयोग्यत्वात्‌ सूक्ष्मं तु= मुख्यसूक्ष्मं तु, तत्तु= बिष्णुरेब, अत अब्यक्तं= 
अब्यक्तझन्दवाच्यं तत्तु= विष्णुरेव, इति ॥ 


(९) सूक्ष्ममेबान्यक्तञन्देनोच्यते । तद्ध्यव्यक्ततामहति । सूक्ष्मत्वं च मुख्यं तस्यैव । 


(९) सूत्रार्थमाहुः- सूक्ष्ममेबेति ॥ तद्धीति ॥ हिन यतः तत्‌ सूक्ष्ममेव अब्यक्ततां= अव्यक्त- 
शब्दप्रवृत्तिनिमित्तमर्हति अतस्सूक्ष्ममेब 'अव्यक्तशब्देनोच्यते’ इति सम्बन्धः । ननु सूक्ष्मत्वस्यैब 
अन्यक्तशन्दप्रवत्तिनिमित्तत्वेऽपि विष्णोरव्यक्तशब्दबाच्यत्वे किमुक्तं भवतीत्यत आहुः- सूक्ष्मत्वं 
चेति ॥ मुरूयं- निरवधिकं, अस्तीति शेष: । 

(१०) 'यत्तत्सूक्ष्मं परमं बेदितब्यं नित्यं पदं बैष्णबं ह्यामनन्ति । 
यत्तल्लोका न बिदुलोंकसारं बिन्दन्त्येतत्कबयो योगनिष्ठाः ॥' 
इति पिप्पलादशाखायाम्‌ । मुख्ये वियमाने नामुख्यं युक्तम्‌॥ 


(१०) अत्र मानमाहुः- यदिति ॥ झास्बायामिति ॥ झाखायामित्युक्तेरित्यर्थः । अस्य “मुख्यं 
तस्यैब इत्यत्रान्बयः । नन्बेवमपि अमुख्यस्यैब प्रधानादेः “अव्यक्तात्‌” इत्यादौ वाच्यत्वं कि न 
स्यादित्यत आहुः- मुख्ये चेति ॥ च = यतः, मुख्ये वियम" नामुख्यं युक्तं, अतश्च 'परमात्मन 
एव अव्यक्तशब्द' इति पूर्वभाष्येणान्बयः । एबं जीवादि२ब्दप्रवत्तिनिमित्तप्राणधारकत्बादीनामपि 
परमात्मनि मुख्यत्वं बोध्यम्‌ । अव्यक्तादिशब्दैः प्रथानादिविश्निष्टपरमात्मन एव बोधात्‌ अव्यक्तादि- 
पदानां प्रधानपरमात्मोभयार्थकत्वेन बाक्यभेदापत्तिरिति चोद्यानबकाझ: ॥ २ ॥ 
(१०) यत्तत्सूक्ष्ममिति ॥ अयमर्थः- यत्‌ लोकसारं नित्यं वैष्णबं पदं= विष्णुस्वरूपं 'उत्तमानां स्वरूपं 
तु पादशब्दन भण्यते’ इति वचनात्‌ अत्र पदपदं स्वरूपपरम्‌ । तत्‌= विष्णुस्वरूपं परमं सूक्ष्मं = मुख्यसूक्ष्म 
बेदितब्यमिति आमनन्ति= 'एषोऽणुरात्मा चेतसा वेदितव्यः’ (आ. ३.९) इत्याथर्वणिकाः पठन्ति । यज्च 
लोका: पामराः न बिदुः, तत्‌= विष्णुस्वरूपं, योगनिष्ठाः= ब्रह्मणि मनोयोगवन्तः कबयः= ज्ञानिनः 
बिदन्ति= साक्षात्कुर्वन्ति हि= प्रसिद्वम्‌ इति ॥ २ ॥ 

(अन्यगतप्रवृत्तिनिमित्तम्वामित्बेन परावरदुःस्बिबद्धादिरन्दवाच्यो विष्णुः) 
(११) ॥ ॐ तदधीनत्वादर्थवत्‌ 3» ॥ ३ ॥ 


(११) अस्त्वन्यत्र बियमानोऽ पकतझब्दो विष्णौ मुख्यः, तथाऽपि, 'अब्यक्तात्पुरुषः' इत्यादौ 
विष्णुपरो न स्यात्‌, पुरुषाबरत्वस्य गम्यमानस्य विष्णौ बाधात्‌, एवं जीवादिशन्दा अपीति झड्डा- 
वारणाय सूत्रम्‌- ॐ तदधीनत्वादिति ॥ अन्यक्तपरावरादिशब्दजातमिति प्रकृतत्वाह्लभ्यते । तत्त्विति 
बर्तते । यथायथमावृत्तिपरिणामौ । अयमर्थः- तस्य अव्यक्तादिश्नब्दप्रवृत्तिनिमित्तस्य, 
पराबरत्वादिलिङ्गस्य च, तदथीनत्बात्‌= अव्यक्तादौ विन्यस्तभगवदधीनत्वात्‌ अव्यक्तपरा- 
बरादिशन्दजातं, तस्यैब= विष्णोरेन अर्थबत्‌= नियामकत्वसम्बन्धेन तढृत्यव्यक्तपराबरत्बादि- 
धर्मप्रकारकतद्विशेष्यकबोधजनकमिति ॥ यद्वा- तत्‌= ब्रह्म, तस्य= उक्तधर्मजातस्य तदधीनत्बात्‌= 
ब्रहमाधीनत्वात्‌ अर्थवत्‌= उक्तधर्मजातविश्िष्टमित्यर्थः । 

(१२) तदधीनत्वाशान्यक्तादीनां तस्यैवाव्यक्तत्बपराबरत्वादिकमर्थवत्‌ । 


(१२) सूत्रार्थमाहुः तदधीनत्बादित्यादिना ॥ पराबरत्वादिकं तद्वाचकरब्दजातं तस्यैव = 
विष्णोरेव, अबरत्वादीत्यादिना जीवत्वादेः परिग्रहः । 

यद्यपि 'अव्यक्तात्पुरुषः परः’ इति परत्वमेब श्रूयते, न त्ववरत्वम्‌, न च तत्‌ अर्थात्सिद्धयतीति 
बाच्यम्‌- प्रकृते आर्थिकस्य अनुपयुक्तत्वात्‌, अत एवोक्तं टीकायां “परत्बाबरत्बादिवाचि- 
झब्दजातम्‌' इति शङ्का प्राप्रोति- तथाऽपि “सो$बरः, सोऽनित्यः, सोऽबरयति’ इति माण्डूक- 
भाष्योक्तश्रुत्यन्तरोक्तं तद्वाह्मम्‌ । यद्वा- परावरत्वादिविशिष्टवाचीत्यर्थः, टीकायाः गम्यमानाबरत्वस्य 
अन्यक्तादिति पञ्चम्यन्तपदार्थे सत्वान्न दोषः । 


(१३) 'यदधीनो गुणो यस्य तद्रुणी सोऽभिधीयते । 
यथा जीबः परात्मेति यथा राजा जयीत्यपि ॥ इति च स्कान्दे ॥ 
(१३) नियन्तृत्वेन शब्दप्रवृत्तिनिमित्तत्वे स्मृतिमाहु:- यदधीनेति ॥ स्कान्द इति ॥ स्कान्द इत्युक्तेः 
अर्थबदित्यन्बयः ॥ ३ ॥ 
(१३) यदधीन इति ॥ यस्य= शब्दस्य गुण: प्रवृत्तिनिमित्तं यदधीनः= यदायत्तः सः तद्गुणी= 
तद्रुणवानित्यभिधीयते, तद्रुणप्रवृत्तिनिमित्तकञब्देनोच्यते । तत्र दृष्टान्तमाह- यथेति ॥ यथा परात्मा= 
विष्णुः जीव इति 'अनेन जीवेनाऽत्मना’ (छा.६.३.२) इत्यादौ जीवडब्देनोच्यते जीवशब्दप्रवृत्ति- 
निमित्तभूतप्राणधारणस्य विष्ण्वधीनत्वात्‌, यथा बा राजा जयी इत्युच्यते भृत्यगतजयिञब्दप्रवृत्तिनिमित्तस्य 
जयस्य राजाऽधीनत्वात्‌ तथत्यर्थः । अभिधीयते इत्यनेन तत्तच्छब्दस्य मुख्यप्रवृत्तिः विष्णावेवेति 
बोधिता । अत्रैकं वैदिकं दृष्टान्तम्‌, अन्यच्च लौकिकरृष्टान्तमिति विवेकः || ३-४ ॥ 
(प्रधानादयः नाव्यक्तादिशब्दमुरूयार्था:) 
(१४) ॥ ३० ज्ञेयत्वाबचनाञ्च ३० ॥ ४ ॥ 
अन्यस्य न वाच्यत्वं युज्यते ॥ ४॥ 


(१४) इतोऽपि ब्रह्मैवाब्यक्तादिशन्दमुख्यार्थ इतयर्थप्रतिपादनाय सूत्रम्‌- ॐ ज्ञेयत्वाबचनाचेति ॥ 
ज्ञेयत्वस्य अबचनात्‌-अज्ञेयत्वस्य बचनादिति विग्रहः । आनुमानिकं, अव्यक्तं, तत्तु इति बर्तते । 

यथायथमावृत्तिविपरिणामौ । अयमर्थः- अव्यक्तं- अव्यक्तादिशब्दमुख्यबाच्यं, तत्तु> ब्रह्मब, न 
तु प्रधानादिकं, तस्यैव ज्ञेयत्बाऽबचनात्‌= ब्रह्मण एव आ= सम्यङ्‌ मोक्षार्थं ‘तमेवैकं जानथ’ (आ. 
४.५) इति ज्ञेयत्वप्रतिपादनात्‌ (न तु प्रधानादेः) आनुमानिकस्य प्रधानादेः ज्ञेयत्याबचनाच “अन्या 
बाचो विमुञ्चथ’ (आ.४-५) इति अज्ञेयत्बोक्तेश्च, इति ॥ 


ब्रह्मण एवेत्यबधारणलब्धार्थमाहुः- न त्बन्यस्येति ॥ प्रधानादेरित्यर्थः । वाच्यत्वं = 
मुख्यवाच्यत्वम्‌ । न युज्यते इत्यस्य सूत्रेणैकबाक्यतयाऽन्जयः ॥ ४ ॥ 


(काठके न प्रधानस्य ज्ञेयत्वमुक्तमपि तु प्राज्ञस्य) 


(१५) ॥ ॐ बदतीति चेन्न प्राज्ञो हि ३० ॥ ५॥ 


(१५) उक्तमाक्षिप्य समादधत्सूत्रम्‌- ॐ बदतीति चेन्नेति ॥ ज्ञेयत्वेत्येकदे्ः, आनुमानिकमिति 
च, वर्तते उत्तरबाक्यमिति शेष: । यथायथमावृत्तिविपरिणामौ । अयमर्थः- उत्तरवाक्यं= “महत: परं 
ध्रुमम्‌' इत्युत्तरवाक्यम्‌ । आनुमानिकस्य ज्ञेयत्वं= उक्तज्लेयत्वं, बदतीति चेन्न - हि= यतः, 
उत्तरवाक्ये प्राज्ञः= परमात्मा उच्यते= मोक्षार्थं ज्ञेयत्वेनोच्यते अत इति ॥ 


(१६) “महतः परं भ्रुवं निचाय्य तं मृत्युमुस्बात्य्रमुच्यते’ (क.उ. १-३-१५) इति 
ज्ञेयत्वं बदतीति चेन्न । प्राज्ञः परमात्मा हि तत्रोच्यते । ‘अणोरणी- 
यान्महतो महीयान्‌’ (क.उ. १-२-२०) इति तस्यैब महतो महत्वम्‌ । 
सर्वस्मात्परस्य महतोऽपि परत्वं युज्यते ॥ ५ ॥ 


(१६) श्रुत्युपन्यासपूर्वं सूत्रं व्याचक्षते- महत इति ॥ इतीति ॥ इत्युत्तरबाक्यमित्यर्थः । ज्ञेयत्वं 
बदतीति ॥ एवं च महतः परत्वं प्रकृतेरेबेति भावः । तत्रोच्यत इति ॥ हिन यतः परमात्मा तत्र= 
(कठश्रुतौ) उच्यते । अतो नेति सम्बन्धः । ननु महतः परत्बलिङ्गात्‌ प्रधानमेबात्रोच्यत इति 
शङ्कायामाहुः- अणोरणीयानिति ॥ तस्यैब हीति ॥ हि= यतः, तस्यैव (भगवत एब) महतोऽपि= 
महत्तत्बादपि परत्वं युज्यते, अतस्तत्र परमात्मा उच्यते इति सम्बन्धः | ननु ‘अणोरणीयान्‌’ इति 
श्रुतौ सर्वस्मात्‌ स्थूलात्‌ स्थूलत्वमुच्यते, न तु महत्तत्त्वात्परत्बं, इत्यत आहुः- सर्वस्मादिति ॥ 
सर्वस्मात्परस्य महतः परत्वं सुतरां सिद्धयतीति कैमुत्येन महतः परत्वं भगवत इति भावः ॥ ५ ॥ 


(१६) महतः परमिति ॥ (काठ.१.३.१५) अस्य पूर्ववाक्यम्‌- “अनाद्यनन्तमू' इति । महतः 

चतुर्मुखात्‌, परं, अनाद्यन्तं, ध्रुबं- अचलं, नित्यं निर्विकारं वा, तं= विष्णुं, निचाय्य- अपरोक्षीकृत्य, 
मृत्युमुखात्‌= संसारात्‌, प्रमुच्यते= मुक्तो भवतीत्यर्थः सिद्धान्ते । पूर्वपक्षी तु - महतः परं वस्तु श्रीतत्वं 
मन्यते ॥ 
अणोरणीयानिति ॥ (का. १.२.२०) अणोः= सूक्ष्मात्‌, अणीयन्‌= सूक्ष्मतरः, महत: सर्वस्मात्‌ 
स्थूलात्‌, महत्तत्वाद्वा, महीयान्‌= स्थूलतरः परमात्मा इत्यर्थः | अस्य - “अस्य जन्तार्निहितो गुहायां’ 
इत्युत्तरत्र सम्बन्धः || ५ ॥ 
(“तदूबिष्णोः परमं पदम्‌’ इति बिष्णुप्रकरणमिदम्‌) 

(१७) ॥ ॐ प्रकरणात्‌ ॐ ॥ ६॥ 
(१७) विष्णोर्महत्तत्वादपि परत्वमुच्यत इति सम्भावनामात्रेण लिङ्गस्य विष्णुनिष्ठत्वमादाय 
“अनायनन्तम्‌ इति वाक्यस्य विष्णुपरत्वं न न्याय्यमिति झङ्काबारणाय सूत्रम्‌ - ॐ प्रकरणात्‌ 
ओमिति ॥ प्राज्ञो हि, तत्तु, उत्तरवाक्यं, उच्यते इति वर्तते । यथायथं विपरिणामः । अयमर्थः- 
उत्तरवाक्ये- 'महतः परं ध्रुब’ इत्युत्तरवाक्ये प्राज्ञो हि= परमात्मैव उच्यते, तस्य तु= विष्णोरेव 
प्रकरणात्‌ इति ॥ 
(१८) “सोऽध्वनः पारमाप्रोति तद्विष्णोः परमं पदम्‌’ (क.उ. १-३-९) इति तस्य 

ह्येतत्प्रकरणम्‌ ॥ ६॥ 
(१८) श्रुत्युपन्यासपूर्वसूत्रतात्पर्यमाहुः- सोऽध्बन इति ॥ इतीति ॥ इत्यनेनेत्यर्थः । एतत्‌ = “महतः 
परं ध्रुवम्‌’ इत्यादिवाक्यमित्यर्थः । तस्यैब= विष्णोरेव । प्रकरणमिति ॥ ज्ञायत इति शेषः। हि= 
यतः ज्ञायते, अतः “परमात्मा तत्रोच्यते’ इति पूर्वभाष्येऽन्बयः ॥ ६ ॥ 
(१८) सोऽध्वन इति ॥ (का. १.३.९) 'विज्ञानसारथिर्यस्तु मनःपरग्रहवान्‌ नरः” इति पूर्ववाक्यम्‌ । यो 
नर: अधिकारी बिज्ञानसारथिः मनःपरग्रहबान्‌, सः अधिकारी अध्बनः= संसाराख्यवर्त्मनः पारं = 
िश्रान्त्यवधिभूतं पारम्‌ आप्रोति, तत्‌= पारं विष्णोः परमं पदं= स्थानं= मुक्तप्राप्यं (क्षीरसागरादौ) 
विष्णुरूपं वत्यर्थः ॥ ६ ॥ 
` (अव्यक्तस्याजिज्ञासितत्वाद्‌ पितुसौमनस्य-स्वर्ग्याशि-परात्मनां विषये पृष्टत्वाच विष्णुरेबोक्तः) 
(१९) ॥ ॐ याणामेव चैवमुपन्यासः प्ररनश्च ॐ ॥ ७ ॥ 

(१९) हेत्वन्तरेण अनायनन्तबाक्यं विष्णुपरमिति बोधनाय सूत्रम्‌- ॐ त्रयाणामेबेति ॥ चः 
समुचये, हेतौ च । एबंशब्द: प्रकारे । प्रकारश्च पितृसौमनस्यादिः । प्राज्ञो हि, उत्तरवाक्ये, उच्यते, 
इति बर्तते । यथायथमावृत्तिविपरिणामौ । अयमर्थः- उत्तरवाक्ये= “महतः परं ध्रुवम्‌” इत्यत्र, प्राज्ञो 
हि उच्यते, च= यतः, एबं= पितृसौमनस्यादिप्रकारवतां, त्रयाणामेब ॥ पितृसौमनस्य -स्वर्ग्याग्रि- 
परमात्मनामेब प्रश्नः = एवं क्रमेण नचिकेतसा कृतः, उपन्यासश्च, यमेन उत्तरं च दत्तं, अतश्चेति ॥ 

'झान्तसङ्कल्पस्सुमना यथा स्यात्‌’ इति पितृसौमनस्यप्रश्नः, अस्योत्तरम्‌- “यथा पुरस्तात्‌’ 
इत्यादि । “स त्वमग्रिम्‌' इति- स्वग्याँग्िप्रश्नः, एतस्योत्तरम्‌- “प्र ते ब्रवीमि’ इति । यै यं प्रेते 
विचिकित्सा मनुष्ये” इत्यादि- परमात्मप्रश्नः, तस्य- “तं दुर्दर्शमइत्यायुत्तरमिति प्रश्रोत्तरबाक्यम्‌ । 


(२०) त्रयाणामेव पितृसौमनस्यस्बर्ग्याग्रिपरमात्मनां प्रश्‍न उपन्यासश्च । 
“अबिज्ञातप्रार्थनं च प्रश्‍न इत्यभिधीयते’ इति वचनान्न बिरोधः ॥ ७ ॥ 
(२०) सूत्रार्थमाहुः- ्रयाणामेबेति । उपन्यासश्चेति ॥ चो हेतौ । चन यतः उपन्यासश्च, अतः 
प्राज्ञो हि तत्रोच्यते इत्यन्वयः । ननु पितृसौमनस्यस्य कथं प्रश्नबिषयत्बम्‌ ? तस्य प्रार्थना- 
विषयत्वादित्यत आहुः- अविज्ञातेति ॥ न बिरोध इति ॥ प्रश्नद्वयस्यैव कृतत्वेन कथं प्रश्नत्रयमिति 
शङ्का नेत्यर्थः ॥ ७ ॥ 
(२०) अबिज्ञातेति ॥ यत्‌ प्राप्यते न वेति अविज्ञातं सन्दिग्धं तस्य प्रार्थनमपि प्रश्न इति 
प्रामाणिकैरभिधीयत इत्यर्थः || ७-८ ॥ 
(“महान्तम्‌’ इत्यादिश्रुतौ महच्छन्दस्य विष्णुबाचकत्बमिबात्रापि अन्यक्तरान्दस्य 
बिष्णुबाचकत्वम्‌) 
(२१) ॥ ३० महद्व ॐ ॥ ८ ॥ 
यथा महच्छन्दो महत्तत्वे प्रसिद्धोऽपि परममहत्त्वात्‌ परमात्मन एब मुख्यः, 
एबमितरेऽपि ॥ ८ ॥ 
(२१) ननु अब्यक्तादिब्दानां प्रधाने प्रसिद्धत्वात्‌ तद्विहाय प्रवृत्तिनिमित्तमुख्यत्वमादाय बिष्णु- 
परत्बं न न्याय्यम्‌, तथा लोकेऽदर्शनात्‌ इति शङ्कावारणाय सूत्रमू- ३० महद्धचेति ॥ तत्तु, 
अव्यक्तमिति बर्तते । चशब्दः अन्यत्र मुख्यमित्यनुक्तसमुचये, अप्यर्थ च, यथायथमावृत्तिबिपरि- 

णामौ । अयमर्थः- अन्यत्र प्रसिद्धमपि अब्यक्तं= अब्यक्तादिञन्दः, महति= महत्त्वे, महद्वत्‌= 
प्रसिद्धमहच्छन्दबत्‌ “महान्तं विभुमात्मानं’ इत्यत्र महच्छब्दस्य विष्णुबाचकत्वबदिति याबत्‌, तस्य 
तु= ब्रह्मण एव मुख्यतया वाचकम्‌ इति ॥ 


ूत्रार्थमाहुः- यथेति ॥ मुख्य इति ॥ “महान्तं विभुमात्मानम्‌’ इत्यत्र इति भाबः । इतरेऽ- 
पीति ॥ अब्यक्तादयइदान्दा इत्यर्थः । तथा च- प्रवृत्तिनिमित्ताऽधिक्येन न विष्णुवाचकत्चमुच्यते, 
किन्तु सिद्धे प्रयोगे मुख्यत्वमात्रमुच्यते इति भावः ॥ ८ ॥ 


(यज्ञपात्रे प्रसिद्धोऽपि चमसशन्दः यथा श्रुतिबलेन रिरोबाचकः, एबमब्यक्तरान्दः प्रधाने 
प्रसिद्धोऽपि बिष्णुपरः) 


(२२) ॥ ३० चमसवदविश्लेषात्‌ ॐ ॥ ९ ॥ 


(२२) ननु अव्यक्तादिशब्दानां बिष्णुपरत्वमुक्तम्‌ । तच लक्षणयैबोपपन्नं भवतु । शक्यं तु 
प्रधानादिकमेब, तत्रैव मुख्यत्वप्रयोजकबहुलप्रयोगात्‌, इति शङ्कावारणाय सूत्रम्‌- चमसबदिति ॥ 
अन्यत्र प्रसिद्धमपि अव्यक्तमिति बर्तते । चमसशब्दः अन्यत्र प्रसिद्धवमसझब्दपरः अन्यवाचकं, 
श्रुतेरिति शेषः । यथायथमावृत्तिबिपरिणामौ । अयमर्थः- श्रुतेः= “इदं तच्छिरः’ इति श्रुतिबलात्‌ 
चमसबत्‌= अन्यत्रप्रसिद्धचमसशब्दवत्‌, अन्यत्र प्रसिद्धमपि अब्यक्तं= अव्यक्तादिशब्दः, श्रुतेः= 

“नामानि सर्वाणि’ इति श्रुतिबलात्‌ अन्यवाचकं, श्रुत्योः= उक्तश्रुत्यो,, अविश्लेषात्‌- शक्ति- 

ग्राहकत्बाबिशेषात्‌ इति । दृष्टान्ते अन्यत्रेत्यनेन यज्ञपात्रं गृह्यते, अन्यवाचकेत्यत्र अन्यपदेन शिरः, 

दार्शन्तिके अन्यत्रेत्यनेन प्रधानादिकम्‌ । 'अन्यवाचका' इत्यत्र अन्यपदेन भगवान्‌ उच्यते इति 
बोध्यम्‌ । 

(२३) यथा चमसझन्दोऽन्यत्र प्रसिद्धोऽपि “इदं तच्छिर एष त्यर्वाग्बिलश्रमस 
ऊर्ध्बबुभ्र' (बृ.उ, ४-२-३) इति श्रुतेः शिरोबाचकः एबमव्यक्ताद्रिशन्दाः 
सर्वऽन्यत्र प्रसिद्धा अपि, “नामानि सर्वाणि यमाबिझन्ति तं वै विष्णुं 
परममुदाहरन्ति’ (भाछबेयश्रुतिः) इत्यादिश्रुतेः परमात्माभिधायका एव । 
अविशेषात्‌ श्रुतेः ९ ॥ 

॥ इति आनुमानिकाधिकरणम्‌ ॥ 

(२३) सूत्रार्थमाहु:- यथेति ॥ अन्यत्रर यज्ञपात्रविश्षेषे । चमसशब्दस्य यज्ञपात्रातिरिक्तार्थ- 
बाचकत्वे श्रुतिमाहुः- इदं तच्छिर इति ॥ अव्यक्तादिश्ब्दानां भगवद्वाचकत्वे श्रुतिमाहु:- नामा- 
नीति ॥ श्रुतेरिति ॥ “इदं तच्छिर’ इति श्रुतेः, “नामानि सर्वाणि’ इति श्रुतेश्च इत्यर्थः ॥ ९ ॥ 


॥ इति आनुमानिकाधिकरणम्‌ ॥ १ ॥ 


(२३) इदं तच्छिर इति ॥ (बृह. ४.२.३) तत्र हि “अर्वाग्बिलश्चमस ऊर्ध्वबुध्नः तस्मिन्‌ यञ्ञो निहितं 
विश्वरूपम्‌’ इति मन्त्रमुदाहृत्य - “अर्वाग्बिलश्चमस ऊर्ध्वबुध्नः? इति वाक्येन मन्त्रगतैकपादं प्रतीकं 
गृहीत्वा- “इदं तच्छिरः' इति वाक्येन स मन्त्रो व्याख्यातः, तथाहि- तत्‌= अर्वाग्बिल ऊर्ध्वबुप्रश्वमस 
इत्युच्यमानं वस्तु, इदं= प्रतीयमानं शिर;, हि= यस्मात्‌, ज्ञिरः= चमसः अर्वाग्बिलः= 
अधोभागस्थितमुखादिमान्‌, अर्ध्वबुभ्रः= उपरिभागस्थितवर्तुलकठिनाकारवान्‌, तस्मात्‌= चमस- 
सदृञञत्वादित्यर्थः | नामानीति ॥ व्या. (पृ. ४३) ॥ ९ ॥ 


॥ इति आनुमानिकाधिकरणम्‌ ॥ १ ॥ 

२. ज्योतिरुपक्रमाधिकरणम्‌ 


(१) “बसन्ते बसन्ते ज्योतिषा यजेत' इत्यादि कर्माभिधायकस्य कर्मक्रमादि- 
बिरोधान्न युज्यत इति, अत आह- 


अत्र नये - कर्मादिलोपप्रसड्रेन अन्यत्रैव प्रसिद्धज्योतिरादिश्वब्दानां समन्बयः, कर्मादिबोधक- 
ज्योतिरादिशन्दबाच्यो बिषयः, स विष्णुः ? अन्यो बा ? इति सन्देहः । पूर्बनयबतू सन्देहबीजम्‌ 
॥ २ सूत्रे.अधि. ॥ 


(१) विषयबाक्योदाहरणपूर्वं पूर्वपक्षमाहुः- बसन्त इति ॥ कर्माभिथायकस्य= कर्मायभि- 
धायकज्योतिरादिशन्दस्य । कर्मक्रमादीति ॥ कर्मपदेन- ज्योतिष्टोमादिप्रधानयागः, क्रमपदेन- वेद 
कृत्वा वेदिं करोति’ इत्यादिपौर्वापर्यरूपक्रम उच्यते । आदिना- द्रब्य-देवता-काल-यजमान-ऋत्पिग- 
ङ्ञयागादीनां परिग्रहः । यद्यपि ‘वसन्ते’ इति विषयवाक्ये काल एव प्रथमं श्रूयते, अथाऽपि 
ज्योतिष्टोमस्य प्रधानत्वात्‌ तस्यैव सूत्रे निर्देशः । बिरोधादिति ॥ कर्मादिबोधकज्योतिरादिपदस्य 
विष्णुपरत्वे कर्मादिविषये प्रमाणाभावेन कर्मणामननुष्ठानप्रसङ्गरूपबिरोधादित्यर्थः । इदमुपलक्षणं - 
ज्योतिष्टोमादिज्ञब्दानां व्युत्पत्ययोगस्यापि । उक्तशब्दानां हरौ रूढेरभाबेन ज्योतिषां स्तोम इति योमो 
वाच्यः, स न सम्भवति । ज्योतिरादिपदानामपि विष्णुपरत्वादिति ॥ न युज्यत इति ॥ सर्वशब्दानां 
परमेश्वरे समन्बय इति बर्तते । 


(१) बसन्ते बसन्त इति ॥ ज्योतिषा= ज्योतिष्टोमेन, अन्यः सुगमः । अयं पूर्वपक्षे । सिद्धान्ते तु- 
महायोगवृत्या भगवत्परेति सूत्रभाष्यादौ स्पष्टम्‌ ॥ 


(“ज्योतिषा यजेत” इत्यत्र ज्योतिइरान्दः बिष्णुपरः) 
(२) ॥ ॐ ज्योतिरुपक्रमात्तु तथा ह्यधीयत एके ॐ ॥ १० ॥ 


(२) ॐ ज्योतिरुपक्रमादिति ॥ तत्तु इति बर्तते उपक्रमादिति ल्यबूलोपे पञ्चमी । तुः अप्यर्थे, एवार्थे 
च ॥ अयमर्थः- ज्योतिः= ज्योतिष्टोमादिकर्मबाचकत्येन प्रसिद्ध- बसन्त’ इति श्रुतिस्थ- 
ज्योतिरादिशब्दवाच्यं, तत्तु= विष्णुरेब । हि= यतः, उपक्रमात्तु= “एष इमं लोकमभ्यार्चत्‌’ इत्युपक्रमं 
विधायैब झतचिं(च)नादिझब्दजातस्य योगेन प्राणझन्दबाच्यविष्णुपरत्वं विधायैबेति याबत्‌, तथा 
सर्वेषां बैदिकशब्दानां योगेन “सर्वा ऋचः सर्वे घोषाः? इति वाक्येन विष्णुपरत्यं, एके= ऐतरेयिनः 
अधीयते= वदन्ति, अत इति ॥ 

(३) ज्योतिरादिकर्मबाचकत्बेन प्रसिद्धाभिधेयोऽपि स एव । “एष इमं लोक- 
मभ्यार्चत्‌' इत्युपक्रम्य “ता बा एताः सर्वा ऋचः सर्वे बेदास्सर्वे घोषा: एकेब 
व्याहतिः प्राण एव प्राण ऋच इत्येब बिद्यातः इति (ऐ.आ. २-२-२) 
हाथीयत एके ॥ १०॥ 


(३) सूत्रार्थमाहुः - ज्योतिरिति ॥ प्रसिद्धाभिधेय इति ॥ कर्मबाचकत्वेन निश्चितझब्द- 
बाच्य इत्यर्थः । स एब= विष्णुरेव । उपक्रमादित्यादिसूत्रभागं श्रुत्युदाहरणपूर्वक व्याचक्षते- एष 
इममिति ॥ अत इति सेषः । हि= यतः अधीयते, अतो विष्णुरेवेति सम्बन्ध: ॥ १० ॥ 

(३) एष इममिति ॥ (ऐ.आ.२.२.२) एषः= नारायणो देवः, इमं लोकं= ब्रह्मादिशरीरं पुरुषरूपेण 
अन्तर्यामितया अभ्यार्चत्‌= प्राविज्वदित्यर्थ: | अन्योंऽशः (व्याख्यातम्‌ पृ. १३१) अन्तिमप्राणाधिकरणे 
॥ १०-११ || 


(महायोगवृत्त्या बिष्णुप्रतिपादकाः शब्दा: योगबृत्त्या कर्म-क्रमाभिधायका इति न श्रौतकर्मलोप:) 
(४) ॥ ॐ कल्पनोपदेशाज्च मध्बादिबदबिरोधः ॐ ॥ ११ ॥ 


(४) कर्मक्रमादिबिरोधव्युत्पत्यसम्भबयोः परिहाराय सूत्रम्‌- ३७ कल्पनेति ॥ तत्तु इति बर्तते । 
कल्पनेति लुप्तल्यबूलोपपञ्चम्यन्त, पृथक्‌ पदं च । च: एवार्थसमुचययो: । सर्वझन्दानामिति सेषः । 
यथायथमावृत्तिविपरिणामौ । अयमर्थः- सर्वशब्दानां मध्बादिबत्‌= मधुबियादिगत-मधु-राश्मि- 
यशस्‌-तेज-इन्द्रियादिशब्दानामिब कल्पनायाश्र लोक्प्रसिद्धरूढ्यादिसामर्थ्यमपरित्यज्यैव तस्य तु= 
परमात्मनोऽपि, कल्पनोपदेशात्‌= कल्पनायाः= महायोबसिद्धस्ववाच्यगुणबत्वेन उपासनायाः, 
उपदेसात्‌= “ता बा एताः’ इत्यादिना प्रतिपादनात्‌ अबिरोधः= कर्मक्रमादिलोपरूपबिरोधो न, चेन 
कल्पनाया हरौ महायोगवृत्तेः अविरोधः = असम्भवरूपविरोधो न इति ॥ तथा च- 'असौ बा ब 
आदित्यो देबमधु' (छा.३.१.१) इत्यादिना परमात्मोपासनोपदेसेऽपि मध्यादिशब्दानां लौकिक- 
क्षौद्रादिवाचकत्वमप्यस्ति, तथा ज्योतिरादिझब्दानां उपासनार्थं भगवत्परत्वेऽपि कर्मक्रमादि- 
परत्बमप्यस्तीति भाव: । 


(५) मधुबिद्यादिवत्सर्वसन्दार्थत्वेन परस्य कल्पनोपदेझाच न कर्मक्रमादि- 


बिरोधः । 
॥ इति ज्योतिरुपक्रमाधिकरणम्‌ ॥ 


२९४ भाष्यार्थसहितसूत्रार्थमणिमञ्जरी 


(५) सूत्रार्थमाहुः- मधुबिचेति ॥ विद्यादाविवेत्यर्थः । अत्र अपीति शेष: । बसन्त इत्यादिस्थलेऽपी- 
त्यर्थः । सर्बझन्दार्थत्बेन- ज्योतिरादिसर्वशब्दबाच्यमुणबत्वेन । परस्य= भगवतः । कल्पनोप- 
देसात्‌= उपासनोपदेझात्‌ । चः भिन्नक्रमः । बिरोधश्च नेति सम्बन्धः । चेन व्युत्पत्त्यसम्भवो नेति 
बोध्यम्‌ ॥११॥ 


॥ इति ज्योतिरुपक्रमाधिकरणम्‌ ॥ ११ ॥ 

३. न सद्ध्योपसड्हाधिकरणम्‌ 
(बिष्णुरूपाणां बहुत्वाद्‌ बहुबचनमुपपत्नम्‌) 
(१) ॥ ॐ न सङ्घ्योपसङ्घहादपि नानाभावादतिरेकाच ॐ ॥ १२॥ 


अत्र नये- आधाराधेयभावलिङ्गेन अन्यत्रैव प्रसिद्धपञ्चननादिशब्दसमन्बयः । “यस्मिन्‌ पञ्च 
पञ्चजनाः? इति श्रुतिस्थपञ्चजनशाब्दवाच्यो बिषयः । स विष्णुः ? अन्यो बा ? इति सन्देहः । 
समन्बयनयः, अन्यत्र प्रसिद्धिश्च तद्वीजम्‌ । न विष्णुरिति पूर्वपक्षः ॥ (सू. ३, अ.) 


(१) ॐ न सद्दत्योपसङ्गहादिति ॥ विरोधः, तत्तु इति बर्तते । बिषयवाक्यबलात्‌ पञ्चजना इति 
लभ्यते । अपिना आधाराधेयभावसङ्गहः । यथायथमावृत्तिबिपरिणामौ । अयमर्थः- पञ्चजनाः= 
“यस्मिन्‌ पञ्च, पञ्चजनाः’ इति श्रुतिस्थपञ्चजनझन्दवाच्याः, तत्तु= विष्णुरेव । तस्य विष्णोः 
पञ्चजनेऽपि= पञ्चजनझब्दवाच्यत्वेऽपि सङ्कयोपसङ्गहादपि= बहुत्वव्याप्यपञ्चत्वसङ्व्याविशिष्ट- 
बस्तुप्रतिपांदननिमित्तकः, “यस्मिन्‌? इति आधाराधेयभावनिमित्तकश्च बिरोधः= एकस्मिन्नेव वस्तुनि 
बहुत्वाभावरूपः, स्बनिरूपिताधेयत्वाभाबरूपश्च दोषः- न, तस्य विष्णोः नानाभाबात्‌= एकैक- 
झरीरगताकाइप्राणादिनियामकबहुरूपत्वात्‌, अतिरेकाद्च= शरीरनियामकरूपाद्‌ आकाझादि- 
नियामकरूपाणां भिन्नत्वा्च इति । विष्णोरेकत्वेऽपि विञ्ञेषबलात्‌ सर्वमुपपद्यते इति भावः । 


(१२) “यस्मिन्‌ पञ्च पञ्चजना आकाझश्च प्रतिष्ठितः’ (बृ.उ, ६-४-१७) इत्यादिषु 
बहुसद्घयोपसङ्कहेऽपि न बिरोधः। तस्यैवाकासादिषु नानाभाबादतिरिक्त- 
स्वरूपत्वाच ॥ | 

(२) विषयवाक्योदाहरणपूर्ब सूत्रार्थमाहु:: यस्मित्रिति ॥ बहुसङ्कयोपसङ्गहेऽपीति ॥ पञ्चजन- 

शब्दस्येति शेषः । बहुत्यव्याप्यपञ्चत्बसङ्कयाबद्वाचकत्वेऽपीत्यर्थः । निमित्तसप्तमी चेयम्‌ । अनेन 

सङ्क्योपसङ्गहादिति पञ्चम्यर्थ उक्तः । निमित्तत्वस्य विरोधेऽन्वयः। अपिना आधाराधेयभावसङ्गहः । 
तस्यैबेति ॥ बिष्णोरेवेत्यर्थः । तदतिरिक्तस्वरूपत्वाद्षेति ॥ तदपेक्षया = शरीरनियामकरूपापेक्षया 
आकाझादिगतरूपाणां भिन्नरूपत्वादित्यर्थः । अस्य न बिरोध इत्यत्रान्वयः ॥ १२ ॥ 

(२) यस्मिन्‌ पञ्चेति ॥ (बृ. ६.४.१७) अस्योत्तरार्धम्‌- “तमेवं मन्य आत्मानं विद्वान्‌ ब्रहमामृतोऽमृतम्‌' 

इति यस्मिन्‌= सर्वशरीरगते परमात्मनि, पञ्च पञ्चजनाः= पश्चसङ्खयाकाः प्राणादयः, जनाः= 

जनयितृत्वाद्वेतोः जनश्चब्दवाच्याः भगवद्रूपविञञेषाः प्रतिष्ठिताः= आश्रिताः, तथा आकाझ्ः= तदाख्यो 
भगवान्‌ प्रकृतिश्च प्रतिष्ठित: आश्रितः, तं= परमात्मानं अहं मन्ये= जानीयाम्‌ । एबं= उक्तप्रकारेण 
तं अमृतं परं ब्रह्म बिद्वान्‌ तत्वेन उपासीनः । अमृतः= मुक्तो भवतीत्यर्थः । अयं च सिद्धान्ते । पूर्वपक्ष 
तु - पश्वजनादिझब्दाः भगवदितरमुख्यप्राणादिवाचका इति बोध्यम्‌ । अत्र पञ्च पञ्चेति वीप्सायां 
पश्चनुझब्दस्य द्विवचनं - प्रतिशरीरं जनझब्दवाच्यानामनुवृत्तिसूचनार्थम्‌ ॥ १२ ॥ 
(“पञ्जजनाः’ इत्यत्र भगबद्रूपाण्येबोक्तानि) 

(३) पञ्चजनानाह- 

॥ ॐ प्राणादयो वाक्यसेषात्‌ ३०॥ १३ ॥ 
(३) पश्चजनशब्दस्य बिष्णुपरत्वे विशेषहेतुसमर्पणार्थ रूपविशेषनिरूपणार्थ॑ च प्रवृत्तं सूत्रमबतार- 


यन्ति- पञ्चजनानिति ॥ तद्वाच्यरूपविश्ेषानाहेत्यर्थ: । इदमुपलक्षणम्‌- बिशेषहेतुं चाहेत्यस्यापि ॥ 
3» प्राणादय इति ॥ 


पञ्चजनाः, तत्तु, इति वर्तते । यथायथमावृत्तिविपरिणामौ । अयमर्थः- पश्चजना:- “यस्मिन्‌ पञ्च 
पञ्चजनाः” इति श्रुतिस्थपञ्चजनन्दवाच्याः प्राणादयः, त एव प्राणादिपश्चानां प्राणत्वादिप्रदभगवद्रृप- 
विझेषा एव । वाक्यश्लेषात्‌- 'ग्राणस्य प्राणम्‌’ इत्यादिवाक्यशेषात्‌ इति ॥ प्राणादीन्‌ प्रति 
प्राणत्वादिप्रदत्वस्य “यच्छोत्रस्य श्रोत्रम्‌’ इत्यादिना हरावेव सम्भवादिति भावः । 
(४) “प्राणस्य प्राणमुत चक्षुषश्चक्षुः त्रस्य ओत्रमस्रस्यान्नं मनसो मनः? इति 

बाक्यसेषात्‌ ॥ १३ ॥ 
(४) श्रुत्युपन्यासपूर्वं सौत्रहेतुं बिवृण्वते- प्राणस्येति ॥ बाक्यझेषादिति ॥ हेतुमात्रविबरणरूपत्वेन 
अस्यान्यत्रान्बयापेक्षा न ॥ १३ ॥ 
(४) प्राणस्येति ॥ (बृ. ६.४.१८) व्याख्यातम्‌ (पृ. २६४) ॥ १३ ॥ 
(अन्नारूयभगवद्गुपेण पश्चत्वसद्ध्योपपादनीया) 

(५) ॥ ॐ ज्योतिचैकेषामसत्यन्ने 3० ॥ १४ ॥ 


(५) ननु वाक्यशेषात्‌ प्राणादीनां विष्णुत्वेषपि न पञ्चजनानां विष्णुत्वम्‌ । वाक्यशेषे चतुर्णामेब 
श्रवणेन अस्य (वाक्यस्य) पञ्चजनभिन्नबिषयकत्वादिति शङ्काबारणाय सूत्रम्‌- 3» ज्योतिषेति ॥ 

अपीति वर्तते । पञ्चकं, पूरणीयं, पाठ इति शेष: । अयमर्थ:- अन्ने= “अन्नस्यानं इति बाक्ये, 
एकेषां= काण्वानां, पाठे असत्यपि= अविद्यमाने5पि, ज्योतिषा- 'तदेवा ज्योतिषां ज्योतिः? इति 
पूर्वबाक्ये पठितेन ज्योतिषा पञ्चकं पूरणीयम्‌ इति ॥ 


(६) 'तद्देबा ज्योतिषां ज्योतिः’ (काण्वपाठः) इत्यनेन काण्वानां पञ्चकम्‌ । 
॥ इति नसद्धय्योपसहुहाधिकरणम्‌ ॥ ३ ॥ 


(६) श्रुतिमुदाहरन्तः सूत्रतात्पर्यमाहुः- तद्देबा इति ॥ अनेनेति ॥ इति वाक्यप्रतिपाय- 
ज्योतिषेत्यर्थः । काण्बानामिति ॥ पाठे पूरणीयमिति शेषः । पञ्चकमिति ॥ पञ्चाबयबकसमुदाय 
इत्यर्थः । पञ्चकं पूरणीयमित्यन्वयः ॥ १४ ॥ 

॥ इति न सङ्कयोपसङ्गहाधिकरणम्‌ ॥ ३ ॥ 
(६) तददेबा इति ॥ (बृ.६.४.१६) 'यस्मादर्वाक्‌ संवत्सरोऽहोभिः परिवर्तते, तद्देवा ज्योतिषां 
ज्योतिरायुर्होपासतेऽमृतम्‌' इति काण्ववाक्यम्‌ | अयमर्थः- अहोभिः सह संबत्सरः यस्मादर्वाकू परिवर्तते 
(विष्णुभिन्नविषय एव स्वसामर्थ्यं दर्शयति) यस्मिन्‌ स्वव्यापारं आयुर्हासादिकविकारं कर्तु न समर्थ इति 
यावत्‌, तत्‌ ज्योतिषां. आदित्यादीनां, ज्योतिः= ज्योतिष्द्रप्रदं, आयुः= आयुःप्रदं अचलं वा, अमृतं = 
नित्यमुक्तं ब्रह्मस्वरूपं देबा उपासते, ह= प्रसिद्धमिति ॥ १४ ॥ 

॥ इति न सङ््योपसङ्गहाधिकरणम्‌ ॥ ३ ॥ 

४. कारणत्वेन च आकाझाधिकरणम्‌ 


(कार्यत्वे सति कारणत्वरूपाबान्तरकारणबाचकाकाइादिराब्देराकाशादिषु स्थितो 
बिष्णुरेबाकाशादिबाच्यः) 


(१) अवान्तरकारणत्बेनापि स एवोच्यत इति बक्ति- 
॥ ॐ कारणत्वेन चाकाशादिषु यथाब्यपदिष्टोक्तेः ३० ॥ १५ ॥ 


अत्र नये- उत्पत्तिमत्चेनान्यत्रैव प्रसिद्धाऽकाशवाय्बादिञब्दानां हरौ समन्वयः । “आत्मन 
आकाझस्सम्भूतः' इत्यादिश्रुतिस्थाऽकाझादिशन्दवाच्यो विषयः । सः विष्णुः ? अन्यो बा ? इति 
सन्देहः । पूर्वनयवत्तद्वीजम्‌ । न विष्णुरिति पूर्वपक्षः ॥ सू. १ अ. ॥ 


सिद्धान्तप्रतिज्ञामाहुः- अबान्तरकारणत्बेनेति ॥ कार्यत्वे सति कारणत्वेनेत्यर्थः । स एव 
विष्णुरेव । उच्यत इति ॥ तच्छब्दैरिति शेषः । अवान्तरकारणत्वेन तच्छब्दैः ‘आत्मन आकाञः 
सम्भूतः? इत्यादिश्रुतिस्थावान्तरकारणत्ववद्वाचकाऽकाञादिञब्दैरुच्यत इत्यर्थः । बक्तीति ॥ सूत्रकार 
इति शेषः । 


(१) ॐ कारणत्वेनेत्यादि ॥ चः अनुक्तसमुञ्चये । यथेति सादृइयार्थकं भिन्नं पदम्‌ । तृतीया- 
सप्तमीबलात्‌ सहितं, स्थितं, इति लभ्यते । यथायथमावृत्तिविपरिणामौ । अयमर्थः- कारणत्वेन चात्‌ 
कार्यत्वेन सहितं आकाशादि ‘आत्मन आकाशस्सम्भूतः? इत्यादिश्रुतिस्थकार्यत्बकारणत्वोभय- 
बद्घाचकाकाञ्दिशब्दवाच्यमपि आकाझादिषु स्थितं तत्तु- अवान्तरकारणत्चेन स्थितं ब्रह्मैव, यथा 
ब्यपदिष्टोक्तेः= यथा “स योऽतोऽश्रुत’ इति श्रुत्यन्तरोक्ताबिदितत्वादिप्रकारसरप्रकारवत्तया 
“यमाकाशो न बेद? इति श्रुत्या व्यपदिष्टस्य ब्रह्मण उक्तेः “यः: आकाशे तिष्ठन्‌’ इत्यादिश्रुत्या 
आकाशादौ स्थित्युक्तेः, चेन “नामानि सर्वाणि’ इति श्रुतेश्चेति ॥ ब्रह्म न केबलं मूलकारण 

बाचकाऽत्मझन्दवाच्यमिति भावः । आकाञादिस्थितत्वे, स्थितस्य विष्णुत्वे च, स्थित्युक्तेसिति हेतुः, 
तस्य बाच्यत्बे श्रुतेरिति हेतुरिति विवेकः ॥ 


(२) आकाझादिष्ववान्तरकारणत्वेन स एव स्थितः । यथाबन्यपदिष्टस्यैब परस्य 
| “य आकाशे तिष्ठन' इत्यादिना आकाशादिपूक्तेः ॥ 


॥ इति आकाझाधिकरणम्‌ ॥ 


अ.१,पा.४, अघि,४,सू. १५ २९९ 


(२) प्रतिज्ञांशस्य सम्बन्धभाष्ये उक्तत्वात्‌ हेत्बंशं सूत्रार्थतया व्याचक्षते - आकाझादिष्बिति ॥ स 
एबेति ॥ विष्णुरेवेत्यर्थः । बिष्णोराकाशादी स्थितिबोधकश्रुतिमाहु:- य आकाश इति ॥ उक्ते- 
रिति ॥ उक्तेः स्थित इति सम्बन्धः । उक्तेरित्यावर्तते उक्तेः= “नामानि सर्वाणि’ इति श्रुतेः “स 
एवोच्यते” इति सम्बन्धभाष्येणान्बयः । “स्थितः, तच्छब्दैः उच्यते इति सेषः’ इति टीकायाः- स्थित 
इति सूत्रे शेषः, तच्छन्दैरिति सम्बन्धभाष्ये शेषः, उच्यत इति सम्बन्धभाष्यानुबाद इति तात्पर्य ज्ञेयम्‌ 
॥ १५ ॥ 


॥ इति कारणत्वेन च आकाझाधिकरणम्‌ ॥ ४ ॥ 


(२) य आकाश इति ॥ (बृ.५.७.१२) आकाशे तदभिमानिनि विप्रे इत्यर्थः । शिष्टमू- 
अन्तर्यामिनयोक्तरीत्या (पृ. १७२) व्याख्येयम्‌ ॥ १५ ॥ 


॥ इति कारणत्वेनाधिकरणम्‌ ॥ ४ ॥ 


३०० भाष्यार्थसहितसूत्रार्थमणिम अरी 


५, समाकर्षाधिकरणम्‌ 


(१) सर्वञ्न्दानां परमात्मबाचकत्वे कथमन्यत्र व्यबहार इत्यतो ब्रबीति- 


अत्र नये- व्यबहारलोपप्रसङ्गेन अन्यत्रैव प्रसिद्धानां उक्तातिरिक्तसर्वबैदिकलौकिकक्चब्दानां हरौ 

समन्वय: । दर्शिता: झब्दाः- बिषयः । बिष्णुपराः ? अन्यपरा बा ? इति सन्देहः, सन्देहबीजं तु पूर्वनय - 
बत्‌ ॥ (८ सू. अ.) 
(१) पूर्वपक्षमाहुः- सर्वेति ॥ कथं व्यबहार इति ॥ न च 'साक्षादप्यबिरोधम्‌’ (१.२.२८) इति 
सूत्रोक्तरीत्या व्यबहारोपपत्तिरिति बाच्यम्‌ । तत्र अन्यबाचकत्वानुक्तेः अवाचकैर्व्यबहारे अति- 
प्रसङ्गात्‌ । न चैवमपि 'झरीररूपकविन्यस्त’ इति (१.४.१) ईश्वरसम्बन्धादन्यत्र व्यबहार इति 
बाच्यम्‌- तथा सति लोके लक्षणयैब सर्वशब्दानां बोधकत्वप्राप्ते; । 

न चैवमपि- “कल्पनोपदेशात्‌” (१.४.११) इति सूत्रे लोके रूढ्यादिकमङ्गीकृत्य समाधानमुक्त- 
मिति (लक्षणाप्रयुक्तदोषो नेति) वाच्यम्‌ । एवं सति अन्यस्यापि मुख्यवाच्यत्वसम्भवेन विष्णोरेब 
मुख्यवाच्यत्वमिति प्रतिज्ञान्याघातात्‌ । ततश्च सर्वशब्दानां भगवन्मात्रवाचित्वे अन्यत्र व्यबहारो न 
स्यात्‌, जायते च व्यबहारः, तदन्यथाऽनुपपत्या सर्वशब्दवाच्यत्वं हरेर्न सम्भवतीति भाबः । 


(स्तो मुख्यवृत्त्या परमात्मबाचिनः शब्दान्‌ ततः समाकृष्यान्यत्र वाचकत्बराक्तयङ्गीकारः) 
(२) ॥ ॐ समाकर्षात्‌ उ ॥ १६॥ 
(२) ॐ समाकर्षादिति ॥ तत्तु इति वर्तते । सर्वशब्दः, वृत्तिः, इति शेषः । उत्तरसूत्रात्‌ “जगत्‌” 
इत्यपकृष्यते यथायथमावृत्तिविपरिणामौ । अयमर्थः- सर्वशब्दः= सर्वलौकिकयैदिकदाब्दवाच्यः, 
तत्तु= विष्णुरेब, सर्वशब्दानां जगति वृत्तिस्तु, तस्मात्‌ ब्रह्मणस्सकाशात्‌ समाकर्षात्‌= समाकृष्य 
जमति ब्यबहारादिति । 


रद 


(३) परमात्मबाचिनः झब्दा अन्यत्र समाकृष्य व्यवहियन्ते । 
“परस्य बाचकाः झब्दा समाकृष्येतरेष्बपि । 
ब्यबह्वियन्ते सततं लोकबेदानुसारतः ॥' इति पाझे ॥ १६ ॥ 


( ३) सूत्रतात्पर्यार्थमाहुः- परमात्मेत्यादिना ॥ उक्तार्थे स्मृतिमाहुः-परस्येति ॥ पाञ्च इति ॥ तत्र 
इत्युक्तेरित्यर्थः । 


अ.१,पा.४, अधि. ५ ,सू. १६-२३ ३०१ 


अत्रेदमबधेयम्‌ -बृत्तिर्दिबिधा, मुख्या अमुख्या चेति । वृत्तिर्नाम पदपदार्थयोस्सम्बन्थविश्ञेष: । 
मुख्या स्वाभाविकी, अमुख्या अस्वाभाविकी ॥ मुख्या द्विबिधा- परममुख्या, केबलमुख्या चेति ॥ 
तत्र परममुख्या- निरबधिकत्वान्यानधीनत्वान्यतरबत्प्रवृत्तिनिमित्तमपेक्ष्यार्थोपस्थापिका । केबल- 
मुख्या च- अल्पत्वान्याधीनत्वान्यतरबत्यवृत्तिनिमित्तमपेक्ष्यार्थोपस्थापिका । 


परममुख्या द्विविधा- महायोगः, महायोगरूदिश्वेति ॥ महायोगत्वं च भवति अङ्गरूढिशुन्यत्वम्‌ । 
यथा- इन्द्रादिशन्दानां भगवति वृत्तिः । तथा च इन्द्रादिशन्दानां भगवदादिविषयभेदेन 
मुख्यवृत्तिद्वयमस्तीति ज्ञेयम्‌ । महायोगरूडित्यं च भगवति अज्घरूढिमत्वम्‌ । यथा नारायणादिशब्दानां 
वत्तिः । महायोगे, महायोगरूढी च, बिद्वद्रूढिः समा । “बिद्वदरूििर्वेदिका स्यात्सा योगादेव लभ्यते’ 
इत्यानन्दमयनयाऽनुभाष्योक्तेः । योगादेव- योगार्थमविहायैवेत्यर्थ: । 

केबलमुख्या वृत्तिः त्रिथा । योगः, रूढिः, योगरूढिश्चेति । योगत्बं च अवयवार्थरूप- 
्रृत्तिनिमित्तमपेक्ष्यार्थबोधकत्वम्‌ । यथा पाचकः, औपगवः, राजपुरुष इत्यादिब्दानां वृत्तिः । इदं 
केबलयौमिकेषु समुदायझक्त्यङ्गीकारे एब सङ्गतं भबति । तदनङ्गीकारमते तु- योगशक्तिः कस्य 
झन्दस्येति विचार्यम्‌ । न च पाचकादिशन्दा अपि केबलरूढा एवेति बाच्यम्‌- अन्दार्थविभागस्य 
आवापोद्धाराभ्यां प्रतीयमानस्य अपलापायोगात्‌ । 

बहुलप्रयोगमात्रसिद्धा वृत्ती रूढिः । यथा घटपटादिशब्दानां वृत्तिः । न च तेऽपि अब्दा उणादि- 
प्रत्ययान्तत्वात्‌ यौनिका एवेति वाच्यम्‌ । तेष्ववयवार्थानुगमादर्सनात्‌ । उणादिप्त्ययान्तेष्वपि 
यत्राऽबयवार्थप्रतीतिः, ते शब्दा यौगिका एव । अत एव जिज्ञासानयसुधायाम्‌- “३० ब्रह्मसञन्दावपि 
यौमिकौ' इत्युक्तम्‌ । आनन्दमयनयसुधायामपि- इन्द्रस्य विष्णौ, पुरन्दरे च यौनिकत्वमुक्तम्‌ । 

अबयबार्थसापेक्षा बहुलप्रयोगसिद्धा वृत्तिः- योगरूढिः । यथा प्जादिश्न्दानां तामरसादौ 
वृत्तिः । अत्रावयवार्थबत्‌ पद्मत्वादिजातिरपि प्रवत्तिनिमित्तमिति बोध्यम्‌ । अतः पूर्वोक्तवृत्तिभ्यां 
भेदस्सिद्धः । 

अमुख्यवत्तिर्द्विथा- लक्षणा गोणी चेति । झक्यसम्बन्धनिमित्ता वृत्तिः- लक्षणा । सा द्विविधा- 
रूढा, अरूढा चेति। रूढा यथा- 'राजाऽयं गच्छति’ इति । यदा राज्ञा अनारूढा राजकीया सिबिका 
गच्छति, तदाऽयं प्रयोग; । अरूढा यथा- “गङ्गायां घोषः इति ॥ 

झक्यसाऱइ्यनिमित्ता वृत्तिः- गौणी । सा द्विविधा- रूढा, अरूढा चेति । आया यथा - मृद्ववयादौ 


३०२ भाष्यार्थसहितसुत्रार्थमणिमज्ञषरी 


गवयपदस्य वृत्तिः । द्वितीया यथा- गौर्बाहीक इति । बाहीके गोनिष्ठजाड्यसदहशजाड्यनिमित्ता 
गोशब्दस्य वृत्तिः । 


एवं लक्षितलक्षणाऽपि ग्राह्मा । सा च- स्वबाच्यबाच्ये, स्वलक्ष्यद्वारके च, लक्षणेति 
लक्षणान्तर्भूतैब । आद्या यथा- द्विरेफादिशब्दानां वृत्तिः । अत्र द्रिरेफपदबाच्य-अमरपदवाच्ये भृङ्गे 
द्विरेफपदस्य लक्षणा । द्वितीया यथा- “आनन्दमय? नये आनन्दमयशब्दलक्ष्यभूताऽन्नमयादिझब्दलक्ष्ये 
अन्नमयादिश्नब्दवाच्य इत्यर्थे आनन्दमयशब्दस्य लक्षणा, इति ॥ 


भगवत्यपि लक्षणया शब्दप्रयोग इति कर्मनिर्णयटीकायाम्‌ उक्तम्‌। “तदुणसारत्बात्‌” (२.३.२९) 
इति सूत्रटीकायां तु - सा च लक्षणा भगवति परन्यायेनैवेत्युक्तम्‌ । 


तत्र मुख्यवृत्तिः शक्तिरित्युच्यते । सा च पदानां प्रकृतिप्रत्यययोश्चेतरान्वितस्वार्थेऽस्ति । 
झक्तिञ्जहः, पदार्थोपस्थितिश्च इतरान्वितस्वार्थे एव वृद्धव्यवहारेण शक्तिग्रहजननात्‌, तस्य 
चेतरान्वितस्वार्थे एब सम्भवात्‌ । यद्यपि वृद्धव्यबहारो विशेषान्वितस्वार्थे शक्तिब्रहस्यैबोपायः, 
तथाऽपि विश्ञेषान्बयस्य व्यभिचारेण 'घटमानय’ इत्यादौ घटत्वादिरूपविशेषस्य परित्यागेन 
सामान्यरूपेतरत्वेन इतरान्बितस्वार्थे शक्तिरुपेयते । 


न चैबं विशेषान्बयप्रतिपत्तिः निर्निबन्धेनैबापयते, सकलपदानां सामान्यतोऽन्बितस्वार्थाभिधान 
एव सामर्थ्यात्‌ इति वाच्यम्‌ - एकैकशः पदैः सामान्यतोऽन्विततया प्रतीतोऽर्थः परस्परं सन्निधान- 
रूपसहकारिसहितैस्तैरेब पदैः विशेषान्विततया प्रतीयते, इत्यङ्गीकारेण विरेषान्बयग्रहोपपत्तेः । तथा 
च सामान्यतोऽन्बितबिषयकक्तेरेब पदान्तरसमभिव्याहारे विशेषान्वितस्वार्थविषयकत्वमपि, न 
त्वेकस्यैव पदस्य एकार्थविषये शक्तिद्वयकल्पनमिति बोध्यम्‌ । 


सामान्यतोऽन्ितशक्तिग्रहप्रयोजनं तु ससम्बन्थिकशब्दस्थले गुरुरित्येव प्रयोगे कस्य गुरुरित्या- 
काङ्गोदयः । तत्र गुरुपदेन इतरनिरूपितगुरुत्वबानिति सामान्यज्ञानाभाबे विशेषजिज्ञासा न' स्यात्‌ । 
विशेषजिज्ञासायां सामान्यज्चानस्य कारणत्वात्‌ ॥ 


न चैबं “पदार्थः पदार्थेनान्वेति, न तु तदेकदेशेन’ इति 'प्रत्ययानां स्वप्रकृत्यर्थान्वितस्वार्थ- 
बोधकत्वम्‌’ इत्यादिन्यायानां कथं प्रवृत्तिः ? झाब्दानामन्चितस्वार्थे एव शक्त्यङ्गीकारादिति वाच्यम्‌- 
कोझादेः स्वार्थव्यबस्थापकत्बवत्‌, न्यायानां अन्जयव्यवस्थापकत्बोपपत्तेरिति ॥ एबं पदादीनां 
इतरान्बितस्वार्थे झक्तिसिद्धौ वाक्ये झक्तिर्नेति सिद्धं भवति । बाक्यझक्तेः प्रयोजनाभावात्‌ । 

नन्बेबं तुल्यन्यायेन- 'पाचकः', 'औपगवः”, “राजपुरुषः' इत्यादिकृदादिवृत्ताबपि समुदाय - 
झक्तिर्नेति प्राप्रोति, मैबं - फलानुरोधेन, प्रमाणानुरोधेन च, तत्र झक्तेरावश्यकत्बात्‌ । तथा हि - पाचक 
इत्यादिकृदादिवृत्तौ शक्त्यनङ्गीकारे पाचकादिशन्दानां अक्त्या अर्थोपस्थापकत्वाभावेन 'कृत्तद्वित- 
समासाश्र” इति सूत्रेण प्रातिपदिकत्वं न स्यात्‌ । न च उक्तार्थवत्वाडभाबेडपि कृदन्तत्बादिमात्रेण 
प्रतिपादकत्वं भबतीति वाच्यम्‌ । तत्सूत्रस्थ“समास'ग्रहणस्य नियमपरत्वसिद्धयर्थ कृदन्तादाबर्थबत्व- 
स्याञबऱ्यकत्वात्‌ । कृत्तद्वितेतिसूत्रस्थसमासपदस्य नियमपरत्वानड्रीकारे मूलकेनोपर्दशमित्यादौ 
“कृद्रहणे गतिकारकपूर्वस्यापि अहणम्‌” इति न्यायेन कृदन्तत्वात्‌ प्राप्तप्रातिपदिकस्य वारणासम्भवात्‌ । 


न च “ज्ञापकसिद्धं न सर्वत्र” इति न्याये 'कृद्रहण' इति न्यायस्यानित्यत्वावगमात्‌ फलाभावाच 
“कृत्तद्धित' इति सूत्रे तस्याप्रवृत्या मूलकेनोपदंझमित्यादी न प्रातिपदिकत्वमिति बाच्यम्‌ । एवमपि 
बहुचूप्रत्ययविशिष्टे बहुपटुरित्यादौ तद्धितवृत्तावर्थवत्वाभावेन 'अर्थवत्‌/ सूत्रे प्रातिपदिकत्वानापत्तेः । 


न च बहुपटुरित्यादाबबयवार्थमादायार्थवत्बेन प्रातिपदिकत्वम्‌, एबं पाचकादाबपीति वाच्यम्‌ - 
तुल्यन्यायेन वाक्यस्यापि प्रातिपदिकत्वापत्तेः । 


न च समासग्रहणस्य अत्र पक्षे नियमपरत्वेन वाक्यस्य मूलकेनोपदंश्मित्यस्यापि प्रातिपदिकत्वं 
बार्यते इति वाच्यम्‌ । एवमपि समुदायराक्त्यङ्गीकारे परमेण मूलकेनोपदंशं, परमस्यौपगवः, “परमं 
धनबान्‌', ‘ऋद्धस्य राजमातङ्गः' ,इत्यादौ मूलकादेः पदार्थैकदेअत्वात्‌ तत्र परमादेरन्वयो न भवति । 
झक्त्यनङ्कीकारे तु अन्बयस्स्यादेव । तथा च तेषां प्रयोगाणां साधुत्वापत्तेः । किञ्च पीताम्बरः, केशेषु 
केशेषु गृहीत्वा इदं युद्धं प्रवृत्तमित्यर्थककेशाकेशीत्यादिबहुत्रीही अन्यपदार्थस्य, राम- 
लक्ष्मणाबित्यादिद्वनद्े, इतरेतरयोगस्य, 'घटपटम्‌” इति द्वन्द्रे समाहारस्य, खादत मोदतेति यस्यां 
क्रियायां सततमभिधीयते सा इत्यर्थक खादतमोदतेत्यादितत्पुरुषे अर्थान्तरस्य च - भानानुपपत्तिः, 
उपस्थापकझक्त्यभाबात्‌ । 

किञ्च इभपोटामित्यादौ ' अम्‌ प्रत्ययार्थकर्मत्वस्य इभपदार्थेऽन्ययो न स्यात्‌- अप्रकृत्यर्थत्वात्‌ । 
प्रकृतित्वं च - प्रत्ययाब्यबहितपूर्ववृत्तित्बमिति । कुदादिवृत्तौ शक्तिग्राहक तु ' समर्थः पदविधिः’ इति 
सूत्रम्‌ । यदि च कुदादिवृत्तौ कचित्पूर्वपदस्य कचिदुत्तरपदस्य कचित्रकृत्यादेर्बिवक्षितार्थे लक्षणया 
उक्तसर्बनिर्वाह: क्रियते इत्युच्यते, तदा प्रमाणसिद्धशक्ति परित्यज्य अप्रामाणिकलक्षणाकल्पनं महान्‌ 


दोष: प्रसज्यते । 


३०४ भाष्यार्थसहितसुत्रार्थमणिमअरी 


न च “समर्थ” सूत्रमेब लक्षणायां मानमिति बाच्यम्‌- अनुशासनस्य लक्षणाग्राहकत्वायोगात्‌ । 
व्याकरणस्य अक्तिब्राहकत्वेन प्रसिद्धेः । तुल्यन्यायेन कोझादिरपि नानार्थस्थले एकस्मिन्नर्थे 
झक्तिब्राहक:, अन्यस्मिन्नर्थ लक्षणाब्राहकश्च स्यात्‌ । तस्मात्‌ फलानुरोधेन, प्रमाणानुरोधेन च, 
कृदादिवृत्ती शक्ति: सिद्धा । 


तर्कताण्डबे तु- बहुत्रीहौ, द्न्द्रे, एकञ्षेषे च, अक्तिरुक्ता । तत्पुरुषे, अव्ययीभावे, केबलयौगिके 
च झक्तिनोक्ता । केबलयौगिके झक्तिनेत्यत्र- “यौनिका हि शब्दा: नाबञ्यमर्थप्रत्ययनार्थं सङ्गति- 
ब्रहणमपेक्षन्ते, वाक्यरूपत्वात्तेषां, इति सुधासम्मतिरुक्ता । तस्य तर्कताण्डवग्रन्थस्यायं भावो भाति- 
यत्र प्रातिपदिके अबयवार्थातिरिक्तार्थो न भासते- “पाचकः इत्यादौ, तत्र समुदायशक्तिर्नास्ति- यत्र 
तु भासतेऽधिकार्थः, तत्र समुदायशक्तिरस्ति - यथा पीताम्बरादिबहुत्रीहौ, 'घटपटम्‌” इति द्वन्द्वे, 
“खादतमोदत” इत्यादितत्पुरुषे च । समर्थसूत्रं तु व्यपेक्षालक्षणसामर्थ्यग्राहकं, न तु झक्तिग्राहकम्‌ । 
उक्तबहुव्रीद्यादी शक्तिग्राहकाणि तु - 'अनेकमन्यपदार्थे, तत्र तेनेदमिति सरूपे, चार्थं द्वन्द्वे, 
आख्यातमाख्यातेन क्रियासातत्ये? इत्यायनुशासनानि । 'ऋद्धस्य राजमातङ्गः? इत्यादौ ऋद्वादेः 
राजादाबन्चयाभावस्तु “वृत्तस्य विशेषणं न प्रयुज्यते’ इति महाभाष्योक्तवचनेन वक्तव्यः इति ॥ 


इदं पुनरत्र तत्त्वम्‌- अन्विताभिधानवादे पदनिचयश्रवणोत्तरं जायमाना अन्तितपदार्थापस्थितिरेब 
वाक्यार्थबोधरूपः शाब्दबोधः, न तु पदश्रबणवाक्यार्थयोर्मध्ये अवान्तरव्यापाररूपा पृथगस्ति । तदुक्तं 
जिज्ञासानयसुधायाम्‌- 'पदनिचयश्रबणबाक्यार्थबोधावन्तरा पदार्थस्मृतीनामेवानभ्युपगमात्‌’ इति ॥ 
अनुभाष्येऽप्युक्तं- प्रवृत्तिश्च द्विधाऽन्यथा’ इति । द्विधा प्रवृत्तिः पदानां क्रमेण पदार्थोपस्थापकत्वं 
वाक्यार्थबोधकत्बं चेति, विरम्य व्यापार: प्रसज्यते इति तदर्थः । 

न चैबं सति हे चैत्र त्यं जलाहरणार्थमच्छिद्रं घटमानय’ इत्यादाबेकवाक्यत्वं न स्यात्‌ । 
एकवाक्यत्वं च- साक्षात्‌ परम्परया वा स्वप्रयोज्यविषयतानिरूपितबिषयताप्रयोजकयावत्पदबिशिष्ट- 
पदत्वम्‌ । तच विशिष्टविषयकैकबोधाङ्गीकारे एव सम्भवति, न त्वनेकखण्डबोधाङ्गीकारे इति वाच्यम्‌- 
तद्वाक्यघटकयाबत्पदार्थानां योग्यत्वेन तदर्थान्चितस्वार्थे झक्त्यङ्गीकारेण एकबाक्यत्चसिद्धेः । तथा 
च उक्तवाक्ये अच्छिद्राभिन्नघटकर्मकजलाहरणोदेशयकयुष्मत्पदार्थकतृकाऽनयने आनयपदस्य सक्तिः, 
बोधोऽपि तथैब, एबं पदान्तरस्यापीति बोध्यम्‌ । उदीच्यमानसबोधानुरोधेन बा एकवाक्यत्वम्‌ । 


न च सर्वपदानां विश्िष्टपदार्थापस्थापकत्वे पौनरुक्त्यं पदानामिति वाच्यम्‌ - यथा “चैत्र: पचति’ 
इत्यादौ सुप्तिङेकबचनाभ्यां एकस्यैव एकत्वस्य, द्वौ ब्राह्मणावित्यादौ द्विशब्द-औप्रत्ययादिना एकस्यैव 

द्वित्वादे: प्रतिपादनेऽपि पौनरुक्त्यं न दोषाय भवति, तथा प्रकृतेऽपि इति बक्तुं झक्यत्वात्‌ । सर्वेषा 
पदानामितरान्वितस्वार्थ एज झक्तिः, बिेषाथोपस्थितिस्तु- एकेनैब पदेनेति स्वीक्रियते, अतो न 
पौनरुक्त्यमिति कश्चित्‌ । एवं च परममुख्यवृत्या ब्रह्ममाचकानामेब अब्दानां मुख्यवृत्या 
जनद्वाचकत्वाङ्गीकारात्‌ अन्यवाचकत्बेऽपि शब्दानां ब्रह्मणि समन्बयबिरोधो नेति ॥१६॥ 


तर्हि कथं तेषां ब्दानां जगति प्रसिद्धिः? 
उक्तम्‌- मुख्यवृत्या जगद्वाचकत्वरूपार्थमाक्षिपन्ति- तर्हीति ॥ सर्वशब्दानां परमात्मन्येव मुख्यत्वे, 


जति समाकर्षे चेत्यर्थः । प्रसिद्धिरिति ॥ परमात्मन्येव प्रसिद्धिस्स्यात्‌, न तु जगतीत्यर्थ: । जगति 
च प्रसिद्धिईइयते, तदन्यथानुपपत्या जनत्येब मुख्यत्वं स्यात्सर्वब्दानामिति भाबः । 


(३) परस्येति ॥ सततं= अनादिकालतः स्वभावतः परस्य= विष्णोः बाचकाइशन्दाः- परममुख्यवृत्त्या 
वाचकत्वेन स्थितास्सर्वे अब्दाः समाकृष्य= परमात्मसम्बन्धात्सङ्गह्य लोकबेदानुसारतः= लोक-वेद- 
व्यवहारमनुसृत्य इतरेष्बपि पदार्थेषु, वैदिकैः व्यबह्वियन्ते= मुख्यवृत्त्या केवलरूढत्वेनाऽङ्गी- क्रियन्ते, 
इत्यर्थः । तथा च सर्वेषामपि ब्दानां परममुख्यवृत्त्या परमात्मवाचकत्वमिति सिद्धम्‌ ॥ १६-१७ ॥ 


(सर्वहान्दानां बिष्णुत्रतिपादकत्वेऽपि जगति प्रसिद्धिरभ्युपगता) 


(४) ॥ ३० जगद्वाचित्वात्‌ ॐ ॥ १७॥ 
जगति ब्यबहारो लोकस्य । न तु परमात्मनि तथा । अतो जगति प्रसिद्धिः 
झब्दानाम्‌ ॥ १७॥ 


(४) ॐ जबद्वाचित्बादिति ॥ पूर्वसूत्रे अध्याहतं सर्वअब्दानां इत्येतदनुबर्तते । जबदिति भिन्नं पदं, 
प्रसिद्धिरिति शेषः । यथायथमावृत्तिबिपरिणामौ । अयमर्थः- जबतः= अज्घलोकस्य सर्वशब्दानां 
जनद्वाचित्बात्‌= जगति व्यवहाराद्वेतोः, जबद्वाचित्बात्‌= जगत्येव व्युत्पत्तेः जगति प्रसिद्धिः, 
इति ॥ 

ूत्रतात्पर्यमाहुः-जनतीति ॥ ब्यबहार इति ॥ बहुलव्यवहार इत्यर्थः । अस्य यथा इत्यादिः । 
लोकस्य= अङ्गजनस्य । तथेति ॥ ताह्झो बहुलो ब्यबहार इत्यर्थः । अत इति ॥ जमत्येब 
बहुलव्यबहारादित्यर्थः । कथं प्रसिद्धिरिति झङ्कायाः अतः प्रसिद्विरित्युत्तरम्‌ ॥ १७ ॥ 


३०६ भाष्यार्थसहितसूत्रार्थमणिमञ्जरी 


(जीब-देबादिप्रतिपादकबचनानि अन्तर्यामिपरतया नेयानि) 
(५) ॥ ३» जीवमुर्ू्यप्राणलिङ्गादिति चेत्तद्व्याख्यातम्‌ ३० ॥ १८ ॥ 


(५) सर्वशब्दसमन्बये तदधीनप्रवृत्तिनिमित्तकत्वं, निमित्तमुक्तं, तदाक्षिप्य समाधानाय सूत्रम्‌- ॐ» 
जीबमुस्न्येति ॥ तदधीनत्वादर्थवत्‌, झब्दजातं, नेति मण्डूकघृत्या बर्तते । युक्तमिति शेषः । 
यथायथमावृत्तिविपरिणामौ । भावप्राधान्यं च । अयमर्थः- शब्दजातं तदधीनत्वादर्थवत्‌ इति न 
युक्तम्‌ । तदधीनत्वस्य= अधीनतानिरूपकत्वस्य, जीबमुस्ल्यप्राणलिङ्गात्‌= “अस्य यदेकां शाखां 
जीबो जहाति’ इति, वायुना हि सर्वे लोकाः’ इति श्रुतिभ्यां जीवमुख्यप्राणलिङ्गत्बाऽबगमात्‌ 
जीबमुख्यप्राणयोरपि मुख्यवाच्यत्वं स्यादिति याबत्‌, इति चेत्‌- तत्‌= लिङ्गं ब्यास््यातम्‌= 
“उपासात्रैबिध्यात्‌’ (१.१.३१) इति सूत्रभागेन अन्तर्यामिपरतया व्याख्यातमिति ॥ 

एवञ्च- तत्रापि अन्तर्यामिण एव बोधात्‌ जीवमुख्यप्राणयोर्मुख्यत्वं नेति भावः । सौत्रेतिना 


यद्यद्विभूतिमत्सत्वम्‌ (गी.१०.४१) इति बचनमपि लिङ्गस्य भगवत्परत्वे हेतुतया नेयमिति 
सूचितमिति बोध्यम्‌ ॥ 


(६) तदधीनत्वात्तच्छन्दवाच्यत्बमित्युक्तम्‌ । तज्जीबमुख्यग्राणयोरलिंङ्गम्‌ । 
“अस्य यदैकां झास्बां जीबो जहात्यथ सा झुष्यति’ (छा.उ, ६-११-२) 
“बायुना हि सर्व लोका नेनीयन्ते” इत्यादिश्रुतिभ्य इति चेन्न । उपासा- 
त्रैबिध्यादिति व्याख्यातत्वात्‌ ॥ १८॥ 

(६) सूत्रतात्पर्यमाहुः- तदधीनत्वादिति ॥ तदिति ॥ तदधीनत्वमित्यर्थः । जीवमुरूयप्राण- 

योरिति ॥ तयोरपीत्यर्थः । लिङ्गमित्यन्तेन उक्तेऽर्थे श्रुती आहुः- अस्वेत्यादि ॥ १८ ॥ 

(६) अस्येति ॥ (छा.६.११.२) जीबः= अनिरुद्धाख्यः परमात्मा, अस्य= जीवाख्यवृक्षस्य एकां 

झाखां यदा जहाति= त्यजति, अथ तदा सार्‌ शाखा शुष्यति इत्यर्थः । एवं “द्वितीयाम्‌” इत्याद्युत्तर - 

वाक्यस्याप्यर्थो बोध्यः । अयमर्थः सिद्धान्ते । पूर्वपक्षे तु जीवशब्द:- जीवपरः ॥ 

बायुना हीति ॥ वायुना= मुख्यप्राणेन, सर्वे लोकाः= जनाः, नेनीयन्ते स्वस्वकर्मसु भृशं प्रेर्यन्ते, 

ऊर्ध्वलोकं वा भूशं नेनीयन्ते इत्यर्थः । अयं पूर्वपक्षे । सिद्धान्ते तु - तदन्तर्यामिपरमात्मपरेयं श्रुतिः । 

आदिना “वायुना हि गौतम” (बृ.५.७.२) इत्यादेग्रेहणम्‌ ॥ १८ ॥ 

(परमात्मज्ञानार्थमेव कर्मादिनिरूपणमिति जैमिनिर्मन्यते) 
(७) ॥ ॐ अन्यार्थ तु जैमिनिः प्रइनव्याख्यानाभ्यामपि चैवमेके ॐ ॥ १९॥ 


(७) लौकिकझब्दानां समाकर्षे जगति व्यवहार: प्रयोजनम्‌, वैदिकञब्दानां समाकर्षे प्रयोजनं तु 
नास्ति । न च कर्मसिद्धिः फलम्‌, बेदबोधितनित्यफलस्य मोक्षस्य ज्ञानेनेब सिद्धौ कर्मणः फला- 
भावादिति शङ्काबारणाय सूत्रम्‌- ३० अन्यार्थन्त्विति ॥ अत्रान्यशब्दो जनद्विलक्षणब्रह्मज्ञानपर: । तुः 
मुमुक्ष्णामिति विशेषयोतकः । जगद्वाचित्वात्‌, समाकर्षात्‌, शब्दानां इति बर्तते । यथायथमावृत्ति- 
बिपरिणामौ । मन्यते पठन्तीति शेष: ॥ अयमर्थः- अब्दानां (कर्मादिबोधक) बैदिकशब्दानां 
समाकर्षात्‌ जगद्वाचित्वं= कर्मदेबतादिजमद्वाचकत्वम्‌ अन्यार्थं तु= मुमुक्षूणां ब्रह्मज्ञानार्थमेब । 
प्रश्नव्यास्न्यानाभ्यां= ‘कस्मिन्नु भगवो विज्ञाते सर्वमिदं विज्ञातं भवति” इति प्रश्न- “द्वे बिये वेदितब्ये' 
इत्यादिप्रत्युत्तराभ्यां, “कथं नु भगवः स आदेझो भवति’ इति प्रश्ने- “यथा सोम्येकेन’ इत्यादि 
्रतयुत्तराभ्यां, चर यतः, एके शाखिन:- बहूचाः एबमपि= कर्मादिकस्य ब्रह्मज्ञानार्थत्वं स्पष्टं च 
'यस्तं न बेद किमृचा करिष्यति’ इति पठन्ति अतश्च, इति जैमिनिराचार्यो मन्यते इति ॥ 
(८) परमात्मज्ञानार्थ कर्मादिकमपि बदतीति जैमिनिः । ‘कस्मिन्नु भगवो 
बिज्ञाते सर्वमिदं बिज्ञातं भबतीति । तस्मै स होबाच द्वे बिद्ये बेदितव्ये’ 
(मु.उ. १-१३-४) ॥ 
(९) “कथं नु भगवः स आदेझो भबतीति । यथा सोम्य एकेन मृत्पिण्डेन’ इति 
(छा.उ. ६-१-३-४) इत्यादिप्रश्‍नन्याख्यानाभ्याम्‌ । एबमपि चैके पठन्ति। 
(८) सूत्रसाध्यांशमाहुः- परमात्मज्ञानार्थमिति ॥ श्रुतिर्मन्यत इति शेषः । प्रश्नादिकमाहु:- 
कस्मिन्नित्यादि ॥ अन्यज्ञानस्य ब्रह्मज्ञानार्थत्बं न केबलं प्रश्नादिलिङ्गादेव, किं तर्हिं स्पषशरुत्याऽपि, 
इति श्रुतिमाहुः- यस्तं न बेदेति ॥ इतीति ॥ यथा च- यतः एके शाखिनः एवमन्यज्ञानस्य ब्रह्म- 
ज्ञानार्थत्बमेब “यस्तं न बेद किमृचा करिष्यति’ इत्यनेन पठन्त्यपि= स्पष्ट प्रतिपादयन्ति च, अतश्च 
श्रुतिः कर्मादिकं बदतीति जैमिनिर्मन्यत इति सम्बन्धः ॥ १९ ॥ 
(८) कस्मिन्नु भगब इति ॥ (आ.(मु.) १.३.४) एकविज्ञाने सर्वविज्ञानस्य प्रसक्त्यभावेन न 
तद्विषयकप्रश्नो5यम्‌ । किन्तु- कर्मकाण्डस्य उपनिषदः पूर्व प्रसक्तत्वेन तद्विषयकोऽयं प्रश्नः । तथाहि - 

कर्मकाण्डे कर्मणः अस्थिराल्पफलश्रवणातू, तेनातृप्तस्सन्‌ नित्यफलं केन सिद्धयेदिति पृच्छति- कस्मि- 
न्िति॥ कस्मिन्‌ बिज्ञाते सति सर्बमिदं कर्मादिकं बिज्ञातं भबति= विज्ञातफलकं भवेदित्यर्थः । उत्तरमाह- 
तस्मै स होवाच- द्वे बिद्ये इति ॥ अत्र विद्यानन्दः करणसाधनः, ज्ञानजनकशास्रपरः । द्वे= द्विविधे बिद्ये- 
ज्ञानजनकञ्चा्रे इति यत्‌ यथाऽवस्थितं, ब्रह्मबिदो बदन्ति, ह स्म= प्रसिद्धम्‌ । पराऽपरेति 
वक्ष्यमाणविभागानुसारेण द्विवचनम्‌ । परत्बं- भगवत्प्रतिपादकत्वम्‌ । अपरत्बं- भगवज्ज्ञानाङ्गत्वेन 
कर्मादिप्रतिपादकत्वमिति उपाधिभेदेन एकस्या एव विद्याया भेदः, न तु वस्तुतो व्यक्तिभेदः । स्पष्टमिदं 
जिज्ञासाऽधिकरणसुधादौ ।। इति तस्मै शौनकाय सः अङ्गिराः उबाच ह, इत्यर्थः । 

तथा च अपरविद्याऽवमतं कर्मादिकं परविद्याविषयकज्ञानेन स्थिरानल्पफलकं भवेदिति 
विशिश्प्रत्युत्तरवाक्यार्थ: फलतीति ज्ञेयम्‌ । अयं चार्थः अग्रे अस्यामेवोपनिषदि स्पष्ट: । 


तथाहि - (आ.२.९) नवमे मन्त्रे- “यत्कर्मिणो न प्रवेदयन्ति रागात्तेनातुराः क्षीणलोकाश्रचवन्ते” 
इत्यनेन कर्मिणां अस्थिरफलमुक्त्वा- “सूर्यद्वारेण विरजाः प्रयान्ति, यत्राऽमृतः पुरुषो ह्यव्ययात्मा’ (११) 
इत्यनेन ब्रह्मज्ञानस्य नित्यफलकत्वमुक्तम्‌ । “परीक्ष्य लोकान्‌ कर्मचितान्‌ ब्राह्मणो निर्वेदमायात्‌’ 
(आथ.२.१२) इति मन्त्रे कर्मणः अनित्पफलकत्वमुक्त्वा ब्रह्मज्ञानाय यत्रः कर्तव्यतया उक्तः । 
एवञ्ञातीयकमन्यदप्युक्तम्‌ । एवं च उपनिषत्समाप्तिपर्यन्तं (प्रश्नस्य) परिहारवाक्यत्वेन (अस्य वाक्यस्य) 
उक्त एवार्थ इति ॥ 


बृहदारण्यके- “यो वा एतदक्षरमविदित्वा अमुष्मिक्लोके जुहोति यजते तपस्तप्यते बहूनि वर्षसहस्राणि 
अन्तवदेवास्य तद्भवति’ (५.८.१०) इत्यनेन ब्रह्मज्ञानेन विना कर्मणो नित्यफलं नेत्युक्तम्‌ । 
छान्दोम्येऽपि- 'यदेव विद्यया करोति तदेव वीर्यवत्तरम्‌’ (१.१.८) इत्यनेन ज्ञानपूर्वककर्मणो 
नित्यफलमुक्तम्‌ । 
(९) कथं नु इति ॥ (छा.६.१.१) “उत तमादेअमप्राक्ष्यः, येनाऽश्रुतं श्रुतं भवत्यमतं मतभविज्ञातं 
विज्ञातमिति, कथं नु भगवः स आदेशो भवतीति (३), यथा सोम्य पकेन मृत्पिण्डेन सर्व मृण्मयं विज्ञातं 
स्यात्‌ वाचारम्भणं विकारो नामधेयं मृत्तिकेत्येव सत्यम्‌’ इति श्रूयते । श्रुतेन, मतेन, विज्ञातेनेति 
अर्थाङ्लभ्यते । ञ्लेषो वा । श्रुतादिपदषट्कं तत्फललक्षकं वा, यथाश्रुतं वाऽस्तु । अयमर्थः- हे सोम्य 
ज्ञानभक्त्यादिलक्षण सोमार्ह ! त्वम्‌- अश्रुतं= श्रुतफलञुन्यम्‌, अमतं= मतफलसून्यम्‌, अविज्ञातं 
विज्ञातफलसून्यं द्वादशवर्ष गुरुसकाञ्जात्‌ त्वया श्रवणादिविषयीकृतं कर्मदेवतादिकं श्रुतेन= श्रवणविषयी- 

कृतेन, मतेन= मननविषयीकृतेन, बिज्ञातेन- विज्ञानविषयीकृतेन (विश्ेषज्ञानविषयीकृतेन- उपासना- 
विषयीकृतेनेति यावत्‌) येन परमात्मना श्रुतं मतं विज्ञातं श्रुतादिफलकं भवति । 

यद्वा- अश्रुतं= श्रवणफला5नवाप्तेरश्रुतप्रायम्‌ येन श्रुतेनाश्रुतं भवति तत्फलावा्तः, एवमुत्तरत्राप्यर्था 
बोध्यः । तमादेशं उपदेशविषयं विष्णुम्‌ अप्राक्ष्य उतर श्रुतवानसि किं ? प्रायो न श्रुतवानेवासि, 
इत्युवाचोद्दालकः । अथ श्वेतकेतुः- भगबः= भगवन्‌ पूज्य, सः= एकविज्ञानेन सर्वविज्ञानस्य 
फलवत्वप्रका्भक आदेशः, कथं नु= कीहृझो भवति = स्यात्‌, तमुपदेश अहं कथं विजानीयाम्‌ ? इति 
तात्पर्यम्‌ । इति पप्रच्छ । अथ उत्तरमाहोद्दालकः- हे सोम्य एकेन मृत्पिण्डेन बिज्ञातेन= अविज्ञातं 
घटत्वादिना ज्ञातमपि तत्फलयून्यं सर्व मृन्मयं= मृद्विकारजातं घटादिकं बिज्ञातं स्यात्‌= विज्ञातफलकं 
स्यात्‌, घटत्वेन ज्ञानमात्रेण दधिनिक्षेपादिफलाऽलाभेन मृत्त्वेन ज्ञाने सत्येव दधिनिक्षेपादिरूपफल- 
विशिष्टत्वात्‌ मृत्पिण्डे ज्ञाते सति साहश्यात्‌ घटादीनां मृत्वेन ज्ञातं भवतीति तात्पर्यार्थः । 


उदाहरणान्तरमाह- बाचेति ॥ विज्ञातमिति वर्तते । वाचया आरम्भणं यस्येति बहुब्रीहिः । “कृत्यल्युटो 
बहुलम्‌’ इति कर्मल्युडन्तं, पृथक्पदं वा । अयमर्थः- बाचारम्भणं= वानिन्द्रियेणोत्पाद्यमानं, विकार: 
विविधप्रकारः, प्रकारप्रकारिणोरभेदात्‌ । उच्चारयितुपुरुषभेदेन नानाप्रकारवत्‌ इति यावत्‌ । नामधेयं= 
संस्कृतेतरभाषा (रूप) इब्दस्वरूपं बिज्ञातं= विज्ञातफलकं भवति, सत्यं= सदातनं, नित्यमिति यावत्‌, 
ृत्तिकेत्यादिरूपं नामधेयं= संस्कृतशब्दस्वरूपं बिज्ञातमेव= विज्ञातं चेत्‌ इति। तथा च उक्तरीत्या प्रधाने 
संस्कृतगब्दे ज्ञाते सति अप्रधानं असंस्कृतशब्दस्वरूपं विद्वद्वयवहारनोचरत्वादिज्ञातफलकं भवतीति भावः। 

केचित्तु- बाचारम्भणं= वाचा कल्प्यमानं बिकारः= विविधप्रकारवत्‌ व्याकरणप्रणेतृपुरुषमतिभेदेन 
विभिन्नविभिन्नरूपम्‌, नामधेयं= त्र्याकरणञ्ञात्रसिद्वाऽलौकिकप्रक्रियावाक्यरूपं झब्दजातं बिज्ञातं= 
विज्ञातफलकं भवति, सत्यं= सदातनं साधुभूतं वा, मृत्तिकेति= मृत्तिकेत्यादि संस्कृतरूपं नामधेयं 
अब्दस्वरूपं बिज्ञातमेब= विज्ञातं चेदित्यर्थः । प्रधाने साधुदब्दे ज्ञाते, अप्रधानं अलौकिकप्रक्रियावाक्य- 
फलवद्भवतीति भावः इति वदन्ति । 
(१०) “यस्तन्न बेद किमृचा करिष्यति’ इति (क.उ. १-१६४-३९) ॥ 
(१०) यस्तं न बेदेति ॥ (ऊ. १.१६४.३२९) 'ऋचोऽक्षरे परमे व्योमन्‌ । यस्मिन्‌ देवा अधिविश्वे निषेदुः 
यस्तं न वेद किमृचा करिष्यति य इत्तद्विदुः, त इमे समासते’ इति पठ्यते । अयमर्थः- तत्‌= अक्षरं = 
विष्ण्वाख्य ब्रह्म यः सर्ववेदमुस्यर्थत्वेन न बेद, किन्तु इतरदेवतासाधारणमेव वेद, सः ऋचा= कर्मादिप॑रैः 

वेदैः, तदुक्तार्थानुष्ठानादिभिः इति यावत्‌, कि करिष्यति= न किमपि, यतः सर्वा ऋचः सेतिहासाः सर्वे 
बेदाः परमे= सर्वोत्तमे, च्योमन्‌= व्यापके अच्छेद्यत्वादिना व्योमनिभे वा, अक्षरे= विष्णौ, 
तज्ज्ञानार्थमिति यावत्‌, सर्व कर्मदेवतादिकं वदन्ति । यतः यस्मिन्‌= ब्रह्मणि बिश्वे= सर्वे देवाः, 
अधिनिषेदुः= वर्तन्ते, तदाधारतया वर्तन्ते । ये इत्‌= इत्थमुक्तप्रकारेण, तत्‌- अक्षरं बिदुः= जानन्ति, 
ते इमे= प्रकृता देवाः, समासते= सम्यक्‌ आसते = सङ्कल्पमात्रसिद्धयथष्टभागास्सन्तः परमात्मानि 
प्रविज्ञन्ति, अत इति ॥ १९-२० ॥ 


(ब्रह्मणि बाक्यसमन्बयमपेक्ष्य बेदेन कर्मादिकमपि प्रतिपाद्यते) 
(११) ॥ ॐ वाक्यान्वयात्‌ 3» ॥ २० ॥ 


(११) ननु ब्रहमज्ञानार्थं कर्मादिकं श्रुत्या न कथनीयम्‌ ब्रह्ममात्रकथनेऽपि ब्रहमज्ञानसम्भबात्‌ । न च 
वयुत्पत्यर्थमन्यकथनमिति वाच्यम्‌ । खण्डपदानामेव अन्यवाचकत्वाभ्युपगमेन व्युत्पत्त्युपपत्तेः । तथा 
च कर्मादिषु समाकर्षो व्यर्थ इति अङ्कावारणाय सूत्रम्‌- ॐ बाक्यान्बयादिति ॥ अन्वयादिति ल्यब्लोपे 
पञ्चमी । झन्दानां, अन्यार्थं तु, समाकर्षात्‌ जगद्वाचित्वमिति वर्तते । युक्तमिति शेषः । अन्येति 
लुप्षषछ्ठ्यन्तं, पृथकूपदं च । अयमर्थ:- अन्येषां= उत्तमभिन्नाधिकारिणां, अन्यार्थ ब्रह्मज्ञानार्थ, 
बाक्यान्बयात्‌= वाक्यस्य = कर्मादिबोधकवाक्यस्य, अन्वयं= परमात्मसम्बन्धमपेक्ष्यापि शब्दानां 5 
बैदिकझन्दानां, समाकर्षण जगद्वाचित्वं युक्तम्‌ इति । तथा च वाक्यान्ययानङ्गीकारे 
मध्यमायधिकारिणां पदसमन्जये योग्यताऽभावेन ब्रह्मज्ञानं न स्यादिति भाबः । 


(१२) वाक्यस्याप्येवमन्बयो युज्यते पृथक्पृथक्स्थितस्यापि परमात्मना ॥ २० ॥ 


(१२) सूत्रार्थमाहुः बाक्यस्येति ॥ अयं भाष्यार्थः- एवं वैदिकशब्दानां कर्मादिबोधकत्वस्वीकारे 
एव पृथक्‌ पृथक्‌ अत्यन्तभिन्नार्थेषु स्थितस्य वाक्यस्यापि परमात्मना सम्बन्धो युज्यत इति ॥ 
पृथगित्यत्र द्विरुक्त्या अत्यन्तेत्यर्थो लब्धः । परमात्मना सम्बन्धश्च- अन्ततो भगवत्परत्वं, तच्च 
उत्तरसूत्रेषु स्फुटीभविष्यति ॥ २० ॥ 


(ब्रह्मज्ञानस्थैब मोक्षसाथनत्वज्ञापनाय वेदेन कर्मादिनिरूपणम्‌) 
(१३) ॥ ॐ प्रतिज्ञासिद्वेर्लिक्षमाइमरथ्यः ॐ ॥ २१ ॥ 


(१३) अन्यबचनस्यापि ब्रह्मज्ञानार्थत्बप्रकारप्रदर्शनाय सूत्रम्‌- ॐ प्रतिज्ञेति ॥ प्रतिज्ञेति कर्मणि 
अडन्तम्‌ । झन्दानां, जगद्वाचित्बं, अन्यार्थ, मन्यते, इति वर्तते । अयमर्थः- झब्दानां= वैदिकशब्दानां 

जगद्वाचित्वं प्रतिज्ञासिद्धेः= 'नान्यः पन्थाः’ इत्यन्यमार्मनिषेधपूर्वकं ब्रह्मज्ञानस्य मोक्षसाधकत्वरूप- 
्रतज्ञातार्थनिश्चयस्य लिङ्गं हेतुः, इत्येवं अन्यार्थं ब्रह्मज्ञानाथ इति आइमरथ्याचार्यः मन्यते 
इति ॥ 


(१४) 'नान्यः पन्था अयनाय बिद्यते’ (तै.आ. ३-१२-७) इति प्रतिज्ञासिद्धेः 
लिङ्गत्वेन कर्मादिकमुच्यत इत्याइमरथ्यः । यस्मादेबमनित्यफलमन्यत्‌ 
तस्मान्नान्यः पन्था इति ॥ २१ ॥ 


(१४) श्रुत्युदाहरणपूर्वकं सूत्रार्थमाहुः- नान्य इति ॥ इतीति ॥ इति श्रुत्या प्रतिज्ञासिद्धेः= 
्रतज्ञातार्थनिश्रयस्य, लिङ्गत्बेन= हेतुतया उच्यत इत्यर्थः । कर्मादिबचनस्य उक्तप्रतिज्ञाहेतुत्वमुप- 
पादयन्ति- यस्मादिति ॥ यस्मात्कारणात्‌ एबं सपरिकरं अन्यत्‌ = कर्मादिकम्‌ । अनित्यफलम्‌ = 
“अमृतो वा ब सोमपो भवति याबदिन्द्र' इत्यादिनाऽवनतदुःखसमानाधिकरणबिनाञिफलबत्‌, तस्मात्‌ 
अन्यः= कर्मादिः, अयनाय= मोक्षाय, पन्थाः मार्गः न इत्यर्थः । एवञ्च “परीक्ष्य लोकान्‌? (आ. 
२.१२) इति- कर्मफलानित्यत्वज्ञानपूर्बकं ब्रह्मज्ञानं सम्पादनीयं मोक्षायेति प्रतिपादनात्‌ उक्त- 
प्रतिज्ञाहेतुः कर्मादिकमिति भाबः ॥ २१ ॥ 


(१४) नान्य इति ॥ (ते.आ.३.१३.४०) व्याख्यातम्‌ (पृ. ६९) ॥ २१ ॥ 


(मोक्षसाधनज्ञानस्य चित्तशुद्धिद्वाराऽङभूतं कर्मादिकम्‌) 


(१५) ॥ ॐ उत्क्रमिष्यत एवं भावादित्यौडुलोमिः ३७ ॥ २२ ॥ 
उत्क्रमिष्यतो मुमुक्षोः कर्मादिना भाव्यं साधनसाधनत्वेन अतस्तद्वक्ती- 
त्यौडुलोमिर्मन्यते ॥ २२ ॥ 


(१५) प्रकारान्तरेण अन्यवचनस्य ब्रहमजञानार्थत्वप्रतिपादनाय सूत्रम्‌- ॐ उत्क्रभिष्यत इति ॥ 
झब्दानां, जगद्वाचित्वात्‌, अन्यार्थन्तु, मन्यते, इति बर्तते । यथायथं विपरिणामः, भावप्राधान्यं च । 
अयमर्थः- अन्दानां= वैदिकशब्दानां जगद्वाचित्वस्य अन्यार्थत्वं तु= (ब्रह्मज्ञानार्थत्बं तु) उत्क्रमि- 
ष्यतः= मुमुक्षोः= ज्ञानेन मोक्षमिच्छोः एबं= ज्ञानसाधनत्वेन भावात्‌ कर्मणोऽबइयंभाबात्‌ इति 
औडुलोम्याचार्यो मन्यत इति ॥ एवञ्च- मोक्षसाधनङ्ञानस्य चित्तशुद्विद्वारा अङ्गभूतं कर्मादिकं वक्तुं 


श्रुति: प्रवृत्तेति भाबः । 

ुत्रार्थमाहुः- उत्क्रमिष्यत इति ॥ साधनसाधनत्बेनेति ॥ मोक्षसाधनज्ञानसाधनत्वेनेत्यर्थः । 
अत इति ॥ साधनसाधनत्वादित्यर्थः । तत्‌= कर्मादिकं, बक्तीति ॥ वेद इति शेषः ॥ २२ ॥ 


(भगबतः कर्माचाधारत्वज्ञानायाधेयभूतकर्मादिस्बरूपं बेदेन प्रतिपाद्यते) 
(१६) ॥ ॐ अवस्थितेरिति काझकृत्स्रः ३० ॥ २३ ॥ 


(१६) रीत्यन्तरेण अन्यज्ञानस्य ब्रहमज्ञानार्थत्वोपपादनाय सूत्रम्‌= ३७ अबस्थितेरिति ॥ झनब्दानां 
जबद्वाचित्वात्‌, युक्तं, मन्यते, तत्‌, अन्यार्थम्‌ इति बर्तते । अवस्थितेरिति ल्यब्लोपे पञ्चमी । 
यथायथमावृत्तिविपरिणामौ भावप्राधान्यं च । अयमर्थः- शब्दानां = वैदिकराब्दानां जगद्वाचित्वं 
युक्तम्‌ । जनतस्तस्मिन्‌ ब्रह्मणि अबस्थितेः= अवस्थितिमनुसृत्य अन्यार्थत्वात्‌= सर्वाधारत्व- 
प्रकारकब्रहमज्ञानार्थत्वात्‌ इति काञझकृत्स्राचार्यो मन्यत इति ॥ तथा च सर्वाधारत्वप्रकारकज्ञानस्य 
आधेयज्ञानपुरस्सरत्वादिति भाव: ॥ 
(१७) सर्ब परमात्मन्यबस्थितमिति बक्तुं तद्वचनमिति काझकृत्स्रः । 

'कृष्णद्वैपायनमतादेकदेझबिदः परे । 

बदन्ति ते यथाप्रज्ञं न बिरोधः कथञ्चन ॥ इति पाझे ॥ २३ ॥ 

॥ इति समाकर्षाधिकरणम्‌ ॥ 

(१७) सूत्रतात्पर्यमाहुः- सर्बमिति ॥ वक्तुमिति ॥ “एष सेतुर्विधरण’ (बृ.६.४.२२) इत्यादौ 
प्रतिपादयितुम्‌ । तद्वचनम्‌- कर्मादिप्रतिपादनमित्यर्थः । एवं कर्मादिबचनस्य जैमिन्यादिमतभेदेन 
ब्रह्मज्ञानार्थत्वमुक्तम्‌, स्वमतं तु कुतो नोक्तम्‌ ? उक्तमतानामेब स्वमतत्वे जैमिन्यादिग्रहणं व्यर्थ, 
बिरुद्धमतानामेकत्बं च न सम्भबत्येब, एकस्यैव वेदस्य अनेकाभिप्रायश्चायुक्त इत्यत आहुः- 
कृष्णद्रैपायनेति ॥ पाद्मे इति ॥ पाग्ने इत्युक्तेरित्यर्थः । मतानां न विरोध इतिं शेषः । 
उक्तसर्वमतानुरोधेन श्रुतितात्पर्यं वक्तुं शक्यमिति भावः । ‘कारणत्वेन’ इति(१५) सूत्रादारभ्य 
नबसूत्री- एकाथिकरणतया व्याख्याता तत्बप्रदीपे ॥ २३ ॥ 
॥ इति समाकर्घाधिकरणम्‌ ॥ ५ ॥ 


(१७) कृष्णद्वैपायनेति ॥ परे= जैमिन्याद्याः, कृष्णद्वैपायनमतात्‌ मतमपेक्ष्म, एकदेशबिदः एब> 

तन्मतैकदेझज्ञा एव । ते यथाप्रज्ञं- स्वबुद्धिमपेक्ष्य (स्वबुद्धयनुसारेणेति यावत्‌) यतो बदन्ति, अर्थमिति 
सेषः । अतः कथञ्चन-- (कथमपि) मतानां बिरोधो नेत्यर्थः । 


यद्वा- परे ते= जैमिन्यादयः, कृष्णद्वैपायनमतात्‌ (मतेषु मध्ये) यत एकदेझबिद एव, अतः तान्‌ 
व्यासञ्जिष्यान्‌ बदन्ति (जनाः) अतः कथञ्चन मतानां बिरोधो नेत्यर्थः ॥ 


अत्र आइमरथ्यमतं- वैराग्यसम्पत्तिप्राक्कालिकावस्थावदधिकारिपरम्‌, औडुलोमिमतं- ज्ञानसम्पत्ति- 
प्राक्कालिकावस्थावत्परम्‌, काझकृत्सरमतं - ज्ञानसम्पत्तिमत्परम्‌, इति न मतानां साङ्क्यमिति भावदीपे 
उक्तम्‌ ॥ 


ननु जैमिन्युक्तस्य विवरणं कथमाइमरथ्यादयः 'प्रतिज्ञासिद्धे:' इत्यादिसूत्रत्रयेण कुर्युः, तेषां 
जैमिनिश्निष्यत्वाभावात्‌, न च 'अन्यार्थम्‌’ इति सूत्रे- “अपि चैवमेके’ इत्यस्यावृत्त्या- एकेऽपि= 
मुख्याचार्या अपि बादरायणाचार्या अपीति यावत्‌ । एवं च एबमेब = जैमिन्युक्तप्रकारमेव वदन्तीत्वर्थेन, 
जैमिन्युक्तस्य व्यासमतानतिरिक्तत्वात्‌, आइमरथ्यादिकृतं तद्विवरणं युक्तमेवेति वाच्यम्‌ । एवं तहिं 
जैमिन्यादिमतान्युपन्यस्य स्वमतं किं नोच्यते सूत्रकारेण” इति एतत्सूत्रीयटीकाविरोधापत्तेः | एतेन जैमिनेः 
व्यासङ्ञिष्यत्वेन जैमिन्युक्तमेव सूत्रकारमतमित्यपि परास्तम्‌, इति चेदुच्यते । यथा पाणिनितन्त्रे पाणिन्युक्त॑ 
स्वसम्मतमिति स्वीकृत्यं वार्तिककृता विवरणं क्रियते - तथा आइमरथ्यादिभिः जैमिन्युक्तमेव 
स्वमतत्वेनाभ्युपेत्य जैमिन्युक्तस्य त्रिधा विवरणे बाधकाभावात्‌, इति ॥ २३ ॥ 


॥ इति समाकर्षाधिकरणम्‌ ॥ ५ ॥ 

६, प्रकृत्यधिकरणम्‌ 
(१) खीशब्दा अपि तस्सिन्नेबेत्याह-- 


अत्र नये- खीत्वलिङ्गेन अन्यत्रैव प्रसिद्ध्लीवाचकसर्वशब्दसमन्बय: । स्रीलिङ्कप्रकृत्यादिशब्दवाच्यो 
बिषयः । विष्णु: ? अन्यो बा ? इति सन्देहः । पूर्वनयवत्तद्वीजम्‌ । न विष्णुरिति पूर्वपक्षः ॥ (५ 
सू.अ.) 
(१) सूत्रमबतारयन्ति- ख्रीझब्दा इति ॥ ख्रीवाचकाइब्दा इत्यर्थः । तस्मिन्नेब= परमात्मन्येव, 
बाच्यत्वेन स्थिता इति शेषः । इत्याहेति ॥ 


ननु पूर्वाधिकरणन्यायेन प्रकृत्यादिख्नीलिड्रशब्दसमन्बयसिद्धया इदमधिकरणं व्यर्थमिति चेत्‌- 
उच्यते- स्रीलिङ्गशब्देषु त्रीत्वस्य भानेन तस्य बिष्णावसत्वेन' विष्णौ समन्वयो न स्यादित्याधि- 
काऽशङ्या अधिकरणारम्भ इति ॥ 


ननु ख्रीत्वादिलिङ्गं प्रक्रियानिर्वाहार्थ शब्दे कल्पितं, न तु स्वबाच्यार्थनिष्ठं, किञ्च वैयाकरणरीत्या 
लिङ्गस्य अर्थनिष्ठत्वेऽपि तस्याचेतनखट्वादिसाधारणत्वार्थं सत्वादिगुणत्रयोपचयापचयस्थितिरूप-त्बेन 
तैरङ्गीकृतत्बात्‌, गुणत्रयशुन्ये हरौ तस्यासम्भब एव । 


किञ्च- अयं पदार्थः, इयं व्यक्तिः, इदं बस्तु, इति व्यबहारत्रयस्य पदार्थमात्रे सत्वेन वास्तवस्य 
निरुक्तलिङ्गत्रयस्य एकस्मिन्रसम्भवेन आरोपो वाच्यः । तथा च- पक्षत्रयेऽपि शब्दवाच्यं लिङ्ग 
समन्बयप्रतिबन्धकं न भवति । अन्यथा पुंनपुंसकशब्दस्यापि समन्वयो न स्यात्‌, अतः कथं अभ्यधि- 
काशङ्कोदयः? इति चेत्‌- न, यस्य झब्दस्य स्बवाच्यपारिभाषिकलिङ्गसजातीयलोकप्रसिद्वलिङ्गस्य 
स्ववाच्ये यत्रार्थे सम्भवः, तस्य शब्दस्य तलिङ्गमपि वाच्यमेव । अत एव 'पञुना यजेत’ इत्यादौ 
पञ्चुशन्दबाच्यपारिभाषिकपुंस्त्वस्य स्रीपशुब्यक्तौ अबाधेऽपि लोकप्रसिद्धपुंस्त्वस्थापि पशुशब्दबाच्य- 
त्वेन तल्लिङ्गस्य स्रीपशुव्यक्तौ बाधात्‌ स्रीपशुब्यक्तेः न यागे करणत्वमिति सर्वसंमत: पन्थाः 
सङ्गच्छते ॥ | 


अत एब च- “अजवत्यपि देशे, अजा नास्ति' इति प्रयोग उपपद्यते । अन्यथा 'अत्राज' इति 


र. असत्वेनेति ॥ अन बाचा सिय ब्रुबन्‌ नैनमस्री पुमान्‌ ब्रुवन्‌ । पुमांसं न ब्रुबन्नेनं बदन्‌ बदति कश्चन’ 
(ऐ.आ.२.३.८) इति मन्त्रेण हरौ स्रीत्वाऽसत्वकथनेनेत्यर्थः ॥ 


अ., १,पा.४, अधि. ६ ,सू, २४-२८ ३१५ 


ज्ञानस्य अजत्वमात्रप्रकारकत्वेन अजा नास्तीति ज्ञानस्य च अजत्बाबच्छिन्नप्रतियोगिताकाभाव- 
प्रकारकत्वेन अजवानिति प्रतिबन्धकज्ञानदञ्ञायां “अजा नास्ति’ इति प्रयोगो न स्यात्‌ । 

लिङ्गस्य भानाङ्गीकारे तु अजबानिति ज्ञानस्य अजत्वपुंस्त्बोभयप्रकारकत्वेन “अजा नास्ति” इत्यस्य 
च अजत्वस्रीत्योभयावच्छिन्नप्रतियोगिताकाभावप्रकारकत्वेन प्रतिबध्यप्रतिबन्धकभावाभावात्‌ प्रयोग 
उपपयते । एतत्सर्वं लिङ्गस्य शब्दगतत्बेऽपि निर्वोढुं झक्यम्‌ । परन्तु यस्य शब्दस्य स्ववाच्येति परिष्कारे 
स्बसम्बन्धीति निवेझनीयमिति बोध्यम्‌ । यत्र स्वबाच्येऽर्थे स्ववाच्यपारिभाषिकलिङ्गसजातीय- 
लौकिकलिङ्गासम्भवः, तत्र पारिभाषिकलिङ्गमात्रवाचकत्वं शब्दस्य प्रक्रियानिवाहार्थं स्वीक्रियते । अत 
एब गायत्री, ज्योतिः, अव्यक्तादिशन्दसमन्बये अयं पूर्वपक्षो न प्रसक्तः । 

अत्तुनये (१.२.२) अदितिइन्दद्वारा पूर्वपक्षोत्थानादियं शङ्का यद्यपि प्राप्रोति, अथापि लिङ्ग- 
बिषयकझङ्ञासमाधानार्थ अस्याधिकरणस्य तादर्थ्येन प्रवृत्तत्वात्‌ तत्रेयं शङ्का न कृतेति बोध्यम्‌ ॥ 

तथा च (प्रकृते) चेतनप्रकृतिबाचकप्रकृतिशब्दस्य स्ववाच्यपारिभाषिकख्ीत्वसदरलौकिकखीत्व- 
स्यापि बाच्यतया तस्य विष्णौ बाधात्‌ (पूर्वनयेन) समन्बयो न स्यादिति अभ्यधिकाशङ्कोदयात्‌ । 

(न केबलं बिष्णुः पुंलिङ्गपदाभिधेयः, अपि तु स्त्रीलिङ्गशबन्दवाच्यश्च) 

(२) ॥ ॐ प्रकृतिश्र प्रतिज्ञादृष्टान्ताऽनुपरोधात्‌ ३० ॥ २५ ॥ 
(२) ॐ प्रकृतिश्चेति ॥ उपरोधः= विरोधः, न उपरोधः अनुपरोधः= आनुकूल्यम्‌ । हेतौ 
पञ्चमी । हेतुरत्र फलम्‌ । तत्तु इति वर्तते । अयमर्थः प्रकृतिश्च= “एषा होब प्रकृतिरबिकृतिः' इति 
‘कामात्‌’ (३.३.४०) इति सूत्र उदाहरिष्यमाणश्रुतौ, “या प्राणेन संबिञ्ञत्यदितिर्देबतामयी' (का. 
२.१.७) इत्यत्र च, प्रकृत्यादिशन्दवाच्योऽपि तत्तु= विष्णुरे । प्रतिज्ञादृष्टान्ताऽनुपरोधात्‌ = 
'हन्तैतमेब पुरुषम्‌’ इत्यादिप्रतिज्ञा- यथा नयः स्यन्दमानाः' इति दष्टान्तयोः आनुकूल्यसिद्धवर्थत्वात्‌ 
इति ॥ 

शरुत्युपन्यासपूर्व सूत्रं व्याचक्षते- हन्तेति ॥ स एबं” विष्णुरेव ॥ २४ ॥ 


(३) 'इन्तैतमेब पुरुषं सर्वाणि नामान्यभिबदन्ति यथा नयस्स्यन्दमानाः 
समुद्रायणाः समुद्रमभिबिअन्त्येबमेबैतानि नामानि सर्वाणि पुरुषमभि- 
बिञन्ति' इति “प्रतिज्ञाद्टान्तानुपरोधात्‌' प्रकृतिञचन्दबाच्योऽपि स एब ॥ 


३१६ भाष्यार्थसहितसुत्रार्थमणिमजञरी 


(३) हन्तैतमेबेति ॥ (वत्सश्रुतिरेषा) हन्तेत्यास्वादने । पुरुषं= पूर्णप्रवृत्तिनिमित्तकं, एतं= प्रकृतं 
परमात्मानं, सर्बाणि नामानि= सर्वे शब्दा, अभि= परममुख्यतः बदन्ति, इति प्रतिज्ञार्थः । यथा 
स्यन्दमानाः प्रस्रवन्त्यः, समुद्रायणाः = समुद्राश्रयिकाः नद्यः, समुद्रमभिबिन्ति= तदाभिमुख्येन गताः 
तं प्रविशन्ति, एबमेब एतानि = प्रमितानि सर्वाणि नामानि स्यन्दमानानि मध्ये स्थिरचरव्यवहाररूपान्‌ 
घटयन्ति (चेतनाचेतनवाचकानि सन्त्यपीति यावत्‌) पुरुषैकायतनानि तदधीनप्रवृत्तिनिमित्तवन्ति, तमेव 
पुरुषं= परमात्मानं अभि- सर्वतः अभिमुख्यतः बिञ्जन्ति= वाचकत्वेनेत्यर्थः ॥ २४ ॥ 


(भगबदिच्छैब प्रकृतिशब्देनो च्यते) 
(४) ॥ ॐ अभिध्योपदेझाच ॐ ॥ २५ ॥ 


220, 


(४) युक्त्यन्तरेणोक्तार्थप्रतिपादनाय सूत्रम्‌- ॐ अभिध्येति ॥ प्रकृतिः, तत्तु, इति वर्तते । 
यथायथमावृत्तिविपरिणामौ । भावप्राधान्यं च ॥ अयमर्थः- प्रकृतिः = प्रकृतिशब्दवाच्यः तत्तु= 
विष्णुरेब, प्रकृतित्वेन- प्रकृतिशब्दबाच्यत्वेन अभिध्योपदेझात्‌- अभिध्याया:- इच्छायाः “मायां 
तु प्रकृतिम्‌’ इति श्रुताबुक्तत्बातू, तस्य= ब्रह्मण अभिध्योपदेशात्‌ अभिध्यात्वेन “सो5भिध्य' इति 
स्मृताबुक्तत्वात्‌, इति ॥ 
(५) “मायां तु प्रकृतिं बिद्यान्मायिनं तु महेइबरम्‌' ( ३बे.उ, ४-१०) । 
“महामायेत्यबिद्येति नियतिर्माहिनीति च । 
प्रकृतिर्बासनेत्येबं तबेच्छाऽनन्त कथ्यते ॥ 
इति बचनात्तदभिध्यैब प्रकृतिअन्देनोच्यते । 
(५) श्रुत्युपन्यासपूर्व सूत्रं विवृण्वते- मायां त्वित्यादिना ॥ बचनादिति ॥ बचनाभ्यामित्यर्थः। 
समुदायैकबचनम्‌ । तदभिध्यैब= भगवदिच्छैब । चेति । हेताबयम्‌ । 
(५) मायान्त्बिति ॥ (श्वे. ४.१०) मायां= भगवदिच्छां, प्रकृतिं प्रकृतिशब्दवाच्यां, मायिनं= 
ताइश्ञेच्छावन्तं महेश्वरं= महासामर्थ्योपितं विष्णुं विद्यादित्यर्थः ॥ महामायेति ॥ हे अनन्त तबेच्छा- 
` महामायेत्यादिभिइञञब्दैः कथ्यते इत्यर्थः ॥ प्रकृतिरित्यत्रापि इतिझुब्दो योज्यः ॥ 


(६) 'सोऽभिध्या स जूतिः स प्रज्ञा स आनन्द: इति श्रुतेरभिध्या च स्बरूपमेब। 


अ.१,पा.४,अधि.६,सू.२४-२८ ३१७ 


“ध्यायति ध्यानरूपोऽसौ सुस्बी सुस्बमतीब च | 

परमैश्वर्ययोगेन बिरुद्धार्थतयेष्यते ॥' इति ब्रह्माण्डे ॥ २५ ॥ 
(६) ननु भगवदिच्छायाः प्रकृतिशब्दवाच्यत्वं भगवतः प्रकृतिज्ञब्दवाच्यत्वे कथं हेतुर्भवतीत्यत आहुः- 
सोऽभिध्येति ॥ स्बरूपमेब= विष्णुस्वरूपमेवेत्यर्थः । 'ज्ञायते” इति सेषः । ननु इच्छायाः स्वरूपत्वे 
कथं 'मायिनं, तवेच्छा’ इति मुणनुणिभाव उपपद्यते इत्यत आहुः- ध्यायतीति ॥ ब्रह्माण्डे इति ॥ 
ब्रह्माण्डे इत्युक्तेरित्यर्थः । तथा च- चन यतः इति बचनात्‌ तदभिध्यैब प्रकृतिञचन्देनोच्यते, च = 
यतश्र श्रुतेः, ब्रह्माण्डे इत्युक्तेश्च, अभिध्या च स्वरूपमेवेति ज्ञायते अतश्च 'प्रकृतिञनन्दबाच्योऽपि स 
एव” इति पूर्वभाष्येणान्वयः । आत्माऽभिन्नाभिध्यावाचकत्वात्‌ प्रकृतिझब्दस्य आत्मबाचकत्वमिति 
भाबः ॥ २५ ॥ 
(६) सोऽभिध्येति ॥ सः = विष्णुः, अभिध्या= इच्छारूपः, स जूतिः= प्रेरणारूप इत्यर्थः । शिष्ट 
स्पष्टम्‌ । ध्यायतीति ॥ ध्यानरूपोऽप्यसौ= हरिः ध्यायति= ध्यानकर्तेत्युच्यते, अतीब सुखं= 
सुखरूपमपि सुखी= सुखविशिष्ट इत्युच्यते । परमैश्वर्ययोगेन- तद्रूपोपायेन विरुद्धार्थतया= 
बिरुद्धधमेपिततपा इष्यते, असौ भगवान्‌, प्रामाणिकैरिति सेषः, इत्यर्थः ॥ २५ ॥ 


(द्वारमन्तरेणैब प्रकृति -पुरुषोभयरान्दवाच्यः विष्णुः) 
(७) ॥ ॐ साक्षाचोभयाम्रानात्‌ ॐ ॥ २६ ॥ 
(७) इच्छाद्वारं विनाऽपि प्रकृतिशब्दबाच्यत्बसमर्थनाय सूत्रम्‌- ॐ साक्षादिति ॥ प्रकृतिः, ततु इति 


बर्तते । तदित्यावर्त्य षष्ठया विपरिणम्यते ॥ अयमर्थः- प्रकृतिः प्रकृतिझब्दबाच्यः, तत्तु= विष्णुरेव, 
तस्य विष्णोः साक्षाच (“नामानि सर्वाणि’ इति सामान्यं न्यायं विना) इच्छां अद्वारीकृत्यैव च, 


उभयाम्रानात्‌= प्रकृतिपुरुषत्वप्रतिपादनात्‌ इति ॥ 

(८)  'एष स्त्री एष पुरुष एष प्रकृतिरेष आत्मैष ब्रह्मैव लोक एष आलोको योऽसौ 
हरिरादिरनादिरनन्तोऽन्तः परमः पराद्विरबरूपः' इति पेङ्गिश्रुतौ साक्षादेव 
प्रकृतिपुरुषत्वाम्रानात्‌ ॥ 

(८) श्रुत्युदाहरणपूर्वक सूत्रार्थमाहुः- एष इत्यादिना ॥ प्रकृतिपुरुषत्बाम्रानादिति ॥ तत्तत्पद- 

बाच्यत्वाभिधानादित्यर्थः । अस्य 'प्रकृतिञन्दवाच्योऽपि स एब’ इति ूर्वभाष्येऽन्वयः । नन्वत्र 

साक्षात्प्रकृतित्वाऽप्नानादित्येव वक्तव्यम्‌- स्रीञन्दवाच्यत्वे एब बिवादात्‌, तथा च उभयग्रहणं 
व्यर्थमिति चेत्‌- न, एतदधिकरणीयप्रथमसूत्रे- प्रकृतिश्चेति चशब्देन प्रकृत्यादिखीबाचकशब्द- 
वाच्योऽपीत्यर्थकेन पुरुषचब्दवाच्यत्वस्यापि समुचयातू, तदनुरोधेन उभयग्रहणात्‌ ॥ २६ ॥ 


(८) एष ख्रीति॥ एषः= परमात्मा, ख्री= सततं रमणात्‌ स्रीराब्दवाच्यः, एवं पुरुषः, आत्मा, प्रकृतिः, 
इत्यत्रापि तत्तच्छब्दवाच्य इत्येवार्थः । ब्रह्म ब्रह्मशब्दोपलक्षितसर्वनपुंसकदान्दवाच्य इत्यर्थः । लोकः = 
आधारः, आलोक: प्रकाशरूपः, योऽसौ हरिः (सः) आदिः= कारणम्‌, अनादिः= उत्पत्तिञून्यः, 
अनन्तः= नाशरहितः, अन्तः= अन्तकः, परात्‌= श्रीतत्वात्‌, परमः= उत्तमः, विश्वरूपः = विश्वस्मिन्‌ 
रूपाणि अस्येति, विश्वानि रूपाण्यस्येति वा बिश्वरूपः (सर्वनियामकरूपवान्‌ मत्स्याद्यनेकावतारवान्‌ वा) 
इत्यर्थः ॥ २६ ॥ 


(प्रकृताबनुप्रबिश्य तां परिणाम्य तद्विकृतिषु नियामकत्वात्‌ स प्रकृतिः) 
(९) ॥ ॐ आत्मकृतेः परिणामात्‌ ॐ ॥ २७ ॥ 
(९) प्रकृतिशञन्दवाच्यत्वे झब्दबोध्यनिमित्तान्तरमप्यस्तीति प्रतिपादनाय सूत्रम्‌- ३७ आत्मकृते- 
रिति ॥ प्रकृतिः तत्तु इति बर्तते । यथायोग्यमावृत्तिविपरिणामौ । परिणामादिति ल्यब्लोपे पञ्चमी । 


अयमर्थः- प्रकृतेः= मूलप्रकृतेः, परिणामात्‌= परिणामं विधाय परिणामाय परिणतवस्तुनि स्थितये 
आत्मकृतेः= स्वस्य बहुधाकरणाद्वेतोः, प्रकृतिः= प्रकृतिशब्दबाच्यः तत्तु= बिष्णुरेब इति ॥ 


प्रकृष्टा कृतिः यस्येति योगबलाच्च प्रकृतिझन्दवाच्यो विष्णुरेवेति भावः । भाष्ये प्रकर्षण करोतीति 
प्रदर्शन॑ तु फलितार्थाभिप्रायेणेति बोध्यम्‌ । अथवा- प्रकर्षेण करोतीति विग्रहे प्रपूर्वककृधातोः कर्तरि 
क्तिनृप्रत्ययः, बाहुलकात्‌ ॥ 


(१०) प्रकर्षण करोतीति प्रकृतिरिति योगाच्च । प्रकृताबनुप्रविश्य तां परिणाम्य 
तत्परिणामेषु तत्परिणामनियामकतया स्थित्बाऽऽत्मनो बहुधा करणात्‌ । 


. (१०) व्युत्पत्तिप्रदर्शनपूर्वकं सूत्रं व्याचक्षते- प्रकर्षणेति ॥ योगाचेति ॥ अवयवार्थरूपशक्यता- 
बच्छेदकसत्वाच्चत्यर्थः । योगार्थस्यैव विवरणम्‌- प्रकृताबनुप्रविइयेत्यादि ॥ करणादिति ॥ 
योनाभिन्नबहुधारणादित्यर्थकस्यास्य 'प्रकृतिझन्दबाच्योऽपि स एव’ इति पूर्वभाष्येणान्वयः । 

(११) “अथ हैष आत्मा प्रकृतिमनुप्रबिश्याऽत्मानं बहुधा चकार । तस्मात्‌ प्रकृतिः 
तस्मात्‌ प्रकृतिरित्याचक्षते’ इति भाल्बेयश्रुतिः । 


(११) सूत्रार्थे श्रुतिस्मृती आहुः- अथ हैष इत्यादि ॥ श्रुतिरिति ॥ यतः श्रुतिरस्ति, अतः, 
नारदीये इत्युक्तेश्च, सिद्धात्‌ बहुधाकरणदिति सम्बन्धः । अपब्यास्यां निराकुर्वन्ति- न चेति ॥ 
अन्यदिति ॥ प्रकृतिश्रेत्यादिसूत्रैः ब्रह्मणः उपादानकारणत्वं कथ्यते इत्येवंरूप ( सूत्रतात्तर्यवर्णन) - 
मित्यर्थः । अप्रामाणिकत्बादिति ॥ प्रमाणसिद्धत्वाभाबादित्यर्थः ॥ २७ ॥ 

(११) अथ हैष इति ॥ एष परमात्मा यतः (कारणात्‌) प्रकृतिमनुप्रबिइय= स्वतः परिणाम- 
सामर्थ्यहीनप्रकृतिं (अचेतनप्रकृतिं) तत्परिणामानुकूलतया प्रविइय तां परिणमय्य, तत्र स्थित्यर्थम्‌ आत्मानं 
बहुधा चकार । तस्मात्‌= बहुधाकरणातू प्रकृतिः= प्रकृतिशब्दवाच्यः, तस्मात्‌= प्रकृतिशब्दवाच्यत्वात्‌ 
प्रकृतिरित्याचक्षते ज्ञानिन इत्यर्थः ॥ 


(१२) 'अबिकारोऽपि परमः प्रकृतिं तु बिकारिणीम्‌। 

अनुप्रबिश्य गोबिन्दः प्रकृतिश्चाभिधीयते' ॥ इति नारदीये ॥ 

न चान्यत्कल्प्यम्‌, अप्रामाणिकत्वात्‌ ॥ २७ 
(१२) अविकारोऽपीति ॥ गोबिन्द: परमः अविकारोऽपि= अत्यन्तं निर्विकारोऽपि विकारिणी = प्रकृतिं 
(प्रधानं) प्रविश्य- तत्परिणामानुकूलतया प्रविइय प्रकृतिश्चाऽभिधीयते= प्रकृतिञब्दवाच्योऽपि 
भवतीत्यर्थः ॥ २७ ॥ 

(अव्य धानेन सूतित्वात्‌ प्रकृति (प्त्री) शन्दवाच्यः) 

(१३) ॥ ॐ योनिश्च हि गीयते 3० ॥ २८ ॥ 
(१३) प्रकृतिशब्दस्य स्रीलिङ्गत्वात्‌ कथं तद्वाच्यत्बं विष्णोः ? तस्य ख्रीत्वाभाबात्‌ इति अङ्ावारणाय 
सूत्रम्‌- ॐ योनिश्च हीति ॥ प्रकृतिः, तत्तु इति बर्तते । अयमर्थः- हिर यतः तत्‌ ब्रह्म योनिश्र= 
स्बदेहादेबापत्योत्पादकत्वं च गीयते= 'यद्भृतयोनिम्‌' इति श्रुताबुच्यते, अतः प्रकृतिस्तु 
प्रकृत्यादिशब्दबाच्यमपि इति ॥ स्वदेहादपत्योत्पादकत्वं च तद्योग्यताबत्वम्‌ । एवञ्च- वन्ध्यायाः 
स्वदेहादपत्योत्पादकत्बाभाबात्‌ एतां ख्रीत्यनिर्वचनं न सम्भवतीति झङ्डाऽनवकाञ्ञः, तत्रापि 
योग्यतायास्सत्बादिति बोध्यम्‌ ॥ 

(१४) अन्यवधानेनोत्पत्तिद्वारत्यं (च) प्रकृतित्वम्‌ । तशास्यैष हि गीयते 
“बद्धतयोनिं परिपश्यन्ति धीराः? (मु.उ. १-१-६) इति । 
(१४) सूत्रं व्याचक्षते- अब्यबधानेनेति ॥ उत्पत्तिद्वारत्बं= उत्पत्तिकारणत्वम्‌ । (प्रकृतित्बं= 
प्रकृतिश्चन्दप्रवृत्तिनिमित्तम्‌) उक्तेऽर्थे श्रुतिस्मृती आहुः- यदिति ॥ म्यबधानेनेति च ॥ तथा च 
परिपञ्यन्ति धीरा इत्यत्र, ब्रह्माण्डे च, हिर यतः तचच (प्रकृत्यादिखीलिङ्गसान्दप्रवृत्तिनिमित्तम्‌) 
अस्यैब= विष्णोरेव नीयते, अतश्च 'प्रकृतिञन्दवाच्योऽपि स एव’ इति पूर्वभाष्येणान्वयः ॥२८॥ 
॥ इति प्रकृत्यधिकरणम्‌ ॥ 

(१४) यद्भूतयोनिमिति ॥ (आ.१.६) भूतयोनिं= प्रलये स्वोदरनिवेशितस्य (ब्रह्मादिप्राणिजातस्य) 
योनिः = स्वदेहादेवोत्पादकं (स्थूलदेहविशिष्टतया जनकं) सुक्ष्मदेहकर्तारं वा यत्‌ धीराः= ज्ञानिनः, 
परिप्यन्ति, तत्‌= अद्टश्यत्वादिगुणकमिति पूर्ववाक्येनान्वय इत्वर्थः । 


(१५) “ब्यवधानेन सूतिस्तु पुंस्त्वं बिद्वद्धिरुच्यते । 

सूतिरव्यबधानेन प्रकृतित्बमिति स्थितिः ॥ 

उभयात्मकसूतित्बाद्वासुदेवः परः पुमान्‌ । 

प्रकृतिः पुरुषश्चेति झब्दैरेकोऽभिथीयते ॥ इति ब्रह्माण्डे ॥ 

॥ इति प्रकृत्यधिकरणम्‌ ॥ 

(१५) ब्यबधानेनेति ॥ स्त्र्यादिव्यवधानेन सूतिः= अपत्योत्पादकत्वं पुंस्त्बं= पुल्लिङ्गशब्दप्रवृत्ति- 
निमित्तम्‌ । अब्यबधानेन= साक्षादेव सूतिः= अपत्योत्पादकत्वं प्रकृतित्वं= स्रीशब्दप्रवृत्तिनिमित्तमिति 
स्थितिः= व्यवस्था, उभयात्मकसूतित्वात्‌ उभयविधप्रसवकर्तृत्वात्‌ वासुदेवः 'वानात्सूतेः देवनात्‌ वासुदेवः? 
इति निरुक्तिसूचितप्रसवकतृंत्वप्रवृत्तिनिमित्तकवासुदेवपदवाच्यः परः= लोकविलक्षण: पुमान्‌= पुरुषः एक 
एव-प्रकृतिः, पुरुषश्चेत्यादिस्रीपुंसवाचकराब्दैः अभिधीयते= इति विद्वद्धिरुच्यते इत्यर्थः ॥२८॥ 


॥ इति प्रकृत्यधिकरणम्‌ ॥ ६ ॥ 

७, एतेनसर्वेव्यास्ू्याताधिकरणम्‌ 
(स्वातन्त्र्यादिप्रवृत्तिनिमित्तमबलम्ब्य शून्य -अभाबादिरब्दाः विष्णौ) 


(१) ॥ ॐ एतेन सर्वे व्याख्याता व्याख्याताः ३० ॥ २९ ॥ 
एतेन सर्वे शून्यादिश्नब्दा अपि व्याख्याताः । 

अत्र नये- निषेधमुखबेयत्बनिःस्बरूपत्वादिना अन्त्राऽसदादौ प्रसिद्धाऽसच्छून्यादिशञब्दानां हरौ 
समन्बयः । असदादिशब्दबाच्यं बिषयः, बिष्णुः, अन्यद्वा ? इति सन्देहः, सन्देहबीजं पूर्बनयबत्‌ । 
असदादिशब्दबाच्यो न बिष्णुरिति पूर्वपक्षः ॥ (१ स.अ.) 
(१) ॐ एतेन सर्वे इति ॥ अपिरिति बर्तते ॥ अयमर्थः- एतेन= तदधीनत्वायुक्त- 
युक्तिसमुदायेन, सर्वर शून्यादिशब्दा अपि, व्याख्याता: ब्रह्मपरत्वेन निर्णीताः इति ॥ एतदध्या- 
योक्तं सर्ब युक्तमेवेत्यवधारणार्था द्विरुक्तिः ॥ 


सूत्रं व्याचक्षते- एतेनेति ॥ एतेनेत्यस्यार्थं वक्ष्यन्ति । सर्वे इति पदस्यैब व्याख्यानं कृतमत्र । 


(२) एष ह्येव शून्य एष ह्येव तुच्छ एष ह्योबाभाव एष हयोवाब्यक्तोऽ- 
दर्योऽचिन्त्यो निर्गुणश्च इति महोपनिषदि । 
(३) “झमूनं कुरुते बिष्णुरद्टश्यः सन्परः स्वयम्‌ । 
तस्माच्छून्य इति प्रोक्तस्तोदनात्तुच्छ उच्यते ॥ 
नेष भावयितुं योग्यः केनचित्पुरुषोत्तमः । 
अतोऽभाबं वदन्त्येनं नाइयत्वान्नाञ इत्यपि ॥ 
सर्बस्य तदधीनत्वात्तत्तच्छन्दाभिधेयता । 
अन्येषां व्यबहारार्थमिष्यते व्यबहर्तृभिः ॥' इति महाकौर्मे । 
एतेन= तदधीनत्वादुक्तयुक्तिसमुदायेन । 
(२) नन्बसदादिशञब्दानां निषेधमुखबेयवाचिनां कथं विष्णुपरत्बम्‌ ! अत आहुः- एषह्येबेति ॥ कौर्म 
इति ॥ महोपनिषदि इत्युक्तेः, कौर्मे इतयुक्तेश्च, शून्यादिशब्दा व्याख्याता इत्यन्वयः । एतेनेत्यस्यार्थ 
बक्तुमनुवदन्ति- एतेनेति ॥ तस्यार्थः तदधीनत्वायुक्तयुक्तिसमुदायेन इति ॥ 


३२२ भाष्यार्थसहितसूत्रार्थभणिम क्षरी 


(२) एष होबेति ॥ एषः= भगवान्‌, झून्यः-- गून्य्ञब्दवाच्यः । एवमुत्तरत्रापि बोध्यम्‌ । यद्वा- एष 
भगवानेव हि = यतः, दुर्जनानामव्यक्त:, अद्यः, अचिन्त्यः निर्गुणः हि प्रसिद्वम्‌, अतः स एव असत्‌, 
शून्यः, तुच्छः, अभाबश्र इत्युच्यत इत्यर्थः । 


(३) झमूनमिति ॥ यस्मात्‌ विष्णुः परस्सन्नेब= सर्वोत्तमत्वेन, पूर्णसुखत्वेन च, सन्नेव शं = अन्यसुखं, 
ऊनं= अल्पं कुरुते तस्मात्‌ भून्यमिति प्रोक्तः, स्वयं अट्टश्यस्सन्‌ तोदनात्‌= दुःखयितृत्वात्‌ तुच्छ 
इत्युच्यते, एषः= पुरुषोत्तमः केनचित्‌ भावयितुं= उत्पादयितुं न योग्यः अत एनं विष्णुं अभाव वदन्ति, 
नाइयत्वात्‌= कस्याप्यभक्ष्यत्वात्‌ नाश इत्यभिधीयते इति वा वदन्ति कवयः । सर्वस्य 
असच्छून्यादिशब्दप्रवृत्तिनिमित्तस्य स्वगतस्य परमतस्य च तदधीनत्बात्‌= भगवत्स्वामिकत्वात्‌, तस्य 
विष्णोः तत्तच्छब्दाऽभिधेयता= तत्तच्छन्दमुख्यवाच्यता अन्येषां हानादिव्यवहारार्थं व्यबहर्तृभिः 
तत्तच्छब्दाभिधेयता अमुख्यवृत्त्या इष्यते इत्यर्थः । तथा च अंशब्दोपपदकात्‌ “ऊन = परिहाण' इति धातोः 
कर्तरि यत्प्रत्यये शंशब्दटिलोपे च शून्यपदं, “तुद = व्यथने’ इत्यतः कर्तरि किपूप्रत्यये तुत्‌, 'छद' धातोः 
डप्रत्यये- छः, तुच्चासौ छश्चेति विग्रहे- तुच्छपदं, उत्पत्यर्थकभूधातोः णिजन्तात्‌ कर्मणि घञि- भाव: = 
उत्पाद्यः, ततो नजूसमासे अभावपदं, 'आशा- भोजने’ इति धातोः कर्मणि घञि - आज्ञः भक्ष्यः ततो 
नझब्देन समासे- नापदं च निष्पन्नमिति बोध्यम्‌ । 


(४) “अबधारणार्थ सर्वस्याऽप्युक्तस्याध्यायमूलतः । 
द्विरुक्ति कुर्बते प्राज्ञा अध्यायान्ते विनिर्णये ॥ इति बाराहसंहितायाम्‌ । 
॥ इति एतेन सर्वेव्यास््याताधिकरणम्‌ ॥ ७ ॥ 
॥ समन्बयाध्यायः समाप्तः ॥ 


॥ श्रीमदानन्दतीर्थभगवत्पादाचार्यबिरचिते श्रीमद्भहमसूत्रभाष्ये 
प्रथमाध्यायस्य चतुर्थः पादः ॥ 


॥ प्रथमाध्यायः समाप्तः ॥ 


( ४) अध्यायान्ते द्विरुक्तेरावइयकत्वं स्मृत्या फलबोधनेन दर्शयन्ति- अबथारणेति ॥ 
संहितायामिति ॥ द्विरुक्ते: अवधारणार्थत्वमुक्तमिति शेषः । तथा च असदादिश्नब्दैरपि बाच्यस्य 


अ.१,पा.४,अधि.७,सू.२९ ३२३ 
हरेः स्वरवर्णपदवाक्यात्मकशास्रयोनित्वं सिद्धमिति निखिलजगजन्मादिमुख्यकर्तृत्बं, मुख्यानन्त- 
गुणबत्बं च सिद्धम्‌ ॥ २९ ॥ 

॥ इति एतेन सर्वे व्याख्याताधिकरणम्‌ ॥ ७ ॥ 
॥ इति श्रीमदार्याचार्यकुलाबतंसेन, बैयाकरणकेसरी, महामहोपाध्याय इत्यादिबिरुदभाजा 


श्रीमुष्णं सुन्बरायाचार्याभिधेन विद्धद्धवेण विरचितायां श्रीमद्धाष्यार्थसहित- 
सूत्रार्थभणिमज्ञर्या प्रथमाध्यायस्य चतुर्थः पादः ॥ 


(४) अवधारणार्थमिति ॥ आ अध्यायमूलतः अध्यायादेरारभ्य उक्तस्य प्रमेयजातस्य सर्वस्य 
अवधारणार्थ= दार्ढर्चार्थ विनिर्णये= विशेषेण निर्णायके ग्रन्थे अध्यायान्ते द्विरुक्तिं कुर्ते प्राज्ञाः= 
ज्ञानिनः इत्यर्थः ॥ २९ । 

॥ इति एतेन सर्वे व्याख्याताधिकरणम्‌ ॥ ७ ॥ 


॥ इति श्रीमुष्णं सुन्बरायाचार्यविरचितायां ब्रह्मसूत्रभाष्यव्यास््यायां 
प्रथमाध्यायस्य चतुर्थः पादः ॥ 


सूत्राणि . अधिकरणानि 
प्रथमपादे ३२ १२ 
द्वितीयपादे ३२ ७ 
तृतीयपादे ४३ १४ 
चतुर्थपादे २९ ७ 
आहत्य १३६ ४० 


॥ इति प्रथमाध्यायः ॥ 


३२५ 


श्रीमद्ब्रह्मसूत्रभाष्ये द्वितीयोऽध्यायः 
॥ प्रथमः पादः ॥ 


१, स्मृत्यधिकरणम्‌ 
(अबिरोधाध्याये (द्वितीयाध्याये) युक्तिपादः) 
उक्तेऽथेऽविरोधं दर्शयत्यनेनाध्यायेन । प्रथमपादे युक्त्यविरोधम्‌ । प्रथमतः समृत्यविरोधं दर्शयति- 
॥ श्री मुरुभ्यो नमः ॥ 
भाष्यार्थसहितसूत्रार्थमणिमञ्जरी 


पूरवाध्यायाऽर्थसङ्गतत्वेनेतदध्यायार्थं द्यन्ति - उक्तेऽर्थे इति ॥ प्रथमाध्यायप्रतिपादिते सकलञ्चारुप्रामाण्येन 
हरिरेब निखिलजगज्जन्मादिकरतेत्यर्थे इत्यर्थः । अनेन अध्यायद्वयस्य हेतुहेतुमद्भाबरूपसङ्गतिरुक्ता । 
अविरोधमिति ॥ युक्ति-समय श्रुति - न्यायोपेतश्रुतिबिरोधाभाबमित्यर्थः । द्वति -क्रमात्पादचतुष्टयेन सूत्रकार 
इति भाव: । एतत्पादार्थमाहुः- प्रथमपादे युक्तीति ॥ अत्र पादे आपादपरिसमासिनयेषु ‘जन्म’ (१.१.२) 
नयेन सङ्गतिः, श्रुतिसिद्धस्वतनत्रसर्वजगजन्मादिकर्तृत्वं विषयः, हरेर्युक्त न बेति सन्देहः, विरुद्धस्मृत्यादिविमानं 
सन्देहबीजं, न युक्तमिति पूर्वपक्षः, युक्तमिति सिद्धान्तः । केषुचिन्नयेषु तदर्थचिन्तायां बिषयादिकं वक्ष्यते । 
प्रथमतः - प्रथमनये । स्मृत्यबिरोधमिति ॥ स्मृतिभिः अबिरोध इति बिश्रहः । अविरोधो बिरोधाभावः 
बिरोधपरिहार इति याबत्‌ । स्मृतीनां युक्ति-समय- श्रुति-न्यायोपेतश्रुतिरूपत्बेन तत्परिहारस्य 
समस्त्तैतदध्यायार्थत्वात्‌ प्रथमोपस्थिततत्परिहारं दर्शयतीति भाबः । अत्र नये एतत्सूत्रस्थसुधारीत्या 
बेदप्रामाण्यमङ्गीकृत्य, अनङ्गीकृत्य च, प्रवृत्तानां पाञ्नुपतसाङ्कबौद्धाऽहतायपस्मृतीनामविरोधसमर्थनम्‌ ॥ 


तदर्थचिन्तायां पूर्वपक्षस्य सूत्र एव सत्वात्सूत्रमादौ पठन्ति- 
(बिष्णोर्जगत्कारणत्बे पाञ्चरात्रादिप्रबलप्रमाणानि सन्ति) 


॥ ३० स्मृत्यनबकाझदोषप्रसङ्ग इति चेच्नान्यस्मृत्यनबकाइदोषप्रसङ्गात्‌ ३० ॥ १ ॥ 


“इति चेत्‌’ इत्याबर्तते । श्रुतेरिति प्रकृतम्‌ । अनबकाझा अनन्यपराः ताश्च ताः स्मृतयश्चेति बिग्रहः । 
बिझेषणस्य परनिपातः । सौत्रः पुंबद्भावः, “इत्यापोः' (६.३.६३) इति हस्वो बा । स्मृत्यनबकासझदोष- 
प्रसङ्गः स्मृत्यनबकाझप्रयोज्यो दोषोऽप्रामाण्याख्यः तत्प्रयोज्यत्वं च (दोषस्य) तद्विरोधनिमित्तकत्वम्‌ । 
तस्य प्रसङ्गः । अयमर्थः- इति चेत्‌ बेदादिशाखस्य विष्णु निष्ठजगत्कारणत्बपरत्बस्बीकारे 
स्मृत्यनबकाझदोषप्रसङ्गः अनन्यपरसर्वज्ञरुद्रादिकर्तृकपाशुपतादागमादिस्मृतिबिरोधप्रयुक्ताऽ- 


३२५ 


श्रीमदब्रह्मसुत्रभाष्ये द्वितीयोऽध्यायः 
॥ प्रथमः पादः ॥ 


१. स्मृत्यधिकरणम्‌ 
(अबिरोधाध्याये (द्वितीयाध्याये) युक्तिपादः) 
उक्तेऽर्थेऽविरोधं दर्शयत्यनेनाध्यायेन । प्रथमपादे युक्त्यविरोधम्‌ । प्रथमतः स्मृत्यविरोध॑ दर्शयति- 
॥ श्री नुरुभ्यो नमः ॥ 
भाष्यार्यसहितसुत्रार्थमणिमञ्जरी 


पूर्वाध्यायाऽर्थसङ्गतत्वेनेतदध्यायार्थ द्यन्ति - उक्तेऽर्थे इति ॥ प्रथमाध्यायप्रतिपादिते सकलञ्चाखप्रामाण्येन 
हरिरेब निखिलजगज्जन्मादिकर्तेत्यर्थे इत्यर्थः । अनेन अध्यायद्वयस्य हेतुहेतुमद्भावरूपसङ्गतिरुक्ता । 
अबिरोधमिति ॥ युक्ति -समय- श्रुति - न्यायोपेतश्रुतिबिरोधाभावमित्यर्थः । दर्सयति -क्रमात्पादचतुष्टयेन सूत्रकार 
इति भावः । एतत्पादार्थमाहुः- प्रथमपादे युक्तीति ॥ अत्र पादे आपादपरिसमासिनयेषु ‘जन्म’ (१.१.२) 
नयेन सङ्गतिः, श्रुतिसिद्धस्वतन्त्रसर्वजगजजन्मादिकतृंत्वं बिषयः, हरेर्युक्त न वेति सन्देहः, विरुद्धस्मृत्यादिविबानं 
सन्देहबीजं, न युक्तमिति पूर्वपक्षः, युक्तमिति सिद्धान्तः । केषुचिन्नयेषु तदर्थचिन्तायां बिषयादिकं वक्ष्यते । 
प्रथमतः - प्रथमनये । स्मृत्यबिरोधमिति ॥ स्मृतिभिः अबिरोध इति बिब्रहः । अबिरोधो बिरोधाभावः 
बिरोधपरिहार इति याबत्‌ । स्मृतीनां युक्ति-समय- श्रुति -न्यायोपेतश्रुतिरूपत्बेन तत्परिहारस्य 
समस्तैतदध्यायार्थत्बात्‌ प्रथमोपस्थिततत्परिहारं द्यतीति भाबः । अत्र नये एतत्सूत्रस्थसुधारीत्या 
बेदप्रामाण्यमङ्गीकृत्य, अनड्रीकृत्य च, प्रवृत्तानां पाञ्चुपतसाङ्गचबौद्धाऽर्हतायपस्मृतीनामबिरोधसमर्थनम्‌ ॥ 


तदर्थचिन्तायां पूर्वपक्षस्य सूत्र एब सत्बात्सूत्रमादौ पठन्ति- 
(बिष्णोर्जगत्कारणत्बे पाञ्चरात्रादिप्रबलप्रमाणानि सन्ति) 

॥ ॐ स्मृत्यनबकाअदोषप्रसङ्ग इति चेज्ञान्यस्मृत्यनवकारदोषप्रसङ्गात्‌ ॐ ॥ १ ॥ 

“इति चेत्‌? इत्यावर्तते । श्रुतेरिति प्रकृतम्‌ । अनबकाझा अनन्यपराः ताश्च ताः स्मृतयश्रेति बिग्रहः । 
बिझेषणस्य परनिपातः । सौत्रः पुंबद्धावः, “डत्यापोः' (६.३.६३) इति हस्वो बा । स्मृत्यनबकाशदोष - 
प्रसङ्गः स्मृत्यनबकाझप्रयोज्यो दोषोऽप्रामाण्याख्यः तत्प्रयोज्यत्बं च (दोषस्य) तद्विरोधनिमित्तकत्वम्‌ । 
तस्य प्रसङ्गः । अयमर्थः- इति चेत्‌ बेदादिझाखस्य विष्णुनिष्ठजगत्कारणत्बपरत्बस्बीकारे 
स्मृत्यनबकाञदोषप्रसङ्गः अनन्यपरसर्वजञरुद्रादिकर्तृकपाशुपतायागमादिस्मृतिबिरोधप्रयुक्ताऽ- 


३२६ भाष्यार्थसहितसूत्रार्थमणिमञ्जरी 


प्रामाण्याख्यदोषप्रसङ्गः श्रुतेरिति चेन्न । इति चेत्‌, श्रते्विष्ण्वन्यपरत्वस्वीकारे अन्यस्मृत्यनबकाझदोष- 
प्रसङ्गात्‌ पाञ्ुपतायन्यात्यन्तसर्वज्ञबिष्ण्वादिकतृकाऽनन्यपरपश्चरात्रादिस्मृतिबिरोधप्रयुक्ताऽप्रामाण्याख्य - 
दोषप्रसङ्गादिति ॥ एवञ्च पाशुपतादिस्मृत्यनुरोधेन श्रुतेः रुद्रादिपरत्बं बक्तब्यमिति पूर्बपक्ष्याशय: । 
सिद्धान्तिनस्तु- प्रबलपञ्चरात्रायनुरोधेन श्रुतेरुक्तार्थे सिद्धे पाञ्चुपतादिस्मृतयोऽप्रमाणमेवेति भावः । अथवा- 
इति चेत्‌ स्मृत्यनबकाझदोषप्रसङ्गः शैबादिस्मृतीनामप्रामाण्यप्रसङ्ग इति चेन्न । तथा सति 
अन्यस्मृत्यनबकाइदोषप्रसङ्गात्‌ पञ्चरात्रादिस्मृतीनाम्‌ अप्रामाण्यप्रसङ्गादित्यर्थः । तथा च 
पाञुपतादेरप्रामाण्यमिष्टमेबेति भाबः । 


सर्वज्ञा हि रुद्रादयः । अतस्तेषां बचनविरोधेऽप्रामाण्यमेब स्यादिति चेन्न । अन्य- 
स्मृतीनां बिष्ण्वादिभिर्नितरां सर्वज्ञैरेब कृतत्वात्‌ श्रुतेराथिक्यं (च) सिद्धयति ॥ 
भा. ॥ सूत्रपूर्वपक्षमाहुः- सर्वज्ञा हीति ॥ इदं शैवाद्यागमस्य प्रामाण्योपपादनार्थम्‌ । बचनेति ॥ 
पाञुपताद्यागमत्यर्थः । अप्रामाण्येति ॥ अत्र श्रुतेरित्यपकृष्यते । उक्तविष्णुपरत्वार्थकत्वे इति शेषः । 
ननु पाशुपताद्यपेक्षया श्रुतेर्बाधकताप्रयोजकाऽधिक्यं नेत्यत आहुः- नितरामिति ॥ कृतत्बादिति ॥ 
तत्संवादित्वादिति शेष: । यतस्सिध्यति अतः “इति चेन्न’ इत्यन्वयः । पाशुपतादिकं च मोहार्थ 
कृतमिति तत्वम्‌ ॥ १ ॥ 
(पाशुपतादिस्मृत्युक्तफलानुपलब्धर्युक्तं तासामप्रामाण्यम्‌) 
हेत्वन्तरेण पाशुपतादेरप्रामाण्यकथनाय सूत्रम्‌- 


॥ ॐ इतरेषां चानुपलब्धेः 3 ॥ २ ॥ 


इतरेषां तासु स्मृतिषूक्तानां फलादीनां प्रत्यक्षतोऽनुपलब्धेरप्रामाण्यं तासां युक्तम्‌ । 
चशब्देन भागोपलब्धिरङ्गीकृता ॥ 
भा. ॥ सूत्राऽर्थमाहुः - इतरेषामिति ॥ उक्तानामिति ॥ प्रत्यक्षयोग्यानामिति शेषः । फलादीना- 
मिति ॥ आदिनाऽनथदिग्रंहः ॥ २ ॥ 

स्मृत्यनबकाझदोषः, तु, इति बर्तते । अनुपलब्धेरित्येतदाबर्तते । एकस्तत्पुरुषः, अन्यो बहुत्रीहिः। 
` न बिद्यते उपलब्धि: प्रत्यक्षं यस्य स इति बिब्रहः, अदृष्टफलमिति तदर्थः । चञब्दोऽनुक्तस्य बहुझ इत्यस्य 
समुच्चये । दोषेति लुHप्रथमान्तम्‌ । युक्त इति शेष: । अयमर्थः- स्मृत्यनबकाझदोषः अनबकाशतयोक्त- 
पाञ्जुपतादिस्मृतीनामप्रामाण्यदोषो युक्तः अनुपलब्धेः अदृष्टफलात्‌ प्रत्यक्षाऽविषयफलात्‌ इतरेषां भिन्नानां 

तत्स्मृत्युक्तप्रत्यक्षयोग्यफलानामनर्थानां च, बहुसोऽनुपलब्धेः प्रत्यक्षाउभावादिति ॥ बहुझ इत्यनेन 
कचिदुपलब्धिरस्तीति बोध्यम्‌ । पूर्बसूत्रे तासामप्रामाण्यं सूचितमत्र तु साधितमिति भेदः ॥ 


(योगस्मृतेरप्रामाण्यं दुर्बारम्‌) 
योगस्मृतिरपि न प्रमाणमिति बोधनाय सूत्रम्‌- 


॥ ॐ एतेन योगः प्रत्युक्तः ॐ ॥ ३ ॥ 


अयमर्थः- एतेन इतरेषामनुपलब्धिहेतुना योगो योगशास्त्र प्रत्युक्तः निरस्तमिति ॥ योगस्मृतेरपि 
प्रमाणत्वेन तदनुरोधेन श्रुतिर्नेयेति वक्तुमशक्यमिति भावः । 


योगफलं प्रत्यक्षोपलभ्यमिति न मन्तब्यम्‌ । उक्ताभ्यासे तत्काल एब फलाह्ष्टेः ॥ 
॥ इति स्मृत्यधिकरणम्‌ ॥ 


भा. ॥ सूत्रतात्पर्याऽर्थमाहुः- योनफलमिति ॥ योगञ्ा्रोक्तयोगाऽभ्यासफलमित्यर्थः । उक्ताभ्यासे 
शास्रोक्तप्रकारस्यासकृदनुष्ठाने । तत्काले एव फला५दृष्टे:- तदुक्तानां स्वेदनादिफलानामुक्तक्रमेण 
अदर्शनादित्यर्थः । ननु 'शा्रयोनित्व’ (१.१.३)नये पाशुपतादिस्मृतीनामप्रामाण्योक्तेः कथमत्र 
तारृशस्मृतिभिः पूर्वपक्ष इति चेन्न - शास्रयोनि'नये अपस्मृतेरष्टफले प्रामाण्यात्‌ तदृष्टान्तेनादृष्ट - 
जन्मादिकारणत्बैऽपि प्रामाण्यमभ्युपेत्य पूर्वपक्षे प्राप्ते श्रुत्यादिना सिद्धान्तितम्‌ । अत्र तु 
ताइृझसिद्धान्तोपरि श्रुतेरपि पाञ्ुपतादिस्मृत्येकवाक्यतयाऽर्थमुपेत्य प्रवृत्तपूर्वपक्षनिरासार्थ प्रत्यक्षफल 
एवाप्रामाण्यमुच्यत इति भेदात्‌ । | 

बेदा5प्रामाण्यवादिबौद्धा55हतादिस्मृत्या “स्मृत्यनवकाश'सूत्रे पूर्वपक्ष इति 'शास्रयोनि' 
नये5स्माभिरुक्तत्वाच्च । न चैवं सति 'वेदवादिनां प्रथमं निराकृतत्वात्‌' इति समयपादीयटीकाविरोध 
इति वाच्यम्‌- प्रायोऽभिप्रायेण तदुक्तेः । अन्यथा एतत्सूत्रस्थसुधाबिरोधापत्तेः । वेदाप्रामाण्यवादि- 
स्मृतिप्राप्तपूर्वपक्षनिरासार्थ कृतस्य सूत्रस्य तुल्यन्यायेन वेदप्रामाण्यवादिस्मृतिपराप्तञ्काऽपि परिहियते 
इत्यभिप्रायाच्च ॥ 

“झासत्र्‍योनि' इति सूत्रस्थञ्ञात्रपदेनानुमानमात्रं व्यावर्त्यते, न तु स्मृतिः । तथा चानुमानव्राप्तस्यैव 
पूर्वपक्षस्य निरासः कृतः 'शास्रयोनि' नये । 'स्मृतिप्राप्तपूर्वपक्षनिरासो5पि क्रियते 'आास्रयोनि' नये 
इति कथनं तु एतन्नयसिद्धस्यैवाऽनुवाद इत्यभिप्रायाद्वा ॥ ३ ॥ अ. १ ॥ 

॥ इति स्मृत्यधिकरणम्‌ ॥ 


३२८ भाष्यार्थसहितसूत्रार्थभणिम अरी 


२, न बिलक्षणत्वाधिकरणम्‌ 


अत्र नये बेदप्रामाण्ये युक्तिबिरोधपरिहारः । बेदादिकं बिषयः, प्रमाणं न बेति सन्देहः । द्विबिधवाक्य - 
दर्शन॑ तद्वीजम्‌ । अप्रमाणमिति पूर्वपक्षः ॥ २ ॥ 
(नानादिनित्ये बेदे दोषाः झाङ्नीयाः) 
॥ ॐ न बिलक्षणत्बादस्य तथात्वं च शब्दात्‌ ॐ ॥ ४ ॥ 


अनुपलब्धेः इति बर्तते । हेतुत्वं पञ्चम्यर्थः । यथायथमावृत्तिः । अयमर्थः - अस्य श्रुति- 
तदनुसारिस्मृतिरूपञ्षात्रस्य अनुपलब्धेः तदुक्तप्रत्यक्षयोग्यफलाऽनर्थयोः प्रत्यक्षाऽभानहेतुकं तथात्वं 
श्रुतिविरुद्धस्मृतिबदप्रामाण्यं न, बिलक्षणत्बात्‌ गैबादिस्मृतिभ्यो नित्यत्ववैलक्षण्यसत्वात्‌, स्वतः 
प्रामाण्यरूपवैलक्षण्यसत्वात्‌, पाञ्चरात्रादिस्मृतेस्तु तदनुसारित्वरूपवैलक्षण्यसत्वाच, अस्य श्रुतिरूपश्चास्रस्य 
तथात्बं च नित्यत्वं तु ब्दात्‌ “बाचा विरूप नित्यया” इत्यादिश्रुतेरिति ॥ 


नैबं श्रुतेस्तदनुसारिस्मृतेश्च तदुक्तानुपलब्धेरप्रामाण्यम्‌ । विलक्षणत्वात्‌ नित्यत्वात्‌ 
तदनुसारित्वाच । न हि नित्ये दोषाः कल्प्याः । स्वतश्च प्रामाण्यम्‌ । 
अन्यथाऽनबस्थितेः । “न चक्षुर्न श्रोत्रै न तर्को न स्मृतिर्वदा ह्योबैनं बेदयन्ति’ इति 
भाल्वेयश्रुतेश्च । नित्यत्वं च शब्दादेव प्रतीयते “वाचा बिरूप नित्यया’ (ऋ.स.८- 
६४-६) इत्यादेः । ‘अनादिनिधना नित्या’ इति च स्मृतिः ॥ ४ ॥ 


भा. ॥ सूत्राऽर्थमाहुः- नैबमित्यादिना ॥ एवं शैवादिस्मृतिवत्‌ । स्मृतेश्च- पश्चरात्रादिस्मृतेश्रेत्यर्थ: । 
तदुक्तेति ॥ श्रुतितदनुसारिस्मृत्युक्तफलेत्वर्थः । नित्यत्वादिति ॥ श्रुतेरिति शेषः ।। तदनुसारित्चा- 
च्चेति ॥ स्मृतेरिति शेष: । नित्ये- अपौरुषेयवेदे । दोषाः- अप्रामाण्यादयः पुरुषदोषनिबन्धनाः । ननु 
नित्यत्वेऽपि श्रुतेः फलसंवादाऽधीनप्रामाण्यकत्वं कुतो न स्यादित्यत आहुः- स्बतश्चेति ॥ संवादका - 
पक्षामन्तरेणेत्यर्थः । अन्यथा- संवादकाधीनत्रामाण्याङ्गीकारे । अनबस्थितेरिति ॥ संवादकस्यापि 
संवादकान्तरापेक्षया तत्संवादकान्तरण भाव्यमित्येवंरीत्या अनवस्थादोषप्रसङ्गादित्यर्थः | न च 
द्वितीयादिज्ञाने प्रामाण्यं स्वत इति वाच्यं, प्रथमज्ञाने एव स्वतस्त्वस्वीकारे लाघवात्‌ । स्वतः प्रामाण्ये 

श्रुतिमाहुः- 'न चक्षुरिति ॥ श्रुतेश्चेति ॥ अनवस्थितेः, इति श्रुतेश्च, स्वतः प्रामाण्यं, च तस्मात्‌, हि 
यतो नित्ये दोषा न कल्प्या अतश्च, अप्रामाण्यं न वाच्यमित्यन्बयः । झब्दादित्यस्याऽर्थं 
रुत्युपन्यासेनैवाऽऽहुः- *बाचेति ॥ बहुकालवृत्तित्वमात्रेण नित्यत्वोपचारः किं न स्यादित्यत आहुः- 
१अनादीति ॥ इति च स्मृतिरिति ॥ इत्यादेः शब्दादेब, च यत ‘अनादिनिधना’ इति स्मृतिरस्ति 
अतश्च, नित्यत्वं प्रतीयत इति सम्बन्धः || ४ ॥ 
(बेदोक्तफलमधिकारिणां दृश्यते) 
फलाऽदर्शनप्रयुक्ताऽप्रामाण्यं श्रुत्वादाबपि तुल्यमिति झङ्काबारणाय सूत्रम्‌ - 
॥ ॐ दृऱ्यते तु ॐ ॥ ५ ॥ 
अधिकारिणां फलमिति योग्यतया लभ्यते । अस्य, तथात्बम्‌ इति वर्तते । तुझब्दो विञेषे, अर्थाऽन्तरे 


च । अयमर्थः- तु यतः अधिकारिणां तु सम्यननुष्ठात्रधिकारिणां तत्तत्फलयोग्यानां वा; फलं श्र॒त्यायुक्तं 
फलं हृश्यते प्रत्यक्षत उपलभ्यते । अतः अस्य श्रुतितदनुसारिझाखस्य तथात्बम्‌ अप्रमाण्यं नेति ॥ 


अधिकारिणां फलम्‌ । भविष्यत्पुराणे च- 
“ऋग्यजुःसामाथर्वाश्च मूलरामायणं तथा । 
भारतं पञ्चरात्रं च बेदा इत्येब सब्दिताः ॥ 


पुराणानि च यानीह वैष्णवानि बिदो बिदुः । 
स्वतः प्रामाण्यमेतेषां नात्र कित्रिद्विचार्यते ॥ 


यद्येषूक्तं न हड्येत पूर्वकर्मात्र कारणम्‌ | 
नाप्रामाण्यं भवेत्तेषां र्यते ह्यथिकारतः ॥ 


१. न चक्षुरिति ॥ एनं विष्णुं चक्षुः अज्ञचक्षु: न बेदयति, (न पश्यति) श्रोत्रम्‌ अज्ञश्रोत्रं न बेदयति न 
शृणोति, तर्कः वेदाऽननुसार्यनुमानं न बेदयति, स्मृतिः वेदाननुगृहीता स्मृतिः न बेदयति किन्तु बेदा एब 
बेदयन्ति हि प्रसिद्धमित्यर्थः। 

२. बाचा बिरूपेति ॥ (ऋ.८.६४.६) व्या.(२४८.पु.) 

३. अनादिनिधनेति ॥ व्या. (२५१- पु.) ॥ ४ ॥ 


३३० भआष्यार्थसहितसूत्रार्थमणिमञ्जरी 


इतः प्रामाण्यमन्येषां न स्वतस्तु कथञ्चन । 
अद्दश्योक्तौ ततस्तेषामप्रामाण्य न संशयः' इति ॥ 
॥ इति न बिलक्षणत्वाधिकरणम्‌ ॥ 


भा. ॥ आकाङ्कितभागं दर्शयन्ति- अधिकारिणामिति ॥ यतोऽत इति शेषः । यतोऽधिकारिणां फलं 
टश्यतेञतो न वाच्यमिति पूर्वभाष्येणाऽन्वयः । अधिकरणार्थे स्मृतीराहुः- 'ऋग्यजुरिति ॥ इतीति ॥ 
इति वचनेनेत्यर्थः | अयमर्थ उक्त इति शेषः || ५ ॥ अ.२ ॥ 


॥ इति न बिलक्षणत्वाधिकरणम्‌ ॥ 


१, ऋग्यजुरिति ॥ बेदा इत्येब झब्दिता: प्रतिपादिताः वेदशब्दवाच्या इति यावत्‌ । इह पुराणेषु मध्ये यानि 
पुराणानि वैष्णवानि बिदो ज्ञानिनः बिंदु: (जानन्ति) । एतेषां वैष्णवपुराणानां, वेदानां च, (तदनुकूलमन्वादि- 
स्मृतीनां च) स्वतः फलविसंवादादिरहितनिर्दोषतयैव प्रामाण्यं यथार्थज्ञानजनकत्वरूपमस्ति, अत्र स्वतः- 
प्रामाण्यविषये किञ्चित्‌ निमित्तं न बिच्चार्यते । न केनापि निमित्तेन संशयोऽस्ति इति यावत्‌ । यद्वा - अत्र 
एतेषां प्रामाण्यग्रह किञ्चित्‌ संवादादिकं न बिचचार्यते न मृग्यत इत्यर्थः । यदि एषु वेदवेदानुसारिषु उक्तं 
फलं न इश्येत उक्तसाधनाऽनुष्ठानेऽपि न लभ्येत (तदा) अत्र फलाऽनुपलम्भे पूर्वकर्म जन्मान्तरीयं फलप्रति- 
बन्धकारृष्टं, कर्मवैगुण्यं वा, कारणं निमित्तमित्यवगन्तव्यम्‌ । हि यतः अधिकारतः कर्मवैगुण्यप्रतिबन्धादि- 
शून्यत्वरूपफलयोग्यतानिमित्तात्‌ फलं दृश्यते, अतः फलाऽदर्शनात्‌ एषां वेदादीनाम्‌ अप्रामाण्यं न भबेत्‌ । 
अन्येषां पाञ्चुपतादीनां तु इतः फलदर्शनत एव प्रामाण्यं बुद्धिदोषनिरासद्वारा सिद्धयति । न तु स्वतः फलसंवादं 
विना कथश्चन केनाप्युपायेन उत्पत्तिमुखेन, ज्ञप्िमुखेन बा, तेषां पाशुपतादीनां, ततः फलसंवादाधीन- 
प्रामाण्यकत्वात्‌, अहृश्योक्तौ अनुपलभ्यमानफलोक्तौ अप्रामाण्यमेब निश्चितं भवति न तत्र संशयः इत्यर्थः 
॥ ५ ॥ अ.२ ॥ 


अ.२,पा,१,अधि.३,सू.६-७ ३३१ 


३. अभिमान्यधिकरणम्‌ 


'मृदब्रबीत्‌’ (झ.ब्रा, ६-२-३) “आपोडअब्नुबन्‌! (झ.ब्रा.६-१-३) इत्यादि- 
बचनायुक्तिबिरुद्धो बेद इत्यतोऽब्रबीत्‌ - 

अत्र नये वेदप्रामाण्ये टृढयुक्तिबिरोधपरिहारः । दढत्वं च प्रतीयमानाऽर्थप्रच्याबनं विनाऽनुपपय - 
मानत्वम्‌ । अत्र बिषयादिकं पूर्वनयवत्‌ स्मृतिर्बिषयो नेति भाति ॥ श्रुत्युपन्यासपू्वै पूर्वपक्षमाहु:- 
'मृदब्रबीदित्यादिना ॥ आदिना “ता आप ऐक्षन्त’ (छा.६.२.४) ‘ओषधयः संबदन्ते' 
(ऋ. १०.९७.२२) इत्यादे्रहणम्‌ । इत्यादिबचनादिति ॥ इत्यादिवाक्ये बक्तृत्वादिप्रतिपादनादित्यर्थः । 
युक्तिबिरुद्ध इति ॥ 'मृन्न वक्त्री जडत्वात्‌’ इत्यादियुक्तिसिद्धार्थविरुद्धार्थबोधको बेद इत्यर्थः। अतो 
बेदो न प्रमाणमिति भावः । ननु बेंदैकदेसस्याऽप्रामाण्ये कथं सर्वस्याप्रामाण्यमिति चेन्न- 'एकदेसस्याऽमान- 
त्वात्तत्सामान्यादितरेषु तथात्वम्‌” इति जैमिनिन्यायात्‌ । ननु मृदादिबक्तृत्वाभावस्य प्रत्यक्षसिद्धत्वेन 
प्रबलप्रत्यक्षबिरोधमनुक्त्वा कथं दुर्बलयुक्तिबिरोधोक्तिरिति चेन्न । 'मृदबबीत्‌' इत्यादिबाक्यस्याऽऽदि- 
सृष्टिप्रकरणस्थत्बेन तात्कालिकमृदादिबिषयकत्बात्‌ तदा तद्विषयकास्मदीयप्रत्यक्षाभाबात्‌ ॥ 

(मृदब्रबीदित्यादिबचनानि अभिमानिब्यपेक्षया) 
॥ ॐ अभिमानिव्यपदेझस्तु बिसेषानुगतिभ्याम्‌ ३० ॥ ६ ॥ 

तुरेवार्थे । स च एकदेञेऽभिमानिनि सम्बध्यते । अयमर्थः- अभिमानिब्यपदेझस्तु पृथिव्यायभिमानि 
देबतानामेब “मृदब्रबीत्‌” इत्यादिश्रुतिस्थमृदादिशब्दैः प्रतिपादनं तेषामेब, बिशेषाऽनुयतिभ्यां 
बक्तृत्बादिशक्तिबिशेषात्‌ अभिमन्यमाने सर्वत्र व्याप्तेश्ेति ॥ शक्तिबिञेषस्याऽन्यथानुपपत्या हेतुत्वं 
सर्वत्र व्याप्तेस्तु उभयोः सम्बन्थबिधया हेतुत्वम्‌ । अन्यथाऽतिप्रसक्तिरिति भावः । यद्वा- तुझन्द: प्राधान्ये 
अभिमानीत्युक्त्या अभिमन्यमानगततत्ततवृत्तिनिमित्तस्य अभिमान्यधीनत्वं सूचितं ततश्च 'तदधीनत्वात्‌' 
इति न्यायादिति लब्धम्‌ । व्यपदेश इति कर्मघञन्तम्‌ । अभिमानीति भिन्नं पदं समुदायैकबचनान्तम्‌ । 
अयमर्थः- बिझेषानुमतिभ्यां सहितं तद्विशिष्टम्‌ अभिमानि तु- पृथिन्यायभिमानिदैवतमेब व्यपदेसः 
“मृदब्रबीत्‌” इत्यादिश्रुतिस्थमृदादिअब्दै््यपदिइयते प्रतिषायते, तु- प्रधानत्बादचेतनाऽपेक्षया चेतनस्य 
मुख्यत्बात्‌ 'तदधीनत्बात्‌’ इति न्यायादिति ॥ अभिमानिनो बक्तृत्बादर्थं देहबत्बेऽपि 
१. मृदब्रबीदिति ॥ आपोडब्रुबन्निति ॥ (झ.त्रा.६.१.३) अनयोः श्रुत्योः पूर्वपक्ष मृदादिरेव वचनकर्तेति 
प्रतीयमान एवाऽर्थः । सिद्धान्ते तु- सूत्रेणैव निर्णीयते ॥ ६ ॥ 


३३२ भाष्यार्थसहितसून्रार्थभणिम री 


अदृश्यत्वादिश्नक्तिबलादस्मदादिप्रत्यक्षाविषयत्वमुपपन्नम्‌ । तथा च अभिमानिनः प्रादेशिकत्चेन प्रदेशान्तरे 
तत्सम्बन्धाभाबेऽपि अभिमन्यमानस्य स्थितिवत्‌ सर्वत्र प्रदेशे तत्सम्बन्धाभाबे5पि स्थितिसिद्धौ 
अभिमानिस्बीकारो व्यर्थ इति शङ्का परास्ता । सर्वत्र व्या्यङ्गीकारादिति भाबः ॥ 


मृदायभिमानिदेबता तत्र ब्यपदिइयते । तासां चेतरेभ्यो बिशिष्ट सामर्थ्यमनुगतिश्च 
सर्वत्र । अतस्तासां सर्वमुक्तं युज्यते ॥ 
भा. ॥ सूत्रतात्पर्यार्थमाहुः- मृदेत्यादिना ॥ देवतेति ॥ समुदायैकवचनं देवता इत्यर्थः । तत्र - 
मृदब्रवीदित्यादौ वाक्ये । तासामभिमानिदेवतानां च । इतरेभ्यः- इतरचेतनेभ्यः । तत्सामथ्यपिक्षयेति 
यावत्‌ । बिशिष्ट सामथ्यै विलक्षणसामर्ध्यमित्यर्थः | अनुगतिश्र सर्वत्रेति ॥ अभिमन्यमाने सर्वदेझावच्छेदेन 
व्याप्तिश्रेत्यर्थ: । इदमुपलक्षणं शरीरवत्वस्याऽपि । एतत्तात्प्य पूर्वमेवोक्तम्‌ । भावमाहुः- अत इति ॥ 
चेतनस्य वाच्यत्वाङ्गीकारादित्यर्थः | तासाम्‌ अभिमानिदेवतानां सबै श्रुतयुक्तं वक्तृत्वादिकमित्यर्थः 
॥ ६ ॥ 
(अभिमानिदेबाः प्राक्षप्रत्यक्षणोचरा:) 

ननु अप्रामाणिकाभिमानिदेबताकल्पनापेक्षया, तासां बिशिष्टसामर्थ्यकल्पनापेक्षया च, बरं 

बेदाप्रामाण्यकल्पनमेब लाघबात्‌, एबं तासां देहबत्वे प्रत्यक्षबिषयत्बं च स्यादिति शङ्कावारणाय सूत्रम्‌- 


॥ ३० दृऱ्यते च ३० ॥ ७ ॥ 


सौत्रमेकबचनम्‌ । अभिमानीति, बिश्नेषेति च बर्तते । यथायथमावृत्तिबिपरिणामौ । महद्धिः इति 
शेष: । अयमर्थः- महद्भिः अभिमानिनामभिमानिदेवतानां विश्लेषो विश्षेषसामर्थ्यमू । अभिमानीनि च 
अभिमानिदैवतानि च टश्यन्ते साक्षात्क्रियन्ते इति ॥ अयं भाव: । विसञेषसामर्थ्यबलाद्विब्रहबतामप्यभिमानिनामज्ञ- 
्रत्यक्षविषयत्वाभावेऽपि प्राज्ञप्रत्यक्षविषयत्वमस्त्येबात: प्रत्यक्षापादने इष्टापत्तिरेबेति बोधितमनेन सूत्रेणेति ॥ 
तासां सामर्थ्यं महद्धिः । भविष्यत्पुराणे च - 
“पृथिव्यायभिमानिन्यो देवताः प्रथितौजसः । 
अचिन्त्याः शक्तयस्तासां दृइ्यन्ते मुनिभिश्च ताः । 
ताश्च सर्वमता नित्यं बासुदेवैकसंश्रयाः? इति ॥ 
॥ इति अभिमान्यधिकरणम्‌ ॥ 


अ.२,पा. र्‌ »अधि, डे १सू.६-७ ३ ३ ३ 


भा. ॥ आकाह्कितभागं दर्शयन्ति- तासामिति ॥ अभिमानिदेवतानामित्पर्थः । सामर्थ्यमिति ॥ 
विलक्षणसामर्थ्यमित्यर्थः । इदमुपलक्षणमभिमानिदेवतातद्देहयोरपि । महद्धिरिति ॥ ननु पर- 
बुद्धेरप्रत्यक्षत्वात्कुत एतदित्यत आहुः- भविष्यत्पुराणे च - 'पृथिबीत्यादि ॥ इतीति ॥ तत्रेत्युक्तेश्र 
महद्भिः सामर्थ्यं दृश्यत इति सूत्रेण सम्बन्धः । इदमभिमानिदेबतातद्विशेषसामर्थ्यसर्वव्यापित्वेषु 
मानम्‌ ॥ ७ ॥ अ.३ ॥ 

॥ इत्यभिमान्यधिकरणम्‌ ॥ ३ ॥ 


eo ji यो २. ७ 
१. पृथिब्यादीति ॥ प्रथितौजसः प्रसिद्धसामर्थ्या: याः पूथिब्यायभिमानिन्यो देवता: ता देवताः तासां देवतानाम्‌ 
अचिन्त्याः अक्तयश्र मुनिभि्श्यन्ते ताश्च देवता बसुदेवैकसंश्रयाः नित्यं सर्वबताश्च अभिमन्यमानवस्तुषु 


सर्वाज्ञावच्छेदेन व्याप्ता एवेत्यर्थः ॥ ७ ॥ अ.३ ॥ 


३३४ भाध्यार्थसहितसूत्रार्थमणिमञ्जरी 


४. असदथिकरणम्‌ 


“असदेवेदमग्र आसीत्‌’ (छा.उ. ६-२-१) असतः सदजायत’ (ऋ.सं. १०-७२- 
३) इत्यादिनाऽसतः कारणत्वोक्तेर्विरोध इत्यतो बक्ति- 


अत्र नये विष्णुजगत्कारणत्बे युक्तिबिरोधपरिहारः सङ्गत्यादिकं पादोपक्रमोक्तमेब । श्रुतिविगानं 
सन्देहबीजम्‌ ॥ श्रुत्युपन्यासपूर्वकं पूर्वपक्षमाहुः- असदेबेदमित्यादिना ॥ आदिना 'असद्वा इदमग्र 
आसीत्‌’ (तै.उ.२.१५) इत्यादिपरिग्रहः । इत्यादिनाऽसतः कारणत्चोक्तेरित्यस्याऽऽवृत्तिः । अत्र सतः, 
असत इति छेदः । युक्त्या चेति शेषः । अयमर्थः- इत्यादिना वेदेन असतः कारणत्वोक्तेः प्रलयवृत्तिप्रागभाबस्य 
कर्तृत्वबोधनात्‌, सतः ब्रह्मणः कारणत्वोक्तेः कारणत्वपर “यतो बा” (तै.उ. ३.१) इत्यादिश्रुतेः इत्यादिना 
बाक्येन, युक्त्या च, बिरोध इति । असत्पदस्य तुच्छार्थकत्चे कारणत्योक्तेरिति उत्तरभाष्यासङ्गतिः 
अवृत्तिनस्तुच्छस्य कारणत्बायोगात्‌ । कारणत्बपदं कर्तृत्वार्थकम्‌ । अन्यथा प्रागभाबस्य 
निमित्तकारणत्बमिष्टमेबेति कथं बिरोध इति शङ्का स्यात्‌ । युक्त्या चेत्युक्तत्वेन युक्तिपादेऽन्तर्भावः 
सिद्धः । युक्तिश्च “विश्वप्रागभाबो जगत्कारणं नियतपूर्बवृत्तित्वात्‌ यत्‌ यन्नियतपूर्ववृत्ति तत्‌ तत्कारणं यथा 
घटं प्रति कुलालः । ईश्वराऽदृष्टादिभाबजातं प्रलये अवृत्ति भावत्वात्‌ घटादिवत्‌’ इति । एबं च ब्रह्मणो 
जगत्कारणत्वं न सम्भवतीति भावः ॥ 


(प्रतिषेधरूपत्वान्न बिश्वप्रागभाबः न बिश्वकारणम्‌) 
॥ ॐ असदिति चेन्न प्रतिषेथमात्रत्बात्‌ ३० ॥ ८ ॥ 


असधातोः कर्तरि लटि तरि च सत्‌ भाबः असत्‌ अभावः सौत्रप्रतिज्ञाहेतुबलात्‌ घटप्रागभाबबदिति, 
झझशृङ्गादिबदिति बा, लभ्यते जगत्कारणमिति प्रकृतम्‌ । अयमर्थः- असत्‌ बिश्वप्रागभाबो जगत्कारणमिति 
चेन्न प्रतिषेधमात्रत्वात्‌ । (अभाव) धर्मात्मकतामन्तरेण स्वरूपतः (धर्मिण एब) प्रतिषेधरूपत्बात्‌ 
घटप्रामभाव -बदिति ॥ प्रतिषेधरूपत्वं च प्रथमप्रतीतौ नास्तीति बुद्धिविषयत्वम्‌ । अन्योन्याभावरूपधर्मात्मके 
कर्तृत्वबति कुलाले व्यभिचारवारणाय, प्रमेयत्वादिधर्मात्मके पक्षभूते प्रागभावे स्वरूपासिद्विबारणाय 
१. असदेबेति ॥ (छा.६.२.१) सिद्धान्ते इदमग्रे अस्य जगतोऽ ग्रे पूर्वकाले प्रलयं इति याबत्‌ । न विद्यते 
सत्‌ उत्तमं यस्मात्तत्‌ असत्‌ सर्वोत्तमं ब्रह्मैव आसीत्‌ इत्यर्थः । असतः सदजायत’ इति ॥ (ऋ. १०-७२.३) 
असतः सरवोत्तमाद्विष्णोः सत्‌ सन्नामको मुख्यवायुः अजायत इत्वर्थः । पूर्वपक्षी तु असत्पदं विश्वप्रागभावाऽर्थकं 
मन्यते ॥ ८ ॥ ९ ॥ १० ॥ ११ ॥ 

च, मात्रपदम्‌ । न चैवमपि कुलालाभावाभावात्मके कुलाले व्यभिचारः । तस्य धर्मात्मकतामन्तरेण 
प्रतिषेधरूपत्बादिति बाच्यम्‌ । प्रतिषेधमात्रत्बपदेन प्रथमप्रतीतौ नास्तीति बुद्धिबिषयत्वस्य बिवक्षित- 
त्वात्‌ । एतेन “प्रतिषेधबुद्धिबिषयत्वात्‌’ इति टीकाऽपि अनुकूलिता भबति । एबं च ‘असत्‌ न जगत्कारणं 
प्रतिषेधमात्रत्वात्‌ झञ्षशृङ्गबत्‌’ इति सूत्राथोऽपि समञ्जसो भवति । झञ्चशृङ्गादेः नास्तीति प्रथमबुद्विविषयत्वं 
प्रतियोगितया, अभावस्य तु स्वरूपत इति बि्ञेषः ॥ 

प्रतिषेधमात्रत्वान्नासतः कारणत्वं युक्तम्‌ । असतः कारणत्वाद्युक्तिबिरुद्धं बेद- 
बाक्यमित्येतदतर निषिध्यते । सर्वशब्दानां ब्रह्मणि समन्बयेऽपि तदधीनत्वादर्थवत्‌’ 
(ब्र,सू.२.४.३) इत्यादिनाऽमुस््यत्वेनान्यस्यापि बाच्यत्वेनाङ्गीकारादसतः प्राप्तिः । 
तथा श्रुतिप्रातमेबासन्मतमत्र निषिध्यते । समयस्योपरि निषेधात्‌ । अर्थायुक्ति- 
विरोधोऽपि निराक्रियते ॥ 


भा. ॥ सौत्रपूर्वपक्षस्य असदेवेत्यादिना दर्शितत्वातू सिद्धान्तांझं व्याचक्षते- प्रतिषेधमात्रत्वादित्या- 
दिना ॥ असत इति ॥ विश्वप्रागभावस्येत्यर्थः । एवमत्र सर्वत्र असत्पदेन विश्वप्रागभावः कारणपदेन 
कर्ता विवक्षित इति ज्ञेयम्‌ । ननु शून्यवादिनां मतमत्र निराक्रियते इत्येव व्याख्यातव्यं न तु श्रुति- 
्राप्तमसन्मतं श्रुतिस्थासदादिशब्दानां “एतेन सर्वे व्याख्याता: (१.४.७)इति नये ब्रह्मणि समन्वित- 
त्वादिति झङ्कावारणायाऽहुः- असत इति ॥ कारणत्बायुक्तीति ॥ आदिना प्रलयवृत्तित्वादेग्रह: । 
कारणत्वादेरुक्तिः तत्प्रतिपादकं असद्वा इदमग्र आसीत्‌’ इति वाक्यं, तया विरुद्धं वेदवाक्यम्‌- 
“य॒तो बा” इत्यादिवाक्यम्‌ । अत्र’ अस्मिन्नये निराक्रियते इत्यर्थः । ननु श्रुतिस्थासदादिशब्दस्य 
ब्रह्मपरत्वेन असत्परत्वा5सम्भवात्कथं श्रुतिप्राप्तस्य निषेध इत्यत आहुः- सर्बञ्चन्दानामिति ॥ तथा- 
अमुख्यतया ॥ श्रुतिप्राप्तम्‌- श्रुतिस्थासदादिशब्दामुख्यवृत्तिप्रयोज्यम्‌ । असन्मतम्‌- अभाव- 
कर्तृत्वशङ्केत्यर्थः । ननु शून्यासच्छब्दितात्यन्ताभावस्य कर्तृत्ववादिबौद्धमतमेव निराक्रियते इति किं 
न स्यात्‌ सौत्रासच्छन्दस्य प्रागभावपरत्वमभ्युपेतय श्रुतिप्राप्ते निराक्रियते इति कुतः कल्प्यते इत्यत 
आहुः- समयस्येति ॥ समयप्राप्तासन्मतस्येत्यर्थः । उपरि- अग्रिमपादे 'नासत' (२.२.१६) इति 
सूत्रेणेत्यर्थः । अन्यथा पौनरुक्त्यं स्यादिति भावः । सर्वशब्दानामित्यादिना असत इति पूर्वोक्तं 


स्ववाक्यमेव विवृतमिति ध्येयम्‌ ॥ 

केचित्तु- टीकायां विश्वप्रागभावशब्दो विश्वस्मात्रपश्चात्राग्विद्यमानो5भावो5त्यन्ताभाव इत्यर्थको 
यौगिक: । “नासतः” इति सूत्रेऽपि असत्पदेनात्यन्ताभाव एव गृह्यत इत्यविवादमतोऽधिकरणद्वयस्यापि 
एकविषयकत्वमेव तथाप्यधिकरणभेदः प्रापकभेदादेवेति यथाश्रुत एव भाष्याभिप्राय इति वदन्ति ॥ 
तथा च एषां मते भाष्यस्थासच्छब्दादिकं शून्यपरमिति बोध्यम्‌ । नन्वेवमस्य नयस्य श्रुतिविरोध- 
परिहारार्थत्वेन श्रुतिपादे (२.३) कर्तव्योऽयं नयो न त्वत्रेत्यत आहुः- अर्थादिति ॥ अभावकर्तृत्वे 
युक्त्युपन्यासे सति निमूंलयुक्तेरप्रयोजकत्वेन तस्यास्सन्मूलतासिद्धये श्रुतिरुपन्यसनीया । ततश्च 
श्रुतिविरोधोऽपि आझ्चक्कितो भवतीति प्रमाणतयोपन्यस्तश्रुतिविरोधे परिहृते तुल्यन्यायेन तन्मूलक- 
युक्तिविरोधोऽपि परिहृतो भवतीति भावः । युक्तीति ॥ श्रुत्युपसर्जनकयुक्तिविरोध इत्यर्थः । ननु 
युक्तिविरोध एव परिहियत इति किन्न स्यादिति चेन्न । युक्तिविरोधे युक्त्या परिहृते श्रुतिविरोधो 
दुष्परिहर इति शङ्का स्यात्‌ । श्रुतिविरोधे परिहते तु तन्मूलकयुक्तिविरोधोऽपि परिहृतो भवतीत्याशयात्‌ 
॥८॥ 


(असत उत्पत्ती प्रलये सर्वासत्त्वं स्यात्‌) 
ननु प्रामभावविश्रेषस्य प्रतिषेधमात्रत्बेऽपि श्रुतिबलेन कारणत्वमस्त्विति झङ्काबारणाय सूत्रम्‌- 


ॐ अपीतौ तद्वत्प्रसङ्गादसमञ्जसम्‌ 3० ॥ ९ ॥ 


असदिति बर्तते । जनत्कारणत्वमिति प्रकृतम्‌ । तच्छब्दः असत्परः, साबधारणो, भावप्रधानश्च, 
ततो मतुप्‌ अभावत्वमात्रबत्‌ केबलाभावरूपं तस्य प्रसङ्गः । यथायथमावृत्तिबिपरिणामौ । अयमर्थः- 
असतः प्रामभावस्य जगत्कारणत्वे अपीतौ प्रलये तद्वत्प्रसङ्गात्‌ जगत्‌ केबलाभाबरूपं स्यादित्यापत्या 
आसत्‌ असत्कर्तृत्वमसमञ्जसमिति ॥ 


असत उत्पत्तौ प्रलयेऽपि सर्बासत्त्वमेब स्यात्‌ ॥ 


भा. ॥ सौत्रहेतुं विवृण्वते- असत इति ॥ पञ्चमीयम्‌ । उत्पत्तौ- जगदुत्पत्तिस्वीकारे । सर्बेति ॥ 
ईश्वरप्रभृतिभावपदार्थमात्रस्य असत्वं भवेदित्यर्थः । कार्यनाशे कारणमात्राऽवज्ञेषनियमादिति भावः । 
अस्य भाष्यस्य हेत्वर्थविवरणपरत्वेन नान्वयापेक्षा । ननु घटादिकार्यनाशे उपादानमात्रावशेषो दृष्टः न 
तु कर्तृमात्रावञ्ञेषः । प्रकृते च प्रागभावः कर्ता न तूपादानम्‌ । तथा च जगन्नाशे अभावमात्राऽवशेषः 
कथमिति चेन । पूर्वपक्षिणा प्रलये प्रकृत्यादेरप्यसत्वाङ्गीकारेणाभावस्यैवोपादानत्वनिमित्तत्वे अङ्गीकर्तव्य 

इति असत्वापादनस्य युक्तत्वात्‌ । नन्वेवमपि घटप्रागभावस्य घटसामद्रीनाइयत्ववत्‌ विश्वप्रागभाव- 
स्याऽपि विश्वोत्पत्तिसामग्रीनाइयत्वेन कथं तन्मात्रावशेष इति चेन्न । विश्वप्रागभावस्य कारणत्वमते 
कार्योत्पत्तिसामग्र्या तन्नाञाङ्गीकारासम्भवात्‌ । ९ ॥ 
(सत एब उत्पत्तिदर्शनात्‌ बिश्वोत्पत्तिरपि तथा) 
प्रलये प्रामभावरूपकारणमात्राऽवसेष इष्ट एब । अतः कथमिदमापादनं सङ्गच्छत इति झङ्काबारणाय 
सूत्रम्‌- 
॥ ॐ न तु दृष्टान्तभाबात्‌ ३० ॥ १० ॥ 
ृष्टान्तपदेन तन्मूलकमनुमानमुच्यते । अपीतौ, तदिति, वर्तते । इष्टमिति सेषः । यथायथमावृत्ति- 
विपरिणामौ, भावप्राधान्यञ्च । अयमर्थः- अपीतौ प्रलये भावस्य भावजातस्य तत्वम्‌ अभावमात्रत्वमिष्टमेबेति 
न तस्मिन्‌ प्रलयकालिकभाबपदार्थसत्वे दृष्टान्तभाबात्तु अनुमानरूपमानसत्बादेबेति ॥ 
अनुमानप्रयोगस्तु- “बिमतोत्पत्तिः सतो भवितुमर्हति उत्पत्तित्वात्‌, घटोत्पत्तिबत्‌ बिमतो नाश: 
सशेषः नाझत्बात्‌ घटनाझबतू' इति ॥ 
प्रलये सर्बासल्बं भावे दृष्टान्तभाबादेव न युज्यते । 
सत उत्पत्तिः सरोषबिनाशश्र हि लोके दृष्ट: ॥ 


ूत्रतात्पर्यमाहुः- प्रलये इति ॥ सर्वाऽसत्वमिति ॥ सर्वेषां भावपदार्थानामभावरूपत्वमित्यर्थः। भाबे- 
भावपदार्थसत्वे । दृष्टान्तभाबादेब- तन्मूलकानुमानसत्वादेवेत्यर्थः । दृष्टान्तमेव विञ्ञदयन्ति- सत 
इत्यादिना ॥ हि यतः सतः सकाञ्चादुत्पत्तिः सशेषविनाशश्र लोके दृष्ट: । अतो दृष्टान्तभावात्‌ न 


युज्यत इत्यन्वयः || १० ॥ 
(अभाबकारणत्बं न प्रमितम्‌) 


अप्रामाणिकत्वाचच प्रलये सर्वासत्बं नाऽङगीकर्तव्यमित्यर्थप्रतिपादनाय सूत्रम्‌- 
॥ ॐ स्बपक्षदोषाश्च 3 ॥ ११ ॥ 


न, तत्‌, अपीतौ, दृष्टम्‌, इति बर्तते । अयमर्थ:- अपीतौ प्रलये तत्‌ सर्वस्याऽभाबमात्रत्वमिष्टमिति 
न सम्भवति स्वपक्षदोषाच्च स्वपक्षे अभावमात्रावसेषपषे दृष्टान्ताभाबदोषाचेति ॥ अभावकारणत्वबादिना 

स्वपक्षसाधने अनुमानमेब बक्तब्यम्‌ । तन्मते प्रत्यक्षागमयोरभाबात्‌ तदप्यनुमानं दृष्टान्ताभाबेन दुष्टमिति 
स्बपक्षोऽप्रामाणिक इति भाव: ॥ 


दृष्टान्ताभाबादेब । 
भा.॥ दृष्टान्ताभाबादेबेति ॥ एवेनायं हेतुर्बलवानिति सूचितम्‌ । अनुमानस्येति शेषः । अनुमानस्य 
दृष्टान्ताभावादेव “सर्वासत्वं न युज्यत’ इति पूर्वभाष्येणान्वयः ॥ ११ ॥ 


(प्रमितमेबाङ्गीकार्यम्‌) 
उक्तं सदसतोःकारणत्वाकारणत्वमाक्षिप्य समाधानाय सूत्रम्‌- 


॥ ॐ तर्काप्रतिष्ठानादप्यन्यथाऽनुमेयमिति 
चेदेबमप्यनिर्माक्षप्रसङ्गः 3० ॥ १२ ॥ 


अनिर्मोक्षप्रसङ्गबलात्‌ मोक्षे इति लभ्यते । असमञ्जसमिति बर्तते । तकोऽनुमानम्‌ । यथा 
यथमावृत्तिविपरिणामौ, भावप्राधान्यं च । अयमर्थः- तर्काग्रतिष्ठानात्‌ तर्कस्य प्रतितर्कस्य एताबानेब 
प्रतितकोऽस्यैब तर्कस्य बिरोधी नान्यतर्कस्येति निर्णायकाभाबेन अन्यथापि प्रथमं तर्केण साधित- 
प्रमेयविरुद्धमपि अनुमेयमनुमातुं शक्यम्‌ । अतः तर्काऽप्रतिष्ठानात्‌ अनुमानमात्रस्याऽप्रमाणत्वादेव एबम्‌ 
अनुमानेन सतः कारणत्वसाधनम्‌ असतः कारणत्वबाधनञ्चासमञ्जसमिति चेत्‌, यद्वा- तर्काप्रतिष्ठानात्‌ 
प्रतितर्कस्य एताबानेब इत्यादिनियामकाभाबेन अन्यथापि सकारणत्बबिरुद्धमपि अनुमेयमिति चेत्‌, 
एबं सति अपि प्रमाणसिद्धेऽपि मोक्षे विषये अन्यथापि अनुमेयत्वात्‌ अनिर्माक्षप्रसङ्गः मोक्षाभावः 
प्रसज्यते इति ॥ 
एताबानेब तर्क इति प्रतिष्ठापकप्रमाणाभाबादुक्तादन्यथाऽप्यनुमेयमिति चेन्न, एवं 
सति प्रमाणसिद्धेऽपि मोक्षेऽन्यथाऽनुमेयत्वादनिर्माक्षप्रसङ्गः । अतो यावत्प्रमाण- 
सिद्धं तावदेवाङ्गीकर्तव्यम्‌ । नातो5न्यच्छड़त्यम्‌ । 


“याबदेव प्रमाणेन सिद्धं ताबदहापयन्‌ । 
स्वीकुर्यान्नैव चान्यत्र झङ्क्यं मानमृते क्कचित्‌ ॥' इति बामने ॥ 


भा. ॥ सूत्रतात्परयर्थमाहुः- एताबानेबेति ॥ तर्क इति प्रतितर्क इत्यर्थः । प्रतिष्ठापकेति ॥ निर्णायकेत्यर्थः। 

उक्तादिति ॥ सतःकारणत्वादित्यर्थः । नेति ॥ इदमध्याहारलब्धम्‌ । अनिर्मोक्षप्रसड़ इति ॥ उत्तरत्र 
श्रूयमाणस्य अत इत्यस्यावृत्त्याऽत्रापि सम्बन्धः । यत इति ज्ञेष: । यत एवं सति अनिर्मोक्षप्रसङ्गोऽतो 
नेति योजना । एवं सर्वतर्के5पि प्रतितर्कः प्रसरतीत्यङ्गीकारेऽतिप्रसङ्गमुक्त्वा विपर्यये पर्यवसानं दर्शयन्ति- 
अत इति ॥ प्रामाणिकवस्तुसाधकतर्कस्यापि प्रतितर्केण बाधाङ्गीकारेऽतिप्रसङ्गादित्यर्थः । अङ्गीकर्तन्यं 
साधनीयम्‌ । तर्केणेति शेषः । तावदेवेति एवकारलब्धमाहुः- नाऽत इति ॥ अत इति आवर्तते । 
अतः प्रमाणसिद्धस्यैवाऽज्गीकर्तव्यत्वात्‌ । अतः- प्रमाणसिद्धात्‌ । अन्यत्‌- अप्रामाणिकम्‌ । न 
शङ्क्यम्‌ । तर्केण साधनीयतया न झङ्कयमित्यर्थः । अत्रैवार्थे स्मृतिश्चाऽहुः- 'याबदिति ॥ बामन 
इति ॥ तत्रेत्युक्तेन शङ्कयमित्यन्वयः । तथा च - “न तु दृष्टान्तभावात्‌’ (२.१.१०) इति सूत्रे 
सिद्धान्त्यक्तं तर्कद्वयं प्रामाणिकं ग्राह्य च । ‘असदिति चेत्‌’ (२.१.८) इति सूत्रे प्रतिवाद्युक्त॑ 
तर्कद्वयमप्रामाणिकत्वा् ग्राह्ममिति बोध्यम्‌ || १२ ॥ 

(अचेतन-जीबकारणकत्बबादाः अप्रामाणिकाः) 

ननु जमतोऽसत्कारणत्वाभाबेऽपि “बिप्रतिपनं जगत्‌ निष्कारणमचेतनकारणकं, जीबकारणकं वा, 

कार्यत्वात्‌ कूलपतनदध्यादिवत्‌' इत्यनुमानात्‌ विष्णुकारणकत्वं न सिध्यतीति झङ्काबारणाय सूत्रम्‌- 

॥ ॐ एतेन सिष्टा अपरिग्रहा अपि ब्याख्याताः ३० ॥ १३ ॥ 


परिग्रहाः बेदपरिगृहीताः, शिष्टपरिगृहीता बा, तद्धिरुद्धा अपखिहा: । परिखहझन्द: कर्मणि अबन्तः । 
अयमर्थः- एतेन सतः कारणत्वे दष्टान्तभाबेन अन्यत्र (असतः कारणत्वे) दृष्टान्ताभाबेन च स्नष्टा 
अबक्िष्टा अपि अपरिब्रहाः श्रुत्यर्थापर्यालोचनया प्राप्ता बिरुद्धसिद्धान्ता अपि व्याख्याता: प्रत्याख्याता 
इति ॥ | 
एतेन  दृष्टान्तभाबेनाभावेन चाबशिष्टा अप्यपरिग्रहा बिरुद्धसिद्धान्ता 
अकर्तृकत्बाचेतनकर्तृकत्वजीबकर्तृकत्वादयो5पि । 

' अकस्माद्धीदमाबिरासीदकस्मात्तिष्ठत्यकस्मालयमभ्युपैति ।' 

१, यावदेवेति ॥ यावत्‌ यत्‌ प्रमाणेन सिद्धं वस्तु ताबदेब तदेव अहापयन्‌ अत्यजन्‌ स्वीकुर्यात्‌ तर्केण साधयेत्‌ 
न तु अन्यत्र अन्यत्‌ प्रमाणासिद्धं साधयेत्‌ । यतः मानमृते अनुब्राहकप्रमाणं विना कचित्‌ किञ्चिद्वस्तु तर्कमात्रेण 
साधयितुं, निषेद्धुं वा, न शक्यमत इत्यर्थः ॥ १२ ॥ 

“प्रधानादिदमुत्पन्नं प्रधानमधि तिष्ठति । 
प्रधाने लयमभ्येति न ह्यन्यत्कारणं मतम्‌ ॥' 


“जीबाद्धबन्ति भूतानि जीबे तिष्ठन्त्यचश्चलाः । 
जीबे तु लयमृच्छन्ति न जीबात्कारणं परम्‌ ॥' 


इत्यादिश्रुतिप्राप्ता निराकृताः ॥ यथा दुःस्वादिषु जीवस्यास्वातन्त्र्यमेबमन्येष्बपीति 
दृष्टान्तः । श्रुतिगतिस्तु ब्रह्मबाचकत्बेन प्रदर्शिता । यत्रान्यबाचकत्वेऽप्यबिरोधस्तत्रा - 
न्यदप्यमुख्यतयोच्यते, यत्र बिरोधस्तत्र ब्रह्मैबोच्यत इति नियमः ॥ 


॥ इति असदधिकरणम्‌ ॥ ४ ॥ 


भा. ॥ सूत्रं व्याचक्षते- एतेनेत्यादिना ॥ अविशिष्टा अपीति ॥ अपिशब्दो विरुद्धसिद्धान्ता इत्यत्र 
सम्बध्यते । विरुद्धसिद्धान्तविवरणं - अकर्तृकत्बेत्यादि ॥ आदयोऽपीति ॥ आदिना 'कालाद्भवन्ति 
भूतानि’ इति श्रुतिप्राप्तकालकतृत्वञ्षबलकर्तृत्वादिकं ग्राह्मम्‌ । उक्तविषये श्रुतीराहुः- 'अकस्मादि- 
त्यादि ॥ ननु 'महदादिकमकर्तृकमचेतनकर्तृकं वा, कार्यत्वात्‌’ इत्यत्र दृष्टान्ताभावः स्पष्टः । 
कूलपतनादीनामकर्तृकत्वं तु नाऽस्त्येव “पयोऽम्बुवच्चेत्‌’ (२.२.३) इति सूत्रेणेश्वरप्रवृत्तिकारणकत्वस्य 
वक्ष्यमाणत्वात्‌ । एवं “महदादिकं सकर्तृकं, चेतनकर्तृकं वा, कार्यत्वात्‌’ इत्यत्र घटादिदृष्टान्त: स्पष्टः । 
तथाऽपि महदादिकमजीवकर्तृकं कार्यत्वात्‌ इत्यत्र दृष्टान्ताभावेन कथमजीवकर्तृकत्वपक्षे दृष्टान्तभावः 
कथं वा जीवकतृंत्वपक्षे घटादि दृ्टान्तसम्भवेन दृष्टान्ताभाव इत्यत आहुः- यथेति ॥ अस्बातन्त्र्य- 
मिति ॥ अकर्तृत्वमित्यर्थः । अन्येष्वपीति ॥ इदमावर्तते । एकस्य घटादिष्वपि इत्यर्थः । अस्वातन्त्र्यमिति 
वर्तते । दृष्टान्तः- घटादिद्ृष्टान्तः । अन्येष्वपि महदादिकार्येष्वपि विषये अजीवकर्तृकत्वपक्षे सम्भवती - 
त्यर्थः । अयं भावः- “घटादिकमजीवकर्तृकं कार्यत्वात्‌ दुःखादिवत्‌' इति प्रसाध्य 'महदादिकमजीवकर्तृकं 


१. अकस्मादिति ॥ इदं जगत्‌ अकस्मात्‌ अकारणकमेव आबिरासीद्‌ उत्पन्नमित्यर्थः । शिष्ट स्पष्टम्‌ ॥ प्रधाना- 
दिति ॥ प्रधानात्‌ जडप्रकृतेः इदं जगत्‌ उत्पन्नं हि यतः अन्यत्‌ प्रधानादन्यत्‌ कारणं न मतं न प्रमितम्‌ । 
अतः प्रधानादिदमुत्पन्नमिति सम्बन्ध इत्यर्थः । शिष्ट स्पष्टम्‌ ॥ जीबादिति ॥ भूतानि पृथिव्यादिकार्य- 
जातानि । शिष्ट स्पष्टम्‌ । अयं च पूर्वपक्षे । सिद्धान्ते तु - असदादिशब्दा विष्णुपरा इति भाष्ये एव वक्ष्यते 
॥ १३ ॥ अ.४ ॥ 

कार्यत्वात्‌’ इति साधने घटादिरृष्टान्तो भवति जीवकर्तृकत्वे साध्ये दृष्टान्ताभावश्चेति । नन्वेबमचेतन - 
कर्तृकतवे दृष्टान्ताभावेन निराकृते चेतनकर्तृकत्वं भवता साधनीयम्‌ । तत्र च दृष्टान्तो नास्ति उक्तरीत्या 
घटादेः कुलालादिकर्तृकत्वाऽनङ्गीकारादिति चेत्सत्यम्‌ । अत एव हि भाष्ये दुःखादिष्वकर्तृत्वमित्यनुक्त्वा 
अस्वातन्त्र्यमित्युक्तम्‌ । यथा दुःखादिनिरूपितस्वतन्त्रकर्तृत्वाभावो जीवस्य एवं घटादिष्वपि 
स्वतन्त्रकर्तृत्वाभावः साध्यः । एवं च ‘महदादिकं जीवनिष्ठस्वतन्त्रकर्तृत्वाद्यनिरूपकं कार्यत्वात्‌ घटवत्‌’ 
इति अजीवकर्तृकत्वपक्षे प्रयोगात्‌ दृष्टान्तसम्भव: । ततः “महदादिकं चेतनकर्तृकं कार्यत्वात्‌ घटवत्‌’ 
इति चेतनकर्तृकत्वमात्रं साध्यं न तु चेतनस्वतन्त्रकतृं+त्वम्‌ । ततश्च चेतनकर्तृकत्बसाधने 
घटादिदृष्टन्तसम्भवान्न पूर्वोक्तदोषावकाश इति ॥ नन्वेवम्‌ 'असदेवेदमग्र आसीत्‌' इत्यादिश्रुतीनां 
का गतिरित्यत आहुः- श्रुतिगतिस्त्बिति ॥ गम्यत इति गतिर्विषयः । प्रदर्शितेति ॥ 
श्रुतिस्थासदादिशब्दानाम्‌ “एतेन सर्वे’ (१.४.२९) इति सूत्र सूत्रकृतेति शेषः । नन्वसदादिअचब्दानां 
्रह्मवाचकत्वेऽप्यमुख्यतयाऽन्यवाचकत्वादसदादीनां कर्तृत्वप्राप्रिदुवरित्यत आहुः- यत्रेति ॥ ‘आत्मन 
आकाश: सम्भूतः” इत्यादौ । यत्र बिरोध इति ॥ कारणवाक्यादावित्यर्थः ॥ १३ ॥ अ. ४ ॥ 


॥ इत्यसदधिकरणम्‌ ॥ 

५, भोक्त्रधिकरणम्‌ 


(एकीभावः परप्रापिरूप एब) 
अत्र नये विष्णोः कारणत्वे युक्तिविरोधपरिहारः ॥ भेदाभेदवादिविवादः सन्देहबीजम्‌ ॥ तदर्थचिन्तायां 
ूर्बपक्षस्य सूत्र एब सत्वात्‌ सूत्रमादौ पठन्ति- 
॥ ॐ भोक्त्रापत्तेरबिभागश्रेत्स्या्लोकबत्‌ 3» ॥ १४ ॥ 
भोक्तृ इति भिन्नं पदं च । न, यतो, अत, इति शेष: । यथायथमावृत्तिविपरिणामौ । अयमर्थः- 

भोक्तुः जीवस्य भोक्त्राऽपत्तेः ‘कर्माणि विज्ञानमयः इति मुक्तिकाले ब्रह्मत्वप्राप्तिन्यबहारात्‌ । भोक्त्रोः 
जीवब्रह्मणोः अबिभागः संसारेऽप्यभेद इति चेन्न । यतो भोक्त्राऽऽपत्तिः लोकबत्‌ लोके भिन्नेऽप्युदकादौ 
अत्यन्त-संयोगादिनाऽभेदव्यबहारवत्‌ स्यात्‌ । स्थानमत्यैक्यादिनोपपन्ना भवेदत इति ॥ यद्वा इति चेत्‌ 
अविभाग उक्ताऽभेदो लोकबदुदकादौ अभेदवत्स्यात्‌ गौणः स्यादिति ॥ अत्र पक्षेऽध्याहारो नेति ज्ञेयम्‌ ॥ 
तथा च अल्पञ्चक्तिमज्जीबाभिन्नत्वाद्‌ ब्रह्मणः कारणत्वं न सम्भवतीति पूर्वपक्षितात्पर्यम्‌ ॥ 
“कर्माणि बिज्ञानमयश्च आत्मा परेऽव्यये सर्व एकीभवन्ति’ इति (मु.उ.३-२-७) 
मुक्तजीवस्य परापत्तिरुच्यते । अतस्तयोरबिभागः । अतः पूर्वमपि स एव । न 
ह्मन्यस्यानन्यत्वं युज्यते इति चेन्न । स्यालोकबत्‌ । यथा लोक उदक 
उदकान्तरस्यैकीभाबन्यबहारेऽप्यन्तर्भेदोऽस्त्येब, एबं स्यादत्रापि । तथा च श्रुतिः 
“यथोदकं शुद्धे सुद्धमासिक्तं तादृगेव भबति’ (क.उ, ४-१५) इति । स्कान्दे च- 

“उदकं तूदके सिक्तं मिश्रमेब यथा भवेत्‌ । 

न चैतदेव भबति यतो वृद्धिः प्रट्टश्यते ॥ 

एवमेव हि जीवोऽपि तादात्म्यं परमात्मना । 

प्राप्तोऽपि नासौ भवति स्वातन्त्र्यादिबिझेषणात्‌ ॥' इति ॥ 

“ब्रह्मेझ्ानादिभिवदेवर्यत्प्राप्तु नैव झक्यते । 

तदत्स्वभावः कैवल्यं स भवान्‌ केबलो हरे ।॥/ ॥ इति च । 


“न ते महित्वमन्बइनुवन्ति' (ऋ.सं. ७-९९-१) “ न ते विष्णो जायमानो न जात: 

(ऋ.सं, ७.९९,२) इत्यादि च। फलत्वेऽपि युक्तिबिरोधेऽन्तर्भाबादत्रोक्तम्‌ ॥ १४ ॥ 
॥ इति ओक्त्रधिकरणम्‌ ॥ १४ ॥ 


भा. ॥ पूर्वपक्षं श्रुतयुपन्यासपूर्वमाहुः- 'कर्माणीति ॥ इतीति ॥ इत्यनेन । परापत्तिः ब्रह्मत्वप्राप्तिः । 
अत इति ॥ मुक्ताविति शेषः । मुक्तौ ब्रह्मत्वप्राप्तेरुक्तत्वादित्यर्थः | अतः- मुक्तावभिन्नत्वात्‌ । 
पूर्वमपि- संसारेऽपि । स एब- अभेद एवेत्यर्थः । ननु मुक्तावभेदेऽपि संसारेऽभेदः कुत इत्यत आहु:- 
न हीति ॥ हि यतः पूर्वमन्यस्य भिन्नस्य अनन्यत्वं पश्रादभेदो न युज्यतेऽतः पूर्वमपि स एवेत्यन्वयः । 
सिद्धान्तमाहुः- नेति ॥ अयमध्याहारलब्धः । एबमिति ॥ गोणाभेदव्यवहारः इत्यर्थः । अत्राऽपि - 
'कर्माणि विज्ञान! इति श्रुतावपि । इतीति शेषः । हेतोरिति तदर्थः । श्रौतैकीभावस्य गौणत्वे मानमाहु: - 
तथा च श्रुतिः `यथोदकमिति ॥ ननु जलयोरेकत्वमेवास्ति अतो नोक्तश्रुतिरक्तार्थे मानमित्यत 
आहुः- 'स्कान्दे च उदकमिति ॥ ननु उक्तवचनमल्पमुक्तविषयकमस्तु, एवं चोक्ताऽर्थे न 


१. कर्माणीति ॥ (आ.६.७) अस्य पूर्ववाक्यम्‌- “गताः कलाः पञ्चदश प्रतिष्ठा देवाश्च सर्वे प्रतिदेवतासु’ 
इति । अस्याऽर्थः- गताः मुक्ताः, कलाः प्राणादिपञ्चदसकलारूपा देवता, अन्ये च प्रतिदेबतासु 
देवताप्रतिबिम्बभूतासु प्रजासु प्रतिष्ठाः प्रतिष्ठिताः स्थितिहेतवः सर्वे देवाः मुक्ताः, कर्माणि 
पुष्कराख्यकर्माभिमानिदेवता मुक्ताः, तथा मुक्तो बिज्ञानमयश्चाऽत्मा जीवश्रेत्येते सर्वेऽव्यये देहतोऽपि 
नाशशून्ये परे परमात्मनि एकीभबन्ति । एकस्थाननता एकमनंस्का वा भवन्तीति ॥ अयमर्थः सिद्धान्ते । 
पूवपक्षे तु- जीवब्रह्मणोः स्वरूपैक्यमेकीभाव इति बोध्यम्‌ ॥ 

२. यथोदकमिति ॥ (का. ४.१५) अस्याऽग्रिमवाक्यम्‌- “एवं मुनेर्विजानत आत्मा भवति गौतम’ इति । 
अयमर्थः- हे गौतम तद्रोत्रोद्धव नचिकेतः यथा शुद्धे उदके आसिक्तं प्रक्षि शुद्धमुदकं ताहनेब भबति तद्वदेव 
भवति । एवं ब्रह्म बिजानतो मुनेः मुनीनाम्‌ आत्मा स्वामी मुख्यवायुरपि, चतुरमुखोऽपि वा, मुक्तस्सन्‌ ताहबेब 
भबति परमात्मसद्दझ एव भवति न तु स एव किमु अन्ये जीवा इति । यद्वा मुनेः मननञ्जीलस्य अपराक्षज्ञानिनः 
आत्मा परमात्मनि प्रविष्टस्वरूपं भवतीत्यर्थः | तथा च सायुज्यमाप्रोति इति भावः । 

३. उदकं त्विति ॥ यतः कारणात्‌ उदके उदकान्तरसंयोगे वृद्धि: प्रयते अतः उदके सिक्तं प्रक्षिप्तम्‌ उदकम्‌ 
उदकान्तरं मिश्रमेब तेन संयुक्तमेव भवेत्‌ न तु तदेब प्रक्षपाऽधिकरणोदकमेव भबति यथा एवमेव जीवोऽपि 
परमात्मना तादात्म्यं प्राप्तोऽपि वेदादौ तथोक्तोऽपि असौ परमात्माऽभित्ञो न भवति स्वातन्त्र्यादिविशेष- 
णात्‌ । परमात्मनो (जीवावृत्ति) स्वातन्त््यादिधर्मवत्वादित्यर्थः । 


३४४ भाष्यार्थयसहितसूत्रार्थयमणिमञ्जरी 


मानमित्यत आहुः- 'ब्रह्मेति ॥ इदं मुक्तमात्रविषयकम्‌ । एतदनुरोधात्‌ पूर्ववचनमपि मुक्तमात्रपरमिति 
बोध्यम्‌ । वर्तमानभेदे कालान्तरेऽपि भेद एवेत्यत्र मानमाहु:- न ते इति ॥ उक्तार्थस्य स्मृतौ स्पष्टत्वात्‌ 
प्रथमं स्मृतिरुदाहृता । च यतः “यथोदकम्‌' इति श्रुतिरस्ति, अतः, स्कान्द इत्युक्तेश्व, हरे इत्युक्तेश्र, 

न जात इत्युक्तेश्च, एवं स्यादित्यतो हेतोर्नेत्यन्वयः । ननु जीबब्रह्मभेदविचारस्य फलाऽध्यायसङ्गतत्वेन 
तत्रैव अध्यायेऽयं विचारः कर्तव्यः नत्वत्रेत्यत आहुः- फलत्बेऽपीति ॥ अस्याधिकरणस्य 
फलाध्यायसङ्गतत्वेऽपीत्यर्थः । अत्र- अस्मिन्‌ पादे । उक्तमिति ॥ इदमधिकरणमिति शेषः || १४ ॥ 
अ.५ ॥ 


॥ इति भोत्तत्रधिकरणम्‌ ॥ 


१. ब्रह्मे्ञानादिभिरिति ॥ हे हरे ब्रह्मेशानादिभिः मुक्ताऽमुक्तचतुर्मुखादिभिः देबैः यत्‌ कैबल्यं सर्वोत्तमत्वं 
प्राप्तु नैब झक्यते तत्‌ (कैवल्यम्‌) यस्य स्वभाव: नैसर्गिकः स केबल: सर्वोत्तमः भवानेब इत्यर्थः । “न ते 
महित्वम्‌’, “न ते विष्णो इति ॥' एतद्‌ द्वयं व्या. (५१ पु.) ॥ १४ ॥ अ.५ ॥ 

६, आरम्भणाधिकरणम्‌ 


अत्राऽधिकरणे हरेः स्वातन्त्र्येण जगत्कारणत्वे बहुयुक्तिबिरोधपरिहारः । तदर्थचिन्तायां तत्कर्तृत्वं 
स्वतन्त्रबहुसाधनसापेक्षं न बेति संशय: । लोकदृष्टिरलौकिकत्बं च सन्देहबीजम्‌ ॥ 
(ब्रह्मैब जगतः स्बतन्त्रकारणम्‌) 
॥ ३० तदनन्यत्वमारम्भणञन्दादिभ्यः ॐ ॥ १५ ॥ 


अत्र तदिति लुप्तषष्ठीकं भिन्नं च पदम्‌ । तेन स्वतन्त्रकारणं गृह्यते । 'सत्बाचाऽबरस्य’ (२.१.१७) 
इत्युत्तरसूत्रेऽवरकारणस्योक्तेः । अयमर्थः- तस्य स्वतन्त्रकारणस्य तदनन्यत्बं ब्रह्मणाऽत्यन्ताभेदः 
आरम्भणझब्दादिभ्यः आरम्भणझब्दघटित ‘किंस्वित्‌’ इत्यादिश्रुतेरिति, आदिना युक्तिभ्यश्चेति । युक्तयश्च 
“परतन्त्रो ह्यपेक्षेत' इति स्मृताबुक्ताः स्वतन्त्रत्वादयो व्राह्माः। विष्णोः स्वतन्त्रकारणाऽनन्यत्वे सिद्धे 
विष्णोरन्यत्स्वतन्त्रकारणं नेति फलति । कारणे स्वतन्त्रत्वं च- स्वातिरिक्तस्वकार्यकर्त्रनाबिष्टत्वं, 
तदनधीनसत्ताकत्बं बा, प्रकृत्यादेः कारणत्बेऽपि महदादिकार्यकर्त्रां परमात्मना आबिष्ट त्वात्‌ 
तदधीनसत्तावत्वाचच न स्वतन्त्रकारणत्बम्‌ । अतो बिष्णोः स्बतन्त्रसाधनान्तरञून्यत्वं सिद्धम्‌ । 


स्बतन्त्रबहुसाधना सृष्टिलोके दृष्टा । नैवं ब्रह्मणः । स्वरूपसामथ्यदिब तस्य सृष्टिः । 
“कि स्बिदासीदधिष्ठानमारम्भणं कतमत्स्बित्कथाऽऽसीत्‌' 
(ऋ.सं.१०-८१-२) 
इति ह्याक्षेपः । अधिष्ठानायनुक्ते: । आदिझब्दादुक्तिभिश्च । 


“परतन्त्रो ह्यपेक्षेत स्वतन्त्रः किमपेक्षते । 
साधनानां साधनत्वं यतः किं तस्य साधनैः ॥' इत्यादिभिः ॥ १५ ॥ 


भा. ॥ अधिकरणपूर्वपक्षमाहुः- स्बतन्त्रेति ॥ यद्यपीति शेषः । यद्यपि लोके सृष्टिः घटादिसृष्टिः 
स्वतन्त्रबहुसाधना कर्तृव्पतिरिक्तस्वतन्त्रदण्डचक्रादिबहुसाधनविशिष्टा दृष्ट । नैवमिति । तथापीत्यादिः। 


तथापि- ब्रह्मणो महदादिसृष्टिः एबं कर्तृव्यतिरिक्तस्वतन्त्रबहुसाधनसापेक्षा न त्यर्थः । तर्हि तस्य 
कथं सृष्टिरित्यत आहुः- स्वरूपसामथ्यदिबेति ॥ स्वरूपभूतप्रयत्न-भक्ति-ज्ञानादेवत्यर्थः । तस्येति ॥ 

कर्तृत्वं षष्ठ्यर्थः । सामथ्यदिव सृष्टिरित्यत्र प्रमाणमाहु:- कि स्बिदिति ॥ नन्वत्र प्रश्न एव क्रियते 
अतस्तेन कथं स्वरूपसामर्थ्यादिति कल्पनमित्यत आहुः- आक्षेप इति ॥ अत्र पश्न एव क्रियते इति 
किं न स्यादित्यत आहुः- अधिष्ठानाऽयनुक्तेरिति ॥ “किं स्विद्धिमस्य भेषजम्‌” इति प्रश्ने 'अग्निर्हिमस्य 
भेषजम्‌’ (तै.सं.७.४.१८) इति परिहारवत्‌ किमधिष्ठानादीति प्रश्ने इदमधिष्ठानादीति परिहाराभावा- 
दाक्षेप एवेति भावः । ननु आक्षेपेऽपि सामथ्यदिवेति कथं लभ्यत इति चेदुच्यते । यद्यधिष्ठानादिकं 
स्यात्तर्हि प्रमाणैरुपलभ्येत नोपलभ्यते च । सृष्ट्यादिकं च प्रवर्तते । तञ्च तस्य सामर्थ्यविशेषादेव 
जायत इत्याक्षेपस्य विपर्यये पर्यवसानावइयकत्वेन सामर्थ्यलाभ इति ॥ अनेन 'महदादिसृष्टिः 
कर्तृव्यतिरिक्तस्वतन्त्रबहुसाधनापेक्षा सृष्टित्वात्‌ घटसृष्टिवत्‌' इति पूर्वपक्ष्यनुमानस्य श्रुतिबाध उक्तो 
भवति । युक्तिविरुद्धं च पूर्वपक्ष्यनुमानमित्याहुः- आदिशब्दादिति ॥ गृहीताभिरिति शेषः । युक्तीना - 
माभासतापरिहाराय युक्तिबोधकवचनमाहुः- `परतन्त्र इति ॥ अत्र “परतन्त्रो हि’ इत्यनेन अस्वतन्त्र- 
त्वादिति, “स्वतन्त्रः किमपेक्षत’ इत्यनेन स्वतन्त्रत्वादिति, ‘साधनानाम्‌’ इत्यनेन साधनसत्ता- 
प्रदत्वादिति, केवलव्पतिरेकिहेतुत्रयं सूचितम्‌ । इत्यादिभिरिति ॥ इत्यादिवचनसूचिताभिरित्यर्थः । 
हि यतः अधिष्ठानाचनुक्तेः कथाऽऽसीदित्यन्त आक्षेपः, अतः इत्यादिभिर्युक्तिभिश्च स्वरूपसामर्थ्यादेव 
ृष्टिरित्यन्वयः ॥ १५ ॥ 
(बिष्ण्बन्बयत्‌ स्वतन्त्रं साधनान्तरं नास्ति) 
युक्त्यन्तरेण स्बतन्त्रसाधनाऽन्तरप्रतिक्षेपाय सूत्रम्‌ - 


॥ ३० भावे चोपलब्धेः 3० ॥ १६ ॥ 


तदनन्यत्वं, स्बतन्त्रसाधनस्य इति बर्तते । यथायथमावृत्तिः । प्रसङ्गबलात्तदन्यस्येति लभ्यते । अयमर्थः- 


१. किंस्बिदासीदिति ॥ (ऋ.१०.७१.२) 'यतो भूमिं जनयन्‌ विश्वकर्मा वि द्यामौर्णोन्महिना विश्वचक्षा’ 
इति वाक्यञ्षेषः । अयमर्थः- बिश्वकर्मा जगत्कर्ता हरिः सृष्टिकाले यतो येन अधिष्ठानादिना भूमिं द्यां च 
जनयन्‌ उत्पादयन्‌ बि विश्लेषण बभूव, इति शेषः । येन वाऽधषिष्ठानादिना महिना स्वमहिम्ना विश्वचक्षाः 
सर्वावयवैः सर्वन्द्रियैर्वा, दर्शनशक्तिमान्‌ भूमिं याँ च और्णोत्‌ प्रलये आवृणोत्‌ तत्‌ अधिष्ठानम्‌ अधिकरणं 
कि स्विदासीत्‌ किमासीत्‌ न किमपि आरम्भणं करणं वा कतमत्स्वित्‌ कतमदासीत्‌ ? कथा कथंरूपम्‌ आसीत्‌? 
न किञ्चित्‌, न कथमपि इत्यर्थः । 

२. परतन्त्र इति ॥ यतो हरेः सकाझात्‌ साधनानां साधनत्वं भवतीति शेषः । शिष्ट स्पष्टम्‌ ॥ १५ ॥ 


अ.९,पा.१,अधि.६,सू.१५-२१ ३४७ 


तदन्यस्य विष्ण्वन्यस्य स्वतन्त्रसाधनस्य भावे सत्वे, उपलब्धेश्र प्रमाणजन्यज्ञानविषयत्वप्रसज्राच, 
स्बतन्त्रसाधनस्य तदनन्यत्बं(परमात्मा5नन्यत्बं) इति ॥ 


स्वतन्त्रसाधनभावे प्रमाणैरुपलभ्येत । 
“अनुक्तं पञ्चभिर्वेदैर्न बस्त्वस्ति कुतश्चन । 
अतो बेदत्वमेतेषां यतस्ते सर्वबेदकाः ॥/ इति स्कान्दे ॥ 


भा. ॥ सूत्राऽर्थमाहुः- स्वतन्त्रेति ॥ उपलब्धेः प्रमाणसापेक्षत्वादाहुः- प्रमाणैरिति ॥ प्रमाणाऽनुपलब्धमपि 
बस्तु अस्तीति किं न स्यादित्यत आहुः- 'अनुक्तमिति ॥ स्कान्द इति ॥ स्कान्द इत्युक्तेः 
प्रमाणैरनुपलब्धं वस्तु नास्त्येवेति शेषः । १६ ॥ 
(बिष्ण्बधीन (अबर) कारणत्बमप्रतिषिद्धम्‌) 
“अद्भ्यः सम्भूतः पृथिव्यै रसाच' (तै.आ. ३-१३) इत्यादिना साधनान्तरप्रतीतेः 
कथमनुपलब्धिरित्यत आह- 
॥ ३० सत्वाचाबरस्य ॐ ॥ १७ ॥ 


अबादिस्वतन्त्रसाधनाऽन्तरसत्वादुक्तमनुपपन्नमिति झङ्कावारणाय प्रवत्तं सूत्रं श्रुत्युपन्यास- 
पूर्वमवतारयन्ति -*अद्भय इति ॥ इत्यादिनेति ॥ आदिना “अद्भच सम्भूतो हिरण्यगर्भ इत्यष्टी' 
इति श्रुतिः “प्रकृतिं स्वामवष्टभ्य' (९.८) इति गीता च गह्यते ॥ 

उपलब्धेरिति बर्तते । प्रथमया विपरिणम्यते । चोऽबधारणे । नेत्यपकृष्यते । अयमर्थः - उपलब्धि: 


१. अनुक्तमिति ॥ यतः ते सेतिहासपुराणा वेदाः सर्वबेदकाः सर्ववस्तुप्रतिपादकाः । अतो वेदत्वम्‌ एतेषां 
वेदशब्दवाच्यत्वम्‌ । अतः पञ्चभिः इतिहासपुराणसहितत्वेन पञ्च (त्व )सङ्क्याकैः बेदैः अनुक्तम्‌ अप्रतिपादितं 
बस्तु भगवद्रुणविश्ेषातिरिक्तं कुतश्चन किञ्चिदपि नास्ति इत्यर्थः ॥ १६ ॥ 

१. अद्धयस्सम्भूत इति ॥ (तै.आ.३.१३) “बिश्वकर्मणः समवर्तताऽघि । तस्य त्वष्टा विदधद्रूपमेति तत्पुरुषस्य 
बिश्वमा जानमग्रे' इति वाक्यशेषः । अयमर्थः यः तत्पुरुषाख्यो हिरण्यगर्भः विश्वकर्मणो विश्वकतुंः हरेः 
सकाञ्चात्‌ अद्भयः पृथिब्यै पृथिव्या एतदुपलक्षितप्चमहाभूतैः रसाच तदुपलक्षितपश्चतन्मात्राभिश्र युक्त: 
सम्भूतः उत्पन्न: सन्‌ अधि सर्वस्मादधिकत्वेन समबर्तत, तस्य तत्पुरुषस्य अग्रे तदुप्तत्तेः पूर्वमेव जानं जातं 
बिश्वं ब्रह्माण्डाख्यं रूपं चतुर्मुखवित्रहं त्वष्टा महादीपिः भगवान्‌ बिदधत्‌ धारयन्‌ एति वर्तते इति ॥ 

‘अद्भयः सम्भूतः इति श्रुत्या साधना5न्तरप्रतीतिरस्तीति चेन्न । अबरस्य च तदधीनस्येब साधनाऽन्तरस्य 
प्रकृत्यादेः सत्बात्‌ अद्भयः” इत्यादिना सत्बबोधनादिति ॥ 


अबरस्य तदधीनस्य साधनस्य सत्त्वात्‌ । ‘काल आसीत्पुरुष आसीत्परम आसीत्‌ 
तद्यदासीत्‌ तदाबृतमासीदथ होक एब परम आसीद्यस्यैतदासीन्न ह्येतदासीत्‌ इति हि 
काषायणश्रुतिः ॥ 


भा. ॥ सौत्रपदं व्याचक्षते- अबरस्येति ॥ सत्वादिति ॥ अस्य सौत्रपदार्थमात्रविवृतिपरत्वेन नान्यत्रान्वयः 
‘अक्ष्यः सम्भूतः” इत्यत्रास्वतन्त्रपदं न श्रूयते । अतः सा श्रुतिः अस्वतन्त्रचेतनपरेति वक्तुं न शक्यत 
इत्यत आहुः - १काल आसीदिति ॥ श्रुतिरिति ॥ यतः श्रुतिरस्ति अतोऽवरस्य सत्वादित्यन्वयः 
॥ १७ ॥ 
(“नासदासीत्‌” इति श्रुतिः न सर्वासत्त्वसाधिका) 
उक्तार्थस्यैवाक्षेपसमाधानाभ्यां टढीकरणाय सूत्रम्‌- 


॥ ॐ असद्भयपदेझान्नेति चेन्न धर्मान्तरेण बाक्यसेषात्‌ ॐ ॥ १८ ॥ 


सत्बाद्चाऽबरस्येति बर्तते । असदिति भाबप्रधानम्‌ । यथायथमावृत्तिबिपरिणामौ । अयमर्थः- 
असद्धयपदेझात्‌ 'नाऽसदासीत्‌” इति श्रुत्या सर्वस्याऽसत्वव्यपदेशात्‌ अबरस्य अबाध्यस्वतन्त्रसाधनस्य 
सत्वं नेति चेन्न- “बाक्यञ्ञेषात्‌’ “तम आसीत्‌” इति वाक्यञ्षेषबलात्‌ धर्माऽन्तरेण अव्यक्तत्वस्वतन्त्रत्वादि 
घर्मबिञेषैर्निमित्तैः असत्बन्यपदेशादिति ॥ 


“नासदासीन्नो सदासीत्‌’ (ऋ.सं, १०-१२९-१) इति सर्वस्यासत्त्वव्यपदेजान्नेति 
चेन्न । अव्यक्तत्वपारतन्त्र्यादिधर्मान्तरेण हि तदुच्यते । “तम आसीत्‌’ (ऋ.सं. १०- 
१२९-३) इति बाक्यशेषात्‌ । न चान्यत्र प्रमाणमस्ति । 'अजो ह्येको 
जुषमाणोऽनुझेते जहात्येनां भुक्तभोगामजोऽन्यः' (म.ना.उ. १-५) 


१. काल आसीदिति ॥ यथायथमातृत्तिविपरिणामौ । अयमर्थः- तस्मिन्‌ प्रलये काल आसीत्‌ पुरुषः जीव 
आसीत्‌ परमः परमात्माऽपि आसीत्‌ यत्‌ यस्मात्‌ यत्‌ परमात्मातिरक्तवस्तु आसीत्‌ तत्‌ (वस्तु) तदाबृतमासीत्‌ 
परमात्मनाऽवृतमासीत्‌ तदधीनमासीत्‌ । अथ तस्मात्‌ एक एब परमः (परमात्मा) आसीत्‌ इत्युच्यते हि 
प्रसिद्धम्‌ । थस्य परमात्मनः सकाशात्‌ एतत्‌ जगद्‌ आसीत्‌ उत्पन्नं यतः सृष्टेः पूर्वे एतत्‌ जगत्‌ नासीत्‌ उत 
एक एब आसीत्‌ इति सम्बन्ध इति ॥ १७ ॥ 

“अनायनन्तं जगदेतदीटक्‌ प्रबर्तते नात्र बिचार्यमस्ति । 

न चान्यथा कापि च कस्य चेदमभूत्पुरा नापि तथा भविष्यत्‌’ 

“असत्यमप्रतिष्ठं ते जगदाहुरनी३बरम्‌’ (भ.गी. १६-८) । 
“असत्यमाहुर्जमदेतदज्ञाः शक्ति हरेये न बिदुः परं हि 
यस्सत्यरूपं जगदेतदीहक्‌ सृष्ट्वा त्वभूत्सत्यकर्मा महात्मा’ । 
'अधैनमाहुस्सत्यकर्मेति, सत्यं होबेदं बिश्‍बमसौ सृजते । 
अथैनमाहुर्नित्यकर्मेति नित्यं होबासौ कुरुते ॥' 
“यच्चिकेत सत्यमित्तन्न मोघम्‌’ (ऋ.सं. १०५५-६) इत्यादिश्रुतिस्मृतिभ्यः । 

“परस्परविरोधे तु बाक्यानां यत्र युक्तता । 

तथैवार्थः परिज्ञेयो नावाक्या युक्तिरिष्यते ॥' इति बृहत्संहितायाम्‌ । 

“बिरुद्धबत्प्रतीयन्ते आगमा यत्र बै मिथः । 

तत्र दृष्टानुसारेण तेषामर्थोऽन्बबेक्ष्यते ॥' इति च ॥ 

“इझोऽनीशो जगन्मिथ्या न पूज्यो गुरुरित्यपि । 

इत्यादिबद्विरुद्वानि बचनान्यथ युक्तयः ॥ 

प्रमाणैर्बहुभिज्ञेया पाभासा इति वैदिकैः । 

बेदबेदानुसारेषु बिरोधेऽन्यार्थकल्पना । 

अन्येषां तु बिरुद्धानां बिप्रलम्भोऽथवा श्रमः ॥' इति च भागवततन्त्रे । 

'जास्रार्थयुक्तोऽनुभवः प्रमाणं तूत्तमं मतम्‌ । 

मध्यमं त्वागमो ज्ञेयः प्रत्यक्षमधमं स्मृतम्‌ ॥ 

प्रत्यक्षयोरागमयोर्विरोधे निश्चयाय तु । 

अनुमाया न स्वतन्त्राः प्रमाणपदबीं ययुः ॥' इति पुरुषोत्तमतन्त्रे ॥ 

भा.॥ श्रुत्युपन्यासपूर्व सूत्राऽर्थमाहुः- 'नाऽसदासीदित्यादिना ॥ नेतीति ॥ अस्वतन्त्रकारणमिति 
शेषः । धर्मान्तरेणेति ॥ तेन निमित्तेनेत्यर्थः । तदिति ॥ अस्वतन्त्रकारणस्यासत्वमित्यर्थः । उच्यते 
इति ॥ नासदित्यत्र । हि यत उच्यतेऽतो नेति चेन्नेत्यन्वयः । वाक्येति सौत्रखण्डस्य व्याख्यानम्‌- 
रतम आसीदित्यादि ॥ बाक्यशेषादिति ॥ अस्य उच्यत इत्यनेनान्वयः । अयमाशयः- तत्र हि 
तमःपदवाच्यचेतनाचेतनात्मकप्रकृतेः सत्वं श्रूयते, तदन्यथानुपपत्या 'नासदासीत्‌’ इति श्रुतौ 
धर्मान्तरापेक्षयैवासत्वं वक्तव्यमिति ॥ 


'बाचारम्भणं विकारः? इत्यादिश्रुतेः चेतनाचेतनात्मकप्रपञ्चस्य ब्रह्मानन्यत्वमुच्यतेऽत्राधिकरणे 
इत्यपव्याख्यां परकृतां पराकुर्वन्ति- न चाऽन्यत्रेति ॥ अन्यत्र- चेतनाऽचेतनस्य ब्रह्मानन्यत्वे, जगतः 
बाध्यत्वे च । प्रमाणमस्तीति ॥ नाऽस्तीत्यन्बयः । प्रमाणविरुद्धं च परव्याख्यानमिति भावेनाहुः- 


१. नासदासीदिति ॥ (ऋ. १०-१२१-१) )नासदासीनो सदासीत्तदानीं नासीद्रजो नो व्योमापरो यत्‌ । 
किमावरीवः कुहकस्य शर्मन्नम्भः किमासीद्गहनं गभीरम्‌ । न मृत्युरासीदमृतं न तर्हि न रात्र्या अह आसीत्‌ 
प्रकेतः। आनीदवातं स्वधया तदेकं तस्माद्धान्यन्न परः किञ्च नास’ इति श्रूयते । अयमर्थः- तदानीं प्रलये 
असत्‌ वाय्वन्तरिक्षरूपं भूतं नाऽसीत्‌ सत्‌ पृथिव्यपेजोरूपभूतं नो आसीत्‌ कार्य वाय्वादिकं सर्वथा 
नासीत्‌ । कारणभूतं वाय्वादिकं चेष्टमानं नासीदिति हृदयम्‌ । रजः तदुपलक्षितगुणत्रयं नो आसीत्‌ । यच्च 
परः सर्वमतं व्योम जडप्रकृतिः, अव्याकृताकाशं च, तदपि नो आसीत्‌ मूर्तसम्बन्धाभावात्‌ । मृत्युः मरणं, 
तत्साधनं वा, नासीत्‌ । अमृतं स्वर्गादिकं नासीत्‌ । तहिं तदा प्रलये रात्र्या अहश्र प्रकेतः सामर्थ्य 
नासीत्‌ । तस्मात्‌ कुह कुत्र कस्य झर्मन्‌ शर्मणे सुखार्थं किमाबरीबः किम्‌ अवर्तत ? किमावृणोद्वा, न किमपि, 
नहनं गभीरम्‌ अतिगम्भीरम्‌ अम्भः चेतनप्रकृत्यात्मकं जलम्‌ आसीत्‌ किम्‌, नासीदेव, तर्हि किमासीदित्यत 
आह्‌-आनीदिति ॥ तहिं प्रलये तत्‌ ब्रह्म एकमेब अबातं वायुप्रेरणारहितं सत्‌ स्वधया सुखेन, स्वसामर्थ्येन 
वा, आनीत्‌ अचेष्टत कालादिकं प्रेरयति स्म । तस्मात्‌ परत्रह्मणोऽन्यत्‌ परः उत्तमं किञ्चित्‌ स्वातन्त्र्यादिधर्मोपेतं 
वस्तु नास न बभूव । आपस्तु तदेव उद्रिक्तमास ह प्रसिद्धमिति । अयं च सिद्धान्ते । पूर्वपक्षी तु कस्यापि 
भावपदार्थस्य सत्वं नेति वक्ति श्रुतिरियमिति मन्यते । 

२. तम आसीदिति ॥(ऋ. १०.१२९.३) “तम आसीत्तमसा गूठमग्रेऽप्रकेतं सलिलं सर्वमा इदम्‌’ इति मन्त्रः। 
अग्रे प्रलयं यत्‌ तमः दुर्गाख्यं चित्प्रकृतिरूपम्‌ अप्रकेतम्‌ अपरिमितम्‌ इदं सर्वम्‌ आ समन्तात्‌ सर्वस्मिन्‌ देशे 
अविज्ञातं, सलिलं भूत्वे इति शेष: | आसीत्‌ तन तमसा सलिलेन इदं सर्ब जगत्‌ मूढं गूहितम्‌, आः आसीदित्यर्थः। 
आ इति अस्तोर्लङि रूपम्‌ । यद्वा अग्रकेतं प्रभावरहितं, 'नासदासीत्‌’ इति श्रुतिस्थटीकाऽनुराधात्‌ । तत्र हि 
रात्र्या अहश्च आसीत्प्रकेत इत्यस्य प्रभाव इत्यर्थ उक्तः। अत्र टीकायामपरिमितमित्येतत्‌ आङोऽर्थकथनम्‌ । 

'अजो हीत्यादिना ॥ अथ चेतनस्य ब्रह्मानन्यत्वमचेतनस्य बाध्यत्वं च प्रमाणविरुद्धमित्याहु:- 
`अनादीति ॥ ननु “जीवो ब्रह्मणो न भिद्यते चेतनत्वात्‌ ब्रह्मवत्‌’ , “जगत्‌ बाध्यं इःयत्वात्‌ 


१. अज इति ॥ (महा.ना.१२.५) अजामेकां लोहितशुङ्ककृष्णा बह्ी प्रजां जनयन्तीं सरूपाम्‌” इति पूर्व - 
वाक्यम्‌ । लोहितशुछकृष्णां रजस्सत्वतमोगुणात्मिकां बहरी प्रजां सरूपां स्वसदृ्षमहदादिबहुकार्याणि जनयन्तीम्‌ 
एकामजाम्‌ उत्पत्तिरहितां प्रकृतिम्‌ एकोऽजः संसारिजीवः जुषमाणः सेवमानः अनुझेते अनुवर्तते । अन्यः कश्चित्‌ 
मुच्यमानः भुक्तभोगां भुक्तो भोगो यस्यां ताम्‌ एनां प्रकृतिं जहाति अस्यां प्रकृतौ भोगान्‌ भुक्त्वा प्रलये 
परित्यजतीत्यर्थः । अत्र मुक्ताऽमुक्तयोर्भेदोक्त्या परमात्मनोऽपि (नित्यमुक्तत्वात्‌) भेद उक्त इति ज्ञेयम्‌ । 
२.अनादीति ॥ अनायनन्तं प्रवाहत उत्पत्तिनाझरहितम्‌ ईदृक्‌ नानाविधं प्रवाहरूपेण वर्तमानं एतत्‌ परिदृयमानं 
जगत्‌ प्रबर्तते प्रतिकल्पमिति शेषः । अत्र उक्तार्थे बिचायै निर्णेतव्यं न किमप्यस्ति । सर्वमपि निर्णीतमेवेति 
तात्पर्यम्‌ । बिचार्य संशयो नास्ति इति वार्थः । इदं विश्वं कापि काले, देझे च, कस्यापि पुरुषस्य अन्यथा 
बाधितं पुरा पूर्व नाभूत्‌ उत्तरत्रापि तथा बाध्यं नाभविष्यत्‌ इत्यर्थः । एतेन जगत्‌ प्रवाहतो नित्यमबाध्यं 
चेत्युक्तं भवति । असत्यमिति ॥ (गी. १६-८) अपरस्परसम्भूतं किमन्यत्कामहैतुकम्‌ । एतां दृष्टिमवष्टभ्य 
नष्टात्मनोऽल्पबुद्धयः ॥ प्रभवन्त्ुग्रकर्माणः क्षयाय जगतोऽहिताः” इति वाक्यञ्ञेषः । अयमर्थः- प्रवृत्तिश्च निवृत्तिञ्च 
जना न विदुरासुराः” इति पूर्ववाक्ये प्रकृता आसुरा जनत्‌ असत्यम्‌ अत एव अप्रतिष्ठं ज्ञानबाध्यम्‌ अनीश्वरम्‌ 
इश्वररहितम्‌ अपरस्परसम्भूतम्‌ ईश्वराधिष्ठितप्रकृतितो महान्‌, महतोऽहङ्कार उत्पन्न इत्यादि-क्रमेणानुत्पन्नं, सत्यं 
न चेत्‌ किमसत्‌; अपरस्परसम्भूतं चेत्किं नित्यं, किं वा स्वतो जातमिति पृच्छति-किमिति ॥ उत्तरमाह- 
अन्यदिति ॥ सदसद्भचाम्‌ अन्यत्‌ कामहैतुकम्‌ अविद्योपादानकमित्याहुः । एतां दृष्टि ज्ञानम्‌ अवष्टभ्य नष्टात्मानो 
दुष्टचित्ताः अल्पबुद्धयः अल्पज्ञानाः जगतः अहिताः विरोधिनो जनत: क्षयाय अनिष्टप्राप्तये, विनाञ्ञाय वा, 
उग्रकर्माणः सन्तः प्रभवन्ति कलियुगादावृत्पदयन्त इत्यर्थः । असुरा एवं (जगदसत्यतावादिनो) भवन्तीति कथनेन 
जगत्सत्यत्वादिकं वास्तवमित्युक्तं भवति ॥ असत्यमाहुरिति ॥ (स्मृतिरियं) ये परां सर्वोत्तमां हि प्रसिद्धां सक्तिं 
न बिदुः ते अज्ञाः; त एव एतत्‌ जगत्‌ असत्यमाहुः । यो महात्मा सत्यरूपमेब ईदृक्‌ नानाविधं एतत्‌ 
जगत्‌ सृष्ट्वा सत्यकर्मा तन्नामा अभूत्‌ । तादृशस्य हरेः इत्यर्थः । अनेनाऽपि जगत्सत्यत्वमेवोक्तम्‌ ॥ 

अधैनमाहुरिति ॥ (श्रुतिरियं) हि यतः असौ विष्णुः सत्यमिदमेब प्रतीतमेव बिश्वं (जगत्‌) सृजते अथ तस्मात्‌ 
एनं विष्णुं सत्यकर्मा इत्याहुः ॥ अधैनमिति ॥ हि यतः असौ हरिः नित्यमेब (अवाध्यमेव) विश्वं कुरुते । 

अथ तस्मात्‌ एनं विष्णुं नित्यकर्मेत्याहुरित्यर्थः ॥ चा 

यचिकेतेति ॥ (ऋ.१०.५५.६) “वसु स्पार्हमुत जेतो त दाता” इति वाक्यशेषः । अयमर्थ:- स्पार्ह स्मृहणीयं 

हविरादिकं बसु जेता भक्तेभ्यः प्राप्ता उत तथाऽपि तेभ्यः स्पाइँ बसु यज्ञादिफलं दाता उत तथाऽपि (दातापि) 

परमेश्वरः इन्द्रादिनामा यत्‌ विश्वं चिकेत चकार तत्‌ सत्यमित्‌ सत्यमेव न मिथ्या, यतः तत्‌ विश्वं न मोघम्‌ 
अर्थक्रियाद्यनुपयुक्तं न भवतीति । आदिना “कविर्मनीषी, (इ. ८) विश्वं सत्यं मघवाना’, (क.२.२४.१२) 


इत्यादेः सङ्गहः ॥ 

शुक्तिरूप्यवत्‌” इत्याद्यनुमानसत्वात्‌ कथमन्यत्र प्रमाणाभाव इत्यत आहुः- 'परस्परेति ॥ ननु 
वाचारम्भणम्‌’ इत्यादि श्रुतिस्मृतयः प्रमाणं भवन्तीति कथं प्रमाणाभाव इत्यत आहुः- 'बिरुद्ध- 
बदिति ॥ प्रपञ्चमिथ्यात्ववर्णनपरश्रुत्यादेरपि अन्यार्थवर्णनं स्मर्यते इत्याहुः- ईशोडनीश' इति ॥ 
प्रमाणत्वाविशेषाद्युक्तेः कुतो नाऽर्थसाधकत्वमित्यत आहुः- *झाखार्थेत्यादि । पुरुषोत्तमतन्त्र इति ॥ 
अत्र भाष्ये श्रुतियुक्तय इति शेषः । यथायथमावृत्तिविपरिणामौ । अयमन्बयः- च यतो अन्यत्र प्रमाणं 
नास्ति अत, इत्यादिश्रुतिस्मृतिभ्यः, प्रपञ्चस्य ब्रह्मानन्यत्वं विरुद्वमतश्च, बृहत्संहितायामित्युक्तेः, 
‘अन्ववेक्षते’ इति ब्रह्मतर्के उक्तेश्च, भागवततन्त्रे इत्युक्तेः पुरुषोत्तमतन्त्रे इत्युक्तेश्च, श्रुतियुक्तयः, 
“वाचारम्भणम्‌’ इत्यादिश्रुतयः, “जीवो ब्रह्मणो न भिद्यते’ इत्यादियुकतयश्च, अन्यत्र न प्रमाणं 
भवन्ति अतश्च, अन्यत्र अन्यत्‌ परव्याख्यानं प्रमाणं यथार्थं न भवतीति ॥ १८ ॥ 


(बिष्णोः स्वाधीनमहदादिभिः सृष्िरैश्वर्ययोतिका) 


ननु प्रकृत्यादि साधनमङ्गीकृ त्य तस्य ईश्वराधीनत्बकल्पनापेक्षया तद्विना सृष्टयादिकं 
करोतीत्यर्थाऽभ्युपगमस्यातिञ्ञयेन माहात्म्यसम्पादकत्चात्‌ तथैब युक्तमिति शङ्कापरिहाराय सूत्रम्‌ - 


१. परस्परेति ॥ वाक्यानां परस्परबिरोधे सति यत्र अर्थे युक्तता युक्तिसिद्धताऽस्ति तथैबाऽर्थः स एवार्थः 
परिज्ञेयः स्यात्‌ । अदृष्टविषये, अबाक्या श्रुतिस्मृत्यानुकूल्यरहिता युक्तिः अनुमानं नेष्यते प्रमाणतया नेष्यते 
इत्यर्थः॥ 

२. बिरुद्धबदिति ॥ (इदं ब्रह्मतर्कवचनम्‌) इट प्रत्यक्षम्‌, अतिबहुलप्रमाणदर्शनं वा, अन्बबेक्ष्यते अवगम्यत 
इत्यर्थः। शिष्ट स्पष्टम्‌ । 

३. ईझ इति ॥ ईझः ईशत्वेनाभिमत: अनीशः ईशो न भवति, असमर्थो वा । पूर्वा$र्धेन अनीशत्वादिमतत्रय- 
मुक्तम्‌ । अथ विरुद्धददइयत्वानुमानवत्‌ आगमो न त्याज्यो किन्तु तस्य गतिः कल्पनीया इत्याह- बेदेति ॥ 
बेदानुसाराः पश्चरात्रादयः तेषु बिरोधे परस्परविरोधे (प्रबलप्रमाणविरोधे) अन्यार्थकल्पना प्रतीतार्थादन्यार्थ- 
कल्पना बिरुद्धानां वेदादिविरुद्वानाम्‌ अन्येषां पाशुपतादीनां विप्रलम्भः वञ्चनं प्रयोजनमिति शेषः, अथवा 
भ्रमः कारणमिति शेष इत्यर्थः । रिष्टं स्पष्टम्‌ । एतयोर्द्धयो: ज्ञान्यज्ञानिकर्तृभेदेन व्यवस्था बोध्या । 

४. शास्रार्थति ॥ शास्रतात्पर्यविषयीभूतार्थविषयकः अनुभव: यथाथंज्ञानं उत्तमम्‌ उत्तमप्रमाणं मतं 
साक्षाज्ज्ञेयविषयीकारित्वात्‌ उत्तमप्रमाणतयाभिमतम्‌ । आगमः तु मध्यमप्रमाणमिति ज्ञेयः । यथार्थज्ञान- 
साधनतया ततः (यथार्थानुभवात्‌) अस्यावरत्वात्‌, दृष्टादृष्टसर्वविषयकत्वेन, दृष्टमात्रविषयकप्रत्यक्षात्‌ पूर्व- 
भावित्वाच, मध्यमत्वमिति हृदयम्‌ । प्रत्यक्षं तु अनुप्रमाणभूतप्रत्यक्षन्तु असर्वविषयकत्वात्‌ अधमं प्रमाणं स्मृतम्‌ 
इत्यर्थः । प्रत्यक्षयोरिति ॥ अपक्ष्यन्त इति शेष: । निश्चयाय एकतरार्थनिर्णयाय अनुमाद्या नापेक्षन्ते । अतः 
स्वतन्त्राः केवलानुमादयाः प्रमाणपदर्बी प्रामाण्यमार्ग प्रमाणमिति यावत्‌ । न ययुः इत्यर्थः । किष्ट स्पष्टम्‌ ॥१८॥ 

॥ ॐ युक्तेः झब्दान्तराध ३७ ॥ १९ ॥ 
सत्वादबरस्येति बर्तते । यथायथम्‌ आवृत्तिबिपरिणामौ । अङ्गीकर्तव्यमिति शेष: । अयमर्थः - अबरस्थ 
भगबदधीनप्रकृत्यादिसाधनस्य सत्वमङ्गीकर्तव्यमेव युक्तेः युक्तत्वात्‌, झब्दान्तराष, ‘अद्भयः सम्भूतो 
हिरण्यगर्भ? इति श्रुतेश्च “शक्तोऽपि भनवान्तिष्णुरकतुं कर्तुमन्यथा । स्बभिन्नं कारणाभिन्नं भिन्नं बिश्व 
करोत्यजः? इति श्रुतेश्च । अन्तरञ्जहणात्‌ ब्यबहित(१६) पूर्बसूत्रोदाहृत- “अद्भ: सम्भूत’ इत्यादि- 
श्रुतेश्चेति ॥ यथा अपङ्गुना गच्छता लीलाऽर्थमष्टब्धदण्डस्य ऐश्वर्यद्योतकत्बं तथा झक्तस्याऽपि विष्णोः 
स्वाधीनसाधनेन सृष्टिः महैश्वर्ययोतिका भवतीति भाबः । 


“साधनानां साधनत्वं यदात्माधीनमिष्यते । 
तदा साथनसम्पत्तिरैउबर्ययोतिका भवेत्‌ ॥/ 
इत्यादेः साधनान्तरेण सृष्टि्युक्ता । अद्भ्यः सम्भूतो हिरण्यगर्भ इत्यष्टौ’ (म.ना.उ. 
१-१२) इत्यादि सब्दान्तराच ॥ 
भा. ॥ प्रमाणोपन्यासपूर्व सूत्रतात्पर्यमाहुः- 'साधनानामित्यादिना ॥ १९ ॥ 
(महदादिसृष्टिः कर्तृव्यतिरिक्तसाधनसाध्या) 
साधनान्तरसद्भाबो युक्तिसिद्धश्रेत्यर्थप्रतिपादनाय सूत्रम्‌- 
॥ ॐ पटबच्च ॐ ॥ २० ॥ 
अबरस्य सत्बमङ्गीकर्तव्यम्‌ । युक्तेः इति बर्तते । अयमर्थः- अबरस्य तदधीनस्य प्रकृत्यादिसाधनस्य 
सत्वमङ्गीकर्तव्यमेव पटबत्‌ युक्तेः पटसृष्टिष्टान्तकानुमानात्‌ इति (चेति) । अनुमानप्रयोगस्तु “ईश्वरकर्तृका 
महदादिसृष्टि: कर्तृब्यतिरिक्तसाधनसाध्या सृष्टित्वात्पटसृष्टिबत्‌” इति ॥ 
ee अ श्छ कार्यजननसाम्यं 
१, साधनानामिति ॥ साधनानाम्‌ उपादानादिकारणानां साधनत्वं कार्यजननसामर्थ्य यदा यतः आत्माधीन- 
मिष्यते, तदा ततः कारणात्‌ साधनसम्पत्तिः आत्मनः ऐश्रर्ययोतिका भवेत्‌ न तत्र बिरोधिनीत्यथः। 
अद्भयः सम्भूत इति ॥(महाना. १.११) हिरण्यगर्भः अद्भयः अबुपलक्षितपञ्बमहाभूतैः सम्भूतः जातः इति । 
एबम्‌ अष्टौ इन्द्रादिलोकपालाश्च सम्भूताः । यद्वा- तैत्तिरीये 'अष्टौ पुत्रासोऽदितेः' (तै.अ. १.१३) इत्युक्तवा 


“मित्रश्च वरुणश्च धाता च अर्यमा च अंजुश्र भगश्च इन्द्रश्च विवस्वांश्र' इति ये अष्टौ बृहीता तेऽत्र ब्राह्माः 
॥ १९ ॥ २०॥ 


३५४ भाष्यार्थसहितसूत्रार्थमणिमञ्जरी 


साधनान्तरेण हि पटादिसृष्टिष्टा । 


भा.॥ पटवदिति पदस्य तात्प्यार्थमाहुः- साधनान्तरेणेति ॥ हि यतः साधनान्तरेण पटादिसृष्टिर्ईष्टा । 
अतः “साधनान्तरेण सृष्टियुंक्ता’ इति पूर्वभाष्येऽन्वयः || २० ॥ 
(प्रकृत्यादीनि न स्बतन्त्रसाधनानि) 
ननु 'प्रकृत्यादिसाधनं स्वतन्त्र साधनत्वात्‌ तुर्यादिबत्‌’ इत्यनुमानात्प्रकृत्यादिसाधनस्य स्वातन्त्र्य 
सिद्ध्यतीत्याञ्चङ्कापरिहाराय सूत्रम्‌- 
॥ ॐ यथा प्राणादिः ॐ ॥ २१ ॥ 
दृष्टान्तबलेन अस्वतन्त्रमिति साध्यस्य, प्रेरणार्थं कर्त्रानुप्रबिष्टत्बादिति हेतोश्च लाभः । अबरस्य, 
युक्तेरिति बर्तते । यथायथमावृत्तिविपरिणामौ । अयमर्थः- अवरं प्रकृत्यादिसाधनमस्बतन्त्रप्रेरणार्थं कर्त्रा 
(भगवता) अनुप्रविष्टत्वात्‌ यथा प्राणादिः बायुशरीरेन्द्रियादिकं “यः प्राणे तिष्ठन्‌’ इति कर्त्रा 
अनुप्रबिष्टत्वादस्वतन्त्रमिति युक्तेरनुमानादिति ॥ एवं च पूर्वपक्ष्यनुमानमस्वतन्त्रे झरीरेन्द्रियादौ व्यभिचारीति 
ज्ञेयम्‌ ॥ 
तब साधनजातं तेनानुप्रबिष्टमेब यथा झरीरेन्द्रियादिः । 
“प्रकृतिं पुरुषं चैव प्रविश्य पुरुषोत्तमः । 
क्षोभयामास भगवान्‌ सृष्ट्यर्थं जगतो विभुः । इति कौर्म । 


भा. ॥ सूत्रस्थदृष्टान्तबलेन लब्धहेतोः पक्षवृत्तित्वमुपपादयन्ति- तच्चेत्यादि ॥ तच्च- प्रलये स्थित- 
मपि । साधनजातं प्रकृत्यादिसाधनजातम्‌ । तेन कर्त्रा अनुप्रविष्टमेव । शरीरेन्द्रियादिरित्यादिना 
वायोर्ग्रहणम्‌ । यथा तेन कर्त्रा अनुप्रविष्टः शरीरेन्द्रियादि तथेत्यर्थः । 
उक्तार्थे मानमाहुः-*प्रकृतिमिति ॥ कौर्म इति ॥ कौर्म इत्युक्तेः तेनानुप्रविष्टमेवेत्यन्वयः । २१ 
॥ अ.६ ॥ 
॥ इत्यारम्भणाधिकरणम्‌ ॥ 


र. प्रकृतिमिति ॥ बिभुः समर्थो भगवान्‌ पुरुषोत्तमः (हरिः) । प्रकृतिं तदवान्तराभिमानिनीं सरस्वती पुरुषं 
चतुर्मुखं, प्रकृतिं जडात्मिकां पुरुषं जीवं वा, प्रकृतिं स्रियं पुरुषं वा, त्री पुरुषाख्यमिथुनमिति यावत्‌ प्रविश्य 
जगतः सृष्ट्यर्थं क्षोभयामास सष्टावुन्मुखीचकारेत्यर्थः ॥ २१ ॥ अ. ६ ॥ २१ ॥ 

७. इतरव्यपदेसाधिकरणम्‌ 
जीबकर्तृत्वपक्षः श्रुतिप्राप्तो विस्तरान्निराक्रियते- 


अत्र नये विष्णोजंगत्कर्तृत्वे युक्तिविरोधपरिहारः ।श्रुतिरनुभवश्च सन्देहबीजम्‌ ॥ अवान्तरविषयमाहुः- 
जीबेति ॥ कर्तृत्बेति ॥ स्वतन्त्रकर्तृत्वेत्यर्थः ॥ श्रुतिप्राप्त इति ॥ आपाततः श्रुतिप्राप्त इत्यर्थः । 
समयप्राप्तस्य ‘अन्यथानुमितौ’ (२.२.९) इति सूत्रे निराकरिष्यमाणत्वादिति भाबः । ननु 
श्रुतिप्राप्तस्यापि “एतेन शिष्टा' (२.१.१३) इति सूत्रे निराकृतत्वाद्‌ इदं व्यर्थमित्यत आहुः- बिस्तरादिति 
॥ हेतौ पञ्चमी । “नि्ञामय तदुत्पत्तिं विस्तराद्वदतो मम” इत्यत्रैव । विस्तरः झब्दबाहुल्यम्‌ । स च 
स्वबोध्याऽर्थद्वारा हेतुर्भवति । यद्वा - ल्यब्लोपे पञ्चमी विस्तरमाश्रित्येर्थः । पूर्वं निराकृत एव 
विश्ञेषहेतुभिर्निराक्रियते इति भावः । 

(जीवस्य विश्वकर्तृत्वे हिताकरणमहितकरणं च न स्यात्‌) 
॥ ३० इतरव्यपदेज्ाद्धिताकरणादिदोषप्रसक्तिः ॐ ॥ २२ ॥ 

स्बतन्त्रकर्ता इति चेत्‌, इतिसेषः । यथायथभावृत्तिबिपरिणामौ । अयमर्थः - 'इतरन्यपदेभात्‌' 
इतरस्य जीवकर्तृत्बस्य ब्यपदेश्ञात्‌ जीवस्य कर्तृत्वेन बा ‘जीबाद्भबन्ति’ इति श्रुतौ प्रतिपादनात्‌ इतरो 
जीबः स्बतन्त्रकर्ता इति चेत्‌ तर्हि हिताकरणादिदोषप्रसक्तिः स्बहिताकरणस्य स्बाहितकरणस्य च 
(अभावरूप) दोषप्रसङ्गः स्यादिति ॥ 
जीबकर्तृत्बपक्षे हिताकरणमहितकरणं च न स्यात्‌ । 
भा. ॥ सूत्रतात्प्यार्थमाहु:- जीबकर्तृत्बपक्ष इति ॥ जीवकतृंत्वाभ्युपगमपक्षे इत्यर्थः ॥ २२ ॥ 

(अधिकहाक्तिमद्‌ ब्रह्म अखिलओतृत्बान्तर्यामित्बादिभेदकधर्म श्रुतेः) 

जीबपक्षे दोषबदीश्वरपक्षेऽपि श्रमचिन्तादिदोषोऽस्त्येब उभयोः सदोषत्वसाम्ये, अनुभबसिद्धजीवकर्तृत्व- 

मेबाऽस्तु इति झङ्काबारणाय सूत्रम्‌- 
॥ ३० अधिकं तु भेदनिर्देज्ञात्‌ 3० ॥ २३ ॥ 
(तदनन्यत्वमित्यतः) तदिति बर्तते । तुरेवार्थे । अयमर्थः- तत्‌ ब्रह्म अधिकं तु' अधिकस्षत्तयादिमदेव 

न तु समं 'भेदनिर्देशात्‌” “श्रोता मन्ता’ इत्यादिश्रुतिषु सर्वेभ्यः अखिलश्रोतृत्वान्तर्यामित्वाञ्चनायाद्यतीतत्वादि- 
भेदकधर्मप्रतिपादनादिति ॥ 


न च ब्रह्मणः श्रमचिन्तादिदोषप्रा्िः । अधिकशक्तित्वात्‌ । श्रोता मन्ता 
्रष्टाऽऽ देष्टाऽऽघोष्टा विज्ञाता सर्वषां भूतानामन्तरपुरुषः’ (ऐ.आ. ३-२-४) ‘एष त 
आत्मा सर्वान्तरः’ (बृ.उ.५-५-१) “योऽशनायापिपासे झोकं मोहं जरां 
मृत्युमत्येति’ (बृ.उ.५-५--१) इत्यादिबिझेषनिर्देझात्‌ । 

भा. ॥ सूत्रतात्प्यार्थमाहुः- न च ब्रह्मण इति ॥ भेदनिर्देशादिति हेतुं श्रुत्युपन्यासपूर्वं व्याचक्षते- 
श्रोता मन्तेति ॥ इत्यादिबिशेषनिर्देशादिति ॥ इत्यादिषु विेषनिर्देश इति सप्तमीतत्पुरुषः । आदिना 
“य आत्मा अपहतपाप्मा’ (छा.८.१.५) इत्यादेग्रहणम्‌ । उक्तश्रुतिषु श्रुतमुख्यश्रोतृत्वादीनामधिक- 
झक्त्यादिमत्वमन्तरेणासम्भवादधिकञ्चक्तिमत्वं सिद्धम्‌ । तेन श्रमचिन्तादिदोषाभावः सिद्ध इति भावः 
॥ २३ ॥ 

(अश्मादिवदस्वतन्त्रत्वाज्जीबस्थ न स्वतन्त्रकर्तृत्वानुपपत्तिः) 
ननु जीव: स्वतन्त्रकर्ता चेतनत्वादीश्वरबत्‌” इति कि न स्यादिति शङ्काबारणाय सूत्रम्‌- 


॥ ॐ अइमादिबद्च तदनुपपत्तिः ॐ ॥ २४ ॥ 


इतरस्येति बर्तते । चः चेतनत्वे5पीत्यस्य समुचये । अइमादिबदित्यइमादिसाइइयमस्बतन्त्रत्वेन, 
तेनास्बतन्त्रत्वादिति लभ्यते । अयमर्थः- इतरस्य जीवस्य चेतनत्वेऽपि अइमादिबत्‌ अइमादीनामिब 
अस्वतन्त्रत्वात्‌ अनुपपत्तिः स्वतन्त्रकर्तृत्वानुपपत्तिरिति ॥ अनेन “जीव: स्वतन्त्रकर्ता न अस्वतन्त्रत्वात्‌” 
इति प्रत्यनुमानमुक्तं भवति ॥ 
चेतनत्वेऽप्यरमादिवदस्बतन्त्रत्वात्स्बतः कर्तृत्वानुपपत्तिर्जीबस्य । 
“यथा दारुमयीं योषां नरः स्थिरसमाहितः । 
इङ्गयत्यङ्गमङ्गानि तथा राजन्निमाः प्रजाः ॥' इति भारते ॥ 


- भा. ॥ सूत्रार्थमाहुः- चेतनत्बेऽपीति ॥ स्वतः स्वातन्त्र्येण । अस्वातन्त्र्यं जीवस्य केन सिद्धमित्यत 


१. श्रोता मन्तेति ॥ (7.आ.३.२.४) व्या. (१४५ -पु.) एष त आत्मेति ॥ (बृ.५.५.१) यः ते तव आत्मा 
अन्तर्यामी सः सर्वान्तरः सर्वेषामन्तर्यामीत्यर्थः । योऽशनायेति ॥ (बृ.५.५.१) व्या.(२२७ पु.) ॥२३॥ 

आहुः- 'यथेति ॥ यद्वा- सुरार्थे सम्मतिमाहुः- यथेति ॥ भारत इति ॥ तत्रेत्युक्तेरस्वतन्त्रत्वादिति 
सम्बन्धः ॥ २४ ॥ 
(कार्यसमाध्यनुमबः जीबस्येशकृत एव) 
उक्तमाक्षिप्य समादधत्सूत्रम्‌ - 
॥ ३० उपसंहारदर्सनान्नेति चेन्न क्षीरवद्धि ॐ ॥ २५ ॥ 

उपसंहारो नाम कार्योत्पादकचरमब्यापारः । तु, तदनुपपत्तिः, इतरेति, बर्तते । यथायथमावृत्तिविपरि- 
णामौ । अयमर्थः- इतरस्मिन्‌ जीने उपसंहारदर्शनात्‌ कार्यसमाप्यनुभबात्‌ इतरस्य जीबस्य तदनुपपत्तिः 
स्वतन्त्रकर्तृत्वानुपपत्तिर्नेति चेन्न- हि यतः इतरस्मिन्‌ जीवे उपसंहारदर्सनं क्षीरवत्‌ गबि क्षीरदर्शनवयुज्यते 
परकृतत्बेनैब युज्यते हि प्रसिद्धम्‌ अत इति ॥ अयं भावः - यथा क्षीरं मुख्यप्राणकर्तृकमपि गोनिष्ठम्‌, एबं 
कार्योपसंहार ईश्वरकर्तृकोऽपि जीबनिष्ठ इति ॥ ननु उत्पाददर्शनादित्येब वक्तव्ये उपसंहारदर्शनादित्युक्तिः 
कुत इति चेदुच्यते- कार्यापक्रमादिव्यापारस्य स्वातन्त्र्यप्रयोजकत्वेनाननुभवादुपसंहारेत्यादयुक्तमिति ॥ 


जीबेन कार्यापसंहारदर्सनात्तस्य कर्तृत्वमिति चेन्न । यथा गोषु क्षीरं दृरयमानमपि 
प्राणादेब जायते, 'अन्नं रसादिरूपेण प्राणः परिणयत्यसौ’ इति बचनात्‌ । एबं जीवे 
दझ्यमानोऽपि कार्योपसंहारोऽस्बातन्त्र्यात्‌ परकृत एब । “य आत्मानमन्तरो 
यमयति’ “नाहं कर्ता न कर्ता त्बं कर्ता यस्तु सदा प्रभुः? इत्यादेः ॥ २५ ॥ 


भा. ॥ सूत्रार्थमाहुः- जीवेनेति ॥ कर्तरि तृतीया । `कर्तृकर्मणोः कृति’ (पा.सू.२.३.६५) इति षष्ठी 
तु न 'अन्तर्धौ येनाऽदर्शनम्‌' (पा.सू. १.४.२८) इत्यत्र येनेति प्रयोगेण 'कर्तृकमंणोः कृति’ इति 
सूत्रस्य कचिदप्रवृत्तिबोधनातू । यत्तु ‘उभयप्राप्तौ कर्मणि' (पा.सू.२.३.६६) इति नियमेन कर्तरि 
ष्ठी नेति । तन्न- तथा सति कार्योपसंहारेति समासो न स्यात्‌ कर्मणि चेति निषेधात्‌ । कार्येति ॥ 
योग्यतया लब्धमिदम्‌ । तस्य- जीवस्य । कर्तृत्बं- स्वतन्त्रकर्तृत्वम्‌ ॥ तथा चायं प्रयोगः- “जीवः 
कार्ये स्वतन्त्रकर्ता तत्कायोपसंहारस्य कर्त्रन्तरशून्यत्वे सति (न निश्चितत्व सति) जीवकर्तृकत्वेनानु- 
१, यथेति ॥ हे राजन्‌ ! जनमेजय स्थिरसमाहितः स्थिरं मनश्चाञ्चल्याभावपूर्वक समाहितः स्वकायंसमाधानवान्‌ 
स्वकार्यपर एवेति यावत्‌ । नरः दारुमर्यी योषां दार्वात्मकख्रीप्रतिमाम्‌ यथा इङ्गयति चेष्टयति अङ्गं हस्तादि, 
अङ्गानि अङ्गुल्यादीनि चेष्टयति तथा इमाः प्रजाः भगवान्‌ इङ्गयतीत्यर्थः ॥ २४ ॥ 


३५८ भाष्यार्थसहितसूत्रार्थभणिम अरी 


भवात्‌ । य एवं स एवं यथा पाके देवदत्त इति । सिद्धान्तमाहु:- नेति ॥ क्षीरस्य प्राणकर्तुकत्वे 
मानमाहुः- 'अन्नमिति ॥ बचनादिति ॥ ज्ञायत इति शेषः । अस्वातन्त्र्यात्‌- जीवस्येति शेषः । 
परकृत इति ॥ परमात्मकृत इत्यर्थः । इश्वरस्योपसंहारकतृत्वे हिसन्दबोधितप्रसिद्विबोधकश्रुत्यादिकमाहुः- 
स्थ इति ॥ इत्यादेरिति ॥ इत्यादिबलात्‌ । परकृत एव यतः परकृतः अत इति चेन्नेति सम्बन्ध:॥२५॥ 


(ईश्वरस्य सतोऽप्यदर्शनमुपपद्यते) 
ननूक्तमीश्वराधीनत्वमयुक्तम्‌ । तस्याऽनुपलभ्यमानत्बेनाभाबादिति शङ्काबारणाय सूत्रम्‌- 


॥ ३० देवादिबदपि लोके ॐ ॥ २६ ॥ 


ईश्वरस्येति प्रकृतम्‌ । न, दर्अनादिति बर्तते । दर्ञनमिति विपरिणामः । दृष्टान्तबलेन अद्टश्यत्वज्ञक्त्येति । 
लोकपदेन पिझ्ञाचादीनामिबेति, लभ्यते । अयमर्थः- अपि सतोऽपि ईश्वरस्य न दर्शनं दर्शनाभावः देवादिबत्‌ 
सतामेब देबादीनामिब लोके पिशाचादीनामिब च अदइयत्बप्रयोजकसक्त्या युज्यत इति । देवादिटृष्टान्तः 
आास्रोक्तः, पिञ्चाचदृष्टान्तो लौकिक इति भेदः । 


न च कर्तुरीउवरस्याष्ृष्टिबिरोधः । देवादिबदषृऱयत्वझक्तियोगात्‌ । लोकेऽपि 
पिझाचादीनां ताहझी झक्तिईश्टा, किम्बी३बरस्य । 

“न युक्तियोगाद्वाक्यानि निराकार्यण्यपि क्कचित्‌ । 

बिरोध एव वाक्यानां युक्तयो न तु युक्तयः ॥' इति बृहत्संहितायाम्‌ ॥ 


भा. ॥ सूत्रं व्याचक्षते- न चेति ॥ अदृष्टिबिरोध इति ॥ ईश्वरस्यादर्शनेन विरोधः अभावनिश्चय 
इत्यर्थः। अत्रार्थे स्मृतिमाहुः- 'न युक्तीति ॥ संहितायामिति ॥ तत्रेत्युक्तेर्न विरोध इत्यन्वयः । एवं 
च 'ईश्वरो नास्ति योग्यत्वे सति अनुपलभ्यमानत्वाद्व्यतिरेकेण घटवत्‌’ इत्यनुमानं नादर्तव्यम्‌ ॥२६॥। 


१. अन्नमिति ॥ अन्नं भुक्तं वस्तु असौ सर्वजञरीरव्यापित्वेन प्रसिद्धः प्राणो मुख्यप्राण इत्यर्थः । शिष्ट स्पष्टम्‌। 
२. य आत्मानमिति ॥ (बृ.५.७.२१) आत्मानं जीवं शिष्ट “यः पृथिव्यां तिष्ठन्‌’ इतिबद्वयाख्येयम्‌ । तत्‌ 
ब्या.(१५४-पु.) नाहमिति ॥ यः सदा प्रभुः नित्यस्वतन्त्रः ईश्वरः स एव जगत्कर्ता, नाहं कर्ता न त्वं 
कर्ता इत्यर्थः ॥ २५ ॥ 

३. न युक्तीति ॥ बाक्यानि श्रुतिस्मृतिरूपाणि साधकतया, असाधकतया वा, प्राप्तानि युक्तियोगात्‌ युक्ति- 
रूपोपायात्‌ क्कचिदपि विषये न निराकार्याणि वाक्यानां विरोधयुक्तिभिः साकं बिरोधे सति युक्तय एव न 
युक्तयः न सद्युक्तयः किन्तु युक्त्याभासा एवेत्यर्थः ॥ २६ ॥ 


अ.२,पा.१,अधि.७,सू.२२-२७ ३५९ 

(जीबस्य स्बतन्त्रकर्तृत्बपक्षे अल्पकार्येष्बपि पूर्णशत्तया प्रबृत्तिः स्यात्‌) 
युक्त्यन्तरेण जीबकर्तृत्वनिराकरणाय सूत्रम्‌- 


॥ ॐ कृत्स्रप्रसक्तिर्निरबयबत्बझन्दकोपो बा ३० ॥ २७ ॥ 


इतरस्मिनिति बर्तते । बाझब्दः पक्षभेदसूचकः । यथायथमावृत्तिबिपरिणामौ । अयमर्थः - इतरस्मिन्‌ 
जीवस्वतन्त्रकर्तृत्वपक्षे कृत्स्रप्रसक्तिः अल्पकार्येष्वपि पूर्णझत्तया प्रवृत्तिः स्यात्‌ । एकदेसेन प्रवृत्तिरिति 
पक्षे तु इतरस्य निरबयबत्यझब्दकोपः जीवस्य “अथ यः स जीबः' इति निरवयबत्वप्रतिपादकश्रुतिबिरोधः 
स्यादिति ॥ सूत्राघटकांश आक्षेपलब्धः । सामर्थ्यतद्वतोरभेदात्‌ जीबस्य निरंशत्बे सामर्थ्यमपि निरंशम्‌ 
इति ज्ञेयम्‌ ॥ 
अयं च दोषो जीबकर्तृत्बपक्षे । एकेनाङ्गुलिमात्रेण प्रवर्तमानोऽपि पूर्णप्रबृत्तिस्स्यात्‌ । 
न च तयुज्यते, सामर्थ्यैकदेसदर्शनात्‌ । न चैकदेशेन, निरवयवत्वात्‌ । अथ यः स 
जीबः स नित्यो निरबयबो ज्ञाताऽज्ञाता सुस्ती दुःखी झरीरेन्द्रियस्थः’ इति 
भालवेयश्रुतिः । न चोपाधिकृतांसः, स एवां उपहित इति, द्वित्वापेक्षत्बात्‌ । न 
चान्यत्कल्प्यम्‌ । 'यद्धि युक्त्या विरुद्ध्येत तदीझकृतमेब हि’ इति गत्यन्तरोक्तेः ॥ 

॥ इति इतरब्यपदेसाधिकरणम्‌ ॥ 

भा. ॥ सूत्रार्थमाहुः- अयं चेति ॥ अयं कृत्स्प्रसक्त्यादिः । चेन हिताकरणादेः सङ्गहः । कर्तृत्वेति ॥ 
जीवस्य स्वतन्त्रकर्तृत्वपक्षे इत्यर्थः । मात्रेणेति ॥ अल्पकार्येष्विति भावः । एकदेशेनेति ॥ कार्येषु 
प्रवर्तते जीव इति शेष: । निरबयबत्बादिति ॥ जीवस्येति बोध्यम्‌ । निरवयवत्वे श्रुतिमाहुः- "अथ य 
इति ॥ श्रुतिरिति ॥ यतः श्रुतिरस्ति अतो निरवयवत्वादित्यन्वयः । ननु स्वाभाविकांशाभावे5पि 
औपाधिकोंऽझोऽस्त्येवेति चेत्‌ किं जीवः सर्वोऽप्युपाधिना ग्रस्तः तदंशो वा । नाद्य इत्याहुः- न 
चोपाधिकृतांशः स एबेति ॥ उपहित इत्यपकृष्यते । उपाधिकृतांश्च इति बहुत्रीहिः । चेदिति शेष: । 
अयमर्थः- स एव समस्तजीव एव उपहितश्रेदुपाधिना ग्रस्तश्चेत्‌ तहिं स जीव उपाधिकृतांशः 


नया ई्ी रे शरीरेन्द्रियस्थ तदधिष्ठातेत्यर्थ _ 
१. अथ य इति ॥ य एवम्भूतः स जीबः इत्युच्यते । स नित्यः : | शेष: 


सुगमः ॥ 


३६० भाष्यार्थसहितसूत्रार्थमणिमञ्जरी 


उपाधिकल्पितांशवान्न भवतीति ॥ समस्तस्य ब्रस्तत्वादिति भावः । द्वितीयं निराहुः- अंझ उपहित 
इति ॥ न चेदिति वर्तते । अंशः जीवस्यांशः उपहित उपाधिना ग्रस्त इति च इत्यपि न सम्भवति 
द्वित्बापेक्षत्वात्‌ । स्वाभाविकंझद्वयापे क्षितत्वादित्यर्थः । अंशद्वये सति हि एकोंऽश 
उपहितोऽन्यांऽञ्ञोऽनुपहित इति वक्तुं शक्यते इति भावः । अन्यथाऽनवस्थानादिति बोध्यम्‌ ॥ 


ननु जीवकर्तृत्वं युक्तिविरुद्वमपि अविचारितरमणीयाविद्याकल्पितमस्त्वित्यत आहुः- न चान्य- 
दिति ॥ अन्यत्‌- अविद्याकल्पितं जीवकर्तृत्वमित्यर्थः । न कल्प्यमिति ॥ न कल्पनीयमित्यर्थः । 
अप्रामाणिकत्वादिति भावः । ननु सिद्धान्तेऽपि जीवस्येञ्ञदत्तकर्तृत्वमप्युक्तरीत्या प्रतिक्षेप्तुं शक्यमित्यत 
आहुः- 'यद्धीति ॥ कृतमेब हीतीति ॥ अनेन न्यायेन सिद्धान्ते उक्तविरोधपरिहारस्य उपायान्तरोक्ते- 
रित्यर्थः । अप्रामाणिकाविद्यानिमित्तकत्वकल्पनापेक्षया प्रामाणिकेश्वराधीनत्वकल्पनं युक्तमिति भाव:। 
ननु 'इतरव्यपदेश्ञाद्विताकरणात्‌’ (२.१.२२) इति सूत्रे आदिपदेन तद्दोषग्रहणेन तदापादन- 
सम्भवादिदं सूत्रं व्यर्थमिति चेत्न । ईशपक्षे एतद्दोषपरिहारार्थ प्रवत्तोत्तरसूत्रे अनुवृत्यर्थत्वात्‌, स्पष्ट 
जीवकर्तृत्वनिराकरणार्थत्वाच्च । अत्र नये शङ्कितं जीवकर्तृत्वं महदादिविषये इत्येकः पक्षः । घटादिविषय 
एव स्वतन्त्रकर्तृत्वमित्यन्यपक्ष: । सिद्धान्तस्तु महदादिकरतृत्वं जीवस्य नैवास्ति घटादिविषयस्वतन्त्रकतृत्वं 
च नेति ॥ २७ | अ. ७ ॥ 

॥ इति इतरब्यपदेशाधिकरणम्‌ ॥ 


१, यद्धीति ॥ प्रतीतमपि युक्तया बिरुध्येत तत्‌ ईशकृतमेब ईशाधीनमेव कल्प्यं न तु अप्रामाणिकं कल्प्यमित्यर्थः 
॥ २६ ॥ अ. ७ ॥ 


अ.९,पा.१,अधि.८,सू.२८-३२ ३६१ 


८. शब्दमूलत्बाथिकरणम्‌ 
(ब्रह्मणः स्वतन्त्रकर्तृत्वे श्रुत्युक्तेरेब न युक्तिबिरोधः) 
अत्र नये विष्णोर्जगत्कर्तृत्वे युक्तिबिरोधपरिहारः । उक्तन्यायो दोषदर्शनं च सन्देहबीजम्‌ ॥ 
॥ ॐ श्रुतेस्तु शब्दमूलत्वात्‌ ३७ ॥ २८ ॥ 

अब्दः श्रुतिः मूलं इसिकारणं यस्येति बहुत्रीहिः । पूर्वसूत्रं नेति च बर्तते । ईझस्य पक्षे इति सेषः । 
अयमर्थ:- ईझस्य पक्षे स्वतन्त्रकर्तृत्वपक्चे कृत्स्रप्रसक्तिः, निरबयबत्वझन्दकोपो बा, ब्रह्मणो निरवयवत्वबोधक- 
“नेह नानास्ति” इति श्रुतिबिरोधो बा नास्ति । श्रुतेस्तु “योऽसौ बिरुद्ध’ इति श्रुतेरेव सब्दमूलत्बात्‌ 
ईझस्य झब्दैकसमधिगम्यत्वादिति ॥ अन्दैकप्रतिपाये लौकिकयुक्तिबिरोधो न युक्तः । लोकबिलक्षणत्बेनैब 
तस्य सिद्धेरिति भाबः । 


न चेशबरपक्षेऽयं विरोध: । 
“योऽसौ बिरुद्धोऽविरुद्धो मनुरमनुरबाग्बामिन्द्रोऽनिन्द्रः प्रबृत्तिरप्रवृत्तिः स परः 
परमात्मा” इति पैड्भत्यादिश्रुतेरेब । 
शब्दमूलत्वाच न युक्तिबिरोधः । 

“यद्वाक्योक्तं न तयुक्तिर्विरोद्धं शकुयात्‌ कचित्‌ । 

बिरोधे वाक्ययोः कापि किञ्चित्साहाय्यकारणम्‌ ।।' 

इति पुरुषोत्तमतन्त्रे ॥ २८ ॥ 

भा.॥ आकाङ्कितपूरणेन सूत्रं ्याचक्षते- न चेति ॥ अयमिति ॥ कृत्सप्रसक्त्यादिरूपदोष इत्यर्थः । 
सूत्रबोधितश्रुतिमाहुः- 'योऽसाबिति ॥ ननु श्रुत्युक्तमपि युक्तिविरुद्धं कथं गराह्यं जीवेऽपि श्रुतिबलेन 
युक्तिविरुद्धस्यापि ग्राह्मत्वापातादित्यत आहुः- शब्दमूलत्बाचेति ॥ न युक्तिबिरोध इति ॥ 


१. योञ्साबिति ॥ यो लोकदृष्ट्या विरुद्धः लौकिककर्तृत्वविरुदधकर्तृत्ववान्‌ असौ अविरुद्धः प्रमाणबलातू 
बस्तुतोऽविरुद्धः, मनुः सर्वमन्ता, अमनुः स्वतन्त्रमन्त्रन्तररहितः, अबाक्‌ स्वतन्त्रवक्रन्तररहितः. बाकू 
स्वातन्त्र्येण वक्ता, इन्द्रः परमेश्वरः, अनिन्द्रः ईश्वररहितः, प्रवृत्तिः प्रवर्तकः, अप्रवृत्तिः प्रवर्तकञून्यः, सपरः 
परा लक्ष्मीः तया सहितः इत्येबंविधः असौ परमात्मा इत्यर्थः । 

युक्तिसामान्यविरोधो नेत्यर्थः । अतो न पुनरुक्तिरिति ज्ञेयम्‌ । न विरोध इत्यत्र मानमाहुः- 'यदिति 
॥ पुरुषोत्तमतन्त्रे इति ॥ तत्रेत्युक्तेर्न युक्तिविरोध इत्यन्वयः ।। २८ ॥ 


(ईश्वरस्याचिन्त्यहाक्तिसद्भाबान्न जीबपक्षोक्तदोषः) 
युक्त्यन्तरेण युक्तिबिरोधपरिहाराय सूत्रम्‌- 


॥ ॐ आत्मनि चैन विचित्राश्च हि ॐ ॥ २९ ॥ 


आयश्रब्दो हेत्वर्थे, एवार्थे च । द्वितीयश्रः समुच्चये । हि प्रसिद्धौ । नेति, कृत्स्रेत्यादि बर्तते । 
आत्मनीत्यावर्तते । अयमर्थः- च यत आत्मनि च परमात्मन्येव एबं एवंविधाः लौकिकयुक्ति- 
बिरोधपरिहारकाः हि “बिचित्रशक्ति:” इत्यादिश्रुतिप्रसिद्धाः । बिचित्रा अचिन्त्यशक्तयः सन्ति अतः 
आत्मनि परमात्मपक्षे कृत्स्नप्रसक्तिः, निरबयबत्वशब्दकोपो बा, नेति ॥ 


परमात्मनो विचित्राश्च झक्तयस्सन्ति, नान्येषाम्‌ । 
“बिचित्रशक्तिः पुरुषः पुराणो 
न चान्येषां झक्‍तयस्तादझाः स्युः । 
एको बशी सर्वभूतान्तरात्मा 
सर्वान्‌ देबानेक एबानुविष्ट:” ॥ इति ३बेताइबतरश्रुतिः ॥ 


भा. ॥ सूत्रार्थमाहुः- परमात्मनीति ॥ नाऽन्येषामिति ॥ सूत्रे आत्मनीत्यत्र अवधारणार्थचञ्चन्द- 
सम्बन्धादयमर्थो लब्धः । विचित्रञ्ञक्तिमत्वं परमात्मन इत्यत्र हि झब्दसूचितां श्रुतिमाहुः- `बिचि- 
रेति ॥ श्रुतिरिति ॥ चशब्द आवर्तते । च यत इति श्रुतिरस्ति अतः परमात्मनो विचित्राः शक्तयः 


१. यद्वाक्येति ॥ युक्तिः शुष्कानुमा, बाक्योक्तम्‌ आगमोक्तं यत्‌ प्रमेयं तत्‌ विरोद्धुं निषेद्धुं चिदपि कदाऽपि 
न झङ्गुयात्‌, बाक्ययोः कापि विषये बिरोधे प्राप्ते सति किञ्चित्साहाय्यकारणं किब्चिद्व्यवस्थापिका भवतीत्यर्थः 
॥ २८ ॥ 

२. विचित्रशक्तिरिति ॥ अयमर्थः - पुराणः पुरातनः पुरुषः भगवानेव बिचित्रश्क्तिः, अन्येषां तु जीवानां 
झक्तयः ताट्शाः भगवच्छक्तिसदृज्ञा युक्तिविरोधनिरासिका न स्युः । एकः प्रधानः । सर्व वज्ञे यस्य स बशी 
सर्बभूतान्तरात्मा ब्रह्मादिसर्वजीवान्तर्यामी, सर्वजडनियामकश्च, सर्वान्‌ देवान्‌ एक एब अनुबिष्टः प्रेरणायेति 
शेष इति ॥ २९॥ 

सन्ति नान्येषां, यतः परमात्मन एव विचित्रशक्तयः तस्माच्च, “न चेश्वरपक्षेऽयं विरोधः? इति 
पूर्वसूत्रभाष्येणान्वयः ।। २९ ॥ 
(जीबपक्षे कृत्सरप्रसत्तयादिदोषाः अपरिहार्याः) 
चेतनत्बहेतुना सामान्यधर्मेण जीबपक्षेऽपि युक्तिबिरोधो नेति कि न स्यादिति झङ्कापरिहाराय सूत्रम्‌- 
॥ ॐ स्वपक्षदोषाच्च ३० ॥ ३० ॥ 
स्वपक्षेति लुसबिभक्त्यन्तं कृत्सप्रसक्तिरित्यायनुबर्तते सूत्रमावर्तते । चोऽवधारणे । अयमर्थ:- स्बपक्षे 
जीवपक्षे, दोषात्‌ ये दोषा” इति श्रुतिज्ञाप्यदोषसद्धाबात्‌, कृत्स्रप्रसक्तिर्निरवयवत्बज्ञब्दकोपो वा स्वपक्षे 
च जीवकर्तृत्वपक्ष एव दोषः न त्वीश्वरपक्षे इति ॥ यद्वा कृत्स्रप्रसक्त्यादिः स्वपक्षे जीवपक्षे दोषश्च दोष 
एब न तु गुण इत्यर्थः, सेषं प्राग्बत्‌ । 
“ये दोषा इतरत्रापि ते गुणाः परमे मताः । 
न दोषः परमे कश्चिद्ुणा एव निरन्तराः ॥।' 
इति बचनाज्जीवपक्ष एव दोषो न परपक्षे । 


(अथ यस्सदोषः साञ्जनः सजनिः स जीबोऽथ यः स निर्दोषो निष्कलः समुणः परः 
परमात्मा’ इति काषायणश्रुतिः ॥ 


भा. ॥ मानोपन्यासपू्व सूत्र व्याचक्षते- 'ये दोषा इत्यादिना ॥ दोष इति ॥ कृत्स्रप्रसक्त्यादिरिति 
शेष:। जीवेशयो: क्रमशः सदोषनिर्दोषत्वे श्रुतिमाहुः- `अथ यस्स इति ॥ श्रुतिरिति ॥ यतः श्रुतिरस्ति 
अतः, इति वचनाच्च । जीवपक्ष एव दोषः न परपक्षे इत्यन्वयः ॥ ३० ॥ 


१, ये दोषा इति ॥ अयमर्थः- इतरत्र जीवे ये दोषाः प्रतीताः ते दोषा एव न तु गुणा: । त एब दोषाः 
परमे विष्णौ प्रतीताश्चेत्‌ गुणा एब मताः कल्पनीयाः । हि यतः परमे कञ्चित्‌ कोऽपि दोषो नास्ति, किन्तु 


निरन्तरा भेदशून्या मुणा एब सन्ति अत इति ॥ 
२. अथेति ॥ अथ प्रकरणान्तरमारभ्यते । यः सदोषः दुष्टत्वाऽल्पज्ञत्वादिदोषयुक्तः, साञ्जनः पुण्यपापलेपवान्‌, 


सजनिः उत्पत्तिमान्‌, सजीबः, यो निर्दोषः दोषसामान्यविधुर निष्कलः स्वसरञ्चभिन्नांअरहित 
षोडशकलाशून्यो वा । सगुणो ज्ञानानन्दादिगुणयुक्तः, पर उत्तमः, स परमात्मा इत्यथः ॥ ३० ॥ 

(बिष्णुरेब सर्बशक्तियुक्त इति श्रुतिस्मृतिसिद्धम्‌) 
नन्वीश्वरस्य बिचित्रश्ञक्तिमत्वे5पि ताइञञञञक्तीनामल्पबिषयकत्बे, अनित्यत्वे, चेश्वरपक्षेडपि उक्तदोषो 
दुष्परिहर इति शङ्कावारणाय सूत्रम्‌- 
॥ ॐ सर्बोपेता च तद्दर्शनात्‌ ॐ ॥ ३१ ॥ 


सरबैयुक्ता' इति श्रुत्यनुरोधादुपेतेति खीलिङ्गनिर्देशः । परदेबतेति सेषः । अयमर्थः - परदेवता बिष्णुः 
सबपिता च सर्वाभिः सर्वविषयकसार्बकालिकसम्पूर्णशक्तिभिः युक्ता च । तद्वचनात्‌ उक्तशक्तियुक्तत्वस्य 
“सर्वर्युक्ता” इति श्रुतौ दृष्टत्वादिति । जीबपक्ष एब कृत्स्रप्रसत्तयादिदोषः न परपक्ष इति भावः । 


“सर्बर्युक्ता झक्तिभिर्देबता सा 

परेति यां प्राहुरजस्रझञक्तिम्‌ । 

नित्यानन्दा नित्यरूपाजरा च 

या झाइबतात्मेति च यां बदन्ति ॥/ 
इति च चतुर्वेदसिस्बायाम्‌ । अतो न केबलं बिचित्रञक्तिः, किन्तु सर्वसक्तिरेब 
॥३ १॥ 
भा. ॥ सूत्रोपात्तश्रुतिमुपन्यस्य सूत्रतात्प्यार्थमाहुः- 'सर्बैयुक्तेति ॥ शिखायामिति ॥ वदन्तीति 
चतुर्वदशिखायामित्युक्तमित्यर्थः । अत इति ॥ इत्युक्तत्वादित्वर्थः । सर्बझक्तिरिति ॥ सर्वशक्तिश्वेत्यर्थः | 
परदेवतेति शेषः ।। ३१ ॥ 

(बिष्णोः स्वाभाविकज्ञानबलादिसत्त्वेन प्राकृतहस्ता्यभाबेऽपि न दोषः) 
बिष्णोः कारणत्बमाक्षिप्य समाधानाय सूत्रम्‌- 


॥ 3» बिकरणत्बान्नेति चेत्तदुक्तम्‌ 3० ॥ ३२ ॥ 
प्रकृतत्वादीश्वरः, कर्तेति लभ्यते । अयमर्थः- ईश्वरो न कर्ता बिकरणत्बात्‌ ‘अचक्षुः श्रोत्रं तदपाणिपादम्‌’ 


१, सर्वर्युक्तेति ॥ याम्‌ अजस्रशक्ति नित्यशक्तिं प्राहुः, कवयो ज्ञानिनः यां झाश्वतात्मा निर्विकारस्वरूपिणीति 
बदन्ति, या च नित्यानन्दा, नित्यरूपा, रूपं शरीरं, अजरा च, सा परा देवता परमात्माख्यदेवता, सर्वैः 
झक्तिभिः सर्वविषयाभिः सार्वकालिकाभिश्र शक्तिभिः युक्ता इत्यर्थः ॥ ३१ ॥ 

(मुण्ड. १.१.६) इत्यादिश्रुत्या हस्तपादादिकरणञून्यत्वेनावबमादिति चेत्‌, तत्‌ बिकरणत्वम्‌ ‘अपाणिपादो 
जबनो गृहीता” (श्वे.उ. ३.२९) इत्यादिना अपाणिपादत्बेऽपि जवनायुक्तेः, “स्वाभाविकी ज्ञानबलक्रिया 
च' इति श्रुत्या च प्राकृतहस्तादिराहित्येनेति उक्तं व्याख्यातमिति ॥ 


न च करणाभाबादनुपपत्तिरिति युक्तम्‌ । 
“अपाणिपादो जबनो गृहीता पझ्यत्यचक्षुः स शृणोत्यकर्णः । 
स वेत्ति बेद्यं न च तस्यास्ति वेत्ता तमाहुरग्र्यं पुरुषं महान्तम्‌ ॥।' 
(इबे.उ,३-१९) । 


“न तस्य कार्य करणं च बिद्यते न तत्समश्राभ्यधिकश्र दृश्यते । 
पराऽस्य झक्तिर्बिबिधैब श्रूयते स्वाभाविकी ज्ञानबलक्रिया च ॥' 
| (इबे.उ.६-८) 
इत्यादिश्रुतिभ्यः । “सर्बोपेता च' इति सामान्यपरिहारे$पि बिश्ेषयुक्त्यर्थ पुनरा ङ्का 
॥३२॥ 
॥ इति झब्दमूलत्थाधिकरणम्‌ ॥ 

भा. ॥ सूत्रतात्पर्यार्थमाहु:- न चेति ॥ अनुपपत्तिरिति ॥ हरेः स्वतन्त्रकर्तृत्वानुपपत्तिरित्यर्थः । 
विकरणत्वं प्राकृतपाण्याद्यभावेनेति श्रुत्याऽऽहुः- 'अपाणिपाद इत्यादिना ॥ श्रुतिभ्य इति ॥ न 
युक्तमित्यन्वयः । ननु “सर्वोपेता च' इति सूत्रेण सर्वझक्तेरुक्तत्वात्‌ विकरणत्वेऽपि स्वतन्त्रकर्तृत्व - 
मुपपन्नमेवेश्वरस्येत्यत आहुः- सर्बोपेता चेति ॥ परिहारेऽपीति ॥ सामान्यतः प्राप्तसर्वयुक्तिविरोध - 


१. अपाणिपाद इति ॥ (श्वे.३.१९) स आत्मा अपाणिपादः प्राकृतपाण्यादिरहितः तथा5पि जबनः वेगेन 
गन्ता, गृहीता च, अचक्षुः प्राकृतचक्षूरहितः, एवमपि पञ्यति सर्व साक्षात्करोति, अकर्णः प्राकृतकर्णरहितः, 
अथापि श्रुणोति, स बेद वेत्ति जानाति, तस्य बेत्ता कोऽपि नास्ति, तम्‌ उक्तगुणकम्‌, आय सर्वश्रेष्ठं 
महान्तं पुरुषं कवय आहुः इत्यर्थः | न तस्येति ॥ (श्व.६.८) तस्य हरेः काय प्रकृतिकार्य करणं पाण्यादीन्द्रिय 
कारणं वा, न बिद्यते नास्ति, तत्‌ तस्य भगवतः समः अभ्यधिकश्च न दृश्यते सम एव नास्ति कुतो$थिक 
इति तात्पर्यम्‌ । अस्य हरेः झक्ति: परा उत्कृष्टा बिविधा विचित्रा स्वाभाविकी याबट्रव्यभाविनी ज्ञानं बलक्रिया 


च एतद्वूपेति चेति श्रूयते इत्यर्थ. ॥ ३२ ॥ अ. ८ ॥ 


३६६ भाष्यार्थसहितसूत्रार्थमणिमञ्जरी 


परिहारेउपीत्यर्थ: । बिज्ञेषेति ॥ विकरणत्वान्न युक्तमिति चोद्यस्य परिहाराय चिदानन्दात्मक - 
बित्रहादिमत्वरूपयुक्तेः “अपाणिपाद' इत्यादिविशेषप्रमाणस्य वा बोधनार्थमित्यर्थ: । आशङ्केति ॥ 
दर्शितेति शेषः । “युक्तिबुभुत्सया' इति टीकाया युक्तिबोधनेच्छयेत्यर्थः । बुधधातुरन्तर्भावितण्यर्थ: । 
यद्वा- यु्त्यर्थ- तज्ज्ञानार्थम्‌ । झङ्केति ॥ कृतेति शेषः । अत्र पक्षे टीकाया यथाश्रुत एवार्थः ॥ ३२ 
॥ अ.८ ॥ 

॥ इति झब्दमूलत्बाधिकरणम्‌ ॥ 


अ.२,पा. १,अघि,९,सू.३३-३४ ३६७ 


९, न प्रयोजनाधिकरणम्‌ 
यत्प्रयोजनार्थ सृष्ट्यादिः तदुनत्वादपूर्णतेत्यत आह- 
अत्र नये ईशकर्तृत्वविषये निष्प्रयोजनत्वरूपप्रबलयुक्तिविरोधपरिहारः । श्रुतिविगानं सन्देह - 
बीजम्‌ ॥ अधिकरणपूर्वपक्षमाहु:- यत्रयोजनार्थमिति ॥ याट्रशफलोद्ेश्यकेत्यर्थः । अपूर्णतेति ॥ 
ईश्वरस्य पूर्णकामत्वाभावः स्यादित्यर्थः । लोके कार्य प्रवृत्तिः फलोद्देज्ेनेव दृष्टा । प्रकृतेऽपि सृष्ट्यादिप्रवृत्तौ 
फलं वाच्यं सृष्टेः पूर्वं तत्फलाभावादपूर्णत्वं स्यात्‌ ततश्च स्वतन्त्रकतृंत्वं न स्यादिति भावः । 
(परप्रयोजनबत्त्यानने ्वरसृष्टिब्यर्था) 
॥ ॐ न प्रयोजनवत्त्वात्‌ ॐ ॥ ३३ ॥ 
ईश्वरस्य्‌, स्वतन्त्रकर्तृत्बमिति प्रकृतं बर्तते । प्रयोजनबत्यादिति आवर्तते । पञ्चमी हेतौ, ल्यब्लोपे 
च । अयमर्थः- ईश्वरस्य स्वतन्तरकर्तृत्वं प्रयोजनवत्वात्‌ स्वप्रयोजनमुद्दिश्य न, कुतः ? प्रयोजनवत्वात्‌ 
“अयैष परम आनन्द” इति श्रुत्या स्वतस्सिद्धपूर्णकामत्वादिति ॥ 
“अधैष एव परम आनन्दः”  (बू.उ.६-३-३ ३) इत्यादिना कृतकृत्यत्वान्न प्रयोजनाय 
सृष्टि: ॥ किन्तु - 
भा. ॥ श्रुत्युदाहरणपूर्व सूत्रं व्याचक्षते- 'अधैष इति ॥ कृतकृत्यत्वात्‌ सृष्टेः पूर्वमेव प्रपतपूर्णकाम- 
त्वात्‌ । प्रयोजनाय- स्वप्रयोजनाय ॥ ३३ ॥ 
भा. ॥ ननु प्रयोजनाभावे प्रवृत्यनुपपत्तिरित्यत आहुः- किंत्बिति ॥ 
(मत्तगानादिबदी श्वरकर्तृकसृष्टिरनायाससाध्या) 
॥ ॐ लोकवत्तु लीलाकैबल्यम्‌ ३० ॥ ३४ ॥ 
कैवल्यमिति स्वार्थे घ्य्‌ । कैबल्यं लीलेति विद्रहे मयूरव्यंसकादित्वात्समासः । लीलाझब्दस्य ूर्वनिपा- 


तश्च । तुरेवार्थे । ईश्वरस्य, सृष्टयादिकमिति प्रकृतम्‌ । अयमर्थः- ईश्वरस्य सृष्ट्यादिकं लोकबत्तु लौकिक- 
ब्यापारबदेब (लोके मत्तादिबानादिबदिति यावत्‌) लीलाकैबल्यं केबललीला ( स्वप्रयोजनसून्यक्रीडारूपेति 


ee ्—्m््् नव चयन पट ह € 
१. अथैष इति ॥ (बृ. ६.३.३३) एष एब भगवानव परम आनन्दः पूणानन्द इत्यथः ॥ ३३ ॥ 


३६८ भाष्यार्थयसहितसूत्रार्थमणिमञ्जरी 


याबदिति) ॥ अयं भाबः- यथा प्रयोजनोद्देशं बिनापि दहनस्य दाहकत्वं, मत्तस्य सुखोद्रेकादिनैब 
नृत्तनानादि, प्रेक्षाबतो5पि प्रबचनादिकाले हस्ताऽङ्गुल्यादिव्यापारः, एवमीश्वरस्य आनन्दोद्रेकेण, स्वभावेन 
च, परप्रयोजनोदेशेन च, केबललीलारूपा सृष्टिरिति ॥ 
यथा लोके मत्तस्य सुस्बोद्रेकादेब नृत्तगानादिलीलाः न तु प्रयोजनापेक्षया, 
एबमेवेइबरस्य ॥ 
नारायणसंहितायां च- 

“सृ्यादिकं हरिर्नेब प्रयोजनमपेक्ष्य तु । 

कुरुते केबलानन्दाचथा मत्तस्य नर्तनम्‌ ॥ 

पूर्णानन्दस्य तस्येह प्रयोजनमतिः कुतः । 

मुक्ता अप्याप्तकामाः स्युः किमु तस्यास्बिलात्मनः ॥' इति ॥ 


देवस्यैष स्वभावोऽयमासकामस्य का स्पृहा” (मां.उ.२-९) इति च श्रुतिः ॥ 

॥ इति न प्रयोजनाधिकरणम्‌ ॥ 
भा. ॥ सूत्रार्थमाहुः- यथेति ॥ एवकारव्यावर्त्यमाहुः- नत्विति ॥ ईश्वरस्येति ॥ (सृष्टौ) प्रवृत्तिरिति 
शेषः । एवमेव सुखोद्रेकादेव लीलारूपैव भवति ईश्वरस्य प्रवृत्तिरपि न तु स्वप्रयोजनापेक्षयेत्यर्थः । 
उक्ताऽर्थे एव स्मृतिश्रुती आहुः- नारायणसंहितायां च- 'सृष्ट्यादिकमिति ॥ इतीति ॥ इत्युकतेरित्यर्थः। 
श्रुतिरिति ॥ इत्युक्तेः, च यतः इति श्रुतिश्वास्ति अतश्च, एवमेवेश्वरस्येत्यन्वयः || ३४ ॥ अ.९ ॥ 


॥ इति न प्रयोजनवत्वाधिकरणम्‌ ॥ 


१. सृष्ट्यादिकमिति ॥ इह सृष्ट्यादिविषये, अखिलात्मनः सर्वस्वामिनः, मुक्ता अपि, अस्वतन्त्रा अपि 
मुक्ता इत्यर्थः । अन्यत्स्पष्टम्‌ । देवस्यैष इति ॥ (मा.२.९) देबस्य हरेः अयं सृष्ट्यादिविषयः एषः इच्छा 
“इषु - इच्छायाम्‌’ इत्यस्मात्‌ बाहुलकात्‌ घञ्‌ इच्छापूर्वकप्रवृत्तिरिति यावत्‌ । स्वभाव एव न प्रयोजनाय 
भवति । आप्तकामस्य पूर्णकामस्य का स्पृहा न कापि फलेच्छेत्यर्थः ॥ ३४ ॥ अ.९ ॥ 


अ.९,पा.१,अधि.१०,सू. ३५-३७ ३६९ 

१०.अथ वैषम्यनेर्घृण्याथिकरणम्‌ 


सर्वकर्तृत्वे वैषम्यनैर्घृण्ये तस्येत्यतो बक्ति- 
अत्र नये वैषम्यादिदोषप्रापकयुक्तिविरोधपरिहारः । अत्र श्रुतिः विरोधदर्जन॑ च संश्चयबीजम्‌ ॥ 
पूर्वपक्षमाहु:- सर्वकर्तृत्बे इति ॥ जीवकर्मानपेक्षया सर्वकर्तृत्व इत्यर्थः । कमभिक्षया सर्वकर्तृत्वे तु 
अस्वातन्त्र्यं प्राप्नोतीति भावः । बैषम्यनैर्घुण्य इति ॥ स्यातामिति शेष: । 
(कमपिक्षया फलदातृत्बास्नेशास्य बैषम्यनैधृण्ये) 
॥ ॐ वैषम्यनैर्घृण्ये न सापेक्षत्वात्तथा हि दर्शयति ॐ ॥ ३५ ॥ 


ईश्वरस्य, सर्वस्बतन्त्रकर्तृत्वे, इति प्रकृतम्‌ । हिः हेतौ, अप्यर्थे च । दर्शयतीत्यनेन श्रुतिरिति लभ्यते । 
अयमर्थः- ईश्वरस्य सर्वस्वतन्त्रकतृत्वे हि कर्तृत्वेऽपि वैषम्यनैर्घृण्ये न भवतः सापेक्षत्वात्‌ फलदानादिविषये 
जीवकर्मसापेक्षत्वात्‌ तत्तत्कर्मानुसारेण फलदातृत्वादिति याबत्‌ । हि यतः श्रुतिः “पुण्येन पुण्यम्‌’ इति 
श्रुतिः तथा उक्तप्रकारेण दर्शयति अत इति । 
कर्मापिक्षया फलदातृत्वान्न तस्य बैषम्यनैर्धृण्ये । “पुण्येन पुण्यं लोकं नयति पापेन 
पापम्‌” (प्र.उ. ३-७) इति हि श्रुतिः ॥ 
भा. ॥ दर्शयतीत्यनेन सूचितश्रुतिमाहुः- 'पुण्येनेति ॥ हि श्रुतिरिति ॥ श्रुतिर्हि यतो द्यति इति 


सूत्रेण सम्बन्धः || ३५ ॥ 
(कर्मण अनादित्बान्न दोषः) 


कर्मापेक्षया फलदातृत्वमाक्षिप्य समाधानाय सूत्रम्‌- 
॥ ॐ» न कर्माबिभानादिति चेन्नानादित्बात्‌ ॐ ॥ ३६ ॥ (इति) 
ईश्वरस्य सृष्टिरिति प्रकृतम्‌ । अपेक्षेति एकदेझो बर्तते, कर्मघञन्तोऽयम्‌ । प्रानिति सेषः । कर्मपदस्य 


१. पुण्येन पुण्यमिति ॥ (ष.प्र.३.७) 'उभाभ्यामेव मनुष्यलोकम्‌’ इति बाक्यञ्ञेषः । ईश्वर: जीवमिति मेषः 
पुण्येन जीवपुण्यं निमित्तीकृत्य पुण्यं पुण्यसाध्यं लोकं स्वर्मादिलोकं नयति प्रापयति । एवं ज्ञानेन मोक्षम्‌ 
इत्यपि द्रष्टव्यम्‌ । पापेन पापं नरकादिकं नयतीत्यर्थः । उभाभ्यामेब समाभ्यां पुण्यपापाभ्यां मनुष्यलोकं 


समसुखदुःखलोकं नयतीत्यर्थः ॥ ३५ ॥ 


३७० भाष्यार्थसहितसूत्रार्थमणिम क्षरी 


आवृत्तिबिपरिणामौ । लोके बिभक्ते पुरुषे अयं स्वतन्त्र इति स्वतन्त्रपदप्रयोगात्‌, अविभामपदमस्बतन्त्र - 
परम्‌ । अयमर्थः- ईश्वरस्य अपेक्षं फलदानबिषये अपेक्ष्यमाणं कर्म सृष्टेः प्राक्‌ नास्त्येब अविभागाद्‌ 
अस्वतन्त्रत्बात्‌ तस्याऽपि कर्मणः ईश्वरकृतत्बादिति याबदिति चेन्न- कर्मणः अनादित्बात्‌ 
प्रबाहतोऽनादित्वादिति ॥ 


यदपेक्षयाऽसौ फलं ददाति न तत्कर्म । “एष ह्येवैनं साधु कर्म कारयति तं यमेभ्यो 
लोकेभ्य उन्निनीषत एष उ एबासाधु कर्म कारयति तं यमथो निनीषते” (कौ. उ. ३- 
८) इति श्रुतेः कर्मणोऽपि तन्निमित्तत्वादिति चेन्न । तस्यापि पूर्वकर्म कारण- 
मित्यनादित्वात्‌ कर्मणः । भविष्यत्पुराणे च- 


“पुण्यपापादिकं विष्णुः कारयेत्पूर्वकर्मणा । 
अनादित्वात्‌ कर्मणश्च न विरोधः कथञ्चन ॥' इति । 


भा. ॥ सूत्रं व्याचक्षते - यदपेक्षयेति ॥ यादृशकर्माऽपेक्षयेत्यर्थः । असौ- भगवान्‌ । न तत्कर्मेति ॥ 
तादृशं कर्म पूर्व नास्त्येवेत्यर्थः । पूर्व फलदानानुकूलकर्म नास्तीत्यत्र मानमाहुः- 'एष ह्येबेति ॥ 
तन्निमित्तत्वादिति ॥ उक्तश्रुतिबलात्‌ तस्यापि कर्मणः ईश्वरसृष्टत्वावगतेरित्यर्थः । उक्तेऽर्थे मानमाहुः- 
'भविष्यत्पुराणे’ `पुण्यपापेति ॥ इतीति ॥ इतिवचनात्‌ अनादित्वात्‌ कर्मण इत्यन्वयः ।॥ ३६ ॥ 


(स्वाधीनकर्मसापेक्षत्वान्नेश्वरस्य स्वातन्त्र्यहानिः) 
नियमेन कर्मापेक्षया फलदातृत्बे ईश्वरस्याऽस्वातन्त्र्यं स्यादिति झङ्काबारणाय सूत्रम्‌- 


॥ ॐ उपपद्यते चाप्युपलभ्यते च ॐ ॥ ३७ ॥ (इति) 


१, एष होबेति ॥ (कौ. ३.८) एष भगवान्‌, यं जीवम्‌, एभ्यः भूर्भुवस्वराख्येभ्यो लोकेभ्यः उभिनीषते 
ऊर्ध्वं नेतुमिच्छति । तं योग्यजीवं साधुकर्म कारयति ज्ञानादिकं चोत्पादयति । एबं च मोक्षः प्रसादसाध्यमित्युक्त 
भवति । एष यम्‌ एभ्यो लोकेभ्योऽधो निनीषते तमो नेतुमिच्छति । तम्‌ अयोग्यजीवम्‌ असाधुकर्मं 
मिथ्याज्ञानादिकर्म कारयति इत्यर्थः । अत्र श्रुतौ उ शब्दो विष्णुपर इति ज्ञेयम्‌ ॥ 

२. पुण्येति ॥ आदिना ज्ञानादग्रंहणम ॥ विष्णु: पुण्यपापादिकं पुण्यादिप्रयोजकं कर्म पूर्वकर्मणा निमित्तभूतेन 
जीवं कारयेत्‌ । कर्मणश्च कर्मप्रवाहस्य तु अनादित्वात्‌ कथञ्चन केनापि प्रकारेण बिरोधः वैषम्यादिदोषो न 
इत्यर्थः ॥ ३६ ॥ 


अ.२,पा. श्‌ ,अषि, श्‌ ° सू. ३५-३७ ३७१ 


नञा रहितमबिभागादिति वैषम्यनैर्धुण्ये, सापेक्षत्वादिति च बर्तते । अदोषत्वमिति शेष: ॥ बिभागपदं 
स्वातन्त्र्यपरम्‌ । ईश्वरस्येति प्रकृतम्‌ । यथायथं विपरिणामः । अयमर्थः - ईश्वरस्य सापेक्षत्वे अपि फलदाने 
स्बायत्तकर्मसापेक्षत्बेऽपि विभागः स्वातन्त्र्यम्‌, उपपद्यते च उपपयत एब । वैषम्यनैर्घृण्ययोरदोषत्बं च 
उपलभ्यते 'स कारयेत्‌’ इति श्रुतौ उपलभ्यते च इति ॥ 


न च कमपिक्षत्बेने३बरस्यास्बातन्त्र्यम्‌ । 

“द्रब्यं कर्म च कालश्च स्वभावो जीब एब च | 

यदनुग्रहतः सन्ति न सन्ति यदुपेक्षया ॥ 
इत्यादिना कर्मादीनां सत्त्वस्यापि तदधीनत्वात्‌ । न च पुनर्वैषम्याथापातेन दोषः । 
तादृञ्ञबैषम्यादेरुपलभ्यमानत्वात्‌ । 

“स कारयेत्पुण्यमथापि पापं न ताबता दोषबानीसिताऽपि । 

ईझो यतो मुणदोषादिसत्त्वे स्वयं परोऽनादिरादिः प्रजानाम्‌ ॥' 

इति चतुर्बदसिस्बायाम्‌ ॥ 
॥ इति वैषम्यनैर्घृण्याधिकरणम्‌ ॥ 
भा. ॥ सूत्रार्थमाहुः- न चेति ॥ अस्वातन्तर्ये मानमाहुः- 'द्रब्यमिति ॥ सत्वस्य सत्तादेः । 
तारझवैषम्यादेरिति ॥ स्वाधीनकर्मानुगुणफलदानप्रयक्तवैषम्यादेरित्यर्थः । उक्तार्थे श्रुतिमाहुः- `स 
कारयेदिति ॥ ३७ ॥ अ. १० ॥ 
॥ इति वैषम्यनैर्घृण्याधिकरणम्‌ ॥ 


१. द्रव्यमिति ॥ द्रव्यं प्रकृत्यादितत्वं कर्म धर्माधर्मी कालः कालग्रवाहः स्वभाव: प्रकृतिकर्मादीनां 
परिणामसत्वादि जीबः अभिमानिनी रमा, जीवराशिश्व, यदनुग्रहतः यस्य भगवतः अनुब्रहादेव सन्ति । यदुपेक्षया 
ईशोपेक्षया न सन्ति इत्यर्थः । आदिना “न ऋते त्वन्त्रियते' इत्यादिपरिजहः । 

२. स कारयेदिति ॥ स विष्णुः स्वाधीनपूर्वकर्माऽेक्षया पुण्यं कर्म पापम्‌ अपि कर्म जीवेन कारयेत्‌ । ईशितापि 
एवं कर्मादिप्रेरकोऽपि ताबता न दोषबान्‌ वैषम्यादिदोषवा्न भवति, यतः परः स्वतन्त्र: प्रजानाम्‌ आदि: 
कारणम्‌ । अनादिः उत्पादकून्यः प्रजानां गुणदोषादिसत्वे गृणदोषाद्यापादने स्वयं च स्वयमेव ईज: समर्थः, 


अत इत्यर्थः ॥ ३७ ॥ अ.१० ॥ 


३७२ भाष्यार्थसहितसूत्रार्थभणिम ख़री 


११, अथ सर्वधर्मोषपत्त्यधिकरणम्‌ 

अबशिष्टैरुपसंहरति- 

अत्र नये उक्तावशिष्टब्रह्मशब्दोक्तसर्वगुणपरिपूर्णत्वे युक्तिविरोधपरिहार: । 'जिज्ञासा' (१.१.१) 
नयेन सङ्गतिः । सर्वगुणकत्वं विषयः । विष्णोर्युक्तं न वेति सन्देहः । पूर्वाध्यायो5न्यत्रादर्शनं च सन्देह- 
बीजम्‌ । न युक्तं चेतनत्वादिति पूर्वपक्ष: ॥ सर्वयुक्तिविरोधानां परिहृतत्वात्‌ किमेतदधिकरणेनेत्यतः 
प्रयोजनमाहुः- अबशिष्टैरिति ॥ पूर्णत्वस्याबिरोधेनेति शेषः । अयमर्थ:- अवरशिष्टे: विशिष्य 
समर्थितस्तष्ट्त्वादिधर्मातिरिक्तज्ञानानन्दादिसर्वगुणे: पूर्णत्वस्य, अविरोधेन विरोधपरिहारेण उपसंहरति 
पादं समापयति सूत्रकार इत्यर्थः ॥ 


(“गुणाः श्रुताः’ इत्यादिश्रुतेः निर्दोषगुणपूर्णः बिष्णुः) 
॥ ॐ» सर्वधर्मोपपत्तेश्च ॐ ॥ ३८ ॥ 


सर्वधर्मेति पृथक्पदं च प्रथमान्तम्‌ । पृथक्‌पदपक्षे सर्वे धर्मा यस्येति बहुत्रीहिः । “धमांदनिच्‌- 
केबला” (पा.सू.५.४. १२४) इति सूत्रेण समासान्तोऽनिच्प्रत्ययः । नान्तं पदम्‌ । चो बिभागादिति 
समुचये । ईश्वर इति प्रकृतम्‌ । अयमर्थः- ईश्वर: सर्वधर्मा दोषाभावज्ञानानन्दादिसर्वगुणवान्‌ विभागात्‌ 
स्वातन्त्र्यात्‌ सर्वधर्मापपत्तेश्च सर्वनुणानां, सर्वदोषाभावानां चेश्वरे उपपादक “गुणा; श्रुताः” इति श्रुते- 
श्वेति ॥ 


“गुणाः श्रुताः सुविरुद्धाश्च देवे सन्त्यश्रुता अपि नैवात्र शङ्का । 
चिन्त्या अचिन्त्याश्च तयैब दोषाः श्रुताश्च नाझैहि तथा प्रतीताः ।।' 
इति सर्बगुणोपपत्तिश्रुते श्च ॥ 
भा. ॥ ईश्वरः सर्वगुणवानित्यत्र सूत्रोपात्तश्रुतिमाहुः- 'गुणाः श्रुता इति ॥ श्रुतेश्चेति ॥ चेन 


१, बुणा इति ॥ (सौपर्णश्रुतिरियं) श्रुता वेदोक्ता अश्रुता अपि वेदानुक्ता अपि सुबिरुद्धाः लोकदृष्ट्या विरुद्धत्वेन 
'भासमानाश्र चिन्त्याश्च उपासनायोग्याश्र अचिन्त्याः साकल्येन चिन्ताऽविषयाश्च गुणाः अणुत्वमहत्वादयो गुणा 
देबे भगवति विष्णौ सन्त्येब सामानाधिकरण्येन वर्तन्ते एव अत्र झङ्का न कार्या । दोषास्तु अज्ञ: मिथ्याज्ञानिभिः 
श्रुता एब तथा प्रतीता एब न वस्तुतो देवे सन्ति हि प्रसिद्धम्‌ ॥ ३८ ॥ अ.११ ॥ 


अ,२,पा. १ ,अधि. ११,सू, ३८ ३७३ 
स्वातन्त्र्यादियुक्ते्रहः । इदं भाष्यं हेत्वर्थविवरणमात्रपरम्‌ । तथा च भगवान्‌ सर्वस्वतन्त्रकर्तेति सिद्धम्‌ 
॥ ३८ ॥ अ. ११ || 

॥ इति सर्वधर्मोपपत्यधिकरणम्‌ ॥ 


इति श्रीमदानन्दतीर्थभनबत्पादाचार्यबिरचितश्रीब्रह्मसूत्रभाष्यस्य व्याख्यायां 
भाष्यार्थसहितसूत्रार्थमणिमञ्जयाँ द्वितीयाध्यायस्य प्रथमः पादः ॥ 


॥ इति द्वितीयाध्यायस्य प्रः नः पादः ॥ 


३७४ भाष्यार्थसहितसूत्रार्थमणिमञ्जरी 
॥ अथ द्वितीयः पादः ॥ 


(नानाबिधसमयबिरोधपरिहारात्मकः द्वितीयः पादः) 
१. रचनानुपपत््वधिकरणम्‌ 


“इतरेषां चानुपलब्धेः’ (ब्र.सू, २.१.२) इति सामान्यनिराकरणं समयानां कृतम्‌ । 
बिझेषतो निराकरोत्यस्मिन्‌ पादे । अचेतनप्रवृत्तिमतं प्रथमतो निराकरोति- 


एतत्पादार्थं दर्शयन्ति - इतरेषामिति ॥ इति (२.१.२) सूत्रेणेत्यर्थः । विरुद्ध -तत्तत्समय -प्रवर्तकैः 
तत्तत्समयानुसारिस्मृतीनां कृतत्वात्‌ तत्स्मृतिषु उक्तानामदृष्टेतरफलानां प्रत्यक्षतोऽनुपलब्धिहेतुना 
समयान्निराकृतानपि विशेषतः तत्तत्समयसिद्धपक्षानुवादेन समयान्‌ विस्तरेण निराकरोति अस्मिन्‌ पादे सूत्रकारः 
इति भावः । विरुद्वसमयनिराकरणमेतत्पादार्थ इति ज्ञेयम्‌ । अत्र पादे आपादपरिसमाप्तिनयेषु विष्णोः स्वतन्त्र 
सर्वजगत्कर्तृत्वं विषयः । हरेर्युक्तं न वेति संशयः, समयविगानं तद्वीजम्‌ । न युक्तमिति पूर्वपक्षः । षष्ठनये तु 
अनन्तगुणवत्वं विषयः । शेषं पूर्ववत्‌ । मुखतो विष्णुकर्तृत्वानुक्तावपि तत्तन्मतनिराकरणादर्थसिद्धं तदिति 
बोध्यम्‌ । अत्र पादे निराकार्यास्समया द्विविधाः । हैतुकाः पाषण्डाश्चेति । तत्र अक्षपाद-कणाद- साङ्खय - 
योगाः- हैतुकाः । बौद्धपाशुपताद्या: पाषण्डाः । तत्र हैतुकाः प्रबलाः युक्तिमत्वात्‌ । तेषु साहृन्यो5तिविरोधी 
अचेतनस्यैव कर्तृत्वाङ्गीकारात्‌ । साह्ष्यो5पि द्विविधः निरीश्वरसेश्वरभेदात्‌ । तत्र निरीश्वरोऽतिविरोधीति 
प्रथमनये तन्मतनिराकरणम्‌ ।। अचेतनप्रबृत्तीति ॥ अचेतनप्रवृत्या महदादिकार्यमुत्पद्यत इति प्रतिपादकं 
मतम्‌ । मयूरव्यंसकादित्वात्समासः । प्रथमतः प्रथमनये ॥ 


(अनुमानसिद्धं प्रधानं न जगत्कर्तृ स्वतः प्रबृत्त्यनुपपत्तेः) 
॥ ३० रचनानुपपत्तेश्च नानुमानम्‌ ३० ॥ १ ॥ 

अनुमानस्येदमानुमानम्‌, यद्वा अनुमानमिति पदच्छेदः अनुमीयते इत्यनुमानं, बाहुलकात्कर्मणि 
ल्युट्‌ । जगत्कर्तृं इति प्रकृतम्‌ । चः प्रमाणाऽभावसमुञ्चये । अयमर्थः- आनुमानं न (अनुमानं बा) 
“महदादिकार्यं स्बसह्कारणबत्‌ कार्यत्वात्‌ घटवत्‌” इत्यनुमानसिद्धं प्रधानं न जगत्कर्तृ रचनानुपपत्तेः 
. स्वतः प्रवृत्यनुपपत्तेः प्रमाणाभाबाचेति ॥ स्वतः प्रवृत्यनुपपत्तिस्तु अचेतनत्वाद्धटबदिति ज्ञेयम्‌ ॥ 
अचेतनस्य स्वतः प्रवृत्त्यनुपपत्तेर्नानुमानपरिकल्पितं प्रथानं जगत्कर्तू । चशब्देन 
प्रमाणाभाबं दर्शयति । 


अ.२,पा.२, अघि, र्‌ श्सू, १ ~ ३७५ 

भा. ॥ सूतरार्थमाहुः- अचेतनस्येति ॥ प्रधानस्येत्यर्थः ॥ प्रधानस्येति वक्तव्ये अचेतनस्येत्युक्तिः 
प्रवृत्यनुपपत्तौ अचेतनत्वादिति युक्तिसूचनार्था । उपादानकारणत्वाऽर्थमवइ्यमङ्गीकर्तव्यस्य प्रधानस्यैव 
जगत्कर्तृत्वोपपत्तौ अतिरिकतेश्वरतत्कर्तृत्वयोरङ्गीकारो व्यर्थ इति पूर्वपक्षिभावः ॥ १ ॥ 
(चेतन एव स्वतः प्रबत्ति्हष्टा) 
युक्त्यन्तरेण प्रधानस्य कर्तृत्बनिराकरणाय सूत्रम्‌- 
॥ ॐ प्रवृत्तेश्च ॐ ॥ ॥ 
अनुपपत्तेरित्येकदेञ्ञः नानुमानं कर्तृ इति बर्तते । प्रवृत्तेरित्येतद्वलाचेतनस्येति लभ्यते, दर्शनादिति च । 
यथायथमावृत्तिबिपरिणामौ । अयमर्थः- आनुमानं = प्रधानं न जगकर्तृ= महदादिजनत्कतृं न, अनुमानस्य 
पूर्वपक्ष्यनुमानस्य अनुपपत्तेः “महदादिसृष्टिः चेतनेच्छानुसारिणी सृष्टित्वात्‌ पटसृष्टिबत्‌' इत्यनुमान - बिरोधात्‌ 
च । अनुमानस्य उक्तानुमानस्य अनुपपत्तिः च दृष्टान्ते साध्यवैकल्यदोषस्तु न, चेतनस्य प्रबृत्तेः स्वतः 
कर्तृत्वदर्शनात्‌ । अहं करोमीति अनुभवादिति ॥ यद्यपि पूर्बसूत्र एव प्रधानं न कर्तृ, स्वतः प्रवृत्यनुपपत्तेः, 
अनुमानबिरोधाच्चेति ब्याख्यायेद सूत्रं दृष्टान्ते साध्यवैकल्पपरिहारार्थमिति वक्तुं युक्तम्‌ । तथापि 
बिशेषाभावादेबमेबोक्तं न चेच्छादेरन्तःकरणपरिणामत्वेन स्वरूपसम्बन्धेन तद्धर्मत्वमेबेति बाच्यम्‌ । 
स्वामितासम्बन्धेन इच्छादिमत्बस्यैब तद्वयबहारनियामकत्चेन इच्छादेः चेतनधर्मत्चात्‌ ॥ 


चेतनस्य स्वतःप्रवृत्तिर्द्शनाच ॥ 
भा. ॥ चेतनस्येति ॥ चेतनस्यैव ‘अहं करोमि’ इति स्वतन्त्रकर्तृत्वानुभवाच्चेत्यर्थः | अस्य भाष्यस्य 
प्रवृत्तेश्रेत्येतत्पदार्थविवरणपरत्व.. न्यत्राऽन्वयों न ॥ २ ॥ 
(सर्वत्र प्रबृत्तिरीशाधीना) 
उक्तमाक्षिप्य समाधानाय सूत्रम्‌- 
॥ ॐ» पयोऽम्बुवधषेत्त्रापि ३० ॥ ३ ॥ (इति) 


अत्र दृष्टान्तबलेनाचेतनस्येति लभ्यते । नानुमानं, प्रवृत्तेः, चेतनस्येति बर्तते । पयश्चाम्बु चेति द्वन्द्वः । 
युज्यत इति शेष: । यथायथमावृत्तिविपरिणामौ । अयमर्थः - अचेतनस्याऽपि आनुमानस्य पयोऽम्बुबत्‌ 
पयस इब, अम्बुन इब च, प्रवृत्ति: स्वतः प्रवृत्तियुज्यत इति चेत्‌ न । तत्रापि पयोऽम्बुप्रबृत्ताबपि 


३७६ भाष्यार्थसहितसूत्रार्थमणिमज्ञरी 


चेतनस्येश्वरस्य प्रवृत्तेः “एतस्य बा” इति श्रुतौ “एतेन ह' इति श्रुतौ च, प्रवृत्तिदर्शनादिति ॥ एबं च - 
“महदादिसृष्टिः चेतनेच्छानुसारिणी सृष्टित्वात्‌’ इत्यनुमानस्य पयःकर्तृकदधिसृष्टयादौ अम्बुकर्तृकप्रस्रवणादौ 
च व्यभिचार इति शङ्का, प्रधानस्याचेतनत्बेऽपि पयोऽम्बुबत्‌ स्वतः प्रवृत्तिः किं न स्यादिति ङ्का च, 
परास्तेति बोध्यम्‌ । 


पयोऽम्बुबदचेतनस्यापि प्रबृत्तिर्युज्यत इति न युक्तम्‌ । 


“एतस्य बा अक्षरस्य प्रासने गार्गि प्राच्योऽन्या नयः स्यन्दन्ते, याश्च ३बेतेभ्यः 
पर्बतेभ्यः प्रतीच्योऽन्या यां यां च दिझमनु' (बृ.उ.५-८-९) “एतेन ह बाब पयो 
मण्डं भबति’ इत्यादिना तत्रापीरबरनिमित्तप्रवृत्तिश्रुतेः । 


भा. ॥ सूत्राऽर्थमाहुः- पयोऽम्बुबदिति ॥ अचेतनस्याऽपि- प्रधानस्याऽपि | पयआदि 
्रवत्तेरपीश्वराधीनत्वे श्रुतिमाहुः- एतस्येति ॥ तत्रापि - पयोम्बुप्रवृत्तावपि । इत्यादिश्वासौ 
तत्रापीश्वरप्रवृत्तिश्रुतिश्चेति कर्मधारयः ॥ ३ ॥ 


(“न ऋते” इत्यादिश्रुतेः नेश्वरमन्तरेण केनापि प्रबृत्तिः) 


नन्बेबमप्ययस्कान्तब्यापारे व्यभिचारः । किञ्च प्रधानस्य कर्तृत्वे अयस्कान्तादिव्यापारो दृष्टान्तो 
भवतीति शङ्काबारणाय सूत्रम्‌- 


॥ ॐ ब्यतिरेकानबस्थितेश्रानपेक्षत्वात्‌ 3० ॥ ४ ॥ 


नानुमानं, जगत्कर्तृ, इति बर्तते । व्यतिरेकेणाऽनबस्थितिरिति विग्रहः । सुप्सुपेति समासः । अयमर्थः- 
ब्यतिरिकानवस्थितेः “न ऋते त्वत्क्रियते’ इति श्रुत्या व्यतिरेकेण ईश्वरमन्तरेण कस्यापि कर्मणः अबस्थानं 
नेत्यभ्युपनमात्‌ अनपेक्षत्वाश्च अनीश्वरचादिमतस्य अनादरणीयत्वात्‌ आनुमानं प्रधानं जगत्कर्तृ नेति ॥ 


१. एतस्येति ॥ (बृ. ५.८.९) हे गार्गि अन्या विलक्षणाः काश्चित्‌ प्राच्यः प्राच्यां दिशि स्थिताः याश्रान्याः 
काश्चित्‌ प्रतीच्यः प्रतीच्यां दिशि स्थिताः नदः श्वेतेभ्यः तन्नामकोपलक्षितेभ्यः पर्वतेभ्यः यां यां दिझम्‌ 
_ अनुस्यन्दन्ते स्रवन्ति, ता नद्यः एतस्याक्षरस्य तदाख्यस्य भगवतः प्रशासने बा झासननिमित्तादेव तां तां 
दिञ्ञमनुस्यन्दन्ते इत्यर्थः । एतेनेति ॥ एतेन भगवता पयः क्षीरं मण्डं दधि भबति, दध्युपादानं वा, भवतीत्यर्थः 
॥ ३ ॥ 

“न ऋते त्वत्क्रियते किनारे? (ऋ.सं, १ ०-११ ३-९ ) इति तड्यतिरेकेण कस्यापि 
कर्मणोऽनबस्थितेरनपेश्चितमेबाचेतनबादिमतम्‌ ॥ 
॥ इति रचनानुपपत्त्वथिकरणम्‌ ॥ 


भा. ॥ श्रुत्युपन्यासपूर्वक सूत्रार्थमाहु:- न ऋते इति ॥ इतीति ॥ इति श्रुत्येत्यर्थ: ॥ ४ ॥ 


॥ इति रचनाधिकरणम्‌ ॥ 


१. न ऋते इति ॥ (क्र.१०.११२.९) “निषुसीद गणपते गणेषु त्वामाहुः विप्रतमं कवीनाम्‌ । न कते त्वत्क्रियते 
किश्वनारे महामर्क मघवन्‌ चित्रमर्च' इति मन्त्रः । अस्याऽर्थः - हे गणपते इन्द्रियगणस्वामिन्‌ मघबन्‌ धनवन्‌, 
यझस्विन्‌, मखपते वा, विष्णो त्बं गणेषु अर्चकानामिन्द्रियगणेषु निघुसीद सुसम्यक्‌ स्थितो भव । तत्र स्थित्वा 
च महां महान्तं पूज्यम्‌ अक परमानन्दयुतं चित्रम्‌ आश्चर्यतमं त्वां त्वामेव अर्च पूजय, यतः त्वामेव कबीनां 
ज्ञानिनां बिप्रतमं विश्ञेषेण प्रकृष्टतमं कवयो (ज्ञानिन) आहुः । यतश्च त्बृते त्वां बिना आरे दूरे समीपे 
च किञ्चन स्पन्दनमपि केनाऽपि न क्रियते अतश्चेति ॥ ४ ॥ अ.१ ॥ 


३७८ भाष्यार्थसहितसूत्रार्थमणिम री 
२, अन्यत्राऽभावाधिकरणम्‌ 


सेइबरसाद्इत्यमतं निराकरोति । यथा पृथिव्या एव पर्जन्यानुगृहीतं तृणादिकमुत्पद्यते, 
एवं प्रधानादीरबरानुगृहीतं जगदित्यतो ब्रबीति- 


अत्र नये सेश्वरसाङ्कयमतनिरासः ॥ अधिकरणार्थमाहुः- सेश्वरेति ॥ ईश्वरेण सहितमनुग्राह्मानु - 
ग्राहकसम्बन्धेनेश्चरयुक्तं प्रधानं सेश्वरम्‌ । तेन तादशप्रधानं जगत्कर्तृ इति वादी लक्ष्यते । ततः 
साङ्कयशब्देन कर्मधारयः । ततः षष्ठीसमासः । सूत्रसूचितपूर्वपक्षमाहुः- यथेति ॥ पृथिव्या इति ॥ 
“जनिकर्तुः प्रकृतिः” इति सून्रेणाऽपादानत्वात्पञ्चमी । एतन्मते कर्तृत्वमप्युपादानस्यैव। एवेत्यनेनेश्ररस्य 
व्यावृत्तिः । पर्जन्याऽनुगृहीतमिति ॥ अत्रानुग्रहः पृथिव्या एव कार्योन्मुखीकरणं पर्जन्यस्य कार्ये 
उत्पत्तौ च सहकारित्वात्‌ । तृणादेरनुग्रहजन्यत्वेनानुगृहीतमित्युक्तम्‌ । 'तृणादिवत्‌’ इति 
सूत्रानुरोधेनानुगृहीतायाः पृथिव्या इति नोक्तम्‌ । पर्जन्यं वृष्टिः, मेघो वा । ईश्वराऽनुगृहीतमिति ॥ 
ईश्वरस्य अनुग्राहकत्वमात्रं न तु कर्तृत्वमिति भावः । 

(पर्जन्यबस्नानुग्राहकत्बमात्रमी श्वरस्य) 
॥ ॐ अन्यत्राभाबाच न तृणादिबत्‌ ॐ ॥ ५ ॥ 

ईश्वरात्‌, जगत, इति प्रकृतम्‌ । चोऽनुक्तप्रकृत्यादिसत्ताप्रदत्वादिसमुञ्चये, तृणादिपदं तृणादीन्‌ प्रति 
पर्जन्यस्येत्यर्थलक्षकम्‌ । षष्ट्यन्ताद्वतिः । अनुग्राहकत्वमात्रमिति शेष: । अयमर्थः- ईश्वरादन्यत्र जनतोऽभाबात्‌ 
तदधीनसत्ताकत्बादिति याबत्‌ प्रकृतिसत्ताप्रदत्वाचच, तृणादिवत्‌ तृणादीन्‌ प्रति पर्जन्यस्येव ईश्वरस्य जमत्प्रति 
अनुग्राहकत्वमात्रं न किन्तु कर्तृत्वमपीति ॥ यद्वा- अनुग्राह्ममिति शेषः । तृणादीतिपदं यथाश्रुतमेव । 
अयमर्थः- तृणादिवत्‌ तृणादिकार्याणामिब जगतोऽनुग्राह्त्वमात्रं चेतनानुगृहीतकारणजन्यत्बमात्रं 
न, किन्तु ईश्वरकर्तृकमपि उक्तहेतोरिति ॥ 

“यच किञ्च जगत्सर्वं दृश्यते श्रूयतेऽपि बा । 
अन्तर्बहिश्र तत्सर्व व्याप्य नारायणः स्थितः | 


“ब्रह्मण्येबेदमाबिरासीद्वह्मणि स्थितं ब्रह्मणि(न्‌) लयमभ्युपैति । ब्रह्मैबाधस्ताद्‌ 

ब्रह्मबोपरिष्टाद्‌ ब्रह्म मध्यतो ब्रह्म सर्वतः ब्रह्मैवेदं सर्वम्‌’ (बृ.उ. ४-५-१) इत्यादि- 
श्रुतिभ्योऽन्यत्र जगतोऽभावात्तृणादीनां पर्जन्यबन्नानुग्राहकत्वमात्रमीरबरस्य । 
“स एव भूयो निजवीर्यचोदितां स्वजीवमायां प्रकृतिं सिसृक्षतीम्‌ । 
अनामरूपात्मनि रूपनामनी बिधित्समानोऽनुससार झास्तिकृत्‌ ॥' 
इति भागबते (१.१०.२३) । 
द्रव्यं कर्म च कालश्च’ इत्यादि च । चझन्देन प्रकृतिसत्तादिप्रदत्बं चाङीकृतम्‌ ॥ 
॥ इति अन्यत्राभाबाधिकरणम्‌ ॥ 


भा. ॥ श्रुतिमुखेन सूत्रभावमाहुः- यच्च किञ्चेति ॥ इत्यादि इति ॥ आदिना “ब्रह्मा तं परात्‌’ इति 
बृहदारण्यकस्यृ ग्रहणम्‌ । तृणादीनामिति ॥ तृणादिविषय इत्यर्थः । पर्जन्यबत्‌- पर्जन्यस्येव । 
प्रकृतिसत्तादिप्रदत्वे मानमाहुः- `स एबेति ॥ चञ्जन्देनेति ॥ सूचितमिति सेषः । इत्यादि चेति ॥ 
भागवत इति वर्तते । सत्तादीति ॥ आदिना कार्योद्रोधादेग्रहणम्‌ । अयमर्थः- झास्तिकृदिति भागवते, 
इत्यादि भागवते च, अङ्गीकृतं प्रकृतिसत्तादिप्रदत्बं चशब्देन अत्र सूचितं, यतः सूचितमतो नानु- 
ग्राहकत्वमात्रमीश्वरस्येति ॥ ५ ॥ अ. २ ॥ 


॥ इति अन्यत्राभाबाधिकरणम्‌ ॥ 


१, यच्च किञ्चेति ॥ (महा ना.) तत्सर्व जनत्‌ सर्व सर्वथा देसकालगुणञञक्तिभिः व्याप्य तत्प्रेरकतया (व्याप्य) 
तत्र स्थितो नारायण इत्यर्थः । अन्यत्स्पष्टम्‌ । ब्रह्मण्येबेति ॥ इदं जगत्‌ ब्रहमण्येब ब्रह्मनिमित्तकमेव आविरासीत्‌ 
उत्पन्नमित्र्थः ॥ ब्रह्मैवेति । (बृ.४.५.१) इदं सबै ब्रह्मैव ब्रह्माधीनमेवेत्यर्थः । इतरत्स्पष्टम्‌ ॥ 

२. स एबेति ॥ (भाग. १.१०.२३ )अ्ञास्तिकृत्‌ जगतः शिक्षक: स हरिरेव अनामरूपात्मनि प्राकृतनामरूप- 
रहिते स्बस्मिन्‌ स्वाऽधारत्वेन रूपनामनी अर्थात्मकड्ब्दात्मकप्रप्चौ भूयः पुनः विधित्समानः सिसृक्षुः 
निजबीर्यचोदितां स्वसामर्थ्यप्रेरितां स्बजीबमायां स्वाधीनां जीवबन्धिकां सिसृक्षर्ती सर्जनोन्मुर्खी प्रकृतिं लक्ष्मीम्‌ 
अनुससार अनुजत्राेत्यर्थः । द्रव्यं कर्म चेति ॥ व्या.(२६२.पु) ॥ ५ ॥ अ.२. ॥ 


३८० भाष्यार्थसहितसूत्रार्थभणिम अरी 


३, अभ्युपगमाधिकरणम्‌ 


लोकायतिकपक्षं निराकरोति- 
अन्न नये लोकायतिकमतनिराकरणम्‌ ॥ १ - सू.अ. ॥ अधिकरणार्थ दर्शयन्ति- लोकायति- 
केति ॥ चार्वाकेण स्वपक्षस्य सिद्धान्तत्वानभ्युपगमे तदुक्त धर्माचभावरूपबिषयस्य, 
धर्माद्चभावप्रयुक्तस्वच्छन्दप्रवृत्तिरूपप्रयोजनस्य चासिद्धया सिद्धान्तिन इष्टं सिद्धमिति तत्पक्षे दूषणस्य 
्पष्टत्वात्सिद्वान्ततया अभ्युपगतपक्षं दूषयति सूत्रकार इत्यर्थः ॥ 
(अतीन््रियार्थानुभ्युपगमात्‌ न चार्बाकमतं युक्तम्‌) 
॥ ॐ अभ्युपगमेऽप्यर्थाभाबात्‌ ३० ॥ ६ ॥ 
अपिना अनभ्युपममपक्षे दूषणं स्पष्टमिति सूचितम्‌ । अर्थो बिषयः, प्रयोजनं च । “न नानुमानम्‌’ इति 
बर्तते । अनुमानपदं श्रुतेरप्युपलक्षकं न बिद्यतेऽनुमानं प्रमाणतया यस्मिन्निति न शब्देन बहुत्रीहिः । 


अयमर्थः- अभ्युपनमेऽपि (चार्वाकेण) स्वपक्षस्य सिद्धान्तत्वाङ्गीकारेऽपि अर्थाभाबात्‌ धर्मादिबिषय- 
स्वर्बादिप्रयोजनयोरसत्बात्‌ नानुमानम्‌ (अनुमानाऽगमबिरोधिलोकायतिकमतं न युक्तमिति) ॥ 


यस्य धर्माधमौ न स्तः तत्सिद्वान्ते किं प्रयोजनम्‌ । अतः स्वब्याहतेरेबोपेक्ष्यः ॥ 
भा. ॥ सूत्राऽर्थमाहुः- यस्येति ॥ यस्य चार्वाकस्य पक्षे । धर्माऽधमौ- पुण्यपापे, स्वर्गनरके च । न 
स्तः- नाऽङ्गीकृतौ भवतः । तत्सिद्धान्ते किं प्रयोजनम्‌- शिष्यं प्रति गुरोधर्माद्यमावोपदेशे, शिष्यस्य 
च तच्छूवणे, किं प्रयोजनम्‌ ? न किमपि प्रयोजनम्‌ । अतः- प्रयोजनाऽभावात्‌ । स्बब्याहतेरेब- 
सिद्धान्तस्य सप्रयोजनत्वनियमेन सिद्धान्तमित्यङ्गीकृत्य प्रयोजनं नास्तीत्यस्य स्ववचनविरोधादेव । 
एवेन दूषणान्तरं नान्वेषणीयमिति सूचितम्‌ ॥ ६ ॥ अ.३ ॥ 


॥ इति अभ्युपगमाधिकरणम्‌ ॥ 


अ,२,पा, २,अधि. ४, सू. ७-८ ३८१ 

४. पुरुषाइमाधिकरणम्‌ 
पुरुषोपसर्जनप्रकृतिकर्तृत्ववादमपाकरोति- 
अत्र नये जीवोपसर्जनकप्रकृतिकर्तृत्ववादिनिरीश्वरसाङ्घैकदेशिमतनिराकरणम्‌ || एतन्यप्रतिपाद्यं 


दर्शयन्ति - पुरुषेति ॥ पुरुषो जीवः उपसर्जनमप्रधानं यस्याः प्रकृतेः तत्कर्तृत्ववादं जीवसन्निधिमात्रेण 
प्रकृतेः कतृत्वं युज्यत इति मतमपाकरोति इत्यर्थः ॥ 


(पुरुषोपसर्जनप्रकृ तिकर्तृत्बबादो प्रामाणिकः) 
॥ ॐ पुरुषाइमबदिति चेत्तथाऽपि ॐ ॥ ७ ॥ 


पुरुषेति लुप्तविभक्त्यन्तं पृथकूपदम्‌ । नानुमानं, प्रवृत्तेरिति वर्तते । यथायथामावृत्तिविपरिणामौ । 
अयमर्थः- पुरुषेण जीवसम्बन्धेन पुरुषस्य देहस्य अइमाबत्‌ अइमाऽनयनतप्रवृत्तिबत्‌ अनुमानस्य प्रधानस्य 
प्रवृत्ति: जगत्कर्तृत्बमिति चेन्न, तथापि तत्राऽपि शरीरसम्बन्ध्यश्मानयनादावपि पुरुषस्य ईश्वरस्य प्रवृत्तेः 
“न ऋते त्वत्क्रियते’ इति श्रुत्या कर्तृत्वाबनमादिति ॥ 
यथा चेतनसम्बन्थादचेतनमेब सरीरमश्मादिकमादाय गच्छति, एबमचेतनाऽपि 
प्रकृतिः पुरुषसम्बन्थात्‌ प्रबर्तत इति चेन्न । “न ऋते त्वत्क्रियते’ इति तत्रापि तथात्बे 
दृशान्ताभावात्‌ ॥ 
भा. ॥ सूतरार्थमाहुः- यथेत्यादिना ॥ अचेतनमेबेति ॥ अचेतनमपीत्यर्थः । यद्वा- अचेतनं झरीरमेवेति 
सम्बन्धः । पुरुषसम्बन्धात्‌ जीवसम्बन्धात्‌ । प्रबर्तत इति ॥ सैव कत्रीति भावः । सौत्रसिद्धान्तमाहुः - 
नेति ॥ 'न ऋते त्बत्क्रियते इतीति ॥ इति श्रुत्येत्यर्थः । तत्रापि पुरुषाइमविषयेपि ईश्वरस्य 
कर्तृत्वाभ्युपगमेनेति शेष: । तथात्बे अचेतनस्य कर्तृत्वं । दृष्टान्ताभाबादिति ॥ विमता प्रवृत्ति: 
पुरुषोपसर्जना चेतननिमित्ता प्रवृत्तित्वात्‌ शरीरसम्बन्ध्यदमानयनादिप्रचृत्तिवदित्यनुमानस्य 


ृ्टान्ताभावादित्यर्थः ॥ ७ ॥ 


१. न ऋते इति ॥ व्या. (३६८ पु.) ॥ ७ ॥ 


३८२ भाष्यार्थसहितसूत्रार्थमणिमअरी 
(पुरुषस्य प्राधान्यं प्रमाणसिद्धम) 
ननु हैतुकं प्रति श्रुत्या दृष्टान्तदूषणं न युक्तमिति हेत्वन्तरेण दूषणाय सूत्रम्‌- 
॥ ॐ अङ्कित्बानुपपत्तेः ॐ ॥ ८ ॥ 
कचित्पुस्तके अनुपपत्तेश्चेति पठ्यते । न, तथा, पुरुषेति बर्तते । कर्तेति प्रकृतम्‌ । यथायथमावृत्ति- 
बिपरिणामौ । अयमर्थः- तथासति अइमानयनादौ रीरस्य कृत्वे सति पुरुषस्य जीवस्य अङ्ित्वानुपपत्तेः 
मुख्यत्वव्यबहाराऽनुपपत्तेः झरीरं न कर्तेति ॥ एबं च दृष्टान्ताऽभावः सिद्ध इति भाब: ॥ 
झरीरप्रवृत्तौ पुरुषस्याङ्भित्वात्‌ । 'अङ्गमङ्ी समादाय यथा कार्य करोत्यसौ’ 
इत्यङ्कित्बन्यबहारोऽनुपपन्नः ॥ 
॥ इति पुरुषाइमाधिकरणम्‌ ॥ 
भा. ॥ सूत्रार्थमाहुः- झरीरेति ॥ पुरुषस्य प्रधानत्वे स्मृतिमाहुः- अङ्गमिति ॥ अनुपपन्न इति ॥ 
झरीरपबृत्तौ देहस्य स्वतः कर्तृत्वे पुरुषस्य जीवस्य अङ्गत्नात्‌ अप्रधानत्बप्राप्तेः 
(जीवस्याङ्गित्व) व्यवहारोऽनुपपन्न इत्यर्थः ॥ ८ ॥ अ. ४ ॥ 
॥ इति पुरुषाइमाधिकरणम्‌ ॥ 


१, अङ्गमिति ॥ आङ्गी प्रधानपुरुषः अङ्गं गुणभूतं शरीरं समादाय सङ्गृह्य यथा कार्यम्‌ अइमाद्यानयनकार्य 
करोति तथा असौ भगवानपि प्रकृतिमादाय महदादिकार्य करोतीत्यर्थः ॥ ८ ॥ अ.४. ॥ ८ ॥ 


अ.२,पा.९,अधि.५,सू.९-१० ३८३ 

५, अन्यथानुमित्यथिकरणम्‌ 

प्रकृत्युपसर्जनपुरुषकर्तृत्वबादमपाकरोति- 

अत्र नये प्रकृत्युपसर्जनकपुरुषकर्तृत्ववादिनिरीश्वरसाङ्कयैकदेश्िमतनिरासः । अधिकरणार्थ दर्शयन्ति- 
प्रकृत्युपसर्जनेति ॥ पुरुषेति ॥ जीवेत्यर्थः || 

(जीबस्य झारीरसम्बन्धप्रयोजकराक्तिबिरहाद्‌ अङ्गित्बानुपपत्तिः) 
॥ ॐ अन्यथाऽनुमितौ च ज्ञक्तिबियोगात्‌ ॐ ॥ ९ ॥ 

चेन अङ्गित्वाऽनुपपत्तेः, पुरुषेत्येकदेझश्रा5नुबर्तते । अनुपपत्तिरिति विपरिणम्यते । अयमर्थः- अन्यथा 
अनुमितौ पूर्वनयोक्तपुरुषोपसर्जनप्रकृतिकर्तृत्ववादापेक्षया वैपरीत्येन प्रकृत्युपसर्जनकपुरुषकर्तृत्वेनानुमितौ 
च 'बिमता प्रवृनिरचेतनोपसर्जनकपुरुघाधीना प्रवृत्तित्वात्‌ अइमानयनप्रवृत्तिबत्‌” इत्यनुमेये (वस्तुनि) 
अङ्गीक्रियमाणेऽपि ज्ञञ्ञक्तिबियोबात्‌ इस्य जीवस्य जरीरसम्बन्धप्रयोजकशक्तिबिरहात्‌ अङ्ित्वानुपपत्तिः 
अङ्गभूतशरीरसम्बन्धित्वानुपपत्तिरिति ॥ जीवस्य झरीरसम्बन्धार्थमङ्गीकर्तव्येश्वर एब कर्तास्त्विति 
आब: ॥ 
झरीरसम्बन्धात्‌ पुरुषः प्रबर्तत इत्यङ्गीकारेऽपि स्बतस्तस्यासामर्थ्याच्छरीरसम्बन्ध 
एवायुक्तः ॥। j 
भा. ॥ सूत्राऽर्थमाहुः- झरीरेति ॥ पुरुषो जीवः । अङ्गीकारेऽपीति ॥ अङ्गीकारेणाङ्गित्वानुप- 
पत्तिपरिहारोऽपीत्यर्थः । न युक्त इति ॥ शरीरसम्बन्ध एव न सिध्येदिति भावः । सिद्धान्त त्वीशशक्त्या - 
जीवस्य देहसम्बन्धो युज्यत इति ज्ञेयम्‌ ॥ ९ ॥ 

(प्रमाणबिरुद्धत्बान्नानीश्वरमतं समञ्जसम्‌) 
एबं प्रत्येकं दूषितानां निरीश्ररसाङ्कथमतानां सामान्यदूषणेनापि निराकरणाय सूत्रम्‌- 
॥ ॐ बिप्रतिषेधाचासमञ्जसम्‌ ॐ ॥ १० ॥ 

प्रकृतत्वान्निरीश्वरसाङ्कघमतमिति लभ्यते । अयमर्थः- विप्रतिषेधाच्च श्रुति -स्मृति - युक्ति -विरुद्धत्वाच 

निरीश्वरसाङ््घमतम्‌ असमञ्जसम्‌ अयुक्तमिति ॥ 


३८४ भाष्यार्थसहितसुत्रार्थमणिमज्ञरी 


सकलकश्रुतिस्मृतियुक्तिविरुद्धत्याशानीइबरमतमसमञ्जसम्‌ । 
“श्रुतयः स्मृतयश्रैब युक्तयश्चेइबर परम्‌ । 
बदन्ति तद्विरुद्धं यो बदेत्तस्मान्न चाधमः? इति पाग्ने ॥ 
॥ इत्यन्यथा5नुमित्यधिकरणम्‌ ॥ 


भा. ॥ सूत्राउर्थमाहु:- सकलेति ॥ जगत्कर्तृत्वप्रतिपादक “द्यावाभूमी जनयन्‌ देव एकः” इत्यादिश्रुति - 
'उत्पत्तिस्थितिसंहारा' इत्यादिस्मृति- “चिच्चेत्ये केनचिन्नियते अस्वतन्त्रत्वात्‌’ इत्यादियुक्ति- 
विरुद्वत्वादित्यर्थः । सूत्रार्थं स्मृतिमाहुः- "श्रुतय इति ॥ पाद्म इति ॥ तत्रेत्युक्तेरित्यर्थ: । अस्य 
विरुद्धत्वादित्यत्रान्वयः ॥ १० ॥ अ.५ ॥ 

॥ इत्यन्यथानुमित्यधिकरणम्‌ ॥ 


१, श्रुतय इति ॥ श्रुतयः “द्यावापृथिवी जनयन्‌,' (श्वे.३.३) “यतो वा’ (तै.उ.३.१) इत्याद्याः, स्मृतयः 
'उत्पत्तिस्थितिसंहाराः,' “स्रष्टा पाता तथैवाऽत्ता’ इत्याद्याः, युक्तयः “विमतं सकर्तृकं कार्यत्वात्‌ घटवत्‌' 
इत्याद्या (युक्तयश्च) ईश्वरं परं बदन्ति, यः पुरुषः तद्विरुद्धम्‌ उक्तविरुद्धं बदेत्‌ तस्मात्‌ पुरुषात्‌ अधमः पुरुषो 
नास्ति इत्यर्थः ॥ १० ॥ अ.५ ॥ 

६. वैसञेषिकाधिकरणम्‌ 
परमाण्वारम्भबादमपाकरोति । 


अत्र नये परमाण्वारम्भवादनिराकरणम्‌ । जिज्ञासा’ (१.१.१) नयेन, “सर्वधर्म” (२.१.११) 
नयेन बा, सङ्गतिः, सर्वगुणवत्वं विषयः, संशयादिकं पूर्ववत्‌ ॥ एतदधिकरणार्थं दर्शयन्ति - 
परमाण्वारम्भबादमिति ॥ परमाणव एव जगदारम्भका इति वादमित्यर्थः । पृषोदरादित्वात्‌ समासः । 
अपाकरोति ॥ वै्ञेषिकनैयायिकमतमपाकरोति सूत्रकार इति भावः । तन्मतनिराकरणं च 
तदीयप्रक्रिसानिराकरणेन भवतीति तत्प्रक्रियामध्ये असमवायिकारणनिराकरणाय सूत्रम्‌- 


(पारिमाण्डल्यभिन्नानां कारणत्वमिति बाद: न समीचीनः) 
, ॥ ॐ महद्दीर्घवद्वा हस्बपरिमण्डलाभ्याम्‌ ॐ ॥ ११ ॥ 


महदादिपदचतुष्टयं भावप्रधानम्‌ । महददीर्घबदित्यत्र पञ्चम्यन्ताद्वतिः । “पूर्बबत्सन’ इति पाणिनिसूत्र 
ूर्बबदित्यत्रेब साइइयार्थकबतिप्रत्ययान्तपदे प्रकृतिभागः स्वार्थसम्बन्धिक्रियापरः । कार्यमुत्पद्यत इति 
शेष: । बाझब्दोऽन्यथेत्यर्थे, अप्यर्थे च । नेति वर्तते । यथायथमावृत्तिबिपरिणामौ । परिमण्डलमणुपरि- 
माणम्‌ । अयमर्थः- महद्दीर्घबत्‌ त्र्यणुकादिसमबायिकारणगतासमवायिकारणभूतमहत्वदीर्घत्वाभ्यां 
चतुरणुकादिकार्यनतमहत्वदीर्घत्वरूपकार्योत्पत्तिवत्‌ हस्बपरिमण्डलाभ्यां परमाण्वादिबतहस्वत्वपारि- 
माण्डल्याभ्यां कार्य परमाण्बादिजन्यकार्येषु द्वयणुकादिषु परिमाणास्यकार्यमुत्पयेत ‘अन्यथा’ (वाशन्द 
अन्यथेत्यर्थ इत्युक्तम्‌) हस्वत्वपारिमाण्डल्ययोः न परिमाणोत्पादकत्चं किन्तु तत्समानाधिकरणसङ्कथा- 
युत्पादकत्बमेबेति स्वीकारे महददीर्घाभ्यामपि कार्य नोत्पयेतेति । तत्रापि त्यणुकादिगतसङ्घ्ययैबोपपत्तेः 
इति । महत्बदीर्घत्वयोः कारणत्वे अतिप्रसत्तया असमवायिकारणं न सिद्धयतीति भावः ॥ 


महत्वाद्दीर्घत्वाच यथा कार्यमुत्पायते, एबं हस्बत्वात्‌ पारिमाण्डल्याचोत्पयेत । बा 
अब्दादन्ययैतयोरपि न स्यात्‌, विसेषकारणाभाबात्‌ ॥ १ १ ॥ 

भा. ॥ सूत्राऽर्थमाहुः- महत्वादिति ॥ बा झब्दादिति ॥ सूचितमिति शेषः । एतयोः" द्वचणुकादिगत- 
महददर्घत्वयोः । बिञ्ञेषकारणाभाबादिति ॥ इति सूचितमित्यन्वयः । त्यणुकादिगतपरिमाणस्यैव कारणत्वं 
न पारिमाण्डल्यादेरित्यत्र प्रमाणाभावादित्यर्थः ॥ ११ ॥ 


३८६ भाष्यार्थसहितसूत्रार्थमणिम अरी 


(ईश्वरेच्छायाः नित्यत्बानित्यत्बपक्षयोदुष्टत्यात्‌ उघणुकायभावप्रसह:) 
तद्रीत्या (सिद्ध) निमित्तकारणनिरासाय सूत्रम्‌- 


॥ ॐ उभयथाऽपि न कर्मातस्तदभावः ३० ॥ १२ ॥ 


अत इत्याबर्तते । प्रसज्यते, लये, इति शेष: । अयमर्थ;- अतः ईश्वरेच्छायाः उभयथापि नित्यत्वे, 
अनित्यत्वे बा, अतः इच्छासकाशात्‌ कर्म द्वयणुकारम्भकपरमाणुब्यापारः न नोत्पद्यते । अतः 
परमाणुचेष्टाभाबात्‌ लये प्रलये तदभ्राबः द्व्यणुकादिकार्याभावः प्रसज्यते इति । अयमाशय:- ईश्वरेच्छायाः 
नित्यत्वे प्रलये परमाणुकर्माभाबात्‌ अन्बयव्यभिचारः, अनित्यत्वे ईश्वरेच्छाया: प्रलये ईश्वरेच्छोत्पादक- 
सामग्रीबिरहेण इच्छाया अभाब एब स्यादिति ॥ 


ईइबरेच्छाया नित्यत्वे तद्धावेऽपि परमाणुकर्माभाबान्रेदानीमपि तत्‌ स्यात्‌ । 
अनित्यत्वे तत्कारणाभावात्‌ । अतः परमाणुचेष्टाभावात्तत्कार्याभाबः । बैदिकेश्‍बरस्य 
तु बेदेनैब सर्वझक्तित्वोक्तेः सर्वमुपपद्यते । स्वत एव काले *बिशेषाङ्गीकृते श्र ॥ 


भा. ॥ सुत्रार्थमाहुः- ईश्वरेति ॥ तद्धाबेऽपि - ईश्वरेच्छासत्वेऽपि । प्रलय इति शेषः । कर्माभाबात्‌ 
परमाणुकर्मरूपकार्याभावादित्यर्थः । तत्‌ - इच्छायाः कारणत्वं न स्यादित्यर्थः । अन्वयव्यभिचारादिति 
भावः । अनित्यत्वे इति ॥ ईश्वरच्छाया इति वर्तते | तत्कारणाभावादिति ॥ ईश्चरेच्छाजनकाभावादि- 
त्यर्थः । तन्न स्यादितिवर्तते । अत इति ॥ इईश्चरेच्छायाः कारणत्वासिद्वेरित्यर्थः । तत्कार्याभाव 
इति ॥ परमाणुचेष्टाकार्यभूतद्वयणुकाद्यभावः प्रसज्यत इति शेषः । ननु सिद्धान्तेऽपि एतद्दूषणं सममत 
आहुः- बैदिकेति ॥ वेदैकप्रमाणसिद्वश्वरस्येत्यर्थः । बेदेनेति ॥ “परास्य शक्तिर्विविधैव श्रूयते' 
इत्यादिवेदेनैवत्यर्थः । जगत्कारणत्वादिविषये वेदस्य मुख्यत्वमनङ्गीकृत्य युक्त्या कर्तृत्वादिसाधनं न 
सम्भवतीति भावः । इतश्च नायं दोषाऽस्मत्यक्षे इत्याहुः- स्वत एबेति ॥ कार्योत्पत्तौ कालोऽपि 
निमित्तम्‌ । प्रलये सामान्यतः कालसत्वेऽपि विशेषकालस्य सृष्टियोग्यतत्तद्वयक्तिरूपस्याभावान्न 
सृष्टिरिति भावः । इदं भाष्यं टीकायां प्रकारान्तरेणापि व्याख्यातम्‌ । ननु ‘उभयथाऽपि तदभाव’ 
इत्येव सूत्रमस्तु, उभयथाऽपि ईश्वरेच्छाया नित्यत्वे, अनित्यत्वे वा, तदभाव इत्यर्थः । कर्मग्रहणं 


१, विभेदाङ्गीकृतश्च - पाठान्तरम्‌ । 

मास्त्विति चेन्न- ईश्वरेच्छायाः परमाणुकर्मणाऽन्यथासिद्धिः शइः्येतेति “न कर्म” इत्युक्तत्वात्‌ । 
“उभयथा$पि न कर्म” इत्योवोक्तौ इष्टापत्तिं कुर्यात्‌ अनिष्टापादानार्थ “तदभावः” इत्युक्तम्‌ ॥१२॥ 
(समबायसम्बन्धस्वीकारे समबायस्यापि समबायित्वाभ्यां भिन्नत्वसाम्याद 
समबायपरम्पराभ्युपगमप्रसङ्ग:) 
समबायिकारणनिराकरणाय सूत्रम्‌- 


॥ ॐ» समवायाभ्युपगमाच साम्यादनबस्थितेः ४० ॥ १३ ॥ 


समबायाभ्युपगमादित्युक्त्या भिन्नयोर्निर्बाहायेति आक्षिप्यते । यथायथमावृत्तिबिपरिणामौ । नेति 
बर्तते । अयमर्थ:- भिन्नयोरत्यन्तभिन्नत्वेनाऽङ्गीकृतयोः, पटतन्त्बादिकार्यकारणयोः, गृणबुण्यायोश्, 
निर्वाहाय, विशिष्टबुद्धिनिर्वाहाय च, समबायाभ्युपनमात्‌ समबायाख्यनित्यसम्बन्धस्वीकाराद्धेतोः 
साम्यात्‌ समबायस्यापि समवायिभ्यां भिन्नत्वसाम्यात्‌ अनबस्थितेः समबायपरम्पराभ्युपगम- 
प्रयुक्तानबस्थादोषप्रसक्तेः । समवायाभ्युपनमो न सम्भवतीति ॥ 


कार्यकारणादीनां समवायसम्बन्धाङ्गीकारात्तस्य च भिन्नत्बसाम्यात्‌ समवायान्त- 
रापेक्षायामनबस्थितेः । न च तत्प्रमाणम्‌ । प्रथमसम्बन्धासिद्ध्यैब च तदसिद्धिः । 
स्बनिर्वाहकत्बे समवाय एव न स्यात्‌ ॥ 


भा. ॥ सूत्रार्थमाहुः- कार्यकारणादीनामिति ॥ कार्यकारणपदेन अवयवावयविनोरग्रहणम्‌ । आदिना 
गुणगुण्यादीनां ग्रहणम्‌ । कार्यकारणभावादिनिर्वाहायेति शेषः । तस्य - समवायस्य भिन्नत्वसाम्यात्‌ । 
समबायान्तरापेक्षायां - समवायसमवायिनोविंशेषणविशेष्यभावनिर्वाहाय समघायान्तरस्वीकृतौ 
अनवस्थादोषः स्यादित्यर्थः । ननु सन्तु अनेके समवायाः प्रामाणिकत्वादित्यत आहुः- न चेति ॥ 
तत्‌ - तत्र समवायाऽनन्त्ये इत्यर्थः | ननु समवायाऽनन्त्येऽपि मूलक्षयाभावादनवस्था न दोषाय 
भवतीत्यत आहुः- प्रथमेति ॥ आदिसमवायस्यासिद्धयैव प्रमाणाभावप्रयुक्तासिद्ध्यैव तदसिद्धिः 
समबायपरम्परासिद्विरित्यर्थः । नन्बेकस्यैव समवायस्य स्वनिर्वाहकत्वेन नोक्तदोषोऽत आहुः- 
स्वनिर्बाहकत्बे इति ॥ प्रथमसमवायस्य सम्बन्धविधया स्वविशिष्टबुद्धिनियामकत्वे इत्यर्थः । 
समबाय एब न स्यादिति ॥ द्रव्यस्यैव गुणगुण्यादिरूपेण. सम्बन्धरूपेण च. स्वनिर्वाहकत्वोपपत्तौ 
समवायकल्पनं व्यर्थमेव स्यादिति भावः ॥ १३ ॥ 


३८८ भाष्यार्थसहितसूत्रार्थभणिम करी 


(समबाय-समबायिकारण-निमित्तकारणानां माबात्‌ न कदाचित्प्रलयः स्यात्‌) 
एबमसमबायिप्रभृतिकारणत्रयनिरासेन तन्मते सृष्ट्यसम्भबं निरूप्य प्रलयनिरासाय सूत्रम्‌- 
॥ ३० नित्यमेव च भावात्‌ ॐ ॥ १४ ॥ 

परिमण्डल, समबाय, अत, इति वर्तते । कार्यमिति सेषः । यथा यथमावृत्तिबिपरिणामौ । अयमर्थ:- 
परिमण्डलानां समबायिकारणपरमाणूनाम्‌ अतो निमित्तकारणेश्वरेच्छायाः समवायस्य च नित्यं भावात्‌ 
सर्वदा बिद्यमानत्वेनाङ्ीकारादेब कार्यं द्व्यणुकादिकार्य, द्व्यणुकायुत्पत्तिर्वा, नित्यमेब स्यादिति ॥ न 
कदाचित्प्रलयः स्यात्‌ । अन्यथा कदाचिदपि काय॑ न स्यादिति भाबः ॥ 
नित्यत्याथ परमाणूनां समवायस्य च तस्यैव जनित्वाङ्गीकारान्नित्यमेब कार्य 
स्यात्‌ । अन्यथा न कदाचित्‌ ॥ 


भा. ॥ सूत्रार्थमाहुः- नित्यत्वादिति ॥ समवायस्य चेति ॥ चेन ईश्वरेच्छाया ग्रहणम्‌ । तस्यैब- 
प्रागसतः सत्तासमवायस्यैव । कार्यमिति ॥ द्वचणुकादिकार्य, जनिर्वेत्यर्थः । ननु सामग्रीसत्वेऽपि 
कार्यानुत्पत्तौ बाधकाभाव इत्यत आहुः- अन्यथेति ॥ समवायिकारणादिसत्वेऽपि प्रलये 
कार्याभावेऽङ्गीक्रियमाणे इत्यर्थः । न कदाचिदिति ॥ सृष्टिकालेऽपि कार्य न स्यादित्यर्थः । सति 
कारणे कार्याऽनुत्पत्तौ तस्य कारणत्वमेव न स्यादिति भावः ॥ १४ ॥ 


(पार्थिबादिपरमाणूनां रूपादिमत्त्वाद्‌ अनित्यत्वप्रसक्तिः) 
परमाणुनित्यत्वमङ्गीकृत्य दूषणमुक्तं नित्यत्वमपि नेति प्रतिपादनाय सूत्रम्‌- 
॥ ३० रूपादिमत्वाक्ष विपर्ययो दर्शनात्‌ ॐ ॥ १५ ॥ 


परिमण्डलेति बर्तते । विपरिणम्यते षष्ट्या । अयमर्थः- परिमण्डलानां पार्थिबादिपरमाणूनां रूपादि- 
मत्बात्‌ रूप-रस-गन्धादिमत्वात्‌ बिपर्ययः (पूर्वसूत्रोपस्थित) नित्यत्बबिपर्ययः अनित्यत्वं स्यात्‌ । 
दर्शनात्‌ रूपादिमत्वाऽनित्यत्वयोर्व्यापिदर्शनादिति ॥ सिद्धान्ते तु भौतिकत्वे सति रूपादिमत्बं यत्र 
तत्रानित्यत्बमिति न्याप्यङ्गीकारात्‌ नेझादौ व्यभिचार इति भावः ॥ 


रूपादिमत्त्वाच परमाणूनामनित्यत्वम्‌ । तथा दृष्टत्वाल्लोके ॥ 
भा. ॥ सूत्रं व्याचक्षते- रूपेति ॥ तथेति ॥ रूपादिमत्वानित्यत्वयोव्य्तिरित्यर्थः || १५ ॥ 


अ.२,पा.२,अधि.६,सू.११-१७ ३८९ 
DRG 


(परमाणूनां नित्यत्वानित्यत्वपक्चयो दृष्टत्वात्‌ उघणुकादिकार्यामाब:) 
ननु परमाणूनां रूपादिमत्बेऽपि नित्यत्वं किं न स्यादिति अङ्कावारणाय सूत्रम्‌- 
॥ 3» उभयथा च दोषात्‌ ॐ ॥ १६ ॥ 


परिमण्डल, रूपादिमत्‌, विपर्ययः, इति बर्तते । यथायथं विपरिणामः । अयमर्थः- रूपादिमतामपि 
परिमण्डलानाम्‌ उभयथा च नित्यत्वे, अनित्यत्वे च, दोषात्‌ नित्यत्वे परमाणुबत्‌ सबै नित्यं स्यात्‌, 
रूपादिमत्वाऽबि्ञेषात्‌ अनित्यत्वे परमाणूत्पादकाऽभावात्‌ परमाण्बभाबप्रसङ्ग इति दोषप्रासेः विपर्ययः 
द्त्यणुकादिकार्याभावः स्यादिति ॥ 
नित्यत्वे परमाणूनां तद्वत्सर्बनित्यत्बं स्यात्‌ । विसेषप्रमाणाभाबात्‌ । अनित्यत्वे 
कारणाभावात्तदुत्पत््वमाबः ॥ 
भा. ॥ सूत्रार्थमाहुः- नित्यत्वे इति ॥ वि्ञेषप्रमाणाभाबादिति ॥ रूपादिमत्वेऽपि परमाणुर्नित्यः 
पटादिकमनित्यमित्यत्र नियामकाभावादित्यर्थः | न च पटादेरनित्यत्वे सावयवत्वं नियामकमिति 
वाच्यम्‌, सिद्वान्ते परमाणूनामपि सावयवत्वात्‌ | कारणाभाबादिति ॥ परमाणूत्पादककारणा- 
भावादित्यर्थः । तदुत्पत्यभाबः- परमाणूत्पत्यभावः ॥ १६ ॥ 


(श्रुत्यादिबिरुद्धत्वात्तार्किकमतमुपेक्षणीयम्‌) 
परमाण्वारम्भवादोऽप्रामाणिकश्चेति प्रतिपादनाय सूत्रम्‌- 
॥ ॐ» अपरिग्रहादात्यन्तमनपेक्षा ॐ ॥ १७ ॥ . 
अपेक्षेति “गुरोश्रहल’ इति कर्मणि अप्रत्ययान्त नित्यस्रीलिङ्गम्‌ । विरुद्धाऽर्थकनञा समासः । 
आनुमानमिति बर्तते । च उक्ता5नुक्तसमुच्चये । अयमर्थः- अपरिब्रहा श्रुत्यादिभिरपरिगृहीतत्वात्‌, 
चेन श्रुत्यादिबिरुद्धत्वात्‌, पूवोक्तदोषदुष्टत्वाचच, आनुमानं तार्किकमतम्‌ अत्यन्तम्‌ अतिझयेन अनपेक्षा 
उपेक्षणीयमिति ॥ 


शरुतिस्मृत्यपरिगृहीतत्वाद्ातिञ्नयेनानपेकष्यता । 
“आन्वीक्षिकीं तर्कबिद्यामनुरक्तो निरर्थिकाम्‌ ।' इति मोक्षधर्मे च ॥ 

भा. ॥ सूत्राऽर्थमाहुः- श्रुतीति ॥ अनपेक्ष्यतेति ॥ उपेक्षणीयत्वमित्यर्थ: | आनुमानस्येति शेषः । 
श्रुत्यादिविरुद्धत्वे स्मृतिमाहु:- 'आन्बीक्षिकीमिति ॥ मोक्षधर्मे चेति ॥ मोक्षधर्म इत्युक्ते श्च 
अत्यन्तमनपेक्षतेत्न्वयः ॥ १७ ॥ अ.६॥ 


॥ इति वैञ्ञेषिकाधिकरणम्‌ ॥ 


१. आन्वीक्षिकीमिति ॥ “इन्द्र: सृगालरूपेण बभाषे क्रुद्धमानसम्‌' इति पूर्वार्धवाक्ये प्रकृतस्य सृगालरूपस्येन्द्रस्य 
बाक्यमिदम्‌ । ‘अहमासं पण्डितको हैतुको वेदनिन्दकः । आन्वीक्षिकीं तर्कविद्याम्‌ अनुरक्तो निरर्थिकाम्‌ । 
तस्पेयं फलनिष्पत्तिः सृगालत्वं यतो मतम्‌’ इति पठ्यते । अयमर्थः यतः अहं पण्डितकः कुत्सितो विद्वान्‌ 
हैतुकः शुष्कानुमानप्रामाण्यवादी, बेदनिन्दकश्च, आसम्‌ अभवम्‌ । आन्वीक्षिकीं दृष्टवदुतेक्षारूपां 
्रत्यक्षाऽनुसारिणी वा, निरर्थिकां परमात्मादिरूपोत्तमार्थाप्रतिपादिकां, मोक्षरूपप्रयोजनशून्यां बा, 
तर्कबिद्यामनुरक्तः तत्रातीवासक्तोऽभवम्‌ । अतः तस्य अनुरामस्य इदं सृगालत्वं फलनिष्पत्तिः फलरूपं मतमिति 
॥ १७ ॥ अ.६ ॥ 

७. समुदायाधिकरणम्‌ 
परमाणुपु्जबादिमतमपाकरोति 


निराकार्यत्वेनावसरप्राप्तं पाषण्डमतं च द्विविधम्‌ । अवैदिकं वैदिकं चेति । तत्राऽवैदिकपाषण्ड - 
बौद्वैकदेसिंवैभाषिकसौत्रान्तिकमतमत्र नये निरस्यते ॥ अधिकरणार्थं दर्शयन्ति- परमाणुपुञ्जबादि- 
मतमिति ॥ परमाणुपुञ्ज एव घटादिबुद्धिविषयः न परमाणुपरिणामो घटादिः । नाऽपि परमाणुपुञ्जारब्ध 
इतिवादिमतम्‌ । मयूरव्यंसकादित्वात्समासः । अपाकरोतीति ॥ तन्मतनिरासश्च तदीयप्रक्रियानिरासेन 
भवति । तदीया प्रक्रिया च समस्तं जगत्‌ परमाणुपुञ्ञ एव । स पुञ्जः परमाणुनिमित्तकः 
कालकर्मादिनिमित्तेन क्षणिकश्च अतः किमीश्वरेणेति ॥ 

(परमाणुपुञ्जबादनिरासः) 
तत्र पुज्ने परमाणुनिमित्तकत्वनिराकरणाय सूत्रम्‌- 


॥ ॐ समुदाय उभयहेतुकेऽपि तदप्रासिः ॐ ॥ इति ॥ 


उभयझब्दो अनेकपरः । उभये हेतुर्यस्येति, उभौ हेतुर्यस्येति बा, विग्रहः । प्रथमे अबयब्यर्थकायजन्त 
उभयझब्दः अनेकाबयबकसमुदायानेकपरः । तेन भिलितानेकेति लब्धम्‌ । द्वितीये तु बिरलानेकेति 
अर्थाहब्धं परिमण्डलानामिति बर्तते । अयमर्थः- परिमण्डलानां परमाणूनां समुदाये घटादिकार्यरूपे 
समुदाये उभयहेतुकेऽपि एकहेतुकत्वासम्भवेन मिलितानेकहेतुकत्बेन, बिरलानेकहेतुकत्बेन बा, 
स्वीक्रियमाणेऽपि तदप्राप्तिः तस्य घटादिसमुदायस्य अप्रासिः असिद्धिः कादाचित्कत्बासिद्धिर्बेति । 
आद्यपक्षे मेलने सति मिलितसमुदायसिद्धिः, मिलितसमुदायसिद्धौ च मेलनसिद्धिरिति अन्योन्याश्रयात्‌ 
घटादिसमुदायासिद्धिः । द्वितीये- बिरलानेकपरमाणुसमुदायस्य सदा सत्त्वेन तस्यैव कार्यत्वेन 
प्रलयासिद्विरिति भाबः । 
समुदायस्यैकहेतुकत्बं न युज्यते । उभयहेतुकेऽप्यन्योन्याश्रयात्तदप्रा्िः । अन्यथा 
सर्वदा समुदायसत्त्वं स्यात्‌ ॥ 
भा. ॥ सूत्रार्थमाहु:- समुदायस्येति ॥ न युज्यत इति ॥ इतीति शेष: । इति हेतोरित्यर्थः । उभयहेतुकेऽपि 
इति ॥ मिलितानेकहेतुकत्वेन स्वीक्रियमाणे$पीत्यथं: । समुदाये इति शेषः । तदप्राप्तिः- 

उक्तघटादिसमुदायस्यासिद्धिः । अन्यथा- अमिलितानेकहेतुकत्वेन स्वीक्रियमाणे । समुदायसत्त्वं- 
समुदायपदेन अनेकत्वसंङ्घया विवक्षिता तस्या एव तत्काले समुदायत्वेन तेनाङ्गीकारात्‌ । १८ ॥ 


विरलानेकपरमाणुसमुदायस्य नित्यत्वेऽपि न प्रलयानुपपत्तिः । तदा वित्तिव्यवहाराभावेन 
प्रलयोपपत्तेः । वित्तिव्यवहारौ च “इदं च इदं च' इति परमाणुद्वयादिविषयकापेक्षाबुद्धिजन्यौ । 
अपेक्षाबुद्विश्च परमाणुद्वयादेः समीपवृत्तित्वे भवति । प्रलये तु तदभावः इति झङ्कावारणाय सूत्रम्‌ - 


(परमाणुपुञ्जबादिमते प्रळयानुपपत्तिः) 
॥ ॐ इतरेतरप्रत्ययत्वादिति चेन्नोत्पत्तिमात्रनिमित्तत्वात्‌ ॐ ॥ १९ ॥ 


नित्यं, च, समुदाय, उभयहेतुके, दर्शनात्‌, इति बर्तते । यथायथमावृत्तिबिपरिणामौ, भाबप्राधान्यं 
च । इतरेण सहितमितरत्‌ इतरेतरत्‌ साहित्यं च समीपवृत्तित्वसम्बन्धेन । तस्य प्रत्ययोऽपेक्षाबुद्धिः ययोः 
निमित्तं तयोर्भावः, तस्मात्‌ इतरेतरप्रत्ययत्बात्‌ । अयमर्थः- उभयहेतुकस्य विरलानेकपरमाणुहेतुकस्य 
समुदायस्य अनेकत्बसङ्कयारूपस्य नित्यं च नित्यत्वेऽपि दर्शने वित्तिव्यबहारौ न भवतः । दर्शनयोः 
बित्तिव्यबहारयोः इतरेतरप्रत्ययनिमित्तत्वात्‌ । इतरविश्निष्टेतरबिषयकापेक्षाबुद्धिनिमित्तकत्वात्‌ इति चेन्न- 
उत्पत्तिमात्रनिमित्तत्बात्‌ । एकस्य एकोत्पत्तिमात्रनिमित्तत्वादिति ॥ 


अयमाञ्चयः- उक्तरीत्या प्रलयोपपादनं न सम्भवति । तथा सति क्षणिकबादिमते विरलानेकपरमाणुभ्यो 
मिलितानेकपरमाणब उत्पद्यन्ते । ते च पुरुषेण दृश्यन्ते दृष्टामिलितपरमाणवोऽन्यान्मिलितपरमाणूनुत्पा् 
नइयन्ति । एवमन्ये मिलितपरमाणबोऽपि इतरान्मिलितपरमाणूनुत्पाद्य नश्यन्तीति मिलितपरमाणुसमुदाय- 
परम्पराया उत्पत्तिः पूर्वपूर्बसमुदायनाइश्च प्राप्नुतः । एबं द्रष्टुः पुरुषस्यापि क्षणिकत्वेन क्षणिकपुरुष- 
परम्परोत्पत्तिः । पूर्वपूर्वपुरुषनाशश्च प्राप्नुतः । इत्थं च एकस्मिन्मिलितानेकसमुदाये एकस्य पुरुषस्य 
दर्शनमन्यस्मिन्‌ समुदाये अन्यस्य पुरुषस्याऽपे्षाबुद्धिः । इतरस्मिन्मिलितानेकसमुदाये इतरस्य पुरुषस्य 
वित्तिः, अपरस्मिन्मिलितानेकसमुदाये अपरस्य पुरुषस्य व्यबहारादि, इति दर्शनादीनां भिन्नबिषयकत्वं 
भिन्नपुरुषवृत्तित्बं च प्राप्नुत इति वित्तिव्यबहाराऽभाब एव प्रसज्यते इति परमाणुसमुदायानां नित्यत्वे 
प्रलयानुपपत्तिरिति ॥ 


- सर्बदा बिद्यमानोऽपि समुदायः परस्परापेक्षया व्यबहियत इति चेन्न । एकं कार्यमुत्पा् 


तस्य बिनष्टत्बात्‌ परस्परप्रत्ययस्तदपेक्षया व्यबहार इति न युज्यते । कारणे सति कार्य 
अबत्येबेति हि तस्य नियमः ॥ 

भा. ॥ सूत्रतात्पर्यमाहुः- सर्वदेति ॥ समुदायः- विरलानेकपरमाणुसमुदायः । कार्यमिति ॥ 
मिलिताऽनेकपरमाणुसमुदायाऽन्तररूपकार्यमित्यर्थः । तस्येति ॥ विरलपरमाणुभ्यो जातस्य प्रथमस्य 
मिलिताऽनेकसमुदायस्येत्यर्थः । परस्परप्रत्यय इति ॥ तस्येति सम्बध्यते । तदपेक्षया ब्यबहार इति ॥ 
अपेक्षाबुद्विनिमित्तको व्यवहार इत्यर्थः । इदमुपलक्षणं वित्तेरपि । न युज्यत इति ॥ यतो न युज्यत, 
अत इति चेन्नेत्यन्वयः ॥ 
सुधायां तु - विरलानेकहेतुकसमुदायपक्षे विरलपरमाणूनूं तत्रतत्र विद्यमानानामेव समुदायत्वेन सर्वत्र 
घटादिबुद्विप्रसङ्गः । समुदायाङ्गीकारवैय्थ्यं चेति दूषणान्तरमप्युक्तम्‌ । ननु विरलपरमाणुजन्यस्य 
मिलितानेकपरमाणुसमुदायस्य तथा द्रषटुरपि स्थायित्वं स्वीक्रियते, अतो नोक्तदोष इत्यत आहुः- 
कारणेसतीति ॥ हि यतः तस्य वैभाषिकादेः कारणे सति कार्य भवत्येवेति नियमः । अतः प्रतिक्षणं 
कार्योत्पत्तिः स्यादिति शेषः । उत्पन्नानां घटादीनां स्थायित्वादल्पतरकालेन कुलालज्ञालादौ अनन्त- 
घटादिसमृद्धिः स्यादिति भावः ॥ १९ ॥ 
(बिरलपरमाणुसमुदायान्मिलितपरमाणुरूपबिसद्ृशाकारयं नोपपथते) 

उपादानतो बिसइझकार्योत्पत्तिमड्रीकृत्य दूषणमुक्तम्‌ । ताइझकार्योत्पत्तिरपि न भवतीति प्रतिपादनाय 

सूतम्‌- 
॥ ॐ उत्तरोत्पादे च पूर्बनिरोधात्‌ ॐ ॥ २० ॥ 

नेति बर्तते । चो दूषणान्तरसमुचये, अबधारणे च । उत्पादेति निमित्तसप्तमी । यथायथमावृत्तिबिपरि- 
णामौ । अयमर्थः- उत्तरोत्पादे च उत्तरस्य सहझकार्यस्य उत्पत्तिमात्रेणैव पूर्वनिरोधात्‌ पूर्वस्य कारणस्य 
नाझात्‌ उत्तरोत्पादश्च बिसदृझकार्योत्पत्तिरपि न स्यादिति ॥ एबं च बिरलपरमाणुसमुदायान्मिलित- 
परमाणुरूपबिसहसचकार्यमपि नोत्पद्येत, क्षणिकमते सह्जकार्योत्पत्ताबेब कारणस्य सामर्थ्याङ्गीकारात्‌ । 
अन्यथा घटादपि पटादुत्पादापातादिति भावः । 


कार्योत्पत्ताबेब कारणस्य विनाझा्च न विसेषकार्यात्पत्तिः ॥ 

भा. ॥ सूत्रं व्याचक्षते- कार्येति ॥ सदझकार्योत्पत्तिमात्रेणैवेत्यर्थः । कारणस्य- विरलपरमाणूनाम्‌ । 
सामर्थ्यादिति शेष: । बिनाझाचेति ॥ कारणस्येति भावः । बिश्लेषेति ॥ मिलितपरमाणुरूपेत्यर्थ: । 
स्यादिति शेषः । अन्यथा कारणस्य नाञञाङ्गीकारे क्षणिकत्वं न स्यादिति भावः । २० ॥ 

(क्षणिकमते न प्रतिक्षणं कार्योत्पत्तिर्युज्यते) 
प्रतिक्षणं कार्योत्पत्तिनिराकरणाय सूत्रम्‌- 


॥ ३० असति प्रतिज्ञोपरोधो यौगपचमन्यथा ३० ॥ २१ ॥ 


पूर्वेति, उत्तरोत्पादे चेति च बर्तते । युगपच्छन्दोऽधिकरणझक्तिप्रधानोऽपि वृत्तिविषये आधेयप्रधानः। 
ततो भाबे ष्यञ्‌ । यथायथमावृत्तिबिपरिणामौ । पूर्वं कारणम्‌ उत्तरं कार्यम्‌ । अयमर्थः- पूर्वस्मिन्‌ कारणे 
असति अविद्यमाने उत्तरोत्पादः कार्योत्पत्तिश्चेत्‌ प्रतिज्ञोपरोधः प्रतिज्ञायास्तत्कारणजन्यमिदं कार्यमिति 
ब्यवस्थाया हानिः स्यात्‌ । अन्यथा कायोत्पत्तिसमये द्वितीयक्षणे कारणं वर्तमानं सत्‌ कार्यमुत्पादयती- 
त्यङ्गीकारे, कारणसमये, कार्यस्थित्यङ्गीकारे च उत्तरेषां सर्वकार्याणां यौगपद्यम्‌ अबिच्छेदेनोत्पत्तिः । 
एककालवृत्तित्बं च स्यादिति ॥ अयमाझय:- कारणे बिनष्टे कार्योत्पत्तिस्तु न सम्यक्‌ अतिप्रसङ्गात्‌ । 
कारणे विद्यमाने कार्योत्पत्तिश्रेत्‌ एकस्मिन्‌ क्षणे स्वयं स्वरूपं प्राप्य कार्योत्पत्तिक्षणेऽपि तस्याबस्थाने 
क्षणिकस्य द्विक्षणाबस्थाने तदुत्तरत्र बिनाझकारणाऽभावात्‌ पुनस्तस्मात्कार्योत्पत्तयः स्युः । तेभ्यश्च तथेति 
सर्वकार्याणां यौगपद्यं स्यात्‌ । अतः प्रतिक्षणं कार्योत्पत्तिर्न युक्तेति ॥ 


कारणे विनष्टे कार्यमुत्पद्यते चेत्तत्कार्यमिति प्रतिज्ञाहानिः । तत्काले कारणमस्ति 
चेद्विनाझकारणाभावाद्यौगपद्यं सर्वकार्याणाम्‌ ॥ 
भा. ॥ सूत्राऽर्थमाहुः- कारणे इति ॥ तत्कार्यमिति ॥ तत्कारणजन्यं कार्यमित्यर्थः । तत्काले - 
कार्यसमये । बिनाझकारणाभाबादिति ॥ तन्मते पूर्वक्षणे विद्यमानवस्तुनो द्वितीयोत्तरक्षण एव नाश 
इत्यङ्गीकारेण द्वितीयादिक्षणेऽपि कारणस्य यदि वृत्तित्वम्‌, तहि विनाशकाभाव इति भाबः । 
यौगपद्यमिति ॥ स्यादिति शेष: ॥ २१ ॥ 
(प्रतिक्षणबिनाश-सन्तानबिनाइायोः क्षणिकमतेऽनुपपत्तिः) 
क्षणिकमतकार्यबिनाशनिराकरणाय सूत्रम्‌ 
॥ ॐ प्रतिसङ्ल्याऽप्रतिसङ्कयानिरोधाप्रासिरबिच्छेदात्‌ ॐ ॥ २२ ॥ 
“प्रतिसङ्कया” बुद््िपूर्वककार्यपरम्परासहितकारणनाङ्ो मुद्ररपातादिना जायमानः । “अप्रतिसड्वत्या 


अबुद््िपूर्वककार्यपरम्परारहितकारणमात्रनाझः । प्रतिक्षणं जायमानः सौगतमतसिद्धः । यद्यपि सौगतमते 
उक्तपदयोरुक्तनाझान्तर्भावेण शक्ति: स्वीकृता । तथाऽपि निरोधेति बिशेष्योपादानात्‌ बिशेष्यांशरहित- 

बुद्धिपूर्वकत्वादिमात्रपरत्वम्‌ । प्रतिसङ्घया चाप्रतिसङ्क्या चेति द्वन्द्रः । ततो निरोधपदेन कर्मधारयः । ततो 
निरोधयोरप्रापतिरिति षष्ठीसमासः । चेति वर्तते । अयमर्थः प्रतिसद्धया5 प्रतिसद्धबानिरोधाप्राप्ति: च 
ुद्िपूर्वकाबुद्धिपूर्वकनाझासम्भवश्च स्यात्‌ । अबिच्छेदात्‌ कार्यबिरामाभावादिति ॥ अयम्भावः- कारणं 
प्रतिक्षणं कार्यमुत्पाय नश्यतीति तेनाऽङ्गीकृतम्‌ । तत्र कार्योत्पत्तिक्षणस्यैब कार्यवियोगक्षणत्वात्‌ । तत्र 
क्षणे उत्पादकनाञ्षककारणस्य सत्त्वाऽबइ्यंभावेन 'स्वकार्यस्वध्बंसकाले कारणं सदेव” इति कार्यमुत्पादयेदेब 
“कारणे सति कार्य भवत्येब' इति नियमात्‌ तदुत्पत्यनन्तरं च एबमिति कथं प्रतिक्षणं निःसन्ताननाझो 
घटेत, एबं ससन्ताननाशोऽपि न घटते । कार्यपरम्परासहितनाझ्चक्षणे सतो हि कार्यपरम्परासहित- 
घटादेरात्यन्तिको नाशः (एवैष्टच्यो न त्वसतः, असतो नाझायोनात्‌) ततश्च असौ (घटादिः) 
कार्यमुत्पादयेदेब “कारणे सतीति” न्यायात्‌, तत्कार्यमपि एवमिति सन्तानस्यैब सत्वेन सन्ताननाशप्रसक्ते: 
का वार्तेति ॥ 


कारणे सति कार्य भबत्येबेति नियमान्निस्सन्तानः ससन्तानश्च बिनाझो न युज्यते ॥ 


भा. ॥ सूत्रार्थमाहु:- कारणे इति ॥ निस्सन्तानेति ॥ सन्तानः कार्यपरम्परा, तस्मानिर्गतः 
कारणमात्रप्रतियोगिकः । ससन्तानः कार्यपरम्परासहितकारणप्रतियोगिकः । यद्यपि सूत्रे ससन्ताननाश 
एव प्रतिसङ्कयापदेन प्रथममुक्तः, तथापि - निस्सन्तानविनाइस्य लोके प्रथितत्वाद्वयुत्क्रमेण व्याख्यातम्‌ 
॥ २२ ॥ 

ननु पदार्थानामर्थक्रियाकारित्वं सत्त्वम्‌ । तचच क्षणिकत्वमन्तरेण न सिद्ध्यति । तथाहि- ययायक्षणे 
घटो घटान्तरमुत्पाय न नइयति, तथा घटाऽन्तरमपि तथेति अनन्तकार्योत्पत्तिः स्यात्‌ । न चेष्टापत्तिः, 
एकस्मिन्‌ क्षणे कुलालशालापूर्तिप्रसङ्घात्‌ । अतः क्षणिकत्बमेष्टव्यं भावानामिति अङ्कापरिहाराय सूत्रम्‌- 
(कारणे सति कार्य भवतीति नियमपक्षे तदभावपक्षे च कार्यकारणबिरोषकार्यानुत्पत्त्यास्न्यदोषः) 

॥ ॐ उभयथा च दोषात्‌ ३० ॥ २३ ॥ 

क्षणिकमिति शेष: । असमञ्जसमिति बर्तते । अयमर्थः- उभयथा च 'कारणे सति कार्य भवत्येब' इति 
नियमे, तदभावे च, दोषात्‌ कार्यकारणभाबाभाबदोषात्‌, कार्यानुत्पत्तिदोषाच, क्षणिकमतमसमञ्जस- 
मिति ॥ अयं भाबः- आये अर्थानां कार्यजनकत्वं तदर्थ क्षणिकत्वमत एव कार्यजनकत्बमपि कारणक्षण 


एब उत्पन्नं च । एबमेब कार्यं जनयेदिति बक्तव्यम्‌ । ततश्च सर्वत्र कार्यकारणयोरेककाले उत्पत्तिप्राप्या 
सब्येतरबिषाणबत्‌ कार्यकारणभावो न स्यात्‌ । द्वितीये कारणे सत्यपि कार्योत्पत्तिनियमाभाबेन कार्यस्य 

तत्काले कार्यानुत्पादकत्बेन सत्त्वापत्या क्षणिकत्बभङ्ग इति ॥ 


कारणे सति कार्य भवत्येबेति नियमे सर्वदा कार्यभाबान्न कार्यकारणबिसेषः । अनियमे 
कार्यानुत्पत्तिः ॥ 
भा. ॥ सूत्रार्थमाहुः- कारण इति ॥ कार्यस्य यावत्कारणभावित्वे इति यावत्‌ । न न कार्यकारणबिशेष 
इति ॥ कार्यकारणभावो न स्यादित्यर्थः || २३ ॥ 

अनुमानेन क्षणिकत्वं सिद्धघतीति झङ्काबारणाय सूत्रम्‌- 

(दीषष्ृ्टान्तेन सत्त्वहेतुना जगति क्षणिकत्बसाधने आकारष्टष्टान्तेनाक्षणिकत्बं दुष्परिहरम्‌) 

॥ ३० आकाशे चाबिञ्ञेषात्‌ ॐ ॥ २४ ॥ 

सूत्रोक्तहेत्वनुरोधेन प्रतिज्ञाः पूरयणीयः । अयमर्थः- “विमतं क्षणिकं सत्त्वात्‌ दीपादिबत्‌’ इति 
चेन्न- आकाशे च, चात्‌ प्रतिसङ्कयाप्रतिसङ्कयानिरोधयोरपि अबिश्षेषात्‌ पूर्बोत्तरक्षणयोर्विश्रेषादर्शना - 
दिति ॥ अयं भावः- दीपादौ बिशेषदर्शनं हि क्षणिकत्वे निमित्तं तच आकाझादौ नास्तीति तस्याक्षणिकत्वात्‌ 
“बिमतं न क्षणिकं सत्त्वादाकाझादिबत्‌” इत्यपि वक्तुं झक्यमिति । 
दीपादिषु विश्लेषदर्शनात्‌ क्षणिकत्वेनान्य्रापि क्षणिकत्बमनुमीयते चेदाकाझा- 
दिष्बबिज्ञेषदर्झनादन्यत्रापि तदनुमीयेत ॥। 
भा. ॥ सूत्राऽर्थमाहुः- दीपादिष्बिति ॥ बिश्षेषेति ॥ इदं दृष्टान्ते साध्यवैकल्यपरिहारार्थमुक्तम्‌ । 
अन्यत्राऽपि - प्रप्रश्वेऽपि ॥ तत्‌ - अक्षणिकत्वम्‌ । अनुमीयेतेति ॥ सत्त्वादिति हेतुनेति भावः 
॥२४॥। 

अनुमानस्य बाधेन क्षणिकत्बनिराकरणाय सूत्रम्‌- 

(प्रत्यभिज्ञानान्न क्षणिकत्वम्‌) 
॥ ॐ अनुस्मृतेश्च ॐ ॥ २५ ॥ 


अस्य हेत्बन्तरत्वेन पूर्बसूत्रप्रतिज्ञा बर्तते । अयमर्थः- “विमतं क्षणिकं सत्त्वाद्दीपादिबत्‌’ इति चेन्न- 
अनुस्मृतेश्च तदेवेदमिति प्रत्यभिज्ञानाञ्चेति ॥ प्रत्यभिज्ञाविषयस्य क्षणिकत्वं बाधितमिति भाबः । 


अ.२,पा.२,अधि.७,सू.१८-२५ ३९७ 
तदेवेदमिति प्रत्यभिन्नानाथ । प्रत्वमिज्चाया श्रान्तित्वे बिश्नेषदर्शनस्यापि श्रान्तित्बम्‌ ॥ 


भा. ॥ सूत्रं व्याचक्षते- तदेबेदमिति ॥ प्रत्यभिज्ञानाचेति ॥ अस्य सौत्रपदार्थमात्रविवरण- 
रूपत्वेनान्यत्रान्वयो न । भ्रान्तित्बे इति ॥ परिलूनपुनर्जातकुन्तलकलापप्रत्यभिज्ञावत्‌ भ्रान्तित्वे 
इत्यर्थः । आन्तित्बमिति ॥ स्यादिति शेष: ॥ २५ ॥ अ.७ ॥ 


॥ इति समुदायाधिकरणम्‌ ॥ 


३९८ भाष्यार्थसहितसूत्रार्थमणिमञ्जरी 


८. असदधिकरणम्‌ 

झून्यबादमपाकरोति- 

अत्र नये शून्यवादिमाध्यमिकमतनिरासः ।। अधिकरणार्थ दर्शयन्ति- शून्यबाद-मिति ॥ शुन्यं 
नाम प्रागभाबोऽत्यन्ताभावो वास्तु । सर्वसामर्थ्यधर्मशून्यत्वेन तस्मिञ्छून्यशब्दप्रयोग: । 
सत्त्वानधिकरणत्वादसच्छन्दप्रयोगश्च । तच्च शून्यं सर्वदेशकालवृत्तीति तत्वोद्योते स्पष्टम्‌ । शून्यमेव 
जगत्कारणमिति वादः शून्यवादः । 

(काप्यसतः कारणत्बादर्रनात्‌ शून्यस्य न बिश्वकर्तृत्वम्‌) 
॥ ३० नासतोऽद्ष्टत्वात्‌ ॐ ॥ २६ ॥ 
कारणत्वमिति प्रकृतम्‌ । अयमर्थः- असतः शून्यस्य कारणत्वं न युक्तम्‌ अष्ष्टत्बात्‌ असत्कारणत्वस्य 


काप्यदर्शनादिति ॥ शून्यबिषये प्रत्यक्षागमयोरभावेनानुमानस्य दृष्टान्ताभाबेन जगत्कारणत्वे मानाभाव 
इति भाबः ॥ 


अदृष्टत्वादसतः कारणत्वं न युज्यते । 
भा. ॥ सुत्रार्थमाहुः- अदृष्टत्वादिति ॥ अत्र शून्यस्यासत्त्वमापाद्य दूषणोक्तिरिति ज्ञेयम्‌ ॥ २६ ॥ 
अदृष्टमपि कारणत्वं शून्यस्यास्त्विति झङ्काबारणाय सूत्रम्‌- 
(असतः कारणत्वे स्वपुष्पादिभ्यः कार्यसिद्धिः स्यात्‌) 
॥ ॐ उदासीनानामपि चैबं सिद्धिः ॐ ॥ २७ ॥ 


षष्ठी पञ्चम्यर्थे । स्यादिति शेषः । अयमर्थः - एबं काप्यदष्टासत्कारणत्वस्जीकारे उदासीनानामपि 
हेयोपादेयबुध्यविषयखपुष्पादिभ्योऽपि सिद्धिः कायोत्पत्तिः स्यात्‌ । चशब्देन खपुष्पादेरसत््वादकारणत्चे 
शून्यस्यापि तन्न स्यादसत्त्वाबिशेषादिति सूचितमिति ॥ 


असतः कारणत्वे उदासीनानां हेयोपादेयबुद्धिबर्जितानां स्बपुष्पादीनामपि सकाझात्‌ 
कार्यसिद्धिः । चझब्दान्न चेदन्यत्रापि न स्यादबिझेषात्‌ । 


भा. ॥ सूत्रार्थमाहुः- असत इति ॥ बुद्विबर्जितानमिति ॥ बुध्यविषयाणामित्यर्थः । चशब्दादिति ॥ 


अ.९,पा.२,अधि.८,सू.२६-२९ ३९९ 

इति सूचितमिति शेषः । न चेत्‌- उदासीनेभ्य उत्पत्ति चेत्‌, अन्यत्रापि- शून्यादपि । न स्यात्‌- 
कार्यसिद्धिर्न स्यात्‌ । ‘अविशेषात्‌’ असत्त्वाविशेषादित्यर्थः ॥ इति सूचितमिति सम्बन्धः ॥ २७ ॥ 

शून्यस्य पारमार्थिकजगजनकत्बस्वीकारेऽयं दोषः स्यात्‌ संवृत्तिबसाच्छून्यमेब जनद्रुपेण भातीत्यभ्युप- 
गमे नायं दोष इति झङ्काबारणाय सूत्रम्‌- 

(बिश्वस्य सदिति प्रतीयमानत्वेन शून्ये नारोपः) 
॥ 3» नाभाव उपलब्धेः ३० ॥ २८ ॥ 

भाबः सन्‌ अभाबोऽसन्‌ । जगदिति प्रकृतत्वाह्लभ्यते । इति चेदिति बर्तते । अयमर्थः- जगत्‌ अभाब; 
परमार्थतोऽबियमानमिति चेत्‌ न, उपलब्धेः सदिति प्रतीयमानत्वादिति ॥ जगतोऽसत्त्वाभाबेन शून्ये 
आरोपो नेति भाबः । 
न च जगदेब झून्यमिति बाच्यम्‌ । दृष्टत्वात्‌ । 
भा. ॥ सूत्रार्थमाहुः- न चेति ॥ एबेति ॥ शून्यमेवेति सम्बध्यते । जनत्‌- जगत्वेन भासमानम्‌ । 
ृष्टत्बात्‌- सदिति प्रतीयमानत्वात्‌ ॥ २८ ॥ 

स्वाप्रादेस्सत्बेन प्रतीयमानस्याप्यसत्त्ववज्जनतोऽप्यसत्त्वं किं न स्यादिति झड्डाबारणाय सूत्रम्‌- 

(बाधाभाबाज्जगतः सत्त्वं न प्रतिषेधार्हम्‌) 
॥ ॐ वैधर्म्याच न स्वप्रादिवत्‌ ३० ॥ २९ ॥ 

अभाब उपलब्धेरिति बर्तते । उपलग्धिपदं कर्मक्तिनग्रत्ययान्तम्‌ । षष्ट्यन्ताद्वतिः विरुद्धो धर्मो यस्य स 
विधर्मा तस्य भाबो वैधर्म्यम्‌ । युज्यत इति शेषः । अयमर्थः- उपलब्धेः च सत्त्वेन प्रतीयमानस्य जनतः 
स्वप्रादिबत्‌ स्वाप्रगजादिजाब्रत्वरजुसर्पादीनामिब अभावोऽसत्त्ं न युज्यते बैधर्म्यात्‌ । दृशन्तदार्शन्तिकयो: 
स्वाप्रोऽयं न जाग्रद्वजादिः, रज्जुरयं नायं सर्पः, इत्यादिबाधबत्बतदभावरूपधर्मवैषम्यस्य सत्त्वादिति ॥ 
न च दृष्टस्यापि स्वप्रादिबदभाबः । तस्योत्तरकाले “स्वप्रोऽयं’ “नायं सर्प: इत्याथनु- 
भवात्‌ । न चात्र ताइझं प्रमाणमस्ति ॥ 

॥ इति असदधिकरणम्‌ ॥ 


भा. ॥ सूत्रभावमाहुः- नचेति ॥ तस्य- स्वाप्रगजादिजाग्रत्वादः । उत्तरकाले- स्वप्नोत्तरबोधकाले । 


४०० भआष्यार्थसहितसूत्रार्थमशिमञ्जरी 


स्थप्नो$यं- स्वाप्रबजादिरयम्‌ । अत्र “वाक्यैकदेश' इति न्यायेन न जाब्रदिति, रजुरियमिति च, पूर - 
णीयम्‌ । अनुभबादिति ॥ अनुभवरूपबाधकसद्भावादित्यर्थः । दा्शन्तिके बाधकमस्तीति झङ्कां 
परिहरन्ति- नचेति ॥ च यतः अत्र प्रपञ्चे तां बाधकं प्रमाणमसत्त्वप्रमापकं नास्ति । अतश्चाऽभावो 


नेत्यन्वयः ॥ २९ ॥ अ.८ ॥ 
॥ इत्यसदधिकरणम्‌ ॥ 


अ.२,पा.९,अधि.९,सू. ३ ०-३२ ५० ? 


९, अनुपलब्ध्यधिकरणम्‌ 
विज्ञानबादमपाकरोति- 
अत्र नये विज्ञानवादियोगाचारमतं निराक्रियते || अधिकरणार्थमाहुः- बिज्ञानबादमिति ॥ नित्यं, 
निरञ्जनं, विज्ञानतत्त्वमेकमेव तन्मात्रमेवेदं जगत्‌ तस्मादेव जगदुदयादीति वादं निराकरोतीत्यर्थः । 
(प्रमाणाभाबास्न बिज्ञानात्मकं विश्वम्‌) 
॥ ॐ न भाबोऽनुपलब्धेः ३० ॥ ३० ॥ 


भाबः सद्रूप ज्ञानम्‌ । सत्तार्थकभवतेः, चिन्तनाऽर्थकचौरादिकभाबयतेर्ा भाव इति रूपम्‌ । जगदिति 
प्रकृतम्‌ । अयमर्थः- जगत्‌ भाबः सद्रूपज्चानात्मक न न भवति अनुपलब्धेः प्रमाणाभावादिति ॥ 


न विज्ञानमात्रं जगत्‌ । तथाऽनुभबाभाबात्‌ ॥ 
भा. ॥ सूत्रार्थमाहुः - बिज्ञानमात्रमिति || ३० ॥ 

युत्तयन्तरेण जगतो बिज्ानात्मकत्बपरिहाराय सूत्रम्‌- 

(विज्ञानस्य क्षणिकत्वात्‌ जगतः स्थायित्बात्‌ न विज्ञानात्मकत्बम्‌) 
॥ ॐ क्षणिकत्वाच ३० ॥ ३१ ॥ 

जगत्‌, न, भावो, बैधर्म्यादिति बर्तते । यथायथमावृत्तिबिपरिणामौ । अयमर्थः- जगत्‌ भाषो 
बिज्ञानात्मकं न भवति, भावस्य विज्ञानस्य क्षणिकत्बात्‌ जगतः वैधर्म्यात्‌ क्षणिकत्बविरुद्धस्थायित्व- 
रूपधर्मबत्वात्‌ च इति ॥ 
ज्ञानं क्षणिकम्‌ । अर्थानां च स्थायित्वमुक्तम्‌ । अतश्च नैक्यम्‌ ॥ 
भा. ॥ सूत्राऽर्थमाहुः- ज्ञानमिति ॥ उक्तमिति ॥ ` अकाजे चाविज्ञेषातू' (२.२.२४) “अनुस्मृतेश्च' 
(२.२.२५) इत्यत्रोक्तमित्यर्थः । अतश्चेति ॥ उक्तरीत्या वैधम्यचित्यर्थ: । नैक्यमिति ॥ 
विज्ञानजगतोरिति जेषः ॥ ३१ ॥ 

प्रत्येकं दूषितबौद्धमतेषु सामान्यरूपेण शिष्यान्‌ प्रति दूषणबोधनाय सूत्रम्‌ 


४०२ भाष्यार्थसहितसूत्रार्थमणिम अरी 


(प्रमाणबिरुद्धाः बौद्धप्रबादा उपेक्षणीयाः) 
॥ ॐ सर्वथाऽनुपपत्तेश्च ॐ ॥ ३२ ॥ 
उपपत्तिः प्रमाणम्‌ । नञ्‌ विरुद्धार्थ, अभावे च । बौद्धमतानीति रोषः । असमञ्जसमिति बर्तते । 
यथायथमावृत्तिबिपरिणामौ । अयमर्थः- सर्बथा प्रत्यर्थं क्षणिकत्वकल्पने, प्रतिक्षणमुत्पत्तिबिनाशकल्पने, 
झून्याद्वैतकल्पने, बिज्ञानाद्वैतकल्पने, प्रकटने, प्रच्छादने च, अनुपपत्तेः प्रमाणाभावात्‌ “सर्वथाऽनुपपत्तेश्र' 
सर्वप्रमाणबिरुद्धत्वात्‌ च, बौद्धमतानि असमञ्जसानीति ॥ 
प्रमाणाभावात्‌ सर्वश्रुतिस्मृतियुक्तिबिरुद्धत्वा् नैते पक्षा ग्राह्याः । 


भा. ॥ सूत्रार्थमाहुः - प्रमाणाभावादिति ॥ श्रुतीति ॥ “न ऋते त्वत्क्रियते’, “यज्च किञ्चित्‌? , 
“ब्रह्मण्येवेदम्‌” इत्याद्याः (२.२,पा.४.५) सूत्रे उक्ताः पाञुपतादिनये (२.२.११) वक्ष्यमाणाश्च 
श्रुतयः 'स एव भूयो निज... (भाग. ) इत्याद्या उक्ता, वक्ष्यमाणाश्च स्मृतयः सूत्रोक्ताश्च युक्तयः । 
एते इति ॥ वैभाषिक - सौत्रान्तिक - शून्यवादि-विज्ञानवादिनां पक्षा इत्यर्थः ॥ ३२ ॥ अ.९ ॥ 


॥ इति अनुपलब्ध्यधिकरणम्‌ ॥ 


अ.२,पा.२,अथि, र्‌ ७ शसू. रे ३-३६ ४० ३ 

१०, नेकस्मिन्नथिकरणम्‌ 
स्याद्वादिमतं दूषयति- 


अत्र नये जैनक्षपणकमतनिराकरणम्‌ || अधिकरणार्थ दर्शयन्ति- स्याद्वादिमत-मिति ॥ सत्स्यात्‌, 
असत्स्यात्‌, सदसत्स्यात्‌, सदसद्विलक्षणं स्यात्‌, सत्त्वे सति सद्विलक्षणं स्यात्‌, असत्त्वे सति 
असद्विलक्षणं स्यात्‌, सदसत्त्वे सति सदसद्विलक्षणं स्यात्‌, इति सप्तभङ्गि जगत्‌ इति वादि 
जैनमतमित्यर्थः । अत्र स्यादिति जैनग्रन्धस्थं पदं तिङन्तप्रतिरूपकमन्ययम्‌, अनैकान्त्यस्य, अनेकत्वस्य 
वा, द्योतकम्‌ । उक्तार्थस्य सदादिपदार्थेऽन्वयः । तथा च - घटादिकं सत्स्यात्‌ व्यभिचरितसत्त्ववदिति 
वा, अनेकप्रकारवद्वटादिकं सत्त्ववदिति वा, बोध इति ज्ञेयम्‌ ॥ 
(सप्तभङ्गिबादोऽनुपपन्नः) 
॥ ॐ नेकस्मिन्नसम्भबात्‌ ३० ॥ ३३ ॥ 


जगदिति प्रकृतम्‌ । सप्तभङ्गीति रोषः । अयमर्थः- जगत्‌ सप्तभङ्गि इदं सत्स्यादित्यादिसप्तप्रकारबत्‌ न 
भवति, एकस्मिन्‌ एकैकस्मिन्‌ बस्तुनि असम्भबात्‌ सप्तभङ्गित्वस्यासम्भावितत्वादिति ॥ देशादि- 
भेदेन व्यबस्थितसदसत्प्रकारद्वयेनोपपत्तौ सदसत्त्वातिरिक्तप्रकारस्याप्रामाणिकत्बादयुक्तं सप्तभङ्गित्व- 
मिति भाबः । 
सत्स्यादसत्स्यात्सदसत्स्यात्ततोऽन्य्च स्यादित्येतस्नैकस्मिन्‌ युज्यते । अध्श्त्बेना- 
सम्भवात्‌ ॥ | 
भा. ॥ आकाह्ितपूर्त्या सूत्रं व्याचक्षते- सत्स्यादिति ॥ ततोऽन्यत्स्यादिति ॥ उक्तत्रिविधापेक्षया 
अन्यत्‌ भिन्नं सदसत्त्वघटितप्रकारचतुष्टयमित्यर्थः । इत्येतदिति ॥ एकैकप्रकाराङ्गीकारे दोषभीरुणा 
जैनेनाङ्गीकृतं सप्तभङ्गित्वमित्यर्थः । एकस्मिन्‌- वस्तुनि ॥ अद्दष्टत्बेन- अप्रामाणिकत्वेन 
तृतीयादिप्रकारस्येत्यादौ शेषः ॥ ३३ ॥ 

यदपि जीबस्य शरीरपरिमितत्वमङ्गीकृत॑ तत्कि सर्बशरीरगतचेष्टोपपत्त्यय॑ किं बा शरीराबच्छेद- 
मन्तरेणाऽत्मनः परिमाणाभाबाद्वा । तत्रायपक्षदूषणाय सूत्रम्‌- 


४०४ माष्यार्थसहितसूत्रार्थमणिमञ्जरी 
(न इारीरपरिमाणः जीबः) 
॥ ॐ» एबं चाऽत्माकात्स्न्यम्‌ ३० ॥। ३४ ॥ 
एवमित्यनेन बुद्विस्थजैनमतसिद्धदूषणीयप्रकारान्तर गृह्यते । अयमर्थः- एबं शरीरस्य सर्वाबयवाऽबच्छेदेन 
चेष्टासिद्धयर्ष जीवस्य शरीरपरिमाणत्वाङ्गीकारे आत्माकात्स्न्यं पिपीलिकादिदारीरस्थजीवस्य कर्मबशात्‌ 


प्रा्तगजशरीरादौ अपूर्णत्बं स्यात्‌ । गजशरीरसमानपरिमाणं न स्यादिति याबत्‌ । चात्‌ - 
नजरारीरस्थजीबस्य पिपीलिकादिदेहेऽधिकपरिमाणं स्यादिति सूचितमिति ॥ 


जीबस्य झरीरपरिमितत्वाङ्गीकारेऽण्वादिञरीरस्थस्य हस्त्यादिसरीरेऽकात्सर्यं स्यात्‌ । 
भा. ॥ सुत्रार्थमाहुः- अण्बादीति ॥ पिपीलिकादीत्यर्थः ॥ झरीरस्थस्येति ॥ अरीरस्थत्वोपलक्षितस्ये - 
त्यर्थः । हस्त्यादिञरीरगतस्य पिपीलिकादिदेप्राप्तावतिरेकः स्यादित्यपि ज्ञेयम्‌ । तथा च जीवस्य 
अरीरपरिमाणत्वभङ्ग इति भावः ॥ ३४ ॥ 

ननु यदा यच्छरीरं प्राप्रोति जीबस्तदा तत्परिमाणः सः, अतो नोक्तदोषः इति झाङ्कापरिहाराय सूत्रम्‌- 

(तत्तच्छरीरपरिमाणाङ्गीकारे बिकारित्बेनानित्यत्वप्रसक्तिः) 
॥ ॐ न च पर्यायादप्यबिरोधो बिकारादिभ्यः ३० ॥ ३५ ॥ 

चः तथा सतीत्यर्थ । आत्मेत्येकदेझो बर्तते, षष्ठ्या विपरिणम्यते च । अयमर्थः- पर्यायादपि परिमाण- 
परिबर्तनादपि तत्तच्छरीरस्थस्य तत्तच्छरीरसमानपरिमाणबत्त्वायङ्गीकारादपीति यावत्‌ । अबिरोधः 
अकारत्स्न्यादिदोषपरिहारो न भबति, च तथासति बिकारादिभ्यः विकारादिदोषापत्तेरिति ॥ एबं च 


परिमाणबिपरिवर्तने बिकारित्बं बिकारित्वे च अनित्यत्वं, अनित्यत्वे च अनिर्माक्षप्रसङ्गः अनिर्मोक्षे च 
झाखवैयर्थ्यमिति हेतुहेतुमद्भावापन्नदोषपरम्परेति भाब: ॥ 


तत्तच्छरीरस्थस्य तत्तत्परिमाणत्बमिति न मन्तव्यम्‌ । बिकारित्वादनित्यत्वग्रसक्तेः ॥ 
भा. ॥ सूत्रार्थमाहुः- तत्तदिति ॥ अस्य तथा सतीत्यादौ शेषः । नन्वेवं सिद्धान्तेऽपि “नीचोच्चतैव 
दुःखादेरभोग इत्यभिधीयते’ (३.१.१७ सू.) इति वक्ष्यमाणरीत्या, 'अल्पं तेजस्तथैवाल्पं जीवरूपं 
हि संसृतौ । तथैव सुमहत्तेजः करोति भगवान्‌ महत्‌’ इति बृहद्धाष्ये षष्ठाध्याये अल्पजीवरूपं मुक्ती 
महच करोतीत्युक्तरीत्या च, जीवनीचोच्चतादिरूपपरिमाणव्यत्ययलक्षणविकारवत्त्वेनानित्यत्वा- 

पत्तिरिति चेन्न “नानित्यता5स्मत्पक्षे तु चैतन्यादेविश्वेषिण: । लक्षणस्य निवृत्तौ तु स्यान्न तच्चेतने 
कचित्‌' इति एतत्सूत्रीयानुब्याख्यानोक्तरीत्या (ब्र.सू अनु.) परिहारसम्भवात्‌ । यतः यस्य वस्तुनो 
यह्क्षणं तनिवृत्तिरूपोऽन्यथाभाव एव तदनित्यतानिबन्धनं नान्यथाभावमात्रम्‌ । जीवस्य लक्षणं च 
चैतन्यादिकमेव न तु सुखादीत्यस्मदम्युपगमः । अतः चैतन्यनिमृत्तावेवाऽत्मनोऽनित्यत्वं स्यादिति 
सुधायां व्याख्यातम्‌ ॥ ३५ ॥ 


झरीराऽबच्छेदमन्तरेणऽत्मनः परिमाणाऽभाबादिति द्वितीय'क्षप्रतिक्षेपाय सूत्रम्‌ - 
(आत्मतद्वेहयोर्नित्यत्बात्‌ संसारिदेहस्य च नित्यत्बं स्यात्‌) 
॥ ३० अन्त्याबस्थितेश्रोभयनित्यत्वादविञ्ञेषात्‌ ॐ ॥ ३६ ॥ 
एवञ्चेति बर्तते । संसारिदेहस्य स्यादिति शेष: । यथायोग्यमावृत्तिबिपरिणामौ । अन्त्याबस्थितेरिति 
ल्यब्लोपे पञ्चमी । अयमर्थः- एबं झरीराबच्छेदमन्तरेण जीबस्य परिमाणाभावेन अबच्छेदकझरीर- 
समानपरिमाणत्वाङ्गीकारे अन्त्याबस्थितेः अन्त्यस्य मुक्तिगतात्मपरिमाणस्य अबस्थितिमनुरुध्य 
अन्त्याबस्थितिः अन्त्ये मुक्तौ झरीराबस्थितिः स्यात्‌ । एबं च मुक्तौ झरीरे सति उभयनित्यत्बात्‌ 
आत्मतददेहयोर्नित्यत्वात्‌ संसारिदेहस्य च नित्यत्वं स्यात्‌, अबिञ्ञेषात्‌ परिमाणावच्छेदञरीरत्वाविस्ञेषा- 
दिति ॥ यत्‌ द्रव्यं तत्‌ परिमाणबदेत्रेति नियमः ॥ 
परिमाणाभाबे स्वरूपाभावप्रास्याऽन्त्यपरिमाणस्थितेस्तदर्थत्वेन सरीरस्थितेरुभय- 
नित्यत्बादबिझेषेण सर्वझरीरनित्यत्बं स्यात्‌ ॥ 
भा. ॥ सूत्रं व्याचक्षते- परिमाणेति ॥ परिमाणाभाबे- आत्मनो मोक्षे परिमाणाभावे, स्वरूपाभावप्रास्या 
अन्त्यपरिमाणस्थितेः मोक्षे परिमाणस्थितेः, तदर्थत्वेन- मुक्तञरीरावच्छेदाऽर्थत्वेन, शरीरस्थितेः 
मुक्तशरीरस्थितेः सिद्धत्वेन, उभयनित्यत्वादात्मतदेहयो नित्यत्वापत्त्या, अवि्गेषेण- अवच्छेदक - 
झरीरत्वाविश्ञेषेण, सर्वशरीरनित्यत्वं संसारिझरीरस्यापि नित्यत्वं स्यादित्यर्थः ॥ ३६ ॥ 
॥ इति नैकस्मिन्नधिकरणम्‌ ॥ 

११, पत्यधिकरणम्‌ 
पाशुपतपक्षमपाकरोति- 


अत्र नये निरसनीयत्वेना5वसरप्राप्तवैदिक - पाषण्ड -पाशुपतमतनिरासः ।। अधिकरणाऽर्थ दर्शयन्ति - 
पाञ्जुपतेति ॥ पशुपतिरेव जगत्कर्तेति प्रतिपादकमतमित्यर्थः ॥ 
(पारतन्त्र्यादिदोषसत्त्वेन नोमापतेर्बिश्वकर्तृत्बम्‌) 
॥ ॐ पत्युरसामञ्जस्यात्‌ ॐ ॥ ३७ ॥ 
पतिशब्देन “नामैकदेश' न्यायेन पशुपतेरग्रहणम्‌ । कारणत्वमिति प्रकृतम्‌ । नेति बर्तते । अयमर्थः- 
पत्युः पशुपते रुद्रस्य कारणत्वं जगत्कारणत्वं न, असामञ्जस्यात्‌ पारतन्त्र्यजननादिदोषबत्त्वेन “यं 
कामये” इत्यादि श्रुतौ श्रवणादिति ॥ 
“यं कामये तं तमुग्रं कृणोमि तं ब्रह्माणं तमृषिं तं सुमेधाम्‌’ 
(ऋ.सं. १०-१२५५) । 
“अहं रुद्राय धनुरातनोमि ब्रह्मद्विषे झरबे हन्तबा उ” 
(ऋ.सं. १०-१२५-६) । 


“अस्य देवस्य मीळहुषो बया बिष्णोरेषस्य प्रभृथे हविर्भिः । 
बिदे हि रूद्रो रुद्रियं महित्वं यासिष्टं वर्तिरर्विनाविरावत्‌ ॥' 
(ऋ.सं.७-४०-५) | 
“एको नारायण आसीन्न ब्रह्मा नेझानो नाग्नीषोमौ” (म.ना.उ.१) इत्यादिश्रुतेः । 
पारतन्त्र्येणासमञ्जसत्वान्न पशुपतिरीइबरो जगत्कर्ता ॥ 


भा. ॥ श्रुत्युपन्यासपूर्व सूत्रार्थमाहुः- 'यं कामय इत्यादिना ॥ पारतन्त्र्येण- तदुपलक्षितजननमरणा- 


१. यं कामये इति ॥ (क्र. १०.१२५.५.) व्या.(४५-पु.) अहं रुद्रायेति ॥ (कर. १०.१२५.६) अहं झरबे 
हिंसाशीलाय ब्रह्मद्विषे चतुर्मुखपञ्चममुखच्छत्र, संहारकाल ब्राह्मणादिद्विष वा, ब्रह्मद्विषां दैत्यानां झरबे हिंसकाय 
वा, दक्षप्रजापतिद्विषे वा, रूद्राय उक्तविशेषणकं रुद्रं हन्तबा उ हन्तुमेव न तु भीषणार्थे प्रलये दुर्गारूपेण 
हननात्‌, धनुरातनोमि विस्तारयामि सञ्जं करोमीति वा, अहं जनाय जनस्य समदं सन्ततमोदं करोमि । 

दिना । असमञ्जसत्चात्‌- अयुक्तत्वादित्यर्थः । अत्रेश्वरः, पञ्जुपतिरिति उभयोपादानं तु अन्यतरोक्तौ 
योगेन अर्थान्तरश्रमवारणाय ॥ ३७ ॥ 


युक्त्यन्तरेण रुद्रस्य जनत्कतृत्बं नेति कथनाय सूत्रम्‌- 


(सृष्टयादौ रारीराभाबाश नेश्वरस्य विश्वकर्तृत्वम्‌) 
॥ ३० सम्बन्थानुपपत्तेश्च ॐ ॥ ३८ ॥ 


न, पत्युः, कारणत्वमिति वर्तते । सम्बन्धः कर्तृत्वम्‌ उपपः नहेतुः सझरीरत्वं तस्याभाबोऽनुपपत्तिः । 
अयमर्थः- पत्युः पझुपतेः जगत्कारणत्वं नास्ति सम्बन्धाऽनुपपत्तेश् कर्तृत्वादिसम्बन्धप्रयोजक - 
सशरीरत्वाभावाचेति ॥ अश्नरीरत्वादिति बक्तब्ये एबमुक्ति: कर्तृत्वसझरीरत्बयो: प्रयोज्यप्रयोजक- 
भावज्ञापनार्था ॥ 


अझरीरत्वात्तस्य जगता सम्बन्धो न युज्यते कर्तृत्वेन मृतपुरुषबत्‌ । 


भा. ॥ सूत्रफलितार्थमाहुः- अझरीरत्बाचचेति ॥ तस्य- रुद्रस्य । कर्तृत्वेनेति ॥ अभेदस्तृतीयार्थः 
सम्बन्धेऽन्वेति ॥ मृतपुरुषबदिति ॥ इदं हेतुबला ्लच्धम्‌ । मृतपुरुषस्येवेत्यर्थः ।त्यक्तदेहजीवस्येवेति 
यावत्‌, यतो न युज्यते अतः न पञ्ुपतिरीश्वरः कर्तेति (पूर्वेभाष्येऽन्वयः) ॥ ३८ ॥ 


इतोऽपि न जनत्कर्तृत्बं रुदरस्येति प्रतिपादनाय सूत्रम्‌- 


अहं द्याबापृथिबी तदुपलक्षितसर्वलोकान्‌ धारणाय आबिबेञ्ञ । छान्दसोऽपरोक्षे लिट्‌ । अहम्‌ अस्य जगतः 
पितरं ब्रह्माणं मूर्धन्‌ मूर्धनि सर्वजीव -कृष्टत्वे, सुषुम्नायां वा, सुबे जनयामि । न केवलं पदे स्थापयामि एवंभूताया 
मम योनिः कारणं समुद्रे अप्सु अपाम्‌ अन्तः तिष्ठतीत्यर्थः । अस्य देवस्येति ॥ (क्र.७.४०.५) अस्य प्रमितस्य 
देबस्य द्योतनादिगुणवतः मीळहुषः भक्ताऽभिलषितवर्षितुः, समर्थस्य वा, एषस्य आसमन्तादीझस्य ईझधातोः 
अस्य षः गुणश्रेकारस्य छान्दसः । यद्वा, एषस्य इच्छारूपस्य सत्यकामस्येति यावत्‌, “इषु इच्छायाम्‌’ इति 
धातोरिदं रूपम्‌ । बिष्णोः कर्मणा ज्ञानेन च, (ध्यानेन च) प्रभृथे भरणे, पूजने वा, हबिर्भिः कृते सति 
तत्प्रसादात्‌ बयाः अहङ्काराऽभिमानित्वेन जनानां बन्धकः रुद्रः रुद्रियं महित्वं रौद्रं पदं बिदे विविदे लेभे, 
हि प्रसिद्धमेतत्‌, तथा हे अश्विनौ युवामपि विष्णुपूजयैव तत्प्रसादात्‌ इराबत्‌ अन्नवत्‌ बर्तिः वर्तनं समस्त- 
भोगवत्पदं यासिष्टम्‌ अयासिष्ठं प्राप्रुवन्तौ स्त इत्यर्थः ॥ एक इति ॥ (महाना. १) महाप्रलये नारायणः 
एक एबासीत्‌ ब्रह्मा चतुर्मुखः नासीत्‌ स्वातन्त्र्येण नाऽपि रुद्र आसीदित्यर्थः ॥ ३७-४० ॥ 


४०८ भाष्यार्थसहितसूत्रार्थभणिम झ्री 


(अधिष्ठानायभाबात्‌ सृष्टिरनुपपन्ना) 
॥ ॐ अधिष्ठानानुपपत्तेश्र ॐ ॥ ३९ ॥ 
न,पत्युः, जगत्कारणमिति वर्तते । अयमर्थः- पत्युः पञ्जुपतेः जगत्कारणत्वं नास्ति, अधिष्ठानानुपपत्तेश्च 


अधिष्ठानमधिकरणं तस्य अनुपपत्तेरसम्भबादिति ॥। सृष्टः पू पृथिव्याद्यधिष्ठानाभाबात्‌ अधिष्ठानबत एब 
कर्तृत्बदर्ञनादिति भाव: ॥ 


पृथिव्याद्यधिष्ठाने स्थितो हि कुलालादिः कार्य करोति । न चास्य तदस्ति । 


भा. ॥ सूत्रं व्याचक्षते- पृथिव्यादीति ॥ अनेन सूत्रसिद्धव्यतिरेकव्याप्तिः दर्शिता | अस्य- रुद्रस्य । तत्‌- 
अधिष्ठानम्‌ ॥ च यतः अधिष्ठानं नास्ति अतश्च “ईश्वरो न जगत्कर्ता’ इति पूर्वभाष्येणान्वयः ॥३९ ॥ 
(मायादिकारकजाताभ्युपगमे तत्प्रयुत्तोत्पत्तिबिनाइभोगापत्तेः) 
ूत्रद्वयोक्तमाक्षिप्य समादधत्सूत्रम्‌ - 
॥ ॐ करणवच्चेन्न भोगादिभ्यः ॐ ॥ ४० ॥ 
पत्युरिति बर्तते । करणेत्येकदेश आवर्तते । अयमर्थः- करणं परिदृश्यमानं कारकजातं पत्युः पशुपतेः 


करणबत्‌ झरीरबदधिकरणादिबच्च, भवतीति चेन्न- भोगादिभ्यः कारकजातगतोत्पत्तिबिनाझप्रयुक्त- 
सुखदुःखादिभोगापत्तेः उत्पत्तिबिनाशापत्तेश्चेति ॥ 


इदमेब जगत्तस्य करणबदधिष्ठानादिरूपं नित्यस्यापि कस्यचिद्भावाद्युज्यत इति चेन्न 
भोगादिप्राप्तेः । उत्पत्तिबिनासी सुस्बदुःस्बभोगाश्च प्राप्यन्ते तद्गताः ॥ 


भा. ॥ सूत्रं व्याचक्षते- इदमेबेति ॥ परिदृश्यमानं जगत्कारकजातम्‌ । तस्य- पशुपतेः | करणबत्‌- 
अस्मदादीनां शरीरवत्‌ । अधिष्ठानादिरूपम्‌ अधिष्ठानशरीररूपम्‌ । ननु प्रलये परिदृश्यमानकारक - 
जातस्याभावात्कथं कार्यसृष्टिरत आहुः- नित्यस्येति ॥ नित्यस्यापि कस्यचिन्मायादिकारकजातस्य 
भावात्‌ सत्त्वाङ्गीकारात्‌ युज्यते इत्यर्थः । भोगादिप्राप्तेरिति ॥ अस्यैव स्वपदस्य विवरणम्‌- 
उत्पत्तीति ॥ सूत्रे भोगस्यादित्वेऽपि आदिपदग्राह्योरुत्पत्तिविनाशयोः सुखदुःखभोगप्रयोजकत्वेन तयोर्भाष्ये 
प्रथममुक्तिः । तद्गताः- कारकजातगताः, कारकजातत्रयुक्ताश्च । तत्र सुखदुःखयोः तत्प्रयुक्तत्वम्‌ 
उत्पत्तिविनाञ्ञयोश्च तद्गतत्वमिति ज्ञेयम्‌ || ४० ॥ 
सत्रद्वयोक्तस्य दृढीकरणाय सूत्रम्‌ - 


अ,२,पा, २, अधि, १ १ सू. ३७-४ र ४०९ 
पा ररर कक 0 त ता र त) की 


(पशुपतेदेहाथम्युपमे नाशासार्वज्ञायापात:) 
॥ ॐ» अन्तबत्बमसर्वज्ञता बा ॐ ॥ ४१ ॥ 


पत्युः, न, करणबदिति बर्तते । करणबदिति मतुबन्तमत्र, भावप्रधानं च । स्यादिति सेषः । बाझब्दो 
बिकल्पे । तेन करणबत्त्चाभाब इति लभ्यते । इतेति भिन्नं पदं च । अयमर्थः- पत्युः पञ्चुपतेः करणबत्त्वे 
देहेन्द्रियादिमत्त्वे अन्तबत्त्बं नाझवत्त्वं, परिच्छिन्नत्वं च स्यात्‌ करणवत्ाभावे देहायभावे इता ज्ञानित्वं 
न स्यात्‌ । असर्वज्ञता सर्बन्ञत्वं सुतरां न स्यादिति ॥ 


देहवत्त्वेऽन्तवत्वम्‌ । अन्यथा ज्ञानाभावः । झरीरिण एव हि ज्ञानोत्पत्तिईश । विष्णोस्तु 
श्रुत्यैव बिरोधाः परिहृताः । 


“यदात्मको भगबांस्तदात्मिका ब्यक्तिः । 
किमात्मको भगवान्‌ ज्ञानात्मक ऐइबर्यात्मकः सक्त्यात्मकः ॥' इति । 


“बुद्वधिमनोऽइप्रत्यङ्गवत्तां भगवतो लक्षयामहे । 
बुद्विमान्मनोबानङ्गप्रत्यद्गबान्‌ ॥' इति । 

“सदेहः सुखगन्धश्च ज्ञानभाः सत्पराङ्रमः । 

ज्ञानज्ञानः सुस्जसुस्बः स विष्णुः परमाक्षरः ॥।' इत्यादिकया ॥ 


भा. ॥ सूत्रार्थमाहुः- देहबत्त्व इति ॥ अशरीरत्वाज्ज्ञानाभावापादने व्यतिरेकव्याप्तिमाहुः- झरीरिण 
एबेति ॥ ननु विग्रहवत्त्वस्येच्छाधीनतयाऽन्तवत्त्वदोषो नेति चेन्न- इच्छाया अपि झरीरवत्त्व एव 
सम्भवेनाशरीरस्य तदयोगात्‌ । श्रुत्येति ॥ पैङ्गिश्रुत्येति सम्प्रदायविदः । बिरोधाः- 
पञुपतिकर्तृत्वपक्षोक्तदोषाः । ननु कास्ताः श्रुतय इत्यतस्ताः श्रुतीराहुः- 'यदात्मक इत्यादि ॥ 
१. यदात्मक इति ॥ अयमर्थः- भगवान्‌ यदात्मकः यत्स्वरूपकः ब्यक्ति: देहः तदात्मिका तत्स्वरूपः इति 
प्रतिज्ञा, किमात्मको भगवानिति प्रश्नः, उत्तरमाह- ज्ञानात्मक इति ॥ बुद्धीति ॥ लक्षयामहे इत्यन्तं Rate 
बुद्धि: ज्ञानं, मनः चेतः, अङ्ग शरीर, प्रत्यङ्गं हस्तादि, एतद्वत्तवं लक्षयामहे ज्ञापयामः तस्यैव विवरणं बुद्धि- 
मानित्यादीति ॥ सद्देह इति ॥ यः सदेहः जन्मच्छेदादिरहितदेहवान्‌ सुखबन्धश्च सुगन्धिः, पुण्यगन्धः सुखात्मक- 
गन्धवान्‌ वा, ज्ञानभाः न तु तैजसभाः, सत्पराक्रमः अप्रतिहतपराक्रमः, ज्ञानञ्चानः अतिञ्चयितज्ञानवान्‌, 
ज्ञानशब्द: कर्तृसाधनः सुखसुखः अतिञ्ञितसुखवान्‌, सुखञञब्दः ` अर्आदजन्तः' ज्ञानेषु ज्ञान इत्यादिवित्रह: 
सः तारशः विष्णुः परमाक्षर उत्तमाक्षरः भगवान्‌ इति ॥४१।अ.११॥ ४२ ॥ ४३ ॥ ४४ ॥ ४५ ।अ.१२॥ 


४१० भाष्यार्थसहितसुत्रार्थमणिमज्ञरी 


इत्यादिकयेति ॥ श्रुत्येत्यत्रान्वय: । आदिना 'स्वे महिम्रि' (छा.७.२४.१) “कि स्विदासीदधिष्ठानम्‌' 
(ऋ.१०-८१-२) “पतिं विश्वस्यात्मेश्वरम्‌' (महाना, ११) इत्यादिकं ग्राह्मम्‌ ॥४१ ॥ अ.११ ॥ 


॥ इति पत्युरधिकरणम्‌ ॥ 


अ,२,पा.२,अधि.१२,सू.४२-४५ ४११ 


१२, उत्पत्त्यधिकरणम्‌ 
झक्तिपक्षं दूषयति- 
अत्र नये ज्ञाक्तमतनिरास: ॥ एतदधिकरणार्थ दर्शयन्ति- झक्तिपक्षमिति ॥ शक्तिरेव जगत्कारणमिति 
प्रतिपादकं महावाम-मध्यमवामा5णुवामानां पक्षमित्यर्थ: । तत्र महावाममतनिरासाय सूत्रम्‌- 
(पुरुषाननुगृहीतशक्त्या न बिश्वसृष्टिः) 
॥ ॐ उत्पत्यसम्भबात्‌ ॐ ॥ ४२ ॥ 
न, जगत्कारणमिति वर्तते । झक्तिरिति सेषः । तस्यावृत्तिविपरिणामौ । अयमर्थ:- सक्तिः केबलझक्ति- 


देबता न जगत्कारणम्‌ उत्पत्त्यसम्भवात्‌ । शकतेः सकाझातू जगत उत्पत्त्यसम्भबादिति ॥ अक्ते: 
पुरुषा5ननुगृहीतत्बानोत्पादकत्बमिति भाब: ॥ 


न हि पुरुषाननुगृहीतस्रीभ्य उत्पत्ति्टश्यते ॥ 
भा. ॥ सूत्रसिद्धव्याप्रिमाहु:- नहीति ॥ अस्य भाष्यस्य व्याप्तिप्रदर्शनमात्रपरत्वेन नान्यत्रान्वयापेक्षा 
॥४२ || 

ननु अस्त्येब शक्त्यनुग्राहकः पुरुषः सदाशिबाख्यः अतस्तस्यास्सकाशात्‌ जगदुत्पत्तिर्युक्तैबेति 
मध्यमबाममतनिरासाय सूत्रम्‌- 

(अनुग्राहकस्य कारणायभाबात्‌ तदनुगृहीतशक्तया न सृष्टिः) 
॥ ॐ न च कर्तुः करणम्‌ ॐ ॥ ४३ ॥ 

उत्पत्यसम्भबादिति बर्तते । चोऽनेकार्थेषु । अङ्डीक्रियमाणे इति शेषः । त प5 लव । 
अयमर्थ:- कतरि अनुब्राहककर्तरि सदाशिबाख्ये अङ्गीक्रियमाणे च करतुः उक्तानुब्रहकर्तुः करणं देहेन्द्रियादिकं 
न इति उत्पत्त्यसम्भवश्र ज्ञानादिप्रयोज्यानुब्रहाभावद्वारा झक्तिसकाझात्‌ उत्पत्यसम्भब एबेति ॥ 
यदि पुरुषोऽङ्गीक्रियते तस्यापि करणाभाबादनुपपत्तिः ॥ 


भा. ॥ सूत्रार्थमाहु:- यदीति ॥ करणाऽभावादिति ॥ तस्यापि निर्दिष्टपुरुषस्यापि अनुद्रहप्रयोजकीभूत- 
अरीरेन्द्रियादिकरणाभावादित्यर्थः । अनुपपत्तिः- उत्पत्यनुपपत्तिरेवेत्यर्थः ॥ ४३ ॥ 


४१२ भाष्यार्थसहितसुत्रार्थमणिमज्ञरी 

अक्त्यनुब्राहकपुरुषस्य सार्वज्ञादिसद्धाबेन जगदुत्पत्तिर्युक्तेति प्रतिपादकाणुबाममतनिरासाय सूत्रम्‌- 

(अनुग्राहकस्थ बविज्ञानशरीरादिभाबे तत एब सिद्धेः शक्तिकर्तृत्बपक्षः न साधीयान्‌) 
॥ ३० विज्ञानादिभावे बा तदप्रतिषेधः ३० ॥ ४४ ॥ 

कर्तुः, इति बर्तते । बाझन्दो मतभेद्योतकः । अयमर्थः- कर्तुः अनुब्राहकस्य बिज्ञानादिभाबे विज्ञान- 
झरीरादिसत्त्वे तदप्रतिषेधः तस्य पञ्जुपतिकर्तृत्ववादस्याप्रतिषेधः प्रतिषेधाभावः स्यात्‌ स अनुमतः स्यादिति 
याबत्‌ इति ॥ एबं च ज्ञानादिबिशिषष्टसदाञ्षिवेनैब जनदुत्पत्तिनिबाहे झक्तिकर्तृत्वबादो न युक्तः । 
ज्ञैबपक्ष: पूर्वमेब निराकृत इति भावः ॥ 
यदि बि्ञानादिकरणं तस्याङ्गीक्रियते तदा तत एब सृष्ट्यायुपपत्तेरीशबर- 
बादान्तर्भाबः ॥। 
भा. ॥ सूत्रस्य फलितार्थमाहुः- यदि तस्येति ॥ शिवस्येत्यर्थः । ईश्वरबादान्तर्भाब इति ॥ 
पञ्चुपतिकर्तृत्ववादे अन्तर्भवतीत्यर्थः ॥ ४४ ॥ 

महाबाममध्यमबामाणुबाममतानि पृथग्घेतुभिः सूत्रत्रयेण क्रमेण निरस्य सामान्येन (तन्मत) 
निराकरणाऽथं सूत्रम्‌- 

(सकलप्रमाणबिरुद्धत्याञ्न शक्तिकारणताबाद उपपन्नः) 
॥ ॐ विप्रतिषेधाच्च 3० ॥ ४५ ॥ 

चः पूर्वोक्तहेतुसमुचये । असमञ्जसमिति वर्तते । झक्तिमतमिति सेषः । अयमर्थः- बिप्रतिषेधा् 
सकल श्रुति-स्मृति-युक्तिबिरुद्वत्वाच सक्तिमतमसमञ्जसमिति ॥ 
सकळलश्रुत्यादिबिरुद्धत्वाचासमञ्जसम्‌ । 

॥ इति उत्पत्त्वधिकरणम्‌ ॥ 


॥ इति श्रीमदानन्दतीर्थमनबत्पादाचार्यबिरचिते श्रीमद्धहमसूज्रभाष्ये 
द्वितीयाध्यायस्य द्वितीयः पादः ॥ 

भा. ॥ सूत्रार्थमाहुः- सकलेति ॥ श्रुत्यादीति ॥ आदिना स्मृतियुक्तिपखिह: । 'न ऋते’ इत्यादयः 
श्रुतयः, “स एव’ इति स्मृतयः, तत्तत्सूत्रोक्ता युक्तयः, इति बोध्यम्‌ । असमञ्जसमिति ॥ झक्तिमतमिति 
शेष: । ततश्च ाक्तादिमतस्य सकलप्रमाणविरुद्धत्वात्‌ झाक्तादिमतविरोधाभावात्‌ “जन्मादि सूत्रोक्तं 
हरेरखिलजमत्कारणत्वं प्रमाणसुस्थमिति सिद्वम्‌ ॥ ४५ ॥ अ. १२ ॥ 


॥ इति उत्पस्यथिकरणम्‌ ॥ १२॥ 


इति श्रीमदानन्दतीर्यभगवत्पादाचार्यबिरचितश्रीब्रह्मसूत्रभाप्यस्व व्यारूयायां 
माष्यार्थसहितसूत्रार्थमणिमञ्जर्याम्‌ द्वितीयाऽध्यायस्य द्वितीयः पादः ॥ 


४१४ भाष्यार्थसहितसूत्रार्थमणिमअरी 


॥ अथ द्वितीयाध्याये तृतीयः पादः ॥ 


(श्रुतिबिरोधपरिहारः - तृतीयपादार्थः) 
१, वियदधिकरणम्‌ 


जीबपरमात्माधिभूताधिदैबेषु श्रुतीनां परस्परं बिरोधमपाकरोत्यनेन पादेन । 


एतत्पादार्थं दर्शयन्ति- जीबेति ॥ अत्र पादे “ज्ञोऽत एव” (१८-सू. )इत्यारभ्य नवस्वधिकरणेषु 
जीवविचारः, ‘असम्भवस्तु सतोऽनुपपत्तेः’ , (३) 'नात्माऽश्रुतेनित्यत्वाच्च ताभ्यः’ (१०) इति नयद्वये 
परमात्मविचारः, अवशिष्टेष्वष्टसु नयेषु अधिभूताधिदैवविचारः | अधिभूतं नाम सकारणकार्यभूतानि । 
अधिदैबं तदभिमानिदेबता । अध्यात्मविचारस्तु अग्रिमपादे करिष्यते । अधिभूतमित्यादौ 
विभक्त्यर्थेऽव्ययीभावः । जीवविचारस्यान्तिमत्वेऽपि जीवशब्दस्याल्पाच्त्वेन द्वन्द्वे प्राथम्यम्‌ । अपा- 
करोतीति ॥ सूत्रकार इति भावः । विष्णोर्जगत्कारणत्वे युक्तिसमयविरोधपरिहारेऽपि श्रुतीनां परस्परं 
विरोधेन तत्सिद्वस्याविश्वसनीयत्वात्‌ स विरोधोऽवइ्यं परिहार्यं इति सूत्रकारभावः । 


अत्र आचतुर्थपादसमाप्ति नयेषु 'समन्वय'नयेन (१.१.४) आक्षेपिकी सङ्गतिः, तत्र सकलशास्रस्य 
हरौ समन्वयेन तस्यैव निखिलजगत्कारणत्वमुक्तं तदाक्षेपेण पादद्वयस्य प्रवृत्तेः, पादद्वये 
उदाहरिष्यमाणश्रुतीनां परस्परविरोधेनाप्रामाण्ये जगत्कारणत्वश्रुतेरप्यप्रामाण्यं स्यादित्याक्षेपः । किञ्च 
निखिलजगत्कारणत्वं हरेर्न सम्भवति सर्वान्तःपातिनां वियदादीनामुत्पत्त्यभावादित्याक्षेपः । अत्र 
पक्षे जन्म(१.१.२)नयेन सङ्गतिः । विशेषसङ्गतिश्च तत्र तत्र वक्ष्यते । तत्तन्नयेषूदाहरिष्यमाणपूर्वोत्तर - 
पक्षश्रुतिविगानं तत्तन्नयसन्देहबीजमिति ज्ञेयम्‌ । अत्र नये आकाश्ञानुत्पत्तिश्रुतिविरोधपरिहारः । 
आकाशस्तदभिमानी च विषयः, जनिमान्न वेति संशयः, न जनिमानिति पूर्वपक्षः ॥ 

(बियदुत्पत्तिमत्‌) 
॥ ॐ न बियदश्रुतेः ॐ ॥ १ ॥ 
उत्पत््यसम्भबादिति बर्तते, प्रथमया बिपरिणम्यते । उत्पत्त्यसम्भबोऽस्यास्तीति उत्पत्त्यसम्भवम्‌ 


अर्झआयजन्तम्‌ । यद्वा उत्पत्यसम्भवमत्तीति व्युत्पत्त्या असम्भवादिति पदं प्रथमान्तम्‌ । अयमर्थः- 
बियत्‌ भूताकाझाव्याकृताकाञ्तदभिमानिदेबतादिकम्‌ उत्पत्त्यसम्भवम्‌ उत्पत्तिञून्यं न, अश्रुतेः अनुत्पत्ति- 

श्रुत्यभावादिति ॥ भूताकाझस्य स्वरूपोत्पत्तिः, तदभिमानिनो देहत उत्पत्तिः, अब्याकृताकाझस्या- 
बकाशप्रदत्वं, तदभिमानिप्रकृतेः पराधीनवि्ञेषाबापिः, कायोन्मुखत्बं चेति यथायथमुत्पत्तिबोध्या ॥ 


न बियदनुत्पत्तिमत्‌ । तथाऽश्रुतः ॥ 


भा. ॥ सूत्रार्थमाहुः- न बियदिति ॥ तथाऽश्रुतेरिति ॥ अनुत्पत्तिप्रतिपादिकश्रुत्यभावादित्यर्थः 
॥१॥ 

ननु आकाझस्योत्पत््यभावे मानं नापेक्षितम्‌ । उत्पत्तौ मानाभाबादेब तत्सिद्धेरिति झङ्कावारणाय 
सूत्रम्‌- 

(‘आत्मन आकाश; सम्भूतः' इत्युत्पत्तिश्रुतिरस्ति) 
॥ ॐ अस्ति तु ॐ ॥ २ ॥ 

तुरेवार्थे, हेतौ , समुञ्चये च । न बियत्‌ श्रुतेरित्येकदेञः, उत्पत्त्यसम्भवादिति बर्तते । यथायथमावृत्ति- 
बिपरिणामौ । अयमर्थः- “तु' यतः “श्रुतिः? ‘आत्मन आकाझ: सम्भूतः' इति आकाञ्ञोत्पत्तिश्रुतिः 
अस्ति तु अस्त्येबातश्च वियत्‌ उत्पत्त्यसम्भबं नेति ॥ 
अस्त्येब चोत्पत्तिश्रुतिः- 

‘आत्मन आकाझः सम्भूतः’ (तै.उ. २-१) इत्यादि । 

भा. ॥ सूत्रं व्याचक्षते- अस्त्येबेति ॥ तां श्रुतिमाहुः- 'आत्मन इति ॥ इत्यादीति ॥ सामान्ये 
नपुंसकं, श्रुतिरित्यत्रामेदेनान्वेति । चो हेतौ समुचये च । 'च' यतः इत्यादयुत्पत्तिश्रुतिरस्त्येवातश्च 'न 
वियदनुत्पत्तिमत्‌” इति पू्वसूत्रभाष्यऽन्वयः । आदिना “नाभ्या आसीदन्तरिक्षम्‌’ (तै.आ.३.१३) 
“एतस्माज्जायते प्राणो मनः सर्वेन्द्रियाणि च । खं वायुर्ज्योतिः' । (आथ.४.३) इत्यादिकं गृह्यत 
॥२॥ 


अनया श्रुत्याकाझस्य नोत्पत्तिः साधयितुं शक्या । ' अनादिर्बा! इत्यनादित्वश्रुतिबिरोधादश्रुतेरिति 


चासिद्धमिति झङ्काबारणाय सूत्रम्‌- 


DS क स न 
१, आत्मन इति ॥ (तै.उ. २.३) आत्मनः परमात्मनः सकाञ्ञात्‌ आकारः भूताकाझः तदभिमानी, 
अभिमानिदेहः, नियामकभगवद्रूपविशेषश्च यथायोग्यमुत्पन्न इत्यर्थः ॥ २ ॥) 

(आकाशानादित्बश्रुतिः गौणानादित्बपरा) 
॥ ॐ गौण्यसम्भबात्‌ ॐ» ॥ ३ ॥ 

श्रुतेरिति बर्तते । तस्याबृत्तिबिपरिणामौ । अयमर्थः- श्रुतिः “अनादिर्बा अयमाकाशः? 
इत्यादाकाझानुत्पत्तिश्रुतिः गौणी गौणानादित्बपरा श्रुतेः आकाशोत्पत्तिश्रुतेः असम्भबात्‌ 
बौणत्वकल्पनासम्भवादिति ॥ अयंभावः- उत्पत्तिश्रुतेर्बहुत्वेन सैव बलवतीति । किञ्चानुत्पतति्रते मुख्यत्वे 
“आत्मन आकाशः” इत्यादाबाकाशपदबाच्याव्याकृ ताकाशतदभिमानिनोः भूताभिमानिनश्च 
कथञ्चिदनादित्बसम्भवेऽपि भूताकारेऽनादित्वासम्भबः । तस्य रूपित्बानुमानेन सादित्बादिति 
सर्वबिषयकत्वासम्भवः, उत्पत्तिश्रुतेर्मुख्यत्वे तु भूतस्य स्वरूपत उत्पत्तिः, अव्याकृताकाञ्स्यावकाञ्- 
प्रदत्वरूपोत्पत्तिः, अभिमानिनः पराधीनबिञ्ञेषाबाप्तिलक्षणोत्पत्तिरस्तीति सर्वबिषयकत्बं सिद्ध्यतीति ॥ 


“अनादिर्बा अयमाकाझः सून्योऽलौकिकः? इत्यादिश्रुतिर्गौणी । अन्यथोत्पत्ति- 
श्रुतिबाहुल्यासम्भबात्‌ । 

भा. ॥ श्रुत्युदाहरणपूर्व सूत्रार्थमाहुः- 'अनादिर्बेति ॥ अन्यथेति ॥ पूर्वोक्ताद्वैतरीत्या इत्यर्थः । 
असम्भवादिति ॥ उत्पत्तिश्रुतेब॑हुत्वेन गौणत्वासम्भवादित्यर्थः ॥ ननु “अस्ति तु” (२.३.२) इति 
ूत्रस्यानुत्पत्तिश्रुतिरस्ति “गौण्यसम्भवात्‌” इत्यस्यानुत्पत्तिश्रुतिगोणी मुख्यत्वासम्भवादित्यर्थं इत्येव 
कुतो नोक्त इति चेन्न- तथा सति सूत्रकृतोत्पत्तिश्रुतेरनुपन्यासेन असम्भवोपपादनस्य नि्हेतुकत्वापत्तेः 
॥ ३ ॥ 

ूर्बसूत्रोक्ता ब्यबस्था श्रुतिसिद्धा चेति प्रतिपादनाय सूत्रम्‌- 
(आकाइास्य गौणानादित्वम्‌ “अथ ह बाब” इति श्रुतिसिद्धम्‌) 
॥ ॐ झन्दाच 3० ॥ ४ ॥ 


श्रुतिः, गौणी, इति बर्तते । अयमर्थः- श्रुतिः “अनादिर्बा/ इति आकाशानादित्वश्रुतिः गौणी । 
अब्दाश्च ‘अथ ह बाब” इति श्रुतेरपीति ॥ 


१, अनादिर्वाऽयमिति ॥ अलौकिकः लौकिकेन्द्रयाविषयः, शून्यः सूक्ष्मः, अप्रतिघ इति यावत्‌ । शिष्ट 
स्पष्टम्‌ ॥ ३ ॥ 


अ,२,पा.३,अधि.१,सू. १-७ ४१७ 
न नि र क क त प 10 1 2 


“अथ ह बाब नित्यानि पुरुषः प्रकृतिरात्मा काल इति । अथ यान्यनित्यानि प्राण: 
श्रद्धा भूतानि भौतिकानीति । यानि ह बा उत्पत्तिमन्ति तान्यनित्यानि । यानि ह बा 
अनुत्पत्तिमन्ति तानि नित्यानि । न ह्येतानि कदाचनोत्पयन्ते न बिलीयन्ते पुरुषः 
प्रकृतिरात्मा काल इति । अधैतान्युत्पत्तिमन्ति चानुत्पत्तिमन्ति च प्राणः 
श्रद्धा55काझ इति भागशो ह्युत्पचन्ते’ इति भालबेयश्रुतेश्र ॥ 


भा. ॥ सूत्रसूचितश्रुतिमाहुः- 'अथ हेति ॥ श्रुतेश्चेति ॥ अस्य 'श्रुतिर्गीणी' इति पूरवसूत्रभाष्येऽन्वयः 


|| ४ || 


१. अथ हेति ॥ पुरुषो जीवचैतन्यं, तदभिमानी ब्रह्मा च, प्रकृतिः, चिदचित्प्रकृती, आत्मा परमात्मा, कालः 
तत्प्रवाहः, तदभिमानिनी रमैव, इति यानि तानि नित्यानि, अथ प्राणो मुख्यवायुः, श्रद्धा तत्पत्नी भारती, 
भूतानि आकाशादीनि, भौतिकानि भूतकार्यञ्चरीरादीनि इति यानि तानि अनित्यानि ह बा वेति प्रसिद्धौ । 
इति वाक्यद्वयं प्रतिज्ञारूपम्‌ । हेतुद्वयं तु क्रमेण अनादित्वात्सादित्वादिति । तज्ञाभस्तु अग्रे वक्ष्यते । व्याप्तिमाह- 
यानि हेति ॥ यानि उत्पत्तिमन्ति सादीनि तानि अनित्यानि अन्तवन्ति यान्यनुत्पत्तिमन्ति अनादीनि तानि 
नित्यानि अन्तशुन्यानि । उपनयमाह- न हीति ॥ हि यतः पुरुषः प्रकृतिः, आत्मा, काल इत्येतानि कदाचन 
कदाऽपि नोत्पद्यन्ते । निगमनमाह- न बिलीयन्त इति ॥ तस्मात्‌ न बिलीयन्ते ध्वस्तानि न भवन्ति, भूतानि 
भौतिकानि च उत्पद्यन्ते यतः अतो विलीयन्ते इति उपनयनिगमने कल्प्ये । अथ प्राणश्रद्वाभूतभौतिकानां 
सर्वेषामेवानित्यत्वमिति न, किन्तु केषाश्चिन्नित्यत्वमपीत्याह- अथेतानीति ॥ अत्र आकाम्षपदेन 
अव्याकृताकाञासंसृष्टाऽकाञ्ञौ तदभिमानिनौ च, ब्राह्मो । हि यतः प्राणः श्रद्धा आकाश इत्येतानि भाग; 
बहुभागैः उत्पद्यन्ते भागझः केश्चन भागैर्नेति शेषः । न उत्पद्यन्ते अत उत्पत्तिमन्ति अनुत्पत्तिमन्ति च । तस्मात्‌ 
नित्यानित्यानीति शेषः । अत्रापि प्रतिज्ञावाक्यं, व्याप्तिवाक्यं च, कल्पनीयं पूर्ववदित्यर्थः ॥ 
नन्वितरचेतनवत्य्राणश्रद्धयोरपि शरीराद्यनित्यत्वमनित्यवर्मप्रविष्टभौतिकपदबोधितत्वेनैवोक्तमिति पुनरनित्यत्वं 
कुतो विशिष्योच्यत इति चेन्न- एतयोरनित्यत्वमितरविलक्षणमिति बोधनार्थत्वात्‌ । तथाहि - इतरचेतनानां 
देहवृत्तिज्ञानादिक सर्व भौतिकमनित्यं, स्वरूपमात्रं नित्यं, प्राणश्रद्धयोस्तु देहमात्रमनित्यं स्वरूपं नित्यं 
वृत्तिज्ञानादिकं च प्रवाहतो नित्यं प्रलयेऽपि तयोः वृत्तिज्ञानादेः सत्त्वात्‌ । न चैवम्‌ अधैतानि' इत्युत्तर 
वाक्येन प्रापश्रद्वयोः नित्यानित्यत्वविधानं व्यर्थ पूर्ववाक्यद्वयेन नित्यत्वानित्यत्वयोर्लाभादिति वाच्यम्‌ । 
प्राणश्रद्धयोः नित्यत्वानित्यत्वविधानाभावे नित्यत्वबोधकवाक्येन पुरुषपदघटितेन नित्यत्वे प्राप्ते अनेन 
विज्ञेषविहितेन अनित्यत्वेन तक्रकौण्डिन्यन्यायेन नित्यत्वस्य बाधापत्त्या अनित्यत्वमेवेति अङ्का स्यात्‌, 
तद्वारणाय पुनः नित्यत्वानित्यत्वविधानात्‌ ॥ ४ ॥ 

ननु “न जायते ब्रियते बा बिपश्चित्‌' (कठ. १.२.१८) इत्यादिश्रुतौ उत्पत्तिमदर्थकझब्दस्य मुख्यार्थत्व- 
दर्शनात्‌ अनुत्पत्तिश्रुतिरपि मुख्यैब स्यात्‌ ततश्च पूर्वोक्तव्यबस्था न सिद्धयतीति झङ्काबारणाय सूत्रम्‌- 
(एकस्योत्पत्त्यनुत्पत्तिमत्त्बं गौणमुस््यापेक्षयोपपद्यते) 
॥ ॐ स्याबैकस्य ब्रह्मझब्दबत्‌ ॐ ॥ ५ ॥ 


शब्दबदिति षष्ट्यन्ताद्वतिः । चोऽप्यर्थे एवार्थे च । गौणीति बर्तते । अनादिजब्दस्येत्यर्थाह्भ्यते । 
यथायथमावृत्तिबिपरिणामौ, भावप्रधानं च । अयमर्थः । एकस्मिन्‌ मुख्ये परमात्मनि एकस्य च मुख्यस्यापि 
एकस्य च गौणे मुख्ये च एकप्रवृत्तिनिमित्तकस्यैब अनादिझब्दस्य अनायर्थकशब्दस्य ब्रह्मझन्दबत्‌ 
ब्रह्मझब्दस्पेब एकस्मिन्‌ अन्यत्राकाञ्ादौ गौणी गौणत्वं स्यात्‌ (एब) इति ॥ दृष्टान्ते अन्यत्र चतुर्मुखादाबिति 
ज्ञेयम्‌ ॥ 
स्यादेवैकस्योत्पत्तिमत्त्वमनुत्पत्तिमत्त्वं च गौणमुख्यत्वापेक्षया । यथा ब्रह्मझब्दः । 
“अथ कस्मादुच्यते परं ब्रह्मेति बृहति बृंहयति च' (अथर्बझिरः) इति श्रुतेः परे ब्रह्मणि 
मुरूयोऽपि गौणत्वेन विरिश्चादिष्वपि बर्तते । अत एबाब्रह्मत्बं च तेषाम्‌ । 
एबमन्यत्राप्यनुत्पत्तिमच्छन्दः ॥ 


भा. ॥ सूत्रार्थमाहुः- स्यादेबेति ॥ एवझब्द एकस्यैवेति सम्बद्धयते | एकस्यैव आकाशस्य उत्पत्तिमत्त्वं 
तदर्थकङ्चन्दबोध्यत्वम्‌ । अनुत्पत्तिमत्त्वं- तदर्थकङब्दबोध्यत्वम्‌ । गौणमुख्यापेक्षया गौणमुख्य - 
वृत्त्यभिप्रायेणेत्यर्थ: । यद्वा- अपेक्षा वैशिष्ट्यं, तृतीयार्थोऽभेदः । मुख्यत्वविशिष्टाभिन्नमुत्पत्तिमत्त्वं 
गौणत्वविशिष्टाभिन्नमनुत्पत्तिमत्त्वमित्यर्थः । सूत्रार्थमाहुः- यथेति ॥ ब्रह्मशब्दस्य परमात्मनि मुख्यत्वे 
श्रुतिमाहुः- 'अथ कस्मादिति ॥ अब्रह्मत्वम्‌ अपूर्णत्वम्‌ एवम्‌ “एषद्धथेवाचिन्त्यः' इति श्रुतौ परे 
ब्रह्मणि मुख्योऽपि अनुत्पत्तिमच्छब्दः तदर्थकानादिशब्दः अन्यत्राकाज्ञादावपि गौणत्वेन वर्तते इत्यर्थः । 
यतो वर्तते अतः स्यादेवेत्यन्वयः ।। ५ ॥ 

ननु ब्रह्मझब्दस्य परब्रह्मणि मुख्यत्वमन्यत्रामुख्यत्बं च युक्तं कारणसत्त्वात्‌ । प्रकृते च कारणं नास्तीति 
झङ्काबारणाय सूत्रम्‌- 


१.अथ कस्मादिति ॥( अथर्वशिरसि) परं वस्तु कस्मात्‌ कारणाद्‌ उच्यते ब्रह्मेति इति प्रश्नः, उत्तरमाह- बृह- 
तीति ॥ यतः बृहति स्वयं वर्धति पूर्णं भवतीति यावत्‌ बृंहयति च अन्यान्‌ यथायोग्यं पूरयतीत्यर्थः ॥५॥ 


आ,२,पा, ३ अधि, १ सू. १ -3 है १९ 


(आत्मनः सर्वसृष्टरुक्तम्यबस्था युक्ता) 
॥ ॐ प्रतिज्ञाहानिरव्यतिरेकाच्छन्देभ्यः ॐ ॥ ६ ॥ 
स्या, न वियत्‌, गौणी, श्रुतिरिति बर्तते । चः चेदित्यर्थे । यथायथमावृत्तिबिपरिणामौ । अयमर्थः- 
श्रुतिः “अनादिर्बा” इति श्रुतिगौणी न चेत्‌, प्रतिज्ञाहानिः ‘इदं सर्वमसृजत’ इति प्रतिज्ञायाः विरोधः 
स्यात्‌ । बियतश्च आकाञ्चस्यापि अन्यतिरेकात्‌ सर्वस्माद्वहिर्भाबाभाबात्‌ सर्वान्तर्गतत्वादिति याबत्‌ । 


अतः, झब्देभ्यश्च “आत्मा बा इदमेक एज अब्रे' इति “असदेव बा इदमब्रे' “इदं बाबाग्रे” इत्यादिश्रुतिभ्यश्च, 

श्रुतिः= “अनादिर्बा’ इत्यादिश्रुतिौणीति ॥ 

ब्रह्मणोऽन्यस्य नित्यत्वे “स इदं सर्वमसृजत’ (तै.उ, २-६) इत्यादिप्रतिज्ञाहानिः । 

आकाझस्थापि सर्वस्मादव्यतिरेकात्‌ । ‘आत्मा बा इदमेक एबाब्र आसीत्‌’ (ऐ.उ. १- 

१-) 'सदेव सोम्येदमग्र आसीदेकमेबाद्वितीयम्‌’ (छां.उ.६-२-१) “इदं बा अब्रे नैव 

किञ्चनासीत्‌’ (तै. आ. २-२-९) इत्यादिश्रुतिभ्यः । 

भा. ॥ सूत्रं व्याचक्षते - ब्रह्मण इति ॥ अन्यस्य- आकाशस्य । 'स इदमिति ॥ यद्यपि 'इदं 

सर्वमसृजत’ इति पठ्यते अथापि- “स तपस्तस्वा’ इत्यतोऽनुवृत्त स इति कर्तृवाचकपदसहितमुदा - 

हतम्‌ । आदिना “पुरुषात्प्रकृतिर्जगदण्डम्‌' इत्यादिरगुह्यते । परमात्मन एवानादित्वे श्रुतिमाहुः- “आत्मा 

बा? इत्यादि ॥ इत्यादिश्रुतिभ्य इति ॥ आदिना 'आत्मैवेदमग्र आसीत्‌’ (बृ.३.४. १) इत्यादिः 

गृह्यते । इदं भाष्यं सौत्रशब्देभ्य इत्येतत्पदार्थविवरणमात्रपरम्‌ । अतो नान्यत्रान्वयमपेक्षत ॥ ६ ॥ 
अनुत्पत्तिश्रुतिब्रह्मणि मुख्या, अन्यत्रामुख्येति सिद्धयर्थमनुमानेनापि ब्रह्मण एवानादित्वमन्येषां सादित्वं 

च साधयितुं सूत्रम्‌- 

१. स इदमिति(तै.उ.२.१४) स परमात्मा इदं प्रमितं सबै जगत्‌ असृजत इत्यर्थः । 

२. आत्मा बा इति ॥ (ऐ.आ.२.४.१) इदमब्रे अस्य जगतोज्तरै प्रलये आत्मा बै नारायण एव एकः प्रधानः 

आसीत्‌ इत्यर्थः । सदेवेति ॥ (छा.६.२.१) सोम्य हे श्वेतकेतो इदमग्र प्रलये. सदेब ब्रह्म॑व, स्वातन््यण 


आसीत्‌, तत्‌ ब्रह्म एकमेब स्वसजातीयमेदून्यं. स्वगतगुणक्रियादिभेदहीनं च. अद्वितीयं Au oe 
मित्यर्थः । इदं बा अग्रे इति ॥ (तै.त्रा.२.२) इदम्‌ अस्य जगतः अग्रे किञ्चन विष्णुरमादिभ्योऽन्यत्‌ नासीत्‌ 


बै प्रसिद्धमित्यर्थः ॥ ६ ॥ 


४२० भाध्यार्थसहितसूत्रार्थमणिमञ्जरी 


(ब्रह्म अनुत्पत्तिमत्‌ अबिभक्तत्बात्‌) 
॥ ॐ यावद्विकारं तु बिभागो लोकबत्‌ ॐ ॥ ७ ॥ 


विभागविकारसद्धौ कर्मघञन्तौ । विभक्ते वस्तुनि अल्पञ्चक्तिदर्ञनात्‌ बिभागपदमल्पशक्ति 
महक्षकम्‌ । याबद्विकारमित्यत्र याबच्छद्रोऽवधारणे । 'याबदबधारणे’ इति अन्ययीभाबः । तुअब्दः 
अर्थसिद्धहेतुसमुञ्चये । अयमर्थः- याबद्विकारं बिक्रियमाण एव उत्पमानपदार्थ एव बिकारोऽल्पञ्चक्तिमान्‌ 
लोकबत्‌ लौकिकघटादिबदिति ॥ अबधारणेनानुत्पयमानोऽल्पशक्तिमान्नेति लभ्यते । अनेन 
ब्यासिबोधकसूत्रेण इमौ प्रयोगौ सूचितौ- *बियदादिकमुत्पत्तिमत्‌ अल्पञ्ञक्तिमत्त्वात्‌ घटत्‌’, “ब्रह्म 
नोत्पत्तिमदल्पञ्षक्तिमत्त्वाभावात्‌ व्यतिरेकेण घटबत्‌’ इति ॥। “बिभक्तत्बाच बिकारित्वम्‌' इति भाष्यं तु 
सूत्रार्थ नान्तर्भवति, किन्तु तात्पर्यकथनपरमिति बोध्यम्‌ ॥ यद्वा, बिकारबिभागशब्दौ भाबघञन्तौ । 
समासः पूर्वबत्‌ । याबच्छन्दः समनियतत्वरूपावधारणपरः । तुरवधारणे । अयमर्थः- बिभागोऽल्पञ्क्तिः 
याबद्विकारम्‌ उत्पत्तिसमनियत एव लोकबत्‌ इति ॥ शेष पूर्ववत्‌ ॥ तन्त्रदीपिकायां पक्षान्तर- 
मप्युक्तम्‌ । तथाहि- बियदिति बर्तते ॥ तञ्चोपलक्षणमाकाञादेः । तुः उक्तानुक्तसमुचये, हेतौ च । 
अयमर्थः- तु यतः वियत्‌ आकाशादिकं बिभागोऽल्पञ्ञक्तिमत्‌ अतस्तु याबद्विकारम्‌ उत्पत्तिमदेब 
निगमनत्बाचाबधारणम्‌, अनुक्तसमुच्चयार्थकतुशन्देन ब्रह्म नोत्पत्तिमदबिभक्तत्वाह्ञोकबत्‌ व्यतिरेकेण 
घटादिबदिति ॥ अत्र पक्षे- बिभक्तत्बा्च बिकारित्वमिति भाष्यं सूत्रार्थे अन्तर्भूतमेब ॥ 


बिभक्तत्वाच विकारित्वं युक्तम्‌ । विकारिण एव हि विभक्ता लोके दृञ्यन्ते । 


“एकोऽविभक्तः परमः पुरुषो विष्णुरुच्यते । 

प्रकृतिः पुरुषः कालखय एते विभागतः ॥ 

चतुर्थस्तु महान्‌ प्रोक्तः पञ्चमाऽहङ्तिर्मता । 

तद्विभागेन जायन्त आकाझायाः पृथक्पृथक्‌ ॥ 

यो विभागी विकारः स सोऽबिकारः परो हरिः । 

अविभागात्परानन्दो नित्यो नित्यगुणात्मकः । 

बिभागो ह्यल्पझक्तित्बं न तदस्ति जनार्दने ॥' इति बृहत्संहितायाम्‌ । 
॥ इति वियदधिकरणम्‌ ॥ 

क eo मिरर 
भा. ॥ प्रतिज्ञाहेतू बहिरेवोक्त्वा हेतोरप्रयोजकत्वनिरासार्थ सूत्रं व्याप्तिपतया व्याचक्षते - - बिभक्तत्वा- 
चेत्यादिना ॥ वियदादेरिति ेषः । विकारित्वम्‌- उत्पत्तिमत्त्वम्‌ । युक्तमिति ॥ अविभक्तत्वादविकारित्वं 
ब्रह्मणो युक्तमित्यपि बोध्यम्‌ । बिकारिण एबेति ॥ हि यतो विकारिण एव विभक्ता यन्ते लोके 
अतो युक्तमित्यन्बयः । सूत्रार्थे स्मृतिं चाहुः- 'एक इति ॥ बृहत्सं हितायामिति ॥ 
बृहत्संहितायामित्युकतेरित्यर्थः ॥ अस्यापि युक्तमित्यत्रान्वयः ॥ ७ ॥ अ. १ ॥ 


॥ इति बियदधिकरणम्‌ ॥ 


१. एकोऽबिभक्त इति ॥ यतः विष्णुरेक एबं परम: पुरुषः, अतः स एक एव अविभक्त उच्यते । प्रकृतिः 
चिदचित्प्रकृती, पुरुषो जीवचैतन्यं, कालः तत्प्रवाहः, एते त्रयः विभागतः विभागवत्तवेन प्रोक्ताः । महान्‌ 
महत्तत्वाभिमानी चतुर्मुखस्तु विभक्तेषु चतुर्थः प्रोक्तः तत्त्वेन परिगणितः, एतनत्त्रितयसृष्टयनन्तरं महतः 
सृष्टिरिति हृदयम्‌ । यद्वा, प्रकृत्यादिपदत्रयेण श्री-भू-दुर्गाख्यश्रीरूपाणि ब्राह्माणि । अत्र पक्षे प्रकृत्यादिपदानि 
नित्यत्वेनाञ्चङ्कितान्यस्याप्युपलक्षणम्‌ । अहंकृतिः रुद्रस्तु पञ्चमा पञ्चमीत्वेन मता, तद्विभाबेन स चासौ 
विभागश्चेति विग्रहः । आकाझाया: पृथक्पृथक्‌ तद्विभानेन तेन विभक्तत्वेन हेतुना जायन्ते । प्रकृतिबुषेभ्यो 
महान्‌ महतोऽहं तत आकाञ्षः, आकाशझाद्वायुः वायोरग्रिरित्यादिक्रमेण जायन्त इति बोध्यम्‌ । विभक्तत्वेऽपि 
कुतो जन्मेत्यत उक्तं - य इति ॥ यो विभागी विभागवान्‌ स विकारः विकृतः, सः अविभक्तत्वेनोक्तो 
हरिः अविभागाद्‌ हेतोः अविकारः अनादिनित्यः, परो लोकविलक्षणः, परानन्दः ूर्णानन्दः, नित्यः स्वरूपतो 
देहतश्रोत्पत्त्यादिरहितः, नित्यमुणात्मकश्च भवति हि यतः बिभाग: प्रकृते विभागशन्दवाच्य:, अल्पञ्जक्तित्वम्‌ 
अल्पसामर्थ्यं विवक्षितम्‌, तच्च अल्पसामर्थ्यं च जनार्दने नास्ति अत इत्वर्थः ॥ ७ ॥ अ.१ ॥ 

२. मातरिश्वाधिकरणम्‌ 


“अथ ह नित्याश्रानित्याश्र तेजो5बन्नान्याकाश इति तान्यनित्यानि बायुर्बाब नित्यो 
बायुना हि सर्वाणि भूतानि नेनीयन्ते' ‘अथ ह चेतनाश्राचेतनाश्र तेजो5बन्नान्याकाझ 
इति तान्यचेतनानि बायुर्बाब चेतनो बायुना हि सर्वाणि भूतानि बिज्ञायन्ते', 
“कुबिदङ्ग नमसा ये वृधासः पुरा देवा अनवयास आसन्‌ । ते बायबे मनबे 
बाधिताया55बासयन्नुषसं सूर्यण' (क्र.सं.७-९१-१), सा बा एषा 
देबताऽनादिर्योऽयं पबत इति ।' “यस्य नादिर्न मध्यं नान्तो नोदयो न निम्लोचः? 
इत्यादिश्रुतिभ्यो बायोरनुत्पत्तिरित्यतो ब्रबीति- 


अत्र नये वाय्वनुत्यत्तिश्रुतिविरोधपरिहारः । मुख्यवायुर्विषयः । जनिमान्न वेति सन्देहः । न जनिमानिति 
पूर्वपक्षः ॥ अभ्यधिकाङङ्काप्रदर्शनाय पूर्वपक्षे श्रुतीराहुः | 'अथ हेत्यादि ॥ बायो-रिति ॥ 
मुख्यवायोरित्यर्थः । नन्वाकाशानन्तरं भूतवायोरेवोपस्थितिस्स्यान्न मुख्यवायोरिति चेन्न । पूर्वनये 
अभिमानिनोऽपि प्रसक्त्या तदभिमानिमुख्यवायुविषये अनुत्पत्तिश्रुतिसत्त्वेन, तद्विषये झङ्कोदयात्‌, 
भूतवायुविषये अनादित्बश्रुतेरभावाच्च । नन्वेवमप्यग्रिमपादे “श्रेष्ठ श्र (२.४.९) इति सूत्रेण 


१, अथ हेति ॥ नित्याश्च अनादयश्च अनित्याश्च सादयश्च उच्यन्त इति शेषः । अन्नं पृथिवी, आकाझो 
भूताकाशः, इति तानि एतानि अनित्यानि, वायुर्वाव नित्यः, वायुरेवाऽतियितनित्यत्ववान्‌ । हि यतः सर्वाणि 
भूतानि पृथिव्यादिचतुष्टयं बायुनैब नेनीयन्ते स्वस्वकार्येषु भृशं प्रेर्यन्ते अत इत्यर्थः । अथ हेति ॥ 
चेतनाः अतिञ्ञयितचैतन्यवन्तः, अचेतनाः अल्पचैतन्यवन्तः, उच्यन्त इति शेषः | तेज इति तदभिमानिदेवता 
इति तानि इत्येतानि अल्पचैतन्यवन्ति, बायुर्बाब वायुरेव चेतनः अतिञ्ञयितचैतन्यवान्‌ हि यतः बायुनैब सर्वाणि 
भूतानि विज्ञायन्ते विशेषण ज्ञायन्ते अत इत्यर्थः । कुबिदङ्गेति ॥ व्या.(२४२.पु.) सा बा एषेति ॥ 
श्रुत्यन्तरमिदम्‌ ।। पबते झोधयति कल्मषमिति शेषः । सञ्चरतीति वा । शिष्ट स्पष्टम्‌ । इतिझब्दः श्रुत्यन्तर्गतः | 
“योऽयं पवत’ इति श्रुतिः बृहदारण्यके ‘अयं वै ब्रह्म योऽयं पवते’ इति बहुचब्राह्मणे च वर्तते । यस्येति ॥ 
आदिः उत्पत्तिः, मध्यं मध्यमवयः, अन्तो नाशः, उदयः प्रादुर्भावः, निम्लोचः तिरोभावश्च, यस्या देवताया 
एते न सन्ति सा वायृदबता इति सम्बन्धः । पूर्वपक्षसिद्धान्तयोः समानोऽर्थः, अथापि स्वरूपनित्यत्वपरा 
सिद्धान्ते । 


अ.,२,पा. ३ ,अधि, २,सू, ८ ४२३ 


मुख्यवायोरप्यनुत्पत्तिसमर्थनं कुत इति चेन्न । अत्र केबलश्रुत्या प्राप्तानुत्पत्ते: परिहारेऽपि 
सयुक्तिक श्रुतिप्राप्तानुत्पत्तेः परिहारार्थं तत्सूत्रारम्भात्‌ तत्र पादे मुख्यप्राणविषयेऽनेकबिचारस्य 
करिष्यमाणत्वेनानुत्पत्तेरपि प्रकरणबञ्चादुक्तेः ॥ 
(मुरू्यबायुरुत्पत्तिमान्‌) 
॥ ॐ एतेन मातरिश्वा व्यारूयातः ॐ ॥ ८ ॥ 
अयमर्थः- मातरिश्वा मुख्यवायुः एतेन 'अश्रुतेः’ इत्यायुक्तयुक्तिसमुदायेन व्यास्न्यातः बौणानुत्पत्ति- 
मानिति कथितो भबतीति ॥ यद्वा 'मातरिश्वा' “वायुर्बाब नित्यः? इत्यादिवाय्बनुत्पत्तिश्रुतिः “एतेन' 
“गौण्यसम्भवात्‌' इत्यायुक्तहेतुतः 'ब्याख्यातः' मौणार्थत्वेन विवृतो भबतीति ॥ 
एतेन मुरूयामुख्यानुत्पत्तिबचनेन बिभक्तत्वाच बाख्बनुत्पत्तिश्रुतिरपि व्याख्याता । 


“नित्यः परमनित्यश्च तथाऽनित्यः परस्तथा । 
चतुर्घैतज्जगत्सर्ब परानित्यं तु पार्थिवम्‌ ॥ 


अनित्यानि तु भूतानि नित्यो बायुरुदाहतः 

परस्तु नित्यः पुरुषः प्रकृतिः काल एव च ॥' 

“एतच्चतुष्टयं विष्णुः स्वयं नित्यः परात्परः । 

प्रतिव्यूह्य व्यूह्य चासाबतीत्य च जनार्दनः । 
धारयत्यनिझं देवो नित्यानन्दैकलक्षणः ॥' इति कौर्मे ॥ . 


॥ इति मातरिइबाधिकरणम्‌ ॥ 


भा. ॥ सूतरार्थमाहुः- एतेनेति ॥ सौत्रपदमिदम्‌ । तस्य विवरणं मुख्यामुख्येत्यादि । मुख्यानुत्पत्तिः- 
स्वरूपस्य । अमुख्यानुत्पत्तिस्तददेहादेः । तयोर्बोधक-' अथ ह वाव नित्यानि' इत्यादिश्रुत्यथः । 
यद्वा, मुख्यस्य मुख्यवायोः अमुख्यानुत्पत्तिबोधकाथहेतिवचनेनेत्यर्थः । ॥ 0004 ब्रह्मण्येव 
मुख्या अन्यत्रामुख्येति 'स्याचैकस्य'(२.३.५) इति सूत्रे उक्तत्वेन चत्यथः । बिभक्तत्बाचेति ॥ 
अल्पशकतिमत्त्वाचेत्यर्थः । चेन “न वियदश्रुतेः', 'अस्ति तु इत्यादिहेतोः सङ्गहः । बाय्बनुत्पत्ति- 

श्रुतिरपीति ॥ अपिना मुख्यबायोः सङ्गहः । उभयविषये हेतुबुध्या विवेक्तव्यः । ननु 
वायोमुंख्यानुत्पत्त्यभावे उत्पत्त्यनुत्पत्तिमद्भ्यो वियदादिभ्यो विशेषरूपेणानुत्पत्तिर्मुख्यचेतनत्वादिति 
युक्तिश्च विरुध्यते अत आहुः- *नित्य इति ॥ कौर्म इति ॥ तत्रेत्युक्तेरित्यर्थ: | “अथ नित्याश्च’ इति 
श्रुतिविरोधो नेति शेषः । ८ ॥ अ.२ ॥ 


॥ इति मातरिश्वाधिकरणम्‌ ॥ 


१. नित्य इति ॥ एतत्‌ प्रमितमखिलं जगत्‌ नित्यं- परमनित्यम्‌- अनित्यं- परानित्यं चेति चतुर्धा, तत्र 
पार्थिबं पृथिव्युपलक्षितभूतकार्य संसृष्टमण्डादि, परानित्यम्‌ । भूतानि असंसृष्टान्तर्गतानि आकाशादीनि तदभि- 
मानिविनायकादीनि, अनित्यानि तु । भूतानामुपचयमात्रनाञ्चः अभिमानिनामभिमानमात्रना्ञ इति 
अण्डान्तर्गतापेक्षया विलक्षणनाझवत्त्वं द्योतयितुं तुशब्दः । बायुः मुख्यवायुः नित्य उदाहृतः प्रमाणेषु । पुरुषः 
प्रकृतिः काल एब च पुरुषादिद्नब्दत्रयप्रतिपाय श्री भू दुर्गात्मिका चित्प्रकृतिः, परो नित्यस्तु स्वरूपतो देहतश्च 
नित्यः । बिष्णुस्तु परात्परो नित्यः परमनित्याच्छ्ीतत्वादपि नित्यः । यतो नित्यानन्दैकलक्षणो नित्यानन्दैक- 
. स्वरूपो, देवः द्योतनादिमान्‌, जनार्दनः, एतच्चतुष्टयं विश्वं व्यूह्य अनित्यादिभेदेन विभज्य, राशीकृत्य वा, 
स्वयं प्रतिब्यूह्य स्वात्मानं जगत्प्रति नियामकत्वेन विभज्य, व्यूहशः कृत्वा, विभागेन तत्र प्रविश्य वा, अतीत्य 
च गुणे: शक्त्या चातिक्रम्य तदुत्तमो भूत्वेति यावत्‌ । अनिझं सदा एतत्‌ जगत्‌ स्वयं स्वतन्त्र एव धारयति 
धत्ते पुष्णाति च अत इत्यर्थः ॥ ८ ॥ अ. २ ॥ 

३, असम्भवाधिकरणम्‌ 
अत्र नये परबह्मोत्पत्तिश्रुतिविरोधपरिहार: । ब्रह्म विषयः, जनिमन्न बेति संझय: । जनिमदिति पूर्वपक्ष:॥ 
(असतः सदुत्पत्तिश्रुतिः बिष्णो: प्राणजनिपरा) 
॥ ३० असम्भवस्तु सतोऽनुपपत्तेः ॐ ॥ ९ ॥ 


तुरेबार्थ, समुच्चये च । अनुपपत्तेरित्याबर्तते । अयमर्थः- सतः परब्रह्मणः असम्भबस्तु अनुत्पत्तिरेब 
अनुपपत्तेः कारणानुपपत्ते: कारणाभाबादिति याबत्‌ । अनुपपत्तेस्तु असतः कारणत्वानुपपत्तेरेब । अत 
एब आपातप्रतीते श्रुत्यर्थं अनुपपत्तेश्वेति एवार्थकतुझब्द आकाझादेरिब (भागञ्ञः) उत्पत्तिरनुत्पत्तिश्रेति 
पक्षव्याबर्तकः । ननु उत्पत््यसंभवादित्यनुवृत्त्या सिद्धेऽसंभवपदं व्यर्थमिति चेन्न- “न बियत्‌’ (२.३.१) 
इति सूत्रेऽनुवृत्तासम्भवादित्यस्य नञा सम्बन्धादत्रापि तथा स्यादिति झङ्ाऽभाबायासम्भब इत्युक्तेः । न 
च सतोऽनुपपत्तेः, “न वियदश्रुतेः’ इति सूत्र्यतामिति वाच्यम्‌ । तथा सति 'तेजोऽत” इति सूत्रे अतःपदेन 
सतः परामर्शानापत्तेः । न च 'तेजोऽतः' इत्यादीन्यपि सूत्राणि “न बियदश्रुते:” इति सूत्रात्प्राक्‌ क्रियन्तामिति 
बाच्यम्‌ । आकाशबाय्यो: छान्दोग्ये उत्पत्त्यनुक्ते: युक्तेश्च नोत्पत्तिरिति झङ्कायाः प्रबलत्वेन प्राथम्यात्‌ । 
तेजआदिबिषये तु नोत्पत्तिशङ्का किन्तु बिष्णु; कारणं न बेत्येब शङ्केति (तस्य) प्राथम्यायोगात्‌ ॥ 
‘असद्वा इदमग्र आसीत्‌ । ततो बै सदजायत’ (ते.उ. २-७) ‘असतः सदजायत' 
(ऋ.सं. १०-७२-२) इत्यादिश्रुतिभ्यः सतोऽप्युत्पत्तिरिति चेन्न । अनुत्पत्तिरेब 
सतः। तुझब्देनोक्तब्यबस्थामपाकरोति । न ह्यसतः सदुत्पचते । अदृष्टत्बादनुपपत्तेः । 
“तद्वा एतद्‌ ब्रह्महुर्बृहति बृंहयति चेति । तद्वा एतदसदाहुः न ह्यासादयति कश्चनेति । 
तद्वा एतत्परमाहुः परतो हि तदुदीक्ष्यते' इति श्रुतेरसच्छब्दो ब्रह्मबाची । दिवानां पूर्व 
युगेऽसतः सदजायतेति ब्रह्म बा असत्‌ सद्वाब प्राण: प्राणो बाब महान्‌ सह ओजो 
बलमित्याचक्षते’ इति पैङ्गिश्रुतिः । 

“त्वं देव शक्त्यां गुणकर्मयोनौ रेतस्त्वजायां कबिरादथेऽजः । 


ततो बयं सत्प्रमुखा यदर्थे बभूबिमाऽत्मन्‌ करवाम किंते ॥' 
इति भामबते (३.६.२८) । 

“अजायमानो बहुधा बिजायते' (तै.आ.३-१३) इति च । 
“प्रत्यक्षत्वं हरेर्जन्म न बिकारः कथञ्चन । 

पुरुषः प्रकृतिः कालो महानित्यादिषु क्रमात्‌ ॥ 

बिकार एब जननं पुरुषे तद्विसेषणम्‌ । 

परतन्त्रबिशेषो हि बिकार इति कीर्तितः ॥' इति (च) पाहे ॥ 


“अबिकारोऽपि भगवान्‌ सर्वझक्तित्बहेतुतः । 

विकारहेतुकं सर्व कुरूते निर्विकारबान्‌ ॥ 

झअक्तिझक्तिमतोश्चापि न बिभेदः कथञ्चन । 

अबिभिन्नाऽपि सेच्छादिर्भेदैरपि बिभान्यते ॥' इति भागबततन्त्रे ॥ 


॥ इति असम्भबाधिकरणम्‌ ॥ 


भा. ॥ ्रुत्युपन्यासपूर्वपक्षकथनपूर्वकं सूत्रं व्याचक्षते- 'असद्वा इत्यादिना ॥ श्रुतिभ्य इति ॥ ननु 
“असतः सदजायत” इति श्रुत्याऽसतः कारणत्वञ्ञङ्कैव नोदेति युक्तिपादे (२.१) असन्नये (२.२.८) 
रुतिप्राप्तस्यासत्कारणत्वस्य समयपादे (२.२) समयप्राप्तस्य च ‘नासत’ (२.२.२६ ) इत्यनेन निषेधात्‌ 
न चासतो जगत्कारणत्वं नेत्युक्तं पूर्वत्र, अत्र तु विष्णुकारणत्वं नेत्युच्यते इति भेद इति वाच्यम्‌ । 
असतो जगत्कारणत्वखण्डनयुक्तेरेवात्रापि वक्ष्यमाणत्वेन वि्ञेषाभावाच्छङ्काया अयोगात्‌, इति चेन्न । 
पादद्वयेऽभावस्य कारणत्वनेत्युक्तमत्र तु - तुच्छस्य विष्णुं प्रति कारणत्वमस्त्विति झङ्कायाः सम्भवात्‌ । 
किञ्च “सदजायत” इति श्रुत्या विष्णोरुत्पत्तिरस्तीत्येव शङ्का न तूत्पत्तौ कारणं पुरस्कृत्येत्यभ्युप- 
गमात्‌ । न च असत इति प्रथमं श्रवणात्‌ तत्परित्यागेन कथं शङ्का स्यादिति वाच्यम्‌ । ‘जन्म’ 
(१.१.२) नये ‘तद्विजिज्ञासस्व’ इत्यादौ “यतो वा’ इत्यादिपूर्ववाक्यविस्मरणेन शङ्कादर्शनात्‌ प्रकृते 
विष्णूत्पादककारणाभावादित्येव समाधानाच्च । न चैबं भाष्ये “न ह्यसतः सदुत्पद्यते’ इत्यसतः 
कारणत्वमाशङ्कय 'अदृष्टत्वातू' इत्यादिना समाहितं तत्कथमुपपद्यत इति वाच्यम्‌ । असतः सदुत्पद्यते 
इति नेति श्रुत्यर्थन विषयस्याद्ृष्टत्वेनापातप्रतीतेऽर्थेऽनुपपत्तेरिति तद्धाष्यार्थेन तदुपपत्तेः । न चैवमपि 
१, असद्वा इति ॥ (ते.उ. २.१५) असतः सदिति ॥ (क्र. १०.७२.२) पूर्वपक्षे अनयोरापातप्रतीत एवार्थः। 
सिद्धान्ते तु - 'तद्वा’ इत्यादिना भाष्य एव वक्ष्यते । 

“असतः सदजायत” इति श्रुतेः कथमसतः सञ्ायेतेत्युत्तरवाक्येनापातेऽर्थऽप्रामाण्योक्ते कथं तया 
श्रुत्या झङ्केति वाच्यम्‌ । पूर्वपक्षिणः पर्वोत्तरवाक्यापर्यालोचनस्योक्तत्वात्‌ । तुझब्देनेति ॥ एवार्थकेनेति 
भावः । उक्तव्यबस्थामिति ॥ देहादिविषयभेदेनोत्पत्तिरनुत्पत्तिश्चेति व्यवस्थां ञङकांब्रह्मविषयेऽपाकरोति 
सूत्रकार इत्यर्थः ॥ 


ननु तर्हि “असतः सदजायत’ इति श्रुतेरप्रामाण्यं स्यादतस्तां श्रुतिं श्रुत्यन्तरेण व्याख्यान्ति- 
ध्तद्वा इत्यादिना ॥ असदाहुरिति ॥ एताबतैवासच्छन्दस्य ब्रह्मपरत्वे सिद्धे पूर्वोत्तर - 
वाक्योदाहारणमसच्छन्दस्यान्यपरत्वशङ्कावारणाय । नन्वसच्छब्दस्य ब्रह्मपरत्वे सिद्धेऽपि सच्छब्दस्यापि 
ब्रहमपरत्वात्कथं समस्तश्रुत्यर्थवर्णनमित्यतो सच्छब्दो वायुवाचीति श्रुत्यैवाहुः- देवानामिति ॥ अनयैव 
श्रुत्या सदसच्छब्दयोरुक्तार्थसिद्धौ 'असदाहुः' इति श्रुत्युदाहरणमसच्छन्दनिर्वचनार्थम्‌ । 
सच्छन्दवाच्यवायो्रह्मत्पननत्वे स्मृतिं चाहुः-\त्वमिति ॥ भागबत इति ॥ यतः पैङ्गिश्रुतिरस्ति, 
भागवत इत्युक्तेश्च । सच्छन्दितो वायुः असच्छब्दितब्रह्मोत्पन्न इति श्रुत्यर्थं इति शेषः । ननु 


१, तद्वा इति ॥ तदेतत्‌ नारायणाख्यतैतन्यं ब्रह्मेत्याहुः बै प्रसिद्धं यतः बृहति स्वयं वर्धते च यतश्च बृंहयति 
अन्यान्वर्धयति यथायोग्यं पूरयतीति हेतोः तदेतत्‌ असत्‌ असच्छन्दबाच्यमाहुः हि यतः कश्चन कोऽपि 
अतिसमर्थोडपि नासादयति विझरणादिकं न प्रापयति इत्यतो हेतोः तदेतत्‌ ब्रह्म परमाहुः हि यतः परतो रमादैः 
उत्‌ उच्चत्वेन तत्‌ ब्रह्म ईक्ष्यते ज्ञायतेऽत इत्यर्थः । 

२..देबानामिति ॥ दिवाना पूर्वे युगेऽसतः सदजायत’ इत्युक्परतीकं गृहीत्वा “ब्रह्म वेत्यादिना व्याख्याति श्रुतिः। 
पूर्वे युगे आदिसृष्टिकाले देवानां मध्ये प्रथमं सत्‌ सच्छब्दवाच्यम्‌ असतो अससच्छन्दवाच्यतः सकाञ्षाद्‌ अजायत 
इत्यर्थक-ऋचि असत्‌ असच्छन्दवाच्यं ब्रह्मैव सत्‌ सच्छन्दवाच्यः प्राणो बाब मुख्यवायुरेव यतः प्राणं मुख्यवायुं 
महान्‌ पूज्यः सहः सहनशक्तिमान्‌ ओजो बलमित्याचक्षते ज्ञानिनः अतो महत्वादिगुणवत्वादित्यर्थः । 
३.त्यं देबेति (भाग. ३.६.२८) हे देव त्बं कबिः अतिक्रान्तदर्शी अजो देहतोऽपयुतपत्तिसून्यश्च. तु तथापि 
गुणकर्मयोनौ गुणानां ज्ञानादीनां, सत्त्वादीनां वा, कर्मणामद्ृष्टादीनां योनौ हेतुभूतायाम्‌ अजायां जननरहितायां 
अक्त्यां भार्यायां चित्प्रकृत रेतः गर्भम्‌ आदधे आधत्त । ततः अनन्तरं ततः चित्प्रकृतिसकाञात्‌ सत्प्रमुखाः 
मुख्यवायुप्रभृतयः बयं यदर्थे यत्कार्याय बभूविम, हे आत्मन्‌ स्वामिन्‌ बयं ते तव तत्‌ कार्य किं करबाम 
न किमपीत्यर्थः । यद्यपि तात्पर्ये सत्ग्रभृतयो महदादय इति व्याख्यातम्‌ । तथाऽपि वायोरपि महत्तत्वाभि- 
मानित्वान्न विरोधः । 

रामकृष्णादिरूपेण हरेर्जनिमत्वात्‌ कथं जन्माभाव इत्यत आहु:- 'अजायमान इति ॥ इति चेति ॥ 
सत्त्वादिति ज्ञेषः । अजायमानस्य कीट्टशं जन्मेत्यत आहुः- -प्रत्यक्षत्वमिति ॥ जगत्कारणत्वादीश्वरस्य 
कथं विकाराभाव इत्यत आहुः- 'अबिकारोऽपीति ॥ भागबततन्त्र इति ॥ तत्र इत्युक्तेरित्यर्थः । 
तथा च - हि यतः अद्टष्टत्वादनुपपत्तेर्नासतः सदुत्पद्यते अत इति श्रुत्यर्थात्‌, इति च इति श्रुतिसत्त्वाच, 
पाग्ये इत्युक्तेश्च, भागवततन्त्रे इत्युक्तेश्च, अनुत्पत्तिरेव सतः अत इति चेन्नेति योजना ॥९॥अ.३ ॥ 


॥ इति असम्भवाधिकरणम्‌ ॥ 


१. अजायमान इति ॥ व्या.(२०६-पु.) 

२. प्रत्यक्षत्वमिति ॥ प्रत्यक्षत्वम्‌ अवताररूपेणापरोक्षविषयत्वमेव । पुरुषः चेतनः, प्रकृतिः अचित्प्रकृतिः, 
कालः तत्प्रवाहः, महान्‌ महत्तत्त्वम्‌, आदिना अहङ्कारादयः एषु क्रमात्‌ पूर्वतत्वापेक्षया 
उत्तरोत्पन्नतत्वोपचयाधिक्यक्रमात्‌ बिकार एव जननं, पुरुषे चेतने तद्विञ्ेषणं तेन विकारेण विशेषितत्वमेव 
भवति । स च विकारः विकारिवस्त्वभिमानकृतः तर्हि जीवस्य नोत्पत्तित आह- परतन्त्रेति ॥ परतन्त्रबिञ्ञेषो 
हि पारतन्त्र्यविझषोऽपि बिकार इति कीर्तित इत्यर्थः । 

३. अबिकारोऽपीति ॥ कर्तृत्वहेतुकसुखदुःखाद्यनुभवरूपविकाररहित एव निर्विकारबान्‌ विकाररहित- 
ज्ञानानन्दादिधर्मवान्‌ भगवान्‌ सर्वञक्तित्बहेतुतः सर्वशक्तिमत्त्वनिमित्तेन बिकारहेतुकं विक्रियमाण- 
प्रकृत्युपादानकं सर्ब जगत्‌ कुरुते । सर्वशक्तित्वहेतुत इत्यनेन झक्तियोगैन कर्तृत्वमुक्तं तन्नाशे कर्तृत्वं न स्यादत 
आह- शक्तीति ॥ झक्तिझक्तिमतोः विभेदः (भेदः) कथञ्चन केनापि निमित्तेन नास्ति । अविभिन्नाऽपि 
एकापि सा अक्तिः इच्छादिभेदैरपि इच्छात्वादिभेदकधमैः तद्वतत्वेनेति यावत्‌, इच्छादिब्दैश्च, विभाव्यते ‘परास्य 
क्तिः? इति श्रुतौ अभिधीयत इत्यर्थः ॥ ९ ॥ 

४. तेजोऽधिकरणम्‌ 


अत्र नये तेजसो बायूत्पन्नत्व (पर) श्रुतिबिरोधपरिहारः । तेजो बिषय: । ब्रह्मोत्पननं बायूत्पन्नं बेति 
संशयः, बायूत्पन्नमिति पूर्वपक्षः ॥ 
(बिष्णोरेब तेजस उत्पत्ति:) 
॥ ॐ तेजोऽतस्तथा ह्याह ॐ ॥ १० ॥ 


तु इति बर्तते । स एवार्थऽपय्थे च । श्रुतिः उत्पयत इति सेषः । अयमर्थ:- तेज: तु अग्निरपि अत: तु 
ब्रह्मत एव उत्पद्यते एब । हि यतः, श्रुतिः “तत्तेजोऽसृजत” इति श्रुतिः, तथा उक्तप्रकारेण आह अत इति ॥ 


“बायोरग्निः’ (तै,उ. २- १) इत्यादेर्नान्यत उत्पत्तिर्माह्या । अत एब परात्तदपि जायते । 
तत्तेजोऽसृजत इति ह्याह । कारणत्बेनेत्युक्तेऽप्यमुरूयतयाऽन्येषामपि झब्दोक्तत्यात्‌ 
पुनरुक्तिरुभयकारणत्बनिवृत्त्यर्थम्‌ । 
॥ इति तेजोऽधिकरणम्‌ ॥ 
भा. ॥ श्रुत्युपन्यासपूर्व पूर्वपक्षमाहु:- 'बायोरग्रिरिति ॥ अन्यतः ब्रह्मान्यवायोः । उत्पत्तिरिति ॥ 
तेजस इति शेषः । ग्राह्या वाच्या । अत एबेति- अनुवृत्ततुशन्दार्थकञ्चब्दसहितं सौत्रपदम्‌ ¢ 
विवरणं- परादिति ॥ परब्रह्मत इत्यर्थः | तदपि- तेजोऽपि । रतत्तेजोऽसृजतेतीति ॥ 
आवर्तते । हि यतः “तत्तेजोऽसृजत” इति श्रुतिः परादेव तदपि जायत इत्याह अतोऽन्यत 
ग्राह्येत्यन्वयः । सिद्धान्ते “वायोरग्रिः' इत्यादिश्रुतिः वाय्वादीनां द्वारकारणत्वपरा । ननु 
“कारणत्वेन' (१.४.४) इति नये वाय्वादिशन्दानां ब्रह्मपरत्वोक्तया तेजसो ब्रह्मजातत्वं 
इदमधिकरणं व्यर्थमित्यत आहुः- कारणत्बेनेति ॥ तत्र नये उक्तेऽपि “वायोरग्रिः' इत्यादिना 
वास्वादिब्दानां ब्रह्मपरत्वोत्तया तेजआदीनां ब्रह्मजन्यत्वे सिद्वेऽपीत्यर्थः । अन्येषामपि- वाय्वादीना - 
मपि । झब्दोक्तत्बात्‌ श्रुतिस्थवाय्वादिशब्दवाच्यत्वाङ्गीकारात्‌ उभयकारणनिबृत्त्यथ॑ ब्रह्म 
तदन्यवाय्वाद्युभयकारणत्वशङ्कानिवृत्त्य्थम्‌ । पुनरुक्तिः- पुनरधिकरणारम्भ इत्यर्थः ॥ १० ॥ अ.४॥ 
॥ इति तेजोऽधिकरणम्‌ ॥ 
१. बायोरश्रिरिति ॥ (तै.उ.२.३) स्पष्टोऽर्थः पूर्वपक्षे । सिद्धान्ते तु - वायोद्वारकारपत्वमर्थः ॥ 
२. तत्तेज इति ॥ (छा.६.२.३) तत्‌ ब्रह्म तेजः भूतम्‌ असृजत वायुद्वारा असृजत तेजोऽभिमानिनीं लक्ष्मीं 
साक्षादेवासृजतेत्यर्थः ॥ १० ॥ अ. ॥ ४ ॥ 


४२८ भआाष्यार्थसहितसूजार्थभणिमअरी 


रामकृष्णादिरूपेण हरेर्जनिमत्वात्‌ कथं जन्माभाव इत्यत आहुः- 'अजायमान इति ॥ इति चेति ॥ 
सत्त्वादिति शेष: । अजायमानस्य कीट्टश जन्मेत्यत आहु: - 'प्रत्यक्षत्वमिति ॥ जगत्कारणत्वादीश्वरस्य 
कथं विकाराभाव इत्यत आहुः- 'अबिकारोञ्पीति ॥ भागबततन्त्र इति ॥ तत्र इत्युक्तेरित्यर्थः । 
तथा च - हि यतः अदृष्टत्वादनुपपत्तेर्नासतः सदुत्पद्यते अत इति श्रुत्यर्थात्‌, इति च इति श्रुतिसत्त्वाच, 
पाद्मे इत्युक्तेश्च, भागवततन्त्रे इत्युक्तेश्व, अनुत्पत्तिरेव सतः अत इति चेन्नेति योजना ॥९ |अ.३ ॥ 


॥ इति असम्भबाधिकरणम्‌ ॥ 


१. अजायमान इति ॥ व्या.(२०६-पु.) 

२. प्रत्यक्षत्बमिति ॥ प्रत्यक्षत्वम्‌ अवताररूपेणापरोक्षविषयत्वमेव । पुरुषः चेतनः, प्रकृतिः अचित्रकृतिः, 
कालः तत्प्रवाहः, महान्‌ महत्तत्त्वम्‌, आदिना अहङ्कारादयः एषु क्रमात्‌ पूर्वतत्वापेक्षया 
उत्तरोत्पन्नतत्वोपचयाधिक्यक्रमात्‌ बिकार एब जननं, पुरुषे चेतने तद्विशेषणं तेन विकारेण विशेषितत्वमेव 
भवति । स च विकारः विकारिवस्त्वभिमानकृतः तर्हि जीवस्य नोत्पत्तिरत आह- परतन्त्रेति ॥ परतन्त्रविञ्ञेषो 
हि पारतन्त्र्यविझषोऽपि बिकार इति कीर्तित इत्यर्थः । 

३. अबिकारोऽपीति ॥ कर्तृत्वहेतुकसुखदुःखाद्यनुभवरूपविकाररहित एव निर्विकारबान्‌ विकाररहित- 
ज्ञानानन्दादिधर्मवान्‌ भगवान्‌ सर्वशक्तित्वहेतुतः सर्वशक्तिमत्त्वनिमित्तेन वबिकारहेतुकं विक्रियमाण- 
प्रकृत्युपादानकं सर्ब जगत्‌ कुरुते । सर्वशक्तित्वहेतुत इत्यनेन शक्तियोगेन कर्तृत्वमुक्तं तन्नाञञे कर्तृत्वं न स्यादत 
आह- अझक्तीति ॥ झक्तिञ्ञक्तिमतोः विभेदः (भेदः) कथञ्चन केनापि निमित्तेन नास्ति । अबिभिन्नाऽपि 
एकापि सा शक्ति: इच्छादिभेदैरपि इच्छात्वादिभेदकधर्मैः तद्वत्तवेनेति यावत्‌, इच्छादिशब्दैश्व, बिभाव्यते “परास्य 
झक्तिः' इति श्रुतौ अभिधीयत इत्यर्थः ॥ ९ ॥ 


अ.२,पा.३,अधि.४,सू. १० ४२९ 


४. तेजोऽधिकरणम्‌ 


अत्र नये तेजसो बायूत्पन्नत्व (पर) श्रुतिबिरोधपरिहारः । तेजो विषयः । ब्रह्मोत्पत्नं बायूत्पन्नं बेति 
संशयः, बायूत्पन्नमिति पूर्वपक्षः ॥ 
(बिष्णोरेब तेजस उत्पत्तिः) 
॥ ॐ तेजोऽतस्तथा ह्याह ३७ ॥ १० ॥ 


तु इति बर्तते । स एबार्थेडप्यर्थ च । श्रुतिः उत्पयत इति षः । अयमर्थ:- तेज: तु अग्निरपि अतः तु 
ब्रह्मत एब उत्पद्यते एव । हि यतः, श्रुतिः तत्तेजोऽसृजत’ इति श्रुतिः, तथा उक्तप्रकारेण आह अत इति ॥ 


“बायोरग्निः’ (ते.उ. २-१) इत्यादेर्नान्यत उत्पत्तिर्नाह्या । अत एब परात्तदपि जायते । 
तत्तेजोऽसृजत इति ह्याह । कारणत्बेनेत्युक्तेऽप्यमुरूयतयाऽन्येषामपि झब्दोक्तत्यात्‌ 
पुनरुक्तिरुभयकारणत्बनिवृत्त्यर्थम्‌ । 
॥ इति तेजोऽधिकरथम्‌ ॥ 
भा. ॥ श्रुत्युपन्यासपूर्व पूर्वपक्षमाहुः- 'बायोरग्रिरिति ॥ अन्यतः- ब्रह्मान्यवायोः । उत्पत्तिरिति ॥ 
तेजस इति शेषः । ग्राह्मा वाच्या । अत एबेति- अनुवत्ततुझब्दार्थकशब्दसहितं सौत्रपदम्‌ र. 90 
विवरणं- परादिति ॥ परब्रह्मत इत्यर्थः । तदपि- तेजोऽपि । 'तत्तेजो$सृजतेतीति ॥ 
आवर्तते । हि यतः “तत्तेजोऽसृजत” इति श्रुतिः परादेव तदपि जायत इत्याह अतोऽन्यत क 
राह्मेत्यन्वयः । सिद्धान्ते “वायोरग्रिः’ इत्यादिश्रुतिः वाय्वादीनां द्वारकारणत्वपरा । ननु क 
‘कारणत्वेन’ (१.४.४) इति नये वाय्वादिशन्दानां ब्रह्मपरत्वोत्तया तेजसो ब्रह्मजातत्वं 
इदमधिकरणं व्यर्थमित्यत आहुः- कारणत्बेनेति ॥ तत्र नये उक्तेऽपि “वायोरग्निः इत्यादिना 
वाय्बादिशब्दानां ब्रह्मपरत्वोत्तया तेजआदीनां ब्रह्मजन्यत्वे सिद्वेऽपीत्यर्थः | अन्येषामपि- वाय्वादीना- 
मपि । शन्दोक्तत्बात्‌ श्रुतिस्थवाय्बादिञन्दवाच्यत्वाङ्गीकारात्‌ उभयकारणनिवृत्त्यथ॑ ब्रह्म 
तदन्यवाय्वाद्युभयकारणत्वञङ्कानिवृत्त्यर्थम्‌ । पुनरुक्तिः- पुनरधिकरणारम्भ इत्यर्थः || १० ॥ अ. ४॥ 
॥ इति तेजोऽधिकरणम्‌ ॥ 
१. बायोरग्मिरिति ॥ (तै.उ.२.३) स्पष्टोऽर्थः पूर्वपक्षे । सिद्धान्ते तु - वायोद्वारिकारणत्वमर्थ: ॥ 
२. तत्तेज इति ॥ (छा.६.२.३) तत्‌ ब्रह्म तेजः भूतम्‌ असृजत वायुद्वारा असृजत तेजोऽभिमानिनी लक्ष्मी 
साक्षादेवासृजतेत्यर्थः ॥ १० ॥ अ. ॥ ४ ॥ 


४३० भाष्यार्थसहितसूत्रार्थमणिमञ्जरी 


, ५, अबधिकरणम्‌ 


अत्र नयेऽपां तेजोजन्यत्वश्रुतिविरोधपरिहारः । आपो बिषयः । तेजसो जायन्ते ब्रह्मणो बेति संझयः। 
तेजसो जायन्ते इति पूर्वपक्षः ॥ 


(अबादयः बिष्णुजाताः) 
॥ ॐ आपः ३० ॥ ११ ॥ 


तु, तथा ह्याह, अतः, श्रुतिः, उत्पद्यते इति बर्तते । उत्पद्यन्त इति विपरिणामः । अयमर्थः- आपः 
अतस्तु ब्रह्मत एव उत्पद्यन्ते हि यतः श्रुतिः ब्रह्मैवेदम्‌’ इति श्रुतिः । तथा ब्रह्मत एब अपामुत्पत्तिमाह 
इति ॥ आप इत्युपलक्षणं बाय्बादेरपि, अत “अबादि' इति भाष्यानुरोधात्‌ ॥ 


‘ब्रह्मैबेदमग्र आसीत्तदपोऽसृजत तदिदं सर्वम्‌’ इति श्रुतेः 
‘अग्नेरापः’ (तै.उ.२-१) इत्युक्तेऽपि ब्रह्मण एवाबादिसृ्टिः । 


“एतस्माज्जायते प्राणो मनः सर्वेन्द्रियाणि च । 

है खं बायुर्ज्योतिरापः पृथिबी बिइबस्य धारिणी’ (मु.उ.२-१-३) 
|| इत्यादि च । 

“कर्ता सर्वस्य बै बिष्णुः एक एव न संशय: । 

इतरेषां तु सत्ताद्या यत एव तदाज्ञया ॥' इति भविष्यत्पुराणे ॥ 
“बामने च- 

“तत्र तत्र स्थितो बिष्णुः तत्तच्छक्तीः प्रबोधयन्‌ । 

एक एव महाशक्तिः कुरुते सर्वमञ्जसा ॥' इति । 
घ्मात्स्वेदादिदृ्ः पुनः प्रतिषेधः ॥॥ ११ ॥ 

॥ इति अबधिकरणम्‌ ॥ 


अ.९,पा.३,अधि.५,सू.११ ४३१ 


भा. ॥ श्रुत्युपन्यासपूर्व सूत्रार्थमाहु:- 'ब्रह्मैबेदमिति ॥ ब्रह्मण इति ॥ पश्वमीयम्‌ । अबादी- 
त्यादिना बाय्वादेग्रहणम्‌ । सृष्टिरिति ॥ भवतीति शेषः । वाय्वादे: ब्रह्मजातत्वे मानमाहुः- 'एतस्मा- 
दिति ॥ ननु विष्णोरिवान्यस्यापि कारणत्वं कुतो न स्यादत आहुः- 'कर्तेति ॥ ननु तर्हि 'आपस्तेजसो 
जायन्ते अ्वात्स्वेदादिवत्‌' इति युक्तियुक्त “अग्रेराप:” इति श्रुतेः का गतिरित्यत आहुः- बामने च- 
"तत्र तत्रेति ॥ तथा च अग्नेराप इत्युक्तेऽपि इति श्रुतेः, च यतः इत्यादिवचनम्‌, पुराणे आज्ञयेतीति 
वचनम्‌, वामने अञ्जसेति वचनमस्ति अतश्च, ब्रह्मण एवाबादिटष्टिर्भवतीत्यन्वयः । नन्वग्ने: कारणत्वमपि 
पूर्वन्यायेन निरस्तमत आहुः- घर्मादिति ॥ जडघर्मात्तदभिमानितश्रेत्यर्थ: । दृष्टेरपीति ॥ दृष्टि: 
दर्ञनमूलकाऽञ्ञङ्का । ल्यब्लोपे पञ्चमी । शङ्का च वाय्वादेद्वारकारणत्वेऽप्यब्विषयेऽपि तेजसः साक्षादेव 
कारणत्वं घर्मात्स्वेदोत्पत्तिदर्शनादिति ।। अनुमानप्रयोगस्तूक्तः । अयमर्थः- दृष्टेः घ्महेतुकस्वेदादि- 
दर्शनमूलशङ्कामपेक्ष्य पुनः प्रतिषेधः झङ्कापरिहारार्थमधिकरणान्तरारम्भ इति ॥ अत्र शङ्काकाले घर्मपदेन 
अभिमानिनोऽपि ग्रहणेन धर्मस्य स्वेदोपादानत्वेऽपि निमित्तत्वाभावात्तददृष्टान्तेन अङ्कोत्थितिः कथमिति 
परास्तम्‌ । सिद्धान्तेऽपि घर्मस्वेदस्थले घर्मान्तर्गतपरमात्मन एव स्वेदकर्तृत्वमिति न तद्विरोधः ॥ ११ 
॥ अ. ५ ॥ 
॥ इति अबधिकरणम्‌ ॥ 


१, ब्रह्मैवेदमिति ॥ इदमब्रे अस्य जगतोऽग्रे प्रलये, ब्रह्मैवासीत्‌ तत्‌ ब्रह्म अपोऽसृजत इदं सबै भूतवास्वादिकं 
तत्‌ ब्रह्म असृजत इत्यर्थः । अग्नेराप इति ॥ (तै.२.३) स्पष्टोथः पूर्वपक्षे । सिद्धान्ते तु- अपामग्रिः 
द्वारकारणमिति तात्पर्यार्थः । 

२. एतस्मादिति ॥ (आ.३.३) एतस्मात्‌ परब्रह्मणः, प्राणो मुख्यवायुः जायते, मनः सर्वेन्द्रियाणि च 
जड्चेतनरूपाणि च जायन्ते, खम्‌ आकाशः, बायुः भूतवागुः, ज्योतिः तेजः, आपः विश्वस्य धारिणी पृथिबी 
च, जायन्त इत्यर्थः । 

३. कर्तेति ॥ विष्णुरेक एव सर्वस्य जगतः कर्ता संशयो नास्ति, यतः इतरेषां वाय्वादीनां सत्तायाः सत्ताप्रतीति- 
झक्तय: तदाज्ञया विष्णोराज्ञामात्रेण भवन्ति अत इत्यर्थः । 

४. तत्र तत्रेति ॥ तत्र तत्र अग्यादिषु सर्वम्‌ अबादिकम्‌ अञ्जसा सम्पक्‌ कुरुते अश्यादिद्वारा करोतीत्यर्थः। 
निष्टं स्पष्टम्‌ ॥ ११ ॥ अ.५ ॥ 

“ता आप ऐक्षन्त बह्चः स्याम प्रजायेमहीति । ता अन्नमसृजन्त’ (छां.उ.६-२) 
इत्यद्ष्योऽन्नसृष्टिः श्रूयते । ‘अद्भयः पृथिवी’ (तै.उ.२-१) इति कुत्रचित्पृथिबी- 
सृष्टि: । अतो विरुद्धत्वादप्रामाण्यमित्यतो बक्ति 


अत्र नये अपामन्नकारणत्वपुथिवीकारणत्वश्रुत्योर्विरोधपरिहारः । आपो विषयः, अन्नस्य द्वारकारणं 
पृथिव्या वा इति संशयः । अन्नस्येति पूर्वपक्षः ॥ श्रुत्युदाहरणपूर्व पूर्वपक्षमाहु:- ता 'आप इत्यादि ॥ 
कुत्रचित्‌- तैत्तिरीये । पृथिबीसृष्टिरिति ॥ श्रूयत इति बर्तते । अत इति । प्राप्तप्रामाण्यपरिहारार्थ- 
मित्यर्थः ॥ 

(“ता अन्नमसृजन्त’ इत्यत्रान्नशब्देन पृथिबीव्योस्ता) 
॥ ॐ पृथिव्यघिकाररूपसब्दान्तरादिभ्यः ३७ ॥ १२ ॥ 

हेतुबलादनमिति लभ्यते । एबार्थकतुशब्दो बर्तते । तत्रेति शेषः । अयमर्थः- तत्र “ता अन्नमसृजन्त’ 
इति श्रुतौ अन्नम्‌ अन्नशन्दबाच्यं पृथिबी तु पृथिव्येव अधिकाररूपञब्दान्तरादिभ्यः अधिकारात्‌ 
भूतसृष्टिप्रकरणस्थत्बात्‌ रूपात्‌ “यत्कृष्णं तदन्नस्य’ इति श्रुत्या कृष्णरूपवत्त्वेन प्रतिपादनात्‌ शब्दान्तरात्‌ 
“आपश्च पृथिवी चान्नम्‌” इत्यादिश्रुत्यन्तरात्‌ आदिना युक्तेग्रहणं युक्तिश्च 'बेदो न अप्रमाणम्‌ अपौरुषेय- 
त्वात्‌’ इत्यादिरिति ॥ 
पृथिबी तत्रात्नशन्देनोच्यते । भूताथिकारत्वात्‌ । कार्ष्ण्यप्रचुरा च पृथिबी । नान्नस्य 
तथा विश्लेष: । ‘आपश्च पृथिवी चान्नम्‌’ (ऐ. आ. २-३-१) । “पृथिवी बा अस्म्‌ । 
(तै.उ.३-९) । “ता आपोऽग्नमसृजन्त पृथिबी वा अन्नम्‌’ इत्यादिशब्दान्तराख । 
आदिझब्दादुक्तिः अपौरुषेयत्बेनादोषस्य बाक्यस्य नाप्रामाण्यमित्यादि । कौर्मं च- 


१. ता आप इति ॥ (छा.६.२.४) ताः तेजोभिमानिरमाजन्यः आपः अन्भूताभिमानी मुख्यवायुः ऐक्षन्त 
व्यचिन्तयत्‌ वयं बह्वयः बहुरूपवत्यः स्याम भवेम तदर्थं प्रजायेमहि सृज्यं जगत्‌ प्रजनयाम इति इत्थं विचिन्त्य 
ता आपः मुख्यप्राणः अन्नं अन्नाभिमानिनं रुद्रं, तदभिमन्यमानपृथिबीं च, असृजत इत्यर्थः सिद्धान्ते । पूर्वपक्ष 
तु- प्रतीत ण्वार्थः । अद्भय इति ॥ (ते.उ.२.३) उभयत्र स्पष्टाऽर्थः । 

“बिरोधो बाक्ययोर्यत्र नाप्रामाण्यं तदेष्यते । 

यथा विरुद्धता न स्यात्तथार्थ; कल्प्य एतयोः? इति ॥ 

*रकतोऽग्निरुदकं शुकं कृष्णैब पृथिबी स्वतः । 

नाभिपद्राभिसम्बन्धात्पीता सेत्यभिधीयते । 

क्षत्ररक्ताभिसम्बन्धाद्रक्तोदकबहुत्वतः । 

सुकृत्वमेत्येबमेव वर्णान्तरमतिर्भबेत्‌ ॥ 

बिष्णुवीर्याभियोगाश्च पीतत्वं भुब इष्यते । 

स्वर्णबीर्यो हि भगवाननादिः परमेरबरः । इति व्योमसंहितायाम्‌ ॥ 
॥ इति पृथिब्यधिकरणम्‌ ॥ 


भा. ॥ सुत्रार्थमाहुः- पृथिबीत्यादिना ॥ तत्र - ‘अन्नमसृजन्त’ इति श्रुतौ । ननु कृष्णरूपस्य 
्रसिद्धान्नेऽपि सम्भवोऽत आहुः- कारष्ण्यप्रचुरेति ॥ च यतः पृथिवी कार्ष्ण्यप्रचुरा5त इत्यर्थः । अन्नस्य- 
प्रसिद्धान्नस्य । तथा पृथिवीवत्‌ वि्ञेषः कार्ष्ण्यप्राचुर्यम्‌ । शब्दान्तरमाहुः- 'आपश्चेत्यादि ॥ ननु “ता 
अन्नमसृजन्त’ इति श्रुतेरर्थान्तरं कुतः कल्प्यते विरुद्वश्रुतिद्वयस्याप्रामाण्य कुतो न स्यादत आहुः- 
आदिशब्दादिति ॥ सूचितेति शेषः । युक्तिं विवृण्वन्ति- अपौरुषेयत्चेनेति ॥ नाप्रामाण्यमिति ॥ 
'वेदो न अप्रमाणं दोषशून्यत्वात्‌ प्रत्यक्षवत्‌’ इत्यनुमानप्रयोगः । इत्यादीति ॥ सामान्ये नपुंसकं, 
युक्ताबभेदेनास्यान्वयः । आदिना आप्तवाक्यत्वसदशत्वादेग्रहणम्‌ । विरोधे वेदाप्रामाण्यं नेत्यत्र 
स्मृतिमाहुः- कौर्मे च- बिरोध" इति ॥ एतयोरितीति ॥ कौर्मे इत्युक्तेश्च नाप्रामाण्यमिति सम्बन्धः। 


१. आपश्चेति ॥(ऐ.आ.२.३.१) आपः पृथिबी च अन्नम्‌ अन्नइब्देनोच्यन्त इत्यर्थः । पृथिबी बा इति ॥ 
(तै.उ. ३.६) स्पष्टोऽर्थः | ता आप इति ॥ श्रुत्यन्तरमिदम्‌ । ‘अन्नमसृजन्त’ इति स्वघटकस्य अन्नशब्दस्य 


व्याख्यानम्‌- पृथिबी बा अन्नमिति ॥ 
२. बिरोध इति ॥ यत्र विषये बिरोधः आपाततः प्रतीयत इति ञ्ञेषः । तदा तत्र विषये नेष्यते नाङ्गीक्रियते, 


एतयोः विरुद्धतया प्रतीतार्थकयोरित्यर्थः । शिष्ट स्पष्टम्‌ । 

पृथिवी कार्ष्ण्यप्रचुरेत्यत्र स्मृतिमाहुः- 'रक्तेत्यादि ॥ संहितायामिति ॥ तत्रेत्युक्ते: पृथिवी 
कार्ष्ण्यप्रचुरेति सम्बन्ध: ॥ १२ ॥ अ.६ ॥ 
॥ इति पृथिव्यधिकरणम्‌ ॥ 


१. रक्त इति ॥ आग्निः तेजः, स्बतो रक्तः रक्तरूपवान्‌, सा पृथिवी, नाभिपद्राभिसम्बन्धात्‌ स्वाधारभूत- 
विष्णुसम्बन्धिनाभिपद्मदलसंयोगात्‌, पीता इत्यपि पीतवर्णयुक्तापीति अभिधीयते, क्षात्ररक्ताभिसम्बन्धात्‌ 
दु्टक्षत्रियरक्तसम्बन्धात्‌, रक्तेत्यपि अभिधीयते, उदकबहुत्वतः बहूदकसम्बन्धात्‌, सा शुष्कत्वं शुक्करूपमपि, 
“एति प्राप्रोति । एबमेब उपाधिविज्ञेषसम्बन्धादेव, बर्णान्तरगतिः पृथिव्या वर्णान्तरप्रापतिः, भवेत्‌ । 
विष्णुवीर्याभियोबाशच विष्णुवीर्यविकाराण्डद्वारा वीर्यसम्बन्धा्च | हि यतः अनादिः परमेश्वरः भगवान्‌ विष्णुः 
स्वर्णबीर्य इत्यर्थः । शिष्ट स्पष्टम्‌ ॥ १२ ॥ अ.६. ॥ 

७. तदभिध्यानाधिकरणम्‌ 


“प्राणानां ग्रन्थिरसि रुद्रो मा बिझान्तकस्तेनान्नेनाप्यायस्ब' (म.ना.उ.१६-२ ) 
इत्यादिनाऽन्यः संहर्ता प्रतीयत इत्यतो ब्रूते- 


अत्र नये रुद्रस्य संहारकर्तृत्वश्रुतिविरोधपरिहारः । सङ्गतिः पूर्वनयवत्‌ । अधिभूताधिदैवानि विषयः। 
“किं भगवता लीयन्ते रुद्रेण वा' इति संशय: । रुद्रेणेति पूर्वपक्ष: ॥ श्रुत्युपन्यासपूर्व पूर्वपक्षमाहु:- 
'प्राणानामित्यादिना ॥ अन्य इति ॥ विष्ण्वन्यो रुद्र इत्यर्थः ॥ 
(सर्बसंहर्ता बिष्णु:) 
॥ ॐ तदभिध्यानादेब तु तलिङ्गात्सः ॐ» ॥ १३ ॥ 
अभिध्यानमिच्छा । तुः अभिध्यानमतसञ्निहीर्षात्वरूपबिञ्ञेषयोतकः । एब अनादेरपि बन्धस्येच्छया 
निवृत्तौ किमु सादेर्जगत इति, लिङ्गादेव संहर्तृत्वे सिद्धे किमु स्पष्टश्रुतिभ्य इति कैमुत्यस्य च योतकः । 
संहर्तेति शेषः । तदिति भिन्नं पदं लुप्षष्ट्यन्तं च । यथायथमावृत्तिः । अयमर्थः- तदभिध्यानादेब 
तस्याभिध्यानादेब अनादिबन्धनिबर्तकत्बेन “तस्याभिध्यानात्‌’ इति श्रुतिसिद्धात्‌ तल्लिङ्गादेब तस्य 
सादिजगत्संहर्तृत्वस्य लिङ्गात्‌ ज्ञापकात्‌ तस्य विष्णोः अभिध्यानादेव तु सञ्जिहीर्षारूपेच्छा अत एब 
कैमुत्येन “यमप्येति भुवनं साम्पराये’ “इदं सर्वमसृजत” इत्यादिस्पष्टश्रुतिभ्यश्र तस्य सादेर्जबतः संहता सः 
एव विष्णुरेबेति ॥ 
“तस्याभिध्यानायोजनात्तत््वभाबाद्‌ भूयश्चान्ते विशबमायानिवृत्तिः’ . (इबे.उ. १- 
१०) इति बन्धलयस्य तदभिध्याननिमित्तत्बलिङ्कात्तत्कर्तृकत्बं प्रतीयते, किमु 
सादेर्जगत इत्येतस्मादेव सर्वसंहारकर्ता बिष्णुरिति प्रतीयते, किमु “यमप्येति भुबनं 
साम्पराये स नो हरिर्घृतमिहायुषेऽत्तु देव: । “य इदं सर्ब बिलापयति स हरिः परः 
परमात्मा? इत्यादिश्रुतिभ्य इति एवञ्चब्दः । 
“स्रष्टा पाता च संहर्ता स एको हरिरीइबरः । 
्ष्टत्बादिकमन्येषां दारुयोषाबदुच्यते ॥ 


१, प्राणानामिति ॥ व्या. (२०० पु.) 


४३६ आच्यार्थसहितसूत्रार्थमणिमञ्जरी 


एकदेझक्रिया चात्र न तु सर्बात्मनेरितम्‌ । 
सृष्ट्यादिकं समस्तं तु बिष्णोरेब पराद्भबेत्‌ । इति च स्कान्दे ॥ 


* निमित्तमात्रमीझस्य बिइबसर्गनिरोधयोः । 
हिरण्यनर्भइस्चर्बश्च कालारू्यारूपिणस्तब ।/ इति च भागबते (१०.७२.८) ॥ 


“स ब्रह्मणा बिसृजति स रुद्रेण बिलापयति सोऽनुत्पत्तिरलय एक एव हरिः परः 
परानन्दः? इति च महोपनिषदि ॥ 


॥ इति तदभिध्यानाधिकरणम्‌ ॥ 


भा. ॥ श्रुत्युदाहरणपूर्व सूत्रार्थमाहुः- 'तस्येति ॥ निवृत्तिरितीति ॥ इति श्रुतिसिद्धादित्यर्थः । 
बन्धलयस्य- अनादिबन्धलयस्य । तदभिध्यानादिति ॥ विष्णुनिष्ठसञ्जिहीर्षानिमित्तकत्वरूपा- 
ह्लिङ्गादनुमानात्‌ । तत्कर्तृकत्बं- विष्णुकर्तृत्वम्‌ । समासान्तविधेरनित्यत्वान्न कपूप्रत्ययः । प्रतीयते- 
अनुमीयते । अनुमानप्रयोगस्तु- 'अनादिबन्धलयो विष्णुकर्तृंकः तदिच्छानिमित्तकत्वात्‌ 
यद्यदिच्छानिमित्तकं तत्‌ तत्कर्तृकं यथा घट:' इति । जगत इतीति ॥ इति कैमुत्यन्यायसहितादि- 
त्यर्थः । एतस्मादेबेति ॥ अनादिबन्धलयकर्तृत्वरूपादेवेत्यर्थः । संहारेति ॥ (सादेर्जगत इत्यत्रा - 
न्वेति ।) प्रतीयते- अनुमीयते । अनुमानप्रयोगस्तु - “विष्णुः सादिजगत्संहारकर्ता कैमुत्यन्यायसहिताऽ- 
नादिबन्धलयकर्तृत्वात्‌ व्यतिरेकेण घटवत्‌’ इति । किम्बिति ॥ लिङ्गादेव संहर्तृत्वे सिद्धे किमु वक्तब्यम्‌ 
'इत्यादिस्पष्टश्रुतिभ्य इत्यर्थम्‌ एवशब्दः सूचयतीति शेषः । स्पष्टश्रुतिमेवाहुः- 'यमपीत्यादि ॥ 


१. तस्याभिध्यानादिति ॥ (श्वे.१.१०) तस्मिन्‌ भगवति, तस्य मनसः, संयोजनात्‌, भूयश्च भूयोभूयः, 
तत्बभाबात्‌ तस्य भगवतः यथार्थध्यानात्‌, यथार्थज्ञानाञ्च, जातादिति शेषः । अभिध्यानात्‌ मध्यमप्रसादरूप- 
भगवदिच्छाविञ्ञेषात्‌ । अन्ते परिपाककाले, अप्रारब्धकर्मावसाने सति, विश्वमायानिवृतिः विश्वबन्धकारण- 
मायाझब्दितस्वनुणाच्छादिकाद्यावरणनिवृत्तिर्भवतीत्यर्थः । 

२. यमप्येतीति ॥ (घृत.सू.) व्या.(१५४-पु.) ॥ य इदमिति ॥ यः विलापयति लयं प्रापयति इत्यर्थः । 
अन्यत्स्पष्टम्‌ ॥ 

प्राणानां ब्रन्थिरिति श्रुतेर्गतिमाहुः- 'स्रष्टेत्यादिना ॥ पारतन्त्र्यस्य संहारे द्वारकारणत्वमिति भावेन 
तत्र स्मृतिमाहुः- *निमित्तमिति ॥ स्मृते्मूलश्रुतिश्वाहु:- स ब्रह्मणा इति ॥ महोपनिषदिति ॥ स्कान्द 
इत्युक्तेः, भागवते इत्युक्तेः, महोपनिषदि इत्युक्तेश्व, संहारकर्ता विष्णुरेवेत्यन्वयः । तथा च रुद्रो 
द्वारकारणमिति भावः ॥ १३ ॥ अ. ७॥ 


॥ इति तदभिध्यानाधिकरणम्‌ ॥ 


१.स्टेति ॥ पाता रक्षकः, ईश्वरः ईशेभ्यो ब्रह्मादिभ्यो वरः (श्रेष्ठः) अन्येषां ब्रह्मादीनां, दारुयोषाबत्‌ दार्वात्मक- 
स्रीप्रतिमावत्‌, अस्वातन्त्रयेणेति यावत्‌ । एकदेसक्रिया जगदेकदेशकर्तृत्व, सर्बात्मना क्रिया सर्वकर्तृत्वम्‌ । 
अत्र श्रुत्यादौ ईरितम्‌ उक्तं, परात्‌ स्वातन्त्रादित्यर्थः । अन्यत्स्पष्टम्‌ ॥ | 

२. निमित्तेति ॥ (भाग.१०.७१.८) हे कृष्ण कालाख्यारूपिण: काल इत्याख्या रूपं च अस्य स्त इति 
तथा । तस्य, ईझस्य तब, विश्वसर्मनिरोधयोः प्रपश्वस्य सृष्टौ, लये च, विषये हिरण्यबर्भः शर्वश्च, निमित्तमात्रं 
द्वारमात्रमित्यर्थ: । उद्धववाक्यमेतत्‌ ॥ स इति ॥ स हरिः ब्रह्मणा (चतुर्मुखेन) द्वारभूतेनेति सेषः, बिसृजति 
विविधं सृजतीत्यर्थः । रिष्टं स्पष्टम्‌ ॥ १२ ॥ अ.७ ॥ 


४३८ भाष्यार्थसहितसूत्रार्थमणिमञ्जरी 
८. विपर्ययाधिकरणम्‌ 


“अत एब हीदं परात्क्रमादुत्पचते क्रमाद्वधिलीयते नासाबुदेति नास्तमेति’ इति 
भाछवेयश्रुतौ क्रमाल्लयः प्रतीयते । 

*अक्षरात्परमादेब सर्वमुत्पद्यते क्रमात्‌ । 

ब्युत्क्रमाद्विलयश्चैव तस्मिन्नेव परात्मनि ॥' 
इति चतुर्बेदसिस्बायां व्युत्क्रमालयः प्रतीयते । अत आह- 


अत्र नये आदिसृष्टिक्रमेण लयबोधकश्रुतिविरोधपरिहारः । सङ्गतिः पूर्वनयेन, (२.३.७) “जन्म' नयेन 
वा, अधिभूतादीनि विषयः, किमुत्पत्तिक्रमेण लीयन्ते उत व्युत्क्रमेणेति सन्देहः । क्रमेणेति पूर्वपक्षः ॥ 
सन्देहबीजश्रुतीराहुः- (अत एबेत्यादि ॥ 
(क्रमेणोत्पत्तिः व्युत्क्रमेण लयः) 
॥ ॐ विपर्ययेण तु क्रमोऽत उपपद्यते च ३० ॥ १४ ॥ 
यथायथमावृत्तिबिपरिणामौ । अयमर्थः- क्रमस्तु महाप्रलये ‘क्रमाद्विलीयते' इति श्रुत्युक्तलयक्रमस्तु 
अतः सृष्टिक्रमात्‌ बिपर्ययेण वैपरीत्येन भवति । अतः चतुर्वेदशिखायां व्युत्क्रमाहूयप्रतिपादनात्‌ अतः 
ूर्वोत्पन्नपदार्थसामर्थ्याद्‌ विपर्ययो लयक्रमवैपरीत्यम्‌ उपपद्यते च उपपन्नश्च भवतीति ॥ 
क्रमबचनमपि बिपरीतक्रमापेक्षया । 
“कर्ता प्राणादिकस्यास्य हन्ता भूम्यादिकस्य च । 
यः क्रमादूव्युत्क्रमाच्चैव स हरिः पर उच्यते ॥' 
इत्यत एव भालबेयश्रुतिबचनात्‌ । 
“अनुरूपः क्रमः सृष्टौ प्रतिरूपो लये क्रमः । 
इति क्रमेण भगवान्‌ सृष्टसिंहारकृद्धरिः ॥' इति च पाझे ॥ 


१. अत एवेति ॥ अत एब पूर्व प्रकृतादव, परात्‌ उत्तमात्‌ हरेः, इदं जगत्‌, क्रमात्‌ तत्वदेवतातारतम्यक्रमेणैव 
उत्पद्यते । क्रमेण लीयते । असौ परमात्मा, नोदेति नोत्पद्यते, नास्तमेति नाश न प्राप्रोतीत्यर्थः ।। अक्षरा- 
दिति ॥ परमात्‌ हरः । स्पष्टार्थोऽन्यः । 

पूर्वेषां पूर्वेषां सामर्थ्याधिक्यादुपपचते च । बामने च- 
“पूर्वपूर्व यतो विष्णोः सन्निधानं क्रमाधिकम्‌ । 
सामर्थ्याधिक्यमेतेषां पश्चादेव लयस्तथा । 
व्यासिश्चाभ्यधिका तेषामत एव न संञझयः॥' इति च ॥ 


॥ इति बिपर्ययाधिकरणम्‌ ॥ 


भा. ॥ सूत्रतात्प्यारथमाहुः- क्रमबचनमपीति ॥ 'क्रमाद्विलीयते’ इति वचनं तु विपरीतक्रमापेक्षया 
प्रवृत्तमित्यर्थः । उक्तार्थे श्रुतिमाहुः- 'कर्तेति ॥ ननु सृष्टिक्रमेण लयश्रुत्या ब्युत्क्रमश्रुतेरेव बाधः किन्न 
स्यादित्यत आहुः- `अनुरूप इति ॥ पाद्य इति ॥ तत्रेत्युक्तेः, विपरीतङ्रमापेक्षयेत्यन्वयः । एवं च 
क्रमपदस्य विपरीतक्रमेऽपि प्रयोगात्‌ क्रमे व्युत्क्रमपदाप्रयोगात्‌ क्रमलयश्रुतेरेव स्वार्थपरित्याग उचित 
इति भावः । ननु लोके प्राय उत्पत्तिक्रमेणेव लयो दृश्यते न तु व्युत्क्रमेण पश्चात्तनवस्तुलयपर्यन्तं 
पूर्वोत्पन्नवस्तुनः स्थितौ सामर्थ्याभावादत आहुः- उपपद्यते इति ॥ विपरीतक्रमापेक्षया क्रमवचनमपीति 
वर्तते । ननु लोके पूर्वोत्पन्नस्यानन्तरवस्तुलयपर्यन्तं स्थितौ सामर्थ्याभावेऽपि आदिसृष्टवस्तुनि 
तदस्तीत्यत्र मानमाहुः- बामने च - 'पूर्वपूर्व इति ॥ इति चेति ॥ वामन इत्युक्तेश्र सामर्थ्या- 
धिक्यादित्यन्वयः || १४ ॥ अ.८ ॥ | 


॥ इति बिपर्ययाधिकरणम्‌ ॥ 


१, कर्तेति ॥ यः प्राणादिकस्य ब्रह्मादिकस्य अस्य जगतः क्रमात्‌ कर्ता, भूम्यादे: कस्यचित्‌ ब्युत्रमात्‌ हन्ता 
संहर्ता स हरिरेब पर इत्यर्थः । 

२. अनुरूप इति ॥ अनुरूपः उत्तमादिकः अधमावसानकः, प्रतिरूपः अधमादिकः उत्तमावसानक इत्यर्थः। 
शिष्टं स्पष्टम्‌ ॥ 

३. पूर्ब इति ॥ पूर्वेपूर्वे आदिसृष्टौ पूर्वोत्पनेषु चतुर्मुखादितत्वदेवेषु, विष्णोः सनिधानं सन्निधिः क्रमाधिकं 
तारतम्यक्रमेणाधिकम्‌ । यद्वा- पूर्वेपूर्व पूर्वमुत्पञनास्तत्वदेवा:, विष्णोः क्रमाधिकं सन्निधानं प्रतिमारूपाः, यतः, 
अतः एतेषां सामर्थ्याधिक्यं, तथा व्याप्तिश्च अण्डाद्वहिः व्याप्तिः । तेषां ब्रह्मादीनाम्‌ अभ्यधिका तारतम्य - 
क्रमेणाधिकैव, यतः एवम्‌, अतः तेषां पश्चादेब लयः, नात्र संशय इत्यर्थः ॥ १४ ॥ अ.८ ॥ 


४४० भाष्यार्थसहितसूत्रार्थभणिम ज्री 


९, अन्तराधिकरणम्‌ 


अत्र नये विज्ञानतत्वमनस्तत्वयोर्व्युत्रमेण लयाभावश्रुतिविरोधपरिहारः । पूर्वनयेन सङ्गतिः । 
अधिभूतादीनि विषयः । सर्वाणि व्युत्क्रमेण लीयन्ते, किं वा कतिपयानीति सन्देहः । “अक्षरात्परमादेव' 
इति श्रुतेः, वक्ष्यमाणलिङ्गस्य च विरोधः सन्देहबीजम्‌, ॥ पूर्वपक्षस्य सूत्र एव सत्त्वात्‌ सूत्रं पठन्ति- 
(बिज्ञानमनस्तत्त्वयोर्यथोत्पत्तिलय इत्यत्र मानाभावः) 
॥ ॐ» अन्तरा विज्ञानमनसी क्रमेण तछिङ्गादिति चेच्नाबिशेषात्‌ ३७ ॥ १५ ॥ 


अन्तराञ्जब्दो बिनार्थकः । बिनार्थो भेदवान्‌ । विपर्ययेणेति बर्तते । यथायथमावृत्तिबिपरिणामौ । 
अयमर्थः- बिज्ञानमनसी अन्तरा विज्ञानतत्व-मनस्तत्वप्रतियोबिकभेदवतां बिपर्ययेण लयः बिज्ञानमनसो: 
क्रमेण 'प्राणान्मनः मनसश्च विज्ञानम्‌’ इति उक्तोत्पत्तिक्रमेण लयः तलिङ्गात्‌ “यच्छेद्वाङ्गनसी' इति 
श्रुतौ विज्ञानोत्पादकमनसो विज्ञाने लयदर्अनलिङ्गात्‌ इति चेन्न- अविश्लेषात्‌ विज्ञानमनसोः यथोत्पत्तिक्रमं 
लय इति विश्ञेषबचनाभावात्‌ इति । 


“प्राणान्मनो मनसश्च विज्ञानम्‌’ “यच्छेद्वाङ्गनसी प्राज्ञस्तयच्छेज्ज्ञान आत्मनि’ 
(कठ,उ, ३-१३) इति लिङ्गाढिज्ञानमनसी अन्तरा बिपरीतक्रम इति चेत्‌ - न, 
विस्ेषप्रमाणाभाबात्‌ ॥ १५ ॥ 


भा. ॥ श्रुत्युपन्यासपूर्व सूत्रार्थमाहुः- 'प्राणादिति ॥ विज्ञानमिति ॥ इति पूर्वस्येति शेष: । मनसश्च 
विज्ञानमिति श्रुत्यवगतपूर्वोत्पत्तिकमनस इत्यर्थः | आत्मनीतीति ॥ इति श्रुत्यवगतोत्पत्तिक्रमानुसारि - 
लयरूपलिङ्गादित्यर्थः । बिपरीतक्रम इति ॥ लय इति भावः ॥ १५ ॥ 


१. प्राणान्मन इति ॥ प्राणात्‌ मनः मनस्तत्वं जातं, ततो विज्ञानतत्वं जातमित्यर्थः पूर्वपक्षे । सिद्धान्ते 
तु- प्राणात्‌ मुख्यप्राणात्‌, मनोरूपेन्द्रियं, ततो वृत्तिज्ञानं जातमित्यर्थः | यच्छेदिति ॥ (का. १.३.१३) पूर्वपक्ष 
मनइक्ञन्दस्तत्वपरः । सिद्धान्ते तु- प्राज्ञो ज्ञानी, बाकू, वाक्तत्वं, तदभिमानिनी उमा च , मनसी मनस्तत्वे, 
तदभिमानिनि रुद्रे, यच्छेद्‌ उपरमत्‌ तद्वशत्वात्तत्र लीयते, तत्‌ मनः, ज्ञान आत्मनि विज्ञानतत्वाभिमानिन्यां 
बाण्यां लीयते इति ध्यायेदित्यर्थः । मनसीत्यत्र दीर्घरछान्दसः ।। १५ ॥ 

विज्ञानमनस्तत्वयोर्यथोत्पत्तिक्रमं लयविषये “यच्छेद्वाइनसी' इति श्रुतेः सत्त्वात्कथं विञञेषप्रमाणाभाव 
इति झङ्काबारणाय सूत्रम्‌- 
(“मनश्च बिज्ञानम्‌’ इति श्रुतिर्न तत्त्वबिषया) 
॥ ३० चराचरव्यपाश्रयस्तु स्यात्तद्वयपदेसो भाक्तस्तद्धाबभाबित्वात्‌ ॐ ॥ १६ ॥ 
मनः, वृत्तिज्ञानं च, चरं चञ्चलत्वात्‌ । मनस्तत्वं, विज्ञानतत्बं च, अचरं स्थिरत्वात्‌ । चरे चाचरे च 
चराचराणि तानि व्यपाश्रयो विषयो यस्य सः चराचराणां व्यपाश्रयो, बिषयतयाऽऽधार इति बा विग्रहः । 
भागबाचिभक्तझन्दात्‌ तस्येदम्‌’ इत्यणि भाक्तः । तङ्वयपदेश इति कर्मधारयः । ‘चरेति चराचरेति’ 
चैकदेश आबर्तते, विपरिणम्यते च । तुरेवार्थे, अप्यर्थे च । अयमर्थः- चराचरब्यपा श्रयस्तु 
उक्तमनआदिचतुष्टयबिषयकत्वेन भासमानोऽपि तङ्व्यपदेशः “मनसश्च बिज्ञानम्‌' इति श्रौतो ब्यबहारः 
भाक्तः तु उक्तचतुष्टयैकदेसवृत्तिज्ञानमनोबिषयक एव स्यात्‌ नतु मनस्तत्वादिबिषयकः चरस्य तु 
ृत्तिज्ञानस्यैब चराचरे जङ्गमस्थावरविषये तद्भाबभावित्बात्‌ । तद्भावेन मनोभाबेनालोचनेनेति याबत्‌ 
भावित्वात्‌ जातत्बादिति ॥ 'यच्छेद्वाइनसी' इति श्रुतिः तत्बलयपराऽपि ‘मनसश्च बिज्ञानम्‌' इति श्रुतिः 
तत्बबिषया न भबति । अतो लिङ्गदर्शनं त्वदुक्तार्थे मानं न भवतीति भाबः । 
“मनसश्च विज्ञानम्‌’ इति व्यपदेसश्चराचरेष्वालोचनाद्विज्ञानं भवतीति भागापेक्षया 
स्यात्‌ । न बिज्ञानतत्त्वापेक्षया । स्कान्दे च- | 


“परादब्यक्तमुत्पन्नमन्यक्तात्तु महांस्तथा । 

बिज्ञानतत्त्वं महतस्समुत्पन्नं चतुर्मुखात्‌ ॥ 

विज्ञानतत्त्वात्तु मनो मनस्तत्त्वाच स्वादिकम्‌ । 

एबं बाह्या परा सृष्टिरन्तस्तद्वयक्त्यपेक्षया । 

बिपरीतक्रमो ज्ञेयो यस्मादन्ते हरे्टसिः ॥' इति ॥ 
॥ इति अन्तराधिकरणम्‌ ॥ 


भा. ॥ श्रुत्युपन्यासपूर्वसूत्रार्थमाहु:- 'मनसश्चेति ॥ विज्ञानमिति ॥ वृत्तिज्ञानमित्यर्थ: । भागापेक्षया - 


१, मनसश्रेति ॥ व्या. (४२०-पु.) ॥ 


४४२ भाष्यार्थसहितसूत्रार्थमणिमज्ञरी 


एकदेशापेक्षया । ननु “मनसश्र विज्ञानम्‌” इति श्रुतिस्तत्वविषया किं न स्यादित्यत आहुः- स्कान्दे 
च- *परादिति ॥ दृश्निरितीति ॥ स्कान्द इत्युक्तेः, भागापेक्षया स्यादित्यन्वयः ॥ १६ ॥ अ. ९ ॥ 


॥ इति अन्तराधिकरणम्‌ ॥ 


२. परादिति ॥ परात्‌ परमात्मनः, अब्यक्तं श्रीतत्वाभिमन्यमानजडप्रकृत्याख्यं, महान्‌ महत्त्वं 
चतुर्मुखाभिमानिकं, महतः चतुर्मुखात्‌ चतुर्मुखाभिमानिकमहत्तत्वात्‌, बिज्ञानतत्ब॑ वाण्यभिमन्यमानं 
विज्ञानतत्वं, मनः रुद्राभिमानिकं मनस्तत्वं, खादिकम्‌ आकाशादिकमिन्द्रियादिकं वा । एबम्‌ एवंरूपा सृष्टिः 
बाह्या अण्डाद्वहिःप्रदेशे जाता, परा च तारतम्यनियामकत्वेनोत्तमा च । विपरीतक्रमसृष्टे्तिमाह-अन्तरिति ॥ 
बिपरीतक्रमः 'परादव्यक्तम्‌’ इत्युक्तक्रमापेक्षया विपरीतक्रमबोधकश्रुतिः 'प्राणान्मनो मनसश्च विज्ञानम्‌’ 
इत्यादिरूपा, अन्तः ब्रह्माण्डस्य देहस्य च, अन्तः तङ्क्यक्त्यपेक्षया तादशतत्वाभिमानिदेवताभिव्यक्त्यपेक्षया 
व्यक्तिपदमपरोक्षरशेरप्युपलक्षणम्‌, तत्वाभिव्यक्तौ, ज्ञानिनां तदापरोक्ष्ये चेति यावत्‌ । यस्मात्‌ 
अधमतत्वाभिमानिदेवतादर्ञनात्‌, अन्ते पश्चात्‌, हरेईशिः अपरोक्षज्ञानं भवति । ताहशापरोक्ष्ये च इति शेष 
` इत्यर्थः । कनिष्टं स्पष्टम्‌ । इदमाकूतं- ब्रह्माण्डान्तः तत्वदेवानामुत्पत्तिः । तारतम्यक्रमं विनाऽपि उत्तमस्य 
पश्चादधमस्य पूर्वमस्ति । किं च ज्ञानिनामपरोक्षसाधनतत्वदेवदर्शञनमपि पूर्वमधमतत्वाभिमानिदेवदर्ञनं तत उत्तम 
(तत्वाऽभिमानि)दर्शनमित्यपि अस्ति क्रमः । एतदुभयापेक्षया विपरीतक्रमबोधकश्रुतिप्रवृत्तिरिति ॥ १६ ॥ 
अ.९ ॥ 

१०, आत्माधिकरणम्‌ 
अत्र नये परमात्मलयश्रुतिबिरोधपरिहारः । अत्र परमात्मा बिषयः, लीयते न वेति सन्देहः, परमात्मा 
लीयत इति पूर्वपक्ष: ॥ 
(न बिष्णोर्बिलयः कापि) 
॥ ॐ नात्माऽ श्रुतेर्नित्यत्बाश्च ताभ्यः ॐ ॥ १७ ॥ 
लीयत इति सेषः । अयमर्थः- आत्मा बिष्णु; न लीयते । अश्रुतेः कापि ब्रह्मलयस्य निरवकाञ्चतयाऽश्रवणात्‌ 
ताभ्यः “नित्यो नित्यानाम्‌” इत्यादिश्रुतिभ्यो नित्यत्बाच आत्मनो नित्यत्बाबनमाचेति ॥ 
“स इदं सर्ब बिलाप्यान्तस्तमसि निलीनस्तद्विलाप्य ब्युत्तिष्ठते स इदं सर्ब बिसृजति 
विलापयति विस्थापयति प्रस्थापयत्याच्छादयति प्रकाझयति बिमोचयत्येक एव” 
इति श्रुतेः परमात्माऽपि न लीयते । अश्रुतत्बादूह्मलयस्य । निलीन- 
झब्देनापिहितत्बमुच्यते । तुच्छ्येनाऽभ्बपिहितं यदासीत्‌’, (ऋ. १०.१२९.३) इति 
श्रुतेः । “स एतस्मिंस्तमसि निलीनः प्रकृतिं पुरुषं कालं चानुपश्यति नैनं परयति 
कश्चन” इति पैङ्गिश्रुतिः । “नित्यो नित्यानां चेतनश्चेतनानाम्‌’ (कठ.उ.५-१३) “स 
नित्यो निर्गुणो बिभुः परः परमात्मा’, “नित्यो बिभुः कारणो लोकसाक्षी परो गुणैः 
सर्वदृक्‌ शाश्वतश्च' इत्यादिश्रुतिभ्यो नित्यत्वाच ॥ १७ ॥ 
॥ इति आत्माधिकरणम्‌ ॥ 
भा. ॥ ब्रह्मलयञञङ्कायां श्रुतिमाहुः- 'स इदमिति ॥ व्युत्तिष्ठत इत्यन्तं वचनं शङ्काप्रापकम्‌ । 
उत्तरभागोदाहरणं पूर्वभागस्येश्वरविषयकत्वज्ञापनार्थम्‌ । श्रुतेरिति ॥ परमात्माऽपि लीयते श्रुतेरिति 


१,स इदमिति ॥ स परमात्मा एक एब इदं सवै जगत्‌ बिलाप्य संहत्य, स्वयं तमस्यन्तः बिलीनः प्रकृती 
छन्नः, तत्‌ प्रकृतिरूपं तमः बिलाप्य आच्छाद्य स्वयं व्युत्तिष्ठते प्रादुर्भवति । अथ द सबै विसृजति विविधं 
स्थापयति । विलापयति संहरति । प्रस्थापयति प्रेरयति आच्छादयति अज्ञानेनावृतं करोति । प्रकाझयति 
अनुभवयुक्तं करोति । बिमोचयति बन्धादिति शेष इत्यर्थः सिद्धान्ते । पूर्वपक्षे तु- बिलीनः देहत्यागपूर्वकं 
प्रकृतौ लयं प्राप्तः । ब्युत्तिष्ठते देहत उत्पद्यते इत्यर्थः । शिष्टं समानम्‌ ॥ 


४४४ आच्यार्थसहितसूत्रार्थमणिमञ्जरी 


नेत्यन्वयः । ननु ब्रह्मलये 'अन्तस्तमसि' इति श्रुतेः सत्त्वात्कथं ब्रह्मलयस्याश्रुतत्वमत आहुः- 
बिलीनझब्देनेति ॥ अपिहितत्वमाच्छादितत्वम्‌ । तत्र समाख्याश्रुतिमाहुः- 'तुच्छेनेति ॥ श्रुते- 
रिति ॥ श्रुतिसमाख्यानादित्यर्थः । विलीनत्वमपिहितत्वमित्यत्र श्रुत्यन्तरं चाहुः- *स इति ॥ नौपबन- 
श्रुतिरिति ॥ यतः श्रुतिरस्ति अतश्चोच्यत इत्यन्वयः । ननु 'अन्तस्तमसि” इति श्रुतेरर्थान्तरकल्पनं 
कुतो लय एव किं न स्याद्‌ ब्रह्मण इत्यतः श्रुतीराहुः- १नित्य इति ॥ नित्यो बिभुरिति ॥ श्रुत्यन्तरमिदम्‌ 
॥ १७॥ अ.१०॥ 


॥ इति नात्माधिकरणम्‌ ॥ 


१. तुच्छ्येनेति ॥ व्या.(२८१-पु.) ॥ 

२. स इति ॥ स परमात्मा, एतस्मिन्‌ प्रकृतिरूपे तमसि बिलीनः छन्नः स्वयं प्रकृतिजीवकालान्‌ अनु- 
पझ्यति । एनं तु न कोऽपि पश्यति इत्यर्थः ॥ 

३. नित्य इति ॥ (का.२.२.१३)नित्यानां स्वरूपतोऽविनाञ्ञिनां जीवानां सकाञ्ञात्‌, नित्यः देहतो5पि नित्यः 
परमनित्य इति यावत्‌ । नित्यानां नित्यत्वप्रदो वा । चेतनानां ज्ञातृणां चेतनः परमचेतनः, चेतनत्वप्रदो वा, 
इत्यर्थः ॥ स नित्य इति ॥ स परमात्मा निर्नुणः सत्त्वादिगुणरहितः, नित्यो देहतोऽपि, बिभुः, परो लोकविलक्षण 
इत्यर्थः ॥ नित्य इति ॥ परः परमात्मा, नित्यो बिभुः, कारणः जगतः कारणं, लोकसाक्षी लोकस्य साक्षाद्रष्टा, 
मुखैः सत्त्वादिबुणेभ्यः, परो विलक्षणः, सत्त्वादिगुणमयदेहरहित इति यावत्‌ । सर्बहक्‌ सर्वज्ञः, ज्ञाश्वतः निर्विकार 
इत्यर्थः । १७ ॥ अ. १० ॥ 

११, ज्ञाधिकरणम्‌ 


“नित्यो नित्यानाम्‌’, (कठ.५-१३) इति जीबस्यापि नित्यत्बमुक्तम्‌ । “सर्व एते 
चिदात्मानो व्युशरन्ति’ इत्युत्पत्तिरुच्यते । अतो बिरोध इत्यत आह- 
अत्र नये जीवानुत्पत्तिश्रुतिविरोधपरिहारः । जीवो विषयः । उत्पत्तिमान्न वेति सन्देहः । 
नोत्पत्तिमानिति पूर्वपक्षः ॥ संञ्यबीजश्रुती आहुः- नित्य इत्यादि ॥ 
(जीबोऽपि बिष्णोरुत्पचते) 
॥ ॐ ज्ञोऽत एव ३० ॥ १८ ॥ 
जानातीति ज्ञः इगुपधलक्षणः कप्रत्ययः । अत एवेत्याबर्तते । उत्पद्यत इति झेष: । एबोऽप्यर्थे च । 
अयमर्थः- ज्ञ एब' जीवोऽपि अत एब प्रस्तुतपरमात्मन एब उत्पद्यते अत एब "ते बा एते चिदात्मानः' 
इति श्रुतेरेबेति ॥ 
जीबोऽप्यत एव परमेबरादुत्पदते । झब्दादेव । ते बा एते चिदात्मानोऽबिनष्टाः परं 
ज्योतिर्निबिझन्त्यबिनष्टा एवोत्पद्यन्ते न बिनञ्यन्ति कदाचन’ इति च 
काषायणश्रुतिः ॥ | 
भा. ॥ सूत्रं व्याचक्षते- जीबोऽपीति ॥ जीवोत्पत्तौ श्रुतिमाहुः- `ते बा इति ॥ श्रुतिरिति ॥ इति या 
श्रुतिः तादशगब्दादेवेत्यर्थ: ॥ १८ ॥ 
नन्बनादिनित्यस्योत्पत्तिः श्रुताऽपि कथमुपपद्यते इति झड्डाबारणाय सूत्रम्‌- 
(उपाध्यपेक्षया जीब उत्पद्यते) 
॥ ॐ युक्तेश्च ॐ ॥ १९ ॥ 


१, नित्यो नित्यानामिति ॥ व्या. (४२३- पुं) ॥ सर्ब एते इति ॥ चिदात्मानः जीवाः, व्युच्चरन्ति मातृदेहात्‌ 
बहिः निस्सरन्ति जायन्त इति यावत्‌ इत्यर्थः ॥ अयं च पूर्वपक्षे । सिद्धान्ते तु- वक्ष्यते । 

२. ते बा एते इति ॥ ते प्रसिद्धाः, एते जीवाः, यतः चिदात्मनः ज्ञानस्वरूपाः, अतः अबिनष्टाः सन्तः 
ज्योतिः प्रकाञ्गरूपं परं ब्रह्म, निबिझन्ति मुक्तौ, प्रलये च, अबिनष्टा एब स्वरूपनाञ्गरहिता एव देहत उत्पद्यन्ते 
कदाचन न विनरयन्तीत्यर्थः ॥ १८ ॥ 


४४६ भाष्यार्थसहितसुत्रार्थमणिम अरी 
ज्ञ., उत्पद्यते एबेति बर्तते । हेतुबलान्नित्योऽपीति लभ्यते । अयमर्थः- नित्योऽपि ज्ञः जीव उत्पद्यत एव 
“युक्तेश्व” नित्यस्यापि पराधीनबिश्रेषदेहायुपाध्यपेक्षयो त्पत्ते्ुक्तत्वाचेति ॥ 


नित्यस्यापि हि जीबस्योपाध्यपेक्षयोत्पत्तिर्युज्यते । 
“उत्पद्यन्ते चिदात्मानो नित्यात्नित्याः परात्मनः । 
उपाध्यपेक्षया तेषामुत्पत्तिरपि गीयते ॥' इति च ब्योमसंहितायाम्‌ ॥ 
॥ इति ज्ञाधिकरणम्‌ ॥ 
भा. ॥ सूत्रार्थमाहुः- नित्यस्येति ॥ अत्र स्मृतिं चाहुः- 'उत्पयन्ते इति ॥ संहितायामिति ॥ तत्र 
इत्युक्तेरित्यर्थः ।। १९ ॥ अ. ११ ॥ 
॥ इति ज्ञाधिकरणम्‌ ॥ 


१. उत्पद्यन्त इति ॥ चिदात्मानः ज्ञानस्वरूपाः जीवाः नित्या अपि, नित्यात्‌ देहतोऽपि नित्यात्‌ परात्मनः 
परमात्मनः सकाझातू, उत्पयन्ते; तेषाम्‌ उक्तस्वरूपकाणां जीवानाम्‌, उत्पत्तिरपि उत्पत्तिवचनमपि, 
उपाध्यपेक्षया बाह्यदेहाद्युपाध्यपेक्षया गीयते युज्यत इत्यर्थः || १९ ॥ अ. ११ ॥ 

१२, उत्क्रान्त्यधिकरणम्‌ 


“व्याप्ता ह्यात्मानश्रेतना निर्गुणाश्र सर्वात्मानः सर्वरूपा अनन्ताः’ इति काषायण- 
श्रुतौ व्याप्तत्बं प्रतीयते । ' अणुह्येष आत्मा यं बा एते सिनीतः । पुण्यं च पापं च' इति 
गोपवनश्रुताबणुत्बमित्यतो बिरोध इति । अतो ब्रबीति- 


अत्र नये जीवब्यापकत्वश्रुतिविरोधपरिहारः । जीवो विषयः, व्याप्तो5णुर्वेति संशय: । व्याप्त इति 
पूर्वपक्ष: । संशयबीजं श्रुत्या दर्शयन्ति- 'ब्याप्ता इति ॥ व्याप्तत्बमिति ॥ जीवस्येति शेष: । अणुत्व- 
मिति ॥ जीवस्य प्रतीयत इति वर्तते ॥ 
(उत्क्रान्तिगत्यागतेः जीबोऽणुः) 
॥ ॐ उत्क्रान्तिगत्यागतीनाम्‌ ॐ ॥ २० ॥ 
हेतुबलात्‌ व्यापको नेति लभ्यते । ज्ञ इति बर्तते । अयमर्थः- ज्ञो व्यापको न उत्क्रान्तिनत्यानतीनां 
“सोऽस्मात्‌’ इति श्रुत्युक्तोत््रान्त्यादिसकाजादिति ॥ मध्यमपरिमाणस्य “न च पर्यायात्‌’ (२.२.३५) 
इति सूत्रेण निषेधात्‌ “अणुर्ह्य’ इति श्रुतेश्राणुरेब जीव इति भाबः ॥ 
हेतूनां सकाशादणुरेब । 'सोऽस्माच्छरीरादुत्क्रम्यामुं लोकमभिगच्छत्यमुष्मादिमं 
लोकमागच्छति स गर्भीभवति स प्रसूयते स कर्म कुरुते” इति पौष्यायणश्रुतेः ॥ 
तत्र स्वातन्त्र्यप्रतीतेः- 
“एकः प्रसूयते जन्तुरक एब प्रमीयते । 
एकोऽनुभुङ्क्ते सुकृतमेक एब च दुष्कृतम्‌ ॥' इत्यादेश्च । 


स्वयमेवेत्यतो बक्ति- 


१. व्याप्ता इति ॥ आत्मानः भगवद्रूपविशेषाः । व्याप्ताः परममहापरिमाणाः, चेतनाः ज्ञानरूपाः निर्मुणा: 
सत्त्वादिगुणशून्याः, सर्वात्मानः सर्वस्यादानादिकर्तारः, सर्वरूपाः पूर्णस्वरूपाः, अनन्ताः कालादिपरिच्छेदशून्या 
इत्यर्थः सिद्धान्ते । पूर्वपक्षे तु- आत्मझब्दो जीवपरः विशेषणानि तस्यैवेति ज्ञेयम्‌ ॥ अणुरिति ॥ यम्‌ आत्मानं 
पुण्यं च पापं चेत्येते सिनीतः बध्नीतः, एष आत्मा अणुर्हि अणुपरिमाणवान्हीत्यर्थ: ॥ 

भा. ॥ सूत्रार्थमाहु:- हेतूनामिति ॥ हेतुसत्त्वे श्रुतिमाहुः- 'सो5स्मादिति ॥ श्रुतेरिति ॥ इदं 
हेतूनामित्यत्रान्वेति ॥ अणुरेबेति ॥ फलितार्थकथनमिदम्‌ ॥ २० ॥ 


प्रसङ्गादुत्क्रान्त्यादिविषये किश्चिद्विचारार्थ परवृत्तं सूत्रमवतारयन्ति- तत्रेति ॥ उत्क्रान्त्यादिविषय 
इत्यर्थः । तत्र स्पष्टस्मृतिमाहुः- भएक इति ॥ स्बयमेबेति ॥ जीवेनैवेत्यर्थ: । उत्क्रान्त्यादयो भवन्तीति 
शेष: ॥ 
(बिष्णुनैब जीबस्योत्क्रान्त्यादयः) 
॥ ॐ स्वात्मना चोत्तरयोः ३० ॥ २१ ॥ 
उत्क्रान्तिनत्यानतीनां, ज्ञः, इति बर्तते । चोञ्बधारणे ॥ यथायथं विपरिणामः । अयमर्थ:- ज्ञस्य 


उत्क्रान्त्यादयः स्वात्मना च परमात्मनै भवन्ति उत्तरयोः “स एतेनैब स्वात्मन’ इति “एष ह्येब’ इति 
चेत्युत्तरवाक्ययोः सत्त्वादिति ॥ 


“स एतेनैव स्वात्मना परेणेमं गर्भमनुप्रविझति परेण जायते परेण कर्म कुरुते परेण 
नीयते परेणोन्नीयते । तं बा एतमभिबदन्ति स्वात्मेति’ । “एष ह्यानन्दमादत्ते एष ह्येनं 
जीबमभिजीबयत्येष उद्गमयत्येष गमयत्येष आगमयति” इत्यृत्तरयोर्वाक्ययोः 
परमात्मनैबोत्क्रान्त्यादयः ।॥ २१ ॥ 


भा. ॥ श्रुत्युदाहरणपूर्व सूत्रार्थमाहुः- 'स एतेनैबेति ॥ २१ ॥ 


१. सोऽस्मादिति ॥ स जीवः, अस्मात्‌ बाह्यात्‌ अमुम्‌ आमुष्मिकम्‌, इमं भूरूपं, गर्भी गर्भस्थः, प्रसूयते 
उत्पद्यते इत्यर्थः । अन्यत्स्पष्टम्‌ ॥ 

२. एक इति ॥ एकः स्वतन्त्रः । इतरत्‌ स्पष्टम्‌ ॥ २० ॥ 

३. स एतेनेति ॥ स जीवः एतेन स्वस्थितेन स्वात्मना स्वात्मञब्दवाच्येन, परेण परमात्मना, इमं मातृदेहस्थगर्भ॑ 
` प्रबि्चति नीयते लोकान्तरमिति शेषः । उन्नीयते ऊर्ध्वं नीयते मोक्षार्थमिति शेषः । तमेनं विष्णु 
स्बात्मेत्यभिबदन्ति इत्यर्थः । अनेन स्वात्मब्दस्य विद्वद्रुढिर्दर्शिता । शिष्ट स्पष्टम्‌ । एष इति ॥ एष परमात्मा, 
आनन्दं जीवसुकृतफलं, स्वरूपानन्दं वा, आदत्ते अभिजीबयति धृतप्राणं करोति, उद्गमयति देहात्‌ 
निस्सारयति, ऊर्ध्वं गमयतीति वा, आगमयति देहं प्रवेशयति, भूमिमागमयतीति वा, इत्यर्थः ॥ २१ ॥ 

उत्क्रान्त्यादीनां मनोधर्मत्वेन जीवे उपचारात्‌ जीवस्य व्याप्तत्वे बाधकाभावेन “व्याप्ता हि’ इति 
श्रुतिजीबपरा स्यादिति झङ्काबारणाय सूत्रम्‌- 
(ब्याप्तश्रुतिरी श्वरपरा) 
॥ ३० नाणुरतच्छूतेरिति चेन्नेतराधिकारात्‌ 3० ॥ २२ ॥ 
अधिक्रियते बोध्यते अस्मिन्ननेन चेति अधिकारः भावप्रधानः । ज्ञ इति बर्तते । अतच्छुतेरित्या- 
बर्तते । अयमर्थः ज्ञः अणुर्न अतच्छूतेः अतस्य अणुत्बविरुद्धमहत्त्वस्य बोधक 'व्या्ता ह्यात्मानः? इति 
श्रुतेः इति चेन्न - अतच्छुतेः उक्तब्यापकत्वश्रुतेः इतराधिकारात्‌ प्रकृतजीबभिन्नपरमात्मप्रकरणत्वेन 
इतराधिकारात्‌ परमात्मप्रतिपादकत्बादिति ॥ 
“व्याप्ता ह्यात्मानश्चेतना निर्गुणाश्च' इति व्यासिश्रुतेर्नाणुर्जीब इति चेन्न । “स आत्मेदं 
सृजति स द्विधेदं बिभर्ति अन्तर्बहिश्च । स बहुधेदमनुप्रबिरयाऽत्मनोऽभिनयति । स 
आत्मा स आत्मानः स ईझः स बिष्णुः स परः परोबरीयान्‌’ इति परमात्माधिकार- 
त्वात्‌ । 
“एकशन्दैर्द्धिशन्दैश्व बहुझब्दैश्व केशव: । 
एक एवोच्यते बेदैस्तावता नास्य भिन्नता ॥/ इति च भविष्यत्पुराणे । 


“तदयं प्राणोऽधितिष्ठति । तदुक्तमृषिणा- आ तेन यातम्‌' (ऐ.आ.२-३-८) 
इत्यादि च । 


भा. ॥ श्रुत्युदाहरणपूर्व सूत्रार्थमाहु:- 'ब्याप्ता हीति ॥ परमात्माधिकारत्वादिति ॥ व्यातश्रुतेरिति 
वर्तते । ननु 'व्याप्ता ह्यात्मानः' इति बहुवचनश्रुत्या परमात्मनां (तत्स्वरूपा्णा) भदः स्यादत आहुः- 


१, व्याप्ता इति ॥ (४२५-पु.) अत्र श्रुतौ आत्मान इति बहुवचनेन अस्याः श्रुतेरीश्वरपरत्वं न सम्भवतीति 
पूर्वपक्षी मन्यते ॥ स आत्मेति ॥ आत्मनः स्वस्य अभि आभिमुख्येन आत्मा आत्मानः एकवचनान्त - 
बहुवचनान्तताहृङ्जन्दवाच्यः द्विवचनान्तङब्दवाच्यश्चत्यपि बोध्यम्‌, परोबरीयान्‌ सर्वोत्तमः. नयति स्वक्रियानु- 
कूलक्रियं करातीति, इत्यर्थः ॥ शिष्ट स्पष्टम्‌ ॥ 

ध्एकझब्दैरिति ॥ अभिन्ने5पीश्वरे द्विवचनादिप्रयोगं दर्शयन्ति- तदयं प्राण इति ॥ अनेन एकस्य 
प्राणस्य शरीरे5धिष्ठातृत्वमुक्त्वा प्रमाणत्वेनोदाहृते “आ तेन यातम्‌” इत्यादौ अश्विनाविति 
द्विवचनान्तप्रयोगः कृत इति भावः । इत्यादि चेति ॥ नास्य भिन्नतेति शेष: । पुराणे इत्युक्तेः, च यतः 
इत्यादिप्रयोगश्चास्ति अतश्च, अस्य भिन्नता आत्मान इति बहुवचनप्रयुक्तभेदो नेत्यर्थः ॥२२॥ 


बहुबचनन्रुत्या प्राप्तजीबपरत्वस्य दुर्बलप्रकरणमात्रेण कथं बाध इति शङ्काबारणाय सूत्रम्‌ - 
(आत्मइाब्दापरिमितत्बलिङ्गादिना म्याप्तत्वश्रुतिर्विष्णुपरा) 
॥ ॐ स्वञब्दोन्मानाभ्यां च 3० ॥ २३ ॥ 


मानादुद्धूत उन्मानः भावप्रधानः । अतच्छुतेः, इतराधिकारादिति बर्तते । विपरिणम्यते च प्रथमया । 
अयमर्थः- अतच्छुतिः इतराधिकारः परमात्मप्रतिपादकः स्बझब्दोन्मानाभ्यां च 'एषो ह्यात्मा’ इति 
बाक्यसेषस्थस्बन्दपर्यायात्मञन्दपरिमाणातीतत्बलिङ्गाभ्यां चेति ॥ 


१. एकेति ॥ बेदैः वेदगतैः एकसब्दैः एकवचनान्तशब्दैः, ब्रिझब्दैः द्विवचनान्तशन्दै:, बहुझब्दैः बहुवचनान्त - 
झब्दैरित्यर्थः । स्पष्टमन्यत्‌ ॥ 

२. तदयमिति ॥ (ऐ.आ.२.३.८)व्या.(१३२.पु.) तदुक्तमिति ॥ ऋषिणा मन्त्रद्रष्टा हयग्रीवेण उक्तार्थे 
मानमुक्तमित्यर्थः | 'आ तेन यातं मनसो जवीयसा रथं यं वामृभवश्चङ्रुरश्चिना । यस्य योगे दुहिता जायते 
दिव उभे अहनी सुदिने विवस्वतः? (ऋ.१०.३९.१२) इति मन्त्रः । अयमर्थः- हे अश्विनौ आञशुगतिवन्तौ 
भगवन्तौ, ऋभवः सर्वे देवाः, यं रथं बां युवयोरर्थे चक्रुः, यस्य च देहाख्यरथस्य योगे मनोवाक्कर्मभिः सह 
युष्मत्सम्बन्धे सति बिबस्बतः विवस्वच्छन्दवाच्याद्विष्णोः, तत्रसादेनेति यावत्‌, दिबः रमाभिमन्यमान- 
विद्यातः, दुहिता ब्रह्मापरोक्षज्ञानं सरस्वत्यभिमन्यमानं, जायते जीवस्येति शेषः, सुदिने तत्साध्यभूते उभे अहनी 
जीवन्मुक्तिमुक्त्यवस्थे च जायते तेन तारृशेन मनसोऽपि जबीयसा वेगवता रथेन देहाख्येन, प्रसिद्वेन च, 
आयातम्‌ आगच्छतमित्यर्थः । देहरथपक्षे अत्र देहे सन्निधिं कुरुतमित्पर्थः । यद्यपि ऐतरेयभाष्ये अश्विनौ 
बिष्णुवायू इति व्याख्यातं- तथापि एकस्यैव द्विवचनान्तशब्दवाच्यत्वे प्रमाणतयोपन्यासादेवं व्याख्यातं 
टीकायाम्‌ । ऐतरेयभाष्येऽपि विष्णु-वायू इति वायुशब्देन तदन्तर्गतभगवद्रूपस्य विवक्षाऽस्तु ॥ *निमिषश्चि- 
जवीयसा रथेना यातमश्विना । अन्तिषद्धूतु वामवः’ (ऋ.८.६३.३) इति द्वितीयो मन्त्रः । हे अश्विनौ 
निमिषश्चित्‌ चक्षुर्निमेषादपि जवीयसा रथेन देहाख्यरथेन आयातं, बां युवयोः सकाञ्चात्‌ यत्‌ अब अवनं 
तत्‌ अन्तिषत्‌ अस्मत्समीपे, भूतु भवत्वित्यर्थः | २२ ॥ 

“एषो ह्यात्माऽध्युद्रतो मानशक्तेस्तथाप्यसौ प्रमितिं याति बेदैः । 
पूर्णाऽचिन्त्यः सर्व-बेदैकयोनिः सर्वाधीझः सर्वबित्सर्वकर्ता ॥।' 
इति बाक्यसेषे आत्मसन्दोन्मानाभ्यां च । 
“आत्माऽमेयः परं ब्रह्म परानन्दादिकाभिधाः । 
बदन्ति बिष्णुमेबैकं नान्यत्राऽसां गतिः कचित्‌ ॥' इति च कौर्मे । 


भा. ॥ श्रुत्युदाहरणपूर्व सूत्रं व्याचक्षते-'एषो हीति ॥ स्वशब्दोन्मानत्वयोर्वैष्णवत्व मानमाहुः- 
२आत्मेति ॥ कौर्म इति ॥ तत्र “इति च' इति वचनसिद्धवैष्णवत्वविसनिष्टवाक्यञ्ञेषस्थात्मञ्चन्दोन्मानाभ्यां 
चेत्यर्थः । अस्य पूर्वभाष्ये इति चेन्नेत्यत्रान्वयः ॥ २३ ॥ 


जीबो नाणुः हस्तपादायबच्छेदेन तत्रतत्र परिज्ञानाय शरीरव्याप्तेः आबश्यकत्वादिति शङ्काबारणाय 


सूत्रम्‌- 
(अणोरपि जीबस्य सर्वशारीरब्यासिर्युज्यते) 


_ ॥ ॐ अविरोधश्चन्दनवत्‌ 3» ॥ २४ ॥ 
बिरोधो दोषः सर्वशरीरब्याप्यभाबरूपः तस्याभाबोऽविरोधः सर्वञरीरव्यासिः । ज्ञोऽणुश्चेति बर्तते । 
षछ्ट्या विपरिणम्यते । चोऽप्यर्थे । युज्यत इति शेष: । अयमर्थः- अणोश्र अणोरपि ज्ञस्य अबिरोधः अंगैः 
सर्वशरीरव्याप्तिः चन्दनबत्‌ हरिचन्दनस्येब युज्यत इति ॥ 


अणोरपि जीबस्य सर्वसरीरब्यासिर्युज्यते । यथा हरिचन्दनबिशुष एकदेसंपतितायाः 
सर्बशरीरव्यास्तिः । 


१, एष इति ॥ एष हरिः, यतो गुणे: पूर्णः, अचिन्त्यश्च, सर्वबेदैकयोनिः सर्ववदैकवद्य:, सर्वाधीञः सर्बबित्‌ 
सर्वज्ञ: सर्वकर्ता, अतो मानशक्तेः परिमाणशक्ते: अध्युद्रतः परिमाणातीत इति यावत्‌ । तथापि असौ परमात्मा 
बेदैः प्रमितिं याति वेदजन्यज्ञानविषयो भवतीत्यर्थः । अपरिमितस्यापि विष्णा: वदैकदञञज्ञानविषयता 
तत्प्रसादाद्भवतीति भावः ॥ 

२. आत्मेति ॥ अमेयः अपरिमितः पर, आनन्द इति पृथकपदं लुप्तप्रथमाकम्‌ । इतीति शष: । आत्मा अमेयः 
परंब्रह्म पर, आनन्द, इत्यादिका अभिधाः शब्दा: विष्णुमेकमेब बदन्ति मुख्यतः प्रतिपादयन्ति, अन्यत्र जीव, 
आसाम्‌ अभिधानां गतिः मुख्यवृत्तिः कचित्‌ कदापि नास्ति इत्यर्थः ॥ २३ ॥ 

“अणुमात्रोञ्प्ययं जीबः स्वदेहं व्याप्य तिष्ठति । 
यथा व्याप्य झरीराणि हरिचन्दनबिश्लुष: ॥।' इति च ब्रह्माण्डपुराणे ॥ २४ ॥ 


भा. ॥ सूत्रं व्याचक्षते- अणोरपीति ॥ तथेत्यादौ शेषः । दृष्टान्तमात्रेण कथमर्थसिद्धिः नियामकाभावादत 
आहुः- 'अणुमात्रोऽपीति ॥ ब्रह्माण्डपुराण इति ॥ तत्रेतयुक्तेश्च युज्यत इति सम्बन्धः ॥ २४ ॥ 
उक्तमाक्षिप्य समादधत्सूत्रम्‌ - 
(हदि अंशिरूपेणान्यतांशरूपेण जीबस्तिष्ठति) 
॥ ३० अबस्थितिबैसेष्यादिति चेन्नाभ्युपगमाद्धृदि हि ॐ ॥ २५ ॥ 


ज्ञोऽणुः, अविरोधो, युज्यते, चन्दनेति बर्तते । हृदि हीति श्रुतिप्रतीकम्‌ । हि हृदीति भिन्ने पदे च । 
बिझेष एब वैशेष्यम्‌ । यथायथमावृत्तिबिपरिणामौ । अयमर्थः- अणोश्रन्दनस्य अबस्थितिवैञेष्यात्‌ 
एकदेशेऽशिरूपेण सम्यगबस्थानरूपबिङेषात्‌ अन्यत्रांशरूपेणासम्यगबस्थानविशेषात्‌ अबिरोधः 
सर्बशरीरव्यापिर्युज्यते न तु ज्ञस्य इति चेन्न- ज्ञस्य हि जीवस्यापि हृदि हि 'हृदि ह्येष आत्मा’ इति 
श्रुत्या हृदि हि हृदये अवस्थितिवैशेष्यस्यांशिरूपेण सम्यमबस्थानस्य अबस्थितिवैश्ञेष्यस्य अन्यत्रांश- 
रूपेणासम्यनबस्थानस्य च अभ्युपगमात्‌ इति ॥ 


सम्यनसम्यमवस्थानबिञ्ेषादुज्यते चन्दनस्येति चेन्न । ' हृदि ह्येष आत्मा’ (प्र,उ. ३- 
६) इति जीवस्यापि तथाऽभ्युपगमात्‌ ॥ २५ ॥ 


भा. ॥ सूत्रार्थमाहुः- चन्दनस्येति ॥ सर्वशरीरव्याप्तिरिति शेषः । सूत्रसूचितश्रुतिमाहुः- 'हृदीति ॥ 
तथेति ॥ एकदेशे सम्यगवस्थानमन्यत्रासम्यगवस्थानम्‌' इतीत्यर्थः ।। २५ ॥ 


१. अणुमात्र इति ॥ अणुमात्र: अणुपरिमाणः, ब्याप्य तथा अंशैरिति शेषः । अन्यार्थः स्पष्टः ॥ २४ ॥ 
२. हृदीति ॥ (ष.प्र. ३-६) हि यतः एष आत्मा जीवः, हृदि हदयेऽस्ति, अतः इन्द्रियप्रवृत्तिं बिना अणोस्तस्य 
न विषयसङ्गतिरित्यर्थः ॥ २५ ॥ 

३. असम्यगिति ॥ हि यतः सुरा दवा असम्यक्‌ सम्यगित्यबस्थाभेदतः असम्यगवस्थानम्‌ । अंशैहदयेतर - 
स्थानेऽवस्थानं, सम्यगवस्थानं हृदयेंऽञ्ञिनोऽवस्थानमित्यवस्थानभेदमपक्ष्यैव ब्यास्यब्याप्तियुतः । अन्ये देवेतरे 
` चिद्रुणेनैब व्याप्तियुता: नाऽन्यथा अंदीर्व्याप्ता न, चिद्रुणस्य प्रकाशगुणस्य स्वरूपत्वात्‌ जीवस्वरूपाभिन्नत्वात्‌ 
व्याप्तिश्च जीवव्यासिव्यवहारोऽपि युज्यते । सुराणां देवानां तु, झक्तियोगात्‌ गन्धवांद्यपक्षया अधिकशक्ति- 
मत्त्वातू, बिबिधा च नानाविधा ब्यबस्थितिः विशिष्टावस्थानं युज्यत इत्यर्थः | अयं भाबः - देवानां शक्तियोगात्‌ 
सम्यगवस्थानमेव बहुषु व्याप्तिश्च अधिका अत्यृत्तमानान्त्वितोऽपि विशेष इति ॥ १६ ॥ अ.१२ ॥ ॥२५॥ 

उक्तविषये निदर्शनान्तरकथनाय सूत्रम्‌- 
(अणोर्जीबस्य दीपस्येब प्रकारारूपेण सर्वहारीरब्याषिर्युज्यते) 
॥ ॐ गुणाद्वाऽऽलोकबत्‌ ॐ ॥ २६ ॥ 

ज्ञस्याणोश्र, अविरोधः, युज्यत इति बर्तते । अयमर्थः- अणोश्च अणोरपि ज्ञस्य आलोकबत्‌ दीपस्येब 
गुणात्‌ प्रकाझमुणेन अबिरोधः सर्बझरीरव्याप्ति: युज्यते । बाझब्दः सांझानामंसैर्ब्यापिः निरंशानां चिद्रुणेनेति 
ब्यबस्थितबिकल्पे इति ॥ जीवपक्षे प्रकाझश्चिद्रूपः दीपपक्षे प्रसिद्ध एब ॥ 
यथाऽऽलोकस्य प्रकाझगुणेन ब्यासि्ज्योतीरूपेणाव्यासिः एबं चिद्रुणेन न्याप्तिजीब- 
रूपेणाब्याप्तिरिति बा । स्कान्दे च- 


“असम्यक्सम्यगिति च व्यबस्थाभेदतस्सुराः । 

ब्याप्त्यन्यासियुतास्त्बन्ये चिद्ठुणेनेब नान्यथा ॥ 

चिद्रुणस्य स्वरूपत्वात्तद्व्यासिश्चेति युज्यते । 

झक्तियोगात्सुराणां तु बिबिधा च व्यवस्थितिः ॥' इति । 

॥ इति उत्क्रान्त्यथिकरणम्‌ ॥ 

भा. ॥ सूत्रार्थमाहु:- यथेति ॥ ज्योतीरूपेणेति ॥ स्वरूपेणेत्यर्थ: । नन्वंगैगुणैश्व व्याप्तिरेकत्र विरुद्धा 
व्यर्था च । न च व्यवस्थयाऽविरोधः- अस्यांशैर्व्याप्तिरस्य गुणैरिति व्यवस्थायाः प्रमाणाधीनत्वादत 
आहुः- स्कान्दे च सम्यगिति ॥ इति चेति ॥ तत्रेत्युक्तेब्यापिर्वेति सम्बन्धः ॥ २६-॥ अ. १२ ॥ 


॥ इति उत्क्रान्त्यधिकरणम्‌ ॥ 

१३. ब्यतिरेकाधिकरणम्‌ 


“स नित्यो निरबयबः पुण्ययुकू पापयुक्‌ च स इमं लोकममुं चाऽबर्तते स विमुच्यते स 
एकधा न सप्तथा न दधा न झतधा” इति गौपबनश्रुताबेकस्याबहुत्वं प्रतीयते । “स 
पञ्चधा स सप्तधा स दधा भबति स झतधा च सहस्रधा स गच्छति स मुच्यते” इति 
पाराझर्यायणश्रुतौ बहुरूपत्वं प्रतीयते । अतो बिरोधं परिहरति 


अत्र नये जीवस्यैकरूपत्वानेकरूपत्वश्रुत्योर्विरोधपरिहारः । जीवो विषयः | किमेकरूपः उताऽनेकरूप 
इति सन्देहः? एकरूप एवेति पूर्वपक्षः ॥ तद्वीजश्रुतिं दर्शयन्ति- 'स नित्य इत्यादि ॥ अत इति ॥ 
प्राप्तमिति शेषः | 
(अंशिनो जीबादंशाः गच्छन्ति) 
॥ ॐ ब्यतिरेको गन्थबत्तथा च दर्शयति ॐ ॥ २७ ॥ 
अंशानामस्ति श्रुतिरिति शेषः । गन्धबदिति लुप्तपञ्चम्यन्तं, मतुबन्तं च । चो हेतौ, स्मृतिसमुचये च । 
ज्ञ इत्यनुबर्त्य पञ्चम्या बिपरिणम्यते । अयमर्थः - अंशानां जीबांशानां ज्ञादंशिजीबात्‌ व्यतिरेकः पृथग्भावो 


नन्थवत्‌ गन्धवत्युष्पेभ्यो गन्धवत्‌ मन्धानामिबाऽस्ति च यतः श्रुतिः ‘अथैक’ इत्यादिश्रुतिः तथा उक्तप्रकारेण 
दर्शयति अतः च 'अचिन्त्ययेझ....' इति स्मृतेश्चेति ॥ 


यथा पुष्पाद्रन्धः पृथग्गच्छति एबमंशिनो जीबादंशाः पृथग्गच्छन्ति । ‘अधैक एव सन्‌ 
गन्धबङ्ग्यतिरिच्यते । अधैकीभबति । अथ बह्वीभबति । तं यथा यथेइबरः प्रकुरुते तथा 
तथा भबति सोऽचिन्त्यः परमो गरीयान्‌’ इति झाण्डिल्यश्रुतिः । 
'अचिन्त्ययेझशक्त्यैव ह्येकोऽवयबबर्जितः । 
आत्मानं बहुधा कृत्वा क्रीडते योगसम्पदा ॥' इति च पाझे ॥ 
॥ इति न्यतिरेकाधिकरणम्‌ ॥ 
| १. स नित्य इति ॥ स जीवः, इमं लोकं भूलोकम्‌, अमुं आमुष्मिकम, आवर्तते प्रत्यावर्तते गच्छति च । 


एकधा एकरूप एव भवतीत्यर्थः । शिष्ट स्पष्टम्‌ । स पञ्चधेति ॥ स जीवः गच्छति परलोकं प्रतीति शेषः) 
स्पष्टमन्यत्‌ । श्रुतिद्वयञपि जीवपरत्वज्ञापनायाधिकांशोदाहरणम्‌ ॥ 


आ.२,पा.३, अघि, १३,सू,२७ ४५५ 


भा. ॥ सूत्रतात्पर्यमाहु:- यथेति ॥ उक्तार्थे श्रुतिस्मृती आहुः- 'अधेत्यादि ॥ पाग्ने इति ॥ यतः 
श्रुतिरस्ति अतः, पाद्मे इत्युक्तेश्र पृथग्गच्छन्तीत्यन्वयः ।। २७ ॥ अ. १३ ॥ 


॥ इति व्यतिरेकाधिकरणम्‌ ॥ 


१, अधैक इति ॥ जीवः स्वरूपतः एक एब सन्‌ गन्धवत्‌ ब्यतिरिच्यते अंभ्रिनं विहाय अँझै पृथक्‌ भवति 
अथ पुन: एकीभबति अंशिनैक्यं प्राप्रोति अथ योगसम्पदा बह्हीभबति बहुरूपः सम्पद्यत ईश्वरः तं जीवं यथायथा 
एकधा अनेकधा प्रकुरुते, जीवः तथा तथा भबति, स ईश्वरः अचिन्त्यः परमो लोकोत्तरः गरीयान्‌ गुरुतम 
इत्यर्थः । अचिन्त्ययेति ॥ एक एब जीवः अबयबबर्जितः, भिन्नांशशून्योडपि अचिन्त्ययेझशत्तयेब प्राप्तयेति 


शेष: । योगसम्पदा योगशासत्रोक्तयोगाख्यसम्पत्त्या स्वात्मानं बहुधा कृत्या क्रीडते इत्यर्थः ॥२७॥अ.१३ ॥ 


४५६ भाष्यार्थसहितसूत्रार्थमणिमज्ञरी 


१४, पृथगुपदेशाधिकरणम्‌ 
“तत्त्वमसि’ (छां.उ.३-८-७) `अहं ब्रह्मास्मि’ (बृ.उ,३-४--१०) इत्यादिषु 
जीवस्य परेणाभेदः प्रतीयते । “नित्यो नित्यानां चेतनश्रेतनानाम्‌’ (इबे.उ.६-१३) 
“द्वा सुपर्णा' (इबे.उ. ४-६) इत्यादिषु भेदः । अत उच्यते- 
अत्र नये जीवस्य ब्रह्माभिन्नत्वश्रुतिविरोधपरिहारः । जीवो विषयः । किं ब्रह्माभिन्न उत तद्धिन्न 
इति सन्देहः । ब्रह्माभिन्न इति पूर्वपक्षः ॥ सन्देहबीजं श्रुतिं दर्शयन्ति- 'तत्त्बमसीत्यादि ॥ भेद इति 
प्रतीयत इति बर्तते । बलवदद्वैतश्रुतिबिरोधेन भेदश्रृतिरप्रमाणमिति भावः । अत इति ॥ 
झङ्कापरिहारार्थमित्यर्थः ॥ 
(जीबः पराद्‌ भिन्नः) 
॥ ॐ पृथगुपदेशात्‌ ॐ ॥ २८ ॥ 
ज्ञोऽत एबेति बर्तते । अयमर्थः- ज्ञो जीबः अतः परमात्मनः पृथक्‌ एव भिन्न एव उपदेझात्‌ 
“भिन्नोडचिन्त्य:” 'द्वा सुपर्णा’ इत्यादिश्रुतेरिति ॥ 
“भिन्नोऽचिन्त्यः परमो जीबसङ्वात्पूर्णः परो जीबसङ्घो ह्यपूर्णः । 
यतस्त्बसौ नित्यमुक्तो ह्ययं च बन्थान्मोक्षं तत एवाभिवाञ्छेत्‌ ॥' 
इति सोपपत्तिककौझिक्रुतेर्भिन्न एज जीवः ॥ २८ ॥ 


भा. ॥ उपदेशपदार्थकथनपूर्वं सूत्रार्थमाहु:- "भिन्न इत्यादि ॥ २८ ॥ 
“तत्त्वमसि' इत्यादिश्रुतिगतिप्रदर्शनाय सूत्रम्‌- 
(ब्रह्मगुणसदृहागुणबत्त्वाद्‌ जीबस्य ब्रह्माभेदन्यपदेशाः) 
॥ ३० तद्गुणसारत्वात्तु तद्वयपदेशः प्राज्ञवत्‌ ३० ॥ २९ ॥ 


१. तत्त्वमसीति ॥ व्या.(१०१.पु.) अहं ब्रह्मेति ॥ (बृ.३.४.१०) पूर्वपक्ष प्रतीत एवार्थः। नित्य इति ॥ 
व्या. (४२३-पु.) द्वा सुपर्णेति ॥ व्या.(२०८-पु.) ॥ 

२. भिन्नोऽचिन्त्य इति ॥ यतोऽसौ परमात्मा नित्यमुक्तः, अयं च जीवश्च, बन्धात्‌ मोक्षं, ततः परमात्मत 
एब, अभिवाञ्छेत्‌ इच्छति, हि प्रसिद्धं हि यतः परः परमात्मा जीबसङ्घात्‌ परमः उत्तमः पूर्णः गुणादिपू्णः, 
अचिन्त्यः, जीवसङ्घश्चापूर्णः, अनुत्तमः चिन्त्यश्र, अतः परः परमात्मा जीबसङ्काद्धिन्न इत्यर्थः ॥ २८ ॥ 


अ.२,पा.३,अधि.१४,सू.२८-२९ ४५७ 


ज्ञ इत्यनुबर्त्य ज्ञस्येति विपरिणम्यते । युज्यत इति शेष: । तच्छब्देन स्वात्मनेति प्रकृतब्रह्मपरामर्झ: । 
अयमर्थ:- शस्य जीवस्य तद्षयपदेञ्न: 'तत्त्वमसि' इत्यादि ब्रह्माभेदव्यवहारः तद्रुणसारत्वातू ब्रह्मसम्बन्धि- 
ज्ञानानन्दादिगुणसदझगुणस्बरूपकत्वात्‌ प्राज्ञबतू प्राज्ञस्य परमात्मनः पृथिव्यादिनिष्ठधारकत्वादिनुणसदश्न - 
गुणस्वरूपकत्यात्‌ “सर्ब खल्विदं ब्रह्म इत्यभेदव्यबहारबयुज्यत इति ॥ यत्र यद्रुणसारत्बं तत्र तदभेदव्यपदेझ 
इति व्याप्तिबोध्या ॥ 


ज्ञानानन्दादिब्रह्मगुणा एबास्य यतः सारः स्वरूपमतो5भेदव्यपदेझः । यथा सर्व- 
गुणात्मकत्बात्‌ सर्वात्मकत्वं ब्रह्मण उच्यते “सर्व स्बल्चिदं ब्रह्म’ (छा.उ.३-१४-१) 
इति । भविष्यत्पर्बणि च- 
“भिन्ना जीवाः परो भिन्नस्तथापि ज्ञानरूपतः । 
प्रोच्यन्ते ब्रह्मरूपेण बेदबादेषु सर्वः ॥' इति ॥ २९ ॥ 
॥ इति पृथमुपदेझाधिकरणम्‌ ॥ 


भा. ॥ सूतरार्थमाहुः- ज्ञानेति ॥ ब्रह्मगुणा इति ॥ ब्रह्मगुणसहशगुणा इत्यर्थः । सर्वगुणात्मकत्वात्‌- 
पृथिव्यादिनिष्ठधारकत्वादिगुणसदृगुणात्मकत्वात्‌ । सर्वात्मकत्वं पृथिव्याद्यात्मकत्वम्‌ । ब्रह्मेति ॥ 
इति सर्वात्मकत्वमित्यर्थः । ताहृशगुणवत्त्वेन सर्वात्मकत्वव्यपदेशे श्रुतिमाहुः- 'सर्ब॑ खल्बिति ॥ सूत्रार्थ 
स्मृतिं चाहुः- भविष्यत्पर्वणि च- भिन्ना* इति ॥ इतीति ॥ इत्युक्तेश्चाभेदव्यपदेश इति सम्बन्धः । 
ननु सूत्रकृता त्वं तदिति पदच्छेदाभिम्रायेणेदमधिकरणं कृतं तत्कथं विष्णुतत्वनिर्णयादौ भाष्य - 
कारैरतत्त्वमसीति कृतः पदच्छेद उपपन्नः स्यादिति चे । सोऽहमस्मीत्यादयर्थमधिकरणं प्रवृत्तम्‌ । तत्र 
पद्च्छेदस्योभयसम्मतत्वात्‌ 'स आत्मा तत्त्वमसि’ इत्यत्र अतत्त्वमित्येव पदच्छेदः । तथापि परसिद्धे 
त्वं तदिति च्छेदे पराभिमतासिद्विरिति द्योतनाय भाष्ये तत्त्वमसीति वाक्यस्योदाहतत्वेनादोषात्‌ ॥ 
२९ ॥ अ. १४ ॥ 
॥ इति पृथगुपदेशाधिकरणम्‌ ॥ 

र. सब खस्तिदमिति ॥ (ठा.३.१४.१) ब्रह्म इदम्‌ अतिसमीपस्थं सर्व पृथिव्यादिवृत्तिधारकत्वादि- 


सर्वधर्मवत्त्वात्‌ सर्वाभिन्नमित्यर्थः ॥ पा य 
२. भिन्ना इति ॥ ज्ञानतः ज्ञानस्वरूपत्वसाद्टश्यात्‌ ब्रह्मरूपेण ब्रह्मत्वेन, {न वा, सर्वज्ञः सर्वेऽपीत्य्थः। 


अन्यत्स्पष्टम्‌ ॥ २९ ॥ अ. १४ ॥ 


४५८ भाष्यार्थसहितसूत्रार्थभणिम अरी 
१५. याबदधिकरणम्‌ 


जीबस्याप्युत्पत्तिरुक्ता । अतस्तस्य 'सोऽनादिना पुण्येन पापेन चानुबद्धः । परेण 
निर्मुक्त आनन्त्याय कल्प्यत” इत्यनादिकर्मसम्बन्ध आनन्त्याबाप्तिश्च न युज्यत 
इत्यत आह- 


अत्र नये रीत्यन्तरेण जीवनित्यत्बश्रुतिविरोधपरिहारः । जीवो विषयः । नित्योऽनित्यो वेति 
सन्देहः, अनित्य इति पूर्वपक्षः ॥ पूरवपक्षमाहुः- जीबस्येति ॥ उत्पत्तिरुक्तेति ॥ ज्ञोऽत एव (२.३.१८) 
इति सूत्रेण जीवस्य दहाद्युपाधिहेतुकोत्पत्तिरक्तेत्यर्थः । स चोपाधिः प्रतिबिम्बताप्रयोजको दर्पणादि- 
बत्‌ । तत्र प्रतिफलितो यः स एव जीवः बिम्बस्तु विष्णुः तस्य च नित्यत्वात्‌ । जीवस्य स्वरूपतो 
जन्माङ्गीकारेऽपि 'युक्तश्च' (२.३.१९) इति सूत्रमपि युक्तमिति भावः । अत इति ॥ 
प्रतिफलनरूपोत्पत्तिमक्त्वादुत्पन्नभावस्य नाझञनियमादुपाधिनिमित्तकोत्पत्तिमतः प्रतिबिम्ब - 
स्योपाधिनाशे नाझदर्शनाञ्च लोके अस्यापि नाझ्ावइयकत्वादित्यर्थः । तस्य- अनित्यजीवस्य । 
श्रुतिमाहुः- 'सोऽनादिनेति ॥ आनन्त्याबापिश्चेति ॥ मोक्षप्रापतिश्रेत्यर्थः । न युज्यत इति ॥ 
कर्मणोऽनादित्वे तदाश्रयजीवस्यानादित्वं वक्तव्यम्‌ । जीवस्य मोक्षे नाशाभावो वक्तव्यः तदुभयं न 
युज्यत इत्यर्थः ॥ 


(परात्मबज्जीबस्यापि नित्यत्वश्रुतेः नाप्रामाण्यदोषः) 
॥ ३० याबदात्मभाबित्बाचच न दोषस्तददर्झनात्‌ ॐ ॥ ३० ॥ 


आत्मा बिष्णुः आत्मानं याबत्‌ याबदात्मा मयूरव्यंसकादित्बात्‌ समासः । याबदात्मनि भवतीति 
याबदात्मभाबी “सुप्यजातौ णिनिस्ताच्छील्य' इति णिनिप्रत्ययः तस्य भाबस्तस्मात्‌ । ताच्छील्यं 
तत्स्वभाबकत्वम्‌ । चन्द उपाधेः, स्मृतेश्च, समुचये । जस्येति वर्तते । अयमर्थः ज्ञस्योपाधेश्च प्रतिबिम्बता- 
प्रयोजकजीबस्वरूपोपाधेश्च याबदात्मभाबित्बात्‌ परमात्माधिकरणयावत्कालवृत्तित्वात्‌ अनादि- 
नित्यत्वादिति याबत्‌, दोषः 'सोऽनादिना” इत्यादिश्रुत्यप्रामाण्यं न । तददर्सनात्‌ “नित्यः पर’ इति 


१, सोऽनादिनेति ॥ स जीवः परेण परमात्मना तत्प्रसादेनेति यावत्‌, मुक्तः बन्धकपुण्यपापभ्यां मोचितः, 
आनन्त्याय मोक्षाय कल्पते समर्थो भवतीत्यर्थः । स्पष्टमन्यत्‌ ॥ 


अ.२,पा.३,अधि.१५,सू.३० ४५९ 


याबदात्मभावित्वश्रुतेः, “आत्मा नित्यः’ इति स्मृतेश्चेति ॥ तथा च “ज्ञोऽत एव” इत्यत्रोक्तोत्पततिर्देहादि- 
बिझेषणबिशिष्टत्वेन विवक्षिता न तु तद्देहरूपोपाधौ प्रतिफलनरूपेण । अतो देहादिरूपविञ्ञेषणस्य नाझेऽपि 
जीबनाशो नेति भाबः । 

याबत्परमात्मा तिष्ठत्यनाद्यनन्तत्बेनैबं जीबोऽपि । 


“नित्यः परो नित्यो जीवोऽनित्यास्तस्य धातबः । 

अत उत्पद्यते च प्रियते च बिमुच्यते च ॥' इति च आश्निबेश्यश्रुतिः । 
“आत्मा नित्यः सुखदुःखे त्वनित्ये ।' 

“जीबो नित्यो धातुरस्य त्वनित्यः ।॥/ इति च भारते ॥ 


॥ इति याबदथिकरणम्‌ ॥ 


भा. ॥ सूत्रार्थमाहु:- याबदिति ॥ यावत्कालमित्यर्थः । अस्यैव विवरणम्‌ - अनायनन्तत्वेनेति ॥ 
वैशिष्ट्यं तृतीयार्थः । तिष्ठतीति स्थितावन्वेति । एवं च नित्य इति फलितम्‌ । जीवनित्यत्वादौ 
श्रुतिस्मृती आहुः- *नित्य इत्यादि ॥ श्रुतिरिति ॥ च यतः श्रुतिरस्ति अतः भारते इत्युक्तश्च । एवं 
जीवोऽपि’ इत्यन्वयः ॥ ३० ॥ अ. १५ ॥ । 

॥ इति याबदधिकरणम्‌ ॥ 


SON A SNC PME SIR | 
१. नित्यः पर इति ॥ परः परमात्मा, जीबः नित्यः यावत्परमात्मभावि, तस्य जीवस्य, धातबः बाह्यदहाः, 
इत्यर्थः । स्पष्टमन्यत्‌ । आत्मेति ॥ आत्मा जीवः सुखदुःखे एतदुपलक्षितबाह्योपाधिरित्यर्थः । शिष्ट 
स्पष्टम्‌ । अयं पादोऽन्यक्चोकस्थः । जीबो नित्य इति पादस्तु श्वोकान्तरस्थ इति न पौनरुक्त्यम्‌ ॥ ३० ॥ 
अ. १५ ॥ 


४६० भाष्यार्थसहितसूत्रार्थमणिम अरी 


१६. पुस्त्वाधिकरणम्‌ 


“बिज्ञानात्मा सह देवैश्च सर्वैः’ (प्र.उ.४-११) । 'स आनन्दः स बलः स ओजः स 
परेणामुं लोकं नीयते स बिमुच्यते' इति जीबस्य ज्ञानानन्दादिरूपत्बमुच्यते । “स 
दुःस्वाद्विमुक्त आनन्दीभबति । सोऽज्ञानाद्विमुक्तो ज्ञानीभबति । सोऽबलाद्विमुक्तो 
बलीभबति । स नित्यो निरातङ्कोऽबतिष्ठते’ इति पैङ्गिश्रुताबनानन्दादिरूपत्बं 
प्रतीयते । अत आह- 


अत्र नये मुक्तियोग्यस्याऽनन्दाद्यमाववत्‌ तत्स्वरूपत्वश्रुतिविरोधपरिहारः । जीवो विषयः । 
ज्ञानादिरूपो न वेति संशयः, न ज्ञानादिरूपो जीव इति पूर्वपक्षः ।। सन्देहबीजश्रुती आहुः- १बिज्ञाने- 
त्यादि ॥ प्रतीयते जीवस्येति वर्तते । अतः- प्राप्तविरोधपरिहारार्थम्‌ ॥। 


(विद्यमानमेव पुंस्त्वं यथा योबनेऽभिव्यज्यते तथाऽऽनन्दादयो गुणाः मुक्ती अभिव्यज्यन्ते) 
॥ ॐ पुंस्त्वादिबत्त्वस्य सतोऽभिव्यक्तियोगात्‌ ॐ ॥ ३१ ॥ 


अस्येत्यनेन प्रकृततद्रुणसारत्बस्य ग्रहणम्‌ । तुरेवार्थे । पूवै मुक्ताबिति शेषः । तद्व्यपदेशः, ज्ञः, इति 
बर्तते । ज्ञे इति विपरिणम्यते । अयमर्थः- ज्ञे जीवे पूर्व मुक्तेः पूर्व॑ सतः तु विद्यमानस्यैव अस्य तद्रुणसारत्वस्य 
ज्ञानानन्दादिरूपत्बस्येति याबत्‌ । पुस्त्बादिबत्त्वस्य यौबनात्पूर्वं विद्यमानस्यैन पुंस्त्वादेर्यौबनेऽभि- 
व्यक्तिबत्‌ मुक्तौ अभिव्यक्तियोगात तु व्यक्तियोगादेब तद्व्यपदेशः 'दुःखाद्विमुक्त आनन्दी भवति' 
इत्यादि मुक्तिकालिकब्यपदेशो न तु आगन्तुकानन्दादियोगेनेति ॥ अनेन न्यायेनासज्जीबानां तमसि 
दुःखाद्यभिब्यक्तिबोध्या ॥ 


२. बिज्ञानेति ॥ (ष.प्र./.११) अस्य “प्राणा भूतानि सम्प्रतिष्ठन्ति यत्र । तदेतदक्षरं वेदयते यस्तु सोम्य 
स सर्वज्ञः सर्वमवाविवेश' इति वाकयझषषः । अयमर्थः- विज्ञानात्मा विज्ञानस्वरूपो जीवः प्राणाः चक्षुराद्याः, 
तद्विषयाश्च रूपादयः, भूतानि पृथिव्यादीनि, सर्वैर्देवैः अभिमानिभिः, सह यत्र अक्षर ब्रह्मणि, सम्प्रतिष्ठन्ति, 
“तदेतदक्षरं यो बेदयते जानाति, स उक्तप्रकारेण सर्बज्ञः, सबै गुणपूर्णं ब्रह्म आविबेझ इति ॥ स आनन्द 
इति ॥ स जीवः, आनन्द आनन्दरूपः परेण परमात्मना अमुं परलोकम्‌ इत्यर्थः । अन्यत्‌ स्पष्टम्‌ ॥ स 
दुःखादिति ॥ स जीवः दुःखात्‌ संसारात आनन्दी भबति आविभूंतानन्दवान्‌ भवति, निरातङ्कः निर्भयः सन्‌, 
नित्योऽबतिष्ठते मुक्तावित्यर्थः। स्पष्टमन्यत्‌ (अयं च सिद्धान्ते । पूर्वपक्षे तु- प्रतीत एवार्थः ॥) 


अ.२,पा.३,अधि.१६,सू.३१-३२ ४६१ 
यथा बालस्य सदेव पुंस्त्वं यौबनेऽभिव्यज्यते, एबं सतामेवाऽनन्दादीनां व्यक्त्यपेक्षया 
तदुक्तिः । 
'बलमानन्द ओजश्च सहो ज्ञानमनाकुलम्‌ । 
स्वरूपाण्येब जीवस्य व्यज्यन्ते परमाद्विभोः ॥' इति च गौपबनश्रुतिः ॥ 


भा. ॥ सूत्रार्थमाहुः- यथेति ॥ तदुक्तिरिति ॥ आनन्दीभवतीत्यादिव्यवहार इत्वर्थः । ननु श्रुतिः 
प्राससतामुत्पत्तिवादिनी किं न स्यादित्यत आहुः- 'बलमिति ॥ श्रुतिरिति ॥ यतः श्रुतिरस्ति अतो 
व्यपेक्षया तदुक्तिरिति सम्बन्धः ॥ ३१ ॥ 


सत आनन्दादेरभिव्यक्तिरिति न युक्तमभिव्यक्तेराबरणाऽधीनत्वादाबरणस्य चाभाबादिति झड्डा 

वारणाय सूत्रम्‌- 
` (आवरणसत्त्वादेव स्बरूपभूतानामपि ज्ञानादीनामननुभबः) 
॥ ॐ नित्योपलब्ध्यनुपलब्धिप्रसङ्गोऽन्यतरनियमो बाऽन्यथा ॐ ॥ ३२ ॥ 

ज्ञः, अस्येति वर्तते । उपलब्ध्यनुपलब्ध्योः प्रसङ्ग इति तत्पुरुषः । नित्यमुपलब्ध्यनुपलब्धिप्रसङ्ग इति 
'मयूरव्यंसकादित्वात्‌' समासः । उपलब्ध्यनुपलब्धिपदयोरस्येत्यनेन सम्बन्धादानन्दादिसाक्षात्कारोऽर्थः। 
ततः अन्त्योपलब्धिपदस्य विरुद्वार्थकनञा समासे अनुपलग्धिपदं दुःखादिसाक्षात्कारार्थकम्‌ । ज्ञ 
इत्यस्यावृत्तिबिपरिणामौ । बाझब्दो व्यवस्थितबिकल्पे । अयमर्थः- अन्यथा अभिव्यक्तिफलकावरणानङ्गी- 
कारे ज्ञयोः सज्जीबदुर्जीबयोः अस्य नित्योपलब्ध्यनुपलब्धिप्रसङ्गः आनन्दादिसाक्षात्कारो, 
दुःखादिसाक्षात्कारश्र, सदा स्यात्‌ । ज्ञस्य मिश्रजीबस्य अन्यतरनियमः उक्तसाक्षात्कारद्वयनेयत्यम्‌ 
उभयोयौंगपद्यमिति याबत्‌ स्यादिति ॥ वाझन्दादुक्ता व्यबस्था सिद्ध्यति । केचित्तु- “नित्योपलब्धि! 
इति बाक्यं मिश्रजीबबिषयकम्‌ । अन्यतरनियमबाक्यं तु सज्जीबदुर्जीबबिषयकमिति बदन्ति । यद्वा- 


अनुपलब्धिप्रसङ्गो बैषयिकानन्दादेरनुभवाभावप्रसङ्ग इत्यर्थः । झषं पूर्ववत्‌ ॥ 

ब्यक्त्यनङ्गीकारे देवानां च नित्योपलब्धिरानन्दादीनामसुराणां नित्यानुप- 
लब्धिर्मनुष्याणां च नित्योपलब्ध्यनुपलब्धी च प्रसञ्चन्ते । “नित्यानन्दो नित्यज्ञानो 
नित्यबलः परमात्मा नैवमसुरा एबमनेबं च मनुष्याः’ इति ह्यग्निबेश्यश्रुतिः । 
१.बलमिति ॥ ओजः पराक्रमः, सहः सहनञ्जक्तिः, अनाकुलम्‌, असंज्ञयविपर्ययज्ञानं व्यज्यन्त एव न तूत्पद्यन्ते 
मुक्तावित्यर्थः । स्पष्टमन्यत्‌ ॥ ३१ ॥ 


४६२ भाष्यार्थसहितसूत्रार्थभणिम क्षरी 


अधिष्यत्पर्बषणि च- 


“नित्यानन्दज्ञानबला देवा नेबं तु दानबाः । 

दुःस्बोपलब्धिमात्रास्ते मानुषास्तूभयात्मकाः ।॥। 

तेषां यदन्यथा एड्यं तदुपाधिकृतं मतम्‌ । 

बिज्ञानेनाऽत्मयोग्येन निजरूपे न्यबस्थितिः ॥ 

सम्यज्ज्ञान तु देवानां मनुष्याणां बिमिश्रितम्‌ । 

बिपरीतं च दैत्यानां ज्ञानस्यैबं व्यवस्थितिः । इति । 
॥ इति पुंस्त्वाधिकरणम्‌ ॥ 


भा. ॥ सूत्रतात्पर्यार्थमाहुः- व्यत्तयनङ्गीकारे इति ॥ व्यक्तिकारणसावरणत्वानङ्गीकारे इत्यर्थः । 
देबानां- मुक्तियोग्यानाम्‌ । आनन्दादीनां नित्योपलब्धिः- आनन्दादिविषयकनित्यानुभवः । असुराणां- 
तमोयोग्यानामानन्दादीनां नित्यानुपलब्धिः, आनन्दादिविषयकानुभवाभावनैयत्यम्‌ । मनुष्याणां - 
मिश्रजीवानाम्‌ । आनन्दादीनां नित्योपलब्ध्यनुपलब्धी इत्यर्थः । जीवस्वरूपे आनन्दादिकं दुःखादिकं 
च नास्तीत्यङ्गीकारे प्रमाणविरोधमाहुः- 'नित्यानन्द इति ॥ उक्तश्रुतावेवं देवा इति पदं न श्रूयत इति 
स्मृतिं चाहुः - भविष्यत्पर्वणि *नित्यानन्द इति ॥ एतदनुरोधेन श्रुतावेवं देवा इति व्याख्येयम्‌ । 
इतीति ॥ च यतः अग्निवेइयश्रुतिरस्ति अतः, पर्वणि इत्युक्तेश्च, जीवस्वरूपे ज्ञानानन्दादिकमस्तीति 
शेषः । 'अधिकरणार्थे स्मृतिं चाऽह’ इति टीकाया अधिकरणप्रबत्तिहेतुभूतस्वरूपज्ञानादिकमाहेत्यथंः 
॥ ३२ ॥ अ. १६ ॥ 
॥ इति पुंस्त्वाधिकरणम्‌ ॥ 


१. नित्यानन्द इति ॥ परमात्मेत्यनन्तरम्‌ “एवं सुरा यथायाग्यम्‌' इति शेष: । एबं परमात्मवत्‌ सुराः मुक्ति- 
योग्याः, अनेबं परमात्मादिप्रकारविरुद्वप्रकारण च असुराः तमोयोग्याः, मनुष्याः नित्यसंसारिण इत्यर्थः । 
स्पष्टमन्यत्‌ ॥ 

१. नित्यानन्देति ॥ नित्यानन्दज्ञानबलस्बरूपाः । त दानवाः, दुःखोपलब्धिमात्राः दुःखानुभवमात्रयोग्याः, 
उभयात्मकाः दुःखादिसुखाद्यात्मकाः, तेषां देवादीनां, यत्‌ अन्यथा स्वरूपविरुद्वत्वन दृश्यम्‌ अनुभूयमानं 
दुःखादि, तत्‌ देवादीनामिदानीन्तनदुःखादि, असुराणामिदानीतनसुखादि मिश्राणां केवलं सुखं दुःखं 
चेदानींतनम्‌ उपाधिकृतं मतम्‌, तेषां देवानामात्मयोग्यन विज्ञानेन निजरूपेण मुक्तौ व्यवस्थितिर्भवती- 
त्यर्थः । शिष्ट स्पष्टम्‌ ॥ ३२ ॥ अ.१६ ॥ 


अ.२,पा.३,अधि.१७,सू.३३-४२ ४६३ 


१७, कर्तृत्वाधिकरणम्‌ 


ईइबरस्यैब कर्तृत्वमुक्तम्‌ । 'यत्कर्म कुरुते तदभिसम्पद्यते’ (बृ.उ.६-४-५) इति 
जीबस्योपलभ्यते । अत आह- 

अत्र नये ईश्वरैककर्तृत्वजीवकर्तृत्वश्रुत्योः विरोधपरिहारः । जीवो विषयः, कर्ता न वेति सन्देहः, न 
कर्तेति पूर्वपक्षः ॥ उक्तमिति ॥ “इतरव्यपदेझात' (२.१.२२) इति सूत्रे । सन्देहबीजं श्रुतिविरोधं 
दर्शयन्ति- 'यत्कर्मेति ॥ अत इति ॥ सयुक्तिक -ईश्वरैककर्तृत्वश्रुतिविरोधन प्राप्तजीवकतृंत्व- 
श्रुत्यप्रामाण्यपरिहारार्थमित्यर्थः ॥ 

(बिधिनिषेधशास्त्रस्याबैयर्थ्याय जीबस्य कर्तृत्वमङ्ीकरणीयम्‌) 
॥ $ कर्ता झास्रार्थबत्त्वात्‌ ॐ ॥ ३३ ॥ 

ज्ञश्वेति वर्तते । चोऽप्यर्थे | अयमर्थः ज्ञश्च जीवोऽपि कर्ता स्वोचितक्रियाविषये कर्तृत्ववान्‌ 
झाख्नार्थवत्त्वात्‌ विधिनिषेधशास्रयोरर्थवत्त्वान्यथानुपपत्तेरिति । अन्यथा शास्रमप्रयोजक स्यादिति 
भावः । यद्वा शास्त्रार्थवत्त्वात्‌ शाखबोधितफलोदेइयत्वादित्यर्थः । तस्य तत्कर्तृत्वं विना5नुपपत्नत्वाजडे, 
ईशे च झास्रानुष्ठानजन्यफलायोगेन जीव एव कर्ता कल्प्य इति भावः ॥ 
जीबस्य कर्तृत्वाभावे झा्रस्याप्रयोजकत्वप्रासेर्जीबोऽपि कर्ता ॥ 


भा. ॥ ूत्रार्थमाहुः- जीवस्येति ॥ ३३ ॥ 
ननु जीबस्य स्वतः कर्तृत्वाभावेऽपि परमतकर्तृत्वे बिवेकाङ्जहेण स्वस्य कर्तृत्वं मन्यमानं प्रति साखमर्थ- 


बदिति झड्नापरिहाराय सूत्रम्‌- 
(मोक्षे बिहारोपदेशाज्जीबः कर्तैब) 


॥ ॐ बिहारोपदेसात्‌ ॐ ॥ ३४ ॥ 
ज्ञः, क्तेति बर्तते । अयमर्थः- ज्ञः कर्ता बास्तबकर्तृत्वबान्‌ बिहारोपदेझात्‌ “ख्रीभिर्वा यानैर्बा' 
इत्यादिना मुक्तौ क्रीडाकर्तृत्योपदेझादिति ॥ मुक्तौ कतृत्बं बास्तबमेब भवेदिति भाबः । 
oj र र २ क प्राप्रोतीत्यर्थ क 
२. यत्कर्मेति ॥ (बृ.६.४.५) यत्‌ यादृशं कर्म कुरुते जीवः तादृशकर्मफलम्‌ अभिसम्पद्यते : | 
अयं च सिद्धान्ते । पूर्वपक्षे तु - प्रतीतोऽर्थः ॥ ३३ ॥ 


४६४ भाष्यार्थसहितसुभ्रार्थमणिमअरी 


“स्रीभिर्बा यानैर्वा ज्ञातिभिर्बाऽज्ञातिभिर्वा’ (छा,उ.८-१२-३) इत्यादिना मोक्षेऽपि ॥ 
भा. ॥ श्रुतिमाहुः- 'ख्रीभिरिति ॥ इत्यादिना मोक्षेऽपीति ॥ अस्य सूत्रेऽन्वयः । सूत्रस्य “जीवोऽपि 
कर्ता! इति पूर्वभाष्यऽन्बयः || ३४ ॥ 
मुक्तौ बास्तबकर्तृत्वे$पि संसारे बास्तबं तन्नेति शङ्कावारणाय सूत्रम्‌ - 
(नौपाधिकं कर्तृत्वमपि तु साधनाद्युपादात्‌ फलानुभवा्च बास्तबमेब) 
॥ ॐ उपादानात्‌ ॐ ॥ ३५ ॥ 
ज्ञः, कर्तेति बर्तते । संसारेऽपीति शेषः । अयमर्थः- ज्ञः संसारेऽपि कर्ता वास्तबकर्ता उपादानात्‌ 


मुक्त्यर्थं जीबस्य साधनायुपादानदर्शनादिति\ ॥ ततः फलदर्शनादित्यपि ज्ञेयम्‌ । परनिष्ठकर्तृत्वस्य 
स्बनिष्ठताङ्ञानमात्रेण फलादर्झनादिति भाबः । 


साधनादुपादानप्रतीतेश्च ॥ 
भा. ॥ सूत्रं व्याचक्षते - साधनेति ॥ प्रतीतेश्चेति ॥ प्रत्यक्षसिद्धत्वाचेत्यर्थः । अस्य “जीवोऽपि कर्तां’ 
इति पूर्वभाष्येऽन्वयः ॥ ३५ ॥ 
शरुत्याऽपि जीबस्य कर्तृत्वसमर्थनाय सूत्रम्‌ - 
(श्रुतिरेव जीबमुपासनाकर्तारमाह) 
॥ ३० व्यपदेशाच क्रियायां न चेन्निर्देशबिपर्ययः ३७ ॥ ३६ ॥ 


ज्ञः, कर्तेति बर्तते । यथायथमावृतिः । अयमर्थः- ज्ञः कर्ता क्रियायाम्‌ उपासनादिक्रियायां व्यपदेझाच 
“आत्मानमेब लोकमुपासीत” इति जीबस्य कर्तृत्वेन निर्देशाच्च, न चेत्‌ ज्ञः कर्ता न चेत्‌ निर्देझविपर्ययः 
अत्मैबेति प्रयोगब्यत्यासः स्यादिति ॥ जीवस्य कर्तृत्वे परमात्मन एव कर्तृत्वात्रथमान्तः प्रयोगः स्यादिति 
भाब: । 


“आत्मानमेब लोकमुपासीत” (बृ.उ. ३-४-१५) इति क्रियायां व्यपदेशाश्च । 
अन्यथाऽऽत्मैब लोकमिति निर्देश: स्यात्‌ । 


१. सतरीभिर्बेति ॥ (छा.८.१२.३) व्या. (२३५-पु.) ॥ ३४ ॥ ३५ ॥ 
२. साधनाद्युपादानादिस्वीकारद्ईनादिति (पा.) 

भा. ॥ सूत्रघटकपदार्थमाहु: - 'आत्मानमेबेति ॥ उपासीतेति ॥ प्रकृत्यर्थोपासनाक्रियायां तिङा 
कर्तृत्वेन व्यपदेशाचेत्यर्थः । अन्यथेति न चेदित्यादेरर्थः ॥ ३६ ॥ 
तर्हि कथमीरबरस्यैब कर्तृत्वमित्यतो बक्ति- 

उत्तरसूत्रमबतारयन्ति- तीति ॥ जीबस्य कर्तृत्वे इत्यर्थः । कर्तृत्वमिति ॥ युक्तिपादे (२.१) उक्तं 
कथं घटेतेति भाबः । 

(जीबकर्तृत्बप्रतिषेथपरा श्रतिः स्बातन्त्र्यनिषेधपरा) 
॥ ३० उपलब्धिबदनियमः ३० ॥ ३७ ॥ 

क्रियायां, ज्ञः, कर्तेति बर्तते । यतोऽतः, उक्तमिति सेषः । उपलब्धिबदिति सप्तम्यन्ताद्वतिः । 
यथायथमातृत्तिविपरिणामौ । अयमर्थः- ज्ञस्य उपलब्धिबत्‌ ज्ञाने इव क्रियायाम्‌ अनियमः नियतप्राध्यभावो 
यतः अतो ज्ञः कर्ता नेत्युक्तमिति ॥ अयं भावः- यथा इदं ज्ञास्यामीति सङ्कल्पबत्यपि जीवे कचिद्‌ 
विवक्षितबिषयकङ्ञानलाभो न भबति तथा इदं कुर्यामिति सइल्पबत्यपि विवक्षितक्रियालाभो न भबति 
अतो“हिताकरणादि' (२.१.७) नये जीवस्य कर्तृत्वं स्वतन्त्रकर्तृत्वं नेत्युक्तमिति ॥ 
यथा ज्ञाने इदं ज्ञास्यामीत्यनियमः प्रतीयते एबं कर्मण्यपि जीबस्य । 'य 
आत्मानमन्तरो यमयति' (माध्यन्दिनपाठः) इति च श्रुतिः ॥ 
भा. ॥ सूत्रं व्याचक्षते- यथेति ॥ ज्ञास्यामीति ॥ उद्देशे5पीति शेष: । अनियमः प्रतीयते इति ॥ 
अनुभवरूपप्रतीतिसिद्धानियम इत्यर्थः । जीवस्य कर्मण्यनियमे मानमाहुः- पय इति ॥ श्रुतिरिति ॥ 
च यतः श्रुतिरस्ति अत एवं कर्मण्यपीति सम्बन्धः ॥ ३७ ॥ 
कुतः (- 

ईशजीबयोः कर्तृत्वाविशेषे जीवस्यानियमः किं निबन्धन इति पृच्छन्ति- कुत इति ॥ अनियम इति 
बर्तते । अस्योत्तरतया सूत्रं पठन्ति- 


१, आत्मानमेबेति ॥ (बृ. ३.४.१५.) लोकं सर्वाश्रयं, प्रकाशरूपं वा, आत्मानं विष्णुम्‌ उपासीत जीव 


इत्यर्थः ॥ ३६ ॥ 
२. य इति ॥ (बृ.५.७.२२) य आत्मानं चतुर्मुखादिजीवम्‌ अन्तरः तत्तदन्तर्गतः, यमयति नियमयति एष 


परमात्मा तवान्तर्यामीत्यर्थः । अयं माध्यन्दिनपाठः ॥ ३७ ॥ ३८ ॥ ३९ ॥ ४० ॥ 


४६६ आष्यार्थसहितसूत्रार्थमणिमञ्जरी 
(अल्पशाक्तित्बाज्जीबस्य पराधीनकर्तृत्वम्‌) 
॥ ॐ झक्तिबिपर्ययात्‌ ॐ ॥ ३८ ॥ 


विपर्ययस्य साबधिकत्बादीश्वरशक्त्यपेक्षयेति लभ्यते । अनियमो, ज्ञस्य, अत इति बर्तते । 
अनियमपदमनियमप्रयोजकास्बातन्त्र्यपरमपि । अयमर्थः- ज्ञस्य झक्तिबिपर्ययात्‌ ईश्वरञक्त्यपेक्षया 
बिपरीतञ्चक्तित्बात्‌ अल्पञ्चक्तिमत्त्वादिति याबत्‌ । अनियमोऽस्वातन्त्र्यम्‌ अतोऽनियमः नियतप्राघ्यभाब 
इति ॥ 


अल्पञक्तित्बाजीबस्य ॥। 
भा.॥ अल्पञ्चक्तित्बादिति ॥ अस्यान्वयो वक्ष्यते ॥ ३८ ॥ 
युक्त्यन्तरेणोक्तार्थसाधनाय सूत्रम्‌- 
(अलम्बुद्धयभाबा् जीबस्य पराधीनकर्तृत्वम्‌) 
॥ ॐ समाध्यभावाच्च ॐ ॥ ३९ ॥ 


ज्ञस्यानियमोऽत इति वर्तते । अयमर्थः- ज्ञस्य समाध्यभाबाश्च अलंबुद्धयभाबाच्च अनियमोऽ- 
स्वातन्त्र्यमतोऽनियम इति ॥ 


समाधानाभावाबास्वातन्त्र्यं प्रतीयते ॥ 


भा.॥ सूत्रं विवृण्वन्ति - समाधानेति ॥ प्रतीयत इति ॥ अनुमीयत इत्यर्थः । अत इति ॥ 
अस्वातन्त्र्यादित्यर्थः | अनियम इति वर्तत । ततश्च कुतोऽनियम इति प्रश्नस्य जीवस्याल्पशक्तित्वात्‌, 
समाधानाभावाच्च, अस्वातन्त्र्यं प्रतीयते । अतोऽनियत इत्युत्तरमिति ज्ञेयम्‌ ॥ ३९ ॥ 


जीवस्य स्वातन्त्र्याभाबे कर्तृत्वं न स्यात्‌ स्वतन्त्रो हि कर्ता भवतीति शङ्काबारणाय सूत्रम्‌- 
अतः- 
(कारयितृनियतत्वं कर्तृत्वं च जीबस्याप्रतिहतम्‌) 
॥ ॐ यथा च तक्षोभयथा ३० ॥ ४० ॥ 


चो दा्टान्तिकसमुञचये । ज्ञ इति बर्तते । उच्यत इति शेषः । यथायथमावृत्तिः । अयमर्थः- यथा तक्षा 

शिल्पी उभयथा प्रासादादिकारयितृनियम्यः प्रासादादिकर्तेति चोच्यते । तथा जश्च उभयथा ईश्वरनियम्यः 
साधनादिकर्तेति चोच्यते इति । सादृश्यं तु नियम्यत्बकर्तृत्बमात्रेणेति ज्ञेयम्‌ । “स्वतन्त्रः कर्ता’ इति 
पाणिनिसूत्रं तु प्रकृतथातूपात्तप्रधानव्यापाराश्रयः कर्तेत्यर्थकमिति न तद्विरोधः ॥ 


यथा तक्ष्णः कारयितूनियतत्बं कर्तृत्वं च बिद्यते एबं जीबस्यापि ॥ 
भा. ॥ सूत्रफलितार्थमाहुः- यथेति || ४० ॥ 
तक्ष्णः कर्तृत्बशक्तेः कारयित्रनधीनवत्‌ जीबकर्तृत्बशक्तेरीश्वरानधीनत्वमिति झड्डाबारणाय सूत्रम्‌- 
(कर्तृत्वं जीबस्थबिष्णोरेब) 
॥ ॐ परात्तु तच्छूतेः ॐ ॥ ४१ ॥ 
ज्ञ इत्यनुबर्त्यज्ञस्येति विपरिणम्यते । तुरेवाथे । भवतीति सेषः । अयमर्थः- ज्ञस्य तत्‌ कर्तृत्वसामथ्यै 
परात्तु ईश्वरादेब भवति । श्रुतेः ' कर्तृत्वं करणत्बं च' इति श्रुतेरिति ॥ 
सा च कर्तृत्बझक्तिः परादेव । 
“कर्तृत्वं करणत्बं च स्वभावश्चेतना धृतिः । 
यत्प्रसादादिमे सन्ति न सन्ति यदुपेक्षया ॥' इति हि पैङ्गिश्रुतिः ॥ 
भा. ॥ सूत्रार्थमाहु:- सा चेति ॥ श्रुतिस्वरूपं दर्शयन्ति- 'कर्तृत्वमिति ॥ श्रुतिरिति ॥ यतः श्रुतिरस्ति 
अतः परादेवेति सम्बन्धः ॥ ४१ ॥ | 
जीबकर्तृत्बस्येशाधीनत्बे कर्तृत्वं नेत्येबेत्यागतं ततश्च झास्रमप्रयोजकमेबेति अङ्कावारणाय सूत्रम्‌- 
(जैवयोग्यताकर्मादिकमपेक्ष्य प्रेरकः बिष्णुः) 
॥ ॐ कृतप्रयत्नापेक्षस्तु बिहितप्रतिषेधाबैयर्थ्यादिभ्यः ॐ ॥ ४२ ॥ 
बिहितं बिधिझारतं प्रतिषेधो निषेधश्ञास्र, तयोरवैयर्थ्यमादिर्येषां तेभ्यः, तादर्थ्ये चतुर्थी । कृतं कर्म । 
र कतुत्वाभिति ॥ कतृलशक्तिः जीवस्य, करणत्वशक्तिरिन्दरयाणा , स्वभाबः परिणामादिः, प्रकृत्यादीनां, 


जीवस्याल्पज्ञत्वादिशक्तिरूपो वा, चेतना चेतसो व्याप्तिः, चैतन्यं वा. धृतिः देहधारणसामर्थ्यमित्येतानि, 
यत्प्रसादात्‌ यस्य परमात्मनः प्रसादात्‌ सन्ति, यदुपेक्षया यत्कटाक्षाभावेन न सन्ति इत्यर्थः ॥ ४१ ॥ 

प्रयत्नेत्युपलक्षणं योग्यतादेरपि । कृतप्रयत्रापेक्ष इति तथा । तुरेवार्थे कारयतीति सेषः । परात्‌, ज्ञ इति बर्तते, 
विपरिणम्यते यथायथम्‌ । अयमर्थः- परः परमात्मा बिहितप्रतिषधाबैयर्थ्यादिभ्यः बिधिनिषेध- 
शास्तरावैयर्थ्या (य)र्थम्‌, आदिना वैषम्यनैर्घृण्यपरिहारार्थं च, कृतप्रयद्रापेक्षस्तु जीबसम्बन्ध्य- 
नादिकर्मप्रयत्रयोग्यतापेक्षः सन्नेव ज्ञेन प्रवृत्त्यादिकं कारयतीति ॥ यद्यपि 'बेषम्यनेर्घृण्य” (२.१.१०) 
नय एवैतद्दोषपरिहारः कृतः । तथापि झात्रानर्थक्यपरिहाराय तस्यैव स्मरणमित्यदोषः ॥ 
ततोऽप्रयोजकत्बं झारत्रस्य नाऽपद्यते । कृतप्रयद्वापेक्षत्वात्तत्प्रेरकत्बस्य । आदि- 
झब्देनावैषम्यादि । 

“पूर्वकर्म प्रयत्नं च संस्कारं चाप्यपेक्ष्य तु । 

ईश्वरः कारयेत्‌ सर्व तथेश्‍वरकृतं स्वयम्‌ (मतम्‌) । 

अनादित्बाददोषश्र पूर्णञक्तित्बतो हरेः ॥' इति भविष्यत्पर्वणि । 

“एतदेबं न चाप्येबमेतदस्ति च नास्ति च ॥/ इति च मोक्षधर्मे ॥ 

॥ इति कर्तृत्वाथिकरणम्‌ ॥ 

भा. ॥ सूत्रार्थमाहुः- तत इति ॥ तच्छब्देन पूरवसूत्रार्थः परामृश्यते । अपीति शेषः । जीवकतृंत्वस्य 
पराधीनत्वेऽपीत्यर्थः । झास्रस्य- विधिनिषेधञञास्रस्य । अप्रयोजकत्बं- प्रयोजनशून्यत्वम्‌ । नाऽपद्यते- 
न प्रसज्यते इत्यर्थः । अबैषम्यादीति ॥ सङ्गृहीतमिति शेषः । ननु कर्मादयपेक्षया कारयितृत्वे कमादिः 
स्वातन्त्र्यं स्यादिति ञ्ञङ्कावारणाय सूत्रार्थे स्मृतिमाहुः- 'पूर्वे इति ॥ पर्बणीति ॥ तत्रेत्युक्ते: कृतप्रयत्रापेक्ष 
इत्यन्वयः । अधिकरणार्थे स्मृतिमाहुः- १एतदेबमिति ॥ मोक्षधर्मे इति ॥ एतदधिकरणार्थं उक्त इति 


शेष: अ. 
शष: ॥ ४२ ॥ अ. १७ ॥ ॥ इति कर्तृत्वाधिकरणम्‌ ॥ 


१. पूर्बकर्मेति ॥ संस्कारो योग्यता । जीवेनेति शेषः । कारयेत्‌ कारयति, सर्ब पुण्यपापादि, तच्च अपेक्ष्यमाणं 
कर्म, अनादित्वात्कर्मण इति शेष इत्यर्थः । शिष्ट स्पष्टम्‌ ॥ 

२, एतदेबमिति ॥ यत एतत्‌ जीवस्य कर्तृत्वम्‌ एबं प्रामाणिकम्‌ एबं न ईश्वरवत्‌ स्वातन्त्र्येण न अत एतत्‌ 
जीवस्य कर्तृत्वमस्वातन्त्र्येण अस्ति स्वातन्त्र्येण नास्ति इत्यर्थः । अतः श्रुतौ “नान्यः कर्ता’ इत्युच्यत इति 
भावः ॥ ४२ ।।अ. १७।। 

१८. अंशाधिकरणम्‌ 


“अंझा एव हीमे जीवा अंझी हि परमेइबरः । 
स्वयमंझैरिद सर्व कारयत्यचलो हरिः ॥' 
इति गौपबनश्रुती अंसत्बं जीबस्योपलभ्यते । 


“नैवांझो न सम्बन्धो नापेक्ष्यो जीबः परस्य । 
तथाऽपि तु यथायोगं फलदः प्रभुरेकराट 
न नियम्यः स कस्यापि स सर्वस्य नियामकः । इति च भालबेयश्रुती । 
अतो ब्रबीति- 
अत्र नये जीषस्येश्ञानंशत्वश्रुतिविरोधपरिहारः । जीवो विषयः । ईश्वरां न वेति सन्देहः, नेश्वरांझो 
जीव इति पूर्वपक्षः । यद्वा- ईश्वराञ्चत्वेनानंशत्वेन वा जीवो निर्णेतुं क्यो न वेति सन्देहः। न क्य 
इति पूर्वः पक्षः ॥ सन्देहबीजश्रुती आहुः- 'अंशा इत्यादि ॥ अंझत्बमिति ॥ पूर्वपक्षे । अंशत्वं 
चाभिन्नत्वे सत्युपजीवकत्वं यथा इन्द्रादेरर्जुनादौ, मृदादेर्घटादौ । श्रुताबिति ॥ अनंशत्वमिति शेषः । 
तत्त्वं च - भिन्नत्वे सत्युपकारकत्वाभावः । जीबस्योपलभ्यत इति बर्तते | अत इति ॥ 
परस्परविरोधप्रयुक्तोभयश्रुत्यप्रामाण्यपरिहारार्थमित्यर्थः ॥ ` 
(बिष्णोर्भिन्रांशः जीबः) 
॥ ॐ अंझो नानाव्यपदेझादन्यथा चापि दाझकितबादित्बमधीयत एके ३० ॥ ४३ ॥ 


परात्तु, ज्ञः, इति बर्तते । यथ.यथमावृत्तिबिपरिणामौ । चापिझब्दौ अन्यथेत्यस्योभयत्रापि सम्बन्ध- 
बोधनाय । अयमर्थः - ज्ञः परस्य परमात्मनः अंझः तु अंश एव नानान्यपदेझात्‌ मां रक्षन्तु’ इति स्मृतौ 
द्वा सुपर्णा” इति श्रुतौ, पितृत्वपुत्रत्वसखित्वादिनानाबिधसम्बन्धित्बेन उपजीबकत्चेनेति यावत्‌ । व्यपदेझात्‌, 
१.अंझा इति ॥ इमे प्रतीयमानाः अंशा एव परमात्मनो5शभूता एत तदुपजीव्यकत्वेन शेषभूता एव, 
ततोऽनधिकत्वे सति सादृइ्ययुक्ता एव वा, अचलः स्वपदभ्रंशरहित इत्यर्थः । निष्टं स्पष्टम्‌ ॥ नैबेति ॥ जीबः 
परस्य परमात्मनः अंशो नैव, न सम्बन्धः लौकिकपित्रादिवत्‌ पाषकत्वादिसम्बन्धवान्न भवति, नापेक्ष्यः 
उपकर्ताऽपि न, तथापि एवमपि, स ईंशः, जीवस्य यथायोगं याग्यतामनतिक्रम्य, फलदः स्वर्गमोक्षादिफलप्रदः, 
एकराट्‌ स्वतन्त्रः, प्रभुः समर्थः, कस्यापि न नियम्यः, सर्वस्य नियामक इत्यर्थः । प्रभुत्वात्‌ योग्यताऽपि 


परमात्माधीनेति ज्ञयम्‌ ॥ 

अन्यथा च “नासाबस्य कुतश्रन” इति श्रुत्या असम्बन्धित्वेन च अनुपजीव्यत्वादिनेति यावत्‌ । व्यपदञ्ात्‌, 
यत एके झाखिनः परस्य ब्रह्मणो दाझकितबादित्बं ब्रह्मदाशा ब्रह्मकितबाः” इत्यादिना दाशत्ब- 
कितबत्बोपलक्षिततत्तज्जातियुक्तत्वं जीबाभिन्नत्वमिति याबत्‌ । अधीयते वदन्ति, तुल्यन्यायेन जीवस्य 
ब्रह्माभिन्नत्वं बदन्तीति याबत्‌ । एके अन्यथा च “अन्य: परः” इत्यादिना जीवस्य ब्रह्मभिन्नत्वमधीयतेऽत- 
श्रेति ॥ अयंभावः- अंझत्बं तदधीनसत्ताकत्वे सति तत्सहस्नत्वं सूत्रे नानान्यपदेशतदभाबव्यपदेझयोरंझत्बघटक- 
तदधीनसत्ताकत्चे प्रयोजकत्वं भेदाभेदव्यपदेझयोस्तु साइइ्ये प्रयोजकत्वं भेदाभेदान्यतरमात्रस्य साट्श्य - 
नियामकत्वाभाबेन उभयोपादानम्‌ । भेदो बास्तबः । अभेदव्यपदेशस्तु साइऱयमूलकः । यद्वा- अंशत्वं 
द्विविधम्‌ - उपजीबकत्वमनधिकत्बे सति (न्यूनत्वे सति बा) सहशत्बं च इति । तत्राद्यांशत्बस्य साधको 
नानाब्यपदेझात्तदभावरूपहेतुः । द्वितीयांशत्वस्य साधको भिन्नत्वाभिन्नत्वव्यपदेश इति ॥ 


“मां रक्षतु बिभुर्नित्यं पुत्रोऽहं परमात्मनः’ । ‘अबः परेण पितरं यो अस्यानुबेद पर 
एनावरेण” (ऋ.सं. १-१६४-१८) । “यस्तद्वेद स पितुष्पिताऽसत्‌’ (म.ना.उ.२- 
४) । “यस्ता बिजानात्स पितुष्पिताऽसत्‌’ (ऋ.सं. १-१६४-१६) । 


“द्वा सुपर्णा सयुजा सस्बाया समानं वृक्षं परिषस्वजाते । तयोरन्यः पिप्पलं 
स्वाद्वत्यनइ्नन्रन्यो अभिचाकझीति’ (मु.उ. ३-१-१) इत्यादिना नानाव्यप- 
देसादंझो जीबः । तथा च पारारर्यायणश्रुतिः - 
“अंझो ह्येष परस्य योऽयं पुमानुत्पद्यते च म्रियते च नाना ह्येनं व्यपदिझन्ति पितेति 
पुत्रेति भ्रातेति च सरबेति च' इति । “अन्यः परोऽन्यो जीवो नासावस्य कुतश्चन । नायं 
तस्यापि कश्चन’ इत्यन्यथा च काषायणश्रुतिः । “ब्रह्म दाशा ब्रह्म कितवाः, ब्रह्मैवेमे 
दाझाः? इत्यभेदेनाप्येकेऽधीयते । तथा चाग्निबेइयश्रुतिः-' अंशो ह्येष परस्य भिन्नं 
त्योनमधीयिरेऽभिन्नं त्येनमधीयिरे? इति । बाराहे च- 

“पुत्रश्रातृसस्वरित्वेन स्वामित्वेन यतो हरिः । 

बहुधा गीयते बेदैर्जीबांऽझस्तस्य तेन तु ॥ 

यतो भेदेन तस्यायमभेदेन च गीयते । 

अतश्चांसत्वमुददिष्टं भेदाभेदौ न मुख्यत: ॥' इति ॥ 

भा. ॥ व्यपदेञ्ञविषये स्पष्टत्वात्प्रथमं स्मृतिमुदाहरन्ति - 'मामिति ॥ तत्रैवार्थे श्रुतिमाहुः- `अबःपरेणे- 
त्यादि ॥ नानाव्यपदेक्षादंश्ञो जीव इत्यत्र श्रुतिमाहुः- 'अंझो ह्येष इति ॥ इति चेतीति ॥ वक्तीति 
शेष: । अन्यथेति सूत्रखण्डस्यार्थस्फोरणायान्यथाब्यपदेअं शरुत्याऽऽहुः- "अन्यः पर इति ॥ अन्यथा 
चेति ॥ वक्ष्यमाण ब्रह्म दाज्ञा'इति श्रुत्युक्ताभिन्नत्वपूर्वश्रुत्युक्तसम्बन्धित्वाभ्यामन्यथा सम्बन्धित्व- 


१. मामिति ॥ स्पष्टम्‌ । सिद्धान्ते अंशत्वबोधकश्रुतिर्भिनांशत्वतर' अनंझत्वबोधकश्रुतिः स्वरूपांञ्चत्वनिषेध - 
परा । पूर्वपक्षे तु आपातप्रतीत एवार्थः । 

२. अब इति ॥ (ऋ. १.१४४.१८) “कवीयमानः क इह प्रावोचददैवं मनः कृतोऽधि प्रजातम्‌” इत्युत्तरवाक्य- 
मस्य । यतः परेण हरेः सकाञ्चात्‌ अबः अव(ध)मो यो जीवः, अस्य जगतः, स्वस्य वा, पितरं परमात्मानम्‌, 
अनुबेद यथावज्ानाति अतोऽयं परः परमात्मा, एन एतेन अबरेण जीवेन जात इति व्यपदिइयत इति अेषः। 
इह लोके कबीयमानः सर्वज्ञकल्पत्वेनाभिमतः, को नु को वा, इह प्रजासु अधि ब्रह्म प्राबोचत्‌ न कोऽपि, 
कुतः कस्य वा देबं देवसम्बन्धि ब्रह्मविषयकं मनः ज्ञानम्‌ अधि आधिक्येन प्रजातं समुत्पन्नं न कस्यापीत्र्थः। 
एवं च ब्रह्मविषयकज्ञानस्य दुर्लभत्वात्‌ ज्ञानविषयीकरणमेव ब्रह्मण उत्पत्तिरित्युच्यते । ज्ञान-विषयत्वेऽपि 
तदुत्पन्नत्वव्यवहारो नास्ति | घटादौ तज्ज्ञानस्य दुर्लभत्वाभावादिति भावः ॥ यस्तद्वेदेति ॥ (महा.ना. १.१४) 
अस्य पूर्ववाक्यं “त्रीणि पदा निहिता गुहासु' इति । यस्य त्रीणि पदानि स्वरूपाणि नारायणवासुदेव- 
बैकुण्ठाख्यानि, गूहितत्वात्‌ गुहासु तद्रीपानन्तासनवैकुण्ठेषु निहितानि तत्‌ ब्रह्म यो बेद, स जीवः पितुः 
जगत्पितुः ब्रह्मणः, पिता आसत्‌ अभत्रदित्यर्थः । यस्ता इति ॥ (क्र.१.१६४.१६) अस्य पूर्ववाक्यम्‌- 
“स्मियस्सतीस्ता उ मे पुंस आहुः पञयदक्षण्वान्नविचेतदन्धः। कविय पुत्रः स ईमा चिकेत’ इति. । सतीः सत्यः 
निर्दुष्टा: खियः स्रीलिङ्गशब्दबाच्य मे मदुपास्याः या भगबन्मूर्तयः ता उ ता एव पुंसः पुल्लिन्ञ्तब्दवाच्यान्‌ 
आहुः वेदादयः, योऽधिकारी, ताः पश्यत्‌ पश्यति, सोऽक्षण्बान्‌ चक्षुष्मान्‌, यो न बिचेतत्‌ न विजानाति 
सः अन्धः यः कबिः सर्वज्ञः भगवत्पुत्रोऽपि विरिश्चः, स ई स एव, ईम्‌ एवार्थः, आ समन्तात्‌ सम्यक्‌ 
चिकेत जानाति, यश्च ताः मूर्तीः, बिजानात्‌ जानाति, सः पितुः जगत्पितुर्विष्णो:, पिता जनकः 
अभिन्यञ्जकत्वात्‌, अ सत्‌ अभवदित्यर्थः । द्वा सुपर्णेति ॥ व्या. (२०८-पु.) 

३. अंशो ह्येष इति ॥ स्पष्टम्‌ ॥ 

४. अन्यः पर इति ॥ परः परमात्मा अन्यः, जीबोऽन्यः, परस्परभेदवन्ताविति यावत्‌ । असौ परमात्मा, 
अस्य जीवस्य, कुतश्चन केनापि प्रकारेण उपकर्तव्यो न किन्तु उपकर्तैव, अयं जीवोऽपि तस्य परमात्मनः 
कश्चन उपकर्ता न किन्तूपकर्तब्य एवेत्यर्थः ॥ 


४७२ आध्यार्थसहितसूत्रार्थमणिमञ्जरी 


भिन्नत्वेनेत्यर्थः । भिन्नत्वाभिन्नत्वाभ्यामंशत्वे श्रुतिं चाहु:- 'ब्रह्म दाशा इत्यादि ॥ समग्रसत्रार्थ 
स्मृतिमाहुः- 'पुत्रेति ॥ इतीति ॥ ततश्च इति पाराशर्यायणश्रुतिस्तथा वक्ति, इति काषायणश्रुतिरन्यथा 
बक्ति यतोऽधीयते, इत्याग्निवेइयश्रुतिस्तथा वक्ति, अतश्च, वाराहे इत्युक्तेश्रांशो जीव इति सम्बन्धः 
॥ ४३ ॥ 


रुत्याप्यंश्ञत्वसाधनाय सूत्रम्‌- 
(जीबस्यांरात्बं श्रुतिसिद्धम्‌) 
॥ ॐ मन्त्रबर्णात्‌ ॐ ॥ ४४ ॥ 


ज्ञः, परस्य, अंश इति बर्तते । अयमर्थः- मन्त्रबर्णात्‌ “पादोऽस्य विश्वा भूतानि’ इति ऋङ्मन्त्रसत्त्वात्‌ 
ज्ञः परस्यां इति ॥ 


“पादोऽस्य बिश्वा भूतानि’ (ऋ.सं. १०-९०-३) इति ॥ 


भा. ॥ मन्त्रं पठन्ति- 'पादोऽस्येति ॥ इतीति ॥ अस्य सूत्रेऽन्वयः । सूत्रस्य 'अंशो जीव” इति 
ूर्वभाष्येऽन्वयः ॥ ४४ ॥ 


स्मृत्यांऽञतत्वसाधनाय सूत्रम्‌ - 
(स्मृत्याऽपि जीबस्य परांशात्बं सिद्धम्‌) 


॥ ३० अपि स्मर्यते ३० ॥ ४५ ॥ 


जः, परस्य, अंश इति बर्तते । अयमर्थः- ज्ञः परस्यांश इति स्मर्यते 'ममैवांशः' इति स्मृत्या अपि 
प्रतिपाद्यते इति ॥ 
१. ब्रह्म दाशा इति ॥ 'ब्रह्मैवम दाझा' इति वाक्यमुपसंहारस्थं, झाखान्तरस्थं वा, अतो न पुनरुक्तिः । 
य दाशाः नौ तारकाः, ते ब्रह्म तदभिन्ना, ये कितबाः ते ब्रह्माभिनाः, ये च अमी दाझाः स्वामिषु 
आत्मानमुर्पाक्षपन्तः तेऽपि ब्रह्माभिन्ना इत्यर्थः । 
अंझो हीति ॥ हि यतः, एनं जीवं भिन्नं परमात्मनो भिन्नम्‌, अभिन्नं च, अधीयिरे । अतः परस्यांशो हि 
अंश एव एष जीव इत्यर्थः ॥ 
“२. पुत्रेति ॥ यतो हरिः पुत्रत्वादिना बहुधा गीयते बेदैः, तेन निमित्तेन तस्य हरेः अंशो जीबः अयं जीवो 
यतश्च तस्य हरेः भेदेनाभेदेन च गीयते । अतश्च अंशत्वमुद्रिष्टम्‌ । ईशजीवयोः भेदाभेदौ मुख्यतः घटकपालयोरिव 
न इत्यर्थः ॥ ४३ ॥ 
३, पादोऽस्येति ॥ (ऋ. १०-९.-३) विश्वा भूतानि सर्वे जीवाः, अस्य विष्णोः, पादः अंश इत्यर्थः ।४४॥। 


अ.२,पा,३,अधि,१८,सू.४३-५० क क do क... क... 
“ममैबांझो जीबलोके जीबभूतः सनातनः? (भ.गी. १५--७ ) इति ॥ 


भा. ॥ स्मृतिमाहुः- 'ममैबेति ॥ इतीति ॥ अस्य सूत्रेऽन्वयः । सूत्रस्य यतः स्मर्यते अतः 'अंझो 
जीव: इति पूर्वभाष्येऽन्वयः ॥। ४५ ॥ 


अनंझत्वश्रुतेर्गतिं चाह- 


उ्तरसूत्रमवतारयन्ति- अर्नशत्बेति ॥ श्रुतेरिति ॥ नैवांश इत्युदाहतश्रुतेरित्यर्थः । गतिं चेति ॥ 
गतिं विषयं, चेन मत्स्याद्यसाम्यं गृह्यते ॥ 
(अनंशत्बश्रुतिः जीबस्यापूर्णशक्तिप्रतिपादिका) 
॥ ३० प्रकाझादिवन्नैबं परः ॐ ॥ ४६ ॥ 
प्रकाझादीति बहुञ्रीहिः । तृतीयान्ताद्वतिः । अपीति बर्तते, स च समुच्चये । प्रकाझपदेन 
तेजोंऽञकालाइयभिमानी, आदिना जलांक्ञामृतसमुद्राभिमानी, पृथिब्यं्मेरुपर्बताभिमानी च, गृह्यते । 
अयमर्थः- परो मत्स्यादिरूपी परमात्मा तु अपि अंअत्वाबिसेषेऽपि एबं भिभांझो न, प्रकाझादिबत्‌ 
तेजो5झकालाऱयादिबदिति । अयं भाबः- यथा तेजों$झत्बाबिझेषे5पि कालाग्याचयभिमानिनां स्वमूलरूपात्‌ 
खद्योतायभिमान्यपश्रष्टदेबताबद्धिन्नांशत्बं नास्ति तथा अंशत्वाबिसेषेऽपि मत्स्यादिरूपिणः परस्य 
जीबबद्धिनांशत्बं नेति ॥ 


अंसत्बेऽपि न मत्स्यादिरूपी पर एबंबिधः । यथा तेजोंऽसस्यैव कालाग्नेः स्वद्योतस्य च 
नेकप्रकारता । यथा जलांसस्यामृतसमुद्रस्य मूत्रादेश्च । यथा च पृथिब्यंञ्चस्य 
मेरोर्बिष्टादेश्च । अभिमानिदेबतापेक्षयैतत्‌ ॥ 


भा. ॥ सूत्रभावमाहुः- अंझत्बेऽपीति ॥ एबंबिध इति ॥ जीववद्धिन्ांशम्‌ इत्यर्थः । नैकप्रकारतेति ॥ 
मूलभूते नात्यन्ताभंदवत्त्वं बाऽत्यन्तभे दवत्त्वं वा नेत्यर्थः । किन्तु कालाग्यादरत्यन्ताभेदः 
खद्योतादेरत्यन्तभेद एबेति भाव: । ननु कालाग्र्यादः, खद्योतादेश्च, मूलतेजःप्रभृतिभिर्भेदा- 
भेदाङ्गीकारात्कथं कालाग्यादेरत्यन्ताभेदः खद्योतादेरत्यन्तभेद इत्यत आहुः- अभिमानीति ॥ 
एतदिति ॥ प्रकाशादिदृष्टान्तवर्णनमित्यर्थः || ४६ ॥ 

१. ममैवेति ॥ (गी. १५.७) जीबलोके जीवच्छरीरे, स्थितः सनातनो नित्यः, जीबभूतः जीवभावोपेतो 
त्रह्मादिचेतनः ममैबांश इत्यर्थः ॥ ४५ ॥ ४६ ॥ 


४७४ भाष्यार्थसहितसूज्रार्थभणिम क्षरी 
कथं दृष्टान्तमात्रेणार्थसिद्धिर्मानाभाबादिति शङ्काबारणाय सूत्रम्‌- 
(स्बरूपांशाः भिन्नांशा अपूर्णाः) 
॥ ॐ स्मरन्ति च ॐ ॥ ४७॥ 
नेबं पर इति बर्तते । च इत्यर्थे च । अयमर्थः- च यतः परः मत्स्यादिरूपी विष्णुः एबं जीवबद्धिन्नांओञोऽपि 
नेति स्मरन्ति स्मृत्या बोधयन्ति व्यासादयः अतश्च परः एबं नेति ॥ 
“एते स्वांझकलाः पुंसः कृष्णस्तु भगवान्‌ स्वयम्‌? (भागबते १) 
“अतः परं यदव्यक्तमन्यूढगुणबृहितम्‌ । 
अद्ष्टाश्रुतबस्तुत्वात्‌ स जीबो यः पुनर्भबः ।॥/ (भागवते १) 
“स्वांझश्चाथो बिभिन्नांझ इति द्वेथांऽश इष्यते । 
अंझिनो यत्तु सामर्थ्य यत्स्वरूपं यथा स्थितिः ॥ 
तदेव नाणुमात्रो5पि भेदः स्वांझांसिनोः कचित्‌ । 
बिभिन्नांझोऽल्पञक्तिः स्यात्‌ किञ्चित्साृऱ्यमात्रयुक्‌ । इति बाराहे । 


“न त्वत्समोऽस्त्यभ्यधिकः कुतोऽस्य’ (भ.गी. ११-४३) इत्यादि । 
भा. ॥ स्मृतीरुदाहरन्ति- 'एते इति ॥ पुनर्भब इति ॥ इति भागवत इति शेषः । मत्स्यादीनां चोक्त- 


१. एते इति ॥ एते वराहाद्या अवताराः, पुंसः परमपुरुषस्य नारायणस्य, स्वांझकलाः स्वांशरूपतया कल्प्याः। 
स्वयं साक्षात्‌ भगवान्‌ कृष्णस्तु मूलरूप्येव, एते मूलरूपात्यन्ताभिन्नाः, एते वराहादयः, इन्द्रारिव्याकुलं दैत्यैः 
पीडितं लोकं जनं युगे युगे पुनः पुनरवतीर्यं मृडयन्ति रक्षन्ति, सुखयन्ति च । अतः परमपुरुषात्‌ जडाच 
परम्‌ अन्यत्‌ अव्यक्तम्‌ अकार्य, सूक्ष्मं वा, अब्यूढगुणबृहितं कदापि अनपगतसत्त्वादिगुणकं चैतन्यम्‌ 
अदृष्टाश्रुतबस्तुत्वात्‌ अदृष्टमसाक्षात्कृतं अश्रुतं श्रवण-मनन-निदिध्यासनाविषयीकृतं वस्तु ब्रह्म येन तत्‌ तथा 
तस्य भावः तस्मात्‌ । यः पुनर्भवः पुनः पुनः जन्मादिमान्‌ स जीव इत्यर्थः । अत्र “युगे युगे’ इत्यनन्तरम्‌, 
“अतः परम्‌’ इत्यतः पूर्वम्‌ ‘ऋषयो मनवो देवा ऋषिपुत्रा महौजसः । कलाः सर्वे हरेरेव सप्रजापतयः, स्मृताः’ 
इति श्रूयते । अत्र “स्वांझकलाः' इत्यनेन वराहादीनां स्वरूपांशत्वमुक्तम्‌ | “ऋषयो मनवः' इत्यनेन जीवानां 
भगवदंश्त्वमुक्त्वा 'अतःपरम्‌' इत्यनन भिन्नत्वं चोक्तमिति ज्ञयम्‌ । 


अ,२,पा.३,अधि, १८,सू.४३-५० ४७५ 

वैलक्षण्ये स्मृतिमाहुः- 'स्वांझश्रेति ॥ स्वरूपांशत्वं कृष्णाद्यवतारेष्वस्तीत्यत्र स्मृतिमाहुः- नेति ॥ 
भागवते पुनर्भव इति, वाराहे मात्रयुगिति, अन्य इति च, स्मरन्तीति सूत्रेणान्वयः । सूत्रस्य ‘एवंविध’ 
इति पूर्वभाष्येणान्वयः ॥ ४७ ॥ 
युक्त्यन्तरेण जीबानां, मत्स्यादीनां चैकबिधतापरिहाराय सूत्रम्‌ - 
(जीबानां मत्स्यादीनां च नैकबिधता) 
॥ ३० अनुज्ञापरिहारौ देहसम्बन्धाज्योतिरादिबत्‌ ॐ ॥ ४८ ॥ 


परात्तु, नैबं, परः, अंशोऽपि, ज्ञः, इति बर्तते । यथायथमावृत्तिविपरिणामौ, भाबप्राधान्यं च । अनुज्ञा 
तत्प्रयोज्या प्रवृत्ति: ज्योतिरादिबदिति षष्ट्यन्ताद्वतिः । ज्योतिःपदेन सूयाँझचधुरभिमानी, सूयाँ्ञ- 
प्रभाऽभिमानी वा ग्राह्यः । आदिना जलांशछेष्माभिमानी, जलांञ्ामृतसमुद्राभिमानी बा, बृह्यते । अत 
इति शेष: । अयमर्थः- ज्योतिरादिबत्‌ सू्यांचक्षुरभिमानिजलांञशेष्माभिमानिनोरेब स्वांशिसूर्यात्‌ 
स्वांशिकर्मानिर्मितदेहसम्बन्धहेतुकानुज्ञापरिहारवत्‌ ज्ञस्य तु जीवस्यैव परात्‌ स्वांञ्िपरमात्मसकाञ्ञात्‌ 
देहसम्बन्धात्‌ स्वांझिकर्मानिर्मितदेहसम्बन्धाद्वेतोः अनुज्ञापरिहारौ भवतः अतो वैलक्षण्यात्‌ ज्ञो जीवः 
एबं परबदभिन्नांशो नेति । दृष्टान्ते एवेन सूर्यांशप्रभाभिमानिजलांामृतसमुद्राभिमानिनोः सूर्य - 
बरुणांशयोर्व्यावृत्तिः, दार्टान्तिके मत्स्यादिरूपिणो व्यावृत्तिः । यद्वा- ज्योतिरादिवत्‌ सूर्यांसप्रभाभिमानि- 
जलांझामृतसमुद्राभिमानिनोरंज्ञितः स्वांिकर्मानिर्मितदेहसम्बन्धहेतुकानुङ्ञापरिहाराभाबबत्‌ परस्य मत्स्यादि- 
रूपिणः परात्‌ स्वांसिपरमात्मनः देहसम्बन्धात्‌ स्वांशिकर्मानिर्मितदेहसम्बन्धाद्वेतोः अनुज्ञापरिहारौ न 
भवतः । अतो वैलक्षण्यात्‌ पर एवं जीबबद्धिन्नांशो नेत्यर्थः ॥ तथा चेमौ प्रयोगौ- “जीव: स्वांश्यधीन- 
प्रवृत्त्यादिमान्‌ स्वांशिकर्मानि्मितदेहवत्त्वादपशरष्टदेबतावत्‌' स्बकर्मनिर्मितदेहबत्त्वस्य हेतुत्वे सूर्यप्रकाझे 
व्यभिचार: । मत्स्यादिरूपी परः स्वांड्यधीनप्रवृत्त्यादिमान भवति स्थांशिकर्मानिर्मितदेहाभाबात्‌ सूर्य- 
प्रभाभिमानिबदिति ॥ 
परानुज्ञया प्रबृत्तिः, परतो बन्थनिवृत्तित्र जीबस्य प्रतीयते, अंझत्वे$पि देह- 
सम्बन्धात्‌ । 'य आत्मानमन्तरो यमयति' (माध्यन्धिनपाठः) । 'तमेबं विद्वान 


१, स्वांशश्रेति ॥ सामर्थ्यं जगत्सृष्ट्यादिसामर्थ्य स्वरूपं ज्ञानानन्दादिस्वरूपं, स्थितिः सर्वोत्तमत्वादिरूपा, 
सर्वगतत्वादिपरिमाणं वा, तदेब (सामर्थ्यादेव) स्वरूपांशस्यापीति शेष इत्यर्थः । शिष्ट स्पष्टम्‌ । 
२. न त्वत्सम इति ॥ (गी.११-४३)त्वत्सम एव नास्ति कुतोऽभ्यधिक इत्यर्थः । शिष्ट स्पष्टम्‌ ॥४७॥ 

(तै,आ. ३-१२) इत्यादिना । न तु परस्य । “बासुदेव: सङ्कर्षणः प्रयुस्रोऽनिरुद्वोऽहं 
मत्स्यः कूर्मा बराहो नारसिंहो बामनो रामो रामः कृष्णो बुद्धः कल्किरहं झतधाऽहं 
सहस्रघाहममितोऽहमनन्तोऽहं नेवैते जायन्ते न श्रियन्ते नेषामनुज्ञा न बन्धो न 
मुक्तिः सर्व एव ह्येते पूर्णा अजरा अमृताः पराः परानन्दा’ इति हि चतुर्बेदञिस्बा- 
याम्‌ । युज्यते च ज्योतिरादिबत्‌ । यथाऽऽदित्यो बियद्रतस्तत्प्रकाञ श्रैकप्रकारः । 
“शुक कृष्णं कनीनिकेति’ (ऐ.आ.२-१-५) इति तदंअस्याप्यक्ष्णो देहसम्बन्धान्न 
तादी झक्तिः । तदनुग्राह्यत्वं तेनैबाऽवृतिपरिहारश्च । यथा बाह्यामृतजलस्यामृत- 
समुद्रस्य चैकत्बं तदंशस्यापि इलेष्मणस्तदनुग्राह्यत्वं तेनेब विरोधिनिवृत्ति श्र । मोक्षधर्मे 
च~ 

“यत्किञ्चिदिह लोकेऽस्मिन्‌ देहबद्धं बिझाम्पते । 

सर्व पञ्चभिराविष्टं भूतैरीरवरबुद्धिजैः ॥ 

ईइबरो हि महद्भूतं प्रभुर्नारायणो बिराट्‌ । 

भूतान्तरात्मा बिज्ञेयः' सगुणो निर्गुणोपि च ॥ 

भूतप्रलयमब्यक्तं शुश्रूषुर्नृपसत्तम ॥' इति ॥ 


बाराहे च- 

' अंझाश्र देहयोग्यत्वाज्ीवा बन्धादिसंयुताः । 
अनुग्राह्याश्चेश्रेण न तु मत्स्यादिको हरिः ॥ 
अदेहबन्धयोग्यत्वायथा सूर्यप्रभाक्षिणी । 
यथाऽमृतसमुद्रस्य इलेष्मादेश्र द्विरूपता । 
अनुग्राह्मत्वमन्यस्य तेनेबाऽवृतिरोधनम्‌ ॥' इति । 


१, 'वरदः' इति सुतरार्थर्माणमञ्जरीसम्मतः पाठः । 

भा. ॥ सूत्रं व्याचक्षते- परेति ॥ प्रतीयत इत्यत्र मानमाहु:- 'य आत्मानमित्यादि ॥ आदिनेति ॥ 
इत्यादिना प्रतीयत इति सम्बन्ध: ॥ न तु परस्येति ॥ प्रतीयत इति वर्तते अत्र मानमाहुः- 'बासुदेब 
इति ॥ शिखायामिति ॥ तत्रेत्युक्ते: “न परस्य प्रतीयते” इति सम्बन्धः । जीवों 5श्यधीनप्रवृत्त्यादिमान्‌ 
देहसम्बन्धादित्यत्र ब्याप्तिमाहु:- युज्यते चेति ॥ ज्योतिरादिवदित्यस्य विवरणम्‌- यथेत्यादि ॥ 
आदित्य इति ॥ वियद्गतादित्यमण्डलाभिमानी, तत्प्रकाञ्चश्च- वियद्गततत्प्रभाभिमानी च । एक- 
प्रकारः- अंइयनुज्ञादिरहितः । 'शुक्क कृणं कनीनिकेतीति ॥ इति श्रुत्या यदेतदादित्यस्य शुक्कम्भाः 
सैव ऋक्‌ । अथ यन्नीलं परःकृष्णं तत्साम’ इति (१.६.७) छान्दोम्योक्तसूर्यसमानधर्मवत्त्वबोधन- 
द्वाराऽवगतस्येत्यर्थः । तदंशस्यापि - सूर्याशस्यापि | अक्ष्णः- तदभिमानिनः आवृतिः- तम इत्यर्थः । 
आदिदब्दग्राह्य दृष्टान्तमाहुः- यथा बाह्यजलस्येति ॥ अंद्षबाह्यशुद्वजलाभिमानिवरुणस्य । 
अमृतसमुद्रस्य कहिरावरणोदकसप्तसमुद्राभिमानिवरुणांञस्य च । एकत्वम्‌ एकप्रकारत्वं, तदंशस्यापि 
जलांशस्यापि । छेष्मण:- तदभिमान्यपश्रष्टदेवतायाः । बिरोधीति ॥ पित्तधातुरित्यर्थः । नन्वंश्यधीन - 
प्रवृत्त्यादिशून्ये मत्स्यादिरूपिणि स्वांशिकर्मा्निर्मितदेहवत्त्हेतोर्व्यभिचार इत्यत आहुः- मोक्षधर्मे 
च- "यत्किञ्चिदिति ॥ चः शङ्कानिर्वर्तकः । मोक्षधर्मे इत्युक्तेः न व्यभिचारञङ्केत्यर्थः | तथा च- 


१, य इति ॥ व्या. (४४२.पु.) ॥ तमिति ॥ व्या.(३९.पु.) ॥ 

२. बासुदेब इति ॥ विष्णुवाक्यमेतत्‌ । बासुदेबादिचतूरूपवान्‌, मत्स्यादिदञषरूपवान्‌, रामः भार्गवः, रामः 
दाशरथिः, तधा नारायणादिशतरूपवान्‌, नारायणादेरष्टोत्तरझतत्वे$पि शतसङ्कयायाः प्रचुरत्वाद्रहणं, सहस्रधा 
विश्वादिसह्ररूपवान्‌, अमितः पः दित्रहुरूपवान्‌, अनन्तः अमिता्नन्तरूपी, एषां वासुदेवादीनाम्‌ अनुज्ञा 
प्रवृत्यर्थ परानुज्ञा, हि यस्मात्‌ एते सर्वे पूर्णाः, अमृता नित्यमुक्तः, परा लोकविलक्षणा अत इत्यर्थः । 
शिष्ट स्पष्टम्‌ । 
३. शुरू कृष्णमिति ॥ (ऐ.आ. २.१.५)(तृ) 'त्रिवृदिव वै चक्षु इति पूर्ववाक्यम्‌ । चकुः सुकं कृष्णं 
कनीनिकेति त्रिबृदिब बै त्रित्वेन वर्तत एवेत्यर्थः । त ले डक 

४. यत्किश्विदिति ॥ हे बिझाम्पते युधिष्टिर, अस्मिन्‌ जगति यत्किश्वित्‌ जीवजातं देहबद्ध वर्तते, तत्‌ 
ईश्वरबुद्धिजैः तन्निमित्तकैः पञ्चभिर्भूतैराबिष्टं बद्ध, हि यस्मात्‌ ईश्वरः महत्‌ पूज्यः, अपरिच्छित्नो वा, भूतं 
सदास्थितः निर्विकारो वा, नारायणो मुक्ताश्रयः, प्रभुः समर्थः, विराट्‌ विश्लेषण राजमानः, भूतान्तरात्मा 
सर्वजीवान्तर्यामी, बरदो मोक्षदः, समुणः ऐश्वयादिगुणोपेतः, निर्मुणः सत्त्वादिनुणशून्यश्र, अतः हे नृपसत्तम, 
भूतप्रलयं भूतसम्बन्धाधीनलयोपेतम्‌, अव्यक्तम्‌ अकार्य जीवचैतन्यं शुश्रूषुः नारायणं जिज्ञसुर्भवतीत्यर्थः । 

भौतिकदेहवत्त्वस्य हेतुत्वान्न व्यभिचार इति भाव: । सूत्रार्थे स्मृतिं चाहुः- बाराहे च 'अंशाश्चेति ॥ 
एतत्सूत्रार्थ उक्त इति शेष: । प्रकाञ्ञादिवन्नैवं पर’ (२.३.४६) इति सूत्रं दृष्टान्तमात्रेण मत्स्यादीनां 
जीवानां च वैलक्षण्यपरम्‌, इदं सूत्रं तु दृष्टान्तेन युक्तिमुपपाद्योक्तवैलक्षण्यपरमिति भेदः । किञ्च 
“प्रकाशादिवतू' इति सूत्रं मत्स्यादीनामभिन्रांशत्वपरम्‌, इदं सूत्रं तु जीवस्य भिन्नांशत्वपरमिति भेदः । 
अत एव जीवपराण्युत्तरसूत्राणि सङ्गच्छन्ते | ४८ ॥ 
जीवस्याल्पञ्चक्तित्वात्‌ परेण साम्यनिषेधाय सूत्रम्‌- 
(अपूर्णशक्तित्बाज्जीबस्य न पूर्णसाम्यं बिष्णुना) 
॥ ॐ असन्ततेश्राब्यतिकरः ॐ ॥ ४९ ॥ 
सम्यग्व्याप्तिपरसन्ततिपदेन तत्रयोजकपूर्णशक्तिर्लक्ष्यते । न बिद्यते सन्ततिर्यस्येति बहुत्रीहिः । व्यतिकरो 
ब्यत्यासो बिरुद्धधर्मवत्त्वम्‌ । विरुद्धार्थकनञा समासः । अव्यतिकरः साम्यम्‌ । ज्ञः, परो, नेति वर्तते । 
यथायथं विपरिणामः । अयमर्थः- ज्ञस्य परेण मत्स्यादिना अन्यतिकरः पूर्णसाम्यं नास्ति । असन्ततेश्च 
अपूर्णञक्तित्वाच्चेति ॥ यद्वा ज्ञस्य असन्ततेश्चाव्यतिकरः पूर्सूत्रार्थस्य ब्यत्यासाभाब इत्यर्थः । अत्र पक्षे 
पर इति नानुबर्तनीयम्‌ ॥ 
अपूर्णझक्तित्वाच जीवस्य न मत्स्यादिसाम्यम्‌ । तथा च चतुर्वेदशिरबायाम्‌- “तस्य 
ह बा एतस्य परमस्य त्रीणि रूपाणि कृष्णो रामः कपिल इति । तस्य ह बा एतस्य 
परमस्य पञ्चरूपाणि दझरूपाणि झतरूपाणि सहस्ररूपाण्यमितरूपाणि । तानि ह बा 
एतानि सर्वाणि पूर्णानि सर्वाण्यनन्तानि सर्वाण्यसम्मितानि । अथाबराः सर्व 
एवापूर्णाः सर्ब एव बध्यन्तेऽथ मुच्यन्ते च केचन’ इति । 


१, अंझाश्चेति ॥ जीवा अंझा अपि देहयोग्यत्वात्‌ बन्धादिसंयुताः बन्धमाक्षयुक्ताः, ईश्वरेणानुग्राह्याश्च, 
मत्स्यादिको हरिस्तु अदेहयोग्यत्वात्‌ बन्धादिसंयुतः ईश्वरणानुद्राह्मश्च न, यथा सूर्यप्रभाक्षिणी सूर्यप्रभाभि- 
मानिनी सूर्याः अक्ष्यभिमानिनी अपग्रष्टदेवता च नैकप्रकारेति शेषः, यथा अमृतसमुद्रस्य तदभिमानिनः 
वरुणांझस्य शेष्मादेश्च तदभिमान्यपश्रष्टदवस्य च, द्विरूपता भिन्नप्रकारता । अन्यस्य भिन्नांशस्याक्षि- 
कष्माद्यभिमानिनोऽपश्रष्टदेवस्य तेन एवांशिनेव, आवृतिरोधनं तमःपित्तादर्निवृत्तिः भवति तथत्यर्थः ॥४८॥ 

भा. ॥ सूत्रं व्याचक्षते- अपूर्णेति ॥ जीवस्याल्पशक्तित्वे मानमाहुः- तस्य हेति ॥ इतीति ॥ 
सिखायामित्युक्तेरित्यर्थः || ४९ ॥ 


जीवस्य प्रतिबिम्बत्बेनोक्तार्थसाधनाय सूत्रम्‌- 
(जीवस्य विष्णुग्रतिबिम्बत्बादेबाल्पसाम्यम्‌) 


॥ ॐ आभास एब च ३० ॥ ५० ॥ 
हेतौ, समुञ्चये च चः । ज्ञो, अव्यतिकरो, न, पर इति उर्तते । आवृत्तिबिपरिणामौ यथायथम्‌ । 
अयमर्थः- च यतः ज्ञः परस्य परमात्मनः आभास एब प्रतिबिम्ब एव अतश्च ज्ञस्य परेण मत्स्यादिरूपिभगवता 
अब्यतिकरो नेति ॥ उक्तस्य व्यत्यासाभाब इति बाऽर्थः, शेषं प्राग्बत्‌ ॥ 
“रूपंरूपं प्रतिरूपो बभूब’ (क. सं. ६-४७-१८) 
इति प्रतिबिम्बत्वाच न साम्यम्‌ । 
बाराहे च- 
“द्विरूपाबंशकौ तस्य परमस्य हरेर्विभोः । 
प्रतिबिम्बांशक श्राथ स्वरूपांझक एव च ॥ 
प्रतिबिम्बांशका जीवाः प्रादुर्भावाः परे स्मृताः । 
प्रतिबिम्बेष्बल्पसाम्यं स्वरूपाणीतराणि तु ॥ इति ॥ 
“सोपाधिरनुपाधिश्र प्रतिबिम्बो द्विधेयते । 
जीवः परस्यानुपाधिरिन्द्रचापो यथा रबे: ॥ इति पैङ्गिश्रुतिः । 
“यथैषा पुरुषे च्छाया एतस्मिन्नेतदाततम्‌' (प्र.उ. ३-३) इति च श्रुतिः । 
॥ इति अंझाधिकरणम्‌ ॥ 


नत्यन्य । पञ्च नारायणादीनि, 


१, तस्येति ॥ तस्य प्रसिद्धस्य, एतस्य प्रकृतस्य, कृष्णादिरूपत्रयं व्यूह इत्यक, नत्व ग 01204121012 
दश मत्स्यादीनि, सहस्राणि विश्वादीनि, अमितानि अजितादीनि, पूर्णानि ह 
४९ ॥ 


असम्मितानि निरूपमानि, अबराः चेतनाः केचन मुच्यन्त इत्वर्थः । शिष्ट स्पष्टम्‌ ॥ 


४८० माष्यार्थसहितसूतरार्थथणिमञ्जरी 


भा. ॥ प्रतिबिम्बत्वे श्रुतिमुपन्यस्य सूत्रं व्याचक्षते- 'रूपं रूपमिति ॥ इतीति ॥ श्रृतिसिद्ध- 
प्रतिबिम्बत्वाच्चत्यर्थः । जीवस्येति वर्तते । साम्यं- मत्स्यादिसाम्यम्‌ । प्रतिबिम्बत्वे पूर्णसाम्यं नेत्यत्र 
स्मृतिमाहुः- बाराहे च- `द्विरूपाबिति ॥ तत्रेत्युक्तेश्रेत्यर्थ: । जीवस्य प्रतिबिम्बत्वं न युक्तमुपाध्य - 
भावादित्यत आहुः- सोपाधिरिति ॥ श्रुतिरित्युभयत्रापि निरुपाधिकप्रतिबिम्बत्वमाहेति शेषः । इदमुक्तं 
भवति । तत्प्रतिबिम्बत्वं च तदधीनस्वरूपसत्ताक्रियादिमत्त्वे सति तत्सटशत्वे सति भिन्नत्वम्‌ । 
साट्टश्यं च तदीयावयवसंस्थानविशेषसदृ्चावयवसंस्थानविरेषवत्त्वम्‌ । अत्यन्तसदृयो श्रैत्रमैत्रयो बिम्ब - 
प्रतिबिम्बभाववारणाय प्रथमदलम्‌ । घटादेरीश्वरप्रतिबिम्बत्ववारणाय द्वितीयदलम्‌ । रामकृष्णादेर्मूलरूप - 
प्रतिबिम्बत्ववारणाय तृतीयदलम्‌ । ननु नीलादिरूपादीनामवयवसंस्थानाभावेन कथं बिम्बप्रतिबिम्बभाव 
इति चेदुच्यते । नीलादिरूपविशिष्टद्रव्ययोरेव बरिम्बप्रतिबिम्बभावः न तु रूपादेरित्यदोषः इति छायापि 
प्रतिबिम्बविशेष एव । प्रतिबिम्बो द्विविधः नित्योऽनित्यश्चेति । जीव ईशस्य नित्यप्रतिबिम्बः । 
अनित्यस्तु दर्पणाद्युपाधिगतसूक्ष्मावयवोपादानको मुखादिप्रतिबिम्बः । प्रतिमापि विष्णुप्रतिबिम्ब 
एव । नन्वधमदेवस्तरीणामुत्तमपुंदेवप्रतिबिम्बत्वमधमपुंदेवानामुत्तमदेवसत्रीप्रतिबिम्बत्वमुक्तं भारततात्पर्ये 
तत्कथं सङ्गतं स्यादवयवसाम्याभावादिति चेन्न । याबदवयवसंस्थानसाम्याभावेऽपि करचरणादि- 
साम्यमादाय प्रतिबिम्बत्वोपपत्तेः | यावदवयवसंस्थानसाम्यस्याविवक्षितत्वादिति । एतत्सर्वं मध्ब- 
सिद्धान्तसारे स्पष्टम्‌ ॥ ५० ॥ अ. १८ ॥ 

॥ इति अंाधिकरणम्‌ ॥ 
१, रूपं रूपमिति ॥ (क्र. ६-४७.१८) 'रूपंरूपं प्रतिरूपो बभूव तदस्य रूपं प्रतिचक्षणाय । इन्द्रो मायाभिः 
पुरुरूप ईयते युक्ता ह्यस्य हरयः शता दश' इति मन्त्रः । 'शृण्वे वीरम्‌’ इत्यादिना प्रकृतः त्रिविधजीवसद्दः, 
अस्य परमात्मनः रूपं रूपं प्रति प्रतिरूपः प्रतिबिम्बो बभूब भूत्वा वर्तते । तत्‌ बिम्बरूपम्‌, अस्य 
प्रतिरूपत्वेनोक्तस्य योग्यजीवस्य, प्रतिचक्षणाय साक्षात्काराय भवति तद्विषयो भवति । स च इन्द्रः परमेश्वरः, 
मायाभिः स्वसामर्थ्यैरिच्छाभिर्वा, पुरुरूपः अनन्तजीवबिम्बरूपः, ईयते ज्ञायते, अस्य ईश्वरस्य, शता 
अजिताद्यनन्तरूपाणि, दशशतानि विश्वादिसहस्ररूपाणि, झतानि नारायणादीनि, दश मत्स्यादीनि, दश बहूनि 
परादीनि, हरयः हरिनामकानि रूपाणि, युक्ता व्यूहशः सन्ति, हि प्रसिद्धमित्यर्थः । 
२. द्विरूपाबिति ॥ अंशकाविति स्वार्थ कप्रत्ययः । प्रादुर्भाबाः मत्स्याद्यवताराः स्वरूपाणि स्वरूपांझा इतराणि 
अल्पसाम्यवद्भयो भिन्नानी(यावत्साम्यवन्ती )त्यर्थः । शिष्टं स्पष्टम्‌ । सोपाधिरिति ॥ अयमर्थः- जीव ईशस्या 
अनुपाधिः प्रतिबिम्बः, दृष्टान्तमाह- इन्द्रचाप इति ॥ दृष्टान्ते ब्रिम्बाऽतिरिक्तोपाध्यभावः, दार्शन्तिके 
प्रतिबिम्बाऽतिरिक्तोपाध्यभाव इति भेद इति ज्ञेयम्‌ । यथैषेति ॥ (ष.प्र. ३.३) यथा पुरुषस्य देहस्य छाया, 
पुरुषे पुरुषदेहे आतता तदधीना तत्प्रतिरूपा, तद्वत्‌ एतस्मिन्‌ विष्णौ एतत्‌ प्रतिबिम्बरूपं, विश्वं जीवजातं 
वा आततं तदधीनं वर्तत इत्यर्थः । अन्यत्‌ स्पष्टम्‌ । ५० ॥अ.१८ ॥ 


अ.९,पा, दे अधि. १९,सू.५ १-५३ ४८१ 

१९, अध्ृष्टाधिकरणम्‌ 
प्रतिबिम्बानां मिथो बैचित्र्ये कारणमाह- 


अत्र नये जीवस्य प्रतिबिम्बत्वाभावपरसयुक्तिकश्रुतिविरोधपरिहारः । पूर्वनयेन सङ्गतिः । जीवो 
विषयः । प्रतिबिम्बो न वेति सन्देहः । नेति पूर्वपक्षः, “रूपंरूपम्‌” इति श्रुतिः 'नैवांशो न सम्बन्धः' 
(२,३.४३- सू.उ.) इति श्रुतिश्च सन्देहबीजम्‌ । अधिकरणार्थमाहुः ॥ प्रतिबिम्बानामिति ॥ एक- 
निरूपितप्रतिबिम्बत्ववताम्‌ । बैचित्र्ये- सुरनरादिवैचित्र्ये इत्यर्थः । अनेन जीवा नैकप्रतिबिम्बाः 
मिथो वैचित्र्यात्‌ घटपटवदिति पूर्वपक्षयुक्तिः सूचिता ॥ ३-सू.अ. ॥ 


(अनादिबिद्याकर्माविभेदात्‌ प्रतिबिम्बवैचित्यम ) 
॥ ॐ अदृष्टानियमात्‌ ॐ ॥ ५१ ॥ 
आभासः, परश्रेति बर्तते । अनियमादित्येकदेश आबर्तते । युज्यत इति सेषः । नियम एकप्रकारता 
अनियमो अनेकप्रकारता बैचित्र्यमिति याबत्‌ । यथायथं बिपरिणामः । अयमर्थ:- परस्य आभासानां च 


परमात्मप्रतिबिम्बानामपि अनियमो वैचित्र्यम्‌ अदृष्टानियमात्‌ अनादिबिद्यादीनां वैचित्र्यात्‌ युज्यत 
इति । प्रतिबिम्बानां मिथो वैचित्र्यमन्यथोपपन्नमिति भाब: ॥ - 


अनादिविद्याकर्मादिवैचित्र्याद्वैचिर्यम्‌ ॥ 
भा. ॥ सूत्रं व्याचक्षते- अनादीति ॥ वैचित्र्यमिति ॥ प्रतिबिम्बानामिति वर्तते ॥ ५१ ॥ 
प्रतिबिम्बानां वैचित्र्ये रानादिदोषाः कारणं न त्बनादिबियादीति अङ्काबारणाय सूत्रम्‌- 
(अदृष्टादेब सुखदुःखादिबैचित्र्यं ज्ञेयम्‌) 
॥ ॐ अभिसन्ध्यादिष्बपि चैवम्‌ ॐ ॥ ५२ ॥ 


अयमर्थः- अभिसन्ध्यादिष्बपि रामद्वेषादिष्बपि एबम्‌ अदृष्टानियमाद्वैचित्र्यं युज्यते चेत्‌ प्रतिक्षण- 
वैचित्र्यं च इति अृष्टवैचित्र्मेब सर्ववैचित्र्ये कारणमिति भावः । 


इच्छाद्वेषसुस्बदुःस्बादिबैचिञ्यंचाषृष्टादेब । चशब्देन प्रतिक्षणबैचिञ्यं च ॥ 


४८२ भाष्यार्थसहितसुत्रार्थमणिमज्ञरी 


भा. ॥ सूत्रं व्याचक्षते- इच्छेति ॥ ननु पूर्वदोषादुत्तरोत्पत्तौ किमदृष्टेनेत्यत आहुः- चशब्देनेति ॥ 
वैचित्र्यं चेति ॥ सङ्गहीतमिति शेषः । अदृष्टवैचित्र्यं विना प्रतिक्षणवैचित्र्य न स्यादिति भावः ॥५२ ॥ 
स्वर्गादिस्थानबैचित्र्यादेव प्रतिबिम्बबैचित्र्यमस्त्विति शङ्कावारणाय सूत्रम्‌- 
(अद्टष्बिशेषादेब देखादिबैचित्र्यम्‌) 
॥ ॐ प्रदेशादिति चेन्नान्तर्भावात्‌ ॐ ॥ ५३ ॥ 

च, आभासः, अदृष्टानियमादिति बर्तते । चोऽप्यर्थे, समुचये च । यथायथमावृत्तिबिपरिणामौ । 
अयमर्थः- आभासानां प्रतिबिम्बानाम्‌ अनियमो देवत्वादिवैचित्रयं प्रदेशात्‌ स्वर्गादिप्रदेशहेतुकमिति 
चेन्न- प्रदेशस्य च तत्प्राप्तेरपि अष्टष्टे अन्तर्भाबात्‌ तदधीनत्वात्‌ एकदेशस्थितानामपि बैचित्र्य- 
दर्शनाचेति ॥ 

न स्वर्गभूम्यादिप्रदेशबिशेषाद्रैचित्र्यम्‌ । तत्प्राध्तेरप्यद्टष्टापेक्षत्वात्‌ । एकदेझ- 


स्थितानामेब बैचित्र्यदर्शनाच ॥ 
॥ इति अदृष्शाधिकरणम्‌ ॥ 


॥ इति श्रीमदानन्दतीर्थभगबत्पादाचार्यबिरचिते श्रीमद्वह्मसूत्रभाष्ये 
द्वितीयाध्यायस्य तृतीयः पादः ॥ 
भा. ॥ सूत्रार्थमाहुः- नेत्यादिना ॥ एकदेशेति ॥ भूम्याद्येकैकदेशञत्यर्थः || ५३ ॥ अ. १९ ॥ 
॥ इति अदृष्टाधिकरणम्‌ ॥ 


॥ इति श्रीमदानन्दतीर्थभगवत्पादाचार्यबिरचितश्रीब्रह्मसूत्रभाष्यस्य व्याख्यायां भाष्यार्थसहितायां 
सूत्रार्थमणिमञ्जयाँ द्वितीयाध्यायस्य तृतीयः पादः ॥ 


अ.९,पा.४,अधि.१,सू.१-३ ४८३ 

॥ अथ चतुर्थः पादः ॥ 


(युक्तिसहितश्रुतिबिरोधपरिहारः पादेऽत्र क्रियते) 
१, प्राणाधिकरणम्‌ 


युक्तिसहितश्रुतिबिरोधं श्रुतीनामपाकरोत्यनेन पादेन । “प्राणा एवेदमग्र आसुस्तेभ्यो 
भूतानि जज्ञिरे । भूतेभ्योऽण्डमण्डस्यान्तस्त्विमे लोकाः । अथ प्राणा एबानादयः प्राणा 
नित्याः’ इति काषायणश्रुतौ प्राणानामनुत्पत्तिः प्रतीयते (श्रूयते) । 


“नोपादानं हीन्त्रियाणामतोऽनुत्पत्तिरिष्यते । 
उपादानकृता सृष्टिः सर्वलोकेषु यते’ ॥ इति भविष्यत्पर्बणि ॥ 


' एतस्माज्ञायते प्राणो मनस्सर्वेन्द्रियाणि च' (मुं.उ.२-१-३) इति च । 


अत उच्यते- 

एतत्पादार्थ दर्शयन्ति- युक्तीति ॥ श्रुतौ युक्तिसाहित्यं च स्वसाध्यसाधकयुक्तः प्रायण साधकत्वेन 
बोधनं (स्वयमेव) एवं च सिद्वान्तसाध्यबोधकश्रुतीनामपि श्रुतिलिङ्गादियुक्तिसहितत्वेऽपि तादशयुकतेः 
स्वसाध्यसाधकत्वेन ताऱ॒रश्रुत्याऽबोधनात्‌ उभयोः श्रुत्योर्भेद इति ज्ञेयम्‌ । श्रुतिबिरोधमिति ॥ श्रुतिभिः 
र्व पक्षप्रापकश्रुतिभिः, विरोधं तद्विरुद्वार्थबोधकत्वं श्रुतीनां सिद्धान्तबोधकश्रुतीनामित्यर्थः । पूर्वपक्षप्रापक - 
श्रुतीनामर्थान्तरपरिकल्पनेन विरोधपरिहार इति भावः । ततश्र युक्तिसहितश्रुतिविरोधपरिहारात्मक- 
त्वात्‌, अध्यात्मश्रुतिविरोधपरिहारात्मकत्वा्, अस्य पादस्य पूर्वस्माद्भदः । तत्र मनआदीन्द्रियाणि 
द्विधा- तत्वरूपाणि, तद्धिन्नानि चेति । तत्वानामिन्द्रियत्वं च इन्द्रियाचकमनआदिशब्दवाच्य - 
त्वम्‌ । तत्त्वानां तदभिमानिनां, प्रसिद्वेन्द्रियाणां तदभिमानिनां च, विचारा5स्मिन्पाद क्रियते कचिन्नये 
तत्वविषय एव शङ्का, यथा आद्यनये । सिद्धान्तस्तु चतुष्टयविषये । कचिदिन्द्रियविषये एव शङ्का - 
समाधाने । यथा द्वितीयादिनये । क्कचिच्चाभिमानिविषय एव । कचित्तु एतत्सम्बन्धिविषयान्तर एवति 
विवेकः । एतत्पादीयनयानां सङ्गतिः, संशयबीजं च, पूर्वपादोपक्रम एवोक्तम्‌ । 

अत्र नये इन्द्रियानुत्पत्तिश्रुतिविरोधपरिहारः । प्राणा विषयः । जनिमन्तो न वेति सन्देहः । न 
जनिमन्त इति पूर्वपक्षः । संशयबीजं दर्शयन्ति- 'प्राणा इत्यादि ॥ श्रूयते इति ॥ सयुक्तिका श्रूयत 
इत्यर्थः । पर्बणीति ॥ अनुत्पत्तिः श्रूयते इति वर्तते । इति चेति ॥ इत्यत्र त्वित्यर्थः । प्राणानां श्रूयते 
इति वर्तते । उत्पत्तिरिति शषः । अत इति ॥ प्राप्तविरोधपरिहारार्थमित्यर्थः ॥ 

(इन्द्रियाणि तदभिमानिनश्च बिष्णोरेबोत्पचचन्ते) 
॥ ॐ तथा प्राणाः ॐ ॥ १ ॥ 

तथापदेन समीपस्थोऽपि जीवो न मृह्यते, किन्तु आकाझादिरेब, प्राणपदस्य इन्द्रियतदभिमानिपरत्बेन 

बियदादिपदस्यापि तादृशत्वात्‌ । अत इति बर्तते । उत्पद्यन्त इति शेषः । अयमर्थः- तथा वियदादिबत्‌, 


प्राणाः इन्द्रियाणि, तदभिमानिनश्च, उत्पद्यन्ते अतः बियदाद्ुत्पत्तौ उक्तयुक्तित इति ॥ अत्र सर्वत्र 
परमात्मत इति न बक्तब्यम्‌ । उत्पत्तिस्वीकारे बिष्णुकारणकत्बस्य निर्बिबादात्‌ ॥ 


यथाऽऽकाझादयः परमात्मन उत्पदन्ते तथा प्राणा अपि ॥ 
भा. ॥ सूत्रं व्याचक्षत- यथेति ॥ १ ॥ 
प्राणानादित्वपर्रुतेर्मतिप्रदर्सनाय सूत्रम्‌- 
(प्राणानादित्बश्रुतिर्गौणी) 
॥ ॐ गौण्यसम्भवात्‌ ३० ॥ २ ॥ 
रुतेरित्यनुवर्त्य प्रथमया विपरिणम्यते । अयमर्थः- श्रुतिः “अथ प्राणा बाब अनादय” इति श्रुतिः, 


गौणी गौणानादित्बपरा, असम्भबात्‌ मुख्यानादित्बासम्भबात्‌ *एतस्माञ्जायते प्राणः? इति 
श्रुतेरर्धान्तरासम्भवाचेति ॥ 


अनादित्वश्रुतिर्गौणानादित्वापेक्षया । मुख्यासम्भबात्‌ । 


-१. प्राणा एवेत्यादि ॥ इदमग्रे अस्य जगतोऽग्रे प्रलये प्राणा इन्द्रियाणि, आसुः बभूवृः, तेभ्यः इन्द्रियेभ्यः, 
` भूतानि आकाञ्चादीनि, इमे लोकाः चतुर्दंशभुवनानि, आसुः आसन अथ तस्मात्‌, अनादय उत्पत्तिञून्याः 
नित्या ध्वंसशून्या इत्यर्थः । अन्यत्स्पष्टम्‌ । नोपादानमिति ॥ हि यतः उपादानं परिणामिकारणं अतो 
निरुपादानत्वातृ । व्यतिरेकव्याप्रिमाह- उपादानकृतेति ॥ सर्वलोकेषु घटादिकार्येषु, इत्यर्थः । रिष्टं स्पष्टम्‌ । 
एतस्मादिति ॥ (आ.४.३) व्या.(५१३.पृ.) ॥ १ ॥ 

“नित्यान्येतानि सौक्ष्म्येण हीन्द्रियाणि तु सर्बझः । 
तेषां भूतैरुपचयः सृष्टिकाले विधीयते । 
परेण साम्यसम्प्राप्ते: कस्य स्यान्मुर्यनित्यता' इति हि भबिष्यत्पर्बणि ॥ 


भा. ॥ (सूत्रं व्याचक्षत- अनादीति ॥) अपेक्षयेति ॥ प्रवृत्तेति शेष: । तर्त्कि गौणानादित्वं कथं च 
मुख्यासम्भवो5त आहुः- 'नित्यानीति ॥ इति हीति ॥ हि यतः भविष्यत्पर्वणि इति इत्युक्तमतो 
मुख्यासम्भबादिति सम्बन्ध: । एबं च इन्द्रियाणां स्‌क्ष्मोपचितभागद्वयात्मकत्वेन तत्र 
सूक्ष्मरूपैकदेशानादित्वपरा श्रुतिरिति ज्ञेयम्‌ ॥ २ ॥ 
“प्रतिज्ञाहानिरब्यतिरेकात्‌” इति सूत्रोक्तयुत्तयाऽप्येतदर्थसमर्थनाय सूत्रम्‌- 
(बिष्णोः सर्वसृष्ट्युक्तेः प्राणानामुत्पत्तिरङ्गीकार्या) 
॥ ॐ प्रतिज्ञा$नुपरोधाच ॐ ॥ ३ ॥ 
हेतौ पञ्चमी । हेतुः फलं प्राणा उत्पद्यन्त इति बर्तते । इति स्वीकार्यमिति सेषः । अयमर्थः- 
प्रतिज्ञाऽनुपरोधाब्ष {इदं सर्बमसृजत” इति प्रतिज्ञाबिरोधाभाबाथ च, प्राणा उत्पयन्ते इति स्वीकर्तव्य- 
मिति ॥ 
“स इदं सर्वमसृजत’ (ते.उ.२-६) इति । 
॥ इति प्राणाधिकरणम्‌ ॥ | 
भा. ॥ प्रतिज्ञास्वरूपं (श्रुत्या) दर्शयन्ति- `स इदमिति ॥ असृजतेति ॥ अस्य सूत्रे$न्वयः । सूत्रार्थः 
स्वयमूह्यः (इति भावः) ॥ ३ ॥ अ.१ ॥ 
॥ इति प्राणोत्पत्यधिकरणम्‌ ॥ 
१. नित्यानीति ॥ सर्वज्ञः सर्वाणि, सौक्ष्म्येण सूक्ष्मरूपेण, नित्यानि उत्पत्तिनाशरहितानि । तेषां सूक्ष्मरूपेण 
नित्यानां प्रलये वियुक्तांशानामिन्द्रियाणां सृष्टिकाले भूतैः आकाशादिभिः, उपचयः स्थूलभावः, परेण 
परमात्मना, विधीयते क्रियते । मुख्यनित्यता सर्वाञनित्यत्वं परेण विना कस्य स्यात्‌, परेण परमात्मना 


साम्यसम्पत्तेः सर्वाशसाम्यापत्त्या न कस्यापि स्यादित्यर्थः ॥ २ ॥ 
२. स इदमिति ॥ व्या. (४०२-पु.) ॥ ३ ॥ अ.१ ॥ 

२, मनोऽधिकरणम्‌ 


“द्विधा हैबेन्द्रियाणि नित्यानि चानित्यानि च । तत्र नित्यं मनोऽनादित्वान्न ह्यमनाः 
पुमांस्तिष्ठत्यनित्यान्यन्यानि’ इति गौपबनश्रुतौ मनसोऽनुत्पत्तिः सयुक्तिका श्रूयते । 
अत आह- 


अत्र नये मनोऽनुत्यत्तिश्रुतिविरोधपरिहारः । मनो विषयः । जनिमन्न वेति संशयः । न जनिमदिति 
पूर्वपक्ष: ॥ पूर्वपक्षप्रापकश्रुतिमाहुः- *द्विधेति ॥ 
(मनसोऽपि उत्पत्तिरस्ति विष्णोः) 
॥ ॐ तत्प्राक्‌ श्रुतेश्च ॐ ॥ ४ ॥ 
बिषयबाक्यबलात्‌ मन इति लभ्यते । चेन स्मृतेः सङ्गहः । उत्पद्यते इति वर्तते । अयमर्थः- मनः 
तद्रूपमिन्द्रियम्‌ उत्पद्यते तत्प्राक्‌ श्रुतेः इन्द्रियोत्पत्तेः पूर्बमुत्पत्तिपर 'मनस्सर्वेन्द्रियाणि च” इति श्रुतेः, 

“पूर्व॑ मनःसमुत्पन्नम्‌’ इति स्मृतेः च इति ॥ 

“मनः सर्वेन्द्रियाणि च' (मुं.उ. २-१-३) इति पूर्वाक्तत्वान्नानुत्पत्तिर्मनसो युज्यते । 
“पूर्व मनः समुत्पन्नं ततोऽन्येषां समुद्भवः । 
तदनुत्पत्तिबचनमल्पोपचयकारणात्‌ ॥।' 

इति बायुप्रोक्तबचनं चशब्देन गृहीतम्‌ । 

॥ इति मनोऽधिकरणम्‌ ॥ 


भा. ॥ श्रुत्युदाहरणपूर्व सूत्ार्थमाहुः- पमन इति ॥ ननु कुतो मनसः पूर्वमुत्पत्तिः, उत्पत्तिस्वीकारे 
द्विधा हीति श्रुत्याद्यविरोधश्च कथं मनः सर्वेति श्रुतौ मनसः पाठ एव पूर्वमस्ति न तूत्पत्तिरित्यतः 
आहुः- पूर्वमिति ॥ ४ ॥ अ.२ ॥ 

॥ इति मनोऽधिकरणम्‌ ॥ 


१, द्विधेति ॥ अनादित्वात्‌ अनादिपुरुषसम्ब्रन्धित्वादित्यर्थः । शिष्ट स्पष्टम्‌ ॥ 

१. मन इति ॥ व्या. (४१३-पृ.) ॥ पूर्वं मन इति ॥ समुत्पन्नम्‌ उपचितरूपेणेति शेषः । अन्येषाम्‌ 
इन्द्रियाणाम्‌, अल्पोपचयकारणात्‌, इतरेन्द्रियापक्षयोपचितभागस्याल्पत्वाद्वेतोः, प्रवृत्तमिति शेष इत्यर्थः । 
अन्यत्‌ स्पष्टम्‌ ॥ ४ ॥ अ.२ ॥ 

३. तत्पूर्वकत्वाऽधिकरणम्‌ (वागधिकरणम्‌) 


“नित्ययाऽनित्यया स्तौमि परमात्मानमच्युतमिति वाग्बाब नित्या न ह्येषोत्प- 
यतेऽस्यां हि श्रुतिरबतिष्ठत इति’ सयुक्तिकं पौष्यायणश्रुतौ बाचोऽनुत्पत्तिरुच्यते । 
अतो ब्रबीति- 


अत्र नये वागनुत्पत्तिश्रुतिविरोधपरिहारः । वागिन्द्रियं विषयः । जनिमन्न वेति सन्दहः । न जनिमदिति 
पूर्वपक्ष: ॥ पूर्वपक्षे श्रुतिमाहुः- *नित्ययेत्यादि ॥ उच्यत इति ॥ सयुक्तिकानुत्पत्ति- 
श्रुतिविरोधादुत्पत्तिश्रुतिरप्रमाणमिति भावः । अत्रेन्द्रियविषये शङ्का ॥ 
(बाचः नानुत्पत्तिः) 
॥ ॐ तत्पूर्वकत्वाद्वाचः ३७ ॥ ५ ॥ 


उत्पद्यते, एबेति बर्तते । बाच इत्यस्यावृत्तिबिपरिणामौ । तत्‌ मनः पूर्व कारणं यस्य तस्य भाबः, 
तस्मात्‌ । अयमर्थः - बाचो वागिन्द्रियस्य तत्पूर्वकत्वात्‌ “तस्मान्मन एव पूर्बरूपम्‌' इति श्रुत्या 
मनोजन्यत्घोक्तेः बाकू वाबिन्द्रियमुत्पद्यत एवेति ॥ 


“तस्मान्मन एव पूर्वरूपं बागुत्तररूपम्‌' (ऐ. आ. ३-१-१) इति मनः पूर्वकत्वाद्‌ बाचो 
नानुत्पत्तिः । 

“वागिन्द्रियस्य नित्यत्बं श्रुतिसन्निधियोग्यता । | 

उत्पत्तिर्मनसो यस्मान्न नित्यत्बं कुतश्चन ।॥ इति बायुप्रोक्ते ॥ 

॥ इति तत्पूर्वत्बाधिकरणम्‌ (बागधिकरणम्‌) ॥ 

१.नित्ययेति ॥ अबतिष्ठते इति ॥ इति पौष्यायणश्रुतिः अच्युतमित्यन्नं मन्त्रमुदाहत्य मन्त्रस्थनित्यपदं सयुक्तिकं 
व्याख्याति- बाग्बाब नित्येत्यादिना ॥ अच्युतमित्यन्ता मन्त्रभागः । इति अब्दः पौष्यायणश्रुतिघटकः wi तु 
मन्त्रस्थः नापि भाष्यकारीयः । अयमर्थः- इति इत्यत्र एवंरूपे मन्त्रे नित्या नित्यज्ञञ्दार्थः बाग्बाब द्र 
हि यतः अस्यां वाचि वागिन्द्रिये श्रुतिः वेद: अबतिष्ठते नित्यमुचार्यतया वर्तति3त इति । विशिष्टमन्त्रार्थस्तु 


स्पष्ट: | पैड्रिब्राह्मणे तु “नित्यया5नित्यया स्तौमि ब्रह्म तत्परमं पदमिति श्रुतिर्वाव नित्या अनित्या वाव स्मृतयः' 
इति पठ्यते । तत्र व्याख्येयमन्त्रोऽन्यः । अतो न तद्विरोधः । मन्त्रद्वयेऽपि स्तौमीति मन्त्रद्रष्टा क्रषिराहेति 


ध्येयम्‌ । 


भाष्यार्थसहितसूत्रार्थभणिम ज़री 


४८८ 


भा. ॥ श्रुतिमुपन्यस्य सूत्रं व्याचक्षते- 'तस्मान्मन इति ॥ अनुत्पत्तिश्रुत्यविरोधं स्मृत्याऽऽहुः- 
*बानिन्द्रियस्थेति ॥ बायुप्रोक्ते इति ॥ तत्रेत्युक्तेरित्यर्थ: ॥ ५ ।॥ अ.३ ॥ 
॥ इति तत्पूर्बकत्वाधिकरणम्‌ ॥ (बामधिकरणम्‌) 


१, तस्मान्मन एबेति ॥ (ऐ.आ.३.१.१) तस्मात्‌ मनसा सङ्कल्पितस्य वाचा व्यवहाराद्धेतोः मनः 
तदन्तर्गतरूपम्‌, अभिमानी च, पूर्बरूपं कारणम्‌, उत्तररूपं कार्यमित्यर्थः । एवमुत्तरत्रापि बोध्यम्‌ । 

२. बागिन्द्रियस्येति ॥ श्रुतिसभिधियोग्यता नित्यभूतवेदसनिधानयोग्यतावत्त्वमेव बानिन्द्रियस्य नित्यत्वं 
्रुत्यादावुक्तं न तु स्वरूपतः, यस्मात्‌ कारणात्‌ मनसः मनःसकाञ्ञात्‌, वागिन्द्रियस्य उत्पत्तिः श्रूयते अतो 
नित्यत्बं कुतश्चन न स्यात्‌ न कुतोऽपीत्यर्थः ॥ ५ ॥ अ. ३ ॥ 

४. सप्तगत्यधिकरणम्‌ 


“सपत प्राणाः प्रभवन्ति तस्मात्‌’ (मुं.उ. २-१-८) इति श्रुतिः । “सप्तैब मारुता बाह्य 
प्राणाः सप्त तथाऽऽत्मनि । अधिदैबे तथाऽध्यात्मे सद्ध्यासाम्यं बिदो बिदुः इति च 
स्कान्दे । 'द्वादझ बा एते प्राणा द्वादश्न मासा द्रादसाऽदित्या द्वादझराझयो द्वादस 
ग्रहाः’ इति कौण्डन्यश्रुतौ द्वादसप्राणा यन्ते । अतो बक्ति- 


अत्र नये इन्द्रियसङ्क्याविषयश्रुतिविरोधपरिहारः । प्राणा विषयः, सप्त वा द्वादश वत्यनिर्णयः, उत 
द्वादशैवेति निर्णयः इति संशयः । अनिर्णय इति पूर्वपक्षः ॥ संशयबीजमाहु:- 'सप्तेति ॥ श्रुतिरिति ॥ 
प्राणानां वक्तीति वर्तते । सप्तत्वमिति शेषः । युक्तिबोधकस्मृतिमाहुः- 'सप्तैबेति ॥ स्कान्द इति ॥ 
युक्तिरुक्तेति शेषः । समसंख्याकत्वरूपा युक्तिः । 'द्वादशेति ॥ मासादेरेकदेवताकत्वयुक्ति- 
सहितत्वादस्याः श्रुतेः पूर्वश्रुत्या बाधाभावादुभयोरप्रामाण्ये कारणत्वश्रुतिरप्यप्रमाणमिति भावः | अत 
इति ॥ अप्रामाण्यपरिहारार्थमित्यर्थः ॥ 


(ज्ञानजनकेन्द्रियापेक्षया सप्त प्राणा इत्युक्तिः) 
॥ ॐ सप्त गतेर्विस्ेषितत्वाचच ॐ ॥ ६ ॥ 


“द्वादश बा” इति श्रुतिबलात्‌ द्वादशेति लभ्यते । प्राणाः, श्रुतेः, एबेति बर्तते । चः श्रुतिसमुचये, त्वर्थे 
च । सप्तपदमावर्तते । गतिझब्द: करणप्रत्ययान्तः । ल्यब्लोपे पञ्चमी । अयमर्थः- प्राणा इन्द्रियाणि द्वादसैब 
श्रुतेः “द्वादश बा’ इति श्रुतेः सप्त प्राणास्त्वबमतेश्र इति स्मृतेश्च सप्त च “सप्त प्राणाः’ इति श्रुतौ 
सप्तत्वोक्तिस्तु गतेश्च ज्ञानजनकेन्द्रियमपेक्ष्येब, बि्लेषितत्वात्‌ “गुहायां निहिताः सप्त सप्त' इति बाक्यञ्ञेषे 


१, सप्त प्राणा इति ॥ (आ.३.८) तस्मात्‌ परमात्मन इत्यर्थः । शिष्ट स्पष्टम्‌ । 

२. सप्तैवेति ॥ यथा बाह्ये देहात्‌ बहिः स्थिताः मारुता इन्द्रियाणि अभिमानिदेवताः सप्ैब, तथा आत्मनि 
देहे स्थिता अपि प्राणाः सपैव, यथा अधिदैवे देहाद्वहिगतषु दवषु. अध्यात्मे देहान्तर्गतषु अभिमन्यमानषु 
च, सङ्कयासाम्यं समसंख्याकत्वं, बिदो ज्ञानिनो बिदुः तस्मादित्यर्थः । 

३. द्वादञ्ञेति ॥ प्राणा इन्द्रियाणि, राञ्चयो मेषादयः ब्रहाः सोमया सामरसब्राहकाः सूक्ष्मालूखलाकारा: 
पात्रविज्ञेषा बै प्रसिद्धम्‌ इत्यर्थः । शिष्ट स्पष्टम्‌ । 

“सप्त प्राणास्त्वबनते:” इति स्मृतौ च ज्ञानेन्द्रियाणामेब सप्तेति विशेषितत्वादिति ॥ टीकापर्यालोचनयैवमर्थ 
उक्तः, भाष्यं तु सूत्रघटकपदानामेवार्थविवरणपरमतो न बिरोध: ॥ 


ज्ञानेन्द्रियापेक्षया सप्तत्वम्‌ । “गुहायां निहिताः सप्त सप्त’ (मु.उ. २-१-८) इति 
बिझेषणात्‌ । 

“सप्त प्राणास्त्वबगतेः पञ्च प्राणाश्च कर्मणः । 

एवं प्राणद्वादशक झरीरे नित्यसंस्थितम्‌ ॥' 
इति भविष्यत्पर्बबचनं चझब्दात्‌ । 


भा. ॥ सून्रभावमाहुः- सप्तत्वमिति ॥ सप्तत्वोक्तिरित्यर्थः । श्रुतिमाहुः- 'गुहाझयामिति ॥ ननु 
सप्तत्वविशेषणन तावन्त एव प्राणाः सन्त्वित्यत आहुः- `सप्त प्राणा इति ॥ चशब्दादिति ॥ सङ्गहीतमिति 
शेषः । ज्ञानेन्द्रियाणि तु - श्रोत्रचक्षुःस्पर्शनरसनप्राणमनोबुद्धयः ॥ ६ ॥ 

कर्मेन्द्रियसत्त्वे “सप्त प्राणाः’ इति श्रुतौ ज्ञानेन्द्रियैः सह पाठः कुतो न कृतः न च श्रुत्यन्तरेण 
तत्स्वरूपसिद्धिः- तथा सति तेषां परमात्मना जन्यत्वस्य, अजन्यत्बस्य बा आपत्तेरिति झङ्काबारणाय 
सूतम्‌- 

(ज्ञानाजनकत्वात्‌ कर्मेन्द्रियाणां पृथगुक्तिः) 
॥ ॐ हस्तादयस्तु स्थितेऽतो नेवम्‌ ॐ ॥ ७ ॥ 

स्थितं कर्म तादर्थ्ये सप्तमी । तुर्बिजेषे । अयमर्थः- हस्तादयः पाणि-पाद-पायूपस्थ-बाचः तद्रूपेन्द्रियाणि 
स्थिते आदानादिकर्मार्थम्‌, अतो वैलक्षण्यात्‌ एबं ज्ञानेन्द्रियैः सहपाठो न इति ॥ एबं च सहपाठाभाबे 
बैलक्षण्यमेब निमित्तं न त्बजन्यत्वं, नापि विष्ण्बजन्यत्बं, न बासत्बमिति ज्ञेयम्‌ ॥ 


हस्तादीनां कर्मविषयत्वान्न सहपाठः । 


१, गुहाझयामिति ॥ गुहाञ्ञयायां बुध्यर्थ निहिताः । सप्तसप्तेति वीप्सा तु प्रतिपुरुषमेवमिति द्योतनार्थमित्वर्थः। 
२. सप्तप्राणा इति ॥ अबगतेः ज्ञानस्य सम्बन्धिनः, कर्मणः क्रियायाः सम्बन्धिनः ॥ आदानादिक्रियाजनका 
इत्यर्थः । रिष्टं स्पष्टम्‌ ॥ ६ ॥ 

“संसारस्थितिहेतुत्वात्‌ स्थितं कर्म बिदो बिदुः । 
तस्मादुद्वतिहेतुत्वाज्ज्ञानं मतिरिहोच्यते ।॥ इति च बायुग्रोक्ते । 
॥ इति सप्तमत्यधिकरणम्‌ ॥ 


भा. ॥ सूत्रं व्याचक्षते- हस्तेति ॥ स्थितगतिशब्दयोरुक्तार्थे मानमाहुः- 'संसारेति ॥ वायुप्रोक्ते इति 
॥ गतिस्थितञञब्दयोः झक्तिरुक्तेति शेषः || ७ ॥ अ.४ ॥ 


॥ इति सप्तबत्यथिकरणम्‌ ॥ 


१ ,संसारेति ॥ स्थितं स्थितशब्दवाच्यं, तस्मात्‌ संसारात्‌, उद्वतिहेतुत्यात्‌ मोकषहेतुत्वादित्यर्थः ॥ निष्टं स्पष्टम्‌ 


॥ ७ ॥ अ. ४ ॥ 

५, अण्वधिकरणम्‌ 


“दिबीब चक्षुराततम्‌’ (ऋ.सं. १-२२-२०) इति ब्यापिः प्रतीयते । दूरश्रबण- 
दर्शनादियुक्तिश्व । अणुभिः पश्यत्यणुभिः कृणोति प्राणा बा अणवः प्राणैहोतद्धबति' 
इति च कौण्डिन्यश्रुतिः । अतो बक्ति- 


अत्र नये प्राणपरिमाणश्रुतिविरोधपरिहारः । प्राणा विषयः । व्याप्ता वा अणवो वेति संशयः । व्याप्ता 
इति पूर्वपक्षः ॥ सन्देहबीजं दर्शयन्ति - 'दिबीबेति ॥ ब्याप्तिरिति । प्राणानामिति शेषः। युक्ति- 
रिति ॥ युक्तिसिद्धा च व्यास्तिरित्यर्थः । क्कचित्पुस्तके युक्तेश्चेति पठ्यते । यदीन्द्रियाणां व्यासिर्न 
स्यात्तर्हि दूरस्थवस्तुविषयकश्रवणादिकं न स्यादिति युक्तिः । अणुत्वेऽपि श्रुतिमाहुः- \अणुभि- 
रिति ॥ श्रुतिरिति ॥ प्राणानामिति वर्तते । अणुत्वमिति शेषः । वक्ति इति अपकृष्यते ॥ 
(प्राणाः स्वरूपतोऽणबः प्रकारतो व्याप्ताः) 
॥ ॐ अणवश्च ३० ॥ ८ ॥ 


प्राणाः, श्रुतेरिति बर्तते । चो5नुक्तसमुचये । अयमर्थः- प्राणा अणबः स्वरूपतोऽणुरूपाः प्रकाशतो 
व्याप्ताः च श्रुतेः तद्यथा’ इति श्रुतेरिति ॥ 


“तद्या ह्मणुनश्रक्षसः प्रकाझो ब्यातत एवमेवास्य पुरुषस्य प्रकाशी व्याततोऽणुहाविष 
पुरुषो भबति” इति झाण्डिल्यश्रुतिः ॥ 
॥ इति अण्बधिकरणम्‌ ॥ 


१. दिबीबेति ॥ (ऋ. १.२२.२) चक्षुः दिबि आकाशे आततं व्याप्तमपि न दृस्यते, किन्तु फलोपलन्धिरूपेण 
फलेनानुमीयते । तथा परमेश्वरस्वरूपं सर्वगतमपि न दृहयं, किन्तु अस्वतन्त्राणां पदार्थानां सत्ताप्रतीति- 
प्रवृत्तिभिः, ज्ञायते इति तात्पर्यार्थः ऋग्भाष्यटीकायाम्‌ उक्तः । 

२. अणुभिरिति ॥ पुरुषः अणुभिः ज्ञानेन्द्रियैः प्यति तत्तदिन्द्रिययाग्यं बस्तु जानाति अणुभिः कर्मेन्द्रियैः 
कृणोति तत्तदिन्द्रिययोग्यकार्यं करोति । हि यतः प्राणैः एतत्‌ उक्तज्ञानादि भबति तस्मादित्यर्थः । शिष्ट 
स्पष्टम्‌ ॥ 


>). १000000001) 


भा. ॥ हेतुभूतश्रुतिं पठन्ति- *तद्यथेति ॥ श्रुतिरिति ॥ यतः श्रुतिरस्ति अतोऽणवश्चेति सूत्रेण 
सम्बन्ध: ॥ ८ ॥ अ.५ ॥ 
॥ इत्यण्बधिकरणम्‌ ॥ 


णुभूतस्य, चक्षसः चक्षुषः, प्रकाश: तेजः ब्याततः व्याप्त: एवं पुरुषस्य 


१. तथेति ॥ यथा अणुनः स्वरूपतोऽ 
। ८ ॥ अ.५ ॥ 


जीवस्य प्रकाझो व्याततः हि यतः एष पुरुषः अणुरेब भवति इत्यर्थः । 

६. मुस्ब्यप्राणाथिकरणम्‌ (श्रेष्ठाधिकरणम्‌) 


“नेष प्राण उदेति नास्तमेत्येकल एब मध्ये स्थाता । अयैनमाहुर्मध्यमः' इति 
मुस्ण्यप्राणस्यानुत्यत्तिः श्रूयते । 

“यत्प्रासतिर्यत्परित्याम उत्पत्तिर्मरणं तथा । 

तस्योत्पत्तिर्मृतिश्चैव कथं प्राणस्य युज्यते ॥' इति युक्तिर्बायुग्रोक्ते । 


‘आत्मत एष प्राणो जायते! (प्र.उ. ३-३) इति च । अत आह- 


अत्र नये मुख्यप्राणानुत्पत्तिश्रुतिविरोधपरिहारः । मुखव्यप्राणो विषयः । जनिमान्न वेति संशयः । न 
जनिमानिति पूर्वपक्षः ।। सन्देहबीजं दर्शयन्ति- 'नैष इत्यादि ॥ इति चेति ॥ इत्यत्र त्वित्यर्थः । 
उत्पत्तिरिति शेषः । श्रूयत इति वर्तते । 


(मुख्यप्राणो 5पि बिष्णोरुत्पद्यते) 
॥ ॐ श्रेष्ठश्च ॐ ॥ ९ ॥ 


प्राणाः, उत्पद्यन्ते, श्रुतेरिति बर्तते । यथायथं बिपरिणम्यते । अयमर्थः- प्राणानां श्रेष्ठ श्र मुख्यप्राणो5पि, 
उत्पद्यते, श्रुतेः “सौक्ष्म्येण ह’ इति श्रुतेरिति ॥ 


“सौक्ष्म्येण ह बा एषोऽबतिष्ठते स्थूलत्बेनोदेति सूक्ष्मश्चाथो स्थूलश्च प्रकृतितः 
सूक्ष्मोऽन्यतः स्थूलोऽयैनमाहुः सादिरनादिरिति’ इति गौपबनश्रुतेः ॥ 


१. नैष इति ॥ एष मुख्यप्राणः, नोदेति नोत्पद्यते, अस्तं नागं च नैति न प्राप्रोति, किन्तु एकलः प्रधानः 
एकप्रकारो वा, मध्ये जननमरणयार्मध्यावस्थायां, यौवने, देहमध्ये वा, स्थाता अथ तस्मात्‌ एनं मुख्यप्राणं 
मध्यम इत्याहुः इत्यर्थः । यत्प्राप्तिरिति ॥ यत््रा्तिः यस्य मुख्यप्राणस्य प्राप्तिः, दहे सम्बन्धः उत्पत्तिः इत्यु- 
च्यते । यत्परित्यागः यस्य मुख्यप्राणस्य परित्यागः देहाद्वहिर्गमनं मरणमित्युच्यते, तस्य मुख्यप्राणस्येतयर्थः । 
नष्टं स्पष्टम्‌ । आत्मत इति ॥ (ष.प्र.३.३) आत्मतः परमात्मनः सकाशादित्यर्थ: । शिष्ट स्पष्टम्‌ ॥ 

२. सौक्ष्मेणेति ॥ सूक्ष्मरूपेण अबतिष्ठते सदा तिष्ठति, एष मुख्यप्राणः, स्थूलत्वेन स्थूलभावेन, उदेति उत्पद्यते, 
प्रकृतितः स्वभावतः, अन्यतः शरीरादितः अथो तस्मादित्यर्थः। स्पष्टमन्यत्‌ । यद्यपीदमितर-जीवानामपि तुल्यम्‌। 
तथाऽपि मुख्यप्राणस्य स्वरूपे अन्यजीवानामिव अभिमानकृतविक्रियाविशेषो नेति विशेष इति ज्ञेयम्‌ ॥९॥ 

भा.॥ हेतुभूतश्रुतिमाहुः- 'सौष्ष्म्येणेति ॥ श्रुतेरिति ॥ अस्य सानुवृत्तिसूत्रेणैकबाक्यतयाऽन्वयः ॥९॥ 


प्राणझब्दस्य भूतबायुक्रियारूपार्थान्तरपरत्वेन प्राणोत्पत्तिश्रुतिनेयेति अङ्काबारणाय सूत्रम्‌- 
(प्राणोत्पत्तिश्रुतिर्न भूतबायुपरा) 
॥ ॐ न वायुक्रिये पृथगुपदेञञात्‌ ॐ ॥ १० ॥ 
श्रुतेः, प्राणा;, श्रेष्ठ इति वर्तते । यथायथमावृत्तिनिपरिणामौ । अयमर्थ:- श्रुतौ “आत्मत एष प्राणोऽजायत’ 
इति, “स प्राणमसृजत” इति च श्रुतौ प्राणौ प्राणझब्दबाच्ये बाः , क्रये बाह्यजडबायु:, चेष्टारूपक्रिया चेति 
चेत्‌ न । श्रुतौ तत्र श्रुतौ वायुक्रिययोः श्रेष्ठात्‌ पृथनुपदेझात “खं वायुः’ इति “कर्म” इति च पृथखहणादिति ॥ 
‘चेष्टायां बाह्यवायौ च मुख्यप्राणे च गीयते । 
प्राणझब्दस्तरिषु होषु मुरूये मुख्य: प्रकीर्तितः ॥' 
इति बायुक्रिययोरपि व्यपदेादुत्पत्तिश्रुतिस्तयोर्न स्यात्‌ । “स प्राणमसृजत .... सं 
बायुर्ज्योतिरापः .... तपो मन्त्राः कर्म! (प्र.उ.६-४) इति पृथमुपदेझात्‌ । 
“भूतानि चेष्टा मन्त्राश्च मुख्यप्राणादिदं जगत्‌ । 
मुस्व्यप्राणः परस्माच न परः कारणान्बितः . ॥।' इति वायुप्रोक्ते ॥ १० ॥ 
॥ इति मुख्यप्राणाधिकरणम्‌ ॥(श्रेष्ठाधिकरणम्‌) 


१ .चेष्टायामिति ॥ चेष्टा स्पन्दनं, बाह्यबायुः भूतवायुः, नीयते प्रयुज्यते इत्यर्थः । अन्यत्सपष्टम्‌ । 

२. स प्राणमिति ॥ (ष.प्र.६-४) `स प्राणमसृजत प्राणाच्छ्रद्धां खं वायुर्ज्योतिरापः पृथिवीन्द्रियं मनोऽन्न- 
मन्नाद्वीर्य तपो मन्त्राः कर्म लोका लोकेषु नाम च' इति मन्त्रः । स प्रकृतः परमपुरुषः, प्राणं जीवकलाभिमानि - 
नम्‌ असृजत, प्राणाच्छुद्धां प्राणं निमित्तीकृत्य जीवास्तिक्यनिष्ठां भारती, ततश्च खम्‌ आकासं वायुः ज्योतिः 
आपः पृथिबी इत्येतानि शरीरोपादानभूतानि, ततः इन्द्रियं मनः प्रधानन्द्रियम्‌, अन्नम्‌, अन्नाद्वीय॑ रतः, तपः, 
मन्त्राः वदान्‌, कर्म पापपुण्यरूपं, लोकाः गालकाः इन्द्रियाश्रय भूतान्‌, लोकेषु सृष्टषु, नाम च असृजत 
इत्यर्थः । 

३. भूतानीति ॥ भूतानि आकाञ्चादीनि, चेष्टा कर्म, मन्त्राश्च इत्यवमादि जनत्‌ मुख्यप्राणाद्‌ उत्पन्नं, परस्माच्च 
मुख्यप्राणः उत्पन्नः, परः परमात्मा कारणान्बितो न अजन्य इत्यर्थ: ॥ १० ॥ अ.६ ॥ 


४९६ माष्यार्थसहितसूत्रार्थमणिमञ्जरी 


भा. ॥ सूत्रं व्याचक्षते- 'चेष्टायामिति ॥ बायुक्रिययोरिति ॥ सप्तमीयम्‌ । ब्यपदे्ञादिति ॥ प्राणपदस्य 
तत्र झक्तिबोधनात्‌ । तयोः वायुक्रिययोर्विषये स्यादिति नेत्यर्थः । (हेतुबोधक) श्रुतिमाहुः-स 
इत्यादि ॥ (पृथगुपदेञ्ञात्‌- पुनः उत्पत्तिमत्त्वेन कथनात्‌) श्रुत्यर्थे स्मृतिमाहुः- 'भूतानीति ॥ वायुप्रोक्ते 
इति ॥ “कर्म! इति श्रुतौ, वायुप्रोक्ते तयोः प्राणात्पृथम््रहणादिति नेत्यन्वयः । (उत्पत्तेरन्यविषयत्वे 
पुनरुक्तिः स्यादिति भावः) ॥ १० ॥ अ.६ ॥ 

॥ इति श्रेष्ठाऽधिकरणम्‌ ॥ 

७, चक्षुरायधिकरणम्‌ 
“प्राणादिदमाबिरासीत्‌ प्राणो धत्ते प्राणे लयमभ्युपैति न प्राण: किञ्रिदाश्रित: 
इत्याग्निबेइ्यश्रुतौ । 
'यदाश्रयादस्य चेष्टा सोऽन्यं कथमुपाश्रयेत्‌ । 
यथा प्राणस्तथा राजा सर्वस्यैकाश्रयो भवेत्‌ ॥ इति च युक्तिर्भारते । 
“प्राणस्यैतद्वसे सर्व प्राणः परबञ्ञे स्थितः । 
न परः किञ्चिदाश्रित्य बर्तते परमो यतः । इति पैक्विश्रुतिः । 


अत आह- 
अत्र नये मुख्यप्राणस्वातन्त्यश्रुतिविराधपरिहारः । मुख्यप्राणो विषयः । स्वतन्त्रो न वेति संशय: । 
स्वतन्त्र इति पूर्वपक्ष: ॥ सन्देहबीजं दर्शयन्ति- 'प्राणादित्यादि ॥ श्रुताबिति ॥ मुख्यप्राणस्य स्वातन्त्र्य 
प्रतीयत इति शेषः । भारत इति ॥ प्राणस्य स्वातन्त्र्यविषये युक्तिर्भारते प्रतीयत इत्यर्थः । पैश्विश्रुति- 
रिति ॥ प्राणस्येति वर्तते || अस्वातन्त्र्यमिति शेषः । आहेत्यपकृष्यते ॥ 
(चक्षुरादिबन्मुस्न्यप्राणोऽपि विष्णुबश एब) 
॥ ३० चक्षुरादिवत्तु तत्सहसिष्ट्यादिभ्यः ॐ ॥ ११ ॥ 
श्रेष्ठश्चेति बर्तते । हेतुबलात्‌ परमात्माधीन इति लभ्यते । शिष्टि: झासनबिषयत्वं तेन तदुक्तिर्लक्ष्यते तैः 
सह शिष्टिरिति 'मयूरव्यंसकाटि' त्वात्समासः । आदिना ईश्वरद्वयायोबावान्तरेश्वरत्वादियुक्तीनां परि- 


ग्रहः । अयमर्थः श्रेष्ठश्च मुख्यप्र'णोऽपि, चक्षुरादिबत्‌ परमात्माधीनः तु (तद) अधीन एव, तत्सह- 
शिष्ट्यादिभ्यः ‘सबं ह्योवैतत्‌' हाते गौपबनश्रुतौ तैः चक्षुरादिभिः सह तद्वसत्वेनोक्तयुक्तिभिश्चेति ॥ 


चक्षुरादिबन्मुर्न्यप्राणोऽपि परमात्मबश एब । “सर्व हयोवैतत्परमेऽबतिष्ठते प्राणश्च 
प्राणाश्च प्राणिनश्च स ह्येक एवैतान्नयत्युन्नयति बझीकरोति’ इति गौपबनश्रुतौ 


चक्षुरादिभिः सह तद्वशत्वेनेब झासनात्‌ । 

१, प्राणादिति ॥ इदं जगत्‌ । अन्यत्सपष्टम्‌ । यदाश्रयादिति ॥ अस्य जगतः, स प्राणः, यथेति प्राणो दृष्टान्तः. 
राजा दार्शान्तिक इत्यर्थः । प्राणस्य सर्वाश्रयत्वं सिद्धमिति तस्य दृष्टान्तत्वेन व्रहणमिति ज्ञेयम्‌ । अन्यत्‌ 
स्पष्टम्‌ । प्राणस्येति ॥ एतत्सर्वं जगत्‌ प्राणस्य बञे वर्तते । प्राणः परबझे परमात्मवझे स्थितः, यतः परो 
विष्णुः परमः सर्वोत्तमः अतः परः किञ्चिदाश्रित्य न बर्तते इत्यर्थः । 

“सर्बकर्ताऽपि सन्प्राणः परमाधारतः स्थितः । 

कथमेबान्यथा स स्याद्यतो नैबेइबरद्वयम्‌ ॥ 

अबान्तरेरबरत्बेन तस्येश्‍बरबचो भवेत्‌ । 

अतो मध्यमतामाहुस्तस्य बेदेषु बेदिनः ॥ 

अनन्येइबरता प्राणे तदन्येइबरबर्जनम्‌ । 

यतो बिसञेषबाक्येन हियते समताबचः ॥' 
“नान्योऽतोऽस्ति द्रष्टा’ (बृ.उ.५-७-२३) “नान्यदतोऽस्ति द्रष्ट? (बृ.उ.५-८- 
१२) इत्यादिवचनयुक्तयश्चादिसन्दोक्ताः ॥ 


भा. ॥ सूत्रं व्याख्यान्ति- चक्षुरिति ॥ हेतुबोधकश्रुतिमाहुः- 'सबै हीति ॥ ननु स्वातन्त्र्ये 
युक्तियुक्तश्रुतिसद्धावात्‌ कथं श्रुतिमात्रेण निर्णयोऽत आहुः- 'सर्बकर्तेत्यादि ॥ बचनयुक्तय इति ॥ 
वचनसिद्धा युक्तयः, वचनानि युक्तयश्चेति वाऽर्थः ॥ ११ ॥ 


१, सबै ह्येतदिति ॥ प्राणः मुख्यप्राणः, प्राणाः इतरेन्द्रियाणि, प्राणिनो जीवाः, हि यतः स परमात्मा, एकः 
स्वतन्त्रः, नयति जन्मादिकं प्रापयति, उन्नयति ऊर्ध्वं नयति अतः एतत्‌ परमे अबतिष्ठते इति सम्बन्धः । 
अन्यत्स्पष्टम्‌ ॥ 

२. सर्बकर्तेति ॥ यतः कारणात्‌ अन्यथा प्राणस्य परमाधारतया स्थित्यनङ्गीकारे, प्रसक्तमिति शेषः । ईश्वरद्वयं 
जगत ईश्वरद्वयविशिष्टत्वे न युज्यते । अतः स मुख्यप्राणः कथमेब स्वतन्त्रः स्यात्‌ , अतः सर्वकर्ताऽपि 
सन्‌ प्राणः परमाधारतः स्थितः परमात्माधारकत्वेन (स्थितः) 'प्राणादिदमाविरासीत्‌’ इत्यादेर्गतिमाह- 
अबान्तरेति ॥ तस्य प्राणस्य ईश्वरबचः जगदीश्वरत्वप्रतिपादक 'प्राणादिदम्‌' इत्यादिवाक्यम्‌, अबान्तरेश्वरत्वेन 
तत्परत्वेन, भवेत्‌ उपपन्नं भवत्‌ । अतः अवान्तरश्वरत्वात्‌, बेदिनो ज्ञानिनः वेदेषु “मध्यमः प्राणः मध्ये स्थाता’ 
इत्यादिवेदेषु, तस्य मुख्यस्य मध्यमतामाहुः, प्राणे मुख्यप्राणविषये अनन्येश्वरता अन्येश्वरराहित्यप्रतिपादकं 
“न प्राणः किञ्चिदाश्रितः' इत्यादिवाक्यं, तदन्येश्वरबर्जनम्‌ भगवदन्येश्वरराहित्य (प्रतिपादन)परं, यतः कारणात्‌ 
विशेषबाक्येन प्राण: परवश स्थितः’ इत्यादिविशषवचनन, समताबचः इईश्वरसाम्यप्रतिपादक- 
“प्राणादिदमाविरासीत्‌' इत्यादिवाक्यं हियते अवान्तरश्वरपरतया नीयते, अतः अनन्येश्वरपरतेत्यर्थः । 
तदन्यश्वरवर्जनादिति पाठे भगवदितरश्वरवर्जनाद्वतोः प्राण श्रुत्युक्तानन्यश्वरपरता अन्येश्वरञून्यत्वमुपपन्नत्र्थो 
बोध्यः । नान्योऽतोऽस्तीति व्या.(२२२-पु.) नाऽन्यदिति ॥ (बृ.५.८.११) अतः ब्रह्मणः सकाशादन्यत्‌ 
द्रष्ट स्वातन्त्र्येण द्रष्ट न इत्यर्थः ॥ ११ ॥ 

मुख्यप्राणस्य चक्षुरादिबदेबेश्वराधीनत्वे5बान्तरेश्वरत्वादयभिधायकश्रुतिरब्यर्थत्याझह्डाबारणाय सूत्रम्‌- 
(न प्राणस्याबान्तरेश्वरत्बाभाबः) 
॥ ॐ अकरणत्वाध न दोषस्तथा हि दर्सयति ॐ ॥ १२ ॥ 


श्रेष्ठश्चेति बर्तते । श्रेष्ठस्येति विपरिणम्यते च । चः अन्येन्त्रियाणां करणत्वादित्यनुक्तसमुचचये । अयमर्थः- 
श्रेष्ठस्य मुख्यप्राणस्य अकरणत्वात्‌ तत्तच्छरीराधिष्टितजीबकतुंप्रयोज्यत्वाभाबात्‌ अन्येन्द्रियाणां करणत्वाच्च, 
दोषः करणत्वप्रयुक्ताबान्तरेश्वरत्वाभाबो मुख्यस्य न, हि यतः, श्रुतिः माण्डव्यश्रुतिः, तथा दर्शयति अत 
इति ॥ 
इतरेषां प्राणानां करणत्वान्मुख्यस्याकरणत्बाच तस्यान्येभ्य उत्तमत्वं युज्यते । 
माण्डव्यश्रुतिश्च- “तानि ह बा एतानि सर्वाणि करणान्यथ प्राण 
एबाकरणस्तस्मान्मुख्यस्तस्मान्मुरूय इत्याचक्षते’ इति । 

॥ इति चक्षुरायधिकरणम्‌ ॥ ७ ॥ 
भा. ॥ सूत्रं व्याचक्षते- इतरेषामिति ॥ माण्डव्यश्रुतिश्चेति ॥ 'दर्शयति' इति सूत्रेणान्वयः । तामेव 
शरुतिमाहुः- *तानीति ॥ १२ ॥ अ.७ ॥ | 
॥ इति चक्षुरायधिकरणम्‌ ॥ 


hes कर्तृप्रयोज्यानि बत 
१. तानीति ॥ तान्येतानि चक्षुरादीनि सर्बाणि करणानि , यतः मुख्यप्राण एव अकरणः 
कर्तरप्रयोज्यः, तस्मान्मुख्य इत्याचक्षते विद्वांस इत्यर्थः । स्पष्टमन्यत्‌ ॥ १२ ॥ अ.७ ॥ 


५०० भाष्यार्थसहितसूभ्नार्थमणिम झरी 
८, पश्चवृत्यधिकरणम्‌ 


“सर्वे बा एते मुरूयदासाः प्राणोऽपानो व्यान उदानः समान इति । अथ प्राणो बाब 
सम्राट्‌? इति कौण्डिन्यश्रुतिः । 

“प्राणापानादयः सर्बे मुख्यदासा यतो5निश्मम्‌ । 

अतस्तदाज्ञया नित्यं स्थानि कर्माणि कुर्बते ।। इति युक्तिर्बायुप्रोक्ते । 


“मुस्व्यस्यैव स्वरूपाणि प्राणाया: पञ्च बायबः । 
स एब प्राणिनां देहे पञ्चधा बर्ततेऽनिझम्‌ ॥' इति च गौपबनश्रुतिः । अतो बक्ति- 


अत्र नये प्राणापानादीनां मुख्यदासत्वतत्स्वरूपत्वश्रुत्योर्विरोधपरिहारः । प्राणा विषयः । 
मुख्यप्राणदासा वा, तत्स्वरूपाणि वेति संशयः । दासा इति पूर्वपक्षः ॥ सन्देहबीजश्रुतिमाहुः- 'सर्बे 
इत्यादि ॥ युक्तिरिति ॥ वायुप्रोक्तोक्तयुक्तिसहिता कौण्डिन्यश्रुतिरित्यर्थः | गौपबनश्रुतिरिति ॥ 
अस्या अपि प्राणादयो मुख्यस्य स्वरूपाणि व्यक्तसद्गुणत्बादित्यादियुक्तिसाहित्यमस्ति । 
श्रुतिरित्युभयत्रापि अस्तीति शेषः । अत इति ॥। श्रुतिद्वयसत्त्वेन प्राप्तसंशयपरिहारार्थमित्यर्थः ॥ 


(मुस्म्यप्राणः प्राणादिपञ्जरूपः) 
॥ ३० पञ्चबृत्तिर्मनोबद्भयपदिइयते ३७ ॥ १३ ॥ 
श्रेष्ठश्चेति वर्तते । पश्चवृत्तिरित्याबर्तते । अयमर्थ:- मनोबत्‌ यथा मनोभिमानी मनो बुद्धिरहङ्कारश्चित्त 


चेतनेति पञ्चरूपबान्‌, मनआदिपश्चदासवां श्र, तथा श्रेष्ठो मुख्यप्राण: पश्चबृत्ति: प्राणापानादिपश्वरूपः, 
ताहझपश्नदासबांश्वेति ब्यपदिइयते “अथ पश्न” इति श्रुतेरिति ॥ 


“अथ पश्चवृत्त्यैतत्प्रबर्तते प्राणो बाब पञ्चवृत्तिः प्राणोऽपानो व्यान उदानः समान 


१, सर्वे बा इति ॥ प्राणोऽपानो व्यान उदानः समान इत्येते, मुख्यदासाः मुख्यप्राणस्य भृत्याः । अथ तस्मात्‌, 
प्राणः मुख्यप्राणः, सम्राड्‌ इत्यर्थः । अन्यत्स्पष्टम्‌ । प्राणापानादय इति ॥ स्पष्टम्‌ । स्वानि कर्माणि तु- बृहद्धाष्ये 
(१.अ.) उक्तानि 'प्राणः प्रवृत्तिहेतुः स्यादपानस्तनिवर्तने | वनकर्मा तथा व्यान उदानो योगकर्म-कृत्‌ ॥ 
देहेन्द्रियमनोनेता समानोऽन्तःस्थितिप्रदः' इति ॥ मुख्यस्यैबेति ॥ स्पष्टम्‌ । 

इति । तेभ्यो बा एतेभ्यः पञ्च दासाः प्रजायन्ते । प्राणाद्वाब प्राणोऽपानादपानो 
ब्यानाड्यान उदानादुदानः समानादेव समानो यथा ह बै मनः पञ्चधा व्यपदिइयते 
मनो बुद्धिरहङ्कारश्चित्तं चेतनेति । तेभ्यो वा एतेभ्यः पञ्च दासाः प्रजायन्ते । मनसो बाब 
मनो बुद्धर्बुद्विरहङ्कारादहङ्कारश्रित्ता्ित्तं चेतनाया एब चेतनैबमिति' इति । 

॥ इति पञ्चवृत्यथिकरणम्‌ ॥ 


भा. ॥ व्यपदे्ञाकारश्रुतिमुदाहरन्ति- *अथ पञ्चेति ॥ इतीति ॥ व्यपादिइयत इति सौत्रेणान्वयः । 
सूत्रार्थः स्पष्ट इति भावः । मुख्यप्राणस्य प्राणापानादिपञ्चक एको व्यूहः स्वरूपभूतः । अन्य एतद्वबूह- 
घटकप्राणापानादेः क्रमेण पुत्रभूतप्राणापानादिपञ्चको व्यूहो दासः । एवं च स्वरूपत्वदासत्व- 
्रु्योर्भिन्रव्यक्तिविषयकत्वेनाविरोध इति ज्ञेयम्‌ ॥ १३ ॥ अ.८ ॥ 


॥ इति पञ्चवृत््यधिकरणम्‌ ॥ 


१, अथ पञ्चेति ॥ अथ प्रमेयान्तरमारभ्यत । एतत्‌ शरीरं, पश्चवृत्त्या पञ्चस्वरूपविशिष्टन प्रवर्तते । पञ्चवृत्तिः 
पञ्चसङ्कचाकाः वृत्तयः रूपाणि यस्य स तथा, पञ्चवृत्तिशब्दवाच्य:, प्राणो बाब मुख्यप्राण एव । पञ्चवृत्तीराह- 
प्राण इति ॥ समान इतीति ॥ पञ्चवृत्तय इति सेषः । प्राणः समान इत्यन्तेन पञ्चधा व्यपदिश्यते इत्यपि 
योज्यम्‌ । मनः पञ्चधा व्यपदिश्यते इति ष्टान्तानुरोधात्‌, एभ्यः प्राणादिभ्यः, एते वक्ष्यमाणाः 
मनःसङ्कल्पविकल्पात्मकम्‌ । तत्र करिष्ये यक्ष्ये इत्यादिक्रियाहतुभूतः, कामः सङ्कल्पः । स एन नानार्थविषयो 
बिकल्पः, निश्रयरूपा बुद्धिः अस्वरूपे स्वरूपत्वबुद्धिः, परधर्मे स्वातन्त्र्यादौ स्वधर्मत्वबुद्धिश्च । अहङ्गारः 
अभिमानः, स्मरणहेतुः चित्तं, बहुस्मरणञ्क्तिः चेतना, इति पत्रधा व्यपदिस्यते इत्यन्वयः. इति पश्चवृत्तिश्वेति 
शेष: । तेभ्यः उक्त-मनआदिभ्यः, एबम्‌ इत्यस्य दा्टान्तिकेऽन्वयः इत्यर्थः । अन्यत्स्पष्टम्‌ । अत्र दृष्टान्तेऽपि 
अधिष्ठानसहितः चेतनोऽपि ग्राह्य: । अधिकं भाष्यदीपिकायां द्रष्टव्यम्‌ ॥ १२ ॥ अ.८ ॥ 


५०२ भाष्यार्थसहितसूत्रार्थमणिमअरी 


९, प्राणाणुत्वाधिकरणम्‌ 


“प्राण एबाधस्तात्प्राण उपरिष्ठात्प्राणो मध्यतः प्राणः सर्वतः प्राण एबेदं सर्बम्‌’ इति 
प्राणस्य व्यासिः प्रतीयते । 

“यतः सर्वं जगद्वयाप्य तिष्ठति प्राण एव तु । 

अतो धृतं जगत्सर्वमन्यथा केन धार्यते ॥' इति च युक्तिर्वायुप्रोक्ते । 


“अणुनैतत्सृजतेऽणुनेतद्वार्यते अणौ लयमभ्युपैति प्राणो बा अणुः प्राणैरह्यतद्भबति’ 
इति च सौत्रायणश्रुतिः । अत आह- 


अत्र नये मुख्यप्राणपरिमाणश्रुतिविरोधपरिहारः । मुख्यप्राणो विषयः । व्याप्तो अणुर्वेति संशयः । 
व्याप्त इति पूर्वपक्षः ।। सन्देहबीजं दर्शयन्ति- प्राण इत्यादि ॥ युक्तिरिति ॥ वायुप्रोक्तोक्तयुक्तिसहिता 
व्याप्तिरिति सम्बन्धः । इति चेति - अणुत्वमित्यनुक्तसमुञ्चये चः । श्रुतिरिति ॥ वक्तीति शेषः । 
(प्राणस्येति वर्तते ।) इति श्रुतिः प्राणस्याणुत्वं वक्तीत्यर्थः । 

(मुस्न्यप्राणोऽध्यात्ममणुः बहिर्व्याप्तः) 
॥ ३० अणुश्च ३० ॥ १४ ॥ 

श्रेष्ठो$त इति बर्तते । चोऽनुक्तसमुञचये, एवार्थे च । अयमर्थः श्रेष्ठः (मुख्यप्राणः) अणुश्च अणुरेब, 
ब्याप्तश्च अतः “स बा एष प्राण: इति श्रुतेरिति ॥ अध्यात्ममणुः देहाद्वहिर्वर्तमानेन मुख्यप्राणरूपेण व्याप्त 
इति भाबः ॥ 
“स बा एष प्राणोऽणुर्महान्नामान्तर्वाऽणुर्बहिर्महान्प्राणो बा ईशितन्येश ईझो ह्यसौ 
सर्वस्येशितन्यश्च परस्य’ इति हि कौण्डिन्यश्रुतिः ॥ 


॥ इति प्राणाणुत्वाधिकरणम्‌ ॥ 
१.प्राण एवेति ॥ श्रुतौ अस्तीति झषः । इदं सर्वं प्राणः, प्राणाधीनमित्यर्थः । शिष्ट स्पष्टम्‌ । यत इति । 


स्पष्टम्‌ ॥ अणुनेति ॥ प्राणो बाब मुख्यप्राण एव, निगमनमाह- प्राणैरिति ॥ प्राणैः पञ्चभी रूपैः, एतत्‌ 
जगत्सष्टत्वादिकमित्यर्थः । स्पष्टमन्यत्‌ ॥ 

भा. ॥ सूत्रसूचितश्रुतिमाहु:- 'स बा इति ॥ श्रुतिरिति ॥ यतः श्रुतिरस्ति, अतः “अणुश्र” इति 


सूत्रेण सम्बन्धः ॥ १४ ॥ अ.९ ॥ 
॥ इत्यण्बधिकरणम्‌ ॥ 


१. स बा इति ॥ अन्तः देहान्तः, बहिः देहाद्वहिः, अध्यात्मगतरूपेण अणुः, अधिदैवरूपेण महान्‌, हि 
यतः असौ मुख्यप्राणः, सर्वस्य स्वस्माद्विष्णोश्चेतरस्य जगतः ईञ्चः परस्य परमात्मनः ईञ्ञितव्यः, नियम्यश्च | 
अतः प्राणो बाब मुख्यप्राण एव, ईश्चितव्येज्ः ईश्चितव्यश्चासौ ईक्षश्वेति ईञञितव्येञ्ञः । हि प्रसिद्धमित्यर्थ: । 


स्पष्टमन्यत्‌ ॥ १४ ॥ अ.९ ॥ 


५०४ भाष्यार्थसहितसूत्रार्थभणिम अरी 
१०, ज्योतिरधिकरणम्‌ 


करणत्वं प्राणानामुक्तम्‌ - 


“जीबस्य करणान्याहुः प्राणानेतांस्तु सर्वशः । 
यस्मात्तद्वशगा एते हृह्यन्ते सर्वदेहिषु ।।' 


इति सौत्रायणश्रुती सयुक्तिकं जीवकरणत्वं प्रतीयते । ‘ब्रह्मणो बा एतानि करणानि 
चक्षुः ओत्रं मनो बागिति तद्धयैतैः कारयति’ इति च काषायणश्रुतौ, अत आह- 


अत्र नये चक्षुरादीनां जीवकरणत्वश्रुतिविरोधपरिहारः । चक्षुरादीति (२.४.७) नयेनापि 
सङ्गतिः । प्राणा विषयः । जीवकरणानि ब्रह्मकरणानि वेति सन्देहः । जीवकरणानीति पूर्वपक्षः ॥ 
उक्तमिति ॥ “अकरणत्वाच' (२.४. १२)इति चेन, “तानि ह्‌ वा” इति श्रुत्या चोक्तमिति भावः । 
सन्देहबीजं श्रुतिविराधं दर्शयन्ति- 'जीबस्येति यद्यपि जीवकरणत्वविषये “तानि ह वा! इति 
श्रुतिरुदाहृतैव, अथापि जीवकरणत्वविषये युक्तिसूचनार्थंश्रुत्यन्तरोदाहरणम्‌ । जीबकरणत्व- 
मिति ॥ प्राणानामिति भावः । जीवकरणत्वाभावे श्रुतिमाहुः- ब्रह्मण इति ॥ श्रुताबिति ॥ ब्रह्म- 
करणत्वमिति शेषः । प्रतीयत इति वर्तते ॥ 


(प्राणप्रेरकस्य विष्शोश्रक्षुरादिप्रेरकत्वं कैमुत्यन्यायसिद्धम्‌) 
॥ ३० ज्योतिराद्यधिष्ठानं तु तदामननात्‌ ३० ॥ १५ ॥ 


ज्योतिरादिरधिष्ठानं यस्येति बहुत्रीहिः । तुरेवार्थे । यथायथमावृत्तिबिपरिणामौ । अयमर्थः- 
ज्योतिराद्यधिष्ठानं “यो5गो तिष्ठन्‌’ इत्यादिश्रुतिसिद्धाऱ्रयादिप्रेरकत्बेनाग्रयादौ स्थितं तत्‌ तु ब्रह्मैब । 
ज्योतिरायधिष्ठानम्‌ अग्र्यायंशचक्वुरादिप्रेरकत्बेन तत्र स्थितमस्ति । तदामननात्‌ तस्य चक्षुरादिप्रेरक - 


१. जीबस्येति ॥ सर्वशः सर्वान्‌ प्राणान्‌, इन्द्रियाणि जीबस्यैब करणानि, तत्प्रयोज्यानि आहुः वृद्धाः, यस्मात्‌ 
कारणाद्‌ एते प्राणाः, सर्वदेहिषु सर्वप्राणिभिः तद्वशगाः इइयन्ते स्ववशवर्तिन एवानुभूयन्ते तस्मादित्यर्थः। 
२. ब्रह्मण इति ॥ चक्षुः शरोत्रं मनो बागिति एतानि ब्रह्मण एव करणानि प्रयोज्यानि, हि यतः तत्‌ 
ब्रह्म । एतैः चक्षुरादिभिः कारयति अत इत्यर्थः । अत्र चक्षुरादिकं कार्य करोति तेन कारयति इत्यर्थप्रतीत्या 
चक्षुरादेः कर्तृत्वं प्रतीयत, तथाऽपि करण कर्तृत्वोपचार एवेति बोध्यम्‌ । 

प्राणप्रेरकत्बस्य, चक्षुरादिप्रेरकत्वस्य च । आमननात्‌, “य: प्राणे तिष्ठन्‌ यश्रक्षुषि तिष्ठन्‌’ इत्यादिश्रुतौ 
प्रतिपादनादिति ॥ ब्रह्मणोऽग्यादिप्रेरकत्वेनाऱ्रयादौ स्थितत्वविश्लेषणं तु अग््यादिप्रेरकत्बात्तदंश्चक्षुरादेरपि 
ब्रह्मैव प्रेरकं भवेदिति सूचनाय आकाझादीति वक्तव्ये ज्येतिराय्ुक्तिस्तु चक्षुरादिबदित्यत्र प्रसक्त- 
चक्षुरादिकमपेक्ष्य । एबं च चक्षुरादीनि ब्रह्मकरणान्येबेति भाव: ॥ 
यज्योतिराद्यधिष्ठानं ब्रह्म तदेवैतेः करणैः प्रवर्तयति । “यः प्राणे तिष्ठन्‌’ (बृ.उ.५-७- 
१६) इत्यादि तदामननात्‌ ॥ १५ ॥ 
भा. ॥ सूत्रार्थमाहुः - यज्योतिरिति ॥ इतरप्राणप्रेरकमुख्यप्रणप्ररकस्य ब्रह्मणः किमु चक्षुरादिप्रेरकत्वमिति 
कैमुत्यसूचनाय । मुख्यप्राणप्रेरकत्व श्रुतिमुदाहरन्ति- 'यः प्राणे इति ॥ आदिना 'यश्चक्षुषि तिष्ठन्‌' 
इत्यादेग्रहणम्‌ ॥ इत्यादि तदामननादिति ॥ इत्यादिश्रुतौ तत्प्रतिपादनादित्यर्थः ॥ १५ ॥ 
कथं जीबकरणत्बश्रुतिरित्यतो बक्ति- 

सूत्रमवतारयन्ति- कथमिति ॥ एवं चेदित्यादौ सेषः । एवं चत्‌ प्राणानां ब्रह्मकरणत्वं चेदित्यर्थः । 
श्रुतिरिति ॥ ‘जीवस्य करणान्याहु:' इत्यादिश्रुतिरित्यर्थ: । उपपद्यत इति सेषः ॥ 

(“एष ह्यनेन” इति श्रुतेः जीवेनैव स्वकरणैः कारयति विष्णुः) 
॥ ॐ प्राणबता झब्दात्‌ ३० ॥ १६ ॥ 

ज्योतिरादि, तत्तु, न दोष इति बर्तते । कारयतीति सेषः । यथायथमावृत्तिबिपरिणामौ । अयमर्थः- तत्‌ 
ब्रह्म, यतः ज्योतिरादिभिः अग्रयायंजैः चक्षुरादिभिः, प्राणबता जीबेन तत्‌ दर्शनादिकं कारयति । ब्दात्‌ 
‘एष ह्येब? इति श्रुतेः, तु अतः, न दोषः “जीवस्य करणान्याहुः' इति श्रुतिबिरोधो नेति ॥ 
जीबेनैब स्वकरणै: कारयति परमात्मा । अतो न बिरोधः । ' एष ह्यनेनाऽऽत्मना चक्षुषा 
दर्शयति श्रोत्रेण ्राबयति मनसा मनयति बुद्धया बोधयति तस्मादेताबाहुः 
सृतिरसृतिरिति’ इति आलबेयश्रुतेः । 


त त सस से ॥ 
१. यः प्राणे इति (बृ.५.७.१६) प्राणे सर्वप्राणप्रेरकमुख्यप्राणे तिष्ठन्‌ तस्मादन्तरा विविक्तः । एष त आत्मा 
अन्तर्यामीत्यर्थः । विशिष्टार्थस्तु अन्यत्रोक्तोउनुसन्धेयः ॥ १५ ॥ 

“करणैः कारणं ब्रह्म पुरुषापेक्षयाऽस्बिलम्‌ । 

श्रोत्रादिभिः कारयति करणानीत्यतो बिदुः ॥ 

न जीबापेक्षया मुरूयं कारयेत्परमेइबरः । 

केबलात्मेच्छया तस्मान्मुरू्यत्बं तस्य निश्चितम्‌ ॥' इति च बाराहे । 


भा. ॥ (सूत्रं व्याचक्षते- जीबेनेति ॥) न बिरोध इति ॥ उक्तश्रुतिविरोधो नेत्यर्थः । सौत्रशब्द- 
पदोपात्तश्रुतिं दर्शयन्ति - 'एष ह्यनेनेति ॥ उक्तार्थे स्पष्टस्मृतिं चाहुः- करणैरिति ॥ वाराहे 
इति ॥ यतः श्रुतिरस्ति अतः । वाराहे इत्युक्तेश्च, न विरोध इत्यन्वयः ॥ १६ ॥ 


प्रकारान्तरेण प्राणानां जीबकरणत्बश्रुतिबिरोधपरिहाराय सूत्रम्‌ । 
(जीबकरणसम्बन्धस्यानादिनित्यत्बात्‌ जीबकरणत्बश्रुतिरुपपन्ना) 
॥ ॐ तस्य च नित्यत्वात्‌ ॐ ॥ १७ ॥ 


तस्येत्यनेन प्राणबतः, चेन मतुप्रकृत्युपात्तप्राणानां, मतुबर्थसम्बन्धस्य च, ग्रहणम्‌ । शब्दादित्यस्या - 
नुवृत्तिबिपरिणामौ । उपपद्यत इति शेषः । अयमर्थः- तस्य च जीबकरणतत्सम्बन्धानां, नित्यत्वात्‌ 
अनादिनित्यत्बात्‌, शब्द: जीबकरणत्वश्रुतिः, उपपद्यत इति ॥ जीवे चिरकालं प्राणानां सत्त्वात्तदीयत्बेन 
ब्यबहार इति भाब: ॥ 


अनादिनित्यत्वाच जीबकरणसम्बन्धस्य युज्यते तत्करणत्वश्रुतिः । ‘अथाबि- 


१. एष हीति ॥ हि यत एष परमात्मा, अनेन प्रकृतेन आत्मना, अस्वतन्त्रकर्त्रा जीवेन चक्षुषा स्वकरणेन 
दर्शयति रूपं, श्राबयति शब्द, बुद्धा बुद्धीन्द्रियेण, मननं सामान्यज्ञानं बोधनं विशेषज्ञानम्‌ एतौ ईशजीवौ, 
सृत्यसृती स्वत्तरपरवत्तिमत्तद्विपरीतौ इत्याहुः इत्यर्थः । 

२. करणैरिति ॥ यतः कारणं जगत्कारणं ब्रह्म पुरुषापेक्षया जीवप्रयत्नापेक्षया जीवप्रत्ययापेक्षया वा, 
जीवाभिप्रायानुसारंण वा, अखिलं श्रोत्रादिभिः करणैः कारयति । अतः जीवस्य करणानीति बिदुः इत्यर्थः। 
न जीबेति ॥ यस्मात्‌ परमेश्वरः, मुख्यं मुख्यप्राणं, जीवापेक्षया न कारयेत्‌ जीवेच्छाप्रयत्रप्रयोज्यं न 
करोति । किन्तु- केबलमात्मेच्छया स्वेच्छाप्रयत्रमात्रप्रयोज्यं करोति । तस्मात्‌ जीबापेक्षया करणत्वाभावात्‌ 
तस्य मुख्यप्राणस्य मुख्यत्वं निश्चितम्‌ अविरुद्धमित्यर्थः ॥ १६ ॥ 


अ.२,पा.४,अधि.१०,सू.१५-१७ ५०७ 


योगीनि । करणेर्बाब न बियुज्यते देहेनेब बियुज्यत इत्येतद्वाव करणानां करणत्बं 
यद्धाव न बियुज्यते' इति गौपबनश्रुतिः । चझब्दः करणसम्बन्धग्राही ॥ १७ ॥ 
॥ इति ज्योतिराचधिकरणम्‌ ॥ 
भा. ॥ सूत्रं विवृण्वन्ति- अनादीति ॥ जीबकरणसम्बन्धस्येति ॥ समाहारद्वन्द्वः । जीवकरण- 
तत्सम्बन्धानामित्यर्थः । तत्करणत्वश्रुतिः जीबकरणत्वश्रुतिः । तां श्रुतिमाहुः- 'अथेति ॥ बौपबनश्रुति - 
रिति ॥ यतोऽतो वक्तीति शेषः । यतः श्रुतिः इति वक्ति, अतोऽनादिनित्यति सम्बन्धः । ब्राहीति ॥ 
करणतत्सम्बन्धयोः समुञ्चयविधया ग्राहक इत्यर्थः ॥ १७ ॥ अ. १० ॥ 
॥ इति ज्योतिरायधिकरणम्‌ ॥ 


i म त नत 
१. अथेति ॥ यतः जीव इति सेषः । करणैः इन्द्रैः न बियुज्यते | अतः अबियोगीनि । करणानि देहेनैब 
बियुज्यते जीवः करणैः न बियुज्यते इति यत्‌, तत्‌ करणानाम्‌ इन्द्रियाणां करणत्बं जीवकरणत्वन्यवहार - 
निमित्तमित्यर्थः ॥ १७ ॥ अ. १० ॥ 

११, त इन्द्रियाधिकरणम्‌ 


“अथेन्द्रियाणि प्राणा बा इन्द्रियाणि प्राणा हीदं द्रबन्ति’ इति सयुक्तिका पौत्रायण - 
श्रुतिः सामान्येन प्राणानामिन्द्रियत्वं बक्ति । 'द्वादमैबेन्द्रियाण्याहुर्मनोबुद्धी तु 
द्वाद’ इति च काषायणश्रुतिः । अतः कस्येन्द्र्यत्वं निबार्यत इत्यतो बक्ति- 


अत्र नये मुख्यप्राणस्य इन्द्रियत्वश्रुतिविरोधपरिहारः । इन्द्रियत्वं विषयः । त्रयोदञ्ञानां द्वादशानामेव 
वा इति संशयः, त्रयोदशानामिति पूर्वपक्षः ॥ संशयबीजश्रुतिमाहुः- 'अथेत्यादि ॥ सामान्येनेति ॥ 
सङ्खयानिर्देशम्‌ अकृत्वा इत्यर्थः । (इन्द्रियत्बमिति) प्राणजञब्दितानां त्रयोदशानामिति भावः । 
काषायणश्रुतिरिति ॥ द्वादञ्ञानामेवेति शेषः । प्राणानामिन्द्रियत्वं वक्तीति वर्तते । अत इति ॥ 
्रुतिद्वयविरो धपरिहारार्थमित्यर्थः । कस्येति ॥ त्रयोदशानां मध्ये कस्यान्यतमस्य इत्यर्थः । 
मुख्य (प्राण) स्यापि इन्द्रियत्व इन्द्रियाणां त्रयोदशत्वं प्राप्रोति इत्यवञ्यं एकस्य इन्द्रियत्वाभावे वक्तव्ये 
कस्य (वक्तव्य इति संशय) इति भावः ॥ न च पौत्रायणश्रुत्यनुरोधेन काषायणश्रुतावेकस्य मेलनं 
स्यादिति वाच्यम्‌ । काषायणश्रुतौ द्वादशैवेति एवकारसत्त्वेन मेलनायोगात्‌ । अत इति ॥ 
उक्तञ्ञङ्कापरिहारार्थमित्यर्थः ॥ 


(मुख्यप्राणमृते द्वादरौबेन्द्रियाणि) 
॥ ॐ त इन्द्रियाणि तद्वयपदेशादन्यत्र श्रेष्ठात्‌ ॐ ॥ १८ ॥ 


अन्त्रेति प्रथमान्तात्‌ त्रल्‌ । अयमर्थः श्रेष्ठादन्यत्र मुख्यप्राणादन्ये, ते प्राणाः चक्षुरादयः द्वादशैव 
इन्द्रियाणि इन्द्रियशब्दबाच्या: । तङ्वयपदेझात्‌ तेन प्रकारेण 'द्वादशैबेन्द्रियाण्याहुः’ इति श्रुताबुक्तत्वा- 
दिति ॥ 


१. अधेन्द्रियाणीति ॥ अथ प्रमयान्तरमारभ्यते, इन्द्रियाणि उच्यन्त इति शेषः । प्राणाः मुख्यप्राणादयः 
इन्द्रियाणि इन्द्रियशब्दवाच्याः, हि यतः प्राणा एब इदं विषयजातं प्रति, द्रबन्ति गच्छन्ति अत इत्यर्थः । 
अनया श्रुत्या चक्षुरादीनां पञ्चानां वागादीनां मनाबुद्धयोः मुख्यप्राणस्य चेति त्रयोदञ्ञानामिन्द्रियत्वमुक्तमिति 
भावः । द्वादशैबेति ॥ एबः अधिकसङ्क्यान्यावर्तकः । मनोबुद्धी तन्नामके इन्द्रिये, द्वादशे एकादशत्व- 
द्वादशत्वसङ्कचापूरक इत्यर्थः । अत्र द्वादशशब्दयोरेकशैषः । एकं द्वादशपदं समीपवृत्त्येकादशपरं “प्रथमयोः 
पूर्वसवर्णः’ इति पाणिनिसूत्र एकप्रथमापदस्य स्वार्थसमीपवृत्तिद्वितीयाविभक्तिपरत्ववदिति ज्ञेयम्‌ ॥ 

मुख्यप्राणमृते त एबेन्द्रियाणि । 
“डादशैबेन्द्रियाण्याहुः प्राणो मुख्यस्त्वनिन्द्रियम्‌ । 
द्रबतां हीन्द्रियाणां तु नियन्ता प्राण एकराट्‌ ॥' इति पोत्रायणश्रुतिः । 
“श्रोत्रादीनि तु पञ्चैब तथा बागादिपञ्चकम्‌ । 
मनोबुद्धिसहायानि द्वादसैबेन्द्रियाणि तु ॥ 
विषयद्रबणात्तेषमिन्द्रियत्बमुदाहतम्‌ । 
तेषां नियामकः प्राणः स्थित एवास्बिलप्रभुः ॥' 
इति बृहत्संहितायाम्‌ ॥ १८ ॥ 
भा. ॥ सूत्रतात्पर्यार्थमाहु:- मुख्यप्राणमिति ॥ व्यपदेशश्रुतिमाहु:- 'द्वादझैबेति ॥ श्रुतिरिति ॥ 
अत्रेति शेषः । अत्रैव स्मृतिमाहुः- 'श्रोत्रादीनीति ॥ संहितायामिति ॥ अत्र श्रुती, बृहत्संहितायां 
च, तद्व्यपदेशादिति सौत्रेण एकवाक्यतयाऽन्वयः । १८ ॥ 


मुख्यप्राण इन्द्रियं न चेत्‌ चक्ुरपीन्द्रियं न स्यात्‌ अबिज्ञेषादिति शङ्कापरिहाराय सूत्रम्‌- 
(प्राणे सर्वकर्तृत्वादिधर्मस्यान्यत्र तदभाबाच न तस्य चक्षुरायबिरोषः) 
॥ ॐ भेदश्रुतेः ॐ ॥ १९ ॥ 

त इन्द्रियाणि, अन्यत्र श्रेष्ठादिति बर्तते । अयमर्थः श्रेष्ठादन्यत्र मुख्यप्राणादन्ये, ते प्राणाः इन्द्रियाणि, 
भेदश्रुतेः, मुख्यप्राणतदन्ययोः भेदकसर्वकार्यकर्ृत्व (सर्व) नियामकत्वतदभाबबोधक * स्थित एव हि! इति 
श्रुतेरिति ॥ 

“स्थित एब हीदं मुख्यप्राणः करोति कारयति बलति बालयति धत्ते धारयति प्रभुं 
बा एनमाहुरथेन्द्रियाणि न स्थितानि न कुर्वन्ति न कारयन्ति न बलन्ति न बालयन्ति 
न दधते न धारयन्ति तानि ह बा एतान्यबलानि तस्मादाहुरिन्द्रियाणि करणानि’ इति 
पौत्रायणश्रुतेः ॥ 

१. द्वादशैबेति ॥ मुख्यप्राणः तु अनिन्द्रियः विषयद्रवणञून्यत्वात्‌ इन्द्रियशज्दवाच्या न. द्रबतां विषयं प्रति 


गच्छताम्‌ इन्द्रियाणां चक्षुरादीनां नियन्ता एकराट्‌ स्वतन्त्रः इत्यथः । स्पष्टमन्यत्‌ । 
२. श्रोत्रादीनीति ॥ स्थितः स्वस्थान स्थितस्सन्नेव नियामक इत्यर्थः । स्पष्टमन्यत्‌ ॥ १८ ॥ 


५१० भाष्यार्थसहितसूत्रार्थभणिम अरी 


भा.॥। सूत्रोपात्तश्रुतिमाहु:--- (स्थित इति ॥ सूत्रार्थः स्पष्ट इति भाबः । एवं चानुमानेन मुख्य 
(प्राण) स्येन्द्रियत्वंनेत्युक्तं भवति । अनुमानप्रयोगस्तु “मुख्यप्राणो नेन्द्रियं सर्वकर्तृनियामकत्वात्‌ ईश्वरवत्‌’ 
इति ॥ १९ ॥ 


ननु मुख्यस्येश्वरवञ्ञत्वानङ्गीकारे पूर्वोक्तेश्वरबझत्बबिरोधः, तद्वशत्वे च इन्द्रियत्ववारकयुक्तिविरोध 
इति झङ्काबारणाय सूत्रम्‌- 


(मुरूयतदन्ययोः ईशमात्राधीनप्रवृत्तिमत््वेहाजीबोभयापेक्षप्रवृत्तिमत्त्वरूपबैलक्षण्यमस्ति) 
॥ ॐ वैलक्ष्यण्याचच ॐ ॥ २० ॥ 


त, इन्द्रियाणि, श्रेष्ठाद्‌, अन्यत्रेति वर्तते । चोऽप्यर्थे, समुच्चये च । अयमर्थः- च ईशवशत्वा - 
विशेषे5पि श्रेष्ठादन्यत्र त इन्द्रियाणि बैलक्षण्याच मुख्यतदन्ययोः ईशमात्राधीनप्रवृत्तिमत्तवेश- 
जीवोभयापक्षप्रवत्तिमत्त्ववैलक्षण्याचेति ॥ 


पुरुषापेक्षया प्रवृत्तिरिन्द्रियाणां दृश्यते न मुख्यस्य । 'ग्राणाग्रय एवैतस्मिन्पुरे जाग्रति” 
(प्र.उ. ४-३) इति च श्रुतिः ॥ 
॥ इति इन्द्रियाधिकरणम्‌ ॥ 


भा.॥ सूत्रतात्पर्यार्थमाहुः- पुरुषेति ॥ जीवेत्यर्थः । प्रवृत्तिः बिषयेषु व्यापृतिः । न मुख्य- 
स्येति ॥ इतीति शेषः । इति बैलक्ष्यण्याचेति सूत्रेऽन्बयः । मुख्यस्य प्रवृत्तिर्न पुरुषप्रयत्पेक्षयेत्यत्र 
श्रुतिमाहुः- "प्राणाग्रय इति ॥ (श्रुतेरिति ॥ न मुख्यस्य प्रवृत्तिरित्यनेनान्बयः ।) २० ॥ 
अ.११॥ 
॥ इति त इन्द्रियाधिकरणम्‌ ॥ 


१, स्थित इति ॥ मुख्यप्राणः स्वस्थाने स्थितस्सन्नेव इदं कार्यजातं करोति, कारयति अन्येन, बलति चेष्टते 
बालयति त्रलवन्तं करोति, इन्द्रियाणि चक्षुरादीनि न स्थितानि एकत्र स्थितानि न भवन्ति, अबलानि 
असमर्थानि, तस्मात्‌ चक्षुरादीनि करणानि जीवप्रयोज्यानि आहुः विद्वांस इत्यर्थः । शिष्ट स्पष्टम्‌ ॥१९॥ 
२. प्राणाग्रय इति ॥ (ष.प्र.४.३) स्वापकाले एतस्मिन्‌ पुरे शरीर प्राणाग्रयः प्राणापानादिमुख्यप्राणरूपाण्येव 
अग्नयः, त एब जाग्रति झरीरधारणादिस्वस्वव्यापरं कुर्वन्ति इत्यर्थः ॥ २० ॥ अ.११ ॥ 

१२. सञ्ज्ञाधिकरणम्‌ 


“बिरिश्वो बा इदं सर्व विरेचयति विदधाति ब्रह्मा बाब विरिञ्च एतस्माद्धीमे 
रूपनामनी” इति गोपबनश्रुतिः । 

“यस्माद्विरिचयेत्सर्ब विरिञ्चस्तेन भण्यते | 

एको हि कर्ता जगतो ब्रह्मैव च चतुर्मुखः ॥।' इति च युक्ति्राह्मे ॥ 


अथ कस्मादुच्यते परम इति परमाद्धचेते नामरूपे व्याक्रियेते तस्मादेनमाहुः परम 
इति । अथ कस्मादुच्यते ब्रह्मेति बृहत्त्वाद्‌ बृहितत्त्वाचचइत्याग्निबेशयश्रुतिः | अत 
आह- 


अत्र नये अरीरादिरूपनामात्मकप्रपश्चस्य चतुर्मुमृष्टत्वश्रुतिविरोधपरिहारः । शरीरादिकं विषयः! 
चतुर्मुखसृष्टं विष्णुसृष्ट बेति संशय: । चतुर्मुखसृष्टमिति पूर्वपक्ष: । संशयबीजश्रुतिस्मृती आहुः- 'बिरिश्व 
इत्यादि ॥ युक्तिरिति ॥ ब्राह्मोक्तयुक्तिसहिता गौपवनश्रुतिरस्तीत्यर्थः । आग्रिवेश्यश्रुतिरिति ॥ 
अस्तीति शेषः । अत इति प्राप्तदोषपरिहारार्थमित्यर्थ: ॥ 


(नामरूपात्मकशरीरेन्द्रियादिप्रपअसृष्टि: बिष्णोरेब) 
॥ ॐ संज्ञामूर्तिङगप्तस्तु त्रिवृत्कुर्बत उपदेझात्‌ ॐ ॥ २१ ॥ 


तुरेवार्थे । त्रिभिर्वृतस्रिवृत्‌ कर्मणि किप्‌ त्रिवृतं करोतीति त्रिबृत्कृत्‌ । तृबृदिति पाठे छान्दसं सम्प्रसार- 
णम्‌ । त्रिवृदिति हेतुगर्भम्‌ । अयमर्थः- सज्ज्ञामूर्तिक्कु्तिः नामरूपात्मकञरीरेन्द्रियादिप्रपञ्चसृष्टिः, 


१. विरिञ्च इति ॥ विरिश्च एब इदं सर्वं विश्वं नामरूपात्मकं बिरेचयति अस्यैव व्याख्यानं बिदधातीति ॥ 
रूपनामनी उत्पद्येते इति शेष इत्यर्थः । स्पष्टमन्यत्‌ । यस्मादिति ॥ यस्मात्‌ कारणात्‌ ब्रह्मा चतुर्मुखः, सर्व 
बिरेचयेत्‌ विदधाति । तेन कारणेन विरिञ्च इति भण्यते कथ्यत हि यतः जगत: कर्ता मुख्यकतां न तु डारभूतः 
अतो विरेचयेदित्यन्वयः । अयं च पूर्वपक्ष । सिद्धान्ते तु- गौणकर्तृत्वपरम्‌ । अथ कस्मादिति ॥ ५७०४ 
प्रश्न, विष्णु: परम इति कस्मात्‌ कारणाद्‌ उच्यते, उत्तरमाह- परमादिति ॥ हि यतः परमाद्‌ विष्णों: एते 
नामरूपे प्रपश्ौ व्याक्रियेते सृज्येते, बृहत्त्वात्‌ वृद्धिमत्त्वात्‌ बृंहितत्बात्‌ नामरूपप्रपञ्चस्य सर्जनात्‌ बृंहणकर्तृत्वातू 
ब्रह्मेत्याहु: इत्यर्थः । शिष्टं स्पष्टम्‌ । अत्र परमात्‌ नामरूपसृष्ट्युक्त्या सर्वोत्तमत्वमुक्तं सर्वोनमत्वात्परम- 
शब्दवाच्यमित्युक्तमिति ज्ञैयम्‌ ॥ 


५१२ भाष्यार्थसहितसूत्रार्थभणिम अ्षरी 


त्रिबृत्कुर्बतस्तु पृथिव्यप्तेजसां मिश्रीभाबं कुर्बतः परमात्मत एव । उपदेझात्‌ “सर्वाणि रूपाणि’ इति 
श्रुतेरिति ॥ 


नामरूपङ्कसिः परादेब । “सर्वाणि रूपाणि बिचित्य धीरो नामानि कृत्बाऽभिबदन्यद्‌ 
आस्ते’ (तै.आ.३-१२) इति श्रुतेः । त्रिवृत्कुर्वत इति हेतुगर्भः । त्रिवृत्करणा- 
पेक्षत्वान्नामरूपयोः ॥ 

“सर्बनाम्रां च रूपाणां व्यवहारेषु केशवः । 

एक एव यतः स्रष्टा ब्रह्मायास्तदवान्तराः ॥' इति च पाद्मे ॥ 

“त्रिवृत्क्रिया यतो बिष्णो रूपं च तदपेक्षया । 

रूपापेक्ष तथा नाम व्यबहारस्तदात्मकः ॥ 

अतो नास्तश्च रूपस्य ब्यबहारस्य चैकराट्‌ । 

हरिरेब यतः कर्ता पिताऽतो भगवान्प्रभुः ॥' इति च ब्रह्माण्डे । 

॥ इति सञ्ज्ञाथिकरणम्‌ ॥ १२ ॥ 


भा. ॥ सूत्रार्थमाहुः नामेति ॥ सूत्रोपात्तश्रुतिमाहुः- सर्वाणीति ॥ उभयत्र श्रुतेः सत्त्वात्कथं निर्णयोऽत 
आहुः- त्रिबृदिति ॥ विशेषणस्य हेतुगर्भत्वादियं युक्तिः सूचिता । “नामरूपकर्ता (परमात्मा) तत्कारणी - 
भूतपृथिव्यादिभूतत्रय (स्य) मिश्रीभावकतृंत्वात्‌' इति । (एतदेवाहुः- त्रिवृत्करणेति ॥) विरिश्वत्वादि- 
युक्तियुक्तत्वेऽपि श्रुतः सावकाञत्वमाहुः- 'सर्बेति ॥ पाद्य इति ॥ तत्रेत्युक्ते: परादेवेत्यन्वयः । 
सूत्रार्थे स्मृतिमाहुः- `त्रिबृदिति ॥ ब्रह्माण्डे इति ॥ एतत्सूत्रार्थं उक्त इति शेषः || २१ ॥अ. १२॥ 
॥ इति सञ्ज्ञाधिकरणम्‌ ॥ 
१ .सर्वाणीति ॥ (ते. आ.३.१२) यत्‌ यः धीरः परमधैर्यज्ञाली भगवान्‌ सर्वाणि रूपाणि बिचित्य सृष्ट्रां नामानि 
तषां वाचकझन्दांश्च कृत्वा तैः शब्दे: अभिबदन्‌ व्यवहरन्‌ आस्ते । तमेवं विद्वान्‌ अमृतो (मुक्तो) भवतीत्यर्थः। 
२. सर्वेति ॥ ब्यबहारेषु तद्विषयीभृतानामिति यावत्‌ । सर्वनाम्नां नामात्मकप्रपश्चानां, रूपाणां रूपात्मक- 
प्रपश्चानां च, केशबः एक एव स्रष्टा यतः । तत्‌ तस्मात्‌ ब्रह्मायाः अवान्तराः द्वारभूता इत्यर्थः ॥ 
३. त्रिबृत्क्रियेति ॥ यतः त्रिवृत्क्रिया पृथिव्यप्तेजसां मिश्रीकरणं बिष्णोः तत्सम्बन्धि भवति । यतो रूपं तदपेक्षया 
त्रिवृत्करणापक्षया भवति । यतश्च नामरूपापक्षया तत्साध्यं, यतश्च ब्यबहार; अभिलपनादिरूपः तदात्मकः 
नामापेक्षः, अतो नाम्नः रूपस्य व्यबहारस्य च, हरिः एकराट्‌ स्वतन्त्रः कर्ता नान्यः । यतः कर्ता भगवान्‌ 
अतः सर्वजीवानां पिता प्रभुः स्वामी चत्यर्थः ॥ २१ ॥ अ. १२ ॥ 

१३, मांसाधिकरणम्‌ 
“अद्ध्यो हीदमुत्पथते आपो बाब मांसमस्थि च भवत्यापः झरीरमाप एवेदं सर्बम्‌' 
इति कौण्डिन्यश्रुति: । 
“अम्मयं तु यतो मांसमतस्तृप्तिश्न मांसत:' इति च भारते । 
“पृथिवी झरीरमाकाझमात्मा' (बृ.उ.५-२-१३) 
इति च श्रुतिः अतो ब्रबीति- 


अत्र नये झरीरस्याबादिषु त्रिषु (मध्ये) अन्यतमविकारत्वश्रुतिविरोधपरिहारः । शरीरं विषयः । 
पार्थिवं वा, आप्यं वा, तैजसं वा, भूतत्रयात्मकं वेति संशयः । पार्थिादित्रितयान्यतमात्मकमिति 
पूर्वपक्ष: ॥ संशयबीजं दर्शयितुमादौ शरीरस्याऽप्यतवेश्रुतिमाहुः- 'अद्भय इति ॥ (श्रुतेस्सयुक्तिकत्वे 
स्मृतिमाहुः- `अम्मयमिति ॥) भारत इति ॥ भारते इत्युक्तयुक्तिसहिता कौण्डन्यश्रुतिरित्यर्थः । 
उक्तश्रुतावपि सूक्ष्मदृष्ट्या युक्तिरूह्या । यद्यपि मांसस्यैवाबात्मकत्वे युक्तिरुक्ता (स्मृतौ) न तु 
सर्वजशरीरस्य । तथाऽपि शरीरे सर्व मांसात्मकमेवेत्याञ्ञयः । पार्थिवत्वे श्रुतिमाहुः- 'पृथिबीमिति ॥ 
इदमुपलक्षणम्‌ । तैजसत्वे “सोऽगेर्देवयोन्यामाहुतिभ्यः सम्भूय हिरण्यशरीरमूर्ध्वं लोकमेति’ इति 
(ऐ.ब्रा.७.४) श्रुतिः । सर्वात्मकत्वे ‘इमास्तिस्रो देवताः पुरुषं प्राप्य’ (छा.६.४.७) 
इत्यादिश्रुतिरित्यस्यापि । अत्र सर्वत्रास्तीति शेषः । अत इति ॥ उक्तश्रुतिषु एकस्याः प्रामाण्येऽपि 
अन्यासां प्राप्ताप्रामाण्यपरिहारार्थमित्यर्थः ॥ | 


१, अद्भ्य इति ॥ इदं झरीरम्‌ उत्पयत इति प्रतिज्ञावाक्यं, तदुपपादनम्‌ आप इति ॥ आपो मांसं भवति 
अस्थि च भवति, यत आपः झरीरं झरीरमब्जन्यं भबति, नियमयति-आप एवेति ॥ इदं झरीरमित्यर्थ: ॥ 
२. अम्मयमिति ॥ स्पष्टम्‌ ॥ FP | 
३. पृथिबीमिति ॥ (बृ.५.२.१३) 'यत्रास्य पुरुषस्य मृतस्याग्रिं वागप्यति वातं प्राणः मनश्चन्द्र 
दिल्ञ:श्रोत्रं पृथिवीं झरीरमाकाशमात्मा' इति श्रुतौ बागादीनामंगैर्गमनमुक्त्वा इदमुच्यत । पुरुषस्य शरीर 
पृथिबीमप्येति ॥ तत्र विलीनं भवति । आत्मा देहान्तर्गतो हरिः । आकाझं मूलरूपं प्राप्रोति इत्यर्थः (अयं 
च सिद्धान्ते । पूर्वपक्षे तु- प्रतीतोऽर्थः । 


५१४ भाष्यार्थसहितस्‌त्रार्थभणिम अरी 


(झारीरं भूतत्रयात्मकम्‌) 
॥ ॐ मांसादि भौमं यथाझन्दमितरयोश्र ॐ ॥ २२ ॥ 


अनुक्तसमुच्यार्थकचेन, यथाझब्दमित्यनेन च, द्रबोष्णमिति लभ्यते । अयमर्थः- यथाझब्द “यत्कठिनं 
सा पृथिवी” इति श्रुत्यनुसारेण मांसादि च तदादिकठिनद्रन्यमेच, भौमं पार्थिवं, द्रबोष्णं रक्तादि 
्रबद्रन्यमुष्णद्रव्यं च, क्रमेण इतरयोः अप्ेजसोः सम्बन्धि तज्जन्यमिति याबत्‌, इति ॥ (एबं द्रबोष्णस्य 
अप्तेजोजन्यत्वे सूत्रार्थो बक्तव्यः ।) यद्वा- यथाझब्दं ‘यद्वा बाऽथो’ इति श्रुत्यनुसारेण मांसादि मांसम्‌ 
आदिना द्रवद्रव्यमुष्णद्रव्यं च, भौममितरयोश्रेत्यर्थः । एवं च सर्वशरीरस्य मांसाद्यात्मकत्वेन भूतत्रयात्मकत्वं, 
मांसादेरपि भूतत्रयात्मकत्बमिति पूर्वोदाहतश्रुतीनां प्रामाण्यं सिद्धमिति भावः । 

“यत्कठिनं सा पृथिवी यद्रबं तदापो यदुष्णं तत्तेजः’ 

इति श्रुतेर्मांसायेब भौमं न सर्वझरीरम्‌ । असेजसोश्र कार्य यथाझब्दमङ्गीकर्तव्यम्‌ । 


“यद्वाबाथो विमिश्रं मिश्राद्ध्येतद्भवति मिश्राणि हि भूतानि तस्मादेवैबमाचक्षते 
भूतानि’ इति हि काषायणश्रुतिः । 


“पञ्चभूतात्मकं सर्ब तदप्येकबिबक्षया । 

एकभूतात्मकत्बेन ब्यबहारस्तु बैदिके । 

भौममित्येव काठिन्याच्छौङ्लयादौदकमित्यपि । 

“तेजिष्टत्त्वात्तैजसं च यथाऽस्थ्नां बचनं श्रुतौ’ ॥ इति वायुप्रोक्ते ॥ २२ ॥ 


भा. । श्रुत्युदाहरणपूर्व सू्रार्थमाहुः- 'यत्कठिनमिति ॥ (एवेति ॥ अनेन द्रवोष्णस्य भौमत्वव्यावृत्तिः। 
एवमितरविषयेऽपि व्यावृत्तिरूह्मा |) अप्तेजसोरिति ॥ रक्ताद्येव अप्कार्यम्‌, उष्णद्रन्यमेव तेजः- 
कार्यमित्यर्थः। ननु कथं मांसस्याप्यकार्यस्य पार्थिवत्वं तथात्वे ‘आपो वाव मांसम्‌’ इति श्रुतेः, 
आप्यत्वे युक्तश्च सत्त्वादित्यता वा55हु:- अप्तेजसोश्चेति ॥ मांसादिभौममप्तेजसोश्च कार्यमित्यर्थः । 


१. यत्कठिनमिति ॥ (गर्भापनिषत्‌-३) यत्कठिनं मांसादि सा पृथिबी । यहबं शोणितादि तदापः । यदुष्णं 
मज्जादि तत्तेज इत्यर्थः । 

अत्रपक्षे यथाशब्दमित्युक्तश्रुतिमाहु:- 'यद्वाबेति ॥ उक्तार्थ स्मृतिं चाहुः- \पञ्चेति ॥ वायुप्रोक्ते 
इति ॥ श्रुतिः, वायुप्रोक्ते श्रुताविति वचनं च, सूत्रस्थयथाशब्दपदार्थ इत्यर्थः || २२ ॥ 


कथं तर्हि विज्ञेषबचनमित्यत आह- 


सूत्रमवतारयन्ति- कथं तहीति ॥ स्वशरीरस्य भूतत्रयात्मकत्वे पार्थिवं अरीरमित्यादिवि्ेषव्यवहारः 
किं निबन्धन इत्यर्थः ॥ 
(तत्तद्धतसम्बन्धाधिक्याद्‌ पार्थिबत्बादिन्यबहारः) 
॥ ॐ बैश्ेष्यातु तद्वादस्तद्वादः ॐ ॥ २३ ॥ 


युज्यते इति शेषः । अयमर्थः - तद्वादः झरीरे पार्थिबमाप्यं तैजसमिति व्यवहार: । बैसेष्यात्तु 
तत्तद्धूतसम्बन्धाधिक्यात्‌ युज्यत इति ॥ एवं मांसादिबिषयेऽपि ज्ञेयम्‌ । द्विरुक्तिः तात्पर्यार्था ॥ 


भूतानां तु बिसेषसंयोगादेब बिसेषब्यबहारः । 


“पार्थिवानां झरीराणामर्थेन पृथिवी स्मृता । 

इतरे$र्धे त्रिभागिन्य आपस्तेजस्तु भागतः ॥ 

इति सामान्यतो ज्ञेयं भेदश्च प्रतिपूरुषम्‌ । 

स्वर्गस्थानां झरीराणामर्थ तेज उदाहृतम्‌ ॥' इति च बृहत्संहितायाम्‌ ॥ 


२. यदिति ॥ यत्‌ यस्मात्‌ बिमिश्राणि भूतानीति हि प्रसिद्धम्‌ अथो तस्मात्‌ यच्छरीरे मांसादि तदपि मिश्रमेब 
भवेत्‌ । हि यस्मात्‌ एतत्‌ मांसादि बिमिश्रात्‌ भूम्यादे: भबति । अथो तस्मात्‌ विमिश्रितत्वाद्वेतोः पृथिव्यादीनि 
भूतानीति आचक्षते विद्वांस इत्यर्थः । 

२. पञ्चेति ॥ सर्वं पार्थिवादि सर्वझरीरेष्वपि मांसादिकं सर्ब प्रत्येकं प्रत्यकं पञ्चभूतात्मकम्‌ । तदपि तथापि 
एकबिबक्षया एकैकभूतसम्बन्धविवक्षया एकभूतात्मकत्बेन एकभूतकार्यत्वन बैदिके वचने काठिन्यात्‌ भौमम्‌ 
इति, झौझ्ञयादौदकम्‌ इति । तेजिष्ठत्वात्‌ अतिञ्चयिततेजोभागवत्त्वात्‌ तैजसं चेति च्यबहारः अस्ति । 
उदाहरणमाह- यथेति ॥ अस्थ्नां बचन त्रिविधत्वेन प्रतिपादनं, श्रुतौ 'यत्कठिनं सा पृथिवी’ इति श्रुतौ, 
सामान्यरूपेण अस्थ्नः पृथिवीत्वम्‌ । 'अस्थि च भवन्त्याप' इति कौण्डन्यश्रुतौ, अस्थ्न आप्यत्बं “तेजोऽङ्ञितं 
त्रेधा विधीयते तस्य यः स्थविष्ठो धातुः तदस्थि भवति' इति छन्दोगश्रुतौ तैजसत्वं प्रतिपादितमित्यर्थः ॥२२॥ 

सर्बाध्यायार्थावधारणार्थाऽध्यायान्ते द्विरुक्तिः । गारुडे च- 


‘अध्यायान्ते द्विरुक्तिः स्याद्वेदे बा बैदिकेऽपि बा । 

बिचारो यत्र सज्येत पूर्वाक्तस्यावधारणे ॥ 

अनुक्तानां प्रमाणानां स्वीकारश्च कृतो भवेत्‌ । 

बिनिन्द्य चेतरान्मार्गान्सम्पूर्णफलता तथा ॥' इति च ॥ 
॥ इति मांसाधिकरणम्‌ ॥ 


॥ इति श्रीमदानन्दतीर्थभगबत्पादाचार्यबिरचिते श्रीमद्धह्मसूत्रभाष्ये 
द्वितीयाध्यायस्य चतुर्थः पादः ॥ ॥ २ ॥ ४ ॥ 


भा. ॥ सूत्रतात्पर्यमाहुः- भूतानामिति ॥ शरीरे भूतानां विज्ञेषसंयोगे मानमाहुः- 'पार्थिबानामिति ॥ 
संहितायामिति ॥ उक्तादिति शेषः । उक्ताद्विशेषसंयोगादेवेत्यन्वयः । द्विरक्तेः फलमाहुः- सर्बेति ॥ 
अत्र मानमाहुः- गारुडे च - अध्यायेति ॥ द्विरुक्तेः फलमुक्तमिति शेषः । इति चेति ॥ इति वचनेन 
चेत्यर्थः ॥ २३ ॥ अ. १३ ॥ 

॥ इति मांसाधिकरणम्‌ ॥ 


॥ इति श्रीमदानन्दतीर्थभमबत्पादाचार्यबिरचितश्रीब्रह्मसूत्रभाष्यस्य व्यारूयायां 
भाष्यार्थसहितसूत्रार्थमणिमञ्जर्यां द्वितीयाध्यायस्य चतुर्थः पादः ॥ 


१. पार्थिबानामिति ॥ स्थलजानां ञरीराणामर्थन भागेन अष्टधा विभक्तञ्गरीरसम्बन्धिभागाष्टकमध्ये 
अर्धभूतभागचतुष्टयेनेति यावत्‌ । अभेदे तृतीया उक्तार्धाभिन्ना पृथिबी स्मृता । इतरे उक्तादन्यस्मिन्‌ भागे 
चतुष्टयात्मके, घटकत्वं सप्तम्यर्थः । त्रिभानिन्यः भामत्रयवत्यः आपः, तेजस्तु इतरेऽर्धे भागत एकभामेन युक्तमिति 
स्वजातीयभागचतुष्टयवत्त्व सामान्यतः सर्वत्राप्यतैजसशरीरयोरपि ज्ञेयम्‌ । भेदश्च अवशिष्टार्ध भूतविशेष- 
सम्बन्धवैलक्षण्यं च प्रतिपुरुषं पार्थिवाप्यतैजसेषु सर्वझरीरेष्वस्ति | तथाहि- जलजानां शरीराणामर्धमापः । इतरे$र्धे 
त्रिभागिनी प्रथिवी । भागमात्रं तेज इति । उक्तार्थं तैजसेषु शरीरेषु दर्शयति- स्वर्मस्थानामिति ॥ अर्धं 
भागचतुष्टयात्मक तेज उदाहृतं तेजारूपमिति यावत्‌ । इतरेऽ्धे त्रिभानिन्य आपः । एकभागः पृथिवीति शेष 
इत्यर्थः। एवं च सम्भूय शरीरषु अपां दशभागाः । पृथिव्या अष्टौ भागाः। तेजसः षट्भागाः, सन्तीति ज्ञेयम्‌ । 
२.अध्यायान्त इति ॥ यत्र बेदे वैदिके बा ग्रन्थ, बिचारः हेतुना अर्थनिर्णयः । सज्येत क्रियते । तत्र ग्रन्थे 
अध्यायान्ते पदस्य वा, वाक्यस्य वा द्विरुक्तिः स्यात्‌ पूर्वोक्तस्यावधारणे । तदर्थम्‌ इतरान्‌ सूत्रतदनुकूलेतरान्‌ 
मार्मान्‌ शास्राणि बिनिन्य विषयादिशून्यत्वेन हेयानीति गर्हयित्वा, अनुक्तानां सूत्रादक्षरैरनुक्तानाम्‌ । किन्तु 
सूचितानां प्रमाणानां स्वीकारः सङ्गह: कृतो भवेत्‌ । सम्पूर्णफलता तथा मोक्षरूपप्रयोजनसाधनत्वं च झाखस्य 
भवेदिति च द्विरुक्तिः स्यादित्यन्वयः ॥ २३ ॥ अ. १४ ॥ 


भअ ७ घर "पा, ॥ | १ अधि ७ र ३ सू. 1... २ ह २ ३ 

॥ इति द्वितीयोऽध्यायः ॥ 

उडुपि कृष्णापुरमठाधीशानां 
श्रीबिद्याधीश-श्रीमञ्चरणानां 
शिष्यप्रवराः । चतुरशास्रनदीष्णाः । 
वाक्यार्च -प्रबन्धनिर्माणकुशलाः । 
श्रीमदुत्तरादिमठाघीदीः प्रातःस्मरणीयैः 
श्रीसत्वध्यानतीर्षः सम्मानिताः । 
अहामहोपाध्यायबिरुदभाज: । 
एतेषां शिष्यप्रवरा: 
` कृष्णमूर्तिशाखि, दण्डपाणि दीक्षित्‌, 
शतावधानि -लक्ष्मणाचार्य, झलकीकर्‌ 
वामनाचार्य, आर्‌. वि. कृष्णमाचार्य. 
नदीतीरसेतुमाधवाचार्यप्रभृतय: नैके 
विद्वद्वौरेयाः समग्रेऽपि भारतदेशे 
पाठप्रवचनादिना अतुलां कीर्तिमापुः । 
एभिः प्रणीताः विद्वजनैका- 
ध्ययनयोग्या: ग्रन्था अपूर्वा तत्तच्छाख - 
विचारप्रणाली प्रकटीकुर्जन्ति । 


सज्ज्ञानायानन्दबिज्ञानमूर्ती प्राप्ती पृथ्बीमाश्रमे तत्र ताबत्‌ । 
जाज्बल्येते बिष्णुबायू स्म देबी बेदब्यासानन्दतीर्थाभिधानौ ।॥। 


